


ព្រះ ព្រះក្រមីជក



ព្រះបុត្រនិទាន ព្រះអរជ្ជកថា

ភាគ១២

បាលីព្រះ ១៨ - ១៩



ពុទ្ធសករាជ ២៥៥៣

ច្បាប់ពិនិត្យ សើកទី២

ព្រះ

សុត្តន្តបិដក

និង

សុបទ្ទលវិលាសិនី អដ្ឋកថា

សេចក្តីប្រែជាភាសាខ្មែរ


ធិបតីកាយ

បាដិកវគ្គ


បណ្ឌិតភាគ-អដ្ឋភាគ

១២

ឆានីប្រែ ១៨-១៩



បោះពុម្ពលើកទី ១ ពុទ្ធសករាជ ២៥៥៣



ក្បាលទី ១២

ចក្ខុវត្ថុសូត្រទី ៣

[៣៣] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ
 ទ្រង់គង់នៅ (ក្នុងជង្គង់ព្រៃ) ជិតមាតុលានគរ ក្នុងដែនមគធៈ ។ ព្រះមាន
 ព្រះភាគ ទ្រង់ត្រាស់នឹងភិក្ខុទាំងឡាយក្នុងទីនោះថា ម្ចាស់ភិក្ខុទាំងឡាយ ។
 ភិក្ខុទាំងនោះទទួលព្រះពុទ្ធដីកាព្រះមានព្រះភាគថា ព្រះករុណាព្រះអង្គ ។ ព្រះ
 មានព្រះភាគ ទ្រង់ត្រាស់ដូច្នោះថា ម្ចាស់ភិក្ខុទាំងឡាយ អ្នកទាំងឡាយចូរមាន
 ខ្លួនជាទីពឹង មានខ្លួនជាទីពឹង កុំមានរបស់ដទៃជាទីពឹងពឹងពាក់ឡើយ ចូរមាន
 ធម៌ជាទីពឹង មានធម៌ជាទីពឹង កុំមានរបស់ដទៃជាទីពឹងពឹងពាក់ឡើយ ។ ម្ចាស់
 ភិក្ខុទាំងឡាយ ភិក្ខុមានខ្លួនជាទីពឹង មានខ្លួនជាទីពឹង មិនមានរបស់ដទៃ
 ជាទីពឹងពឹងពាក់ មានធម៌ជាទីពឹង មានធម៌ជាទីពឹង មិនមានរបស់ដទៃជាទី
 ពឹងពឹងពាក់ តើដូចម្តេច ។ ម្ចាស់ភិក្ខុទាំងឡាយ ភិក្ខុក្នុងសាសនានេះ ពិចារណានូវកាយក្នុងកាយជាប្រក្រតី មានព្យាយាមជាគ្រឿងដុតកម្តៅនូវកិលេស
 មានប្រាជ្ញាដឹងសព្វ មានស្មារតីកម្តាត់បង់នូវអភិជ្ឈា និងទោមនស្សក្នុងលោក
 បាន ។ ពិចារណានូវវេទនាក្នុងវេទនាទាំងឡាយជាប្រក្រតី ។ ពិចារណានូវ
 ចិត្តក្នុងចិត្តជាប្រក្រតី ។ ពិចារណានូវធម៌ក្នុងធម៌ទាំងឡាយជាប្រក្រតី មាន
 ព្យាយាមជាគ្រឿងដុតកម្តៅនូវកិលេស មានប្រាជ្ញាដឹងសព្វ មានស្មារតីកម្តាត់
 បង់នូវអភិជ្ឈា និងទោមនស្សក្នុងលោកបាន ។ ម្ចាស់ភិក្ខុទាំងឡាយ យ៉ាង
 នេះហៅថា ភិក្ខុមានខ្លួនជាទីពឹង មានខ្លួនជាទីពឹង មិនមានរបស់ដទៃជាទី

សុត្តន្តបិដក ទីយនិកាយ បញ្ចមកាគ

ពឹងពំនាក់ មានធម៌ជាទីពឹង មានធម៌ជាទីពំនាក់ មិនមានរបស់ដទៃជាទី
 ពឹងពំនាក់ ។ ម្នាលភិក្ខុទាំងឡាយ អ្នកទាំងឡាយចូរប្រព្រឹត្តក្នុងគោចរ ជា
 វិស័យដែលមានមកអំពីបិការបស់ខ្លួន ។ ម្នាលភិក្ខុទាំងឡាយ កាលបើអ្នក
 ទាំងឡាយប្រព្រឹត្តក្នុងគោចរ ជាវិស័យដែលមានមកអំពីបិការបស់ខ្លួន មារក៏
 មិនបាននូវចន្លោះ មិនបាននូវអារម្មណ៍ឡើយ ។ ម្នាលភិក្ខុទាំងឡាយ បុណ្យ
 នេះរមែងចម្រើនឡើងព្រោះហេតុសមាទាននូវកុសលធម៌ទាំងឡាយយ៉ាងនេះ ។

[៣៤] ម្នាលភិក្ខុទាំងឡាយ កាលពីព្រេងនាយមក មានព្រះរាជា
 (ព្រះអង្គ) ទ្រង់ព្រះនាមទណ្ណនេមិ ជាស្តេចចក្រពត្តិ ព្រះអង្គជាធម្មិក
 ធម្មរាជ ជាឥស្សរៈលើផែនដី ដែលមានសមុទ្រទាំង ៤ ជាទីបំផុត ជាស្តេច
 ឈ្នះសង្គ្រាម ទ្រង់មានជនបទដល់នូវបិរកាត (សេចក្តីមាំមួន) ទ្រង់បរិបូណ៌
 ដោយរត្នទាំង ៧ ប្រការ ។ ឯរត្នទាំង ៧ ប្រការ របស់ព្រះបាទទណ្ណនេមិ
 នោះ គឺចក្ករត្ន (ចក្រកែវ) ១ ហត្ថិរត្ន (ដំរីកែវ) ១ អស្សរត្ន
 (សេះកែវ) ១ មណិរត្ន (កែវមណី) ១ ឥត្តិរត្ន (ស្រ្តីកែវ) ១
 គហបតិរត្ន (គហបតិកែវ) ១ បរិនាយករត្ន (នាយពលកែវ) ១
 រួមត្រូវជា ៧ ប្រការ ។ ឯព្រះបាទទណ្ណនេមិនោះ មានព្រះរាជបុត្រច្រើនជាង
 ពាន់សុទ្ធសឹងតែក្លៀវក្លា អង្គអាច អាចសង្កត់សង្កិននូវសេនារបស់ស្តេចដទៃ
 បាន ។ ព្រះបាទទណ្ណនេមិនោះ ទ្រង់ត្រួតត្រាគ្រប់គ្រងផែនដីដែលមានសាគរ
 ជាព្រំប្រទល់នេះ ដោយធម៌ដ៏ស្មើ មិនបាច់ប្រើអាជ្ញា មិនបាច់ប្រើគ្រឿង
 សស្ត្រារុំធារ ។ ម្នាលភិក្ខុទាំងឡាយ លុះកាលកន្លងទៅបានច្រើនឆ្នាំ ច្រើន

បាណិកវគ្គ ចក្កវត្តិសូត្រ

រយេវមំ ច្រើនពាន់ឆ្នាំ ទើបព្រះបាទទណ្ណនេមិទ្រង់ត្រាស់នឹងបុរសម្នាក់ថា ម្ចាស់
 បុរសដ៏ចម្រើន (បើ) អ្នកឃើញចក្កវត្តន៍ជាទិព្វ ឃ្លាតច្បុតចាកទីក្នុងកាល
 ណា អ្នកត្រូវប្រាប់ដល់យើងក្នុងកាលនោះ ។ ម្ចាស់ភិក្ខុទាំងឡាយ បុរស
 នោះទទួលស្តាប់ព្រះរាជឱង្ការនៃព្រះបាទទណ្ណនេមិថា ព្រះករុណាថ្ងៃវិសេស ។
 ម្ចាស់ភិក្ខុទាំងឡាយ លុះកាលកន្លងទៅបានច្រើនឆ្នាំ ច្រើនរយឆ្នាំ ច្រើនពាន់
 ឆ្នាំ បុរសនោះបានឃើញចក្កវត្តន៍ជាទិព្វឃ្លាតច្បុតចាកទី ក៏ចូលទៅគាល់ព្រះ
 បាទទណ្ណនេមិ លុះចូលទៅដល់ហើយ ក៏ក្រាបបង្គំទូលព្រះបាទទណ្ណនេមិដូច្នោះ
 ថា សូមព្រះរាជតេជះតម្កល់លើត្បូង បពិត្រព្រះសម្មតិទេព សូមទ្រង់ជ្រាប
 (ជឿត) ចក្កវត្តន៍ជាទិព្វរបស់ព្រះអង្គ ឃ្លាតច្បុតចាកទីហើយ ។ ម្ចាស់ភិក្ខុ
 ទាំងឡាយ គ្រានោះឯង ព្រះបាទទណ្ណនេមិ ទ្រង់ហៅព្រះរាជកុមារ ជាបុត្រ
 ច្បងមកហើយ ទ្រង់ត្រាស់ដូច្នោះថា ម្ចាស់កុមារមាសឪពុក ឮថា ចក្កវត្តន៍ជា
 ទិព្វរបស់យើង ឃ្លាតច្បុតចាកទីហើយ សេចក្តីនេះ ឪពុកធ្លាប់ឮថា (បើ)
 ចក្កវត្តន៍ជាទិព្វរបស់ស្តេចចក្រពត្តិអង្គណា ឃ្លាតច្បុតចាកទីហើយ តពីនោះ
 មក ស្តេចអង្គនោះ មិនរស់នៅបានយូរឡើយ ឯកាមជារបស់មនុស្ស ឪពុក
 បានបរិភោគ (ភ្លែតស្តាប់ស្តាប់ហើយ) សម័យនេះជាសម័យដែលឪពុក គួរ
 ស្វែងរកកាមជាទិព្វវិញ ម្ចាស់កុមារមាសឪពុក ចូរអ្នកគ្រប់គ្រងផែនដី ដែល
 មានសមុទ្រជាព្រំប្រទល់នេះចុះ ឯឪពុកនឹងកោរសក់ ពុកមាត់ ពុកចង្កា
 ស្បែកដណ្តប់កាសាវពស្រ្តចេញចាកផ្ទះ ចូលទៅកាន់ផ្នួស ។ ម្ចាស់ភិក្ខុទាំង-
 ឡាយ លំដាប់នោះឯង ព្រះបាទទណ្ណនេមិ ទ្រង់លួងលោមព្រះរាជកុមារ ជា

បុត្រច្បងឲ្យត្រេកអរក្នុងរាជសម្បត្តិ ដោយប្រពៃហើយ ក៏ទ្រង់ដាក់ព្រះកេសា
និងព្រះមស្ស ទ្រង់ស្ងៀកដណ្តប់កាសាវតស្រ្ត រួចចេញចាករាជគារដ្ឋាន ចូល
ទៅកាន់ផ្នួស ។ ម្នាលភិក្ខុទាំងឡាយ កាលព្រះរាជឥសី ទើបនឹងទ្រង់ព្រះ
ផ្នួសបាន ៧ ថ្ងៃ ចក្ករតន៍ជាទិព្វបាត់ទៅ ។

[៣៥] ម្នាលភិក្ខុទាំងឡាយ លំដាប់នោះ មានបុរសម្នាក់ចូលទៅគាល់
ព្រះរាជាជាក្សត្រដែលបានមុទ្ធាភិសេកហើយ លុះចូលទៅដល់ហើយ ក៏ក្រាប
បង្គំទូលព្រះរាជាជាក្សត្រដែលបានមុទ្ធាភិសេកហើយថា សូមព្រះរាជតេជះ
តម្កល់លើត្បូង បពិត្រព្រះសម្មតិទេព សូមទ្រង់ជ្រាប (ដ្បិត) ចក្ករតន៍ជា
ទិព្វបាត់ទៅហើយ ។ ម្នាលភិក្ខុទាំងឡាយ លំដាប់នោះឯង កាលបើចក្ករតន៍
ជាទិព្វបាត់ទៅ ព្រះរាជាជាក្សត្រដែលបានមុទ្ធាភិសេកហើយ ក៏តូចព្រះហឫទ័យ
និងសោយនូវសេចក្តីមិនសប្បាយព្រះហឫទ័យ ។ ព្រះមហាក្សត្រអង្គនោះ ក៏
ចូលទៅគាល់ព្រះរាជឥសីលុះចូលទៅដល់ហើយ ក៏ក្រាបបង្គំទូលព្រះរាជឥសី
ដូច្នោះថា សូមព្រះរាជតេជះតម្កល់លើត្បូង បពិត្រព្រះសម្មតិទេព សូមទ្រង់
ជ្រាប (ដ្បិត) ចក្ករតន៍ជាទិព្វបាត់ទៅហើយ ។ ម្នាលភិក្ខុទាំងឡាយ កាល
បើព្រះមហាក្សត្រក្រាបបង្គំទូលយ៉ាងនេះ ព្រះរាជឥសី ទ្រង់ត្រាស់នឹងព្រះរាជា
ជាក្សត្រដែលបានមុទ្ធាភិសេកហើយដូច្នោះថា ម្នាលបា កាលបើចក្ករតន៍ជាទិព្វ
បាត់ទៅ អ្នកកុំមានសេចក្តីតូចចិត្ត កុំសោយនូវសេចក្តីមិនសប្បាយចិត្តឡើយ
ម្នាលបា ព្រោះថា ចក្ករតន៍ជាទិព្វនេះ មិនមែនជាមតិកដែលមានមកអំពីបិតា
អ្នកទេ ម្នាលបា ឈ្លើយចុះ អ្នកចូរព្រមព្រៀងត្រួតត្រា (វត្តរបស់ស្តេច

បាណិកវគ្គ ចក្កវគ្គសូត្រ

៦

ចក្រពត្តិ) ដ៏ប្រសើរវិញចុះ កាលបើចក្កពត្តិវត្ថុ ដែលអ្នកប្រព្រឹត្តហើយ
 ចក្កវត្ថុជាទិព្វ មានកាំ ១ ពាន់ ព្រមទាំងខ្នងកង់ ព្រមទាំងដុំបរិបូណ៌ដោយ
 អាការសព្វគ្រប់ នឹងកើតប្រាកដដល់បា ដែលកក់កេសាហើយរក្សាឧបោសថ
 បិតនៅលើប្រាសាទដ៏ប្រសើរ ក្នុងថ្ងៃ ១៥ ជាថ្ងៃឧបោសថនោះ ហេតុនេះ
 រមែងមានប្រាកដ ។ ព្រះមហាក្សត្រក្រាបបង្គំទូលសួរថា បពិត្រព្រះសម្មតិទេព
 ចុះចក្កពត្តិវត្ថុដ៏ប្រសើរនេះតើដូចម្តេច ។ ព្រះរាជឥសីត្រាស់ថា ម្ចាស់បា បើ
 ដូច្នោះ ចូរអ្នកអាស្រ័យនូវធម៌តែម្យ៉ាង ហើយធ្វើសក្ការៈចំពោះធម៌ គោរពធម៌
 រាប់អានធម៌ បូជាធម៌ កោតក្រែងធម៌ យកធម៌ជាទង់ជ័យ យកធម៌ជាស្ពាន
 យកធម៌ជាអធិបតី ចាត់ចែងនូវការរក្សាទប់ទល់ គ្រប់គ្រងប្រកបដោយធម៌
 ចំពោះជនខាងក្នុង គឺបុត្រភរិយា ចំពោះពួកពល ពួកក្សត្រ ពួកជនចុះចូល
 ពួកព្រាហ្មណ៍ គហបតី ពួកអ្នកនិគម អ្នកជនបទ ពួកសមណព្រាហ្មណ៍ និង
 ពួកម្រឹគ បក្សី ម្ចាស់បា អ្នកកុំធ្វើអកុសលធម៌ ក្នុងដែនរបស់អ្នកឡើយ
 ម្ចាស់បា បើពួកជនណាក្នុងដែនរបស់អ្នក មិនមានទ្រព្យ អ្នកគប្បីផ្តល់ទ្រព្យ
 ដល់ជនទាំងនោះ ម្ចាស់បា បើពួកសមណព្រាហ្មណ៍ណា ក្នុងដែនរបស់អ្នក
 ជាអ្នករៀបចំកសេចក្តីស្រវឹង និងសេចក្តីប្រមាទ តាំងនៅក្នុងខន្តី និងសោរចុះ
 តែងទូន្មានខ្លួនឯងតែម្នាក់ឯង ធ្វើខ្លួនឯងឲ្យស្ងប់រម្ងាប់តែម្នាក់ឯង ធ្វើខ្លួនឯងឲ្យ
 រលត់ (ចាករាគាទិក្ខុលេស) តែម្នាក់ឯង អ្នកគប្បីចូលទៅរកសមណ-
 ព្រាហ្មណ៍ទាំងនោះ សព្វៗ កាល ហើយគប្បីសាកសួរ គប្បីចោទដណ្តឹងថា
 បពិត្រលោកដ៏ចម្រើន អ្វីជាកុសល បពិត្រលោកដ៏ចម្រើន អ្វីជាអកុសល អ្វី

សុត្តន្តបិដក ទីយនិកាយ បញ្ចមភាគ

៧

ជាអំពើប្រកបដោយទោស អ្វីជាអំពើមិនប្រកបដោយទោស អ្វីគួរសេព អ្វី
មិនគួរសេព អំពើដូចម្តេចដែលខ្ញុំធ្វើទៅហើយ មិនជាប្រយោជន៍ ជាទុក្ខអស់
កាលយូរអង្វែង មួយទៀត អំពើដូចម្តេច ដែលខ្ញុំធ្វើទៅហើយជាប្រយោជន៍
ជាសុខអស់កាលយូរអង្វែង លុះអ្នកបានស្តាប់ពាក្យសមណព្រាហ្មណ៍ទាំងនោះ
ហើយ គប្បីរៀនរូបអំពើដែលជាអកុសល ហើយសមាទានប្រព្រឹត្តនូវអំពើ
ដែលជាអកុសល ម្នាលបា នេះឯងជាចក្ខុវិស័យប្រសើរនោះ ។ ម្នាលភិក្ខុ
ទាំងឡាយ ព្រះរាជាជាក្សត្រដែលបានមុទ្ធាភិសេកហើយ បានទទួលស្តាប់
ពាក្យព្រះរាជតសីថា ព្រះករុណាថ្ងៃវិសេស ហើយក៏ប្រព្រឹត្តចក្ខុវិស័យ
ប្រសើរ ។ កាលដែលព្រះរាជានោះ កំពុងប្រព្រឹត្តចក្ខុវិស័យប្រសើរ កក់ព្រះ
កេសា សមាទានឧបោសថ ហើយស្តេចទៅខាងលើប្រាសាទដ៏ប្រសើរ ក្នុងថ្ងៃ
ទី ១៥ ដែលជាថ្ងៃឧបោសថនោះ ចក្ខុវិស័យជាទិព្វមានកាំ ១ ពាន់ ព្រមទាំង
ខ្នងកង់ ព្រមទាំងដុំ បរិបូណ៌ដោយអាការសព្វគ្រប់ ក៏កើតប្រាកដឡើង ។
ព្រះរាជាជាក្សត្រដែលបានមុទ្ធាភិសេក ទ្រង់ទតឃើញហើយ ទ្រង់ព្រះរាជ-
តម្រិះថា អាត្មាអញបានឮមកដូច្នោះថា ចក្ខុវិស័យជាទិព្វមានកាំ ១ ពាន់ ព្រម
ទាំងខ្នងកង់ ព្រមទាំងដុំ បរិបូណ៌ដោយអាការគ្រប់យ៉ាង កើតប្រាកដឡើង
ដល់ព្រះរាជា ជាក្សត្រអង្គណា ដែលបានមុទ្ធាភិសេកហើយ កក់ព្រះកេសា
សមាទានឧបោសថ ស្តេចទៅខាងលើប្រាសាទដ៏ប្រសើរ ក្នុងថ្ងៃទី ១៥ ដែល
ជាថ្ងៃឧបោសថនោះ ព្រះរាជាអង្គនោះ នឹងជាស្តេចចក្រពត្តិ ឱហ្ន៎! អាត្មាអញ
ប្រាកដជាស្តេចចក្រពត្តិហើយតើ ។

[៣៦] ម្ចាស់ភិក្ខុទាំងឡាយ គ្រានោះ ព្រះរាជាជាក្សត្រ ដែលបាន មុន្នាកិសេកហើយ ទ្រង់ក្រោកអំពីអាសនៈ ធ្វើសំពត់ខត្តរាសន្តៈ រៀងស្នាម្នា ទើបយកព្រះហស្តខាងឆ្វេងកាន់កុណី យកព្រះហស្តខាងស្តាំប្រោះព្រំចក្កវត្តន៍ ហើយអធិដ្ឋានថា សូមឲ្យចក្កវត្តន៍ដ៏ចម្រើនប្រព្រឹត្តទៅ សូមឲ្យចក្កវត្តន៍ដ៏ ចម្រើន មានជ័យជម្នះចុះ ។ ម្ចាស់ភិក្ខុទាំងឡាយ គ្រានោះ ចក្កវត្តន៍នោះ ក៏ អណ្តែតត្រសែត ទៅកាន់ទិសខាងកើត ។ ទើបព្រះបាទចក្រពត្តិ ស្តេចទៅ តាម (ចក្កវត្តន៍នោះ) ព្រមដោយចតុរង្គសេនា ។ ម្ចាស់ភិក្ខុទាំងឡាយ បើ ចក្កវត្តន៍ទៅប្រតិស្ថានក្នុងប្រទេសណា ព្រះបាទចក្រពត្តិ ក៏ស្តេចចូលទៅតាំង ព្រះរាជនិវេសន៍ ក្នុងប្រទេសនោះ ព្រមដោយចតុរង្គសេនា ។ ម្ចាស់ភិក្ខុទាំង- ឡាយ ចំណែកខាងស្តេចជាសិក្ខសត្រូវទាំងឡាយណា ដែលនៅក្នុងទិសខាង កើត ស្តេចទាំងនោះ ក៏ចូលទៅគាល់ព្រះបាទចក្រពត្តិ ហើយក្រាបបង្គំទូល យ៉ាងនេះថា បពិត្រមហារាជ សូមព្រះអង្គស្តេចចូលមកចុះ បពិត្រមហារាជ ព្រះអង្គមានព្រះរាជដំណើរ មកស្រួលហើយ បពិត្រមហារាជ ដែនរបស់ខ្ញុំ ព្រះអង្គ ជាដែនរបស់ព្រះអង្គហើយ បពិត្រមហារាជ សូមព្រះអង្គទ្រង់ប្រៀន ប្រដៅចុះ ។ ព្រះបាទចក្រពត្តិ មានព្រះបន្ទូល (ប្រដៅ) យ៉ាងនេះថា អ្នក ទាំងឡាយមិនត្រូវសម្លាប់សត្វ មិនត្រូវលួចទ្រព្យដែលគេមិនបានឲ្យ មិនត្រូវ ប្រព្រឹត្តខុសក្នុងកាមទាំងឡាយ មិនត្រូវពោលពាក្យមុសាវាទ មិនត្រូវជីកទឹក ស្រវឹងឡើយ ចូរបរិភោគតែរបស់ដែលគួរបរិភោគចុះ ។ ម្ចាស់ភិក្ខុទាំងឡាយ មួយទៀត ស្តេចជាសិក្ខសត្រូវទាំងឡាយណា ដែលនៅក្នុងទិសខាងកើត ស្តេច

ទាំងនោះ ក៏ទៅជាចុះចូលព្រះបាទចក្រពត្តិវិញ ។ ម្នាលភិក្ខុទាំងឡាយ លំដាប់
 នោះ ចក្កវត្តន៍នោះ ក៏ចុះកាន់សមុទ្រក្នុងទិសខាងកើត រួចឆ្លងឡើងចុះ ទៅ
 កាន់សមុទ្រក្នុងទិសខាងត្បូង រួចឆ្លងឡើងអណ្តែតត្រសែតទៅកាន់ទិស ខាង
 លិច ។ ព្រះបាទចក្រពត្តិ ក៏ស្តេចទៅតាម (ចក្កវត្តន៍នោះ) ព្រមដោយ
 ចតុរង្គសេនា ។ ម្នាលភិក្ខុទាំងឡាយ បើចក្កវត្តន៍ទៅប្រតិស្ឋានក្នុងប្រទេស
 ណា ព្រះបាទចក្រពត្តិក៏ស្តេចចូលទៅកាន់ទិសម្រាកក្នុងប្រទេសនោះ ព្រម
 ដោយចតុរង្គសេនា ។ ម្នាលភិក្ខុទាំងឡាយ ឯស្តេចជាសឹកសត្រូវទាំងឡាយ
 ណា ដែលនៅក្នុងទិសខាងលិច ស្តេចទាំងនោះក៏នាំគ្នាចូលទៅគាល់ព្រះបាទ
 ចក្រពត្តិ ហើយក្រាបបង្គំទូលយ៉ាងនេះថា បពិត្រមហារាជ សូមព្រះអង្គ
 ស្តេចចូលមកចុះ បពិត្រមហារាជ ព្រះអង្គមានព្រះរាជដំណើរមកស្រួលហើយ
 បពិត្រមហារាជ ដែនរបស់ខ្ញុំព្រះអង្គ ជាដែនរបស់ព្រះអង្គហើយ បពិត្រ
 មហារាជ សូមព្រះអង្គទ្រង់ប្រៀនប្រដៅចុះ ។ ព្រះបាទចក្រពត្តិទ្រង់មានព្រះ
 រាជឱង្ការ (ប្រដៅ) យ៉ាងនេះថា អ្នកទាំងឡាយ មិនត្រូវសម្លាប់សត្វ មិន
 ត្រូវលួចទ្រព្យដែលគេមិនបានឲ្យ មិនត្រូវប្រព្រឹត្តខុសក្នុងកាមទាំងឡាយ មិន
 ត្រូវពោលពាក្យមុសាវាទ មិនត្រូវជីកទឹកស្រវឹងឡើយ ចូរបរិភោគតែរបស់
 ដែលគួរបរិភោគចុះ ។ ម្នាលភិក្ខុទាំងឡាយ ឯស្តេចដែលជាសឹកសត្រូវទាំង-
 ឡាយណា ដែលនៅក្នុងទិសខាងលិច ស្តេចទាំងនោះ ក៏ទៅជាចុះចូលព្រះ
 បាទចក្រពត្តិវិញ ។ ម្នាលភិក្ខុទាំងឡាយ លំដាប់នោះ ចក្កវត្តន៍នោះក៏ចុះកាន់
 សមុទ្រក្នុងទិសខាងលិច ឆ្លងឡើងអណ្តែតត្រសែតទៅកាន់ទិសខាងជើង ។

ព្រះបាទចក្រពត្តិក៏ស្ដេចទៅតាម (ចក្កវត្តន៍នោះ) ព្រមដោយចតុរង្គសេនា ។
 ម្ចាស់ភិក្ខុទាំងឡាយ បើចក្កវត្តន៍ទៅប្រតិស្ឋានក្នុងប្រទេសណា ព្រះបាទចក្រ-
 ពត្តិ ក៏ស្ដេចចូលទៅកាន់ទិសម្រាកក្នុងប្រទេសនោះ ព្រមដោយចតុរង្គសេនា ។
 ម្ចាស់ភិក្ខុទាំងឡាយ ឯស្ដេចជាសិកសត្រូវទាំងឡាយណា ដែលនៅក្នុងទិស
 ខាងជើង ស្ដេចទាំងនោះក៏ចូលទៅគាល់ព្រះបាទចក្រពត្តិ ហើយក្រាបបង្គំទូល
 យ៉ាងនេះថា បពិត្រមហារាជ សូមព្រះអង្គស្ដេចចូលមកចុះ បពិត្រមហារាជ
 ព្រះអង្គមានព្រះរាជដំណើរមកស្រួលហើយ បពិត្រមហារាជ ដែនរបស់ខ្ញុំព្រះ
 អង្គជាដែនរបស់ព្រះអង្គហើយ បពិត្រមហារាជ សូមព្រះអង្គទ្រង់ប្រៀនប្រដៅ
 ចុះ ។ ព្រះបាទចក្រពត្តិទ្រង់មានព្រះរាជឱង្ការ (ប្រដៅ) យ៉ាងនេះថា អ្នក
 ទាំងឡាយមិនត្រូវសម្លាប់សត្វ មិនត្រូវលួចទ្រព្យដែលគេមិនបានឲ្យ មិនត្រូវ
 ប្រព្រឹត្តខុសក្នុងកាមទាំងឡាយ មិនត្រូវពោលពាក្យមុសាវាទ មិនត្រូវផឹកទឹក
 ស្រវឹងឡើយ ចូរបរិភោគតែរបស់ដែលគួរបរិភោគចុះ ។ ម្ចាស់ភិក្ខុទាំងឡាយ
 ឯស្ដេចជាសិកសត្រូវទាំងឡាយណា ដែលនៅក្នុងទិសខាងជើង ស្ដេចទាំង
 នោះក៏ទៅជាចុះចូលព្រះបាទចក្រពត្តិវិញ ។ ម្ចាស់ភិក្ខុទាំងឡាយ លំដាប់នោះ
 ចក្កវត្តន៍នោះ ក៏បង្រ្កាបដែនដី ដែលមានសមុទ្រជាព្រំប្រទល់ ហើយត្រឡប់
 មកកាន់ព្រះរាជធានីនោះវិញ បិតនៅក្នុងរបៀងនៃសាលារិនិច្ឆ័យ ទៀបទ្វារ
 ព្រះរាជវាំង របស់ព្រះបាទចក្រពត្តិ (នៅនឹងថ្នល់) ហាក់ដូចជាបាក់ក្ដៅ បំភ្លឺ
 ព្រះរាជវាំងរបស់ព្រះបាទចក្រពត្តិ ឲ្យភ្លឺព្រោងព្រាត ។

[៣៧] ម្ចាស់ភិក្ខុទាំងឡាយ ស្ដេចចក្រពត្តិទី ២ ភ្លឺ ។ ម្ចាស់ភិក្ខុទាំង-

ឡាយ ស្តេចចក្រពត្តិទី ៣ ក្តី ។ ម្នាលភិក្ខុទាំងឡាយ ស្តេចចក្រពត្តិទី ៤ ក្តី ។
 ម្នាលភិក្ខុទាំងឡាយ ស្តេចចក្រពត្តិទី ៥ ក្តី ។ ម្នាលភិក្ខុទាំងឡាយ ស្តេច
 ចក្រពត្តិទី ៦ ក្តី ។ ម្នាលភិក្ខុទាំងឡាយ ស្តេចចក្រពត្តិទី ៧ ក្តី លុះកន្លងកាល
 ទៅបានច្រើនឆ្នាំ ច្រើនរយឆ្នាំ ច្រើនពាន់ឆ្នាំ ត្រាស់នឹងបុរសម្នាក់ថា ម្នាល
 បុរសដ៏ចម្រើន បើអ្នកបានឃើញចក្ខុវត្ថុនឹងជាទិព្វ ឃ្នាតច្យុតចាកទីកាលណា
 អ្នកគប្បីប្រាប់ដល់យើងក្នុងកាលនោះ ។ ម្នាលភិក្ខុទាំងឡាយ បុរសនោះក៏
 ទទួលព្រះរាជឱង្ការ ព្រះបាទចក្រពត្តិថា ព្រះករុណាថ្ងៃវិសេស ។ ម្នាលភិក្ខុ
 ទាំងឡាយ លុះកន្លងទៅជាច្រើនឆ្នាំ ច្រើនរយឆ្នាំ ច្រើនពាន់ឆ្នាំ បុរសនោះ
 បានឃើញចក្ខុវត្ថុនឹងជាទិព្វ ឃ្នាតច្យុតចាកទី ក៏ចូលទៅគាល់ស្តេចចក្រពត្តិ លុះ
 ចូលទៅដល់ហើយ ក្រាបបង្គំទូលព្រះបាទចក្រពត្តិដូច្នោះថា សូមព្រះរាជតេជះ
 តម្កល់លើត្បូង បពិត្រព្រះសម្មតិទេព សូមទ្រង់ជ្រាប (ដ្បិត) ចក្ខុវត្ថុនឹងជា
 ទិព្វរបស់ព្រះអង្គ ឃ្នាតច្យុតចាកទីហើយ ។ ម្នាលភិក្ខុទាំងឡាយ លំដាប់នោះ
 ព្រះបាទចក្រពត្តិ ទ្រង់ហៅព្រះរាជកុមារ ជាបុត្រច្បងមកហើយ ទ្រង់ត្រាស់
 ដូច្នោះថា ម្នាលកុមារមាសឪពុក ឮថាចក្ខុវត្ថុនឹងជាទិព្វរបស់យើង ឃ្នាតចាកទី
 ហើយ សេចក្តីនេះឪពុកធ្លាប់បានឮមកថា (បើ) ចក្ខុវត្ថុនឹងជាទិព្វរបស់ស្តេច
 ចក្រពត្តិអង្គណា ឃ្នាតច្យុតចាកទីហើយ តពីនោះមក ស្តេចអង្គនោះមិនរស់
 នៅបានយូរឡើយ ឯកាមជារបស់មនុស្ស ឪពុកបានបរិភោគ (ឆ្អែតស្តាប់ស្តាប់
 ហើយ) សម័យនេះជាសម័យដែលឪពុកគួរស្វែងរកកាមជាទិព្វវិញ ម្នាល
 កុមារមាសឪពុក ចូរអ្នកគ្រប់គ្រងផែនដី ដែលមានសមុទ្រជាព្រំប្រទល់នេះ

ចុះ ឯឪពុកនឹងកោរសក់ ពុកមាត់ ពុកចង្កា ស្បែកដណ្តប់កាសាវពស្រ្ត ចេញ
 ចាកអគារស្ថាន ចូលទៅកាន់ផ្នួស ។ ម្នាលភិក្ខុទាំងឡាយ លំដាប់នោះឯង
 ព្រះបាទចក្រពត្តិ ទ្រង់លួងលោមព្រះរាជកុមារ ជាបុត្រច្បងឲ្យត្រេកអរក្នុង
 រាជសម្បត្តិដោយប្រពៃ ទ្រង់ជាក់ព្រះកេសា និងព្រះមស្ស រួចទ្រង់ស្លៀក
 ដណ្តប់កាសាវពស្រ្ត ចេញចាករាជាគារស្ថាន ចូលទៅទ្រង់ព្រះផ្នួស ។ ម្នាល
 ភិក្ខុទាំងឡាយ កាលព្រះរាជឥសី ទើបនឹងទ្រង់ព្រះផ្នួសបាន ៧ ថ្ងៃ ចក្កវត្តន៍
 ជាទិព្វក៏បាត់ទៅ ។

[៣៨] ម្នាលភិក្ខុទាំងឡាយ គ្រានោះឯង បុរសម្នាក់បានក្រាបបង្គំទូល
 ព្រះរាជាដែលបានមុន្នាកិសេកហើយ ។ បេ ។ ថាចក្កវត្តន៍ជាទិព្វបាត់ទៅហើយ ។
 ម្នាលភិក្ខុទាំងឡាយ លំដាប់នោះឯង កាលបើចក្កវត្តន៍ជាទិព្វបាត់ទៅ ព្រះរាជា
 ជាក្សត្រដែលបានមុន្នាកិសេកហើយ ក៏ទ្រង់តូចព្រះហឫទ័យ និងសោយនូវ
 សេចក្តីមិនសប្បាយក្នុងព្រះហឫទ័យ តែមិនចូលទៅសួរវត្តរបស់ស្តេចចក្រពត្តិ
 ដ៏ប្រសើរនឹងព្រះរាជឥសីឡើយ ។ បានឮថា ព្រះរាជា ជាក្សត្រដែលបាន
 មុន្នាកិសេកហើយនោះ ទ្រង់ប្រៀនប្រដៅអ្នកជនបទ តាមព្រះយោបល់របស់
 ព្រះអង្គ កាលព្រះរាជានោះប្រៀនប្រដៅអ្នកជនបទ តាមព្រះយោបល់របស់
 ព្រះអង្គហើយ លុះចំណេរមកខាងក្រោយ អ្នកជនបទក៏មិនចម្រើនស្មើនឹង
 កាលមុន ដូចកាលស្តេចទាំងឡាយជាន់ដើម ដែលប្រព្រឹត្តវត្តរបស់ស្តេច
 ចក្រពត្តិដ៏ប្រសើរនោះឡើយ ។ ម្នាលភិក្ខុទាំងឡាយ គ្រានោះឯង ពួកអាមាត្យ
 ពួកបរិស័ទ ពួកហោរា និងមហាមាត្យ ពួកហ្មដំរី ពួកអ្នករក្សាទ្វារនិងពួកជន

អ្នកចិញ្ចឹមជីវិតដោយមន្ត ក៏ប្រជុំគ្នា (ចូលទៅ) ក្រាបបង្គំទូលព្រះរាជា ជាក្សត្រិយ៍ ដែលបានមុន្នាកិសេកហើយដូច្នោះថា បពិត្រព្រះសម្មតិទេព បាន ឮថា កាលព្រះអង្គទ្រង់ប្រៀនប្រដៅអ្នកជនបទ ដោយព្រះយោបល់របស់ ព្រះអង្គ លុះចំណេរមកខាងក្រោយ ពួកអ្នកជនបទមិនចម្រើនស្មើនឹងកាល មុន ដូចកាលព្រះរាជាទាំងឡាយជាន់ដើម ដែលប្រព្រឹត្តចក្កវត្តិវត្តដ៏ប្រសើរ នោះឡើយ បពិត្រព្រះសម្មតិទេព ពួកអាមាត្យ ពួកបរិស័ទ ពួកហោរា និង មហាមាត្យ ពួកហ្មធីរី ពួកអ្នករក្សាទ្វារ និងពួកជនអ្នកចិញ្ចឹមជីវិតដោយមន្ត ទាំងពួកខ្ញុំព្រះអង្គក្តី ពួកជនដទៃក្តី ក៏មាននៅក្នុងដែន របស់ព្រះអង្គស្រាប់ ហើយ យើងខ្ញុំទាំងឡាយ (សុទ្ធតែ) ចាំស្ងាត់ នូវចក្កវត្តិវត្តដ៏ប្រសើរ បពិត្រព្រះសម្មតិទេព ពួកខ្ញុំព្រះអង្គសូមរំលឹក សូមព្រះអង្គទ្រង់សួរនូវចក្ក- វត្តិវត្តដ៏ប្រសើរនឹងពួកខ្ញុំព្រះអង្គចុះ ពួកខ្ញុំព្រះអង្គ បើព្រះអង្គទ្រង់ត្រាស់សួរ នូវចក្កវត្តិវត្តដ៏ប្រសើរហើយ មុខជានឹងព្យាករបាន ។

[៣៧] ម្ចាស់ភិក្ខុទាំងឡាយ លំដាប់នោះ ព្រះរាជា ជាក្សត្រដែល បានមុន្នាកិសេកហើយ ទ្រង់ត្រាស់បង្គាប់ពួកអាមាត្យ ពួកបរិស័ទ ពួកហោរា និងមហាមាត្យ ពួកហ្មធីរី ពួកអ្នករក្សាទ្វារ និងពួកជនអ្នកចិញ្ចឹមជីវិតដោយ មន្ត ឲ្យប្រជុំគ្នាហើយ ទ្រង់សួរនូវចក្កវត្តិវត្តដ៏ប្រសើរ ។ ជនទាំងនោះ ដែល ព្រះរាជាអង្គនោះទ្រង់សួរនូវចក្កវត្តិវត្តដ៏ប្រសើរហើយ ក៏បានព្យាករថ្វាយ ។ លុះព្រះរាជា ទ្រង់ព្រះសវនាការពាក្យព្យាករ របស់ជនទាំងនោះហើយ ទើប ទ្រង់ចាត់ចែងនូវការរក្សា ទប់ទល់គ្រប់គ្រងប្រកបដោយធម៌វិញ តែទ្រង់មិន

បានព្រះរាជទានព្រះរាជទ្រព្យ ដល់ពួកអ្នកខ្វះខាតទ្រព្យឡើយ ។ កាលបើព្រះ
 រាជទ្រព្យ ដែលទ្រង់មិនបានព្រះរាជទានដល់ពួកអ្នកខ្វះខាតទ្រព្យ សេចក្តីទំល
 ក្រ ក៏មានច្រើនឡើង ។ កាលបើសេចក្តីទំលក្រ មានច្រើនឡើងហើយ មាន
 បុរសម្នាក់កាន់យកទ្រព្យរបស់ជនទាំងឡាយដទៃ ដែលគេមិនបានឲ្យ ដែល
 ហៅថា លួច ។ ពួករាជបុរស ចាប់បុរសនោះបាន នាំយកទៅថ្វាយព្រះរាជា
 ជាក្សត្រិយ៍ដែលបានមុន្នាកិសេកហើយ ក្រាបបង្គំទូលថា បពិត្រព្រះសម្មតិ-
 ទេព បុរសនេះកាន់យកទ្រព្យរបស់ជនទាំងឡាយដទៃ ដែលគេមិនបានឲ្យ
 ដែលហៅថា លួច ។ ម្ចាស់ភិក្ខុទាំងឡាយ កាលបើពួករាជបុរស ក្រាបបង្គំ
 ទូលយ៉ាងនេះ ព្រះរាជាជាក្សត្រដែលបានមុន្នាកិសេកហើយ ទ្រង់ត្រាស់សួរ
 បុរសនោះដូច្នោះថា នៃបុរស អ្នកឯងកាន់យកទ្រព្យរបស់ជនទាំងឡាយដទៃ
 ដែលគេមិនបានឲ្យ ដែលហៅថា លួច ពិតមែនឬ ។ បុរសនោះ ក្រាបបង្គំ
 ទូលថា បពិត្រព្រះសម្មតិទេព ពិតមែន ។ ព្រះរាជាទ្រង់ត្រាស់សួរថា ព្រោះ
 ហេតុអ្វី (បានជាអ្នកលួចទ្រព្យគេ) ។ បុរសនោះក្រាបបង្គំទូលថា បពិត្រ
 ព្រះសម្មតិទេព ព្រោះខ្ញុំព្រះអង្គមិនមាន (របស់អ្វី) នឹងចិញ្ចឹមជីវិត ។
 ម្ចាស់ភិក្ខុទាំងឡាយ លំដាប់នោះ ព្រះរាជា ជាក្សត្រិយ៍ដែលបានមុន្នា-
 កិសេកហើយ ក៏ទ្រង់ព្រះរាជទានព្រះរាជទ្រព្យដល់បុរសនោះ រួចទ្រង់ត្រាស់
 បង្គាប់ថា ម្ចាស់បុរសដ៏ចម្រើន អ្នកចូរយកទ្រព្យនេះទៅចិញ្ចឹមជីវិតខ្លួនផង
 ចិញ្ចឹមមាតាបិតាផង ចិញ្ចឹមបុត្រភរិយាផង ប្រកបការងារផង ចូរតម្កល់
 ទុកិណាទាន ដែលមានផលខ្ពង់ខ្ពស់ ចំពោះសមណព្រាហ្មណ៍ទាំងឡាយ ជា

ទានអាចនាំសត្វឲ្យកើតក្នុងឋានសួគ៌ មានផលជាសុខ ប្រព្រឹត្តទៅ ដើម្បីកើត
ក្នុងឋានសួគ៌ផងចុះ ។ ម្នាលភិក្ខុទាំងឡាយ បុរសនោះ ក៏ទទួលព្រះរាជឱង្ការ
នៃព្រះរាជា ជាក្សត្រិយ៍ដែលបានមុន្នាកិសេកហើយ ដោយពាក្យថា ព្រះ
ករុណាថ្ងៃវិសេស ។ ម្នាលភិក្ខុទាំងឡាយ មានបុរសម្នាក់ទៀត កាន់យក
ទ្រព្យរបស់ជនទាំងឡាយដទៃ ដែលគេមិនបានឲ្យ ដែលគេហៅថា លួច ។
ពួករាជបុរសចាប់បុរសនោះបាន ក៏នាំយកទៅថ្វាយព្រះរាជា ជាក្សត្រិយ៍
ដែលបានមុន្នាកិសេកហើយ ក្រាបបង្គំទូលថា បពិត្រព្រះសម្មតិទេព បុរស
នេះកាន់យកទ្រព្យរបស់ជនទាំងឡាយដទៃ ដែលគេមិនបានឲ្យ ដែលហៅថា
លួច ។ ម្នាលភិក្ខុទាំងឡាយ កាលបើពួករាជបុរសក្រាបបង្គំទូលយ៉ាងនេះ
ហើយ ព្រះរាជាជាក្សត្រដែលបានមុន្នាកិសេកហើយ ក៏ទ្រង់ត្រាស់សួរបុរស
នោះយ៉ាងនេះថា ម្នាលបុរសដ៏ចម្រើន អ្នកឯងកាន់យកទ្រព្យរបស់ជនទាំង-
ឡាយដទៃ ដែលគេមិនបានឲ្យ ដែលហៅថា លួច ពិតមែនឬ ។ បុរសនោះ
ក្រាបបង្គំទូលថា បពិត្រព្រះសម្មតិទេព ពិតមែន ។ ព្រះរាជាទ្រង់ត្រាស់សួរ
ថា ព្រោះហេតុអ្វី (បានជាអ្នកឯងលួចទ្រព្យគេ) ។ បុរសនោះក្រាបបង្គំ
ទូលថា បពិត្រព្រះសម្មតិទេព ព្រោះខ្ញុំព្រះអង្គមិនមាន (របស់អ្វី) នឹង
ចិញ្ចឹមជីវិត ។ ម្នាលភិក្ខុទាំងឡាយ លំដាប់នោះឯង ព្រះរាជា ជាក្សត្រដែល
បានមុន្នាកិសេកហើយ ក៏ទ្រង់ព្រះរាជទានព្រះរាជទ្រព្យដល់បុរសនោះ រួច
ទ្រង់ត្រាស់បង្គាប់ថា ម្នាលបុរសដ៏ចម្រើន អ្នកចូរយកទ្រព្យនេះទៅចិញ្ចឹមជីវិត
ដោយខ្លួនឯងផង ចិញ្ចឹមមាតាបិតាផង ចិញ្ចឹមបុត្រភរិយាផង ប្រកបការងារ

ផង ចូរតម្កល់នូវទុក្ខណាទាន ដែលមានផលខ្ពង់ខ្ពស់ ចំពោះសមណ-
 ព្រាហ្មណ៍ទាំងឡាយ ជាទានអាចនាំសត្វឲ្យកើតក្នុងឋានសួគ៌ មានផលជា
 សុខ ប្រព្រឹត្តទៅដើម្បីកើតក្នុងឋានសួគ៌ផងចុះ ។ ម្នាលភិក្ខុទាំងឡាយ បុរស
 នោះ ក៏ទទួលព្រះរាជឱង្ការ ព្រះរាជា ជាក្សត្រិយ៍ដែលបានមុន្នាកិសេកហើយ
 ដោយពាក្យថា ព្រះករុណាថ្ងៃវិសេស ។ ម្នាលភិក្ខុទាំងឡាយ ពួកមនុស្ស
 បានឮដំណឹងថា ព្រះរាជាទ្រង់ព្រះរាជទាននូវព្រះរាជទ្រព្យ ដល់ពួកមនុស្ស
 ដែលកាន់យកទ្រព្យរបស់ជនទាំងឡាយដទៃ ដែលគេមិនបានឲ្យដែលហៅថា
 លួច ។ លុះមនុស្សទាំងនោះបានឮហើយ ក៏មានសេចក្តីត្រិះរិះដូច្នោះថា បើ
 ដូច្នោះ មានតែពួកយើងនាំគ្នាទៅកាន់យកទ្រព្យរបស់ជនទាំងឡាយដទៃ ដែល
 គេមិនបានឲ្យ ដែលហៅថា លួច (កុំខាន) ។

[៤០] ម្នាលភិក្ខុទាំងឡាយ លុះគ្រាជាខាងក្រោយមក មានបុរស
 ម្នាក់កាន់យកទ្រព្យ របស់ជនទាំងឡាយដទៃ ដែលគេមិនបានឲ្យ ដែលហៅ
 ថា លួច ។ ពួករាជបុរសចាប់បុរសនោះបាន ក៏នាំយកទៅថ្វាយព្រះរាជា
 ជាក្សត្រិយ៍ដែលបានមុន្នាកិសេកហើយ ក្រាបបង្គំទូលថា បពិត្រព្រះសម្មតិ-
 ទេព បុរសនោះឯងកាន់យកទ្រព្យរបស់ជនទាំងឡាយដទៃ ដែលគេមិនបាន
 ឲ្យ ដែលហៅថា លួច ។ ម្នាលភិក្ខុទាំងឡាយ កាលបើពួករាជបុរសក្រាប
 បង្គំទូលយ៉ាងនេះហើយ ព្រះរាជា ជាក្សត្រដែលបានមុន្នាកិសេកហើយ ក៏
 ទ្រង់ត្រាស់សួរបុរសនោះយ៉ាងនេះថា ម្នាលបុរសដ៏ចម្រើន អ្នកឯងកាន់យក
 ទ្រព្យរបស់ជនទាំងឡាយដទៃ ដែលគេមិនបានឲ្យ ដែលហៅថា លួច ពិត

មែនឬ ។ បុរសនោះ ក្រាបបង្គំទូលថា បពិត្រព្រះសម្មាសម្ពុទ្ធិ ពិតមែន ។
 ព្រះរាជាទ្រង់ត្រាស់សួរថា ព្រោះហេតុអ្វី (បានជាអ្នកឯងលួចទ្រព្យគេ) ។
 បុរសនោះក្រាបបង្គំទូលថា បពិត្រព្រះសម្មាសម្ពុទ្ធិ ព្រោះខ្ញុំព្រះអង្គមិនមាន
 (របស់អ្វី) នឹងចិញ្ចឹមជីវិត ។ ម្ចាស់ភិក្ខុទាំងឡាយ លំដាប់នោះ ព្រះរាជា
 ជាក្សត្រដែលបានមុន្នាកិសេកហើយ ទ្រង់មានសេចក្តីត្រិះរិះដូច្នោះថា បើអាត្មា
 អញនៅតែឲ្យទ្រព្យដល់អ្នកដែលកាន់យកទ្រព្យរបស់ជនទាំងឡាយដទៃ ដែល
 គេមិនបានឲ្យ ដែលហៅថា លួច តែយ៉ាងនេះ មុខជាអទិន្នាទាននេះ នឹងរឹង
 រឹតតែចម្រើនឡើង បើដូច្នោះ គួរតែអាត្មាអញផ្តាច់ផ្តាលបុរសនេះ គួរធ្វើនូវ
 ការផ្តាច់ផ្តិលឫសគល់ គឺកាត់ក្បាលវាចេញ ។ ម្ចាស់ភិក្ខុទាំងឡាយ ទើប
 ព្រះរាជា ជាក្សត្រិយ៍ដែលបានមុន្នាកិសេកហើយ ទ្រង់ត្រាស់បង្គាប់ពួករាជ-
 បុរសថា នៃព្រះស្តេច បើដូច្នោះ ចូរអ្នកទាំងឡាយចងស្នាបសេកបុរសនេះ
 ឲ្យជាប់ដោយខ្សែដីមាំ ហើយកោរក្បាលឲ្យរលីង រួច (ត្រូវទូង) ស្តៅដែល
 មានសំឡេងឮខ្លាំង នាំបណ្តើរជុំវិញសព្វច្រក សព្វផ្លូវបំបែករួចនាំចេញទៅ
 តាមទ្វារខាងត្បូង ហើយចូរផ្តាច់ផ្តាល ធ្វើនូវការផ្តាច់ឫសគល់ គឺកាត់ក្បាល
 វាចេញ ក្នុងទិសខាងត្បូងនៃក្រុងបុរៈ ។ ម្ចាស់ភិក្ខុទាំងឡាយ រាជបុរសទាំង
 នោះ ទទួលព្រះរាជឱង្ការព្រះរាជាជាក្សត្រិយ៍ ដែលបានមុន្នាកិសេកហើយ
 ដោយពាក្យថា ព្រះករុណាថ្ងៃវិសេស ហើយចងស្នាបសេកបុរសនោះឲ្យជាប់
 ដោយខ្សែដីមាំ រួចកោរក្បាលឲ្យរលីង (ទូង) ស្តៅដែលមានសំឡេងឮខ្លាំង
 នាំបណ្តើរជុំវិញសព្វច្រក សព្វផ្លូវបំបែក នាំចេញតាមទ្វារខាងត្បូង ហើយ

ផ្ទះព្រះផ្ទាល ធ្វើនូវការផ្តាច់ផ្តិលឫសគល់ គឺកាត់ក្បាលបុរសនោះ ក្នុងទិស
ខាងត្បូងនៃក្រុង ។

[៤១] ម្ចាស់ភិក្ខុទាំងឡាយ ពួកមនុស្សបានឮដំណឹងថា ពួកជនណា
កាន់យកទ្រព្យរបស់ជនទាំងឡាយដទៃ ដែលគេមិនបានឲ្យ ដែលហៅថា លួច
ព្រះរាជាទ្រង់ផ្ទះព្រះផ្ទាលនូវជនទាំងនោះ ទ្រង់ធ្វើនូវការផ្តាច់ផ្តិលឫសគល់ គឺ
ទ្រង់កាត់ក្បាលពួកជនទាំងនោះ ។ លុះមនុស្សទាំងនោះបានឮហើយ ក៏គិត
យ៉ាងនេះថា បើដូច្នោះ មានតែពួកយើងនាំគ្នាធ្វើគ្រឿងសាស្ត្រារុំធម៌មុតក្លា លុះ
នាំគ្នាធ្វើគ្រឿងសាស្ត្រារុំធម៌មុតក្លារួចហើយ នឹងកាន់យកទ្រព្យរបស់ពួកជន
ណា ដែលគេមិនបានឲ្យ ដែលហៅថា លួច ហើយពួកយើងនឹងផ្ទះព្រះផ្ទាល
នូវជនទាំងនោះ នឹងធ្វើនូវការផ្តាច់ផ្តិលនូវឫសគល់ គឺកាត់ក្បាលរបស់ជន
ទាំងនោះចេញ ។ មនុស្សទាំងនោះ ក៏នាំគ្នាធ្វើគ្រឿងសាស្ត្រារុំធម៌មុតក្លា លុះ
នាំគ្នាធ្វើគ្រឿងសាស្ត្រារុំធម៌មុតក្លារួចហើយ ក៏ព្យាយាមធ្វើនូវការសម្លាប់អ្នក
ស្រុកខ្លះ ព្យាយាមធ្វើនូវការសម្លាប់អ្នកនិគមខ្លះ ព្យាយាមធ្វើនូវការសម្លាប់
អ្នកនគរខ្លះ ព្យាយាមធ្វើនូវការប្លន់អ្នកដើរផ្លូវខ្លះ ។ មនុស្សទាំងនោះតែងកាន់
យកទ្រព្យរបស់ពួកជនណា ដែលគេមិនបានឲ្យ ដែលហៅថា លួច ហើយ
ផ្ទះព្រះផ្ទាលពួកជនទាំងនោះ ធ្វើនូវការផ្តាច់ផ្តិលឫសគល់ គឺកាត់ក្បាលជន
ទាំងនោះ ។

[៤២] ម្ចាស់ភិក្ខុទាំងឡាយ កាលបើព្រះមហាក្សត្រ មិនទ្រង់ព្រះ
រាជទានព្រះរាជទ្រព្យដល់ពួកអ្នកខ្វះទ្រព្យដូច្នោះ សេចក្តីទំលក្រក៏មានច្រើន

ឡើង កាលបើសេចក្តីទ័លក្រមានច្រើនឡើងហើយ អទិន្នាទាន ក៏មានច្រើន
ឡើង កាលបើអទិន្នាទានមានច្រើនឡើងហើយ បុណ្ណាតិបាត ក៏មានច្រើន
ឡើង កាលបើបុណ្ណាតិបាត មានច្រើនឡើងហើយ មុសាវាទ ក៏មានច្រើន
ឡើង កាលបើមុសាវាទ មានច្រើនឡើងហើយ ទាំងអាយុ ទាំងពណ៌សម្បុរ
របស់សត្វទាំងនោះក៏ថយចុះ កាលសត្វទាំងនោះថយទាំងអាយុ ថយទាំង
ពណ៌សម្បុរចុះហើយ កូនទាំងឡាយរបស់មនុស្សដែលមានអាយុ ៨ ម៉ឺនឆ្នាំ
ក៏ថយមកមានអាយុត្រឹម ៤ ម៉ឺនឆ្នាំវិញ ម្ចាស់ភិក្ខុទាំងឡាយ បណ្ណាពួក
មនុស្សដែលមានអាយុត្រឹម ៤ ម៉ឺនឆ្នាំ (នោះ) មានបុរសម្នាក់ កាន់យក
ទ្រព្យរបស់ជនទាំងឡាយដទៃ ដែលគេមិនបានឲ្យ ដែលហៅថា លួច ។ ពួក
រាជបុរសក៏ចាប់បុរសនោះ នាំយកទៅថ្វាយព្រះរាជា ជាក្សត្រិយ៍ដែលបាន
មុន្នាកិសេកហើយក្រាបបង្គំទូលថា បពិត្រព្រះសម្មតិទេព បុរសនេះកាន់យក
ទ្រព្យរបស់ជនទាំងឡាយដទៃ ដែលគេមិនបានឲ្យ ដែលហៅថា លួច ។ ម្ចាស់
ភិក្ខុទាំងឡាយ កាលបើពួករាជបុរសក្រាបបង្គំទូលយ៉ាងនេះហើយ ទើបព្រះ
រាជា ជាក្សត្រិយ៍ដែលបានមុន្នាកិសេក ទ្រង់ត្រាស់សួរបុរសនោះយ៉ាងនេះថា
នៃបុរសដ៏ចម្រើន អ្នកឯងកាន់យកទ្រព្យរបស់ជនទាំងឡាយដទៃ ដែលគេ
មិនបានឲ្យ ដែលហៅថា លួច ពិតមែនឬ ។ បុរសនោះ ក៏ពោលសម្បជាន-
នមុសាវាទថា បពិត្រព្រះសម្មតិទេព មិនមែនទេ ។

[៤៣] ម្ចាស់ភិក្ខុទាំងឡាយ កាលបើព្រះមហាក្សត្រិយ៍ មិនទ្រង់ព្រះ
រាជទានព្រះរាជទ្រព្យដល់ពួកអ្នកខ្វះខាតទ្រព្យដូច្នោះហើយ សេចក្តីទ័លក្រ ក៏មាន

ច្រើនឡើង កាលបើសេចក្តីទ័លក្រ មានច្រើនឡើងហើយ អទិន្នាទាន ក៏មាន
 ច្រើនឡើង កាលបើអទិន្នាទាន មានច្រើនឡើងហើយ គ្រឿងសស្ត្រារុំធុក៏មាន
 ច្រើនឡើង កាលបើគ្រឿងសស្ត្រារុំធុមានច្រើនឡើងហើយ បាណាតិបាត ក៏
 មានច្រើនឡើង កាលបើបាណាតិបាតមានច្រើនឡើងហើយ មុសាវាទក៏មាន
 ច្រើនឡើង កាលបើមុសាវាទមានច្រើនឡើងហើយ ទាំងអាយុ ទាំងពណ៌
 សម្បុររបស់សត្វទាំងនោះក៏ថយចុះ កាលសត្វទាំងនោះថយទាំងអាយុ ថយ
 ទាំងពណ៌សម្បុរចុះហើយ កូនទាំងឡាយរបស់មនុស្សដែលមានអាយុ ៤ ម៉ឺន
 ឆ្នាំ ក៏ថយមកមានអាយុត្រឹម ២ ម៉ឺនឆ្នាំវិញ ម្ចាស់ភិក្ខុទាំងឡាយ បណ្ឌិត
 មនុស្សដែលមានអាយុត្រឹម ២ ម៉ឺនឆ្នាំ (នោះ) មានបុរសម្នាក់កាន់យក
 ទ្រព្យរបស់ជនទាំងឡាយដទៃ ដែលគេមិនបានឲ្យ ដែលហៅថា លួច ។
 បុរសម្នាក់នាំយកសេចក្តីនេះ ទៅក្រាបបង្គំទូល ញុះញង់ព្រះរាជា ជាក្សត្រិយ៍
 ដែលបានមុន្នាកិសេកហើយថា បពិត្រព្រះសម្មតិទេព បុរសឈ្មោះនេះ កាន់
 យកទ្រព្យរបស់ជនទាំងឡាយដទៃ ដែលគេមិនបានឲ្យ ដែលហៅថា លួច ។

[៤៤] ម្ចាស់ភិក្ខុទាំងឡាយ កាលបើព្រះមហាក្សត្រិយ៍ មិនទ្រង់ព្រះ
 រាជទានព្រះរាជទ្រព្យ ដល់អ្នកខ្វះខាតទ្រព្យដូច្នោះហើយ សេចក្តីទ័លក្រ ក៏មាន
 ច្រើនឡើង កាលបើសេចក្តីទ័លក្រ មានច្រើនឡើងហើយ ។ បេ ។ បិសុណា-
 វាចា ក៏មានច្រើនឡើង កាលបើបិសុណាវាចាមានច្រើនឡើងហើយ ទាំង
 អាយុ ទាំងពណ៌សម្បុររបស់សត្វទាំងនោះក៏ថយចុះ កាលសត្វទាំងនោះថយ
 ទាំងអាយុ ថយទាំងពណ៌សម្បុរចុះហើយ កូនទាំងឡាយរបស់មនុស្សដែល

មានអាយុ ២ ម៉ឺនឆ្នាំ ក៏ថយចុះមកមានអាយុត្រឹម ១ ម៉ឺនឆ្នាំវិញ ម្ចាស់ភិក្ខុ
 ទាំងឡាយ បណ្តាពួកមនុស្សដែលមានអាយុ ១ ម៉ឺនឆ្នាំ (នោះ) សត្វពួក
 ខ្លះមានពណ៌សម្បុរល្អ សត្វពួកខ្លះមានពណ៌សម្បុរអាក្រក់ បណ្តាសត្វទាំងពីរ
 ពួកនោះ សត្វណា ដែលមានពណ៌សម្បុរអាក្រក់ ក៏ស្រឡាញ់ពួកសត្វដែល
 មានពណ៌សម្បុរល្អ ក៏ប្រព្រឹត្តមិច្ឆាចារក្នុងករិយារបស់ពួកជនដទៃ ។

[៤៥] ម្ចាស់ភិក្ខុទាំងឡាយ កាលបើព្រះមហាក្សត្រ មិនទ្រង់ព្រះរាជ-
 ទានព្រះរាជទ្រព្យ ដល់ពួកអ្នកខ្វះខាតទ្រព្យ ដូច្នោះហើយ សេចក្តីទំលក្រ ក៏មាន
 ច្រើនឡើង កាលបើសេចក្តីទំលក្រ មានច្រើនឡើងហើយ អទិន្នាទាន ក៏មាន
 ច្រើនឡើង កាលបើអទិន្នាទាន មានច្រើនឡើងហើយ ។ សេចក្តីសង្ខេប ។
 កាមេសុមិច្ឆាចារ ក៏មានច្រើនឡើង កាលបើកាមេសុមិច្ឆាចារ មានច្រើនឡើង
 ហើយ ទាំងអាយុទាំងពណ៌សម្បុរ របស់សត្វទាំងនោះក៏ថយចុះ កាលសត្វ
 ទាំងនោះ ថយទាំងអាយុ ថយទាំងពណ៌សម្បុរចុះហើយ កូនទាំងឡាយ
 របស់មនុស្សដែលមានអាយុ ១ ម៉ឺនឆ្នាំ ក៏ថយចុះមកមានអាយុត្រឹម ៥ ពាន់
 ឆ្នាំវិញ ម្ចាស់ភិក្ខុទាំងឡាយ ធម៌ទាំង ២ ប្រការ គឺជរុសវាចា ១ សម្មប្ប-
 លាបៈ ១ ក៏មានច្រើនឡើង ក្នុងពួកមនុស្ស ដែលមានអាយុត្រឹម ៥ ពាន់
 ឆ្នាំ កាលបើធម៌ទាំងពីរប្រការមានច្រើនឡើងហើយ ទាំងអាយុ ទាំងពណ៌
 សម្បុររបស់សត្វទាំងនោះក៏ថយចុះ កាលសត្វទាំងនោះថយទាំងអាយុ ថយ
 ទាំងពណ៌សម្បុរចុះហើយ កូនទាំងឡាយរបស់ពួកមនុស្សដែលមានអាយុ ៥
 ពាន់ឆ្នាំ ពួកខ្លះក៏ថយមកមានអាយុត្រឹម ២ ពាន់ ៥ រយឆ្នាំវិញ ពួកខ្លះ

បាណកវគ្គ ចក្កវគ្គសូត្រ

ក៏ថយមកមានអាយុត្រឹម ២ ពាន់ឆ្នាំវិញ ម្ចាស់ភិក្ខុទាំងឡាយ អភិជ្ឈា និង ព្យាបាទ ក៏មានច្រើនឡើង ក្នុងពួកមនុស្សដែលមានអាយុត្រឹម ២ ពាន់ ៥ រយឆ្នាំ កាលអភិជ្ឈា និងព្យាបាទ មានច្រើនឡើងហើយ ទាំងអាយុទាំងពណិសម្បុររបស់សត្វទាំងនោះក៏ថយចុះ កាលសត្វទាំងនោះថយទាំងអាយុ ថយទាំងពណិសម្បុរចុះហើយ កូនទាំងឡាយរបស់មនុស្សដែលមានអាយុ ២ ពាន់ ៥ រយឆ្នាំ ក៏ថយមកមានអាយុត្រឹម ១ ពាន់ឆ្នាំវិញ ម្ចាស់ភិក្ខុទាំងឡាយ មិច្ឆាទិដ្ឋិក៏មានច្រើនឡើងក្នុងពួកមនុស្សដែលមានអាយុត្រឹម ១ ពាន់ឆ្នាំ កាល បើមិច្ឆាទិដ្ឋិមានច្រើនឡើងហើយ ទាំងអាយុ ទាំងពណិសម្បុររបស់សត្វទាំង នោះក៏ថយចុះ កាលសត្វទាំងនោះថយទាំងអាយុ ថយទាំងពណិសម្បុរចុះ ហើយ កូនទាំងឡាយរបស់មនុស្សដែលមានអាយុ ១ ពាន់ឆ្នាំ ក៏ថយមក មានអាយុត្រឹម ៥ រយឆ្នាំវិញ ម្ចាស់ភិក្ខុទាំងឡាយ ធម៌ទាំងឡាយ ៣ ប្រការ គឺអធម្មរាគៈ ១ វិសមលោកៈ ១ មិច្ឆាធម្មៈ ១ ក៏មានច្រើនឡើងក្នុងពួក មនុស្សដែលមានអាយុត្រឹម ៥ រយឆ្នាំ កាលបើធម៌ ៣ ប្រការ មានច្រើន ឡើងហើយ ទាំងអាយុ ទាំងពណិសម្បុររបស់សត្វទាំងនោះក៏ថយចុះ កាល សត្វទាំងនោះថយទាំងអាយុ ថយទាំងពណិសម្បុរចុះហើយ កូនទាំងឡាយ របស់មនុស្សដែលមានអាយុ ៥ រយឆ្នាំ ពួកខ្លះក៏ថយមកមានអាយុត្រឹម ២ រយ ៥០ ឆ្នាំវិញ ពួកខ្លះក៏ថយមកមានអាយុត្រឹម ២ រយឆ្នាំវិញ ម្ចាស់ភិក្ខុ ទាំងឡាយ ធម៌ទាំងឡាយនេះ គឺការមិនគោរពមាតា មិនគោរពបិតា មិនគោរព សមណៈ មិនគោរពព្រាហ្មណ៍ មិនប្រព្រឹត្តកោតក្រែងដល់បុគ្គលជាធំក្នុង

ត្រកូល ក៏មានច្រើនឡើង ក្នុងពួកមនុស្សដែលមានអាយុត្រឹម ២ រយ ៥០ ។
 ម្ចាស់ភិក្ខុទាំងឡាយ កាលបើព្រះមហាក្សត្រ មិនទ្រង់ព្រះរាជទានព្រះរាជ-
 ទ្រព្យដល់ពួកអ្នកខ្វះខាតទ្រព្យដូច្នោះហើយ សេចក្តីទំលក្រ ក៏មានច្រើនឡើង
 កាលបើសេចក្តីទំលក្រ មានច្រើនឡើងហើយ អទិន្នាទាន ក៏មានច្រើនឡើង
 កាលអទិន្នាទាន មានច្រើនឡើងហើយ គ្រឿងសស្ត្រារុំធាក៏មានច្រើនឡើង
 កាលគ្រឿងសស្ត្រារុំធាក៏មានច្រើនឡើងហើយ បាណាតិបាត ក៏មានច្រើនឡើង
 កាលបាណាតិបាតមានច្រើនឡើងហើយ មុសាវាទក៏មានច្រើនឡើង កាល
 មុសាវាទមានច្រើនឡើងហើយ បិសុណាវាចា ក៏មានច្រើនឡើង កាលបិសុ-
 ណាវាចាមានច្រើនឡើងហើយ កាមេសុមិច្ឆាចារ ក៏មានច្រើនឡើង កាល
 កាមេសុមិច្ឆាចារមានច្រើនឡើងហើយ ធម៌ ២ ប្រការ គឺផុសវាចា ១
 សម្មប្បលាបៈ ១ ក៏មានច្រើនឡើង កាលធម៌ ២ ប្រការ មានច្រើនឡើង
 ហើយ អភិជ្ឈា និងព្យាបាទ ក៏មានច្រើនឡើង កាលអភិជ្ឈា និងព្យាបាទ
 មានច្រើនឡើងហើយ មិច្ឆាទិដ្ឋិ ក៏មានច្រើនឡើង កាលមិច្ឆាទិដ្ឋិមានច្រើន
 ឡើងហើយ ធម៌ ៣ ប្រការ គឺអធម្មរាគៈ ១ វិសមលោភៈ ១ មិច្ឆាធម្មៈ ១
 ក៏មានច្រើនឡើង កាលធម៌ ៣ ប្រការមានច្រើនឡើងហើយ ធម៌ទាំង-
 ឡាយនេះ គឺការមិនគោរពមាតា មិនគោរពបិតា មិនគោរពសមណៈ មិន
 គោរពព្រាហ្មណ៍ មិនប្រព្រឹត្តកោតក្រែងដល់បុគ្គលជាធំក្នុងត្រកូល ក៏មាន
 ច្រើនឡើង កាលធម៌ទាំងនេះ មានច្រើនឡើងហើយ ទាំងអាយុ ទាំងពណ៌
 សម្បុររបស់សត្វទាំងនោះ ក៏ថយចុះ កាលសត្វទាំងនោះ ថយទាំងអាយុ

ថយទាំងពណ៌សម្បុរចុះហើយ កូនទាំងឡាយរបស់មនុស្ស ដែលមានអាយុ ២ រយ ៥០ ឆ្នាំ ក៏ថយមកមាន អាយុត្រឹម ១ រយឆ្នាំវិញ ។

[៤៦] ម្ចាស់ភិក្ខុទាំងឡាយ (តទៅខាងមុខ) នឹងមានសម័យដែល កូនរបស់មនុស្សទាំងនេះ មានអាយុ ១០ ឆ្នាំ កាលបើមនុស្សមានអាយុ ១០ ឆ្នាំ ពួកនាងកុមារិកាអាយុ ៥ ឆ្នាំ នឹងល្មមឲ្យមានប្តី ម្ចាស់ភិក្ខុទាំងឡាយ កាលបើមនុស្សមានអាយុ ១០ ឆ្នាំ រស (ដ៏ប្រសើរ) ទាំងនេះ គឺទឹកដោះ ថ្នាំ ទឹកដោះខាប់ ប្រេង ទឹកឃ្មុំ ទឹកអំពៅ អំបិល នឹងបាត់ទៅ ម្ចាស់ភិក្ខុទាំងឡាយ កាលបើពួកមនុស្សមានអាយុ ១០ ឆ្នាំ ស្មៅគៃលលក នឹងជាកោជន ដ៏ប្រសើរ ម្ចាស់ភិក្ខុទាំងឡាយ ក្នុងកាលឥឡូវនេះ បាយស្រូវសាលីលាយ ដោយសាច់ ជាកោជនដ៏ប្រសើរដូចម្តេចមិញ ម្ចាស់ភិក្ខុទាំងឡាយ កាលបើ ពួកមនុស្សមានអាយុ ១០ ឆ្នាំ ស្មៅគៃលលកនឹងជាកោជនដ៏ប្រសើរយ៉ាង នេះឯង ម្ចាស់ភិក្ខុទាំងឡាយ កាលបើពួកមនុស្សមានអាយុ ១០ ឆ្នាំ កុសល- កម្មបថទាំង ១០ នឹងសាបសូន្យទៅគ្រប់អន្លើ អកុសលកម្មបថទាំង ១០ នឹង ចម្រើនឡើង ម្ចាស់ភិក្ខុទាំងឡាយ កាលបើពួកមនុស្ស មានអាយុ ១០ ឆ្នាំ សូម្បីពាក្យថា កុសលក៏មិនមាន បើដល់ម៉្លោះទៅហើយ មនុស្សអ្នកធ្វើកុសល តើនឹងមានមកពីណា ម្ចាស់ភិក្ខុទាំងឡាយ កាលបើពួកមនុស្សមានអាយុ ១០ ឆ្នាំ ជនទាំងឡាយណា ជាអ្នកមិនគោរពមាតា មិនគោរពបិតា មិនគោរព សមណៈ មិនគោរពព្រាហ្មណ៍ មិនប្រព្រឹត្តកោតក្រែងបុគ្គលជាច្បងក្នុងត្រកូល ជនទាំងនោះនឹងជាអ្នកគួរគេបូជាផង នឹងជាអ្នកគួរគេសរសើរផង ម្ចាស់ភិក្ខុ

សុត្តន្តបិដក ទីយនិកាយ បញ្ចមភាគ

ទាំងឡាយ មនុស្សក្នុងកាលឥឡូវនេះ ដែលជាអ្នកគោរពមាតា គោរពបិតា គោរពសមណៈ គោរពព្រាហ្មណ៍ ប្រព្រឹត្តកោតក្រែងបុគ្គល ជាច្បងក្នុង ត្រកូល មនុស្សទាំងនោះ ទើបជាអ្នកគួរគេបូជាផង គួរសរសើរផង ដូចម្តេច មិញ ម្ចាស់ភិក្ខុទាំងឡាយ កាលដែលពួកមនុស្សមានអាយុ ១០ ឆ្នាំ ជន ណាមិនគោរពមាតា មិនគោរពបិតា មិនគោរពសមណៈ មិនគោរពព្រាហ្មណ៍ មិនប្រព្រឹត្តកោតក្រែងបុគ្គលជាច្បងក្នុងត្រកូល ជនទាំងនោះ ទើបជាអ្នកគួរគេ បូជាផង គួរគេសរសើរផង ដូច្នោះឯង ម្ចាស់ភិក្ខុទាំងឡាយ កាលដែល មនុស្សមានអាយុ ១០ ឆ្នាំ នឹងមិនមានសេចក្តីគោរពកោតក្រែងថា (អ្នក នេះ) ជាមាតា ជាម្តាយមិនខានមាតា ជាបិតា ជាម្តាយមិនខានបិតា ជា ម្តាយធំខានមាតា ជាកិរិយារបស់អាចារ្យ ឬថាជាប្រពន្ធរបស់គ្រូ (នៃខ្លួន) ដូច្នោះឡើយ សត្វលោកនឹងច្រឡំច្រឡំគ្នា ដូចជាពពែ មាន់ ជ្រូក ឆ្កែ ចចក ដូច្នោះឯង ម្ចាស់ភិក្ខុទាំងឡាយ កាលដែលមនុស្សមានអាយុ ១០ ឆ្នាំ គំនុំ ដីក្លៀវក្លា ព្យាបាទដីក្លៀវក្លា ចិត្តប្រទូស្តដីក្លៀវក្លា ចិត្តប្រាថ្នានឹងសម្លាប់ដី ក្លៀវក្លា នឹងកើតប្រាកដដល់គ្នានិងគ្នា គឺមាតានិងបុត្រ ។ បុត្រនិងមាតា ។ បិតានិងបុត្រ ។ បុត្រនិងបិតា ។ បងប្អូនប្រុសនិងបងប្អូនស្រី ។ គំនុំដីក្លៀវក្លា ព្យាបាទដីក្លៀវក្លា ចិត្តប្រទូស្តដីក្លៀវក្លា ចិត្តប្រាថ្នានឹងសម្លាប់ដីក្លៀវក្លារបស់ បងប្អូន ស្រីនឹងកើតប្រាកដឡើងដល់បងប្អូនប្រុស ម្ចាស់ភិក្ខុទាំងឡាយ គំនុំ ដីក្លៀវក្លា ព្យាបាទដីក្លៀវក្លា ចិត្តប្រទូស្តដីក្លៀវក្លា ចិត្តប្រាថ្នានឹងសម្លាប់ដី ក្លៀវក្លារបស់ព្រានម្រឹត កើតឡើងប្រាកដ ព្រោះឃើញម្រឹត មានឧបមាដូច

ម្តេចមិញ ម្ចាស់ភិក្ខុទាំងឡាយ កាលដែលមនុស្សមានអាយុ ១០ ឆ្នាំ គំនុំ
 ដីក្លៀវក្លា ព្យាបាទដីក្លៀវក្លា ចិត្តប្រទូស្តដីក្លៀវក្លា ចិត្តប្រាថ្នានឹងសម្លាប់ដី
 ក្លៀវក្លា របស់សត្វទាំងនោះ នឹងកើតប្រាកដដល់គ្នានិងគ្នា មានឧបមេយ្យ
 ដូច្នោះឯង គឺមាតានិងបុត្រ ។ បុត្រនិងមាតា ។ បិតានិងបុត្រ ។ បុត្រនិងបិតា ។
 បងប្អូនប្រុសនិងបងប្អូនស្រី ។ គំនុំដីក្លៀវក្លា ព្យាបាទដីក្លៀវក្លា ចិត្តប្រទូស្ត
 ដីក្លៀវក្លា ចិត្តប្រាថ្នានឹងសម្លាប់ដីក្លៀវក្លា របស់បងប្អូនស្រីនឹងកើតប្រាកដ
 ដល់បងប្អូនប្រុស ។

[៤៧] ម្ចាស់ភិក្ខុទាំងឡាយ កាលដែលមនុស្សមានអាយុ ១០ ឆ្នាំ
 សត្តន្តរកប្ប (លោកវិនាសទៅដោយគ្រឿងសស្ត្រារុក្ខ) នឹងកើតមានឡើង
 អស់ ៧ ថ្ងៃ មនុស្សទាំងនោះនឹងសម្គាល់គ្នាថា ដូចជាម្រឹក គ្រឿងសស្ត្រារុក្ខ
 ដ៏មុតក្លានឹងជាប់នៅតែក្នុងដៃនៃមនុស្សទាំងនោះ មនុស្សទាំងនោះសម្គាល់ថា
 នេះជាម្រឹក ហើយក៏ផ្តាច់ជីវិតគ្នានិងគ្នា ដោយគ្រឿងសស្ត្រារុក្ខដ៏មុតក្លា ។
 ម្ចាស់ភិក្ខុទាំងឡាយ លំដាប់នោះឯង បណ្តាសត្វទាំងនោះ សត្វពួកខ្លះនឹងគិត
 គ្នាយ៉ាងនេះថា ពួកយើងកុំសម្លាប់បុរសណាមួយឡើយ ទាំងបុរសណាមួយ
 ក៏កុំសម្លាប់ពួកយើងឡើយ បើដូច្នោះ ពួកយើងគួរចូលទៅរកស្មៅស្បាត ព្រៃ
 ស្បាត ឈើស្បាត ស្ទឹងដែលទៅមកបានដោយលំបាក ឬភ្នំដែលមិនរាបស្មើ
 ហើយយកមើម និងផ្លែក្នុងព្រៃ ជាអាហារចិញ្ចឹមជីវិត ។ សត្វទាំងនោះ នឹង
 ចូលទៅរកស្មៅស្បាត ព្រៃស្បាត ឈើស្បាត ស្ទឹងដែលទៅមកបានដោយ
 លំបាក ឬភ្នំដែលមិនរាបស្មើ ហើយយកមើម និងផ្លែក្នុងព្រៃ ជាអាហារ

សុត្តន្តបិដក ទីយនិកាយ បញ្ចមភាគ

ចិត្តិមជ្ជវិតអស់ ៧ ថ្ងៃ ។ លុះថ្ងៃ ៧ នោះកន្លងទៅ ទើបសត្វអម្បាលនោះ
 ចេញមកអំពីស្មៅស្បាត អំពីព្រៃស្បាត អំពីឈើស្បាត អំពីស្ទឹងដែលទៅ
 មកបានដោយលំបាក អំពីភ្នំដែលមិនរាបស្មើ ហើយឱ្យបង្ហាញទៅវិញទៅមក រួច
 ហើយនិយាយរាក់ទាក់ លួងលោមគ្នាក្នុងរោងទាំងឡាយដោយពាក្យថា ម្ចាស់
 អ្នកដ៏ចម្រើន អ្នករស់នៅដូចពួកសត្វដែលយើងបានឃើញហើយ ម្ចាស់អ្នកដ៏
 ចម្រើន អ្នករស់នៅដូចពួកសត្វដែលយើងបានឃើញហើយ ។ ម្ចាស់ភិក្ខុ
 ទាំងឡាយ លំដាប់នោះឯង សត្វអម្បាលនោះ នឹងមានសេចក្តីត្រិះរិះយ៉ាង
 នេះថា ពួកយើងនេះឯង បានជាដល់នូវការអស់ទៅនៃញាតិជាច្រើន ដូច្នោះ
 ព្រោះហេតុតែកាន់ធម៌ជាអកុសលទាំងឡាយ បើដូច្នោះ មានតែពួកយើងធ្វើ
 កុសលវិញ តើគួរធ្វើកុសលដូចម្តេច ឈ្លើយចុះ ពួកយើង គួររៀនចាក
 បាណាតិបាត ប្រព្រឹត្តសមាទាននូវកុសលធម៌នេះចុះ ។ ទើបសត្វទាំងនោះ
 នាំគ្នារៀនចាកបាណាតិបាត ប្រព្រឹត្តសមាទាននូវកុសលធម៌នេះ សត្វទាំង
 នោះក៏ចម្រើនអាយុ ចម្រើនពណ៌សម្បុរឡើង ព្រោះហេតុដែលបានសមាទាន
 នូវកុសលធម៌ទាំងឡាយ កាលសត្វទាំងនោះបានចម្រើនអាយុ ចម្រើនពណ៌
 សម្បុរហើយ កូនទាំងឡាយរបស់ពួកមនុស្ស ដែលមានអាយុ ១០ ឆ្នាំ ក៏
 ត្រឡប់ទៅជាមានអាយុ ២០ ឆ្នាំឡើងវិញ ។ ម្ចាស់ភិក្ខុទាំងឡាយ លំដាប់នោះ
 ឯង សត្វអម្បាលនោះ នឹងមានសេចក្តីត្រិះរិះយ៉ាងនេះថា ពួកយើងបាន
 ចម្រើនអាយុ បានចម្រើនពណ៌សម្បុរឡើងវិញ ព្រោះហេតុតែបានសមាទាន
 នូវកុសលធម៌ទាំងឡាយ បើដូច្នោះ ពួកយើងគួរធ្វើកុសលឲ្យច្រើនក្រៃលែង

បាណិកវគ្គ ចក្កវគ្គិសូត្រ

ជាងនេះទៅទៀត តើគួរធ្វើកុសលអ្វី ឈ្នើយចុះ ពួកយើងគួររៀបចំអទិទ្ធាទាន
 គួររៀបចំកាមេសុមិច្ឆាចារ គួររៀបចំបិសុណាវាចា គួររៀបចំផុសវាចា
 គួររៀបចំសម្មប្បលាបៈ គួរលះបង់អភិជ្ឈា គួរលះបង់ព្យាបាទ គួរលះបង់
 មិច្ឆាទិដ្ឋិចេញ គួរលះបង់ធម៌ ៣ ប្រការ គឺអធម្មរាគៈ ១ វិសមលោភៈ ១
 មិច្ឆាធម្មៈ ១ ចេញ បើដូច្នោះ ពួកយើងគួរជាអ្នកគោរពមាតា គោរពបិតា
 គោរពសមណៈ គោរពព្រាហ្មណ៍ និងជាអ្នកប្រព្រឹត្តកោតក្រែងបុគ្គលជាច្បង
 ក្នុងត្រកូល ពួកយើងគួរនាំគ្នាប្រព្រឹត្ត សមាទាននូវកុសលធម៌ទាំងនេះចុះ ។
 សត្វទាំងនោះ ក៏ជាអ្នកគោរពមាតា គោរពបិតា គោរពសមណៈ គោរព
 ព្រាហ្មណ៍ និងជាអ្នកប្រព្រឹត្តកោតក្រែងត្រកូលរៀមច្បង ប្រព្រឹត្តសមាទាន
 នូវកុសលធម៌នេះ ក៏បានចម្រើនអាយុ ចម្រើនពណ៌សម្បុរឡើងវិញ ព្រោះ
 ហេតុដែលបានសមាទាននូវកុសលធម៌ទាំងនោះ កាលសត្វអម្បាលនោះ
 ចម្រើនអាយុ ចម្រើនពណ៌សម្បុរឡើងហើយ កូនទាំងឡាយរបស់ពួក
 មនុស្សដែលមានអាយុ ២០ ឆ្នាំ ក៏មានអាយុ ៤០ ឆ្នាំឡើងវិញ ។ កូន
 ទាំងឡាយរបស់ពួកមនុស្សដែលមានអាយុ ៤០ ឆ្នាំ ក៏មានអាយុ ៨០ ឆ្នាំ
 ឡើងវិញ ។ កូនទាំងឡាយរបស់ពួកមនុស្សដែលមានអាយុ ៨០ ឆ្នាំ ក៏មាន
 អាយុ ១៦០ ឆ្នាំឡើងវិញ ។ កូនទាំងឡាយរបស់ពួកមនុស្សដែលមានអាយុ
 ១៦០ ឆ្នាំ ក៏មានអាយុ ៣២០ ឆ្នាំឡើងវិញ ។ កូនទាំងឡាយរបស់ពួក
 មនុស្សដែលមានអាយុ ៣២០ ឆ្នាំ ក៏មានអាយុ ៦៤០ ឆ្នាំឡើងវិញ ។ កូន
 ទាំងឡាយរបស់ពួកមនុស្សដែលមានអាយុ ៦៤០ ឆ្នាំ ក៏មានអាយុ ២ ពាន់ឆ្នាំ

ឡើងវិញ ។ កូនទាំងឡាយរបស់ពួកមនុស្ស ដែលមានអាយុ ២ ពាន់ឆ្នាំ ក៏មានអាយុ ៤ ពាន់ឆ្នាំឡើងវិញ ។ កូនទាំងឡាយ របស់ពួកមនុស្សដែល មានអាយុ ៤ ពាន់ឆ្នាំ ក៏មានអាយុ ៨ ពាន់ឆ្នាំឡើងវិញ ។ កូនទាំងឡាយ របស់ពួកមនុស្សដែលមានអាយុ ៨ ពាន់ឆ្នាំ ក៏មានអាយុ ២ ម៉ឺនឆ្នាំឡើង វិញ ។ កូនទាំងឡាយរបស់ពួកមនុស្សដែលមានអាយុ ២ ម៉ឺនឆ្នាំ ក៏មាន អាយុ ៤ ម៉ឺនឆ្នាំឡើងវិញ ។ កូនទាំងឡាយរបស់ពួកមនុស្ស ដែលមាន អាយុ ៤ ម៉ឺនឆ្នាំ ក៏មានអាយុ ៨ ម៉ឺនឆ្នាំឡើងវិញ ។

[៤៨] ម្ចាស់ភិក្ខុទាំងឡាយ កាលបើពួកមនុស្សមានអាយុ ៨ ម៉ឺនឆ្នាំ ពួកនាងកុមារិកា មានអាយុ ៥០០ ឆ្នាំ ទើបល្មមឲ្យមានប្តី ។ ម្ចាស់ភិក្ខុទាំង- ឡាយ កាលបើពួកមនុស្សមានអាយុ ៨ ម៉ឺនឆ្នាំ នឹងមានអាពាធតែ ៣ យ៉ាង គឺចំណង់ក្នុងអាហារ ១ បរិភោគអាហារមិនបាន ១ សេចក្តីគ្រាំគ្រាវរាងកាយ ១ ។ ម្ចាស់ភិក្ខុទាំងឡាយ កាលដែលពួកមនុស្សមានអាយុ ៨ ម៉ឺនឆ្នាំ ជម្ពូទ្វីបនេះ នឹងជាទ្វីបស្តុកស្តម្ភធំទូលាយ មានស្រុក និគម រាជធានី (តៗ គ្នា) មួយ រយៈមាន់ហើរធ្លាក់ ។ ម្ចាស់ភិក្ខុទាំងឡាយ កាលបើពួកមនុស្សមានអាយុ ៨ ម៉ឺនឆ្នាំ ជម្ពូទ្វីបនេះនឹងពេញដោយពួកមនុស្ស (រកចន្លោះគ្មាន) ដូចអវិចីនរក ពុំនោះសោត ដូចព្រៃបបុស ឬព្រៃរាំងភ្នំ ។ ម្ចាស់ភិក្ខុទាំងឡាយ កាលបើ ពួកមនុស្សមានអាយុ ៨ ម៉ឺនឆ្នាំ ក្រុងពារាណសីនេះ នឹងប្រែឈ្មោះជា កេតុមតិរាជធានីវិញ ជា រាជធានីស្តុកស្តម្ភ ធំទូលាយ មានជនក៏ច្រើន មាន មនុស្សកុះករ និងមានភិក្ខុហារដ៏សម្បូណ៌ ។ ម្ចាស់ភិក្ខុទាំងឡាយ កាលបើ

បាណិកវគ្គ ចក្កវគ្គិសូត្រ

ពួកមនុស្សមានអាយុ ៨ ម៉ឺនឆ្នាំ ក្នុងជម្ងឺបនេះ នឹងមាននគរ ៨ ម៉ឺន ៤ ពាន់
 មានកេតុមតិរាជធានី ឯងជាប្រធាន ។ ម្នាលភិក្ខុទាំងឡាយ កាលបើពួក
 មនុស្សមានអាយុ ៨ ម៉ឺនឆ្នាំ នឹងមានព្រះរាជា (១ ព្រះអង្គ) ព្រះនាម
 សង្ខៈទ្រង់កើតឡើង ក្នុងកេតុមតិរាជធានី ជាស្តេចបក្រពត្តិ ទ្រង់ជាធម្មិក-
 ធម្មរាជ ជាឥស្សរៈលើផែនដី មានសមុទ្រទាំង ៤ ជាទីបំផុត ជាស្តេចឈ្នះ
 សង្រ្គាម ទ្រង់មានជនបទដល់នូវបិរកាត ទ្រង់បរិបូណ៌ដោយវត្ថុ ៧ ប្រការ ។
 ឯវត្ថុទាំង ៧ ប្រការរបស់ ព្រះបាទសង្ខៈនោះ គឺបក្កវត្ថុ ១ ហត្ថវត្ថុ ១
 អស្សវត្ថុ ១ មណីវត្ថុ ១ ឥត្តិវត្ថុ ១ គហបតិវត្ថុ ១ រាប់បរិទាយក-
 វត្ថុ ១ ផង ជាគម្រប់ ៧ ។ ឯព្រះបាទសង្ខៈនោះ នឹងមានព្រះរាជបុត្រ
 ច្រើនជាងពាន់ សុទ្ធសឹងក្លៀងក្លា អង្គអាច សង្កត់សង្កិននូវពួកសេនារបស់
 ស្តេចដទៃបាន ។ ព្រះបាទសង្ខៈនោះ ទ្រង់ត្រួតត្រាគ្រប់គ្រងនូវផែនដី ដែល
 មានសាគរជាទីបំផុត ដោយធម៌ មិនបាច់ប្រើអាជ្ញា មិនបាច់ប្រើគ្រឿង
 សស្ត្រារុករុក ។ ម្នាលភិក្ខុទាំងឡាយ កាលបើពួកមនុស្សមានអាយុ ៨ ម៉ឺន
 ឆ្នាំ ព្រះមានព្រះភាគ ទ្រង់ព្រះនាមមេត្តយ្យៈ នឹងកើតឡើងក្នុងលោក ទ្រង់
 ឆ្ងាយចាកកិលេស ទ្រង់ត្រាស់ដឹងញោយ្យធម៌ទាំងពួង ដោយប្រពៃចំពោះ
 ព្រះអង្គ ទ្រង់បរិបូណ៌ដោយវិជ្ជា និងចរណៈ ទ្រង់មានព្រះដំណើរល្អ ទ្រង់
 ជ្រាបច្បាស់នូវត្រៃលោក ទ្រង់ប្រសើរដោយសីលាទិគុណ ឥតមានបុគ្គល
 ណាស្មើ ទ្រង់ទូន្មាននូវបុរសដែលគួរទូន្មាន ទ្រង់ជាសាស្ត្រានៃទេវតា និងមនុស្ស
 ទាំងឡាយ ទ្រង់ជ្រាបច្បាស់នូវចតុរិយសច្ច ទ្រង់មានដំណើរទៅកាន់ត្រៃភព

ខ្នាក់ចោលហើយ ដូចជាតថាគតដែលត្រាយចាកកិលេស ត្រាស់ដឹងញ្ចេយ្យ-
ធម៌ទាំងពួង ដោយប្រពៃចំពោះខ្លួនឯង បរិបូណ៌ដោយវិជ្ជា និងចរណៈ មាន
ដំណើរល្អ ជ្រាបច្បាស់នូវត្រៃលោក ប្រសើរដោយសីលាទិគុណ ឥតមាន
បុគ្គលណាស្មើ ទូន្មាននូវបុរសដែលគួរទូន្មាន ជាសាស្ត្រានៃទេវតា និងមនុស្ស
ទាំងឡាយ ជ្រាបច្បាស់នូវចតុរិយសច្ច មានដំណើរទៅកាន់ត្រៃភព ខ្នាក់
ចោលហើយ ដែលកើតឡើងក្នុងលោកក្នុងកាលឥឡូវនេះដែរ ។ ព្រះ
មេត្តេយ្យៈមានព្រះភាគអង្គនោះ ទ្រង់ត្រាស់ដឹង បានធ្វើឲ្យជាក់ច្បាស់នូវព្រះ
និព្វានចំពោះព្រះអង្គ ហើយញ៉ាំងលោកនេះ ព្រមទាំងទេវលោក មារលោក
ព្រហ្មលោក ញ៉ាំងពពួកសត្វ ព្រមទាំងសមណៈ និងព្រាហ្មណ៍ ទាំងមនុស្ស
ជាសម្មតិទេព និងមនុស្សដ៏សេសឲ្យត្រាស់ដឹងផង ដូចតថាគតដែលបានត្រាស់
ដឹង ហើយធ្វើឲ្យជាក់ច្បាស់ នូវព្រះនិព្វានចំពោះខ្លួនឯង ហើយញ៉ាំងលោក
នេះព្រមទាំងទេវលោក មារលោក ព្រហ្មលោក ញ៉ាំងពពួកសត្វ ព្រមទាំង
សមណៈ និងព្រាហ្មណ៍ ទាំងមនុស្សជាសម្មតិទេព និងមនុស្សដ៏សេសឲ្យ
ត្រាស់ដឹងផង ក្នុងកាលឥឡូវនេះដែរ ។ ព្រះមេត្តេយ្យៈមានព្រះភាគអង្គនោះ
នឹងទ្រង់សម្តែងធម៌ពីរោះបទដើម ពីរោះបទកណ្តាល ពីរោះបទចុង ទាំងទ្រង់
ប្រកាសព្រហ្មចរិយធម៌ ព្រមទាំងអត្ត និងព្យញ្ជនៈ ដ៏ពេញបរិបូណ៌ បរិសុទ្ធ
ទាំងអស់ ដូចតថាគតដែលសម្តែងធម៌ ពីរោះបទដើម ពីរោះបទកណ្តាល
ពីរោះបទចុង ប្រកាសព្រហ្មចរិយធម៌ ព្រមទាំងអត្ត និងព្យញ្ជនៈដ៏ពេញ
បរិបូណ៌បរិសុទ្ធទាំងអស់ ក្នុងកាលឥឡូវនេះដែរ ។ ព្រះមេត្តេយ្យៈមានព្រះ

ភាគអង្គនោះ នឹងគ្រប់គ្រងនូវភិក្ខុសង្ឃច្រើនពាន់ ដូចតថាគតដែលគ្រប់គ្រង
 នូវភិក្ខុសង្ឃច្រើនរយ ក្នុងកាលឥឡូវនេះដែរ ។ ម្ចាស់ភិក្ខុទាំងឡាយ លំដាប់
 នោះឯង ព្រះបាទសង្ខៈ ទ្រង់ត្រាស់បង្គាប់ឲ្យលើកប្រាសាទ ដែលព្រះបាទ
 មហាបនាទៈឲ្យកសាង ហើយទ្រង់ប្រថាប់នៅ (ក្នុងប្រាសាទនោះ) ទ្រង់
 លះបង់ (ប្រាសាទនោះ) ឲ្យជាទាន ដល់ពួកសមណព្រាហ្មណ៍ កបណៈ
 (មនុស្សកំព្រា) អទ្ធិកៈ (អ្នកដំណើរ) វណិព្វកៈ (អ្នកនិយាយ
 សរសើរហើយសូម) និងពួកយាចក (សូម) រួចទ្រង់ដាក់ព្រះកេសា និង
 ព្រះមស្ស ទ្រង់ស្លៀកដណ្តប់កាសាវពស្ត្រ ចេញចាករាជាគារស្ថាន ចូល
 ទៅកាន់ផ្នួស ក្នុងសម្លាកនៃព្រះមេត្តេយ្យៈមានព្រះភាគ អរហន្តសម្មាសម្ពុទ្ធ ។
 កាលព្រះបាទសង្ខៈនោះ ទ្រង់ព្រះផ្នួសយ៉ាងនេះហើយ ទ្រង់គេចចេញទៅតែ
 មួយព្រះអង្គឯង ឥតមានសេចក្តីប្រមាទឡើយ មានសេចក្តីព្យាយាម ជា
 គ្រឿងដុតនូវកិលេស មានព្រះហឫទ័យបែរឆ្ពោះទៅរកព្រះនិព្វាន ពួកកុល-
 បុត្រ ដែលចេញចាកផ្ទះ ទៅបួសក្នុងភាពជាបុគ្គលមិនមានផ្ទះ ដោយប្រពៃ
 ដើម្បីប្រយោជន៍ដល់អនុត្តរធម៌ណា ពុំយូរប៉ុន្មាន ក៏ព្រះសង្ខត្តេរ បានត្រាស់
 ដឹង បានធ្វើឲ្យជាក់ច្បាស់ នូវអនុត្តរធម៌នោះ ដែលជាទីបំផុតនៃព្រហ្មចារ្យ
 ដោយខ្លួនឯង ក្នុងបច្ចុប្បន្ននេះ ក៏សម្រាកសម្រាន្តនៅ ដោយឥរិយាបថទាំង
 ៤ ។

[៤៧] ម្ចាស់ភិក្ខុទាំងឡាយ អ្នកទាំងឡាយ ចូរមានខ្លួនជាទីពឹង មាន
 ខ្លួនជាទីពឹងទាក់ កុំមានរបស់ដទៃ ជាទីពឹងពឹងទាក់ឡើយ ចូរមានធម៌ជាទីពឹង

មានធម៌ជាទីពំនាក់ កុំមានរបស់ដទៃជាទីពឹងពំនាក់ឡើយ ។ ម្នាលភិក្ខុទាំងឡាយ ភិក្ខុមានខ្លួនជាទីពឹង មានខ្លួនជាទីពំនាក់ មិនមានរបស់ដទៃ ជាទីពឹងពំនាក់ មានធម៌ជាទីពឹង មានធម៌ជាទីពំនាក់ មិនមានរបស់ដទៃ ជាទីពឹងពំនាក់ តើដូចម្តេច ។ ម្នាលភិក្ខុទាំងឡាយ ភិក្ខុក្នុងសាសនានេះ ពិចារណានូវកាយក្នុងកាយជាប្រក្រតី មានព្យាយាម ជាគ្រឿងដុតកម្តៅនូវកិលេស មានប្រាជ្ញាជីវិតសព្វ មានស្មារតី កម្ចាត់បង់នូវអភិជ្ឈា និងទោមនស្សក្នុងលោកបាន ពិចារណានូវវេទនាក្នុងវេទនាទាំងឡាយជាប្រក្រតី មានព្យាយាម ជាគ្រឿងដុតនូវកិលេស មានប្រាជ្ញាជីវិតសព្វ មានស្មារតី កម្ចាត់បង់នូវអភិជ្ឈា និងទោមនស្សក្នុងលោកបាន ពិចារណានូវចិត្តក្នុងចិត្តជាប្រក្រតី មានព្យាយាម ជាគ្រឿងដុតនូវកិលេស មានប្រាជ្ញាជីវិតសព្វ មានស្មារតីកម្ចាត់បង់នូវអភិជ្ឈា និងទោមនស្សក្នុងលោកបាន ពិចារណានូវធម៌ ក្នុងធម៌ទាំងឡាយជាប្រក្រតី មានព្យាយាម ជាគ្រឿងដុតនូវកិលេស មានប្រាជ្ញាជីវិតសព្វ មានស្មារតី កម្ចាត់បង់នូវអភិជ្ឈា និងទោមនស្ស ក្នុងលោកបាន ។ ម្នាលភិក្ខុទាំងឡាយ យ៉ាងនេះហៅថា ភិក្ខុមានខ្លួនជាទីពឹង មានខ្លួនជាទីពំនាក់ មិនមានរបស់ដទៃ ជាទីពឹងពំនាក់ មានធម៌ជាទីពឹង មានធម៌ជាទីពំនាក់ មិនមានរបស់ដទៃ ជាទីពឹងពំនាក់ឡើយ ។

[៥០] ម្នាលភិក្ខុទាំងឡាយ អ្នកទាំងឡាយចូរប្រព្រឹត្តក្នុងគោចរ ជាវិស័យដែលមានមកអំពីបិតានៃខ្លួន ។ ម្នាលភិក្ខុទាំងឡាយ កាលបើអ្នកទាំងឡាយ ប្រព្រឹត្តក្នុងគោចរ ជាវិស័យដែលមានមកអំពីបិតានៃខ្លួនហើយ នឹង

ចម្រើនអាយុផង ចម្រើនពណ៌សម្បុរផង ចម្រើនសេចក្តីសុខផង ចម្រើន
 ភោគៈផង ចម្រើនកម្លាំងផង ។ ម្នាលភិក្ខុទាំងឡាយ ចុះអ្វី (ជាហេតុឲ្យ
 ចម្រើន) អាយុរបស់ភិក្ខុ ។ ម្នាលភិក្ខុទាំងឡាយ ភិក្ខុក្នុងសាសនានេះ
 ចម្រើន ឥទ្ធិបាទប្រកបដោយឆន្ទសមាធិ និងបធានសង្ខារ ចម្រើនឥទ្ធិបាទ
 ប្រកបដោយវិរិយសមាធិ និងបធានសង្ខារ ... ចិត្តសមាធិ និងបធាន-
 សង្ខារ ... វិម៌សាសមាធិ និងបធានសង្ខារ ភិក្ខុនោះបើមានបំណង (នឹង
 រស់នៅ) គប្បីបិតនៅអស់ ១ អាយុកប្ប ឬ ១ អាយុកប្បពាយ ព្រោះ
 ហេតុដែលបានចម្រើន បានធ្វើឲ្យច្រើននូវឥទ្ធិបាទទាំង ៤ នេះ ។ ម្នាលភិក្ខុ
 ទាំងឡាយ នេះឯង (ជាហេតុឲ្យចម្រើន) អាយុរបស់ភិក្ខុ ។ ម្នាលភិក្ខុ
 ទាំងឡាយ ចុះអ្វី (ជាហេតុឲ្យចម្រើន) ពណ៌សម្បុររបស់ភិក្ខុ ។ ម្នាល
 ភិក្ខុទាំងឡាយ ភិក្ខុក្នុងសាសនានេះជាអ្នកមានសីល សង្រួមក្នុងបាតិមោក្ខ-
 សំវារៈ បរិច្ចណ៌ដោយអាចារ និងគោចរ ជាអ្នកឃើញភ័យក្នុងទោស សូម្បី
 បន្តិចបន្តួច សមាទានសិក្សាក្នុងសិក្ខាបទទាំងឡាយ ។ ម្នាលភិក្ខុទាំងឡាយ
 នេះឯង (ជាហេតុឲ្យចម្រើន) សម្បុររបស់ភិក្ខុ ។ ម្នាលភិក្ខុទាំងឡាយ
 ចុះអ្វី (ជាហេតុឲ្យចម្រើន) សេចក្តីសុខរបស់ភិក្ខុ ។ ម្នាលភិក្ខុទាំងឡាយ
 ភិក្ខុក្នុងសាសនានេះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំង-
 ឡាយ ចូលបឋមជ្ឈានដែលប្រកបដោយវិតក្ក វិចារៈ មានបីតិ និងសុខ
 ដែលកើតអំពីសេចក្តីស្ងប់ស្ងាត់ជាអារម្មណ៍ ភិក្ខុនោះ លុះរម្ងាប់វិតក្កវិចារៈ
 រួចហើយ ។ បេ ។ ក៏ចូលទុតិយជ្ឈាន ។ ចូលតតិយជ្ឈាន ។ ចូលចតុត្ថជ្ឈាន ។

សុត្តន្តបិដក ទីយនិកាយ បញ្ចមភាគ

ម្នាលភិក្ខុទាំងឡាយ នេះឯង (ជាហេតុឲ្យចម្រើន) សេចក្តីសុខរបស់ភិក្ខុ ។
 ម្នាលភិក្ខុទាំងឡាយ បុរិស្ថិ (ជាហេតុឲ្យចម្រើន) កោតៈរបស់ភិក្ខុ ។ ម្នាល
 ភិក្ខុទាំងឡាយ ភិក្ខុក្នុងសាសនានេះ មានចិត្តប្រកបដោយមេត្តាផ្សាយទៅ
 កាន់ទិស ១ ទិសទី ២ ក៏ដូចគ្នា ទិសទី ៣ ក៏ដូចគ្នា ទិសទី ៤ ក៏ដូចគ្នា
 តាមទំនងនេះ សូម្បីទិសខាងលើ ទិសខាងក្រោម ទិសទទឹង ក៏មានចិត្ត
 ប្រកបដោយមេត្តាដ៏ធំទូលាយ រកប្រមាណមិនបាន ជាចិត្តឥតមានចងពៀរ
 ឥតមានព្យាបាទ ផ្សាយទៅកាន់សត្វលោកទាំងអស់ ព្រោះតែហេតុប្រៀបដូច
 ខ្លួន ឲ្យស្មើនឹងសត្វទាំងអស់ក្នុងទិសទាំងពួង ។ មានចិត្តប្រកបដោយករុណា ។
 មានចិត្តប្រកបដោយមុទិតា ។ មានចិត្តប្រកបដោយឧបេក្ខា ផ្សាយទៅកាន់
 ទិស ១ ទិសទី ២ ក៏ដូចគ្នា ទិសទី ៣ ក៏ដូចគ្នា ទិសទី ៤ ក៏ដូចគ្នាតាម
 ទំនងនេះ សូម្បីទិសខាងលើ ទិសខាងក្រោម ទិសទទឹង ក៏មានចិត្តប្រកប
 ដោយឧបេក្ខាដ៏ធំទូលាយ រកប្រមាណមិនបាន ជាចិត្តឥតមានចងពៀរ ឥត
 មានព្យាបាទ ផ្សាយទៅកាន់សត្វលោកទាំងអស់ ព្រោះហេតុប្រៀបដូចខ្លួន
 ឲ្យស្មើនឹងសត្វទាំងអស់ក្នុងទិសទាំងពួង ។ ម្នាលភិក្ខុទាំងឡាយ នេះឯង (ជា
 ហេតុឲ្យចម្រើន) កោតៈរបស់ភិក្ខុ ។ ម្នាលភិក្ខុទាំងឡាយ បុរិស្ថិ (ជា
 ហេតុឲ្យចម្រើន) កម្លាំងរបស់ភិក្ខុ ។ ម្នាលភិក្ខុទាំងឡាយ ភិក្ខុក្នុងសាសនា
 នេះ បានត្រាស់ដឹង បានធ្វើជាក់ច្បាស់ដោយខ្លួនឯង នូវចេតោវិមុត្តិ និង
 បញ្ញាវិមុត្តិ ដែលមិនមានអាសវៈ ព្រោះអស់ទៅនៃអាសវៈទាំងឡាយក្នុង
 បច្ចុប្បន្ននេះ ហើយសម្រាកសម្រាន្តដោយឥរិយាបថទាំង ៤ ។ ម្នាលភិក្ខុ

ទាំងឡាយនេះឯង(ជាហេតុឲ្យចម្រើន)កម្លាំងរបស់ភិក្ខុ ។ ម្នាលភិក្ខុទាំងឡាយ
 តថាគតពិចារណាមើលមិនឃើញកម្លាំងដទៃសូម្បីតែកម្លាំង ១ ដែលបុគ្គល
 គ្របសង្កត់បានដោយកម្រ ឲ្យដូចជាកម្លាំងនៃមារនេះឡើយ ម្នាលភិក្ខុទាំង-
 ឡាយ បុណ្យនេះតែងចម្រើនឡើងយ៉ាងនេះ ព្រោះហេតុសមាទាននូវកុសល
 ធម៌ទាំងឡាយ ។ លុះព្រះមានព្រះភាគ ទ្រង់សម្តែងនូវព្រះសូត្រនេះចប់
 ហើយ ។ ភិក្ខុទាំងនោះក៏មានចិត្តត្រេកអររីករាយចំពោះភាសិតរបស់ព្រះមាន
 ព្រះភាគ ។

ចក្កវគ្គសូត្រទី ៣ ចប់



អង្គកថា

ចក្កវត្តិសូត្រ

[៣៣] ចក្កវត្តិសូត្រមានពាក្យផ្ដើមថា ឯវម្មេ សុតំ ដូច្នោះ ។ ក្នុង ព្រះសូត្រនោះ មានពណ៌នាបទដែលលំបាកដូចតទៅនេះ បទថា មាតុលាយំ បានដល់ ក្នុងព្រះនគរដែលមានឈ្មោះយ៉ាងនោះ ។ ព្រះមានព្រះភាគ ទ្រង់ ធ្វើព្រះនគរនោះឲ្យជាគោចរគ្រាម ប្រថាប់នៅក្នុងជន់ព្រៃមិនឆ្ងាយ ។ ក្នុងបទ ថា តត្រ ខោ ភគវា ភិក្ខុ អាយន្តេសិ នេះ មានអនុបុព្វីកថា ដូច្នោះ

បានឮមកថា ក្នុងសម័យដែលព្រះសូត្រនេះកើតឡើង ព្រះមានព្រះភាគ ចេញចាកមហាករុណាសមាបត្តិក្នុងពេលទៀបភ្នំ ទ្រង់ប្រមើលមើលសត្វលោក ទតឃើញការត្រាស់ជីងធម៌របស់ពួកសត្វ ៨៤០០០ ដែលនៅក្នុងមាតុលនគរ ដោយការសម្ដែងព្រះសូត្រ ដែលសម្ដែងដល់អនាគតវង្សនេះ ។ ទើបព្រះ សាស្តាព្រមដោយភិក្ខុ ២០០០០ អង្គ យាងទៅកាន់មាតុលនគរអំពីព្រលឹម ។ ស្ដេចមាតុលនគរ ឮដំណឹងថា ព្រះមានព្រះភាគទ្រង់យាងមក ទើបទូលអារាធនា ព្រះទេសពល ឲ្យស្ដេចចូលកាន់ព្រះនគរដោយគ្រឿងសក្ការៈជាច្រើន ទ្រង់រៀប ចំទឹកនៃងប្រថាប់គង់ អារាធនាឲ្យព្រះមានព្រះភាគប្រថាប់គង់លើបល្ល័ង្ក ដ៏ មានតម្លៃ បានថ្វាយមហាទានចំពោះភិក្ខុសង្ឃ ដែលមានព្រះពុទ្ធជាប្រធាន ។ ព្រះមានព្រះភាគ ទ្រង់ធ្វើកត្តកិច្ចស្រេចហើយ ទ្រង់ត្រិះរិះថា បើតថាគតសម្ដែង ធម៌ដល់ពួកមនុស្សទាំងនេះ ក្នុងទីនេះសោត ទីនេះចង្អៀត ពួកមនុស្សមិនមាន ឱកាសនឹងឈរ នឹងអង្គុយ តែសមាគមជំគប្បីមាន ។ លំដាប់នោះ ព្រះមាន

ព្រះភាគ ទ្រង់មិនធ្វើកត្តានុមោទនាដល់ពួករាជត្រកូលឡើយ ទ្រង់កាន់បាត្រ
 យាងចេញចាកព្រះនគរទៅ ។ ពួកមនុស្សគិតថា ព្រះសាស្តាទ្រង់មិនធ្វើ
 អនុមោទនាដល់ពួកយើង យាងចេញទៅ អាហារមានរសដ៏ប្រសើរ គង់មិន
 សព្វព្រះទ័យដោយពិត ឈ្មោះថា ព្រះពុទ្ធឡាំងឡាយ បុគ្គលណាម្នាក់ មិន
 អាចផ្តាច់ព្រះហឫទ័យត្រូវបាន ធម្មតាថា ការធ្វើសេចក្តីស្ម័គ្រស្មាលនឹងព្រះពុទ្ធ
 ទាំងឡាយ ក៏ដូចជាការចាប់កអាសិរពិស ដែលកំពុងបើកពពារ មកចុះលោក
 ដ៏ចម្រើនទាំងឡាយ ពួកយើងនឹងសូមឧទាហរណ៍ព្រះតថាគត ។ ពួកអ្នកនគរ
 ទាំងអស់ នាំគ្នាចេញទៅតាមព្រះមានព្រះភាគ ។ ព្រះមានព្រះភាគ ខណៈ
 ស្តេចយាងទៅនៅនុ៎ះឯង ទ្រង់ទេតឃើញដើមមាតុលៈ (ដើមស្លាក់) មួយ
 ដើម ដុះនៅក្នុងស្រែរបស់អ្នកមគធៈ បរិបូណ៌ដោយមែក និងប្រគាប មាន
 ម្លប់ត្រឈឹងផ្សាយទៅ តាំងនៅក្នុងភូមិភាគប្រមាណមួយករិសៈ ទ្រង់ត្រិះរិះថា
 តថាគតនឹងអង្គុយត្រង់គល់ឈើនេះ កាលតថាគតសម្តែងធម៌ មហាជននឹង
 មានឱកាសឈរ និងអង្គុយបាន ទើបទ្រង់ចៀសចេញពីផ្លូវ ចូលរកគល់ឈើ
 ទេតព្រះអានន្ទ ដែលជាធម្មកណ្ណគារិក (ឃ្នាំងព្រះធម៌) ព្រះថេរៈជ្រាបថា
 ព្រះសាស្តាបំណងនឹងប្រថាប់គង់ ដោយសញ្ញាដែលព្រះអង្គទ្រង់ទេតប៉ុណ្ណោះ
 ទើបក្រាលមហាចីវរថ្វាយព្រះសុគត ។ ព្រះមានព្រះភាគ គង់លើអាសនៈ
 ដែលព្រះអានន្ទក្រាលថ្វាយ ។ លំដាប់នោះ ពួកមនុស្សនាំគ្នាអង្គុយក្នុងទី
 ចំពោះព្រះកក្រព្រះតថាគត ។ ពួកភិក្ខុអង្គុយសង់ខាង និងផ្នែកខាងក្រោយ
 ពួកទេវតាយក្នុងអាកាស ។ ព្រះមានព្រះភាគ ប្រថាប់ត្រង់កណ្តាលមហា

បរិស័ទនោះឯង ដោយអាការយ៉ាងនេះ ទើបបានត្រាស់ហៅ ភិក្ខុទាំងឡាយ ។
 ពីរបទថា តេ ភិក្ខុ សេចក្តីថា ភិក្ខុជាធម្មបដិគ្គាហកទទួលធម៌ ចូលទៅក្នុង
 សមាគមនោះ ។ បទថា អត្តទីតា សេចក្តីថា ពួកអ្នកចូរធ្វើខ្លួន ឲ្យជាកោះ
 ជាទីជ្រកកោន ជាទីពួន ជាគតិ ជាទីទៅខាងមុខ ជាទីពឹងចុះ ។ បទថា
 អត្តសរណា នេះជាវេវចនៈរបស់បទថា អត្តទីតា នេះឯង ។ បទថា អនញ្ញ-
 សរណា ជាពាក្យបដិសេធទីពឹងដទៃ ។ សេចក្តីពិត បុគ្គលដទៃ ជាទីពឹងដល់
 បុគ្គលដទៃមិនបាន ព្រោះអ្នកដទៃបរិសុទ្ធដោយសេចក្តីព្យាយាម របស់អ្នក
 ដទៃមិនបាន ។ សមដូចពាក្យដែលព្រះមានព្រះភាគត្រាស់ថា ខ្លួនជាទីពឹង
 របស់ខ្លួន អ្នកដទៃជាទីពឹងដូចម្តេចបាន ។ ព្រោះហេតុនោះ ទើបព្រះមាន
 ព្រះភាគត្រាស់ថា អនញ្ញសរណា ។ សួរថា ក្នុងបទថា អត្តទីតា នេះ អ្វីហ្ន៎
 ឈ្មោះថា ខ្លួន ឆ្លើយថា លោកិយធម៌ និងលោកុត្តរធម៌ ។ ដោយហេតុនោះ
 ទើបព្រះមានព្រះភាគត្រាស់ថា ធម្មទីតា ធម្មសរណា អនញ្ញសរណា មាន
 ធម៌ជាកោះ មានធម៌ជាទីពឹង មិនមានវត្ថុដទៃជាទីពឹង ដូច្នោះ ។

បទថា កាយេ កាយានុបស្ស្តិ ជាដើម បានពោលពិស្តារហើយ ក្នុង
 មហាសតិប្បដ្ឋានសូត្រ ។ បទថា តោចរេ បានដល់ ក្នុងស្ថានទីគួរត្រាច់ទៅ ។
 បទថា សកេ គឺកន្លែងដែលជារបស់មាននៃខ្លួន ។ បទថា បេត្តិកេវិសយេ
 គឺក្នុងទីដែលមកពីវិស័យរបស់បិតា ។ បទថា ចរតំ គឺត្រាច់ទៅ បាលីថា
 ចរតំ ដូច្នោះក៏មាន ។ ឯអត្តក៏ដូចគ្នា ។ បទថា ន លច្ឆតិ សេចក្តីថា នឹងមិន
 បាន គឺនឹងមិនឃើញ ។ បទថា មារោ បានដល់ ទៅបុគ្គលខ្លះ កិលេសមារ

ខ្លះ ។ បទថា ឱតារំ បានដល់ ស្នាម គឺចន្លោះផ្លូវបើក ។ ឯសេចក្តីនេះ បណ្ឌិតគប្បីសម្តែងដោយរឿងសត្វខ្លាំង ដែលឆាប់យកសត្វប្រចៀប ហើរ ចេញពីដីអាចម៍បំណះ ហើរឡើងទៅទំនេរលើសសរខ្លោង នៅក្រោមកម្តៅ ថ្ងៃស្រទន់ ។ សមដូចពាក្យដែលព្រះមានព្រះភាគត្រាស់ថា

ម្នាលភិក្ខុទាំងឡាយ រឿងធ្លាប់មានមកហើយថា មានសត្វខ្លាំងបានឆាប់ សត្វប្រចៀបដោយរបស់យកទៅ ។ ម្នាលភិក្ខុទាំងឡាយ គ្រានោះឯង សត្វ ប្រចៀប កាលដែលសត្វខ្លាំងកំពុងនាំទៅ ក៏យំរៀបរាប់យ៉ាងនេះថា ពួកយើង នុ៎ះឯង ត្រាច់ទៅក្នុងទីគោចរ ដែលជាដែនរបស់សត្រូវ រាប់ថា មិនមាន បុណ្យ មានបុណ្យតិច ។ ប្រសិនបើថ្ងៃនេះ យើងត្រាច់ទៅក្នុងទីគោចរ ជាដែន របស់មាតាបិតាសោត សត្វខ្លាំងនឹងមិនអាចចាប់យើងបាន ដោយការប្រយុទ្ធ បែបនេះ ។ សត្វខ្លាំងសួរថា នៃប្រចៀប ចុះទីណា ជាទីគោចររបស់ឯង ដែល ជាដែននៃបិតារបស់ឯង សត្វប្រចៀបឆ្លើយថា គឺទីមានដីអាចម៍បំណះដែលគេ ទើបនឹងក្តួរដោយនង្គ័ល ។ ម្នាលភិក្ខុទាំងឡាយ គ្រានោះឯង សត្វខ្លាំងមិន ប្រមាណក្នុងកម្លាំងរបស់ខ្លួន ជឿជាក់ក្នុងកម្លាំងរបស់ខ្លួន ក៏លែងសត្វប្រចៀប ទៅ ដោយពោលថា នៃប្រចៀប ឯងចូរទៅចុះ ទោះជាឯងទៅក្នុងទីនោះ ក៏ មិនរួចអំពីអញដែរ ។ គ្រានោះឯង សត្វប្រចៀប ក៏ហើរទៅកាន់ទីដីអាចម៍ បំណះ ហើយទំលើដីអាចម៍បំណះ និយាយនឹងសត្វខ្លាំងថា នៃខ្លាំង ឯងចូរ មករកយើងក្នុងកាលឥឡូវនេះចុះ នៃខ្លាំង ឯងចូរមករកយើងក្នុងកាលឥឡូវ នេះចុះ ។ ម្នាលភិក្ខុទាំងឡាយ គ្រានោះ សត្វខ្លាំងមិនប្រមាណក្នុងកម្លាំងខ្លួន

ជឿជាក់ក្នុងកម្លាំងរបស់ខ្លួន ហើយសម្មបស្ចាបទាំងពីរ បោះពួយតម្រង់សត្វ
 ប្រចៀប ។ ម្នាលភិក្ខុទាំងឡាយ សត្វប្រចៀបបានដឹងខ្លួនថា សត្វខ្លាំងនេះ
 បោះពួយចុះមកហើយ គ្រានោះឯង សត្វប្រចៀបក៏ចូលពួនត្រង់ចន្លោះដីអាចម៍
 បំណះនោះឯង ។ ម្នាលភិក្ខុទាំងឡាយ គ្រានោះឯង សត្វខ្លាំងក៏ទង្គិចទ្រូងនឹងដី
 អាចម៍បំណះនោះឯង ។ ម្នាលភិក្ខុទាំងឡាយ ប្រការនោះ ក៏ដូចគ្នានឹងភិក្ខុដែល
 ត្រាប់ទៅក្នុងទីមិនមែនគោចរ ដែលជាដែនរបស់សត្រូវ ។ ម្នាលភិក្ខុទាំង-
 ឡាយ ព្រោះហេតុនោះ ពួកអ្នក ចូរកុំត្រាប់ទៅក្នុងទីមិនមែនគោចរ ដែល
 ជាដែនរបស់សត្រូវ ។ កាលបើអ្នកត្រាប់ទៅក្នុងទីមិនមែនគោចរ ដែលជា
 ដែនរបស់សត្រូវ មានតែងបាននូវចន្លោះ មានតែងបាននូវអារម្មណ៍ ។ ម្នាល
 ភិក្ខុទាំងឡាយ អ្វី គឺអគោចរដែលជាដែនរបស់សត្រូវចំពោះភិក្ខុ គឺកាមគុណ
 ៥ ។ កាមគុណ ៥ ដូចម្តេច បានដល់ រូបដែលគប្បីដឹងបានដោយចក្ខុ ដែល
 គួរប្រាថ្នា គួរស្រឡាញ់ គួរពេញចិត្ត ប្រកបដោយសេចក្តីស្រឡាញ់ ជាទីតាំង
 នៃតម្រេក ។ បេ ។ ផោដ្ឋព្វៈដែលគប្បីដឹងដោយកាយ ។ បេ ។ ដែលជាទីតាំងនៃ
 តម្រេក ។ ម្នាលភិក្ខុទាំងឡាយ នេះគឺអគោចរ ដែលជាដែនរបស់សត្រូវ
 សម្រាប់ភិក្ខុ ។ ម្នាលភិក្ខុទាំងឡាយ ពួកអ្នកទាំងឡាយ ចូរត្រាប់ទៅក្នុងទីជា
 គោចរ ។ បេ ។ មានមែនមិនបាននូវអារម្មណ៍ ។ ម្នាលភិក្ខុទាំងឡាយ អ្វីគឺជា
 គោចររបស់ភិក្ខុ ដែលជាដែននៃបិសាររបស់ខ្លួន គឺសតិប្បដ្ឋានទាំង ៤ ។ សតិ-
 ប្បដ្ឋាន ៤ តើដូចម្តេច ម្នាលភិក្ខុទាំងឡាយ ភិក្ខុក្នុងធម្មវិន័យនេះ ពិចារណា
 ឃើញនូវកាយក្នុងកាយ ។ បេ ។ ធម៌ដែលជាដែននៃបិសារខ្លួន ។

បទថា កុសលានំ គឺធម៌ដែលមិនមានទោស ជាលក្ខណៈ ។ បទថា សមាទានហេតុ គឺព្រោះហេតុសមាទានហើយប្រព្រឹត្ត ។ បទថា ឯវិនិច្ឆ័យ បុញ្ញបរិវារតិ សេចក្តីថា ផលបុណ្យដែលជាលោកិយ និងលោកុត្តរនេះ រមែងចម្រើនយ៉ាងនេះ ។ ម្យ៉ាងទៀត ពាក្យថា ផលបុណ្យនោះ គប្បីជាប់បា បានដល់ ទាំងបុណ្យ ទាំងផលរបស់បុណ្យជាន់ខ្ពស់ផងដែរ ។

ក្នុងបទថា បុញ្ញដលំ នោះ កុសលមាន ២ យ៉ាង គឺវដ្តតាមីកុសល កុសលជាផ្លូវទៅកាន់វដ្តៈ ១ វិវដ្តតាមីកុសល កុសលជាផ្លូវទៅកាន់វិវដ្តៈ ១ ។ ក្នុងកុសល ២ យ៉ាងនោះ ចិត្តដែលបង្ហោនទៅរបស់មាតាបិតា ដោយអំណាចនៃសេចក្តីស្រឡាញ់ក្នុងបុត្រជីតា និងចិត្តដែលបង្ហោនទៅរបស់បុត្រជីតា ដោយអំណាចនៃសេចក្តីស្រឡាញ់ ក្នុងមាតាបិតា ឈ្មោះថា វដ្តតាមីកុសល ។ ពោធិបក្ខិយធម៌ ៣៧ ប្រការ មានប្រភេទជាដើមថា សតិប្បដ្ឋាន ៤ ឈ្មោះថា វិវដ្តតាមីកុសល ។ ក្នុងកុសលទាំងនោះ ចំពោះកុសលដែលជាវដ្តតាមី មានទីបំផុតត្រឹមសិរីសម្បត្តិរបស់ស្តេចចក្រពត្តិក្នុងមនុស្សលោក ។ ចំពោះកុសលដែលជាវិវដ្តតាមី មានទីបំផុត គឺមគ្គផល និងនិព្វានសម្បត្តិ ។ ក្នុងកុសល ២ យ៉ាងនោះ ព្រះមានព្រះភាគ ទ្រង់សម្តែងវិបាករបស់វដ្តតាមីកុសលក្នុងខាងចុងរបស់សូត្រ ។ តែក្នុងទីនេះ ដើម្បីសម្តែងវិបាកនៃវដ្តតាមីកុសល ទើបទ្រង់ត្រាស់ថា ម្ចាស់ភិក្ខុទាំងឡាយ កាលណាបុត្រជីតា មិនតាំងនៅក្នុងឱវាទរបស់មាតាបិតា កាលនោះ ពួកជនទាំងនោះសាបសូន្យអាយុខ្លះ ពណ៌សម្បុរខ្លះ ភាពជាធំខ្លះ ប៉ុន្តែ កាលណាជនទាំងនោះតាំងនៅក្នុងឱវាទ កាលនោះ ទើប

ចម្រើន ដូច្នោះហើយ ទើបផ្ដើមព្រះធម៌ទេសនា ដោយអំណាចការបន្តវដ្ត-
គាមីកុសលថា ភ្នតបុព្វំ ភិក្ខុវេ ជាដើម ។

[៣៤] ក្នុងបទទាំងនោះ បទថា ចក្ខុវត្តិ ជាដើម បានពោលពិស្តារ
ហើយ ក្នុងមហាបទានសូត្រនោះឯង បទថា ឱសក្កិកំ ប្រែថា ឃ្លាតចាកទី
បន្តិចបន្តួច ។ បទថា ឋានា ចុតំ ប្រែថា ឃ្លាតទៅចាកស្ថាន ដោយប្រការ
ទាំងពួង ។ បានឮថា ចក្រកែវនោះ បានអណ្តែតឡើងទៅតាំងនៅក្នុងអាកាស
ដូចនាំទៅដោយកង់នៅលើទ្វារព្រះរាជវាំងជាន់ខាងក្នុង ។ គ្រានោះ ព្រះរាជា
ត្រាស់បង្គាប់ឲ្យកប់សសរគគីរ ២ ដើម ត្រង់ទីខាងទាំង ២ នៃចក្រនោះ ទី
ខាងលើបំផុតរបស់ចក្រកែវ ចងខ្សែអំបោះមួយសរសៃឲ្យនៅត្រង់កង់ ។ ក្នុង
ផ្នែកខាងក្រោម ក៏ចងខ្សែអំបោះមួយសរសៃឲ្យនៅត្រង់កង់ ។ ចក្រកែវស្រុត
ចុះបន្តិចអំពីខ្សែអំបោះសរសៃខាងលើ ក្នុងបណ្តាខ្សែពីរសរសៃនោះ ក៏ឈ្មោះ
ថា ឃ្លាត ។ ទីបំផុតនៃចក្រកែវនោះ ក៏ឃ្លាតចាកទីតាំងរបស់ខ្សែអំបោះខាង
ក្រោម ឈ្មោះថា ច្បុត ។ កាលមានទោសខ្លាំងក្លា ចក្រកែវនោះ នឹងមាន
សភាពយ៉ាងនេះ គឺឃ្លៀងឃ្លាតចាកស្ថាន សូម្បីប្រមាណប៉ុនសរសៃអំបោះ
ឬប្រមាណមួយធ្នាប់ពីរធ្នាប់ ។ លោកសំដៅយកហេតុនោះ ទើបពោលថា
ឱសក្កិកំ ឋានា ចុតំ ឃ្លាតច្បុតចាកទី ដូច្នោះ ។ បទថា អថ មេ អាវោ-
ធមយ្យាសិ សេចក្តីថា ព្រះរាជាត្រាស់បង្គាប់ថា នៃបា រាប់ពីថ្ងៃនេះជាដើមទៅ
អ្នកចូរទៅកាន់ទីរក្សាចក្រកែវ មួយថ្ងៃ ៣ ដង អ្នកកាលទៅយ៉ាងនោះ ឃើញ
ចក្រកែវឃ្លាតចាកទីសូម្បីតែបន្តិចណា គប្បីប្រាប់ដល់យើងកាលនោះ ព្រោះ

ថា ជីវិតរបស់យើងផ្ញើក្នុងដៃរបស់អ្នក ។ បទថា អន្តស សេចក្តីថា បុរស នោះមិនប្រមាទឡើយ ទៅមើលមួយថ្ងៃ ៣ ដង ថ្ងៃមួយក៏បានឃើញ ។

បទថា អថទោ ភិក្ខុវេ សេចក្តីថា ព្រះមានព្រះភាគត្រាស់ថា ម្ចាស់ភិក្ខុ ទាំងឡាយ គ្រានោះ ព្រះបាទទណ្ឌនេមិ ទ្រង់ព្រះសណ្តាប់ថា ចក្រកែវឃ្លាត ចាកទីហើយ ក៏កើតទោមនស្សយ៉ាងខ្លាំង ត្រិះរិះថា អញនឹងមានជីវិតមិនយឺន យូរ អាយុរបស់អញនៅសល់តិចណាស់ ឥឡូវនេះ អញនឹងមិនមានពេល បរិភោគកាមទៀតឡើយ ពេលនៃបព្វជ្ជារមែងមានដល់អញ ក្នុងកាលឥឡូវ នេះ ដូច្នោះហើយ ទ្រង់ព្រះកន្សែង ត្រាស់ឲ្យហៅព្រះរាជកុមារ ជាឱរសច្បង មកហើយ ត្រាស់ពាក្យនេះ ។ បទថា សមុទ្ធបរិយន្តំ គឺមានសមុទ្រមួយ ដែលព័ទ្ធជុំវិញ ជាព្រំប្រទល់នោះឯង ។ ពិតហើយ ទ្រព្យ គឺផែនដីនេះជារបស់ ប្រចាំរាជត្រកូលរបស់ព្រះរាជាអង្គនោះ ។ ម្យ៉ាងទៀត ចក្រកែវនោះ មាន ចក្រវាលជាព្រំប្រទល់ កើតឡើងបានដោយអំណាចបុញ្ញបូជិ បុគ្គលណាម្នាក់ ក៏មិនអាចនឹងឲ្យគ្នាបាន ។ ព្រះរាជា កាលប្រគល់ចក្រកែវ ដែលជាវត្ថុប្រចាំ រាជត្រកូល ទើបត្រាស់ថា សមុទ្ធបរិយន្តំ ដូច្នោះ ។ បទថា កេសមស្សំ សេចក្តីថា ការពិតបុគ្គលទាំងឡាយ សូម្បីកាលនឹងបួសជាតាបស ក៏ការ សក់ និងពុកមាត់ចេញជាមុន អំពីនោះទៅ ទើបបានបួសសក់ដែលដុះឡើងមក ត្រាច់ទៅ ព្រោះហេតុនោះ ទើបលោកពោលថា កេសមស្សំ ឱហារេត្វា ។ បទថា កាសាយានិ បានដល់ សំពត់ដែលជ្រលក់ដោយទឹកម្ជុត ។ អធិប្បាយ ថា ខាងដើមបានធ្វើយ៉ាងនោះ ខាងក្រោយ ទើបទ្រទ្រង់សំពត់សម្បុកឈើ ។

បទថា បព្វជិ ប្រែថា បួសហើយ អធិប្បាយថា កាលបួសហើយ បានប្រថាប់
 នៅក្នុងព្រះរាជឧទ្យាន ដែលជាមន្ត្រីលរបស់ព្រះអង្គនោះឯង ។ បទថា រាជសិទ្ធិ
 គឺរាជឥសី ។ ពិតហើយ អ្នកបួសចេញចាកវណ្ណព្រាហ្មណ៍ លោកហៅថា
 ព្រាហ្មណឥសី ។ ចំណែកអ្នកលះបង់ស្វេតច្នៃត្រ បួសពីវណ្ណក្សត្រិយ៍ ហៅថា
 រាជឥសី ។ បទថា អន្តរឆាយិ ប្រែថា បាត់ទៅហើយ គឺដល់នូវការមិនមាន
 ដូចអណ្តាតប្រទីបដែលរលត់ហើយ ។

[៣៥] បទថា បទិសំវេទេសិ សេចក្តីថា រាជអមាត្យទូលឲ្យជ្រាប
 ហើយ ព្រះរាជឱវសទ្រង់ព្រះកន្សែងរៀបរាប់ ។ បទថា បេត្តិកំ គឺលោក
 សម្តែងថា មិនមែនទ្រព្យមតិកដែលមកពីខាងរាជបិតា ដែលបុគ្គលមានការ
 ខ្ជិលច្រអូស មានការព្យាយាមថោកថយ សមាទានប្រព្រឹត្តអកុសលកម្មបថ
 ១០ មិនអាចលះបង់បាន តែបុគ្គលដែលអាស្រ័យកុសលកម្មរបស់ខ្លួន បំពេញ
 វត្តរបស់ស្តេចចក្រពត្តិ ១០ យ៉ាង ឬ ១២ យ៉ាងប៉ុណ្ណោះ ទើបបានចក្រកែវ
 នោះ ។ គ្រានោះ រាជឥសី កាលជាសំភៀនរាជបុត្រនោះក្នុងវត្តបដិបត្តិ ទើប
 ត្រាស់ថា សង្ឃ ភ្នំ ជាដើម ។

ក្នុងវត្តបដិបត្តិនោះ បទថា អរិយេ គឺអស់នូវទោស ។ បទថា ចក្ក-
 វត្តិវត្ត បានដល់ ក្នុងវត្តរបស់ស្តេចចក្រពត្តិ ។ បទថា ធម្មំ បានដល់ ធម៌
 គឺកុសលកម្មបថ ១០ ។ បទថា ទិស្សាយ គឺធ្វើធម៌នោះប៉ុណ្ណោះ ឲ្យជាទីអា-
 ស្រ័យ ដោយព្រះហឫទ័យដែលអធិដ្ឋានធម៌នោះហើយ ។ បទថា ធម្មំ
 សក្ករោឡោ សេចក្តីថា ធម៌នោះដែលព្រះរាជកុមារបំពេញហើយ គឺបំពេញ

ដោយល្អដូចម្តេច លោកក៏បំពេញធម៌យ៉ាងនោះដូចគ្នា ។ ពីរបទថា ធម្មំ តុ-
 ករោនោ គឺធ្វើធម៌នោះឲ្យក្រៃលែងដោយការចូលដល់ សេចក្តីគោរពក្នុងធម៌
 នោះ ។ បទថា ធម្មំ មារនេនោគឺធ្វើធម៌នោះប៉ុណ្ណោះ ឲ្យជាទីស្រឡាញ់ និងឲ្យ
 គួរដល់ការលើកតម្កើង ។ បទថា ធម្មំ បូជនោ គឺអាស្រ័យធម៌នោះហើយ
 ធ្វើការបូជាចំពោះធម៌នោះដោយការបូជា ដោយវត្ថុមានផ្កាកម្រង និងគ្រឿង
 ក្រអូបជាដើម ។ បទថា ធម្មំ អបចាយមារោ សេចក្តីថា ធ្វើការប្រព្រឹត្តឱន
 លំទានចំពោះធម៌នោះនុ៎ះឯង ដោយសាមិចិកម្ម មានការផ្តល់អញ្ជូលជាដើម ។
 បទថា ធម្មំ ទុដោ ធម្មំ កេតុ អធិប្បាយថា ឈ្មោះថា មានធម៌ដូចជាទង់ជ័យ
 និងឈ្មោះថា មានធម៌ជាកំពូល ព្រោះលើកស្តាយធម៌នោះទុកខាងមុខដូចទង់
 ជ័យ និងលើកធម៌នោះឡើង ធ្វើឲ្យដូចកំពូល ហើយប្រព្រឹត្ត ។ បទថា ធម្មា-
 ធិបតេយ្យា គឺមានធម៌ជាធំ បានដល់ ជាធម្មាធិបតេយ្យ ព្រោះការៈនៃធម៌
 ដែលមានមកហើយ និងព្រោះធ្វើកិរិយាទាំងអស់ ដោយអំណាចធម៌ប៉ុណ្ណោះ ។
 បទថា ធម្មំ កំ រក្ខារវណាតុត្តិ សិវិទហស្ស មានវិគ្គហៈដូច្នោះថា ធម៌នៃការ
 រក្សាមាន ហេតុនោះ ការរក្សានោះ ឈ្មោះថា ធម្មំ កំ ការរក្សា ការការពារ
 និងការឃុំគ្រង ឈ្មោះថា រក្ខារវណាតុត្តិ ។ បណ្តាធម៌ ជាគ្រឿងរក្សាទាំងនោះ
 ធម៌ទាំងឡាយ មានខ្លះជាដើម ឈ្មោះថា ការរក្សា ព្រោះព្រះបាលីថា បុគ្គល
 កាលរក្សាអ្នកដទៃ ឈ្មោះថា រក្សាខ្លួន ។ សមដូចព្រះតម្រាស់ដែលព្រះមាន
 ព្រះភាគត្រាស់ថា ម្ចាស់ភិក្ខុទាំងឡាយ ចុះភិក្ខុកាលរក្សាអ្នកដទៃ ឈ្មោះថា

រក្សាខ្លួន តើដូចម្តេច ។ គឺដោយអំណត់ដោយសេចក្តីមិនបៀតបៀន ដោយ
 មេត្តាចិត្ត ដោយសេចក្តីអាណិត ។ ការការពារវត្ថុ មានសំពត់ស្បែក សំពត់
 ដណ្តប់ និងផ្ទះជាដើម ឈ្មោះថា អារវណា។ ការឃុំគ្រងដើម្បីហាមឧបទ្វេន្តរាយ
 មានចោរជាដើម ឈ្មោះថា គុត្តិ អធិប្បាយថា ចូរចាចាត់ចែងកិច្ចទាំងអស់
 នោះ គឺឲ្យប្រព្រឹត្តទៅ ឲ្យតាំងនៅដោយល្អ ។ ឥឡូវនេះ កាលទ្រង់សម្តែងវត្ថុ
 ដែលគប្បីចាត់ការរក្សាការពារឃុំគ្រង ទើបឥសីពោលថា អន្តោជនស្មី សេចក្តី
 សង្ខេបក្នុងពាក្យនោះ មានដូចតទៅនេះ

វត្ថុរបស់ស្តេចចក្រពត្តិ

ចូរចាញ៉ាំងបុត្រ និងភរិយា ពោល គឺជនខាងក្នុងរបស់បាទ្យតាំងនៅ
 ក្នុងសីលសំរវៈ ចូរឲ្យវត្ថុមានសំពត់ ផ្កាកម្រង និងគ្រឿងក្រអូបជាដើម ដល់
 ពួកបុត្រ និងភរិយានោះ និងចូរការពារឧបទ្វេទាំងអស់ឲ្យដល់ជនទាំងនោះ ។
 ក្នុងពួកទាហានជាដើម ក៏ន័យនេះដូចគ្នា ។ តែមានប្រការផ្សេងគ្នាដូច្នោះ ។ ពួក
 ទាហានដែលព្រះរាជាគួរសង្គ្រោះ ដោយការបន្ថែមប្រាក់បំណាច់រង្វាន់ឲ្យ មិន
 ឲ្យកន្លងហួសកាលវេលា ។ ក្សត្រដែលបានទទួលអភិសេក គួរសង្គ្រោះ
 ដោយការឲ្យរតនៈ មានសេះអាជានេយ្យដ៏ស្អាតសង្ហារជាដើម ។ ក្សត្រដែលជា
 បទេសរាជ គួរឲ្យត្រេកអរ ដោយការប្រគល់ឲ្យនូវយានពាហនៈ ដែលសម
 គួរដល់ភាពជាក្សត្រនោះ ។ ព្រាហ្មណ៍ទាំងឡាយ គួរឲ្យត្រេកអរដោយ
 ទេយ្យធម៌ មានបាយ ទឹក និងសំពត់ជាដើម ។ ពួកគហបតី គួរសង្គ្រោះ

ដោយការឲ្យពូជស្រូវ នង្គ័ល ផាល និងគោជាដើម ។ អ្នកនៅក្នុងនិគម
ឈ្មោះនេគមៈ និងអ្នកនៅក្នុងជនបទ ឈ្មោះថា ជនបទ ក៏ដូចគ្នា (គឺគួរ
សង្គ្រោះដោយការឲ្យពូជស្រូវ នង្គ័ល ផាល និងគោជាដើម) ។

ពួកសមណព្រាហ្មណ៍ ដែលមានបាបស្ងប់ហើយ មានបាបបន្យាត់
ហើយ គួរធ្វើសក្ការៈដោយការប្រគេនបរិក្ខារសម្រាប់សមណព្រាហ្មណ៍ ។ ម្រឹក
និងបក្សី គួរឲ្យរីករាយចិត្ត ដោយការឲ្យអភ័យ ។ បទថា វិជិតេ គឺក្នុងដែនដី
ដែលនៅក្នុងអំណាចគ្រប់គ្រងរបស់ខ្លួន ។ បទថា អធម្មការោ គឺការធ្វើដែល
មិនប្រកបដោយធម៌ ។ បទថា មា បវត្តិត្ត អធិប្បាយថា ចូរញ៉ាំងការធ្វើ
ដែលជាអធម៌នោះ មិនឲ្យប្រព្រឹត្តទៅ ។ បទថា សមណព្រាហ្មណា បានដល់
អ្នកមានបាបស្ងប់រម្ងាប់ គឺមានបាបបន្យាត់ហើយ ។ បទថា មនុប្បមាណា
បដិវរតា គឺរៀរចាកសេចក្តីស្រវឹងដោយអំណាចមានៈ ៧ យ៉ាង និងចាក
សេចក្តីប្រមាទ ពោល គឺការបណ្តោយចិត្តទៅក្នុងកាមគុណ ៥ ។ បទថា
ខន្តិសោរច្ចេ និវិដ្ឋា សេចក្តីថា តាំងនៅក្នុងអធិវាសនខន្តី និងក្នុងភាពជាអ្នក
ស្ងប់រម្ងាប់ ។ បទថា ឯកមត្តានំ សេចក្តីថា សមណព្រាហ្មណ៍ទាំងឡាយ
លោកពោលថា រមែងទូន្មានខ្លួន ស្ងប់ រម្ងាប់ រម្ងាប់ម្នាក់ឯង ដោយការសង្កត់
កិលេស មានរាគៈជាដើមរបស់ខ្លួន ។ បទថា កាលេន កាលំ គឺសព្វកាល ។
បទថា អភិនិវន្តយ្យាសិ សេចក្តីថា គប្បីរៀរចេញនូវអកុសល ដែលប្រៀប
ដូចលាមក ដូចថ្នាំពិស និងដូចភ្លើងកំពុងរោះ ។ បទថា សមាធាយ គឺគប្បី
កាន់យកនូវកុសល ដែលប្រៀបដូចជាកម្រងផ្កា ដែលមានក្លិនក្រអូប និង

ប្រៀបដូចទឹកអម្រឹត ហើយបដិបត្តិដោយប្រពៃ ។ បណ្ឌិតតាំងនៅក្នុងកុសល-
 ធម៌នេះ ហើយគប្បីនាំវត្តមកបដិបត្តិដោយល្អ ។ វត្តនោះ មាន ១០ ប្រការ
 យ៉ាងនេះ គឺវត្តដែលគប្បីបដិបត្តិក្នុងពួកទាហាន ដែលជាជនខាងក្នុង ១ ក្នុង
 ពួកក្សត្រ ១ ក្នុងក្សត្របទេសរាជ ១ ក្នុងព្រាហ្មណ៍ និងគហបតី ១ ក្នុង
 អ្នកនិគម និងអ្នកជនបទ ១ ក្នុងសមណព្រាហ្មណ៍ ១ ក្នុងពួកម្រឹត និងពួក
 បក្សា ១ ការហាមការធ្វើដែលមិនមែនជាធម៌ ១ ការប្រគល់ទ្រព្យឲ្យដល់
 អ្នកមិនមានទ្រព្យ ១ ការចូលទៅរកសមណព្រាហ្មណ៍ហើយសួររូបញ្ញា ១ តែ
 កាលកាន់យកគហបតី និងពួកបក្សាជាតិជាផ្នែកមួយហើយ ក៏នឹងមាន ១២
 យ៉ាង ។ បណ្ឌិតអ្នកកាន់យកពាក្យដែលមិនបានពោលក្នុងគ្រាមុន គប្បីជ្រាប
 ថា វត្តមាន ១២ យ៉ាង ដោយអាស្រ័យការលះអធម្មរាគៈ និងវិសមលោភៈ
 ជាដើម ។ បទថា **សំ ខោ ភាត តំ** ដូច្នោះ សេចក្តីថា វត្តទាំង ១០ យ៉ាង
 និង ១២ យ៉ាងនេះ ឈ្មោះថា វត្តបដិបត្តិរបស់ស្តេចចក្រតិដ៏ប្រសើរ ។ បទ
 ថា **វត្តមានស្ស** គឺបំពេញឲ្យបរិបូណ៌ ។ បទថា **តទហុទោសថេ** ជាដើម
 បានពោលទុកហើយក្នុងមហាសុទ្ធសូត្រ ។

[៣៨] បទថា **សមតេន** គឺតាមមតិរបស់ខ្លួន ។ បទថា **សុទំ**
 ត្រឹមតែជានិបាត ។ បទថា **បសាសតិ** គឺឃុំគ្រង អធិប្បាយថា ព្រះរាជាទ្រង់
 លះបង់រាជវង្សពីអតីត បានដល់ រាជធម៌ ដែលជា រាជបវេណីចោលហើយ
 តាំងនៅក្នុងធម៌ត្រឹមតែជាមតិរបស់ខ្លួនគ្រប់គ្រងប្រទេស កាលបើដូច្នោះ ទើប
 ព្រះរាជាអង្គនោះ ជាព្រះរាជាអង្គចុងក្រោយ ដែលជាអ្នកទម្លាយវង្សរបស់

ព្រះបាទទេវល្លនេមិ ដូចអ្នកឲ្យកើតសេចក្តីសៅហ្មងដល់វង្សមួយទេព ដូច្នោះ ។
 បទថា បុព្វនាបរំ គឺក្នុងកាលតមក ប្រជារាស្ត្រមិនរុងរឿង គឺមិនចម្រើន
 ដូចកាលមុន ។ បទថា យថា តំ បុព្វកានំ សេចក្តីថា ប្រជារាស្ត្រចម្រើន
 ហើយដូចគ្នា ទាំងក្នុងរជ្ជកាលមុន និងរជ្ជកាលក្រោយរបស់ព្រះរាជាអង្គមុនៗ
 យ៉ាងណា នឹងចម្រើនរុងរឿង ដូច្នោះ មិនបាន គឺក្នុងទីណាក៏ទេ ត្រូវចោរច្នៃ
 អធិប្បាយថា សូម្បីខ្ញុំជាក្នុងប្រេង ទឹកឃ្មុំ ទឹកអំពៅជាដើម និងក្នុងយាគូ ភត្ត
 ជាដើម ក៏សាបសូន្យទៅ ។ ពីរបទថា អមច្ឆា ទាវសង្ហា គឺពួកអមាត្យ និង
 អ្នកត្រាច់ទៅក្នុងបរិស័ទ ។ បទថា គណាកមហាមន្តា បានដល់ ពួកហោរា
 ដែលជំនាញក្នុងបាបៈ មានអច្ឆិទិកៈ គឺទាយសំពត់កណ្តារកាត់ជាដើម និងពួក
 អមាត្យថ្នាក់ធំ ។ បទថា អនិកដ្ឋា គឺពួកអាចារ្យទាំងឡាយ មានហត្ថាចារ្យ
 (អាចារ្យជីវី) ជាដើម ។ បទថា នោវារិកា គឺពួកអ្នកយាមទ្វារ ។ បញ្ញា
 ហៅថា មន្តក្នុងបទថា មន្តស្សាជីវិនោ នេះ ។ អាមាត្យទាំងឡាយណាដែល
 ជាធំ ធ្វើបញ្ញានោះឲ្យជាគ្រឿងចិញ្ចឹមជីវិត អមាត្យថ្នាក់ធំពួកនោះ ឈ្មោះថា
 បណ្ឌិត ។ បទថា មន្តស្សាជីវិនោ នោះ ជាឈ្មោះនៃមហាមាត្យទាំងនោះ ។

[៣៧] បទថា នោ ច ទោ អធនានំ សេចក្តីថា ដល់មនុស្សអ្នក
 គ្មានទ្រព្យ គឺអ្នកក្រលំបាក ព្រោះខ្លួនមានសេចក្តីលោភខ្លាំងក្លា ។ បទថា ធន
 នានុប្បទិយមាធន សេចក្តីថា ដែលគេមិនប្រគល់ទ្រព្យឲ្យ ។ ម្យ៉ាងទៀត
 បាលី ក៏ជាដូច្នោះដូចគ្នា ។ បទថា នាលិទ្ធិយំ ប្រែថា ទ័លក្រ ។ បទថា

អត្តនា ច ជីវាហិ សេចក្តីថា ចូររស់នៅ គឺចូរញ៉ាំងអត្តភាពឲ្យប្រព្រឹត្តទៅឯង ។
 បទថា ឧទ្ធចក្ខុកំ មានវិគ្គហៈថា ផលរបស់ទុក្ខិណានោះ ទៅខាងលើដោយ
 អំណាចឲ្យផលក្នុងក្នុងមិត្តស្រីៗ ឡើងទៅ ហេតុនោះ ទើបទុក្ខិណានោះ ឈ្មោះ
 ថា មានផលទៅខាងលើ ។ ទុក្ខិណាឈ្មោះថា សោវគ្គិកា ព្រោះជាប្រ-
 យោជន៍ដល់សួគ៌ ព្រោះឲ្យកើតក្នុងសួគ៌នោះ ។ ទុក្ខិណាឈ្មោះថា មានវិបាក
 ជាសុខ ព្រោះមានវិបាកជាសុខ ក្នុងទីដែលខ្លួនកើតហើយ ។ ទុក្ខិណាឈ្មោះ
 ថា ប្រព្រឹត្តទៅដើម្បីសួគ៌ ព្រោះឲ្យកើតផលវិសេស ១០ យ៉ាង ពណ៌សម្បុរ
 ដែលជាទិព្វជាដើម ដែលប្រសើរក្រៃលែង អធិប្បាយថា អ្នកចូរញ៉ាំងទុក្ខិ-
 ណាទានបែបនេះឲ្យតាំងនៅ ។

[៤០] បទថា បវឌ្ឍិស្សតិ សេចក្តីថា នឹងចម្រើន គឺនឹងមានច្រើន ។
 បទថា សុនិសេធំ និសេធយ្យំ សេចក្តីថា អាត្មាអញនឹងធ្វើការហាម គឺគប្បី
 បដិសេធដាច់ខាត ។ បទថា មូលយច្ឆំ គឺផ្តាច់ផ្តិលឫសគល់ ។ បទថា
 ទុរស្សរេន គឺមានសំឡេងគ្រោតគ្រោត ។ បទថា បណារេន គឺស្តារពិឃាត ។

[៤១] បទថា សីសានិ នេសំ ធិន្ទិស្សាមិ សេចក្តីថា ដោយហោច
 ពួកយើងលួចត្រាវ ជំឡូង ត្រឹមតែមួយក្តាប់របស់អ្នកណាទៅ យើងនឹងកាត់
 ក្បាលរបស់អ្នកនោះ ដោយប្រការដែលបុគ្គលណាមួយមិនដឹងរឿងដែល
 យើងសម្លាប់ ឥឡូវនេះ ក្នុងទីនេះ នឹងមានប្រយោជន៍អ្វីដល់ពួកយើង សូម្បី
 ស្តេចក៏ក្រោកឡើងយ៉ាងនោះហើយ ត្រាស់បង្គាប់ឲ្យសម្លាប់បុគ្គលដទៃ ។
 គប្បីជ្រាបអធិប្បាយនៃពាក្យទាំងនោះ ដូចពោលមកនេះ ។

បទថា ឧបក្កមីសុ គឺផ្ដើមហើយ ។ បទថា បន្តទូហានំ សេចក្ដីថា ស្នាក់បួនអ្នកដើរផ្លូវ ។

[៤២] បទថា ន ហិ ធនេ សេចក្ដីថា បានឮមកថា បុរសនោះគិតថា ស្ដេចនេះ ត្រាស់បង្គាប់ឲ្យប្រហារតាមដែលឲ្យការសារភាពថា ពិតហើយ ព្រះអង្គ ឈ្លើយចុះ អញនឹងឲ្យនូវការកុហក ដូច្នោះហើយ ព្រោះខ្លាចស្លាប់ ទើបទូលថា មិនពិតទេ ព្រះអង្គ ។

[៤៤] បទថា ឥទំ ក្នុងបទថា ឯកិទំ នេះ ត្រឹមតែជានិបាត ។ អធិប្បាយថា សត្វពួកមួយ ។ បទថា ចារិត្តំ បានដល់ ការប្រព្រឹត្តខុស ។

[៤៥] បទថា អភិជ្ឈា ព្យាទាទា បានដល់ អភិជ្ឈា និងព្យាបាទ ។ បទថា មិច្ឆាទិដ្ឋិ បានដល់ ទិដ្ឋិដែលជាសត្រូវ មានអន្តភាពិកទិដ្ឋិ ដែលយល់ ថា ទានដែលបុគ្គលឲ្យហើយមិនមានផលដូច្នោះជាដើម ។ បទថា អធម្មរាគោ បានដល់ តម្រេកក្នុងឋានៈដែលមិនសមគួរក្នុងមាតា ១ បួនស្រីរបស់មាតា ១ បួនស្រីរបស់បិតា ១ បងស្រីរបស់មាតាបិតា ១ ជាដើម ។ បទថា វិសម- លោកោ បានដល់ ការលោភដ៏ខ្លាំងក្លាក្នុងឋានៈគួរបរិភោគ ។ បទថា មិច្ឆា- ធម្មោ សេចក្ដីថា តម្រេកដោយអំណាចសេចក្ដីពេញចិត្ត រវាងប្រុសនិងប្រុស ស្រីនិងស្រី ។ ក្នុងបទថា អមត្ថេយ្យតា ជាដើម មានវិគ្គហៈថា អ្នកជួយ សង្គ្រោះមាតា ឈ្មោះ មត្ថេយ្យ ភាវៈនៃមត្ថេយ្យនោះ ឈ្មោះ មត្ថេយ្យតា ។ បទថា មត្ថេយ្យតា នោះ ជាឈ្មោះនៃបដិបត្តិប្រពៃក្នុងមាតា ការមិនមាននៃ

មត្តេយ្យតានោះ នឹងភាពជាបដិបក្ខចំពោះមត្តេយ្យតានោះ ឈ្មោះថា
 អមត្តេយ្យតា ។ សូម្បីក្នុងបទថា អមត្តេយ្យតា ជាដើម ក៏ន័យនេះឯង ។
 បទថា ន កុលេដេដ្ឋាបចាយិកា សេចក្តីថា ភាវៈ គឺការមិនធ្វើសេចក្តីកោត
 ក្រែង គឺការប្រព្រឹត្តឱនលំទោនចំពោះបុគ្គលដែលចម្រើនក្នុងត្រកូល ។

[៤៦] បទថា យំ សមេសំ គឺក្នុងសម័យណានៃមនុស្សទាំងនេះ ។
 បទថា អលំបតេយ្យ សេចក្តីថា គួរឲ្យមានប្តី ។ បទថា សមាទិ រសាទិ
 សេចក្តីថា រសទាំងនេះ ជារសដ៏ប្រសើរក្នុងលោក ។ បទថា អតិព្យា-
 ទិប្បិស្សន្តិ បានដល់ នឹងរុងរឿងយ៉ាងក្រៃលែង ។ ម្យ៉ាងទៀត បាលីក៏យ៉ាង
 នេះដូចគ្នា ។ បទថា កុសលន្តិបិ ន ភវិស្សតិ សេចក្តីថា ឈ្មោះថា កុសល
 ដូច្នោះ ក៏មិនមាន អធិប្បាយថា សូម្បីត្រឹមតែបញ្ញត្តិនឹងមិនប្រាកដ ។ បទថា
 បុដ្ឋា ច ភវិស្សន្តិ ទាសំសាសេចក្តីថា នឹងជាអ្នកគួររាប់ជា និងគួរសរសើរ ។
 បានឮថា ក្នុងសម័យនោះ ពួកមនុស្សគិតគ្នាថា បុគ្គលឈ្មោះឯណោះ វាយ
 មាតា វាយបិតា ផ្តាច់ជីវិតសមណព្រាហ្មណ៍ គួរសង្វេគប្តី បុរសរមែងមិន
 ដឹងភាពជារៀមច្បងក្នុងត្រកូលមាន ដូច្នោះហើយ នឹងបូជា នឹងសរសើរបុរស
 នោះ ។ បទថា ន ភវិស្សតិ មាតាទិ វា សេចក្តីថា ចិត្តដែលប្រកបដោយ
 សេចក្តីគោរពថា អ្នកនេះជាមាតារបស់អញមិនមានឡើយ ។ មនុស្សទាំងឡាយ
 កាលពោលពាក្យអសប្បុរសប្រការផ្សេងៗ ដូចពោលនឹងមាតុត្រាមក្នុងផ្ទះ ក៏
 នឹងចូលទៅរកដោយអាការមិនគោរព ។ សូម្បីក្នុងញាតិទាំងឡាយ មានម្តាយ

មីនជាដើម ក៏ន័យនេះដូចគ្នា ។ ក្នុងបទថា មាតុច្ឆា ជាដើមនេះ គឺបួន
 ឈ្មោះថា មាតុច្ឆា បានដល់ បួនស្រីរបស់ម្តាយ ឈ្មោះថា មាតុលាដី
 បានដល់ ភរិយារបស់អី ។ ឈ្មោះថា អាចរិយភរិយា បានដល់ ភរិយា
 របស់អាចារ្យដែលឲ្យសិក្សាសិល្បវិជ្ជា ។ បទថា គរុនំ ឆារា បានដល់
 ភរិយារបស់ញាតិ មានឪពុកមា និងឪពុកធំជាដើម ។ បទថា សម្តេចំ សេចក្តី
 ថា ការដែលលាយឡំ ឬការទម្លាយបរេណី ។ បទថា តិព្វោ អាយាតោ
 បច្ចុប្បដ្ឋិតោ ភរិស្សតិ សេចក្តីថា សេចក្តីក្រោធដែលខ្លាំងក្លានឹងកើតឡើង
 ចំពោះ ដោយកើតឡើងរឿយៗ ។ ពីរបទក្រោយ ក៏ជាវេវចនៈរបស់សេចក្តី
 ក្រោធនោះឯង ។ ពិតហើយ សេចក្តីក្រោធរមែងធ្វើចិត្តឲ្យចងអាយាត ហេតុ
 នោះ ទើបឈ្មោះថា អាយាត ។ សេចក្តីក្រោធរមែងធ្វើប្រយោជន៍ សេចក្តី
 ចម្រើន និងសេចក្តីសុខរបស់ខ្លួន និងអ្នកដទៃឲ្យវិនាស ហេតុនោះ ទើប
 ឈ្មោះថា ព្យាទាន នឹងពោលថាការប្រទូស្តនៃចិត្តក៏បាន ព្រោះប្រទូស្តដោយ
 ចិត្ត ។ បទថា តិព្វំ វេធកចិត្តំ សេចក្តីថា ចិត្តគិតនឹងសម្លាប់ ដើម្បីឲ្យអ្នកដទៃ
 ស្លាប់ រមែងមានដល់អ្នកដែលមានចិត្តស្រឡាញ់គ្នា ។ ដើម្បីសម្តែងរឿងនៃ
 ចិត្តគិតនឹងសម្លាប់នោះ ទើបពោលពាក្យជាដើមថា មាតុបិ បុត្តមិ ដូច្នោះ ។
 បទថា មាតុវិកស្ស បានដល់ ព្រានព្រៃ ។

[៤៧] បទថា សត្តន្តរកប្បា សេចក្តីថា កប្បដែលវិនាសក្នុងចន្លោះ
 ដោយសស្ត្រា គឺនៅមិនទាន់ដល់សំវដ្តកប្ប លោកក៏វិនាសក្នុងចន្លោះ ។ ឈ្មោះ

ថា អន្តរកប្បនេះ មាន ៣ យ៉ាង គឺទុព្វិកន្តរកប្ប កប្បដែលលោកវិនាស ក្នុងចន្លោះដោយទុព្វិកភ័យ ១ រោគន្តរកប្ប កប្បដែលលោកវិនាសក្នុងចន្លោះ ដោយរោគ ១ សត្តន្តរកប្ប កប្បដែលលោកវិនាសក្នុងចន្លោះដោយសស្រ្តា ១ ។ ក្នុងកប្បទាំងនោះ ទុព្វិកន្តរកប្បកើតឡើង មានឡើងដល់ពួកសត្វ ដែល ក្រាស់ដោយសេចក្តីលោភ ។ រោគន្តរកប្បកើតឡើង មានឡើងដល់ពួកសត្វ ដែលក្រាស់ដោយមោហា ។ សត្តន្តរកប្បកើតឡើង មានឡើង ដល់ពួកសត្វ ដែលក្រាស់ដោយទោស ។

ក្នុងកប្បទាំងនោះ ពួកសត្វដែលវិនាស ព្រោះទុព្វិកន្តរកប្ប រមែងកើត ឡើងក្នុងបិត្តិវិស័យដោយច្រើន ។ ព្រោះអ្វី ព្រោះមានសេចក្តីប្រាថ្នាក្នុងអាហារ ជាកម្លាំង ។ ពួកសត្វដែលវិនាស ព្រោះរោគន្តរកប្ប កើតក្នុងស្នូតដោយ ច្រើន ។ ព្រោះអ្វី ព្រោះសត្វទាំងនោះ កើតមេត្តាចិត្តឡើងថា ឱប្ប្តី រោគ បែបនេះ មិនគប្បីមានដល់សត្វពួកដទៃ ។ ពួកសត្វដែលវិនាស ព្រោះ សត្តន្តរកប្ប រមែងកើតក្នុងនរកដោយច្រើន ។ ព្រោះអ្វី ព្រោះមានអាយាត ចំពោះគ្នានិងគ្នាយ៉ាងខ្លាំងក្លា ។ បទថា **មិគសញ្ញំ** សេចក្តីថា មនុស្សកើត សេចក្តីសម្គាល់ឡើងថា អ្នកនេះជាម្រឹគ អ្នកនេះជាម្រឹគ ។ បទថា **តិណ្ណានិ សត្តានិ** ហេតុសុ ទាតុភវិស្សន្តិ សេចក្តីថា បានពួមកថា សម្រាប់មនុស្ស ទាំងនោះ វត្តណាម្នាក់គ្រាន់តែយកដៃចាប់ ដោយហោចទៅ សូម្បីតែស្លឹកស្មៅ ក៏ក្លាយជាអាវុធទាំងអស់ ។ បទថា **មា ច មយំ កញ្ចំ** សេចក្តីថា ពួកយើង កុំសម្លាប់សូម្បីបុរសណាម្នាក់ឲ្យស្លាប់ឡើយ ។ បទថា **មា ច អម្ពេ កោចិ**

សេចក្តីថា បុរសដទៃណាមួយ កុំសម្លាប់ពួកយើងឡើយ ។ បទថា **យន្ទនមយំ** សេចក្តីថា ពួកសត្វនឹងសម្គាល់គិតយ៉ាងនេះថា សេចក្តីវិនាសនៃលោកនេះប្រាកដចំពោះហើយ ដែលយើងទាំងឡាយពីរនាក់ នៅក្នុងទីជាមួយគ្នា មិនអាចមានជីវិតរស់នៅបាន ។ បទថា **វនគហនំ** សេចក្តីថា ទីព្រៃក្រាស់ ដោយព្រឹក្សជាតិ មានគុម្ពស្មៅ និងវល្លិជាដើម ដែលរាប់ថា ព្រៃ ។ បទថា **រុក្ខគហនំ** គឺដោយដើមឈើ គឺព្រៃក្រាស់ដោយដើមឈើ គឺដែលចូលទៅបានលំបាក ។ បទថា **នទីវិទុត្តំ** គឺទីកន្លែងដែលទៅបានដោយលំបាក ក្នុងទីដែលមានកោះនៅត្រង់ចន្លោះនៃស្ទឹងទាំងឡាយជាដើម ។ បទថា **បព្វតវិសមំ** គឺកន្លែងដែលមិនរាប់ស្មើដោយក្នុងទាំងឡាយ ។ ឬកន្លែងដែលក្រហេងក្រហួងក្នុងក្នុងទាំងឡាយ ។ បទថា **សភាតាយិស្សន្តិ** សេចក្តីថា ពួកសត្វនឹងធ្វើមនុស្សទាំងនោះ ឲ្យស្មើនឹងខ្លួនដោយពាក្យដែលណែនាំឲ្យរីករាយយ៉ាងនេះថា លោកដ៏ចម្រើនទាំងឡាយ យើងរស់នៅដោយប្រការណា សត្វទាំងឡាយ លោកក៏ជួបឃើញហើយ សូម្បីលោកក៏រស់នៅដោយប្រការនោះ ។ បទថា **អាយតំ** គឺច្រើន ។ បទថា **ចាណាតិចាតា វិរមេយ្យាម** សេចក្តីថា ពួកយើងគួររៀបបុណ្ណាតិបុណ្ណាតិចេញ ។ អាចារ្យពួកខ្លះសូម្បីថា **ចាណាតិចាតំ វិរមេយ្យាម** ក៏មាន ។ ក្នុងពាក្យនោះ មានអធិប្បាយថា ពួកយើងគួររៀបបុណ្ណាតិបុណ្ណាតិ ។ បទថា **វិសតិវស្សាយុកា** សេចក្តីថា មាតាបិតារៀបចាកបុណ្ណាតិបុណ្ណាតិ ព្រោះហេតុអ្វី ទើបបុត្រទាំងឡាយ មានអាយុត្រឹមតែ ២០ ឆ្នាំ

ព្រោះមានខេត្តបរិសុទ្ធ ។ ពិតហើយ មាតាបិតានៃបុត្រទាំងនោះ ជាអ្នកមានសីល ដូច្នោះ ទើបពួកគេមានអាយុវែង ព្រោះខេត្តបរិសុទ្ធនេះ ព្រោះកូនទាំងឡាយបម្រើក្នុងគភ៌អ្នកមានសីល ។ សត្វពួកណាស្លាប់ក្នុងទីនេះ ហើយកើតក្នុងទីនោះឯង សត្វទាំងនោះមានអាយុវែងដោយសម្បត្តិ គឺសីលរបស់ខ្លួន ប៉ុណ្ណោះ ។ បទថា អស្សាម ប្រែថា គប្បីមាន ។ បទថា ចត្តាធិស្សវស្សាយុកា សេចក្តីថា ចំណែកដែលជាខាងដើម បណ្ឌិតគប្បីជ្រាបដោយអំណាច បុគ្គល ដែលរៀនដាច់ខាតចាក អទិន្នាទានជាដើម ។

[៤៨] បទថា សន្ធា សេចក្តីថា តណ្ហាដែលកើតឡើងយ៉ាងនេះថា ពួកលោកចូរឲ្យអាហារដល់យើង ។ បទថា អនសនំ សេចក្តីថា មិនមានការបរិភោគ គឺការដែលមិនស្រសស្រាយ បានដល់ សេចក្តីខ្ជិលប្រអូសផ្លូវកាយ គឺការប្រាថ្នានឹងដេកព្រោះបច្ច័យ គឺសេចក្តីស្រវឹងក្នុងអាហាររបស់អ្នកបរិភោគអាហារ អធិប្បាយថា ការនៃកាយមានកម្លាំងទន់ខ្សោយ ព្រោះការបរិភោគ ។ បទថា ជរា បានដល់ ជរាប្រាកដ ។ បទថា កុក្កជសម្បាទិកា មានវិគ្គហៈថា ការធ្លាក់ព្រមនៃមាន់ ពោល គឺការដែលមាន់ហើរឡើងពីដំបូល ផ្ទះមួយហើយ ចុះលើដំបូលផ្ទះមួយទៀត មានក្នុងគាមនិគម និងរាជធានីទាំងនេះ ហេតុនោះ គាមនិគម និងរាជធានីទាំងនេះ ឈ្មោះថា មានចម្ងាយមួយ មាន់ហើរ ។ បាលីថា សម្បាទិកា ដូច្នោះក៏មាន ។ អធិប្បាយថា ការដល់ព្រមនៃមាន់ ពោល គឺការដើរទៅ ដោយជើងនៃមាន់ពីចន្លោះផ្ទះមួយ ទៅកាន់ចន្លោះផ្ទះមួយទៀត មានក្នុងគាមនិគម និងរាជធានីទាំងនេះ ។ លោកសម្តែង

ភាពដែលសត្វនៅរួមគ្នាជាក្រុមនោះឯង សូម្បីទាំងពីរនោះ ។ បទថា អរិច្ច
មញ្ញ ដុដា ភវិស្សតិ សេចក្តីថា នឹងពេញណែនតាន់តាប់ ដូចអរិច្ច-
មហានរក ។

ព្រះមានព្រះភាគ មិនត្រាស់ដោយអំណាចនៃអាយុសត្វ ដែលច្រើនថា
ម្ចាស់ក៏ទាំងឡាយ ក្នុងវេលាមនុស្សមានអាយុ ៨០០០០ ឆ្នាំ ព្រះមាន
ព្រះភាគនាមថា មេត្តយ្យៈ នឹងកើតឡើងក្នុងលោក ។ ព្រោះព្រះពុទ្ធ
ទាំងឡាយ រមែងមិនកើតក្នុងវេលាសត្វដែលមានអាយុកំពុងចម្រើនឡើង តែ
រមែងកើតក្នុងវេលាសត្វមានអាយុថយចុះ ។ អធិប្បាយថា ព្រោះហេតុនោះ
វេលាណា អាយុនោះចម្រើនដល់ ១ អសន្ទេយ្យហើយ ថយចុះមកវិញ នឹង
តាំងនៅក្នុងកាលដែលសត្វមានអាយុ ៨០០០០ ឆ្នាំ ក្នុងកាលនោះ ព្រះពុទ្ធ
នឹងកើតឡើង ។ បទថា បរិហារិស្សតិ នេះ លោកពោលដោយអំណាចនៃ
សត្វ ដែលចោមរោមត្រាច់ទៅ ។ បទថា យូរោ បានដល់ ប្រាសាទ ។ បទ
ថា រញ្ញា មហាបណ្ឌិត ការាបិសោ សេចក្តីថា មានព្រះរាជាដែលជាដើម
ហេតុ ទើបសក្តិទេវរាជបញ្ជូនវិស្សកម្មទេវបុត្រឲ្យទៅសាងប្រាសាទ ដើម្បី
ជាប្រយោជន៍ ដល់ព្រះរាជាអង្គនោះ ។

បានឮមកថា កាលមុន បិតា និងបុត្រពីរនាក់ ជាជាន់ផែន នាំគ្នាយក
ដើមបុស និងដើមល្វា សាងបណ្ណសាលាថ្វាយចំពោះព្រះបច្ចេកពុទ្ធ ហើយ
និមន្តឲ្យលោកគង់ក្នុងទីនោះ ទំនុកបម្រុងដោយបច្ច័យ ៤ ។ លុះធ្វើកាល-
កិរិយាហើយ ក៏កើតក្នុងទេវលោក ។ បិតា និងបុត្រ ទាំងពីរនាក់នោះ បិតាក៏

បាណិកវគ្គ ចក្កវគ្គិសូត្រ

នៅក្នុងទេវលោកន្តុំឯង ។ បុត្រចុតិចាកទេវលោកហើយ កើតក្នុងព្រះគភី
 របស់ព្រះនាងសុមេធា ជាទេវីរបស់ព្រះបាទសុរុចិត្ត ជាព្រះរាជកុមារព្រះនាម
 ថា មហាបនាទ ។ លុះក្រោយមក ព្រះអង្គក៏បានទទួលអភិសេក បានជា
 ព្រះរាជាព្រះនាមថា មហាបនាទ ។ លំដាប់នោះ ដោយបុញ្ញានុភាពរបស់ព្រះអង្គ
 ទើបសក្កទេវរាជ បញ្ជូនវិស្សកម្មទេវបុត្រ ឲ្យទៅសាងប្រាសាទថ្វាយ ។
 វិស្សកម្មទេវបុត្រនោះ និម្មិតប្រាសាទមួយថ្វាយព្រះអង្គ មានកម្ពស់ដល់ ២៥
 យោជន៍ ៧ ជាន់ សុទ្ធតែប្រកបដោយរតនៈទាំង ៧ ប្រការ ដែលលោក
 ពោលក្នុងជាតកថា

ព្រះរាជាអង្គនោះ ទ្រង់ព្រះនាមបនាទៈ មានប្រាសាទមាស
 មានទទឹងប្រវែងកិរិយាធ្លាក់ចុះនៃកូនសរ ១៦ (កន្លះ
 យោជន៍) (អ្នកប្រាជ្ញទាំងឡាយ) ពោលថា ប្រាសាទ
 នោះ កម្ពស់ ១ ពាន់តំណៃនៃកូនសរ (២៥ យោជន៍) ។
 ប្រាសាទនោះ កម្ពស់ ១ ពាន់តំណៃនៃកូនសរ មានជាន់ ៧
 បរិបូណ៌ដោយទង្គំ ព័ន្ធព័ន្ធហើយដោយកែវមណីមានពណ៌
 ខៀវ ពួករាជ ៦០០០ ចែកជា ៧ ចំណែក បានរំលឹ
 ប្រាសាទនោះ (គ្រប់ៗ ថ្នាក់) ។ ម្នាលភទ្ទជិ អ្នកពោល
 ហើយយ៉ាងណា ប្រាសាទនោះ មានហើយក្នុងកាលនោះ
 យ៉ាងនោះ តថាគតកើតជាព្រះឥន្ទ្រ ជាវេយ្យាវេច្ឆករបស់
 អ្នក ដូច្នោះ ។

ព្រះរាជានោះ គង់នៅត្រង់ប្រាសាទនោះ ដរាបដល់អស់ព្រះជន្មាយុ ចូលទៅក្នុងហើយ ទៅកើតក្នុងទេវលោក ។ កាលទ្រង់កើតក្នុងទេវលោក ប្រាសាទនោះ ក៏លិចចុះក្នុងស្ទឹងគង្គា ។ ព្រះនគរ ឈ្មោះបយាគបតិដ្ឋ ដែល ទេវតានិមិត្តហើយក្នុងទីជិតក្បាលជណ្តើរ របស់ប្រាសាទនោះ ។ ស្រុកឈ្មោះ កោដិគ្រាម មានក្នុងទីត្រង់កំពូលប្រាសាទ ។ ក្រោយមក កាលព្រះសាស្តា នៃយើងកើតឡើងក្នុងលោក ទេវបុត្រជាន់តម្បាញនោះ បុតិចាកទេវលោក បានជាសេដ្ឋីឈ្មោះភទ្ធី ក្នុងមនុស្សលោកបួសក្នុងសម្លាកព្រះសាស្តា បាន សម្រេចព្រះអរហត្ត ។ គប្បីឲ្យរឿងពិស្តារ ដោយពាក្យថា ភទ្ធីភិក្ខុនោះ បង្ហាញប្រាសាទនោះ ដល់ពួកភិក្ខុក្នុងថ្ងៃដែលយកទុកឆ្លងទន្លេគង្គា ។ សួរថា ព្រោះហេតុអ្វី ទើបប្រាសាទនេះ មិនអន្តរធានទៅ ឆ្លើយថា ព្រោះអានុភាព បុណ្យទេវបុត្រក្រៅពីនេះ ។ ដែលធ្វើបុណ្យរួមជាមួយលោក កើតក្នុងទេវ- លោកក្នុងអនាគត នឹងបានជាព្រះរាជាព្រះនាមថា សង្ខៈ ប្រាសាទនោះ នឹង តាំងឡើងសម្រាប់ឲ្យព្រះរាជានោះប្រើប្រាស់ ព្រោះហេតុនោះ ទើបប្រាសាទ នោះមិនអន្តរធាន ។

បទថា **ឧស្សាបេត្វា** សេចក្តីថា ឲ្យប្រាសាទនោះតាំងឡើង ។ បទថា **អដ្ឋារសិត្វា** បានដល់ គង់នៅក្នុងទីនោះ ។ បទថា **តំនត្វា វិសង្កិត្វា** សេចក្តីថា ឲ្យប្រាសាទនោះ ដោយអំណាចទាន និងលះបង់ដោយអំណាច បរិច្ចាគ ដោយមិនសង្ឃឹមផលតបស្មង ។ សួរថា ឲ្យប្រាសាទយ៉ាងនោះ ដល់អ្នកណា ឆ្លើយថា ដល់ពួកសមណៈជាដើម ។ ព្រោះហេតុនោះ ទើបលោក

បានពោលថា ឲ្យទានដល់សមណព្រាហ្មណ៍ មនុស្សកំព្រា អ្នកដើរផ្លូវ
 វណិព្វកៈ និងយាចក ។ សួរថា ព្រះរាជា (សង្ខៈ) នោះ ឲ្យទានប្រាសាទ
 មួយខ្លួនដល់បដិគ្គាហកដ៏ច្រើនបានដូចម្តេច ឆ្លើយថា បានឮថា ចិត្តរបស់ទ្រង់
 កើតឡើងយ៉ាងនេះថា ប្រាសាទនេះ ចូរបែកទៅ ។ ប្រាសាទនោះ
 ក៏បែកជាបំណែកតូច ធំ ទ្រង់មិនមានចិត្តជាប់ជំពាក់នឹងប្រាសាទនោះឡើយ
 លះបង់ដោយអំណាចទាន ដោយព្រះតម្រាស់ថា អ្នកណាប្រាថ្នាចំនួនប៉ុនណា
 អ្នកនោះចូរកាន់យកចំនួនប៉ុណ្ណោះចុះ ដោយហេតុនោះ ទើបលោកពោលថា
 ទានំ ទត្វា មេត្តេយ្យស្ស ភគវតោ ។ បេ។ វិហារិស្សតិ ដូច្នោះ ។ ព្រះសាស្តា
 មានព្រះភាគ ទ្រង់សម្តែងអនុសន្និបន្តនៃវដ្តគាមីកុសល ដោយព្រះតម្រាស់
 មានប្រមាណប៉ុណ្ណោះ ។

[៤៩-៥០] ឥឡូវនេះ កាលទ្រង់សម្តែងអនុសន្និបន្តនៃវដ្តគាមីកុសល
 ទើបត្រាស់ពាក្យថា អត្តទិចា ភិក្ខុវេ វិហារេ ទៀតជាដើម ។ បទថា ឥទំ ទោ
 ភិក្ខុវេ ភិក្ខុវោ អាយុស្មី សេចក្តីថា ព្រះមានព្រះភាគ ទ្រង់សម្តែងថា ម្ចាស់
 ភិក្ខុទាំងឡាយ តថាគតបានពោលពាក្យណានឹងអ្នកថា អ្នកទាំងឡាយ នឹង
 ចម្រើនដោយអាយុខ្លះ ពាក្យនេះ រមែងមានក្នុងអាយុរបស់ភិក្ខុនោះ គឺពាក្យ
 នេះជាហេតុនៃអាយុ ។ ព្រោះដូច្នោះ ពួកអ្នកកាលត្រូវការឲ្យអាយុចម្រើន
 ត្រូវចម្រើនឥទ្ធិបាទទាំង ៤ យ៉ាងនេះ ។ បទថា វណ្ណាស្មី សេចក្តីថា ព្រះមាន
 ព្រះភាគ ទ្រង់សម្តែងថា តថាគតបានពោលពាក្យណានឹងអ្នកថា ពួកអ្នកនឹង
 ចម្រើនដោយពណ៌សម្បុរខ្លះ នេះជាហេតុ (ចម្រើន) ពណ៌សម្បុរក្នុង

វណ្ណៈនោះ ព្រោះថា ពណ៌សម្បុរនៃសរីរៈរបស់អ្នកមានសីល រមែងចម្រើន ដោយអំណាចសេចក្តីមិនក្តៅក្រហាយជាដើម សូម្បីវណ្ណៈ គឺគុណ ក៏ចម្រើន ដោយអំណាចក្តៅឈ្មោះ ព្រោះដូច្នោះ ពួកអ្នកកាលត្រូវការឲ្យពណ៌សម្បុរ ចម្រើន ត្រូវមានសីលបរិបូណ៌ ។

បទថា **សុខស្មី** សេចក្តីថា ព្រះមានព្រះភាគ ទ្រង់សម្តែងថា តថាគត បានពោលពាក្យណានឹងពួកអ្នកថា ពួកអ្នកនឹងចម្រើនដោយសេចក្តីសុខខ្លះ ដូច្នោះ ពាក្យនេះ រមែងមានសេចក្តីសុខដែលកើតពីឈាន មានប្រការផ្សេងៗ មានបីតិ និងសុខកើតអំពីវិវេក ក្នុងសេចក្តីសុខនោះ គឺព្រោះហេតុនោះ ពួក អ្នកកាលត្រូវការឲ្យចម្រើន ដោយសេចក្តីសុខ ត្រូវចម្រើនឈានទាំង ៤ យ៉ាងនេះ ។ បទថា **កោតស្មី** សេចក្តីថា ព្រះមានព្រះភាគ ទ្រង់សម្តែងថា តថាគតបានពោលពាក្យណានឹងពួកអ្នកថា ពួកអ្នកនឹងចម្រើនដោយកោតៈ ដូច្នោះ នេះ គឺកោតៈ បានដល់ ព្រហ្មវិហារ ដែលគប្បីផ្សាយបានទូទៅគ្រប់ទិស ដែល នាំមកនូវភាពជាអ្នកមិនស្អប់ពួកសត្វ ដែលរកប្រមាណមិនបាន មានអានិសង្ស ១១ ប្រការ ដូចជាដេកជាសុខជាដើម ព្រោះដូច្នោះ ពួកអ្នកកាលត្រូវការ ឲ្យកោតៈចម្រើន ត្រូវចម្រើនព្រហ្មវិហារទាំងនេះ ។ បទថា **ពលស្មី** សេចក្តីថា ព្រះមានព្រះភាគ ទ្រង់សម្តែងថា តថាគតបានពោលពាក្យណានឹងពួកអ្នកថា ពួកអ្នកនឹងចម្រើនដោយកម្លាំង ដូច្នោះ ពាក្យនេះ កម្លាំង ពោល គឺអរហត្តផល ដែលកើតឡើងក្នុងទីបំផុតក្នុងការអស់ទៅនូវអាសវៈ ព្រោះហេតុ នោះ ពួកអ្នកកាលត្រូវការនឹងឲ្យកម្លាំងចម្រើន ត្រូវប្រាសសេចក្តីព្យាយាម

ដើម្បីការសម្រេចអរហត្ត ។ បទថា យដយំទំ ភិក្ខុវេ មារពលំ សេចក្តីថា ព្រះមានព្រះភាគទ្រង់សម្តែងថា តថាគតរមែងពិចារណា មិនឃើញសូម្បី កម្លាំងដែលជាឯកក្នុងលោកដទៃ ដែលគ្របសង្កត់បានដោយលំបាក កម្លាត់ បានដោយលំបាក ដូចកម្លាំងរបស់ទេវបុត្តមារ មច្ចុមារ កិលេសមារនេះឡើយ អរហត្តផលនេះប៉ុណ្ណោះ រមែងគ្របសង្កត់កម្លាំងនោះបាន ព្រោះហេតុនោះ ពួកអ្នកគួរប្រារព្ធសេចក្តីព្យាយាមក្នុងព្រះអរហត្តនេះប៉ុណ្ណោះ ។

បទថា ឯវមិទំ បុព្វំ សេចក្តីថា សូម្បីបុណ្យដែលជាលោកុត្តរនេះ រមែងចម្រើនរហូតអស់អាសវៈ ។ ព្រះមានព្រះភាគ កាលញ្ញាំងអនុសន្និបន្ត នៃវិវដ្តគាមីកុសលឲ្យចប់ ទើបញ្ញាំងទេសនាឲ្យចប់សព្វគ្រប់ដល់កំពូល គឺព្រះ អរហត្ត ។ ក្នុងវេលាចប់ព្រះសូត្រ ភិក្ខុ ២០០០០ រូប បានសម្រេចព្រះ អរហត្ត សត្វ ៨៤០០០ បានផឹកនូវទឹកអម្រឹត ដូច្នោះឯង ។ អង្គកថា ចក្កវត្តិសូត្រ ក្នុងទីយនិកាយ ឈ្មោះសុមន្តលវិលាសនី ចប់ ។^{១៣៣}

ចក្កវត្តិសូត្រ ចប់
សូត្រទី ៣

សុត្តបិដក

អគ្គញ្ញសូត្រទី ៤

[៥១] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងប្រាសាទរបស់មិគារមាតា (នាងវិសាខា) ក្នុងវត្តបុព្វរាម ជិតក្រុងសាវត្ថី ។ សម័យនោះឯង វាសេដ្ឋសាមណេរ និងការទ្វាជសាមណេរ មានប្រាថ្នានឹងបួសជាភិក្ខុ ទើបធ្វើតិច្ឆិយបរិវាសក្នុងសម្មាភិក្ខុទាំងឡាយ ។ លំដាប់នោះឯង វេលាថ្ងៃរសៀល ព្រះមានព្រះភាគទ្រង់ចេញអំពីទីសម្ងំ ហើយ ចុះអំពីប្រាសាទទៅចង្រ្កមក្នុងទីវាលត្រង់ម្លប់ប្រាសាទ ។ ឯវាសេដ្ឋសាមណេរ ក៏បានឃើញព្រះមានព្រះភាគ ដែលទ្រង់ចេញអំពីទីសម្ងំក្នុងវេលាថ្ងៃរសៀល ហើយចុះអំពីប្រាសាទទៅចង្រ្កមក្នុងទីវាលត្រង់ម្លប់ប្រាសាទ លុះឃើញហើយ ក៏ប្រាប់ការទ្វាជសាមណេរថា ម្ចាស់អាវុសោការទ្វាជៈ ព្រះមានព្រះភាគនេះ ទ្រង់ចេញអំពីទីសម្ងំក្នុងវេលាថ្ងៃរសៀល ហើយចុះអំពីប្រាសាទកំពុងចង្រ្កម ក្នុងទីវាលត្រង់ម្លប់ប្រាសាទ ម្ចាស់អាវុសោការទ្វាជៈ មកឃើងនឹងចូលទៅ គាល់ព្រះមានព្រះភាគ ក្រែងលោឃើងនឹងបានស្តាប់ធម្មិកថាចំពោះព្រះកក្រ ៃនព្រះមានព្រះភាគ ។ ការទ្វាជសាមណេរ ក៏បានទទួលស្តាប់ពាក្យវាសេដ្ឋ- សាមណេរថា អើអាវុសោ ។ គ្រានោះឯង វាសេដ្ឋសាមណេរ និងការទ្វាជ- សាមណេរនាំគ្នាចូលទៅគាល់ព្រះមានព្រះភាគ លុះចូលទៅដល់ហើយ ថ្វាយ បង្គំព្រះមានព្រះភាគ ហើយក៏ដើរតាមព្រះមានព្រះភាគដែលកំពុងចង្រ្កម ។ លំដាប់នោះឯង ព្រះមានព្រះភាគ ទ្រង់មានព្រះបន្ទូលនឹងវាសេដ្ឋសាមណេរ

ថា ម្ចាស់វាសេដ្ឋៈ និងការទ្វាជៈ អ្នកទាំងឡាយជាជាតិព្រាហ្មណ៍ ជាត្រកូល
 ព្រាហ្មណ៍ បានលះបង់ត្រកូលព្រាហ្មណ៍ ចេញចាកផ្ទះចូលមកកាន់ផ្ទះ ចុះ
 ពួកព្រាហ្មណ៍ដ៏ប្រសើរមិនដេរ មិនប្រទេចអ្នកទាំងឡាយទេ ។ វាសេដ្ឋ-
 សាមណេរក្រាបទូលថា បពិត្រព្រះអង្គដ៏ចម្រើន ពួកព្រាហ្មណ៍ដេរប្រទេច
 យើងទាំងឡាយ ដោយពាក្យប្រទេចតាមចិត្តគេពេញទី មិនមែនខ្វះកន្លះទេ ។
 ព្រះមានព្រះភាគ ទ្រង់ត្រាស់សួរថា ម្ចាស់វាសេដ្ឋៈ និងការទ្វាជៈ ចុះពួក
 ព្រាហ្មណ៍ ដេរប្រទេចអ្នកទាំងឡាយ ដោយពាក្យប្រទេចតាមចិត្តគេពេញទី
 មិនមែនខ្វះកន្លះទេ តើដូចម្តេច ។ វាសេដ្ឋសាមណេរក្រាបទូលថា បពិត្រព្រះ
 អង្គដ៏ចម្រើន ពួកព្រាហ្មណ៍និយាយយ៉ាងនេះថា មានតែព្រាហ្មណ៍ទើបជាវណ្ណៈ
 ប្រសើរបំផុត ពួកជនឯទៀតជាវណ្ណៈថយថោក មានតែព្រាហ្មណ៍ ទើបជា
 វណ្ណៈស ពួកជនឯទៀតជាវណ្ណៈខ្មៅ មានតែពួកព្រាហ្មណ៍ ទើបបរិសុទ្ធ ពួក
 ជនដែលមិនមែនជាព្រាហ្មណ៍មិនបរិសុទ្ធទេ ពួកព្រាហ្មណ៍ជាបុត្រ ជាឱរស
 របស់ព្រហ្ម កើតអំពីព្រះឱស្ឋព្រហ្ម កើតមកអំពីព្រហ្ម ព្រហ្មបានតាក់តែងមក
 ជាទាយាទរបស់ព្រហ្ម ឯអ្នកទាំងឡាយនោះ លះចោលវណ្ណៈដ៏ប្រសើរចេញ
 ហើយត្រឡប់មកកាន់វណ្ណៈថយថោកវិញ គឺត្រឡប់ចូលទៅក្នុងសម្លាកសមណៈ
 ត្រងោល ជាគហបតី វណ្ណៈខ្មៅ ជាពួកនៃមារ កើតអំពីព្រះបាទព្រហ្ម ក៏អ្នក
 ទាំងឡាយលះចោលវណ្ណៈដ៏ប្រសើរចេញ ហើយត្រឡប់មកកាន់វណ្ណៈថយ
 ថោកវិញ គឺត្រឡប់ចូលទៅក្នុងសម្លាកសមណៈត្រងោល ជាគហបតី វណ្ណៈ
 ខ្មៅ ជាពួកនៃមារ កើតមកអំពីព្រះបាទព្រហ្មដោយហេតុណា ហេតុនោះ

ពុំប្រពៃ ពុំសមគួរឡើយ ។ បពិត្រព្រះអង្គដ៏ចម្រើន ពួកព្រាហ្មណ៍ជេវ
 ប្រទេចយើងទាំងឡាយដោយពាក្យប្រទេចតាមចិត្តគេពេញទី មិនមែនខ្វះកន្លះ
 ទេ យ៉ាងនេះឯង ។ ព្រះមានព្រះភាគ ទ្រង់ត្រាស់ថា អើវាសេដ្ឋៈ និង
 ការទ្វាជៈ ពួកព្រាហ្មណ៍របស់អ្នកទាំងឡាយ មិនបានដឹងនូវការកើតឡើងនៃ
 លោកអំពីដើមមកទេ ទើបបានជានិយាយយ៉ាងនេះថា មានតែព្រាហ្មណ៍ទើប
 ជាវណ្ណៈប្រសើរបំផុត ពួកជនឯទៀតជាវណ្ណៈថយថោក មានតែព្រាហ្មណ៍
 ទើបជាវណ្ណៈស ពួកជនឯទៀតជាវណ្ណៈខ្មៅ មានតែពួកព្រាហ្មណ៍ទើបបរិសុទ្ធ
 ពួកជនដែលមិនមែនជាព្រាហ្មណ៍ មិនបរិសុទ្ធទេ ពួកព្រាហ្មណ៍ជាបុត្រ ជា
 ឪពុករបស់ព្រហ្ម កើតអំពីព្រះឱស្ឋព្រហ្ម កើតអំពីព្រហ្ម ព្រហ្មបានតាក់តែង
 មក ជាទាយាទរបស់ព្រហ្ម ។ ម្ចាស់វាសេដ្ឋៈ និងការទ្វាជៈ ឯពួកនាង
 ព្រាហ្មណ៍ ដែលមានរដូវក្តី មានគភ៌ក្តី កំពុងសម្រាលកូនក្តី កំពុងបំបៅកូនក្តី
 សឹងប្រាកដដល់ពួកព្រាហ្មណ៍ ឯព្រាហ្មណ៍ទាំងនោះ ក៏សុទ្ធតែកើតអំពីយោនី
 (នាងព្រាហ្មណ៍) តែត្រឡប់ជានិយាយយ៉ាងនេះវិញថា មានតែព្រាហ្មណ៍
 ទើបជាវណ្ណៈប្រសើរបំផុត ។ បេ ។ ជាទាយាទរបស់ព្រហ្មដូច្នោះ ។ ឯព្រាហ្មណ៍
 ទាំងនោះឈ្មោះថា និយាយបង្កាច់ព្រហ្មផង និយាយកុហកផង រមែងទទួល
 នូវបាបច្រើន ។

[៥២] ម្ចាស់វាសេដ្ឋៈ និងការទ្វាជៈ វណ្ណៈទាំងឡាយនេះមាន ៤ ពួក
 គឺខត្តិយៈ ១ ព្រាហ្មណ៍ ១ វេស្សៈ ១ សុទ្ធៈ ១ ។ ម្ចាស់វាសេដ្ឋៈ និងការ-
 ទ្វាជៈ ទោះខត្តិយៈពួកខ្លះ ក្នុងលោកនេះ ក៏ជាអ្នកសម្លាប់សត្វ លួចទ្រព្យគេ

ប្រព្រឹត្តិខុសក្នុងកាមទាំងឡាយ និយាយពាក្យកុហក និយាយពាក្យញុះញង់
 និយាយពាក្យទ្រគោះ និយាយពាក្យឥតប្រយោជន៍ ជាអ្នកមានសេចក្តីលោភ
 មានចិត្តប្រកបដោយព្យាបាទ មានសេចក្តីយល់ខុសដែរ ។ ម្នាលវាសេដ្ឋៈ
 និងការទ្វាជៈ ព្រោះហេតុនេះឯង ធម៌ទាំងឡាយណាជាអកុសល ក៏រាប់ថាជា
 អកុសល ដែលមានទោស ក៏រាប់ថាមានទោស ដែលមិនគួរសេព ក៏រាប់ថា
 មិនគួរសេព ដែលមិនសមគួរក្នុងអរិយការៈ ក៏រាប់ថាមិនសមគួរក្នុងអរិយ-
 ការៈ ជាធម៌ខ្មៅ មានផលខ្មៅ ដែលវិញ្ញាជនតែងតិះដៀល ។ ធម៌ទាំងឡាយ
 នោះតែងប្រាកដក្នុងខត្តិយៈពួកខ្លះ ក្នុងលោកនេះឯង ។ ម្នាលវាសេដ្ឋៈ និង
 ការទ្វាជៈ ទោះព្រាហ្មណ៍ ។បេ។ ម្នាលវាសេដ្ឋៈ និងការទ្វាជៈ ទោះវេស្សៈ
 ។បេ។ ម្នាលវាសេដ្ឋៈ និងការទ្វាជៈ ទោះសុទ្ធៈ ពួកខ្លះក្នុងលោកនេះ ក៏ជា
 អ្នកសម្លាប់សត្វ លួចទ្រព្យគេ ។បេ។ មានសេចក្តីយល់ខុសដែរ ។ ម្នាល
 វាសេដ្ឋៈ និងការទ្វាជៈ ព្រោះហេតុនេះឯង ធម៌ទាំងឡាយណាជាអកុសល
 ក៏រាប់ថាជាអកុសល ។បេ។ ជាធម៌ខ្មៅ មានផលខ្មៅ ដែលវិញ្ញាជនតែង
 តិះដៀល ។ ធម៌ទាំងឡាយនោះតែងប្រាកដក្នុងសុទ្ធៈពួកខ្លះក្នុងលោកនេះឯង ។

[៥៣] ម្នាលវាសេដ្ឋៈ និងការទ្វាជៈ ទោះខត្តិយៈពួកខ្លះ ក្នុងលោក
 នេះ ក៏ជាអ្នកវៀរចាកបាណាតិបាត វៀរចាកអទិន្នាទាន វៀរចាកកាមេ-
 សុមិច្ឆាចារ វៀរចាកមុសាវាទ វៀរចាកបិសុណាវាចា វៀរចាកផុសវាចា
 វៀរចាកសម្មប្បលាបៈ ជាអ្នកមិនមានសេចក្តីលោភ មិនមានចិត្តព្យាបាទ
 មានសេចក្តីយល់ត្រូវដែរ ។ ម្នាលវាសេដ្ឋៈ និងការទ្វាជៈ ព្រោះហេតុនេះឯង

ធម៌ទាំងឡាយណាជាកុសល ក៏រាប់ថាជាកុសល ដែលមិនមានទោស ក៏រាប់ថាមិនមានទោស ដែលគួរសេព ក៏រាប់ថាគួរសេព ដែលសមគួរក្នុងអរិយការៈ ក៏រាប់ថាសមគួរក្នុងអរិយការៈ ជាធម៌ស មានផលស ដែលវិញ្ញាជនតែងសរសើរ ។ ធម៌ទាំងឡាយនោះ តែងប្រាកដក្នុងខត្តិយៈពួកខ្លះក្នុងលោកនេះឯង ។ ម្នាលវាសេដ្ឋៈ និងការទ្វាជៈ ទោះព្រាហ្មណ៍ ។ ម្នាលវាសេដ្ឋៈ និងការទ្វាជៈ ទោះវេស្សៈ ។ ម្នាលវាសេដ្ឋៈ និងការទ្វាជៈ ទោះសុទ្ធុៈពួកខ្លះក្នុងលោកនេះ ក៏ជាអ្នករៀបចាកបាណាតិបាត ។ បេ ។ ជាអ្នកមិនមានសេចក្តីលោភ មិនមានចិត្តព្យាបាទ មានសេចក្តីយល់ត្រូវដែរ ។ ម្នាលវាសេដ្ឋៈ និងការទ្វាជៈ ព្រោះហេតុនេះឯង ធម៌ទាំងឡាយណាជាកុសល ក៏រាប់ថាជាកុសល ដែលមិនមានទោស ក៏រាប់ថាមិនមានទោស ដែលគួរសេព ក៏រាប់ថា គួរសេព ដែលសមគួរក្នុងអរិយការៈ ក៏រាប់ថាសមគួរក្នុងអរិយការៈ ជាធម៌ស មានផលស ដែលវិញ្ញាជនតែងសរសើរ ។ ធម៌ទាំងឡាយនោះតែងប្រាកដក្នុងសុទ្ធុៈពួកខ្លះក្នុងលោកនេះឯង ។ ម្នាលវាសេដ្ឋៈ និងការទ្វាជៈ កាលបើវណ្ណៈទាំង ៤ ពួកនេះឯង ប្រព្រឹត្តច្រឡំក្រឡាគ្នាក្នុងធម៌ពីរពួក គឺធម៌ខ្មៅ និងធម៌ស ដែលវិញ្ញាជន តែងតិះដៀលខ្លះ សរសើរខ្លះ បើពួកព្រាហ្មណ៍ (ដែលកំពុងប្រព្រឹត្ត) ក្នុងធម៌ខ្មៅ និងធម៌សនោះ និយាយយ៉ាងនេះថា មានតែព្រាហ្មណ៍ ទើបជាវណ្ណៈប្រសើរបំផុត ពួកជនឯទៀត ជាវណ្ណៈថោកទាប មានតែព្រាហ្មណ៍ ទើបជាវណ្ណៈស ពួកជនឯទៀតជាវណ្ណៈខ្មៅ មានតែពួកព្រាហ្មណ៍ ទើបបរិសុទ្ធ ពួកជនដែលមិនមែនជាព្រាហ្មណ៍ មិនបរិសុទ្ធទេ ពួក

ព្រាហ្មណ៍ជាបុត្រ ជាឱរសរបស់ព្រាហ្ម កើតអំពីព្រះឱស្ឋព្រាហ្ម កើតអំពីព្រាហ្ម ព្រាហ្មបានតាក់តែងមកជាទាយាទរបស់ព្រាហ្ម ដូច្នោះ ។ វិញ្ញាណទាំងឡាយមិន យល់ព្រមតាម គឺមិនសរសើរនូវពាក្យរបស់ព្រាហ្មណ៍ទាំងនោះទេ ។ ដំណើរ នោះ តើព្រោះហេតុអ្វី ។ ម្នាលវាសេដ្ឋៈ និងការទ្វាជៈ ព្រោះថា បណ្ណាវណ្ណៈ ទាំង ៤ ពួកនេះ វណ្ណៈណាជាកិក្ខុ ឆ្ងាយចាកកិលេស អស់អាសវៈហើយ ប្រព្រឹត្តព្រាហ្មចារ្យរួចស្រេចហើយ បានធ្វើសោឡសកិច្ចស្រេចហើយ មាន ការៈ គឺកិលេស និងខន្ធដាក់ចុះហើយ បានសម្រេចប្រយោជន៍របស់ខ្លួន តាមលំដាប់ហើយ មានតណ្ហាជាគ្រឿងចងក្នុងភពអស់រលីងហើយ មានចិត្ត ផុតស្រឡះហើយ ព្រោះបានត្រាស់ដឹងដោយប្រពៃ វណ្ណៈនោះប្រាកដជាបុគ្គល ប្រសើរលើសជាងវណ្ណៈទាំងនោះ ដោយធម៌ពិត មិនមែនដោយអធម៌ទេ ។ ម្នាលវាសេដ្ឋៈ និងការទ្វាជៈ ព្រោះថា ធម៌ជាគុណដ៏ប្រសើរបំផុតក្នុងប្រជុំជន ទាំងបច្ចុប្បន្ន និងបរលោក ។ ម្នាលវាសេដ្ឋៈ និងការទ្វាជៈ បើដោយ បរិយាយនេះឯង អ្នកគប្បីដឹងយ៉ាងនេះថា ធម៌ជាគុណដ៏ប្រសើរបំផុតក្នុង ប្រជុំជន ទាំងបច្ចុប្បន្ន និងបរលោក ។

[៥៤] ម្នាលវាសេដ្ឋៈ និងការទ្វាជៈ ព្រះបាទបសេនទិកោសល ទ្រង់ ជ្រាបថាព្រះសមណគោតម ជាបុគ្គលខ្ពង់ខ្ពស់ចេញចាកសក្យត្រកូល មក ទ្រង់ព្រះផ្នួស ។ ម្នាលវាសេដ្ឋៈ និងការទ្វាជៈ ប៉ុន្តែអម្បាលពួកសក្យៈគង់ជា ចំណុះព្រះបាទបសេនទិកោសលមិនមានចន្លោះ ។ ម្នាលវាសេដ្ឋៈ និងការ- ទ្វាជៈ ពួកសក្យៈតែងធ្វើសេចក្តីគោរពថ្វាយបង្គំ ក្រោកទទួល អញ្ជូលិកម្ម និង

សាមីចិកម្មចំពោះព្រះបាទបសេនទិកោសល ។ ម្នាលវាសេដ្ឋៈ និងការទ្វាជៈ
 ពួកសក្យៈតែងធ្វើសេចក្តីគោរពថ្វាយបង្គំ ក្រោកទទួល អញ្ជូលិកម្ម និង
 សាមីចិកម្មណាៗ ចំពោះព្រះបាទបសេនទិកោសល ឯព្រះបាទបសេនទិកោសល
 ក៏ទ្រង់ធ្វើសេចក្តីគោរពថ្វាយបង្គំ ក្រោកទទួល អញ្ជូលិកម្ម និងសាមីចិកម្ម
 នោះៗ ចំពោះតថាគតដែរ ដោយទ្រង់ព្រះតម្រិះថា ព្រះសមណគោតម
 ព្រះអង្គមានជាតិបរិសុទ្ធ អាត្មាអញ្ញជាមនុស្ស មានជាតិមិនបរិសុទ្ធ ព្រះ
 សមណគោតម ព្រះអង្គមានកម្លាំង អាត្មាអញ្ញជាមនុស្សមានកម្លាំងថយ
 ព្រះសមណគោតម ព្រះអង្គមានសម្បុរជ្រះថ្លា អាត្មាអញ្ញជាមនុស្សមាន
 សម្បុរសៅហ្មង ព្រះសមណគោតម ព្រះអង្គមានសក្តានុភាពច្រើន អាត្មា
 អញ្ញជាមនុស្សមានសក្តានុភាពតិច ដូច្នោះ តពីនោះមក ទ្រង់ក៏ធ្វើសក្ការៈ
 ចំពោះធម៌នោះ ធ្វើសេចក្តីគោរពធម៌ រាប់អានធម៌ បូជាធម៌ កោតក្រែងធម៌
 ដោយប្រការដូច្នោះឯង ។ ព្រះបាទបសេនទិកោសល ទ្រង់ធ្វើសេចក្តីគោរព
 ថ្វាយបង្គំ ក្រោកទទួល អញ្ជូលិកម្ម និងសាមីចិកម្មចំពោះតថាគតយ៉ាងនេះ
 ឯង ។ ម្នាលវាសេដ្ឋៈ និងការទ្វាជៈ បើដោយបរិយាយនេះឯង អ្នកគប្បី
 ដឹងយ៉ាងនេះថា ធម៌ជាគុណប្រសើរបំផុត ក្នុងប្រជុំជនទាំងបច្ចុប្បន្ន និង
 បរលោក ។

[៥៥] ម្នាលវាសេដ្ឋៈ និងការទ្វាជៈ អ្នកទាំងឡាយ មានជាតិផ្សេងៗ
 គ្នា មានឈ្មោះផ្សេងៗ គ្នា មានគោត្រផ្សេងៗ គ្នា មានត្រកូលផ្សេងៗ គ្នា
 ចេញចាកផ្ទះមកកាន់ផ្នួស បើមានគេសួរថា លោកទាំងឡាយជាអ្វីដូច្នោះ ចូរ

ប្រាប់ទៅគេវិញថា យើងជាសមណសក្យបុត្ត ។ ម្នាលវាសេដ្ឋៈ និងការ-
 ទ្វាជៈ បើជនណាមានសទ្ធា គឺការជឿស្ម័គ្រចុះស៊ីបហើយ មានឫសដុះតាំង
 ខ្ជាប់មាំមួនក្នុងតថាគត ទោះបីសមណព្រាហ្មណ៍ ទេវតា ព្រហ្ម ឬនរណា
 មួយក្នុងលោក ក៏មិនអាចនឹងបំបែរឲ្យត្រឡប់បានឡើយ ជននោះគួរនិយាយ
 យ៉ាងនេះថា ខ្ញុំជាបុត្រ ជាឱរសនៃព្រះមានព្រះភាគ កើតមកអំពីព្រះឱស្ត
 របស់ព្រះមានព្រះភាគ កើតមកអំពីធម៌ ធម៌តាក់តែងមក ជាទាយាទរបស់
 ធម៌ ។ ព្រោះហេតុអ្វីបានជាតថាគតថា ដូច្នោះ ។ ម្នាលវាសេដ្ឋៈ និងការ-
 ទ្វាជៈ ព្រោះពាក្យថា ធម្មកាយ ដូច្នោះក្តី ព្រហ្មកាយ ដូច្នោះក្តី ធម្មកុតដូច្នោះក្តី
 ព្រហ្មកុតដូច្នោះក្តី ជាឈ្មោះរបស់តថាគត ។

[៥៦] ម្នាលវាសេដ្ឋៈ និងការទ្វាជៈ មានសម័យដែលលោកនេះ
 ត្រូវវិនាសម្តងៗ ដោយការកន្លងកាលជាយូរអង្វែង កាលដែលលោកកំពុង
 តែវិនាសទៅ មានពួកសត្វបានទៅកើតក្នុងអាកាសរូបព្រហ្មដោយច្រើន ពួក
 សត្វទាំងនោះជាអ្នកកើតដោយឈានចិត្ត មានបីតិជាអាហារ មានរស្មីភ្លឺចេញ
 ឯង ត្រាប់ទៅក្នុងអាកាសបាន បិតនៅក្នុងវិមានដ៏ល្អ នៅអស់កាលជាយូរ
 អង្វែង ។ ម្នាលវាសេដ្ឋៈ និងការទ្វាជៈ មានសម័យដែលលោកនេះត្រូវ
 ចម្រើនឡើងម្តង ដោយកាលកន្លងជាយូរអង្វែងទៅ កាលដែលលោកកំពុង
 តែចម្រើនឡើង សត្វទាំងឡាយច្បាច្បាតចាកអាកាសរូបព្រហ្មមកកាន់ភាពជាមនុស្ស
 នេះ ឯសត្វទាំងនោះ ជាអ្នកកើតដោយឈានចិត្ត មានបីតិជាអាហារ មាន
 ពន្លឺភ្លឺចេញឯង ត្រាប់ទៅក្នុងអាកាសបាន បិតនៅក្នុងវិមានដ៏ល្អ នៅអស់កាល

យូរអង្វែង ។ ម្នាលវាសេដ្ឋៈ និងការទ្វាជៈ សម័យនោះឯងចក្រវាលទាំងអស់ ក៏រលាយទៅជាទឹកចូលគ្នា មានឆ្នាំងអំពូស្សន្យសុន្ទ ព្រះចន្ទ្រ និងព្រះអាទិត្យក៏មិនប្រាកដ នក្ខត្តបូក្សដែលមានរូបជាផ្កាយទាំងឡាយ ក៏មិនប្រាកដ យប់ និងថ្ងៃក៏មិនប្រាកដ ខែមួយ និងកន្លះខែ ក៏មិនប្រាកដ រដូវ និងឆ្នាំ ក៏មិនប្រាកដ ស្រ្តី និងបុរសក៏មិនប្រាកដ ។ សត្វទាំងឡាយក៏គ្រាន់តែរាប់ថា ជាសត្វប៉ុណ្ណោះឯង ។ ម្នាលវាសេដ្ឋៈ និងការទ្វាជៈ លុះកាលកន្លងទៅជាយូរអង្វែងម្តងៗ ផែនដី មានរសអណ្តែតជាសលើទឹកសម្រាប់សត្វទាំងនោះ ប្រាកដដូចជាទឹកដោះក្តៅរលាយអណ្តែតជាសនៅលើទឹក ដូច្នោះ ផែនដីមានរសនោះ មានសម្បុររួម មានក្លិនក្រអូប មានរសផ្អែម មានសម្បុរស ដូចទឹកដោះថ្លា ឬដូចទឹកដោះ ខាប់ដែលមានរសផ្អែម ផែនដីនេះមានរសត្វាញ់ពិសា ដូចទឹកឃ្មុតូច (ឃ្មុត) ដែលឥតទោស (គ្មានកូនឃ្មុត) ។ ម្នាលវាសេដ្ឋៈ និងការទ្វាជៈ គ្រានោះឯង សត្វម្នាក់ មានជាតិជាអ្នកឡេះឡោះគិតថា យីអើ នេះជាអ្វីអេះ ក៏យកចង្កុលដៃ (ភ្លឹះយក) ផែនដីមានរសមកលិទ្ធក្សមើល កាលសត្វនោះយកចង្កុលដៃ (ភ្លឹះយក) ផែនដីមានរសមកលិទ្ធក្សមើល រសផែនដីក៏ជ្រុតជ្រាបទៅសព្វសរសៃ សម្រាប់ទទួលនូវរស ឯសេចក្តីប្រាថ្នាក្នុងរសក៏កើតដល់សត្វនោះ ។ ម្នាលវាសេដ្ឋៈ និងការទ្វាជៈ មានពួកសត្វដទៃទៀត កាលយកតម្រាប់តាមសត្វនោះ ក៏នាំគ្នាយកចង្កុលដៃ (ភ្លឹះយក) ផែនដីមានរសមកលិទ្ធក្សមើល ។ កាលពួកសត្វទាំងនោះ លិទ្ធក្សរសផែនដីនឹងចង្កុលដៃ រសផែនដីក៏ជ្រុតជ្រាបទៅ (សព្វ

សរសៃសម្រាប់ទទួលនូវរស) ឯសេចក្តីប្រាថ្នាក្នុងរស ក៏កើតឡើងដល់ពួក
 សត្វទាំងនោះ ។ ម្នាលវាសេដ្ឋៈ និងការទ្វាជៈ លំដាប់នោះ ក៏សត្វទាំងនោះ
 នាំគ្នាយកដែកកាយផែនដី ដែលមានរសមកធ្វើជាពំនូត ហើយបរិភោគ ។
 ម្នាលវាសេដ្ឋៈ និងការទ្វាជៈ កាលដែលសត្វទាំងឡាយ នាំគ្នាយកដែកកាយ
 ផែនដី ដែលមានរសមកធ្វើជាពំនូត ហើយបរិភោគ ពន្លឺដែលភ្លឺចេញឯង
 (អំពីកាយ) របស់សត្វទាំងនោះក៏សាបសូន្យបាត់ទៅ ។ លុះពន្លឺដែលភ្លឺ
 ចេញឯងសាបសូន្យទៅហើយ ព្រះចន្ទ្រ និងព្រះអាទិត្យក៏កើតប្រាកដឡើង
 លុះព្រះចន្ទ្រ និងព្រះអាទិត្យកើតប្រាកដឡើងហើយ នក្ខត្តបុក្សដែលមានរូប
 ជាផ្កាយទាំងឡាយក៏កើតប្រាកដឡើង លុះនក្ខត្តបុក្ស ដែលមានរូបជាផ្កាយ
 ទាំងឡាយ កើតប្រាកដឡើងហើយ យប់ និងថ្ងៃក៏កើតប្រាកដឡើង លុះ
 យប់ និងថ្ងៃកើតប្រាកដឡើងហើយ ខែ ១ និងកន្លះខែក៏កើតប្រាកដឡើង លុះ
 ខែ ១ និងកន្លះខែកើតប្រាកដឡើងហើយ រដូវ និងឆ្នាំក៏កើតប្រាកដឡើង ។
 ម្នាលវាសេដ្ឋៈ និងការទ្វាជៈ លោកនេះចម្រើនឡើងវិញដោយហេតុប៉ុណ្ណោះ
 ឯង ។

[៥៧] ម្នាលវាសេដ្ឋៈ និងការទ្វាជៈ គ្រាកាលពួកសត្វទាំងនោះ
 នាំគ្នាបរិភោគផែនដីមានរស យកផែនដីនោះជាចំណី យកផែនដីនោះជា
 អាហារ ហើយបិតនៅអស់កាលជាយូរអង្វែង ។ ម្នាលវាសេដ្ឋៈ និងការ-
 ទ្វាជៈ កាលពួកសត្វទាំងនោះបរិភោគផែនដីមានរស យកផែនដីនោះជាចំណី
 យកផែនដីនោះជាអាហារ ហើយបិតនៅអស់កាលយូរអង្វែង ដោយប្រការ

យ៉ាងណាៗ សេចក្តីរឹងប៉ឹងក្នុងរាងកាយរបស់សត្វទាំងនោះក៏កើតឡើង ទាំង
 ពណ៌សម្បុរក៏ប្លែកៗ គ្នា ប្រាកដឡើងដោយប្រការយ៉ាងនោះៗ ។ សត្វពួក
 ខ្លះមានសម្បុរល្អ សត្វពួកខ្លះមានសម្បុរអាក្រក់ ។ បណ្តាសត្វទាំងពីរពួក
 នោះ ពួកសត្វណាដែលមានសម្បុរល្អ ពួកសត្វនោះ តែងមើលងាយពួក
 សត្វដែលមានសម្បុរអាក្រក់ថា ពួកយើងមានសម្បុរល្អលើសជាងពួកសត្វ
 នោះ ពួកសត្វនោះមានសម្បុរអាក្រក់ជាងពួកយើង ។ កាលសត្វទាំងនោះមាន
 សេចក្តីប្រកាន់ខ្លួន និងការមើលងាយកើតឡើង ព្រោះបច្ច័យនៃសេចក្តីមើល
 ងាយនូវសម្បុរគ្នា ផែនដីដែលមានរសក៏សាបសូន្យអស់ទៅ ។ លុះផែនដី
 ដែលមានរសសាបសូន្យហើយ សត្វទាំងឡាយក៏មកប្រជុំគ្នា លុះមកប្រជុំគ្នា
 ហើយ ក៏ត្អូញត្អែរថា ឱ រស (ធ្លាញ់របស់យើង) ឱ រស (ធ្លាញ់
 របស់យើង) ។ ហេតុនោះក៏ដូចគ្នានឹងមនុស្សទាំងឡាយ ក្នុងកាលឥឡូវនេះ
 ដែរ ដែលបានវត្តអ្វីមួយ មានរសធ្លាញ់ហើយ តែងនាំគ្នាលាន់មាត់យ៉ាងនេះ
 ថា ឱ រស (ធ្លាញ់របស់យើង) ឱ រស (ធ្លាញ់របស់យើង) ។ សត្វ
 ទាំងឡាយនាំគ្នានឹករកអក្ខរៈ ដែលជាច្បាប់ចាស់នោះឯង ប៉ុន្តែមិនអាចនឹង
 យល់សេចក្តីនៃអក្ខរៈនោះបានឡើយ ។

[៥៨] ម្ចាស់វាសេដ្ឋៈ និងការទ្វាជៈ លុះផែនដីមានរសរបស់សត្វ
 ទាំងនោះសាបសូន្យអស់ទៅហើយ ក្រមរផែនដីក៏កើតប្រាកដឡើង ។ ក្រមរ
 ផែនដីនោះកើតប្រាកដឡើងដូចជាផ្សិត ។ ក្រមរផែនដីនោះ បរិបូណ៌ដោយ
 សម្បុរ មានក្លិន (ក្រអូប) មានរស (ធ្លាញ់) មានពណ៌ដូចជាសប្បី

សុត្តន្តបិដក ទីយនិកាយ បញ្ចមភាគ

សុទ្ធ ឬដូចជានវនីតសុទ្ធ មានរស (ឆ្ងាញ់ពិសា) ដូចទឹកឃ្មុំតូច (ឃ្មុំ ផ្លិត) ដែលឥតទោស (គ្មានកូនឃ្មុំ) ម្នាលវាសេដ្ឋៈ និងការទ្វាជៈ គ្រានោះឯង សត្វទាំងឡាយនោះ ក៏នាំគ្នាបរិភោគក្រមរដែនដី កាលសត្វទាំងនោះនាំគ្នាបរិភោគក្រមរដែនដី យកក្រមរដែនដីនោះជាចំណី យកក្រមរដែនដីនោះជាអាហារ ក៏បិតនៅអស់កាលជាយូរអង្វែង ។ ម្នាលវាសេដ្ឋៈ និងការទ្វាជៈ កាលពួកសត្វទាំងនោះនាំគ្នាបរិភោគក្រមរដែនដី យកក្រមរដែនដីនោះជាចំណី យកក្រមរដែនដីនោះជាអាហារ បិតនៅអស់កាលជាយូរអង្វែង ដោយប្រការយ៉ាងណាៗ សេចក្តីរឹងប៉ឹង ក្នុងរាងកាយរបស់សត្វទាំងនោះ ក៏កើតដោយក្រែកលែងលើសប្រមាណ ពណ៌សម្បុរក៏ប្លែកៗ គ្នា ប្រាកដឡើង ដោយប្រការយ៉ាងនោះៗ ។ សត្វពួកខ្លះមានសម្បុរល្អ សត្វពួកខ្លះមានសម្បុរអាក្រក់ ។ បណ្តាសត្វទាំងពីរពួកនោះ សត្វពួកណាមានសម្បុរល្អ សត្វពួកនោះរមែងមើលងាយពួកសត្វដែលមានសម្បុរអាក្រក់ថា ពួកយើងមានសម្បុរល្អជាងពួកសត្វនោះ ពួកសត្វទាំងនោះ មានសម្បុរអាក្រក់ជាងពួកយើង ។ កាលសត្វទាំងឡាយនោះ មានសេចក្តីប្រកាន់ខ្លួន និងការមើលងាយកើតឡើង ព្រោះសេចក្តីមើលងាយនូវសម្បុរគ្នាជាបច្ច័យ ក្រមរដែនដី ក៏សាបសូន្យអស់ទៅ លុះក្រមរដែនដីសាបសូន្យទៅហើយ បទាលតាក៏កើតប្រាកដឡើង ។ បទាលតានោះកើតប្រាកដឡើង ដូចជាវល្លិត្រកូន ។ បទាលតានោះមានសម្បុរល្អ មានភ្និន (ក្រអូប) មានរស (ឆ្ងាញ់) វល្លិនោះមានសម្បុរដូចសប្បិសុទ្ធ ឬដូចនវនីតសុទ្ធ មានរស (ឆ្ងាញ់ពិសា) ដូចទឹកឃ្មុំតូច

បាដកវគ្គ អគញ្ញសូត្រ

៧៦

(ឃ្មុំផ្លិត) ដែលឥតទោស (គ្មានកូនឃ្មុំ) ។ ម្នាលវាសេដ្ឋៈ និង
 ការទ្វាជៈ គ្រានោះឯង សត្វទាំងឡាយនោះក៏នាំគ្នាបរិភោគបទាលតា កាល
 ពួកសត្វទាំងនោះបរិភោគបទាលតា យកវល្លិនោះជាចំណី យកវល្លិនោះជា
 អាហារ ក៏បិតនៅអស់កាលជាយូរអង្វែង ។ ម្នាលវាសេដ្ឋៈ និងការទ្វាជៈ
 កាលសត្វទាំងនោះបរិភោគបទាលតា យកវល្លិនោះជាចំណី យកវល្លិនោះ
 ជាអាហារ បិតនៅអស់កាលជាយូរអង្វែង ដោយប្រការយ៉ាងណាៗ សេចក្តី
 រឹងប៉ឹងក្នុងរាងកាយរបស់សត្វទាំងនោះ ក៏កើតឡើងដោយក្រែកលែងលើស
 ប្រមាណ ទាំងពណ៌សម្បុរក៏ប្លែកៗ គ្នា ប្រាកដឡើងដោយប្រការយ៉ាង
 នោះៗ ។ សត្វពួកខ្លះមានសម្បុរល្អ សត្វពួកខ្លះមានសម្បុរអាក្រក់ ។ បណ្តា
 សត្វទាំងពីរពួកនោះ ពួកសត្វណាដែលមានសម្បុរល្អ ពួកសត្វនោះ តែង
 មើលងាយពួកសត្វដែលមានសម្បុរអាក្រក់ថា ពួកយើងមានសម្បុរល្អលើស
 ជាងពួកសត្វនោះ ពួកសត្វនោះមានសម្បុរអាក្រក់ជាងពួកយើង ។ កាលសត្វ
 ទាំងឡាយនោះ មានសេចក្តីប្រកាន់ខ្លួន និងការមើលងាយកើតឡើង ព្រោះ
 សេចក្តីមើលងាយនូវសម្បុរគ្នាជាបច្ច័យ ឯបទាលតាក៏សាបសូន្យទៅ ។ លុះ
 បទាលតាសាបសូន្យហើយ សត្វទាំងឡាយក៏មកប្រជុំគ្នា លុះមកប្រជុំគ្នា
 ហើយ ក៏ត្រូវតែរថា ឱហ្ន៎ បទាលតារបស់យើងធ្លាប់មានហើយ ឱហ្ន៎ បទាលតា
 របស់យើងបាត់អស់ទៅហើយ ។ ហេតុនោះក៏ដូចគ្នា នឹងមនុស្សទាំងឡាយ
 ក្នុងកាលឥឡូវនេះដែរ ដែលធម៌ជាទុក្ខណាមួយប៉ះពាល់ ក៏និយាយគ្នាយ៉ាង
 នេះថា ឱហ្ន៎ យើងធ្លាប់មាន ឱហ្ន៎ យើងសាបសូន្យអស់ហើយ ។ សត្វ

ទាំងឡាយនាំគ្នានឹករកអក្សរដែលជាច្បាប់ចាស់នោះឯង ប៉ុន្តែមិនអាចនឹង
យល់សេចក្តីនៃអក្សរនោះបានឡើយ ។

[៥៩] ម្ចាស់វាសេដ្ឋៈ និងការទ្វាជៈ គ្រាកាលបទាលតារបស់សត្វ
ទាំងនោះ សាបសូន្យទៅហើយ ស្រូវសាលីកើតឯង ជាស្រូវគ្មានកុណ្ណក
គ្មានអង្កាម សស្អាត មានក្លិនក្រអូប មានផ្ទៃចេញមកជាអង្ករតែម្តង ក៏កើត
ប្រាកដឡើង ។ មនុស្សទាំងឡាយនាំយកស្រូវសាលី ត្រង់ទីណាក្នុងវេលា
ល្ងាច សម្រាប់បរិភោគក្នុងវេលាល្ងាច លុះព្រឹកឡើងទីនោះក៏មានស្រូវសាលី
ដុះទ្រុបទ្រុល មានផ្ទៃទុំឡើងវិញ មនុស្សទាំងឡាយនាំយកស្រូវសាលី ត្រង់
ទីណាក្នុងវេលាព្រឹក សម្រាប់បរិភោគក្នុងវេលាព្រឹក លុះវេលាល្ងាច ទីនោះ
ក៏មានស្រូវសាលីដុះទ្រុបទ្រុល មានផ្ទៃទុំឡើងវិញ ទីនោះក៏ប្រាកដហាក់ដូចជា
មិនបានច្រូតឡើយ ។ ម្ចាស់វាសេដ្ឋៈ និងការទ្វាជៈ គ្រានោះឯង សត្វទាំង-
ឡាយក៏បរិភោគស្រូវសាលីកើតឯង យកស្រូវសាលីនោះជាចំណី យកស្រូវ
សាលីនោះជាអាហារ ក៏បិតនៅអស់កាលជាយូរអង្វែង ។ ម្ចាស់វាសេដ្ឋៈ
និងការទ្វាជៈ កាលសត្វទាំងនោះនាំគ្នាបរិភោគស្រូវសាលីកើតឯង យកស្រូវ
សាលីនោះជាចំណី យកស្រូវសាលីនោះជាអាហារ បិតនៅអស់កាលជាយូរ
អង្វែងដោយប្រការយ៉ាងណាៗ សេចក្តីរឹងប៉ឹងក្នុងរាងកាយរបស់សត្វទាំង
នោះ ក៏កើតឡើងលើសប្រមាណ ទាំងពណ៌សម្បុរក៏ប្លែកៗ គ្នា ប្រាកដឡើង
ដោយប្រការយ៉ាងនោះ ។ ភេទស្រ្តី ក៏ប្រាកដឡើងដល់ស្រ្តី ភេទប្រុស ក៏
ប្រាកដឡើងដល់ប្រុស ។ បានឮថា ស្ត្រីសម្លឹងមើលប្រុសទាល់តែហួសវេលា

ចំណែកខាងប្រសក៍សម្លឹងមើលស្រ្តីទាល់តែហួសវេលា ។ កាលសត្វទាំង
 នោះសម្លឹងមើលគ្នាទៅវិញទៅមកទាល់តែហួសវេលា តម្រេកក៏កើតឡើង
 សេចក្តីក្តៅក្រហាយព្រោះតម្រេកក៏ប្រជុំចុះក្នុងកាយ ។ សត្វទាំងនោះ ក៏នាំគ្នា
 សេពមេប៉ុនធម្ម ព្រោះសេចក្តីរោលរាលជាបច្ច័យ ។ ម្នាលវាសេដ្ឋៈ និង
 ការទ្វាជៈ សម័យនោះ ពួកសត្វណាបានឃើញនូវពួកសត្វដែលកំពុងតែ
 សេពមេប៉ុនធម្ម ពួកសត្វខ្លះក៏យកអាចម៍ដីបោះទៅ សត្វខ្លះយកដេបាចជាក់
 សត្វខ្លះយកអាចម៍គោបោះទៅ និយាយថា នៃវសលិ លាញទៅ នៃវសលិ
 លាញទៅ ហង់លាញទៅ ។ ចុះហេតុដូចម្តេច បានជាសត្វហ៊ានធ្វើអំពើដល់
 សត្វយ៉ាងនេះ ។ ហេតុនោះ ក៏ដូចគ្នានឹងពួកមនុស្សក្នុងកាលឥឡូវនេះដែរ
 កាលបើស្រ្តីក្នុងជនបទនីមួយៗ មានគេចាប់នាំយកទៅ ពួកខ្លះក៏យកអាចម៍ដី
 បោះទៅ ពួកខ្លះក៏យកដេបាចជាក់ ពួកខ្លះក៏យកអាចម៍គោបោះទៅ ។ សត្វ
 ទាំងឡាយនាំគ្នានឹករកអក្ខរៈដែលជាច្បាប់ចាស់នោះឯង ប៉ុន្តែមិនអាចនឹង
 យល់សេចក្តីនៃអក្ខរៈនោះបានឡើយ ។

[៦០] ម្នាលវាសេដ្ឋៈ និងការទ្វាជៈ សម័យនោះឯងអំពើមានការ
 បោះអាចម៍ដីជាដើមនោះ គេសន្មតថា មិនមែនធម៌ តែអំពើនោះក្នុងកាល
 ឥឡូវនេះ គេត្រឡប់សន្មតថា ជាធម៌វិញ ។ ម្នាលវាសេដ្ឋៈ និងការទ្វាជៈ
 សម័យនោះ បើពួកសត្វណាសេពមេប៉ុនធម្ម សត្វទាំងនោះមិនហ៊ានចូលមក
 កាន់ស្រុក ឬនិគម អស់ ៣ ខែក៏មាន ពីរខែក៏មាន ។ ម្នាលវាសេដ្ឋៈ និង
 ការទ្វាជៈ កាលណាបើពួកសត្វទាំងនោះ ដល់សិប្បនូវភាពជាអ្នកសេពចំពោះ

អសទ្ធម្មនោះហួសវេលាហើយ ក៏នាំគ្នាផ្ដើមធ្វើផ្ទះដើម្បីបិទបាំងអសទ្ធម្មនោះ
 ឯង ។ ម្នាលវាសេដ្ឋៈ និងការទ្វាជៈ គ្រានោះឯង មានសត្វម្នាក់ប្រកប
 ដោយជាតិ ជាអ្នកខ្ជិលច្រអូស បានគិតយ៉ាងនេះថា យីអើ អាត្មាអញ
 កាលដែលនាំយកស្រូវសាលីក្នុងវេលាល្ងាច សម្រាប់បរិភោគក្នុងវេលាល្ងាច
 នាំយកស្រូវសាលីក្នុងវេលាព្រឹក សម្រាប់បរិភោគក្នុងវេលាព្រឹក ហៅពេញ
 ជាលំបាកខ្លួនអ្វីម៉្លោះ ឈ្លើយចុះ អាត្មាអញ គួរតែនាំយកស្រូវសាលីក្នុងវេលា
 ល្ងាចតែម្ដងហើយទុកបរិភោគក្នុងវេលាព្រឹកផង ។ ម្នាលវាសេដ្ឋៈ និងការ-
 ទ្វាជៈ គ្រានោះឯង សត្វនោះក៏ទៅយកស្រូវសាលី ក្នុងវេលាល្ងាចតែម្ដង
 ប៉ុណ្ណោះ សម្រាប់បរិភោគក្នុងវេលាព្រឹកផង ។ ម្នាលវាសេដ្ឋៈ និងការទ្វាជៈ
 គ្រានោះឯង មានសត្វម្នាក់ចូលទៅរកសត្វនោះ លុះចូលទៅដល់ហើយ បាន
 និយាយបច្ចុលសត្វនោះដូច្នោះថា នែសត្វដ៏ចម្រើន អ្នកចូលមក យើងនឹងទៅ
 នាំយកស្រូវសាលីជាអាហារ ។ សត្វនោះឆ្លើយតបថា នែសត្វដ៏ចម្រើន
 ឈ្លើយ កុំ ខ្ញុំបាននាំយកស្រូវសាលីក្នុងវេលាល្ងាចតែម្ដង ហើយទុកបរិភោគ
 ក្នុងវេលាព្រឹកផង ។ ម្នាលវាសេដ្ឋៈ និងការទ្វាជៈ ទើបសត្វនោះ បានយក
 តម្រាប់តាមសត្វនោះ ក៏ទៅនាំយកស្រូវសាលី មកដោយគិតថា យីអើ ការ
 ដែលនាំយកស្រូវសាលីមកតែម្ដងប៉ុណ្ណោះ សម្រាប់បរិភោគបានពីរថ្ងៃយ៉ាង
 នេះ ជាការស្រួលមែន ។ ម្នាលវាសេដ្ឋៈ និងការទ្វាជៈ គ្រានោះឯង មាន
 សត្វម្នាក់ទៀត ចូលទៅរកសត្វនោះ លុះចូលទៅដល់ហើយ បាននិយាយ
 បច្ចុលសត្វនោះដូច្នោះថា នែសត្វដ៏ចម្រើន អ្នកចូរមក យើងនឹងទៅនាំយក

ស្រូវសាលីជាអាហារ ។ សត្វនោះឆ្លើយតបថា នៃសត្វដ៏ចម្រើន ណ្ហើយកុំ
 ខ្ញុំបាននាំយកស្រូវសាលីក្នុងវេលាណាមួយតែម្តង ហើយទុកបរិភោគវេលាព្រឹក
 ផង ។ ម្នាលវាសេដ្ឋៈ និងការទ្វាជៈ ទើបសត្វនោះយកតម្រាប់តាមសត្វនោះ
 ក៏នាំយកស្រូវសាលីមកដោយគិតថា យីអើ ការដែលនាំយកស្រូវសាលីមក
 តែម្តងប៉ុណ្ណោះ សម្រាប់បរិភោគបានបួនថ្ងៃយ៉ាងនេះ ជាការស្រួលមែន ។
 ម្នាលវាសេដ្ឋៈ និងការទ្វាជៈ គ្រានោះឯង មានសត្វម្នាក់ទៀតចូលទៅរក
 សត្វនោះ លុះចូលទៅដល់ហើយ បាននិយាយបច្ចុលសត្វនោះដូច្នោះថា ម្នាល
 សត្វដ៏ចម្រើន អ្នកចូរមក យើងនឹងទៅនាំយកស្រូវសាលីជាអាហារ ។ សត្វ
 នោះឆ្លើយតបថា ម្នាលសត្វដ៏ចម្រើន ណ្ហើយកុំ ខ្ញុំបាននាំយកស្រូវសាលីមក
 តែម្តង ហើយទុកបរិភោគបានបួនថ្ងៃ ។ ម្នាលវាសេដ្ឋៈ និងការទ្វាជៈ ទើប
 សត្វនោះយកតម្រាប់តាមសត្វនោះ ក៏នាំយកស្រូវសាលីមកដោយគិតថា យី
 អើ ការដែលនាំយកស្រូវសាលីមកតែម្តងប៉ុណ្ណោះ ទុកសម្រាប់បរិភោគបាន
 ៨ ថ្ងៃយ៉ាងនេះ ជាការស្រួលមែន ។ ម្នាលវាសេដ្ឋៈ និងការទ្វាជៈ លុះពួក
 សត្វទាំងនោះ បាននាំគ្នាផ្តើមបរិភោគនូវស្រូវសាលី ដែលខ្លួនសន្សំទុកក្នុង
 កាលណាហើយ ។ ម្នាលវាសេដ្ឋៈ និងការទ្វាជៈ កាលនោះឯង កុណ្ណកក្ករ
 ព័ទ្ធអង្ករ ទាំងអង្កាមក្ករព័ទ្ធអង្ករ សូម្បីកន្លែងដែលគេច្រូតហើយក៏លែងដុះ
 ឡើងវិញ ប្រាកដជាមិនពេញដូចដើម ស្រូវសាលីទាំងឡាយក៏ដុះមួយគុម្ពៗ
 (ហាក់ដូចជាគេចង់ជាបាច់) ។

[៦១] ម្នាលវាសេដ្ឋៈ និងការទ្វាជៈ គ្រានោះឯង ពួកសត្វទាំងនោះ

មកប្រជុំគ្នា លុះមកប្រជុំគ្នាហើយ ត្អូញត្អែរថា ម្ចាស់អ្នកទាំងឡាយដ៏ចម្រើន
ឱហ្មុំ ធម៌ដ៏លាមកទាំងឡាយ បានកើតប្រាកដក្នុងពួកសត្វហើយ ព្រោះកាល
ពីដើម ពួកយើងជាអ្នកកើតដោយឈានចិត្ត មានបីតិជាអាហារ មានពន្លឺភ្នំ
ចេញឯងអំពីកាយ ត្រាច់ទៅក្នុងអាកាសបាន បិតនៅក្នុងទីដ៏ល្អ បានបិត
នៅអស់កាលជាយូរអង្វែង លុះកាលកន្លងជាយូរអង្វែងទៅ ផែនដីមានរស
ក៏អណ្តែតជាសលើទឹក ដើម្បីពួកយើងទាំងនោះ ឯផែនដីនោះមានសម្បុរ
(ល្អ) មានភ្និន (ក្រអូប) មានរស (ផ្អែម) ពួកយើងទាំងនោះបាននាំ
គ្នាយកដែកកាយផែនដីដែលមានរសមកធ្វើជាពំនូត ហើយបរិភោគ កាលពួក
យើងទាំងនោះ នាំគ្នាយកដែកកាយផែនដីដែលមានរសធ្វើជាពំនូត ហើយ
បរិភោគពន្លឺ ដែលភ្នំចេញឯង (អំពីកាយ) ក៏សាបសូន្យទៅ លុះពន្លឺ
ដែលភ្នំចេញឯង សាបសូន្យទៅហើយ ព្រះចន្ទ្រ និងព្រះអាទិត្យក៏កើត
ប្រាកដឡើង លុះព្រះចន្ទ្រ និងព្រះអាទិត្យកើតប្រាកដឡើងហើយ នក្ខត្តបូក្ស
ដែលមានរូបជាផ្កាយទាំងឡាយក៏កើតប្រាកដឡើង លុះនក្ខត្តបូក្សដែលមាន
រូបជាផ្កាយទាំងឡាយកើតប្រាកដឡើងហើយ យប់ និងថ្ងៃក៏កើតប្រាកដឡើង
លុះយប់ និងថ្ងៃកើតប្រាកដឡើងហើយ ខែ ១ និងកន្លះខែ ក៏កើតប្រាកដ
ឡើង លុះខែ ១ និងកន្លះខែកើតប្រាកដឡើងហើយ រដូវ និងឆ្នាំក៏កើតប្រាកដ
ឡើង កាលពួកយើងទាំងនោះ បរិភោគផែនដីមានរស យកផែនដីនោះជា
ចំណី យកផែនដីនោះជាអាហារ ក៏បិតនៅអស់កាលជាយូរអង្វែង ស្រាប់តែ
ផែនដីមានរសសាបសូន្យទៅ ព្រោះហេតុនៃធម៌ទាំងឡាយជាអកុសលដ៏លាមក

កើតប្រាកដដល់យើងទាំងឡាយនោះ លុះផែនដីមានរសសាបសូន្យហើយ ក្រមរផែនដីក៏កើតប្រាកដឡើង ឯក្រមរផែនដីនោះមានសម្បុរ (ល្អ) មាន ក្លិន (ក្រអូប) មានរស (ផ្អែម) ពួកយើងទាំងនោះ ក៏នាំគ្នាផ្ដើម បរិភោគក្រមរផែនដី កាលពួកយើងទាំងនោះបរិភោគក្រមរផែនដីនោះ យក ក្រមរផែនដីនោះជាចំណី យកក្រមរផែនដីនោះជាអាហារ ក៏បិទនៅអស់ កាលជាយូរអង្វែង ស្រាប់តែក្រមរផែនដីនោះសាបសូន្យទៅ ព្រោះហេតុនៃ ធម៌ទាំងឡាយជាអកុសលដ៏លាមកកើតប្រាកដដល់យើងទាំងឡាយនោះ លុះ ក្រមរផែនដីសាបសូន្យហើយ បទាលតាក៏កើតប្រាកដឡើង ឯបទាលតានោះ មានសម្បុរ(ល្អ) មានក្លិន(ក្រអូប) មានរស(ផ្អែម) ពួកយើងទាំងនោះ ក៏នាំគ្នាផ្ដើមបរិភោគបទាលតា កាលពួកយើងទាំងនោះ បរិភោគបទាលតា នោះ យកបទាលតានោះជាចំណី យកបទាលតានោះជាអាហារ ក៏បិទនៅ អស់កាលជាយូរអង្វែង ស្រាប់តែបទាលតានោះសាបសូន្យទៅ ព្រោះហេតុ នៃធម៌ទាំងឡាយ ជាអកុសលដ៏លាមកកើតប្រាកដឡើង ដល់យើងទាំង- ឡាយនោះ បទាលតាសាបសូន្យហើយ ទើបស្រូវសាលីកើតឯង មិនមាន កុណ្ឌក មិនមានអង្កាម ជាស្រូវសស្អាត មានក្លិនក្រអូប មានផ្លែចេញមក ជាអង្ករ ក៏កើតប្រាកដឡើង ពួកយើងនាំយកស្រូវសាលីត្រង់ទីណាក្នុងវេលា ល្ងាច សម្រាប់បរិភោគក្នុងវេលាល្ងាច លុះព្រឹកឡើងទីនោះ ក៏មានស្រូវ សាលីដុះទ្រុបទ្រុល មានផ្លែទុំឡើងវិញ ពួកយើងនាំយកស្រូវសាលីត្រង់ទី ណាមក ក្នុងវេលាព្រឹក សម្រាប់បរិភោគក្នុងវេលាព្រឹក លុះវេលាល្ងាច ទី

នោះក៏មានស្រូវសាលីដុះទ្រុបទ្រុល មានផ្លែទុំឡើងវិញ ទីនោះក៏ប្រាកដហាក់
 ដូចជាមិនបានច្រូតឡើយ កាលពួកយើងទាំងនោះបរិភោគស្រូវសាលីកើតឯង
 យកស្រូវសាលីនោះជាចំណី យកស្រូវសាលីនោះជាអាហារ ក៏បិតនៅអស់
 កាលយូរអង្វែង ស្រាប់តែកុណាកុំព័ទ្ធអង្ករ ទាំងអង្កាមកុំព័ទ្ធអង្ករ សូម្បី
 ទីដែលច្រូតក៏មិនដុះឡើងវិញប្រាកដពេញដូចដើម ស្រូវសាលីទាំងឡាយក៏ដុះ
 មួយគុម្ភៗ (ហាក់ដូចជាគេចង់ជាបាច់) ព្រោះហេតុនៃធម៌ទាំងឡាយជា
 អកុសលដ៏លាមក កើតប្រាកដដល់យើងទាំងឡាយនោះ បើដូច្នោះ គួរតែ
 យើងចែកស្រូវសាលីគ្នា គួរតែបោះព្រំខ័ណ្ឌ ។ ម្នាលវាសេដ្ឋៈ និងការទ្វាជៈ
 លំដាប់នោះឯង សត្វទាំងឡាយក៏នាំគ្នាចែកស្រូវសាលី បោះព្រំខ័ណ្ឌដោយ
 ខ្លួនៗ ។

[៦២] ម្នាលវាសេដ្ឋៈ និងការទ្វាជៈ គ្រានោះមានសត្វម្នាក់ ជាតិជា
 អ្នកឡេះឡោះ លាក់សំចៃចំណែករបស់ខ្លួនទុក លួចយកចំណែករបស់អ្នក
 ដទៃ ដែលគេមិនបានឲ្យមកបរិភោគ ។ សត្វទាំងឡាយក៏បានចាប់សត្វនោះ
 លុះចាប់បានហើយក៏ស្តីឲ្យដូច្នោះថា ឱសត្វអើយ ឯងធ្វើអំពើអាក្រក់ណាស់
 មិនគួរឃើញលាក់សំចៃចំណែករបស់ខ្លួនទុក លួចយកចំណែករបស់អ្នកដទៃ
 ដែលគេមិនបានឲ្យមកបរិភោគសោះ នៃសត្វអើយ ឯងកុំធ្វើអំពើបែបនេះទៀត
 ឡើយ ។ ម្នាលវាសេដ្ឋៈ និងការទ្វាជៈ សត្វនោះបានទទួលតបពាក្យរបស់
 ពួកសត្វទាំងនោះថា អើអ្នកដឹងច្រើន ។ ម្នាលវាសេដ្ឋៈ និងការទ្វាជៈ សត្វ
 នោះ (លួចយកចំណែករបស់អ្នកដទៃ) ជាគម្រប់ពីរជនផង ។ បេ។ ម្នាល

វាសេដ្ឋៈ និងការទ្វាជៈ សត្វនោះបានលាក់សំបែចំណែករបស់ខ្លួនទុក លួច
យកចំណែករបស់អ្នកដទៃ ដែលគេមិនបានឲ្យមកបរិភោគជាគម្រប់ ៣ ជង
ផង ។ សត្វទាំងឡាយក៏បានចាប់សត្វនោះ លុះចាប់បានហើយ ក៏ស្តីឲ្យ
ដូច្នោះថា ឱ សត្វអើយ ឯងធ្វើអំពើអាក្រក់ណាស់ មិនគួរឃើញឯងលាក់សំបែ
របស់ខ្លួនទុក លួចយកចំណែករបស់អ្នកដទៃ ដែលគេមិនបានឲ្យមកបរិភោគ
សោះ នែសត្វអើយ ឯងកុំធ្វើអំពើបែបនេះទៀតឡើយ ។ ពួកសត្វខ្លះតបទៈ
(សត្វនោះ) នឹងដៃ ពួកសត្វខ្លះចោលនឹងដំដី ពួកសត្វខ្លះវាយនឹងដំបង ។
ម្នាលវាសេដ្ឋៈ និងការទ្វាជៈ ការលួចទ្រព្យគេក៏ប្រាកដឡើង ការតិះដៀលក៏
ប្រាកដឡើង ការនិយាយកុហកក៏ប្រាកដឡើង ការដាក់អាជ្ញាក៏ប្រាកដឡើង
តាំងពីកាលនោះជាដើមមក ។ ម្នាលវាសេដ្ឋៈ និងការទ្វាជៈ គ្រានោះឯង
ពួកសត្វទាំងនោះមកប្រជុំគ្នា លុះប្រជុំគ្នាហើយក៏ត្អូញត្អែរថា យីអើហ្ន៎ ធម៌ដ៏
លាមកទាំងឡាយកើតប្រាកដដល់សត្វទាំងឡាយហើយ ព្រោះថា ការលួច
ទ្រព្យគេក៏កើតប្រាកដឡើង ការតិះដៀលក៏កើតប្រាកដឡើង ការនិយាយ
កុហកក៏កើតប្រាកដឡើង ការដាក់អាជ្ញាក៏កើតប្រាកដឡើង បើដូច្នោះ គួរតែ
ពួកយើងសន្មតសត្វណាម្នាក់ ឲ្យជាអ្នកបន្ទោសសត្វដែលយើងគួរបន្ទោស
តាមហេតុ ឲ្យតិះដៀលសត្វ ដែលយើងគួរតិះដៀលតាមហេតុ ឲ្យបណ្តេញ
សត្វដែលយើងគួរបណ្តេញតាមហេតុ ចំណែកខាងពួកយើងត្រូវជូនចំណែក
ស្រូវសាលីទាំងឡាយឲ្យដល់សត្វនោះ ។ ម្នាលវាសេដ្ឋៈ និងការទ្វាជៈ ទើប
ពួកសត្វទាំងនោះ នាំគ្នាចូលទៅរកសត្វ ដែលជាអ្នកមានរូបល្អគួររមិលមើល

គួរជ្រះថ្លា មានសក្តិធំជាងពួកសត្វទាំងនោះ លុះចូលទៅដល់ហើយ បាន
និយាយដូច្នោះថា បពិត្រសត្វដ៏ចម្រើន អ្នកចូរមកបន្ទោសសត្វដែលគួរបន្ទោស
តាមហេតុ ចូរតិះដៀលសត្វ ដែលគួរតិះដៀលតាមហេតុ ចូរបណ្តេញសត្វ
ដែលគួរបណ្តេញតាមហេតុចុះ សឹមពួកយើងនឹងជូនចំណែកស្រូវសាលីទាំង-
ឡាយដល់អ្នក ។ ម្នាលវាសេដ្ឋៈ និងការទ្វាជៈ សត្វនោះបានទទួលតបពាក្យ
របស់សត្វទាំងនោះថា អើអ្នកដ៏ចម្រើនទាំងឡាយ ហើយក៏បន្ទោសសត្វដែល
គួរបន្ទោសតាមហេតុ តិះដៀលសត្វ ដែលគួរតិះដៀលតាមហេតុ បណ្តេញ
សត្វដែលគួរបណ្តេញតាមហេតុ ។ ពួកសត្វទាំងនោះ ក៏បានជូនចំណែកស្រូវ
សាលីទាំងឡាយដល់សត្វនោះ ។

[៦៣] ម្នាលវាសេដ្ឋៈ និងការទ្វាជៈ សត្វនោះមហាជនសន្មតហើយ
ព្រោះហេតុនោះឯង ទើបអក្ខរៈជាដំបូងក៏កើតឡើងថា មហាសន្មត ដូច្នោះ ។
ម្នាលវាសេដ្ឋៈ និងការទ្វាជៈ សត្វនោះជាអធិបតីនៃស្រែទាំងឡាយ ព្រោះ
ហេតុនោះឯង ទើបអក្ខរៈទី ២ ក៏កើតឡើងថា ខត្តិយៈ ខត្តិយៈ ដូច្នោះ ។
ម្នាលវាសេដ្ឋៈ និងការទ្វាជៈ សត្វនោះញ៉ាំងសត្វទាំងឡាយដទៃឲ្យពេញចិត្ត
ដោយធម៌ ព្រោះហេតុនោះឯង ទើបអក្ខរៈទី ៣ ក៏កើតឡើងថា រាជា រាជា
ដូច្នោះ ។ ម្នាលវាសេដ្ឋៈ និងការទ្វាជៈ ហេតុដូច្នោះ អក្ខរៈដែលជាច្បាប់
ចាស់បានកើតឡើងដល់ខត្តិយមណ្ឌលនោះយ៉ាងនេះឯង ។ ការកើតឡើងនៃ
អក្ខរៈដល់ពួកសត្វទាំងនោះឯង ដូចគ្នានឹងសត្វទាំងឡាយដទៃដែរ មិនមែន
ខុសគ្នាទេ កើតឡើងតែដោយធម៌ប៉ុណ្ណោះឯង មិនមែនដោយអធម៌ទេ ។

ម្នាលវាសេដ្ឋៈ និងការទ្វាជៈ ព្រោះថា ធម៌ជាគុណដ៏ប្រសើរបំផុតក្នុងប្រជុំជន
ទាំងបច្ចុប្បន្ន និងបរលោក ។

[៦៤] គ្រានោះឯង បណ្ឌិតសត្វទាំងឡាយនោះ សត្វពួកខ្លះបានគិត
គ្នាយ៉ាងនេះថា ម្នាលអ្នកដ៏ចម្រើនទាំងឡាយ ធម៌ដ៏លាមកទាំងឡាយ កើត
ប្រាកដដល់ពួកសត្វហើយ ព្រោះថា ការលួចទ្រព្យគេ ក៏ប្រាកដឡើង ពាក្យ
តិះដៀលក៏ប្រាកដឡើង ការនិយាយកុហកក៏ប្រាកដឡើង ការដាក់អាជ្ញាក៏
ប្រាកដឡើង ការបណ្តេញក៏ប្រាកដឡើង បើដូច្នោះ ពួកយើងគួរតែបន្សាត់នូវ
ធម៌ជាអកុសលដ៏លាមកទាំងឡាយចេញ ។ សត្វទាំងនោះ ក៏បានបន្សាត់នូវ
ធម៌ជាអកុសលដ៏លាមកចេញ ។ ម្នាលវាសេដ្ឋៈ និងការទ្វាជៈ សត្វទាំងឡាយ
នោះបន្សាត់នូវធម៌ជាអកុសលដ៏លាមក ព្រោះហេតុនោះឯង ទើបអក្ខរៈទី ១
ក៏កើតឡើងថា ព្រាហ្មណៈ ព្រាហ្មណៈ ដូច្នោះ ។ សត្វទាំងឡាយនោះ បានធ្វើ
ជំរុំស្លឹកក្នុងព្រៃរំលោង ហើយសម្លឹងអារម្មណ៍ក្នុងជំរុំប្រក់ស្លឹកទាំងឡាយ ។
ពួកសត្វទាំងនោះមិនមានភ្លើង មិនមានផ្សែង មិនមានអង្រែ ត្រាច់ទៅកាន់
ស្រុកនិគម និងរាជធានី ស្វែងរកអាហារក្នុងវេលាល្ងាច សម្រាប់បរិភោគក្នុង
វេលាល្ងាច ស្វែងរកក្នុងវេលាព្រឹក សម្រាប់បរិភោគក្នុងវេលាព្រឹក ។ ពួក
សត្វទាំងនោះ លុះបានអាហារហើយ ក៏នៅសម្លឹងអារម្មណ៍ ក្នុងជំរុំស្លឹកទាំង-
ឡាយ ក្នុងព្រៃរំលោងទៀត ។ មនុស្សទាំងឡាយ លុះឃើញសត្វទាំងនោះ
ហើយ ក៏និយាយយ៉ាងនេះថា នៃគ្នាយើងអើយ ពួកសត្វទាំងនេះឯង ធ្វើជំរុំ
ស្លឹកទាំងឡាយ ក្នុងព្រៃរំលោង ហើយនៅសម្លឹងអារម្មណ៍ក្នុងជំរុំស្លឹកទាំង-

ឡាយ ជាសត្វមិនមានភ្លើង មិនមានផ្សែង មិនមានអង្រែ តែងត្រាច់ទៅកាន់
ស្រុក និគម និងរាជធានី ស្វែងរកអាហារក្នុងវេលាល្ងាច សម្រាប់បរិភោគ
ក្នុងវេលាល្ងាច ស្វែងរកក្នុងវេលាព្រឹក សម្រាប់បរិភោគក្នុងវេលាព្រឹក ។
ពួកសត្វទាំងនោះ លុះបានអាហារហើយ ក៏សម្លឹងអារម្មណ៍ក្នុងជំរុំស្លឹក ក្នុង
ព្រៃរំលោងទៀត ។ ម្នាលវាសេដ្ឋៈ និងការទ្វាជៈ ពួកសត្វទាំងនោះឯង តែង
សម្លឹងអារម្មណ៍ ព្រោះហេតុនោះឯង ទើបអក្ខរៈទី ២ ក៏កើតឡើងថា
ឈាយិកា ឈាយិកា (អ្នកសម្លឹងអារម្មណ៍) ។ ម្នាលវាសេដ្ឋៈ និងការ-
ទ្វាជៈ បណ្តាសត្វទាំងនោះឯង សត្វពួកខ្លះកាលមិនអាចនឹងសម្លឹងអារម្មណ៍
ក្នុងជំរុំស្លឹកទាំងឡាយ ក្នុងព្រៃរំលោងបាន ក៏ចូលទៅកាន់ស្រុកជិត និគមជិត
តាក់តែងបង្រៀននូវគន្លុះ (គឺវេទមន្ត) រួចត្រឡប់មកវិញ ។ មនុស្ស
ទាំងឡាយ លុះបានឃើញសត្វទាំងនោះហើយ និយាយគ្នាយ៉ាងនេះថា ម្នាល
គ្នាយើងអើយ ពួកសត្វទាំងនេះឯង មិនអាចនឹងសម្លឹងអារម្មណ៍ក្នុងជំរុំស្លឹក
ទាំងឡាយ ក្នុងព្រៃរំលោងបាន ក៏ចូលមកកាន់ស្រុកជិត និគមជិត តាក់តែង
បង្រៀននូវគន្លុះ រួចត្រឡប់ទៅវិញ ។ ម្នាលវាសេដ្ឋៈ និងការទ្វាជៈ សត្វទាំង
នេះរមែងមិនសម្លឹងអារម្មណ៍ ក្នុងកាលឥឡូវនេះ សត្វទាំងនេះរមែងមិនសម្លឹង
អារម្មណ៍ក្នុងកាលឥឡូវនេះ ព្រោះហេតុនោះឯង ទើបអក្ខរៈទី ៣ ក៏កើតឡើង
ថា អជ្ឈាយិកា អជ្ឈាយិកា (អ្នកមិនសម្លឹងអារម្មណ៍) ។ ម្នាលវាសេដ្ឋៈ
និងការទ្វាជៈក្នុងសម័យនោះ ការទ្រទ្រង់ និងការបង្រៀននូវមន្ត គេសន្មតថា
ជាការថោកទាបទេ តែក្នុងកាលឥឡូវនេះ ការទ្រទ្រង់ និងការបង្រៀននូវ

មន្តនោះ គេសន្មតថា ជាការប្រសើរវិញ ។ ម្នាលវាសេដ្ឋៈ និងការទ្វាជៈ ហេតុដូច្នោះឯង អក្ខរៈដែលជាច្បាប់ចាស់ បានកើតឡើងដល់ព្រាហ្មណ៍-មណ្ឌលនោះយ៉ាងនេះ ។ ការកើតនៃអក្ខរៈដល់ពួកសត្វទាំងនោះឯង ដូចគ្នានឹងសត្វទាំងឡាយដទៃដែរ មិនមែនខុសគ្នាទេ កើតឡើងដោយធម៌តែម្យ៉ាង ប៉ុណ្ណោះឯង មិនមែនដោយអធម៌ទេ ។ ម្នាលវាសេដ្ឋៈ និងការទ្វាជៈ ព្រោះថា ធម៌ជាគុណដ៏ប្រសើរបំផុត ក្នុងប្រជុំជន ទាំងបច្ចុប្បន្ន និងបរលោក ។

[៦៥] ម្នាលវាសេដ្ឋៈ និងការទ្វាជៈ បណ្តាសត្វទាំងនោះឯង សត្វពួកខ្លះ ប្រព្រឹត្តកាន់នូវមេប៉ុនធម្ម ហើយប្រកបការងារផ្សេងៗ គ្នា ។ ម្នាលវាសេដ្ឋៈ និងការទ្វាជៈ សត្វទាំងឡាយប្រព្រឹត្តកាន់នូវមេប៉ុនធម្មហើយ ប្រកបការងារផ្សេងគ្នា ព្រោះហេតុនោះឯង ទើបអក្ខរៈក៏កើតថា វេស្សៈ វេស្សៈ ដូច្នោះ ។ ម្នាលវាសេដ្ឋៈ និងការទ្វាជៈ (ការកើតឡើងនៃអក្ខរៈដែលជាច្បាប់ចាស់ក៏មានឡើង) ដល់វេស្សមណ្ឌលនោះយ៉ាងនេះ ដោយហេតុនោះឯង ។ សេចក្តីបង្រួញ ។ ម្នាលវាសេដ្ឋៈ និងការទ្វាជៈ ហេតុដូច្នោះឯង អក្ខរៈដែលជាច្បាប់ចាស់ បានកើតឡើងដល់សុទ្ធមណ្ឌលនោះយ៉ាងនេះឯង ការកើតឡើងនៃអក្ខរៈដល់ពួកសត្វទាំងនោះឯង ដូចគ្នានឹងសត្វទាំងឡាយដទៃដែរ មិនមែនខុសគ្នាទេ កើតឡើងដោយធម៌តែម្យ៉ាង មិនមែនដោយអធម៌ទេ ។ ម្នាលវាសេដ្ឋៈ និងការទ្វាជៈ ព្រោះថា ធម៌ជាគុណដ៏ប្រសើរបំផុត ក្នុងប្រជុំជន ទាំងបច្ចុប្បន្ន និងបរលោក ។

[៦៦] ម្នាលវាសេដ្ឋៈ និងការទ្វាជៈ មានសម័យដែលខត្តិយៈខ្លះ

តិះដៀលធម៌របស់ខ្លួន ហើយចេញចាកផ្ទះចូលមកបួស ដោយបំណងថា អាត្មានឹងធ្វើជាសមណៈដូច្នោះក៏មាន ។ ម្នាលវាសេដ្ឋៈ និងការទ្វាជៈ ព្រាហ្មណ៍ខ្លះ ។ បេ ។ ម្នាលវាសេដ្ឋៈ និងការទ្វាជៈ វេស្សៈខ្លះ ។ បេ ។ ម្នាលវាសេដ្ឋៈ និងការទ្វាជៈ សុទ្ធាខ្លះ តិះដៀលធម៌របស់ខ្លួន ចេញចាកផ្ទះ ចូលទៅបួស ដោយបំណងថា អាត្មានឹងធ្វើជាសមណៈដូច្នោះក៏មាន ។ ម្នាលវាសេដ្ឋៈ និងការទ្វាជៈ ការកើតឡើងនៃសមណមណ្ឌល ក៏បានមានឡើង ដោយសារមណ្ឌលទាំង ៤ នេះឯង ការកើតឡើងនៃសមណមណ្ឌល ដល់សត្វទាំងនោះឯង ដូចគ្នានឹងសត្វទាំងឡាយដទៃដែរ មិនមែនខុសគ្នាទេ កើតឡើងដោយធម៌តែប៉ុណ្ណោះឯង មិនមែនដោយខុសធម៌ទេ ។ ម្នាលវាសេដ្ឋៈ និងការទ្វាជៈ ព្រោះថា ធម៌ជាគុណដ៏ប្រសើរបំផុត ក្នុងប្រជុំជនទាំងបច្ចុប្បន្ន និងបរលោក ។

[៦៧] ម្នាលវាសេដ្ឋៈ និងការទ្វាជៈ មានខត្តិយៈខ្លះប្រព្រឹត្តអាក្រក់ ដោយកាយ ប្រព្រឹត្តអាក្រក់ដោយវាចា ប្រព្រឹត្តអាក្រក់ដោយចិត្ត ជាមិច្ឆាទិដ្ឋិ ប្រកាន់នូវកម្មជាមិច្ឆាទិដ្ឋិ ព្រោះហេតុតែប្រកាន់នូវកម្មជាមិច្ឆាទិដ្ឋិនោះ លុះបែកធ្លាយរាងកាយ បន្ទាប់អំពីសេចក្តីស្លាប់ ក៏ទៅកើតក្នុងកំណើតសត្វតិរច្ឆាន ប្រេតវិស័យ អសុរកាយ នរក ។ ម្នាលវាសេដ្ឋៈ និងការទ្វាជៈ មានព្រាហ្មណ៍ខ្លះ ។ បេ ។ ម្នាលវាសេដ្ឋៈ និងការទ្វាជៈ មានវេស្សៈខ្លះ ។ បេ ។ ម្នាលវាសេដ្ឋៈ និងការទ្វាជៈ មានសុទ្ធាខ្លះ ។ បេ ។ ម្នាលវាសេដ្ឋៈ និងការទ្វាជៈ មានសមណៈខ្លះ ប្រព្រឹត្តអាក្រក់ដោយកាយ ប្រព្រឹត្តអាក្រក់ដោយវាចា ប្រព្រឹត្តអាក្រក់

ដោយចិត្ត ជាមិច្ឆាទិដ្ឋិ ប្រកាន់នូវកម្មជាមិច្ឆាទិដ្ឋិ ព្រោះហេតុតែប្រកាន់នូវ
កម្មជាមិច្ឆាទិដ្ឋិនោះ លុះបែកឆ្ងាយរាងកាយ បន្ទាប់ពីសេចក្តីស្លាប់ ក៏ទៅ
កើតក្នុងកំណើតសត្វតិរច្ឆាន ប្រេតវិស័យ អសុរកាយ នរក ។

[៦៨] ម្នាលវាសេដ្ឋៈ និងការទ្វាជៈ មានខត្តិយៈខ្លះ ប្រព្រឹត្តល្អដោយ
កាយ ប្រព្រឹត្តល្អដោយវាចា ប្រព្រឹត្តល្អដោយចិត្ត ជាសម្មាទិដ្ឋិ ប្រកាន់នូវកម្ម
ជាសម្មាទិដ្ឋិ ព្រោះហេតុតែប្រកាន់នូវកម្មជាសម្មាទិដ្ឋិនោះ លុះបែកឆ្ងាយរាង
កាយបន្ទាប់ពីសេចក្តីស្លាប់ ក៏ទៅកើតក្នុងសុគតិស្នតិ ទេវលោក ។ ម្នាល
វាសេដ្ឋៈ និងការទ្វាជៈ មានព្រាហ្មណ៍ខ្លះ ។ បេយ ម្នាលវាសេដ្ឋៈ និងការទ្វាជៈ
មាន វេស្សៈខ្លះ ។ បេយ ម្នាលវាសេដ្ឋៈ និងការទ្វាជៈ មានសុទ្ធាខ្លះ ។ បេយ ម្នាល
វាសេដ្ឋៈ និងការទ្វាជៈ មានសមណៈខ្លះ ប្រព្រឹត្តល្អដោយកាយ ប្រព្រឹត្ត
ល្អដោយវាចា ប្រព្រឹត្តល្អដោយចិត្ត ជាសម្មាទិដ្ឋិ ប្រកាន់នូវកម្មជាសម្មាទិដ្ឋិ
ព្រោះហេតុតែប្រកាន់នូវកម្មជាសម្មាទិដ្ឋិនោះ លុះបែកឆ្ងាយរាងកាយបន្ទាប់
ពីសេចក្តីស្លាប់ ក៏ទៅកើតក្នុងសុគតិស្នតិ ទេវលោក ។

[៦៩] ម្នាលវាសេដ្ឋៈ និងការទ្វាជៈ មានខត្តិយៈខ្លះ ជាអ្នកធ្វើអំពើ
ទាំងពីរ គឺជួនកាលធ្វើអំពើអាក្រក់ ជួនកាលធ្វើអំពើល្អដោយកាយ ធ្វើអំពើ
ទាំងពីរដោយវាចា ធ្វើអំពើទាំងពីរដោយចិត្ត មានទិដ្ឋិច្រឡំគ្នាផ្សេងៗ ប្រកាន់
នូវកម្មដែលច្រឡំគ្នាផ្សេងៗ ព្រោះហេតុតែប្រកាន់នូវកម្មដែលច្រឡំគ្នាផ្សេងៗ
នោះ លុះបែកឆ្ងាយរាងកាយ បន្ទាប់ពីសេចក្តីស្លាប់ ក៏បានទទួលសុខខ្លះ
ទុក្ខខ្លះ ។ ម្នាលវាសេដ្ឋៈ និងការទ្វាជៈ មានព្រាហ្មណ៍ខ្លះ ជាអ្នកធ្វើអំពើទាំង

ពីរដោយកាយ ធ្វើអំពើទាំងពីរដោយវាចា ធ្វើអំពើទាំងពីរដោយចិត្ត មាន
 ទិដ្ឋិច្រឡំគ្នាផ្សេងៗ ប្រកាន់នូវកម្មដែលច្រឡំគ្នាផ្សេងៗ ព្រោះហេតុតែប្រកាន់
 នូវកម្មដែលច្រឡំគ្នាផ្សេងៗ នោះ លុះបែកឆ្ងាយរាងកាយ បន្ទាប់អំពីសេចក្តី
 ស្លាប់ ក៏បានទទួលសុខខ្លះ ទុក្ខខ្លះ ។ ម្នាលវាសេដ្ឋៈ និងការទ្វាជៈ មានវេស្សៈ
 ខ្លះ ជាអ្នកធ្វើអំពើទាំងពីរដោយកាយ ធ្វើអំពើទាំងពីរដោយវាចា ធ្វើអំពើទាំង
 ពីរដោយចិត្ត មានទិដ្ឋិច្រឡំគ្នាផ្សេងៗ ប្រកាន់នូវកម្មដែលច្រឡំគ្នាផ្សេងៗ ព្រោះ
 ហេតុតែប្រកាន់នូវកម្មដែលច្រឡំគ្នាផ្សេងៗ នោះ លុះបែកឆ្ងាយរាងកាយ បន្ទាប់
 អំពីសេចក្តីស្លាប់ ក៏បានទទួលសុខខ្លះ ទុក្ខខ្លះ ។ ម្នាលវាសេដ្ឋៈ និងការ-
 ទ្វាជៈ មានសុទ្ធាខ្លះ ជាអ្នកធ្វើអំពើទាំងពីរដោយកាយ ធ្វើអំពើទាំងពីរដោយ
 វាចា ធ្វើអំពើទាំងពីរដោយចិត្ត មានទិដ្ឋិច្រឡំគ្នាផ្សេងៗ ប្រកាន់នូវកម្មដែល
 ច្រឡំគ្នាផ្សេងៗ ព្រោះហេតុតែប្រកាន់នូវកម្មដែលច្រឡំគ្នាផ្សេងៗ នោះ លុះ
 បែកឆ្ងាយរាងកាយ បន្ទាប់អំពីសេចក្តីស្លាប់ ក៏បានទទួលនូវសេចក្តីសុខខ្លះ
 ទុក្ខខ្លះ ។ ម្នាលវាសេដ្ឋៈ និងការទ្វាជៈ មានសមណៈខ្លះ ជាអ្នកធ្វើអំពើទាំង
 ពីរដោយកាយ ធ្វើអំពើទាំងពីរដោយវាចា ធ្វើអំពើទាំងពីរដោយចិត្ត មានទិដ្ឋិ
 ច្រឡំគ្នាផ្សេងៗ ប្រកាន់នូវកម្មដែលច្រឡំគ្នាផ្សេងៗ ព្រោះហេតុតែប្រកាន់នូវ
 កម្មដែលច្រឡំគ្នាផ្សេងៗ នោះ លុះបែកឆ្ងាយរាងកាយ បន្ទាប់អំពីសេចក្តី
 ស្លាប់ ក៏បានទទួលសុខខ្លះ ទុក្ខខ្លះ ។

[៧០] ម្នាលវាសេដ្ឋៈ និងការទ្វាជៈ មានខត្តិយៈខ្លះ ជាអ្នកសង្រួម
 ដោយកាយ សង្រួមដោយវាចា សង្រួមដោយចិត្ត អាស្រ័យនូវការចម្រើន

ពោធិបក្ខិយធម៌ ៧ កង ក៏បរិនិព្វានក្នុងបច្ចុប្បន្ននេះឯង ។ ម្នាលវាសេដ្ឋៈ
 និងការទ្វាជៈ មានព្រាហ្មណ៍ខ្លះ ជាអ្នកសង្រួមដោយកាយ សង្រួមដោយវាចា
 សង្រួមដោយចិត្ត អាស្រ័យនូវការចម្រើនពោធិបក្ខិយធម៌ ៧ កង ក៏បរិនិព្វាន
 ក្នុងបច្ចុប្បន្ននេះឯង ។ ម្នាលវាសេដ្ឋៈ និងការទ្វាជៈ មានវេស្សៈខ្លះ ជាអ្នក
 សង្រួមដោយកាយ សង្រួមដោយវាចា សង្រួមដោយចិត្ត អាស្រ័យនូវការ
 ចម្រើនពោធិបក្ខិយធម៌ ៧ កង ក៏បរិនិព្វានក្នុងបច្ចុប្បន្ននេះឯង ។ ម្នាល
 វាសេដ្ឋៈ និងការទ្វាជៈ មានសុទ្ធាខ្លះ ជាអ្នកសង្រួមដោយកាយ សង្រួម
 ដោយវាចា សង្រួមដោយចិត្ត អាស្រ័យនូវការចម្រើនពោធិបក្ខិយធម៌ ៧
 កង ក៏បរិនិព្វានក្នុងបច្ចុប្បន្ននេះឯង ។

[៧១] ម្នាលវាសេដ្ឋៈ និងការទ្វាជៈ ក៏បណ្តាវណ្ណៈទាំង ៤ នេះ
 វណ្ណៈណាជាកិក្ខុ ជាអរហន្ត ជាខ័ណ្ឌស្រព ប្រព្រឹត្តព្រហ្មចារ្យរួចស្រេច
 ហើយ បានធ្វើសោឡសកិច្ចស្រេចហើយ មានភារៈដាក់ចុះហើយ បានសម្រេច
 ប្រយោជន៍របស់ខ្លួនដោយលំដាប់ហើយ មានតណ្ហាជាគ្រឿងចងក្នុងភព អស់
 រលីងហើយ មានចិត្តផុតស្រឡះហើយ ព្រោះបានត្រាស់ដឹងដោយប្រពៃ អ្នក
 នោះប្រាកដថា ជាបុគ្គលប្រសើរលើសជាងវណ្ណៈទាំង ៤ នោះតាមធម៌ពិត
 មិនមែនមិនដោយធម៌ទេ ។ ម្នាលវាសេដ្ឋៈ និងការទ្វាជៈ ព្រោះថាធម៌ជាគុណ
 ដ៏ប្រសើរបំផុត ក្នុងប្រជុំជនទាំងបច្ចុប្បន្ននិងបរលោក ។ ម្នាលវាសេដ្ឋៈ និង
 ការទ្វាជៈ សូម្បីព្រាហ្មឈ្មោះសន្តិមារ ក៏បានពោលគាថាទុកថា

[៧២] ខត្តិយៈ ជាជាតិប្រសើរបំផុត ក្នុងប្រជុំជន ដែល

ជាអ្នករព្វកដល់គោត្រ អ្នកដែលបរិបូណ៌ដោយវិជ្ជា និង

ចរណៈ ប្រសើរបំផុតក្នុងពួកទេវតា និងមនុស្ស ។

ម្ចាស់វាសេដ្ឋៈ និងការទ្វាជៈ ឯគាថានេះឯង ព្រហ្មឈ្មោះសន្តិមារ បានពោលពីរោះហើយ មិនមែនពោលមិនពីរោះទេ បានសម្តែងល្អហើយ មិនមែនសម្តែងមិនល្អទេ ជាគាថាប្រកបដោយប្រយោជន៍ មិនមែនជាមិនប្រកបដោយប្រយោជន៍ឡើយ តថាគតក៏យល់ព្រមតាមដែរ ។ ម្ចាស់វាសេដ្ឋៈ និងការទ្វាជៈ ចំណែកខាងតថាគត ក៏បានពោលយ៉ាងនេះថា

ខត្តិយៈ ជាជាតិប្រសើរបំផុត ក្នុងប្រជុំជន ដែលជាអ្នក

រព្វកដល់គោត្រ ដែលជាអ្នកបរិបូណ៌ដោយវិជ្ជា និងចរណៈ

ប្រសើរបំផុតក្នុងពួកទេវតា និងមនុស្ស ។

លុះព្រះមានព្រះភាគទ្រង់ត្រាស់ព្រះសូត្រនេះ ចប់ហើយ ។ វាសេដ្ឋៈសាមណេរ និងការទ្វាជសាមណេរ ក៏មានចិត្តត្រេកអររីករាយចំពោះភាសិតរបស់ព្រះមានព្រះភាគ ដោយប្រការដូច្នោះឯង ។

អគ្គញ្ញសូត្រទី ៤ ចប់



អង្គកថា

អគ្គញាសូត្រ

[៥១] អគ្គញាសូត្រ មានពាក្យផ្ដើមថា ឯវង្ខេ សុតំ ដូច្នោះ ។ ក្នុង
អគ្គញាសូត្រនោះ មានពណ៌នាបទដែលនៅមានអត្ថមិនទាន់ជាក់ច្បាស់ដូច្នោះ
ក្នុងបទថា បុព្វារាមេ មិគារមាតុទាសារេ នេះ មានអនុបុព្វិកថាដូចតទៅ

បានឮថា ក្នុងអតីតកាល ក្នុងទីបំផុតនៃ ១ សែនកប្ប ឧបាសិកាម្នាក់
យាងព្រះមានព្រះភាគ ព្រះនាម បទុមត្តរៈ ហើយថ្វាយទានដល់ភិក្ខុសង្ឃ
មួយសែន មានព្រះពុទ្ធជាប្រធាន បានក្រាបចុះទៀបបាទមូលរបស់ព្រះមាន
ព្រះភាគ ហើយបានតាំងសេចក្ដីប្រាថ្នាថា ក្នុងអនាគតកាល នាងខ្ញុំសូមបាន
ជាឧបដ្ឋាកយិកាដ៏ប្រសើររបស់ព្រះពុទ្ធ ដូចជាព្រះអង្គ ។ ឧបាសិកានោះ
អន្ទោលទៅក្នុងទេវលោក និងមនុស្សលោកអស់សែនកប្ប ហើយបានបដិ-
សន្ធិក្នុងគភីរបស់នាងសុមនាទេវី ក្នុងផ្ទះរបស់ធនញ្ញាយសេដ្ឋី ដែលជាបុត្រ
របស់មេណ្ឌកសេដ្ឋី ក្នុងភទ្ទិយនគរ ក្នុងពុទ្ធបាទកាលរបស់ព្រះមានព្រះភាគ
នៃយើងទាំងឡាយ ។ ក្នុងវេលាដែលនាងកើតហើយ ពួកញាតិបានតាំង
ឈ្មោះឲ្យនាងថា វិសាខា ។ នាងវិសាខានោះ កាលដែលព្រះមានព្រះភាគ
ស្ដេចយាងទៅកាន់ភទ្ទិយនគរ នាងក៏បានទៅធ្វើការទទួលព្រះមានព្រះភាគ
មួយអន្លើដោយទារិកាឯទៀត ៥០០ នាក់ ក្នុងការបានឃើញព្រះមានព្រះភាគ
ត្រឹមតែគ្រាដំបូងប៉ុណ្ណោះ នាងក៏បានជាព្រះសោតាបន្ន ក្នុងកាលតមក នាង
បានទៅកាន់ផ្ទះរបស់បុណ្ណវឌ្ឍនកុមារ បុត្ររបស់មិគារសេដ្ឋីក្នុងក្រុងសាវត្ថី ។

សុមន្តលវិហាសិនី អដ្ឋកថា ទីបទិកាយ

មិគារសេដ្ឋី តាំងនាងទុកក្នុងតំណែងជាមាតាក្នុងផ្ទះនោះ ។ ដូច្នោះ ទើបជន
 ទាំងឡាយហៅនាងថា មិគារមាតា ។ កាលនាងទៅកាន់ត្រកូលស្វាមី បិតា
 ឲ្យជាងធ្វើគ្រឿងប្រដាប់ ឈ្មោះថា មហាលតាបសាធន៍ ។ ពេជ្រ ៣ នាឡិ
 កែវមុក្ខា ១១ នាឡិ កែវប្រវាល ២២ នាឡិ កែវមណី ៣៣ នាឡិ បាន
 ប្រកបចូលក្នុងគ្រឿងប្រដាប់នោះ ។ គ្រឿងប្រដាប់នោះ បានសម្រេចដោយ
 រតនៈទាំងឡាយនេះ ដូចពោលមកនេះ និងដោយរតនៈ ៧ ពណ៌ដទៃទៀត ។
 គ្រឿងប្រដាប់នោះ ពាក់លើសីសៈ រមែងគ្របដរាបដល់ខ្នងជើង ។ ស្ត្រីដែល
 មានកម្លាំងស្មើដីរី ៥ ប៉ុណ្ណោះ ទើបអាចទ្រទ្រង់គ្រឿងប្រដាប់នោះបាន ។
 ក្នុងកាលតមក នាងវិសាខានោះ បានជាឧបដ្ឋាយិកាដ៏ប្រសើររបស់ព្រះទេស-
 ពល នាងបានលះបង់គ្រឿងប្រដាប់នោះ ហើយឲ្យសាងវិហារថ្វាយព្រះមាន
 ព្រះភាគ ដោយទ្រព្យ ៩ កោដិ ហើយឲ្យសាងប្រាសាទលើភូមិភាគប្រមាណ
 មួយករិសៈ ។ ប្រាសាទនោះ ប្រដាប់ដោយបន្ទប់ ១០០០ យ៉ាងនេះ គឺជាន់
 ខាងលើមាន ៥០០ បន្ទប់ ជាន់ខាងក្រោមក៏មាន ៥០០ បន្ទប់ ។ នាងគិតថា
 មានប្រាសាទតែម្យ៉ាង រមែងមិនល្អ ដូច្នោះ ទើបឲ្យសាងផ្ទះ ២ ជាន់ ៥០០ ខ្នង
 ប្រាសាទតូច ៥០០ ខ្នង សាលារៀន ៥០០ ខ្នង ចោមរោមប្រាសាទនោះ ។
 ធ្វើការឆ្លងវិហារអស់ ៤ ខែ ។ ដែលឈ្មោះថា បរិច្ចាគទ្រព្យទុកក្នុងព្រះពុទ្ធ-
 សាសនារបស់ស្ត្រីដទៃ ដូចការធ្វើបរិច្ចាគរបស់នាងវិសាខា ដែលតាំងនៅក្នុង
 ភាពជាមាតុគ្រាមមិនមាន ។ ការធ្វើបរិច្ចាគទ្រព្យក្នុងព្រះពុទ្ធសាសនា របស់
 បុរសដទៃ ដូចជាការធ្វើរបស់អនាថបិណ្ឌិកសេដ្ឋី ដែលតាំងនៅក្នុងភាពជា

បុរស ក៏មិនមាន ។ ព្រោះអនាថបិណ្ឌិកសេដ្ឋីនោះលះបង់ទ្រព្យ ៥៤ កោដិ ឲ្យសាងមហាវិហារ ឈ្មោះថា ជេតវន ក្នុងទិសខាងត្បូងនៃក្រុងសាវត្ថី ដូចគ្នា នឹងមហាវិហារ ក្នុងអនុរាជបុរីដែរ ។ នាងវិសាខាឲ្យសាងវិហារ ឈ្មោះថា បុព្វារាម ក្នុងទីដូចជាវិហាររបស់នាងឧត្តមទេវី ក្នុងទិសខាងកើត នៃក្រុង សាវត្ថី ។ ព្រះមានព្រះភាគ ទ្រង់ប្រថាប់នៅក្នុងក្រុងសាវត្ថីជាប្រចាំ ក្នុង វិហារទាំង ២ នេះ ដោយអនុគ្រោះត្រកូលទាំង ២ នេះ ។ ខាងក្នុងវស្សាមួយ ប្រថាប់នៅជេតវនវិហារ ។ ខាងក្នុងវស្សាមួយ ប្រថាប់នៅក្នុងបុព្វារាមវិហារ ។ ក្នុងសម័យនោះ ព្រះមានព្រះភាគ ប្រថាប់នៅត្រង់បុព្វារាម ។ ដោយហេតុនោះ ទើបលោកពោលថា បុព្វារាមេ មិគារមាតុទាសាទេ ដូច្នោះ ។

បទថា វាសេដ្ឋការទ្វាជា បានដល់ វាសេដ្ឋសាមណេរ នឹងការទ្វាជ- សាមណេរ ។ ពីរបទថា ភិក្ខុសុ បរិវសន្តិ សេចក្តីថា សាមណេរទាំងពីរ នៅបរិវាសដូចត្រិវិយ មិននៅបរិវាសដើម្បីផុតអាបត្តិ ។ តែសាមណេរទាំង នោះ ព្រោះមានអាយុមិនទាន់បរិបូណ៌ ទើបប្រាថ្នាកាតជាភិក្ខុ ។ ព្រោះដូច្នោះ ទើបព្រះមានព្រះភាគត្រាស់ថា ភិក្ខុការិ អាកន្ធមានា ។ ពិតហើយ សាមណេរ ទាំងពីរនោះ កើតក្នុងត្រកូលព្រាហ្មណមហាសាល ឈ្មោះឧទិច្ច មួយអង្គៗ មានទ្រព្យសម្បត្តិ ៤០ កោដិ សម្រេចដល់ត្រើយនៃត្រែវេទ បានស្តាប់ វាសេដ្ឋសូត្រ ក្នុងមជ្ឈិមនិកាយ បានដល់ សរណៈ ស្តាប់តេវិជ្ជសូត្រ ហើយ បានបញ្ចេញ ក្នុងវេលានេះប្រាថ្នាកាតជាភិក្ខុ ទើបនៅបរិវាស ។ បទថា អញ្ញា- កាសេ ចន្ទមតិ សេចក្តីថា ព្រះមានព្រះភាគ ទ្រង់រុងរោចន៍ដោយព្រះរស្មី

ដែលមានពណ៌ ៦ ដែលផ្សាយចេញទៅក្នុងអាកាស ប្រៀបដូចមាស ដែល
 មានតម្លៃ កម្ពស់ ១១ ហត្ថ ដែលបុគ្គលទាញមកដោយខ្សែយន្តដូច្នោះ ទ្រង់
 ចង្រ្កមទៅមកៗ នៅត្រង់ម្លប់របស់ប្រាសាទ ក្នុងទិសបូព៌ារបស់ប្រាសាទ ដែល
 ជាប់តភ្ជាប់នឹងផ្លូវទិសឧត្តរ និងទិសទក្សិណ ។ បទថា **អនុចង្កីមីសុ** សេចក្តីថា
 សាមណេរទាំងពីរ ផ្តល់អញ្ញាលី បង្ហាត់សរិះចុះ ហើយចង្រ្កមតាមព្រះមាន
 ព្រះភាគ ។ បទថា **វាសេដ្ឋំ អាមន្តេសិ** សេចក្តីថា វាសេដ្ឋៈ និងការទ្វាជ-
 សាមណេរទាំងនោះ វាសេដ្ឋៈសាមណេរឈ្នាសវៃជាង តែងដឹងដល់វត្ថុដែល
 គួរកាន់យក និងវត្ថុដែលគួរលះបង់ ដូច្នោះ ទើបព្រះមានព្រះភាគ ត្រាស់ហៅ
 វាសេដ្ឋសាមណេរនោះមក ។ បទថា **តុម្ពេ ខុត្ត** កាត់បទជា **តុម្ពេ ខោ អត្ត ។**
 បទថា **ព្រាហ្មណាជច្ឆា** សេចក្តីថា ជាព្រាហ្មណ៍ដោយជាតិ ។ បទថា **ព្រាហ្ម-**
ណាកុលីនា សេចក្តីថា មានត្រកូល គឺបរិបូណ៌ដោយត្រកូល ក្នុងពួក
 ព្រាហ្មណ៍ ។ បទថា **ព្រាហ្មណាកុលា** សេចក្តីថា ចាកត្រកូលព្រាហ្មណ៍
 អធិប្បាយថា លះត្រកូលព្រាហ្មណ៍ ដែលបរិបូណ៌ដោយកោតៈជាដើម ។ បទ
 ថា **ន អក្កោសន្តិ** សេចក្តីថា រមែងមិនជេរ ដោយអក្កោសវត្ថុ ១០ ។ បទថា
ន បរិកាសន្តិ សេចក្តីថា រមែងមិនប្រទេចដោយការពោលដល់ការលះបង់
 ដែលមានវិធីផ្សេងៗ ។ ព្រះមានព្រះភាគទ្រង់ជ្រាបថា ព្រាហ្មណ៍ទាំងឡាយ
 រមែងជេរ រមែងប្រទេចសាមណេរទាំងនេះ ដូច្នោះ ទើបបានត្រាស់សួរដោយ
 ប្រការដូច្នោះ ។ សួរថា ព្រោះហេតុអ្វី ទើបព្រះមានព្រះភាគត្រាស់សួរ ឆ្លើយ
 ថា ព្រះអង្គទ្រង់ត្រិះរិះថា សាមណេរទាំងនេះ បើតថាគតមិនសួរ នឹងមិន

និយាយឡើងមុន កាលតថាគតមិនពោល វាចាក៏មិនកើតឡើង ដូច្នោះ ហេតុ
នោះ ទើបទ្រង់ត្រាស់សួរដើម្បីឲ្យវាចាផ្ដើមឡើង ។

បទថា តត្ស ជានិបាតប្រើក្នុងពាក្យតែមួយ ។ អធិប្បាយថា បពិត្រ
ព្រះអង្គដ៏ចម្រើន ព្រាហ្មណ៍ទាំងឡាយ រមែងជេរ រមែងប្រទេចខ្ញុំព្រះអង្គ
ទាំងពីរ ដោយចំណែកតែមួយ ។ បទថា អត្តរមាស សេចក្ដីថា តាមសមគួរ
ដល់ខ្លួន ។ បទថា បរិបុណ្ណាយ សេចក្ដីថា ដែលលើកបទ និងព្យញ្ជនៈមក
ពោលបរិបូណ៌ តាមសេចក្ដីពេញចិត្តរបស់ខ្លួន ។ បទថា នោ អបរិបុណ្ណាយ
សេចក្ដីថា ដែលមិនឈប់ក្នុងចន្លោះ ពោលជាប់តទៅរហូត ។ សួរថា ព្រោះ
ហេតុអ្វី ទើបពួកព្រាហ្មណ៍ជេរសាមណេរទាំងនេះ ។ ឆ្លើយថា ព្រោះមិន
តាំងនៅ (ក្នុងឋានៈរបស់ខ្លួន) ។ សាមណេរទាំងនេះ ជាបុត្ររបស់
ព្រាហ្មណ៍អ្នកខ្ពង់ខ្ពស់ សម្រេចដល់ត្រើយនៃត្រែវេទ មានឈ្មោះបោះសំឡេង
ប្រាកដ បានទទួលការលើកតម្កើងក្នុងរវាងព្រាហ្មណ៍ទាំងឡាយក្នុងជម្ងឺប ។
ព្រោះសាមណេរទាំងពីរនោះបួស បុត្ររបស់ព្រាហ្មណ៍ដទៃជាច្រើន ក៏បានបួស
តាម ។ លំដាប់នោះ ពួកព្រាហ្មណ៍ទាំងឡាយគិតថា យើងទាំងឡាយអស់ទីពឹង
អាស្រ័យដូច្នោះ ព្រោះខ្លួនឯងមិនមានទីពឹងនេះឯង ជួបសាមណេរទាំងនោះត្រង់
ទ្វារស្រុកក្ដី ខាងក្នុងស្រុកក្ដី ទើបពោលថា ពួកលោកទម្ងាយលទ្ធិរបស់
ព្រាហ្មណ៍ ពួកលោកជាអ្នកជាប់ក្នុងរស ទើបត្រាច់តាមក្រោយ សមណៈ
ត្រងោល ដូច្នោះជាដើម និងពោលពាក្យជាដើមថា ព្រាហ្មណ៍ប៉ុណ្ណោះ មាន
វណ្ណៈប្រសើរធុត ដូច្នោះ ដែលមកក្នុងព្រះបាលីហើយ ទើបជេរ ។ កាល

ព្រាហ្មណ៍ទាំងនោះនាំគ្នាជេរ សាមណេរទាំងឡាយ ក៏មិនបានធ្វើសេចក្តីក្រោធ
 ឬចង់អាយាតឡើយ ព្រោះត្រូវព្រះមានព្រះភាគត្រាស់សួរ ទើបក្រាបទូលថា
 បពិត្រព្រះអង្គដ៏ចម្រើន ពួកព្រាហ្មណ៍ទាំងឡាយ រមែងនាំគ្នាជេរ នាំគ្នាប្រទេច
 ពួកខ្ញុំព្រះអង្គ ដូច្នោះ ។ លំដាប់នោះ ព្រះមានព្រះភាគ កាលត្រាស់សួរអាការ
 គឺការជេរ ទើបត្រាស់សួរថា យថាភនំ ដូច្នោះ ។ សាមណេរទាំងនោះកាល
 ក្រាបទូលអាការ គឺការជេរ ទើបក្រាបទូលថា ព្រាហ្មណា កន្លេ ដូច្នោះជាដើម ។
 បណ្តាបទទាំងនោះ បទថា សេដ្ឋោ វណ្ណោ ដូច្នោះ សេចក្តីថា ព្រាហ្មណ៍
 ទាំងឡាយ រមែងសម្តែងថា ព្រាហ្មណ៍ប៉ុណ្ណោះ ជាវណ្ណៈប្រសើរបំផុត ដូច្នោះ
 ក្នុងឋានៈជាទីប្រាកដនៃជាតិ និងគោត្រជាដើម ។ បទថា ហីនា អញ្ញោ វណ្ណោ
 សេចក្តីថា ព្រាហ្មណ៍ទាំងឡាយ តែងពោលថា វណ្ណៈ បីក្រៅពីនេះ អាក្រក់
 ថោកទាប ដូច្នោះ ។ បទថា សុក្កោ ប្រែថា ស ។ បទថា កណ្ណោ ប្រែថា
 ខ្មៅ ។ បទថា សុជ្ឈន្តិ សេចក្តីថា ព្រាហ្មណ៍ទាំងឡាយ រមែងបរិសុទ្ធក្នុងឋានៈ
 មានជាតិ និងគោត្រជាដើមប្រាកដ ។ បទថា ព្រហ្មនោ បុត្តា សេចក្តីថា
 ព្រាហ្មណ៍ទាំងឡាយ ជាបុត្ររបស់មហាព្រហ្ម ។ បទថា ឱរសា មុខតោ
 ជាតា សេចក្តីថា ព្រាហ្មណ៍ទាំងឡាយនៅក្នុងទ្រង់ ហើយព្រហ្មខ្នាក់មកអំពី
 មាត់ ។ ម្យ៉ាងទៀត ឈ្មោះថា ជាឱរស ព្រោះមហាព្រហ្ម ធ្វើទុកក្នុងទ្រង់
 ហើយ ឲ្យចម្រើនហើយ ។

បទថា ព្រហ្មជា សេចក្តីថា កើតហើយ អំពីមហាព្រហ្ម ។ បទថា
 ព្រហ្មនិម្មិតា សេចក្តីថា ដែលមហាព្រហ្មនិម្មិតឡើង ។ បទថា ព្រហ្មនាយាទា

សេចក្តីថា ជាមតិករបស់ព្រះព្រហ្ម ។ បទថា ហ៊ានមត្តវណ្ណំ អន្ស៊បគតា
 សេចក្តីថា ពួកលោកបានជាអ្នកចូលដល់វណ្ណៈដែលថោកទាប ។ បទថា
 មុណ្ណាកេ សមណាកេ សេចក្តីថា ព្រាហ្មណ៍ទាំងឡាយនិន្ទា ស្អប់ខ្ពើម ទើប
 ពោល មិនមែនពោលសំដៅយកភាពជាមនុស្សក្បាលត្រងោល និងភាពជា
 សមណៈឡើយ ។ បទថា សត្រុ បានដល់ គហបតីទាំងឡាយ ។ បទថា
 កណ្ណោ គឺខ្មៅ ។ បទថា ពន្ធ ប្រែថា ជាជោពង្សរបស់មារ គឺជាបក្សពួករបស់
 មារ ។ បទថា វាណាបច្ឆេ សេចក្តីថា ជាពួកអ្នកកើតពីជើង របស់មហា
 ព្រហ្ម អធិប្បាយថា កើតពីព្រះបាទ ។

បទថា វោ ក្នុងបទថា តគ្គ វោ វាសេដ្ឋ ព្រាហ្មណា វោរាណំ
 អស្សរន្តា ឯវមាហំសុ នេះ ត្រឹមតែជានិបាត ម្យ៉ាងទៀត ជាឆដ្ឋិវិភត្តិ ។
 អធិប្បាយថា ព្រាហ្មណ៍ទាំងឡាយរព្វករឿងបុរាណរបស់លោកមិនបាន ទើប
 ពោលយ៉ាងនោះ ។ បទថា វោរាណំ សេចក្តីថា វង្សនៃការប្រព្រឹត្តដែលកើត
 ឡើងក្នុងលោក ដែលសន្មតថា ប្រសើរជាងរបស់បុរាណ ។ បទថា អស្សរន្តា
 ប្រែថា ដឹងមិនបាន ។ មានពាក្យអធិប្បាយ ដែលព្រះមានព្រះភាគត្រាស់ថា
 ម្នាលវាសេដ្ឋៈ ព្រាហ្មណ៍ទាំងឡាយ រព្វកមិនបាន ដឹងមិនបាន នូវការកើត
 ឡើងក្នុងលោក ដែលជាប់របស់បុរាណ ទើបនាំគ្នាពោលយ៉ាងនេះ ។ បទថា
 ទិស្សន្តិ ខោ បន ដូច្នោះជាដើម ព្រះមានព្រះភាគត្រាស់ទុកដើម្បីប្រយោជន៍
 ដល់ការទម្លាយទិដ្ឋិរបស់ព្រាហ្មណ៍ទាំងនោះ ។ បណ្តាបទទាំងនោះ បទថា
 ព្រាហ្មណិយោ សេចក្តីថា ព្រាហ្មណ៍ទាំងឡាយ ដែលពួកព្រាហ្មណ៍

នាំមកកាន់ត្រកូល ដោយអំណាចអាវាហមង្គល និងវិវាហមង្គល ដើម្បី
 ប្រយោជន៍ដល់ការបានបុត្រ ក៏ប្រាកដ ។ សម័យតមក ព្រាហ្មណ៍ទាំងឡាយ
 នោះឯង ក៏ជាស្រ្តីមានរដូវ អធិប្បាយថា មានរដូវកើតឡើង ។ បទថា
 គត្តិនិយោ ប្រែថា មានគភ៌ ។ បទថា វិជាយមាណា ប្រែថា សម្រាលបុត្រ
 និងធីតា ។ បទថា វាយមាណា សេចក្តីថា ឲ្យទារកបៅទឹកដោះ ។ បទថា
 យោនិដា វ សមាណា សេចក្តីថា ជាអ្នកកើតហើយដោយយោនីរបស់
 ព្រាហ្មណ៍ទាំងឡាយពិត ។ បទថា ឯវមាហសុ សេចក្តីថា រមែងពោលយ៉ាង
 នេះ ។ សួរថា ពោលថា ដូចម្តេច ឆ្លើយថា ពោលថា មានតែព្រាហ្មណ៍
 ទើបជាវណ្ណៈប្រសើរបំផុត ។ បេ ។ ជាទាយាទរបស់ព្រហ្ម ។ សួរថា បើពាក្យ
 របស់ព្រាហ្មណ៍ទាំងនោះ គប្បីជាពាក្យពិតសោត ដូច្នោះ ផ្ទៃរបស់ព្រាហ្មណ៍
 គប្បីជាទ្រង់របស់មហាព្រហ្ម យោនីរបស់ព្រាហ្មណ៍ ក៏គប្បីជាមាត់របស់មហា
 ព្រហ្មដោយពិត ។ ឆ្លើយថា ប្រការនោះ មិនគប្បីយល់ឃើញយ៉ាងនោះ ។
 ដោយហេតុនោះ ទើបព្រះមានព្រះភាគ មានព្រះតម្រាស់ជាដើមថា តេ ច
 ព្រហ្មានពោរ អត្តាចិក្ខុន្តិ ដូច្នោះ ។

[៥២] ព្រះមានព្រះភាគត្រាស់មុខច្នៃទាទនេះ ដោយព្រះបំណងថា
 ចូរព្រាហ្មណ៍ទាំងឡាយកុំគប្បីពោលថា ពួកយើងនៅក្នុងព្រះឧរៈ ចេញមកពី
 ព្រះឱស្តរបស់មហាព្រហ្មដូច្នោះ ដោយព្រះតម្រាស់ត្រឹមតែប៉ុណ្ណោះ ទើបទ្រង់
 សម្តែងថា វណ្ណៈទាំង ៤ សមាទានប្រព្រឹត្តកុសលធម៌ពិត ទើបបរិសុទ្ធបាន
 ដូច្នោះទៀត ទើបត្រាស់ថា ចត្តារោមេ វាសេដ្ឋ វណ្ណា ជាដើម ។ បទថា

អកុសលសង្ខារា សេចក្តីថា រាប់ថា ជាអកុសលដូច្នោះ ឬជាចំណែកនៃ
 អកុសល ។ ក្នុងគ្រប់ៗ បទ ក៏ន័យនេះ ។ បទថា ន អលមរិយា សេចក្តីថា
 មិនអាចក្នុងភាពជាព្រះអរិយៈបាន ។ បទថា កណ្ណា ប្រែថា មានប្រក្រតីខ្មៅ ។
 បទថា កណ្ណាវិទាកា សេចក្តីថា វិបាករបស់ធម៌ពួកនោះ ខ្មៅ អធិប្បាយថា
 ជាទុក្ខ ។ បទថា ខត្តិយេបិ តេ សេចក្តីថា ធម៌ទាំងនោះ មានក្នុងព្រះមហា
 ក្សត្រ ។ បទថា ឯកេច្ឆ បានដល់ ឯកស្មី ។ ក្នុងគ្រប់ៗ បទ ក៏ន័យនេះ ។

[៥៣] បទថា សុក្កា ប្រែថា ស ដោយការវៈដែលអស់កិលេស ។
 បទថា សុក្កាវិទាកា សេចក្តីថា សូម្បីវិបាករបស់ធម៌ទាំងនោះជារបស់ស
 អធិប្បាយថា ឲ្យផលជាសុខ ។ បទថា ឧកយព្យោកិណ្ណោសុ សេចក្តីថា រួមគ្នា
 គឺច្រឡកច្រឡំលាយគ្នាក្នុងជន ២ ពួក ។ សួរថា ក្នុងជន ២ ពួកណា ឆ្លើយ
 ថា ក្នុងធម៌ចំណែកខ្មៅ ដែលវិញ្ញាជនតិះដៀលមួយពួក និងក្នុងធម៌ចំណែកស
 ដែលវិញ្ញាជនសរសើរមួយពួក ។ ក្នុងបទថា យទេត្ថ ព្រាហ្មណា ឯវមាហំសុ
 នេះ មានវិនិច្ឆ័យថា ព្រាហ្មណ៍ទាំងឡាយ សូម្បីប្រព្រឹត្តក្នុងធម៌ ទាំងចំណែក
 ខ្មៅ និងចំណែកសនោះ រមែងពោលយ៉ាងនេះថា ព្រាហ្មណោ វ សេដ្ឋោ
 វណ្ណោ ជាដើម ។ ច្រើនបទថា តន្តេសំ វិញ្ញា នានុជានន្តិ សេចក្តីថា ជនដែល
 ជាបណ្ឌិតក្នុងលោកមិនត្រេកអរ អធិប្បាយថា រមែងមិនសរសើរ ។ សេចក្តី
 នោះព្រោះហេតុអ្វី ។ ក្នុងបទថា ឥមេសត្តា វាសេដ្ឋា ជាដើមនេះ មានសេចក្តី
 សង្ខេប ដូច្នោះ ។ បើមានពាក្យសួរថា ព្រោះហេតុអ្វី លោកពោលពាក្យថា
 នានុជានន្តិ ដូច្នោះ ។ គប្បីឆ្លើយថា ព្រោះថា បណ្ណាវណ្ណៈទាំង ៤ ពួកនេះ

វណ្ណៈណា ជាភិក្ខុត្រាយចាកកិលេស ។ បេ ។ មានចិត្តផុតស្រឡះហើយ ព្រោះ
 បានត្រាស់ដឹងដោយប្រពៃ វណ្ណៈនោះ ប្រាកដជាបុគ្គលប្រសើរលើសជាង
 វណ្ណៈទាំងនោះ ដោយធម៌ពិត មិនមែនដោយអធម៌ទេ ដូច្នោះ ទើបអ្នកប្រាជ្ញ
 ទាំងឡាយ មិនទទួលស្គាល់ពាក្យរបស់ព្រាហ្មណ៍ទាំងនោះ ។

គប្បីជ្រាបវិនិច្ឆ័យក្នុងបទថា អរហំ ជាដើមតទៅ ដែលឈ្មោះថា
 អរហន្ត ព្រោះហេតុ មានកិលេសទាំងឡាយនៅឃ្នាតត្រាយ ដែលឈ្មោះថា
 ទិណ្ណាស្រព ព្រោះអស់អាសវៈហើយ ។ ព្រះសេក្ខៈ ៧ ពួក និងកល្យាណ-
 បុគ្គជន ឈ្មោះថា អ្នកនៅប្រព្រឹត្តព្រហ្មចរិយៈ ។ ភិក្ខុនេះ មានធម៌ជាគ្រឿង
 នៅចប់ស្រេចហើយ ដូច្នោះ ទើបឈ្មោះថា ប្រព្រឹត្តព្រហ្មចារ្យរួចស្រេចហើយ ។
 កិច្ចដែលនឹងគប្បីធ្វើ មានការកំណត់ដឹងក្នុងសច្ចៈទាំង ៤ ជាដើម ដោយមគ្គ
 ៤ ដែលភិក្ខុនោះធ្វើហើយ ដូច្នោះ ទើបភិក្ខុនោះឈ្មោះថា បានធ្វើសោឡសកិច្ច
 ស្រេចហើយ ។ កិលេសការៈ និងខន្ធការៈ ក៏ភិក្ខុនោះដាក់ចុះហើយ ដូច្នោះ
 ទើបលោកឈ្មោះថា មានការៈ គឺកិលេស និងខន្ធ ដាក់ចុះហើយ ។ បទថា
 ឱហិរោ ប្រែថា ដាក់ចុះហើយ ។ ប្រយោជន៍ដ៏ល្អ ឬប្រយោជន៍ដែលជារបស់
 ខ្លួន ដូច្នោះ ទើបឈ្មោះថា ប្រយោជន៍ខ្លួន ។ ប្រយោជន៍របស់ខ្លួន ដែលភិក្ខុ
 នោះតាមសម្រេចបានហើយ ដូច្នោះ ទើបលោកឈ្មោះថា បានសម្រេចប្រ-
 យោជន៍របស់ខ្លួនតាមលំដាប់ហើយ ។ តណ្ហា លោកហៅថា សញ្ញាជនៈ
 គ្រឿងចង់សត្វទុកក្នុងភព ។ តណ្ហានោះ របស់ភិក្ខុនោះអស់ហើយ ដូច្នោះ
 ទើបលោកឈ្មោះថា មានតណ្ហាជាគ្រឿងចង់ក្នុងភពអស់រលីងហើយ ។ បទថា

សម្មទញ្ញា វិមុត្តា សេចក្តីថា ផុតហើយ ព្រោះដឹងដោយប្រពៃ គឺដោយ
ហេតុ ដោយការណ៍ ។ បទថា ជនេតស្មីកាត់បទជា ជនេ ឯតស្មី អធិប្បាយថា
ក្នុងលោកនេះ ។ ច្រើនបទថា ទិដ្ឋ ចេវ ធម្មេ អភិសម្បរាយត្ថា សេចក្តីថា
ក្នុងអត្តភាពនេះ នឹងក្នុងអត្តភាពដែលសត្វគប្បីដល់ក្នុងលោកខាងមុខ ។

[៥៤] បទថា អនន្តរា សេចក្តីថា រៀរហើយចាកចន្លោះ អធិប្បាយ
ថា ដូចគ្នាដោយត្រកូលរបស់ខ្លួន ។ បទថា អនុយន្តា សេចក្តីថា ប្រព្រឹត្តទៅ
ក្នុងអំណាច ។ បទថា និបច្ចុការា សេចក្តីថា ពួកសក្យៈទាំងឡាយដែល
ចាស់ជាង រមែងសម្តែងការគោរព បើក្មេងជាង រមែងធ្វើកិច្ច មានការអភិវាទ
ជាដើម ។ បណ្តាបទទាំងនោះ បទថា សាមិចិកម្មំ ដូច្នោះ គឺកម្មដែល
សមគួរ មានការធ្វើវត្តចំពោះព្រះបាទបសេនទិនោះជាដើម ។

[៥៥] បទថា វិវិដ្ឋា សេចក្តីថា តាំងមាំហើយ គឺតាំងនៅមិនញាប់
ញាវ ។ សួរថា សទ្ធាបែបនេះ រមែងមានដល់បុគ្គលណា ឆ្លើយថា រមែងមាន
ដល់ព្រះសោតាបន្ន ។

ព្រះសោតាបន្ននោះ មានសទ្ធាតាំងមាំ សូម្បីកាលត្រូវគេយកដាវកាត់
ក្បាល ក៏មិនពោលថា ព្រះពុទ្ធមិនមែនព្រះពុទ្ធដូច្នោះខ្លះ ព្រះធម៌ មិនមែនព្រះ
ធម៌ដូច្នោះខ្លះ ព្រះសង្ឃមិនមែនជាព្រះសង្ឃដូច្នោះខ្លះ ។ ព្រះសោតាបន្ន ជាអ្នក
មានសទ្ធាតាំងមាំដោយពិត ដូចសួរអម្ពដ្ឋឧបាសក ដូច្នោះ ។ បានឮថា
ឧបាសកនោះ ស្តាប់ព្រះធម៌ទេសនារបស់ព្រះបរមសាស្តាហើយ បានជាព្រះ
សោតាបន្ន ក៏ត្រឡប់ទៅផ្ទះវិញ ។ ពេលនោះ មាននិម្មិតព្រះពុទ្ធរូប ដែល

ប្រដាប់ដោយលក្ខណៈដ៏ប្រសើរ ៣២ ប្រការ ឈរត្រង់ទ្វារផ្ទះរបស់ឧបាសក នោះ ហើយអ្នកបម្រើឲ្យដំណឹងថា ព្រះសាស្តាទ្រង់យាងមក ដូច្នោះ ។ សូរ- អម្ពដ្ឋឧបាសកគិតថា អញស្តាប់ព្រះធម៌ក្នុងសម្មាសម្ពុទ្ធិនៃព្រះសាស្តា អម្បាញ់ មិញនេះឯង នឹងមានរឿងអ្វីហ្ន៎ ដូច្នោះហើយ ក៏ចូលទៅថ្វាយបង្គំដោយ សម្គាល់ថា ជាព្រះសាស្តា ហើយឈរស្ងៀម ។ មានពោលថា អម្ពដ្ឋៈ ពាក្យ ណាដែលតថាគតពោលដល់អ្នកថា រូបមិនទៀង ។ បេ វិញ្ញាណមិនទៀង ដូច្នោះ ពាក្យនោះ តថាគតពោលខុសទេ ព្រោះតថាគតមិនទាន់ពិចារណា ទើបពោលពាក្យនោះទៅ ដូច្នោះ អ្នកចូរកាន់យកថា រូបទៀង ។ បេ វិញ្ញាណ ទៀង ដូច្នោះចុះ ។ សូរអម្ពដ្ឋឧបាសកគិតថា សេចក្តីណា ដែលព្រះពុទ្ធទាំង- ឡាយមិនពិចារណា មិនធ្វើការត្រួតត្រាយ៉ាងប្រចក្ស ហើយត្រាស់ អ្វីនោះ មិនជាឋានៈដែលនឹងមាន មាននេះ មកដើម្បីប្រាថ្នាទម្ងាយអញយ៉ាងពិត ប្រាកដ ។ លំដាប់នោះ សូរអម្ពដ្ឋឧបាសក ពោលនឹងមាននោះថា អ្នកជាមារបូ ដូច្នោះ ។ មាននោះមិនអាចនឹងពោលមុសាវាទបាន ទើបទទួលថា មែន យើង ជាមារ ដូច្នោះ ។ ឧបាសកសួរថា ព្រោះហេតុអ្វី ទើបអ្នកមក ។ មានឆ្លើយថា ខ្ញុំមកដើម្បី ធ្វើសទ្ធារបស់អ្នកឲ្យញាប់ញ័រ ។ ឧបាសកពោលថា នៃមាន ចិត្តបាបយោរយោ អ្នកតែម្នាក់ចូរបញ្ឈប់ទៅ ពួកមានដូចអ្នក ១ រយក្តី ១ ពាន់ក្តី ១ សែនក្តី ក៏មិនអាចនឹងញាំងសទ្ធារបស់យើងឲ្យញាប់ញ័របាន ឈ្មោះ ថា សទ្ធា ដែលមកហើយដោយមគ្គ ជារបស់រឹងមាំ មិនញាប់ញ័រ ដូចភ្នំ សិនេរុដែលតាំងនៅលើផែនដី ដែលសម្រេចដោយធម៌ អ្នកនឹងធ្វើអ្វីក្នុងការ

មកនេះ ដូច្នោះហើយ ក៏ទះដៃឡើង ។ មារនោះ កាលមិនអាចនឹងបិតនៅបាន ទើបបាត់ទៅក្នុងទីនោះឯង ។ បទថា **និរិដ្ឋា** នោះ ព្រះមានព្រះភាគ ត្រាស់សំដៅយកសទ្ធាយ៉ាងនេះ ។ បទថា **មូលជាតា បតិដ្ឋិតា** សេចក្តីថា តាំងមាំហើយដោយមគ្គនោះ ដែលជាមូល ព្រោះជាបុសគល់ គឺមគ្គកើតព្រមហើយ ។ បទថា **ទន្សា** ប្រែថា រឹងមាំ ។

បទថា **អសំហារិយា** សេចក្តីថា ដែលបុគ្គលណាម្នាក់ មិនអាចឲ្យញាប់ញ័របាន ប្រៀបដូចសសរខ្លើនដែលគេកប់យ៉ាងមាំ ។ បទថា **តស្ស្រតំ កល្យំ វចនាយ** នោះ សេចក្តីថា ពាក្យនោះ គួរនឹងហៅព្រះអរិយសាវ័ក ។ លោកពោលដូចម្តេច ។ លោកពោលពាក្យជាដើមថា ខ្ញុំជាបុត្រកើតអំពីទ្រូងរបស់ព្រះមានព្រះភាគ ដូច្នោះ ។

សេចក្តីពិត ព្រះអរិយសាវ័កនោះ អាស្រ័យព្រះមានព្រះភាគ ទើបកើតឡើងក្នុងភូមិរបស់ព្រះអរិយៈ ដូច្នោះ ទើបឈ្មោះថា ជាបុត្ររបស់ព្រះមានព្រះភាគ និងឈ្មោះថា ជាឱរសកើតអំពីព្រះឱស្ឋ ព្រោះនៅក្នុងទ្រូង ហើយតាំងនៅក្នុងមគ្គ និងផល ដោយអំណាចការពោលធម៌ដែលចេញមកពីព្រះឱស្ឋ ឈ្មោះថា កើតអំពីធម៌ ព្រោះកើតអំពីអរិយធម៌ និងឈ្មោះថា ដែលធម៌និម្មិតឡើង ព្រោះត្រូវអរិយៈនិម្មិតឡើង ឈ្មោះថា ធម្មទាយាទ ព្រោះគួរទទួលមតិកគឺនវលោកុត្តរធម៌ ។

បទថា **តំ កិស្សុ ហេតុ** សេចក្តីថា ប្រសិនបើមានពាក្យសួរថា ព្រះមានព្រះភាគត្រាស់ថា **ភគវតោម្ហិ បុត្តោ** ដូច្នោះហើយ ត្រាស់ទៀតថា **ធម្មដោ**

ធម្មនិម្មិតោ ដូច្នោះទៀត ពាក្យនោះ ព្រះអង្គត្រាស់ព្រោះហេតុអ្វី ។ ឥឡូវនេះ កាលនឹងសម្តែងអត្ថរបស់ពាក្យនោះ ទើបលោកពោលពាក្យថា តថាគតស្ស ហោតំ ដូច្នោះជាដើម ។ ក្នុងបាលី បទថា ធម្មកាយោ ឥតិចិ សេចក្តីថា ព្រោះ ហេតុអ្វី ទើបព្រះតថាគតបានទទួលនាមថា ធម្មកាយ ។ ព្រោះព្រះតថាគត ទ្រង់ព្រះតម្រិះព្រះពុទ្ធវចនៈ គឺព្រះត្រៃបិដកដោយព្រះហឫទ័យ ហើយទ្រង់នាំ ចេញសម្តែងដោយព្រះវាចា ។ ព្រោះហេតុនោះ ទើបព្រះវរកាយរបស់ព្រះ មានព្រះភាគ ចាត់ជាធម៌ពិត ព្រោះសម្រេចដោយធម៌ ។ ព្រះធម៌ ជាកាយ របស់ព្រះមានព្រះភាគនោះ ដូចពណ៌នាមកនេះ ដូច្នោះ ទើបព្រះមានព្រះភាគ ឈ្មោះថា ធម្មកាយ ។

ឈ្មោះថា ព្រហ្មកាយ ព្រោះមានធម៌ជាកាយនោះឯង ពិតហើយ ព្រះ ធម៌ លោកហៅថា ព្រហ្ម ព្រោះជារបស់ប្រសើរ ។ បទថា ធម្មក្ខតោ បាន ដល់ សភាវធម៌ ។ ឈ្មោះថា ព្រហ្មក្ខត ព្រោះជាអ្នកកើតពីព្រះធម៌នោះឯង ។

[៥៦] ព្រះមានព្រះភាគ លុះទ្រង់សម្តែងវាទៈដែលជាគ្រឿងទម្ងាយ ភាពជាអ្នកប្រសើរដោយព្រះតម្រាស់មានប្រមាណប៉ុណ្ណោះហើយ ឥឡូវនេះ កាល ទ្រង់សម្តែងវាទៈ ដែលជាគ្រឿងទម្ងាយភាពជាអ្នកប្រសើរ ដោយន័យដទៃ ទៀត ទើបត្រាស់ថា ហោតិ ខោ សោ វាសេដ្ឋា សមយោ ដូច្នោះជាដើម បណ្តាបទទាំងនោះ កថាពោលអំពីសំវដ្តៈ និងវិវដ្តៈ បានពណ៌នាដោយពិស្តារ ហើយក្នុងព្រហ្មជាលសូត្រ ។

បទថា ឥត្តត្តំ អាគច្ឆន្តិ សេចក្តីថា រមែងមកកាន់ភាពជាយ៉ាងនេះ គឺ

កាន់ភាពជាមនុស្ស ។ បទថា តេ ច ហោន្តិ មនោមយា សេចក្តីថា សត្វទាំង
 នោះសូម្បីមកកើតក្នុងមនុស្សលោកនេះ ក៏ជាពួកឱបបាតិកកំណើតកើតឡើង
 ដោយចិត្តប៉ុណ្ណោះ ដូច្នោះ ទើបឈ្មោះថា អ្នកមានសេចក្តីសម្រេចផ្លូវចិត្ត ។
 បីតិប៉ុណ្ណោះ រមែងឲ្យសម្រេចកិច្ចដោយអាហារដល់សត្វទាំងនោះ សូម្បីក្នុង
 មនុស្សលោកនេះ ដូចក្នុងព្រហ្មលោក ដូច្នោះ ទើបសត្វទាំងនោះ ឈ្មោះថា
 មានបីតិជាអាហារ ។ គប្បីជ្រាបហេតុ មានស្និទ្ធិជាដើម ដោយន័យនេះ ។
 បទថា ឯកោនកិក្ខុតំ សេចក្តីថា ចក្រវាលទាំងអស់ ជាទីដែលមានទឹកដូចគ្នា ។
 បទថា អន្ធការោ ប្រែថា សេចក្តីឆឺត ។ បទថា អន្ធការតិមិសា សេចក្តី
 ថា ញ៉ាំងភាពឆឺត គឺមានភាពឆឺតយឺត ដោយការហាមការកើតឡើងនៃចក្ខុ-
 វិញ្ញាណ ។ បទថា សមន្តានិ សេចក្តីថា តាំងនៅ គឺផ្សាយទៅជុំវិញ ។
 បទថា បយតត្ថស្ស ប្រែថា ទឹកដោះដែលរម្ងាស់ឲ្យរឹង ។ បទថា វណ្ណ-
 សម្បន្នា សេចក្តីថា ដល់ព្រមដោយពណ៌ ។ ឯពណ៌នៃក្រមរផែនដីនោះ ដូច
 ជាផ្កាកណិការ ។ បទថា គន្ធសម្បន្នា សេចក្តីថា ដល់ព្រមដោយក្លិន គឺក្លិន
 ដែលជាទិព្វ រមែងផ្សាយទៅ ។ បទថា រសសម្បន្នា សេចក្តីថា ដល់ព្រម
 ដោយរស ដូចជាកំឡាំងទិព្វចូលទៅ ដូច្នោះ ។ បទថា ទុន្ទកមង្គំ សេចក្តីថា
 ទឹកយ៉ូដែលមេយ៉ូតូចៗ ធ្វើ ។ បទថា អនេន្យកំ សេចក្តីថា មានទោសទៅ
 ប្រាសហើយ គឺរៀបចាកពន្យាយ ។

បទថា លោលជាតិកោ សេចក្តីថា មានសេចក្តីលោកជាសកាវៈ ។
 សូម្បីក្នុងកប្បបន្ទាប់ទៅ ដែលកន្លងទៅហើយ ក៏មានសេចក្តីលោកដូចគ្នា សត្វ

នោះកើតសេចក្តីអស្ចារ្យ ទើបពោលថា អម្ពោ ដូច្នោះ ។ បទថា កិមេវិទំ
 ភវិស្សតិ សេចក្តីថា ពណិក្ខិ ក្លិនក្តី នៃក្រមរវែនដីនោះ គួរពេញចិត្ត តើ
 រសរបស់ក្រមរវែនដីនោះ ដូចម្តេចហ្ន៎ ។ អ្នកដែលកើតសេចក្តីលោភក្នុងក្រមរ
 វែនដីនោះ ក៏យកចង្កុលដៃឆ្លុះដីនោះមកលិទ្ធក្បមើល លុះយកចង្កុលដៃឆ្លុះ
 មកហើយ ក៏យកមកដាក់ត្រង់អណ្តាត ។ បទថា អច្ឆានេសិ សេចក្តីថា រស
 ដីនោះ គ្រាន់តែសត្វនោះយកមកដាក់ត្រង់ចុងអណ្តាត ក៏ជ្រុតជ្រាបទៅគ្រប់
 សរសៃទទួលរសអាហារទាំង ៧០០០ ជារបស់គួរពេញចិត្ត ។ បទថា វណ្ណា
 ចស្ស ឱក្កមិ សេចក្តីថា ការប្រាថ្នារសក្នុងក្រមរវែនដីនោះ ក៏កើតឡើងដល់
 សត្វអ្នកមានសេចក្តីលោភនោះ ។ ច្រើនបទថា អាលុប្បការកំ ឧបក្កមីសុ
 បរិភុត្តិតុ សេចក្តីថា សត្វនោះពូតជាពំនូត គឺបែងចែកចេញជាដុំហើយ ផ្តើម
 បរិភោគ ។ ព្រះចន្ទ និងព្រះអាទិត្យ ឈ្មោះថា ចន្ទិមសុរិយា ។ បទថា
 វាតុរហោសុំ ប្រែថា ប្រាកដឡើង ។ បណ្តាព្រះចន្ទ និងព្រះអាទិត្យនោះ តើ
 ណាមួយប្រាកដមុន តើមួយណានៅក្នុងទីណា តើប្រមាណរបស់មួយណា
 មានទំហំប៉ុណ្ណា តើមួយណានៅខ្ពស់ តើមួយណារិលរហ័ស វិចារបស់ព្រះ
 ចន្ទ និងព្រះអាទិត្យនោះ តើដូចម្តេច តើគោចរទៅបានដូចម្តេច តើធ្វើពន្លឺ
 ក្នុងទីមានប្រមាណប៉ុណ្ណា ។

ព្រះចន្ទ និងព្រះអាទិត្យទាំងពីរ មិនប្រាកដព្រមគ្នា ។ ព្រះអាទិត្យ
 ប្រាកដឡើងមុន ។ កាលរស្មីនៃកាយរបស់សត្វទាំងនោះ បានបាត់ទៅភាព
 ងងឹត ក៏មានឡើង ។ សត្វទាំងនោះ ក៏ភ័យខ្លាចតក់ស្លុត ហើយគិតគ្នាថា បើ

ពន្លឺប្រាកដឡើងមក គង់នឹងល្អហ្ន៎ ដូច្នោះ បន្ទាប់ពីនោះ ព្រះអាទិត្យក៏កើតឡើង ដល់មហាជន ។ ដោយហេតុនោះ ទើបព្រះអាទិត្យនោះបាននាមថា សុរិយោ ដូច្នោះ ។ កាលព្រះអាទិត្យនោះ ធ្វើពន្លឺរហូតដល់អស់មួយថ្ងៃ ហើយអស្ចន្តតទៅ ភាពងងឹត ក៏ត្រឡប់មានឡើងទៀត ។ សត្វទាំងនោះនាំគ្នាគិតថា គង់ជាការ ល្អហ្ន៎ ប្រសិនបើមានពន្លឺដទៃកើតឡើង ដូច្នោះ ។ ពេលនោះ ព្រះចន្ទដឹងនូវ សេចក្តីពេញចិត្តរបស់សត្វទាំងនោះ ទើបកើតឡើង ។ ដោយហេតុនោះឯង ទើបព្រះចន្ទបាននាមថា ចន្ទោ ដូច្នោះ ។ បណ្តាព្រះចន្ទ និងព្រះអាទិត្យនោះ ព្រះចន្ទនៅក្នុងវិមានខាងក្នុង ដែលសម្រេចដោយកែវមណី វិមានខាងក្រៅ សម្រេចដោយប្រាក់ ទាំងខាងក្នុង និងខាងក្រៅនោះ មានភាពត្រជាក់តែម្យ៉ាង ។ ព្រះអាទិត្យនៅក្នុងវិមាន ខាងក្នុងសម្រេចដោយមាស វិមានខាងក្រៅសម្រេច ដោយកែវផលិក ។ ទាំងខាងក្នុង និងខាងក្រៅ ក្តៅទាំងអស់ ។

ព្រះចន្ទមានវិជ្ជ្យមាត្រ ៤៩ យោជន៍ រង្វង់ជុំវិញប្រវែង ២៤៩ យោជន៍ ។

ព្រះអាទិត្យមានវិជ្ជ្យមាត្រ ៥០ យោជន៍ រង្វង់ជុំវិញប្រវែង ២៥០ យោជន៍ ។

ព្រះចន្ទនៅខាងក្រោម ព្រះអាទិត្យនៅខាងលើ ។ ព្រះចន្ទ និងព្រះអាទិត្យ នោះ នៅឆ្ងាយពីគ្នា ១ យោជន៍ ។ ចំណែកក្រោមរបស់ព្រះចន្ទ ដល់ចំណែក លើរបស់ព្រះអាទិត្យ មានរយៈ ១០០ យោជន៍ ។

ព្រះចន្ទវិលទៅផ្លូវត្រង់យឺត ប៉ុន្តែវិលទៅផ្លូវខាងស្តាំហ្ន៎ស ពួកផ្កាយ នក្ខត្តបូក្យ ក៏វិលទៅក្នុងពីរផ្នែក ព្រះចន្ទវិលទៅជិតពួកផ្កាយនោះៗ ដូចមេគោ ចូលទៅរកកូនគោ ដូច្នោះ ។ ចំណែកពួកផ្កាយ មិនលះបង់ទីគោចររបស់ខ្លួន

ឡើយ ។ ការវិលទៅរបស់ព្រះអាទិត្យផ្លូវត្រង់ហើស ទៅផ្លូវទទឹងយឺត ។ ព្រះ
អាទិត្យនេះ គោចរឆ្ងាយពីព្រះចន្ទ ១ សែនយោជន៍ ក្នុងថ្ងៃបាដិបទអំពីថ្ងៃ
ឧបាសថកាឡបក្ខ ។ វេលានោះ ព្រះចន្ទប្រាកដដូចស្នាមគំនូស ដូច្នោះ ។
ព្រះអាទិត្យ គោចរឆ្ងាយទៅជារយៈ ១ សែនយោជន៍ ក្នុងបក្ខទី ២ ព្រះអាទិត្យ
បានគោចរឆ្ងាយទៅ ដូចដែលពោលហើយនេះ ជារយៈ ១ សែនយោជន៍ៗ
រហូតដល់ថ្ងៃឧបាសថ ។ លំដាប់នោះ ព្រះចន្ទក៏ធំឡើងដោយលំដាប់ ហើយ
ពេញវង់ក្នុងថ្ងៃឧបាសថ ។ គោចរឆ្ងាយចេញទៅ ១ សែនយោជន៍ ក្នុងថ្ងៃ
បាដិបទ (រនោច) ទៀត ។ គោចរឆ្ងាយចេញទៅជារយៈ ១ សែនយោជន៍
ក្នុងបក្ខទី ២ ព្រះអាទិត្យគោចរឆ្ងាយទៅ ដូចពោលហើយនេះ ជារយៈ ១
សែនៗ យោជន៍ រហូតដល់ថ្ងៃឧបាសថ ។ ពេលនោះ ព្រះចន្ទថយពន្លឺចុះ
ដោយលំដាប់ ហើយមិនប្រាកដទាំងវង់ក្នុងថ្ងៃឧបាសថ ។ ព្រះអាទិត្យអណ្តែត
នៅខាងលើ ឲ្យព្រះចន្ទនៅខាងក្រោម (ព្រះអាទិត្យ) រមែងបិទបាំងព្រះចន្ទបាន
ដូចកាជន៍តូចត្រូវកាជន៍ធំបិទបាំង ដូច្នោះ ។ ស្រមោលរបស់ព្រះចន្ទមិនប្រាកដ
ដូចស្រមោលផ្ទះមិនប្រាកដក្នុងវេលាថ្ងៃត្រង់ ។ ព្រះអាទិត្យនោះ កាលស្រមោល
មិនប្រាកដ សូម្បីខ្លួនឯងក៏មិនប្រាកដ ដូចប្រទីបក្នុងពេលថ្ងៃ មិនប្រាកដដល់
ពួកជនអ្នកឈរនៅទីឆ្ងាយ ដូច្នោះ ។ គប្បីជាបរិនិច្ឆ័យក្នុងពាក្យថា វិចិរបស់
ព្រះអាទិត្យ និងព្រះចន្ទ តើដូចម្តេច តទៅនេះវិចិមានដូច្នោះ គឺវិចិពពៃ វិចិដី
វិចិរបស់គោ ។ បណ្តាវិចិទាំងនោះ ទឹកជារបស់គួរឆ្លើមសម្រាប់ពពៃទាំង-
ឡាយ តែទឹកនោះ ជាទីពេញចិត្តរបស់ដីទាំងឡាយ ជាទីសប្បាយរបស់ហ្មង

គោ ព្រោះមានភាពត្រជាក់ និងភាពក្តៅស្មើគ្នា ។ ដូច្នោះ ក្នុងវេលាណា ព្រះ
 ចន្ទ និងព្រះអាទិត្យ ឡើងកាន់វិថីរបស់ព័តៃ វេលានោះ ភ្លៀងមិនធ្លាក់ឡើយ
 សូម្បីត្រឹមតែមួយគ្រាប់ កាលណា ព្រះចន្ទ និងព្រះអាទិត្យឡើងកាន់វិថីរបស់
 ដីវី កាលនោះ ភ្លៀងនឹងធ្លាក់ខ្លាំងដូចឆ្ងាយមេឃ ។ កាលណា ព្រះចន្ទ និង
 ព្រះអាទិត្យឡើងកាន់វិថីរបស់គោ កាលនោះ សភាពស្មើរបស់រដូវ ក៏រំមែង
 ដល់ព្រម ។ ព្រះចន្ទ និងព្រះអាទិត្យ រំមែងគោចរនៅខាងក្រៅ ភ្នំសិរេនុរុអស់
 ៦ ខែ និងគោចរនៅខាងក្នុង ៦ ខែទៀត ។ ពិតហើយ ព្រះចន្ទ និងព្រះ
 អាទិត្យនោះ តែងគោចរទៅជិតភ្នំសិរេនុរុក្នុងខែអាសាឍ ។ បន្ទាប់អំពីនោះ
 គោចរចេញទៅខាងក្រៅ ២ ខែ ហើយគោចរទៅត្រង់កណ្តាល ក្នុងខែបឋម
 កត្តិក^(១) ។ បន្ទាប់អំពីនោះ គោចរមានមុខឆ្ពោះចក្រវាល ហើយគោចរនៅជិតៗ
 ចក្រវាល អស់វេលា ៣ ខែ ហើយគោចរចេញឆ្ងាយមកទៀត ទៅនៅត្រង់
 កណ្តាលចក្រវាល ក្នុងខែចេត្រ បន្ទាប់អំពីនោះ ក្នុងខែជទៃក៏រំកិលមុខឆ្ពោះ
 ភ្នំសិរេនុរុ ហើយគោចរនៅជិតៗ ភ្នំសិរេនុរុ ក្នុងខែអាសាឍទៀត ។

គប្បីជ្រាបវិនិច្ឆ័យក្នុងពាក្យថា ព្រះអាទិត្យ និងព្រះចន្ទធ្វើពន្លឺក្នុងទីនេះ
 ប្រមាណប៉ុនណា ដូច្នោះថា ព្រះចន្ទ និងព្រះអាទិត្យ រំមែងធ្វើពន្លឺក្នុងទ្វីបទាំង
 ៣ ដោយព្រមគ្នា ។ ធ្វើបានដូចម្តេច ។ កាលព្រះអាទិត្យរះឡើងក្នុងជម្ពូទ្វីប
 នេះ ជាពេលថ្ងៃត្រង់ក្នុងបុព្វវិទេហទ្វីប ជាពេលដែលព្រះអាទិត្យលិចក្នុងឧត្តរ-
 កុរុទ្វីប និងជាមជ្ឈិមយាមក្នុងអមរគោយានទ្វីប ។ កាលព្រះអាទិត្យរះឡើង

១- ខែបឋមកត្តិក ក្នុងព្រះវិន័យ គឺនៅក្នុងខែអស្សុជនៅឡើយ បើទុតិយកត្តិក ទើបជាខែកត្តិក ។

ក្នុងបុព្វវិទេហទ្ធិប ជាពេលថ្ងៃត្រង់ ក្នុងឧត្តរកុរុទ្ធិបជាពេលថ្ងៃលិច ក្នុងអមរ-
 គោយានទ្ធិប និងជាមជ្ឈិមយាមក្នុងជម្ពូទ្ធិបនេះ ។ ពេលដែលព្រះអាទិត្យរះ
 ឡើង ក្នុងឧត្តរកុរុទ្ធិប ជាពេលថ្ងៃត្រង់ ក្នុងអមរគោយានទ្ធិប ជាពេលថ្ងៃលិច
 ក្នុងជម្ពូទ្ធិបនេះ និងជាពេលមជ្ឈិមយាម ក្នុងបុព្វវិទេហទ្ធិប ។ កាលដែលព្រះ
 អាទិត្យរះឡើងក្នុងអមរគោយានទ្ធិប ជាពេលថ្ងៃត្រង់ក្នុងជម្ពូទ្ធិបនេះ ជាពេល
 ព្រះអាទិត្យលិចក្នុងបុព្វវិទេហទ្ធិប និងជាពេលមជ្ឈិមយាម ក្នុងឧត្តរកុរុទ្ធិប
 ដូច្នោះឯង ។ គប្បីជ្រាបវិនិច្ឆ័យក្នុងពីរបទថា **នក្ខត្តានិ តារក្សានិ** តទៅនេះ
 ថា ផ្កាយនក្ខត្ត មានផ្កាយបូក្យជាដើម និងពួកផ្កាយទាំងឡាយដ៏សេស
 រមែងប្រាកដព្រមនឹងព្រះចន្ទ និងព្រះអាទិត្យ ។ បទថា **រត្តិន្ទរា** សេចក្តីថា
 តាំងពីព្រះអាទិត្យលិច ដរាបដល់រះឡើង ជាពេលយប់ តាំងពីវេលាព្រះ
 អាទិត្យរះឡើង ដរាបដល់ព្រះអាទិត្យលិច ចាត់ជាពេលថ្ងៃ ពេលយប់ និង
 ពេលថ្ងៃ រមែងប្រាកដដូចពោលមកនេះ ។ តអំពីនោះ ១៥ រាត្រី ចាត់ជា
 កន្លះខែ ២ កន្លះខែ ជាមួយខែ កន្លះខែ និងមួយខែ ប្រាកដដូចពោលមកនេះ ។
 ដូច្នោះ ៤ ខែ ចាត់ជា ១ រដូវ ៣ រដូវជា ១ ឆ្នាំ ទាំងរដូវ និងឆ្នាំ ទើបប្រាកដ
 ដូចពោលមកនេះ ។

[៥៧] បទថា **វណ្ណវេវណ្ណតា** ច បានដល់ ការមានពណ៌សម្បុរផ្សេង
 គ្នា ។ បទថា **តេសំ វណ្ណាតិមានប្បច្ចយា** សេចក្តីថា ព្រោះការប្រកាន់
 ខ្លួនខ្លាំងដែលកើតឡើង ព្រោះប្រារព្ធពណ៌សម្បុររបស់សត្វទាំងឡាយនោះជា
 បច្ច័យ ។ បទថា **មាណាតិមានជាតិកានំ** សេចក្តីថា អ្នកមានមានៈ និង

អតិមានៈ កើតឡើងរឿយៗ ជាសការៈ ។ បទថា រសបឋវិយា សេចក្តីថា ផែនដីដែលបានឈ្មោះថា រស ព្រោះបរិបូណ៌ដោយរស ។ បទថា អនុត្តន្តិសុ សេចក្តីថា នាំគ្នាត្រូវត្រូវ ។ បទថា អហោ រសំ សេចក្តីថា ឱ រសត្រូវមាន ដល់ពួកយើង ។ បទថា អត្តញ្ញំ អក្ករំ នេះ ជាពាក្យពោលដល់វិន្យដែល កើតឡើងក្នុងលោក ។ បទថា អនុបទន្តិ សេចក្តីថា រមែងទៅតាម ។

[៥៨] បទថា ឯវមេវ វាតុរហោសិ សេចក្តីថា បានជាដូច្នោះតាំង ឡើង និងបានតាំងឡើងដូចជាកក់ ដែលស្នូតកើតឡើង ក្នុងកាលទឹកខាង ក្នុងស្រះរឹងស្នូតទៅ ដូច្នោះ ។ វល្លិដែលចម្រើនមានរសផ្អែមម្យ៉ាង ឈ្មោះថា បទាលតា ។ បទថា កលម្ពកា បានដល់ វល្លិត្រកួន ។ បទថា អហុ វត នោ សេចក្តីថា វល្លិមានរសផ្អែម មានដល់យើងទាំងឡាយហើយហ្ន៎ ។ បទ ថា អហាយិ វត នោ សេចក្តីថា វល្លិនោះ របស់ពួកយើងវិនាសទៅហើយ ក្នុងកាលឥឡូវនេះ ។

[៥៩] បទថា អកដ្ឋទាគោ សេចក្តីថា កើតឡើងឯងលើដីដែលមិន បានក្រវាស់ឡើយ ។ បទថា អកលោកា ប្រែថា មិនមានកុណ្ណាកលាយឡើ ។ បទថា អនុសោ ប្រែថា មិនមានអង្គាម ។ បទថា សុគន្ធា សេចក្តីថា ក្លិន ទិព្វ រមែងសាយកាយទៅ ។ បទថា តណ្ហាលប្បលោ សេចក្តីថា រមែង បញ្ចេញផ្ទៃជាគ្រាប់អង្ករសបរិសុទ្ធ ។ បទថា បក្កំ បដិវរុទ្ធុំ សេចក្តីថា កន្លែងដែលគេប្រតក្នុងវេលាល្ងាច ក្នុងពេលព្រឹកឡើងក៏ដុះល្អ តាមប្រក្រតីទៀត

ទីដែលច្រូតមិនប្រាកដទេ ។ បទថា ឆាបឆានំ បញ្ញាយតិ សេចក្តីថា រមែង
 ប្រាកដជាផ្ទៃ ដែលច្រូតមិនអស់ ហើយមិនចាំបាច់រក្សា បទថា ឥតិយា ច
 សេចក្តីថា ភេទស្ត្រីរបស់ស្ត្រីក្នុងវេលាជាមនុស្ស ក្នុងជាតិមុនៗ ក៏ប្រាកដ
 ភេទប្រុសរបស់បុរស ក្នុងកាលមុនៗ នោះក៏ប្រាកដ ។ ពិតហើយ មាតុគ្រាម
 កាលត្រូវការការវះជាបុរស ក៏ព្យាយាមបំពេញធម៌ ដែលជាបច្ច័យនៃភាពជា
 បុរស ដោយលំដាប់ ក៏រមែងសម្រេចបាន ។ បុរសកាលត្រូវការភាពជាស្ត្រី
 ក៏ប្រព្រឹត្តការមេសុមិច្ឆាចារ រមែងសម្រេចបាន ។ ក្នុងវេលានោះ តាមប្រក្រតី
 ភេទស្ត្រី រមែងប្រាកដឡើងដល់មាតុគ្រាម ភេទប្រុស ក៏ប្រាកដឡើងដល់
 បុរស ។ បទថា ឧបនិជ្ឈាយនំ សេចក្តីថា សម្លឹងមើល គឺក្រឡេកមើល ។
 បទថា បរិទ្ធាហោ បានដល់ រោលរាលដោយអំណាចរាគៈ ។ បទថា
 សេដ្ឋិ បានដល់ ផេះ ។ បទថា និពុយ្ហមាណយ សេចក្តីថា នាំចេញទៅ ។

[៦០] បទថា អធម្មសម្មតំ សេចក្តីថា ការបោះអាចម៍ដីជាដើមនោះ
 សន្មតគ្នាថា មិនមែនជាធម៌ ។ បទថា តទេតរហិ ធម្មសម្មតំ សេចក្តីថា
 តែក្នុងកាលឥឡូវនេះ ការបោះអាចម៍ដីជាដើមនេះ សន្មតថា ជាធម៌ ។ ពួក
 ព្រាហ្មណ៍ទាំងឡាយនាំគ្នាកាន់យកការបោះអាចម៍ដីជាដើមនោះថា ជាធម៌ត្រាច់
 ទៅ ។ ពិតហើយ ក្នុងជនបទខ្លះ ពួកស្ត្រីទាំងឡាយឈ្មោះគ្នា រមែងពោល
 ថា ព្រោះហេតុអ្វី ទើបនាងពោល នាងមិនបានអ្វីសូម្បីត្រឹមតែអាចម៍ស្រស់ ។
 បទថា មាតព្យតំ បានដល់ ការសេព ។ បទថា សន្និធិការកំ បានដល់
 ធ្វើការសន្សំ ។ បទថា អនាឆានំ បញ្ញាយិត្ត សេចក្តីថា កន្លែងដែលច្រូត

ហើយ បានប្រាកដជារបស់ទេ ។ បទថា សណ្ឋាសណ្ឋា សេចក្តីថា ដុះជា គុម្ភៗ ដូចចងជាបាច់ក្នុងទីនីមួយៗ ។

[៦១] បទថា មរិយានំ វេយ្យាម សេចក្តីថា ពួកយើងនឹង បែងចែកស្រែគ្នា ។

[៦២] បទថា យត្រ ហិ នាម បានដល់ យោ ហិ នាម ។ ពីរបទថា ទាណិទា បហរិសុ សេចក្តីថា សត្វទាំងនោះយកដៃវាយអ្នកដែលមិនស្តាប់ ពាក្យខ្លួនដល់ ៣ ដង ។ បទថា តទគ្គេ ទោ បន ប្រែថា ព្រោះធ្វើហេតុនោះ ជាគ្រឿងសម្គាល់ ។ បទថា វិយិតតំ វិយេយ្យ អធិប្បាយថា គប្បីប្រកាស ប្រាប់បុគ្គលដែលគួរប្រកាស គឺតិះដៀលបុគ្គលដែលគួរតិះដៀល បណ្តេញ អ្នកដែលគួរបណ្តេញ ។ បទថា យោ នេសំ សត្តោ សេចក្តីថា បណ្តាសត្វ ទាំងនោះ សត្វពួកណា ។ សួរថា សត្វនោះជាអ្នកណា ឆ្លើយថា គឺព្រះពោធិ- សត្វនៃយើងទាំងឡាយ ។ ច្រើនបទថា សាលីនំ ភាគំ អនុប្បនស្សាម សេចក្តីថា យើងនឹងនាំស្រូវសាលីមកពីស្រែរបស់យើងម្នាក់មួយនាឡើយ ហើយ នឹងឲ្យចំណែកស្រូវសាលីដល់លោក លោកមិនចាំបាច់ធ្វើការងារអ្វី សូម លោកតាំងនៅក្នុងឋានៈជាប្រមុខរបស់យើងទាំងឡាយចុះ ។

[៦៣] បទថា អក្ករំ ឧបនិព្វតំ សេចក្តីថា កើតបញ្ញត្តិវាហារដែល យល់គ្នាបានដោយការរាប់ ។ បទថា ខត្តិយោ ខត្តិយោ ដូច្នោះ ជាពាក្យដែល កើតឡើងទីពីរ ។ បទថា អក្ករំ សេចក្តីថា មិនមែនចំពោះអក្ខរៈតែម្យ៉ាង ប៉ុណ្ណោះ តែពួកសត្វទាំងនោះ នៅបានធ្វើការអភិសេកបុគ្គលនោះ ដោយការ

លើកតម្កើង ៣ ដឹងថា សូមឲ្យលោកជាជំក្នុងស្រែរបស់ពួកយើង ដូច្នោះ ។ បទ
ថា រញ្ជាតិ ប្រែថា រមែងញ៉ាំងអ្នកដទៃឲ្យមានសេចក្តីសុខស្តាប់ស្តល់ ។ បទ
ថា អគ្គញ្ញាណ សេចក្តីថា ការកើតឡើងដោយអក្ខរៈ ដែលកើតឡើងក្នុងសម័យ
នៃលោកកើតឡើង ដែលសន្មតថា ប្រសើរ ឬសន្មតក្នុងចំណែកដ៏ប្រសើរ ។

[៦៤] បទថា វិតង្គារា វិតត្ថមា សេចក្តីថា ប្រាសចាកផ្សេង និង
រងឹកភ្លើង ព្រោះមិនមានអាហារ ដែលនឹងគប្បីចម្អិន ហើយបរិភោគ ។ បទថា
បន្ទមុសលា សេចក្តីថា មិនមានការបុក ព្រោះមិនមានអាហារ ដែលគប្បី
បុក ហើយចម្អិន ។ បទថា យាសមេសនា សេចក្តីថា ស្វែងរកយាគូ និងភត្ត
ដោយអំណាចកិកាចារ ។ បទថា តមេនំ មនុស្សា ទិស្វា សេចក្តីថា ពួក
មនុស្សទាំងនោះបានឃើញបុគ្គលទាំងនោះ ។ បទថា អនភិសម្ពុទមាណា
ប្រែថា អត់ទ្រាំមិនបាន គឺមិនអាចអត់ទ្រាំបាន ។ បទថា គន្លេ ករោន្តា
សេចក្តីថា តាក់តែង គឺបង្រៀនត្រៃវេទ ។ បទថា អន្ទន្តិ ប្រែថា រមែង
អាស្រ័យនៅ ។ បាលីថា អន្ទន្តិ ដូច្នោះក៏មាន ឯសេចក្តីក៏ដូចគ្នា ។ បទថា
ហីនសម្មតំ សេចក្តីថា ម្នាលវាសេដ្ឋៈ ដោយសម័យនោះ ពាក្យថា ពួក
ព្រាហ្មណ៍ រមែងទ្រទ្រង់ចាំមន្ត រមែងប្រាប់មន្ត ដូច្នោះ ជាពាក្យសន្មតថា
ថោកទាប ។ បទថា តទេតរហិ សេដ្ឋសម្មតំ សេចក្តីថា ឥឡូវនេះ ពាក្យថា
ព្រាហ្មណ៍ទាំងឡាយ រមែងទ្រទ្រង់ចាំមន្ត មានប្រមាណប៉ុណ្ណោះ រមែងពោល
ប្រាប់មន្ត មានប្រមាណប៉ុណ្ណោះ ជាពាក្យសន្មតថា ប្រសើរ ។ បទថា
ព្រាហ្មណាមណ្ឌលស្ស បានដល់ ពួកព្រាហ្មណ៍ ។

[៦៥] បទថា មេដុនំ ធម្មំ សមាធាយ ប្រែថា កាន់យកមេដុនធម្ម ។
 ច្រើនបទថា វិសុំ កម្មន្តេ បយោជេសុំ សេចក្តីថា ពួកសត្វនាំគ្នាប្រកបការងារ
 ដែលមានឈ្មោះបោះសំឡេង គឺបានទទួលការលើកតម្កើង មានការចិញ្ចឹមគោ
 និងការធ្វើជំនួញជាដើម ។ បទថា សុទ្ធា សុទ្ធា នេះ អធិប្បាយថា ពួកសុទ្រៈ
 ទៅយ៉ាងគួរស្តាប់ឆ្លើម គឺវិនាសឆាប់ៗ ហៅថា សុទ្ធី សុទ្ធី ព្រោះការងារ
 ដែលប្រព្រឹត្តថាភទាប និងការងារដែលប្រព្រឹត្តបន្តិចបន្តួចនោះ ។

[៦៦] បទថា អហុ ទោ បានដល់ ហោតិ ទោ ។ បទថា សកំ ធម្មំ
 គរហមាណោ សេចក្តីថា ក្សត្រអង្គខ្លះ តិះដៀលខត្តិយធម៌របស់ខ្លួនឯង យ៉ាង
 នេះថា បុគ្គលណាម្នាក់ក៏មិនអាចបរិសុទ្ធបាន ដោយគ្រាន់តែឲ្យលើកស្វេត-
 ច្ឆត្រ ។ ក្នុងគ្រប់បទក៏ន័យនេះ ។ ដោយបទនេះថា សមេហិ ទោ វាសេដ្ឋា
 ចត្វហិ មណ្ឌលេហិ នេះ ព្រះមានព្រះភាគ ទ្រង់សម្តែងពាក្យនេះថា ពួក
 សមណៈរមែងមិនមានការបែងចែក ។ តែព្រោះបុគ្គលណា ក៏មិនអាចនឹង
 បរិសុទ្ធដោយជាតិបាន សេចក្តីបរិសុទ្ធនឹងមាន ក៏ដោយបដិបទាប្រពៃរបស់
 ខ្លួនឯង ដូច្នោះ ការកើតរបស់ព្រះសមណៈ ទើបកើតឡើងបាន ដោយពួក
 ទាំង ៤ នេះ ពួកទាំងឡាយនេះ រមែងអនុវត្តតាមពួកសមណៈ និងពួកដែល
 អនុវត្តតាមទាំងនោះ ក៏រមែងអនុវត្តតាមធម៌ប៉ុណ្ណោះ មិនអនុវត្តតាមអធម៌ទេ
 សេចក្តីពិត ពួកសត្វទាំងឡាយអាស្រ័យពួកសមណៈ បំពេញសម្មាបដិបទា
 រមែងដល់នូវសេចក្តីបរិសុទ្ធិ ដូច្នោះ ។

[៦៧-៦៨] ឥឡូវនេះ ព្រះមានព្រះភាគ កាលទ្រង់ធ្វើសេចក្តីនោះថា

បុគ្គលណាម្នាក់ ក៏មិនអាចបរិសុទ្ធតាមជាតិ តែពួកសត្វនឹងបរិសុទ្ធបាន ក៏ដោយ
 ការប្រព្រឹត្តប្រពៃប៉ុណ្ណោះ ដូច្នោះ យ៉ាងច្បាស់លាស់ ទើបផ្ដើមទេសនាថា
ខត្តិយោបិ ខោ វាសេដ្ឋា ដូច្នោះ ។ បណ្ដាបទទាំងនោះ បទថា **មិច្ឆាទិដ្ឋិ-**
កម្មសមាទានហេតុ សេចក្ដីថា ព្រោះហេតុ គឺការសមាទានកម្ម ដោយ
 អំណាចមិច្ឆាទិដ្ឋិ ។ ម្យ៉ាងទៀត សេចក្ដីថា ព្រោះហេតុដែលសមាទាននូវ
 មិច្ឆាទិដ្ឋិកម្ម ។

[៦៧] បទថា **ទ្វយការិ** សេចក្ដីថា រមែងធ្វើកម្មទាំងពីរចំណែក
 យ៉ាងនេះ គឺវេលាខ្លះធ្វើកុសលកម្ម វេលាខ្លះធ្វើអកុសលកម្ម ។ បទថា **សុខ-**
ទុក្ខប្បដិសំវេទិ សេចក្ដីថា ធម្មតាថា ស្ថានទីដែលឲ្យផលព្រមគ្នាទាំងពីរចំណែក
 ក្នុងពេលព្រមគ្នាមិនមាន ។ បុគ្គលណា បានធ្វើអកុសលកម្មច្រើន ធ្វើកុសលកម្ម
 តិច បុគ្គលនោះអាស្រ័យកុសលកម្មនោះ ទៅកើតក្នុងត្រកូលក្សត្រ ឬត្រកូល
 ព្រាហ្មណ៍ ។ ពេលនោះ អកុសលកម្មនោះ រមែងធ្វើឲ្យបុគ្គលនោះឲ្យជា
 បុគ្គលខ្វាក់ខ្លះ ខ្លិនខ្លះ ឆ្កួតលេលាខ្លះ បុគ្គលនោះរមែងមិនគួរដល់រាជសម្បត្តិ
 ឬបុគ្គលនោះនឹងយ៉ាងនេះហើយ ក្នុងពេលដែលបានទទួលការអភិសេក
 ហើយ ក៏មិនអាចនឹងប្រើប្រាស់កោតសម្បត្តិបាន ។ តមក ក្នុងវេលាស្លាប់
 របស់បុគ្គលនោះ ទាំងកុសលកម្ម និងអកុសលកម្មទាំងពីរនោះ ក៏ប្រាកដ ដូច
 អ្នកប្រដាល់ដែលមានកម្លាំងខ្លាំង ២ នាក់ ។ បណ្ដាកម្មទាំងពីរនោះ អកុសល-
 កម្មមានកម្លាំងខ្លាំងជាង ទើបហាមកុសលកម្ម ហើយឲ្យសត្វនោះកើតក្នុង

កំណើតសត្វតិរច្ឆាន ។ ចំណែកកុសលកម្ម ជាកម្មដែលសត្វត្រូវសោយក្នុង
 បវត្តិកាល កុសលកម្មនោះ រមែងកសាងជីវមង្គលខ្លះ សេមង្គលខ្លះ គោ
 មង្គលខ្លះ បុគ្គលនោះរមែងបានសោយសម្បត្តិនោះ ។ ព្រះមានព្រះភាគ ទ្រង់
 សំដៅយកកុសលកម្មនេះ ទើបត្រាស់ថា សុខទុក្ខប្បដិសំវេទី ហោតិ
 ដូច្នោះ ។

[៧០] បទថា សត្តន្ធពោធិបក្ខិយានំ សេចក្តីថា ពោធិបក្ខិយធម៌
 ៣៧ ប្រការ ដែលបែងចែកជា ៧ ពួក តាមលំដាប់ដោយចែកធម៌ប្រការ
 ដើមថា សតិប្បដ្ឋាន ៤ ។ បទថា ការវនមន្ទាយ សេចក្តីថា ទៅតាមការវនា
 អធិប្បាយថា បដិបត្តិការវនា ។ បទថា បរិនិព្វានិ សេចក្តីថា រមែងរលត់
 ដោយការរលត់កិលេស ។

ព្រះមានព្រះភាគ ទ្រង់សម្តែងវណ្ណៈ ៤ ដូចពណ៌នាមកដូច្នោះហើយ
 ទើបត្រឡប់មកសម្តែង លើកយកព្រះខ័ណ្ឌស្រពអ្នកសម្រេចសច្ចៈទាំង ៤
 បានហើយថា ជាអ្នកប្រសើរក្នុងពួកទេវតា និងមនុស្ស ។

[៧១] ឥឡូវនេះ ព្រះមានព្រះភាគ កាលទ្រង់សម្តែងសេចក្តីនោះ
 ធ្វើឲ្យមុតមាំ តាមទំនងការសម្តែងពាក្យរបស់ព្រហ្មដែលសត្វលោកលើក
 តម្កើង ទើបត្រាស់ថា សមេសំ ហិ វាសេដ្ឋា ចតុន្ធិ វណ្ណានំ ជាដើម ។ បទថា
 ព្រាហ្មណោ វេស្សោ ជាដើម បានអធិប្បាយពិស្តារក្នុងអម្ពដ្ឋសូត្រហើយ ។
 ព្រះមានព្រះភាគ ទ្រង់សម្តែងវាទៈដែលជាគ្រឿងទម្លាយភាពជាអ្នកប្រសើរ

ដោយកថាមគ្គនេះត្រឹមតែប៉ុណ្ណោះ ដោយប្រការដូច្នោះ ហើយទ្រង់ត្រឡប់មក
សម្តែងទេសនាឲ្យចប់ ដោយធម៌ដែលជាកំពូល គឺអរហត្ត ។

[៧២] បទថា អត្តមនា វាសេដ្ឋការទ្វាសាសេចក្តីថា វាសេដ្ឋៈ និង
ការទ្វាសាមណោរនាំគ្នាលើកសរសើរ ត្រេកអរ បានសរសើរកាសិតរបស់
ព្រះមានព្រះភាគថា សាធុ សាធុ ដូច្នោះ ។ សាមណោរទាំងពីរនោះ កំពុង
បង្ហាញពួកតាមព្រះសូត្រនេះឯង បានសម្រេចអរហត្ត ព្រមដោយបដិសម្មិទា
ទាំងឡាយ ដូច្នោះឯង ។ អដ្ឋកថា អគ្គញ្ញសូត្រ ក្នុងទី១៧ ឈ្មោះ
សុមង្គលវិលាសិនី ចប់ ។^{១៧}

អគ្គញ្ញសូត្រ ចប់
សូត្រទី ៤ ចប់

សុត្តន្តបិដក

សម្បសារទន្ទិយសូត្រទី ៥

[៧៣] ខ្ញុំបានស្តាប់មកហើយយ៉ាងនេះ ។ សម័យមួយ ព្រះមានព្រះកោត គង់នៅក្នុងព្រៃស្វាយ របស់បាវារិកសេដ្ឋី ទៀបក្រុងនាឡន្ទា ។ លំដាប់នោះឯង ព្រះសារីបុត្រមានអាយុ ចូលទៅគាល់ព្រះមានជោគ លុះចូលទៅដល់ហើយ ថ្វាយបង្គំព្រះមានព្រះកោត ហើយអង្គុយក្នុងទីដ៏សមគួរ ។ លុះព្រះសារីបុត្រមានអាយុ អង្គុយក្នុងទីដ៏សមគួរស្រេចហើយ ទើបក្រាបបង្គំទូលចំពោះព្រះមានព្រះកោតយ៉ាងនេះថា បពិត្រព្រះអង្គដ៏ចម្រើន ខ្ញុំព្រះអង្គជ្រះថ្លាចំពោះព្រះមានព្រះកោតយ៉ាងនេះថា សមណៈ ឬព្រាហ្មណ៍ឯទៀត ដែលមានញាណដ៏លើសលុបជាងព្រះមានព្រះកោត ក្នុងការត្រាស់ដឹង ក្នុងកាលកន្លងទៅហើយ ក៏មិនមាន ក្នុងកាលខាងមុខក៏មិនមាន ក្នុងកាលឥឡូវនេះ ក៏មិនមាន ។ ព្រះមានព្រះកោតត្រាស់ថា ម្ចាស់សារីបុត្រ អាសកិវាចា (វាចាដ៏អង្គអាច) ដែលអ្នកបានពោលមកនេះ ហួសពេកណាស់ អ្នកបានកាន់យកនូវសេចក្តីដាច់ស្រេចហើយ បានទាំងបន្ទីសីហនាទេថា បពិត្រព្រះអង្គដ៏ចម្រើន ខ្ញុំព្រះអង្គជ្រះថ្លាចំពោះព្រះមានព្រះកោតយ៉ាងនេះថា សមណៈ ឬព្រាហ្មណ៍ឯទៀត ដែលមានញាណដ៏លើសលុប ជាងព្រះមានព្រះកោត ក្នុងការត្រាស់ដឹង ក្នុងកាលកន្លងទៅហើយ ក៏មិនមាន ក្នុងកាលខាងមុខ ក៏មិនមាន ទាំងក្នុងកាលឥឡូវនេះ ក៏មិនមាន ។

[៧៤] ព្រះមានព្រះកោតត្រាស់ថា ម្ចាស់សារីបុត្រ ព្រះអរហន្តសម្មា-

សម្មទូទាំងឡាយ ដែលកន្លងទៅហើយ អ្នកបានកំណត់នូវព្រះហឫទ័យរបស់
 ព្រះអរហន្តសម្មាសម្ពុទ្ធមានព្រះភាគទាំងអស់នោះ ដោយចិត្ត (របស់ខ្លួន)
 ថា ព្រះមានព្រះភាគទាំងនោះមានសីលយ៉ាងនេះក្តី ព្រះមានព្រះភាគទាំងនោះ
 មានធម៌យ៉ាងនេះក្តី ព្រះមានព្រះភាគទាំងនោះ មានបញ្ញាយ៉ាងនេះក្តី ព្រះមាន
 ព្រះភាគទាំងនោះ មានវិហារធម៌យ៉ាងនេះក្តី ព្រះមានព្រះភាគទាំងនោះ មាន
 វិមុត្តិយ៉ាងនេះក្តី ដូច្នោះៗ ដែរឬ ។ ព្រះសារីបុត្រក្រាបបង្គំទូលថា ដំណើរនុ៎ះ
 មិនមែនដូច្នោះទេព្រះអង្គ ។ ព្រះមានព្រះភាគត្រាស់ថា ម្ចាស់សារីបុត្រ ព្រះ
 អរហន្តសម្មាសម្មទូទាំងឡាយ ដែលនឹងមានក្នុងខាងមុខ អ្នកបានកំណត់នូវ
 ព្រះហឫទ័យ របស់ព្រះអរហន្តសម្មាសម្មទូទាំងអស់នោះ ដោយ
 ចិត្ត (របស់ខ្លួន) ថា ព្រះមានព្រះភាគទាំងនោះ នឹងមានសីលយ៉ាងនេះក្តី
 នឹងមានធម៌យ៉ាងនេះក្តី ដែរឬ ។ នឹងមានបញ្ញាយ៉ាងនេះ ។ នឹងមានវិហារធម៌
 យ៉ាងនេះ ។ ព្រះមានព្រះភាគទាំងនោះ នឹងមានវិមុត្តិយ៉ាងនេះ ដូច្នោះៗ ដែរ
 ឬ ។ ព្រះសារីបុត្រក្រាបបង្គំទូលថា ដំណើរនុ៎ះមិនមែនដូច្នោះទេ ព្រះអង្គ ។
 ព្រះមានព្រះភាគត្រាស់ថា ម្ចាស់សារីបុត្រ តថាគតដែលជាព្រះអរហន្តសម្មា-
 សម្មទូ ក្នុងកាលឥឡូវនេះ អ្នកបានកំណត់នូវចិត្តរបស់តថាគត ដោយចិត្ត
 (របស់ខ្លួន) ថា ព្រះមានព្រះភាគ មានសីលយ៉ាងនេះក្តី មានធម៌យ៉ាងនេះ
 ក្តី ។ មានបញ្ញាយ៉ាងនេះ ។ មានវិហារធម៌យ៉ាងនេះ ។ ព្រះមានព្រះភាគ
 មានវិមុត្តិយ៉ាងនេះ ដូច្នោះៗ ដែរឬ ។ ព្រះសារីបុត្រក្រាបបង្គំទូលថា ដំណើរ
 នុ៎ះ មិនមែនដូច្នោះទេព្រះអង្គ ។ ព្រះមានព្រះភាគត្រាស់ថា ម្ចាស់សារីបុត្រ

អ្នកមិនមានចេតោបរិយញ្ញាណ គឺប្រាជ្ញាជាគ្រឿងកំណត់ដឹងនូវចិត្ត ក្នុងព្រះ
អរហន្តសម្មាសម្ពុទ្ធទាំងឡាយនេះ ដែលជាអតីត អនាគត បច្ចុប្បន្នទេ កាល
បើមិនមានញាណដូច្នោះ ហេតុអ្វីបានជាអ្នកនិយាយយ៉ាងនេះ ម្ចាស់សារីបុត្រ
អ្នកបាននិយាយអាសកិវាចា ដែលអ្នកបានពោលមកនេះ ហួសពេកណាស់
អ្នកបានកាន់យកនូវសេចក្តីដាច់ស្រេច ហើយបានទាំងបន្ទីនូវសីហនាទថា
បពិត្រព្រះអង្គដ៏ចម្រើន ខ្ញុំព្រះអង្គជ្រះថ្លាក្នុងព្រះមានព្រះភាគ យ៉ាងនេះថា
សមណៈ ឬព្រាហ្មណ៍ឯទៀត ដែលមានញាណដ៏លើសលុបជាងព្រះមាន
ព្រះភាគ ក្នុងការត្រាស់ដឹង ក្នុងកាលកន្លងទៅហើយ ក៏មិនមាន ក្នុងកាល
ខាងមុខ ក៏មិនមាន ក្នុងកាលឥឡូវនេះ ក៏មិនមាន ។ ព្រះសារីបុត្រក្រាបបង្គំ
ទូលថា បពិត្រព្រះអង្គដ៏ចម្រើន ខ្ញុំព្រះអង្គមិនមានចេតោបរិយញ្ញាណនេះ
ក្នុងព្រះអរហន្តសម្មាសម្ពុទ្ធទាំងឡាយ ដែលជាអតីត អនាគត បច្ចុប្បន្នទេ
ប៉ុន្តែខ្ញុំព្រះអង្គបានដឹងតាមទំនងធម៌ បពិត្រព្រះអង្គដ៏ចម្រើន នគរបុរសដែន
របស់ព្រះរាជា មានជើងបន្ទាយមាំ មានសសរខ្លោងទ្វារកំពែងមាំ មានច្រក
ទ្វារតែមួយ អ្នករក្សាទ្វារនៃនគរនោះ ជាបណ្ឌិតឃ្លាសវៃ មានប្រាជ្ញា ហាម
ប្រាមនូវពួកមនុស្សដែលខ្លួនមិនធ្លាប់ស្គាល់ (មិនឲ្យចូលទៅ) បើកឲ្យតែ
ពួកមនុស្សដែលខ្លួនធ្លាប់ស្គាល់ ឲ្យចូលទៅ អ្នករក្សាទ្វារនោះ កាលដើរត្រួត
ត្រាមើលផ្លូវ កំពែងខ្វាត់ខ្វែង ដោយជុំវិញនៃនគរនោះ ក៏មិនបានឃើញនូវ
ទីតាំងកំពែង ឬចន្លោះនៃកំពែងឡើយ ដោយហោចទៅសូម្បីគ្រាន់តែច្នៃចេញរូប
(ក៏ពុំមាន) អ្នករក្សាទ្វារនោះ មានគំនិតយ៉ាងនេះថា ពួកសត្វដែលធំៗ ណា

មួយចូលមកកាន់នគរនេះក្តី ចេញទៅវិញក្តី សត្វទាំងអស់នោះ រមែងចូល
មក ឬចេញទៅតាមទ្វារនេះប៉ុណ្ណោះ សេចក្តីនេះយ៉ាងណាមិញ បពិត្រព្រះអង្គ
ដ៏ចម្រើន ខ្ញុំព្រះអង្គបានដឹងតាមទំនងធម៌ យ៉ាងនោះដែរថា ព្រះអរហន្ត-
សម្មាសម្ពុទ្ធទាំងឡាយ ដែលកន្លងទៅហើយ ព្រះអរហន្តសម្មាសម្ពុទ្ធមានព្រះ
ភាគទាំងនោះ ទ្រង់លះនូវនីវរណៈទាំង ៥ ប្រការ ជាឧបក្កិលេសរបស់ចិត្ត
ជាគ្រឿងធ្វើបញ្ញាឲ្យទុព្វលភាព មានព្រះហឫទ័យតាំងខ្ជាប់ល្អ ក្នុងសតិប្បដ្ឋាន
ទាំង ៤ បានចម្រើននូវសម្មោជ្ឈន្តទាំង ៧ តាមគួរដល់សេចក្តីពិត ក៏បាន
ត្រាស់ដឹងនូវព្រះអនុត្តរសម្មាសម្មោធិញ្ញាណ បពិត្រព្រះអង្គដ៏ចម្រើន ទោះបី
ព្រះអរហន្តសម្មាសម្ពុទ្ធទាំងឡាយ ដែលនឹងមានក្នុងអនាគតកាល ព្រះអរហន្ត
សម្មាសម្ពុទ្ធមានព្រះភាគទាំងអស់នោះ ទ្រង់លះនូវនីវរណៈទាំង ៥ ប្រការ
ជាឧបក្កិលេសរបស់ចិត្ត ជាគ្រឿងធ្វើបញ្ញាឲ្យទុព្វលភាព មានព្រះហឫទ័យ
តាំងខ្ជាប់ល្អ ក្នុងសតិប្បដ្ឋានទាំង ៤ បានចម្រើននូវសម្មោជ្ឈន្តទាំង ៧ តាម
គួរដល់សេចក្តីពិត និងបានត្រាស់ដឹងនូវព្រះអនុត្តរសម្មាសម្មោធិញ្ញាណ
បពិត្រព្រះអង្គដ៏ចម្រើន ទោះបីព្រះមានព្រះភាគ ជាព្រះអរហន្តសម្មាសម្ពុទ្ធ
ក្នុងកាលឥឡូវនេះ ទ្រង់លះនូវនីវរណៈទាំង ៥ ប្រការ ជាឧបក្កិលេសរបស់
ចិត្ត ជាគ្រឿងធ្វើបញ្ញាឲ្យទុព្វលភាព មានព្រះហឫទ័យតាំងខ្ជាប់ល្អ ក្នុង
សតិប្បដ្ឋានទាំង ៤ បានចម្រើននូវសម្មោជ្ឈន្តទាំង ៧ តាមគួរដល់សេចក្តីពិត
បានត្រាស់ដឹងនូវអនុត្តរសម្មាសម្មោធិញ្ញាណដែរ ។ បពិត្រព្រះអង្គដ៏ចម្រើន
ខ្ញុំព្រះអង្គបានចូលមកគាល់ព្រះមានព្រះភាគ ក្នុងទីនេះ ដើម្បីស្តាប់ ។ បពិត្រ

ព្រះអង្គដ៏ចម្រើន សូមព្រះមានព្រះភាគ ទ្រង់សម្តែងធម៌ដ៏ប្រសើរថ្លៃថ្លា ព្រមទាំងគ្រឿងប្រៀបធៀបទាំងចំណែកខ្មៅ ទាំងចំណែកស ដល់ខ្ញុំព្រះអង្គ ។

បពិត្រព្រះអង្គដ៏ចម្រើន ព្រះមានព្រះភាគ ទ្រង់សម្តែងធម៌ដ៏ប្រសើរថ្លៃថ្លា ព្រមទាំងគ្រឿងប្រៀបធៀបទាំងចំណែកខ្មៅ ទាំងចំណែកស ដោយប្រការយ៉ាងណាៗ ខ្ញុំព្រះអង្គបានដឹងក្នុងធម៌នោះ បានចូលចិត្តធម៌ពួកខ្លះ ក្នុងធម៌ទាំងឡាយ ក៏ជ្រះថ្លាក្នុងព្រះសាស្តា ដោយប្រការយ៉ាងនោះៗ ថា ព្រះមានព្រះភាគ ព្រះអង្គត្រាស់ដឹងប្រពៃហើយព្រះធម៌ដែលព្រះមានព្រះភាគពោលប្រពៃហើយ ព្រះសង្ឃ លោកប្រតិបត្តិប្រពៃហើយ ដូច្នោះ ។

[៧៥] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះមានព្រះភាគទ្រង់សម្តែងធម៌ ក្នុងកុសលធម៌ទាំងឡាយ ដោយទេសនាណា ទេសនានុ៎ះ ប្រសើរក្រៃលែង បណ្តាធម៌ទាំងនោះ កុសលធម៌នោះតើដូចម្តេច កុសលធម៌នោះ គឺសតិប្បដ្ឋាន ៤ សម្មប្បដ្ឋាន ៤ ឥទ្ធិបាទ ៤ ឥន្ទ្រិយ ៥ ពល ៥ ពោជ្ឈន្ត ៧ មគ្គដ៏ប្រសើរប្រកបដោយអង្គ ៨ ។ បពិត្រព្រះអង្គដ៏ចម្រើន ភិក្ខុក្នុងសាសនានេះ ធ្វើឲ្យច្បាស់នូវចេតោវិមុត្តិ និងបញ្ញាវិមុត្តិ មិនមានអាសវៈ ព្រោះអស់ទៅនៃអាសវៈទាំងឡាយ ដោយបញ្ញារបស់ខ្លួន ក្នុងបច្ចុប្បន្ន សម្រេចសម្រាន្តនៅដោយឥរិយាបថ ។ បពិត្រព្រះអង្គដ៏ចម្រើន នេះជាទេសនាដ៏ប្រសើរ ក្នុងកុសលធម៌ទាំងឡាយ ព្រះមានព្រះភាគទ្រង់ជ្រាបនូវទេសនានោះ ឥតមានសល់ កាលព្រះមានព្រះភាគ ជ្រាបច្បាស់នូវទេសនានោះ ឥតមានសេសសល់ហើយ ក៏នឹងរកបុគ្គលដែលគួរជំនុំច្បាស់ជាងព្រះ

អង្គនោះទៅទៀតគ្មាន សមណៈ ឬព្រាហ្មណ៍ឯទៀត កាលបើដឹង ក៏នឹងដឹង ជាងព្រះមានព្រះភាគ ក្នុងកុសលធម៌ទាំងឡាយមិនមានដែរ ។

[៧៦] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះមានព្រះភាគទ្រង់សម្តែងធម៌ ក្នុងអាយតនបណ្ណតិ គឺកិរិយាញ៉ាំងបុគ្គល ឲ្យស្គាល់នូវអាយតនៈទាំងឡាយ ដោយទេសនាណា ទេសនានុ៎ះ ប្រសើរ ក្រៃលែង ។ បពិត្រព្រះអង្គដ៏ចម្រើន អាយតនៈទាំងឡាយខាងក្នុង ៦ ខាង ក្រៅ ៦ នេះ គឺចក្ខុ ១ រូប ១ សោតៈ ១ សទ្ទៈ ១ យានៈ ១ គន្លះ ១ ជីវា ១ រស ១ កាយ ១ ផោដ្ឋព្វៈ ១ មនោ ១ ធម្មៈ ១ ។ បពិត្រព្រះអង្គ ដ៏ចម្រើន នេះជាទេសនាដ៏ប្រសើរ ក្នុងអាយតនបណ្ណតិទាំងឡាយ ព្រះមាន ព្រះភាគទ្រង់ជ្រាបច្បាស់នូវទេសនានោះ ឥតមានសល់ កាលព្រះមានព្រះ ភាគជ្រាបច្បាស់នូវទេសនានោះ ឥតមានសេសសល់ហើយ នឹងរកបុគ្គល ដែលគួរដឹងច្បាស់ជាងព្រះអង្គទៅទៀតគ្មាន សមណៈ ឬព្រាហ្មណ៍ឯទៀត កាលបើដឹង ក៏នឹងដឹងឲ្យជាងព្រះមានព្រះភាគ ក្នុងអាយតនបណ្ណតិទាំង ឡាយ ក៏មិនមានដែរ ។

[៧៧] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ មានព្រះភាគទ្រង់សម្តែងធម៌ ក្នុងដំណើរចុះកាន់គភីទាំងឡាយ ដោយទេសនា ណា ទេសនានុ៎ះ ប្រសើរក្រៃលែង ។ បពិត្រព្រះអង្គដ៏ចម្រើន ដំណើរចុះ កាន់គភីទាំងឡាយនេះមាន ៤ យ៉ាង ។ បពិត្រព្រះអង្គដ៏ចម្រើន សត្វពួកខ្លះ ក្នុងលោកនេះចុះកាន់ផ្ទៃមាតា ក៏មិនដឹងខ្លួន បិតានៅក្នុងផ្ទៃមាតា ក៏មិនដឹងខ្លួន

ប្រសូតចេញចាកផ្ទៃមាតា ក៏មិនដឹងខ្លួន នេះជាដំណើរចុះកាន់គភ៌ទី ១ ។
 បពិត្រព្រះអង្គដ៏ចម្រើន ពាក្យខាងមុខនៅមានទៀត សត្វពួកខ្លះក្នុងលោកនេះ
 ចុះកាន់ផ្ទៃមាតា ក៏ដឹងខ្លួន តែបិតនៅក្នុងផ្ទៃមាតា ក៏លែងដឹងខ្លួន ប្រសូតចេញ
 ចាកផ្ទៃមាតា ក៏លែងដឹងខ្លួន នេះជាដំណើរចុះកាន់គភ៌ទី ២ ។ បពិត្រព្រះអង្គ
 ដ៏ចម្រើន ពាក្យខាងមុខនៅមានទៀត សត្វពួកខ្លះក្នុងលោកនេះ ចុះកាន់ផ្ទៃមាតា
 ក៏ដឹងខ្លួន បិតនៅក្នុងផ្ទៃមាតាក៏ដឹងខ្លួន លុះប្រសូតចេញចាកផ្ទៃមាតា ក៏លែង
 ដឹងខ្លួនទៅវិញ នេះជាដំណើរចុះកាន់គភ៌ទី ៣ ។ បពិត្រព្រះអង្គដ៏ចម្រើន
 ពាក្យខាងមុខនៅមានទៀត សត្វពួកខ្លះក្នុងលោកនេះ ចុះកាន់ផ្ទៃមាតា ក៏ដឹង
 ខ្លួន បិតនៅក្នុងផ្ទៃមាតា ក៏ដឹងខ្លួន ប្រសូតចេញចាកផ្ទៃមាតា ក៏ដឹងខ្លួន នេះជា
 ដំណើរចុះកាន់គភ៌ទី ៤ ។ បពិត្រព្រះអង្គដ៏ចម្រើន នេះជាទេសនាដ៏ប្រសើរ
 ក្នុងដំណើរចុះកាន់គភ៌ទាំងឡាយ ។

[៧៨] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ
 មានព្រះភាគទ្រង់សម្តែងធម៌ ក្នុងអាទេសនវិធី គឺវិធីសម្រាប់ទាយទាំងឡាយ
 ដោយទេសនាណា ទេសនានុ៎ះ ប្រសើរក្រៃលែង ។ បពិត្រព្រះអង្គដ៏ចម្រើន
 អាទេសនវិធីនេះ មាន ៤ យ៉ាង ។ បពិត្រព្រះអង្គដ៏ចម្រើន បុគ្គលពួកខ្លះ
 ក្នុងលោកនេះ ចេះទាយតាមនិមិត្តថា ចិត្តរបស់អ្នកយ៉ាងនេះខ្លះ ចិត្តរបស់អ្នក
 មានប្រការយ៉ាងនេះខ្លះ ចិត្តរបស់អ្នកដូច្នោះខ្លះ ។ ទោះបីបុគ្គលនោះ ទាយ
 ច្រើនតទៅទៀត ចិត្តនោះក៏ដូច្នោះឯង មិនមែនជាយ៉ាងដទៃទេ ។ នេះចាត់ជា
 អាទេសនវិធីទី ១ ។ បពិត្រព្រះអង្គដ៏ចម្រើន ពាក្យខាងមុខនៅមានទៀត

បុគ្គលពួកខ្លះក្នុងលោកនេះ នឹងបានទាយតាមនិមិត្តក៏ទេ គ្រាន់តែស្តាប់សំឡេង
 ពួកមនុស្ស និងអមនុស្ស ឬទេវតាទាំងឡាយ ហើយទើបទាយថា ចិត្តរបស់
 អ្នកយ៉ាងនេះខ្លះ ចិត្តរបស់អ្នកមានប្រការដូច្នោះខ្លះ ចិត្តរបស់អ្នកដូច្នោះខ្លះ ។
 ទោះបីបុគ្គលនោះ ទាយច្រើនទៅទៀត ចិត្តនោះក៏ដូច្នោះឯង មិនមែនទៅជា
 យ៉ាងដទៃវិញទេ ។ នេះចាត់ជាអាទេសនវិធីទី ២ ។ បពិត្រព្រះអង្គដ៏ចម្រើន
 ពាក្យខាងមុខនៅមានទៀត បុគ្គលពួកខ្លះក្នុងលោកនេះ មិនបានទាយតាមនិមិត្ត
 ទាំងមិនបានស្តាប់សំឡេង ពួកមនុស្ស និងអមនុស្ស ឬទេវតាទាំងឡាយទេ
 ក៏ទាយត្រូវដែរ ប៉ុន្តែ លុះតែបានស្តាប់សំឡេង ដែលផ្សាយចេញអំពីសេចក្តី
 ត្រិះរិះរបស់អ្នកដែលកំពុងនឹក កំពុងគិត ក៏ទាយថា ចិត្តរបស់អ្នកយ៉ាងនេះ
 ខ្លះ ចិត្តរបស់អ្នកមានប្រការដូច្នោះខ្លះ ចិត្តរបស់អ្នកដូច្នោះខ្លះ ទោះបីបុគ្គល
 នោះ ទាយច្រើនទៅទៀត ចិត្តនោះក៏ដូច្នោះឯង មិនមែនជាយ៉ាងដទៃទេ ។
 នេះចាត់ជាអាទេសនវិធីទី ៣ ។ បពិត្រព្រះអង្គដ៏ចម្រើន ពាក្យខាងមុខនៅ
 មានទៀត បុគ្គលពួកខ្លះក្នុងលោកនេះ មិនបានទាយតាមនិមិត្ត ទាំងមិនបាន
 ស្តាប់សំឡេងនៃពួកមនុស្ស និងអមនុស្ស ឬទេវតាទាំងឡាយ ហើយទាយ
 ទេ នឹងថា បានស្តាប់សំឡេង ដែលផ្សាយចេញអំពីសេចក្តីត្រិះរិះរបស់អ្នក
 ដែលកំពុងនឹក កំពុងគិត ហើយទាយក៏ទេដែរ តែថា បុគ្គលនោះកំណត់ដឹង
 នូវចិត្តរបស់អ្នកដែលចូលកាន់វិតក្កវិចារសមាធិ ដោយចិត្តរបស់ខ្លួនបានថា
 បុគ្គលដ៏ចម្រើននេះ តម្កល់ទុកនូវមនោសង្ខារ ដោយប្រការណា ចិត្តរបស់
 បុគ្គលនេះ នឹងនឹកដល់វិតក្កល្មោះនេះមិនមានចន្លោះ ទោះបីបុគ្គលនោះទាយ

ច្រើនទៅទៀត ចិត្តនោះ ក៏ដូច្នោះឯង មិនមែនយ៉ាងដទៃទេ ។ បពិត្រព្រះ
អង្គដ៏ចម្រើន នេះចាត់ជាអាទេសនវិធីទី ៤ ។ បពិត្រព្រះអង្គចម្រើន នេះជា
ទេសនាដ៏ប្រសើរ ក្នុងអាទេសនវិធីទាំងឡាយ ។

[៧៩] បពិត្រព្រះអង្គដ៏ចម្រើន ពាក្យខាងមុខនៅមានទៀត ព្រះមាន
ព្រះភាគ ទ្រង់សម្តែងធម៌ក្នុងទស្សនសមាបត្តិទាំងឡាយ ។ បពិត្រព្រះអង្គដ៏
ចម្រើន ទស្សនសមាបត្តិទាំងនេះមាន ៤ យ៉ាង ។ បពិត្រព្រះអង្គដ៏ចម្រើន
សមណៈ ឬព្រាហ្មណ៍ពួកខ្លះក្នុងលោកនេះ អាស្រ័យសេចក្តីព្យាយាមជាគ្រឿង
ដុតកិលេស អាស្រ័យសេចក្តីព្យាយាមជាគ្រឿងតម្កល់មាំ អាស្រ័យសេចក្តី
ព្យាយាមជាគ្រឿងប្រកបរឿយៗ អាស្រ័យសេចក្តីមិនប្រមាទ អាស្រ័យនូវ
សេចក្តីធ្វើទុកក្នុងចិត្តដោយប្រពៃ កាលបើចិត្តខាប់ខ្លួនហើយយ៉ាងណា ក៏បាន
នូវចេតោសមាធិ មានសភាពយ៉ាងនោះ ក៏ពិចារណាយើញនូវកាយនេះឯង
ខាងលើតាំងពីបាតជើងឡើងមក ខាងក្រោមតាំងពីចុងសក់ចុះទៅ មានស្បែក
រុំព័ទ្ធពីក្រៅ ដែលពេញទៅដោយរបស់មិនស្អាត មានប្រការផ្សេងៗ មាននៅ
ក្នុងកាយនេះ គឺសក់ រោម ក្រចក ធ្មេញ ស្បែក សាច់ សរសៃ ឆ្អឹង ខួរ
ក្នុងឆ្អឹង ទាប បេះដូង ថ្លើម វាវ ក្រពះ សួត ពោះវៀនធំ ពោះវៀនតូច
អាហារថ្មី អាហារចាស់ ប្រមាត់ ស្មៅស្ម ខ្ទុះ ឈាម ញើស ខ្លាញ់ខាប់ ទឹក
ភ្នែក ខ្លាញ់រាវ ទឹកមាត់ ទឹកសម្បារ ទឹករម្មិល ទឹកមូត្រ នេះជាទស្សន-
សមាបត្តិទី ១ ។ បពិត្រព្រះអង្គដ៏ចម្រើន ពាក្យខាងមុខនៅមានទៀត សមណៈ
ឬព្រាហ្មណ៍ពួកខ្លះក្នុងលោកនេះ អាស្រ័យសេចក្តីព្យាយាម ជាគ្រឿងដុត

កិលេស ។ បេយ កាលបើចិត្តខាប់ខ្លួនហើយយ៉ាងណា ក៏បាននូវចេតោសមាធិ មានសភាពយ៉ាងនោះ ពិចារណាយើញនូវកាយនេះឯង ខាងលើតាំងពីបាត ជើងឡើងមក ខាងក្រោមតាំងពីចុងសក់ចុះទៅ មានស្បែករុំព័ទ្ធពីក្រៅ ដែល ពេញដោយរបស់មិនស្អាតមានប្រការផ្សេងៗ មាននៅក្នុងកាយនេះ គឺសក់ រោម ។ បេយ ទឹករម្មិល ទឹកមូត្រ រហូតដល់ទៅពិចារណានូវពណ៌សម្បុរ សាច់ ឈាម ឆ្អឹងរបស់បុរស នេះជាទស្សនសមាបត្តិទី ២ ។ បពិត្រព្រះ អង្គដ៏ចម្រើន ពាក្យខាងមុខនៅមានទៀត សមណៈ ឬព្រាហ្មណ៍ពួកខ្លះក្នុង លោកនេះ អាស្រ័យសេចក្តីព្យាយាមជាគ្រឿងដុតកិលេស ។ បេយ កាលបើ ចិត្តខាប់ខ្លួនហើយយ៉ាងណា ក៏បាននូវចេតោសមាធិ មានសភាពយ៉ាងនោះ ពិចារណាយើញនូវកាយនេះឯង ខាងលើតាំងពីបាតជើងឡើងមក ខាងក្រោម តាំងពីចុងសក់ចុះទៅ មានស្បែករុំព័ទ្ធពីក្រៅ ដែលពេញដោយរបស់មិន ស្អាត មានប្រការផ្សេងៗ មាននៅក្នុងកាយនេះ គឺសក់ រោម ។ បេយ ទឹក រម្មិល ទឹកមូត្រ រហូតដល់ទៅពិចារណាពណ៌សម្បុរ សាច់ ឈាម ឆ្អឹងរបស់ បុរស ទាំងដឹងច្បាស់នូវវិញ្ញាណសោតៈរបស់បុរសដែលមិនដាច់ចេញជាពីរ ចំណែក គឺតាំងនៅក្នុងលោកនេះ ១ ផ្នែក តាំងនៅក្នុងលោកខាងមុខ ១ ផ្នែក នេះជាទស្សនសមាបត្តិទី ៣ ។ បពិត្រព្រះអង្គដ៏ចម្រើន ពាក្យខាងមុខនៅ មានទៀត សមណៈ ឬព្រាហ្មណ៍ពួកខ្លះក្នុងលោកនេះ អាស្រ័យសេចក្តី ព្យាយាម ជាគ្រឿងដុតកិលេស ។ បេយ ទឹករម្មិល ទឹកមូត្រ រហូតដល់ទៅ ពិចារណាពណ៌សម្បុរ សាច់ ឈាម ឆ្អឹងរបស់បុរស ទាំងដឹងច្បាស់នូវ

វិញ្ញាណសោតៈរបស់បុរសដែលមិនដាច់ចេញជាពីរបំណែក គឺមិនតាំងនៅក្នុង
លោកនេះ ១ ផ្នែក មិនតាំងនៅក្នុងលោកខាងមុខ ១ ផ្នែក នេះជាទេសន្ត-
សមាបត្តិទី ៤ ។ បពិត្រព្រះអង្គដ៏ចម្រើន នេះជាទេសនាដ៏ប្រសើរក្រៃលែង
ក្នុងទេសន្តសមាបត្តិទាំងឡាយ ។

[៨០] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ
មានព្រះភាគ ទ្រង់សម្តែងធម៌ក្នុងបុគ្គលប្បញ្ញត្តិទាំងឡាយដោយទេសនាណា
ទេសនានុ៎ះ ប្រសើរក្រៃលែង ។ បពិត្រព្រះអង្គដ៏ចម្រើន បុគ្គលទាំង ៧ ពួក
នេះ គឺឧកតោភាគវិមត្តបុគ្គល គឺបុគ្គលដែលរួចចាកចំណែកទាំងពីរ ១ បញ្ញា
វិមត្តបុគ្គល គឺបុគ្គលដែលរួចចាកអាសវៈដោយបញ្ញា ១ កាយសក្ខិបុគ្គល
គឺបុគ្គលដែលធ្វើឲ្យច្បាស់នូវឈានផស្សៈ ដែលខ្លួនពាល់ត្រូវ ១ ទិដ្ឋិប្បត្ត-
បុគ្គល គឺបុគ្គលដែលដល់នូវសេចក្តីឃើញច្បាស់ ១ សទ្ធាវិមត្តបុគ្គល គឺបុគ្គល
រួចចាកអាសវៈដោយសទ្ធា ១ ធម្មានុសារីបុគ្គល គឺបុគ្គលដែលរព្យករឿយៗ
នូវ (មគ្គដែលមានបញ្ញាជាប្រធាន) ១ សទ្ធានុសារីបុគ្គល គឺបុគ្គលដែល
រព្យករឿយៗ នូវធម៌ គឺបញ្ញាដោយសទ្ធា ១ ។ បពិត្រព្រះអង្គដ៏ចម្រើន នេះ
ជាទេសនាដ៏ប្រសើរក្រៃលែងក្នុងបុគ្គលប្បញ្ញត្តិទាំងឡាយ ។

[៨១] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ
មានព្រះភាគ ទ្រង់សម្តែងធម៌ ក្នុងបធានធម៌ គឺពោជ្ឈង្គទាំង ៧ ដោយទេសនា
ណា ទេសនានុ៎ះប្រសើរក្រៃលែង ។ បពិត្រព្រះអង្គដ៏ចម្រើន ពោជ្ឈង្គនេះ
មាន ៧ យ៉ាង គឺសតិសម្មោជ្ឈង្គ ១ ធម្មវិចយសម្មោជ្ឈង្គ ១ វិរិយ-

សម្ពោជ្ឈន្តំ ១ បីតិសម្ពោជ្ឈន្តំ ១ បស្សន្តិសម្ពោជ្ឈន្តំ ១ សមាធិសម្ពោជ្ឈន្តំ
១ ឧបេក្ខាសម្ពោជ្ឈន្តំ ១ ។ បពិត្រព្រះអង្គដ៏ចម្រើន នេះជាទេសនាដ៏ប្រសើរ
ក្រែលែងក្នុងបធានធម៌ទាំងឡាយ ។

[៨២] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ
មានព្រះភាគ ទ្រង់សម្តែងធម៌ក្នុងបដិបទាទាំងឡាយ ដោយទេសនាណា
ទេសនានុ៎ះប្រសើរក្រែលែង ។ បពិត្រព្រះអង្គដ៏ចម្រើន បដិបទានេះមាន ៤
យ៉ាង គឺទុក្ខាបដិបទាទន្ធាភិញ្ញា ១ ទុក្ខាបដិបទាខិប្បាភិញ្ញា ១ សុខាបដិបទា
ទន្ធាភិញ្ញា ១ សុខាបដិបទាខិប្បាភិញ្ញា ១ បពិត្រព្រះអង្គដ៏ចម្រើន បណ្តា
បដិបទាទាំង ៤ នោះ បដិបទាណាប្រកបដោយសេចក្តីលំបាក ត្រាស់ដឹង
បានដោយយឺតយូរ បពិត្រព្រះអង្គដ៏ចម្រើន បដិបទានេះឯង រមែងប្រាកដថា
ថោកទាបដោយចំណែកទាំងពីរ គឺប្រកបដោយសេចក្តីលំបាកផង យឺតយូរ
ផង ។ បពិត្រព្រះអង្គដ៏ចម្រើន បណ្តាបដិបទាទាំងនោះ បដិបទាណាប្រកប
ដោយសេចក្តីលំបាក តែត្រាស់ដឹងបានដោយឆាប់ បពិត្រព្រះអង្គដ៏ចម្រើន
បដិបទានេះឯងរមែងប្រាកដថាថោកទាប ព្រោះប្រកបដោយសេចក្តីលំបាក ។
បពិត្រព្រះអង្គដ៏ចម្រើន បណ្តាបដិបទាទាំងនោះ បដិបទាណាប្រកបដោយ
សេចក្តីងាយ តែត្រាស់ដឹងបានដោយយឺតយូរ បពិត្រព្រះអង្គដ៏ចម្រើន បដិបទា
នេះឯងរមែងប្រាកដថាថោកទាប ព្រោះត្រាស់ដឹងដោយយឺតយូរ ។ បពិត្រ
ព្រះអង្គដ៏ចម្រើន បណ្តាបដិបទាទាំងនោះ បដិបទាណាប្រកបដោយសេចក្តី
ងាយ ទាំងត្រាស់ដឹងបានដោយឆាប់ បពិត្រព្រះអង្គដ៏ចម្រើន បដិបទានេះឯង

រមែងប្រាកដថាប្រសើរដោយចំណែកទាំងពីរ គឺប្រកបដោយសេចក្តីងាយផង
ទាំងត្រាស់ដឹងបានដោយឆាប់ផង ។ បពិត្រព្រះអង្គដ៏ចម្រើន នេះជាទេសនា
ដ៏ប្រសើរក្នុងបដិបទាទាំងឡាយ ។

[៨៣] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ
មានព្រះភាគ ទ្រង់សម្តែងធម៌ក្នុងកស្សសមាចារ (កិរិយាប្រព្រឹត្តល្អដោយ
វាចា) ដោយទេសនាណា ទេសនានុ៎ះ ប្រសើរក្រៃលែង ។ បពិត្រព្រះអង្គ
ដ៏ចម្រើន បុគ្គលពួកខ្លះក្នុងលោកនេះ មិននិយាយសម្តីប្រកបដោយមុសាវាទ
ផង មិននិយាយពាក្យញុះញង់ ដែលធ្វើឲ្យគេបែកបាក់ផ្សេងពីគ្នាផង មិន
និយាយនូវពាក្យដែលកើតអំពីការប្រណាំងប្រជែងផង ជាអ្នកមិនប្រាថ្នាចង់
ឈ្នះ ពិចារណាដោយបញ្ញា (ទើបពោលផង) និយាយនូវសម្តីគួរឲ្យអ្នក
ផងយកទុកក្នុងហឫទ័យតាមកាលគួរផង ។ បពិត្រព្រះអង្គដ៏ចម្រើន នេះជា
ទេសនាដ៏ប្រសើរក្នុងកស្សសមាចារ ។

[៨៤] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ
មានព្រះភាគ ទ្រង់សម្តែងធម៌ក្នុងបុរិសសីលសមាចារ ដោយទេសនាណា
ទេសនានុ៎ះ ប្រសើរក្រៃលែង ។ បពិត្រព្រះអង្គដ៏ចម្រើន បុគ្គលពួកខ្លះក្នុង
លោកនេះ ជាអ្នកមានសច្ចធម៌ផង មានសទ្ធាផង មិនកុហកផង មិននិយាយ
រូសរាយ(ហួសហេតុ) ផង មិននិយាយបញ្ជិតបញ្ជាផង មិននិយាយគំរាម
គេផង មិននាំទៅនូវលាភដើម្បីលាភផង ជាអ្នកមានទ្វារគ្រប់គ្រងក្នុងឥន្ទ្រិយ
ទាំងឡាយ ដឹងប្រមាណក្នុងកោជន៍ទាំងឡាយ ប្រព្រឹត្តស្មើ ប្រកបរឿយៗ

នូវសេចក្តីព្យាយាម ជាគ្រឿងភ្ញាក់រឭក មិនខ្ជិលច្រអូស ប្រារព្ធសេចក្តី
 ព្យាយាម មានឈាន មានសតិ មានបដិកាណដ៏ល្អ មានគតិ គឺប្រាជ្ញាជា
 គ្រឿងសុះទៅ មានប្រាជ្ញាជាគ្រឿងទ្រទ្រង់ មានគំនិត ជាអ្នកមិនជាប់ជក់នៅ
 ក្នុងកាមទាំងឡាយផង មានសតិផង មានប្រាជ្ញាខ្ជាប់ខ្ជួនផង ។ បពិត្រព្រះ
 អង្គដ៏ចម្រើន នេះជាទេសនាដ៏ប្រសើរក្នុងបុរិសសីលសមាចារ ។

[៨៥] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ
 មានព្រះភាគ ទ្រង់សម្តែងធម៌ក្នុងអនុសាសនវិទាទាំងឡាយ ដោយទេសនា
 ណា ទេសនាខ្លះប្រសើរក្រៃលែង ។ បពិត្រព្រះអង្គដ៏ចម្រើន អនុសាសនវិទា
 នេះមាន ៤ យ៉ាង ។ បពិត្រព្រះអង្គដ៏ចម្រើន ព្រះមានព្រះភាគ ទ្រង់ជ្រាប
 នូវបុគ្គលដទៃ ព្រោះទ្រង់ធ្វើទុកក្នុងព្រះហឫទ័យចំពោះព្រះអង្គថា បុគ្គលនេះ
 កាលប្រតិបត្តិតាមគួរដល់ពាក្យប្រៀនប្រដៅ នឹងបានជាសោតាបន្នបុគ្គល
 ព្រោះអស់ទៅនៃសំយោជនៈទាំងឡាយ ៣ ប្រការ មានកិរិយាមិនធ្លាក់ចុះជា
 ធម្មតា ជាបុគ្គលទៀងទាត់ មានកិរិយាត្រាស់ដឹងប្រព្រឹត្តទៅខាងមុខ ១ ។
 បពិត្រព្រះអង្គដ៏ចម្រើន ព្រះមានព្រះភាគ ទ្រង់ជ្រាបនូវបុគ្គលដទៃ ព្រោះទ្រង់
 ធ្វើទុកក្នុងព្រះហឫទ័យចំពោះព្រះអង្គថា បុគ្គលនេះកាលប្រតិបត្តិតាមគួរដល់
 ពាក្យប្រៀនប្រដៅ នឹងបានជាសកទាគាមិបុគ្គលព្រោះអស់ទៅនៃសំយោជនៈ
 ទាំង ៣ ប្រការ នឹងស្រាលស្មើដំបូកភក្តៈ ទោសៈ មោហៈ នឹងមកកាន់
 លោកនេះតែម្តងទៀត ទើបធ្វើនូវទីបំផុតនៃទុក្ខបាន ១ ។ បពិត្រព្រះអង្គដ៏
 ចម្រើន ព្រះមានព្រះភាគ ទ្រង់ជ្រាបនូវបុគ្គលដទៃ ព្រោះទ្រង់ធ្វើទុកក្នុងព្រះ

បាដកវគ្គ សម្បសាទនីយសូត្រ

ហឫទ័យចំពោះព្រះអង្គថា បុគ្គលនេះ កាលប្រតិបត្តិតាមគួរដល់ពាក្យប្រៀន
 ប្រដៅ នឹងបានជាឱបបាតិកៈ (ជាអនាគាមិបុគ្គល) ព្រោះអស់ទៅនៃ
 សំយោជនៈទាំងឡាយជាចំណែកខាងក្រោម ៥ ប្រការ នឹងបរិនិព្វានក្នុងភព
 នោះ មិនត្រូវបំបាក់លោកនោះជាធម្មតា ១ ។ បពិត្រព្រះអង្គដ៏ចម្រើន ព្រះ
 មានព្រះភាគ ទ្រង់ជ្រាបបុគ្គលដទៃ ព្រោះទ្រង់ធ្វើទុកក្នុងព្រះហឫទ័យចំពោះ
 ព្រះអង្គថា បុគ្គលនេះកាលប្រតិបត្តិតាមគួរដល់ពាក្យប្រៀនប្រដៅ នឹងធ្វើឲ្យ
 ជាក់ច្បាស់នូវចេតោវិមុត្តិ បញ្ញាវិមុត្តិ មិនមានអាសវៈ ព្រោះអស់ទៅនៃ
 អាសវៈទាំងឡាយដោយបញ្ញារបស់ខ្លួនក្នុងបច្ចុប្បន្ននេះ ក៏សម្រេចសម្រាន្ត
 នៅដោយឥរិយាបថ ១ ។ បពិត្រព្រះអង្គដ៏ចម្រើន នេះជាទេសនាដ៏ប្រសើរ
 ក្នុងអនុសាសនវិធាទាំងឡាយ ។

[៨៦] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ
 មានព្រះភាគ ទ្រង់សម្តែងធម៌ក្នុងវិមុត្តិញ្ញាណ របស់បុគ្គលដទៃដោយទេសនា
 ណា ទេសនានុ៎ះប្រសើរក្រៃលែង ។ បពិត្រព្រះអង្គដ៏ចម្រើន ព្រះមានព្រះ
 ភាគ ទ្រង់ជ្រាបបុគ្គលដទៃ ព្រោះទ្រង់ធ្វើទុកក្នុងព្រះហឫទ័យចំពោះព្រះអង្គថា
 បុគ្គលនេះនឹងបានជាសោតាបន្នបុគ្គល ព្រោះអស់ទៅនៃសំយោជនៈទាំង ៣
 ប្រការ មានកិរិយាមិនធ្លាក់ចុះជាធម្មតា ជាបុគ្គលទៀង មានកិរិយាត្រាស់ដឹង
 ប្រព្រឹត្តទៅក្នុងខាងមុខ ១ ។ បពិត្រព្រះអង្គដ៏ចម្រើន ព្រះមានព្រះភាគ ទ្រង់
 ជ្រាបនូវបុគ្គលដទៃ ព្រោះទ្រង់ធ្វើទុកក្នុងព្រះហឫទ័យចំពោះព្រះអង្គថា បុគ្គល
 នេះជាសកទាគាមិបុគ្គល ព្រោះអស់ទៅនៃសំយោជនៈ ទាំង ៣ ប្រការ ទាំង

ស្រាលស្មើចាករាគៈ ទោសៈ មោហៈ នឹងមកកាន់លោកនេះម្តងទៀត ទើប
ធ្វើនូវទីបំផុតទុក្ខបាន ១ ។ បពិត្រព្រះអង្គដ៏ចម្រើន ព្រះមានព្រះភាគ ទ្រង់
ជ្រាបនូវបុគ្គលដទៃ ព្រោះទ្រង់ធ្វើទុកក្នុងព្រះហឫទ័យចំពោះព្រះអង្គថា បុគ្គល
នេះជាឱបបាតិកៈ (ជាអនាគាមិបុគ្គល) ព្រោះអស់ទៅនៃសំយោជនៈទាំង-
ឡាយ ជាចំណែកខាងក្រោម ៥ ប្រការ នឹងបរិនិព្វានក្នុងភពនោះ មិនត្រឡប់
ចាកលោកនោះជាធម្មតា ១ ។ បពិត្រព្រះអង្គដ៏ចម្រើន ព្រះមានព្រះភាគ ទ្រង់
ជ្រាបនូវបុគ្គលដទៃ ព្រោះទ្រង់ធ្វើទុកក្នុងព្រះហឫទ័យចំពោះព្រះអង្គថា បុគ្គល
នេះនឹងធ្វើឲ្យជាក់ច្បាស់នូវចេតោវិមុត្តិ បញ្ញាវិមុត្តិ មិនមានអាសវៈ ព្រោះអស់
ទៅនៃអាសវៈទាំងឡាយ ដោយប្រាជ្ញារបស់ខ្លួនក្នុងបច្ចុប្បន្ននេះ សម្រេច
សម្រាន្តនៅដោយឥរិយាបថ ១ ។ បពិត្រព្រះអង្គដ៏ចម្រើន នេះជាទេសនាដ៏
ប្រសើរ ក្នុងវិមុត្តិញ្ញាណរបស់បុគ្គលដទៃ ។

[៨៧] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ
មានព្រះភាគ ទ្រង់សម្តែងធម៌ក្នុងសស្សតវាទទាំងឡាយ ដោយទេសនាណា
ទេសនានោះប្រសើរក្រៃលែង ។ បពិត្រព្រះអង្គដ៏ចម្រើន សស្សតវាទនេះមាន
៣ យ៉ាង ។ បពិត្រព្រះអង្គដ៏ចម្រើន សមណៈ ឬព្រាហ្មណ៍ពួកខ្លះក្នុងលោក
នេះអាស្រ័យសេចក្តីព្យាយាមដុតកិលេស ។ បេ។ កាលបើចិត្តតាំងនៅមាំហើយ
យ៉ាងណា ក៏បាននូវចេតោសមាធិ មានសភាពយ៉ាងនោះ រឭកជាតិដែល
ធ្លាប់អាស្រ័យនៅក្នុងកាលមុនជាច្រើនជាតិ គឺរឭកបាន ១ ជាតិខ្លះ ២ ជាតិ
ខ្លះ ៣ ជាតិខ្លះ ៤ ជាតិខ្លះ ៥ ជាតិខ្លះ ១០ ជាតិខ្លះ ២០ ជាតិខ្លះ ៣០ ជាតិ

បាដកវគ្គ សម្បទានិយសូត្រ

ខ្លះ ៤០ ជាតិខ្លះ ៥០ ជាតិខ្លះ ១០០ ជាតិខ្លះ ១០០០ ជាតិខ្លះ ១០០០០០
 ជាតិខ្លះ ច្រើនជាង ១០០ ជាតិខ្លះ ច្រើនជាង ១០០០ ជាតិខ្លះ ច្រើនជាង
 ១០០០០០ ជាតិខ្លះ ដូច្នោះថា អាត្មាអញកើតក្នុងភពឯនោះ មានឈ្មោះយ៉ាង
 នេះ មានគោត្រយ៉ាងនេះ មានសម្បុរយ៉ាងនេះ មានអាហារយ៉ាងនេះ បាន
 ទទួលសុខទុក្ខយ៉ាងនេះ មានកំណត់អាយុប៉ុណ្ណោះ អាត្មាអញនោះ លុះច្បាត
 ចាកអត្តភាពនោះហើយ បានទៅកើតក្នុងភពឯនោះ ដែលទៅកើតក្នុងភពនោះ
 អាត្មាអញមានឈ្មោះយ៉ាងនេះ មានគោត្រយ៉ាងនេះ មានសម្បុរយ៉ាងនេះ មាន
 អាហារយ៉ាងនេះ ទទួលសុខទុក្ខយ៉ាងនេះ មានកំណត់អាយុប៉ុណ្ណោះ អាត្មាអញ
 នោះលុះច្បាតចាកអត្តភាពនោះហើយ ទើបបានមកកើតក្នុងភពនេះ ។ បុគ្គល
 នោះរមែងរពកន្លះជាតិដែលធ្លាប់អាស្រ័យនៅក្នុងកាលមុន ជាច្រើនជាតិព្រម
 ទាំងអាការ ព្រមទាំងឧទ្ទេសដោយប្រការដូច្នោះ បុគ្គលនោះនិយាយយ៉ាងនេះ
 ថា អាត្មាអញតែងដឹងនូវអតីតកាលថា លោកវិនាស ឬលោកចម្រើនដូច្នោះ ។
 អាត្មាអញតែងដឹងនូវអនាគតកាលថា លោកនឹងវិនាស ឬលោកនឹងចម្រើន
 ដូច្នោះ ។ បុគ្គលនោះនិយាយថា ខ្លួន និងលោកជាសភាពទៀងទាត់ ផុតពូជជារ
 បិតនៅដូចគ្នា បិតនៅដូចសសរគោល ចំណែកសត្វទាំងឡាយនោះ តែងត្រាប់
 ទៅ អន្ទោលទៅ ច្បាត កើតមាននៅប្រាកដស្មើដូចសស្សតិវត្ត ។ នេះជា
 សស្សតិវត្ត ១ ។ បពិត្រព្រះអង្គដ៏ចម្រើន ពាក្យខាងមុខនៅមានទៀត
 សមណៈ ឬព្រាហ្មណ៍ពួកខ្លះក្នុងលោកនេះ អាស្រ័យសេចក្តីព្យាយាម ជាគ្រឿង
 ដុតកិលេស ។ បេ ។ កាលបើចិត្តតម្កល់មាំហើយយ៉ាងណា ក៏បាននូវចេតោ-

សមាធិ មានសភាពយ៉ាងនោះ រព្វកន្លះជាតិដែលធ្លាប់អាស្រ័យនៅក្នុងកាល
មុនជាច្រើនជាតិ គឺរព្វកបាន ១ សំវដ្តកប្ប និងវិវដ្តកប្ប (កប្បវិនាស និង
កប្បចម្រើន) ខ្លះ ២ សំវដ្តកប្ប និងវិវដ្តកប្បខ្លះ ៣ សំវដ្តកប្ប និងវិវដ្ត-
កប្បខ្លះ ៤ សំវដ្តកប្ប និងវិវដ្តកប្បខ្លះ ៥ សំវដ្តកប្ប និងវិវដ្តកប្បខ្លះ ១០
សំវដ្តកប្ប និងវិវដ្តកប្បខ្លះថា អាត្មាអញបានកើតក្នុងភពឯនោះ មានឈ្មោះ
យ៉ាងនេះ មានគោត្រយ៉ាងនេះ មានសម្បុរយ៉ាងនេះ មានអាហារយ៉ាងនេះ
បានទទួលសុខទុក្ខយ៉ាងនេះ មានកំណត់អាយុប៉ុណ្ណោះ អាត្មាអញនោះលុះច្បុត
ចាកអត្តភាពនោះហើយ បានទៅកើតក្នុងភពឯនោះ ដែលទៅកើតក្នុងភពនោះ
អាត្មាអញមានឈ្មោះយ៉ាងនេះ មានគោត្រយ៉ាងនេះ ។ បេ មានកំណត់អាយុ
ប៉ុណ្ណោះ អាត្មាអញលុះច្បុតចាកអត្តភាពនោះហើយ ទើបបានមកកើតក្នុងភព
នេះ ។ បុគ្គលនោះរមែងរព្វកន្លះជាតិដែលធ្លាប់អាស្រ័យនៅក្នុងកាលមុនជា
ច្រើនជាតិ ព្រមទាំងអាការ ព្រមទាំងឧទ្ទេសដោយប្រការដូច្នោះ បុគ្គលនោះ
និយាយយ៉ាងនេះថា អាត្មាអញតែងដឹងនូវអតីតកាលថា លោកវិនាស ឬលោក
ចម្រើនដូច្នោះ ។ បុគ្គលនោះនិយាយថា អាត្មាអញតែងដឹងនូវអនាគតកាលថា
លោកនឹងវិនាស ឬលោកនឹងចម្រើនដូច្នោះ ។ បុគ្គលនោះនិយាយថា ខ្លួន និង
លោកជាសភាពទៀងទាត់ផុតពូជជារ បិតនៅដូចភ្នំ បិតនៅដូចសសរគោល
ចំណែកសត្វទាំងឡាយនោះ តែងត្រាប់ទៅ អន្ទោលទៅ ច្បុត កើត មាន
នៅ ប្រាកដស្មើដូចសស្សតវិត្ត ។ នេះជាសស្សតវាទទី ២ ។ បពិត្រព្រះ
អង្គជីវចម្រើន ពាក្យខាងមុខនៅមានទៀត សមណៈ ឬព្រាហ្មណ៍ពួកខ្លះក្នុង

បាដកវគ្គ សម្បសាទនីយសូត្រ

១៤០

លោកនេះ អាស្រ័យសេចក្តីព្យាយាមជាគ្រឿងដុតកិលេស ។ បេឃ កាលបើ
 ចិត្តតម្កល់នៅមាំហើយយ៉ាងណា ក៏បាននូវចេតោសមាធិ មានសភាពយ៉ាង
 នោះ រព្វកន្លះជាតិដែលធ្លាប់អាស្រ័យនៅក្នុងកាលមុនជាច្រើនជាតិ គឺរព្វកបាន
 ១០ សំវដ្តកប្ប និងវិវដ្តកប្បខ្លះ ២០ សំវដ្តកប្ប និងវិវដ្តកប្បខ្លះ ៣០
 សំវដ្តកប្ប និងវិវដ្តកប្បខ្លះ ៤០ សំវដ្តកប្ប និងវិវដ្តកប្បខ្លះថា អាត្មាអញ
 បានកើតក្នុងភពឯនោះ មានឈ្មោះយ៉ាងនេះ មានគោត្រយ៉ាងនេះ មានសម្បុរ
 យ៉ាងនេះ មានអាហារយ៉ាងនេះ បានទទួលសុខទុក្ខយ៉ាងនេះ មានកំណត់
 អាយុប៉ុណ្ណោះ អាត្មាអញនោះ លុះច្បុតចាកអត្តភាពនោះហើយ បានទៅកើត
 ក្នុងភពឯនោះ ដែលទៅកើតក្នុងភពនោះ អាត្មាអញមានឈ្មោះយ៉ាងនេះ ។ បេឃ
 បុគ្គលនោះរមែងរព្វកន្លះជាតិ ដែលធ្លាប់អាស្រ័យនៅក្នុងកាលមុន បានច្រើន
 ជាតិ ព្រមទាំងអាការ ព្រមទាំងឧទ្ទេស ដោយប្រការដូច្នោះ បុគ្គលនោះ
 និយាយយ៉ាងនេះថា អាត្មាអញតែងដឹងនូវអតីតកាលថា លោកវិនាសទៅខ្លះ
 ឬលោកចម្រើនឡើងខ្លះ ដូច្នោះ ។ អាត្មាតែងដឹងនូវអនាគតកាលថា លោក
 នឹងវិនាសទៅខ្លះ ឬលោកនឹងចម្រើនឡើងខ្លះដូច្នោះ ។ បុគ្គលនោះនិយាយថា
 ខ្លួន និងលោកជាសភាពទៀងទាត់ ផុតពូជធារ បិតនៅដូចជាក្តី បិតនៅដូច
 ជាសសរគោល ចំណែកសត្វទាំងឡាយនោះ តែងត្រាប់ទៅ តែងអន្តោល
 ទៅ ច្បុតកើតមាននៅប្រាកដស្មើដូចជាសស្សតិវត្ត ។ បពិត្រព្រះអង្គដ៏ចម្រើន
 នេះជាសស្សតវាទទី ៣ ។ បពិត្រព្រះអង្គដ៏ចម្រើន នេះជាទេសនាដ៏ប្រសើរ
 ក្នុងសស្សតវាទទាំងឡាយ ។

[៨៨] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ
 មានព្រះភាគ សម្តែងធម៌ក្នុងបុព្វេនិវាសានុស្សតិញ្ញាណ ដោយទេសនាណា
 ទេសនានុ៎ះប្រសើរក្រៃលែង ។ បពិត្រព្រះអង្គដ៏ចម្រើន សមណៈ ឬព្រាហ្មណ៍
 ពួកខ្លះក្នុងលោកនេះ អាស្រ័យនូវសេចក្តីព្យាយាមជាគ្រឿងដុតកិលេស ។ បេ
 កាលបើចិត្តតម្កល់នៅមាំហើយយ៉ាងណា ក៏បាននូវចេតោសមាធិ មានសភាព
 យ៉ាងនោះ រឭកនូវជាតិដែលធ្លាប់អាស្រ័យនៅក្នុងកាលមុន ជាច្រើនជាតិ គឺ
 រឭកបាន ១ ជាតិខ្លះ ២ ជាតិខ្លះ ៣ ជាតិខ្លះ ៤ ជាតិខ្លះ ៥ ជាតិខ្លះ ១០
 ជាតិខ្លះ ២០ ជាតិខ្លះ ៣០ ជាតិខ្លះ ៤០ ជាតិខ្លះ ៥០ ជាតិខ្លះ ១០០ ជាតិខ្លះ
 ១០០០ ជាតិខ្លះ ១០០០០០ ជាតិខ្លះ រឭកបានច្រើនសំវដ្តកប្បខ្លះ ច្រើន
 វិវដ្តកប្បខ្លះ ច្រើនសំវដ្តកប្ប និងវិវដ្តកប្បខ្លះ ។ បេ បុគ្គលនោះ រមែងរឭក
 នូវជាតិដែលធ្លាប់អាស្រ័យនៅក្នុងកាលមុន ជាច្រើនជាតិ ព្រមទាំងអាការ
 ព្រមទាំងឧទ្ទេស ដោយប្រការដូច្នោះ ។ បពិត្រព្រះអង្គដ៏ចម្រើន មួយទៀត
 ឥតមានបុគ្គលណាមួយ អាចរាប់អត្តភាពរបស់ពួកសត្វ ដែលធ្លាប់កើតក្នុង
 រូបកត អរូបកត សញ្ញិកត អសញ្ញិកត និងនេវសញ្ញិនាសញ្ញិកត ដោយការ
 រាប់បូក ឬរាប់ដោយគំនិតបានឡើយ (បុគ្គលដែលបាននូវចេតោសមាធិនោះ)
 ទើបរឭកនូវជាតិដែលធ្លាប់អាស្រ័យនៅក្នុងកាលមុន ជាច្រើនជាតិ ព្រមទាំង
 អាការ ព្រមទាំងឧទ្ទេសបាន ដោយប្រការដូច្នោះ ។ បពិត្រព្រះអង្គដ៏ចម្រើន
 នេះជាទេសនាដ៏ប្រសើរ ក្នុងបុព្វេនិវាសានុស្សតិញ្ញាណ ។

[៨៩] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ

បាណិកវគ្គ សម្បទានិយសូត្រ

មានព្រះភាគ ទ្រង់សម្តែងធម៌ក្នុងបុគ្គលបុគ្គលាណា គឺញាណជាគ្រឿងដឹងនូវ
 ចុតិ និងបដិសន្ធិរបស់សត្វទាំងឡាយ ដោយទេសនាណា ទេសនានុ៎ះ ប្រសើរ
 ក្រៃលែង ។ បពិត្រព្រះអង្គដ៏ចម្រើន សមណៈ ឬព្រាហ្មណ៍ពួកខ្លះ ក្នុងលោក
 នេះ អាស្រ័យសេចក្តីព្យាយាម ជាគ្រឿងដុតកិលេស ។ បេ ។ កាលបើចិត្ត
 តម្កល់នៅមាំហើយយ៉ាងណា ក៏បាននូវចេតោសមាធិ មានសភាពយ៉ាងនោះ
 ឃើញនូវសត្វទាំងឡាយដែលច្យុត និងចាប់បដិសន្ធិ ទាបថោក និងឧត្តម
 មានសណ្ឋានល្អ និងអាក្រក់ មានគតិល្អ មានគតិអាក្រក់ ដោយចក្ខុដូចជា
 ទិព្វ ដ៏បរិសុទ្ធលើសលែងជាងចក្ខុរបស់មនុស្សសាមញ្ញ រមែងដឹងច្បាស់នូវ
 សត្វទាំងឡាយដែលអន្ទោលទៅតាមកម្មថា អើហ្ន៎ សត្វទាំងនេះ ជាអ្នក
 ប្រកបដោយកាយទុច្ចរិត ប្រកបដោយវចីទុច្ចរិត ប្រកបដោយមនោទុច្ចរិត
 តិះដៀលនូវពួកព្រះអរិយបុគ្គល ប្រកាន់ខាងមិច្ឆាទិដ្ឋិ កាន់យកនូវកម្មជាមិច្ឆា-
 ទិដ្ឋិ សត្វទាំងនោះលុះបែកឆ្ងាយរាងកាយ បន្ទាប់អំពីមរណៈទៅ ក៏ទៅកើត
 ក្នុងអបាយ ទុគ្គតិ វិនិបាត នរក ចំណែកខាងពួកសត្វទាំងនេះ ជាអ្នកប្រកប
 ដោយកាយសុច្ចរិត ប្រកបដោយវចីសុច្ចរិត ប្រកបដោយមនោសុច្ចរិត មិន
 តិះដៀលនូវពួកព្រះអរិយបុគ្គល ប្រកាន់ខាងសម្មាទិដ្ឋិ កាន់យកនូវកម្មជា
 សម្មាទិដ្ឋិ សត្វទាំងនោះលុះបែកឆ្ងាយរាងកាយ បន្ទាប់អំពីមរណៈទៅ ក៏ទៅ
 កើតក្នុងសុគតិសួគ៌ ទេវលោក ។ បុគ្គលនោះ រមែងឃើញនូវសត្វទាំងឡាយ
 ដែលច្យុត និងចាប់បដិសន្ធិ ថោកទាប និងឧត្តម មានសណ្ឋានល្អ និង
 អាក្រក់ មានគតិល្អ មានគតិអាក្រក់ ដោយចក្ខុជាទិព្វដ៏បរិសុទ្ធលើសលែង

ជាងចក្ខុរបស់មនុស្សសាមញ្ញ ដឹងច្បាស់នូវសត្វទាំងឡាយ ដែលអន្ទោលទៅ
តាមកម្ម ដោយប្រការដូច្នោះ ។ បពិត្រព្រះអង្គដ៏ចម្រើន នេះជាទេសនា
ដ៏ប្រសើរ ក្នុងចុត្តបបាតញ្ញាណ របស់សត្វទាំងឡាយ ។

[៧០] បពិត្រព្រះអង្គដ៏ចម្រើន ពាក្យខាងមុខនៅមានតទៅទៀត ព្រះ
មានព្រះភាគសម្តែងនូវធម៌ ក្នុងឥន្ទ្រិយា (វិធីនៃប្ញទ្ធិ) ទាំងឡាយ ដោយ
ទេសនាណា ទេសនានុ៎ះប្រសើរក្រៃលែង ។ បពិត្រព្រះអង្គដ៏ចម្រើន ឥន្ទ្រិយា
មាន ២ យ៉ាង ។ បពិត្រព្រះអង្គដ៏ចម្រើន ប្ញទ្ធិប្រកបដោយអាសវៈ ប្រកប
ដោយឧបធិ ព្រះអង្គមិនត្រាស់ហៅថា ប្ញទ្ធិរបស់ព្រះអរិយៈឡើយ ១ ។
បពិត្រព្រះអង្គដ៏ចម្រើន ប្ញទ្ធិមិនមានអាសវៈ មិនមានឧបធិ ទើបព្រះអង្គត្រាស់
ថា ប្ញទ្ធិរបស់ព្រះអរិយៈ ១ ។ បពិត្រព្រះអង្គដ៏ចម្រើន ចុះប្ញទ្ធិប្រកបដោយ
អាសវៈ ប្រកបដោយឧបធិ ដែលព្រះអង្គមិនត្រាស់ថា ប្ញទ្ធិរបស់ព្រះអរិយៈ
នោះ តើដូចម្តេច ។ បពិត្រព្រះអង្គដ៏ចម្រើន សមណៈ ឬព្រាហ្មណ៍ពួកខ្លះ
ក្នុងលោកនេះ អាស្រ័យសេចក្តីព្យាយាម ជាគ្រឿងដុតកិលេស អាស្រ័យ
សេចក្តីព្យាយាម ជាគ្រឿងតម្កល់មាំ អាស្រ័យសេចក្តីព្យាយាម ជាគ្រឿង
ប្រកបរឿយៗ អាស្រ័យសេចក្តីមិនប្រមាទ អាស្រ័យសេចក្តីធ្វើទុកក្នុងចិត្ត
ដោយប្រពៃ កាលបើចិត្តតម្កល់មាំហើយ យ៉ាងណា ក៏បាននូវចេតោសមាធិ
មានសភាពយ៉ាងនោះ បាននូវឥន្ទ្រិយាច្រើនប្រការ មនុស្សតែម្នាក់ (និម្មិត)
ទៅជាមនុស្សច្រើននាក់ក៏បាន មនុស្សច្រើននាក់ (និម្មិត) ទៅជាមនុស្ស
ម្នាក់ក៏បាន ដើរ (ចេញពីខាងក្នុង) ទៅកាន់ទីវាល ទីខាងក្រៅក៏បាន ដើរ

បាណកវគ្គ សម្បទានិយសូត្រ

ទម្ងន់ទៅខាងក្រៅជញ្ជាំង ខាងក្រៅកំពែង ខាងក្រៅភ្នំក៏បាន ឥតមានទើស
 ទាល់ ដូចជាដើរទៅឯអាកាស មុជទឹកក្នុងផែនដី ដូចជាមុជទឹកក្នុងទឹកក៏បាន
 ដើរទៅលើទឹកមិនបែកឆ្ងាយ ដូចជាដើរលើផែនដីក៏បាន ពែនក្នុង ចង្រ្កមឯ
 អាកាសដូចសត្វបក្សីក៏បាន ។ ស្ថាបអង្គលចាប់ពាលព្រះចន្ទ និងព្រះអាទិត្យ
 នេះ ដែលមានប្ញទ្ធិច្រើនយ៉ាងនេះ មានអានុភាពច្រើនយ៉ាងនេះ ដោយដៃខ្លួន
 ឯងក៏បាន ញ៉ាំងកាយឲ្យប្រព្រឹត្តទៅរហូតដល់ព្រហ្មលោកក៏បាន ។ បពិត្រ
 ព្រះអង្គដ៏ចម្រើន នេះប្ញទ្ធិប្រកបដោយអាសវៈ ប្រកបដោយឧបធិ ដែលមិន
 ហៅថា ប្ញទ្ធិរបស់ព្រះអរិយៈឡើយ ។ បពិត្រព្រះអង្គដ៏ចម្រើន ចុះប្ញទ្ធិមិនមាន
 អាសវៈ មិនមានឧបធិ ដែលហៅថាប្ញទ្ធិរបស់ព្រះអរិយៈនោះ តើដូចម្តេច ។
 បពិត្រព្រះអង្គដ៏ចម្រើន បើភិក្ខុក្នុងសាសនានេះ ប្រាថ្នាថា អាត្មាអញគប្បីជា
 អ្នកសម្គាល់ថា មិនជាបដិកូល ក្នុងរបស់ជាបដិកូល ដូច្នោះ រមែងជាអ្នក
 សម្គាល់ថា មិនជាបដិកូលក្នុងរបស់ជាបដិកូលនោះ បើភិក្ខុប្រាថ្នាថា អាត្មា
 អញគប្បីជាអ្នកសម្គាល់ថា ជាបដិកូលក្នុងរបស់មិនជាបដិកូល ដូច្នោះ រមែង
 ជាអ្នកសម្គាល់ថា ជាបដិកូលក្នុងរបស់មិនជាបដិកូលនោះ បើភិក្ខុប្រាថ្នាថា
 អាត្មាអញគប្បីជាអ្នកសម្គាល់ថា មិនជាបដិកូលក្នុងរបស់ជាបដិកូល និងមិន
 ជាបដិកូល ដូច្នោះ រមែងជាអ្នកសម្គាល់ថា មិនជាបដិកូលក្នុងរបស់ជាបដិកូល
 និងមិនជាបដិកូលនោះ បើភិក្ខុប្រាថ្នាថា អាត្មាអញគប្បីជាអ្នកសម្គាល់ថាជា
 បដិកូល ក្នុងរបស់ជាបដិកូល និងមិនជាបដិកូល ដូច្នោះ រមែងជាអ្នកសម្គាល់
 ថា ជាបដិកូលក្នុងរបស់ជាបដិកូល និងមិនមែនជាបដិកូលនោះ បើភិក្ខុប្រាថ្នា

ថា អាត្មាអញ្ញតប្បីជាអ្នកមានសតិ និងសម្បជញ្ញៈ រៀនរូបរបស់បដិកុលផង
 មិនមែនជារបស់បដិកុលផង ទាំងពីរយ៉ាងនោះចេញ ហើយជាអ្នកមានចិត្ត
 ព្រងើយ ដូច្នោះ រមែងជាអ្នកមានសតិ និងសម្បជញ្ញៈ មានចិត្តនៅព្រងើយ
 ក្នុងរបស់ជាបដិកុល និងមិនមែនជារបស់បដិកុលនោះ ។ បពិត្រព្រះអង្គដ៏
 ចម្រើន នេះឯងជាប្បទ្ធិមិនមានអាសវៈ មិនមានឧបធិ ដែលហៅថា ជាប្បទ្ធិ
 របស់ព្រះអរិយៈ ។ បពិត្រព្រះអង្គដ៏ចម្រើន នេះជាទេសនាដ៏ប្រសើរក្នុង
 ឥទ្ធិវិធាទាំងឡាយ ។ ព្រះមានព្រះភាគទ្រង់ជ្រាបច្បាស់ នូវទេសនានោះ ឥត
 មានសេសសល់ កាលព្រះមានព្រះភាគជ្រាបច្បាស់នូវទេសនានោះ ឥតមាន
 សល់ហើយ នឹងរកបុគ្គលដែលគួរដឹងច្បាស់ជាងព្រះអង្គនោះទៅទៀតគ្មាន
 សមណៈ ឬព្រាហ្មណ៍ឯទៀត កាលបើដឹង ក៏នឹងដឹងជាងព្រះមានព្រះភាគ
 ក្នុងឥទ្ធិវិធាទាំងឡាយ មិនមានឡើយ ។

[៩១] បពិត្រព្រះអង្គដ៏ចម្រើន អំពើណាដែលកុលបុត្រអ្នកមានសទ្ធា
 មានព្យាយាមមិនបន្ទុះបន្ទុយ មានព្យាយាមខ្ជាប់ខ្ជួន គប្បីសម្រេចដោយ
 ព្យាយាមខ្ជាប់ខ្ជួនរបស់បុរស ដោយសេចក្តីប្រឹងប្រែងរបស់បុរស ដោយការ
 ខ្ជុះខ្ជងរបស់បុរស ដោយកិរិយានាំទៅនូវធុរៈរបស់បុរស អំពើនោះ ព្រះមាន
 ព្រះភាគ បានសម្រេចហើយដោយលំដាប់ ។ បពិត្រព្រះអង្គដ៏ចម្រើន ព្រះ
 មានព្រះភាគ មិនបានប្រកបនូវកាមសុខល្អិកានុយោគ ក្នុងកាមទាំងឡាយដ៏
 ទាបថោក ជារបស់អ្នកស្រុក របស់បុប្ផជន មិនមែនជារបស់ព្រះអរិយៈ មិន
 ប្រកបដោយប្រយោជន៍ផង មិនបានប្រកបនូវអត្តកិលមថានុយោគជាទុក្ខ មិន

មែនជាបសុព្រះអរិយៈ មិនប្រកបដោយប្រយោជន៍ផង ព្រះមានព្រះភាគ
 ទ្រង់បានដូចសេចក្តីប្រាថ្នា បានដោយឥតលំបាក បានដោយធម៌ទូលាយ នូវ
 ឈានទាំង ៤ ដ៏កន្លងបង្អស់នូវកាមាវចរចិត្ត ជាសុខវិហារធម៌ ក្នុងបច្ចុប្បន្ន
 ផង ។ បពិត្រព្រះអង្គដ៏ចម្រើន បើមានអ្នកផង សួរខ្ញុំព្រះអង្គយ៉ាងនេះថា
 បពិត្រព្រះសារីបុត្រមានអាយុ ពួកសមណៈ ឬព្រាហ្មណ៍ឯទៀត ដែលកន្លង
 ហួសទៅហើយ ជាអ្នកមានញាណដ៏លើសលុបជាងព្រះមានព្រះភាគ ក្នុងការ
 ត្រាស់ដឹង មានខ្លះដែរឬ ។ បពិត្រព្រះអង្គដ៏ចម្រើន កាលបើមានអ្នកផងគេ
 សួរយ៉ាងនេះ ខ្ញុំព្រះអង្គត្រូវប្រាប់គេថា មិនមានទេ ។ បើគេសួរថា បពិត្រ
 ព្រះសារីបុត្រមានអាយុ ពួកសមណៈ ឬព្រាហ្មណ៍ឯទៀត ក្នុងកាលដែល
 មិនទាន់មានមក ជាអ្នកមានញាណដ៏លើសលុប ជាងព្រះមានព្រះភាគ ក្នុង
 ការត្រាស់ដឹង នឹងមានខ្លះដែរឬ ។ បពិត្រព្រះអង្គដ៏ចម្រើន កាលបើមានអ្នក
 ផងគេសួរយ៉ាងនេះ ខ្ញុំព្រះអង្គត្រូវប្រាប់គេថា មិនមានទេ ។ បើមានគេសួរ
 ថា បពិត្រព្រះសារីបុត្រមានអាយុ ពួកសមណៈ ឬព្រាហ្មណ៍ឯទៀត ក្នុង
 កាលឥឡូវនេះ ជាអ្នកមានញាណដ៏លើសលុប ជាងព្រះមានព្រះភាគក្នុងការ
 ត្រាស់ដឹង មានខ្លះដែរឬ ។ បពិត្រព្រះអង្គដ៏ចម្រើន កាលបើមានអ្នកផងគេ
 សួរយ៉ាងនេះ ខ្ញុំព្រះអង្គត្រូវប្រាប់គេថា មិនមានទេ ។ បពិត្រព្រះអង្គដ៏ចម្រើន
 បើមានអ្នកផង សួរខ្ញុំព្រះអង្គយ៉ាងនេះថា បពិត្រព្រះសារីបុត្រមានអាយុ ពួក
 សមណៈ ឬព្រាហ្មណ៍ឯទៀត ដែលកន្លងហួសទៅហើយ ជាអ្នកមានញាណ
 ស្មើៗ នឹងព្រះមានព្រះភាគ ក្នុងការត្រាស់ដឹង មានខ្លះដែរឬ ។ បពិត្រព្រះអង្គ

ដ៏ចម្រើន កាលបើមានអ្នកផងសួរយ៉ាងនេះ ខ្ញុំព្រះអង្គត្រូវប្រាប់គេថា បើយ៉ាងនោះមានមែន ។ បើមានគេសួរថា បពិត្រព្រះសារីបុត្រមានអាយុ ពួកសមណៈ ឬព្រាហ្មណ៍ឯទៀត ដែលមិនទាន់មានមក ជាអ្នកមានញាណស្មើៗ នឹងព្រះមានព្រះភាគ ក្នុងការត្រាស់ដឹង មានខ្លះដែរឬ ។ បពិត្រព្រះអង្គដ៏ចម្រើន កាលបើមានអ្នកផងសួរយ៉ាងនេះ ខ្ញុំព្រះអង្គត្រូវប្រាប់គេថា បើយ៉ាងនោះមានមែន ។ បើមានគេសួរថា បពិត្រព្រះសារីបុត្រមានអាយុ ពួកសមណៈ ឬព្រាហ្មណ៍ឯទៀត ក្នុងកាលឥឡូវនេះ ជាអ្នកមានញាណស្មើៗ នឹងព្រះមានព្រះភាគ ក្នុងការត្រាស់ដឹង មានដែរឬ ។ បពិត្រព្រះអង្គដ៏ចម្រើន កាលបើមានអ្នកផងសួរយ៉ាងនេះ ខ្ញុំព្រះអង្គត្រូវប្រាប់គេថា មិនមានទេ ។ បពិត្រព្រះអង្គដ៏ចម្រើន បើមានអ្នកផងសួរយ៉ាងនេះថា ព្រះសារីបុត្រមានអាយុ ព្រោះហេតុអ្វីបានជាដឹងខ្លះ មិនដឹងខ្លះ ។ បពិត្រព្រះអង្គដ៏ចម្រើន កាលបើមានអ្នកផងសួរយ៉ាងនេះ ខ្ញុំព្រះអង្គត្រូវព្យាករយ៉ាងនេះថា ម្ចាស់អ្នកមានអាយុ ពាក្យនេះ អាត្មាបានស្តាប់ចំពោះព្រះភក្ត្រ បានទទួលចំពោះព្រះភក្ត្រ ព្រះមានព្រះភាគយ៉ាងនេះថា ព្រះអរហន្តសម្មាសម្ពុទ្ធទាំងឡាយ ដែលកន្លងទៅហើយ ក៏មានញាណស្មើៗ នឹងតថាគត ក្នុងការត្រាស់ដឹងដូច្នោះ ម្ចាស់អ្នកមានអាយុ ពាក្យនេះ អាត្មាបានស្តាប់ចំពោះព្រះភក្ត្រ បានទទួលចំពោះព្រះភក្ត្រព្រះមានព្រះភាគមកហើយថា ព្រះអរហន្តសម្មាសម្ពុទ្ធទាំងឡាយ ក្នុងកាលមិនទាន់មានមក នឹងមានញាណស្មើៗ នឹងតថាគត ក្នុងការត្រាស់ដឹងដូច្នោះ ។ ម្ចាស់អ្នកមានអាយុ ពាក្យនេះ អាត្មាបានស្តាប់ចំពោះព្រះភក្ត្រ បាន

ទទួលចំពោះព្រះភក្ត្រព្រះមានព្រះភាគ យ៉ាងនេះថា មានព្រះអរហន្តសម្មា-
សម្ពុទ្ធទាំងឡាយ ២ ព្រះអង្គត្រាស់ឡើង ក្នុងលោកជាតុម្ហយ មិនមុន មិន
ក្រោយ (ដំណាលគ្នា) ដំណើរនេះ មិនមែនជាឋានៈ គឺមិនមានហេតុ
ជាទំនងដូច្នោះទេ ។

[៧២] បពិត្រព្រះអង្គដ៏ចម្រើន ចុះកាលបើមានអ្នកផងសួរយ៉ាងនេះ
ខ្ញុំព្រះអង្គក៏ឆ្លើយតបទៅនឹងគេយ៉ាងនេះ ឈ្មោះថា និយាយទៅតាមព្រះពុទ្ធ-
វចនៈរបស់ព្រះមានព្រះភាគ មិនបានពោលបង្ហាច់ព្រះមានព្រះភាគដោយពាក្យ
មិនពិត ឆ្លើយនូវធម៌សមគួរតាមធម៌ ទាំងវាទានុវាទ (ការពោលតាមវាទៈ)
ណាមួយដែលប្រកបដោយហេតុ ក៏ឈ្មោះថា មិនមកកាន់ទីដែលគួរតិះដៀល
ដែរឬ ។ ព្រះមានព្រះភាគត្រាស់ថា អើ សារីបុត្រ កាលបើមានអ្នកផង
សួរយ៉ាងនេះ អ្នកក៏ឆ្លើយតបទៅនឹងគេយ៉ាងនេះ ឈ្មោះថា និយាយតាមពាក្យ
របស់តថាគត មិនបាននិយាយបង្ហាច់តថាគត ដោយពាក្យមិនពិត ឆ្លើយនូវ
ធម៌សមគួរដល់ធម៌ហើយ ទាំងវាទានុវាទណាមួយ ដែលប្រកបដោយហេតុ
ក៏ឈ្មោះថា មិនបានមកកាន់ទី គួរតិះដៀលឡើយ ។


[៧៣] កាលព្រះមានព្រះភាគ ត្រាស់យ៉ាងនេះហើយ ទើបឧទាយី
មានអាយុ ក្រាបបង្គំទូលព្រះមានព្រះភាគ យ៉ាងនេះថា បពិត្រព្រះអង្គដ៏
ចម្រើន ហេតុនេះអស្ចារ្យណាស់ បពិត្រព្រះអង្គដ៏ចម្រើន ហេតុនេះមិនដែល
មានសោះ អម្បាលព្រះតថាគត មានប្ញទ្ធិច្រើនយ៉ាងនេះ មានអានុភាពច្រើន
យ៉ាងនេះ គង់តែមិនធ្វើព្រះអង្គឲ្យប្រាកដ ព្រោះព្រះតថាគត ទ្រង់មិនមាន

សេចក្តីប្រាថ្នា ទ្រង់សន្តោស មានព្រះហឫទ័យផ្សំផងចាកកិលេស បពិត្រ
 ព្រះអង្គដ៏ចម្រើន ពួកបរិព្វាជក ជាអន្សត្តិរិយក្រៅចាកធម៌វិន័យនេះ (បើ)
 ពិចារណាយើញនូវធម៌មួយៗ ក្នុងខ្លួនហើយ ពួកបរិព្វាជកទាំងនោះ នឹងលើក
 ទង់ ដើរប្រកាសប្រាប់គ្នា ដោយហេតុមានប្រមាណប៉ុណ្ណោះថា (រកអ្នកស្មើ
 នឹងយើងបាន) បពិត្រព្រះអង្គដ៏ចម្រើន ហេតុនេះអស្ចារ្យណាស់ បពិត្រព្រះ
 អង្គដ៏ចម្រើន ហេតុនេះមិនដែលមានសោះ អម្បាលព្រះតថាគត មានឫទ្ធិ
 ច្រើនយ៉ាងនេះ មានអានុភាពច្រើនយ៉ាងនេះ គង់តែមិនធ្វើព្រះអង្គឲ្យប្រាកដ
 ព្រោះព្រះតថាគត ទ្រង់មិនមានសេចក្តីប្រាថ្នា ទ្រង់សន្តោស មានព្រះ
 ហឫទ័យផ្សំផងចាកកិលេស ។ ព្រះអង្គត្រាស់ថា មាលឧទាយី អ្នកចូរមើល
 ចុះ អម្បាលដូចតថាគតមានឫទ្ធិច្រើនយ៉ាងនេះ មានអានុភាពច្រើនយ៉ាងនេះ
 គង់តែមិនធ្វើខ្លួនឲ្យប្រាកដ ព្រោះតថាគត ជាអ្នកមិនមានសេចក្តីប្រាថ្នា ជា
 អ្នកសន្តោស មានចិត្តផ្សំផងចាកកិលេស ម្ចាស់ឧទាយី ពួកបរិព្វាជក ជា
 អន្សត្តិរិយក្រៅចាកធម៌វិន័យនេះ បើពិចារណាយើញនូវធម៌មួយៗ ក្នុងខ្លួន
 ហើយ ពួកបរិព្វាជកនោះ នឹងលើកទង់ដើរប្រកាសប្រាប់គ្នា ដោយហេតុ មាន
 ប្រមាណប៉ុណ្ណោះថា (រកអ្នកណាស្មើនឹងយើងបាន) ម្ចាស់ឧទាយី អ្នកចូរ
 មើលចុះ អម្បាលតថាគត មានឫទ្ធិច្រើនយ៉ាងនេះ មានអានុភាពច្រើនយ៉ាង
 នេះ គង់តែមិនធ្វើខ្លួនឲ្យប្រាកដ ព្រោះតថាគត ជាអ្នកមិនមានសេចក្តីប្រាថ្នា
 ជាអ្នកសន្តោស មានចិត្តផ្សំផងចាកកិលេស ។ លំដាប់នោះ ព្រះមានព្រះភាគ
 ទ្រង់ត្រាស់ហៅព្រះសារីបុត្រមានអាយុមកថា ម្ចាស់សារីបុត្រ ចូរអ្នកពោល

បាដិកវគ្គ សម្បសាទនីយសូត្រ

ធម្មបរិយាយនេះ ដល់ពួកភិក្ខុ ភិក្ខុនី ឧបាសក ឧបាសិការឿយៗ ចុះ ម្នាល
 សារីបុត្រ ព្រោះថា សេចក្តីសង្ស័យ ឬសេចក្តីងឿងធ្ងល់ចំពោះតថាគត នឹង
 មានមកដល់មោឃបុរសពួកណា សេចក្តីសង្ស័យ ឬសេចក្តីងឿងធ្ងល់របស់
 មោឃបុរសពួកនោះ ចំពោះតថាគតនេះ នឹងសាបសូន្យទៅព្រោះបានស្តាប់
 ធម្មបរិយាយនេះមិនខាន ។ ព្រះសារីបុត្រមានអាយុ ក៏សម្តែងនូវអំណរនេះ
 ចំពោះព្រះភក្ត្រនៃព្រះមានព្រះភាគ ដោយប្រការដូច្នោះឯង ។ ព្រោះហេតុ
 ដូច្នោះ សូត្រនេះឈ្មោះថា សម្បសាទនីយសូត្រ ដោយវេយ្យាករណ៍នេះ
 ដូច្នោះឯង ។

សម្បសាទនីយសូត្រទី ៥ ចប់



អដ្ឋកថា

សម្បសាទនីយសូត្រ

[៣៧] សម្បសាទនីយសូត្រ មានពាក្យផ្ដើមថា ឯវម្មេសុតំ ដូច្នោះ ។
 ក្នុងសម្បសាទនីយសូត្រនោះ មានពណ៌នាបទដែលនៅមិនទាន់ជាក់ច្បាស់ ដូច្នោះ
 បទថា នាឡន្ទាយំ សេចក្ដីថា ជិតព្រះនគរ ដែលបានឈ្មោះថា នាលន្ទា
 ព្រះមានព្រះភាគ ទ្រង់បានធ្វើក្រុងនាលន្ទានោះ ឲ្យជាទីគោចរគ្រាម ។ បទថា
 បាវារិកម្ពវនេ សេចក្ដីថា ជាចម្ការស្វាយរបស់សេដ្ឋី អ្នកមានសំពត់រោម
 ដ៏ទន់ ។

បានឮថា ចម្ការស្វាយនោះ ជាចម្ការរបស់សេដ្ឋីនោះ ។ សេដ្ឋីនោះបាន
 ស្ដាប់ព្រះធម៌ទេសនារបស់ព្រះមានព្រះភាគហើយ មានសេចក្ដីជ្រះថ្លាក្នុងព្រះ
 មានព្រះភាគ បានកសាងវិហារដែលប្រដាប់ដោយកុដិ និងមណ្ឌបជាដើម ក្នុង
 ឧទ្យាននោះ បង្ហាញថាយព្រះមានព្រះភាគ វិហារនោះ បានដល់ ការរាប់ថា
 បាវារិកម្ពវនេ ដូចជីវកម្ពវនេ ដូច្នោះ អធិប្បាយថា ព្រះមានព្រះភាគ ប្រថាប់
 នៅត្រង់បាវារិកម្ពវនេនោះ ។ ព្រះសារីបុត្រ បានក្រាបទូលពាក្យនេះចំពោះ
 ព្រះមានព្រះភាគថា បពិត្រព្រះអង្គដ៏ចម្រើន ខ្ញុំព្រះអង្គមានសេចក្ដីជ្រះថ្លាក្នុង
 ព្រះមានព្រះភាគយ៉ាងនេះ ។ សួរថា ព្រោះហេតុអ្វី ទើបព្រះថេរៈទូលយ៉ាង
 នេះ ឆ្លើយថា ដើម្បីប្រកាសសោមនស្សដែលកើតដល់ខ្លួន ។

ក្នុងរឿងនេះ មានការពោលតាមលំដាប់ដូចតទៅនេះ បានឮថា ក្នុង
 ថ្ងៃនោះ ព្រះថេរៈជម្រះរាងកាយពីព្រឹកព្រលឹម ស្ងៀកដណ្ដប់រៀបរយហើយ

កាន់បាត្រ ចីវរ នាំសេចក្តីជ្រះថ្លាមកឲ្យកើតដល់ពួកទេវតា និងមនុស្ស ដោយ
 ឥរិយាបថ មានការឈានទៅខាងមុខជាដើម ដែលគួរជ្រះថ្លា ប្រាថ្នាបំពេញ
 ប្រយោជន៍ និងសេចក្តីសុខដល់អ្នកក្រុងនាលន្ទា ទើបចូលទៅដើម្បីបិណ្ឌបាត
 ក្នុងវេលាក្រោយភក្តី ក៏ត្រឡប់ពីបិណ្ឌបាតទៅវិហារវិញ ក៏សម្តែងវត្ថុចំពោះ
 ព្រះសាស្តា កាលព្រះសាស្តាទ្រង់ចូលព្រះគន្ធកុដិហើយ ថ្វាយបង្គំព្រះសាស្តា
 ហើយត្រឡប់ទៅកាន់ទីសម្រាកពេលថ្ងៃរបស់ខ្លួន កាលសន្និវិហារិក និងអន្តេ-
 វាសិកក្នុងទីនោះ នាំគ្នាសម្តែងវត្ថុហើយចៀសទៅ ព្រះថេរៈបានបោសសម្អាត
 ទីសម្រាកពេលថ្ងៃនោះ ហើយក្រាលបន្ទះស្បែក យកទឹកអំពីកុណ្ឌីស្រលាប
 ដៃ និងជើងឲ្យត្រជាក់ ហើយអង្គុយពត់ភ្នែក ៣ ជាន់ ធ្វើការកំណត់វេលា
 ហើយ ទើបចូលផលសមាបត្តិ ។ ចេញចាកសមាបត្តិតាមវេលាដែលបាន
 កំណត់ទុកហើយ ក៏ផ្តើមរត្សកដល់គុណរបស់ខ្លួន ។ ពេលនោះ លោក
 កំពុងរត្សកដល់គុណ សីលក៏បានមកប្រាកដ បន្ទាប់អំពីនោះ សមាធិ បញ្ញា
 វិមុត្តិ វិមុត្តិញ្ញាណទស្សនៈ បឋមជ្ឈាន ។បេ។ ចតុត្ថជ្ឈាន អាកាសា-
 នញ្ញាយតនសមាបត្តិ ។បេ។ នេវសញ្ញានាសញ្ញាយតនសមាបត្តិ ។បេ។
 វិបស្សនាញ្ញាណ ។បេ។ ទិព្វចក្ខុញ្ញាណ ។បេ។ សោតាបត្តិមគ្គ សាតាបត្តិផល
 ។បេ។ អរហត្តមគ្គ អរហត្តផល អត្ថប្បដិសម្មិទា ធម្មប្បដិសម្មិទា និរុត្តិប្ប-
 ដិសម្មិទា បដិកាណប្បដិសម្មិទា សាវកបារមីញ្ញាណ ក៏ប្រាកដឡើងតាម
 លំដាប់ ។ ចាប់ផ្តើមតាំងពីនោះ ដែលលោកកំពុងរត្សកគុណរបស់ខ្លួន ចាប់ផ្តើម
 តាំងពីអភិនិហារដែលបាន (ធ្វើទុក) ទៀបបុណ្យមូលរបស់ព្រះពុទ្ធទ្រង់ព្រះនាម

បាដកវគ្គ សម្បសាទនីយសូត្រ

នាមថា អនោមទស្សី អស់ ១ អសង្ខេយ្យ និង ១ សែនកប្ប ដរាបដល់
 វេលាដែលកំពុងអង្គុយពែនក្នុង គុណទាំងឡាយក៏បានប្រាកដ ។ ព្រះថេរៈ
 ពួកដល់គុណរបស់ខ្លួនដ៏ច្រើនយ៉ាងនេះ ក៏មិនអាចប្រមាណ ឬកំណត់នូវគុណ
 ទាំងឡាយបានឡើយ ។ លោកគិតថា ប្រមាណឬកំណត់នូវគុណទាំងឡាយ
 របស់ព្រះសាវ័ក ដែលតាំងនៅក្នុងញាណចំណែកខ្លះ រមែងមិនមានដល់អញ្ញ
 តែអញ្ញបួសឧទ្ទិសព្រះសាស្ត្រាអង្គណា ព្រះសាស្ត្រាព្រះអង្គនោះ មានព្រះគុណ
 ដូចម្តេចហ្ន៎ ដូច្នោះហើយ ទើបផ្តើមពួកដល់ព្រះគុណរបស់ព្រះទេសពល ។
 លោកបានអាស្រ័យ សីល សមាធិ បញ្ញា វិមុត្តិ វិមុត្តិញ្ញាណទស្សនៈ
 សតិប្បដ្ឋាន ៤ របស់ព្រះមានព្រះភាគ អាស្រ័យសម្មប្បធាន ៤ ឥទ្ធិបាទ ៤
 មគ្គ ៤ ផល ៤ បដិសម្មិទា ៤ យោនិបរិច្ឆេទកញ្ញាណ ៤ អរិយវង្ស ៤ របស់
 ព្រះទេសពល ហើយផ្តើមពួកដល់ព្រះគុណរបស់ព្រះទេសពល ។ ម្យ៉ាងទៀត
 ព្រះថេរៈអាស្រ័យអង្គរបស់បធាន ៥ សម្មាសមាធិមានអង្គ ៥ ឥន្ទ្រិយ ៥
 ពល ៥ និស្សរណីយ ធាតុ ៥ វិមុត្តាយតនៈ ៥ បញ្ញាគ្រឿងសន្សំវិមុត្តិ ៥
 សារាណីយធម៌ ៦ អនុស្សតិកម្មដ្ឋាន ៦ គារវៈ ៦ និស្សរណីយធាតុ ៦ សត្ត-
 វិហារធម៌ ៦ អនុត្តរិយៈ ៦ បញ្ញាដែលជាចំណែកនៃការត្រាស់ដឹង ៦ អភិញ្ញា
 ៦ អសាធារណញ្ញាណ ៦ អបរិហានិយធម៌ ៧ អរិយទ្រព្យ ៧ ពោជ្ឈង្គ ៧
 សប្បុរិសធម៌ ៧ និជ្ជវត្ថុ (រឿងរ៉ាវរបស់ទេវតា) ៧ បញ្ញា ៧ ទុក្ខិ-
 ណោយ្យបុគ្គល ៧ ខ័ណ្ឌសវពល ៧ បញ្ញាបដិលោកហេតុ ៨ សម្មត្តធម៌ ៨
 ការឈានកន្លងលោកធម៌ ៨ អារត្តវត្ថុ ៨ អក្ខណទេសនា ៨ មហាបុរិស-

វិតក្ក ៨ អភិកាយតនៈ ៨ វិមោក្ខ ៨ ធម៌ ដែលជាមូលរបស់យោនិសោម-
នសិការ ៩ អង្គនៃសេចក្តីព្យាយាមដ៏បរិសុទ្ធ ៩ សត្តាវាសទេសនា ៩
អាយាតបដិវិន័យ ៩ បញ្ញា ៩ នានត្តធម៌ ៩ អនុបុព្វវិហារ ៩ នាថករណធម៌
១០ កសិណាយតនៈ ១០ កុសលកម្មបថ ១០ តថាគតពលៈ ១០ សម្មត្តធម៌
១០ អរិយវាសធម៌ ១០ អសេក្ខធម៌ ១០ អានិសង្សមេត្តា ១១ ធម្មចក្រមាន
អាការ ១២ ធុត្តង្គគុណ ១៣ ពុទ្ធភ្នាណ ១៤ ធម៌គ្រឿងអប់រំវិមុត្តិ ១៥
អានាបាទស្សតិ ១៦ ពុទ្ធធម៌ ១៨ បច្ចវេក្ខណញ្ញាណ ១៩ ញ្ញាណវត្ថុ ៤៤
កុសលធម៌ជាង ៥០ ញ្ញាណវត្ថុ ៧៧ សមាបត្តិ ២៤ វិសេនកោដិ សញ្ញា-
វិតមហាវជិរញ្ញាណ ហើយផ្ដើមរព្វកដល់គុណរបស់ព្រះទេសពល ។

ព្រះសារីបុត្រអង្គុយក្នុងទិសម្រាកពេលថ្ងៃនោះឯង អាស្រ័យធម៌ ដែល
ជាក្រសែធម៌ដទៃទៀត ១៦ ប្រការ ដែលនឹងមានតទៅ ដោយព្រះបាលីថា
អបរំ បន កន្តេ ឯតទានុត្តរិយំ ទើបបានផ្ដើមរព្វកដល់ព្រះគុណរបស់ព្រះ
ទេសពល ។ ព្រះសារីបុត្រនោះរព្វកដល់ព្រះគុណរបស់ព្រះទេសពលយ៉ាងនេះ
ថា ព្រះសាស្តានៃយើង ទ្រង់ជាបុគ្គលកំពូលក្នុងកុសលប្បញ្ញត្តិ កំពូលក្នុង
អាយតនប្បញ្ញត្តិ កំពូលក្នុងការឈានចុះកាន់ព្រះគភ៌ កំពូលក្នុងវិធីសម្ដែងធម៌
ស្នាក់ចិត្តអ្នកស្តាប់ កំពូលក្នុងទេស្សនសម្បត្តិ កំពូលក្នុងបុគ្គលប្បញ្ញត្តិ កំពូល
ក្នុងបធាន កំពូលក្នុងបដិបទា កំពូលក្នុងភស្សសមាចារ កំពូលក្នុងបុរិស-
សីលសមាចារ កំពូលក្នុងអនុសាសនីវិធី កំពូលក្នុងបុគ្គលវិមុត្តិញ្ញាណ
កំពូលក្នុងបុព្វេនិវាសញ្ញាណ កំពូលក្នុងទិព្វចក្ខុញ្ញាណ កំពូលក្នុងឥទ្ធិវិធី

បាណិកវគ្គ សម្បទានិយសូត្រ

កំពូលដោយធម៌នេះ ដូច្នោះ ក៏មិនឃើញទីបំផុត មិនឃើញប្រមាណនៃព្រះ
គុណទាំងឡាយរបស់ព្រះមានព្រះភាគបាន ។ ព្រះថេរៈមិនឃើញទីបំផុត មិន
ឃើញប្រមាណនៃគុណទាំងឡាយរបស់ខ្លួនមុន នឹងឃើញព្រះគុណទាំងឡាយ
របស់ព្រះមានព្រះភាគបានដូចម្តេច ។

បុគ្គលណាមានបញ្ញាច្រើន និងមានញាណចាស់ក្លា បុគ្គលនោះ រមែង
ជឿពុទ្ធគុណយ៉ាងច្រើន ។ លោកិយមហាជន ក្អកក្អី កណ្តាស់ក្អី តាំងនៅក្នុង
ឧបនិស្ស័យរៀងៗ ខ្លួន រមែងរព្វកដល់ព្រះគុណរបស់ព្រះពុទ្ធទាំងឡាយ (ក្លាត់
មាត់) ថា **នមោ ពុទ្ធានំ ។** ព្រះសោតាបន្តម្នាក់ រមែងជឿព្រះពុទ្ធគុណ
ច្រើនជាងលោកិយមហាជនទាំងអស់ ។ ព្រះសកទាគាមីម្នាក់ ជឿព្រះពុទ្ធ-
គុណច្រើនជាង ព្រះសោតាបន្តរាប់រយរាប់ពាន់ ។ ព្រះអនាគាមីម្នាក់ ជឿក្នុង
ព្រះពុទ្ធគុណច្រើនជាង ព្រះសកទាគាមី រាប់រយរាប់ពាន់ ។ ព្រះអរហន្តតែ
មួយអង្គ ជឿព្រះពុទ្ធគុណច្រើនជាងព្រះអនាគាមីរាប់រយរាប់ពាន់ ព្រះអសីតិ-
មហាថេរៈ ជឿព្រះពុទ្ធគុណច្រើនជាងព្រះអរហន្តដ៏សេស ។ ព្រះមហាថេរៈ
៤ រូប ជឿព្រះពុទ្ធគុណច្រើនជាងព្រះអសីតិមហាថេរៈ ។ ព្រះអគ្គសាវ័កទាំង
ពីររូប ជឿព្រះពុទ្ធគុណច្រើនជាងព្រះមហាថេរៈទាំង ៤ រូប បណ្តាព្រះអគ្គ-
សាវ័កទាំងពីរនោះ ព្រះសារីបុត្តត្រូវ ជឿព្រះពុទ្ធគុណច្រើនជាង ព្រះ
មោគ្គល្លាន ។ ព្រះបច្ចេកពុទ្ធតែមួយព្រះអង្គ ក៏ជឿព្រះពុទ្ធគុណច្រើនជាង ព្រះ
សារីបុត្តត្រូវ ព្រះសព្វញ្ញពុទ្ធមួយអង្គប៉ុណ្ណោះ ជឿក្នុងព្រះពុទ្ធគុណច្រើនជាង
ព្រះបច្ចេកពុទ្ធទាំងឡាយ ដែលអង្គុយយកជាយសង្ឃាដី ប៉ះនឹងជាយសង្ឃាដី

ពេញផ្ទៃចក្រវាលទាំងមូល ហើយរព្វកដល់ពុទ្ធកុណ ។

មហាជនវេញខ្សែទាំងឡាយ ដើម្បីចង់ដឹងថា មហាសមុទ្រ ជ្រៅ រាក់ ប៉ុនណា ដូច្នោះ បណ្តាជនទាំងនោះ អ្នកខ្លះវេញបានមួយព្យាម អ្នកខ្លះវេញ បាន ២ ព្យាម ។ បេ។ អ្នកខ្លះ ១០ ព្យាម អ្នកខ្លះ ២០ ព្យាម អ្នកខ្លះ ៣០ ព្យាម អ្នកខ្លះ ៤០ ព្យាម អ្នកខ្លះ ៥០ ព្យាម អ្នកខ្លះ ១០០ ព្យាម អ្នកខ្លះបាន ១០០០ ព្យាម អ្នកខ្លះបាន ៨៤០០០ ព្យាម ជនទាំងនោះ នាំគ្នាចុះទូកហើយ តាំងនៅត្រង់កណ្តាលមហាសមុទ្រ ឬលើកំខ្ពស់ជាដើម ហើយទម្លាក់ខ្សែរៀងៗ ខ្លួនចុះទៅ បណ្តាជនទាំងនោះ អ្នកណាមានខ្សែប្រវែងមួយព្យាម គេក៏ដឹងទឹក បាន ក្នុងទីប្រមាណមួយព្យាមប៉ុណ្ណោះ ។ បេ។ បុគ្គលណាមានខ្សែប្រវែង ៨៤០០០ ព្យាម បុគ្គលនោះ រមែងដឹងទឹកបានក្នុងទីជម្រៅប្រមាណ ៨៤០០០ ព្យាមប៉ុណ្ណោះ តពីនោះទៅ រមែងមិនដឹងថា ទឹកក្នុងមហាសមុទ្រមានជម្រៅ ប៉ុនណា ដូច្នោះ ម្យ៉ាងទៀត ទឹកក្នុងមហាសមុទ្រ មិនមែនមានប្រមាណត្រឹម តែប៉ុណ្ណោះទេ សេចក្តីពិត រមែងមានច្រើនបំផុតប្រមាណមិនបាន ព្រោះមហា សមុទ្រ មានជម្រៅដល់ទៅ ៨៤០០០ យោជន៍ សេចក្តីនេះមានឧបមាយ៉ាង ណា គប្បីជ្រាបព្រះពុទ្ធកុណ ដែលលោកិយមហាជនឃើញ ប្រៀបដូចទឹកដែល បុរសដឹងបានដោយខ្សែ គប្បីជ្រាបព្រះពុទ្ធកុណ មានឧបមេយ្យដូច្នោះ គឺតាំង ពីមួយព្យាមដរាបដល់ ៩ ព្យាម គប្បីជ្រាបព្រះពុទ្ធកុណ ដែលលោកិយ- មហាជនឃើញ ប្រៀបដូចទឹកដែលបុរសដឹងបានដោយខ្សែតាំងអំពី ១ ព្យាម ដរាបដល់ ៩ ព្យាម គប្បីជ្រាបព្រះពុទ្ធកុណ ដែលព្រះសោតាបន្នឃើញបាន

ប្រៀបដូចទឹកដែលបុរសដឹងបានក្នុងទីប្រមាណ ១០ ព្យាម ដោយខ្សែប្រវែង
 ១០ ព្យាម គប្បីជាបព្រះពុទ្ធគុណ ដែលព្រះសកទាគាមីឃើញបាន ប្រៀប
 ដូចទឹកដែលបុរសដឹងបានក្នុងទីជម្រៅ ២០ ព្យាមដោយខ្សែប្រវែង ២០ ព្យាម
 គប្បីជាបព្រះពុទ្ធគុណ ដែលព្រះអនាគាមីឃើញបាន ប្រៀបដូចទឹកដែល
 បុរសដឹងបានក្នុងទីជម្រៅ ៣០ ព្យាម ដោយខ្សែប្រវែង ៣០ ព្យាម គប្បីជាប
 ព្រះពុទ្ធគុណ ដែលព្រះអរហន្តឃើញបាន ប្រៀបដូចទឹកដែលបុរសឃើញ
 បានក្នុងទីជម្រៅ ៤០ ព្យាម ដោយខ្សែប្រវែង ៤០ ព្យាម គប្បីជាបព្រះ
 ពុទ្ធគុណ ដែលព្រះអសីតិមហាថេរៈឃើញបាន ប្រៀបដូចទឹកដែលបុរស
 ឃើញបានក្នុងទីជម្រៅ ៥០ ព្យាម ដោយខ្សែប្រវែង ៥០ ព្យាម គប្បីជាប
 ព្រះពុទ្ធគុណដែលព្រះមហាថេរៈ ៤ រូបឃើញបាន ប្រៀបដូចទឹកដែលបុរស
 ឃើញបានក្នុងទីជម្រៅ ១០០ ព្យាម ដោយខ្សែប្រវែង ១០០ ព្យាម គប្បី
 ជាបព្រះពុទ្ធគុណដែលព្រះមហាមោគ្គល្លានឃើញបាន ប្រៀបដូចទឹកដែល
 បុរសឃើញបានក្នុងទីជម្រៅ ១០០០ ព្យាម ដោយខ្សែប្រវែង ១០០០ ព្យាម
 គប្បីជាបព្រះពុទ្ធគុណ ដែលព្រះធម្មសេនាបតីសារីបុត្រឃើញបាន ប្រៀប
 ដូចទឹកដែលបុរសដឹងបានក្នុងទីជម្រៅប្រមាណ ៨៤០០០ ព្យាម ដោយខ្សែ
 ប្រវែង ៨៤០០០ ព្យាម ក្នុងបណ្ណាជនទាំងនោះ ជនណាកាន់យកថា ទឹកក្នុង
 មហាសមុទ្រមិនមានត្រឹមប៉ុណ្ណោះ រមែងមិនមានទីបំផុតយ៉ាងណា ព្រះសារីបុត្រ
 ក៏ដូច្នោះដែរ តាំងនៅក្នុងសាវកបារមីញាណ រពួកដល់ព្រះគុណរបស់ព្រះ
 ទេសពលដោយគន្លងនៃធម៌ គឺដោយដឹងតាមគ្នាមកអនុមាន កាន់យកដោយ

ន័យ ទើបជឿថា ព្រះពុទ្ធកុណាមិនមានទីបំផុត មិនមានប្រមាណ ដូច្នោះ ។

ពិតហើយ ចំពោះព្រះពុទ្ធកុណា ដែលបុគ្គលគប្បីកាន់យកដោយគន្លងធម៌ មានច្រើនជាងព្រះពុទ្ធកុណាដែលព្រះថេរវេយ្យហើយ ។ លោកអធិប្បាយថា ដូចអ្វី លោកអធិប្បាយថា បុរសម្នាក់យកប្រហោងមូល ដួសយកទឹកអំពី ទន្លេឈ្មោះចន្ទភាគា ដែលកំពុងហូរក្នុងស្ថានទីដល់ ១៨ យោជន៍ គឺត្រើយ អាយ ៩ យោជន៍ ត្រើយនាយ ៩ យោជន៍ ទឹកដែលបុរសមិនបានដួសទៅ មានច្រើនជាងទឹកដែលបុរសយកគូមមូលដួសទៅ ឬក៏បុរសគប្បីយកម្រាមដៃ ឆ្លុះយកធូលីអំពីមហាប្រិថពី ធូលីដ៏សេសនោះឯង មានច្រើនជាងធូលីដែល បុរសនោះយកម្រាមដៃឆ្លុះបានមក ឬក៏បុរសគប្បីយកចង្កុលដៃទៅជ្រលក់ក្នុង ទឹកមហាសមុទ្រ ទឹកដែលសល់នោះឯង មានច្រើនជាងទឹកជាប់នឹងចង្កុលដៃ ទៅ និងបុរសគប្បីចង្កុលទៅកាន់អាកាស ចំណែកអាកាសដ៏សេស មានច្រើន ជាងអាកាសត្រង់ដែលបុរសចង្កុលនោះ ព្រះពុទ្ធកុណាទាំងឡាយ ដែលព្រះថេរវេ មិនឃើញនោះឯង គប្បីជ្រាបថា មានច្រើនជាងព្រះពុទ្ធកុណាដែលព្រះថេរវេបាន ឃើញហើយ ដូច្នោះ សមដូចពាក្យដែលលោកពោលថា ទោះបីព្រះពុទ្ធមិន ត្រាស់ពាក្យដទៃ គប្បីពណ៌នាចំពោះព្រះពុទ្ធកុណា រហូតដល់អស់ ១ កប្ប កប្បគប្បីអស់ទៅក្នុងកាលយូរអង្វែង តែគុណរបស់ព្រះតថាគតមិនអស់ទៅ ឡើយ ដូច្នោះ ។

កាលព្រះថេរវេរព្យាបាលគុណរបស់ខ្លួន និងព្រះគុណរបស់ព្រះសាស្តា យ៉ាងនេះ បីតិ និងសោមនស្សក៏ពោរពេញខាងក្នុង ដូចជំនន់ទឹកធំ ហូរលិច

បាដកវគ្គ សម្បសាទនីយសូត្រ

មហានទីពីរខ្សែ ញ៉ាំងសររះគ្រប់ចំណែកឲ្យពេញប្រៀប ដូចខ្យល់ធ្វើឲ្យថង់
 ខ្យល់ ប៉ោងពេញ (នឹង) ដូចខ្សែទឹកដែលហូរចែកបាញ់ឡើង ញ៉ាំងអន្លង់
 ទឹកធំឲ្យពេញ ។ ដូច្នោះ លំដាប់នោះ ព្រះថេរៈគិតថា អញដែលបានបួស
 ក្នុងសម្លាក របស់ព្រះសាស្តាដូច្នោះ រាប់ថា បានតាំងសេចក្តីប្រាថ្នាទុកល្អហើយ
 ការបួស របស់អញបានល្អហើយ ។ បីតិ និងសោមនស្សដ៏មានកម្លាំងច្រើន
 បានកើត ដល់ព្រះថេរៈដែលកំពុងគិត យ៉ាងនេះ ។ លំដាប់នោះ ព្រះថេរៈ
 គិតថា អញគួរប្រាប់បីតិ និងសោមនស្សនេះ ដល់នរណាហ្ន៎ ដូច្នោះហើយ
 គិតទៀតថា សមណៈក្តី ព្រាហ្មណ៍ក្តី ទេវតាក្តី មារក្តី ព្រហ្មក្តី
 មិនអាចនឹងទទួលយកសេចក្តីជ្រះថ្លារបស់អញនេះ ធ្វើឲ្យសមបាន អញនឹង
 ក្រាបទូល សោមនស្សនេះចំពោះព្រះសាស្តាប៉ុណ្ណោះ ។ ព្រះសាស្តាប៉ុណ្ណោះ
 ដែលអាចទទួលយក សោមនស្សរបស់អញបាន បីតិសោមនស្សរបស់អញ
 នោះ សូមលើកទុកសិនចុះ កាលសមណៈ ដូចអញ ១ រយក្តី ១ ពាន់ក្តី ១
 សែនក្តី ប្រកាសសោមនស្ស ព្រះសាស្តារបស់អញ នឹងគ្រប់គ្រងចិត្ត
 ជនទាំងពួង ទ្រង់អាចទទួលបីតិសោមនស្សនោះបាន បីដំ ឬជ្រលងភ្នំ
 មិនអាចទទួលទឹកអំពីស្ទឹងធំ ឈ្មោះចន្ទកាតា ដែលកំពុងហូរជន់ លិចទៅដល់
 ១៨ យោជន៍បាន មហាសមុទ្រ ប៉ុណ្ណោះ ដែលទទួលទឹកនោះបាន ។
 ស្ទឹងធំឈ្មោះចន្ទកាតា សូមលើកទុកចុះ ស្ទឹងបែបនេះ ១ រយក្តី ១ ពាន់ក្តី ១
 សែនក្តី មហាសមុទ្រមែនទទួលបាន ទាំងអស់ ការខ្វះ ឬការពេញ
 ដោយទឹកនោះ របស់មហាសមុទ្រនោះ មិនប្រាកដ យ៉ាងណា

ព្រះសាស្តារបស់អញក៏ដូច្នោះដែរ កាលសមណៈដូចអញ ១ រយក្តី ១ ពាន់ក្តី
 ១ សែនក្តី កំពុងប្រកាសបីតិសោមនស្ស ព្រះអង្គទ្រង់គ្រប់គ្រង
 ចិត្តជនទាំងពួង អាចទទួលទុកបាន សមណព្រាហ្មណ៍ ដ៏សេសមិន
 អាចទទួលសោមនស្សរបស់អញបាន ដូចបីដំ និងជ្រលងភ្នំ មិនអាចទទួល
 ទឹកស្ទឹងធំ ឈ្មោះចន្ទកាតាបាន ដូច្នោះ ឈ្មើយចុះ អញនឹងក្រាបទូលបីតិ
 សោមនស្សរបស់អញដល់ព្រះសាស្តាប៉ុណ្ណោះ ដូច្នោះហើយ ទើបក្រោកឡើង
 រលាស់កម្រាលស្បែក កាន់ចូលទៅគាល់ព្រះសាស្តាក្នុងវេលាល្ងាច ដែលជា
 វេលាផ្កាយឃ្មុំជ្រុះចាកទេស កាលនឹងប្រកាសសោមនស្សរបស់ខ្លួន ទើបទូលថា
 ឯវំ បសន្នោ អហំ ភន្តេ ដូច្នោះជាដើម ។

បណ្តាបទទាំងនេះ បទថា ឯវំ បសន្នោ សេចក្តីថា មានការជឿកើត
 ឡើងហើយយ៉ាងនេះ អធិប្បាយថា ខ្ញុំព្រះអង្គជឿយ៉ាងនេះ ។ បទថា ភិយ្យា-
 ភិញ្ញតោ សេចក្តីថា ដឹងក្រែកលែងជាង ឬអ្នកមានសេចក្តីដឹងក្រែកលែងជាង ។
 អធិប្បាយថា អ្នកមានញាណក្រែកលែងជាង ។ បទថា សម្មោធិយំ សេចក្តីថា
 ក្នុងសព្វញ្ញតញ្ញាណ ឬក្នុងអរហត្តមគ្គញ្ញាណ ។ ព្រោះថា ព្រះពុទ្ធគុណទាំង
 ឡាយ មិនមានចំណែកមួយផ្សេងដោយឡែក លោកកាន់យកដោយអរហត្តមគ្គ
 នុ៎ះឯង ។ ពិតហើយ អគ្គសាវ័កទាំងពីរ រមែងបានចំពោះសាវ័កបារមីញាណ
 ដោយអរហត្តមគ្គនុ៎ះឯង ។ ព្រះបច្ចេកពុទ្ធ រមែងបានបច្ចេកពោធិញ្ញាណ ព្រះ
 ពុទ្ធទាំងឡាយ រមែងបានទាំងព្រះសព្វញ្ញតញ្ញាណ និងព្រះពុទ្ធគុណទាំងអស់ ។
 ពិតហើយ ព្រោះព្រះសព្វញ្ញតញ្ញាណជាដើមនោះ រមែងសម្រេចដល់លោក

ទាំងនោះ ដោយអរហត្តមគ្គនោះឯង ។ ដូច្នោះ ទើបអរហត្តមគ្គញ្ញាណ ឈ្មោះ ថា សម្ពោធិ ។ បុគ្គលដែលក្រែកលែងជាងព្រះមានព្រះភាគ ដោយអរហត្តមគ្គ នោះមិនមាន ដោយហេតុនោះ ទើបព្រះសារីបុត្រទូលថា ភគវតា ភិយ្យោ ភិញ្ញតោ យទិទំ សម្ពោធិយំ ដូច្នោះ ។ បទថា ឧទ្ធារា គីប្រសើរ ពិតហើយ ឧទ្ធារា សព្វនេះ មកក្នុងអត្ថថា ធ្លាញ់ ប្រសើរបរិបូណ៌ ។

មកក្នុងអត្ថថា ធ្លាញ់ ដូចក្នុងប្រយោគជាដើមថា ឧទ្ធារានិ ឧទ្ធារានិ ខាននិយានិ ខាននិ ជួនកាលទំពាស្សីនូវខាទនីយៈទាំងឡាយដ៏ធ្លាញ់ក្រែកលែង ។ មកក្នុងអត្ថថា ប្រសើរ ដូចក្នុងប្រយោគជាដើមថា ឧទ្ធារាយ ខលុ កវំ វច្ឆាយនោ សមណំ តោតមំ បសំសាយ បសំសតិ ម្តេចក៏វច្ឆាយនៈដ៏ចម្រើន ពោលសរសើរព្រះសមណគោតម ដោយពាក្យសរសើរ ដ៏ប្រសើរដល់ម៉្លោះ ។ មកក្នុងអត្ថថា បរិបូណ៌ ដូចក្នុងប្រយោគជាដើមថា អប្បមាលោកា ច ឧទ្ធារោ ឧកាសោ ទាំងពន្លឺដ៏បរិបូណ៌ ប្រមាណមិនបាន កន្លងលើសអានុភាពរបស់ ទេវតាទាំងឡាយ ក៏កើតប្រាកដឡើងក្នុងលោក ដូច្នោះ ។ ក្នុងបាលីនេះ ឧទ្ធារា សព្វនោះ ប្រើក្នុងអត្ថថា ប្រសើរ ។

ដោយហេតុនោះ ទើបលោកពោលថា បទថា ឧទ្ធារា ប្រែថា ប្រសើរ ។ បទថា អាសតិ សេចក្តីថា ជាវាចាមិនញាប់ញ័រ មិនរន្ធត់ ដូចជាវាចា របស់អ្នកអង្គអាច ។ បទថា ឯកំសោ តហិតោ សេចក្តីថា កាន់យកចំណែក តែមួយ ដូចពួកដឹងដោយញាណដោយប្រចក្ស មិនពោលព្រោះស្តាប់តាមគ្នាមក

ព្រោះជឿតាមអាចារ្យ ព្រោះជឿតាមការព្រ ព្រោះអាងតម្រា ព្រោះត្រិះរិះតាម
 អាការព្រោះគាប់ចិត្តថា ត្រឹមត្រូវតាមការយល់ឃើញរបស់ខ្លួន ព្រោះហេតុនៃ
 ការដោយកខ្លួនឯង ឬព្រោះហេតុនៃការប៉ាន់ស្មាន អធិប្បាយថា លោកកាន់
 យកសន្និដ្ឋានកថាតែម្យ៉ាង ។ បទថា **សីហនាទោ** គឺការបន្លំយ៉ាងប្រសើរ
 អធិប្បាយថា បន្តិសំឡេងខ្លាំងដូចរាជសីហ៍ មិនមែនសំឡេងតិចៗ មិនមែន
 សំឡេងដូចស្នប់ ។

[៧៤] សួរថា ព្រោះហេតុអ្វី ទើបព្រះមានព្រះភាគ ទ្រង់ផ្ដើមទេសនា
 ថា **កិណ្ឌុ តេ សារីបុត្ត** ដូច្នោះ ។ ឆ្លើយថា ដើម្បីឲ្យលោកព្រមឲ្យសាកសួរបាន
 ព្រោះបុគ្គលខ្លះបន្តិសីហនាទហើយ មិនអាចនឹងឆ្លើយពាក្យសាកសួរបាន ក្នុង
 ការបន្តិរបស់ខ្លួន ទាំងអត់ទ្រាំការបៀតបៀនមិនបាន រមែងដូចជាស្វាដែល
 ជាប់ជ័រ ដូច្នោះ ។ ភ្លើងដែលឆេះសម្រាប់ជាងមាស ប្រើបញ្ជូនលោហៈដែល
 មិនបរិសុទ្ធយ៉ាងណា បុគ្គលនោះ ក៏ដូចជាភ្លើងដែលឆេះ ដូច្នោះ ។ បុគ្គលខ្លះ
 កាលត្រូវសាកសួរក្នុងសីហនាទ រមែងអាចឆ្លើយបាន ទាំងអត់ធន់ចំពោះការ
 បៀតបៀនបាន រមែងប្រសើរក្រៃលែងដូចមាសមិនមានទោស របស់ជាង
 មាស ដូច្នោះ ព្រះថេរៈក៏ដូច្នោះ ។ ដោយហេតុនោះ ព្រះមានព្រះភាគ ទ្រង់
 ជ្រាបព្រះថេរៈនោះថា សារីបុត្តនេះ គួរដល់ការសួរនាំបាន ទើបទ្រង់ផ្ដើម
 ទេសនា ដើម្បីឲ្យលោកព្រមឲ្យសួរនាំបានក្នុងការបន្តិសីហនាទ ។

បណ្ដាបទទាំងនោះ បទថា **សព្វេ តេ** សេចក្ដីថា ព្រះពុទ្ធទាំងអស់នោះ
 ព្រះអង្គកំណត់ដឹងហើយ ។ ក្នុងបទជាដើមថា **ឯវិសីលា** ដូច្នោះ ព្រះមានព្រះភាគ

តែងត្រាស់សួរសីលជាដើម ដោយអំណាចសីល ទាំងដែលជាលោកិយ និង
 លោកុត្តរ ។ ពាក្យទាំងនោះ បានពោលពិស្តារមកហើយក្នុងមហាបទាន ។
 ដោយបទថា កី បន តេ សារីបុត្ត យេ តេ ភវិស្សន្តិ នេះ ព្រះមានព្រះភាគ
 កាលត្រាស់សួរថា ព្រះពុទ្ធទាំងឡាយដែលមានក្នុងអតីតរលត់ទៅហើយ គឺ
 ដល់នូវភាពជាអ្នកមិនមានបញ្ញត្តិ បានដល់ រលត់ទៅដូចអណ្តាតប្រទីបដូច្នោះ
 កាលព្រះពុទ្ធរលត់ទៅ គឺដល់នូវភាពជាអ្នកមិនមានបញ្ញត្តិយ៉ាងនេះ អ្នកដឹង
 បានដូចម្តេច គុណរបស់ព្រះពុទ្ធក្នុងអនាគត អ្នកកំណត់ដឹងបានដោយចិត្ត
 របស់ខ្លួនដូចម្តេច ដូច្នោះ ទើបត្រាស់យ៉ាងនេះ ។ ដោយបទថា កី បន តេ
 សារីបុត្ត អហំ ឯតរហំ នេះ ព្រះមានព្រះភាគ កាលទ្រង់ត្រាស់សួរថា ព្រះ
 ពុទ្ធទាំងឡាយ សូម្បីនៅមិនទាន់មក គឺនៅមិនទាន់ប្រសូត នៅមិនទាន់កើត
 នៅមិនទាន់ឧប្បត្តិកឡើង អ្នកនឹងដឹងព្រះពុទ្ធទាំងនោះបានដូចម្តេច ព្រោះការ
 ដឹងដល់ព្រះពុទ្ធទាំងនោះ រមែងដូចជាការមើលស្នាមជើងក្នុងអាកាស ដែល
 មិនមានស្នាមជើងឡើយ ដូច្នោះ ។ ឥឡូវនេះ អ្នកនៅក្នុងវិហារជាមួយតថាគត
 ត្រាប់ភិក្ខុចារុមគ្គា ក្នុងវេលាសម្តែងធម៌ អ្នកក៏អង្គុយនៅត្រង់ខាងស្តាំ (តថាគត)
 ឯគុណទាំងឡាយរបស់តថាគត អ្នកកំណត់ដឹងដោយចិត្តរបស់ខ្លួនហើយឬ
 ដូច្នោះហើយ ទើបត្រាស់សួរយ៉ាងនេះ ។ កាលព្រះមានព្រះភាគត្រាស់សួរ
 ហើយ ព្រះថេរក៏ក្រាបទូលបដិសេធថា ដំណើរនុ៎ះមិនដូច្នោះទេព្រះអង្គ ដូច្នោះ ។
 សួរថា រឿងដែលព្រះថេរដឹងក៏មានខ្លះ រឿងដែលព្រះថេរមិនដឹងក៏
 មានខ្លះ ព្រះថេរនោះ តែងធ្វើការជំទាស់ក្នុងទីដែលខ្លួនដឹង និងក្នុងទីដែលខ្លួនមិន

ដឹង ដូចម្តេច ឆ្លើយថា ក្នុងរឿងដែលខ្លួនដឹង ព្រះថេរៈមិនបានជំទាស់ទេ ក្នុង
 រឿងដែលខ្លួនមិនដឹង ទើបព្រះថេរៈជំទាស់ ។ បានឮថា កាលផ្ដើមការសាក
 សួរនុ៎ះឯង ព្រះថេរៈបានដឹងថា នេះមិនមែនជាការសាកសួរក្នុងសាវកបុរាណ-
 ញាណ នេះជាការសួរក្នុងព្រះសព្វញ្ញតញ្ញាណ ដូច្នោះ ។ ព្រះថេរៈមិនធ្វើការ
 ជំទាស់ក្នុងសាវកបុរាណរបស់ខ្លួន រមែងធ្វើការជំទាស់ក្នុងព្រះសព្វញ្ញ-
 តញ្ញាណ ក្នុងឋានៈដែលខ្លួនមិនដឹង ។ ដោយហេតុនេះ ទើបព្រះសារីបុត្រ
 សម្ដែងសេចក្ដីនេះថា បពិត្រព្រះអង្គដ៏ចម្រើន ខ្ញុំព្រះអង្គមិនមានចេតោបរិ-
 យញ្ញាណនេះ ក្នុងព្រះអរហន្តសម្មាសម្ពុទ្ធទាំងឡាយ ដែលជាអតីត អនាគត
 បច្ចុប្បន្នទេ ប៉ុន្តែ ខ្ញុំព្រះអង្គបានដឹងតាមទំនងធម៌ ដូច្នោះ ។ បទថា ឯត្ថ បាន
 ដល់ ក្នុងបណ្ណាព្រះពុទ្ធទាំងឡាយដែលផ្សេងគ្នា មានព្រះពុទ្ធក្នុងអតីតទាំងនោះ
 ជាដើម ។ បទថា អថ កិញ្ញុរហិ ព្រះមានព្រះភាគត្រាស់ថា កាលញ្ញាណ
 យ៉ាងនេះមិនមាន ដូច្នោះ ព្រោះហេតុអ្វីហ្ន៎ ទើបអ្នកពោលពាក្យយ៉ាងនេះ ដូច្នោះ ។
 បទថា ធម្មទូយោ បានដល់ អនុមានញ្ញាណនៃធម៌ គឺសេចក្ដីដឹងដោយប្រចក្ស
 ដល់ធម៌ដែលកើតឡើង អនុលោមតាមការសាកសួរ គឺការកាន់យកដោយន័យ
 ដែលខ្ញុំព្រះអង្គជ្រាបហើយ ។ ព្រោះតាំងនៅក្នុងសាវកបុរាណប៉ុណ្ណោះ
 ទើបព្រះថេរៈក្រាបទូលថា បពិត្រព្រះមានព្រះភាគ ខ្ញុំព្រះអង្គជ្រាបដោយ
 អាការនេះប៉ុណ្ណោះ ។ សេចក្ដីពិត ការកាន់យកន័យរបស់ព្រះថេរៈមិនមាន
 ប្រមាណ និងមិនមានទីបំផុត ។ ប្រមាណ ឬទីបំផុតនៃព្រះសព្វញ្ញតញ្ញាណ
 មិនមាន យ៉ាងណា ការកាន់យកន័យរបស់ព្រះធម្មសេនាបតី ក៏មិនមានទី

បំផុត ឬប្រមាណ ដូច្នោះ ។

ដោយហេតុនោះ ព្រះថេរៈរមែងដឹងថា ព្រះមានព្រះភាគ ទ្រង់ជាយ៉ាង
នេះ ដោយវិធីនេះ ជាសាស្តា ទ្រង់ជាបុគ្គលកំពូលដោយវិធីនេះ ។ ពិតហើយ
ការកាន់យកន័យរបស់ព្រះថេរៈ ក៏ប្រព្រឹត្តទៅតាមគន្លងនៃព្រះសព្វញ្ញតញ្ញាណ
នោះឯង ។ ឥឡូវនេះ ព្រះថេរៈកាលនឹងសម្តែងសេចក្តីឧបមា ដើម្បីនឹងធ្វើការ
កាន់យកន័យនោះឲ្យប្រាកដច្បាស់ ទើបក្រាបទូលថា សេយ្យថាបិ ភន្តេ ដូច្នោះ
ជាដើម ។

ក្នុងបទថា សេយ្យថាបិ ភន្តេ នោះ មានវិនិច្ឆ័យថា ជើងកំពែង និង
កំពែងដីរឹងមាំជាដើមរបស់ព្រះនគរក្នុងមជ្ឈិមបទេស នឹងជារបស់រឹងមាំក៏ដោយ
មិនរឹងមាំក៏ដោយ ឬថា មិនមានដោយប្រការទាំងពួង ភាពរង្សៀសភ័យពិតពួក
ចោរក៏មិនមាន ដូច្នោះ ព្រះថេរៈមិនកាន់យកមជ្ឈិមបទេសនោះ ទើបទូលថា
បច្ចុន្តិមំ នគរំ ដូច្នោះ ។ បទថា ទន្ធានុបំ បានដល់ មានជើងកំពែងរឹងមាំ ។
បទថា ទន្ធានុការតោរណំ គឺមានកំពែងរឹងមាំ និងមានសសរខ្លោងទ្វារ
កំពែងរឹងមាំ ។ សួរថា ព្រោះហេតុអ្វី ទើបព្រះថេរៈពោលថា ឯកទ្វារំ ដូច្នោះ
ឆ្លើយថា ព្រោះក្នុងព្រះនគរដែលមានទ្វារច្រើន ត្រូវមានឆ្មាំទ្វារដែលឈ្លាសវៃ
ច្រើន ក្នុងព្រះនគរដែលមានទ្វារតែមួយ ក៏សមគួរមានឆ្មាំទ្វារត្រឹមតែម្នាក់ ។
ម្យ៉ាងទៀត មិនមានអ្នកដទៃណានឹងប្រៀបផ្ទឹមបញ្ញារបស់ព្រះថេរៈបាន ដូច្នោះ
ដើម្បីនឹងសម្តែងឆ្មាំទ្វារតែម្នាក់ប៉ុណ្ណោះ ដើម្បីប្រៀបធៀបភាពជាបណ្ឌិតរបស់
ខ្លួន ទើបព្រះថេរៈពោលថា ឯកទ្វារំ ដូច្នោះ ។ បទថា បណ្ឌិតោ បានដល់

ប្រកបដោយភាពជាបណ្ឌិត ។ បទថា ព្យត្តោ គឺប្រកបដោយសេចក្តីវាងវៃ
 ឬជាអ្នកមានញាណចាស់ក្លា ។ បទថា មេធាវី គឺប្រកបដោយមេធា គឺបញ្ញា
 ដែលកើតឡើងតាមឋានៈ ។ បទថា អនុបរិយាយបដំ បានដល់ ផ្លូវកំពែង
 ដែលបាននាមថា អនុបរិយាយ (វិលជុំវិញទៅមកបាន) ។ បទថា
 ចាការសន្និ បានដល់ ទីដែលមិនមានឥដ្ឋពីរដុំភ្ជាប់គ្នា ។ បទថា ចាការវិវរិ
 គឺស្នាមធ្លុះរបស់កំពែង ។ បទថា ចេតសោ ឧបក្កិលសេ សេចក្តីថា
 នីវរណៈទាំង ៥ រមែងញ៉ាំងចិត្តឲ្យសៅហ្មង គឺរមែងធ្វើចិត្តឲ្យចូលទៅកកភាព
 សៅហ្មង ឲ្យក្តៅក្រហាយ បានដល់ រមែងបៀតបៀនចិត្ត ដូច្នោះ នីវរណៈ ៥
 នោះ ទើបលោកហៅថា ការសៅហ្មងនៃចិត្ត ។ បទថា បញ្ញាយ ទុព្វលីក-
 រណោ សេចក្តីថា នីវរណៈទាំងឡាយ កាលកើតឡើង រមែងមិនឲ្យបញ្ញាដែល
 នៅមិនទាន់កើត ឲ្យកើតឡើងបាន ទាំងមិនព្រមឲ្យបញ្ញា ដែលកើតឡើង
 ហើយចម្រើនបាន ដូច្នោះ ទើបនីវរណៈទាំងនេះ លោកហៅថា ជាគ្រឿងធ្វើ
 បញ្ញាឲ្យខ្សោយកម្លាំង ។ បទថា សុប្បតិដ្ឋិតចិត្តា សេចក្តីថា ជាអ្នកមានចិត្ត
 តាំងមាំលក្ខណ៍សតិប្បដ្ឋាន ៤ ។ បទថា សត្ត សម្មាជ្ឈង្គ យថាភូតំ
 សេចក្តីថា ចម្រើនពោជ្ឈង្គទាំង ៧ តាមសភាវៈ ។ ដោយបទថា អនុត្តរំ
 សម្មាសម្ពោធិ ព្រះថេរៈសម្តែងថា ព្រះពុទ្ធទាំងឡាយ ទ្រង់ចាក់ធ្លុះព្រះអរហត្ត
 ឬព្រះសព្វញ្ញតញ្ញាណ ។ ម្យ៉ាងទៀត ពាក្យថា សតិប្បដ្ឋាន ក្នុងទីនេះ បាន
 ដល់ វិបស្សនា ពោជ្ឈង្គ បានដល់ មគ្គ អនុត្តរសម្មាសម្ពោធិញ្ញាណ បានដល់

ព្រះអរហត្ត ។ ម្យ៉ាងទៀត ពាក្យថា សតិប្បដ្ឋាន បានដល់ វិបស្សនា សម្មា-
សម្ពោធិញ្ញាណដែលលាយដោយពោជ្ឈង្គ បានដល់ ព្រះអរហត្តនោះឯង ។
ព្រះមហាសិវត្ថេរ អ្នកពោលទីយនិកាយ ពោលថា កាលលោកកាន់យក
សតិប្បដ្ឋានថាជាវិបស្សនា ហើយកាន់យកពោជ្ឈង្គថាជាមគ្គ និងជាព្រះ
សព្វញ្ញាណហើយ គប្បីមានបញ្ញាដែលល្អ តែប្រការនេះ លោកមិនបាន
កាន់យកយ៉ាងនេះ ដូច្នោះ ។ ព្រះថេរៈបានសម្តែងសេចក្តីផ្សេងគ្នាត្រង់
កណ្តាល ក្នុងការលះនីវរណៈ ក្នុងការចម្រើនសតិប្បដ្ឋាន និងក្នុងសម្មា-
ធិញ្ញាណរបស់ព្រះសព្វញ្ញាពុទ្ធទាំងឡាយ ដូចសម្តែងមាស និងប្រាក់ ផ្សេងគ្នា
ដូច្នោះ ដោយប្រការដូច្នោះ ។ បណ្ឌិតតាំងនៅក្នុងទីនេះ គប្បីប្រៀបធៀប
ឧបមា ។ ពិតហើយ ព្រះសារីបុត្តត្ថេរ សម្តែងបច្ចុន្តនគរ ១ សម្តែងកំពែង ១
ផ្លូវដើរជុំវិញកំពែង ១ សម្តែងទ្វារ ១ សម្តែងឆ្នាំទ្វារដ៏ឃ្លាស ១ សម្តែងសត្វ
ធំ ដែលចេញចូលក្នុងព្រះនគរ ១ សម្តែងភាពប្រាកដនៃសត្វទាំងនោះ ដល់ឆ្នាំ
ទ្វារនោះ ១ ក្នុងសេចក្តីឧបមានេះ បើមានពាក្យសួរថា អ្វីដូចគ្នានឹងអ្វី ដូច្នោះ
គប្បីឆ្លើយថា ព្រះនិព្វានដូចព្រះនគរ សីលដូចកំពែង ហិរិដូចផ្លូវដើរជុំវិញ
កំពែង អរិយមគ្គដូចទ្វារ ព្រះធម្មសេនាបតីដូចឆ្នាំទ្វារដ៏ឃ្លាស ព្រះពុទ្ធទាំង-
ឡាយ ដែលឧប្បត្តិកឡើងក្នុងអតីត អនាគត និងបច្ចុប្បន្ន ដូចសត្វធំដែល
ចេញចូលក្នុងព្រះនគរ ភាពប្រាកដដោយសីល និងសមថៈជាដើម របស់ព្រះ
ពុទ្ធទាំងឡាយ ទាំងក្នុងអតីត អនាគត និងបច្ចុប្បន្នដល់ព្រះសារីបុត្រ ដូចគ្នា
នឹងភាពប្រាកដនៃសត្វទាំងឡាយនោះ ដល់ឆ្នាំទ្វារនោះឯង ។ ពាក្យមានប្រមាណ

ប៉ុណ្ណោះ ជាពាក្យដែលព្រះថេរៈឆ្លើយតបការសាកសួរនៃសីហនាទេរបស់ខ្លួន ថា បពិត្រព្រះអង្គដ៏ចម្រើន ខ្ញុំព្រះអង្គតាំងនៅក្នុងសាវកបារមីញាណយ៉ាងនេះ រមែងដឹងបានដោយអាការដែលជាគន្លងធម៌ ដោយការកាន់យកន័យ ដូច្នោះ ។

សួរថា ព្រោះហេតុអ្វី ទើបព្រះថេរៈផ្ដើមធម៌ទេសនានេះថា **ឥធាបំ ភន្តេ យេន ភគវា** ដូច្នោះ ឆ្លើយថា ដើម្បីសម្ដែងភាពសម្រេចនៃសាវក- បារមីញាណ ។ ក្នុងរឿងនេះ មានអធិប្បាយដូច្នោះ បពិត្រព្រះអង្គដ៏ចម្រើន ខ្ញុំ ព្រះអង្គ កាលបានសាវកបារមីញាណ បានចូលទៅរកសមណៈ ឬព្រាហ្មណ៍ សូម្បីបុគ្គលខ្លះទៀត ក្នុងបណ្តាអ្នកបួសក្រៅសាសនាទាំង ៩៥ នាក់ហើយ ទើបបានសាវកបារមីញាណ ក៏មិនមែន ខ្ញុំព្រះអង្គចូលទៅរកព្រះអង្គប៉ុណ្ណោះ ចូលទៅអង្គុយជិតព្រះអង្គប៉ុណ្ណោះ ទើបបាន ។ ក្នុងបណ្តាបទទាំងនោះ បទថា **ឥន** ត្រឹមតែជានិបាត ។ បទថា **ឧបសង្កមី ធម្មស្សវនាយ** សេចក្ដីថា ម្យ៉ាង ទៀត ខ្ញុំព្រះអង្គកាលចូលទៅគាល់ព្រះអង្គនោះ មិនបានចូលទៅគាល់ព្រោះ ហេតុនៃបច្ច័យ មានចីវរជាដើម ប៉ុន្តែចូលទៅគាល់ដើម្បីស្តាប់ធម៌ ទៅគាល់ យ៉ាងនេះហើយ ទើបបានសាវកបារមីញាណ ។ សួរថា ព្រះថេរៈចូលទៅ គាល់ដើម្បីស្តាប់ធម៌ ក្នុងកាលណា ទើបបានសាវកបារមីញាណ ។ ឆ្លើយថា ព្រះថេរៈចូលទៅគាល់ក្នុងថ្ងៃដែលព្រះមានព្រះភាគទ្រង់សម្ដែង វេទនាបរិគ្គហ- សូត្រដល់ទីយន្តបរិព្វជកជាក្នុង ត្រង់គុហាសុករខាតា ទើបបានសាវក- បារមីញាណក្នុងវេលានោះ ។ ពិតហើយ ក្នុងថ្ងៃនោះ ព្រះថេរៈកាន់ផ្ចិតស្លឹក ភ្លោត ព័ត៌ថ្វាយព្រះមានព្រះភាគ បានស្តាប់ទេសនានោះហើយ បានញ៉ាំង

សាវកបារមីញាណឲ្យធ្លាក់នៅក្នុងកណ្តាប់ដៃក្នុងទីនោះឯង ។ បទថា ឧត្តរុត្តរំ
 បណីតបណីតំ សេចក្តីថា ព្រះអង្គទ្រង់សម្តែងយ៉ាងកំពូល និងយ៉ាង
 ប្រណីតក្រៃលែងណាស់ ។ បទថា កណ្ណសុក្កំ សប្បជិកាតំ សេចក្តីថា
 ព្រះអង្គទ្រង់សម្តែងទាំងចំណែកខ្មៅ និងចំណែកស និងទ្រង់សម្តែងធម៌
 ចំណែកខ្មៅ និងចំណែកសនោះ ឲ្យជាបដិភាគចំពោះគ្នា គឺឲ្យជាបដិបក្ខ
 ចំពោះគ្នា ព្រះអង្គទ្រង់សម្តែងធម៌ចំណែកខ្មៅ និងចំណែកស ឲ្យជាបដិភាគ
 គ្នាយ៉ាងនេះ គឺទ្រង់ហាមធម៌ចំណែកខ្មៅ សម្តែងចំណែកស និងហាម
 ចំណែកស សម្តែងចំណែកខ្មៅ ។ ម្យ៉ាងទៀត ព្រះអង្គកាល ទ្រង់សម្តែងធម៌
 ចំណែកខ្មៅ ក៏ទ្រង់សម្តែងព្រមនឹងឧស្សាហៈ មួយអន្លើដោយវិបាក ។ កាល
 ទ្រង់សម្តែងធម៌ចំណែកស ក៏ទ្រង់សម្តែងព្រមគ្នានឹងឧស្សាហៈ មួយអន្លើ
 ដោយវិបាក ។ ច្រើនបទនេះថា តស្មី ធម្មេ អភិញ្ញា ឥនេកច្ចំ ធម្មំ ធម្មេសុ
 ទិដ្ឋមគមំ សេចក្តីថា កាលព្រះអង្គទ្រង់សម្តែងធម៌នោះហើយ ខ្ញុំព្រះអង្គបាន
 ដឹងសាវកបារមីញាណ ដែលចាត់ជាធម៌ចំណែកខ្លះ បានដល់ ការសម្រេច
 ក្នុងធម៌ទាំងឡាយ ។ សួរថា ក្នុងធម៌ពួកណា ។ ឆ្លើយថា ក្នុងសច្ចធម៌ ៤
 ប្រការ ។ ក្នុងរឿងនេះ មានការសន្ទនារបស់ព្រះថេរៈដូចតទៅនេះ

ព្រះសុមនត្ថេរអ្នកនៅក្នុងកាឡវល្លវិហារ ពោលមុនថា ឥឡូវនេះ មិន
 មានហេតុនៃការដល់សេចក្តីសម្រេចក្នុងសច្ចធម៌ ៤ ។ ពិតហើយ ក្នុងថ្ងៃ
 ដែលជួបព្រះអស្សជិមហាថេរៈនោះ ព្រះសារីបុត្រនោះ បានដល់នូវការសម្រេច
 ក្នុងសច្ចធម៌ ៤ ដោយមគ្គទី ១ ក្នុងវេលាតមក បានដល់ សេចក្តីសម្រេចក្នុង

សច្ចធម៌ទាំង ៤ ដោយមគ្គ ៣ ខាងលើ ត្រង់ទ្វារគុហាស្នករខាតា តែក្នុងទីនេះ
 លោកបានដល់នូវការសម្រេចក្នុងព្រះពុទ្ធគុណទាំងឡាយ ឈ្មោះថា សម្រេច
 ក្នុងធម៌ទាំងឡាយ ។ ចំណែកព្រះចូឡសិវត្ថេរ អ្នកនៅក្នុងលោកនូវវិហារ
 ពោលពាក្យទាំងអស់ដូចគ្នានោះឯង ហើយពោលទៀតថា ក្នុងទីនេះ ព្រះថេរៈ
 បានដល់ សេចក្តីសម្រេចក្នុងអរហត្ត ឈ្មោះថា សម្រេចក្នុងធម៌ទាំងឡាយ ។
 ចំណែកព្រះមហាសិវត្ថេរ អ្នកទ្រទ្រង់ព្រះត្រៃបិដក អ្នកពោលទីយនិកាយ
 ពោលពាក្យខាងដើមដូចគ្នា ហើយពោលថា ក្នុងទីនេះ ព្រះថេរៈបានដល់សេចក្តី
 សម្រេចក្នុងសាវកបារមីញាណ ឈ្មោះថា សម្រេចក្នុងធម៌ទាំងឡាយ ដូច្នោះ
 ហើយ ពោលទៀតថា ព្រះពុទ្ធគុណទាំងឡាយមកហើយដោយន័យ ដូច្នោះ ។

បទថា **សត្តវិ បសិទ្ធិ** សេចក្តីថា ខ្ញុំព្រះអង្គនោះ បានដល់សេចក្តី
 សម្រេចក្នុងធម៌ គឺសាវកបារមីញាណយ៉ាងនេះហើយ មានសេចក្តីជ្រះថ្លាក្នុង
 ព្រះសាស្តាដោយប្រមាណយ៉ាងក្រៃលែងថា ព្រះមានព្រះភាគនោះ ត្រាស់ដឹង
 ដោយព្រះអង្គឯង ដោយប្រពៃហ្ន៎ ដូច្នោះ ។ បទថា **ស្វាគ្វានោ ភគវតោ**
ធម្មោ គឺមគ្គដែលជានិយ្យានិកធម៌ ដែលព្រះពុទ្ធត្រាស់ល្អហើយ គឺទ្រង់ពោល
 ល្អហើយ រមែងនាំចេញទៅ ដើម្បីឲ្យសម្រេចអរិយផល អាចបន្ទោបង់រាគៈ
 ទោសៈ និងមោហៈបាន ។ ពីរបទថា **សុបដិបន្នោ សង្ឃោ** គឺព្រះថេរៈ
 សម្តែងថា ខ្ញុំព្រះអង្គមានសេចក្តីជ្រះថ្លា ក្នុងព្រះមានព្រះភាគថា ព្រះសង្ឃ
 សាវ័ក របស់ព្រះមានព្រះភាគ ឈ្មោះថា បដិបត្តិល្អហើយ ព្រោះបដិបត្តិ
 សម្មាបដិបទា ដែលរៀបចំកទោស មានសេចក្តីរៀបរវៃជាដើម ដូច្នោះ ។

[៧៨] ឥឡូវនេះ ព្រះថេរៈអង្គុយក្នុងទីសម្រាកពេលថ្ងៃ ដើម្បីសម្តែងធម៌ ដែលជាបរវេណីប្រការដទៃទៀត ១៦ ប្រការដែលខ្លួនសម្រេចព្រមហើយ ទើបបានផ្តើមទេសនានេះថា អបរំ បន កន្តេ ឯតទានុត្តរិយំ ជាដើម ។ ក្នុងបណ្តាបទទាំងនោះ ភាពជាអ្នកកំពូល ឈ្មោះថា អនុត្តរិយ ។ បទថា យថា ភគវា ធម្មំ ទេសេតិ នេះ ព្រះថេរៈទូលថា ព្រះមានព្រះភាគ ទ្រង់សម្តែងធម៌ដោយប្រការណា គឺដោយអាការដូចម្តេច ដោយទេសនាដូចម្តេច ទេសនារបស់ព្រះអង្គនោះ ចាត់ជាទេសនាដ៏កំពូល ។ ដោយបទថា កុសលេសុ ធម្មេសុ ព្រះថេរៈសម្តែងថា ព្រះមានព្រះភាគ ទ្រង់ជាអគ្គបុគ្គលក្នុងកុសលធម៌ទាំងឡាយ ដែលព្រះអង្គទ្រង់សម្តែងហើយ ដោយទេសនានោះ ។ ម្យ៉ាងទៀត ព្រះថេរៈកាលនឹងសម្តែងកុមិរបស់ទេសនានោះ ទើបក្រាបទូលថា កុសលេសុ ធម្មេសុ ដូច្នោះ ។ បទថា តត្រិមេ កុសលា ធម្មា សេចក្តីថា ក្នុងបទដែលពោលថា កុសលេសុ ធម្មេសុ នោះ គប្បីជ្រាបធម៌ដែលចាត់ជាកុសលធម៌ទាំងនេះ ។ ក្នុងបទថា កុសលេសុ ធម្មេសុ នោះ គប្បីយល់អត្ថក្នុងកុសលធម៌ដោយចំណែក ៥ គឺ

ដោយអត្ថថា មិនមានរោគ ដោយអត្ថថា មិនមានទោស ដោយអត្ថថា ជាប្រភពកើតនៃសេចក្តីឈ្ងាស ដោយអត្ថថា អស់សេចក្តីក្រវល់ក្រវាយ និង ដោយអត្ថថា មានសុខជាផល ។ ក្នុងអត្ថទាំងនោះ កុសល មានអត្ថថា មិនមានរោគ ព្រោះកាន់យកតាមគន្លងជាតក ។ កុសល មានអត្ថថា មិនមាន

ទោស ព្រោះកាន់យកតាមគន្លងព្រះសូត្រ ។ កុសលមានអត្ថថា ជាប្រភព
កើតនៃភាពឈ្នាសវៃ អស់សេចក្តីក្រវល់ក្រវាយ និងមានសុខជាផល ព្រោះ
កាន់យកតាមគន្លងព្រះអភិធម្ម ។ តែក្នុងទីនេះ គប្បីឃើញថា ជាកុសល
ដោយអត្ថថា មិនមានទោស តាមគន្លងនៃពហិយសូត្រ ។ បទថា ចត្តារោ
សតិប្បដ្ឋានា សេចក្តីថា ព្រះមានព្រះភាគ ទ្រង់ចែកចេញដោយន័យផ្សេងៗ
ហើយទ្រង់សម្តែងសតិប្បដ្ឋាន ៤ ប្រការ ដែលលាយឡំគ្នា ទាំងចំណែក
លោកិយ និងលោកុត្តរ ដោយអំណាចនៃសមថវិបស្សនា និងមគ្គយ៉ាងនេះថា
កាយានុបស្សនាសតិប្បដ្ឋានដោយ ១៤ វិធី វេទនានុបស្សនាសតិប្បដ្ឋាន ៩ វិធី
ចិត្តានុបស្សនាសតិប្បដ្ឋាន ១៦ វិធី ធម្មានុបស្សនាសតិប្បដ្ឋាន ៥ វិធី ។ តែក្នុង
ទីនេះ មិនបំណងយកសតិប្បដ្ឋានដែលជាផល ។ បទថា ចត្តារោ សម្មប្ប-
ដានា សេចក្តីថា ព្រះមានព្រះភាគ ទ្រង់សម្តែងសម្មប្បដាន ៤ ប្រការ ដែល
មានលក្ខណៈតែម្យ៉ាង ដោយអត្ថថា ជាគ្រឿងផ្តល់ចិត្តផ្សេងគ្នាដោយអំណាច
កិច្ច ដែលលាយឡំគ្នា ទាំងផ្នែកលោកិយ និងផ្នែកលោកុត្តរ ដោយអំណាច
នៃសមថវិបស្សនា និងមគ្គ ដោយន័យជាដើមថា កិក្កក្នុងសាសនានេះ រមែង
ប្រារព្ធសេចក្តីព្យាយាម ដើម្បីការមិនកើតនៃបាបអកុសលធម៌ ដែលមិនទាន់
កើតឡើង ។ បទថា ចត្តារោ ឥទ្ធិទានា សេចក្តីថា ព្រះមានព្រះភាគ ទ្រង់
សម្តែងឥទ្ធិបាទ ៤ ជាពួកមួយ ដោយអត្ថថា ជាគ្រឿងសម្រេចមានសភាព
ផ្សេងគ្នា ដោយអំណាចសភាពមានការពេញចិត្តជាដើម ដែលលាយគ្នា ទាំង
ផ្នែកលោកិយ និងផ្នែកលោកុត្តរ ដោយអំណាចនៃសមថវិបស្សនា និងមគ្គ

បាដកវគ្គ សម្បសាទនីយសូត្រ

ដោយន័យជាដើមថា ភិក្ខុក្នុងសាសនានេះ រមែងចម្រើនឥទ្ធិបាទ ដែលប្រកប
ដោយសេចក្តីពេញចិត្ត សេចក្តីតាំងចិត្តមាំ សេចក្តីព្យាយាម និងការតាក់តែង
ដូច្នោះ ។ បទថា **បញ្ចុទ្ធិយានិ** សេចក្តីថា ព្រះមានព្រះភាគ ទ្រង់សម្តែង
ឥន្ទ្រិយ ៥ មានសទ្ធិន្ទ្រិយជាដើម ដែលមានលក្ខណៈតែម្យ៉ាង ដោយអត្តថា
ជាធំ មានសភាពផ្សេងគ្នា ដោយអំណាចសភាពបង្កើនចិត្តជឿជាដើម ដែល
លាយគ្នា ទាំងផ្នែកលោកិយ និងផ្នែកលោកុត្តរ ដោយអំណាចនៃសមថ-
វិបស្សនា និងមគ្គ ។ បទថា **បញ្ចុ ពលានិ** សេចក្តីថា ព្រះមានព្រះភាគ
ទ្រង់សម្តែងពល ៥ ប្រការ មានសទ្ធាជាដើម ជាមួយពួក ដោយអត្តថា ជា
គ្រឿងឧបត្ថម្ភ ឬដោយអត្តថា មិនញាប់ញ័រ មានសភាពផ្សេងគ្នាតាមលក្ខណៈ
របស់ខ្លួន ដែលលាយគ្នា ទាំងផ្នែកលោកិយ និងផ្នែកលោកុត្តរ ដោយអំណាច
នៃសមថវិបស្សនា និងមគ្គ ។ បទថា **សត្ត ពោជ្ឈង្គា** សេចក្តីថា ព្រះមាន
ព្រះភាគ ទ្រង់សម្តែងពោជ្ឈង្គ ៧ ប្រការ ជាមួយពួក ដោយអត្តថា ជាគ្រឿងនាំ
ចេញ មានសភាពផ្សេងគ្នា តាមលក្ខណៈរបស់ខ្លួន មានការប្រាកដជាដើម
ដែលលាយគ្នាទាំងផ្នែកលោកិយ និងផ្នែកលោកុត្តរ ដោយអំណាចនៃសមថៈ
វិបស្សនា និងមគ្គនោះឯង ។ បទថា **អរិយោ អដ្ឋង្គិកោ មគ្គោ** សេចក្តីថា
ព្រះមានព្រះភាគ ទ្រង់សម្តែងមគ្គដែលប្រកបដោយអង្គ ៨ ដ៏ប្រសើរ ជាមួយ
ពួក ដោយអត្តថា ជាតួហេតុ និងមានសភាពផ្សេងៗ គ្នា តាមលក្ខណៈរបស់
ខ្លួន មានការឃើញជាដើម លាយគ្នាទាំងផ្នែកលោកិយ និងផ្នែកលោកុត្តរ
ដោយអំណាចនៃសមថវិបស្សនា និងមគ្គនោះឯង ។

សួរថា ព្រោះហេតុអ្វី ទើបព្រះថេរៈ ផ្ដើមពាក្យនេះថា **សង កន្លែ ភិក្ខុ**
អាសវានំ ឧយា ដូច្នោះ ឆ្លើយថា ដើម្បីសម្ដែងទីបំផុតនៃព្រះសាសនា ពិត
ហើយ ទីបំផុតនៃព្រះសាសនាមិនមានដោយមគ្គតែម្យ៉ាងប៉ុណ្ណោះទេ រមែង
មានសូម្បីដោយព្រះអរហត្តផល ដូច្នោះ គប្បីជ្រាបថា ព្រះថេរៈផ្ដើមពាក្យនេះ
ក៏ដើម្បីសម្ដែងទីបំផុតនៃព្រះសាសនានោះ ។ ច្រើនបទថា **ឯតទានុត្តរិយំ**
កន្លែ កុសលេសុ ធម្មេសុ សេចក្ដីថា បពិត្រព្រះអង្គដ៏ចម្រើន ការសម្ដែងយ៉ាង
នេះ ចាត់ជាធម៌ដ៏ប្រសើរ ក្នុងផ្នែកកុសលធម៌ទាំងឡាយ ។ បទថា **តំ ភគវា**
គីព្រះមានព្រះភាគ ទ្រង់រមែងជ្រាបច្បាស់ទេសនាទាំងអស់នោះ មិនមាន
សល់ ។ បទថា **តំ ភគវតោ** សេចក្ដីថា កាលព្រះមានព្រះភាគទ្រង់ជ្រាប
ច្បាស់ទេសនានោះ ដោយមិនសេសសល់ ។ បទថា **ឧត្តរិ អភិញ្ញាយ្យំ នត្តិ**
សេចក្ដីថា ធម៌ដែលគប្បីដឹងក្រៃលែងឡើងជាងនេះ មិនមានទេ គឺពាក្យនេះថា
ធម៌ ឬបុគ្គល ដែលព្រះមានព្រះភាគ ទ្រង់មិនជ្រាបក្រៅពីនេះ មិនមាន ។
បទថា **យទភិជានំ អញ្ញា សមណោ វា** សេចក្ដីថា សមណៈ ឬព្រាហ្មណ៍
ដទៃ ដឹងធម៌ដែលព្រះអង្គទ្រង់មិនដឹង គប្បីជាអ្នកមានសេចក្ដីដឹងក្រៃលែង
ជាង គឺមានបញ្ញាក្រៃលែងជាងព្រះមានព្រះភាគ ។ បទថា **យទិទំ** ក្នុងបទថា
យទិទំ កុសលេសុធម្មេសុ នេះ ត្រឹមតែជានិបាត ។ ក្នុងសេចក្ដីនេះ មានពាក្យ
អធិប្បាយដូច្នោះថា សមណៈ ឬព្រាហ្មណ៍ដែលក្រៃលែងជាងព្រះមានព្រះភាគ
ក្នុងចំណែកកុសលធម៌ មិនមាន ។ ព្រះសារីបុត្រ កាលនឹងសម្ដែងថា ព្រះមាន

ព្រះភាគប៉ុណ្ណោះ ទ្រង់ជាអគ្គបុគ្គលក្នុងកុសលធម៌ទាំងឡាយ ដោយប្រការ
ដូច្នោះហើយ សម្តែងថា បពិត្រព្រះអង្គដ៏ចម្រើន ខ្ញុំព្រះអង្គ មានសេចក្តីជ្រះថ្លា
ក្នុងព្រះមានព្រះភាគយ៉ាងនេះ ដោយហេតុនេះ ដូច្នោះ ។

[៧៦] ក្នុងបទថា អបរំ បន ជាដើម ក្រៅពីនេះ ខ្ញុំនឹងពណ៌នាត្រឹម
តែសេចក្តីដែលផ្សេងគ្នាប៉ុណ្ណោះ ។ ចំណែកពាក្យដែលដូចគ្នានឹងវារៈខាងដើម
គប្បីជ្រាបតាមន័យដែលពោលហើយនោះចុះ ។ បទថា អាយតនបណ្ណាត្តិសុ
គីក្នុងការបញ្ញត្តិអាយតនៈ ។ ឥឡូវនេះ កាលនឹងសម្តែងអាយតនបញ្ញត្តិ
ទាំងឡាយនោះ ទើបព្រះសារីបុត្តត្រូវទូលថា ធម៌មាណិ ភន្តេ ដូច្នោះជាដើម ។
ឯកថាពោលដោយអាយតនៈនេះ លោកពោលយ៉ាងពិស្តារក្នុងបករណ-
វិសេស ឈ្មោះវិសុទ្ធិមគ្គ ។ ដូច្នោះ ខ្ញុំមិនពណ៌នាអាយតនៈនោះឲ្យពិស្តារ ។
ព្រោះដូច្នោះ គប្បីជ្រាបអាយតនកថានោះយ៉ាងពិស្តារ ដោយន័យដែលបាន
ពោលហើយ ក្នុងវិសុទ្ធិមគ្គនោះចុះ ។ បទថា ឯតទានុត្តរិយំ ភន្តេ អាយត-
នបណ្ណាត្តិសុ គឺការសម្តែងយ៉ាងនេះ ដោយអំណាចការកំណត់ជាអាយតនៈ
ខាងក្នុង និងខាងក្រៅជាដើមនេះ ចាត់ជាធម៌ដ៏កំពូលក្នុងអាយតនបញ្ញត្តិនេះ ។
ពាក្យដ៏សេស មានន័យដូចពោលហើយនោះឯង ។

[៧៧] បទថា គត្តារក្ខន្ធិសុ គឺក្នុងការឈានចុះកាន់គភី ។ ព្រះ
សារីបុត្តត្រូវ កាលសម្តែងការឈានចុះកាន់គភីទាំងនោះ ទើបក្រាបទូលថា
ចតស្សោ ឥមា ភន្តេ ដូច្នោះជាដើម ។ បណ្តាបទទាំងនោះ បទថា អសម្ប-
ជានោ គឺមិនដឹង បានដល់ វង្វេងព្រម ។ បទថា មាតុ កុច្ឆិ ឡិក្ខមតិ គឺ

រមែងចូលទៅកាន់គភ៌ ដោយអំណាចបដិសន្ធិ ។ បទថា ថាតិ ប្រែថា រមែង
នៅ ។ បទថា ឆិក្ខុមតិ គឺសូម្បីកាលប្រសូតក៏មិនដឹង គឺវង្វែងព្រមចេញទៅ
(ចាកគភ៌) ។ បទថា អយំ បឋមា គឺនេះចាត់ជាការឈានចុះកាន់គភ៌
របស់ពួកមនុស្សលោក តាមប្រក្រតីប្រការទី ១ ។ បទថា សម្បជានោ ហិ
ទោ គឺសត្វកាលនឹងឈានចុះ ក៏ជាអ្នកដឹង មិនវង្វែងក្នុងការឈានចុះកាន់គភ៌ ។
បទថា អយំ ធុតិយា គឺនេះចាត់ជាការឈានចុះកាន់គភ៌ប្រការទី ២ របស់
អសីតិមហាសាវ័កទាំងឡាយ ។ ពិតហើយ ព្រះមហាសាវ័កទាំងនោះ កាល
នឹងចូលទៅកាន់គភ៌ប៉ុណ្ណោះ រមែងដឹង កាលតាំងនៅ និងកាលប្រសូត មិន
ដឹង ។ បទថា អយំ តតិយា សេចក្តីថា នេះចាត់ជាការឈានចុះកាន់គភ៌
ប្រការទី ៣ នៃព្រះអគ្គសាវ័កទាំងពីរ និងនៃព្រះបច្ចេកពោធិសត្វទាំងឡាយ ។
បានឮថា លោកទាំងនោះ ត្រូវខ្យល់កម្មជួរវាតបក់សីសៈឲ្យត្រឡប់ចុះទៅខាង
ក្រោម ឲ្យជើងឡើងលើ មកនៅត្រង់មាត់ទ្វារប្រសូត ដូចនៅក្នុងជ្រោះដីជ្រៅ
ច្រើនរយជួររុស ចេញចាកទ្វារប្រសូតដ៏ចង្អៀត ក៏ជួបទុក្ខដ៏ច្រើន ប្រៀបដូច
ដីដែលចេញចាកប្រហោងរុកទ្វារ រមែងប្រសព្វសេចក្តីទុក្ខ ដូច្នោះ ។
ដោយហេតុនោះ សត្វទាំងនោះរមែងមិនមានសេចក្តីដឹងថា អញចេញហើយ
ដូច្នោះ ។ សេចក្តីទុក្ខយ៉ាងខ្លាំងក្លា ក្នុងឋានៈបែបនេះ រមែងកើតឡើងដល់
ពួកសត្វ សូម្បីអ្នកបំពេញបារមីមកហើយយ៉ាងនេះ ដូច្នោះ គួរនឿយណាយ
គួរលះ ប្រាសចាកតម្រេក ក្នុងការនៅក្នុងគភ៌ ។ បទថា អយំ ចតុត្តា គឺ
នេះជាការឈានចុះកាន់គភ៌ប្រការទី ៤ ដោយអំណាចនៃព្រះសព្វញ្ញពោធិសត្វ
ទាំងឡាយ ។ ពិតហើយ ព្រះសព្វញ្ញពោធិសត្វទាំងឡាយ កាលបដិសន្ធិក្នុង
គភ៌របស់មាតាក៏ដឹង កាលនៅក្នុងគភ៌ក៏ដឹង ក្នុងវេលាប្រសូតចាកគភ៌ ខ្យល់

បាដកវគ្គ សម្បសាទន័យសូត្រ

កម្មជួរវាតទាំងឡាយ មិនអាចបក់នាំឲ្យព្រះសព្វញ្ញពោធិសត្វទាំងនោះ ត្រឡប់
 ជើងទៅខាងលើ និងសីសៈមកខាងក្រោមបាន ។ ព្រះសព្វញ្ញពោធិសត្វទាំងនោះ
 សណ្តកព្រះហស្តទាំងពីរ ហើយលើកព្រះនេត្រ ប្រថាប់ឈររូបស្មុតចេញមក ។
 រៀវតែព្រះសព្វញ្ញពោធិសត្វចេញ សត្វដទៃក្នុងចន្លោះអវិចី ដរាបដល់កវគ្គព្រហ្ម
 ដែលឈ្មោះថា ដឹងក្នុងពេលទាំងបី មិនមានឡើយ ។ ដោយហេតុនោះឯង
 ក្នុងវេលាដែលព្រះសព្វញ្ញពោធិសត្វទាំងឡាយនោះ ឈានចុះកាន់ព្រះគភី
 មាតា និងក្នុងវេលាប្រសូត មុនលោកធាតុ ទើបបានញាប់ញ័រ ។ ពាក្យដ៏
 សេសក្នុងរឿងឈានចុះកាន់គភីនេះ គប្បីជ្រាបតាមន័យ ដែលពោលហើយ
 នោះចុះ ។

[៧៨] បទថា **អាទេសនវិធាសុ** គឺក្នុងចំណែកនៃការសម្តែងព្រះធម៌ ។
 ឥឡូវនេះ ព្រះសារីបុត្រ កាលនឹងសម្តែងវិធីការសម្តែងធម៌ទាក់ចិត្តមនុស្ស
 ទាំងនោះ ទើបក្រាបទូលថា **ចតស្សោ សមា** ដូច្នោះជាដើម ។ ដោយបទថា
ធិមិត្តន **អាទិសតិ** នេះ ព្រះសារីបុត្រសម្តែងថា ឈ្មោះថា ការសម្តែងធម៌
 ទាក់ចិត្តមនុស្សនេះនឹងមាន ដោយអនាគតនិមិត្តខ្លះ ដោយគតិវិទ្យាខ្លះ ដោយ
 បិតិវិទ្យាខ្លះ ។ ក្នុងសេចក្តីនោះ មានរឿងនេះជាឧទាហរណ៍ ។ ព្រះរាជាមួយ
 អង្គ ទ្រង់កាន់យកកែវមុក្តា ៣ ហើយត្រាស់សួរមហេហិតថា អាចារ្យ អ្វីនៅ
 ក្នុងដែរបស្ស័យនេះ ។ ទើបមហេហិតនោះ សម្តែងមើលទៅខាងនោះ និង
 ខាងនេះ ។ ដោយសម័យនោះ សត្វតុកកែមួយរត់ចេញទៅ ដោយបំណងថា
 នឹងចាប់រុយស៊ី ដូច្នោះ ។ ក្នុងវេលាដែលចាប់ រុយហើរគេចទៅ ។ មហេហិត
 នោះទូលថា បពិត្រមហារាជ កែវមុក្តា ព្រះអង្គ ដូច្នោះ ព្រោះហេតុរុយហើរ

ចៀសចេញផុតទៅបាន ។ ទើបព្រះរាជាត្រាស់សួរទៀតថា កែវមុក្កា ចូរលើក
ទុកចុះ (តែ) កែវមុក្កាមានប៉ុន្មាន ។ ទើបបុរោហិតនោះ សម្លឹងមើលនិមិត្ត
នោះទៀត ។ លំដាប់នោះ មានរង្វាវឡើង ៣ ដង ក្នុងទីមិនឆ្ងាយ ។ ទើប
ព្រាហ្មណ៍ក្រាបទូលថា ៣ ព្រះអង្គ ដូច្នោះ ។ អ្នកខ្លះ រមែងនិយាយដោយ
និមិត្តដែលមកប្រាកដយ៉ាងនេះ ។ គប្បីជ្រាបការពោលដោយគតិនិមិត្ត និង
វិទិនិមិត្ត ដោយឧបាយនោះ ។ បទថា **អមនុស្សានំ** គឺពួកយក្ខ និងបិសាច
ជាដើម ។ បទថា **ទេវតានំ** គឺពួកទេវតាអ្នកតាំងនៅក្នុងជាន់ចាតុម្មហារាជ
ជាដើម ។ បទថា **សន្តំ សុត្វា** សេចក្តីថា ស្តាប់សំឡេងរបស់ពួកទេវតា និង
អមនុស្ស ក៏ដឹងចិត្តរបស់អ្នកដទៃហើយពោល ។ បទថា **វិតក្កវិញ្ញាសន្តំ**
បានដល់ សំឡេងរបស់ពួកជនអ្នកដេកលក់ និងប្រមាទហើយជាដើម ដែល
មមើ កើតឡើងមកដោយការផ្សាយទៅនៃវិតក្ក ។ បទថា **សុត្វា** គឺបានឮ
សំឡេងនោះ ។ សំឡេងនោះ កើតឡើងដល់បុគ្គលអ្នកត្រិះរិះរឿងណា បុគ្គល
នោះរមែងដាក់ចិត្តបានថា ចិត្តរបស់លោកយ៉ាងនេះ ដោយអំណាចនៃការ
ត្រិះរិះនោះ ។ បទថា **មនោសង្ខារា បណិហិតា** គឺចិត្តសង្ខារតាំងមាំដោយ
ល្អហើយ ។ បទថា **វិតក្កេស្សតិ** គឺគេរមែងដឹងថា អ្នកនេះនឹងត្រិះរិះ គឺនឹងឲ្យ
(ចិត្តសង្ខារ) ប្រព្រឹត្តទៅ ។ ម្យ៉ាងទៀត បុគ្គលកាលដឹង រមែងដឹងដោយការ
មករបស់និមិត្ត រមែងដឹងដោយនិមិត្ត ដែលជាចំណែកខាងដើម ពិចារណា
មើលចិត្តក្នុងខាងក្នុងសមាបត្តិ រមែងដឹងបាន ។ បុគ្គលរមែងដឹងថា ក្នុងវេលា
បរិកម្មកសិណនោះឯង បុគ្គលនេះ ផ្តើមការវិនាសកសិណ ដោយអាការណា នឹង

ញ៉ាំងបឋមជ្ឈាន ។ បេ ។ ឬចតុត្ថជ្ឈាន ឬសមាបត្តិ ៨ ឲ្យកើតបាន បុគ្គលនេះ
 ឈ្មោះថា រមែងដឹង ដោយការមកប្រាកដរបស់និមិត្ត ។ បុគ្គលខ្លះ រមែងដឹង
 កាលផ្ដើមបំពេញសមថវិបស្សនា គឺដឹងថា បុគ្គលនេះផ្ដើមបំពេញវិបស្សនា
 ដោយអាការណា នឹងញ៉ាំងសោតាបត្តិមគ្គឲ្យកើត ។ បេ ។ ឬញ៉ាំងអរហត្តមគ្គឲ្យ
 កើត បុគ្គលនេះឈ្មោះថា រមែងដឹងបានដោយនិមិត្តដែលជាចំណែកខាងដើម ។
 បុគ្គលខ្លះ រមែងដឹងថា មនោសញ្ញារបស់បុគ្គលនេះតាំងមាំដោយល្អ ដោយ
 អាការណា បុគ្គលនេះនឹងត្រិះរិះដល់វិតក្កឈ្មោះនេះ ជាលំដាប់នៃចិត្តឈ្មោះ
 នេះ កាលបុគ្គលនោះចេញចាកវិតក្កនេះ សមាធិដែលជាចំណែកវិនាស ឬជា
 ចំណែកតាំងនៅ ឬជាចំណែកនៃភាពវិសេសឡើង ឬជាចំណែកទម្ងាយ
 កិលេសនឹងមាន ឬនឹងញ៉ាំងអភិញ្ញាឲ្យកើតឡើង បុគ្គលនេះ ឈ្មោះថា ពិចា-
 រណាមើលចិត្តខាងក្នុងសមាបត្តិហើយ ទើបដឹងបាន ។ ក្នុងបណ្ណាជនទាំង
 នោះ បុគ្គលអ្នកបានចេតោបរិយញ្ញាណ រមែងដឹងចិត្តរបស់បុគ្គលនោះ
 មិនដឹងចិត្តរបស់ព្រះអរិយៈទាំងឡាយបានឡើយ ។ ក្នុងព្រះអរិយៈទាំងឡាយ
 ព្រះអរិយបុគ្គលដែលតាំងនៅក្នុងមគ្គខាងក្រោម រមែងមិនដឹងចិត្តរបស់ព្រះ
 អរិយបុគ្គលដែលតាំងនៅក្នុងមគ្គខាងលើបាន ។ ចំណែកព្រះអរិយបុគ្គល
 ដែលតាំងនៅក្នុងមគ្គខាងលើ រមែងដឹងចិត្តរបស់ព្រះអរិយបុគ្គល ដែលតាំង
 នៅក្នុងមគ្គខាងក្រោមបាន ។ ក្នុងបណ្ណាលោកទាំងនោះ ព្រះសោតាបន្ទ ចូល
 សោតាបត្តិផលសមាបត្តិ ព្រះសកទាគាមី ចូលសកទាគាមិផលសមាបត្តិ
 ព្រះអនាគាមី ចូលអនាគាមិផលសមាបត្តិ ព្រះអរហន្ត ក៏ចូលអរហត្តផល-

សមាបត្តិ ព្រះអរិយបុគ្គលដែលតាំងនៅក្នុងផលខាងលើ រមែងមិនចូលសមាបត្តិ
 ខាងក្រោម ។ ពិតហើយ សមាបត្តិខាងក្រោមរបស់លោកទាំងនោះ ក៏មានការ
 ប្រព្រឹត្តទៅក្នុងសមាបត្តិនោះដូចគ្នា ។ បទថា តនេវ តំ ហោតិ សេចក្តីថា
 រឿងនេះ រមែងយ៉ាងនោះឯង ដោយចំណែកតែមួយ ។ សេចក្តីពិត ឈ្មោះថា
 ភាពជាប្រការដទៃ ដែលដឹងដោយ អំណាចចេតោបរិយញ្ញាណ រមែងមិន
 មាន ។ ពាក្យដ៏សេស គប្បីប្រកបចូលដោយន័យមុននោះឯង ។

[៧] បទជាដើមថា អាតប្បមន្ទាយ ព្រះមានព្រះភាគត្រាស់ឲ្យពិស្តារ
 ហើយក្នុងព្រហ្មជាលសូត្រ ។ ចំណែកសេចក្តីសង្ខេបក្នុងទីនេះ មានដូច្នោះ ។
 សេចក្តីព្យាយាម ឈ្មោះថា អាតប ។ សេចក្តីព្យាយាមនោះឯង ឈ្មោះថា
 បធាន ព្រោះជារបស់ដែលបុគ្គលគប្បីតាំងទុក ឈ្មោះថា អនុយោគ ព្រោះ
 ជារបស់ដែលបុគ្គលគប្បីប្រកប ។ បទថា អប្បមាទំ គឺការមិននៅប្រាស
 ចាកសតិ ។ បទថា សម្មា មនសិការំ គឺការធ្វើមនសិការដោយឧបាយដែល
 ប្រព្រឹត្តទៅដោយអំណាចការពិចារណាក្នុងធម៌ដែលមិនទៀង ថាមិនទៀងជា
 ដើម ។ បទថា ចេតោសមាធិ បានដល់ សមាធិក្នុងបឋមជ្ឈាន ។ ច្រើន
 បទថា អយំ បឋមា ទស្សនសមាបត្តិ សេចក្តីថា បឋមជ្ឈានសមាបត្តិ
 ដែលព្រះយោគាវចរពិចារណាអាការ ៣២ ដោយជារបស់បដិកូលហើយ ឲ្យ
 កើតឡើង ដោយអំណាចការឃើញថា ជារបស់បដិកូលនេះ ឈ្មោះថា
 ទស្សនសមាបត្តិទី ១ តែបើព្រះយោគាវចរធ្វើឈាននោះឲ្យជាបាទ ហើយបាន
 ជាព្រះសោតាបន្ន នេះចាត់ជាទស្សនសមាបត្តិទី ១ ដោយត្រង់នោះឯង ។
 បទថា អតិក្កម្ម ច គឺឈានកន្លង ។ បទថា ឆរិមំសលោហិតំ គឺសម្បុរថ្ងៃ

បាដកវគ្គ សម្បទានិយសូត្រ

សាច់ និងឈាម ។ បទថា អង្គិ បច្ចុវេក្ខតិ គឺរមែងពិចារណាថា ឆ្អឹង ឆ្អឹង ដូច្នោះ ។ បទថា អង្គិ អង្គិ សេចក្តីថា ឈានសមាបត្តិ ដែលមានទិព្វចក្ខុជា បាទ មានឆ្អឹងជាអារម្មណ៍ ដែលព្រះយោគាវចរពិចារណាហើយ ឲ្យកើតឡើង ឈ្មោះថា ទស្សនសមាបត្តិទី ២ ។ តែបើព្រះយោគាវចរ ធ្វើឈាននោះឲ្យ ជាបាទហើយ រមែងឲ្យសកទាគាមិមគ្គកើតឡើងបាន ប្រការនេះ ក៏ចាត់ថា ជាទស្សនសមាបត្តិទី ២ ដោយត្រង់ ។ ចំណែកព្រះសុមនត្ថេរដែលនៅក្នុង កាឡវល្លវិហារ ពោលថា រមែងគួរតាំងអំពីមគ្គទី ៣ ។ វិញ្ញាណនោះឯង ឈ្មោះថា វិញ្ញាណសោត ។ បទថា ឧកយតោ អព្វោច្ឆិទ្ធិ សេចក្តីថា ក្រសែ វិញ្ញាណនោះ លោកកាត់ផ្តាច់បានហើយ ដោយចំណែកទាំងពីរ ។ បទថា សធិ លោកេ បតិដ្ឋិតត្យា គឺដែលតាំងនៅហើយក្នុងលោកនេះ ដោយអំណាចឆន្ទ- រាគៈ ។ សូម្បីក្នុងបទទី ២ ក៏ន័យនេះដូចគ្នា ។ ម្យ៉ាងទៀត ក្រសែវិញ្ញាណ កាលចូលដល់កម្មដោយកម្ម ឈ្មោះថា តាំងនៅចំពោះហើយក្នុងលោកនេះ ។ ក្រសែវិញ្ញាណ កាលទាញមកបាននូវកម្មកត ឈ្មោះថា តាំងនៅចំពោះក្នុង បរលោក ។ សួរថា ដោយបទនេះ លោកពោលអ្វី ឆ្លើយថា លោកពោល ចេតោបរិយញ្ញាណរបស់សេក្ខបុប្ផជនទាំងឡាយ ។ ពិតហើយ ចេតោបរិ- យញ្ញាណរបស់សេក្ខបុប្ផជនទាំងឡាយ ឈ្មោះថា ទស្សនសមាបត្តិ ប្រការទី ៣ ។ បទថា សធិ លោកេ អប្បតិដ្ឋិតត្យា គឺតាំងនៅមិនបានក្នុងលោកនេះ ព្រោះមានតម្រេក ដោយអំណាចលះសេចក្តីពេញចិត្តចេញហើយ ។ សូម្បីក្នុង បទទី ២ ក៏ន័យនេះ ។ ម្យ៉ាងទៀត ក្រសែវិញ្ញាណមិនចូលដល់កម្មដោយកម្ម ឈ្មោះថា តាំងនៅក្នុងលោកនេះមិនបាន ។ កាលទាញកម្មកតមកមិនបាន

ឈ្មោះថា តាំងនៅក្នុងបរលោកមិនបាន ។ សួរថា ដោយបទនេះ លោកពោល
 អ្វី ឆ្លើយថា លោកពោលចេតោបរិយញ្ញាណរបស់ព្រះខីណាស្រព ។ ពិត
 ហើយ ចេតោបរិយញ្ញាណរបស់ព្រះខីណាស្រព ឈ្មោះថា ក្នុងទស្សន-
 សមាបត្តិប្រការទី ៤ ។ ម្យ៉ាងទៀត សូម្បីវិបស្សនាដែលព្រះយោគាវចរប្រាជ្ញា
 អាការ ៣២ ក៏ចាត់ជាទស្សនសមាបត្តិប្រការទី ១ ។ វិបស្សនាដែលព្រះ
 យោគាវចរប្រាជ្ញាកម្មដ្ឋាន ដែលមានឆ្លឹងជាអារម្មណ៍ ចាត់ជាទស្សនសមាបត្តិ
 ប្រការទី ២ ។ ទាំងពីរបទនេះថា ចេតោបរិយញ្ញាណរបស់សេក្ខបុប្ផជន
 ចេតោបរិយញ្ញាណរបស់ព្រះខីណាស្រព ដូច្នោះ មិនញាប់ញ័រឡើយ ។ ម្យ៉ាង
 ទៀត បឋមជ្ឈាន ឈ្មោះថា ទស្សនសមាបត្តិប្រការទី ១ ។ ទុតិយជ្ឈាន
 ឈ្មោះថា ទស្សនសមាបត្តិប្រការទី ២ ។ តតិយជ្ឈាន ឈ្មោះថា ទស្សន-
 សមាបត្តិប្រការទី ៣ ។ ចតុត្ថជ្ឈាន ឈ្មោះថា ទស្សនសមាបត្តិប្រការទី ៤ ។
 ម្យ៉ាងទៀត បឋមមគ្គ ឈ្មោះថា ទស្សនសមាបត្តិប្រការទី ១ មគ្គទី ២ ឈ្មោះ
 ថា ទស្សនសមាបត្តិប្រការទី ២ មគ្គទី ៣ ឈ្មោះថា ទស្សនសមាបត្តិប្រការទី
 ៣ មគ្គទី ៤ ឈ្មោះថា ទស្សនសមាបត្តិប្រការទី ៤ ។ ពាក្យដ៏សេសក្នុងបទនេះ
 គប្បីប្រកបចូល ដោយន័យមុននោះឯង ។

[៨០] បទថា បុគ្គលបណ្ឌិតិសុ គឺក្នុងលោកប្បញ្ញតិ ដែលបុគ្គល
 គប្បីបញ្ញតិយ៉ាងនេះថា សត្ត បុគ្គល នរ ទោស ដូច្នោះ តាមវេហារជ្ជវ
 លោក ។ ពិតហើយ កថាទាំងពីរ គឺសម្មតិកថា បរមត្ថកថា របស់ព្រះពុទ្ធ
 ទាំងឡាយ ទ្រង់ធ្វើឲ្យពិស្តារហើយ ក្នុងបោដ្ឋបាទសូត្រ ក្នុងបណ្តាកថាទាំង
 ពីរនោះ កថានេះថា ក្នុងបុគ្គលប្បញ្ញតិទាំងឡាយ ដូច្នោះ ឈ្មោះសម្មតិកថា ។

ព្រះសាស្តា កាលទ្រង់បញ្ញត្តបុគ្គលពួកណា ទ្រង់ជាអគ្គបុគ្គលក្នុងបុគ្គល-
 បញ្ញត្តិទាំងឡាយ ឥឡូវនេះ ព្រះសាវ័បុត្តត្ថេរ កាលនឹងសម្តែងបុគ្គលទាំង
 នោះ ទើបទូលពាក្យថា សត្តិមេ កន្លែ បុគ្គលា ឧកតោភាគវិមុត្តោ ដូច្នោះ
 ជាដើម ។ បណ្តាបទទាំងនោះ បទថា ឧកតោភាគវិមុត្តោ សេចក្តីថា បុគ្គល
 ដែលរួចផុតហើយ ដោយចំណែកពីរ គឺអ្នករួចផុតចាករូបកាយ ដោយអរូប-
 សមាបត្តិ រួចផុតចាកនាមកាយ ដោយមគ្គ ។ បុគ្គលនោះចេញចាកបណ្តា
 អរូបសមាបត្តិទាំង ៤ ណាមួយ ហើយពិចារណាសង្ខារ រមែងជាបុគ្គលពួក
 ៥ ដោយអំណាចនៃបុគ្គល គឺព្រះអរិយបុគ្គល ៤ ដែលសម្រេចព្រះអរហត្ត
 និងព្រះអនាគាមី ចេញចាកនិរោធហើយ សម្រេចព្រះអរហត្ត ។ ឯព្រះបាលី
 ក្នុងទីនេះថា បុគ្គលជាឧកតោភាគវិមុត្តិ តើដូចម្តេច ។ បុគ្គលខ្លះក្នុងលោកនេះ
 បានវិមោក្ខ ៨ ដោយនាមកាយ ទាំងអាសវៈរបស់បុគ្គលនោះក៏អស់ទៅ
 ព្រោះឃើញដោយបញ្ញា នេះហៅថា បុគ្គលជាឧកតោភាគវិមុត្តិ ។ ព្រះបាលី
 នេះមកហើយដោយអំណាចនៃលោកអ្នកបានវិមោក្ខ ៨ យ៉ាងនេះ ។ បទថា
 បញ្ញាវិមុត្តោ ប្រែថា រួចផុតហើយដោយបញ្ញា ។ បុគ្គលដែលរួចផុតបាន
 ដោយបញ្ញានោះ មាន ៥ ពួក ដោយអំណាចនៃបុគ្គលទាំងនេះ គឺសុត្តវិបស្ស-
 កបុគ្គល ១ និងបុគ្គលដែលចេញចាកឈានទាំង ៤ ហើយសម្រេចព្រះអរហត្ត
 ៤ ពួក ១ ។ ឯព្រះបាលីក្នុងទីនេះមកហើយ ដោយអំណាចធម៌ ដែលជា
 បដិបក្ខចំពោះវិមោក្ខ ៨ សមដូចដែលព្រះមានព្រះភាគត្រាស់ថា បុគ្គលជា
 បញ្ញាវិមុត្តិ តើដូចម្តេច ។ បុគ្គលខ្លះក្នុងលោកនេះ មិនបានវិមោក្ខ ៨ ដោយ
 នាមកាយទេ អាសវៈរបស់បុគ្គលនោះក៏អស់ទៅ ព្រោះឃើញដោយបញ្ញា
 នេះហៅថា បុគ្គលជាបញ្ញាវិមុត្តិ ។

បុគ្គល រមែងធ្វើឲ្យច្បាស់នូវកាយ ដែលពាល់ត្រូវ ដូច្នោះ ទើបឈ្មោះ
 ថា កាយសក្ខី ។ បុគ្គលនោះ រមែងពាល់ត្រូវឈានជាមុន ទើបធ្វើឲ្យច្បាស់
 នូវនិរោធ គឺនិព្វានក្នុងខាងក្រោយ ។ កាយសក្ខីនោះ គប្បីជ្រាបថា មាន ៦
 ពួក ផ្ដើមតាំងអំពីបុគ្គលតាំងនៅក្នុងសោតាបត្តិផល រហូតដល់បុគ្គលដែល
 តាំងនៅក្នុងអរហត្តមគ្គ ។ ដោយហេតុនោះ ទើបព្រះមានព្រះភាគត្រាស់ថា
 បុគ្គលជាកាយសក្ខី តើដូចម្ដេច ។ បុគ្គលខ្លះក្នុងលោកនេះ បានវិមោក្ខ ៨
 ដោយនាមកាយ ទាំងអាសវៈពួកខ្លះរបស់បុគ្គលនោះ ក៏អស់ទៅ ព្រោះឃើញ
 ដោយបញ្ញា នេះហៅថា បុគ្គលជាកាយសក្ខី ។ បុគ្គលសម្រេចដល់ទីបំផុត
 នៃទិដ្ឋិ ដូច្នោះ ទើបឈ្មោះថា អ្នកសម្រេចទិដ្ឋិ ។ ក្នុងសេចក្ដីនោះ មាន
 លក្ខណៈដោយសង្ខេបដូចតទៅនេះ រឺបុគ្គលណា បានដឹង បានឃើញ បាន
 ជ្រាប បានធ្វើឲ្យច្បាស់ ពាល់ត្រូវដោយបញ្ញាថា សង្ខារទាំងឡាយជាទុក្ខ ការ
 រលត់នៃសង្ខារទាំងឡាយនោះ ជាសុខ ដូច្នោះ ហេតុនោះ បុគ្គលនោះ ឈ្មោះ
 ថា អ្នកសម្រេចទិដ្ឋិ ។ បុគ្គលដែលសម្រេចទិដ្ឋិនេះ មាន ៦ ពួក ដោយពិស្តារ
 ដូចកាយសក្ខីបុគ្គល ។ ដោយហេតុនោះឯង ទើបព្រះមានព្រះភាគត្រាស់ថា
 បុគ្គលខ្លះក្នុងលោកនេះ ដឹងច្បាស់តាមពិតថា នេះទុក្ខ ។ បេ។ នេះបដិបទជា
 ដំណើរទៅកាន់ធម៌រលត់ទុក្ខ ធម៌ទាំងឡាយដែលព្រះតថាគតសម្ដែងហើយ
 បុគ្គលនោះបានឃើញដោយល្អ បានប្រព្រឹត្តដោយល្អ ដោយបញ្ញាផង អាសវៈ
 ពួកខ្លះ របស់បុគ្គលនោះ ក៏អស់ទៅ ព្រោះឃើញដោយបញ្ញាផង នេះហៅថា
 បុគ្គលជាទិដ្ឋិប្បត្តិ ដូច្នោះ ។

បាដកវគ្គ សម្បសាទនីយសូត្រ

បទថា សទ្ធាវិមុត្តោ គឺបុគ្គលដែលរួចផុតហើយ ដោយសទ្ធា ។ សូម្បី
 បុគ្គលដែលរួចផុតដោយសទ្ធានោះ មាន ៦ ពួក ដូចន័យមុននោះឯង ។
 ដោយហេតុនោះ ទើបព្រះមានព្រះភាគត្រាស់ថា បុគ្គលខ្លះ ក្នុងលោកនេះ
 ដឹងច្បាស់តាមពិតថា នេះទុក្ខ ។ បេ។ នេះជាបដិបទា ជាដំណើរទៅកាន់ធម៌
 រលត់ទុក្ខ ធម៌ទាំងឡាយដែលព្រះតថាគតសម្តែងហើយ បុគ្គលនោះ បាន
 ឃើញដោយល្អ បានប្រព្រឹត្តដោយល្អ ដោយបញ្ញាផង អាសវៈពួកខ្លះ របស់
 បុគ្គលនោះ ក៏អស់ទៅ ព្រោះឃើញដោយបញ្ញាផង តែមិនដូចទិដ្ឋិប្បត្តបុគ្គល
 ទេ នេះហៅថា បុគ្គលជាសទ្ធាវិមុត្ត ។ ក្នុងបុគ្គល ២ ប្រភេទនេះ ការអស់
 កិលេសរបស់បុគ្គលដែលជាសទ្ធាវិមុត្ត ដូចគ្នានឹងការជឿ ជាក់ចិត្តជឿ និង
 បង្កាន់ចិត្តជឿ ក្នុងខណៈនៃមគ្គ ដែលជាចំណែកខាងដើម ។ ញាណដែលជា
 គ្រឿងកាត់កិលេសរបស់ទិដ្ឋិប្បត្តបុគ្គល ជាញាណមិនយឺតយូរ ជាញាណមុត
 ស្រួច និងក្លៀវក្លា រមែងនាំទៅក្នុងខណៈនៃមគ្គ ដែលជាចំណែកខាងដើម
 ព្រោះដូច្នោះ ទើបដូចកាលបុគ្គលយកដាវ ដែលមិនមុតកាប់ដើមចេក កន្លែង
 ដែលបុគ្គលកាប់ ក៏មិនរលោង ទាំងដាវក៏មិនឆ្លងទៅបានដោយរហ័ស បុគ្គល
 រមែងបានឮសំឡេង បុគ្គលត្រូវធ្វើសេចក្តីព្យាយាមដោយកម្លាំងច្រើនជាង យ៉ាង
 ណា មគ្គការវនាដែលជាបុព្វភាគរបស់សទ្ធាវិមុត្តបុគ្គលនោះ ក៏គប្បីជ្រាប
 ដូច្នោះ ។ ម្យ៉ាងទៀត ដូចកាលបុគ្គលយកដាវដែលមុតល្អ ហើយកាប់ដើមចេក
 កន្លែងដែលគេកាប់ក៏រលោង ទាំងដាវក៏ឆ្លងទៅបានរហ័ស បុគ្គលក៏មិនបានឮ
 សំឡេង កិច្ច គឺសេចក្តីព្យាយាម ដោយកម្លាំងច្រើនក៏មិនមាន យ៉ាងណា មគ្គ-

ការវនា ដែលជាបុព្វភាគ របស់បញ្ញាវិមុត្តបុគ្គលនោះ ក៏គប្បីជ្រាបដូច្នោះ ។
 បុគ្គលវែមន៍តាមរព្វកដល់ធម៌ ដូច្នោះ ទើបឈ្មោះថា ធម្មានុសារី ។ បញ្ញា
 ឈ្មោះថា ធម៌ អធិប្បាយថា បុគ្គលវែមន៍ចម្រើនមគ្គ ដែលមានបញ្ញាជាខាង
 ដើម ។ សូម្បីក្នុងសទ្ធានុសារីបុគ្គល ក៏ន័យនេះដូចគ្នា ។ បុគ្គលទាំងពីរនោះ
 គឺបុគ្គលដែលតាំងនៅក្នុងសោតាបត្តិមគ្គនេះឯង ។ សមដូចព្រះតម្រាស់ដែលព្រះ
 មានព្រះភាគត្រាស់ថា បុគ្គលណា កំពុងប្រតិបត្តិ ដើម្បីធ្វើឲ្យជាក់ច្បាស់នូវ
 សោតាបត្តិផល មានឥន្ទ្រិយ គឺបញ្ញាដ៏ក្រៃលែង ចម្រើនអរិយមគ្គ មានបញ្ញា
 ជាគ្រឿងនាំ មានបញ្ញាជាប្រធាន នេះហៅថា បុគ្គលជាធម្មានុសារី ។ ម្យ៉ាង
 ទៀត បុគ្គលណា ប្រតិបត្តិដើម្បីធ្វើឲ្យជាក់ច្បាស់នូវសោតាបត្តិផល មាន
 ឥន្ទ្រិយ គឺសទ្ធាដ៏ក្រៃលែង ចម្រើនអរិយមគ្គ មានសទ្ធាជាគ្រឿងនាំ មានសទ្ធា
 ជាប្រធាន នេះហៅថា បុគ្គលជាសទ្ធានុសារី ។ សេចក្តីសង្ខេបក្នុងរឿងនេះ
 មានប្រមាណប៉ុណ្ណោះ ចំណែកឧកតោភាគវិមុត្តកថាជាដើមនេះ លោកពោល
 ហើយ ក្នុងអធិការនៃបញ្ញាការវនា ក្នុងបករណ៍វិសេស ឈ្មោះវិសុទ្ធិមគ្គដោយ
 ពិស្តារ ។ ដូច្នោះ គប្បីជ្រាបវិចារកថា ដោយន័យដែលលោកពោលក្នុង
 វិសុទ្ធិមគ្គនោះចុះ ។ ពាក្យដ៏សេសក្នុងទីនេះ គប្បីប្រកបចូលដោយន័យ
 មុននោះឯង ។

[៨១] ពោជ្ឈង្គ ៧ ព្រះមានព្រះភាគត្រាស់ថា បដានដោយអំណាច
 ការផ្តើមតាំងសេចក្តីព្យាយាម ក្នុងបទនេះថា បដានេសុ ដូច្នោះ ។ កថាដោយ
 ពិស្តាររបស់ពោជ្ឈង្គទាំង ៧ នោះ គប្បីជ្រាបដោយន័យដែលព្រះមានព្រះភាគ

បាដកវគ្គ សម្បទានិយសូត្រ

១៨៧

ត្រាស់ទុកក្នុងមហាសតិប្បដ្ឋាន ។ ពាក្យដ៏សេសក្នុងទីនេះ គប្បីប្រកបចូល
ដោយន័យមុននោះចុះ ។

[៨២] ក្នុងបទថា ទុក្ខាបដិបទា ជាដើម មានន័យដោយពិស្តារដូច្នោះ
ក្នុងបាលីប្រទេសនោះ បណ្តាញាណទាំងនោះ បដិបទា ៤ តើដូចម្តេច បញ្ញា
ដែលប្រតិបត្តិលំបាក មានការត្រាស់ដឹងយូរ ១ បញ្ញាដែលប្រតិបត្តិលំបាក
មានការត្រាស់ដឹងឆាប់ ១ បញ្ញាដែលប្រតិបត្តិងាយ មានការត្រាស់ដឹងយូរ ១
បញ្ញាដែលប្រតិបត្តិងាយ មានការត្រាស់ដឹងឆាប់ ១ ។ បណ្តាបញ្ញាទាំង ៤
នោះ បញ្ញាដែលប្រតិបត្តិលំបាក មានការត្រាស់ដឹងយូរ តើដូចម្តេច ។ បុគ្គល
ញ៉ាំងលោកុត្តរសមាធិឲ្យកើតដោយលំបាក ដោយកម្រ កាលត្រាស់ដឹងនូវ
ហេតុ គឺលោកុត្តរសមាធិនោះ ដោយយឺតយូរ បញ្ញា ការដឹងច្បាស់ ។ បេ។
ការមិនវង្វេង ការពិចារណាធម៌ ការឃើញត្រូវណា កើតឡើង នេះហៅថា
បញ្ញាដែលប្រតិបត្តិលំបាក មានការត្រាស់ដឹងយូរ ។

ក្នុងបាលីប្រទេសនោះ បណ្តាបញ្ញាទាំងនោះ បញ្ញាដែលប្រតិបត្តិលំបាក
មានការត្រាស់ដឹងឆាប់ តើដូចម្តេច ។ កាលបុគ្គលញ៉ាំងលោកុត្តរសមាធិ
ឲ្យកើត ដោយលំបាក ដោយកម្រ កាលត្រាស់ដឹងនូវហេតុ គឺលោកុត្តរ-
សមាធិនោះ ដោយឆាប់ បញ្ញា ការដឹងច្បាស់ ។ បេ។ ការមិនវង្វេង ការពិចា-
រណាធម៌ ការឃើញត្រូវណាកើតឡើង នេះហៅថា បញ្ញាដែលប្រតិបត្តិ
លំបាក មានការត្រាស់ដឹងឆាប់ ។

ក្នុងបាលីប្រទេសនោះ បណ្តាបញ្ញាទាំងនោះ បញ្ញាដែលប្រតិបត្តិងាយ

មានការត្រាស់ដឹងយូរ តើដូចម្តេច កាលបុគ្គលញ្ចាំងលោកុត្តរសមាធិឲ្យកើត
 ដោយមិនលំបាក ដោយមិនក្រ កាលដឹងច្បាស់នូវហេតុ គឺលោកុត្តរសមាធិនោះ
 ដោយយឺតយូរ បញ្ញា ការដឹងច្បាស់ ។ បេ ការមិនវង្វេង ការពិចារណាធម៌
 ការឃើញត្រូវណាកើតឡើង នេះហៅថា បញ្ញាដែលប្រតិបត្តិវិធាន មានការ
 ត្រាស់ដឹងយូរ ។

ក្នុងបាលីប្រទេសនោះ បណ្តាបញ្ញាទាំងនោះ បញ្ញាដែលប្រតិបត្តិវិធាន
 មានការត្រាស់ដឹងឆាប់ តើដូចម្តេច ។ កាលបុគ្គលញ្ចាំងលោកុត្តរសមាធិឲ្យ
 កើតដោយមិនលំបាក ដោយមិនក្រ កាលដឹងច្បាស់នូវហេតុ គឺលោកុត្តរ-
 សមាធិនោះដោយឆាប់ បញ្ញា ការដឹងច្បាស់ ។ បេ ការមិនវង្វេង ការពិចា-
 រណាធម៌ ការឃើញត្រូវណាកើតឡើង នេះហៅថា បញ្ញាដែលប្រតិបត្តិវិធាន
 មានការត្រាស់ដឹងឆាប់ ។ សេចក្តីសង្ខេបក្នុងទីនេះប៉ុណ្ណោះ ។ ចំណែកសេចក្តី
 ពិស្តារ លោកពោលហើយ ក្នុងវិសុទ្ធិមគ្គ ។ ពាក្យដ៏សេស ក្នុងទីនេះ គប្បី
 ប្រកបដោយន័យដូចពោលហើយនោះឯង ។

[៨៣] បទថា ន ចេវ មុសាវាទ្ធិបសញ្ញាទំ សេចក្តីថា ភិក្ខុបខ្លះ ក្នុង
 សាសនានេះ តាំងនៅក្នុងភស្តុសមាចារ (មានយោទជាប់ទាក់ទងនឹងការ
 និយាយ) ក្តី មិនចូលទៅកាត់កថាមគ្គក្តី រមែងមិនពោលវាចាដែលប្រកប
 ដោយមុសាវាទឡើយ រៀនរាប់ហារដែលមិនប្រសើរ ៨ យ៉ាងចេញ ពោល
 វាចាដែលប្រកបដោយរាប់ហារដ៏ប្រសើរ ៨ យ៉ាងប៉ុណ្ណោះ ។ បទថា ន ច
 វេក្ខតិយំ សេចក្តីថា ភិក្ខុបខ្លះក្នុងសាសនានេះ សូម្បីតាំងនៅក្នុងភស្តុសមាចារ

បាដកវគ្គ សម្បទានិយសូត្រ

រមែងមិនពោលវាចា ដែលធ្វើឲ្យបែកបាក់គ្នា ។ បទថា បេសុណិយំ នោះ
 ជាវេវចនៈរបស់បទថា វេក្ខតិយំ នោះ ។ ពិតហើយ វាចាដែលធ្វើឲ្យបែកបាក់
 គ្នា លោកហៅថា បេសុណិយំ ព្រោះញ៉ាំងភាពជាទីស្រឡាញ់គ្នាឲ្យវិនាស ។
 ព្រះមហាសិវត្ថេរពោលថា បទថា បេសុណិយំ នោះ ជាឈ្មោះរបស់វាចា
 នោះ ។ បទថា ន ច សារម្ពុដំ សេចក្តីថា វាចាណាកើតព្រោះការប្រណាំង
 ប្រជែង ភិក្ខុរមែងមិនពោលវាចានោះ កាលជនដទៃពោលថា លោកទ្រុស្ត-
 សីលក្តី ថាលោក និងអាចារ្យរបស់លោកទ្រុស្តសីលក្តី ឬកាលជនដទៃពោល
 ថា លោកត្រូវអាបត្តិ រមែងមិនពោលវាចា ដែលប្រព្រឹត្តទៅដោយ ការពោល
 បាចសាចទៅខាងក្រៅ ឬវាចាដែលក្រែកលែងជាងការធ្វើ ដោយន័យជាដើមថា
 យើងត្រាច់បិណ្ឌបាតរហូតដល់ក្រុងបាដលីបុត្ត ដូច្នោះ ។ បទថា ជយាបេក្ខោ
 គឺជាអ្នកប្រាថ្នាចំពោះជ័យជម្នះ ។ អធិប្បាយថា ភិក្ខុដែលសម្លឹងដល់ជ័យជម្នះ
 គឺប្រាថ្នាជ័យជម្នះជាប្រមុខ រមែងមិនពោល ដូចហត្ថកសក្យបុត្រ ពោលវាចា
 ពិត និងវាចាឡេះឡោះណាមួយថា ធម្មតាពួកតិរិយ បុគ្គលគប្បីឈ្នះដោយ
 ធម៌ខ្លះ ដោយអធម៌ខ្លះ ដូច្នោះ ។ បញ្ញាលោកហៅថា មន្តា ក្នុងបទថា មន្តា
 មន្តា ច វាចំ ភាសតិ នេះ ។ ពោលវាចាដោយបញ្ញា ឈ្មោះថា មន្តា ។
 ម្យ៉ាងទៀត បទថា មន្តា គឺពិចារណាហើយ ។ មានពាក្យអធិប្បាយដែលព្រះ
 មានព្រះភាគត្រាស់ថា ភិក្ខុក្នុងសាសនានេះ តាំងនៅក្នុងភស្សសមាចារ កាល
 ពោលរហូតដល់អស់មួយថ្ងៃ ក៏ពិចារណាដោយបញ្ញា ពោលចំពោះពាក្យ
 ដែលសមគួរឬណោះ ។ បទថា និធានវតី គឺគួរដើម្បីនឹង យកទុកក្នុងចិត្ត ។

បទថា កាលេន គឺតាមកាលដ៏គួរហើយ និងដល់ហើយ ។ ពិតហើយ វាចា
 ដែលបុគ្គលពោលហើយយ៉ាងនេះ រមែងជាវាចាដែលមិនកុហក មិនញុះញង់
 មិនថោកទាប មិនអួតអាង មិនផ្ដេសផ្ដាស ។ វាចាបែបនេះ ហៅថា វាចា
 អាស្រ័យសច្ចៈ ៤ ខ្លះ វាចាអាស្រ័យត្រៃសិក្ខាខ្លះ វាចាអាស្រ័យកថាវត្ថុ ១០
 ខ្លះ វាចាអាស្រ័យធុត្តន្តគុណ ១៣ ខ្លះ វាចាអាស្រ័យពោធិបក្ខិយធម៌ ៣៧
 ប្រការខ្លះ វាចាអាស្រ័យមគ្គខ្លះ ។ ដោយហេតុនោះ ទើបព្រះសារីបុត្រពោល
 ថា ឯតទានុត្តរិយំ កន្លេ កស្សសមាចារេ ដូច្នោះ ។ ពាក្យនោះ គប្បីប្រកប
 ចូលដោយន័យមុននោះចុះ ។

[៨៤] ច្រើនបទថា សទ្ធា ចស្ស សទ្ធា ច សេចក្ដីថា ភិក្ខុក្នុង
 សាសនានេះ ជាអ្នកតាំងនៅក្នុងសីលាចារ គប្បីជាអ្នកពិតត្រង់ ពោលវាចាពិត
 គប្បីជាអ្នកមានសទ្ធា និងដល់ព្រមដោយសទ្ធា ។ សួរថា សច្ចៈ ព្រះមានព្រះភាគ
 ត្រាស់ខាងដើមហើយមិនមែនឬ ព្រោះហេតុអ្វី ទើបក្នុងទីនេះទ្រង់ត្រាស់ទៀត
 ឆ្លើយថា សច្ចៈវាចា ទ្រង់ត្រាស់ហើយខាងដើម ។ ក្នុងទីនេះ ទ្រង់ត្រាស់
 ដើម្បីសម្ដែងថា ភិក្ខុតាំងនៅក្នុងសីលាចារហើយ រមែងមិនពោលមុសាវាទ
 ដោយហោចទៅសូម្បីដោយការពោលឲ្យសើច ។ ឥឡូវនេះ ព្រះថេរៈដើម្បី
 នឹងសម្ដែងថា ភិក្ខុនោះសម្រេចការរស់នៅដោយធម៌ស្មើ ដូច្នោះ ទើបពោល
 ពាក្យថា ន ច កុហកោ ដូច្នោះជាដើម ។ បណ្ដាបទទាំងនោះ បទថា កុហកោ
 ជាដើម ព្រះមានព្រះភាគ ទ្រង់អធិប្បាយពិស្តារហើយ ក្នុងព្រហ្មជាលសូត្រ ។
 ច្រើនបទថា ឥន្ទ្រិយេសុ គុត្តទ្វារោ កោជនេមត្តញ្ញ សេចក្ដីថា ជាអ្នកយុំគ្រង

ទ្វារល្អហើយក្នុងតន្ត្រីយទាំង ៦ ទាំងជាអ្នកស្គាល់ប្រមាណក្នុងកោជន ។ បទ
 ថា **សមការី** គឺអ្នកមានប្រក្រតីប្រព្រឹត្តស្មើ អធិប្បាយថា ភិក្ខុក្នុងព្រះសាសនា
 នេះ វៀរចាកហេតុ មានការវៀរវៀរផ្លូវកាយជាដើម ប្រព្រឹត្តស្មើក្នុងផ្លូវកាយ
 វាចា និងចិត្ត ។ បទថា **ជាតិវិយានុយោគមនុយុត្តោ** សេចក្តីថា ភិក្ខុរមែង
 ខ្វល់ខ្វាយប្រកបដោយភាពជាអ្នកភ្ញាក់រឭក ដោយន័យដែលព្រះមានព្រះភាគ
 ត្រាស់ថា ភិក្ខុគប្បីបែងចែកពេលថ្ងៃ និងពេលយប់ចេញជា ៦ ចំណែក
 ហើយគប្បីប្រកបសេចក្តីព្យាយាមក្នុងពេលថ្ងៃ ដោយការចង្រ្រម និងអង្គុយ ។
 បទថា **អតន្តិភោ** គឺបានដល់ មិនខ្ជិលច្រអូស គឺវៀរចាកការខ្ជិលច្រអូសផ្លូវ
 កាយ ។ បទថា **អារទ្ធវិរិយោ** សេចក្តីថា ជាអ្នកផ្តើមសេចក្តីព្យាយាម ដោយ
 សេចក្តីព្យាយាមផ្លូវកាយ បន្ទាប់ការជាប់ជំពាក់ដោយពួកចេញ ហើយនៅ
 ម្នាក់ឯង ដោយអំណាចអារព្វវត្ថុ ៨ ក្នុងតិរិយាបថទាំង ៤ ។ ជាអ្នកផ្តើម
 សេចក្តីព្យាយាម ដោយសេចក្តីព្យាយាមផ្លូវចិត្ត បន្ទាប់ការជាប់ជំពាក់ដោយ
 កិលេសចេញ នៅម្នាក់ឯង ដោយអំណាចសមាបត្តិ ៨ ។ ម្យ៉ាងទៀត ហាម
 ការកើតឡើងនៃកិលេស ដោយប្រការណាមួយ ក៏ចាត់ថា ជាអ្នកផ្តើមសេចក្តី
 ព្យាយាម ដោយសេចក្តីព្យាយាមផ្លូវចិត្តដូចគ្នា ។ បទថា **លាយី** គឺជាអ្នក
 សម្លឹងដោយអារម្មណ៍បនិជ្ឈាន និងលក្ខណ៍បនិជ្ឈាន ។ បទថា **សតិមា** គឺ
 ប្រកបដោយសតិ ដែលអាចរឭកដល់កិច្ចដែលធ្វើទុកយូរហើយបានជាដើម ។
 បទថា **កល្យាណាប្បដិភាណោ** គឺបរិបូណ៌ដោយការនិយាយល្អ និងបរិបូណ៌
 ដោយបដិភាណ ។ បុគ្គលនោះ ជាអ្នកប្រកបដោយបដិភាណមិនមែនជាអ្នកខ្វះ

បដិកាណ ។ ពិតហើយ ភិក្ខុដែលតាំងនៅក្នុងសីលសមាចារ មិនមែនខ្វះ
 បដិកាណទេ ។ ម្យ៉ាងទៀត ភិក្ខុដែលប្រកបដោយបដិកាណ ដូចជាព្រះវង្សីសៈ
 ដូច្នោះ ។ បទថា គតិមា គឺប្រកបដោយបញ្ញា ដែលអាចក្នុងការដើរទៅ ។
 បទថា ធិតិមា គឺប្រកបដោយបញ្ញាដែលអាចក្នុងការទ្រទ្រង់ចាំ ។ ឯបទថា
 មតិ ក្នុងបទថា មតិមា នេះ ជាឈ្មោះរបស់បញ្ញា ដូច្នោះ អធិប្បាយថា
 អ្នកមានបញ្ញា ។ បញ្ញានោះឯង លោកពោលដោយបទទាំង ៣ នេះ ដូចពណ៌នា
 មកដូច្នោះ ។ ក្នុងបាលីប្រទេសនោះ សេចក្តីព្យាយាម ជាគ្រឿងធ្វើសមណធម៌
 លោកពោលខាងដើមហើយ ។ ក្នុងទីនេះ លោកពោលសេចក្តីព្យាយាម ជា
 គ្រឿងរៀនសូត្រព្រះពុទ្ធវចនៈ ។ ម្យ៉ាងទៀត វិបស្សនាបញ្ញា លោកពោល
 ទុកហើយក្នុងខាងដើម ។ ក្នុងទីនេះ លោកពោលដល់បញ្ញាដែលជាគ្រឿង
 រៀនសូត្រព្រះពុទ្ធវចនៈ ។ ច្រើនបទថា ន ច កាមេសុ តិទ្ធនោ គឺជាអ្នកមិន
 ជាប់ក្នុងវត្ថុកាម និងកិលេសកាម ។ ច្រើនបទថា សតោ ច និបកោ ចរេ
 សេចក្តីថា ភិក្ខុគប្បីជាអ្នកប្រកបដោយសតិ និងដោយញាណ ក្នុងឋានៈទាំង
 ៧ មានការឈានទៅខាងមុខជាដើម ត្រាច់ទៅ ។ បញ្ញា ឈ្មោះ នេបក្ក ភិក្ខុ
 លោកពោលថា មានបញ្ញា ដូច្នោះ ព្រោះប្រកបដោយបញ្ញានោះ ពាក្យដ៏
 សេសក្នុងទីនេះ គប្បីប្រកបចូលដោយន័យមុននោះចុះ ។

[៨៥] បទថា បច្ចុត្តំ យោនិសោមនសិការា គឺដោយយោនិសោម-
 នសិការរបស់ព្រះអង្គ ។ បទថា យថានុសិដ្ឋំ តថាបដិបដ្ឋមាណោ គឺជាអ្នក
 បដិបត្តិតាមដែលតថាគតបានប្រៀនប្រដៅ ។ បទថា តិណ្ណំ សញ្ញោជនានំ

បរិក្ខុយា ជាដើម មានសេចក្តីដូចពោលហើយ ។ ពាក្យដ៏សេស ក្នុងទីនេះ គប្បីប្រកបចូលដោយន័យមុននោះឯង ។

[៨៦] បទថា បរុគ្គលវិមុត្តិញ្ញាណោ គឺក្នុងញ្ញាណជាគ្រឿងរួបផុត ចាកកិលេសដោយមគ្គនោះៗ របស់បុគ្គលដទៃ មានព្រះសោតាបន្នជាដើម ។ ពាក្យដ៏សេសក្នុងទីនេះ គប្បីប្រកបចូលដោយន័យមុននោះឯង ។

[៨៧] បទថា អមុត្រាសី ឯវំ នាមោ សេចក្តីថា បុគ្គលម្នាក់ កាល រព្វកបុព្វេនិវាស រមែងកំណត់ឈ្មោះ និងគោត្រទៅបាន ។ បុគ្គលម្នាក់ទៀត រព្វកបានតែខន្ធសុទ្ធៗ ប៉ុណ្ណោះ ។ បុគ្គលមួយពួក អាចរព្វកបាន បុគ្គលមួយ ពួក មិនអាច ។ ក្នុងទីនេះ មិនបានកាន់យកដោយអំណាចនៃអ្នកអាច ។ បាន កាន់យកដោយអំណាចនៃអ្នកមិនអាច អ្នកមិនអាច នឹងធ្វើអ្វីបាន ។ បុគ្គល នោះ រព្វកចំពោះតែខន្ធសុទ្ធៗ តាំងនៅក្នុងទីបំផុតច្រើនសែនជាតិ ឈមចុះ ដោយញ្ញាណ កំណត់នាម និងគោត្រ ។ ព្រះសារីបុត្តត្ថេរ កាលសម្តែងនាម និងគោត្រនោះ ទើបពោលពាក្យថា ឯវំ នាមោ ដូច្នោះជាដើម ។ បទថា សោ ឯវំមាហា គឺបុគ្គលដែលប្រកាន់ដោយទិដ្ឋិនោះ បានពោលយ៉ាងនេះ ។ ក្នុង បាលីប្រទេសនោះ កាលបុគ្គលនោះពោលថា ទៀង ហើយពោលថា សត្វ ទាំងនោះរមែងអន្តោលទៅ ដូច្នោះ វាចារមែងមានខាងដើម និងខាងចុងខ្ពស់ គ្នាក៏ពិត តែបុគ្គលនោះ កំណត់ពាក្យនោះមិនបាន ព្រោះជាអ្នកប្រកាន់ទិដ្ឋិ ។ សេចក្តីពិត ឋានៈ ឬការកំណត់របស់អ្នកប្រកាន់ទិដ្ឋិ រមែងមិនមាន ។ ពាក្យ នោះ លោកឲ្យពិស្តារហើយក្នុងព្រហ្មជាលសូត្រថា បុគ្គលនោះប្រកាន់យក

វត្តនេះហើយ ក៏លែងវត្តនោះ លុះលែងវត្តនោះហើយ ក៏ប្រកាន់យកវត្តនេះ ដូច្នោះ ។ ដោយបទថា អយំ វតិយោ សស្សតវាទោ នេះ ព្រះថេរៈ ពោលបុគ្គលដែលជាសស្សតវាទទុក ៣ ប្រភេទ ដោយអំណាចនៃឈាន- លាភីបុគ្គលប៉ុណ្ណោះ ។ ប៉ុន្តែ ព្រះមានព្រះភាគបានត្រាស់បុគ្គល ៤ ប្រភេទ ក្នុងព្រហ្មជាលសូត្រ ព្រោះសង្គ្រោះបុគ្គលដែលជាតក្កិវាទនោះចូលផង ។ ឯ ពាក្យពោលពិស្តាររបស់បុគ្គលដែលមានវាទៈ ៣ ប្រភេទនោះ គប្បីជ្រាប តាមន័យដែលលោកពោលទុកហើយ ក្នុងព្រហ្មជាលសូត្រ ។ ពាក្យដ៏សេស ក្នុងទីនេះ គប្បីធ្វើឲ្យពិស្តារដោយន័យដែលពោលហើយ ក្នុងកាលមុន ។

[៨៨] បទថា គណនាយ វា គឺដោយការរាប់ជាពួក ។ បទថា សង្ខារេន គឺដោយការរាប់ដោយចិត្ត មិនឲ្យដាច់ខ្សែតាមពីរវិធីនោះ ។ ព្រះ មានព្រះភាគ ទ្រង់សម្តែងចំពោះការរាប់ជាពួក មានពាក្យអធិប្បាយដែលព្រះ សារីបុត្រពោលទុកថា នរណាមិនអាចនឹងធ្វើជាពួក ដោយអំណាចរយ ពាន់ សែន កោដិនៃឆ្នាំទាំងឡាយ ហើយរាប់ថា មួយរយឆ្នាំប៉ុណ្ណោះ ដូច្នោះ ឬថា ។ បេ។ កោដិនៃឆ្នាំប៉ុណ្ណោះ ។ ព្រះថេរៈរមែងសម្តែងថា ព្រោះព្រះអង្គទ្រង់បំពេញ បារមី ១០ ប្រការ ព្រោះព្រះអង្គ ទ្រង់សម្រេចសព្វញ្ញតញ្ញាណ ព្រោះព្រះ អនាវរណញ្ញាណរបស់ព្រះអង្គប្រព្រឹត្តទៅចាស់ក្លា ទើបព្រះអង្គទ្រង់ឈ្លាស ក្នុងទេសនាញ្ញាណជាប្រមុខ ធ្វើឲ្យមានទីបំផុតដោយការរាប់ឆ្នាំ សូម្បីដោយ ការរាប់កប្ប ក៏កំណត់សម្តែងថា មានប្រមាណប៉ុណ្ណោះបាន ។ សេចក្តីក្នុង បាលី មានន័យដូចពោលហើយក្នុងបាលីនេះ ។ ពាក្យដ៏សេសក្នុងទីនេះ ក៏គប្បី

ប្រកប ចូលដោយន័យមុននោះចុះ ។

[៨៩] ច្រើនបទថា ឯតទានុត្តរិយំ កន្តេ សត្តានំ ចុត្តបទាតញ្ញាណោ ព្រះថេរវរមែងសម្តែងថា បពិត្រព្រះអង្គដ៏ចម្រើន ញ្ញាណទេសនា ដោយ អំណាចចុតិ និងបដិសន្ធិនៃសត្វទាំងឡាយនេះ មានហើយ ញ្ញាណទេសនា នោះ ចាត់ជាកំពូលរបស់ព្រះអង្គ សូម្បីព្រះពុទ្ធក្នុងអតីតទាំងឡាយ ក៏ទ្រង់ សម្តែងយ៉ាងនេះដូចគ្នា ។ សូម្បីព្រះពុទ្ធក្នុងអនាគត ក៏នឹងទ្រង់សម្តែងយ៉ាង នេះដូចគ្នា ។ ទ្រង់ប្រៀបធៀបដោយព្រះញ្ញាណរបស់ព្រះពុទ្ធ ទាំងក្នុងអតីត និងក្នុងអនាគតទាំងនោះ ហើយទ្រង់សម្តែង បពិត្រព្រះអង្គដ៏ចម្រើន ដោយ ហេតុនេះ ខ្ញុំព្រះអង្គមានសេចក្តីជ្រះថ្លាក្នុងព្រះសាស្តាយ៉ាងនេះ ។ សេចក្តី របស់ព្រះបាលីក្នុងទីនេះ លោកក៏ឲ្យពិស្តារហើយដូចគ្នា ។

[៩០] ពីរបទថា សាសវា សឌុបធិកា គឺប្លទ្ធិដែលមានទោស គឺមាន ការតិះដៀល ។ ច្រើនបទថា នោ អរិយាតិ វុច្ឆតិ សេចក្តីថា ប្លទ្ធិដូច្នោះ មិនហៅថា ប្លទ្ធិរបស់អរិយៈឡើយ ។ ពីរបទថា អនាសវា អនុបធិកា គឺមិនមានទោស បានដល់ មិនមានប្រការគួរតិះដៀល ។ ពីរបទថា អរិយាតិ វុច្ឆតិ គឺប្លទ្ធិដូច្នោះ ហៅថា ប្លទ្ធិរបស់អរិយៈ ។ ច្រើនបទថា អប្បជិក្ខុល- សញ្ញំ វិហារតិ សេចក្តីថា ភិក្ខុរមែងមានការសម្គាល់ក្នុងវត្ថុបដិកូលថា មិនបដិកូល យ៉ាងណា ។ គឺលោករមែងផ្សាយមេត្តាទៅក្នុងសត្វដែលបដិកូល គឺរមសេចក្តីសម្គាល់ថា ជាធាតុចុះក្នុងសង្ខារ ។ ដូចដែលលោកពោលថា ភិក្ខុ ជាអ្នកមានសេចក្តីសម្គាល់ក្នុងវត្ថុបដិកូលថា មិនគួរខ្លើមនោះ ដូចម្តេច គឺ

លោករមែងផ្សាយមេត្តាទៅក្នុងវត្តដែលមិនគួរប្រាថ្នា ឬសង្គ្រោះដោយជាធាតុ
ដូច្នោះ ។ ច្រើនបទថា **បដិកូលសញ្ញា តត្ថ វិហារតិ សេចក្តីថា ភិក្ខុ**
រមែងផ្សាយអសុភសញ្ញាទៅក្នុងសត្វដែលមិនបដិកូល គឺសង្គ្រោះអនិច្ចសញ្ញា
ចុះក្នុងសង្ខារ ។ ដូចដែលលោកពោលថា ភិក្ខុជាអ្នកមានការសម្គាល់ក្នុងវត្ត
មិនបដិកូលថាបដិកូល យ៉ាងណា គឺលោករមែងផ្សាយទៅដោយអសុភសញ្ញា
ក្នុងវត្តដែលគួរប្រាថ្នា ឬរមែងដោយជារបស់មិនទៀង ដូច្នោះ ។ គប្បីជ្រាប
សេចក្តីក្នុងបទដ៏សេសយ៉ាងនេះ ។ ច្រើនបទថា **ឧបេក្ខកោ តត្ថ វិហារតិ**
សេចក្តីថា ភិក្ខុមិនត្រេកត្រអាលក្នុងអារម្មណ៍ដែលគួរប្រាថ្នា និងមិនថ្នាំថ្នាក់
ក្នុងអារម្មណ៍ដែលមិនគួរប្រាថ្នា ទាំងមិនឲ្យមោហៈកើតឡើង ដូចជនពួកដទៃឲ្យ
មោហៈកើតឡើង ដោយការសម្លឹងអារម្មណ៍ដែលមិនមានចំណែកស្មើ ជាអ្នក
ព្រងើយក្នុងអារម្មណ៍ទាំង ៦ ដោយឧបេក្ខមានអង្គ ៦ ។ ច្រើនបទថា **ឯត-
នានុត្តរិយំ កន្តេ សន្ធិវិធាសុ សេចក្តីថា បពិត្រព្រះអង្គដ៏ចម្រើន នេះចាត់ថា**
ជាទេសនាដ៏កំពូលយ៉ាងនេះ ក្នុងចំណែកបុទ្ធិទាំងពីរ ។ បទថា តំ ភគវា
សេចក្តីថា ព្រះមានព្រះភាគ រមែងដឹងក្រែកលែងនូវទេសនាទាំងអស់នោះ មិន
មានសល់ឡើយ ។ ពីរបទថា **តំ ភគវតោ សេចក្តីថា កាលព្រះមានព្រះ**
ភាគទ្រង់ដឹងក្រែកលែងនូវទេសនានោះ ដោយមិនមានសល់ ។ ច្រើនបទថា
ឧត្តរិ អភិញ្ញាយ្យំ នត្តិ សេចក្តីថា ធម៌ដែលនឹងគប្បីដឹងក្រែកលែងទៅជាងនេះ
រមែងមិនមាន គឺពាក្យនេះថា ធម៌ ឬបុគ្គលដទៃអំពីនេះ ដែលព្រះមានព្រះភាគ
ទ្រង់មិនជ្រាប មិនដឹង មិនមានឡើយ ។ ច្រើនបទថា យទភិជានំ អញ្ញោ

សមណោ វា សេចក្តីថា វត្ថុណាដែលព្រះអង្គមិនដឹង សមណៈ ឬព្រាហ្មណ៍ ដទៃនឹងដឹងវត្ថុនោះ ជាអ្នកមានសេចក្តីដឹងក្រៃលែងជាង គឺមានបញ្ញាច្រើនជាង ព្រះមានព្រះភាគ ។ បទថា យទិទំ ក្នុងបទថា យទិទំ សុទ្ធិវិធាសុ ត្រឹមតែ ជានិបាត ។ បុគ្គលដែលក្រៃលែងជាងព្រះមានព្រះភាគ ក្នុងចំណែកឥន្ទ្រិវិធី មិនមានឡើយ ។ ពិតហើយ សូម្បីព្រះពុទ្ធក្នុងអតីតទាំងឡាយ ក៏ទ្រង់សម្តែង ឬទិទាំង ២ យ៉ាងនេះ ។ សូម្បីព្រះពុទ្ធក្នុងអនាគត ក៏នឹងសម្តែងឬទិទាំង ២ នេះ ។ សូម្បីព្រះអង្គទ្រង់ប្រៀបផ្ទឹមដោយញាណរបស់ព្រះពុទ្ធទាំងនោះហើយ ក៏ទ្រង់សម្តែងឬទិទាំងនេះ ។ ព្រះថេរៈកាលសម្តែងថា ព្រះមានព្រះភាគ ប៉ុណ្ណោះ ទ្រង់ជាកំពូលក្នុងចំណែកឥន្ទ្រិវិធីដូចពណ៌នាមកដូច្នោះ ដូច្នោះ ទើប សម្តែងថា បពិត្រព្រះអង្គដ៏ចម្រើន ដោយហេតុនេះ ទើបខ្ញុំព្រះអង្គ មាន សេចក្តីជ្រះថ្លាក្នុងព្រះសាស្តា ។

ដោយពាក្យមានប្រមាណប៉ុណ្ណោះ ព្រះធម្មសេនាបតី អង្គុយក្នុងទីសម្រាក ពេលថ្ងៃ ហើយពិចារណាធម៌ដទៃតទៅ ១៦ យ៉ាង ពួកណា ធម៌ពួកនោះ ជា ធម៌ដែលលោកសម្តែងហើយ ។

[៧១] ឥឡូវនេះ ព្រះថេរៈកាលសម្តែងគុណរបស់ព្រះមានព្រះភាគ ដោយអាការដទៃទៀត ទើបទូលពាក្យថា យន្តំ ភន្តេ ជាដើមដូច្នោះ ។ បណ្តា បទទាំងនោះ ពីរបទថា សន្ទេន កុលបុត្តេន សេចក្តីថា ព្រះពោធិសត្វដែល មានក្នុងអតីត អនាគត និងបច្ចុប្បន្ន ឈ្មោះថា កុលបុត្រអ្នកមានសទ្ធា ។ ព្រោះដូច្នោះ ទើបមានពាក្យអធិប្បាយថា ធម៌ណាដែលព្រះសព្វញ្ញពោធិសត្វ

គប្បីសម្រេច ។ សួរថា អ្វីដែលព្រះសព្វញ្ញពោធិសត្វ គប្បីសម្រេច ឆ្លើយថា
លោកុត្តរធម៌ ៧ ដែលព្រះសព្វញ្ញពោធិសត្វនោះ គប្បីសម្រេច ។ ពាក្យ
ទាំងអស់ មាន វិរិយំ ថាមោ ជាដើម ក្នុងបទថា អារទ្ធុរិយេន ជាដើមនេះ
ជាវេវចនៈរបស់សេចក្តីព្យាយាម ។ បណ្តាបទទាំងនោះ បទថា អារទ្ធុរិយេន
គឺអ្នកផ្តល់សេចក្តីព្យាយាម ។ បទថា ថាមវត្ថា គឺបរិបូណ៌ដោយកម្លាំង គឺមាន
សេចក្តីព្យាយាមខ្លាំងក្លា ។ បទថា បុរិសថាមេន អធិប្បាយថា វត្ថុណាដែលព្រះ
សព្វញ្ញពោធិសត្វអ្នកមានកម្លាំងនោះ គប្បីសម្រេចដោយកម្លាំងរបស់បុរស ។
ក្នុងពីរបទបន្ទាប់ទៅ ក៏មានន័យដូច្នោះដូចគ្នា ។ បទថា បុរិសធារេយ្ហេន គឺ
មហាបុរសដែលអាចដើម្បីនាំផុរៈ ដែលព្រះពុទ្ធទាំងឡាយ អ្នកមានផុរៈ មិន
មានបុគ្គលស្មើ គប្បីនាំទៅ ។ ពីរបទថា អនុប្បត្តំ តំ ភគវត្ថា ព្រះថេរៈ
រមែងសម្តែងថា ធម៌ទាំងអស់នោះ ដែលព្រះពុទ្ធទាំងក្នុងអតីត ទាំងក្នុង
អនាគតគប្បីសម្រេច ធម៌ទាំងអស់នោះ ព្រះមានព្រះភាគ ទ្រង់តាមសម្រេច
បានហើយ គុណណាមួយនឹងខ្វះទៅក៏មិនមាន ដូច្នោះ ។ ពីរបទថា កាមេសុ
កាមសុខល្លិកានុយោគំ គឺព្រះមានព្រះភាគ ទ្រង់មិនតាមប្រកបកាមសុខក្នុង
ចំណែកវត្ថុកាម ។ ព្រះថេរៈរមែងសម្តែងថា សមណព្រាហ្មណ៍ពួកដទៃ មាន
កេណិយជដិលជាដើម គិតគ្នាថា នរណានឹងដឹងបរលោក ការដែលបរិព្វាជិកា
នេះយកដៃដែលមានរោមទន់ មកថ្នាក់ថ្នម ជាសេចក្តីសុខ ដូច្នោះ ទើបច្រឡក
ច្រឡំដោយបរិព្វាជិកាទាំងឡាយ ដែលចងផ្តួងសក់ ៣ ពួកព្រាហ្មណ៍នាំគ្នា
សោយអាម្មណ៍ មានរូបជាដើម ដែលបរិបូណ៌យ៉ាងក្រៃលែង តាមប្រកប

បាដកវគ្គ សម្បសាទនីយសូត្រ

សេចក្តីសុខក្នុងកាម យ៉ាងណា ព្រះមានព្រះភាគ ទ្រង់មិនប្រកបដូច្នោះឡើយ ។
 បទថា ហ្នឹង គឺថាកទាប ។ បទថា គម្ពំ គឺជាធម៌របស់អ្នកស្រុក ។ បទថា
 ចោលជួនកំ គឺដែលបុថុជ្ជនគ្គរសេព ។ បទថា អនិយំ គឺជាធម៌មានទោស
 ឬដែលព្រះអរិយៈទាំងឡាយមិនគួរសេព ។ បទថា អនត្តសញ្ញាតំ គឺមិន
 ប្រកបដោយប្រយោជន៍ ។ បទថា អត្តកិលមថានុយោគំ គឺការតាមប្រកប
 សេចក្តីព្យាយាម ដែលធ្វើខ្លួនឲ្យក្តៅក្រហាយ និងអន្ទះអន្ទែង ។ បទថា ទុក្ខំ គឺ
 ប្រកបដោយទុក្ខ ឬទ្រាំបានដោយលំបាក ។ សមណព្រាហ្មណ៍ពួកខ្លះ គិតគ្នា
 ថា ពួកយើងនឹងលះបង់នូវការប្រកបសេចក្តីសុខផ្លូវកាម ដូច្នោះ ទើបនាំគ្នាស្ទុះ
 ទៅកាន់សេចក្តីលំបាកផ្លូវកាយ តអំពីនោះ ក៏គិតថា យើងនឹងផុតពីសេចក្តី
 លំបាកនោះ ដូច្នោះ ទើបនាំគ្នាស្ទុះទៅកាន់សេចក្តីសុខផ្លូវកាយ យ៉ាងណា ព្រះ
 មានព្រះភាគ មិនដូច្នោះឡើយ ។ តែព្រះមានព្រះភាគ ទ្រង់រៀរអន្តធម៌ទាំង ២
 យ៉ាងនោះហើយ ទ្រង់បដិបត្តិបដិបទាប្រពៃ ដែលព្រះអង្គត្រាស់យ៉ាងនេះថា
 ម្នាលភិក្ខុទាំងឡាយ មជ្ឈិមាបដិបទា ដែលព្រះតថាគត ដឹងក្រែលែងហើយ
 ធ្វើឲ្យច្បាស់ដោយចក្ខុហើយ ដូច្នោះ ដូច្នោះ ទើបព្រះអង្គត្រាស់ថា ន ច
 អត្តកិលមថានុយោគំ ដូច្នោះ ជាដើម ។

បទថា អាភិចេតសិកានំ គឺកើតឡើងក្នុងអភិចិត្ត អធិប្បាយថា កន្លង
 កាមាវចរចិត្ត ហើយតាំងនៅ ។ បទថា ទិដ្ឋធម្មសុខវិហារានំ គឺដែលឲ្យនៅ
 យ៉ាងសប្បាយក្នុងអត្តភាពនេះឯង ។ ពិតហើយ ទុតិយជ្ឈានផលសមាបត្តិ ព្រម
 ដោយបីតិ ព្រះមានព្រះភាគត្រាស់ក្នុងបោដ្ឋបាទសូត្រ ។ ឈានដែលជាបាទ

នៃវិបស្សនា ព្រមដោយមគ្គ ព្រះមានព្រះភាគត្រាស់ក្នុងបាសាទិកសូត្រ ។
 ផលសមាបត្តិ ដែលទាក់ទងក្នុងចតុត្ថជ្ឈាន ព្រះអង្គត្រាស់ក្នុងទេសុត្តរសូត្រ ។
 ក្នុងសម្បសាទនីយសូត្រនេះ បានត្រាស់ឈានដែលជាគ្រឿងនៅជាសុខ ក្នុង
 បច្ចុប្បន្ន ។ បទថា **និក្ខាមលាភី** គឺព្រះមានព្រះភាគ ទ្រង់បានឈានតាម
 សេចក្តីប្រាថ្នា ។ បទថា **អភិច្ឆលាភី** គឺទ្រង់បានដោយមិនលំបាក ។ បទថា
អកសិរលាភី គឺទ្រង់បានយ៉ាងបរិបូណ៌ ។

បទថា **ឯកិស្សា លោកធាតុយា** គឺក្នុង ១ ម៉ឺនលោកធាតុ ។ ពិត
 ហើយ ខេត្តមាន ៣ យ៉ាង គឺជាតិខេត្ត ១ អាណាខេត្ត ១ វិសយខេត្ត ១
 ក្នុងបណ្តាខេត្តទាំង ៣ នោះ លោកធាតុ ១ ម៉ឺន ឈ្មោះថា ជាតិខេត្ត ។ ក្នុង
 វេលាដែលព្រះតថាគតឈានចុះកាន់គភ៌នៃព្រះមាតា ក្នុងវេលាទ្រង់ប្រសូត
 ក្នុងវេលាត្រាស់ដឹង ក្នុងវេលាប្រកាសព្រះធម្មចក្រ ក្នុងវេលាដាក់ព្រះជន្មាយុ-
 សន្ធិវរ និងក្នុងគ្រាបរិនិព្វាន លោកធាតុទាំង ១ ម៉ឺននោះ រមែងញាប់ញ័រ ។
 ចំណែក ១ សែនកោដិចក្រវាល ឈ្មោះថា អាណាខេត្ត ។ ពិតហើយ
 អាណានៃអាជានាដិយបរិត្ត មោរបរិត្ត ធម្មគបរិត្ត និងរតនបរិត្តជាដើម រមែង
 ប្រព្រឹត្តទៅក្នុង ១ សែនកោដិចក្រវាល ។ ចំណែកវិសយខេត្ត មិនមាន
 ប្រមាណឡើយ ។ ពិតហើយ ឈ្មោះថា ធម៌ដែលមិនមែនវិស័យរបស់ព្រះពុទ្ធ
 ទាំងឡាយ រមែងមិនមាន ព្រោះព្រះបាលីថា ញាណមានប៉ុណ្ណា ធម៌ដែល
 ព្រះអង្គគប្បីដឹងក៏មានត្រឹមនោះ ធម៌ដែលព្រះអង្គគប្បីដឹងមានប៉ុណ្ណា ញាណ
 ក៏មានត្រឹមនោះ ធម៌ដែលព្រះអង្គគប្បីដឹង មានញាណជាទីបំផុត ញាណក៏មាន

បាដកវគ្គ សម្បសាទនីយសូត្រ

ធម៌ដែលព្រះអង្គគប្បីដឹងជាទីបំផុត ដូច្នោះ ។ ព្រះសូត្រថា ក្នុងខេត្តទាំង ៣ នេះ ព្រះពុទ្ធទាំងឡាយ ទ្រង់ឧប្បត្តិកឡើងក្នុងចក្រវាលដទៃ រៀបចក្រវាលនេះ ដូច្នោះ រមែងមិនមាន តែព្រះសូត្រថា ព្រះពុទ្ធទាំងឡាយ រមែងទ្រង់មិន ឧប្បត្តិកឡើង ដូច្នោះមាន ។

បិដកមាន ៣ គឺវិនយបិដក ១ សុត្តន្តបិដក ១ អភិធម្មបិដក ១ ។ សង្គាយនាមាន ៣ លើក គឺសង្គាយនាដែលព្រះមហាកស្សបធ្វើ ១ សង្គាយនា ដែលព្រះយសត្ថេរធ្វើ ១ សង្គាយនាដែលព្រះមោគ្គលីបុត្តត្ថេរធ្វើ ១ ក្នុងព្រះ ពុទ្ធវចនៈ គឺព្រះត្រៃបិដក ដែលព្រះធម្មសង្គាហកាចារ្យ លើកឡើងកាន់ សង្គាយនាទាំង ៣ លើកនេះ ក៏មិនមានព្រះសូត្រសម្តែងថា ព្រះពុទ្ធទាំង- ឡាយ រមែងឧប្បត្តិកក្នុងចក្រវាលដទៃក្រៅពីចក្រវាលនេះទេ តែព្រះសូត្រ សម្តែងថា ព្រះពុទ្ធទាំងឡាយ ទ្រង់រមែងមិនឧប្បត្តិកឡើង ដូច្នោះមាន ។

បទថា អប្បតំ អចរិមំ សេចក្តីថា ព្រះពុទ្ធទាំងឡាយ ទ្រង់មិនឧប្បត្តិក ឡើងព្រមគ្នា មិនមុន មិនក្រោយ មានពាក្យអធិប្បាយថា ទ្រង់ឧប្បត្តិកឡើង ក្នុងកាលមុន ឬក្នុងខាងក្រោយ ។ រយៈវេលា រាប់តាំងពីព្រះពុទ្ធ គង់នៅ ត្រង់ពោធិបល្ល័ង្កនោះ ដោយតាំងចិត្តថា អញមិនបានសម្រេចព្រះពោធិញ្ញាណ នឹងមិនក្រោកចេញ ដរាបដល់ចុះកាន់បដិសន្ធិក្នុងព្រះគភិរបស់ព្រះមាតា មិន គួរយល់ថា ជាវេលាមុន ។ ព្រោះបានធ្វើការកំណត់ខេត្តទុកហើយ ដោយ ការញាប់ញ័រនៃចក្រវាល ១ ម៉ឺន ក្នុងខណៈដែលព្រះពោធិសត្វបដិសន្ធិ សូម្បី ការឧប្បត្តិកឡើងនៃព្រះពុទ្ធអង្គដទៃ ឈ្មោះថា ហាមហើយ ។ ម្យ៉ាងទៀត

រយៈវេលារាប់ពីបរិនិព្វាន ដរាបដល់ព្រះធាតុទាំងឡាយ សូម្បីប៉ុន្តែគ្រាប់ស្ពៃ
 តាំងនៅ ក៏មិនគប្បីយល់ថា ជាវេលាខាងក្រោយ ។ ព្រោះកាលព្រះធាតុ
 ទាំងឡាយតាំងនៅ ព្រះពុទ្ធទាំងឡាយ ក៏ឈ្មោះថា តាំងនៅនោះឯង ។ ព្រោះ
 ដូច្នោះ ការកើតឡើងរបស់ព្រះពុទ្ធអង្គដទៃក្នុងចន្លោះនេះ ទើបជាការហាម
 ឃាត់ហើយ ។ តែកាលធាតុបរិនិព្វានកើតឡើង ការកើតឡើងរបស់ព្រះពុទ្ធ
 ព្រះអង្គដទៃមិនជាការហាមឡើយ ។

ពិតហើយ អន្តរធាន មាន ៣ យ៉ាង គឺបរិយត្តិអន្តរធាន ១ បដិវេធ-
 អន្តរធាន ១ បដិបត្តិអន្តរធាន ១ ។ ក្នុងអន្តរធានទាំងនោះ ព្រះត្រៃបិដក
 ឈ្មោះថា បរិយត្តិ ។ ការចាក់ធ្លុះសច្ចៈ ឈ្មោះថា បដិវេធ ។ បដិបទា
 ឈ្មោះថា បដិបត្តិ ។ ក្នុង ៣ យ៉ាងនោះ បដិវេធ និងបដិបត្តិ រមែងមានខ្លះ
 រមែងមិនមានខ្លះ ។ ក្នុងកាលណា ពួកភិក្ខុដែលទ្រទ្រង់បដិវេធមានច្រើន ភិក្ខុ
 នោះគប្បីត្រូវលើកដៃចង្អុលប្រាប់ថា ភិក្ខុបនេះជាបុប្ផជន ។ ក្នុងទ្វីបមួយ
 ដែលឈ្មោះថា ភិក្ខុដែលជាបុប្ផជនក្នុងវារៈតែមួយមិនមាន^(១) ។ ពួកភិក្ខុសូម្បី
 បំពេញបដិបទាក្នុងកាលខ្លះ មានច្រើន ក្នុងកាលខ្លះ មានតិច នេះឈ្មោះថា
 បដិវេធ និងបដិបត្តិ មានខ្លះ មិនមានខ្លះ ។ ប៉ុន្តែ បរិយត្តិរមែងជាប្រមាណ
 នៃការតាំងនៅបានរបស់ព្រះសាសនា ។ ព្រោះបណ្ឌិតទាំងឡាយបានស្តាប់ព្រះ
 ត្រៃបិដកហើយ រមែងបំពេញធម៌ទាំងពីរ គឺបដិបត្តិ និងបដិវេធបាន ។ ព្រះ
 ពោធិសត្វនៃយើងឲ្យអភិញ្ញា ៥ និងសមាបត្តិ ៨ កើតឡើងក្នុងសម្មាសម្ពុទ្ធរបស់

១- មិនអាចនិយាយបានថា ១ ទ្វីបនេះ មានសុទ្ធតែបុប្ផជន ។

បាដកវគ្គ សម្បសាទនីយសូត្រ

២០៣

អាឡារតាបស ហើយត្រាស់សួរឋិតិម្ហារបស់នេវេសញ្ញានាសញ្ញាយតនសមាបត្តិ
អាឡារតាបសទូលថា ខ្ញុំព្រះអង្គមិនជ្រាប ដូច្នោះ តអំពីនោះ ព្រះពោធិសត្វ
នោះ ក៏យាងទៅកាន់សម្មាកររបស់ឧទកតាបស ហើយទ្រង់ប្រៀបផ្ទឹមគុណ
វិសេស ដែលព្រះអង្គសម្រេចហើយ ត្រាស់សួរការឋិតិម្ហារបស់នេវេសញ្ញា-
នាសញ្ញាយតនសមាបត្តិ ឧទកតាបសនោះ ក៏ទូលឲ្យទ្រង់ជ្រាប ព្រះមហាសត្វ
ក៏ទ្រង់ញ៉ាំងឈាននោះឲ្យកើតឡើង ក្នុងលំដាប់នៃពាក្យរបស់ឧទកតាបស
នោះ យ៉ាងណា ភិក្ខុដែលមានបញ្ញា ក៏ដូច្នោះដូចគ្នា បានស្តាប់បរិយត្តិធម៌
ហើយ ក៏រមែងបំពេញធម៌ទាំងពីរ គឺបដិបត្តិ និងបដិវេធបាន ។ ព្រោះដូច្នោះ
កាលព្រះបរិយត្តិតាំងនៅបាន សាសនាក៏ឈ្មោះថា តាំងនៅបាន ។ តែក្នុង
កាលណា បរិយត្តិនោះអន្តរធានទៅ ក្នុងកាលនោះ អភិធម្មបិដក រមែង
សាបសូន្យទៅមុន ។ ក្នុងអភិធម្មនោះ មហាបដ្ឋាន រមែងអន្តរធានទៅមុន ។
ធម្មសង្គហៈ រមែងសាបសូន្យទៅតាមក្រោយ តាមលំដាប់ ។ កាលអភិធម្ម-
បិដកនោះសាបសូន្យទៅ សូម្បីកាលបិដកទាំង ២ ក្រៅពីនេះតាំងនៅ សាសនា
ក៏ឈ្មោះថា តាំងនៅដោយពិត ។ ក្នុងបិដកទាំងនោះ កាលព្រះសុត្តន្តបិដក
អន្តរធាន អង្គត្រនិកាយ រមែងសាបសូន្យទៅមុន តាំងពីឯកាទសកនិបាត ចុះ
មកដល់ឯកនិបាត ។ ក្នុងលំដាប់នោះ សំយុត្តនិកាយ ក៏សាបសូន្យទៅ ផ្ដើម
ពីចក្កបេយ្យាល ចុះមកដល់ឱយតរណសូត្រ ។ ក្នុងលំដាប់នោះ មជ្ឈិមនិកាយ
ក៏អន្តរធានផ្ដើមតាំងអំពីតន្ត្រិយការវនា ចុះមកដល់មូលបរិយាយសូត្រ ។ ក្នុង
លំដាប់នោះ ទីយនិកាយក៏អន្តរធាន តាំងអំពីទេសុត្តរសូត្រ ចុះមកដល់ព្រហ្ម-

ជាលស្មត្រ ។ ពាក្យស្តាររបស់មួយគាថាក្តី ពីរគាថាក្តី រមែងតាំងនៅបានយូរ
 តែមិនអាចធ្វើសាសនាឲ្យតាំងនៅបានឡើយ ដូចសភិយបុត្តា និងអាឡូវក-
 បុត្តា ។ បានឮថា ប្រស្នានេះ អាឡូវកយក្ខត្រឡើងទុកមួយចន្លោះកាលនៃព្រះ
 កស្សបសម្ពុទ្ធ មិនអាចនឹងតាំងសាសនាទុកបាន ។ កាលបិដកទាំងពីរអន្តរធាន
 ទៅ បើវិនយបិដកតាំងនៅ សាសនាក៏តាំងនៅបាន ។ កាលបរិវារក្នុងន្ទ្រៈ
 អន្តរធានទៅ បើឧកតោវិក្កតាំងនៅ សាសនាក៏ឈ្មោះថា តាំងនៅបានពិត ។
 កាលឧកតោវិក្ក អន្តរធានទៅ បើមាតិកាតាំងនៅ សាសនាក៏ឈ្មោះថា តាំង
 នៅបានពិត ។ កាលមាតិកាអន្តរធានទៅ បើបាតិមោក្ខ បព្វជ្ជា និងឧបសម្បទា
 តាំងនៅ សាសនាឈ្មោះថា តាំងនៅបាន ។ ភេទក៏ប្រព្រឹត្តទៅបានយូរ ។ តែ
 វង្សរបស់សមណៈដែលស្ងៀកសំពត់ស មិនអាចនឹងទ្រទ្រង់សាសនាបានទេ
 តាំងពីកាលរបស់ព្រះពុទ្ធទ្រង់ព្រះនាមថា កស្សប ។ សាសនាតាំងនៅបាន ១
 ពាន់ឆ្នាំ ដោយភិក្ខុដែលសម្រេចបដិសម្ពិទ្ធា តាំងនៅបាន ១ ពាន់ឆ្នាំ ដោយភិក្ខុ
 ដែលទ្រទ្រង់អភិញ្ញា ៦ តាំងនៅបាន ១ ពាន់ឆ្នាំ ដោយភិក្ខុដែលទ្រទ្រង់វិជ្ជា ៣
 តាំងនៅបាន ១ ពាន់ឆ្នាំ ដោយភិក្ខុដែលជាសុក្ខវិបស្សកៈ តាំងនៅបាន ១
 ពាន់ឆ្នាំ ដោយពួកភិក្ខុដែលទ្រទ្រង់បាតិមោក្ខ ។ សាសនារមែងមានការស្រុត
 ចុះ តាំងពីការចាក់ធ្លុះសច្ចៈរបស់ភិក្ខុអង្គក្រោយៗ និងចាកការទម្លាយសីល
 របស់ភិក្ខុអង្គក្រោយៗ ។ ចាប់ផ្តើមតាំងពីនោះទៅ ការឧប្បត្តិឡើងរបស់
 ព្រះពុទ្ធព្រះអង្គដទៃ លោកមិនបានហាមទុក ។

ឈ្មោះថា បរិនិព្វានមាន ៣ យ៉ាង គឺកិលេសបរិនិព្វាន ១ ខន្ធបរិនិព្វាន

បាដកវគ្គ សម្បសាទនីយសូត្រ

១ ធាតុបរិនិព្វាន ១ ។ ក្នុងបរិនិព្វានទាំង ៣ យ៉ាងនោះ ការរម្មត់មិនមានសល់
នៃកិលេសមានហើយត្រង់ពោធិបល្ល័ង្ក ការរម្មត់មិនមានសល់នៃខន្ធ មាន
ហើយ ត្រង់នគរកុសិនារា ការរម្មត់នៃធាតុ នឹងមានក្នុងអនាគត ។ បានឮថា
ក្នុងវេលាដែលសាសនាសាបសូន្យ ព្រះធាតុទាំងឡាយ ក៏នឹងទៅរួមគ្នានៅ
ត្រង់មហាចេតិយក្នុងកោះតម្កបណ្ឌិទ្ធិប តអំពីមហាចេតិយ ក៏នឹងទៅរួមគ្នាត្រង់
រាជាយតនចេតិយក្នុងនាគទ្ធិប តអំពីនោះ ក៏នឹងទៅកាន់មហាពោធិបល្ល័ង្ក ។
ព្រះធាតុទាំងឡាយមកពីពិភពនៃនាគក្តី មកពីព្រហ្មលោកក្តី នឹងទៅកាន់មហា
ពោធិបល្ល័ង្កតែម្យ៉ាង ។ ព្រះធាតុមានប្រមាណប៉ុនគ្រាប់ស្ពៃ ក៏នឹងមិនអន្តរធាន
ទៅឡើយ ។ ព្រះធាតុទាំងអស់ ក៏នឹងសមោធានជាគំនរនៅត្រង់មហាពោធិ-
បល្ល័ង្ករួមគ្នា ប្រៀបដូចគំនរមាសដូច្នោះ បញ្ចេញឆព្វណ្ណរង្សី ។ ព្រះធាតុទាំង
នោះ នឹងផ្សាយទៅរហូតដល់អស់លោកធាតុ ១ ម៉ឺន ។ បន្ទាប់អំពីនោះ ទេវតា
ក្នុង ១ ម៉ឺនចក្រវាល ក៏ប្រជុំព្រមគ្នា ហើយនាំគ្នាពោលថា ព្រះសាស្តានឹង
បរិនិព្វាន ទៅក្នុងថ្ងៃនេះ សាសនាក៏រមែងសាបសូន្យទៅក្នុងថ្ងៃនេះ នេះជាការ
បានឃើញគ្រាប់ចុងក្រោយបង្អស់របស់យើងទាំងឡាយ ក្នុងកាលឥឡូវនេះ
ដូច្នោះហើយ យើងនឹងនាំគ្នាធ្វើសេចក្តីករុណាដ៏ធំក្រៃលែង ជាងថ្ងៃដែលព្រះ
ទេសពលបរិនិព្វាន ។ រៀរព្រះអនាគាមី និងព្រះខ័ណ្ឌស្រពចេញ សត្វដ៏សេស
ក៏នឹងមិនអាចតាំងនៅបានដោយការវះរបស់ខ្លួន ។ តេជោធាតុ ក្នុងបណ្តាធាតុ
ទាំងឡាយ ក៏នឹងឆេះត្របាញ់ឡើងទៅ ដរាបដល់ព្រហ្មលោក កាលមានព្រះ
ធាតុប៉ុនគ្រាប់ស្ពៃនៅសល់ ក៏នឹងឆេះជាអណ្តាតភ្លើងតែម្យ៉ាង កាលធាតុទាំង-

ឡាយដល់នូវការអស់ហើយ តេជោធាតុក៏រលត់បាត់ទៅ ។ កាលព្រះធាតុ
ទាំងឡាយ បានសម្តែងអានុភាពដ៏ធំយ៉ាងនេះបាត់ទៅហើយ សាសនាក៏ឈ្មោះ
ថា អន្តរធានទៅ ។ សាសនានៅមិនទាន់អន្តរធានយ៉ាងនេះ ដរាបណា
សាសនាចាត់ថា នៅមិនទាន់អស់ដរាបនោះ ។ ការដែលព្រះសាស្ត្រាកើតឡើង
មិនមុនមិនក្រោយយ៉ាងនេះ ជាអឋានៈ ។

សួរថា ព្រោះហេតុអ្វី ព្រះពុទ្ធទាំងឡាយ ទ្រង់មិនកើតឡើង មិនមុន
មិនក្រោយ ដូច្នោះ ឆ្លើយថា ព្រោះជាវត្ថុដែលមិនគួរអស្ចារ្យ ពិតហើយ ព្រះពុទ្ធ
ទាំងឡាយ ជាមនុស្សដែលអស្ចារ្យ ។ ដូចដែលព្រះអង្គត្រាស់ថា ម្ចាស់ភិក្ខុ
ទាំងឡាយ បុគ្គលឯក កាលកើតឡើងក្នុងលោក រមែងកើតឡើងជាមនុស្ស
អស្ចារ្យ បុគ្គលឯក តើដូចម្តេច គឺព្រះតថាគតអរហន្តសម្មាសម្ពុទ្ធ ។ ប្រសិន
បើព្រះពុទ្ធទាំងឡាយ ទ្រង់ឡើងក្នុងគ្រាតែមួយជាមួយគ្នា ២ ព្រះអង្គខ្លះ ៤
ព្រះអង្គខ្លះ ៨ ព្រះអង្គខ្លះ ១៦ ព្រះអង្គខ្លះសោត ព្រះពុទ្ធទាំងឡាយ ក៏គប្បី
ជាបុគ្គលដែលមិនគួរអស្ចារ្យ ។ សូម្បីព្រះចេតិយ ២ កន្លែង ក្នុងវត្តតែមួយ
ជាមួយគ្នា លាភសក្ការៈក៏មិនច្រើន ទាំងភិក្ខុទាំងឡាយក៏មិនគួរអស្ចារ្យ ព្រោះ
មានច្រើន យ៉ាងណា សូម្បីព្រះពុទ្ធទាំងឡាយ ដូច្នោះដែរ ព្រោះហេតុនោះ
ទើបព្រះពុទ្ធទាំងឡាយ ទ្រង់មិនកើតឡើងយ៉ាងនេះ ។

ម្យ៉ាងទៀត ព្រះពុទ្ធទាំងឡាយ ទ្រង់មិនកើតឡើងព្រមគ្នា ក៏ព្រោះ
ទេសនាមិនផ្សេងគ្នា ។ ពិតហើយ ព្រះពុទ្ធមួយអង្គ ទ្រង់សម្តែងធម៌ផ្សេងគ្នា
មានសតិប្បដ្ឋានជាដើម យ៉ាងណា ព្រះធម៌នុ៎ះឯង ព្រះពុទ្ធអង្គដទៃ ដែលទ្រង់

បាដកវគ្គ សម្បសាទនីយសូត្រ

២០៧

កើតឡើងហើយ ក៏គប្បីសម្តែងដូច្នោះ ព្រះពុទ្ធក៏នឹងជាបុគ្គលមិនគួរអស្ចារ្យ ។
តែកាលព្រះពុទ្ធមួយព្រះអង្គសម្តែងធម៌ សូម្បីព្រះទេសនា ក៏ជារបស់ដែលគួរ
អស្ចារ្យ ។ ម្យ៉ាងទៀត ព្រះពុទ្ធទាំងឡាយ ទ្រង់មិនកើតឡើងព្រមគ្នា ព្រោះ
មិនមានវិវាទគ្នា ។ ពិតហើយ កាលព្រះពុទ្ធច្រើនព្រះអង្គកើតឡើង ភិក្ខុទាំង-
ឡាយគប្បីវិវាទគ្នាថា ព្រះពុទ្ធរបស់យើងទាំងឡាយគួរជ្រះថ្លា ព្រះពុទ្ធរបស់
ពួកយើង មានព្រះសូរសៀងពីរោះ មានលាភ និងមានបុណ្យ ដូច្នោះ ដូច
អន្តរាសិករបស់អាចារ្យច្រើនអង្គ ។ ព្រោះដូច្នោះ ទើបព្រះពុទ្ធទាំងឡាយ
ទ្រង់មិនកើតឡើងយ៉ាងនេះ ។ ម្យ៉ាងទៀត ប្រការនេះ ព្រះនាគសេនត្តរ
ត្រូវស្តេចមិលិន្ទត្រាស់សួរ ក៏បានឆ្លើយយ៉ាងពិស្តារ ។ ពិតហើយ ក្នុងមិលិន្ទ-
ប្បញ្ញនោះ ស្តេចមិលិន្ទត្រាស់ថា ព្រះនាគសេនដ៏ចម្រើន ព្រះមានព្រះភាគ
ទ្រង់បានសម្តែងថា ម្នាលភិក្ខុទាំងឡាយ ប្រការនោះមិនមែនជាឋានៈ មិន
មែនឱកាស គឺប្រការដែលព្រះអរហន្តសម្មាសម្ពុទ្ធ ២ ព្រះអង្គ ឧប្បត្តិកឡើង
មិនមុន មិនក្រោយ ក្នុងលោកធាតុនេះ នោះជាឋានៈ ដូច្នោះ ព្រះនាគសេន
ដ៏ចម្រើន ព្រះតថាគតទាំងអស់ កាលទ្រង់សម្តែងធម៌ ទ្រង់សម្តែងពោធិ-
បក្ខិយធម៌ ៣៧ ប្រការ និងកាលត្រាស់ក៏រមែងត្រាស់អរិយសច្ចធម៌ ៤ និង
កាលទ្រង់ឲ្យសិក្សា រមែងទ្រង់ឲ្យសិក្សាក្នុងត្រៃសិក្ខា កាលទ្រង់ទូន្មាន ក៏ទ្រង់
ទូន្មានបដិបទា គឺសេចក្តីមិនប្រមាទ ព្រះនាគសេនដ៏ចម្រើន បើព្រះតថាគត
ទាំងអស់ មានឧទេសតែម្យ៉ាង មានកថាតែម្យ៉ាង មានសិក្ខាបទតែម្យ៉ាង មាន
អនុសន្និតែម្យ៉ាង ព្រោះហេតុអ្វី ទើបព្រះតថាគត ២ ព្រះអង្គ ទ្រង់មិនកើត

ឡើងក្នុងខណៈតែមួយ លោកនេះ កើតមានពន្លឺដោយឧប្បត្តិកឡើងរបស់
 ព្រះពុទ្ធមួយព្រះអង្គ បើព្រះពុទ្ធអង្គទី ២ គប្បីមានឡើង លោកនេះ គប្បីមាន
 ពន្លឺឡើងមក មានប្រមាណក្រែកលែងដោយព្រះស្មីរបស់ព្រះពុទ្ធ ២ ព្រះអង្គ
 និងព្រះតថាគតទាំងពីរព្រះអង្គ កាលទ្រង់ប្រទានឱវាទ ក៏គប្បីប្រទានឱវាទ
 យ៉ាងសប្បាយ កាលទ្រង់ទូន្មាន ក៏គប្បីទូន្មានយ៉ាងសប្បាយ សូមលោកម្ចាស់
 សម្តែងហេតុក្នុងសេចក្តីនោះឲ្យញោម អស់សេចក្តីសង្ស័យផង ។ ព្រះនាគ-
 សេនត្តោរថាយព្រះពរថា មហាបពិត្រ លោកធាតុ ១ ម៉ឺននេះ ទ្រទ្រង់ទុកបាន
 នូវព្រះពុទ្ធត្រឹមតែមួយព្រះអង្គ ទ្រទ្រង់ទុកបាននូវព្រះគុណរបស់ព្រះតថាគត
 មួយអង្គដូចគ្នា បើអង្គទីពីរគប្បីកើតឡើង លោកធាតុ ១ ម៉ឺននេះ ក៏ទ្រទ្រង់
 មិនបាន គប្បីញាប់ញ័រកម្រើកទៅ បង្ហាន់ទៅ ឱនទៅ ទោរទៅ រាត់រាយ
 ខ្ចាត់ខ្ចាយ វិនាសទៅ មិនគប្បីចូលដល់ការតាំងនៅបាន មហាបពិត្រ ប្រៀប
 ដូចទុកដែលផ្កាបុរសបានតែម្នាក់ កាលបុរសម្នាក់ឡើងទៅ ទុកគប្បីតាំង
 នៅបានល្មម ប្រសិនបើបុរសទីពីរ ដែលដូចជាគ្នាដោយអាយុ ដោយពណ៌
 ដោយវ័យ ដោយប្រមាណ ដោយធាតុ និងស្គម ដោយអវយវៈតូចធំប៉ុនគ្នា
 និងបុរសនោះ គប្បីឡើងកាន់ទុកនោះ មហាបពិត្រ ទុកនោះនឹងទ្រទ្រង់បុរស
 ទាំងពីរនោះបានឬទេ ។ ស្តេចមិលិនុត្រាស់ឆ្លើយថា លោកម្ចាស់ដ៏ចម្រើន ទុក
 នោះ ទ្រទ្រង់មិនបាន គប្បីញាប់ញ័រ កម្រើក បង្ហាន់ទៅ ឱនទៅ រាត់រាយ
 ខ្ចាត់ខ្ចាយទៅ វិនាសទៅ មិនគប្បីចូលដល់ការតាំងនៅបានឡើយ ទុកនោះ
 គប្បីលិចចុះទៅក្នុងទឹកដោយពិត ដូច្នោះ ។ ព្រះនាគសេនថាយព្រះពរថា មហា

បាដកវគ្គ សម្បសាទនីយសូត្រ

២០៧

បពិត្រ ប្រការនេះ ក៏មានឧបមាដូច្នោះដែរ លោកធាតុ ១ ម៉ឺននេះ ទ្រទ្រង់
ព្រះពុទ្ធបានតែមួយព្រះអង្គ ទាំងទ្រទ្រង់គុណរបស់ព្រះតថាគត បានតែមួយ
ព្រះអង្គប៉ុណ្ណោះ បើព្រះពុទ្ធអង្គទីពីរ គប្បីកើតឡើង លោកធាតុ ១ ម៉ឺននេះ
ក៏ទ្រទ្រង់មិនបាន ។ បេ មិនគប្បីចូលដល់សេចក្តីតាំងនៅបាន មហាបពិត្រ
ន័យម្យ៉ាងទៀត ប្រៀបដូចបុរសអ្នកមានសេចក្តីសុខ គប្បីបរិភោគភោជនតាម
សេចក្តីត្រូវការ គឺកាលឃ្មាន ក៏បរិភោគរហូតដល់ក បុរសនោះក៏ឆ្អែតពេញ
ពោះ ហាល់ ឱនមិនចុះ កាលបរិភោគនោះ ក្នុងថ្ងៃស្អែក ក៏បរិភោគភោជន
ត្រឹមប៉ុណ្ណោះ មហាបពិត្រ បុរសនោះ ចាត់ថា ជាអ្នកមានសេចក្តីសុខ បាន
ឬមិនបាន ដូច្នោះ ។ ស្តេចមិលិន្ទត្រាស់ឆ្លើយថា លោកម្ចាស់ដ៏ចម្រើន បុរស
នោះ បរិភោគត្រាតែមួយ គប្បីស្លាប់បាន ដូច្នោះ ។ ព្រះនាគសេនថ្វាយព្រះពរថា
មហាបពិត្រ ប្រការនេះ ក៏ដូច្នោះដែរ លោកធាតុ ១ ម៉ឺននេះ ទ្រទ្រង់ព្រះពុទ្ធ
បានតែមួយព្រះអង្គ ។ បេ មិនគប្បីចូលដល់សេចក្តីតាំងនៅបានឡើយ ដូច្នោះ ។
ស្តេចមិលិន្ទត្រាស់ថា ព្រះនាគសេនដ៏ចម្រើន ផែនដីរមែងញ័រដោយធម៌ដែល
ធ្លន់ក្រែកលែង យ៉ាងណាហ្ន៎ ។ ព្រះនាគសេនថ្វាយព្រះពរថា មហាបពិត្រ ក្នុង
លោកនេះ រទេះ ២ គ្រឿង ផ្ទុកដោយរតនៈដរាបពេញ មនុស្សទាំងឡាយ
ក៏នាំគ្នាជញ្ជូនយករតនៈអំពីរទេះមួយ មកដាក់ក្នុងរទេះមួយទៀត មហាបពិត្រ
រទេះនោះ គប្បីទ្រទ្រង់រតនៈរបស់រទេះទាំងពីរគ្រឿងនោះបានឬទេ ដូច្នោះ ។
ស្តេចមិលិន្ទត្រាស់ថា លោកម្ចាស់ដ៏ចម្រើន រទេះនោះ រមែងទ្រទ្រង់មិនបានទេ
ដុំរបស់រទេះនោះ គប្បីញ័រខ្លះ កាំរបស់រទេះនោះ គប្បីបាក់ទៅខ្លះ ក្តៅរបស់

រទេះនោះ គប្បីបាក់ទៅខ្លះ ដូច្នោះ ។ ព្រះនាគសេនទូលសួរថា រទេះរមែងបាក់
 ព្រោះការផុតរតនៈដែល ច្រើនពេក មែនឬ មិនមែន ។ ស្តេចមិលិន្ទត្រាស់
 ឆ្លើយថា មែនហើយ លោកម្ចាស់ដ៏ចម្រើន ដូច្នោះ ។ ព្រះនាគសេនថ្វាយព្រះ
 ពរថា មហាបពិត្រ ប្រការនេះ ក៏មានឧបមេយ្យដូច្នោះដូចគ្នា ផែនដីរមែង
 ញាប់ញ័រ ដោយធម៌ដ៏ធ្ងន់ក្រៃលែង ។ ម្យ៉ាងទៀត មហាបពិត្រ ហេតុនេះ
 ជាការរួមចុះក្នុងការសម្តែងកម្លាំងនៃព្រះពុទ្ធ សូមព្រះអង្គទ្រង់ព្រះសណ្តាប់
 ហេតុដែលសមគួរយ៉ាងដទៃ ក្នុងការសម្តែងកម្លាំងរបស់ព្រះពុទ្ធនោះ ព្រោះ
 ហេតុអ្វី ទើបព្រះសម្មាសម្ពុទ្ធ ២ ព្រះអង្គ ទ្រង់មិនកើតឡើងក្នុងខណៈតែមួយ
 បើព្រះសម្មាសម្ពុទ្ធ ២ ព្រះអង្គ ទ្រង់កើតឡើងក្នុងខណៈជាមួយគ្នាសោត ការ
 ឈ្មោះវិវាទរបស់បរិស័ទគប្បីកើតឡើង មនុស្សទាំងឡាយ ក៏នឹងមានជាពីរ
 ចំណែក ដោយពោលថា ព្រះពុទ្ធរបស់ពួកលោក ព្រះពុទ្ធរបស់ពួកយើង
 ដូច្នោះ មហាបពិត្រ ប្រៀបដូចបរិស័ទនៃអមាត្យអ្នកមានកម្លាំង ២ នាក់ គប្បី
 វិវាទគ្នា មនុស្សទាំងនោះក៏នឹងជា ២ ចំណែក ដោយពោលថា អមាត្យរបស់
 ពួកលោក អមាត្យរបស់ពួកយើងដូច្នោះ យ៉ាងណា មហាបពិត្រ ប្រការនេះ
 ក៏ដូច្នោះដូចគ្នាដែរ ប្រសិនបើ ព្រះសម្មាសម្ពុទ្ធ ២ ព្រះអង្គ គប្បីកើតឡើង
 ក្នុងខណៈជាមួយគ្នាសោត វិវាទរបស់បរិស័ទ គប្បីកើតឡើងបាន ហើយមនុស្ស
 ទាំងឡាយ ក៏ទៅជាពីរចំណែក ដោយពោលថា ព្រះពុទ្ធរបស់ពួកលោក ព្រះ
 ពុទ្ធរបស់ពួកយើងដូច្នោះ សូមព្រះអង្គព្រះសណ្តាប់ហេតុទី ១ នេះ ដោយ
 ហេតុណា ទើបព្រះសម្មាសម្ពុទ្ធ ២ ព្រះអង្គ ទ្រង់មិនកើតឡើងក្នុងពេលជាមួយគ្នា

បាដកវគ្គ សម្បសាទន័យសូត្រ

សូមព្រះអង្គព្រះសណ្តាប់ហេតុដែលក្រែលែងដទៃទៀត ដោយហេតុណា ព្រះ
សម្មាសម្ពុទ្ធ ២ ព្រះអង្គ ទ្រង់មិនកើតឡើងក្នុងខណៈជាមួយគ្នា មហាបពិត្រ
បើព្រះសម្មាសម្ពុទ្ធ ២ ព្រះអង្គគប្បីកើតឡើងក្នុងខណៈជាមួយគ្នា ពាក្យថា
ព្រះពុទ្ធជាអគ្គបុគ្គល ក៏ជាពាក្យខុស ពាក្យថា ព្រះពុទ្ធជាបុគ្គលចម្រើនបំផុត
ពាក្យថា ព្រះពុទ្ធជាបុគ្គលប្រសើរបំផុត ពាក្យថា ព្រះពុទ្ធជាបុគ្គលវិសេស
បំផុត ពាក្យថា ព្រះពុទ្ធជាបុគ្គលខ្ពង់ខ្ពស់បំផុត ពាក្យថា ព្រះពុទ្ធជាបុគ្គល
ប្រសើរ ពាក្យថា ព្រះពុទ្ធមិនមានបុគ្គលស្មើ ពាក្យថា ព្រះពុទ្ធរកអ្នកស្មើដូច
មិនបាន ពាក្យថា ព្រះពុទ្ធមិនមានអ្នកស្មើដូចពាក្យថា ព្រះពុទ្ធរកបុគ្គលប្រៀប
មិនបាន ពាក្យថា ព្រះពុទ្ធមិនមានបុគ្គលប្រៀបដូច្នោះ គប្បីជាពាក្យខុស មហា
បពិត្រ សូមព្រះអង្គ មេត្តាទ្រង់ព្រមទទួលហេតុដែលព្រះសម្មាសម្ពុទ្ធ ២ ព្រះ
អង្គ ទ្រង់មិនកើតក្នុងពេលតែមួយ ដោយន័យ (ដែលនាំមកថ្វាយវិសជ្ជនា
ហើយ) ម្យ៉ាងទៀត មហាបពិត្រ ប្រការដែលព្រះពុទ្ធតែមួយព្រះអង្គ ទ្រង់
កើតឡើងក្នុងលោកនេះ ជាសភាពតាមប្រក្រតីរបស់ព្រះពុទ្ធទាំងឡាយ ។ សួរ
ថា ព្រោះហេតុអ្វី ឆ្លើយថា ព្រោះគុណរបស់ព្រះសព្វញ្ញពុទ្ធទាំងឡាយ មាន
ហេតុក្រែលែង មហាបពិត្រ គុណដ៏ប្រសើរធំក្រែលែងដទៃនោះ ក៏មានប្រការ
តែមួយប៉ុណ្ណោះ មហាបពិត្រ ផែនដីធំនោះ មានផ្ទាំងតែមួយ សាគរធំ មានខ្សែ
តែមួយ ភ្នំសិរេរុជាភ្នំធំក្រែលែង មានតែមួយ អាកាសធំមានតែមួយ សក្ក-
ទេវរាជជាធំមានតែមួយ មហាព្រហ្មមានតែមួយ ព្រះតថាគតអរហន្តសម្មា-
សម្ពុទ្ធជាធំ ក៏មានតែមួយព្រះអង្គប៉ុណ្ណោះ ទ្រង់កើតឡើងក្នុងទីណា ក្នុងទីនោះ

ក៏មិនមានឱកាសដល់ព្រះពុទ្ធទាំងឡាយអង្គជំទៃ ដូច្នោះ ព្រះតថាគតអរហន្ត-
សម្មាសម្ពុទ្ធតែមួយព្រះអង្គប៉ុណ្ណោះ រមែងកើតឡើងក្នុងលោក ដូច្នោះ ។ ស្តេច
មិលិន្ទបានត្រាស់ថា បពិត្រព្រះនាគសេនដ៏ចម្រើន លោកម្ចាស់បានពោល
ដោះស្រាយបញ្ហា ជាក់ច្បាស់ល្អហើយ ដោយឧបមាឧបមេយ្យទាំងឡាយ ។

[៧២] ពីរបទថា ធម្មស្ស ច អនុធម្មំ សេចក្តីថា បដិបទាដែលជា
ចំណែកខាងដើម ដែលជាធម៌សមគួរដល់លោកុត្តរធម៌ ៧ យ៉ាង ។ បទថា
សហធម្មិកោ គឺការឆ្លើយឆ្លងដែលមានហេតុ ។

[៧៣] បទថា អាយស្មា ឧទាយិ សេចក្តីថា ព្រះថេរៈឈ្មោះឧទាយី
មាន ៣ អង្គ គឺព្រះលោឡុទាយី ១ កាឡុទាយី ១ មហាឧទាយី ១ ក្នុងទីនេះ
បំណងយកមហាឧទាយី ។ បានឮថា កាលព្រះមហាឧទាយីនោះ ស្តាប់ព្រះ
សូត្រនេះ តាំងពីដើមដល់ចប់ បីតិ ៥ កើតឡើងខាងក្នុង រមែងផ្សាយទៅ
តាំងពីបាតជើងឡើងទៅដល់ក្បាល តាំងពីក្បាលផ្សាយចុះមកដល់បាតជើង
ទាំងពីរខាង រួមចុះត្រង់កណ្តាល តាំងពីកណ្តាលផ្សាយទៅទាំងពីរខាង ។ ព្រះ
មហាឧទាយីនោះ កាលបីតិពាល់ត្រូវពេញសរីរៈ ក៏ពោលគុណរបស់ព្រះ
ទេសពល ដោយសោមនស្សដ៏មានកម្លាំង ទើបពោលពាក្យថា អច្ឆរិយំ ភន្ត
ដូច្នោះជាដើម ។ ភាពជាអ្នកអស់តណ្ហា ឈ្មោះថា ភាពជាអ្នកប្រាថ្នាតិច ។
សេចក្តីគាប់ចិត្តដោយអាការ ៣ យ៉ាង ក្នុងបច្ច័យ ៤ ឈ្មោះថា ភាពជាអ្នក
សន្តោស ។ ការដុសខាត់កិលេសគ្រប់យ៉ាង ឈ្មោះថា ភាពជាអ្នកដុសខាត់ ។
បទថា យត្រ ហិ នាម គឺ យោ ហិ នាម ។ បទថា ន អត្តានំ ចាតុករិស្សតិ

បាណកវគ្គ សម្បទានិយសូត្រ

សេចក្តីថា ទ្រង់មិនធ្វើគុណរបស់ព្រះអង្គឲ្យប្រាកដ ។ បទថា បដាក់ បរិ-
 ហរេយ្យំ សេចក្តីថា ពួកអន្យតិរិយបរិព្វាជកទាំងឡាយ កាលពោលថា អ្នក
 ណាជាអ្នកដូចគ្នានឹងយើងមានទេ ដូច្នោះ ក៏លើកទង់សំពត់ឡើង ត្រាប់ទៅ
 កាន់ក្រុងនាលន្ទា ។ ច្រើនបទថា បស្ស ទោ វុំ ឧទាយិ តថាគតស្ស
 អប្បិច្ឆតា នេះ ព្រះមានព្រះភាគ ត្រាស់ទទួលពាក្យរបស់ព្រះថេរៈថា ម្ចាស់
 ឧទាយិ អ្នកចូរមើលតថាគតមានសេចក្តីប្រាថ្នាតិច យ៉ាងណា ។ សូម្បីមិន
 មានពាក្យសួរថា ព្រោះហេតុអ្វី ទើបព្រះតថាគត ទ្រង់មិនធ្វើព្រះអង្គឲ្យប្រាកដ
 ទាំងមិនត្រាស់គុណរបស់ព្រះអង្គ ។ គប្បីឆ្លើយថា មិនត្រាស់ក៏ទេ ព្រះអង្គ
 មិនត្រាស់ពាក្យដែលគួរត្រាស់ដោយគុណ មានភាពជាអ្នកប្រាថ្នាតិចជាដើម
 ព្រោះហេតុនៃលោក មានចីវរជាដើម ។ ដោយហេតុនោះ ទើបទ្រង់ត្រាស់
 ពាក្យជាដើមថា ម្ចាស់ឧទាយិ អ្នកចូរមើលការប្រាថ្នាតិចរបស់តថាគត ។ ព្រះ
 មានព្រះភាគទ្រង់អាស្រ័យសត្វ អ្នកដែលនឹងត្រាស់ដឹង ទើបត្រាស់ដោយ
 អំណាចវេនេយ្យសត្វ ។ ដូចទ្រង់ត្រាស់ថា អាចារ្យរបស់តថាគតមិនមាន
 បុគ្គលដូចជាតថាគតមិនមាន បុគ្គលអ្នកប្រៀបនឹងតថាគត មិនមានក្នុងលោក
 ព្រមទាំងទេវលោក ។

គាថាក្តី ព្រះសូត្រក្តី ជាច្រើន ដែលជាគ្រឿងសម្តែងព្រះគុណរបស់
 ព្រះតថាគត ក៏គួរឲ្យពិស្តារយ៉ាងនេះ ។ បទថា អភិក្កណំ ភាសេយ្យាសិ គឺ
 លោកគប្បីពោលរឿយៗ អធិប្បាយថា កុំពោលក្នុងថ្ងៃត្រង់ជាដើម ព្រោះគិត
 ថា យើងបានពោលក្នុងវេលាព្រឹកហើយ ឬកុំបានពោលក្នុងថ្ងៃស្អែកនេះជា

សុមង្គលវិលាសិនី អដ្ឋកថា ទីយនិកាយ

២១៤

ដើម ព្រោះគិតថា យើងបានពោលក្នុងថ្ងៃនេះហើយ ។ បទថា បវេទេសិ គឺ
 ពោលហើយ ។ ពីរបទថា សមស្ស វេយ្យាករណស្ស សេចក្តីថា ព្រះសូត្រ
 នេះលោកពោលថា វេយ្យាករណ៍ ព្រោះមិនមានគាថា ។ បទថា អធិវចនំ
 គឺឈ្មោះ ។ ពាក្យនេះ ព្រះសង្ឃតិកាចារ្យផ្ដើមបទ តាំងពីបទថា សតិ ហិទំ ។
 ពាក្យដ៏សេសក្នុងគ្រប់ៗ បទ មានអត្ថន័យយល់ហើយ ដូច្នោះឯង ។

អដ្ឋកថាសម្បសាទនីយសូត្រ ក្នុងទីយនិកាយ ឈ្មោះសុមង្គលវិលាសី

ចប់ ។ ១៧៣

សម្បសាទនីយសូត្រ ចប់
 សូត្រទី ៥ ចប់



សុត្តន្តបិដក

វិសាខាទិកសូត្រទី ៦

[៧៤] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ
 ទ្រង់គង់នៅក្នុងប្រាសាទ នាអម្ពវ័នរបស់ពួកសក្យៈ ដែលមានឈ្មោះថា វេជញ្ញៈ
 (អ្នកហាត់បាញ់ធ្នូ) ក្នុងសក្កជនបទទាំងឡាយ ។ សម័យនោះឯង
 និគណ្ណនាដបុត្រ ទើបតែធ្វើមរណកាលហើយថ្មីៗ ក្នុងនគរបាវា ។ ព្រោះតែ
 និគណ្ណនាដបុត្រនោះ ធ្វើមរណកាលទៅ ពួកនិគ្រន្តកើតបែកគ្នាទៅជាពីរពួក
 កើតសេចក្តីប្រកួតប្រកាន់ កើតឈ្លោះប្រកែក ចាក់ដោតគ្នា ដោយលំពែង
 មាត់ថា អ្នកមិនចេះធម្មវិន័យនេះទេ ខ្ញុំទើបចេះធម្មវិន័យនេះ អ្នកនឹងចេះធម្ម-
 វិន័យនេះ ដូចម្តេចបាន អ្នកជាអ្នកប្រតិបត្តិខុសហើយ ខ្ញុំទើបប្រតិបត្តិត្រូវ
 ពាក្យរបស់ខ្ញុំ ប្រកបដោយប្រយោជន៍ ពាក្យរបស់អ្នក មិនប្រកបដោយ
 ប្រយោជន៍ទេ ពាក្យដែលគេត្រូវនិយាយមុន អ្នកនិយាយក្រោយ ពាក្យ
 ដែលគេត្រូវនិយាយក្រោយ អ្នកនិយាយមុន អ្នកបានសន្សំច្រើនតែវត្តដែល
 ខុសៗ ខ្ញុំលើកសេចក្តីខុសដាក់លើអ្នក អ្នកត្រូវខ្ញុំផ្តាច់ផ្តាល់ហើយ ដើម្បីឲ្យ
 ផុតអំពីវាទះរបស់សាស្តាដទៃ បើអ្នកអង្វរអាច ចូរដោះខ្លួនឲ្យរួចចុះ ។ ហាក់
 ដូចជាសេចក្តីស្តាប់តែម្យ៉ាង ប្រព្រឹត្តទៅតាមពួកនិគ្រន្ត ជាសិស្សរបស់នាដ-
 បុត្រ ។ ពួកគ្រហស្ថណាមានសម្លៀកបំពាក់ ដែលជាសាវ័ករបស់និគណ្ណ-
 នាដបុត្រ ពួកគ្រហស្ថទាំងនោះ ជាអ្នកមានសេចក្តីជុំញាទ្រាន់ ប្រាសចាក
 សេចក្តីស្រឡាញ់ លែងគោរពក្នុងពួកនិគ្រន្ត ដែលជាសិស្សរបស់នាដបុត្រ

ព្រោះតែនិគណ្ណនាដបុត្រ សម្តែងនូវធម្មវិន័យមិនល្អ ប្រកាសទុកមិនល្អ មិន
មែនជានិយ្យានិកធម៌ មិនមែនប្រព្រឹត្តទៅដើម្បីស្ងប់រម្ងាប់ ជាធម្មវិន័យដែល
បុគ្គលមិនបានត្រាស់ដឹងខ្លួនឯងដោយប្រពៃ ប្រកាសទុកហើយ ទាំងមានស្តួប
គឺទីពំនាក់ បែកធ្លាយហើយ មិនមានទីពឹងឡើយ ។

[៧៥] លំដាប់នោះ សមណុទ្ទេសឈ្មោះ ចុន្ទ នៅចាំវស្សាក្នុង
ក្រុងបាវា បានចូលទៅរកព្រះអានន្ទមានអាយុ គង់នៅនាសាមគ្រាម លុះចូល
ទៅដល់ហើយ ថ្វាយបង្គំព្រះអានន្ទមានអាយុ ហើយអង្គុយក្នុងទីសមគួរ ។
លុះចុន្ទសមណុទ្ទេស អង្គុយក្នុងទីសមគួរហើយ ក៏និយាយនឹងព្រះអានន្ទមាន
អាយុយ៉ាងនេះថា បពិត្រលោកដ៏ចម្រើន និគណ្ណនាដបុត្រ ទើបនឹងធ្វើមរណ-
កាលហើយថ្មីៗ ក្នុងក្រុងបាវា ព្រោះកាលកិរិយានៃនិគណ្ណនាដបុត្រនោះ ពួក
និគ្រន្តបែកគ្នាទៅជាពីរពួក ។ បេ មានស្តួប គឺទីពំនាក់បែកធ្លាយហើយ មិន
មានទីពឹងឡើយ ។ កាលបើចុន្ទសមណុទ្ទេស និយាយយ៉ាងនេះហើយ ព្រះ
អានន្ទមានអាយុ ក៏និយាយនឹងចុន្ទសមណុទ្ទេសយ៉ាងនេះថា នៃចុន្ទមានអាយុ
ពាក្យមានមូលហេតុនេះ គួរក្រាបបង្គំទូលដល់ព្រះមានព្រះភាគ នៃចុន្ទមាន
អាយុមក យើងនឹងទៅគាល់ព្រះមានព្រះភាគ លុះចូលទៅដល់ហើយ យើង
ត្រូវក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ចុន្ទសមណុទ្ទេស
ក៏ទទួលស្តាប់ ព្រះអានន្ទមានអាយុថា បពិត្រលោកដ៏ចម្រើនយ៉ាងនោះមែន
ហើយ ។ លំដាប់នោះព្រះអានន្ទមានអាយុ និងចុន្ទសមណុទ្ទេស ចូលទៅគាល់
ព្រះមានព្រះភាគ លុះចូលទៅដល់ហើយ ក៏ថ្វាយបង្គំព្រះមានព្រះភាគ ហើយ

បាណកវគ្គ បុស្សាទិកសូត្រ

២១៧

អង្គុយក្នុងទីដ៏សមគួរ ។ លុះព្រះអានន្ទមានអាយុ អង្គុយក្នុងទីដ៏សមគួរហើយ បានក្រាបបង្គំទូលនូវព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ចុន្ទសមណុទ្ទេសនេះ និយាយយ៉ាងនេះថា បពិត្រលោកដ៏ចម្រើន និគណ្ណ- នាដបុត្រទើបនឹងធ្វើមរណកាលហើយថ្មីៗ ក្នុងក្រុងបាវា ព្រោះកាលកិរិយានៃ និគណ្ណនាដបុត្រនោះ ពួកនិគ្រន្តបែកគ្នា ។ បេ មានស្នូប គឺទីពំនាក់បែក ឆ្ងាយហើយ មិនមានទីពឹងឡើយ ។

[៧៦] ព្រះមានព្រះភាគទ្រង់ត្រាស់ថា ម្ចាស់ចុន្ទ ការណ៍នុ៎ះ រមែង មានយ៉ាងហ្នឹងឯង ព្រោះតែបុគ្គលពោលនូវធម្មវិន័យមិនល្អ ប្រកាសទុកមិន ល្អ មិនមែនជានិយ្យានិកធម៌ មិនមែនប្រព្រឹត្តទៅដើម្បីស្ងប់រម្ងាប់ ជាធម្មវិន័យ ដែលបុគ្គលមិនបានត្រាស់ដឹងខ្លួនឯងដោយប្រពៃ ប្រកាសទុកហើយ ។ ម្ចាស់ ចុន្ទ បើសាស្ត្រាក្នុងលោកនេះ មិនមែនជាអ្នកត្រាស់ដឹងខ្លួនឯង ដោយប្រពៃ ទាំងធម៌សោតក៏សាស្ត្រានោះ សម្តែងមិនល្អ ប្រកាសទុកមិនល្អ មិនមែនជា និយ្យានិកធម៌ មិនមែនប្រព្រឹត្តទៅដើម្បីស្ងប់រម្ងាប់ ជាធម្មវិន័យដែលបុគ្គល មិនបានត្រាស់ដឹងខ្លួនឯងដោយប្រពៃ ប្រកាសទុកហើយ តែសាវ័កមិនមែន ជាអ្នកប្រតិបត្តិធម៌សមគួរតាមធម៌ មិនមែនជាអ្នកប្រតិបត្តិកោតក្រែង មិន មែនជាអ្នកប្រព្រឹត្តសមគួរតាមធម៌ ក្នុងធម៌នោះ រមែងប្រព្រឹត្តគេចចេញចាក ធម៌នោះបែបទៀត សាវ័កនោះគួរគេសរសើរយ៉ាងនេះថា ម្ចាស់អារុសោ ជា លោករបស់អ្នកនោះហើយ អ្នកនោះឈ្មោះថា បានល្អហើយ ព្រោះសាស្ត្រ របស់អ្នក មិនមែនជាអ្នកត្រាស់ដឹងខ្លួនឯង ដោយប្រពៃទេ ទាំងធម៌សោត ក៏

សាស្តានោះ បានសម្តែងមិនល្អ ប្រកាសទុកមិនល្អ មិនមែនជានិយ្យានិកធម៌ មិនប្រព្រឹត្តទៅដើម្បីស្ងប់រម្ងាប់ ជាធម៌ដែលបុគ្គលមិនបានត្រាស់ដឹងខ្លួនឯង ដោយប្រពៃ ប្រកាសទុកហើយ ទាំងអ្នកសោតក៏មិនមែនជាអ្នកប្រតិបត្តិនូវ ធម៌សមគួរតាមធម៌ មិនប្រតិបត្តិកោតក្រែង មិនប្រព្រឹត្តសមគួរតាមធម៌ក្នុង ធម៌នោះ គឺប្រព្រឹត្តគេចចេញចាកធម៌នោះ ។ ម្នាលចុន្ទ សូម្បីសាស្តាក៏គួរឲ្យ អ្នកផងតិះដៀលក្នុងហេតុនោះ ទាំងធម៌ក៏គួរឲ្យអ្នកផងតិះដៀលក្នុងហេតុនោះ ដោយប្រការដូច្នោះឯង តែឯសាវ័កគួរគេសរសើរ ក្នុងហេតុនោះយ៉ាងនេះ ។ ម្នាលចុន្ទ អ្នកណាមួយនិយាយនឹងសាវ័ក មានសភាពដូច្នោះយ៉ាងនេះថា អ្នក មានអាយុ ចូរមក ចូរប្រតិបត្តិធម៌ដែលសាស្តារបស់អ្នកបានសម្តែងទុកហើយ បាន បញ្ញត្តិទុកហើយយ៉ាងនោះចុះ ។ បុគ្គលណាបបួលក្តី បបួលនូវបុគ្គល ណាក្តី បុគ្គលណាដែលគេបបួលហើយ ប្រតិបត្តិតាមដូច្នោះក្តី ពួកបុគ្គល ទាំងអស់នោះ រមែងបាននូវបាបដ៏ច្រើន ។ ដំណើរនោះ តើព្រោះហេតុអ្វី ។ ម្នាលចុន្ទ ព្រោះដំណើរនេះ រមែងមានយ៉ាងនេះ ក្នុងធម្មវិន័យដែលសាស្តា សម្តែងមិនល្អហើយ ប្រកាសទុកមិនល្អហើយ មិនមែនជានិយ្យានិកធម៌ មិន មែនប្រព្រឹត្តទៅដើម្បីស្ងប់រម្ងាប់ ជាធម៌ដែលបុគ្គលមិនបានត្រាស់ដឹងខ្លួនឯង ដោយប្រពៃ ប្រកាសទុកហើយ ។

[៩៧] ម្នាលចុន្ទ មួយទៀត សាស្តាក្នុងលោកនេះ មិនមែនជាសម្មា- សម្ពុទ្ធ ទាំងធម៌ក៏សាស្តានោះ សម្តែងហើយមិនល្អ បានប្រកាសទុកហើយ មិនល្អ មិនមែនជានិយ្យានិកធម៌ មិនមែនប្រព្រឹត្តទៅដើម្បីស្ងប់រម្ងាប់ ជាធម៌

ដែលបុគ្គលមិនបានត្រាស់ដឹងខ្លួនឯង ប្រកាសទុកហើយ តែឯសាវ័កជាអ្នក
 ប្រតិបត្តិធម៌តាមធម៌ ប្រតិបត្តិកោតក្រែង ប្រព្រឹត្តតាមធម៌ ក្នុងធម៌នោះ
 សមាទាន ប្រព្រឹត្តធម៌នោះ សាវ័កនោះគួរគេនិយាយឲ្យយ៉ាងនេះថា ម្ចាស់
 អាវុសោ មិនមែនជាលោករបស់អ្នកនោះទេ អ្នកនោះឈ្មោះថា បានអាក្រក់
 ហើយ ព្រោះតែសាស្តារបស់អ្នក មិនមែនជាអ្នកត្រាស់ដឹងឯងដោយប្រពៃទេ
 ទាំងធម៌សោត ក៏សាស្តានោះបានសម្តែងហើយមិនល្អ បានប្រកាសទុកមិនល្អ
 មិនមែនជានិយ្យានិកធម៌ មិនមែនប្រព្រឹត្តទៅដើម្បីស្ងប់រម្ងាប់ ជាធម៌ដែល
 បុគ្គលមិនបានត្រាស់ដឹងខ្លួនឯង ប្រកាសទុកឡើយ ឯអ្នកក៏ជាអ្នកប្រតិបត្តិ
 ធម៌តាមធម៌ ប្រតិបត្តិកោតក្រែង ប្រព្រឹត្តតាមធម៌ ក្នុងធម៌នោះ សមាទាន
 ប្រព្រឹត្តតាមធម៌នោះ ។ ម្ចាស់ចុន្ទ ព្រោះហេតុនេះ បានជាសាស្តា ក៏គួរគេ
 តិះដៀលក្នុងហេតុនោះ ធម៌ក៏គួរគេតិះដៀលក្នុងហេតុនោះ សាវ័កក៏គួរគេ
 តិះដៀលក្នុងហេតុនោះ យ៉ាងនេះ ។ ម្ចាស់ចុន្ទ បើអ្នកណាមួយ និយាយ
 នឹងសាវ័កមានសភាពដូច្នោះ យ៉ាងនេះថា លោកមានអាយុ ជាអ្នកប្រតិបត្តិ
 ត្រូវហេតុហើយ មុខជានឹងសម្រេចហេតុមិនខាន ។ បុគ្គលណាសរសើរក្តី
 សរសើរនូវបុគ្គលណាក្តី អ្នកដែលគេសរសើរហើយ ប្រាព្វព្យាយាមឲ្យ
 លើសជាងប្រមាណក្តី ពួកអ្នកទាំងអស់នោះ តែងបាននូវបាបដ៏ច្រើន ។
 ដំណើរនុ៎ះ តើព្រោះហេតុអ្វី ។ ម្ចាស់ចុន្ទ ព្រោះដំណើរនុ៎ះ រមែងមានយ៉ាង
 នេះ ក្នុងធម្មវិន័យដែលសាស្តាសម្តែងហើយមិនល្អ ប្រកាសទុកមិនល្អ មិន
 មែនជានិយ្យានិកធម៌ មិនមែនប្រព្រឹត្តទៅដើម្បីស្ងប់រម្ងាប់ ជាធម៌ដែលបុគ្គល

មិនបានត្រាស់ដឹងខ្លួនឯង ប្រកាសទុកហើយ ។

[៩៨] ម្នាលចុន្ទ មួយទៀត សាស្តាក្នុងលោកនេះ ជាអ្នកត្រាស់ដឹង
ឯងដោយប្រពៃផង ទាំងធម៌សោត សាស្តានោះក៏សម្តែងទុកល្អហើយ ប្រកាស
ទុកល្អហើយ ជានិយ្យានិកធម៌ ជាធម៌ប្រព្រឹត្តទៅដើម្បីសេចក្តីស្ងប់រម្ងាប់ ជា
ធម៌ដែលព្រះសម្មាសម្ពុទ្ធ ប្រកាសទុកហើយ តែសាវ័កមិនមែនជាអ្នកប្រតិបត្តិ
ធម៌ សមគួរតាមធម៌ មិនប្រតិបត្តិដោយកោតក្រែង មិនប្រព្រឹត្តសមគួរតាម
ធម៌ ក្នុងធម៌នោះ រមែងប្រព្រឹត្តគេចចេញចាកធម៌នោះថែមទៀត សាវ័កនោះ
គួរគេនិយាយឲ្យយ៉ាងនេះថា ម្នាលអារុសោ មិនមែនជាលោករបស់អ្នកនោះទេ
អ្នកនោះឈ្មោះថា បានអាក្រក់ហើយ ព្រោះសាស្តារបស់អ្នក ជាសម្មាសម្ពុទ្ធ
ស្រាប់ ទាំងធម៌សាស្តានោះ ក៏សម្តែងទុកល្អហើយ ប្រកាសទុកល្អហើយ
ជានិយ្យានិកធម៌ ជាធម៌ប្រព្រឹត្តទៅដើម្បីសេចក្តីស្ងប់រម្ងាប់ ជាធម៌ដែលព្រះ
សម្មាសម្ពុទ្ធទ្រង់ប្រកាសទុកហើយ ទាស់តែអ្នក មិនមែនជាអ្នកប្រតិបត្តិធម៌
សមគួរតាមធម៌ មិនប្រតិបត្តិកោតក្រែង មិនប្រព្រឹត្តសមគួរតាមធម៌ ក្នុងធម៌
នោះ ទៅជាប្រព្រឹត្តគេចចេញចាកធម៌នោះវិញ ។ ម្នាលចុន្ទ ព្រោះហេតុនេះ
សាស្តាក៏គួរគេសរសើរក្នុងហេតុនោះ ធម៌ក៏គួរគេសរសើរក្នុងហេតុនោះ ដោយ
ប្រការដូច្នោះឯង ប៉ុន្តែឯសាវ័ក គួរគេតិះដៀលក្នុងហេតុនោះ យ៉ាងនេះ ។
ម្នាលចុន្ទ បើអ្នកណាមួយនិយាយនឹងសាវ័ក មានសភាពដូច្នោះ យ៉ាងនេះថា
អ្នកមានអាយុចូលមក ចូរប្រព្រឹត្តតាមធម៌ ដែលសាស្តារបស់អ្នកសម្តែងទុក
ហើយ បញ្ញត្តិទុកហើយយ៉ាងនោះចុះ ។ បុគ្គលណាបច្ចុលក្តី បច្ចុលនូវបុគ្គល

បាណកវគ្គ បុស្សាទិកសូត្រ

ណាក្តី អ្នកដែលគេបបួលហើយ ប្រតិបត្តិតាមយ៉ាងនោះក្តី ពួកអ្នកទាំងអស់
នោះ រមែងបាននូវបុណ្យច្រើន ។ ដំណើរនោះ ព្រោះហេតុអ្វី ។ ម្នាលចុន្ទ
ព្រោះដំណើរនេះ រមែងមានយ៉ាងនេះ ក្នុងធម្មវិន័យដែលសាស្ត្រាសម្តែងល្អ
ហើយ បានប្រកាសទុកល្អហើយ ជានិយ្យានិកធម៌ ជាធម៌ប្រព្រឹត្តទៅ ដើម្បី
សេចក្តីស្ងប់រម្ងាប់ ជាធម៌ដែលព្រះសម្មាសម្ពុទ្ធ ទ្រង់ត្រាស់ទុកហើយ ។

[៩៩] ម្នាលចុន្ទ មួយទៀត សាស្ត្រាក្នុងលោកនេះ ក៏ជាសម្មាសម្ពុទ្ធ
ទាំងធម៌ សាស្ត្រានោះក៏សម្តែងល្អហើយ ប្រកាសទុកល្អហើយ ជានិយ្យានិក-
ធម៌ ជាធម៌ប្រព្រឹត្តទៅដើម្បីស្ងប់រម្ងាប់ ជាធម៌ដែលព្រះសម្មាសម្ពុទ្ធ ទ្រង់
ប្រកាសទុកហើយ ទាំងសាវ័កសោត ក៏ជាអ្នកប្រតិបត្តិធម៌ សមគួរតាមធម៌
ប្រតិបត្តិកោតក្រែង ប្រព្រឹត្តសមគួរតាមធម៌ ក្នុងធម៌នោះ សមាទានប្រព្រឹត្ត
តាមធម៌នោះ សាវ័កនោះគួរគេនិយាយយ៉ាងនេះថា ម្នាលអារុសោ ជាលោក
ល្អរបស់អ្នកនោះហើយ អ្នកនោះឈ្មោះថា បានល្អហើយ ព្រោះសាស្ត្រារបស់
អ្នក ជាអ្នកឆ្ងាយចាកកិលេស ត្រាស់ដឹងឯងដោយប្រពៃ ទាំងធម៌ សាស្ត្រា
នោះក៏បានសម្តែងល្អហើយ ប្រកាសទុកល្អហើយ ជានិយ្យានិកធម៌ ជាធម៌
ប្រព្រឹត្តទៅដើម្បីស្ងប់រម្ងាប់ ជាធម៌ដែលព្រះសម្មាសម្ពុទ្ធ ទ្រង់ប្រកាសទុក
ហើយ អ្នកសោត ក៏ជាអ្នកប្រព្រឹត្តធម៌ សមគួរតាមធម៌ ប្រតិបត្តិកោតក្រែង
ប្រព្រឹត្តសមគួរតាមធម៌ ក្នុងធម៌នោះ សមាទានប្រព្រឹត្តតាមធម៌នោះ ។ ម្នាល
ចុន្ទ ព្រោះហេតុនេះ បានជាសាស្ត្រា ក៏គួរគេសរសើរក្នុងហេតុនោះ ធម៌ក៏គួរ
គេសរសើរ ក្នុងហេតុនោះ សាវ័កក៏គួរគេសរសើរក្នុងហេតុនោះ យ៉ាងនេះ ។

ម្នាលចុន្ទ បើអ្នកណាមួយ និយាយនឹងសាវ័កមានសកាតដូច្នោះ យ៉ាងនេះថា លោកមានអាយុ ជាអ្នកប្រតិបត្តិត្រូវហេតុហើយ មុខជានឹងសម្រេចហេតុមិនខាន ។ បុគ្គលណាសរសើរក្តី សរសើរនូវបុគ្គលណាក្តី អ្នកដែលគេសរសើរហើយ ប្រារព្ធព្យាយាមយ៉ាងក្រៃលែងជាងប្រមាណក្តី ពួកអ្នកទាំងអស់នោះ រមែងបាននូវបុណ្យច្រើន ។ ដំណើរនោះ ព្រោះហេតុអ្វី ។ ម្នាលចុន្ទ ព្រោះដំណើរនោះ រមែងមានយ៉ាងនេះ ក្នុងធម្មវិន័យដែលសាស្ត្រាសម្តែងល្អហើយ ប្រកាសទុកល្អហើយ ជានិយ្យានិកធម៌ ជាធម៌ប្រព្រឹត្តទៅដើម្បីសេចក្តីស្ងប់រម្ងាប់ ជាធម៌ដែលព្រះសម្មាសម្ពុទ្ធ ទ្រង់ប្រកាសទុកហើយ ។

[១០០] ម្នាលចុន្ទ ព្រះសាស្ត្រាជាអរហន្តសម្មាសម្ពុទ្ធ ក៏កើតឡើងហើយក្នុងលោកនេះ ទាំងធម៌សោតព្រះសាស្ត្រាក៏សម្តែងល្អហើយ ប្រកាសទុកល្អហើយ ជានិយ្យានិកធម៌ ជាធម៌ប្រព្រឹត្តទៅដើម្បីសេចក្តីស្ងប់រម្ងាប់ ជាធម៌ដែលព្រះសម្មាសម្ពុទ្ធ ទ្រង់ប្រកាសទុកហើយ តែពួកសាវ័ករបស់ព្រះសាស្ត្រានោះ មិនទាន់យល់សេចក្តីច្បាស់ក្នុងព្រះសម្ពុទ្ធឡើយ ទាំងព្រះសាស្ត្រារបស់សាវ័កទាំងនោះ ក៏ពុំទាន់បានធ្វើឲ្យច្បាស់នូវព្រហ្មចរិយធម៌ ឲ្យបរិបូណ៌ទាំងអស់ ពុំទាន់ធ្វើឲ្យងាយ ពុំទាន់ធ្វើដោយបទចងក្រងសព្វគ្រប់ ពុំទាន់ធ្វើឲ្យជាធម៌ល្អមជ្ជិកនាំគ្នាបានដល់ពួកសាវ័កនោះ ដរាបតែពួកទេវតា និងមនុស្សសម្តែងបានដោយប្រពៃនៅឡើយ ហើយព្រះសាស្ត្រារបស់សាវ័កទាំងនោះ បាត់ខ្លួនទៅ ។ ម្នាលចុន្ទ ព្រះសាស្ត្រាមានសកាតយ៉ាងនេះ ឈ្មោះថា ធ្វើមរណកាល ឲ្យមានសេចក្តីក្តៅក្រហាយស្តាយក្រោយដល់ពួកសាវ័ក ។ ដំណើរ

បាណកវគ្គ បុរាណសាស្ត្រ

នោះ ព្រោះហេតុអ្វី ។ ព្រោះ (ពួកសាវ័កនោះមានសេចក្តីស្តាយក្រោយថា)
 ព្រះសាស្តាជាអរហន្តសម្មាសម្ពុទ្ធ បានកើតឡើងហើយក្នុងលោក ទាំងធម៌
 សោត ព្រះសាស្តានោះក៏សម្តែងល្អហើយ ប្រកាសទុកល្អហើយ ជានិយ្យា-
 និកធម៌ ជាធម៌ប្រព្រឹត្តទៅដើម្បីសេចក្តីស្ងប់រម្ងាប់ ជាធម៌ដែលព្រះសម្មាសម្ពុទ្ធ
 ទ្រង់ប្រកាសទុកហើយ ប៉ុន្តែពួកយើងមិនទាន់យល់សេចក្តីច្បាស់ក្នុងព្រះសម្ពុទ្ធ
 ឡើយ ទាំងព្រហ្មចរិយធម៌ដ៏បរិបូណ៌គ្រប់គ្រាន់ ព្រះសាស្តាក៏មិនទាន់បានធ្វើ
 ឲ្យជាក់ច្បាស់ មិនទាន់ធ្វើឲ្យងាយ មិនទាន់បានធ្វើដោយបទចងក្រងសព្វគ្រប់
 មិនទាន់បានធ្វើឲ្យជាធម៌គួរដឹកនាំគ្នាបានដល់យើងទាំងឡាយ ដរាបតែពួកទេវតា
 និងមនុស្ស ក៏សម្តែងបានដោយប្រពៃនៅឡើយ ព្រះសាស្តារបស់ពួកយើង
 បាត់បង់ទៅ ។ ម្នាលបុន្ទ ព្រះសាស្តាមានសភាពយ៉ាងនេះឯង ឈ្មោះថា ធ្វើ
 មរណកាល ឲ្យមានសេចក្តីក្តៅក្រហាយស្តាយក្រោយដល់ពួកសាវ័ក ។

[១០១] ម្នាលបុន្ទ មួយទៀត ព្រះសាស្តាជាអរហន្តសម្មាសម្ពុទ្ធកើត
 ឡើងក្នុងលោកនេះ ទាំងធម៌ព្រះសាស្តានោះក៏សម្តែងល្អហើយ បានប្រកាស
 ទុកល្អហើយ ជានិយ្យានិកធម៌ ជាធម៌ប្រព្រឹត្តទៅដើម្បីសេចក្តីស្ងប់រម្ងាប់ ជា
 ធម៌ដែលព្រះសម្មាសម្ពុទ្ធ បានប្រកាសទុកហើយ ទាំងពួកសាវ័ករបស់សាស្តា
 នោះ បានយល់សេចក្តីច្បាស់ក្នុងព្រះសម្ពុទ្ធហើយ ព្រះសាស្តាក៏បានធ្វើឲ្យ
 ជាក់ច្បាស់នូវព្រហ្មចរិយធម៌ដ៏បរិបូណ៌គ្រប់គ្រាន់ ធ្វើឲ្យងាយហើយ ធ្វើដោយ
 បទចងក្រងសព្វគ្រប់ហើយ ធ្វើឲ្យជាធម៌គួរណែនាំគ្នាបានហើយ ដរាបតែពួក
 ទេវតា និងមនុស្សក៏សម្តែងបានដោយប្រពៃ ទើបព្រះសាស្តារបស់សាវ័កទាំង

នោះអន្តរធានទៅ ។ ម្នាលចុន្ទ សាស្ត្រាមានសភាពយ៉ាងនេះឯង ឈ្មោះថា ធ្វើមរណកាល មិនឲ្យមានសេចក្តីក្តៅក្រហាយស្តាយក្រោយដល់ពួកសាវ័ក ។ ដំណើរនោះព្រោះហេតុអ្វី ។ ព្រោះថា (ពួកសាវ័កទាំងនោះ មានសេចក្តី ត្រេកអរយ៉ាងនេះថា) ព្រះសាស្ត្រាជាអរហន្តសម្មាសម្ពុទ្ធ កើតឡើងហើយ ក្នុងលោក ទាំងធម៌សោត ព្រះសាស្ត្រាក៏បានសម្តែងល្អហើយ ប្រកាសទុកល្អ ហើយ ជានិយ្យានិកធម៌ ជាធម៌ប្រព្រឹត្តទៅដើម្បីសេចក្តីស្ងប់រម្ងាប់ ជាធម៌ ដែលព្រះសម្មាសម្ពុទ្ធ បានប្រកាសទុកហើយ ពួកយើងសោតក៏បានយល់ សេចក្តីច្បាស់ក្នុងព្រះសម្ពុទ្ធហើយ ព្រះសាស្ត្រាបានធ្វើឲ្យច្បាស់នូវព្រហ្មច រិយធម៌ដ៏បរិបូណ៌ទាំងអស់ បានធ្វើឲ្យងាយហើយ បានធ្វើដោយបទចងក្រង សព្វគ្រប់ហើយ បានធ្វើឲ្យជាធម៌គួរណែនាំគ្នាបានហើយ ដរាបតែពួកទេវតា និងមនុស្សក៏សម្តែងបានដោយប្រពៃ ទើបព្រះសាស្ត្រាបាត់បង់ទៅ ។ ម្នាល ចុន្ទ សាស្ត្រាមានសភាពយ៉ាងនេះឯង ឈ្មោះថា ធ្វើមរណកាល មិនឲ្យមាន សេចក្តីក្តៅក្រហាយស្តាយក្រោយដល់ពួកសាវ័ក ។

[១០២] ម្នាលចុន្ទ ប្រសិនបើព្រហ្មចរិយធម៌ ប្រកបដោយអង្គទាំង នុ៎ះហើយ សាស្ត្រាមិនមែនជាថេរៈ ជាអ្នកដឹងរាត្រី ជាអ្នកបួសយូរ តាំងនៅ ជាអង្វែង ជាអ្នកចម្រើនវ័យដោយលំដាប់ទេ ព្រហ្មចរិយធម៌នោះ ឈ្មោះថា មិនបរិបូណ៌ដោយអង្គនុ៎ះយ៉ាងនេះឡើយ ។ ម្នាលចុន្ទ បើព្រហ្មចរិយធម៌ ប្រកបដោយអង្គទាំងនេះហើយ ទាំងសាស្ត្រាក៏ជាថេរៈ ជាអ្នកដឹងរាត្រី បួស យូរ តាំងនៅជាអង្វែង ចម្រើនវ័យដោយលំដាប់ក្នុងកាលណាហើយ ព្រហ្ម-

បាណិកវគ្គ បុស្សាទិកសូត្រ

ចរិយធម៌នោះ ទើបឈ្មោះថា បរិបូណ៌ដោយអង្គនោះយ៉ាងនេះក្នុងកាលនោះ ។

[១០៣] ម្នាលចុន្ទ ប្រសិនបើព្រហ្មចរិយធម៌ ប្រកបដោយអង្គទាំងនោះ ទាំងសាស្តាក៏ជាថេរៈ ជាអ្នកដឹងរាត្រី ឬសយូរតាំងនៅជាអង្វែង ចម្រើនវ័យដោយលំដាប់ហើយ តែមិនមានពួកភិក្ខុជាសាវ័ករបស់សាស្តានោះជាថេរៈ ជាអ្នកឈ្លាសវៃ ដឹកនាំ ក្លៀវក្លា បានដល់ធម៌ក្សេមចាកយោគៈ អាចនឹងប្រាប់នូវព្រះសទ្ធម្មបាន អាចសង្កត់សង្កិននូវបរហ្សវាទដែលកើតឡើងហើយ ឲ្យជាពាក្យដែលខ្លួនសង្កត់សង្កិនរៀបរយដោយពាក្យប្រកបដោយធម៌ ហើយសម្តែងធម៌ព្រមទាំងបាណិកវិយ័ ព្រហ្មចរិយធម៌នោះ ឈ្មោះថាមិនបរិបូណ៌ដោយអង្គនោះយ៉ាងនេះ ។ ម្នាលចុន្ទ បើព្រហ្មចរិយធម៌ប្រកបដោយអង្គទាំងនោះ ទាំងសាស្តាក៏ជាថេរៈ ជាអ្នកដឹងរាត្រី ឬសយូរតាំងនៅជាអង្វែង ចម្រើនវ័យដោយលំដាប់ហើយ ទាំងពួកភិក្ខុជាសាវ័ករបស់សាស្តានោះក៏ជាថេរៈ ជាអ្នកឈ្លាសវៃដឹកនាំ ក្លៀវក្លា បានដល់ធម៌ក្សេមចាកយោគៈ អាចនឹងប្រាប់នូវព្រះសទ្ធម្មបាន អាចសង្កត់សង្កិននូវបរហ្សវាទដែលកើតឡើងហើយ ឲ្យជាពាក្យដែលខ្លួនសង្កត់សង្កិន រៀបរយប្រកបដោយធម៌ ហើយសម្តែងធម៌ព្រមទាំងបាណិកវិយ័ ក្នុងកាលណា ព្រហ្មចរិយធម៌នោះ ទើបឈ្មោះថា បរិបូណ៌ដោយអង្គនោះយ៉ាងនេះ ក្នុងកាលនោះ ។

[១០៤] ម្នាលចុន្ទ ប្រសិនបើព្រហ្មចរិយធម៌ប្រកបដោយអង្គទាំងនោះ ទាំងសាស្តាក៏ជាថេរៈ ជាអ្នកដឹងរាត្រី ឬសយូរ តាំងនៅជាអង្វែង ចម្រើនវ័យដោយលំដាប់ហើយ ទាំងពួកភិក្ខុជាសាវ័ករបស់សាស្តានោះ ក៏ជាថេរៈ ជាអ្នក

ឈ្មោះស្រី ដឹកនាំភ្ញៀវក្នុង ។ បេ ។ អាចសង្កត់សង្កិននូវបរហ័សវាទដែលកើតឡើង
ហើយ ជាពាក្យដែលខ្លួនសង្កត់សង្កិនរៀបរយដោយធម៌ ហើយសម្តែងធម៌
ព្រមទាំងបាដិហារិយ៍បាន ប៉ុន្តែ ពួកភិក្ខុជាន់កណ្តាល ជាសាវ័ករបស់សាស្តា
នោះ មិនមាន ។ បើមានតែពួកភិក្ខុជាន់កណ្តាលជាសាវ័ក ។ តែសាស្តានោះ
មិនមានពួកភិក្ខុខ្លះជាសាវ័ក ។ សាស្តានោះមានតែពួកភិក្ខុខ្លះជាសាវ័ក ។ តែ
សាស្តានោះ មិនមានពួកភិក្ខុនីចាស់ជាសាវ័ក ។ សាស្តានោះ មានតែពួក
ភិក្ខុនីចាស់ជាសាវ័ក ។ តែសាស្តានោះ មិនមានពួកភិក្ខុនីជាន់កណ្តាលជា
សាវ័ក ។ សាស្តានោះ មានតែពួកភិក្ខុនីជាន់កណ្តាលជាសាវ័ក ។ តែសាស្តា
នោះ មិនមានពួកភិក្ខុនីខ្លះជាសាវ័ក ។ សាស្តានោះ មានតែពួកភិក្ខុនីខ្លះ ជា
សាវ័ក ។ តែសាស្តានោះ មិនមានពួកគ្រហស្ថឧបាសក មានសម្លៀកបំពាក់
ស ប្រព្រឹត្តព្រហ្មចារ្យជាសាវ័ក ។ បើសាស្តានោះ មានតែពួកគ្រហស្ថ
ឧបាសក មានសម្លៀកបំពាក់ស ប្រព្រឹត្តព្រហ្មចារ្យជាសាវ័ក ។ តែសាស្តា
នោះ មិនមានពួកគ្រហស្ថឧបាសក មានសម្លៀកបំពាក់ស ជាអ្នកបរិភោគ
កាមជាសាវ័ក ។ បើសាស្តានោះ មានតែពួកគ្រហស្ថឧបាសក មានសម្លៀក
បំពាក់ស បរិភោគកាមជាសាវ័ក ។ តែសាស្តានោះ មិនមានពួកគ្រហស្ថ
ឧបាសិកា មានសម្លៀកបំពាក់ស ប្រព្រឹត្តព្រហ្មចារ្យជាសាវ័ក ។ បើសាស្តា
នោះ មានតែពួកគ្រហស្ថឧបាសិកា មានសម្លៀកបំពាក់ស ប្រព្រឹត្តព្រហ្មចារ្យ
ជាសាវ័ក ។ តែសាស្តានោះ មិនមានពួកគ្រហស្ថឧបាសិកា មានសម្លៀក
បំពាក់ស បរិភោគកាមជាសាវ័ក ។ បើសាស្តានោះ មានតែពួកគ្រហស្ថ

បាណិកវគ្គ បាសាទិកសូត្រ

២២៧

ឧបាសិកា មានសម្លៀកបំពាក់ស បរិភោគកាមជាសារិកា ។ តែព្រហ្មចរិយធម៌
 របស់សាស្ត្រានោះ មិនមាំមួនផ្សាយទូលាយទៅ ឥតមានគេចេះដឹងច្រើន
 ក្រាសក្រែលដរាបតែពួកទេវតា និងមនុស្សសម្តែងដោយប្រពៃមិនបាន បើទុក
 ជាព្រហ្មចារ្យរបស់សាស្ត្រានោះ មាំមួន ផ្សាយទូលាយទៅ មានគេចេះដឹង
 ច្រើនក្រាសក្រែល ដរាបតែពួកទេវតា និងមនុស្សសម្តែងបានដោយប្រពៃ
 តែមិនបានដល់នូវលាភដ៏ប្រសើរ និងយសដ៏ប្រសើរ កាលបើដូច្នោះ ព្រហ្ម-
 ចារ្យនោះ ឈ្មោះថា មិនបរិបូណ៌ដោយអង្គនោះទេ ។ ម្នាលចុន្ទ កាលណា
 បើព្រហ្មចារ្យ ប្រកបដោយអង្គទាំងនេះ ទាំងសាស្ត្រក៏ជាថេរៈ ជាអ្នកដឹងរាត្រី
 បួសយូរ តាំងនៅជាអង្វែង ចម្រើនដោយលំដាប់ ទាំងពួកភិក្ខុជាសាវ័ករបស់
 ព្រះសាស្ត្រានោះ ក៏ជាថេរៈ ជាអ្នកឈ្លាសវៃ អាចដឹកនាំភ្ញៀវក្លា ។ បេ ។ អាច
 សម្តែងធម៌ ព្រមទាំងបាណិកវិយ័យបាន ។ សាស្ត្រានោះ មានពួកភិក្ខុជាន់កណ្តាល
 ជាសាវ័កផង ។ សាស្ត្រានោះ មានពួកភិក្ខុខ្លីជាសាវ័កផង ។ សាស្ត្រានោះ
 មាន ពួកភិក្ខុនីចាស់ជាសារិកាផង ។ សាស្ត្រានោះ មានពួកភិក្ខុនីជាន់កណ្តាល
 ជាសារិកាផង ។ សាស្ត្រានោះ មានពួកភិក្ខុនីខ្លីជាសារិកាផង ។ សាស្ត្រា នោះ
 មានពួកគ្រហស្ថឧបាសក មានសម្លៀកបំពាក់ស ប្រព្រឹត្តព្រហ្មចារ្យជាសាវ័ក
 ផង ។ សាស្ត្រានោះ មានពួកគ្រហស្ថឧបាសក មានសម្លៀកបំពាក់ស បរិ-
 ភោគកាមជាសាវ័កផង ។ សាស្ត្រានោះ មានពួកគ្រហស្ថឧបាសិកា មាន
 សម្លៀកបំពាក់ស ប្រព្រឹត្តព្រហ្មចារ្យជាសារិកាផង ។ សាស្ត្រានោះ មានពួក
 គ្រហស្ថឧបាសិកាមានសម្លៀកបំពាក់ស បរិភោគកាមជាសារិកាផង ។ ទាំង

ព្រហ្មចារ្យរបស់សាស្ត្រានោះ ក៏មាំមួនជ្រាបទូលាយទៅ មានគេចេះដឹងច្រើន ក្រាស់ក្រែល ដរាបតែពួកទេវតា និងមនុស្សសម្តែងបានដោយប្រពៃ ទាំង បានដល់នូវលាភដ៏ប្រសើរ និងយសដ៏ប្រសើរ កាលបើដូច្នោះ ព្រហ្មចារ្យ នោះ ទើបឈ្មោះថា បរិបូណ៌ដោយអង្គនោះ ។

[១០៥] ម្នាលចុន្ទ ក៏ឥឡូវនេះ តថាគតជាសាស្ត្រា ជាអរហន្តសម្មាសម្ពុទ្ធ កើតឡើងហើយក្នុងលោក ទាំងធម៌សោត តថាគតបានសម្តែងប្រពៃ ហើយ ប្រកាសទុកប្រពៃហើយ ជានិយ្យានិកធម៌ ជាធម៌ប្រព្រឹត្តទៅដើម្បី សេចក្តីស្ងប់រម្ងាប់ ជាធម៌ដែលព្រះសម្មាសម្ពុទ្ធប្រកាសទុកហើយ ទាំងពួក សាវ័ក ក៏តថាគតបានពន្យល់ឲ្យដឹងច្បាស់សេចក្តីក្នុងព្រះសទ្ធម្មហើយ ទាំង ព្រហ្មចរិយធម៌ដ៏បរិបូណ៌សព្វគ្រប់ ក៏តថាគតបានធ្វើឲ្យជាក់ច្បាស់ដល់សាវ័ក ទាំងនោះ ធ្វើឲ្យងាយឡើង ធ្វើដោយបទចងក្រង ធ្វើឲ្យជាធម៌គួរដឹកនាំគ្នាបាន ដរាបតែពួកទេវតា និងមនុស្សសម្តែងបានដោយប្រពៃ ។ ម្នាលចុន្ទ ឥឡូវនេះ តថាគតក៏ជាសាស្ត្រា ជាថេរៈ អ្នកដឹងរាត្រី បួសយូរ តាំងនៅអង្វែង ចម្រើន វ័យដោយលំដាប់ហើយ ។

[១០៦] ម្នាលចុន្ទ ក្នុងកាលឥឡូវនេះ តថាគតមានពួកភិក្ខុជាថេរៈ ជាសាវ័ក ជាអ្នកឈ្លាសវៃ ដឹកនាំភ្ញៀវក្លា ដល់នូវធម៌ក្សេមចាកយោគៈ អាច ប្រាប់នូវព្រះសទ្ធម្មបាន អាចសង្កត់សង្កិននូវបរិបូណ៌ដែលកើតឡើងហើយ ឲ្យជាពាក្យដែលខ្លួនសង្កត់សង្កិនរៀបរយ ដោយពាក្យប្រកបដោយធម៌ ហើយ សម្តែងធម៌ ព្រមទាំងបាដិហារិយ៍បាន ។ ម្នាលចុន្ទ ក្នុងកាលឥឡូវនេះ តថាគត

បាណិកវគ្គ បុស្សាទិកសូត្រ

មានពួកភិក្ខុជាន់កណ្តាលជាសាវ័កផង ។ ម្នាលបុន្ន ឥឡូវនេះតថាគតមានពួក
ភិក្ខុខ្លះជាសាវ័កផង ។ ម្នាលបុន្ន ឥឡូវនេះ តថាគតមានពួកភិក្ខុនិហាស ជា
សាវ័កាផង ។ ម្នាលបុន្ន ឥឡូវនេះ តថាគតមានពួកភិក្ខុនិជាន់កណ្តាល ជា
សាវ័កាផង ។ ម្នាលបុន្ន ឥឡូវនេះ តថាគតមានពួកភិក្ខុនិខ្លះ ជាសាវ័កាផង ។
ម្នាលបុន្ន ឥឡូវនេះ តថាគតមានពួកគ្រហស្ថឧបាសក មានសម្លៀកបំពាក់ស
ប្រព្រឹត្តព្រហ្មចារ្យជាសាវ័កផង ។ ម្នាលបុន្ន ឥឡូវនេះ តថាគតមានពួក
គ្រហស្ថឧបាសក មានសម្លៀកបំពាក់ស បរិភោគកាមជាសាវ័កផង ។ បេ ។
ម្នាលបុន្ន ឥឡូវនេះ តថាគតមានពួកគ្រហស្ថឧបាសិកា មានសម្លៀកបំពាក់ស
បរិភោគកាមជាសាវ័កា ។ ម្នាលបុន្ន ឥឡូវនេះ ព្រហ្មចរិយធម៌របស់តថាគត
ក៏មាំមួន ផ្សាយទូលាយទៅ មានគេចេះដឹងច្រើនក្រាស់ក្រែល ទាំងពួកទេវតា
និងមនុស្ស ក៏សម្តែងបានដោយប្រពៃហើយ ។

[១០៧] ម្នាលបុន្ន ឥឡូវនេះ ទោះជាសាស្តាទាំងឡាយ កើតឡើង
ហើយក្នុងលោក ។ ម្នាលបុន្ន តថាគតជ្រើសរើសមិនឃើញសាស្តាដទៃ
សូម្បីម្នាក់ដែលបានដល់នូវលោកដ៏ប្រសើរ និងយសដ៏ប្រសើរយ៉ាងនេះ ឲ្យ
ដូចជាតថាគតឡើយ ។ ម្នាលបុន្ន ឥឡូវនេះ ទោះជាសង្ឃក្តី គណៈក្តី របស់
តថាគតកើតឡើងក្នុងលោកហើយ ។ ម្នាលបុន្ន តថាគតជ្រើសរើសមិនឃើញ
សង្ឃដទៃសូម្បីមួយពួក ដែលបានដល់នូវលោកដ៏ប្រសើរ និងយសដ៏ប្រសើរ
យ៉ាងនេះ ឲ្យដូចជាភិក្ខុសង្ឃ (ក្នុងសាសនានេះ) ឡើយ ។ ម្នាលបុន្ន
បុគ្គលកាលនិយាយពាក្យណាឲ្យត្រូវនោះ គួរនិយាយថា ព្រហ្មចារ្យដល់ព្រម

ហើយ ដោយហេតុគ្រប់យ៉ាង បរិបូណ៌ហើយដោយអាការគ្រប់យ៉ាង មិនខ្វះ
មិនលើស ដែលព្រះមានព្រះភាគត្រាស់ទុកល្អហើយ បរិបូណ៌ទាំងអស់ បាន
ប្រកាសទុកល្អហើយ ។ បុគ្គលកាលនិយាយឲ្យត្រូវ គួរនិយាយពាក្យនេះ
ឯងថា ព្រហ្មចារ្យដល់ព្រមហើយ ដោយអាការគ្រប់យ៉ាង បរិបូណ៌ដោយ
អាការគ្រប់យ៉ាង ។ បេ។ បានប្រកាសល្អហើយ ដូច្នោះ ។ ម្នាលចុន្ទ ឮថា
ឧទុករាមបុត្រ និយាយសម្តីយ៉ាងនេះថា បុគ្គលកាលឃើញ ក៏ឈ្មោះថា មិន
ឃើញ ។ ឃើញនូវអ្វី ឈ្មោះថា មិនឃើញ ។ បុគ្គលឃើញបានតែត្រឹមផ្ទៃ
នៃកំបិតកោរដែលមុតល្អ តែមិនឃើញមុខកំបិតកោរទេ ។ ម្នាលចុន្ទ នេះ
ឯងដែលឧទុករាមបុត្រនិយាយថា បុគ្គលកាលឃើញក៏ឈ្មោះថាមិនឃើញ ។
ម្នាលចុន្ទ ឯពាក្យដែលឧទុករាមបុត្រពោលនោះ ជាពាក្យថោកទាប ជារបស់
អ្នកស្រុក ជារបស់បុប្ផជន មិនមែនរបស់ព្រះអរិយៈ មិនប្រកបដោយប្រ-
យោជន៍ ព្រោះសំដៅកំបិតកោរតែម្យ៉ាង ។ ម្នាលចុន្ទ កាលបើបុគ្គលនិយាយ
ពាក្យណាឲ្យត្រូវនោះ គួរនិយាយថា បុគ្គលកាលឃើញក៏ឈ្មោះថាមិនឃើញ ។
បុគ្គលកាលនិយាយឲ្យត្រូវ គួរនិយាយពាក្យនេះឯងថា បុគ្គលកាលឃើញ ក៏
ឈ្មោះថា មិនឃើញ ។ បុគ្គលឃើញនូវអ្វីខ្លះ ឈ្មោះថា មិនឃើញ ។ ពាក្យ
ថា ព្រហ្មចារ្យដល់ព្រមហើយ ដោយហេតុគ្រប់យ៉ាង បរិបូណ៌ហើយដោយ
អាការគ្រប់យ៉ាង មិនខ្វះ មិនលើស ដែលតថាគតសម្តែងទុកល្អហើយ បរិ-
បូណ៌ទាំងអស់ បានប្រកាសទុកល្អហើយយ៉ាងនេះ បុគ្គលមិនឃើញសេចក្តីខ្លះ
ដូច្នោះសោះ សមជាជកពាក្យនេះចេញ ក្នុងរឿងនោះ ។ បុគ្គលនោះថែមទាំង

មិនឃើញសេចក្តីនុ៎ះដូច្នោះថា ព្រហ្មចារ្យនុ៎ះបរិសុទ្ធត្រៃលែងយ៉ាងនេះ សមជា
 បញ្ចូលពាក្យនេះ ក្នុងរឿងនុ៎ះ ។ បុគ្គលនោះឈ្មោះថា មិនឃើញសេចក្តីនៃ
 ពាក្យថា ព្រហ្មចារ្យនោះបរិសុទ្ធត្រៃលែងដូច្នោះយ៉ាងនេះ ។ នេះហៅថា បុគ្គល
 កាលឃើញ ឈ្មោះថា មិនឃើញ ។ ម្នាលចុន្ទ បុគ្គលកាលនិយាយពាក្យ
 ណាឲ្យត្រូវនោះ គួរនិយាយថា ព្រហ្មចារ្យ ដល់ព្រមហើយដោយហេតុគ្រប់
 យ៉ាង ។ បេ ។ បានប្រកាសទុកល្អហើយ ។ បុគ្គលកាលនិយាយឲ្យត្រូវ គួរ
 និយាយពាក្យនេះឯងថា ព្រហ្មចារ្យដល់ព្រមហើយ ដោយហេតុគ្រប់យ៉ាង
 បរិបូណ៌ហើយដោយអាការៈគ្រប់យ៉ាង មិនខ្វះ មិនលើស ដែលតថាគតសម្តែង
 ទុកល្អហើយ បរិបូណ៌ទាំងអស់ ប្រកាសទុកល្អហើយ ដូច្នោះ ។

[១០៨] ម្នាលចុន្ទ ព្រោះហេតុនោះធម៌ទាំងឡាយណា ដែលតថាគត
 បានត្រាស់ដឹង សម្តែងទុកល្អហើយក្នុងលោកនេះ គួរឲ្យអ្នកទាំងអស់រួមគំនិត
 មកប្រជុំប្រមូលផ្សំផ្កាត់ នូវអត្តដោយអត្ត ព្យញ្ជនៈដោយព្យញ្ជនៈ ក្នុងធម៌
 នោះ ដែលជាហេតុឲ្យព្រហ្មចារ្យនេះ តាំងនៅមាំ បិតបេរអស់កាលយូរដើម្បី
 ប្រយោជន៍ដល់ជនច្រើន ដើម្បីសេចក្តីសុខដល់ជនច្រើន ដើម្បីអនុគ្រោះដល់
 សត្វលោក ដើម្បីសេចក្តីចម្រើន ដើម្បីជាប្រយោជន៍ ដើម្បីសេចក្តីសុខដល់
 ទេវតា និងមនុស្សទាំងឡាយ ។ ម្នាលចុន្ទ ធម៌ទាំងឡាយដែលតថាគត បាន
 សម្តែងហើយដល់អ្នក ព្រោះសេចក្តីដឹងដ៏ត្រៃលែងនោះ តើដូចម្តេច ។ ពួក
 អ្នកទាំងអស់គ្នាត្រូវរួមគំនិត មកប្រជុំគ្នាប្រមូលផ្សំផ្កាត់ នូវអត្តដោយអត្ត
 ព្យញ្ជនៈដោយព្យញ្ជនៈ ក្នុងពួកធម៌ណាដែលជាហេតុឲ្យព្រហ្មចារ្យនេះ តាំងនៅ

បានមាំមួន បិតថេរអស់កាលយូរ ដើម្បីជាប្រយោជន៍ដល់ជនច្រើន ដើម្បី
 សេចក្តីសុខដល់ជនច្រើន ដើម្បីអនុគ្រោះដល់សត្វលោក ដើម្បីសេចក្តីចម្រើន
 ដើម្បីជាប្រយោជន៍ ដើម្បីសេចក្តីសុខដល់ទេវតា និងមនុស្សទាំងឡាយ ។ ពួក
 ធម៌នោះ ដូចម្តេចខ្លះ ។ ពួកធម៌នោះ គឺសតិប្បដ្ឋាន ៤ សម្មប្បធាន ៤
 ឥទ្ធិបាទ ៤ ឥន្ទ្រិយ ៥ ពល ៥ សម្មោជ្ឈង្គ ៧ និងអរិយមគ្គប្រកបដោយ
 អង្គ ៨ ។ ម្នាលបុន្ន ធម៌ទាំងឡាយនេះឯង ដែលតថាគតបានត្រាស់ដឹង
 សម្តែងហើយ ដែលពួកបរិស័ទទាំងអស់ ត្រូវរួមគំនិត ប្រជុំគ្នារួមរៀន
 ផ្តាត់ នូវអត្ថដោយអត្ត ព្យញ្ជនៈដោយព្យញ្ជនៈ ដែលជាហេតុឲ្យព្រហ្មចារ្យ
 នេះ បិតនៅបានមាំ តាំងនៅអស់កាលយូរ ដើម្បីជាប្រយោជន៍ដល់ជនច្រើន
 ដើម្បីសេចក្តីសុខដល់ជនច្រើន ដើម្បីអនុគ្រោះដល់សត្វលោក ដើម្បីសេចក្តី
 ចម្រើន ដើម្បីជាប្រយោជន៍ ដើម្បីសេចក្តីសុខដល់ទេវតា និងមនុស្សទាំង-
 ឡាយ ។

[១០៧] ម្នាលបុន្ន ពួកអ្នកនោះឯង ជាអ្នកព្រមព្រៀងគ្នា ជាអ្នកមាន
 ចិត្តរីករាយ មិនទាស់ទែងគ្នា គប្បីសិក្សាចុះ ។ សង្ឃជាសព្វហ្មចារីបុគ្គល
 ណាមួយនិយាយធម៌ ក្នុងការនិយាយធម៌នោះ បើអ្នកទាំងឡាយ មានសេចក្តី
 យល់យ៉ាងនេះថា ម្នាលអារុសោ លោកមានអាយុនេះឯង កាន់យកនូវអត្ត
 ខុស សម្តែងនូវព្យញ្ជនៈក៏ខុស ។ អ្នកទាំងឡាយ មិនត្រូវត្រេកអរ មិនត្រូវ
 ហាមឃាត់គេឡើយ ។ លុះពួកអ្នកមិនត្រេកអរ មិនជំទាស់ហើយ គួរនិយាយ
 នឹងគេ យ៉ាងនេះថា ម្នាលអារុសោ ព្យញ្ជនៈទាំងនេះ ឬថា ព្យញ្ជនៈទាំងនុ៎ះ

របស់អត្តនេះ ពួកណាស្រួលជាង មួយទៀត អត្តនេះ ឬក៏អត្តនុ៎ះ របស់
 ព្យញ្ជនៈពួកនេះ អត្តណាស្រួលជាង ។ ប្រសិនបើគេនិយាយយ៉ាងនេះថា
 ម្នាលអារុសោ ពួកព្យញ្ជនៈនេះឯង របស់អត្តនេះ ជាព្យញ្ជនៈស្រួលជាង អត្ត
 នេះឯង របស់ពួកព្យញ្ជនៈនុ៎ះ ជាអត្តស្រួលជាង ។ ភិក្ខុមិនត្រូវលើក មិន
 ត្រូវបង្ហាប្រកែកឡើយ ។ លុះមិនលើក មិនបង្ហាប្រកែកហើយ គួរពន្យល់គេដោយ
 ស្រួលចូល ដើម្បីចាំទុកនូវអត្តនោះ និងពួកព្យញ្ជនៈនោះ ។

[១១០] ម្នាលចុន្ទ បើសង្ឃជាសព្វហ្មតារីដទៃ និយាយធម៌ ក្នុងការ
 និយាយនោះ បើអ្នកទាំងឡាយ មានសេចក្តីយល់យ៉ាងនេះថា លោកមាន
 អាយុនេះឯង កាន់យកនូវអត្តខុស (តែ) សម្តែងព្យញ្ជនៈទាំងឡាយត្រូវ ។
 អ្នកទាំងឡាយ ក៏មិនត្រូវត្រេកអរ មិនត្រូវជំទាស់គេឡើយ ។ លុះមិនត្រេកអរ
 មិនជំទាស់ហើយ ត្រូវនិយាយនឹងគេយ៉ាងនេះថា ម្នាលអារុសោ អត្តនេះ ឬ
 អត្តនុ៎ះ របស់ពួកព្យញ្ជនៈទាំងនេះអត្តណាស្រួលជាង ។ ប្រសិនបើគេនិយាយ
 យ៉ាងនេះថា ម្នាលអារុសោ អត្តនេះឯង របស់ព្យញ្ជនៈពួកនេះ ជាអត្តស្រួល
 ជាង ។ អ្នកទាំងឡាយមិនត្រូវលើក មិនត្រូវបង្ហាប្រកែកឡើយ ។ លុះមិនបាន
 លើក មិនបានបង្ហាប្រកែកហើយ គួរពន្យល់គេដោយស្រួលចូល ដើម្បីចាំទុកនូវ
 អត្តនោះ ។

[១១១] ម្នាលចុន្ទ បើសង្ឃជាសព្វហ្មតារីដទៃទៀតនិយាយធម៌ ក្នុង
 ការនិយាយនោះ បើអ្នកទាំងឡាយ មានសេចក្តីយល់យ៉ាងនេះថា លោក
 មានអាយុនេះឯង កាន់យកនូវអត្តត្រូវ (តែ) សម្តែងនូវព្យញ្ជនៈខុស ។ អ្នក

ទាំងឡាយ មិនត្រូវត្រេកអរ មិនត្រូវជំទាស់គេឡើយ ។ លុះមិនត្រេកអរ មិន
 ជំទាស់ហើយ ត្រូវនិយាយនឹងគេយ៉ាងនេះថា ម្ចាស់អាវុសោ ពួកព្យញ្ជនៈ
 នេះ ឬពួកព្យញ្ជនៈនុ៎ះ របស់អត្តនេះ ពួកណាស្រួលជាង ។ បើគេនិយាយ
 យ៉ាងនេះថា ម្ចាស់អាវុសោ ពួកព្យញ្ជនៈនេះឯង របស់អត្តនេះ ជាព្យញ្ជនៈ
 ស្រួលជាង ។ អ្នកទាំងឡាយមិនត្រូវលើក មិនត្រូវបង្ហាប់គេឡើយ ។ លុះ
 មិនលើក មិនបង្ហាប់ហើយ គួរពន្យល់គេដោយស្រួលបួល ដើម្បីចាំទុកនូវ
 ព្យញ្ជនៈនោះ ។

[១១២] ម្ចាស់ចុន្ទ បើសង្ឃជាសព្វហ្មតារីដទៃទៀត និយាយធម៌
 ក្នុងការនិយាយនោះ បើអ្នកទាំងឡាយ មានសេចក្តីយល់យ៉ាងនេះថា លោក
 មានអាយុនេះ កាន់យកនូវអត្ត ក៏ត្រឹមត្រូវ សម្តែងនូវពួកព្យញ្ជនៈ ក៏ត្រឹម
 ត្រូវ ។ អ្នកទាំងឡាយ ត្រូវត្រេកអរ ត្រូវអនុមោទនាចំពោះភាសិតរបស់ភិក្ខុ
 នោះថា សាធុ ដូច្នោះ ។ លុះត្រេកអរ អនុមោទនា ចំពោះភាសិតរបស់ភិក្ខុ
 នោះថា សាធុ ដូច្នោះហើយ ត្រូវនិយាយនឹងភិក្ខុនោះយ៉ាងនេះថា ម្ចាស់អាវុសោ
 ជាលោករបស់ពួកយើង ម្ចាស់អាវុសោ ពួកយើងបានស្រួលហើយ ពួកយើង
 រព្យកនូវលោកមានអាយុថា សព្វហ្មតារីប្រាកដដូចជាលោក ដែលជាអ្នកដឹង
 ច្បាស់នូវអត្ត ដឹងច្បាស់នូវព្យញ្ជនៈយ៉ាងនេះ ។

[១១៣] ម្ចាស់ចុន្ទ តថាគតមិនសម្តែងធម៌ ដើម្បីរារាំងនូវអាសវៈ
 ទាំងឡាយ ដែលប្រព្រឹត្តទៅក្នុងបច្ចុប្បន្ន តែមួយយ៉ាង ដល់ពួកអ្នកទេ ម្ចាស់
 ចុន្ទ តថាគតមិនសម្តែងធម៌ ដើម្បីកម្ចាត់បង្អំនូវអាសវៈទាំងឡាយ ដែល

បាណិកវគ្គ បុរាណសាស្ត្រ

ប្រព្រឹត្តទៅក្នុងលោកខាងមុខប៉ុណ្ណោះទេ ម្នាលចុន្ទ តថាគតសម្តែងធម៌ដើម្បី
 រារាំងនូវអាសវៈធម៌ទាំងឡាយ ដែលប្រព្រឹត្តទៅក្នុងបច្ចុប្បន្នផង ដើម្បីកម្ចាត់
 បង្គំនូវអាសវៈទាំងឡាយ ដែលប្រព្រឹត្តទៅក្នុងលោកខាងមុខផង ។ ម្នាលចុន្ទ
 ព្រោះហេតុដូច្នោះ ចីវរណាដែលតថាគតបានអនុញ្ញាតហើយ ដល់អ្នកទាំង-
 ឡាយ ចីវរនោះ ក៏សមគួរដល់អ្នកទាំងឡាយ ដើម្បីការពារនូវត្រជាក់ ដើម្បី
 ការពារនូវកម្ដៅ ដើម្បីការពារនូវសម្ផស្សរូបេម មូស ខ្យល់ កម្ដៅថ្ងៃ និង
 ពស់តូច ពស់ធំទាំងឡាយប៉ុណ្ណោះ ទាំងដើម្បីបិទបាំងនូវអវយវៈ ជាគ្រឿង
 ញាំងសេចក្តីអៀនខ្មាសឲ្យកម្រើកប៉ុណ្ណោះឯង ចង្ហាន់បិណ្ឌបាតណា ដែល
 តថាគតបានអនុញ្ញាតហើយ ដល់អ្នកទាំងឡាយ ចង្ហាន់បិណ្ឌបាតនោះ ក៏គួរ
 ដល់អ្នកទាំងឡាយ ដើម្បីគ្រាន់តែឲ្យកាយនេះ តាំងនៅបាន ប្រព្រឹត្តទៅបាន
 ដើម្បីកម្ចាត់បង្គំនូវសេចក្តីលំបាក ដើម្បីអនុគ្រោះដល់ព្រហ្មចារ្យ ដើម្បីធ្វើទុក
 ក្នុងចិត្តថា អាត្មាអញនឹងបំបាត់នូវវេទនាចាស់ផង ទាំងមិនឲ្យវេទនាថ្មីកើត
 ឡើងបានផង ការប្រព្រឹត្តទៅ (នៃឥរិយាបថទាំង ៤ ក្តី) សេចក្តីមិនមាន
 ទោសក្តី ការនៅសប្បាយក្តី នឹងមានដល់អាត្មាអញ (ដោយការបរិភោគ
 នូវចង្ហាន់បិណ្ឌបាតនេះ) ទីសេនាសនៈណា ដែលតថាគតបានអនុញ្ញាតហើយ
 ដល់អ្នកទាំងឡាយ ទីសេនាសនៈនោះសមគួរដល់អ្នកទាំងឡាយ ដើម្បីការពារ
 នូវត្រជាក់ ដើម្បីការពារនូវកម្ដៅ ដើម្បីការពារនូវសម្ផស្សរូបេម មូស ខ្យល់
 កម្ដៅថ្ងៃ និងពស់តូច ពស់ធំទាំងឡាយប៉ុណ្ណោះ ដើម្បីបន្ថែមបង្គំនូវក្រវល់
 ក្រវាយដែលកើតអំពីរដូវ អភិរម្យសម្លនៅក្នុងកម្មជានប៉ុណ្ណោះឯង គ្រឿងបរិក្ខារ

ជាទីរក្សានូវជីវិត គឺថ្នាំជាបច្ច័យដល់អ្នកជំងឺណា ដែលតថាគតបានអនុញ្ញាត
ហើយ ដល់អ្នកទាំងឡាយ គ្រឿងបរិក្ខារជាទីរក្សានូវជីវិត គឺថ្នាំជាបច្ច័យ
ដល់អ្នកជំងឺនោះ សមគួរដល់អ្នកទាំងឡាយ ដើម្បីការពារនូវវេទនាទាំងឡាយ
ដែលបៀតបៀនផ្សេងៗ ដែលកើតឡើងហើយ ដើម្បីប្រាសចាកទុក្ខខ្លាំង
ជាធម្មតា ។

[១១៤] ម្នាលបុន្ន ហេតុជាទីតាំងរមែងមានយ៉ាងនេះ គឺពួកបរិព្វាជក
ជាអន្យត្តិរិយ សមបើជានិយាយយ៉ាងនេះថា ពួកសមណសក្យបុត្តិយ៍ជាអ្នក
ប្រកបរឿយៗ ក្នុងសុខល្អិកានុយោគ (ប្រកបខ្លួនឲ្យប្រព្រឹត្តទៅក្នុងការ
ស្រួល) ។ ម្នាលបុន្ន កាលបើពួកបរិព្វាជក ជាអន្យត្តិរិយនិយាយយ៉ាងនេះ
ត្រូវអ្នកទាំងឡាយនិយាយយ៉ាងនេះថា ម្នាលអារុសោ សុខល្អិកានុយោគ
នោះ ដូចម្តេចខ្លះ ព្រោះថា សុខល្អិកានុយោគមានច្រើន មិនមែនតែមួយ
មានប្រការផ្សេងៗ ។ ម្នាលបុន្ន សុខល្អិកានុយោគនេះ មាន ៤ ជារបស់
ថោកទាប ជារបស់អ្នកស្រុក ជារបស់បុប្ផជន មិនមែនជារបស់ព្រះអរិយៈ
មិនមែនប្រកបដោយប្រយោជន៍ មិនប្រព្រឹត្តទៅ ដើម្បីសេចក្តីនឿយណាយ
មិនប្រព្រឹត្តទៅ ដើម្បីសេចក្តីប្រាសចាករាគៈ មិនប្រព្រឹត្តទៅ ដើម្បីសេចក្តី
រម្ងត់ទុក្ខ មិនប្រព្រឹត្តទៅ ដើម្បីសេចក្តីស្ងប់រម្ងាប់ មិនប្រព្រឹត្តទៅ ដើម្បី
សេចក្តីជីងក្រៃលែង មិនប្រព្រឹត្តទៅ ដើម្បីសេចក្តីត្រាស់ជឹង មិនប្រព្រឹត្តទៅ
ដើម្បីព្រះនិព្វានទេ ។ សុខល្អិកានុយោគ ៤ យ៉ាងនោះ ដូចម្តេចខ្លះ ។ ម្នាល
បុន្ន ជនពាលខ្លះក្នុងលោកនេះ សម្លាប់សត្វទាំងឡាយ ហើយធ្វើខ្លួនឲ្យបាន

បាណកវគ្គ បុស្សាទិកសូត្រ

សុខ ឲ្យបានធាត់ធំ នេះឈ្មោះថា សុខល្អិតានុយោគទី ១ ។ ម្នាលបុន្ត មួយ
 ទៀត ជនពាលពួកខ្លះក្នុងលោកនេះ កាន់យកនូវវត្ថុដែលគេមិនបានឲ្យហើយ
 ធ្វើខ្លួនឲ្យបានសុខ ឲ្យបានធាត់ធំ នេះឈ្មោះថា សុខល្អិតានុយោគទី ២ ។
 ម្នាលបុន្ត មួយទៀត ជនពាលពួកខ្លះ ក្នុងលោកនេះ ពោលពាក្យមុសាវាទ
 ហើយធ្វើខ្លួនឲ្យបានសុខ ឲ្យបានធាត់ធំ នេះឈ្មោះថា សុខល្អិតានុយោគទី ៣ ។
 ម្នាលបុន្ត មួយទៀត បុគ្គលពួកខ្លះ ក្នុងលោកនេះ ជាអ្នកឆ្កែតស្តាប់ស្តាប់
 បម្រើដោយកាមគុណទាំង ៥ នេះឈ្មោះថា សុខល្អិតានុយោគទី ៤ ។ ម្នាល
 បុន្ត សុខល្អិតានុយោគ ៤ យ៉ាងនេះឯង ជាធម៌ថោកទាប ជារបស់អ្នកស្រុក
 ជារបស់បុប្ផជន មិនមែនរបស់ព្រះអរិយៈ មិនមែនប្រកបដោយប្រយោជន៍
 មិនប្រព្រឹត្តទៅ ដើម្បីសេចក្តីនឿយណាយ មិនប្រព្រឹត្តទៅ ដើម្បីសេចក្តីប្រាស
 ចាករាគៈ មិនប្រព្រឹត្តទៅ ដើម្បីសេចក្តីរម្ងត់ទុក្ខ មិនប្រព្រឹត្តទៅ ដើម្បី
 សេចក្តីស្ងប់រម្ងាប់ មិនប្រព្រឹត្តទៅ ដើម្បីសេចក្តីដឹងក្រៃលែង មិនប្រព្រឹត្តទៅ
 ដើម្បីសេចក្តីត្រាស់ដឹង មិនប្រព្រឹត្តទៅដើម្បីព្រះនិព្វានទេ ។ ម្នាលបុន្ត ហេតុ
 ជាទីតាំង រមែងមានយ៉ាងនេះ គឺពួកបរិព្វាជក ជាអន្យតិរិយ សមបើនិយាយ
 យ៉ាងនេះថា ពួកសមណសក្យបុត្តិយ៍ ជាអ្នកប្រកបរឿយៗ នូវសុខល្អិតានុ-
 យោគទាំង ៤ នេះ ។ អ្នកទាំងឡាយ ត្រូវនិយាយតបទៅនឹងពួកបរិព្វាជក
 នោះថា ពួកលោកកុំនិយាយយ៉ាងនោះ ឯពួកបរិព្វាជកទាំងនោះ មិនមែន
 និយាយដោយត្រឹមត្រូវនឹងពួកអ្នកទេ ពួកបរិព្វាជកទាំងនោះ មិនគប្បីបង្គាប់
 ពួកអ្នក ដោយពាក្យមិនមែន ដោយពាក្យមិនពិតទេ ។

[១១៥] ម្នាលចុន្ទ សុខល្លិកានុយោគនេះមាន ៤ ប្រព្រឹត្តទៅ ដើម្បីសេចក្តីនឿយណាយ ដើម្បីសេចក្តីប្រាសចាករាគៈ ដើម្បីសេចក្តីរម្ងាប់ទុក្ខ ដើម្បីសេចក្តីស្ងប់រម្ងាប់ ដើម្បីសេចក្តីដឹងក្រៃលែង ដើម្បីសេចក្តីត្រាស់ដឹង ដើម្បីព្រះនិព្វានដោយពិត ។ សុខល្លិកានុយោគ ៤ យ៉ាងដូចម្តេចខ្លះ ។ ម្នាល ចុន្ទ ភិក្ខុក្នុងសាសនានេះ ស្ងាត់ស្រឡះចាកកាមទាំងឡាយ ស្ងាត់ស្រឡះចាក ធម៌ទាំងឡាយជាអកុសល ដល់នូវបឋមជ្ឈាន ដែលប្រកបដោយវិតក្កវិចារៈ មានបីតិ និងសុខដែលកើតពីសេចក្តីស្ងប់ស្ងាត់ (ជាអារម្មណ៍) នេះឈ្មោះ ថា សុខល្លិកានុយោគទី ១ ។ ម្នាលចុន្ទ មួយទៀត ព្រោះសេចក្តីរម្ងាប់នូវ វិតក្ក និងវិចារៈទាំងឡាយ ។ បេ ។ ភិក្ខុដល់នូវទុតិយជ្ឈាន នេះឈ្មោះថា សុខល្លិកានុយោគទី ២ ។ ម្នាលចុន្ទ មួយទៀត ព្រោះនឿយណាយចាកបីតិ ។ បេ ។ ភិក្ខុដល់នូវតតិយជ្ឈាន នេះឈ្មោះថា សុខល្លិកានុយោគទី ៣ ។ ម្នាល ចុន្ទ មួយទៀត ព្រោះលះបង់នូវសុខផង លះបង់នូវទុក្ខផង ។ បេ ។ ភិក្ខុដល់ នូវចតុត្ថជ្ឈាន នេះឈ្មោះថា សុខល្លិកានុយោគទី ៤ ។ ម្នាលចុន្ទ សុខល្លិ- កានុយោគទាំង ៤ យ៉ាងនេះឯង ទើបប្រព្រឹត្តទៅដើម្បីសេចក្តីនឿយណាយ ដើម្បីសេចក្តីប្រាសចាករាគៈ ដើម្បីសេចក្តីរលត់ទុក្ខ ដើម្បីសេចក្តីរម្ងាប់ ដើម្បី សេចក្តីដឹងក្រៃលែង ដើម្បីសេចក្តីត្រាស់ដឹង ដើម្បីព្រះនិព្វានដោយចំណែក មួយ ។ ម្នាលចុន្ទ ហេតុជាទីតាំង រមែងមានយ៉ាងនេះ គឺពួកបរិព្វាជក ជា អនុត្តរិយ សមជានិយាយយ៉ាងនេះថា ពួកសមណៈជាសក្យបុត្តិយ៍ ជាអ្នក ប្រកបរឿយៗ នូវសុខល្លិកានុយោគទាំង ៤ យ៉ាងនេះឯង ។ ពួកអ្នកទាំង-

ឡាយ គួរនិយាយទៅនឹងពួកបរិព្វាជកទាំងនោះថា យ៉ាងហ្នឹងហើយ ពួកគេ
កាលនិយាយឲ្យអ្នកទាំងឡាយ ឈ្មោះថា និយាយដោយត្រូវ ពួកគេមិនមែន
និយាយបង្កាច់អ្នកទាំងឡាយ ដោយមិនមានមែន ដោយមិនពិតទេ ។

[១១៦] ម្នាលចុន្ទ ហេតុជាទីតាំងរមែងមានយ៉ាងនេះ គឺពួកបរិព្វាជក
ជាអនុត្តិវិយ សមថេជានិយាយយ៉ាងនេះថា ម្នាលអារុសោ ផលប៉ុន្មានយ៉ាង
អានិសង្សប៉ុន្មានយ៉ាង រមែងប្រាកដដល់បុគ្គលអ្នកប្រកបរឿយៗ នូវសុខល្អិ-
កានុយោគទាំង ៤ យ៉ាងនេះ ។ ម្នាលចុន្ទ ពួកបរិព្វាជក ជាអនុត្តិវិយ
និយាយយ៉ាងនេះ អ្នកទាំងឡាយត្រូវនិយាយយ៉ាងនេះថា ម្នាលអារុសោ ផល
៤ យ៉ាង អានិសង្ស ៤ យ៉ាង រមែងប្រាកដដល់ពួកបុគ្គលអ្នកប្រកបរឿយៗ
នូវសុខល្អិកានុយោគទាំង ៤ យ៉ាងនេះឯង ។ ផល និងអានិសង្សទាំង ៤
យ៉ាងដូចម្តេចខ្លះ ។ ម្នាលអារុសោ ភិក្ខុក្នុងធម្មវិន័យនេះ ជាសោតាបន្នបុគ្គល
មានកិរិយាមិនធ្លាក់ចុះជាធម្មតា ជាបុគ្គលទៀងទាត់ មានសេចក្តីត្រាស់ដឹង
ប្រព្រឹត្តទៅខាងមុខ ព្រោះអស់ទៅនៃសំយោជនៈទាំង ៣ នេះជាផលទី ១ ជា
អានិសង្សទី ១ ។ ម្នាលអារុសោ មួយទៀត ភិក្ខុជាសកទាតាមិបុគ្គល ព្រោះ
អស់ទៅនៃសំយោជនៈទាំង ៣ ទាំងស្រាលស្មើនឹងចាករាគៈ ទោសៈ និង
មោហៈ មកកាន់លោកនេះម្តងទៀត រមែងធ្វើនូវទីបំផុតនៃទុក្ខបាន នេះជាផល
ទី ២ ជាអានិសង្សទី ២ ។ ម្នាលអារុសោ មួយទៀត ភិក្ខុបានកំណើតជា
ឱបបាតិកៈ (អនាគាមិបុគ្គល) តែងបរិនិព្វានក្នុងភពនោះ មានកិរិយាមិន
ត្រឡប់ចាកលោកនោះជាធម្មតា ព្រោះការអស់ទៅនៃសំយោជនៈ ជាចំណែក

ខាងក្រោម ៥ នេះជាផលទី ៣ ជាអាទិសង្សទី ៣ ។ ម្នាលអារុសោ មួយ
 ទៀត ភិក្ខុធ្វើឲ្យជាក់ច្បាស់នូវចេតោវិមុត្តិ និងបញ្ញាវិមុត្តិដែលមិនមានអាសវៈ
 ព្រោះអស់ទៅនៃអាសវៈទាំងឡាយ ដោយប្រាជ្ញារបស់ខ្លួន ដោយខ្លួនឯង ក្នុង
 បច្ចុប្បន្ននេះ រមែងសម្រេចសម្រាន្តនៅដោយឥរិយាបថ នេះជាផលទី ៤ ជា
 អាទិសង្សទី ៤ ។ ម្នាលអារុសោ ផលទាំង ៤ នេះ អាទិសង្សទាំង ៤ នេះ
 រមែងប្រាកដដល់ពួកភិក្ខុអ្នកប្រកបរឿយៗ នូវសុខល្អិកានុយោគទាំងនេះឯង ។

[១១៧] ម្នាលចុន្ទ ហេតុជាទីតាំងរមែងមានយ៉ាងនេះ គឺពួកបរិព្វាជក
 ជាអន្យត្តិវិយនិយាយយ៉ាងនេះថា ពួកសមណៈជាសក្យបុត្តិយ៍ ជាបុគ្គលមាន
 សភាពមិនបិតថេរ ។ ម្នាលចុន្ទ ពួកបរិព្វាជកជាអន្យត្តិវិយ និយាយយ៉ាង
 នេះ អ្នកទាំងឡាយត្រូវនិយាយយ៉ាងនេះថា ម្នាលអារុសោ ធម៌ទាំងឡាយដែល
 ព្រះមានព្រះភាគ ព្រះអង្គនោះ ទ្រង់ជ្រាប ទ្រង់ឃើញ ជាព្រះអរហន្តសម្មា-
 សម្ពុទ្ធសម្តែងហើយ បញ្ញត្តហើយ ដល់សាវ័កទាំងឡាយ ជាធម៌ដែលពួក
 សាវ័ក មិនត្រូវប្រព្រឹត្តកន្លងដរាបដល់អស់ជីវិត (នោះ) រមែងមានពិត ។
 ម្នាលអារុសោ សសរគោល ឬសសរដែក ដែលលិចទៅក្នុងដីដីជ្រៅ ដែល
 បុគ្គលជាហើយដោយល្អមិនកម្រើក មិនរព្វាយយ៉ាងណាមិញ ម្នាលអារុសោ
 ធម៌ទាំងឡាយដែលព្រះមានព្រះភាគ ព្រះអង្គនោះ ទ្រង់ជ្រាប ទ្រង់ឃើញ ជា
 ព្រះអរហន្តសម្មាសម្ពុទ្ធ សម្តែងហើយ បញ្ញត្តហើយ ដល់សាវ័កទាំងឡាយ
 ជាធម៌ដែលពួកសាវ័ក មិនត្រូវប្រព្រឹត្តកន្លងដរាបដល់អស់ជីវិត យ៉ាងនេះឯង ។
 ម្នាលអារុសោ ភិក្ខុណា ជាព្រះអរហន្តខ័ណស្រេត មានព្រហ្មចរិយធម៌ចប់

ស្រេចហើយ មានកិច្ចធ្វើហើយ មានភារៈដាក់ចុះហើយ មានប្រយោជន៍ដល់
 ហើយ ដោយលំដាប់ មានសំយោជនៈក្នុងភពអស់រលីងហើយ ជាអ្នកផុត
 ស្រឡះហើយ ព្រោះដឹងដោយប្រពៃ ភិក្ខុនោះ ឈប់ប្រព្រឹត្តកន្លងនូវហេតុ
 ទាំងឡាយ ៩ យ៉ាង ។ ម្នាលអារុសោ ភិក្ខុជាខ័ណ្ឌាសវៈ ឈប់ក្លែងផ្តាច់
 បង្គំសត្វចាកជីវិត ភិក្ខុជាខ័ណ្ឌាសវៈ ឈប់កាន់យកនូវវត្ថុដែលគេមិនបានឲ្យ
 ដែលហៅថា លួច ភិក្ខុជាខ័ណ្ឌាសវៈ ឈប់សេពនូវមេចុំនធម្ម ភិក្ខុជា
 ខ័ណ្ឌាសវៈ ឈប់ពោលពាក្យមុសាវាទដោយដឹងខ្លួន ភិក្ខុជាខ័ណ្ឌាសវៈ ឈប់
 បរិភោគនូវកាម ដែលជាសន្និធិការកៈទាំងឡាយ ដូចកាលដែលខ្លួននៅជា
 គ្រហស្ថតីមុន ភិក្ខុជាខ័ណ្ឌាសវៈ ឈប់លុះឆន្ទាគតិ ភិក្ខុជាខ័ណ្ឌាសវៈ ឈប់
 លុះទោសាគតិ ភិក្ខុជាខ័ណ្ឌាសវៈ ឈប់លុះមោហាគតិ ភិក្ខុជាខ័ណ្ឌាសវៈ
 ឈប់លុះភយាគតិ ។ ម្នាលអារុសោ ភិក្ខុណាជាព្រះអរហន្តខ័ណ្ឌាស្រេត មាន
 ព្រហ្មចរិយធម៌ចប់ស្រេចហើយ មានកិច្ចធ្វើហើយ មានភារៈដាក់ចុះហើយ
 មានប្រយោជន៍ដល់ហើយ ដោយលំដាប់ មានសំយោជនៈប្រព្រឹត្តទៅក្នុងភព
 អស់ហើយ ជាអ្នកផុតស្រឡះហើយ ព្រោះដឹងដោយប្រពៃ ភិក្ខុនោះ ឈប់
 ប្រព្រឹត្តកន្លងនូវហេតុទាំង ៩ យ៉ាងនេះឯង ។

[១១៨] ម្នាលចុន្ទ ហេតុជាទីតាំងរមែងមានយ៉ាងនេះ គឺពួកបរិព្វាជក
 ជាអន្សត្រិយ និយាយយ៉ាងនេះថា ព្រះសមណគោតម រមែងបញ្ញត្តញ្ញាណ-
 ទស្សនៈដ៏លើសលុប ព្រោះប្រារព្ធនូវអតីតកាលប៉ុណ្ណោះ មិនបញ្ញត្តញ្ញាណ-
 ទស្សនៈដ៏លើសលុប ព្រោះប្រារព្ធនូវកាលជាអនាគតឡើយ ការមិនបញ្ញត្ត

នោះ ព្រោះហេតុអ្វី ការមិនបញ្ញត្តិដូច្នោះ ព្រោះហេតុដូចម្តេច ។ ឯពួក
 បរិពាជក ជាអន្យតិរិយដទៃនោះ រមែងសម្គាល់នូវពាក្យដែលគួរបញ្ញត្តិ នូវ
 ហេតុមិនមែនជាញាណទស្សនៈ ដែលយូរទៅកាន់ទីដទៃ ដោយញាណ-
 ទស្សនៈដែលបែរទៅកាន់ទីដទៃ ប្រៀបដូចជាពួកជនពាល ជាអ្នកមិនវាងវៃ
 ដូច្នោះឯង ។ ម្នាលបុន្ន តថាគត រមែងមានសតានុសារិញ្ញាណ ប្រារព្ធតែ
 កាលដែលកន្លងទៅហើយ តថាគតនោះ ប្រាថ្នាហេតុមានប្រមាណប៉ុនណា ក៏
 នឹកតាមហេតុមានប្រមាណប៉ុណ្ណោះបាន ឯញាណដែលកើតអំពីការត្រាស់ដឹង
 ប្រារព្ធកាលជាអនាគត ក៏កើតឡើងដល់តថាគតថា ឥឡូវនេះ ជាតិនេះ ជា
 ជាតិទីបំផុតហើយ ការកើតតទៅទៀតមិនមានទេ ។

[១១៧] ម្នាលបុន្ន បើពាក្យដែលកន្លងហើយមិនពិត មិនមែន មិន
 ប្រកបដោយប្រយោជន៍ តថាគតមិនព្យាករពាក្យនោះទេ ។ ម្នាលបុន្ន បើពាក្យ
 ដែលកន្លងហើយ ជាពាក្យពិតប្រាកដ (តែ) មិនប្រកបដោយប្រយោជន៍
 តថាគតក៏មិនព្យាករពាក្យនោះដែរ ។ ម្នាលបុន្ន ប្រសិនបើពាក្យដែលកន្លង
 ហើយ ជាពាក្យពិតប្រាកដ ប្រកបដោយប្រយោជន៍ តថាគតជាអ្នកដឹងកាល
 គួរ ក្នុងពាក្យនោះ ទើបព្យាករប្រស្នានោះ ។ ម្នាលបុន្ន បើពាក្យជាអនាគត
 ។ ម្នាលបុន្ន បើពាក្យជាបច្ចុប្បន្ន មិនពិតមិនមែន មិនប្រកបដោយប្រ-
 យោជន៍ តថាគតរមែងមិនព្យាករពាក្យនោះទេ ។ ម្នាលបុន្ន បើពាក្យជាបច្ចុ-
 ប្បន្ន ដែលពិតមែន (តែ) មិនប្រកបដោយប្រយោជន៍ តថាគតរមែងមិន
 ព្យាករពាក្យនោះទេ ។ ម្នាលបុន្ន តែបើពាក្យជាបច្ចុប្បន្នដែលពិតមែន ប្រកប

បាណកវគ្គ បុស្សាទិកសូត្រ

ដោយប្រយោជន៍ តថាគតជាអ្នកដឹងកាលគួរ ក្នុងពាក្យនោះ ទើបព្យាករនូវ
ប្រស្នានោះ ។ ម្នាលចុន្ទ តថាគត តែនិយាយក្នុងកាលគួរ និយាយតែពាក្យ
សច្ចៈ និយាយតែពាក្យពិត និយាយតែពាក្យជាប្រយោជន៍ និយាយតែពាក្យ
ជាធម៌ និយាយតែពាក្យជាវិន័យក្នុងធម៌ទាំងឡាយដែលជាអតីត អនាគត និង
បច្ចុប្បន្ន ព្រោះហេតុនោះ បានជាហៅថា ព្រះតថាគត ដោយប្រការដូច្នោះឯង ។

[១២០] ម្នាលចុន្ទ របស់ណាដែលលោក ព្រមទាំងទេវលោក មារ-
លោក ព្រហ្មលោក ទាំងពពួកសត្វ ព្រមទាំងសមណៈ និងព្រាហ្មណ៍ និង
មនុស្សដែលជាសម្មតិទេពបានឃើញហើយ បានឮហើយ បានលឺទូក្សហើយ
បានដឹងច្បាស់ហើយ បានដល់ហើយ បានស្វែងរកហើយ បានជ្រើសរើស
ហើយដោយចិត្ត (របស់នោះ) តថាគតត្រាស់ដឹងហើយដោយប្រពៃ ហេតុ
ដូច្នោះ បានជាគេហៅថា ព្រះតថាគត ។ ម្នាលចុន្ទ តថាគតត្រាស់ដឹងនូវ
សម្មាសម្ពោធិដ៏ប្រសើរ ក្នុងវេលាយប់ណាផង បរិនិព្វានដោយអនុបាទិសេស
និព្វានធាតុ ក្នុងវេលាយប់ណាផង រមែងសម្តែងហៅ ចង្អុលបង្ហាញនូវហេតុ
ណា ក្នុងចន្លោះនេះ ហេតុទាំងអស់នោះ សុទ្ធតែពិត មិនមែនត្រឡប់ទៅជាដទៃ
ឡើយ ហេតុដូច្នោះហើយ បានជាគេហៅថា ព្រះតថាគត ។ ម្នាលចុន្ទ
តថាគតនិយាយយ៉ាងណា តែនិយាយនោះ ធ្វើយ៉ាងណា តែនិយាយយ៉ាង
នោះ ព្រោះតែតថាគតនិយាយយ៉ាងណា តែនិយាយនោះ ធ្វើយ៉ាងណា តែនិ
និយាយយ៉ាងនោះ ហេតុដូច្នោះហើយ បានជាគេហៅថា ព្រះតថាគត ។
តថាគតជាអ្នកលើសលុប មិនមានបុគ្គលដទៃគ្របសង្កត់បាន ជាអ្នកចង្អុល

បង្ហាញនូវហេតុដោយពិត ជាអ្នកផ្សាយនូវអំណាចទៅ ក្នុងលោក ព្រមទាំង
ទេវលោក ព្រមទាំងមារលោក ព្រមទាំងព្រហ្មលោក ព្រមទាំងសមណ-
ព្រាហ្មណ៍ និងពពួកសត្វ ព្រមទាំងមនុស្សជាសម្មតិទេព ព្រោះហេតុនោះ
បានជាគេហៅថា ព្រះតថាគត ។

[១២១] ម្នាលចុន្ទ ហេតុជាទីតាំងរមែងមានយ៉ាងនេះ គឺពួកបរិព្វាជក
ជាអន្យត្តិរិយ និយាយយ៉ាងនេះថា ម្នាលអារុសោ ខាងមុខអំពីសេចក្តីស្លាប់
ទៅ សត្វមិនកើតទៀតឬហ្ន៎ ការយល់ឃើញនេះឯង ជាសច្ចៈ ពាក្យដទៃជា
មោឃៈឬ ។ ម្នាលចុន្ទ (កាលបើ) ពួកបរិព្វាជកជាអន្យត្តិរិយនិយាយ
យ៉ាងនេះហើយ អ្នកត្រូវនិយាយយ៉ាងនេះថា ម្នាលអារុសោ ព្រះមានព្រះភាគ
មិនដែលសម្តែងថា ខាងមុខអំពីសេចក្តីស្លាប់ទៅ សត្វគង់កើតទៀត ការយល់
នេះឯង ជាសច្ចៈ ពាក្យដទៃជាមោឃៈ ដូច្នោះទេ ។ ម្នាលចុន្ទ ហេតុជាទីតាំង
រមែងមានយ៉ាងនេះ គឺពួកបរិព្វាជកជាអន្យត្តិរិយ និយាយយ៉ាងនេះថា ម្នាល
ចុន្ទ ខាងមុខអំពីសេចក្តីស្លាប់ទៅ សត្វមិនកើតទៀតឬហ្ន៎ ការយល់ឃើញនេះ
ឯង ជាសច្ចៈ ពាក្យដទៃជាមោឃៈឬ ។ ម្នាលចុន្ទ (កាលបើ) ពួក
បរិព្វាជកជាអន្យត្តិរិយដទៃ និយាយយ៉ាងនេះហើយ អ្នកត្រូវនិយាយយ៉ាង
នេះថា ម្នាលអារុសោ ពាក្យនុ៎ះឯង ព្រះមានព្រះភាគ មិនព្យាករថា ខាងមុខ
អំពីសេចក្តីស្លាប់ទៅ សត្វមិនកើតទៀត ការយល់ឃើញនេះឯង ជាសច្ចៈ
ពាក្យដទៃ ជាមោឃៈ ដូច្នោះទេ ។ ម្នាលចុន្ទ ហេតុជាទីតាំងរមែងមានយ៉ាង
នេះ គឺពួកបរិព្វាជកជាអន្យត្តិរិយ និយាយយ៉ាងនេះថា ម្នាលអារុសោ ខាង

មុខអំពីសេចក្តីស្លាប់ទៅ សត្វកើតទៀតខ្លះ មិនកើតទៀតខ្លះ ការយល់ឃើញ
 នេះឯង ជាសច្ចៈ ពាក្យដទៃជាមោឃៈឬហ្ន៎ ។ ម្នាលចុន្ទ (កាលបើ) ពួក
 បរិព្វាជកជាអន្យត្តិរិយ និយាយយ៉ាងនេះហើយ អ្នកត្រូវនិយាយយ៉ាងនេះថា
 ម្នាលអារុសោ ពាក្យនុ៎ះឯង ព្រះមានព្រះភាគមិនព្យាករថា ខាងមុខអំពី
 សេចក្តីស្លាប់ទៅ សត្វកើតទៀតខ្លះ មិនកើតទៀតខ្លះ ការយល់ឃើញនេះឯង
 ជាសច្ចៈ ពាក្យដទៃជាមោឃៈ ដូច្នោះទេ ។ ម្នាលចុន្ទ ហេតុជាទីតាំងរមែង
 មានយ៉ាងនេះ គឺពួកបរិព្វាជកជាអន្យត្តិរិយនិយាយយ៉ាងនេះថា ម្នាលអារុសោ
 ខាងមុខអំពីសេចក្តីស្លាប់ទៅ សត្វកើតទៀតក៏មិនមែន មិនកើតទៀតក៏មិន
 មែន ការយល់ឃើញនេះឯង ជាសច្ចៈ ពាក្យដទៃ ជាមោឃៈឬហ្ន៎ ។ ម្នាល
 ចុន្ទ (កាលបើ) ពួកបរិព្វាជកជាអន្យត្តិរិយ និយាយយ៉ាងនេះហើយ អ្នក
 ត្រូវនិយាយយ៉ាងនេះថា ម្នាលអារុសោ ពាក្យនុ៎ះឯង ព្រះមានព្រះភាគ មិន
 ព្យាករថា ខាងមុខអំពីសេចក្តីស្លាប់ទៅ សត្វកើតទៀតក៏មិនមែន មិនកើត
 ទៀតក៏មិនមែន ការយល់ឃើញនេះឯង ជាសច្ចៈ ពាក្យដទៃជាមោឃៈ
 ដូច្នោះទេ ។

[១២២] ម្នាលចុន្ទ ហេតុជាទីតាំងរមែងមានយ៉ាងនេះ គឺពួកបរិព្វាជក
 ជាអន្យត្តិរិយ និយាយយ៉ាងនេះថា ម្នាលអារុសោ ហេតុអ្វីបានជាព្រះសមណ-
 គោតម មិនព្យាករពាក្យនុ៎ះ ។ ម្នាលចុន្ទ (កាលបើ) ពួកបរិព្វាជក ជាអន្យ-
 ត្តិរិយ និយាយយ៉ាងនេះហើយ អ្នកត្រូវនិយាយយ៉ាងនេះថា ម្នាលអារុសោ
 ព្រោះថា ពាក្យនុ៎ះ មិនប្រកបដោយប្រយោជន៍ មិនប្រកបដោយធម៌ មិនមែន

ជាដើមចមនៃសាសនព្រហ្មចារ្យ មិនប្រព្រឹត្តទៅ ដើម្បីសេចក្តីនឿយណាយ
 មិនប្រព្រឹត្តទៅ ដើម្បីសេចក្តីប្រាសចាករាគៈ មិនប្រព្រឹត្តទៅ ដើម្បីសេចក្តី
 រម្ងត់ទុក្ខ មិនប្រព្រឹត្តទៅ ដើម្បីសេចក្តីស្ងប់រម្ងាប់ មិនប្រព្រឹត្តទៅ ដើម្បី
 សេចក្តីដឹងក្រៃលែង មិនប្រព្រឹត្តទៅ ដើម្បីសេចក្តីត្រាស់ដឹង មិនប្រព្រឹត្តទៅ
 ដើម្បីព្រះនិព្វាន ព្រោះហេតុនោះហើយ បានជាព្រះមានព្រះភាគ មិនព្យាករ
 ពាក្យនោះឡើយ ។ ម្នាលចុន្ទ ហេតុជាទីតាំងរមែងមានយ៉ាងនេះ គឺពួក
 បរិព្វាជកជាអន្យត្តិរិយ និយាយយ៉ាងនេះថា ម្នាលអារុសោ ចុះព្រះសមណ-
 គោតម ព្យាករដូចម្តេចទៅវិញ ។ ម្នាលចុន្ទ (កាលបើ) ពួកបរិព្វាជកជា
 អន្យត្តិរិយ និយាយយ៉ាងនេះហើយ អ្នកត្រូវនិយាយយ៉ាងនេះថា ម្នាល
 អារុសោ ព្រះមានព្រះភាគព្យាករថា នេះជាទុក្ខដូច្នោះ ម្នាលអារុសោ ព្រះមាន
 ព្រះភាគព្យាករថា នេះជាទុក្ខសមុទយដូច្នោះ ម្នាលអារុសោ ព្រះមានព្រះភាគ
 ព្យាករថា នេះជាទុក្ខនិរោធដូច្នោះ ម្នាលអារុសោ ព្រះមានព្រះភាគព្យាករថា
 នេះជាទុក្ខនិរោធគាមិនីបដិបទាដូច្នោះ ។ ម្នាលចុន្ទ ហេតុជាទីតាំងរមែងមាន
 យ៉ាងនេះ គឺពួកបរិព្វាជកជាអន្យត្តិរិយ និយាយយ៉ាងនេះថា ម្នាលអារុសោ
 ព្រោះហេតុអ្វី បានជាព្រះសមណគោតម ព្យាករពាក្យនុ៎ះ ។ ម្នាលចុន្ទ (កាល
 បើ) ពួកបរិព្វាជកជាអន្យត្តិរិយ និយាយយ៉ាងនេះហើយ អ្នកត្រូវនិយាយ
 យ៉ាងនេះថា ម្នាលអារុសោ ព្រោះថា ពាក្យនុ៎ះជាពាក្យប្រកបដោយប្រយោជន៍
 ប្រកបដោយធម៌ ពាក្យនុ៎ះជាដើមចមនៃសាសនព្រហ្មចារ្យ រមែងប្រព្រឹត្តទៅ
 ដើម្បីសេចក្តីនឿយណាយ ប្រព្រឹត្តទៅ ដើម្បីប្រាសចាករាគៈ ប្រព្រឹត្តទៅ

បាណកវគ្គ បុស្សាទិកសូត្រ

២៤៧

ដើម្បីសេចក្តីរម្មត់ទុក្ខ ប្រព្រឹត្តទៅ ដើម្បីសេចក្តីស្ងប់រម្ងាប់ ប្រព្រឹត្តទៅ ដើម្បី
សេចក្តីដឹងក្រៃលែង ប្រព្រឹត្តទៅ ដើម្បីសេចក្តីត្រាស់ដឹង ប្រព្រឹត្តទៅ ដើម្បី
ព្រះនិព្វានដោយពិត ព្រោះហេតុនោះ បានជាព្រះមានព្រះភាគ ទ្រង់ព្យាករ
ពាក្យនោះ ។

[១២៣] ម្នាលចុន្ទ ទិដ្ឋិនិស្ស័យទាំងឡាយណា ដែលប្រព្រឹត្តទៅក្នុង
ចំណែកខាងដើម តថាគតក៏បានសម្តែង ទិដ្ឋិនិស្ស័យទាំងឡាយនោះដល់អ្នក
ហើយ តថាគតត្រូវសម្តែងទិដ្ឋិនិស្ស័យទាំងនោះ យ៉ាងណា មួយវិញទៀត
តថាគតមិនត្រូវសម្តែងទិដ្ឋិនិស្ស័យទាំងនោះ យ៉ាងណា តថាគតនឹងសម្តែង
ទិដ្ឋិនិស្ស័យទាំងនោះ ដើម្បីអ្នក ចំពោះពួកអន្យតិរិយដទៃ ក្នុងហេតុនោះដូច
ម្តេចកើត ។ ម្នាលចុន្ទ ទិដ្ឋិនិស្ស័យទាំងឡាយណា ដែលប្រព្រឹត្តទៅក្នុងខាង
មុខ តថាគតក៏បានសម្តែងទិដ្ឋិនិស្ស័យទាំងនោះ ដល់អ្នកហើយ តថាគតត្រូវ
សម្តែងទិដ្ឋិនិស្ស័យទាំងនោះ យ៉ាងណា មួយវិញទៀត តថាគតមិនត្រូវសម្តែង
ទិដ្ឋិនិស្ស័យទាំងនោះ យ៉ាងណា តថាគតនឹងមិនសម្តែងទិដ្ឋិនិស្ស័យទាំងនោះ
ដើម្បីអ្នក ក្នុងហេតុនោះទេ ។ ម្នាលចុន្ទ ទិដ្ឋិនិស្ស័យទាំងឡាយណា ដែល
ប្រព្រឹត្តទៅក្នុងចំណែកខាងដើម តថាគតសម្តែងទិដ្ឋិនិស្ស័យទាំងឡាយនោះ
ហើយ តថាគតត្រូវសម្តែងទិដ្ឋិនិស្ស័យទាំងនោះយ៉ាងណា មួយវិញទៀត មិន
ត្រូវសម្តែងទិដ្ឋិនិស្ស័យទាំងនោះយ៉ាងណា ទិដ្ឋិនិស្ស័យទាំងនោះតើដូចម្តេច ។
ម្នាលចុន្ទ មានសមណៈ និងព្រាហ្មណ៍មួយពួក ធ្លាប់និយាយយ៉ាងនេះ ធ្លាប់
យល់ឃើញយ៉ាងនេះថា ខ្លួន និងលោកជាសក្ការៈទៀង ការយល់ឃើញនេះ

ឯងជាសច្ចៈ ពាក្យដទៃជាមោឃៈ ។ ម្នាលចុន្ទ មួយទៀត រមែងមាន
សមណៈ និងព្រាហ្មណ៍មួយពួក ធ្លាប់និយាយយ៉ាងនេះ ធ្លាប់យល់ឃើញ
យ៉ាងនេះថា ខ្លួន និងលោកជាសកាវៈមិនទៀង ។ សេចក្តីសន្ទេប ។ ខ្លួន
និងលោកជាសកាវៈទៀងក៏មាន មិនទៀងក៏មាន ។ ខ្លួន និងលោកជាសកាវៈ
ទៀងក៏មិនមែន មិនទៀងក៏មិនមែន ។ ខ្លួន និងលោក គឺខ្លួនឯងធ្វើ ។ ខ្លួន
និងលោក គឺអ្នកដទៃធ្វើ ។ ខ្លួន និងលោក គឺខ្លួនឯងធ្វើក៏មាន អ្នកដទៃធ្វើក៏
មាន ។ ខ្លួន និងលោក គឺខ្លួនឯងធ្វើក៏មិនមែន អ្នកដទៃធ្វើក៏មិនមែន គឺកើត
ឡើងដោយឥតហេតុ ការយល់ឃើញនេះឯងជាសច្ចៈ ពាក្យដទៃជាមោឃៈ ។
សុខ និងទុក្ខជាធម្មជាតិទៀង ។ សុខ និងទុក្ខជាធម្មជាតិមិនទៀង ។ សុខ
និងទុក្ខជាធម្មជាតិទៀងខ្លះ មិនទៀងខ្លះ ។ សុខ និងទុក្ខជាធម្មជាតិទៀងក៏មិន
មែន មិនទៀងក៏មិនមែន ។ សុខ និងទុក្ខខ្លួនឯងធ្វើ ។ សុខ និងទុក្ខអ្នក
ដទៃធ្វើ ។ សុខ និងទុក្ខខ្លួនឯងធ្វើខ្លះ អ្នកដទៃធ្វើខ្លះ ។ សុខ និងទុក្ខមិនមែន
ខ្លួនឯងធ្វើ មិនមែនអ្នកដទៃធ្វើ គឺកើតឡើងដោយឥតហេតុ ការយល់ឃើញ
នេះឯងជាសច្ចៈ ពាក្យដទៃជាមោឃៈ ។

[១២៤] ម្នាលចុន្ទ បណ្តាពួកសមណៈ និងព្រាហ្មណ៍ទាំងនោះ ពួក
សមណៈ និងព្រាហ្មណ៍ណាធ្លាប់និយាយយ៉ាងនេះ ធ្លាប់យល់ឃើញយ៉ាងនេះ
ថា ខ្លួន និងលោកជាសកាវៈទៀង ការយល់ឃើញនេះឯងជាសច្ចៈ ពាក្យដទៃ
ជាមោឃៈដូច្នោះ តថាគតក៏ចូលទៅរកពួកសមណៈ និងព្រាហ្មណ៍ទាំងនោះ
ហើយសួរយ៉ាងនេះថា ម្នាលអារុសោ ការយល់ឃើញថា ខ្លួន និងលោកជា

សកាវៈទៀងនេះ អ្នកនិយាយមែនឬ ។ ពួកសមណៈ និងព្រាហ្មណ៍ទាំងនោះ បាននិយាយនូវពាក្យណាយ៉ាងនេះថា ការយល់ឃើញនេះឯងជាសច្ចៈ ពាក្យ ដទៃជាមោឃៈ ។ តថាគតក៏មិនយល់តាមពាក្យនោះ របស់ពួកសមណៈ និង ព្រាហ្មណ៍នោះទេ ។ ដំណើរនោះ ព្រោះហេតុអ្វី ។ ម្នាលបុន្ទ ព្រោះថាគង់ មានសត្វពួក ១ មានសេចក្តីសម្គាល់ដោយឡែកក្នុងដំណើរនេះដែរ ។ ម្នាល បុន្ទ តថាគតពិចារណាមិនឃើញបុគ្គលស្មើដោយញាណ ដ៏ស្មើរបស់តថាគត ដោយបញ្ញត្តិនេះសោះ មានពីណាក្រែកលែងជាង មានតែតថាគតហ្នឹងឯង ក្រែកលែង (ជាងគេ) ក្នុងអធិប្បញ្ញត្តិទាំងនោះ ។

[១២៥] ម្នាលបុន្ទ បណ្តាពួកសមណៈ និងព្រាហ្មណ៍ទាំងនោះ ពួក សមណព្រាហ្មណ៍ណា ធ្លាប់និយាយយ៉ាងនេះ ធ្លាប់យល់ឃើញយ៉ាងនេះថា ខ្លួន និងលោកជាសកាវៈមិនទៀង ។ សេចក្តីសង្ខេប ។ ខ្លួន និងលោកជា សកាវៈទៀងខ្លះ មិនទៀងខ្លះ ។ ខ្លួន និងលោកជាសកាវៈទៀងក៏មិនមែន មិន ទៀងក៏មិនមែន ។ ខ្លួន និងលោក ខ្លួនឯងធ្វើ ។ ខ្លួន និងលោកអ្នកដទៃធ្វើ ។ ខ្លួន និងលោកខ្លួនឯងធ្វើក៏មាន អ្នកដទៃធ្វើក៏មាន ។ ខ្លួននិងលោកខ្លួនឯង តាក់តែងក៏មិនមែន អ្នកដទៃតាក់តែងក៏មិនមែន កើតឡើងដោយឥតហេតុ ។ សុខ និងទុក្ខជាធម្មជាតិទៀង ។ សុខ និងទុក្ខជាធម្មជាតិមិនទៀង ។ សុខ និងទុក្ខជាធម្មជាតិទៀងខ្លះ មិនទៀងខ្លះ ។ សុខ និងទុក្ខជាធម្មជាតិទៀងក៏មិន មែន មិនទៀងក៏មិនមែន ។ សុខ និងទុក្ខខ្លួនឯងតាក់តែង ។ សុខ និងទុក្ខ អ្នកដទៃតាក់តែង ។ សុខ និងទុក្ខខ្លួនឯងតាក់តែងក៏មាន អ្នកដទៃតាក់តែង

ក៏មាន ។ សុខ និងទុក្ខខ្លួនឯងតាក់តែងក៏មិនមែន អ្នកដទៃតាក់តែងក៏មិនមែន
 កើតឡើងដោយឥតហេតុ ។ ការយល់ឃើញនេះឯងជាសច្ចៈ ពាក្យដទៃជា
 មោឃៈដូច្នោះ ។ តថាគតក៏ចូលទៅរកពួកបរិព្វាជកទាំងនោះ ហើយសួរយ៉ាង
 នេះថា ម្ចាស់អាវុសោ ការយល់ឃើញថា សុខ និងទុក្ខមិនមែនខ្លួនឯងធ្វើ
 មិនមែនបុគ្គលដទៃធ្វើ កើតឡើងដោយឥតហេតុ នេះអ្នកនិយាយមែនឬ ។
 ពួកសមណៈ និងព្រាហ្មណ៍ទាំងនោះ និយាយនូវពាក្យណាយ៉ាងនេះថា ការ
 យល់ឃើញនេះឯងជាសច្ចៈ ពាក្យដទៃ ជាមោឃៈ ។ តថាគតក៏មិនយល់
 តាមពាក្យនោះ របស់សមណព្រាហ្មណ៍ទាំងនោះទេ ។ ដំណើរនុ៎ះព្រោះហេតុ
 អ្វី ។ ម្ចាស់ចុន្ទ ព្រោះថា គង់មានសត្វពួកខ្លះ មានសេចក្តីសម្គាល់ដោយ
 ឡែកក្នុងរឿងនេះដែរ ។ ម្ចាស់ចុន្ទ តថាគតពិចារណាមិនឃើញនូវបុគ្គលស្មើ
 ដោយញ្ញាណដ៏ស្មើរបស់តថាគតក្នុងបញ្ញត្តិនេះ មានពីណាក្រែកលែងជាង មាន
 តែតថាគតហ្នឹងឯងក្រែកលែងជាគេ ក្នុងអធិប្បញ្ញត្តិនោះ ។ ម្ចាស់ចុន្ទ ទិដ្ឋិ-
 និស្ស័យទាំងឡាយ ដែលប្រព្រឹត្តទៅក្នុងចំណែកខាងដើមនេះឯង តថាគត
 បានសម្តែងដល់អ្នកហើយ តថាគតត្រូវសម្តែងទិដ្ឋិនិស្ស័យទាំងឡាយនោះ
 យ៉ាងណា មួយវិញទៀត តថាគតមិនត្រូវសម្តែងទិដ្ឋិនិស្ស័យទាំងនោះ យ៉ាង
 ណា តថាគត នឹងសម្តែងទិដ្ឋិនិស្ស័យទាំងនោះ ដើម្បីអ្នកក្នុងហេតុទាំងនោះ
 ដូចម្តេចកើត ។

[១២៦] ម្ចាស់ចុន្ទ ទិដ្ឋិនិស្ស័យទាំងឡាយណា ដែលប្រព្រឹត្តទៅក្នុង
 ខាងមុខ តថាគតបានសម្តែងទិដ្ឋិនិស្ស័យទាំងនោះហើយ តថាគតត្រូវសម្តែង

បាណកវគ្គ បុសាទិកសូត្រ

២៥១

ទិដ្ឋិនិស្ស័យទាំងនោះ យ៉ាងណា តថាគតមិនត្រូវសម្តែងទិដ្ឋិនិស្ស័យទាំងនោះ
 យ៉ាងណា ឯទិដ្ឋិនិស្ស័យទាំងនោះតើដូចម្តេច តថាគតនឹងសម្តែងទិដ្ឋិនិស្ស័យ
 ទាំងនោះ ដើម្បីអ្នកក្នុងហេតុនោះដូចម្តេចកើត ។ ម្នាលបុន្ន មានសមណ-
 ព្រាហ្មណ៍ ១ ពួកនេះ ធ្លាប់និយាយយ៉ាងនេះ ធ្លាប់យល់ឃើញយ៉ាងនេះថា
 ខាងមុខអំពីសេចក្តីស្លាប់ទៅ ខ្លួនមានរូបមិនមានរោគ ការយល់ឃើញនេះឯង
 ជាសច្ចៈ ពាក្យដទៃជាមោឃៈដូច្នោះ ។ ម្នាលបុន្ន មានសមណព្រាហ្មណ៍ ១
 ពួកធ្លាប់និយាយយ៉ាងនេះ ធ្លាប់យល់ឃើញយ៉ាងនេះថា ខ្លួនមិនមានរូប ។ ខ្លួន
 មានរូបក៏មាន ឥតមានរូបក៏មាន ។ ខ្លួនមានរូបក៏មិនមែន ឥតរូបក៏មិនមែន ។
 ខ្លួនមានសញ្ញា ។ ខ្លួនមិនមានសញ្ញា ។ ខ្លួនមានសញ្ញាក៏មាន ឥតសញ្ញាក៏
 មាន ។ ខ្លួនមានសញ្ញាក៏មិនមែន ឥតសញ្ញាក៏មិនមែន ។ ខាងមុខអំពីសេចក្តី
 ស្លាប់ទៅ ខ្លួនរមែងជាប់សូន្យទៅ វិនាសទៅ មិនកើតទៀត ការយល់ឃើញ
 នេះឯងជាសច្ចៈ ពាក្យដទៃជាមោឃៈដូច្នោះ ។ ម្នាលបុន្ន បណ្តាសមណ-
 ព្រាហ្មណ៍ទាំងឡាយនោះ សមណព្រាហ្មណ៍ទាំងឡាយណា ធ្លាប់និយាយ
 យ៉ាងនេះ ធ្លាប់យល់ឃើញយ៉ាងនេះថា ខាងមុខអំពីសេចក្តីស្លាប់ ខ្លួននៅមាន
 រូប មិនមានរោគ ការយល់នេះឯងជាសច្ចៈ ពាក្យដទៃជាមោឃៈ ដូច្នោះ
 តថាគតក៏ចូលទៅរកពួកសមណព្រាហ្មណ៍ទាំងនោះ ហើយនិយាយយ៉ាងនេះ
 ថា ម្នាលអារុសោ ខាងមុខអំពីសេចក្តីស្លាប់ ខ្លួននៅមានរូប មិនមានរោគនេះ
 អ្នកនិយាយមែនឬ ។ មួយទៀត ពួកសមណព្រាហ្មណ៍ទាំងនោះ បាននិយាយ
 ពាក្យណាយ៉ាងនេះថា ការយល់ឃើញនេះឯងជាសច្ចៈ ពាក្យដទៃជាមោឃៈ ។

តថាគតមិនយល់តាមពាក្យនោះ របស់សមណព្រាហ្មណ៍ទាំងឡាយនោះទេ ។
 ដំណើរនុ៎ះព្រោះហេតុអ្វី ។ ម្នាលបុន្ន ព្រោះថា គង់មានសត្វពួកខ្លះ មាន
 សេចក្តីសម្គាល់ដោយឡែក ក្នុងដំណើរនេះដែរ ។ ម្នាលបុន្ន តថាគតពិចារណា
 មិនឃើញបុគ្គលស្មើដោយញាណ ដ៏ស្មើរបស់តថាគតក្នុងបញ្ញត្តិនេះទេ
 មានពីណាក្រែកលែងជាន់ មានតែតថាគតហ្នឹងឯងក្រែកលែង (ជាន់គេ) ក្នុង
 អធិប្បញ្ញត្តិនោះ ។

[១២៧] ម្នាលបុន្ន បណ្តាពួកសមណព្រាហ្មណ៍ទាំងនោះ ពួកសមណ
 ព្រាហ្មណ៍ណា ធ្លាប់និយាយយ៉ាងនេះ ធ្លាប់យល់យ៉ាងនេះថា ខ្លួនមិន
 មានរូប ។ ខ្លួនមានរូបក៏មាន ឥតរូបក៏មាន ។ ខ្លួនមានរូបក៏មិនមែន ឥតរូប
 ក៏មិនមែន ។ ខ្លួនមានសញ្ញា ។ ខ្លួនឥតសញ្ញា ។ ខ្លួនមានសញ្ញាក៏មាន ឥត
 សញ្ញាក៏មាន ។ ខ្លួនមានសញ្ញាក៏មិនមែន ឥតសញ្ញាក៏មិនមែន ។ ខាងមុខ
 អំពីសេចក្តីស្លាប់ ខ្លួនរមែងជាប់សូន្យទៅ វិនាសទៅ មិនកើតទៀត ការយល់
 ឃើញនេះឯងជាសច្ចៈ ពាក្យដទៃជាមោឃៈ ដូច្នោះ តថាគតក៏ចូលទៅរកពួក
 សមណព្រាហ្មណ៍ទាំងនោះ ហើយនិយាយយ៉ាងនេះថា ម្នាលអារុសោ ខាង
 មុខអំពីសេចក្តីស្លាប់ ខ្លួនរមែងជាប់សូន្យទៅ វិនាសទៅ មិនកើតទៀតនេះ
 អ្នកនិយាយមែនឬ ។ ម្នាលបុន្ន ពួកសមណព្រាហ្មណ៍ទាំងនោះ និយាយរូ
 ពាក្យណាយ៉ាងនេះថា ការយល់ឃើញនេះឯងជាសច្ចៈ ពាក្យដទៃជាមោឃៈ
 ដូច្នោះ ។ តថាគតមិនយល់តាមពាក្យរបស់ពួកគេនោះទេ ។ ដំណើរនុ៎ះព្រោះ
 ហេតុអ្វី ។ ម្នាលបុន្ន ព្រោះថា មានសត្វ ១ ពួក តែងមានសេចក្តីសម្គាល់


ដោយឡែកក្នុងដំណើរនេះ ។ ម្នាលបុន្ទ តថាគតពិចារណាមិនឃើញ បុគ្គល
 ស្មើដោយញាណដ៏ស្មើរបស់តថាគត ក្នុងបញ្ញត្តិនេះសោះ មានពីណាក្រែកលែង
 ជាង មានតែតថាគតហ្នឹងឯង ក្រែកលែង (ជាងគេ) ក្នុងអធិប្បញ្ញត្តិនោះ ។
 ម្នាលបុន្ទ ទិដ្ឋិនិស្ស័យទាំងឡាយ ដែលប្រព្រឹត្តទៅក្នុងខាងមុខនេះឯង តថាគត
 បានសម្តែងដល់អ្នកហើយ តថាគតត្រូវសម្តែងទិដ្ឋិនិស្ស័យទាំងនោះ យ៉ាងណា
 មួយវិញទៀត មិនត្រូវសម្តែងទិដ្ឋិនិស្ស័យទាំងនោះ យ៉ាងណា តថាគតនឹង
 សម្តែងនូវទិដ្ឋិនិស្ស័យទាំងនោះ ដើម្បីអ្នកក្នុងហេតុទាំងនោះ ដូចម្តេចកើត ។

[១២៨] ម្នាលបុន្ទ សតិប្បដ្ឋានទាំង ៤ ដែលតថាគតសម្តែងហើយ
 បញ្ញត្តហើយយ៉ាងនេះ ដើម្បីលះបង់ ដើម្បីឈានកន្លងនូវពួកទិដ្ឋិនិស្ស័យ
 ដែលប្រព្រឹត្តទៅក្នុងចំណែកខាងដើមនេះផង នូវពួកទិដ្ឋិនិស្ស័យដែលប្រព្រឹត្ត
 ទៅក្នុងចំណែកខាងមុខនេះផង ។ សតិប្បដ្ឋានទាំង ៤ ដូចម្តេច ។ ម្នាលបុន្ទ
 ភិក្ខុក្នុងធម្មវិន័យនេះ រមែងមានកិរិយាពិចារណារឿយៗ នូវកាយក្នុងកាយ
 មានព្យាយាមជាគ្រឿងដុតនូវកិលេស ជាអ្នកដឹងខ្លួន មានស្មារតី គប្បីកម្ចាត់
 បង់នូវអភិជ្ឈា និងទោមនស្សក្នុងលោក ។ ក្នុងវេទនាទាំងឡាយ ។ ក្នុងចិត្ត ។
 ភិក្ខុមានកិរិយាពិចារណារឿយៗ នូវធម៌ក្នុងធម៌ទាំងឡាយ មានព្យាយាម ជា
 គ្រឿងដុតនូវកិលេស ជាអ្នកដឹងខ្លួន មានស្មារតី គប្បីកម្ចាត់បង់នូវអភិជ្ឈា
 និងទោមនស្សក្នុងលោក ម្នាលបុន្ទ សតិប្បដ្ឋានទាំង ៤ នេះ ដែលតថាគត
 សម្តែងហើយ បញ្ញត្តហើយយ៉ាងនេះ ដើម្បីលះបង់ ដើម្បីឈានកន្លងនូវពួក
 ទិដ្ឋិនិស្ស័យដែលប្រព្រឹត្តទៅ ក្នុងចំណែកខាងដើមនេះផង នូវពួកទិដ្ឋិនិស្ស័យ

ដែលប្រព្រឹត្តទៅ ក្នុងចំណែកខាងមុខនេះផង ។

[១២៩] សម័យនោះឯង ព្រះឧបទានមានអាយុ ឈរបក់ព្រះមាន ព្រះភាគ អំពីខាងក្រោយនៃព្រះមានព្រះភាគ លំដាប់នោះ ព្រះឧបទានមាន អាយុ បានក្រាបទូលព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន ហេតុនេះអស្ចារ្យណាស់ មិនគួរកើតបានសោះ បពិត្រព្រះអង្គដ៏ចម្រើន ធម្ម- បរិយាយនេះ គួរជាទីជ្រះថ្លាហ្ន៎ បពិត្រព្រះអង្គដ៏ចម្រើន ធម្មបរិយាយនេះ គួរជាទីជ្រះថ្លាហ្ន៎ បពិត្រព្រះអង្គដ៏ចម្រើន ធម្មបរិយាយនេះ ឈ្មោះអ្វី ។ ព្រះអង្គត្រាស់ថា ម្ចាស់ឧបទាន ហេតុដូច្នោះ អ្នកចូរចាំទុកនូវធម្មបរិយាយ នេះថា ជាបុសាទិកៈ ដូច្នោះចុះ ។ លុះព្រះមានព្រះភាគ បានសម្តែងសូត្រ នេះ (ចប់) ហើយ ។ ឧបទានមានអាយុ ក៏មានចិត្តត្រេកអររីករាយ ចំពោះភាសិតរបស់ព្រះមានព្រះភាគ ដោយប្រការដូច្នោះឯង ។

បុសាទិកសូត្រទី ៦ ចប់



អដ្ឋកថា

បាសាទិកសូត្រ

[៧៤] បាសាទិកសូត្រ មានពាក្យផ្ដើមថា ឯវម្មេ សុតំ នឹងអធិប្បាយ នូវបទដែលលំបាកក្នុងបាសាទិកសូត្រនោះ ។ បទថា វេធជញ្ញា នាម សក្យានោះ សំដៅដល់ពួកសក្យៈមួយពួក ឈ្មោះវេធជញ្ញា ដែលជាអ្នកសិក្សាការហាត់បាញ់ធ្នូ ។ បទថា តេសំ អម្ពរនេ បាសាទេ អធិប្បាយថា មានប្រាសាទវែង ដែលសាងដើម្បីរៀនសិល្បៈ នាអម្ពរនេរបស់ពួកសក្យៈទាំងនោះ ព្រះភគវាប្រថាប់នៅក្នុងឧទ្យានវែងនោះ ។ បទថា អធិនា កាលកតោ បានដល់និគណ្ណនាដបុត្រធ្វើកាលកិរិយាថ្មីៗ ។ បទថា ទ្រេតិកជាតា គឺបែកគ្នាជាពីរចំណែក ។ ក្នុងបណ្ដាការទាស់ទែងជាដើម ការឈ្នះគ្នាក្នុងពេលដំបូង ហៅថា ភណ្ណន ការទាស់ទែងនោះបានចម្រើនឡើង ដោយអំណាចការកាន់ដំបងជាដើម និងដោយអំណាចការកន្លងបញ្ញត្តិ ឈ្មោះថា កលហ ពាក្យទម្លាយគ្នាដោយន័យជាដើមថា លោកមិនដឹងទូទៅដល់ធម្មវិន័យនេះ ឈ្មោះថា វិវាទ ។ បទថា វិវុទន្តា ចាក់ដោយលំពែង គឺមាត់ ។ បទថា សហិតំ មេ គឺពាក្យរបស់ខ្ញុំប្រកបដោយអត្ថ ។ បទថា អធិចិណ្ណន្តេ វិបរាវតំ អធិប្បាយថា វត្តណា ដែលលោកសន្សំមកហើយ គឺជំនាញហើយ ដោយអំណាចសេពមកអស់កាលជាយូរ វត្តនោះ បានប្រែប្រួលទៅហើយ ព្រោះអាស្រ័យវាទះរបស់ខ្ញុំ ។ បទថា អាភោមិតោ តេ វាទោ គឺខ្ញុំបានដាក់កំហុសលើលោក ។ បទថា ចរវាទប្បមោក្ខាយ អធិប្បាយថា លោកចូរកាន់កញ្ចប់បាយ ចូលទៅកាន់ប្រជុំ

ជននោះហើយៗ នៅស្វែងរកឲ្យក្រែកលែងឡើងៗ ដើម្បីឲ្យផុតវាទៈ ។ បទថា
និព្វេនេហិ វា អធិប្បាយថា ម្យ៉ាងទៀត លោកចូរដោះខ្លួនពីទោសដែលយើង
 លើកឡើង ។ បទថា **សនេ** បរិហោសិ ប្រែថា បើអ្នកអាច ។ បទថា
 វនោយេវ គឺស្លាប់នុ៎ះឯង ។ បទថា **នាដបុត្តិយេសុ** គឺអន្តេវាសិករបស់
 នាដបុត្រ ។ បទថា **និព្វិន្ធា** គឺសាវ័ករបស់និគណ្ណនាដបុត្រ មានការធុញ
 ទ្រាន់ជាសភាវៈ រមែងមិនធ្វើសូម្បីការអភិវាទជាដើម ។ បទថា **វិរត្តនា** គឺ
 ប្រាសចាកសេចក្តីស្រឡាញ់ ។ បទថា **បដិវាទនា** គឺមានសេចក្តីរាថយចាក
 ការធ្វើសេចក្តីគោរពនៃពួកសាវ័ក របស់និគណ្ណនាដបុត្រ ។ បទថា **យថា** តំ
 អធិប្បាយថា បានកើតឡើង ដោយហេតុដែលសាវ័កទាំងនោះ គប្បីជាអ្នកមាន
 សេចក្តីធុញទ្រាន់ ប្រាសចាកសេចក្តីស្រឡាញ់ រួញក្នុងធម្មវិន័យ ដែល
 និគណ្ណនាដបុត្រពោលមិនល្អជាដើម ។ បទថា **នុរាត្តានេ** គឺពោលមិនល្អ ។
 បទថា **នុប្បវេទិតេ** គឺទូន្មានមិនល្អ ។ បទថា **អនុបសមសំវត្តនិកេ** គឺមិន
 អាចនឹងធ្វើរក្សាជាដើមឲ្យស្ងប់បាន ។ បទថា **ភិន្នបេ** គឺមានទីតំនាក់ ដែល
 បែកធ្លាយហើយ ។ ក្នុងបទនេះ និគណ្ណនាដបុត្រ ឈ្មោះថា ជាទីតំនាក់ ព្រោះ
 អត្ថថា ជាទីតាំងរបស់សាវ័កទាំងនោះ ។ តែគេបានបែកធ្លាយ គឺស្លាប់ហើយ ។
 ព្រោះដូច្នោះ ទើបលោកពោលថា ជាធម្មវិន័យមានទីតំនាក់ ដែលទម្ងាយ
 ចេញហើយ ។ បទថា **អប្បនិសរណោ** គឺខ្វះទីតាំងអាស្រ័យ ព្រោះមិនមាន
 និគណ្ណនាដបុត្រនោះឯង ។

បាណកវគ្គ បាសាទិកសូត្រ

២៥៧

នាដបុត្រនេះ អាស្រ័យនៅក្នុងក្រុងនាលន្ទាមិនមែនឬ ហេតុអ្វី ទើបគាត់
ស្លាប់នៅក្រុងបារា ។ បានឮថា នាដបុត្រនោះ ស្លាប់ពុទ្ធកុណ ដែលឧបាលិ-
គហបតីអ្នកដឹងច្បាស់សច្ចធម៌ ពោលដោយគាថា ១០ គាថា ទើបកតលយាម
ចេញមកក្ដៅៗ គ្រានោះ ទើបសាវ័កទាំងឡាយបាននាំនាដបុត្រ ដែលមិនមាន
សេចក្ដីសប្បាយទៅក្រុងបារា ទើបគេស្លាប់ក្នុងទីនោះ ម្យ៉ាងទៀត កាល
នាដបុត្រទៀបនឹងស្លាប់ ក៏គិតថា លទ្ធិរបស់អញ ជាលទ្ធិដែលមិននាំចេញ
ទៅបាន ជាលទ្ធិដែលមិនមានសារៈ អញវិនាសទៅចុះ កុំឲ្យជនដ៏សេស បាន
ទៅពេញក្នុងអបាយ ប្រសិនបើអញពោលថា ពាក្យទូន្មានរបស់ខ្ញុំ មិនមែនជា
និយ្យានិក ជនទាំងឡាយនឹងមិនជឿ បើដូច្នោះ អញមិនគួរឲ្យជនពីរនាក់ កាន់
បែបតែមួយ កាលអញស្លាប់ទៅ ជនទាំងនោះនឹងវិវាទគ្នា ព្រះសាស្ដានឹង
ត្រាស់ធម្មកថាមួយបទ អាស្រ័យវិវាទនោះ បន្ទាប់អំពីនោះ ជនទាំងឡាយ
នឹងដឹងភាពដែលព្រះសាស្ដា ជាសាសនា ដែលមានគុណធំ ដូច្នោះ ។ គ្រានោះ
អន្តេវាសិកម្នាក់ចូលទៅរកនាដបុត្រនោះ ហើយពោលថា លោកម្ចាស់ លោក
ទុព្វលភាពហើយ សូមប្រាប់សារៈ ដែលជាអាចរិយៈប្រមាណក្នុងធម៌នេះ
ដល់ខ្ញុំចុះ ដូច្នោះ ។ នាដបុត្រពោលថា ម្ចាស់អ្នកមានអាយុ កាលបើយើង
ស្លាប់ទៅ អ្នកគប្បីកាន់យកថា ទៀង ដូច្នោះ ។ កាលអន្តេវាសិកម្នាក់ទៀត
ចូលទៅរកនាដបុត្រ ឲ្យអន្តេវាសិកនោះកាន់យកថា សូន្យ ។ នាដបុត្រមិន
ធ្វើឲ្យជនទាំងពីរនាក់ មានលទ្ធិតែមួយយ៉ាងនេះហើយ ឲ្យជនជាច្រើនកាន់បែប
ផ្សេងៗ គ្នា លុះស្លាប់ហើយ ជនទាំងឡាយធ្វើឈាបនកិច្ចនាដបុត្រនោះ រួច

ស្រេច ទើបប្រជុំសួរគ្នាថា នៃអារុសោ អាចារ្យប្រាប់ធម៌ដែលជាសារៈឲ្យ
 ដល់អ្នកណា ។ សិស្សម្នាក់ក្រោកឡើងពោលថា ដល់ខ្ញុំ ដូច្នោះ ។ ជនទាំង-
 ឡាយសួរថា ប្រាប់ដូចម្តេច ។ សិស្សនោះពោលថា ប្រាប់ថា ទៀង សិស្ស
 ម្នាក់ទៀត ជំទាស់ ហើយពោលថា អាចារ្យបានប្រាប់ធម៌ដែលជាសារៈដល់ខ្ញុំ
 ដោយអាការយ៉ាងនេះ ជនទាំងអស់គ្នា ក៏វិវាទគ្នាខ្លាំងក្លាឡើងថា អាចារ្យ
 ប្រាប់ធម៌ ដែលជាសារៈដល់ខ្ញុំ ខ្ញុំជាធំ ហើយក៏ដល់ការជេរប្រទេចគ្នា និង
 ប្រទូស្តគ្នាដោយដៃ និងជើងជាដើម មិនរួមផ្លូវគ្នាតែមួយ បែកគ្នាទៅផ្លូវ
 ម្នាក់មួយ ។

[៧៥] បទថា អថទោ ចុន្ទោ សមណុទ្ទេសោ អធិប្បាយថា
 ព្រះថេរៈរូបនេះ ជាបួនរបស់ព្រះធម្មសេនាបតីសារីបុត្រ ភិក្ខុទាំងឡាយ ហៅ
 លោកថា ព្រះចុន្ទសមណុទ្ទេស ក្នុងកាលជាអនុបសម្បន្ន សូម្បីកាលជាថេរៈ
 ក៏នៅតែហៅយ៉ាងនោះដូចគ្នា ។ ព្រោះដូច្នោះ ទើបពោលថា ព្រះចុន្ទ-
 សមណុទ្ទេស ដូច្នោះ ។ ក្នុងបទទាំងឡាយថា ទាវាយំ វស្សំ វត្តោ យេន
 សាមគាមោ យេនាយស្នា អាណន្ទោ តេនុបសន្តមិ ដូច្នោះ ព្រោះហេតុអ្វី
 ទើបចូលទៅរក ។ បានឮថា កាលនាដបុត្រស្លាប់ហើយ ពួកមនុស្សក្នុងជម្ងឺប
 ម្នាក់ៗ នាំគ្នានិយាយតៗ គ្នា ក្នុងទីនោះៗ ថា និគណ្ណនាដបុត្រប្រកាសជា
 សាស្តាម្នាក់ឯង កាលគាត់ស្លាប់ ពួកសាវ័កកើតវិវាទគ្នាដល់បែបនេះ ក៏ព្រះ
 សមណគោតមប្រាកដហើយ ក្នុងជម្ងឺប ដូចព្រះចន្ទ និងព្រះអាទិត្យ សូម្បី
 ព្រះសាវ័ករបស់ព្រះអង្គ ក៏ប្រាកដហើយដូចគ្នា កាលព្រះសមណគោតម-

បរិនិព្វានហើយ ពួកសាវ័កនឹងវិវាទគ្នាយ៉ាងណាហ្ន៎ ដូច្នោះ ។ ព្រះថេរៈស្តាប់
 ពាក្យនោះហើយ គិតថា អញនឹងនាំពាក្យនេះទៅទូលចំពោះព្រះទេសពល ព្រះ
 សាស្តានឹងធ្វើពាក្យនោះឲ្យជាអត្ថប្បត្តិហេតុ ហើយទ្រង់ទេសនា ១ កណ្ឌ ព្រះ
 ថេរៈនោះក៏ចេញទៅរកព្រះអានន្ទក្នុងសាមគ្រាម ។ បទថា សាមគ្រាម ជា
 ឈ្មោះរបស់ស្រុកនោះ ព្រោះមានថ្កូវ និងស្នួលច្រើន ។ បទថា យេនាយស្នា
 អានន្ទ អធិប្បាយថា ព្រះចុន្ទត្រូវមិនទៅគាល់ព្រះមានព្រះភាគត្រង់តែម្តង
 ប៉ុន្តែ ចូលទៅរកព្រះអានន្ទដែលជាឧបជ្ឈាយ ។

បានឮថា ក្នុងសម័យពុទ្ធកាល ព្រះសាវ័កបុត្តត្រូវ និងព្រះអានន្ទ រាប់អាន
 គ្នាណាស់ ព្រះសាវ័កបុត្តត្រូវរាប់អានព្រះអានន្ទថា ព្រះអានន្ទ ធ្វើឧបជ្ឈាកព្រះ
 សាស្តា ដែលខ្ញុំគួរធ្វើ ព្រះអានន្ទរាប់អានព្រះសាវ័កបុត្តត្រូវថា ព្រះសាវ័កបុត្តត្រូវ
 កំពូលជាងសាវ័កទាំងឡាយនៃព្រះមានព្រះភាគ ព្រះអានន្ទឲ្យទារកក្នុងត្រកូល
 បព្វជ្ជា ហើយឲ្យទទួលការមើលថែក្នុងសម្មាកររបស់ព្រះសាវ័កបុត្តត្រូវ សូម្បីព្រះ
 សាវ័កបុត្តត្រូវ ក៏បានធ្វើយ៉ាងនោះដូចគ្នា មានភិក្ខុប្រមាណ ១០០០ រូប មួយរូបៗ
 បានឲ្យបាត្រ និងចីវររៀងៗ ខ្លួន ហើយឲ្យបព្វជ្ជា ឲ្យទទួលការមើលថែ ។
 ព្រះអានន្ទបានបណ័តចីវរជាដើម ក៏ប្រគេនព្រះថេរៈ ។ បានឮថា ព្រាហ្មណ៍
 ម្នាក់គិតថា ការបូជាព្រះពុទ្ធរតនៈ និងព្រះសង្ឃរតនៈ រមែងប្រាកដច្បាស់
 ឈ្មោះថា ការបូជាព្រះធម្មរតនៈដូចម្តេចហ្ន៎ ទើបព្រាហ្មណ៍នោះចូលទៅគាល់
 ព្រះមានព្រះភាគ ទូលសួរសេចក្តីនោះ ។ ព្រះមានព្រះភាគត្រាស់ថា ម្ចាស់
 ព្រាហ្មណ៍ ប្រសិនបើអ្នកប្រាថ្នានឹងបូជាព្រះធម្មរតនៈ ក៏ចូរបូជាភិក្ខុដែលជា

ពហុស្មតម្មយរូប ដូច្នោះ ។ ព្រាហ្មណ៍ទូលថា បពិត្រព្រះអង្គដ៏ចម្រើន សូម
 ព្រះអង្គបញ្ជាញភិក្ខុដែលជាពហុស្មតផង ព្រះសាស្តាត្រាស់ថា ចូរអ្នកសួរភិក្ខុ
 សង្ឃចុះ ។ ព្រាហ្មណ៍នោះចូលទៅរកភិក្ខុទាំងឡាយ ហើយពោលថា បពិត្រ
 លោកម្ចាស់ សូមលោកម្ចាស់ប្រាប់ភិក្ខុដែលជាពហុស្មតឲ្យទាន ភិក្ខុទាំង-
 ឡាយពោលថា ម្ចាស់ព្រាហ្មណ៍ ព្រះអានន្តជាពហុស្មត ព្រាហ្មណ៍ក៏បូជាព្រះ
 ថេរៈដោយត្រៃវិវរមានតម្លៃមួយពាន់ ។ ព្រះថេរៈបាននាំព្រាហ្មណ៍នោះ ទៅ
 គាល់ព្រះសាស្តា ព្រះសាស្តាត្រាស់សួរថា អានន្តអ្នកបានត្រៃវិវរមកពីណា
 ព្រះអានន្តទូលថា បពិត្រព្រះអង្គដ៏ចម្រើន ព្រាហ្មណ៍ម្នាក់ប្រគេន តែខ្ញុំព្រះអង្គ
 ប្រាថ្នានឹងប្រគេនត្រៃវិវរនេះដល់ព្រះសារីបុត្តត្រូវ ព្រះសាស្តាត្រាស់ថា ម្ចាស់
 អានន្តចូរឲ្យចុះ ។ ព្រះអានន្តទូលថា ព្រះសារីបុត្តត្រូវចេញចារិក ព្រះសាស្តា
 ត្រាស់ថា អ្នកចូរឲ្យក្នុងវេលាដែលសារីបុត្រត្រឡប់មកចុះ ។ ព្រះអានន្តទូល
 ថា ព្រះអង្គបានបញ្ញត្តិសិក្ខាបទហើយ ព្រះសាស្តាត្រាស់ថា សារីបុត្រត្រឡប់
 មកពេលណា ព្រះអានន្តទូលថា ប្រមាណ ១០ ថ្ងៃទៀត ។ ព្រះសាស្តា
 ត្រាស់ថា ម្ចាស់អានន្ត តថាគតអនុញ្ញាតឲ្យទុកអតិរេកថ្ងៃវិវរបាន ១០ ថ្ងៃ យ៉ាង
 ច្រើន ដោយប្រការដូច្នោះ ។ ព្រះតថាគតបានបញ្ញត្តិសិក្ខាបទហើយ ។ សូម្បី
 ព្រះសារីបុត្តត្រូវបានវត្ថុដែលពេញចិត្តណាមួយ ក៏ប្រគេនវត្ថុនោះ ដល់ព្រះ
 អានន្តយ៉ាងនោះដូចគ្នា ។ ព្រះសារីបុត្តត្រូវនោះ បានឲ្យព្រះបុន្នសមណុទ្ទេស
 ដែលជាបុរសរបស់ខ្លួន ជាសិទ្ធិវិហារិករបស់ព្រះថេរៈ ព្រោះដូច្នោះ ទើបលោក
 ពោលថា ព្រះបុន្នសមណុទ្ទេសចូលទៅរកព្រះអានន្តត្រូវ ដែលជាព្រះឧបជ្ឈាយ៍

ដូច្នោះ ។ បានឮថា ព្រះចុន្ទសមណុទ្ទេសមានការគិតយ៉ាងនេះថា ព្រះឧបជ្ឈាយ៍
របស់អញមានបញ្ញាច្រើន លោកនឹងក្រាបទូលពាក្យនេះ ចំពោះព្រះសាស្តា
ពេលនោះ ព្រះសាស្តា នឹងសម្តែងធម៌អន្តរុបដល់កថានោះ ដូច្នោះ ។ បទថា
កថាទារកដំ ប្រែថា មូលនៃពាក្យ ។ ពិតហើយ ពាក្យថា មូល លោកថា
ទារកដំ (ដើមហេតុ) សមដូចព្រះមានព្រះភាគត្រាស់ថា

អប្បកេនបិ មេធាវី ទារកដេន វិចកុណោ
សមុដ្ឋាបេតិ អត្តានំ អណាំ អត្តិវ សន្ធមំ ។

អ្នកប្រាជ្ញឈ្លាសវៃ រមែងតាំងខ្លួនបាន ដោយទ្រព្យជាដើមទុន សូម្បី
មានប្រមាណតិច ដូចបុគ្គលបង្កាត់ភ្លើងដីតូច ។

បទថា ភគវន្តំ ទស្សនាយ ប្រែថា ដើម្បីឃើញព្រះមានព្រះភាគ ។
មានពាក្យសួរថា ព្រះអានន្ទត្ថេរនោះ មិនធ្លាប់ឃើញព្រះមានព្រះភាគឬ ។
ឆ្លើយថា មិនមែនមិនធ្លាប់ឃើញទេ ។ ព្រោះព្រះអានន្ទត្ថេរនេះ ទៅគាល់
ព្រះមានព្រះភាគ មួយថ្ងៃ ១៨ ដង គឺពេលថ្ងៃ ៩ ដង ពេលយប់ ៩ ដង
សូម្បីប្រាថ្នានឹងទៅ ១០០ ដង ១០០០ ដង ចំពោះថ្ងៃក៏មិនទៅ ព្រោះមិនមាន
ហេតុ លោកចាប់លើកបញ្ញាប្រការណាមួយឡើង ហើយទើបទៅគាល់ក្នុងថ្ងៃ
នោះ ព្រះអានន្ទត្ថេរនោះ ប្រាថ្នានឹងទៅដោយមូលហេតុនៃកថានោះ ទើប
ពោលហើយយ៉ាងនេះ ។

[៩៦] បទថា ឯវញ្ញោតំ ចុន្ទ ហោតិ សេចក្តីថា ព្រះអានន្ទត្ថេរក្រាប
ទូលសេចក្តីនោះចំពោះព្រះមានព្រះភាគ ព្រោះព្រះអានន្ទត្ថេរ មិនមែនជាម្ចាស់

នៃកថានេះ តែព្រះចុន្ទត្រូវជាម្ចាស់នៃកថា មួយទៀត ព្រះចុន្ទត្រូវនោះ តែង
 ដឹងខាងដើម កណ្តាល ខាងចុងរបស់កថានោះ ដូច្នោះ ព្រះមានព្រះភាគ
 កាលត្រាស់ជាមួយព្រះចុន្ទត្រូវនោះ ទើបត្រាស់ពាក្យថា ឯវត្តោតំ ចុន្ទ ហោតិ
 ដូច្នោះជាដើម ។ អធិប្បាយថា ម្នាលចុន្ទ ការណ៍នេះ រមែងមានយ៉ាងនេះ
 សាវ័កក្នុងធម្មវិន័យដែលមានសភាពជាដើមថា ពោលទុកមិនល្អ កើតការបែក
 គ្នាជាពីរពួក ធ្វើការទាស់ទែងគ្នាជាដើម ចាក់ដោតគ្នាដោយលំពៃនឹង គឺមាត់
 ព្រោះពាក្យទូន្មានដែលនឹងនាំអ្នកបដិបត្តិឲ្យចេញចាកទុក្ខបាន ជាការប្រាកដ
 ដោយពាក្យទូន្មានដែលមិននាំអ្នកបដិបត្តិឲ្យចេញចាកទុក្ខបាន ក្នុងកាលឥឡូវ
 នេះ ដូច្នោះ ព្រះមានព្រះភាគ កាលទ្រង់សម្តែងពាក្យទូន្មាន ដែលមិននាំអ្នក
 បដិបត្តិឲ្យចេញចាកទុក្ខបានអំពីដើម ទើបត្រាស់ពាក្យជាដើមថា ម្នាលចុន្ទ
 បើសាស្ត្រាក្នុងលោកនេះ មិនមែនជាអ្នកត្រាស់ដឹងខ្លួនឯងដោយប្រពៃ ដូច្នោះ ។
 ក្នុងបទថា វោក្កម្ម ច តម្មា ធម្មា វត្តតិ គឺមិនបំពេញជាប់តគ្នា ។ អធិប្បាយ
 ថា ប្រព្រឹត្តិយៀងឃ្នាត គឺធ្វើឲ្យមានចន្លោះប្រហោង ។ បទថា តស្ស តេ
 អារុសោ លាភា គឺបដិបត្តិធម៌សមគួរដល់ធម៌ជាដើម ទាំងនេះជាលាភរបស់
 លោកនោះ ។ បទថា សុលទ្ធិ គឺលោកបានភាពជាមនុស្សល្អហើយ ។ ក្នុង
 បទថា តថា បដិបទ្ធិតុ គឺបដិបត្តិយ៉ាងនោះ ។ បទថា យថា តេ សត្តារា
 ធម្មា ទេសិតោ គឺសាស្ត្រារបស់លោកសម្តែងធម៌ដោយអាការណា ។ បទថា
 យោ ច សមាទបេតិ គឺអាចារ្យណាបច្ចុល ។ បទថា យព្ភុសមាទបេតិ
 គឺបច្ចុលអន្តេវាសិកណា ។ បទថា យោ ច សមាទបិតោ គឺអន្តេវាសិក ត្រូវ

បបួលដោយទើបដិបត្តិ ដែលអាចារ្យបបួល ដើម្បីភាពជាយ៉ាងនោះ ។ បទថា សព្វេ តេ គឺមនុស្សទាំង ៣ ពួកនោះ អធិប្បាយថា ក្នុងបុគ្គលទាំង ៣ នេះ អាចារ្យជួបធម៌ដែលមិនមែនបុណ្យ ព្រោះជាអ្នកដឹកនាំអន្តោវាសិក ជាបុគ្គល ត្រូវដឹកនាំ រមែងជួបធម៌ដែលមិនមែនបុណ្យ ព្រោះជាអ្នកត្រូវដឹកនាំ អ្នកបដិបត្តិ រមែងជួបធម៌ដែលមិនមែនបុណ្យ ព្រោះជាអ្នកបដិបត្តិ ហេតុនោះ ទើបលោក ពោលថា ពួកបុគ្គលទាំងអស់នោះ រមែងបាននូវបាបដ៏ច្រើន ។ គប្បីជ្រាប អត្តក្នុងវារៈទាំងអស់ ដោយទំនងនេះ ។

[៧៧] ម្យ៉ាងទៀត ក្នុងបទនេះថា ញាយប្បដិបន្នោ គឺបដិបត្តិតាម ហេតុ ។ បទថា ញាយំ អារាធស្សតិ គឺនឹងញាំងហេតុឲ្យសម្រេច ។ បទថា វិរយំ អារកតិ គឺធ្វើសេចក្តីព្យាយាមដែលនឹងឲ្យកើតទុក្ខដល់ខ្លួន ដូចដែល ព្រះមានព្រះភាគត្រាស់ថា

ម្នាលភិក្ខុទាំងឡាយ អ្នកណា ប្រារព្ធនូវសេចក្តីព្យាយាម ក្នុងធម្មវិន័យ ដែលសាស្ត្រាពោលទុកមិនល្អ អ្នកនោះ រមែងនៅជាទុក្ខ អ្នកណាខ្ជិលច្រអូស អ្នកនោះ រមែងនៅជាសុខ ដូច្នោះ ។

ព្រះមានព្រះភាគ ទ្រង់សម្តែងពាក្យទូន្មាន ដែលមិននាំអ្នកបដិបត្តិ ឲ្យ ចេញចាកទុក្ខបានយ៉ាងនេះហើយ កាលទ្រង់សម្តែងពាក្យទូន្មានដែល នាំអ្នក បដិបត្តិឲ្យចេញចាកទុក្ខបានក្នុងកាលឥឡូវនេះ ទើបត្រាស់ពាក្យថា ម្នាលចុន្ទ មួយទៀត សាស្ត្រាក្នុងលោកនេះ ជាអ្នកត្រាស់ដឹងឯង ដោយប្រពៃជាដើម ដូច្នោះ ។

[៩៨-៩៩] ក្នុងបទទាំងនោះ បទថា **និយ្យានិកោ** គឺនាំទៅដើម្បី
 ប្រយោជន៍នៃមគ្គ និងដើម្បីប្រយោជន៍នៃផល ។ បទថា **វិរយំ អារកតិ** គឺ
 ប្រារព្ធសេចក្តីព្យាយាមដែលនឹងឲ្យសម្រេចសុខដល់ខ្លួន ដូចព្រះមានព្រះភាគ
 ត្រាស់ថា ម្ចាស់ភិក្ខុទាំងឡាយ អ្នកណាខ្ជិលច្រអូស ក្នុងធម្មវិន័យដែល
 តថាគតពោលទុកល្អហើយ អ្នកនោះ រមែងនៅជាទុក្ខ អ្នកណាមានសេចក្តី
 ព្យាយាមដែលប្រារព្ធហើយ អ្នកនោះ រមែងនៅជាសុខ ដូច្នោះ ។

[១០០] ដោយប្រការដូច្នោះ ព្រះមានព្រះភាគ ទ្រង់សម្តែងអានិសង្ស
 នៃកុលបុត្រដែលបដិបត្តិប្រពៃក្នុងពាក្យទូន្មាន ដែលនឹងធ្វើអ្នកបដិបត្តិឲ្យចេញ
 ចាកទុក្ខបាន កាលទ្រង់អធិប្បាយព្រះធម៌ទេសនាទៀត ទើបត្រាស់ពាក្យថា
 ម្ចាស់ចុន្ទ ព្រះសាស្តាជាអរហន្តសម្មាសម្ពុទ្ធ កើតហើយក្នុងលោកនេះជាដើម
 ដូច្នោះ ។ ក្នុងបទទាំងនោះ បទថា **អវិញ្ញាបិតត្ថ** គឺមិនមានបញ្ញាដែលនឹង
 ត្រាស់ដឹងបាន ។ បទថា **សត្វសង្កាបាបទកតំ** គឺធ្វើដោយបទ ដែលរូបរួម
 ទុកទាំងអស់ អធិប្បាយថា មិនមែនរូបរួមទុកតែមួយ ។ បាវៈថា **សត្វ-**
សង្កាបាបទកតំ ដូច្នោះក៏មាន គឺមិននៅក្នុងបទដែលសង្រ្គោះទុក អធិប្បាយ
 ថា មិនសង្រ្គោះចូលជាមួយគ្នា ។ បទថា **សប្បាជិហិរកតំ** គឺជាធម៌ដែលនាំ
 អ្នកបដិបត្តិឲ្យចេញចាកទុក្ខបាន ។ បទថា **យាវ ទេវមនុស្សេហិ** គឺប្រកាស
 ដោយល្អហើយ តាំងអំពីមនុស្សលោកដរាបដល់ទេវលោក ។ បទថា **អនុ-**
តប្ប្យាហោតិ គឺជាអ្នកធ្វើសេចក្តីក្តៅក្រហាយក្នុងកាលជាខាងក្រោយ ។ បទ
 ថា **សត្តា ច នោ លោកេ** ព្រះមានព្រះភាគត្រាស់ ដើម្បីសម្តែងដល់អាការ

ដែលធ្វើឲ្យក្តៅក្រហាយរបស់សាវ័កទាំងនោះ ។

[១០០] បទថា នានុតប្បោ ហោតិ អធិប្បាយថា ឈ្មោះថា រមែន មិនធ្វើសេចក្តីក្តៅក្រហាយ ក្នុងកាលជាខាងក្រោយ ព្រោះកិច្ចដែលសាវ័កទាំងឡាយអាស្រ័យព្រះសាស្តា គប្បីសម្រេច បានសម្រេចហើយ ។

[១០២] បទថា ថេរោ បានដល់ អ្នករឹងមាំ គឺប្រកបដោយធម៌ ដែលធ្វើឲ្យជាអ្នករឹងមាំ ។ បទថា រត្តញ្ញា ជាដើម មានអត្ថដូចបានពោលហើយ ។

[១០៣] បទថា ឯតេហិ ចេហិ គឺដោយពាក្យទាំងនេះ លោកពោលទុកផ្នែកខាងដើម ។ បទថា បត្តយោគក្ខេមា សេចក្តីថា អរហត្ត ឈ្មោះថា ជាដែនក្សេមចាកយោគៈក្នុងធម្មវិន័យនេះ ព្រោះអរហត្តជាដែនក្សេមចាកយោគៈ ៤ សាវ័កទាំងឡាយសម្រេចអរហត្តនោះ ។ បទថា អលំ សម្មក្កានុំ សទ្ធម្មស្ស អធិប្បាយថា គប្បីជាអ្នកអាចពោលព្រះសទ្ធម្មបានដោយប្រពៃ ព្រោះរៀនសូត្រមកចំពោះមុខ ។

[១០៤] បទថា ព្រហ្មចារិនោ គឺអរិយសាវ័កទាំងឡាយ ជាអ្នកកំពុងប្រព្រឹត្តព្រហ្មចារ្យ ។ បទថា កាមភោគិនោ គឺគ្រហស្ថដែលជាព្រះសោតាបន្ន ។ បទទាំងឡាយថា ឥន្ទព្យោ ជាដើម ពិស្តារហើយក្នុងមហាបរិនិព្វានសូត្រនេះឯង ។ បទថា លាភគ្គយសគ្គប្បត្តំ ប្រែថា ដល់នូវការប្រសើរដោយលាភ និងដោយយស ។

[១០៦] បទទាំងឡាយថា សន្តិ ខោ បន មេ ចុន្ទ ឥតរហិ ថេរោ ភិក្ខុសាវ័កា ដូច្នោះ អ្នកជាថេរៈក្នុងបទនេះ បានដល់ ព្រះថេរៈ មានព្រះសាវ័កុត្រ

និងព្រះមោគ្គល្លានជាដើម ។ បទថា ភិក្ខុនិយោ បានដល់ ខេមាថេរី និង
 ឧប្បលវណ្ណាថេរីជាដើម ។ បទទាំងឡាយថា ឧទាសកា សាវកា តិហិ
 ឌុនាតវសនា ព្រហ្មចរិនោ ដូច្នោះ ឧបាសកក្នុងទីនេះ បានដល់ ចិត្តគហបតី
 និងហត្ថកអាឡាវកៈជាដើម ។ បទថា កាមកោតិ បានដល់ ចុល្លអនាថ-
 បិណ្ឌិក និងមហាអនាថបិណ្ឌិកជាដើម ។ បទថា ព្រហ្មចរិនិយោ បានដល់
 ស្រ្តីទាំងឡាយ មាននន្ទមាតាជាដើម ។ បទថា កាមកោតនិយោ បានដល់
 ស្រ្តីទាំងឡាយ មាននាងខុដ្តតរាជាដើម ។

[១០៧] បទថា សព្វាការសម្បជ្ជំ បានដល់ អ្នកដល់ព្រមដោយ
 ការណ៍ទាំងពួង ។ បទថា ឥន្ទមេវ តំ សេចក្តីថា បុគ្គលកាលនឹងពោលដល់
 ព្រហ្មចរិយៈនេះ គឺធម៌នេះ គប្បីពោលដោយហេតុ ដោយន័យដ៏ប្រពៃ ។ បទ
 ថា ឧទ្ទកស្សនំ កាត់បទជា ឧទ្ទកោ សុទំ ។ បទថា បស្សំ ន បស្សតិ
 គឺបុគ្គលកាលឃើញ ក៏ឈ្មោះថា រមែងមិនឃើញ ។ បានឮថា ឧទ្ទករាមបុត្រ
 នោះ សួរបញ្ហានេះចំពោះមហាជន ។ មហាជនពោលថា លោកអាចារ្យ ពួក
 យើងមិនដឹង សូមលោកអាចារ្យមេត្តាប្រាប់ដល់ពួកយើងផង ទើបឧទ្ទករាម-
 បុត្រពោលថា បញ្ហានេះជ្រាលជ្រៅ កាលមានអាហារសប្បាយ អាចគិតបាន
 ក្លាម ឆ្លើយក្លាម តពីនោះមក មហាជនទាំងឡាយនោះ ក៏នាំគ្នាធ្វើសក្ការៈធំ
 អស់ ៤ ខែ ឧទ្ទករាមបុត្រ កាលពោលបញ្ហានោះ បានពោលពាក្យជាដើមថា
 បុគ្គលឃើញនូវអ្វី ទើបឈ្មោះថា ឃើញ ដូច្នោះ ។ ក្នុងបទទាំងនោះ បទថា
 សាធុនិសិតស្ស គឺសំលៀងយ៉ាងមុត ក្នុងសេចក្តីនេះ មានអធិប្បាយថា

កាំបិតកោរ សំលៀងល្អហើយ រមែងប្រាកដ តែមុខកាំបិតកោរមិនប្រាកដ ។

[១០៨] បទថា សង្កម្ម សមាគម្ម គឺពិនិត្យពិច័យអត្តដោយអត្ត ព្យញ្ញនៈដោយព្យញ្ញនៈនោះ អធិប្បាយថា នាំមកប្រៀបធៀបអត្ត និងអត្ត ព្យញ្ញនៈ និងព្យញ្ញនៈ ។ បទថា សង្កាយិតតំ គឺគប្បីប្រាប់បាន គប្បីសូធយ បាន ។ បទថា យដយិទំ ព្រហ្មចរិយំ សេចក្តីថា សាសនព្រហ្មចរិយៈ ទាំងអស់នេះ ។

[១០៩-១១១] បទថា តត្រ ចេ គឺត្រង់កណ្តាលជំនុំសង្ឃនោះ ឬក្នុង ភាសិតរបស់សព្វព្រហ្មចារីនោះ ។ ក្នុងបទទាំងឡាយថា អត្តពោរ មិច្ឆា គណ្ណាតិ ព្យញ្ញានិ ច មិច្ឆា រោមេតិ ដូច្នោះ អធិប្បាយថា ក្នុងបទនេះថា សតិប្បដ្ឋាន ៤ រមែងកាន់យកអត្តថា អារម្មណ៍ គឺសតិប្បដ្ឋាន លើកព្យញ្ញនៈ ឡើងថា សតិប្បដ្ឋានានិ ។ បទថា ឥមស្ស នុ ខោ អារុសោ អត្តស្ស សេចក្តីថា ព្យញ្ញនៈទាំងឡាយនេះ គឺ ចត្តារោ សតិប្បដ្ឋានា ឬថា ព្យញ្ញនៈ ទាំងឡាយនោះ គឺ ចត្តារិ សតិប្បដ្ឋានានិ របស់អត្តថា សតិនុ៎ះឯង គឺសតិ- ប្បដ្ឋាន ។ បទថា កតមានិ ឱនាយិកតរានិ គឺព្យញ្ញនៈ ទាំងឡាយរបស់អត្ត នេះយ៉ាងដូចម្តេច ។ បទថា ឥមេសំ វា ព្យញ្ញានំ គឺព្យញ្ញនៈទាំងឡាយថា ចត្តារោ សតិប្បដ្ឋានា សួរថា អត្តនេះថា សតិនុ៎ះឯង គឺសតិប្បដ្ឋានឬ ឬមួយ អារម្មណ៍ គឺសតិប្បដ្ឋាន ។ បទថា ម្នាលអ្នកមានអាយុ ឥមស្ស ខោ អារុសោ អត្តស្ស គឺរបស់អត្តនេះថា អារម្មណ៍ ជាសតិប្បដ្ឋាន ។ បទថា យានិ ចេវ ឯតានិ សេចក្តីថា ព្យញ្ញនៈទាំងនេះ ដែលខ្ញុំពោលហើយ ។ បទថា យោ ចេវ

ឯសោ សេចក្តីថា សេចក្តីនេះ ដែលខ្ញុំពោលហើយ ។ បទថា សោ នេវ
 ឧស្សាទេតព្វោ សេចក្តីថា ពួកលោកគួរតាំងនៅក្នុងអត្ត និងក្នុងព្យញ្ជនៈដោយ
 ប្រពៃសិន តែសព្វហ្មចារីនោះ ពួកលោកមិនគួរត្រេកអរ មិនគួររុករាន ។ បទ
 ថា សញ្ញាបេតព្វោ ប្រែថា គួរឲ្យជឿ ។ បទថា តស្ស ច អត្តស្ស គឺនៃអត្តថា
 សតិវុទ្ធានំ គឺសតិប្បដ្ឋាន ។ បទថា តេសត្វា ព្យញ្ជនានំ គឺនៃព្យញ្ជនៈថា
 សតិប្បដ្ឋានា ។ បទថា និសន្តិយា គឺដើម្បីពិចារណា ដើម្បីទ្រទ្រង់ ។ គប្បី
 ជ្រាបអត្តក្នុងវារៈទាំងអស់ ដោយន័យនេះ ។

[១១២] បទថា ភាទិសំ ប្រែថា ដូចគ្នានឹងលោក ។ បទថា អត្ត-
 បេតំ បានដល់ ចូលដល់ដោយអត្ត គឺដឹងនូវអត្ត ។ បទថា ព្យញ្ជនបេតំ
 បានដល់ ចូលដល់ដោយព្យញ្ជនៈ គឺដឹងនូវព្យញ្ជនៈ ពួកលោកសរសើរភិក្ខុ
 នោះយ៉ាងនេះ ពិតហើយ ភិក្ខុនោះមិនឈ្មោះថា ជាសាវ័ករបស់ពួកលោក
 ម្ចាស់ចុន្ទ ភិក្ខុនោះ ឈ្មោះថា ជាព្រះពុទ្ធ ដោយប្រការដូច្នោះ ព្រះមានព្រះភាគ
 ទ្រង់តែងតាំងភិក្ខុពហូស្តក្នុងតំណែងរបស់ខ្លួន ។

[១១៣] ឥឡូវនេះ ព្រះមានព្រះភាគ កាលទ្រង់សម្តែងព្រះធម៌ទេសនា
 ឲ្យក្រែកលែងឡើងៗ ជាងនោះ ទើបត្រាស់បទថា ម្ចាស់ចុន្ទ តថាគតមិន
 សម្តែងធម៌ ដើម្បីរារាំងនូវអាសវៈទាំងឡាយ ដែលប្រព្រឹត្តទៅក្នុងបច្ចុប្បន្ន
 តែម្យ៉ាងដល់ពួកអ្នកទេ ដូច្នោះ ។

ក្នុងបទនោះ អាសវៈទាំងឡាយដែលកើតឡើង ព្រោះមានបច្ច័យជាហេតុ
 ក្នុងលោកនេះ ឈ្មោះថា អាសវៈប្រព្រឹត្តទៅក្នុងបច្ចុប្បន្ន អាសវៈទាំងឡាយ

ដែលកើតឡើង ព្រោះមានការទាស់ទែងគ្នាជាហេតុ ក្នុងបរលោក ឈ្មោះថា អាសវៈប្រព្រឹត្តទៅក្នុងកតខាងមុខ ។ បទថា សំវាយ គឺដើម្បីបិទនូវអាសវៈ ទាំងនោះមិនឲ្យចូលទៅ ។ បទថា បដិយាតាយ គឺដើម្បីកម្ចាត់ ដោយការ ទម្លាយឫសគល់ ។ ក្នុងបទទាំងឡាយថា អលំ វោ តំ យាវនេវ សីតស្ស បដិយាតាយ ដូច្នោះ អធិប្បាយថា ចីវរនោះអាចដើម្បីកម្ចាត់ត្រជាក់ដល់ពួក អ្នក សេចក្តីនេះ ព្រះមានព្រះភាគត្រាស់ថា ចីវរណា ដែលតថាគតអនុញ្ញាត ដល់ពួកអ្នក ពួកអ្នកនឹងដណ្តប់ចីវរនោះ ហើយធ្វើសេចក្តីសប្បាយក្តី ប្រកាន់ ខ្លួនក្តី ដូច្នោះ តថាគតមិនអនុញ្ញាត តែពួកអ្នកដណ្តប់ចីវរនោះហើយ ធ្វើការ កម្ចាត់រងាជាដើម ហើយធ្វើយោនិសោមនសិការសមណធម៌នាយ ដូច្នោះ តថាគតអនុញ្ញាត សូម្បីបិណ្ឌបាតជាដើម ក៏មានន័យដូចចីវរ ឯពណ៌នា អនុបទក្នុងទីនេះ គប្បីជ្រាបដោយន័យដែលពោលហើយក្នុងវិសុទ្ធិមគ្គនោះចុះ ។

[១១៤-១១៦] បទថា សុខល្លិកានុយោគំ ប្រែថា ប្រកបសេចក្តី ព្យាយាមជោកជាំក្នុងសេចក្តីសុខ អធិប្បាយថា ភាពជាអ្នកពេញចិត្តក្នុងការ សោយសុខ ។ បទថា សុខេ គឺធ្វើឲ្យតាំងនៅក្នុងសេចក្តីសុខ ។ បទថា បីនេតិ គឺធ្វើឲ្យឆ្អែតស្តប់ស្តល់ គឺឲ្យធាត់ ។

[១១៧] បទថា អដ្ឋិតធម្មា គឺជាបុគ្គលមានសភាព មិនយឺនយូរ ។ បទថា ជ្ជិវា នោ អត្ថិ អធិប្បាយថា ប្រាថ្នារឿងណាៗ កាលពោលដល់រឿង នោះៗ គ្រាខ្លះពោលដល់មគ្គ គ្រាខ្លះពោលដល់ផល គ្រាខ្លះពោលដល់និព្វាន ។ បទថា ជានតា គឺដឹងដោយសព្វញ្ញតញ្ញាណ ។ បទថា បស្សតា គឺឃើញ

ដោយចក្ខុ ៥ ។ បទថា គម្ពីរនេមោ គឺកប់ជ្រៅទៅក្នុងដី ។ បទថា សុនិទានោ គឺកប់ណែន ។ បទថា ឯវមេវ ខោ អារុសោ សេចក្តីថា ព្រះខ័ណ្ឌស្រព ជាអ្នកមិនគួរប្រព្រឹត្តកន្លងឋានៈ ៩ ជាអ្នកមិនញាប់ញ័រ មិនកម្រើក ក្នុងការប្រព្រឹត្តកន្លងនោះ ។ ក្នុងការប្រព្រឹត្តកន្លងនោះ សូម្បីព្រះអរិយៈទាំងឡាយ មានព្រះសោតាបន្នជាដើម ក៏មិនគួរក្នុងការក្លែងធ្វើសត្វឲ្យធ្លាក់ចុះជាដើម ។ បទថា សន្និធិការកំ កាមេ បរិភុត្តិកុំ សេចក្តីថា ដើម្បីធ្វើការសន្សំវត្ថុកាមនិងកិលេសកាម ហើយបរិភោគ ។ បទថា សេយ្យថាបិ អាគារិកក្យតោ សេចក្តីថា មិនគួរបរិភោគដូចដែលខ្លួននៅជាគ្រហស្ថ បរិភោគក្នុងកាលមុនពិតហើយ ព្រះអរិយៈ មានព្រះសោតាបន្នជាដើម នៅគ្រប់គ្រងផ្ទះ រមែងតាំងនៅដោយនិមិត្តរបស់គ្រហស្ថរហូតដល់អស់ជីវិត ។ តែព្រះខ័ណ្ឌស្រព សម្រេចអរហត្តហើយ ជាមនុស្សរមែងបរិនិព្វាន ឬបួស ព្រះខ័ណ្ឌស្រព មិនតាំងនៅក្នុងកាមាវចរទេរលោកទាំងឡាយ មានចាតុម្មហារាជិកាជាដើមសូម្បីត្រឹមតែមួយភ្លែត ព្រោះហេតុអ្វី ព្រោះមិនមានទីរំកិល ប៉ុន្តែ ព្រះខ័ណ្ឌស្រពតាំងនៅក្នុងអត្តកាពនៃកុម្មុទេវតា សូម្បីសម្រេចអរហត្តហើយ ក៏តាំងនៅ បញ្ញានេះមកដល់ដោយអំណាចនៃព្រះខ័ណ្ឌស្រពនោះ គប្បីជ្រាបភិក្ខុការៈរបស់ព្រះខ័ណ្ឌស្រពនោះ ព្រោះទម្លាយទោសៈបានហើយ ។

[១១៨] បទថា អតីរកំ គឺមិនមានត្រើយ មិនមានកំណត់ ធំល្អល្អវ ។ បទថា នោ ច ខោ អនាគតំ អធិប្បាយថា ព្រះសមណគោតម ទ្រង់មិនបានបញ្ញត្តយ៉ាងនេះ ព្រោះប្រារព្ធកាលយូរអង្វែង ដែលជាអនាគត ព្រះសមណ-

បាណកវគ្គ បុស្សាទិកសូត្រ

គោតមទ្រង់ជ្រាបតែអតីតប៉ុណ្ណោះ ទ្រង់មិនជ្រាបអនាគតទេ ការពិតនោះ ការ
 ពួកដល់កំណើត ៥៥០ ជាតិ ក្នុងអតីត រមែងប្រាកដដល់ព្រះសមណគោតម
 នោះ ការពួកច្រើនយ៉ាងនេះ រមែងមិនប្រាកដក្នុងអនាគត ពួកបរិព្វាជកអន្ស-
 ត្តិរិយ ប្រហែលជាសម្គាល់សេចក្តីនោះដូច្នោះ ទើបពោលយ៉ាងនោះ ។ បទថា
តយំទំ កឹសុ គឺមិនដឹងអនាគតជាដូចម្តេច ។ បទថា **កខំសុ** គឺដោយហេតុ
 ដូចម្តេចហ្ន៎ អធិប្បាយថា ព្រះសមណគោតម ទ្រង់មិនជ្រាបទេឬអ្វី ទើបទ្រង់
 មិនពួកដល់អនាគត គឺថា ព្រោះទ្រង់មិនប្រាថ្នានឹងពួក ទើបមិនពួក ។ បទ
 ថា **អញ្ញាវិហិតកេន ញាណទស្សនេន** សេចក្តីថា ពួកបរិព្វាជកអន្សត្តិរិយ
 រមែងសម្គាល់វត្ថុដែលគប្បីកាន់យកវត្ថុដែលគប្បីបញ្ចត្ត ជាញាណទស្សនៈ
 ដែលប្រព្រឹត្តទៅ ព្រោះប្រាព្វញាណទស្សនៈដទៃ ដោយញាណដែលជា
 ទស្សនៈដទៃ ព្រោះភាពជាអ្នកអាចឃើញ ដូចធ្វើឲ្យប្រចក្ស ដែលជាប្រការ
 ដទៃ គឺប្រាព្វញាណទស្សនៈដទៃប្រព្រឹត្តទៅ ពិតហើយ ពួកបរិព្វាជកអន្ស-
 ត្តិរិយទាំងនោះ រមែងសម្គាល់ញាណទស្សនៈ ដែលស្ងប់តាំងឡើងហើយ
 ចំពោះមុខរឿយៗ ដល់អ្នកដើរទៅ ឈរ ដេកលក់ និងភ្ញាក់ ។ ឈ្មោះថា
 ញាណ ដូច្នោះ រមែងមិនមាន ព្រោះដូច្នោះ គប្បីជ្រាបបរិព្វាជកអន្សត្តិរិយថា
 ពួកគេរមែងសម្គាល់ ដូចជាអ្នកល្ងង់មិនឈ្លាស ដូច្នោះ ។

បទថា **សតានុសារី** បានដល់ ដែលសម្បយុត្តដោយបុព្វនិវាសា-
 នុស្សតិញ្ញាណ ។ បទថា **យាវតកំ អាកន្ធិតិ** សេចក្តីថា ព្រះតថាគត រមែង
 បញ្ជូនព្រះញាណទៅថា តថាគតនឹងដឹងស្មើ ដែលប្រាថ្នានឹងដឹងញាណរបស់

ព្រះតថាគតនោះ គ្មានអ្វីបិទបាំង គ្មានអ្វីរារាំង រមែងស្ទុះទៅដូចព្រួញដែលគេ
 បាញ់ ទៅក្នុងគំនរស្លឹកឈើពុក ដូច្នោះ ព្រោះហេតុនោះ ព្រះតថាគត រមែង
 ទ្រង់រលកបានស្មើតាមដែលទ្រង់ប្រាថ្នា ។ បទថា ពោធិជំ ប្រែថា កើតក្បែរ
 គល់ពោធិព្រឹក្ស បទថា ញាណំ ឧប្បជ្ឈតិ បានដល់ ចតុមគ្គញាណ រមែង
 កើត ។ បទថា អយមន្តិមា ជាតិ អធិប្បាយថា ជាតិនេះមានក្នុងទីបំផុត
 ព្រោះលះហេតុដែលធ្វើឲ្យមានជាតិ បានដោយញាណនោះ ។ បទថា នត្តិ-
 ទានិ បុនត្តវោ អធិប្បាយថា សូម្បីញាណដទៃទៀត ក៏កើតឡើង ។

[១១៩] បទថា អនត្តសញ្ញាតំ សេចក្តីថា មិនអាស្រ័យប្រយោជន៍
 ក្នុងលោកនេះ ឬប្រយោជន៍ក្នុងលោកខាងមុខ ។ បទថា ន តំ តថាគតោ
 ព្យាករោតិ អធិប្បាយថា ព្រះតថាគត ទ្រង់រមែងមិនពោលដល់កថាដែល
 មិននាំអ្នកបដិបត្តិឲ្យចេញចាកទុក្ខបាន ដូចជារឿងការតយុទ្ធ និងរឿងលួច
 នាងសិតាជាដើម ។ បទថា ភ្នំ តង្គំ អនត្តសញ្ញាតំ សំដៅដល់តិរច្ឆានកថា
 មានរាជកថាជាដើម ។ បទថា កាលញ្ញ តថាគតោ ហោតិ អធិប្បាយថា
 ព្រះតថាគតទ្រង់រមែងដឹងកាល គឺធ្វើឲ្យមានហេតុការណ៍ហើយ ទើបទ្រង់
 សម្តែង ក្នុងកាលដល់សេចក្តីសមគួរ ព្រោះដូច្នោះ ទើបហៅថា តថាគត
 អធិប្បាយថា ធ្វើ ន អក្ខរៈឲ្យជា ត អក្ខរៈ ព្រោះត្រាស់ដោយប្រការដែល
 គួរត្រាស់ ទើបលោកពោលថា តថាគត ។

[១២០] បទថា ទិដ្ឋំ បានដល់ រូបាយតនៈ ។ បទថា សុតំ បានដល់
 សទ្ធាយតនៈ ។ បទថា មុតំ បានដល់ គន្ធាយតនៈ រសាយតនៈ ផោដ្ឋញ្ញាយតនៈ

បាណកវគ្គ បុស្សាទិកសូត្រ

២៧៣

របស់វត្ត ដែលខ្លួនដឹងហើយ គឺដល់ហើយគប្បីកាន់យក ។ បទថា វិញ្ញាតំ
 បានដល់ ធម្មាយតនៈ មានសុខ និងទុក្ខជាដើម ។ បទថា បន្តំ បានដល់
 ស្វែងរកក្តី មិនស្វែងរកក្តី សម្រេចហើយ ។ បទថា បរិយេសិតំ បានដល់
 ស្វែងរកវត្តដែលសម្រេចហើយក្តី វត្តដែលនៅមិនទាន់សម្រេចក្តី ។ បទថា
 អនុវិចារិតំ មនសា គឺត្រាប់ទៅដោយចិត្ត ។ បទថា តថាគតេន អភិសម្ពុទ្ធំ
 នេះ មានអធិប្បាយថា រូបារម្មណ៍ មានពណ៌ខៀវ ពណ៌លឿងជាដើម របស់
 លោក ព្រមដោយទេវលោកនេះ ក្នុងលោកធាតុទាំងឡាយប្រមាណមិនបាន
 យ៉ាងណា រមែងមកកាន់គន្លងនៃចក្ខុទ្វារ សត្វនេះឃើញរូបារម្មណ៍នេះ ក្នុង
 ខណៈនេះ ជាអ្នកពេញចិត្ត ទាស់ចិត្ត ឬមានខ្លួនជាកណ្តាល ដូច្នោះ រូបារម្មណ៍
 ទាំងអស់នោះ ដែលព្រះតថាគតត្រាស់ដឹងក្រែលែងហើយ ដោយអាការ
 យ៉ាងនេះ ។ ដូចគ្នានេះដែរ សទ្ធារម្មណ៍ណា មានសំឡេងស្តរ សំឡេង
 សម្លេងជាដើម របស់លោក ព្រមទាំងទេវលោក ក្នុងលោកធាតុទាំងឡាយ
 ដែលប្រមាណមិនបាន រមែងមកកាន់គន្លងនៃសោតទ្វារ គន្ធារម្មណ៍ណា មាន
 ក្លិនដែលកើតអំពីឫស មានក្លិនកើតអំពីសម្បកជាដើម រមែងមកកាន់គន្លងនៃ
 យានទ្វារ រសារម្មណ៍ណា មានរសកើតអំពីឫស រសអំពីដើមជាដើម រមែង
 មកកាន់គន្លងនៃជីវាទ្វារ ផោដ្ឋព្វារម្មណ៍ណា មានបឋវីធាតុ តេជោធាតុ
 វាយោធាតុ មានរឹង មានទន់ជាដើម រមែងមកកាន់គន្លងនៃកាយទ្វារ សត្វនេះ
 ពាល់ត្រូវផោដ្ឋព្វារម្មណ៍នេះ ក្នុងខណៈនេះ ជាអ្នកពេញចិត្ត ជាអ្នកទាស់ចិត្ត ឬ
 មានខ្លួនជាកណ្តាល អារម្មណ៍ទាំងអស់នោះ ព្រះតថាគតត្រាស់ដឹងក្រែលែង

ហើយ ដោយប្រការដូច្នោះ ។ ដូចគ្នានេះដែរ ធម្មារម្មណ៍ណាមានសុខ និងទុក្ខ
 ជាដើម របស់លោក ព្រមដោយទេវលោកនេះ ក្នុងលោកធាតុទាំងឡាយ
 ដែលប្រមាណមិនបាន រមែងមកកាន់គន្លងនៃមនោទ្វារ សត្វនេះដឹងច្បាស់
 ធម្មារម្មណ៍នេះ ក្នុងខណៈនេះ ជាអ្នកពេញចិត្ត ជាអ្នកទាស់ចិត្ត ឬជាអ្នកមាន
 ខ្លួនជាកណ្តាល ធម្មារម្មណ៍ទាំងអស់នោះ ដែលព្រះតថាគតត្រាស់ដឹង
 ក្រែកលែងហើយ ដោយប្រការដូច្នោះ ។

ម្ចាស់ចុន្ទ តថាគតមិនឃើញ មិនឮ មិនដឹង ឬមិនដឹងច្បាស់ ក្នុងវត្ថុ
 ដែលមនុស្សទាំងឡាយនេះ ឃើញហើយ ឮហើយ ដឹងហើយ ឬដឹងច្បាស់
 ហើយ រមែងមិនមាន វត្ថុដែលមហាជននេះស្វែងរកហើយ សម្រេចក៏មាន
 វត្ថុដែលមហាជននេះស្វែងរកហើយ មិនសម្រេចក៏មាន វត្ថុដែលមហាជនមិន
 ស្វែងរកហើយសម្រេចក៏មាន វត្ថុដែលមហាជនមិនស្វែងរកហើយ មិនសម្រេច
 ក៏មាន ទាំងអស់នោះ ឈ្មោះថា ព្រះតថាគតមិនសម្រេចហើយ ទ្រង់មិនធ្វើ
 ឲ្យច្បាស់ដោយញាណ រមែងមិនមាន ព្រោះដូច្នោះ ទើបហៅថា **តថាគត**
 ដូច្នោះ ដែលហៅថា **តថាគត** ព្រោះកន្លែងដែលស្តេចមិនយាងទៅក្នុងលោក
 មិនមាន ។ តែក្នុងបាលីពោលថា **អភសម្ពុទ្ធ** ពាក្យនោះ មានសេចក្តីស្នើគ្នា
 នឹង **តត** សព្វ គប្បីជ្រាបសេចក្តីនៃបទសរុបថា **តថាគតោ** ក្នុងវារៈទាំង
 អស់ ដោយន័យនេះ ការពាល់ត្រូវរបស់អត្តនោះ លោកពោលសេចក្តីពិស្តារ
 នៃ **តថាគត** សព្វ ក្នុងព្រហ្មជាលសូត្រ ។

[១២១] ព្រះមានព្រះភាគ កាលទ្រង់បន្តិព្រះសីហនាទថា តថាគត

ពោលដល់ភាពជាអ្នកមិនមានបុគ្គលស្មើ មិនមានបុគ្គលក្រៃលែងជាង ភាព
 ជាអ្នកដឹងធម៌ទាំងពួង ភាពជាធម្មរាជារបស់ព្រះអង្គយ៉ាងនេះហើយ ឈ្មោះថា
 មិនដឹង មិនឃើញក្នុងលទ្ធិទាំងឡាយ របស់ពួកសមណព្រាហ្មណ៍ជាច្រើន
 ក្នុងកាលឥឡូវនេះ រមែងមិនមាន ធម៌ទាំងអស់រមែងប្រព្រឹត្តទៅខាងក្នុងញាណ
 របស់តថាគតនោះឯង ដូច្នោះ ទើបត្រាស់ពាក្យជាដើមថា ម្ចាស់ចុន្ទ ហេតុជា
 ទីតាំង រមែងមាន ដូច្នោះ ។ ក្នុងបទទាំងនោះ បទថា តថាគតោ សំដៅ
 ដល់សត្វ ។

[១២២] បទថា ន ហោតំ អារុសោ អត្ថ សំហិតំ គឺមិនប្រកប
 ដោយប្រយោជន៍ក្នុងលោកនេះ និងប្រយោជន៍ក្នុងបរលោកខាងមុខ ។ បទ
 ថា ន ធម្មសំហិតំ គឺមិនអាស្រ័យនូវលោកុត្តរធម៌ ។ បទថា ន អាទិត្រឃ្ម-
 ធិរិយកំ គឺមិនជាខាងដើមនៃសាសនព្រាហ្មចារ្យទាំងអស់ ដែលសង្គ្រោះដោយ
 ត្រៃសិក្ខា ។ ក្នុងបទទាំងឡាយថា ឥទំ ទុក្ខនិ ទោ ជាដើម មានអធិប្បាយថា
 ធម៌ទាំងឡាយប្រព្រឹត្តទៅក្នុងភូមិ ៣ ដ៏សេស រៀតណ្ហា ព្រះមានព្រះភាគ
 ទ្រង់ព្យាករថា នេះជាទុក្ខ តណ្ហា ជាហេតុចម្រើន ជាហេតុកើតនៃទុក្ខនោះឯង
 ព្រះមានព្រះភាគទ្រង់ព្យាករថា ជាទុក្ខសមុទយៈ ការមិនប្រព្រឹត្តទៅនៃធម៌ទាំង
 ២ នោះ គឺទុក្ខ និងទុក្ខសមុទយៈ ព្រះមានព្រះភាគទ្រង់ព្យាករថា ជាទុក្ខនិរោធ
 អរិយមគ្គ គឺការដឹងជុំវិញទុក្ខ ការលះសមុទយៈ ការធ្វើឲ្យជាក់ច្បាស់នូវនិរោធ
 ព្រះមានព្រះភាគទ្រង់ព្យាករថា ជាទុក្ខនិរោធគាមិនីបដិបទា ។ ក្នុងបទទាំង-
 ឡាយថា ឧតញ្ញិ អារុសោ អត្ថ សំហិតំ ជាដើម មានអធិប្បាយថា ប្រការ

នេះអាស្រ័យប្រយោជន៍ ក្នុងលោកនេះ និងប្រយោជន៍ក្នុងលោកខាងមុខ
អាស្រ័យនូវលោកុត្តរធម៌ជាខាងដើម គឺជាប្រធាន គឺជាប្រមុខ នៃសាសន-
ព្រហ្មចរិយៈទាំងអស់ ។

[១២៣] ព្រះមានព្រះភាគ កាលទ្រង់បន្ទីព្រះសីហនាទេថា ឥឡូវ
នេះ ពួកបរិព្វាជកអន្យត្តិរិយទាំងឡាយ កុំគប្បីយល់យ៉ាងនេះថា ពាក្យណា
ដែលតថាគតមិនព្យាករ ពាក្យនោះ តថាគតមិនដឹង ទើបមិនព្យាករ ដូច្នោះ
តថាគតដឹងច្បាស់ តែមិនព្យាករ បើតថាគតព្យាករពាក្យនេះទៅ ក៏មិនមាន
ប្រយោជន៍ ឯពាក្យណា ដែលតថាគតគួរព្យាករ យ៉ាងណា ពាក្យនោះ
តថាគតក៏បានព្យាករហើយនុ៎ះឯង ដូច្នោះ ទើបត្រាស់ទៀត ម្នាលចុន្ទ ទិដ្ឋិ-
និស្ស័យទាំងឡាយណាជាដើម ។

ទិដ្ឋិទាំងឡាយក្នុងបទនោះ អធិប្បាយថា បានដល់ ទិដ្ឋិនិស្ស័យ ទិដ្ឋិនិស្សិត
ទិដ្ឋិតតិ ។ បទថា ឥនមេវ សច្ចំ គឺពាក្យនេះឯងជាទស្សនៈដែលពិត ។ បទថា
មោយមញ្ញំ បានដល់ ពាក្យរបស់បុគ្គលដទៃ ជាពាក្យសោះសូន្យទេ ។
បទថា អសយំការោ ប្រែថា មិនបានធ្វើដោយខ្លួនឯង ។

[១២៤-១២៧] បទថា តត្រ បានដល់ សមណៈ និងព្រាហ្មណ៍ទាំង
នោះ ។ បទថា អត្ថិ នុ ខោ ឥទំ អារុសោ រុច្ឆតិ ដូច្នោះ អធិប្បាយថា
តថាគតសួរពួកអ្នកយ៉ាងនេះថា ម្នាលអ្នកមានអាយុ ពាក្យណា ដែលពួកអ្នក
ពោលហើយថា ខ្លួន និងលោកទៀង ដូច្នោះ ពាក្យនេះមាន ឬមិនមាន ។ បទថា
យព្ភាខោ តេ ឯវមាហិសុ សេចក្តីថា សមណព្រាហ្មណ៍ទាំងនោះ ពោលពាក្យ

ណាថា ពាក្យនេះឯងពិត ពាក្យដទៃទេ តថាគតមិនអនុញ្ញាតពាក្យនោះដល់
សមណព្រាហ្មណ៍ទាំងនោះ ។ បទថា បញ្ញត្តិយា គឺដោយទិដ្ឋិប្បញ្ញត្តិ ។ បទថា
សមសម័ គឺសមដោយញាណដ៏ស្មើ ។ បទថា យទិទំ អធិបញ្ញត្តិ គឺនេះ
ឈ្មោះអធិប្បញ្ញត្តិ ។ ក្នុងអធិប្បញ្ញត្តិនេះ តថាគតនុ៎ះឯងក្រែកលែងជាង មិនមាន
អ្នកស្មើដោយតថាគត ពាក្យដែលអ្នកពោលដោយបញ្ញត្តិ និងអធិប្បញ្ញត្តិ
ទាំង ២ ពាក្យនេះ ដូចគ្នាដោយអត្ថ ដោយប្រភេទ មានពីរ គឺជាបញ្ញត្តិ
អធិប្បញ្ញត្តិ ក្នុងបញ្ញត្តិទាំង ២ នោះ ទិដ្ឋិប្បញ្ញត្តិ ហៅថា បញ្ញត្តិ បញ្ញត្តិ ៦
ដែលលោកពោលយ៉ាងនេះ គឺខន្ធប្បញ្ញត្តិ ធាតុប្បញ្ញត្តិ អាយតនប្បញ្ញត្តិ
ឥន្ទ្រិយប្បញ្ញត្តិ សច្ចប្បញ្ញត្តិ បុគ្គលប្បញ្ញត្តិ ឈ្មោះថា អធិប្បញ្ញត្តិ តែក្នុង
ទីនេះ បទថា បញ្ញត្តិយា សំដៅយកទាំងបញ្ញត្តិ និងអធិប្បញ្ញត្តិ ពិតហើយ
ព្រះមានព្រះភាគ ទ្រង់ជាអគ្គបុគ្គល មិនមានបុគ្គលដទៃក្រែកលែងជាង ទាំង
ដោយបញ្ញត្តិ ទាំងដោយអធិប្បញ្ញត្តិ ក្នុងបទថា អធិប្បបញ្ញត្តិ នេះ ។ ព្រោះ
ហេតុនោះ ទើបព្រះមានព្រះភាគត្រាស់ថា មានតែតថាគតហ្នឹងឯង ក្រែកលែង
ជាងគេ ក្នុងអធិប្បញ្ញត្តិទាំងនោះ ។

[១២៨] បទថា បហានាយ គឺដើម្បីលះបង់ ។ បទថា សម-
តិក្កមាយ ជាវេវចនៈរបស់បទថា បហានាយ នោះ ។ បទថា ទេសិទា
ប្រែថា ពោលហើយ ។ បទថា បញ្ញត្តា គឺតាំងទុកហើយ អធិប្បាយថា
កាលធ្វើការចែកយនៈចេញ ដើម្បីចម្រើនសតិប្បដ្ឋាន បានឃើញវត្ថុទាំងពួង
ដោយសេចក្តីពិតប្រាកដ ឈ្មោះថា លះទិដ្ឋិនិស្ស្រ័យទាំងអស់ ដោយបង្ហាន

សុមន្តលវិហាសិនី អដ្ឋកថា ទីយនិកាយ

២៧៨

ការឃើញថា រមែងមិនចូលទៅទទួលដឹងភាពជាសត្វ ក្នុងគំនរសន្ធិរសុទ្ធ
 ដូច្នោះ ព្រោះហេតុនោះ ទើបព្រះមានព្រះភាគត្រាស់ថា ម្ចាស់ចុន្ទ សតិប្បដ្ឋាន
 ទាំង ៤ ដែលតថាគតសម្តែងហើយ បញ្ញត្តហើយយ៉ាងនេះ ដើម្បីឈានកន្លង
 នូវពួកទិដ្ឋិនិស្ស័យ ដូច្នោះ បទដ៏សេសក្នុងទីទាំងពួង មានអត្ថន័យយល់
 ហើយ ។ អដ្ឋកថាបាសាទិកសូត្រ ក្នុងទីយនិកាយឈ្មោះ សុមន្តលវិហាសិនី
 ចប់ ។^{១៣៣}

ទាសាទិកសូត្រ ចប់

សូត្រទី ៦ ចប់



សុត្តន្តបិដក ទីបដិកាយ

ចានិកវគ្គ

ធម្មកាគ

លក្ខណសូត្រទី ៧

[១] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់ក្នុងវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី ។ ក្នុង វេលានោះឯង ព្រះមានព្រះភាគ ទ្រង់ត្រាស់ហៅភិក្ខុទាំងឡាយមកថា ម្ចាស់ ភិក្ខុទាំងឡាយ ។ ភិក្ខុទាំងនោះ ឆ្លើយតបព្រះពុទ្ធដីកានៃព្រះមានព្រះភាគថា បពិត្រព្រះអង្គដ៏ចម្រើន ។ ព្រះមានព្រះភាគ ទ្រង់ត្រាស់ពាក្យនេះថា ម្ចាស់ ភិក្ខុទាំងឡាយ មហាបុរសប្រកបដោយមហាបុរិសលក្ខណៈ ៣២ ប្រការនេះ មហាបុរស (នោះ) រមែងមានគតិ ២ យ៉ាង មិនមែនក្រៅពី ២ យ៉ាង នេះទេ គឺបើមហាបុរសនៅគ្រប់គ្រងគេហដ្ឋាន នឹងបានជាស្តេចចក្រពត្តិប្រកប ដោយធម៌ ជាស្តេចទ្រង់ធម៌ មានជ័យជម្នះផ្សាយអំណាច រហូតដល់ដែនដី ដែលមានមហាសមុទ្រទាំង ៤ ព័ទ្ធជុំវិញ ទ្រង់ដល់នូវការវះកាត់អ្នកមានជនបទ ដ៏មាំមួន ទ្រង់ប្រកបដោយវ័ត្ថន៍ ៧ ប្រការ ឯវ័ត្ថន៍ ៧ ប្រការ នៃស្តេចចក្រពត្តិ នោះ គឺ ចក្កវ័ត្ថន៍ ១ ហត្ថវ័ត្ថន៍ ១ អស្សវ័ត្ថន៍ ១ មណិវ័ត្ថន៍ ១ ឥត្តិវ័ត្ថន៍ ១ គហបតិវ័ត្ថន៍ ១ បរិនាយកវ័ត្ថន៍ ១ រួមត្រូវជា ៧ ប្រការ ។ ព្រះរាជបុត្ររបស់ស្តេចចក្រពត្តិនោះ ក៏មានចំនួនច្រើនពាន់ ច្រើនតែជាអ្នកក្លៀវក្លា មានរូបសណ្ឋានជាអ្នកអង្គអាច អាចញាំញីនូវសេនា

របស់ស្តេចឯទៀតបាន ។ ព្រះអង្គប្រាប់ប្រាមគ្រប់គ្រងនូវដែនដីនេះ ដែល
មានសាគរជាទីបំផុត ឲ្យជាដែនដីឥតមានគោល ឥតមាននិមិត្ត ឥតមានបន្ទា
គឺចោរឡើយ ជាដែនដីស្តុកស្តម្ភមាំមួន ក្សេមក្សាន្ត ឥតមានឧបទ្រព ឥតមាន
ទីពួនរបស់ចោរ ដោយធម៌ដ៏ស្មើ គឺសីល ៥ មិនបាច់ពឹងអាជ្ញា មិនបាច់ពឹង
គ្រឿងសស្ត្រារុករឡើយ បើមហាបុរសនោះ ចេញចាកគេហដ្ឋាន ទៅទ្រង់ព្រះ
ផ្នួសហើយ នឹងបានត្រាស់ជាអរហន្តសម្មាសម្ពុទ្ធក្នុងលោក មានដំបូល គឺ
កិលេសបើកចេញហើយ ។ ម្នាលភិក្ខុទាំងឡាយ មហាបុរសប្រកបដោយ
មហាបុរិសលក្ខណៈ ៣២ ប្រការនោះ តើដូចម្តេចខ្លះ ទើបបានជាមានគតិ ២
យ៉ាង មិនមែនក្រៅអំពី ២ យ៉ាងនេះឡើយ គឺបើមហាបុរសនៅគ្រប់គ្រង
គេហដ្ឋាននឹងបានជាស្តេចចក្រពត្តិ ។ សេចក្តីបង្រួញ ។ បើមហាបុរសចេញ
ចាកគេហដ្ឋានទៅទ្រង់ព្រះផ្នួស នឹងបានត្រាស់ជាអរហន្តសម្មាសម្ពុទ្ធក្នុងលោក
មានដំបូល គឺកិលេសបើកចេញហើយ ។ ម្នាលភិក្ខុទាំងឡាយ មហាបុរស
ក្នុងលោកនេះ មានព្រះបាទប្រតិស្ឋានល្អ គឺមានផ្ទះព្រះបាទទាំងគូរាបស្មើសព្វ
អន្លើ ។ ម្នាលភិក្ខុទាំងឡាយ មហាបុរសមានព្រះបាទប្រតិស្ឋានល្អ ដោយ
ហេតុណា ។ ម្នាលភិក្ខុទាំងឡាយ ហេតុនេះឯង ជាមហាបុរិសលក្ខណៈ
របស់មហាបុរស ។ ម្នាលភិក្ខុទាំងឡាយ មួយទៀត ត្រង់ផ្ទះព្រះបាទទាំងគូ
ខាងក្រោមរបស់មហាបុរស មានរូបចក្រកើតឡើង ប្រកបដោយខ្នងកង់ និង
ដុំព្រមទាំងកាំ ១០០០ មានចន្លោះស្មើគ្នាគ្រប់អន្លើ ។ ម្នាលភិក្ខុទាំងឡាយ
ត្រង់ផ្ទះព្រះបាទទាំងគូខាងក្រោមរបស់មហាបុរស មានរូបចក្រកើតឡើង ប្រកប

បាដកវគ្គ លក្ខណសូត្រ

២៨១

ដោយខ្លួនកង់ និងជុំព្រមទាំងកាំ ១០០០ មានចន្លោះស្មើគ្នាគ្រប់អន្លើ ដោយ
 ហេតុណា ។ ម្នាលភិក្ខុទាំងឡាយ ហេតុនេះឯង ជាមហាបុរិសលក្ខណៈ
 របស់មហាបុរស ។ ម្នាលភិក្ខុទាំងឡាយ មួយទៀត មហាបុរសមានព្រះ
 បណ្ឌិត គឺកែងវែង ។ មានព្រះអង្គលិ គឺម្រាមព្រះហស្ត និងម្រាមព្រះបាទ
 វែងៗ ។ មានផ្ទៃព្រះហស្ត និងផ្ទៃព្រះបាទដ៏ទន់ល្មើយ ។ មានផ្ទៃព្រះហស្ត
 និងផ្ទៃព្រះបាទប្រទាក់ដោយក្រឡា ដូចជាសំណាញ់ ។ មានព្រះបាទដូចជា
 អណ្តែតឡើងខាងលើ ។ មានព្រះជង្គ្រា គឺស្នូនរៀវមូលត្រសូល ស្រដៀង
 នឹងស្នូនសត្វទ្រាយ ។ កាលបើទ្រង់ឈរ មិនបាច់ឱនព្រះអង្គចុះ អាចស្តាប
 អង្រែលព្រះជាណា គឺជង្គង់ដោយផ្ទៃព្រះហស្តទាំងពីរបាន ។ មានព្រះអង្គា-
 វយវៈដែលត្រូវលាក់កំបាំងដោយសំពត់បិតនៅក្នុងស្រោម ។ មានស្បែកសម្បុរ
 ថ្លៃ (លឿងភ្នំអន្ទង) ដូចជាសម្បុរនៃមាស ។ មានព្រះឆវី គឺសម្បុរថ្លៃ
 ល្អិតផ្សរផង់លើស្រិល រអិលចូលិធ្លាក់មក មិនជាប់ព្រះកាយ ។ មានព្រះ
 លោមាតែ ១ សរសៃៗ គឺក្នុងរណ្តៅរោម ១ មានរោម ១ ។ មានព្រះ
 លោមាមានចុងឡើងលើ ព្រះលោមាដែលដុះឡើងហើយ មានចុងឡើងលើ
 ជាទុក្ខិណារវដ្ត វិលវង់ព័ទ្ធពេនទៅខាងស្តាំ មានសម្បុរខៀវ ដូចជាសម្បុរនៃ
 ផ្កាអញ្ជ័ន ក្នុងមូលដូចជាកុណ្ឌល ។ មានព្រះកាយត្រង់ដូចជាកាយនៃព្រហ្ម ។
 មានព្រះម័សៈ គឺសាច់ ៧ អន្លើពេញបរិបូណ៌ ។ មានព្រះកាយពាក់
 កណ្តាលខាងលើ ដូចជាកាយនៃរាជសីហ៍ ។ មានព្រះបិដ្ឋិ គឺខ្នងដ៏ពេញ
 បរិបូណ៌ ។ មានទ្រង់ទ្រាយព្រះកាយ ដូចជាបរិមណ្ឌលនៃដើមជ្រៃ កាយរបស់

មហាបុរសប្រវែងណា ព្យាមរបស់មហាបុរសក៏ប្រវែងនោះដែរ គឺមានកាយ
និងព្យាមស្មើគ្នា ។ មានព្រះសូរនិម្មលសម ។ មានព្រះប្រសាទ គឺសរសៃ
ល្អិតឆ្មារដ៏លើសលែង សម្រាប់ទទួលរសអាហារ ។ មានព្រះហនុកា (ចង្កា)
ដូចជាចង្កានៃរាជសីហ៍ ។ មានព្រះទន្ល ៤០ គត់ ។ មានព្រះទន្លរាបស្មើ ។
មានព្រះទន្លជិតស្មិទ្ធល ។ មានព្រះទាហា គឺចង្កឹម (ទាំង ៤) សស្អាត ។
មានព្រះជ្ជិវាដ៏ធំវែង ។ មានព្រះសូរសព្ទ ដូចជាសំឡេងនៃព្រហ្ម ។ កាល
បើបញ្ចេញវាចាលាន់ឮពីរោះ ដូចជាសំឡេងនៃសត្វករវិក ។ មានព្រះនេត្រ
ខៀវស្រស់ ។ មានដួងព្រះនេត្រដូចជាភ្នែកនៃ (កូន) គោ ។ មានព្រះ
ឧណ្ណាលោម គឺរោមប្រជុំចិញ្ចឹម ដុះត្រង់ចន្លោះនៃព្រះកម្មកា (ចិញ្ចឹម)
មានពណ៌សក្បុស ទន់ល្មើយដូចជាសំឡី ។ ម្នាលភិក្ខុទាំងឡាយ មហាបុរស
ដែលមានព្រះឧណ្ណាលោមដុះត្រង់ចន្លោះនៃព្រះកម្មកា មានពណ៌សក្បុសទន់
ល្មើយដូចជាសំឡី ដោយហេតុណា ។ ម្នាលភិក្ខុទាំងឡាយ ហេតុនេះឯង
ជាមហាបុរិសលក្ខណៈរបស់មហាបុរស ។ ម្នាលភិក្ខុទាំងឡាយ មួយទៀត
មហាបុរិសៈមានព្រះសិរិរូ ហាក់ដូចជាប្រដាប់ដោយក្បាំងមកុដស្រេចស្រាប់ ។
ម្នាលភិក្ខុទាំងឡាយ មហាបុរសៈមានព្រះសិរិរូ ហាក់ដូចជាប្រដាប់ដោយក្បាំង
មកុដស្រេចស្រាប់ ដោយហេតុណា ។ ម្នាលភិក្ខុទាំងឡាយ ហេតុនេះឯង
ជាមហាបុរិសលក្ខណៈរបស់មហាបុរស ។ ម្នាលភិក្ខុទាំងឡាយ មហាបុរសៈ
ប្រកបដោយមហាបុរិសលក្ខណៈទាំង ៣២ ប្រការនេះឯង ទើបបានជាមាន
គតិជាពីរយ៉ាង មិនមែនក្រៅអំពី ២ យ៉ាងនេះឡើយ គឺបើមហាបុរសនៅ

គ្រប់គ្រងគេហដ្ឋាននឹងបានជាស្តេចចក្រពត្តិ ។ សេចក្តីបង្រួញ ។ បើទ្រង់
 ចេញចាកគេហដ្ឋានទៅទ្រង់ព្រះផ្នួស នឹងបានត្រាស់ជាព្រះអរហន្តសម្មាសម្ពុទ្ធ
 ក្នុងលោក មានដំបូល គឺកិលេសបើកចេញហើយ ។ ម្នាលភិក្ខុទាំងឡាយ
 ពួកឥសីជាខាងក្រៅ (អ្នកថា) តែងចេះចាំមហាបុរិសលក្ខណៈ របស់
 មហាបុរសៈទាំង ៣២ ប្រការនេះឯង តែឥសីទាំងនោះឥតដឹងសោះ ។ ព្រោះ
 មហាបុរសបានធ្វើនូវកម្មនេះ ។ បេ ។ ទើបបាននូវលក្ខណៈនេះ ។

[២] ម្នាលភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលពីមុន ជាអ្នកបាន
 សមាទានមាំមួន ក្នុងកុសលធម៌ទាំងឡាយ គឺជាអ្នកសមាទានជាប់មិនដាច់
 ក្នុងកាយសុចរិត វចីសុចរិត មនោសុចរិត ការបរិច្ចាគទាន ការសមាទាន
 សីល ការរក្សាឧបោសថ វត្តដែលត្រូវធ្វើចំពោះមាតា វត្តដែលត្រូវធ្វើចំពោះ
 បិតា វត្តដែលត្រូវធ្វើចំពោះសមណៈ វត្តដែលត្រូវធ្វើចំពោះព្រាហ្មណ៍ វត្ត
 ដែលត្រូវធ្វើចំពោះជន ដែលជាច្បងក្នុងត្រកូល និងក្នុងពួកធម៌ជាកុសលដ៏
 ក្រៃលែងឯទៀតៗ ។ ព្រះតថាគតនោះ លុះបែកធ្លាយរាងកាយ បន្ទាប់អំពី
 សេចក្តីស្លាប់ ក៏បានទៅកើតក្នុងសុគតិសួគ៌ ទេវលោក ព្រោះហេតុតែកុសល
 កម្ម ដែលមហាបុរសបានធ្វើសន្សំ បណ្តុះ ឲ្យធំទូលាយហើយនោះ ។ ព្រះ
 តថាគតនោះ តែងគ្របសង្កត់ពួកទេវតាឯទៀតក្នុងឋានសួគ៌នោះ ដោយហេតុ
 ១០ ប្រការ គឺអាយុទិព្វ ១ សម្បុរទិព្វ ១ សុខទិព្វ ១ យសទិព្វ ១
 ភាពជាធំដ៏ជាទិព្វ ១ រូបទិព្វ ១ សំឡេងទិព្វ ១ ក្លិនទិព្វ ១ រសទិព្វ ១

សម្មសុទ្ធិព្យ ១ ។ លុះព្រះតថាគតច្យុតចាកឋានសួគ៌នោះ មកកាន់អត្តភាព ជាមនុស្សនេះ ក៏បាននូវមហាបុរិសលក្ខណៈនេះ ។

[៣] ព្រះតថាគត មានជើងប្រតិស្ឋានល្អ ជាក់ជើងលើផែនដីក៏ស្មើ លើកឡើងក៏ស្មើ គឺបាតជើងដិតស៊ីបនឹងផែនដីសព្វផ្ទៃជើង ។ ព្រះតថាគត នោះ ប្រកបហើយដោយលក្ខណៈនោះ បើនៅគ្រប់គ្រងគេហដ្ឋាននឹងបានជា ស្តេចចក្រពត្តិ ប្រកបដោយធម៌ ជាស្តេចទ្រង់ធម៌ មានជ័យជម្នះ ផ្សាយ អំណាចរហូតដល់ផែនដី ដែលមានមហាសមុទ្រទាំង ៤ ព័ទ្ធជុំវិញ នឹងដល់ នូវភាពជាអ្នកមានជនបទដ៏មាំមួន ប្រកបដោយរតន៍ទាំង ៧ ប្រការ ។ រតន៍ ៧ ប្រការរបស់ស្តេចចក្រពត្តិនោះ គឺ ចក្ករតន៍ ១ ហត្ថិរតន៍ ១ អស្សរតន៍ ១ មណិរតន៍ ១ ឥត្ថិរតន៍ ១ គហបតិរតន៍ ១ បរិនាយករតន៍ ១ រួមត្រូវជា ៧ ប្រការ ។ ព្រះរាជបុត្ររបស់ស្តេចចក្រពត្តិនោះ ក៏មានចំនួនច្រើនពាន់ ច្រើន តែជាអ្នកក្លៀវក្លា មានរូបសណ្ឋានជាអ្នកអង្គអាច អាចញាំញីនូវសេនារបស់ ស្តេចឯទៀតបាន ។ ស្តេចចក្រពត្តិនោះ ប្រាបប្រាមគ្រប់គ្រងផែនដីនេះ ដែល មានសាគរជាទីបំផុត ឲ្យជាផែនដី ឥតមានគោល ឥតមាននិមិត្ត ឥតមាន បន្ទា គឺចោរឡើយ ជាផែនដីស្តុកស្តម្ភ មាំមួន ក្សេមក្សាន្ត ឥតមានឧបទ្រព ឥតមានទីពឹងរបស់ចោរដោយធម៌ស្មើ គឺសីល ៥ មិនបាច់ពីងអាជ្ញា មិនបាច់ ពីងគ្រឿងសស្រ្តារុជឡើយ កាលបើព្រះតថាគតនៅសោយរាជ្យ នឹងបានរបស់ អ្វី នឹងបានជាអ្នកមិនតក់ស្លុត ដោយមនុស្សណាមួយជាសិកសត្រូវ ជាបច្ចាមិត្ត កាលបើព្រះតថាគតនៅសោយរាជ្យ នឹងបានរបស់នេះឯង ។ បើចេញចាក

បាណកវគ្គ លក្ខណសូត្រ

គេហដ្ឋានទៅបួស នឹងបានត្រាស់ជាអរហន្តសម្មាសម្ពុទ្ធក្នុងលោក មានដំបូល
 គឺកិលេសបើកចេញហើយ កាលបើព្រះតថាគតបានត្រាស់ជាព្រះពុទ្ធ បាននូវ
 របស់អ្វី ទើបជាអ្នកមិនតក់ស្លុតដោយសឹកសត្រូវ បច្ចាមិត្តខាងក្នុង ឬខាង
 ក្រៅ គឺរាគៈក្តី ទោសៈក្តី មោហៈក្តី សមណៈក្តី ព្រាហ្មណ៍ក្តី ទេវតាក្តី
 មារក្តី ព្រហ្មក្តី អ្នកណាមួយក្តី ក្នុងលោក (នេះ) ។ កាលបើព្រះតថាគត
 បានត្រាស់ជាព្រះពុទ្ធ បានរបស់នេះឯង ។ លុះព្រះមានព្រះភាគ បានពោលនូវ
 សេចក្តីនេះរួចហើយ ។ ទើបទ្រង់ត្រាស់នូវគាថាព័ន្ធនេះ ក្នុងលក្ខណៈនោះថា

[៤] ព្រះតថាគត តែងត្រេកអរ ក្នុងវិចីសច្ចៈផង ក្នុង
 ធម៌ គឺកុសលកម្មបឋម ១០ ផង ក្នុងការទូន្មាននូវឥន្ទ្រិយ
 ផង ក្នុងសេចក្តីសង្រួម (ក្នុងសីល) ផង ក្នុងការសម្អាត
 ផ្លូវកាយជាដើម និងសីលជាទីនៅអាស្រ័យ និងឧបោសថ-
 កម្មផង ក្នុងកិរិយាមិនបៀតបៀននូវពួកសត្វផង ក្នុងអំពើ
 ដែលមិនរូសរាន់ផង សមាទានមាំទាំ ប្រព្រឹត្តគ្រប់ទាំង
 អស់ ។ ព្រោះកម្មនោះឯង ទើបតថាគតបានទៅកាន់ឋាន
 សួគ៌ សោយសេចក្តីសុខ សេចក្តីសម្រាន្ត និងសេចក្តី
 ត្រេកអរ លុះច្បូតចាកឋានសួគ៌នោះ បានមកកើតក្នុង
 មនុស្សលោកនេះវិញ ក៏មានផ្ទៃជើងទាំងពីររាបស្មើល្អ ជាន់
 ត្រូវផែនដី (ដោយព្រះបាទដ៏ស្មើ) ។ ពួកជនអ្នកស្គាល់
 លក្ខណៈមកប្រជុំគ្នាហើយ ទាយថា ព្រះតថាគតដែលមាន

ព្រះបាទប្រតិស្ឋានល្អ ទោះបីនៅជាគ្រហស្ថក្ខី ធ្វើជាបព្វជិត
 ក្ដី ក៏ឥតញាប់ញ័រ (ដោយសត្រូវឡើយ) ព្រោះមាន
 លក្ខណៈនោះ ជាគ្រឿងឆ្លុះបំភ្លឺសេចក្ដីនោះ ។ កាលបើនៅ
 គ្រប់គ្រងគេហដ្ឋាន តែងមិនញាប់ញ័រ (ដោយសត្រូវ)
 អាចគ្របសង្កត់នូវជនដទៃបាន ពួកសត្រូវក៏មិនអាចញាំញី
 បាន ព្រះតថាគតមិនបានតក់ស្លុតនឹងមនុស្សណាមួយ ក្នុង
 លោកនេះ ដោយសារផលនៃកម្មនោះឯង ។ បើបុគ្គល
 (មានលក្ខណៈ) ដូចព្រះតថាគតនោះ ចូលទៅកាន់ផ្នួស
 រមែងពេញចិត្តត្រេកអរ ក្នុងនេក្ខម្មៈ បានជាអ្នកប្រាជ្ញ
 ប្រសើរបំផុត អ្នកប្រាជ្ញនោះ ជាអគ្គបុគ្គលប្រសើរជាង
 នរជន តែងមិនដល់នូវសេចក្ដីញាប់ញ័រ (ដោយកិលេស)
 ជាជាប់ខាត នេះឯងជាធម្មតារបស់ព្រះតថាគតនោះ ។

[៥] ម្នាលភិក្ខុទាំងឡាយ កាលព្រះតថាគត(អាស្រ័យ) នូវជាតិ
 ពីមុន ភពពីមុន លំនៅពីមុន កើតជាមនុស្សក្នុងកាលពីមុន ជាអ្នកបាននាំ
 មកនូវសេចក្ដីសុខ ឲ្យដល់ជនច្រើននាក់ផង ជាអ្នកកម្ចាត់បង្ខំនូវភ័យ គឺ
 សេចក្ដីភ្ញាក់ផ្អើល និងសេចក្ដីតក់ស្លុតផង ជាអ្នកចាត់ចែងនូវការរក្សាការពារ
 គ្រប់គ្រងប្រកបដោយធម៌ផង បានឲ្យទាន ព្រមទាំងបរិវារ (របស់ទាន)
 ផង ។ ព្រះតថាគតនោះ លុះបែកធ្លាយរាងកាយខាងមុខអំពីសេចក្ដីស្លាប់
 ក៏បានទៅកើតក្នុងសុគតិ ស្នូតិទៅលោក ព្រោះកុសលកម្មដែលព្រះតថាគត

បាដកវគ្គ លក្ខណសូត្រ

២៨៧

បានធ្វើសន្សំ បណ្តុះបណ្តាល ឲ្យជំទូលាយនោះឯង ។ ព្រះតថាគតតែងគ្រប
សង្កត់នូវទេវតាឯទៀត ក្នុងឋានសួគ៌នោះ ដោយហេតុ ១០ ប្រការ ។ បេ ។
លុះព្រះតថាគតនោះ ច្យុតចាកឋានសួគ៌នោះ មកកាន់អត្តភាពជាមនុស្សនេះ
ក៏បាននូវមហាបុរិសលក្ខណៈនេះ គឺត្រង់ផ្ទៃជើងទាំងគូខាងក្រោមមានរូបចក្រ
ប្រកបដោយខ្នងកង់ និងជុំព្រមទាំងកាំ ១០០០ មានចន្លោះស្មើគ្នាគ្រប់អង្វើ ។
ព្រះតថាគតនោះ ប្រកបដោយលក្ខណៈនោះ បើនៅគ្រប់គ្រងគេហដ្ឋាន និង
បានជាស្តេចចក្រពត្តិ ។ បេ ។ បើបានជាស្តេចហើយ តើនឹងបានរបស់អ្វី ទើប
ជាអ្នកមានបរិវារច្រើន ឯបរិវារច្រើនរបស់ស្តេចនោះ គឺព្រាហ្មណ៍ គហបតី
អ្នកនិគម អ្នកជនបទ ពួកស្បៀន និងមហាមាត្យ ពួកសេនាមានអង្គ ៤
(មានសេនាដ៏រឹងមាំ) អ្នករក្សាទ្វារ អាមាត្យ ពួកបរិស័ទ ស្តេច (ចំណុះ)
ពួកអ្នកមានទ្រព្យ និងពួករាជកុមារ កាលបើបានជាស្តេច នឹងបានរបស់នេះ ។
បើចេញចាកគេហដ្ឋានទៅបួស នឹងបានត្រាស់ជាព្រះអរហន្តសម្មាសម្ពុទ្ធក្នុង
លោក មានដំបូល គឺកិលេសបើកចេញហើយ កាលបើបានត្រាស់ជាព្រះពុទ្ធ
ហើយ តើបានរបស់អ្វី ទើបជាអ្នកមានបរិវារច្រើន ឯបរិវារច្រើនរបស់ព្រះ
ពុទ្ធនោះ គឺពួកភិក្ខុ ភិក្ខុនី ឧបាសក ឧបាសិកា ទេវតា មនុស្ស អសុរ នាគ
គន្ធព្វ កាលបើបានត្រាស់ជាព្រះពុទ្ធ បាននូវបរិស័ទនេះ ។ លុះព្រះមាន
ព្រះភាគ បានត្រាស់សេចក្តីនេះចប់ហើយ ។ ទើបទ្រង់ត្រាស់នូវគាថាព័ន្ធនេះ
ក្នុងលក្ខណៈនោះថា

[៦] ព្រះតថាគតកើតជាមនុស្សក្នុងកាលពីមុនៗ ជាតិ

សុត្តន្តបិដក ទីយនិកាយ ធម្មកាគ

ពីមុនៗ ជាអ្នកនាំនូវសេចក្តីសុខមកឲ្យដល់ជនច្រើននាក់ ជា
អ្នកបន្ទោបង្ខំនូវភ័យ គឺសេចក្តីភ្ញាក់ផ្អើល និងសេចក្តីតក់
ស្លុត ជាអ្នកខ្វល់ខ្វាយក្នុងការគ្រប់គ្រង ការរក្សាការពារ ។
ព្រោះកម្មនោះ ព្រះតថាគត បានទៅកាន់ឋានសួគ៌ ហើយ
សោយសេចក្តីសុខ សេចក្តីសម្រាន្ត និងសេចក្តីត្រេកអរ
លុះព្រះតថាគតច្បួត ចាកឋានសួគ៌នោះ មកកើតក្នុង
មនុស្សលោកនេះទៀត ក៏បាននូវចក្រត្រង់ផ្ទៃជើងទាំងពីរ
ប្រកបដោយខ្នងកង់ និងដុំ ព្រមទាំងកាំ ១០០០ មាន
ចន្លោះស្មើគ្នា ។ ពួកជនអ្នកស្គាល់លក្ខណៈ បានឃើញ
រាជកុមារដែលមានលក្ខណៈនៃបុណ្យច្រើន (យ៉ាងនេះ)
ទើបព្រមគ្នាព្យាករថា (ព្រះរាជកុមារនេះ) នឹងមានបរិវារ
ច្រើន អាចញាំញីនូវសត្រូវបាន ដូចជាចក្រដែលមានខ្នង
កង់ (និងដុំ ព្រមទាំងកាំ ១០០០) មានចន្លោះស្មើគ្នា
ដូច្នោះឯង ។ បើព្រះរាជកុមារ (ដែលប្រកបដោយ
លក្ខណៈ) ដូច្នោះ មិនបានចេញទៅទ្រង់ព្រះផ្នួសទេ នឹង
បានជាស្តេចចក្រពត្តិ ទ្រង់ប្រាបប្រាមផែនដី មានពួកក្សត្រ
ដែលចុះចូល មានយសសក្តិធំ ទៅតាមហែហមព្រះរាជ-
កុមារនោះក្នុងទីនេះ ។ បើព្រះរាជកុមារ (ដែលប្រកបដោយ
លក្ខណៈ) ដូច្នោះ ចេញទៅទ្រង់ព្រះផ្នួស តែងពេញចិត្ត

ត្រេកអរចំពោះនេក្ខម្មៈ នឹងបានជាអ្នកប្រាជ្ញ មានទេវតា
 មនុស្ស អសុរ ព្រះឥន្ទ្រ អារក្ស គន្ធា ភាគ សត្វបក្សី
 សត្វជើង ៤ ដែលមានយសសក្តិធំ ចោមរោមព្រះពុទ្ធ
 ដ៏ប្រសើរ ដែលទេវតា និងមនុស្ស បូជាហើយនោះ ។

[៧] ម្ចាស់កិក្ខុទាំងឡាយ កាលតថាគតអាស្រ័យនូវជាតិពីមុន ភព
 ពីមុន លំនៅពីមុន កើតជាមនុស្សក្នុងកាលមុន ជាអ្នកបានលះបង់បាណាតិបាត
 រៀរស្រឡះចាកបាណាតិបាត ជាអ្នកដាក់ចុះនូវអាជ្ជា និងគ្រឿងសស្ត្រារុក្ខ
 មានសេចក្តីខ្មាសបាប មានចិត្តអាសូរករុណា តែងអនុគ្រោះសព្វសត្វដោយ
 ប្រយោជន៍ ។ ព្រះតថាគតនោះ ព្រោះបានធ្វើនូវកុសលកម្មនោះ ។ បេយ្យ លុះ
 ព្រះតថាគតនោះច្បុតចាកឋានសួគ៌នោះ មកកាន់អត្តភាពជាមនុស្សនេះ ក៏បាន
 នូវមហាបុរិសលក្ខណៈទាំង ៣ នេះ គឺជាអ្នកមានកែងជើងវែង ១ មានម្រាម
 ដៃ និងម្រាមជើងវែងៗ ១ មានកាយត្រង់ដូចជាកាយព្រហ្ម ១ ។ ព្រះ
 តថាគតនោះ ប្រកបដោយលក្ខណៈ (ទាំង ៣) នោះ បើនៅគ្រប់គ្រង
 គេហដ្ឋាន នឹងបានជាស្តេចចក្រពត្តិ ។ បេយ្យ បើបានជាស្តេចហើយ តើនឹងបាន
 នូវរបស់អ្វី គឺនឹងបានជាអ្នកមានអាយុវែង ប្រតិស្ឋាននៅអស់កាលយូរ គ្រប់
 គ្រងនូវជន្មាយុ ឲ្យរស់នៅបានយូរ មនុស្សជាសិកសត្រូវ និងបច្ចាមិត្តណា
 មួយ មិនអាចនឹងផ្តាច់បង់ជីវិតទ្រង់ រវាងអាយុបានទេ កាលបើបានជាស្តេច
 នឹងបានរបស់នេះឯង ។ បេយ្យ កាលបើព្រះតថាគតបានត្រាស់ជាព្រះពុទ្ធ នឹង
 បានរបស់អ្វី គឺនឹងបានជាអ្នកមានអាយុវែង ប្រតិស្ឋាននៅអស់កាលយូរ គ្រប់

គ្រងជន្មាយុរស់នៅបានយូរ សមណៈក្តី ព្រាហ្មណ៍ក្តី ទេវតាក្តី មារក្តី ព្រហ្មក្តី អ្នកណាមួយក្តី ជាសិកសត្រូវ ជាបច្ចាមិត្ត ក្នុងលោកនេះ មិនអាចនឹងផ្តាច់ បង់ជីវិតទ្រង់ រវាងអាយុបានឡើយ កាលបើព្រះតថាគតបានត្រាស់ជាព្រះពុទ្ធ នឹងបាននូវរបស់នេះឯង ។ លុះព្រះមានព្រះកាគ បានត្រាស់សេចក្តីនេះរួច ហើយ ។ ទើបទ្រង់ត្រាស់នូវគាថាព័ន្ធនេះ ក្នុងលក្ខណៈនោះថា

[៨] ព្រះតថាគតដឹងច្បាស់ នូវក៏យអំពីសេចក្តីស្លាប់ ដែលហៅថា មរណៈចំពោះខ្លួនឯងហើយ បានរៀនស្រឡះ ចាកការសម្លាប់នូវសត្វដទៃ ព្រោះអំពើសុចរិតនេះឯង ព្រះ តថាគតនោះ បានទៅកើតក្នុងឋានសួគ៌ សោយផលវិបាក របស់កម្មដែលបានធ្វើទុកល្អហើយ ។ លុះច្បាតចាក (ឋាន សួគ៌) នោះ មកកើតក្នុងមនុស្សលោកនេះទៀត ក៏បាននូវ លក្ខណៈទាំង ៣ នេះ ក្នុងភពនេះ គឺជាអ្នកមានកែងជើង វែងទូលាយ ១ មានកាយត្រង់ល្អស្អាត ដូចជាកាយព្រហ្ម ១ ។ មានក្លែនល្អ មានរូបនៅក្លែង មានទ្រង់ទ្រាយល្អ មានជាតិល្អ មានអង្គលិរបស់ព្រះតថាគតនោះ ទន់ល្ងន់ វែងល្អ ព្រះតថាគត ប្រកបដោយមហាបុរិសលក្ខណៈ ៣ (នេះ) ដើម្បីញ៉ាំងជីវិត ឲ្យប្រព្រឹត្តទៅអស់កាលយូរ ប្រហែលដូចជានៅក្លែង ។ បើព្រះតថាគត នៅជាគ្រហស្ថ តែងញ៉ាំងជីវិតឲ្យរស់នៅអស់កាលយូរ បើចេញទៅបួស

បាដកវគ្គ លក្ខណសូត្រ

នឹងញ៉ាំងជីវិតឲ្យរស់នៅ អស់កាលយូរជាងនោះទៅទៀត
 ព្រះតថាគតជាអ្នកស្ងាត់ជំនាញ រមែងញ៉ាំងជីវិតឲ្យរស់នៅ
 ដោយការចម្រើនបូជិ លក្ខណៈទាំង ៣ នោះ ជានិមិត្តរូប
 នៃទីយាយុភាពយ៉ាងនេះឯង ។

[៩] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលមុន ជាអ្នកឲ្យនូវ
 ខាទនីយកោជនីយាហារ មានរសជាតិដ៏ថ្លៃថ្លា ព្រមទាំងទឹក (៨ ប្រការ)
 ដែលគួរភ្ជួរ គួរលិទ្ធ ។ ព្រះតថាគតនោះ ព្រោះបានធ្វើសន្សំកុសលកម្មនោះ
 ។ បេយ លុះបែកធ្លាយរាងកាយខាងមុខអំពីមរណៈ ក៏បានទៅកើតក្នុងសុគតិសួគ៌
 ទៅលោក ។ បេយ លុះព្រះតថាគតនោះច្បូតចាកឋានសួគ៌នោះ មកកាន់អត្តភាព
 ជាមនុស្សនេះ ក៏បាននូវមហាបុរិសលក្ខណៈនេះ គឺជាអ្នកមានសាច់ដ៏ពេញក្នុង
 ទីទាំង ៧ អន្លើ គឺសាច់ពេញត្រង់ខ្នងដៃទាំងពីរ សាច់ពេញត្រង់ខ្នងជើងទាំង
 ពីរ សាច់ពេញត្រង់ចង្ក្រយស្មាទាំងពីរ សាច់ពេញត្រង់ក ។ ព្រះតថាគតនោះ
 ប្រកបដោយលក្ខណៈនោះ បើនៅគ្រប់គ្រងគេហដ្ឋាន នឹងបានជាស្តេចចក្រពត្តិ
 ។ បេយ កាលបើបានជាស្តេចហើយ តើនឹងបានរបស់អ្វី គឺនឹងបាននូវខាទនីយ
 កោជនីយាហារ មានរសជាតិដ៏ថ្លៃថ្លា ព្រមទាំងទឹក (៨ ប្រការ) ដែលគួរ
 ភ្ជួរ គួរលិទ្ធ បើបានជាស្តេចនឹងបាននូវរបស់នេះឯង ។ បេយ កាលបើព្រះ
 តថាគតបានត្រាស់ជាព្រះពុទ្ធ នឹងបានរបស់អ្វី គឺនឹងបាននូវខាទនីយ-
 កោជនីយាហារ មានរសជាតិដ៏ថ្លៃថ្លា ព្រមទាំងទឹក (៨ ប្រការ) ដែលគួរ

ភ្នក្ស គួរលិទ្ធ កាលបើបានត្រាស់ជាព្រះពុទ្ធ នឹងបានរបស់នេះឯង ។ លុះ
ព្រះមានព្រះភាគបានត្រាស់សេចក្តីនេះរួចហើយ ។ ទើបទ្រង់ត្រាស់នូវគាថាព័ន្ធ
នេះ ក្នុងលក្ខណៈនោះថា

[១០] ព្រះតថាគត ជាអ្នកឲ្យនូវខាទនីយកោជនីយាហារ
និងទឹកដែលគួរលិទ្ធ គួរភ្នក្ស ដែលមានរសជាតិដ៏ឧត្តមថ្លៃថ្លា
ព្រោះកម្មជាសុបរិតនោះ ព្រះតថាគតនោះ ទើបរីករាយក្នុង
នូវនៃ (ឱទ្យាន) អស់កាលយូរ ។ (លុះច្បាតមកកើត)
ក្នុងមនុស្សលោកនេះ ក៏បាននូវសាច់ដ៏ពេញក្នុងទីទាំង ៧
អន្លើផង បាននូវផ្លែដៃ និងផ្លែជើង ដ៏ទន់ល្ងន់ផង ជនទាំង-
ឡាយដែលជាអ្នកឈ្នាស ក្នុងការទាយនូវព្យាបាទៈ និងនិមិត្ត
នាំគ្នាទាយ (ព្រះតថាគត) ព្រោះហេតុដែលព្រះតថាគត
បានឲ្យនូវខាទនីយកោជនីយាហារ ទើបបាននូវខាទនីយ-
កោជនីយាហារ មានរស (ជាតិដ៏ថ្លៃថ្លា) ។ លក្ខណៈ
នោះ មិនមែនជាគ្រឿងឆ្មុះបំភ្លឺសេចក្តីដល់ព្រះតថាគត ដែល
នៅជាគ្រហស្ថបុណ្ណោះទេ ទោះបីតថាគតចេញទៅបួស ក៏
គង់បានទទួលផលនោះដែរ អ្នកដែលបាននូវខាទនីយ-
កោជនីយាហារ មានរសជាតិដ៏ឧត្តម ហៅថា អ្នកកាត់បង់
នូវចំណងរបស់គ្រហស្ថទាំងអស់បាន ។

[១១] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ ជាតិ

បាដកវគ្គ លក្ខណសូត្រ

ពីមុន ភពពីមុន លំនៅពីមុន កើតជាមនុស្សក្នុងកាលមុន ជាអ្នកបានសង្គ្រោះ ដល់ពពួកជន ដោយសង្គហវត្ថុ ៤ ប្រការ គឺទាន ១ ពាក្យជាទីស្រឡាញ់ ១ ការប្រព្រឹត្តដែលជាប្រយោជន៍ ១ ការតាំងខ្លួនស្មើ គឺមិនប្រកាន់ខ្លួន ១ ។ ព្រះតថាគតនោះ លុះបែកឆ្ងាយរាងកាយបន្ទាប់អំពីសេចក្តីស្លាប់ ក៏បានទៅ កើតក្នុងសុគតិសួគ៌ិទៅលោក ព្រោះកុសលកម្ម ដែលព្រះតថាគតបានធ្វើ សន្សំ បណ្តុះបណ្តាល ឲ្យជំទូលាយនោះឯង ។ លុះព្រះតថាគតនោះ ច្យុត ចាកឋានសួគ៌ិទៅ មកកាន់អត្តភាពជាមនុស្សនេះ ក៏បាននូវមហាបុរិសលក្ខណៈ ទាំងពីរនេះ គឺជាអ្នកមានផ្ទៃដៃ និងផ្ទៃជើងទន់ល្មន់ (ដូចជាសំឡីដែលគេ ច្រូចអស់ ១០០ ដង) ១ មានផ្ទៃដៃ និងផ្ទៃជើង ប្រទាក់ដោយក្រឡា ដូច ជាសំណាញ់ ១ ។ ព្រះតថាគតនោះ ប្រកបដោយលក្ខណៈទាំងពីរនោះ បើ នៅគ្រប់គ្រងគេហដ្ឋាន នឹងបានជាស្តេចចក្រពត្តិ ។ បេ ។ កាលបើបានជាស្តេច ហើយ តើនឹងបាននូវរបស់អ្វី គឺនឹងបានជាអ្នកសង្គ្រោះនូវជនជាបរិស័ទ ជន បរិស័ទដែលព្រះតថាគតបានសង្គ្រោះនោះ គឺពួកព្រាហ្មណ៍ គហបតី អ្នកនិគម អ្នកជនបទ ពួកស្មៀន មហាមាត្យ ពួកសេនាមានអង្គ ៤ (មានសេនាជីវីជា ដើម) ឆ្នាំទ្វារ អាមាត្យ រាជបរិស័ទ ស្តេចចំណុះ អ្នកមានកោតៈ និងរាជ- កុមារ កាលបើព្រះតថាគតនៅជាស្តេច នឹងបានរបស់នេះឯង ។ បេ ។ កាល បើព្រះតថាគតបានត្រាស់ជាព្រះពុទ្ធ នឹងបាននូវរបស់អ្វី គឺនឹងបានជាអ្នក សង្គ្រោះនូវជនជាបរិស័ទ ជនជាបរិស័ទដែលព្រះតថាគតបានសង្គ្រោះនោះ គឺ ពួកភិក្ខុ ភិក្ខុនី ឧបាសក ឧបាសិកា ទេវតា មនុស្ស អសុរ នាគ គន្ធព្វ កាល

បើព្រះតថាគតបានត្រាស់ជាព្រះពុទ្ធ នឹងបានរបស់នេះឯង ។ លុះព្រះមាន
ព្រះភាគត្រាស់សេចក្តីនេះរួចហើយ ។ ទើបទ្រង់ត្រាស់គាថាព័ន្ធនេះ ក្នុង
លក្ខណៈនោះថា

[១២] ព្រះតថាគត បានធ្វើ បានប្រព្រឹត្តការសង្គ្រោះ
ដោយល្អ ដល់ពួកជនច្រើននាក់ (ដោយសង្គហវត្ថុ ៤
ប្រការ) គឺទាន ១ ការប្រព្រឹត្តដែលជាប្រយោជន៍ ១
ពាក្យជាទីស្រឡាញ់ ១ សេចក្តីពេញចិត្តក្នុងការតាំងខ្លួន
ស្មើ ១ ទើបទៅកាន់ឋានសួគ៌ដោយគុណ គឺសេចក្តីមិន
ប្រមាទ ។ លុះព្រះតថាគត (ច្បុតចាកឋានសួគ៌នោះ)
មកកើតក្នុងភពនេះទៀត ជាមនុស្សកំលោះ នៅក្មេងល្អ ក៏
បាននូវអំពើដែលគួរធ្វើ គួរប្រព្រឹត្តទុក្ខនៃផង បាននូវ
សេចក្តីរុងរឿង សេចក្តីឃ្នាសវៃក្រៃលែង និងរូបដែលគួរ
ឲ្យអ្នកផងពិតពិលរមិលមើល ដើម្បីចេញចាកសំណាញ់
ពោល គឺសង្សារ ។ ព្រះតថាគត បានចាត់ចែងការងារ
បានគ្រប់គ្រងនូវផែនដីធំនេះ និងការសង្គ្រោះដោយល្អ
ចំពោះជនជាបរិស័ទ ពោលពាក្យជាទីស្រឡាញ់ ស្វែងរក
នូវប្រយោជន៍ និងសេចក្តីសុខ អើពើតែនឹងគុណដែលខ្លួន
គាប់ចិត្តដ៏ក្រៃលែង ។ បើព្រះតថាគត លះបង់នូវការ
បរិភោគកាមគ្រប់យ៉ាងហើយ (ចេញទៅបួស) នឹងបាន

បាដកវគ្គ លក្ខណសូត្រ

ជាព្រះជិនស្រី សម្តែងនូវធម្មកថាដល់ជនជាបរិស័ទ ពួក
ជនជាបរិស័ទដែលបានស្តាប់ធម្មកថានោះ ក៏ជ្រះថ្លា ហើយ
ធ្វើតាមពាក្យនៃព្រះតថាគតនោះ ទើបនាំគ្នាប្រព្រឹត្តនូវធម៌
ដ៏សមគួរដល់ធម៌ ។

[១៣] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
ជាតិពីមុន ភពពីមុន លំនៅពីមុន កើតជាមនុស្សក្នុងកាលមុន ជាអ្នកបាន
ពោលពាក្យប្រកបដោយប្រយោជន៍ ទាំងប្រកបដោយធម៌ បានពន្យល់ជន
ច្រើននាក់ តែងនាំមកនូវប្រយោជន៍ និងសេចក្តីសុខ ឲ្យដល់សត្វទាំងឡាយ
ជាអ្នកបូជានូវធម្មទាន ។ ព្រោះកុសលកម្មដែលព្រះតថាគតបានធ្វើ សន្សំឲ្យ
ជំទូលាយហើយនោះ ព្រះតថាគតនោះ ។ បេ។ លុះព្រះតថាគតនោះ ច្យុត
ចាកឋានសួគ៌នោះ មកកាន់អត្តភាពជាមនុស្សនេះ ក៏បាននូវមហាបុរិស-
លក្ខណៈទាំងពីរនេះ គឺជាអ្នកមានកជើងដូចជាអណ្តែតឡើងខាងលើ ១ មាន
ចុងរោមឡើងលើ ១ ។ ព្រះតថាគតនោះប្រកបដោយលក្ខណៈទាំងពីរនោះ
បើនៅគ្រប់គ្រងគេហដ្ឋាន នឹងបានជាស្តេចចក្រពត្តិ ។ បេ។ កាលបើព្រះ
តថាគតនៅសោយរាជ្យ នឹងបានរបស់អ្វី គឺនឹងបានជាចម្បង ប្រសើរ ជា
ប្រធាន ឧត្តម បវរ ជាងពួកជនដែលបរិភោគកាម កាលបើព្រះតថាគតនៅ
សោយរាជ្យ នឹងបានរបស់នេះឯង ។ បេ។ កាលបើព្រះតថាគត បានត្រាស់
ជាព្រះពុទ្ធ នឹងបានរបស់អ្វី គឺនឹងបានជាចម្បង ប្រសើរ ជាប្រធាន ឧត្តម
បវរ ជាងពួកសត្វទាំងអស់ កាលបើព្រះតថាគតបានត្រាស់ជាព្រះពុទ្ធ នឹង

បានរបស់នេះឯង ។ ព្រះមានព្រះភាគត្រាស់សេចក្តីនេះរួចហើយ ។ ទើប
ទ្រង់ត្រាស់គាថាព័ន្ធនេះ ក្នុងលក្ខណៈនោះថា

[១៤] ក្នុងភពពីមុន ព្រះតថាគតបានពោលពាក្យដែល
ប្រកបដោយអត្ថ ទាំងប្រកបដោយធម៌ បានពន្យល់ប្រ-
យោជន៍ដល់ជនច្រើននាក់ ជាអ្នកបាននាំមកនូវប្រយោជន៍
និងសេចក្តីសុខ ឲ្យដល់សត្វទាំងឡាយ ជាអ្នកមិនមាន
សេចក្តីកំណាញ់ បានចាត់ចែងនូវការបូជាធម្មទាន ។ ព្រះ
តថាគតនោះ បានទៅកាន់ឋានសុគតិ រីករាយក្នុងឋាន-
សុគតិនោះ ព្រោះកម្មជាសុចរិតនោះឯង (លុះច្បាតចាក
ឋានសុគតិនោះ) មកកើតក្នុងភពនេះ ក៏បាននូវលក្ខណៈ
ទាំងពីរ ដើម្បីភាពនៃសេចក្តីសុខដ៏ខ្ពង់ខ្ពស់ ។ ព្រះតថាគត
មានចុងរោមឆ្នើមលើ មានសន្ទាក់កជើងប្រតិស្ឋានល្អ
មានសាច់ និងឈាមប្រផុរ បិទបាំងដោយស្បែក មាន
ជង្គង់ល្អ ។ ព្រះតថាគត បានប្រកបដោយលក្ខណៈដូច្នោះ
បើនៅគ្រប់គ្រងគេហដ្ឋាន នឹងបានជាអ្នកខ្ពង់ខ្ពស់ ជាងពួក
ជនអ្នកបរិភោគកាម មិនមានអ្នកដទៃក្រៃលែង ជាងព្រះ
តថាគតនោះបានឡើយ ព្រះតថាគត តែងគ្របសង្កត់នូវ
ជម្ងឺទ្វិប (ទាំងមូល) ។ សូម្បីបព្វជា (របស់ព្រះ
តថាគត) ក៏មិនថយថោកឡើយ តែងដល់នូវភាពជាអ្នក

បាដកវគ្គ លក្ខណសូត្រ

២៧

ខ្ពង់ខ្ពស់ជាងពួកសត្វទាំងអស់ មិនមានសត្វឯទៀតលើស
លុបជាងព្រះតថាគតនោះឡើយ ព្រះតថាគតជាអ្នកគ្រប
សង្កត់នូវសត្វលោកទាំងអស់ ។

[១៥] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
ជាតិពីមុន ភពពីមុន លំនៅពីមុន កើតជាមនុស្សក្នុងកាលមុន ជាអ្នក
បង្ហាញនូវសិល្បសាស្ត្រ (ថោកទាប និងសិល្បសាស្ត្រខ្ពង់) ផង នូវ
វិជ្ជា (ច្រើនប្រការ មានវិជ្ជាស្មោះពស់ជាដើម) ផង នូវចរណៈ គឺសីល
៥ សីល ៨ ឬសីល ១០ ឬបុគ្គលិកសំរេសីលផង នូវការងារផង
ដោយយកចិត្តទុកដាក់ ដោយតាំងចិត្តថា ធ្វើដូចម្តេចហ្ន៎ ពួកជននេះ បាន
ចេះដឹងឆាប់ បានទទួលសេចក្តីប្រតិបត្តិឆាប់ កុំឲ្យលំបាកអស់កាលជាយូរ
អង្វែងឡើយ ។ ព្រះតថាគតនោះ ព្រោះបានធ្វើ សន្សំនូវកុសលកម្មនោះ ។ បេ ។
លុះព្រះតថាគតនោះ ច្បុកច្បាតឃានស្ម័គ្រនោះ មកកាន់អត្តភាពជាមនុស្សនេះ
ក៏បាននូវមហាបុរិសលក្ខណៈនេះ គឺជាអ្នកមានស្នងរៀវមូលត្រសូលស្រដៀង
នឹងស្នងសត្វទ្រាយ ។ ព្រះតថាគតនោះ ប្រកបហើយដោយលក្ខណៈនោះ
បើនៅគ្រប់គ្រងគេហដ្ឋាន នឹងបានជាស្តេចចក្រពត្តិ ។ បេ ។ កាលបើព្រះ
តថាគតនៅសោយរាជ្យ នឹងបានរបស់អ្វី គឺនឹងបាននូវរាជវាហនៈដ៏សមគួរ
ដល់ស្តេច និងវាហនៈជាអង្គនៃរាជសេនា និងគ្រឿងរាជបកោគដ៏សមគួរដល់
ស្តេចដោយឆាប់រហ័ស កាលបើព្រះតថាគតនៅសោយរាជ្យ នឹងបានរបស់
នេះឯង ។ បេ ។ កាលបើព្រះតថាគត បានត្រាស់ជាព្រះពុទ្ធ នឹងបានរបស់អ្វី

គឺនឹងបាននូវបច្ច័យ ដ៏សមគួរដល់សមណៈ និងបរិស័ទដែលជាអង្គរបស់
 សមណៈ និងគ្រឿងសមណុបកោគ ដ៏សមគួរដល់សមណៈ ដោយឆាប់
 រហ័ស កាលបើព្រះតថាគត បានត្រាស់ជាព្រះពុទ្ធ នឹងបានរបស់នេះឯង ។
 លុះព្រះមានព្រះកាគ ត្រាស់នូវសេចក្តីនេះរួចហើយ ។ ទើបទ្រង់ត្រាស់នូវ
 គាថាព័ន្ធនេះ ក្នុងលក្ខណៈនោះថា

[១៦] ព្រះតថាគតតែងប្រាថ្នាដូច្នោះថា ធ្វើម្តេចហ្ន៎ ជន
 ទាំងឡាយនេះ នឹងចេះដឹងនូវសិល្បសាស្ត្រ វិជ្ជា ចរណៈ
 និងការងារទាំងឡាយ បានដោយឆាប់រហ័ស ឯសិល្ប-
 សាស្ត្រណា មិនបៀតបៀនដល់អ្នកណាមួយ ព្រះតថាគត
 បង្រៀននូវសិល្បសាស្ត្រនោះ យ៉ាងឆាប់រហ័ស មិនឲ្យ
 លំបាកអស់កាលយូរឡើយ ។ ព្រោះព្រះតថាគត បានធ្វើ
 កុសលកម្មនោះ ដែលជាកម្មញ្ញាំងសុខឲ្យចម្រើន ទើបបាន
 នូវស្នងដ៏ល្អ មានរបៀបរៀបរយល្អ ព្រះតថាគតមានចុង
 រោមឆ្នើមលើ វិលជាទុក្ខណាវដ្ត ដុះឡើងល្អ ច្រាន
 ឡើងលើទៅតាមលំដាប់ ទាំងមានស្បែកកាយដ៏ល្អិតម្តង
 ព័ទ្ធជុំវិញ ។ បុគ្គលដែលប្រកបដោយលក្ខណៈ ដូច្នោះ
 អ្នកប្រាជ្ញទាំងឡាយពោលថា មានព្រះជន្សារៀវមូល ដូច
 ជាស្នងសត្វទ្រាយ ឯរោមមួយៗ (ក៏ដុះឡើងល្អ) ព្រះ
 តថាគតប្រាថ្នានូវសម្បត្តិណា សម្បត្តិនោះ ទោះបីព្រះ-

បាណិកវគ្គ លក្ខណសូត្រ

តថាគតមិនបានបញ្ចេញ ក៏គង់បានចាប់ក្នុងលោកនេះ ។ បើ
 បុគ្គល (មានលក្ខណៈ) ដូចព្រះតថាគតនោះ ចេញទៅ
 បួស នឹងបានជាអ្នកប្រាជ្ញ មានសេចក្តីពេញចិត្ត ត្រេកអរ
 ចំពោះនេក្ខម្មៈ ជាអ្នកមានសេចក្តីព្យាយាម មិនថាកថយ
 ឡើយ តែងបាននូវសម្បត្តិដ៏សមគួរដល់បុគ្គល ដែលមាន
 សភាពដ៏សមគួរ ។

[១៧] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលមុន ជាអ្នកចូល
 ទៅរកសមណព្រាហ្មណ៍ ហើយសាកសួរថា បពិត្រលោកដ៏ចម្រើន អំពើ
 ដូចម្តេចជាកុសល អំពើដូចម្តេចជាអកុសល អំពើដូចម្តេចដែលប្រកប
 ដោយទោស អំពើដូចម្តេចដែលមិនប្រកបដោយទោស អំពើដូចម្តេចគួរសេព
 អំពើដូចម្តេច មិនគួរសេព អំពើដូចម្តេចដែលខ្ញុំធ្វើហើយ ប្រព្រឹត្តទៅដើម្បី
 មិនជាប្រយោជន៍ ដើម្បីទុក្ខអស់កាលយូរអង្វែង មួយទៀត អំពើដូចម្តេច
 ដែលខ្ញុំធ្វើហើយ ប្រព្រឹត្តទៅដើម្បីប្រយោជន៍ ដើម្បីសេចក្តីសុខ អស់កាល
 យូរអង្វែង ។ ព្រះតថាគតនោះ ព្រោះបានធ្វើសន្សំកសាងនូវកុសលកម្មនោះ
 ។ បេ ។ លុះព្រះតថាគតនោះ ច្បុតចាកឋានសួគ៌នោះ មកកាន់អត្តភាពជា
 មនុស្សនេះ ក៏បាននូវមហាបុរិសលក្ខណៈនេះ គឺជាអ្នកមានឆរិ (សម្បូរថ្លៃ)
 ដ៏ល្អិតផ្សរផង រលីងស្រិលរអិលធ្នូលីធ្លាក់មកត្រូវមិនជាប់កាយ ។ ព្រះតថាគត
 នោះ ប្រកបដោយលក្ខណៈនោះ បើនៅគ្រប់គ្រងគេហដ្ឋាន នឹងបានជាស្តេច

ចក្រពត្តិ ។ បេ។ កាលបើព្រះតថាគតនៅសោយរាជ្យ នឹងបានរបស់អ្វី គឺនឹង
 បានជាអ្នកមាន ប្រាជ្ញាច្រើន បណ្តាអ្នកបរិភោគកាមទាំងឡាយ នឹងរកអ្នក
 ណាមួយឲ្យមាន ប្រាជ្ញាប្រហែល ឬប្រសើរវិសេស ជាងបញ្ញារបស់ព្រះ
 តថាគតនោះគ្មានឡើយ កាលបើព្រះតថាគតនៅសោយរាជ្យ នឹងបានរបស់
 នេះឯង ។ បេ។ កាលបើព្រះតថាគតបានត្រាស់ជាព្រះពុទ្ធ នឹងបានរបស់អ្វី គឺ
 នឹងបានជាអ្នកមានប្រាជ្ញាច្រើន មានប្រាជ្ញាក្រាស់ មានប្រាជ្ញារីករាយ មាន
 ប្រាជ្ញារហ័ស មានប្រាជ្ញាដ៏មោះមុត មានប្រាជ្ញាជាគ្រឿងសង្កត់សង្កិន ឬទម្ងាយ
 (នូវគំនរកិលេស មានលោកៈជាដើម) បណ្តាសត្វទាំងពួង នឹងរកសត្វ
 ណាមួយឲ្យមានប្រាជ្ញាស្មើ ឬប្រសើរវិសេស ជាងបញ្ញារបស់ព្រះតថាគត
 នោះគ្មានឡើយ កាលបើព្រះតថាគត បានត្រាស់ជាព្រះពុទ្ធនឹងបានរបស់នេះ
 ឯង ។ លុះព្រះមានព្រះភាគត្រាស់សេចក្តីនេះរួចហើយ ។ ទើបទ្រង់ត្រាស់
 នូវគាថាព័ន្ធនេះ ក្នុងលក្ខណៈនោះថា

[១៨] ក្នុងកាលមុន ភពមុន ជាតិពីមុន ព្រះតថាគតជា
 អ្នកចង់ចេះដឹង បានចូលទៅរកបព្វជិត ហើយសាកសួរ
 (នូវប្រស្នា) បានស្តាប់ដោយគោរព ធ្វើសេចក្តីឲ្យតាំង
 នៅខាងក្នុង ហើយចំណាំនូវពាក្យ ដែលប្រកបដោយប្រ-
 យោជន៍តែមួយយ៉ាង ។ ព្រោះកម្មដែលប្រព្រឹត្តទៅ ដើម្បី
 បាននូវប្រាជ្ញា (នោះ) ទើបព្រះតថាគត កើតមកជា
 មនុស្សមានវិជ្ជាប្រាជ្ញាផង ពួកអ្នកប្រាជ្ញ ឈ្លាសក្នុងការ

បាដកវគ្គ លក្ខណសូត្រ

ទាយនូវឧប្បាត និងនិមិត្តនាំគ្នាទាយថា ព្រះតថាគតនឹង
 ពិចារណាយើញច្បាស់ នូវអត្ថដ៏ល្អិតសុខុមទាំងឡាយបាន ។
 បើបុគ្គល (មានលក្ខណៈ) ដូចព្រះតថាគតនោះ មិន
 បានចេញទៅបព្វជានោះ ក៏គង់ញ៉ាំងចក្រឲ្យប្រព្រឹត្តទៅ នឹង
 គ្រប់គ្រងផែនដីបាន បណ្តាពួកអ្នកប្រៀនប្រដៅនូវអត្ថ និង
 ពួកអ្នកកំណត់កត់ចាំ (នូវអត្ថ) នឹងរកបុគ្គលណាមួយ
 ឲ្យត្រឹមស្មើ ឬប្រសើរជាងព្រះតថាគតនោះគ្មានឡើយ ។
 បើបុគ្គល (មានលក្ខណៈ) ដូចព្រះតថាគតនោះ ចេញ
 ទៅបព្វជានឹងបានជាអ្នកប្រាជ្ញ មានសេចក្តីពេញចិត្ត ទាំង
 ត្រេកអរក្នុងនេក្ខម្មៈ ជាអ្នកមានប្រាជ្ញាដ៏ប្រសើរ ប្រៀប
 ដោយផែនដី នឹងបានដល់ពោធិញ្ញាណដ៏ខ្ពង់ខ្ពស់ មាន
 ចំណែកដ៏ប្រសើរក្នុងផ្លូវប្រាជ្ញា ។

[១៧] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលមុន ជាអ្នកមិន
 មានសេចក្តីក្រោធមិនច្រើនដោយសេចក្តីចង្អៀតចង្អល់ចិត្ត សូម្បីជនច្រើន
 នាក់ នាំគ្នាស្តីថាឲ្យ ក៏មិនឈឺចិត្ត មិនក្រោធមិនចងកំហឹងទុក មិនតម្កល់
 ទុកនូវសេចក្តីក្រោធមិនទាំងមិនបានធ្វើនូវសេចក្តីក្រោធនូវការប្រទូស្ត និង
 សេចក្តីតូចចិត្តឲ្យប្រាកដឡើង (ដោយកាយវិការ ឬវចិវិការ) ឡើយ ព្រះ
 តថាគតជាអ្នកបានឲ្យនូវកម្រាល និងសំពត់ដណ្តប់មានសាច់ល្អិតទន់ល្មៃ គឺ

សំពត់ធ្វើពីសម្បកឈើ មានសាច់ម័ដ្ឋ សំពត់ធ្វើពីកប្បាសមានសាច់ម័ដ្ឋ
 សំពត់ធ្វើពីសូត្រមានសាច់ម័ដ្ឋ សំពត់ធ្វើពីរោមសត្វមានសាច់ម័ដ្ឋ ។ ព្រះ
 តថាគតនោះ ព្រោះបានធ្វើសន្សំនូវកុសលកម្មនោះ ។ បេ ។ លុះព្រះតថាគត
 នោះ ច្បូតចាកឋានសួគ៌នោះ មកកាន់អត្តភាពជាមនុស្សនេះ ក៏បាននូវមហា
 បុរិសលក្ខណៈនេះ គឺជាអ្នកមានពណ៌សម្បុរ (លឿងភ្លឺបំព្រង) ដូចជា
 សម្បុរនៃមាស និងមានស្បែកជិតស្មើទូល្លដូចជាមាស ។ ព្រះតថាគតនោះ
 ប្រកបដោយលក្ខណៈនោះ បើនៅគ្រប់គ្រងគេហដ្ឋាន នឹងបានជាស្តេច
 ចក្រពត្តិ ។ បេ ។ កាលបើព្រះតថាគតនៅសោយរាជ្យ នឹងបានរបស់អ្វី គឺនឹង
 បាននូវកម្រាល និងសំពត់ដណ្តប់ មានសាច់ល្អិតទន់ល្អិត គឺសំពត់ធ្វើដោយ
 សម្បកឈើមានសាច់ម័ដ្ឋ សំពត់ធ្វើដោយកប្បាសមានសាច់ម័ដ្ឋ សំពត់ធ្វើ
 ដោយសូត្រមានសាច់ម័ដ្ឋ សំពត់ធ្វើដោយរោមសត្វមានសាច់ម័ដ្ឋ កាលបើ
 ព្រះតថាគតនៅសោយរាជ្យ នឹងបានរបស់នេះឯង ។ បេ ។ កាលបើព្រះតថាគត
 បានត្រាស់ជាព្រះពុទ្ធ នឹងបានរបស់អ្វី គឺនឹងបាននូវកម្រាល និងសំពត់មាន
 សាច់ល្អិតទន់ល្អិត គឺសំពត់ធ្វើដោយសម្បកឈើមានសាច់ម័ដ្ឋ សំពត់ធ្វើដោយ
 កប្បាសមានសាច់ម័ដ្ឋ សំពត់ធ្វើដោយសូត្រមានសាច់ម័ដ្ឋ សំពត់ធ្វើដោយ
 រោមសត្វមានសាច់ម័ដ្ឋ កាលបើព្រះតថាគតបានត្រាស់ជាព្រះពុទ្ធ នឹងបាន
 របស់នេះឯង ។ លុះព្រះមានព្រះភាគ បានត្រាស់សេចក្តីនេះរួចហើយ ។
 ទើបទ្រង់ត្រាស់នូវគាថាព័ន្ធនេះ ក្នុងលក្ខណៈនោះថា

[២០] ព្រះតថាគត តាំងទុកនូវសេចក្តីមិនក្រោធផង រូប

បាដកវគ្គ លក្ខណសូត្រ

ទានផង ហើយបានឲ្យនូវសំពត់ទាំងឡាយ មានសាច់ម្ព័ជ្ជ
មានពណ៌ស្រស់ ព្រះតថាគត បិតនៅក្នុងភពពីមុន បាន
បរិច្ចាគ (ទាន) ហាក់ដូចជាទឹកភ្លៀង ដែលធ្លាក់ចុះមក
លើផែនដីដូច្នោះឯង ។ ព្រះតថាគត ព្រោះបានធ្វើនូវ
កុសលកម្មនោះ លុះច្បាតចាកអត្តភាពនេះហើយ ចូលទៅ
កាន់ទិព្វវិមាន បានសោយផលវិបាកនៃអំពើដែលខ្លួនបាន
ធ្វើហើយ ជាអ្នកមានខ្លួនដូចជាមាស (លុះមកកើត) ក្នុង
ភពនេះ បានគ្របសង្កត់ (នូវមនុស្សទាំងអស់) ហាក់
ដូចជាព្រះឥន្ទ្រ ដែលប្រសើរជាងពួកទេវតា ដូច្នោះឯង ។
បើព្រះតថាគតនៅជាមនុស្ស គ្រប់គ្រងគេហដ្ឋាន មិនប្រាថ្នា
នឹងបួសទេ ក៏គង់តែបានគ្រប់គ្រងនូវផែនដីធំ គ្របសង្កត់
(នូវពួកបច្ចាមិត្ត) ព្រមទាំងបាននូវរតនៈ ៧ ប្រការ
ក្នុងលោកនេះផង បាននូវសំពត់ដ៏ធំទូលាយ មានសាច់
ល្អិតម្ព័ជ្ជ មានសម្បុរស្រស់ស្អាតផង ។ បើព្រះតថាគត
ចេញទៅទ្រង់ព្រះផ្នួស នឹងបានសំពត់សម្រាប់ស្បៀក និង
សំពត់សម្រាប់ដណ្តប់ដីប្រសើរ ព្រះតថាគត រមែងបាន
សោយផលរបស់កម្ម ដែលបានទំនុកបម្រុងល្អហើយ និង
បានធ្វើទុកមកពីជាតិមុន សេចក្តីវិនាសនៃកម្ម ដែលព្រះ
តថាគតធ្វើនោះ មិនមានឡើយ ។

[២១] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលមុន ជាអ្នកបាន
 រាប់អាននូវញាតិមិត្ត សម្លាញ់ស្និទ្ធស្នាល ដែលព្រាត់ប្រាសនិរាស បាត់មុខ
 យូរហើយផង ជាអ្នករាប់អានមាតា ព្រមទាំងកូនផង រាប់អាននូវកូន ព្រម
 ទាំងមាតាផង រាប់អានបិតា ព្រមទាំងកូនផង រាប់អានកូន ព្រមទាំងបិតាផង
 រាប់អានបិតា ព្រមទាំងបងប្អូនប្រុស រាប់អានបងប្អូនប្រុស ព្រមទាំងបងប្អូន
 ស្រីផង រាប់អានបងប្អូនស្រី ព្រមទាំងបងប្អូនប្រុសផង ហើយជាអ្នកត្រេកអរ
 ក្រៃលែង ព្រោះបានធ្វើគេឲ្យព្រមព្រៀងគ្នាផង ។ ព្រះតថាគតនោះ ព្រោះ
 បានធ្វើនូវកុសលកម្មនោះ ។ បេ ។ លុះព្រះតថាគតនោះ ច្បតចាកឋានសួគ៌
 នោះ មកកាន់អត្តភាពជា មនុស្សនេះ ក៏បាននូវមហាបុរិសលក្ខណៈនេះ គឺ
 ថា ជាអ្នកមានអង្គវាយវៈ ដែលត្រូវលាក់ឲ្យកំបាំងដោយសំពត់ បិតនៅក្នុង
 ស្រោម (ដូចជាអង្គជាតនៃជីវ) ។ ព្រះតថាគតនោះ ប្រកបដោយ លក្ខណៈ
 នោះ បើនៅគ្រប់គ្រងគេហដ្ឋាន នឹងបានជាស្តេចចក្រពត្តិ ។ បេ ។ កាលបើ
 ព្រះតថាគតនៅសោយរាជ្យ នឹងបានរបស់អ្វី គឺនឹងបានជាអ្នកមានបុត្រច្រើន
 ឯបុត្ររបស់ព្រះតថាគតនោះ មានចំនួនច្រើនពាន់ សុទ្ធសឹងតែជាអ្នកក្លៀវក្លា
 អង្គអាច អាចញាំញីនូវសេនារបស់ស្តេចដទៃបាន កាលបើព្រះតថាគតនៅ
 សោយរាជ្យ នឹងបានរបស់នេះឯង ។ បេ ។ កាលបើព្រះតថាគតបានត្រាស់ជា
 ព្រះពុទ្ធ នឹងបានរបស់អ្វី គឺនឹងបានជាអ្នកមានបុត្រច្រើន ឯបុត្ររបស់ព្រះ
 តថាគតនោះចំនួនច្រើនពាន់ សុទ្ធសឹងតែជាអ្នកក្លៀវក្លា អង្គអាច អាចញាំញី

នូវសេនារបស់ស្តេចឯទៀតបាន កាលបើព្រះតថាគតបានត្រាស់ជាព្រះពុទ្ធ
នឹងបានរបស់នេះឯង ។ លុះព្រះមានព្រះភាគបានត្រាស់សេចក្តីនេះរួចហើយ ។
ទើបទ្រង់ត្រាស់នូវគាថាព័ន្ធនេះ ក្នុងកម្មជាដើមនោះថា

[២២] ក្នុងកាលពីមុន ភពពីមុន ជាតិពីមុន ព្រះតថាគត
រាប់អាននូវញាតិ មិត្ត និងសម្លាញ់ស្និទ្ធស្នាល ដែលព្រាត់
ប្រាស និរាសបាត់មុខ អស់កាលយូរហើយផង ជាអ្នក
ត្រេកអរក្រៃលែង ព្រោះបានធ្វើគេឲ្យព្រមព្រៀងគ្នាផង ។
ព្រោះកម្មនោះ ព្រះតថាគតបានទៅកាន់ឋានសួគ៌ សោយ
សេចក្តីសុខ សេចក្តីសម្រាន្ត និងសេចក្តីត្រេកអរ លុះ
ច្បុតចាកឋានសួគ៌នោះ មកកើតក្នុងមនុស្សលោកនេះទៀត
ក៏បាននូវគុយ្យប្រទេសដ៏កំបាំងនៅក្នុងស្រោម ដែលគេត្រូវ
បិទបាំងដោយសំពត់ ។ បុគ្គលដែលមានលក្ខណៈបែប
នោះ រមែងមានកូនច្រើន ឯកូនដែលកើតអំពីខ្លួនជាច្រើន
ពាន់ (នោះ) សុទ្ធសឹងជាអ្នកក្លៀវក្លា អង្គអាច អាច
ញាំញីនូវពួកសត្រូវបាន កាលបើព្រះតថាគត នៅជា
គ្រហស្ថ ក៏គង់ញាំងបីតិឲ្យកើតឡើងបាន ព្រោះតែពោល
ពាក្យគួរស្រឡាញ់ ។ កាលបើព្រះតថាគតចេញទៅ ទ្រង់
ព្រះផ្នួស ក៏មានកូនច្រើនជាងនោះទៅទៀត ឯកូនទាំងនោះ
សុទ្ធតែជាអ្នកជឿស្តាប់ពាក្យ (របស់ព្រះតថាគត) ទោះ

ព្រះតថាគតនៅជាគ្រហស្ថ ឬទៅជាបព្វជិត មានលក្ខណៈ

នោះជាគ្រឿងបំភ្លឺនូវសេចក្តីនោះ ។

[២៣] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងភពមុន ជាអ្នកបាន
 ពិចារណានូវការសង្គ្រោះមហាជន តែងស្គាល់ស្មើ គឺស្គាល់ថា អ្នកនេះស្មើ
 នឹងអ្នកនោះ ស្គាល់ដោយខ្លួនឯង ស្គាល់បុរស ស្គាល់គុណវិសេសរបស់
 បុរសថា បុរសនេះ គួរទទួលនូវទាន និងគ្រឿងសក្ការៈនេះ បុរសនេះ គួរ
 ទទួលនូវទាន និងគ្រឿងសក្ការៈនេះ (លុះស្គាល់ដូច្នោះហើយ) ក៏បានធ្វើ
 នូវប្រយោជន៍ប្លែកៗ គ្នា តម្រូវទៅតាមគុណវិសេសរបស់បុរសជាន់នោះៗ ។
 ព្រះតថាគតនោះ ព្រោះបានធ្វើកុសលកម្មនោះ ។ បេ ។ លុះព្រះតថាគតនោះ
 ច្យុតចាកឋានសួគ៌នោះ មកកាន់អត្តភាពជាមនុស្សនេះ ក៏បាននូវមហាបុរិស-
 លក្ខណៈទាំងពីរនេះ គឺជាអ្នកមានបរិមណ្ឌល (នៃកាយ) ដូចជាបរិ-
 មណ្ឌលនៃដើមជ្រៃ ១ កាលបើឈរ មិនបាច់ឱនខ្លួនចុះ អាចស្ថាបពាល់
 ជង្គង់ដោយដៃទាំងពីរបាន ១ ។ ព្រះតថាគតនោះ ប្រកបដោយលក្ខណៈទាំង
 ពីរនោះ បើនៅគ្រប់គ្រងគេហដ្ឋាន នឹងបានជាស្តេចចក្រពត្តិ ។ បេ ។ កាល
 បើបានជាស្តេចហើយ តើនឹងបានរបស់អ្វី គឺនឹងបានជាអ្នកស្តុកស្តម្ភ មាន
 ទ្រព្យច្រើន មានគ្រឿងប្រើប្រាស់ច្រើន មានមាសប្រាក់ច្រើន មានគ្រឿង
 ឧបករណ៍ដែលធ្វើចិត្តឲ្យរីករាយច្រើន មានធួបាហារជាទ្រព្យច្រើន មានឃ្នាំង
 ដីពេញប្រៀប កាលបើព្រះតថាគតនៅសោយរាជ្យ នឹងបានរបស់នេះឯង ។ បេ ។

កាលបើព្រះតថាគតបានត្រាស់ជាព្រះពុទ្ធ នឹងបានរបស់អ្វី គឺនឹងបានជាអ្នក
 ស្តុកស្តម្ភ មានទ្រព្យច្រើន មានគ្រឿងប្រើប្រាស់ច្រើន ទ្រព្យរបស់តថាគត
 ទាំងនេះ គឺសទ្ធាធនំ (ទ្រព្យ ពោល គឺការជឿ) ១ សីលធនំ (ទ្រព្យ
 គឺការសង្រួមកាយវាចាឲ្យរៀបរយ) ១ ហិរិធនំ (ទ្រព្យ គឺសេចក្តីខ្មាស
 បាប) ១ ឱត្តប្បធនំ (ទ្រព្យ គឺសេចក្តីក្តៅក្រហាយនឹងបាប) ១ សុតធនំ
 (ទ្រព្យ គឺការស្តាប់) ១ ចាគធនំ (ទ្រព្យ គឺការលះ) ១ បញ្ញាធនំ (ទ្រព្យ
 គឺកិរិយាដឹងសព្វ) ១ កាលបើព្រះតថាគតបានត្រាស់ជាព្រះពុទ្ធ នឹងបាននូវ
 របស់នេះឯង ។ លុះព្រះមានព្រះភាគបានសម្តែងសេចក្តីនេះរួចហើយ ។ ទើប
 ទ្រង់ត្រាស់គាថាព័ន្ធនេះ ក្នុងលក្ខណៈនោះថា

[២៤] ព្រះតថាគតបានលែលក ពិចារណា គិតហើយ
 ទើបសម្លឹងមើលនូវការសង្រ្គោះមហាជន ដោយស្មោះស្មើ
 ជាអ្នកបានធ្វើនូវគ្រឿងសក្ការៈ តម្រូវតាមគុណវិសេស
 របស់បុរសនោះៗ ក្នុងកាលមុនថា បុរសនេះគួរបាននូវ
 ទាន និងគ្រឿងសក្ការៈនេះ ។ ព្រះតថាគតជាបុគ្គលមាន
 កាយស្មើ កាលបើឈរ មិនបាច់ខ្នងខ្នងចុះ អាចស្តាប់
 ជង្គង់ដោយដៃទាំងពីរបាន មានបរិមណ្ឌល (នៃកាយ)
 ដូចបរិមណ្ឌលនៃដើមជ្រៃ ដែលដុះឡើងអំពីផែនដី ព្រោះ
 សេសសល់វិបាកនៃអំពើសុចរិត (នោះឯង) ។ ពួក
 មនុស្សដែលមានប្រាជ្ញាល្អិតជ្រាលជ្រៅ ដឹងនូវលក្ខណៈនៃ

និមិត្តផ្សេងៗ ជាច្រើន នាំគ្នាទាយថា ព្រះរាជកុមារកំលោះ
 ក្មេងនេះ នឹងបាននូវរបស់ដ៏សមគួរ ដល់គ្រហស្ថច្រើន
 ប្រការផង ជាអ្នកមានកោតសម្បត្តិ ដែលគួរប្រាថ្នារបស់
 ស្តេច និងសមគួរដល់ពួកគ្រហស្ថ ក្នុងលោកនេះជាច្រើន
 ផង បើព្រះរាជកុមារនេះ លះបង់នូវកាមកោតទាំងអស់
 (ហើយចេញទៅទ្រង់ព្រះផ្នួស) នឹងបានទ្រព្យដ៏ខ្ពង់ខ្ពស់
 ថ្លៃថ្លា រកទ្រព្យឯទៀតឲ្យលើសលុបជាងមិនមានឡើយ ។

[២៥] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលពីមុន ជាអ្នក
 ប្រាថ្នានូវសេចក្តីចម្រើន ប្រាថ្នានូវប្រយោជន៍ ប្រាថ្នានូវសេចក្តីសុខ ប្រាថ្នា
 សេចក្តីក្សេមក្សាន្តចាកយោគៈ ដល់ពួកជនច្រើនថា ធ្វើដូចម្តេចជនទាំងនេះ
 នឹងបានចម្រើនដោយសទ្ធា ចម្រើនដោយសីល ចម្រើនដោយសុតៈ ចម្រើន
 ដោយវុឌ្ឍិ ចម្រើនដោយចាគៈ ចម្រើនដោយលោកិយធម៌ ចម្រើនដោយ
 ប្រាជ្ញា ចម្រើនដោយទ្រព្យ និងធួនាហារ ចម្រើនដោយស្រែ និងចម្ការ
 ចម្រើនដោយសត្វជើង ២ និងសត្វជើង ៤ ចម្រើនដោយកូន និងប្រពន្ធ
 ចម្រើនដោយពួកបុរសជាទាសៈ និងកម្មករ ចម្រើនដោយពួកញាតិ ចម្រើន
 ដោយពួកមិត្ត ចម្រើនដោយពួកផៅពង្ស ។ ព្រះតថាគតនោះ ព្រោះបានធ្វើ
 សន្សំកុសលកម្មនោះ ។ បេ។ លុះព្រះតថាគតនោះ ច្បុកចាកឋានសួគ៌នោះ
 មកកាន់អត្តភាពជាមនុស្សនេះ ក៏បាននូវមហាបុរិសលក្ខណៈទាំង ៣ នេះ គឺ

មានចំណែកកន្លះកាយខាងលើ ស្រដៀងនឹងចំណែកកន្លះកាយនៃរាជសីហ៍ ១
 មានខ្នងពេញស្មើ ឥតមានចង្កូវផតខ្នងត្រង់កណ្តាល ១ មានកម្ពលសម ១ ។
 ព្រះតថាគតនោះ ប្រកបដោយលក្ខណៈទាំងនោះ បើនៅគ្រប់គ្រងគេហដ្ឋាន
 នឹងបានជាស្តេចចក្រពត្តិ ។ បេ ។ កាលបើបានជាស្តេចហើយ តើនឹងបានរបស់
 អ្វី គឺនឹងបានជាអ្នកមិនសាបសូន្យជាធម្មតា គឺមិនសាបសូន្យចាកទ្រព្យ និង
 ធម្មាហារ ស្រែចម្ការ សត្វជើង ២ និងសត្វជើង ៤ កូនប្រពន្ធ ពួកបុរស
 ជាទាសៈ និងកម្មករ ពួកញាតិ មិត្ត និងដៅពង្ស មិនបានសាបសូន្យចាក
 សម្បត្តិទាំងពួងឡើយ កាលបើបានជាស្តេច នឹងបានរបស់នេះឯង ។ បេ ។
 កាលបើព្រះតថាគតបានត្រាស់ជាព្រះពុទ្ធ នឹងបានរបស់អ្វី គឺនឹងបានជាអ្នក
 មិនសាបសូន្យជាធម្មតា គឺមិនសាបសូន្យចាកសទ្ធា សីលៈ សុតៈ ចាគៈ
 បញ្ញា ទាំងមិនសាបសូន្យចាកសម្បត្តិទាំងពួងឡើយ កាលបើព្រះតថាគតបាន
 ត្រាស់ជាព្រះពុទ្ធ នឹងបានរបស់នេះឯង ។ លុះព្រះមានព្រះភាគបានសម្តែង
 សេចក្តីនេះរួចហើយ ។ ទើបទ្រង់ត្រាស់នូវគាថាព័ន្ធនេះ ក្នុងលក្ខណៈនោះថា

[២៦] ព្រះតថាគត តែងប្រាថ្នា និងប៉ុនប៉ងនូវសេចក្តី
 មាំមួន និងសេចក្តីបរិបូណ៌ដល់ជនដទៃថា ធ្វើដូចម្តេច កុំ
 ឲ្យជនទាំងឡាយ សាបសូន្យចាកសទ្ធា សីលៈ សុតៈ
 បញ្ញា ចាគៈ និងលោកិយធម៌ និងគុណ គឺសេចក្តីល្អ
 ច្រើនប្រការ និងទ្រព្យ ធម្មាហារ ស្រែចម្ការ កូនប្រពន្ធ
 (សត្វជើង ២) សត្វជើង ៤ ញាតិ មិត្ត ដៅពង្ស និង

កម្លាំង ពណ៌សម្បុរកាយ និងសុខទាំង ២ ប្រការ ។ ព្រះ
 តថាគតជាបុគ្គលមានចំណែកកន្លះកាយខាងលើ ស្រដៀង
 គ្នានឹងចំណែកកន្លះកាយនៃរាជសីហ៍ មានទ្រង់ទ្រាយល្អ ១
 មានកម្ពុលក្នុង ១ មានខ្នងពេញស្មើ ឥតមានជតខ្នងត្រង់
 កណ្តាល ១ ព្រោះកម្មដែលព្រះតថាគតបានសន្សំ កសាង
 ពីជាតិមុនមក ទើបមិនបានសាបសូន្យ បុព្វនិមិត្តរបស់ព្រះ
 តថាគតនោះ មិនបានសាបសូន្យឡើយ ។ បើព្រះតថាគត
 នៅជាគ្រហស្ថ តែងចម្រើនដោយធាតុហារ ទ្រព្យ កូន
 ប្រពន្ធ (សត្វជើង ២) និងសត្វជើង ៤ (បើ) ព្រះ
 តថាគតឥតមានកង្វល់ ចេញទៅបួស ក៏បានសម្រេច
 សម្ពោធិញ្ញាណ រកគុណជាតឯទៀតឲ្យក្រែកលែងជាងគ្មាន
 ជាធម៌មិនបានសាបសូន្យ ។

[២៧] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលពីមុន ជាអ្នកមិន
 បៀតបៀនសត្វទាំងឡាយដោយដៃ ឬជុំដី ឬក៏ដំបង គ្រឿងសស្ត្រារុំធឡើយ ។
 ព្រះតថាគតនោះ ព្រោះបានធ្វើសន្សំរុករុកសលកម្មនោះ ។ បេ ។ លុះព្រះតថាគត
 នោះ ច្បុតចាកឋានសួគ៌នោះ មកកាន់អត្តភាពជាមនុស្សនេះ ក៏បាននូវមហា-
 បុរិសលក្ខណៈនេះ គឺជាអ្នកមានប្រសាទ គឺសរសៃស្មើត្រូវរាងលើសលែង
 សម្រាប់ទទួលរសអាហារ ឯប្រសាទសម្រាប់ទទួលរសអាហារ របស់ព្រះ

បាដកវគ្គ លក្ខណសូត្រ

តថាគតនោះ មានចុងឆ្នើងលើ ប្រជុំស្រោបត្រង់កសម្រាប់ទទួលរសអាហារ ជ្រួតជ្រាបផ្សព្វផ្សាយស្មោះស្មើគ្នា (សព្វសព៌ាង្គកាយ) ។ ព្រះតថាគតនោះ ប្រកបដោយលក្ខណៈនោះ បើនៅគ្រប់គ្រងគេហដ្ឋាន នឹងបានជាស្តេចចក្រពត្តិ ។ បេ ។ កាលបើបានជាស្តេចហើយ តើនឹងបានរបស់អ្វី គឺនឹងបានអ្នកមាន អាពាធតិច មានទុក្ខតិច ប្រកបដោយឧទេរមានភ្លើងធាតុដ៏ស្មើ គឺមិនត្រជាក់ ពេក មិនក្តៅពេក កាលបើនៅជាស្តេច នឹងបានរបស់នេះឯង ។ បេ ។ កាល បើព្រះតថាគត បានត្រាស់ជាព្រះពុទ្ធនឹងបានរបស់អ្វី គឺនឹងបានអ្នកមាន អាពាធតិច មានទុក្ខតិច ប្រកបដោយឧទេរមានភ្លើងធាតុដ៏ស្មើ គឺមិនត្រជាក់ ពេក មិនក្តៅពេក ជាយ៉ាងកណ្តាល ល្មមសមគួរដល់សេចក្តីព្យាយាម កាល បើព្រះតថាគតបានត្រាស់ជាព្រះពុទ្ធ នឹងបានរបស់នេះឯង ។ លុះព្រះមាន ព្រះភាគ បានពោលសេចក្តីនេះរួចហើយ ។ ទើបទ្រង់ត្រាស់នូវគាថាព័ន្ធនេះ ក្នុងលក្ខណៈនោះថា

[២៨] ព្រះតថាគត ជាអ្នកមិនបានបៀតបៀន មិនបាន ប្រទូស្តដល់ប្រជុំជន ដោយដៃ ឬដោយដំបង និងដុំដី ឬក៏ ដោយគ្រឿងសស្ត្រារុក ពុំនោះសោត ដោយការប្រើគេឲ្យ សម្លាប់ និងបៀតបៀន ឬដោយកិរិយាចងក្រៀក និងការ គំរាមឡើយ ។ ព្រោះកម្មនោះឯង ទើបព្រះតថាគតលះ លោកនេះទៅ ក៏រមែងរីករាយក្នុងឋានសួគ៌ បាននូវសេចក្តី សុខ ព្រោះធ្វើនូវអំពើដែលមានផលជាសុខ ប្រសាទសម្រាប់

ទទួលរសអាហារជាទីត្រេកអរ (ណា) បានតម្កល់នៅ
 សិប្បល្អហើយ លុះព្រះតថាគត មកកើតក្នុងមនុស្សលោក
 នេះ ក៏បាននូវប្រសាទ គឺសរសៃល្អិតឆ្មារ ដ៏លើសលែង
 សម្រាប់ទទួលរសអាហារ (នោះ) ។ ព្រោះហេតុនោះ
 បានជាអ្នកប្រាជ្ញទាំងឡាយ មានប្រាជ្ញាដ៏ល្អិតនាំគ្នាទាយព្រះ
 តថាគតនោះថា ជននេះ មុខជានឹងច្រើនទៅដោយសេចក្តី
 សុខ ទោះបីនៅជាគ្រហស្ថ ឬទៅជាបព្វជិត ក៏គង់មាន
 លក្ខណៈនោះ ជាគ្រឿងបំភ្លឺនូវសេចក្តីនោះ ។

[២៩] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលមុន ជាអ្នកមិន
 សម្ងក់មើល (ដោយទោសចិត្ត) មិនមៀងមើលដោយចុងភ្នែក មិនលប
 សម្ងក់គេ (ដោយស្អប់) ជាអ្នកមានចិត្តស្មោះត្រង់ រមិលមើលត្រង់ពេញ
 ភ្នែក ជាអ្នកសម្លឹងមើលជនច្រើន ដោយចក្ខុគួរឲ្យស្រឡាញ់ ។ ព្រះតថាគត
 នោះ ព្រោះបានធ្វើសន្យុកុសលកម្មនោះ ។ បេ ។ លុះព្រះតថាគតនោះ ច្បុក
 ចាកឋានសួគ៌នោះ មកកាន់អត្តភាពជាមនុស្សនេះ ក៏បាននូវមហាបុរិស-
 លក្ខណៈទាំងពីរនេះ គឺជាអ្នកមានភ្នែកខៀវស្រស់ ១ មានកែវភ្នែកស្រដៀង
 នឹងកែវភ្នែកកូនគោ ១ ។ ព្រះតថាគតនោះ ប្រកបដោយលក្ខណៈនោះ បើនៅ
 គ្រប់គ្រងគេហដ្ឋាននឹងបានជាស្តេចបក្រពត្តិ ។ បេ ។ កាលបើបានជាស្តេចហើយ
 នឹងបានរបស់អ្វី គឺនឹងបានជាអ្នកគួរឲ្យអ្នកផងពិតពិលរមិលមើល ដោយ

បាដកវគ្គ លក្ខណសូត្រ

សេចក្តីពេញចិត្ត ជាទីស្រឡាញ់នៃជនច្រើន ជាទីគាប់ចិត្តរបស់ពួកព្រាហ្មណ៍
 និងគហបតី អ្នកនិគម អ្នកជនបទ ពួកស្មៀន ពួកមហាមាត្យ ពួកសេនា
 មានអង្គ ៤ (មានសេនាជីវជាដើម) អ្នករក្សាទ្វារ អាមាត្យ ពួកបរិស័ទ
 ពួកស្តេចចំណុះ អ្នកមានភោគសម្បត្តិ និងពួករាជកុមារ កាលបើនៅជាស្តេច
 នឹងបានរបស់នេះឯង ។ បេ ។ កាលបើព្រះតថាគតបានត្រាស់ជាព្រះពុទ្ធ នឹង
 បានរបស់អ្វី គឺនឹងបានជាអ្នកគួរឲ្យអ្នកផងពិតពិលរមិលមើល ដោយសេចក្តី
 ពេញចិត្ត ជាទីស្រឡាញ់នៃជនច្រើន ជាទីគាប់ចិត្តរបស់ពួកភិក្ខុ ភិក្ខុនី
 ឧបាសក ឧបាសិកា ទេវតា មនុស្ស អសុរ នាគ គន្ធា កាលបើព្រះ
 តថាគតបានត្រាស់ជាព្រះពុទ្ធ នឹងបានរបស់នេះឯង ។ លុះព្រះមានព្រះភាគ
 បានពោលសេចក្តីនេះរួចហើយ ។ ទើបទ្រង់ត្រាស់នូវគាថាព័ន្ធនេះ ក្នុង
 លក្ខណៈនោះថា

[៣០] ព្រះតថាគត ជាអ្នកមិនសម្លក់មើល (ដោយ
 ទោសចិត្ត) មិនមៀងមើលដោយចុងភ្នែក មិនលបសម្លក់
 គេ (ដោយស្អប់) ជាអ្នកមានចិត្តស្មោះត្រង់ ពិតពិល
 រមិលមើលត្រង់ពេញភ្នែក ជាអ្នកសម្លឹងមើលមហាជន
 ដោយចក្ខុគួរស្រឡាញ់ ។ ព្រះតថាគតនោះ បានទៅសោយ
 ផលវិបាកក្នុងសុគតិ រីករាយក្នុងសុគតិនោះ (លុះច្បាត
 ចាកឋានសួគ៌) មកកើតក្នុងមនុស្សលោកនេះ បានជាអ្នក
 មានកែវភ្នែក ស្រដៀងនឹងកែវភ្នែកកូនគោ ១ ជាអ្នកមាន

ភ្នែកខៀវស្រស់ គួរឲ្យរមិលមើល (ដោយចិត្តរាប់អាន)

១ ។ មនុស្សទាំងឡាយ ជាអ្នកប្រកបក្នុងលក្ខណសាស្ត្រ មានប្រាជ្ញាដ៏ល្អិត ឈ្លាសវៃ ក្នុងបទ និងនិមិត្តដ៏ច្រើន និង ជាអ្នកជាឈ្លាសវៃក្នុងការទាយនូវភ្នែក ដែលដូចជាភ្នែកកូន គោ នាំគ្នាទាយព្រះតថាគតនោះថា ព្រះរាជកុមារនេះ គួរ ឲ្យពិតពិលរមិលមើលដោយចិត្តជាទីស្រឡាញ់ ។ បើព្រះ តថាគតនៅជាគ្រហស្ថ ជាបុគ្គលគួរឲ្យពិតពិលរមិលមើល ដោយចិត្តជាទីស្រឡាញ់ ជាទីរាប់អានរបស់ជនជាច្រើន នេះបើនៅជាគ្រហស្ថ បើទៅជាសមណៈវិញ ក៏គង់ជាទី ស្រឡាញ់ និងជាអ្នកធ្វើសេចក្តីសោករបស់ជនច្រើនឲ្យ វិនាសបាន ។

[៣១] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ ជាតិពីមុន ភពពីមុន លំនៅពីមុន កើតជាមនុស្សក្នុងកាលពីមុន ជាចម្បង របស់ជនច្រើន ក្នុងកុសលធម៌ទាំងឡាយ ជាប្រធានរបស់ជនច្រើន ក្នុង កាយសុចរិត វិចីសុចរិត មនោសុចរិត ការបរិច្ចាគទាន សមាទានសីល កិរិយារក្សាឧបោសថ វត្តដែលត្រូវធ្វើចំពោះមាតា វត្តដែលត្រូវធ្វើចំពោះបិតា វត្តដែលត្រូវធ្វើចំពោះសមណៈ វត្តដែលត្រូវធ្វើចំពោះព្រាហ្មណ៍ វត្តដែល ត្រូវធ្វើចំពោះជនដែលជាច្បងក្នុងត្រកូល និងក្នុងពួកកុសលធម៌ដ៏ក្រៃលែងឯ ទៀតៗ ។ ព្រះតថាគតនោះ ព្រោះបានធ្វើកុសលកម្មនោះ ។ បេ។ លុះព្រះ

តថាគតច្យុតចាកឋានសួគ៌នោះ មកកាន់អត្តភាពជាមនុស្សនេះ ក៏បាននូវ
មហាបុរិសលក្ខណៈនេះ គឺជាអ្នកមានសីសៈដូចជាប្រដាប់ដោយក្បាំងស្រេច
ស្រាប់ ។ ព្រះតថាគតនោះ ប្រកបដោយលក្ខណៈនោះ បើនៅគ្រប់គ្រង
គេហដ្ឋាន នឹងបានជាស្តេចចក្រពត្តិ ។ បេ ។ កាលបើបានជាស្តេចហើយ តើ
នឹងបានរបស់អ្វី គឺនឹងមានជនច្រើននាក់ជាបរិពារ គឺពួកព្រាហ្មណ៍ គហបតី
អ្នកនិគម អ្នកជនបទ ពួកស្មៀន ពួកមហាមាត្យ សេនាប្រកបដោយអង្គ ៤
អ្នករក្សាទ្វារ អាមាត្យ បរិស័ទ ស្តេចចំណុះ អ្នកមានកោតសម្បត្តិ ព្រះរាជ-
កុមារ កាលបើនៅជាស្តេច នឹងបានរបស់នេះឯង ។ បេ ។ កាលបើព្រះ
តថាគតបានត្រាស់ជាព្រះពុទ្ធ នឹងបានរបស់អ្វី គឺនឹងមានជនច្រើននាក់ជា
បរិពារ គឺពួកភិក្ខុ ភិក្ខុនី ឧបាសក ឧបាសិកា ទេវតា មនុស្ស អសុរ នាគ
គន្ធព្វ កាលបើព្រះតថាគតបានត្រាស់ជាព្រះពុទ្ធ នឹងបានរបស់នេះឯង ។ លុះ
ព្រះមានព្រះភាគបានត្រាស់សេចក្តីនេះរួចហើយ ។ ទើបទ្រង់ត្រាស់នូវគាថា
ព័ន្ធនេះ ក្នុងលក្ខណៈនោះថា

[៣២] ព្រះតថាគតជាចម្បង (របស់ជនច្រើន) ក្នុង
សុចរិតធម៌ទាំងឡាយ ជាអ្នកត្រេកអរ ក្នុងការប្រព្រឹត្តធម៌
មានជនច្រើននាក់ជាបរិពារ លុះព្រះតថាគតលះលោកនេះ
ក៏បានទៅសោយផល នៃបុណ្យក្នុងឋានសួគ៌ ។ លុះព្រះ
តថាគតសោយផលសុចរិតនោះហើយ ច្យុតមកកើតក្នុង
មនុស្សលោកនេះ ក៏បានជាអ្នកមានសីសៈ ហាក់ដូចជា

ប្រដាប់ដោយក្បាំងស្រេចស្រាប់ ឯពួកមនុស្ស ជាអ្នកចេះ
 ចាំនូវព្យញ្ជនៈ និងនិមិត្ត នាំគ្នាទាយថា ព្រះតថាគតនេះ
 នឹងបានជាចម្បងរបស់ជនច្រើន ។ បណ្តាពួកមនុស្ស ក្នុង
 លោកនេះ នឹងមានមនុស្សជាអ្នកខ្វល់ខ្វាយបម្រើ (ព្រះ
 តថាគតនេះជាច្រើន) សូម្បីកាលព្រះតថាគត នៅពីក្មេង
 ក្នុងកាលនោះឯង ក៏មានពួកមនុស្សទាយព្រះតថាគតនោះ
 ថា បើព្រះតថាគតជាក្សត្រិយ៍ នៅគ្រប់គ្រងដែនដី នឹង
 បានពួកជនច្រើននាក់ ធ្វើការខ្វល់ខ្វាយបម្រើ ។ បើមនុស្ស
 នោះចេញទៅបួស នឹងបានជាអ្នកស្ងាត់ជំនាញក្នុងធម៌ទាំង-
 ឡាយ ជនជាច្រើនតែងត្រេកអរក្នុងគុណ គឺការប្រៀន
 ប្រដៅរបស់មនុស្សនោះ ជាអ្នកប្រព្រឹត្តតាម (ព្រះ
 តថាគត) ។

[៣៣] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលពីមុន ជាអ្នក
 លះបង់នូវមុសាវាទ រៀនស្រឡះហើយចាកមុសាវាទ ជាអ្នកនិយាយតែពាក្យ
 ពិត បញ្ចេញតែពាក្យពិត ជាអ្នកទៀងត្រង់ និយាយពាក្យគួរឲ្យគេជឿ ជាអ្នក
 មិនពោលបំភ្លាត់សត្វលោកឡើយ ។ ព្រះតថាគតនោះ ព្រោះបានធ្វើកុសលកម្ម
 នោះ ។ បេ ។ លុះព្រះតថាគតនោះ ច្បុតចាកឋានសួគ៌នោះ មកកាន់អត្តភាព
 ជាមនុស្សនេះ ក៏បាននូវមហាបុរិសលក្ខណៈទាំងពីរនេះ គឺជាអ្នកមានរោមក្នុង

បាណិកវគ្គ លក្ខណសូត្រ

រណ្តៅមួយៗ តែមួយសរសៃៗ (រាល់រណ្តៅទាំងអស់) ១ មានរោមប្រជុំ
 ចិញ្ចឹម ដុះត្រង់ចន្លោះចិញ្ចឹម មានពណ៌សក្បួសទន់ល្ងន់ដូចជាសំឡី ១ ។
 ព្រះតថាគតនោះ ប្រកបដោយលក្ខណៈនោះ បើនៅគ្រប់គ្រងគេហដ្ឋាន នឹង
 បានជាស្តេចចក្រពត្តិ ។ បេ។ កាលបើបានជាស្តេចហើយ តើនឹងបានរបស់អ្វី
 គឺនឹងបានជនច្រើននាក់ គឺពួកព្រាហ្មណ៍ គហបតី អ្នកនិគម អ្នកជនបទ ពួក
 ស្មៀន ពួកមហាមាត្យ សេនាប្រកបដោយអង្គ ៤ អ្នករក្សាទ្វារ អាមាត្យ
 បរិស័ទ ស្តេចចំណុះ អ្នកមានកោតសម្បត្តិ និងព្រះរាជកុមារ តែងប្រព្រឹត្ត
 តាមអធ្យាស្រ័យរបស់តថាគតនោះ កាលបើនៅជាស្តេច នឹងបានរបស់នេះឯង
 ។ បេ។ កាលបើព្រះតថាគតបានត្រាស់ជាព្រះពុទ្ធ នឹងបានរបស់អ្វី គឺនឹងបាន
 ជនច្រើននាក់ គឺពួកភិក្ខុ ភិក្ខុនី ឧបាសក ឧបាសិកា ទេវតា មនុស្ស អសុរ
 នាគ និងគន្ធព្វ តែងប្រព្រឹត្តតាមអធ្យាស្រ័យ របស់ព្រះតថាគតនោះ កាល
 បើព្រះតថាគតបានត្រាស់ជាព្រះពុទ្ធ នឹងបានរបស់នេះឯង ។ លុះព្រះមាន
 ព្រះភាគ បានសម្តែងសេចក្តីនេះរួចហើយ ។ ទើបទ្រង់ត្រាស់នូវគាថាព័ន្ធនេះ
 ក្នុងលក្ខណៈនោះថា

[៣៤] ក្នុងជាតិពីមុនៗ ព្រះតថាគត ជាអ្នកកាន់ពាក្យ
 សត្យ មានវាចាក្នុងជឿ រៀបចំពាក្យមិនពិត ព្រះតថាគត
 នោះ ជាអ្នកមិនក្លែងពោលពាក្យមិនពិត ចំពោះជនណា
 មួយឡើយ និយាយតែពាក្យពិត ទៀងទាត់ ត្រឹមត្រូវ ។
 ព្រះតថាគត មានរោមប្រជុំចិញ្ចឹមសម្បុរសក្បួស ទន់ល្ងន់

ដូចជាសំឡី ដុះត្រង់ចន្លោះចិញ្ចឹមក្នុងរណ្តៅរោមមួយៗ មិន
 ដុះរោមពីរសរសៃឡើយ គឺព្រះតថាគត មានសរិះដុះរោម
 តែមួយសរសៃៗ ។ ពួកជនជាច្រើន ដែលជាអ្នកដឹងនូវ
 លក្ខណៈ ឈ្លាសក្នុងការទាយនូវឧប្បាត និងនិមិត្ត មក
 ប្រជុំគ្នា ហើយទាយព្រះតថាគតនោះថា នឹងមានជនជា
 ច្រើនប្រព្រឹត្តទៅតាមអធ្យាស្រ័យរបស់តថាគត ដែលជា
 អ្នកមានរោមប្រជុំចិញ្ចឹម ប្រតិស្ឋានល្អហើយបែបនេះ ។
 បើព្រះតថាគតនៅជាគ្រហស្ថ នឹងមានជនជាច្រើនប្រព្រឹត្ត
 តាមអធ្យាស្រ័យ ព្រោះកុសលកម្មដែលតថាគតបានធ្វើទុក
 មកពីកាលមុន ទោះបីព្រះតថាគត ចេញទៅធ្វើជាបព្វជិត
 តតមានកង្វល់ នឹងបានត្រាស់ជាព្រះពុទ្ធដ៏ប្រសើរ នឹងមាន
 ជនប្រព្រឹត្តតាមអធ្យាស្រ័យដូចគ្នា ។

[៣៥] ម្នាលភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលពីមុន ជាអ្នកលះ
 បង់នូវវាចាសិកសៀត រៀរស្រឡះហើយចាកវាចាសិកសៀត ជាអ្នកព្វពាក្យ
 អំពីជនឯនោះ មិននាំទៅប្រាប់ជនឯនោះ ដើម្បីបំបែកជនទាំងពីរចំណែកនេះ
 ឡើយ ឬបានព្វពាក្យអំពីជនឯនោះ មិននាំមកប្រាប់ជនឯនោះ ដើម្បីបំបែកជន
 ឯនោះឡើយ ជាអ្នកផ្សះផ្សាជនដែលបាក់បែកគ្នាហើយ ជាអ្នកទំនុកបម្រុង
 នូវពួកជនដែលព្រមព្រៀងគ្នា ជាអ្នករីករាយនឹងការព្រមព្រៀង ត្រេកអរនឹង

បាណកវគ្គ លក្ខណសូត្រ

ការព្រមព្រៀងគ្នា ពេញចិត្តនឹងការព្រមព្រៀងគ្នា និងពោលតែវាចាដែលធ្វើ
 ឲ្យកើតសេចក្តីព្រមព្រៀងគ្នា ។ ព្រះតថាគតនោះ ព្រោះបានធ្វើកុសលកម្ម
 នោះ ។ បេ ។ លុះព្រះតថាគត ច្យុតចាកឋានសួគ៌នោះ មកកាន់អត្តភាពជា
 មនុស្សនេះ ក៏បាននូវមហាបុរិសលក្ខណៈទាំងពីរនេះ គឺជាអ្នកមានធ្មេញ ៤០
 គត់ ១ មានធ្មេញជិតស្មិទ្ធល្អ ១ ។ ព្រះតថាគតនោះ ប្រកបដោយលក្ខណៈ
 ទាំងពីរនោះ បើនៅគ្រប់គ្រងគេហដ្ឋាន នឹងបានជាស្តេចចក្រពត្តិ ។ បេ ។
 កាលបើបានជាស្តេចហើយ តើនឹងបានរបស់អ្វី គឺនឹងបានជាអ្នកមិនបែកបាក់
 បរិស័ទ ឯបរិស័ទរបស់ស្តេច ដែលមិនបែកបាក់គ្នានោះ គឺពួកព្រាហ្មណ៍
 គហបតី អ្នកនិគម អ្នកជនបទ ពួកស្មៀន ពួកមហាមាត្យ សេនាមានអង្គ ៤
 អ្នកក្ស័រ អាមាត្យ បរិស័ទ ស្តេចចំណុះ អ្នកមានកោតសម្បត្តិ និងព្រះ
 រាជកុមារ កាលបើនៅជាស្តេច នឹងបាននូវរបស់នេះឯង ។ បេ ។ កាលបើព្រះ
 តថាគតបានត្រាស់ជាព្រះពុទ្ធនឹងបានរបស់អ្វី គឺនឹងមានបរិស័ទមិនបែកបាក់គ្នា
 បរិស័ទរបស់ព្រះតថាគតដែលមិនបែកបាក់គ្នានោះ គឺពួកភិក្ខុ ភិក្ខុនី ឧបាសក
 ឧបាសិកា ទេវតា មនុស្ស អសុរ នាគ គន្ធព្វ កាលបើព្រះតថាគត បាន
 ត្រាស់ជាព្រះពុទ្ធ នឹងបានរបស់នេះឯង ។ លុះព្រះមានព្រះភាគ បានសម្តែង
 សេចក្តីនេះរួចហើយ ។ ទើបទ្រង់ត្រាស់នូវគាថាព័ន្ធនេះ ក្នុងលក្ខណៈនោះថា

[៣៦] ព្រះតថាគតនោះ មិនបានពោលនូវពាក្យមិនពិត
 ពាក្យដែលបង្កហេតុឲ្យបែកបាក់ ចាកការព្រមព្រៀង ពាក្យ
 ដែលធ្វើសេចក្តីបែកបាក់គ្នា និងទាស់ទែងគ្នា ឲ្យបម្រើន

ពាក្យដែលធ្វើជម្លោះ និងអំពើមិនគួរ ឲ្យចម្រើន និងពាក្យ
 ដែលនាំឲ្យជនដែលមានបំណងព្រមព្រៀង ឲ្យបែកបាក់គ្នា ។
 ព្រះតថាគតពោលតែពាក្យល្អ ជាពាក្យធ្វើសេចក្តីមិនវិវាទ
 ឲ្យចម្រើន និងពាក្យផ្សះផ្សាជនដែលបែកបាក់គ្នាហើយ ព្រះ
 តថាគតបន្ទោបង្គំនូវជម្លោះរបស់ជន ទាំងធ្វើឲ្យព្រមព្រៀង
 គ្នា ព្រះតថាគតតែងរីករាយ ត្រេកអរ មួយអង្វើដោយ
 សត្វទាំងឡាយ ព្រះតថាគតបានទៅសោយផលវិបាកក្នុង
 សុគតិ រីករាយក្នុងសុគតិនោះ លុះច្បាតចាកឋានសួគ៌ (មក
 កើត) ក្នុងមនុស្សលោកនេះ ក៏មានធ្មេញជិតស្មិទ្ធុល្អ និង
 មានធ្មេញ ៤០ គត់ ប្រតិស្ថានដោយល្អនៅក្នុងមាត់ ។ បើ
 ព្រះតថាគតនៅ (គ្រប់គ្រងគេហដ្ឋាន) នឹងបានជា
 ក្សត្រិយ៍គ្រប់គ្រងផែនដី មានបរិស័ទមិនបែកបាក់គ្នាឡើយ
 ទោះបីជាសមណៈ ក៏ជាអ្នកឥតមានធូលី ឥតមានមន្ទិល
 គឺភាគាទិក្ខិលេសឡើយ ជាអ្នកមានបរិស័ទ តាមចោមរោម
 មិនញាប់ញ័រឡើយ ។

[៣៧] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលពីមុន ជាអ្នកបាន
 លះបង្គំនូវផុសវាចា រៀនស្រឡះហើយចាកផុសវាចា ជាអ្នកនិយាយតែ
 ពាក្យដែលឥតទោស ពាក្យដែលជាសុខដល់ត្រចៀកគេ គួរឲ្យស្រឡាញ់ គួរ

បាដកវគ្គ លក្ខណសូត្រ

ឲ្យតាំងទុកក្នុងហឫទ័យ ជាសម្តីអ្នកក្រុង ទាំងជាទីស្រឡាញ់នៃជនច្រើន ជា
 ទីពេញចិត្តនៃជនច្រើន ។ ព្រះតថាគតនោះ ព្រោះបានធ្វើសន្សំសាង នូវ
 កុសលកម្មនោះ ។ បើ លុះព្រះតថាគតនោះ ច្បុកច្បាតហ៊ានស្មគីនោះ មក
 កាន់អត្តភាពជាមនុស្សនេះ ក៏បាននូវមហាបុរិសលក្ខណៈទាំងពីរនេះ គឺជាអ្នក
 មានអណ្តាតវែង ១ មានសូរសព្ទសំឡេងក្រាងក្រអៅ ដូចជាសំឡេងព្រហ្ម
 កាលបើបញ្ចេញវាចា លាន់ឮពីរោះ ដូចជាសំឡេងសត្វករិក ១ ។ ព្រះ
 តថាគតនោះ ប្រកបដោយលក្ខណៈនោះ បើនៅគ្រប់គ្រងគេហដ្ឋាន នឹងបាន
 ជាស្តេចចក្រពត្តិ ។ បើ កាលបើបានជាស្តេចហើយ តើនឹងបានរបស់អ្វី គឺ
 នឹងបានជាអ្នកមានវាចាក្នុងអ្នកផងកាន់តាម គឺពួកព្រាហ្មណ៍ គហបតី អ្នក
 និគម អ្នកជនបទ ពួកស្មៀន ពួកមហាមាត្យ សេនាមានអង្គ ៤ អ្នករក្សា
 ទ្វារ អាមាត្យ បរិស័ទ ស្តេចចំណុះ អ្នកមានកោតសម្បត្តិ និងព្រះរាជកុមារ
 តែងកាន់តាមពាក្យរបស់ព្រះតថាគតនោះ កាលបើនៅជាស្តេច នឹងបានរបស់
 នេះឯង ។ បើ កាលបើព្រះតថាគត បានត្រាស់ជាព្រះពុទ្ធ នឹងបានរបស់អ្វី
 គឺនឹងបានជាអ្នកមានវាចាក្នុងអ្នកផងកាន់តាម គឺពួកភិក្ខុ ភិក្ខុនី ឧបាសក
 ឧបាសិកា ទេវតា មនុស្ស អសុរ នាគ គន្ធព្វ តែងកាន់តាមពាក្យរបស់
 ព្រះតថាគតនោះ កាលបើព្រះតថាគត បានត្រាស់ជាព្រះពុទ្ធ នឹងបានរបស់
 នេះឯង ។ លុះព្រះមានព្រះភាគ បានសម្តែងសេចក្តីនេះរួចហើយ ។ ទើប
 ទ្រង់ត្រាស់នូវគាថាព័ន្ធនេះ ក្នុងលក្ខណៈនោះថា

[៣៨] ព្រះតថាគតនោះ មិនបានពោលពាក្យអាក្រក់

ក្រែលែង ដែលជាពាក្យដេរ ជាពាក្យបង្កហេតុ ឲ្យទាស់
 ទែងគ្នា បៀតបៀនគ្នា ពាក្យដែលធ្វើឲ្យឈឺចិត្ត ពាក្យជា
 គ្រឿងមើលងាយនូវជនច្រើនឡើយ ព្រះតថាគតពោលតែ
 ពាក្យផ្អែមល្ហែម ទន់ភ្លន់ ប្រកបដោយប្រយោជន៍ ។ ព្រះ
 តថាគតនោះ ពោលតែពាក្យដែលជាទីស្រឡាញ់ពេញចិត្ត
 គួរតម្កល់ទុកក្នុងហឫទ័យ នាំមកនូវសេចក្តីសុខដល់ត្រចៀក
 (របស់មនុស្សដែលបានស្តាប់) ព្រះតថាគត បានសោយ
 ផលនៃបុណ្យក្នុងឋានសួគ៌ បានសោយផលនៃអំពើសុចរិត
 លុះព្រះតថាគត ច្បុតចាកមកកាន់អត្តភាពជាមនុស្សនេះ ក៏
 បាននូវភាពជាអ្នកមានសំឡេង ដូចសំឡេងព្រហ្ម អណ្តាត
 របស់ព្រះតថាគតនោះ ធំទូលាយ ព្រះតថាគតមានពាក្យ
 ដែលគួរឲ្យអ្នកជងកាន់តាម សូម្បីកាលព្រះតថាគត នៅជា
 គ្រហស្ថ និយាយយ៉ាងណាទៅហើយ ក៏តែងនាំឲ្យសម្រេច
 ប្រយោជន៍យ៉ាងនោះ បើព្រះតថាគតនោះ ជាមនុស្សចេញ
 ទៅបួស ក៏មានពួកជនជឿកាន់តាមពាក្យរបស់ព្រះតថាគត
 នោះ ដែលជាអ្នកពោលនូវពាក្យល្អច្រើន ។

[៣៩] ម្នាលភិក្ខុទាំងឡាយ កាលព្រះតថាគត (អាស្រ័យ) នូវ
 ជាតិពីមុន ភពពីមុន លំនៅពីមុន កើតជាមនុស្សក្នុងកាលមុន ជាអ្នកលះបង់
 នូវសម្បត្តិលាបៈ (ពាក្យរោយរាយ) រៀរស្រឡះហើយចាកសម្បត្តិលាបៈ

បាណកវគ្គ លក្ខណសូត្រ

ជាអ្នកពោលតាមកាលគួរ ពោលតែពាក្យពិត ពោលពាក្យប្រកបដោយហេតុ
 ពោលពាក្យប្រកបដោយផល ពោលពាក្យទូន្មាន ពោលពាក្យដែលគួរឲ្យអ្នក
 ផងតម្កល់ទុកក្នុងហឫទ័យ ជាពាក្យប្រកបដោយគ្រឿងអាង មានទីបំផុត
 ប្រកបដោយប្រយោជន៍ ត្រូវតាមកាល ។ ព្រះតថាគតនោះ ព្រោះបានធ្វើ
 សន្សំនូវកុសលកម្ម ។ បេ។ លុះព្រះតថាគតនោះ ច្បុតចាកឋានសួគ៌នោះ
 មកកាន់អត្តភាពជាមនុស្សនេះ ក៏បាននូវមហាបុរិសលក្ខណៈនេះ គឺជាអ្នក
 មានចង្កាមានសណ្ឋានដូចជាចង្កានៃរាជសីហ៍ ។ ព្រះតថាគតនោះ ប្រកប
 ដោយលក្ខណៈនោះ បើនៅគ្រប់គ្រងគេហដ្ឋាន នឹងបានជាស្តេចចក្រពត្តិ ។ បេ។
 កាលបើបានជាស្តេចហើយ តើនឹងបានរបស់អ្វី គឺនឹងបានជាអ្នកដែលមនុស្ស
 ជាសឹកសត្រូវបច្ចាមិត្តនីមួយ មិនអាចកម្ចាត់បង់បានឡើយ កាលបើនៅជា
 ស្តេច នឹងបានរបស់នេះឯង ។ បេ។ កាលបើព្រះតថាគត បានត្រាស់ជាព្រះ
 ពុទ្ធ នឹងបានរបស់អ្វី គឺនឹងបានជាអ្នកដែលសត្រូវបច្ចាមិត្តខាងក្នុង ឬខាងក្រៅ
 គឺរាគៈក្តី ទោសៈក្តី មោហៈក្តី សមណៈក្តី ព្រាហ្មណ៍ក្តី ទេវតាក្តី មារក្តី
 ព្រហ្មក្តី ឬអ្នកណាមួយក្នុងលោក មិនអាចធ្វើព្រះតថាគតឲ្យឃ្នាត (ចាក
 គុណ ឬទី) បានឡើយ កាលបើព្រះតថាគតបានត្រាស់ជាព្រះពុទ្ធ នឹងបាន
 របស់នេះឯង ។ លុះព្រះមានព្រះភាគ បានសម្តែងសេចក្តីនេះរួចហើយ
 ទើបទ្រង់ត្រាស់នូវគាថាព័ន្ធនេះ ក្នុងលក្ខណៈនោះថា

[៤០] ព្រះតថាគត មិនពោលពាក្យឥតប្រយោជន៍ មិន
 ពោលពាក្យរាយមាយ ជាអ្នកមានគន្លងនៃពាក្យ មិនរោយ

រាយ ព្រះតថាគតតែងបន្ទោបង្ខំនូវពាក្យ ដែលឥតប្រយោជន៍ផង ពោលតែពាក្យមានប្រយោជន៍ ដែលជាពាក្យនាំមកនូវសេចក្តីសុខដល់ជនច្រើនផង ។ ព្រះតថាគត ធ្វើនូវកុសលកម្មនោះហើយ លុះច្បាតចាកមនុស្សលោកនេះ បានទៅកើតក្នុងឋានសួគ៌ បានសោយនូវផលវិបាក របស់កម្មដែលធ្វើល្អ លុះច្បាត (ចាកឋានសួគ៌) នោះ មកកាន់អត្តភាពជាមនុស្សនេះវិញ ក៏បាននូវភាពជាអ្នកមានចង្កាដូចចង្កាសីហា ដែលជាសត្វប្រសើរជាងពួកសត្វជើង ៤ ។ ព្រះតថាគត ជាស្តេចកំពូលនៃមនុស្សជាធំជាងមនុស្ស មានអានុភាពច្រើន ទោះបីអ្នកណាៗ ក៏មិនអាចញាំញីបានឡើយ ព្រះតថាគតស្នើដោយព្រះឥន្ទ្រ ដែលប្រសើរក្នុងភពឈ្មោះតាវត្តិន្ទ្រ ទាំងក្លៀវក្លាប្រសើរក្រៃលែង ដូចជាព្រះឥន្ទ្រាធិរាជដូច្នោះឯង ។ ព្រះតថាគតជាអ្នកមានអត្តភាពដូច្នោះ ទោះបីគន្ធតូ អសុរ សក្កទេវរាជ អារក្ខទេព ទាំងឡាយ ដែលក្លៀវក្លា ក៏មិនអាចញាំញីបាន បើអ្នកណាមានលក្ខណៈ ដូចជាព្រះតថាគតនោះ ក្នុងលោកនេះ នឹងបានជាធំក្នុងទិស គឺទិសតូច និងទិសធំ ។

[៤១] ម្ចាស់ភិក្ខុទាំងឡាយ កាលព្រះតថាគត (អាស្រ័យ) នូវជាតិពីមុន ភពពីមុន លំនៅពីមុន កើតជាមនុស្សក្នុងកាលពីមុន បានលះបង់

បាដកវគ្គ លក្ខណសូត្រ

នូវមិច្ឆាជីវៈ (ការចិញ្ចឹមជីវិតខុស) ចិញ្ចឹមជីវិតដោយសម្មាអាជីវៈ (ការ
 ចិញ្ចឹមជីវិតត្រូវ) ជាអ្នកបានរៀនចាកការបញ្ឆោត ឬបន្ទំដោយជញ្ជីង បញ្ឆោត
 ដោយមាស បញ្ឆោតដោយរង្វាល់រង្វាស់ បង្កសំបកាន់ បញ្ឆោតបោកប្រាស
 និងបន្ទំ ដោយរបស់បួម រៀនចាកកិរិយាកាត់នូវអវយវៈ មានដៃជាដើម សម្លាប់
 ចង ធ្វើមនុស្សឲ្យរង្វេងផ្លូវ ឬន់ កំហែងយកទ្រព្យ ។ ព្រះតថាគតនោះ ព្រោះ
 បានធ្វើ សន្សំ កសាងកុសលកម្មនោះ លុះបែកឆ្ងាយរាងកាយ បន្ទាប់អំពី
 សេចក្តីស្លាប់ ក៏បានទៅកើតក្នុងឋានសុគតិសួគ៌ិទេវលោក ។ ព្រះតថាគត
 នោះ គ្របសង្កត់នូវទេវតាឯទៀតក្នុងឋានសួគ៌ិទេវលោក ដោយហេតុ ១០ ប្រការ
 គឺអាយុទិព្យ ១ សម្បុរទិព្យ ១ យសទិព្យ ១ សុខទិព្យ ១ អធិបតីទិព្យ ១
 រូបទិព្យ ១ សំឡេងទិព្យ ១ ក្លិនទិព្យ ១ រសទិព្យ ១ សម្ផស្សទិព្យ ១ ។
 លុះព្រះតថាគតនោះ ច្បុតចាកឋានសួគ៌ិទេវលោក មកកាន់អត្តភាពជាមនុស្សនេះ
 ក៏បាននូវមហាបុរិសលក្ខណៈទាំងឡាយពីរនេះ គឺជាអ្នកមានធ្មេញជិតស្ម័គ្រល្អ
 ១ មានចង្កឹម (ទាំង ៤) សស្តាត ១ ។ ព្រះតថាគតនោះ ប្រកបដោយ
 លក្ខណៈទាំងពីរនោះ បើនៅគ្រប់គ្រងគេហដ្ឋាន នឹងបានជាស្តេចចក្រពត្តិ
 ប្រកបដោយធម៌ សោយរាជ្យដោយធម៌ មានជ័យជម្នះ ផ្សាយរាជអំណាច
 រហូតដល់ដែនដីដែលមានសមុទ្រទាំង ៤ ព័ទ្ធជុំវិញ ទ្រង់ដល់នូវភាពជាអ្នក
 មាំមួនក្នុងជនបទ ប្រកបដោយវ័ត្តន៍ ៧ ប្រការ ។ វ័ត្តន៍ ៧ ប្រការនេះរបស់
 ស្តេចនោះ គឺបក្កវ័ត្តន៍ ១ ហត្ថវ័ត្តន៍ ១ អស្សវ័ត្តន៍ ១ មណីវ័ត្តន៍ ១ ឥត្តិ-
 វ័ត្តន៍ ១ គហបតិវ័ត្តន៍ ១ បរិនាយកវ័ត្តន៍ ១ រួមត្រូវជា ៧ ប្រការ ។ បុត្រ

របស់ស្តេចចក្រពត្តិនោះ ក៏មានចំនួនច្រើនពាន់ សុទ្ធសឹងតែជាអ្នកក្លៀវក្លា មានរូបសណ្ឋានជាអ្នកក្លៀវក្លា អាចញាំញីនូវសេនារបស់ស្តេចឯទៀតបាន ។ ទ្រង់ប្រាបប្រាមគ្រប់គ្រងនូវដែនដីនេះ ដែលមានសាគរជាទីបំផុត ឲ្យជាដែនដីឥតមានគោល ឥតមាននិមិត្ត ឥតមានបន្ទា គឺចោរឡើយ ជាដែនដីស្តុកស្តម្ភ មាំមួនក្សេមក្សាន្ត ឥតមានឧបទ្រព ឥតមានទីពឹងរបស់ចោរ ដោយធម៌ដ៏ស្មើ មិនបាច់ពឹងអាជ្ញា មិនបាច់ពឹងគ្រឿងសស្រ្តារុំធឡើយ កាលបើនៅជាស្តេចនឹងបានរបស់អ្វី គឺនឹងបានជាអ្នកមានបរិវារស្អាតបាត ឯបរិវារស្អាតបាតរបស់ស្តេចចក្រពត្តិនោះ គឺពួកព្រាហ្មណ៍ គហបតី អ្នកនិគម អ្នកជនបទ ពួកស្មៀន ពួកមហាមាត្យ សេនាមានអង្គ ៤ អ្នករក្សាទ្វារ អាមាត្យ បរិស័ទ ស្តេចចំណុះ អ្នកមានកោគសម្បត្តិ និងព្រះរាជកុមារ កាលបើនៅជាស្តេចនឹងបានរបស់នេះឯង ។ បើព្រះតថាគត ចេញចាកគេហដ្ឋានទៅបួស នឹងបានត្រាស់ជាអរហន្តសម្មាសម្ពុទ្ធក្នុងលោក (នេះ) មានដំបូល គឺរាគា- ទិក្ខុលេសបើកចេញហើយ កាលបើព្រះតថាគតបានត្រាស់ជាព្រះពុទ្ធ នឹងបានរបស់អ្វី គឺនឹងបានជាអ្នកមានបរិវារស្អាតបាត ឯបរិវារស្អាតបាត របស់តថាគតនោះ គឺពួកភិក្ខុ ភិក្ខុនី ឧបាសក ឧបាសិកា ទេវតា មនុស្ស អសុរ នាគ គន្ធព កាលបើព្រះតថាគតបានត្រាស់ជាព្រះពុទ្ធ នឹងបានរបស់នេះឯង ។ លុះព្រះមានព្រះភាគពោលនូវសេចក្តីនេះរួចហើយ ។ ទើបទ្រង់ត្រាស់នូវគាថា ព័ន្ធនេះ ក្នុងលក្ខណៈនោះថា

[៤២] ព្រះតថាគតនោះ បានលះបង់ការចិញ្ចឹមជីវិតខុស


បាដកវគ្គ លក្ខណសូត្រ

បានបំពេញសេចក្តីប្រព្រឹត្តដោយស្អាតល្អ ជាធម៌ដ៏ស្មោះ
ស្មើផង បានកម្ចាត់បង្ខំនូវកម្ម ដែលឥតប្រយោជន៍ផង
ប្រព្រឹត្តនូវកម្មដែលមានប្រយោជន៍ ទាំងនាំមកនូវសេចក្តី
សុខ ដល់ជនច្រើនផង ។ ព្រះតថាគត ជានរណ៍បានធ្វើ
នូវអំពើមានផលដ៏ល្អ ដែលពួកសប្បុរសជាអ្នកប្រាជ្ញ មាន
ប្រាជ្ញាល្អិត តែងសរសើរហើយ ទើបសោយនូវសេចក្តី
សុខក្នុងឋានសួគ៌ ព្រះតថាគតជាអ្នកស្មើដោយសក្កទេវរាជ
ដែលជាកំពូលនៃទេវតា ក្នុងភពឈ្មោះតារាត្រិន្យ តែង
ត្រេកអរ និងមូលមិត្រដោយសេចក្តីរីករាយ និងសេចក្តី
សុខសម្រាន្ត ។ លុះព្រះតថាគត ច្យុតចាកឋានសួគ៌នោះ
បានមកកើតជាមនុស្សនេះម្តងទៀត ក៏បាននូវធ្មេញរាបស្មើ
ល្អផង នូវចង្កឹម (ទាំង ៤) ស្អាតល្អផង ព្រោះសេស
នៃផលវិបាករបស់កម្មដែលបានធ្វើល្អហើយ ។ ពួកមនុស្ស
ជាច្រើន ជាអ្នកដឹងនូវលក្ខណៈ ដែលសន្មតថា ជាអ្នក
មានប្រាជ្ញាល្អិត មកប្រជុំគ្នាទាយព្រះលក្ខណៈព្រះតថាគត
នោះថា ព្រះតថាគតដែលមានព្រះទ្រូនស្មើសស្អាតល្អ រមែង
មានពួកជនស្អាតជាបរិវារ ។ បើព្រះតថាគតនៅសោយរាជ្យ
នឹងបានជនច្រើនជាបរិវារស្អាតល្អ ព្រះតថាគតប្រៀនប្រដៅ
នូវមនុស្សលើផែនដីនេះ គ្របសង្កត់សង្កិន មិនឲ្យមាន

គ្រឿងចាក់ដោតដល់ជនបទឡើយ ព្រះតថាគតប្រព្រឹត្តនូវ
 អំពើជាប្រយោជន៍ ទាំងសេចក្តីសុខដល់ជនច្រើន បើព្រះ
 តថាគតចេញទៅបួស រមែងជាអ្នកបន្យាត់បង្ខំនូវបាប ជា
 អ្នកស្ងប់រម្ងាប់ មានធូលី គឺភក្តីភិក្ខុលេស ស្ងប់រម្ងាប់
 ហើយ មានភិក្ខុលេសដូចជាដំបូល បើកចេញហើយ ជាអ្នក
 ប្រាសចាកសេចក្តីក្រវល់ក្រវាយ និងសេចក្តីលំបាកកាយ
 តែងឃើញនូវលោកនេះ និងលោកខាងមុខ ។ ពួកគ្រហស្ថ
 និងបព្វជិតជាច្រើន ដែលជាអ្នកធ្វើតាមឱវាទ របស់ព្រះ
 តថាគតនោះ តែងជាអ្នកប្រាសចាកសេចក្តីសៅហ្មង ព្រោះ
 ថា ព្រះតថាគត ដែលមានបាបបន្យាត់ចោលហើយនោះ
 រមែងមានតែពួកមនុស្សស្អាតល្អ ដែលជាអ្នកកម្ចាត់បង្ខំនូវ
 មន្ទិល និងជង្គត់ គឺភក្តីភិក្ខុលេស នូវកំហុស គឺទោស
 និងភិក្ខុលេសទាំងពួង មកចោមរោមជុំវិញ ។

លុះព្រះមានព្រះភាគ បានសម្តែងលក្ខណសូត្រនេះចប់ហើយ ។ ពួក
 ភិក្ខុទាំងនោះ ក៏មានសេចក្តីពេញចិត្ត ត្រេកអរចំពោះភាសិតរបស់ព្រះមាន
 ព្រះភាគ ។

លក្ខណសូត្រទី ៧ ចប់



អដ្ឋកថា

លក្ខណសូត្រ

[១] លក្ខណសូត្រ មានពាក្យផ្ដើមថា ឯវង្ខេ សុតំ ដូច្នោះ ។ បន្ទាប់
 អំពីនេះ នឹងពណ៌នាបទដែលលំបាកក្នុងលក្ខណសូត្រនោះ ។ បទថា ទ្ធិត្ថិ-
 សីមាណិ កាត់បទជា ទ្ធិត្ថិស ឥមាណិ ។ បទថា មហាបុរិសលក្ខណានិ
 សេចក្ដីថា ការប្រាកដនៃមហាបុរស និមិត្តនៃមហាបុរសជាហេតុឲ្យដឹងថា នេះ
 គឺមហាបុរស ។ បទថា យេហិ សមន្នគតស្ស មហាបុរិសស្ស ដូច្នោះ
 គប្បីជ្រាបដោយន័យពិស្តារហើយក្នុងមហាបទាន ព្រោះហេតុអ្វី ទើបលោក
 ពោលថា ពួកឥសីខាងក្រៅនៅចាំមហាបុរិសលក្ខណៈរបស់ព្រះមហាបុរស ៣២
 ប្រការនេះបាន តែពួកឥសីទាំងនោះមិនដឹងថា ខាងមុខអំពីស្លាប់ ព្រោះកាយ
 បែកឆ្ងាយ រមែងចូលដល់សុគតិស្នតិ ព្រោះកម្មដែលខ្លួនសន្សំកូនបរិបូណ៌
 លុះចុះចាកស្នតិនោះហើយ មកកាន់សភាពយ៉ាងនេះ រមែងបានមហាបុរិស-
 លក្ខណៈនេះ ដូច្នោះ ព្រោះអន្តរបដល់រឿងនេះកើតឡើង ព្រោះថា សូត្រនេះ
 មានអត្ថប្បត្តិហេតុតាំងឡើងក្នុងទីណា តាំងឡើងក្នុងរវាងពួកមនុស្សខាងក្នុង
 ស្រុក ។

បានឮថា ក្នុងគ្រានោះ អ្នកក្រុងសាវត្ថិ អង្គុយប្រជុំសន្ទនាគ្នាក្នុងស្រុក
 ត្រង់ទ្វារផ្ទះ និងត្រង់បន្ទប់អង្គុយជាដើម រឿងៗ ខ្លួនថា ព្រះវរកាយរបស់ព្រះ
 មានព្រះភាគបរិបូណ៌ដោយអនុព្យញ្ជនៈ ៨០ មានព្រះរស្មីជ្រោយចេញចាក
 ព្រះវរកាយមួយព្យាម មហាបុរិសលក្ខណៈ ៣២ កាលបញ្ចេញព្រះរស្មីមាន

ពណ៌ ៦ ប្រការ ... ពន្លឺផ្សាយចេញពីខាងនេះខាងនោះ រមែងស្អាតដីក្រែកលែង
 ដូចផ្កាស្និត ដូចគុម្ពឈូកដែលរីក ដូចជាសសរខ្លឹមរិចិត្រដោយកែវផ្សេងៗ
 ដូចផ្ទៃមេឃប្រកបដោយផ្កាយព្រាងព្រាត និងដូចថ្ងៃបណ្តើរកូន ព្រះដ៏មាន
 ព្រះភាគមិនបានប្រាប់ថា លក្ខណៈនេះ កើតឡើងដោយកម្មនេះ លក្ខណៈនេះ
 កើតឡើងយ៉ាងនេះ ព្រោះតថាគតឲ្យទាន សូម្បីត្រឹមតែបបរម្មយវែក ឬត្រឹម
 តែបាយមួយវែកជាបច្ច័យ លក្ខណៈទាំងនេះ រមែងកើតឡើងដល់ព្រះមានព្រះ
 ភាគអង្គនោះ តើព្រះសាស្តាទ្រង់បានធ្វើកម្មអ្វីមកហ្ន៎ ។

លំដាប់នោះ ព្រះអាននុត្តរ ចារិកទៅខាងក្នុងស្រុកបានស្តាប់នូវសន្ទនានេះ
 ធ្វើភ្នែកច្រើនស្រេចហើយ មកកាន់វិហារ ធ្វើវត្តបដិបត្តិចំពោះព្រះសាស្តា ហើយ
 ថ្វាយបង្គំ ក្រាបទូលថា បពិត្រព្រះអង្គដ៏ចម្រើន ខ្ញុំព្រះអង្គបានកថាមួយ អំពី
 ក្នុងស្រុក កាលព្រះមានព្រះភាគត្រាស់សួរថា ម្ចាស់អាននុ អ្នកបានឮដូចម្តេច
 ក៏ក្រាបទូលឲ្យទ្រង់ជ្រាបទាំងអស់ ។ ព្រះសាស្តា ស្តាប់ពាក្យរបស់ព្រះថេរៈ
 ហើយ ត្រាស់ហៅភិក្ខុទាំងឡាយ ដែលអង្គុយចោមរោម ទ្រង់សម្តែង
 លក្ខណៈទាំងឡាយដោយលំដាប់ថា ម្ចាស់ភិក្ខុទាំងឡាយ មហាបុរស ប្រកប
 ដោយមហាបុរិសលក្ខណៈ ៣២ ប្រការនេះ ទ្រង់ត្រាស់យ៉ាងនោះ ដើម្បី
 សម្តែងដល់លក្ខណៈ ដែលកើតឡើងព្រោះកម្ម ។

[២] ក្នុងបទទាំងឡាយថា បុរិមំ ជានិ ជាដើម សេចក្តីថា ខន្ធដែល
 ធ្លាប់អាស្រ័យនៅ ព្រះមានព្រះភាគត្រាស់ថា ជានិ ដោយអំណាចកើតហើយ
 ត្រាស់ថា ករំ ដោយអំណាចកើតយ៉ាងនោះ ត្រាស់ថា និកេតោ ដោយ

បាដកវគ្គ លក្ខណសូត្រ

អំណាចអាស្រ័យនៅ ឬដោយអត្តថា ជាទីនៅ បទទាំង ៣ នោះ មាន
អធិប្បាយថា ក្នុងខន្ធសន្តានដែលធ្លាប់អាស្រ័យនៅ ដូច្នោះ ។

ឥឡូវនេះ ព្រោះខន្ធសន្តាននោះ រមែងប្រព្រឹត្តទៅក្នុងទេវលោកជាដើម
តែកុសលកម្មដែលអាចញ៉ាំងលក្ខណៈឲ្យកើត មិនងាយធ្វើក្នុងទេវលោកនោះ
កាលជាមនុស្សនោះឯង ទើបធ្វើបានងាយ ដូច្នោះ កាលព្រះមានព្រះភាគ
ទ្រង់សម្តែងដល់កម្មដែលទ្រង់ធ្វើហើយ តាមសេចក្តីពិត ទើបត្រាស់ថា បុព្វ
មនុស្សក្រតោ សមាណោ ដូច្នោះ ឬថា នុ៎ះមិនមែនហេតុ ពិតហើយ មហាបុរស
សូម្បីជាជីវី សេះ គោ ក្របី ស្វាជាដើម ក៏ទ្រង់បំពេញបារមីបានដូចគ្នា តែ
ព្រោះព្រះអង្គតាំងនៅក្នុងអត្តភាពបែបនោះ មិនអាចសម្តែងកម្ម ដែលទ្រង់
ធ្វើហើយដោយងាយ តែព្រះអង្គតាំងនៅក្នុងភាពជាមនុស្ស ទើបអាចសម្តែង
កម្ម ដែលព្រះអង្គទ្រង់ធ្វើហើយដោយងាយ ដូច្នោះ ទើបត្រាស់ថា បុព្វ
មនុស្សក្រតោ សមាណោ ដូច្នោះ ។ បទថា ទន្ធសមាណោ គឺសមាទាន
មាំមួន ។ បទថា កុសលេសុ ធម្មេសុ សំដៅដល់ កុសលកម្មបថ ១០ ។
បទថា អវត្តិតសមាណោ បានដល់ ជាប់ជានិច្ច គឺសមាទានមាំ មិនដកថយ
ពិតហើយ ចិត្តរបស់ព្រះមហាសត្វ រមែងរុញចាក់អកុសលកម្ម ដូចស្វាបមាន់
ត្រូវភ្លើង ដូច្នោះ ចិត្តរបស់ព្រះមហាបុរសសម្រេចកុសល រមែងសន្ធឹងដូច
ពិតាន ព្រោះដូច្នោះ ព្រះតថាគតទ្រង់សមាទានមាំមួនមិនដកថយ ដែលបុគ្គល
ណាមួយ ជាសមណៈក្តី ព្រាហ្មណ៍ក្តី ទេវតាក្តី មារក្តី ព្រហ្មក្តី ក៏មិនអាចឲ្យ
ព្រះអង្គលះបង់ការកាន់យកដ៏មាំទាំក្នុងកុសលបាន ។

បានឮថា ក្នុងអតីតកាលព្រះមហាបុរស កើតក្នុងកំណើតសត្វកង្កែប
 កាលនោះ មានភ្ញៀវធ្លាក់ ខ្សែទឹកក៏ហូរនាំយកសម្បករបស់កង្កែប ចូលទៅ
 ក្នុងមហាសមុទ្រ មហាបុរសគិតថា អញនឹងនាំកូនតូចចេញឲ្យបាន ទើបយក
 កន្ទុយជ្រលក់ទឹកពីមហាសមុទ្រ ហើយរលាស់ទៅខាងក្រៅ ក្នុងថ្ងៃ ទី ៧
 សក្កទេវរាជទ្រង់ពិចារណាហើយ យាងមកក្នុងទីនោះ សួរថា អ្នកធ្វើអ្វី មហា
 បុរសប្រាប់រឿងរ៉ាវដល់សក្កទេវរាជនោះ ។ សក្កទេវរាជនោះ ទ្រង់ប្រាប់ដល់
 ភាពដែលនាំទឹកចេញចាកមហាសមុទ្របានលំបាក ។ ព្រះពោធិសត្វតិះដៀល
 ថា ខ្ញុំមិនគួរនិយាយជាមួយអ្នកខ្លួលច្រអូសដូចអ្នក អ្នកកុំឈរត្រង់នេះឡើយ
 សក្កទេវរាជគិតថា អញមិនអាចឲ្យអ្នកមានចិត្តប្រសើរ លះបង់វត្ថុដែលខ្លួន
 សមាទានបាន ទើបនាំកូនតូចមកប្រគល់ឲ្យ ។

សូម្បីក្នុងកាលដែលព្រះពោធិសត្វ កាន់យកកំណើតជាមហាជនក ព្រះ
 ពោធិសត្វទ្រង់ហែលឆ្នងមហាសមុទ្រ ទេវតាសួរថា ព្រោះហេតុអ្វី ទើបលោក
 ហែលឆ្នងមហាសមុទ្រ ។ ទ្រង់ពោលថា ខ្ញុំហែលឆ្នងដើម្បីទៅដល់ត្រើយ
 ហើយនឹងគ្រងរាជសម្បត្តិក្នុងដែនដែលជារបស់ត្រកូល ហើយបរិច្ចាគទាន ។
 កាលទេវតាពោលថា មហាសមុទ្រនេះជ្រៅ និងធំល្វឹងល្វើយ កាលណានឹង
 ឆ្លងបាន ព្រះពោធិសត្វត្រាស់ថា មហាសមុទ្រនេះ ក៏ដូចមហាសមុទ្ររបស់
 នាង តែអាស្រ័យសេចក្តីតាំងចិត្តរបស់ខ្ញុំ ប្រាកដដូចប្រឡាយតូចៗ នាងនោះ
 ឯង នឹងឃើញខ្ញុំដែលហែលឆ្នងមហាសមុទ្រ ហើយនាំទ្រព្យពីត្រើយមហា
 សមុទ្រ មកគ្រងរាជសម្បត្តិក្នុងដែនដែលជារបស់ត្រកូល ហើយបរិច្ចាគទាន

បាដកវគ្គ លក្ខណសូត្រ

ដូច្នោះ ។ ទេវតាគិតថា អញមិនអាចនឹងឲ្យបុរស អ្នកមានចិត្តដ៏ប្រសើរ លះបង់
 វត្ថុដែលខ្លួនកាន់យកយ៉ាងមុតមាំបាន ទើបបីព្រះពោធិសត្វ នាំទៅឲ្យផ្ទុំក្នុង
 ឧទ្យាន ព្រះមហាសត្វនោះ ញ៉ាំងមហាជនឲ្យលើកនូវស្មៅតូចត្រហើយ ទ្រង់
 បរិច្ចាគនូវទាន មួយថ្ងៃ ១០ សែន តមក ស្តេចចេញបួស ។ ព្រះមហាសត្វ
 ដែលបុគ្គលណាម្នាក់ ជាសមណៈក្តី ព្រាហ្មណ៍ក្តី ទេវតាក្តី មារក្តី ព្រហ្មក្តី
 ក៏មិនអាចឲ្យលះបង់កុសលសមាទានបាន ដូច្នោះ ព្រោះហេតុនោះ ទើបព្រះ
 មានព្រះភាគត្រាស់ថា តថាគតជាអ្នកបានសមាទានមាំមួន ក្នុងកុសលធម៌
 ទាំងឡាយ ដូច្នោះ ។ ឥឡូវនេះ ព្រះមានព្រះភាគ ដើម្បីទ្រង់សម្តែងការ
 សមាទានមាំ មិនដកថយក្នុងធម៌ដែលជាកុសល ទើបត្រាស់បទថា កាយ-
 សុចរិតេ ដូច្នោះជាដើម ។ ក្នុងបទនេះថា ទានសិរិភាគេ គឺការឲ្យដោយ
 អំណាចការឲ្យទាននុ៎ះឯង បរិច្ចាគ ដោយអំណាចធ្វើបរិច្ចាគ ។ បទថា សីល-
 សមាទានេ គឺក្នុងកាលបំពេញសីល ៥ សីល ៨ សីល ១០ និងចតុប្បារិ-
 សុទ្ធិសីល ។ បទថា ឧទាសនុបវាសេ គឺក្នុងការសមាទានឧបោសថ មាន
 ថ្ងៃ ១៤ ជាដើម ។ បទថា មន្តេយ្យតាយ គឺក្នុងវត្ថុដែលគួរធ្វើចំពោះមាតា ។
 សូម្បីក្នុងបទដ៏សេស ក៏មានន័យនេះឯង ។ បទថា អញ្ញាតរញ្ញាតវេសុ ច
 គឺក្នុងកុសលធម៌ដទៃទៀតដែលមានសភាពបែបនេះ ។ ក្នុងបទថា អធិកុ-
 សលេសុ នេះ អធិប្បាយថា កុសល មានអធិកុសល មានកាមាវចរកុសល
 ទាំងអស់ ក៏ឈ្មោះថា ជាកុសល រូបាវចរៈ ជាអធិកុសល ទាំងពីរនោះ ក៏
 ឈ្មោះថា ជាកុសល អរូបាវចរៈ ជាអធិកុសល សូម្បីទាំងអស់នោះ ឈ្មោះ

ថា ជាកុសល កុសលដែលជាបច្ច័យនៃការបានសាវកបារមី ជាអធិកុសល កុសលទាំងនោះ ឈ្មោះថា ជាកុសល កុសលដែលជាបច្ច័យនៃការបាន បច្ចេកពោធិ ជាអធិកុសល អធិកុសលទាំងនោះ ឈ្មោះថា ជាកុសល តែ កុសលដែលជាបច្ច័យនៃការបានសព្វញ្ញតញ្ញាណ លោកបំណងយកថា ជា អធិកុសលក្នុងទីនេះ ព្រះតថាគតទ្រង់ជាអ្នកសមាទានមាំ ជាអ្នកសមាទានមិន ជាប់ ក្នុងធម៌ជាអធិកុសលទាំងនោះ ។ ក្នុងបទនេះថា **កតត្តា ឧបចិតត្តា** អធិប្បាយថា កម្មដែលខ្លួនធ្វើ សូម្បីតែម្តងក៏ឈ្មោះថា ធ្វើដូចគ្នា តែព្រោះធ្វើ រឿយៗ ជាកម្មដែលខ្លួនសន្សំ ។ បទថា **ឧស្សន្ទត្តា** គឺកម្មដែលខ្លួន ធ្វើឲ្យជា គំនរ លោកពោលថា កត្តន ព្រះមានព្រះភាគ កាលទ្រង់ពោលបទថា ព្រោះ កម្មដែលកត្តន ទើបទ្រង់សម្តែងថា កាលតថាគតធ្វើកម្ម ចក្រវាលតូចចង្អៀត កវគ្គព្រហ្មទាប កម្មដែលតថាគតកត្តនមកយ៉ាងនេះ ។ បទថា **វិបុលត្តា** គឺ ព្រោះមិនមានប្រមាណ ។ ព្រះមានព្រះភាគទ្រង់សម្តែងថា កម្មដែលតថាគតធ្វើ មិនមានទីបំផុត មិនមានប្រមាណ ។ បទថា **អធិគណ្ណាតិ** គឺរមែងគ្របសង្កត់ អធិប្បាយថា បានក្រែលែងជាងទេវតាទាំងឡាយ ។ បទថា **បដិលភតិ** គឺសម្រេច ។

[៣] បទថា **សព្វារន្តេហិ មាណសេហិ** ជាពាក្យពិស្តាររបស់បទថា **សមំ មាណំ ភូមយំ និក្ខុបតិ** ។ ក្នុងបទទាំងឡាយនោះ បទថា **សព្វារន្តេហិ** អធិប្បាយថា ព្រះមហាបុរស ទ្រង់មិនសង្កត់ចុងព្រះបាទដោយចំណែកមួយ ទ្រង់មិនសង្កត់កែងព្រះបាទដោយចំណែកមួយ ទ្រង់ដាក់បាតព្រះបាទលើផែនដី

បាដកវគ្គ លក្ខណសូត្រ

ស្មើគ្នាគ្រប់ចំណែក ទ្រង់លើកឡើងក៏ស្មើគ្នា ។ ប្រសិនបើព្រះតថាគត ទ្រង់
ព្រះបាទដោយព្រះតម្រិះថា តថាគតនឹងជាន់ត្រង់ជ្រោះ ដែលមានជម្រៅច្រើន
រយជួរហូរស ភ្លាមនោះ ទីអន្លង់ក៏ខ្ពស់ឡើងមានទីស្មើនឹងផែនដី ដូចពុម្ពមាស
ពេញដោយខ្យល់ ដូច្នោះ ។ ព្រះតថាគតនឹងចូលទៅកាន់ទីខ្ពស់ ក្នុងខាងក្នុង
កាលលើកព្រះបាទឡើង ដោយទ្រង់ព្រះតម្រិះថា តថាគតនឹងជាន់ក្នុងទីឆ្ងាយ
ភ្នំសូម្បីប្រមាណប៉ុនភ្នំព្រះសិនេរុ ក៏បង្ហាន់ចុះមកជិតព្រះបាទ ដូចចុងផ្តៅ
ដែលត្រូវរោលភ្លើង ដូច្នោះ ពិតហើយ កាលព្រះតថាគតទ្រង់លើកព្រះបាទ
ដោយទ្រង់ព្រះតម្រិះថា តថាគតនឹងធ្វើបាដិហារ្យជាន់ភ្នំយុគន្តរ ភ្នំក៏បង្ហាន់ចុះ
មកជិតព្រះបាទ ព្រះអង្គក៏ជាន់ភ្នំនោះ ហើយជាន់ដល់កពតាវត្តិន្យដោយព្រះ
បាទទីពីរ កន្លែងដែលបក្កលក្ខណៈ គួរប្រតិស្ឋាន មិនអាចនឹងជាទីមិនរៀបស្មើ
ដង្កត់ បន្ទា ក្រួស អំបែង ឧប្បារៈ បស្សាវៈ ទឹកមាត់ ទឹកសម្បូរជាដើម
ឬរបស់ដែលមានពីមុន វិនាសទៅអស់ ឬបាត់ទៅ ចូលកាន់ផែនដីទាំងអស់
ក្នុងទីនោះៗ ។ ពិតហើយ មហាប្រិថពីនេះ មានផ្ទៃដីរាបស្មើដែរជាសទៅ
ដោយផ្ការឹក រមែងកើតឡើងដោយសីលតេជៈ ដោយបុញ្ញតេជៈ ដោយធម្ម-
តេជៈ ដោយអានុភាពនៃទេសបារមីរបស់ព្រះតថាគត ។ បទថា **សាគរ-**
បរិយន្តំ គឺសាគរជាសីមា អធិប្បាយថា កាលព្រះមហាបុរស ទ្រង់គ្រងរាជ-
សម្បត្តិ ដើមឈើក្តី ភ្នំក្តី ទន្លេក្តី ក្នុងចន្លោះនោះ មិនបានជាព្រំដែន មហា
សមុទ្រនុះឯងជាព្រំដែន ព្រោះដូច្នោះ ទើបលោកពោលថា មានសាគរជាទី
បំផុត ។ បទថា **អទិលមនិមិត្តមកណ្តកំ** គឺមិនមានចោរ ពិតហើយ ចោរ

ទាំងឡាយលោកពោលថា ជាបង្គោល ព្រោះអត្ថថា មានសម្មស្សរឹង ជានិមិត្ត
 ព្រោះអត្ថថា ជាបច្ច័យនៃអន្តរាយ ជាបន្ទា ព្រោះអត្ថថា ចាក់ដោត ។ បទថា
សន្តំ គឺសម្រេច ។ បទថា **ដីតំ** គឺឧត្តមបរិបូណ៌ដោយសម្បត្តិគ្រប់យ៉ាង ។
 បទថា **ទេមំ** គឺមិនមានភ័យ ។ បទថា **សិរំ** គឺមិនមានអន្តរាយ ។ បទថា
និរត្តំ អធិប្បាយថា វៀរចាកពួកចោរ គឺវៀរចាកចោរ ដែលប្រមូលគ្នាជា
 ពួកៗ ត្រាច់ទៅ ។ បទថា **អក្ខម្ពិយោ** គឺសឹកសត្រូវគ្របសង្កត់មិនបាន
 អធិប្បាយថា បុគ្គលណាម្នាក់ ក៏មិនអាចនឹងឲ្យគេញាប់ញ័រចាកស្ថានទីបាន ។
 បទថា **បច្ឆុតិកេន** គឺប្រាថ្នាជាបដិបក្ខ ។ បទថា **បច្ឆាមិត្តេន** គឺអមិត្តដែល
 ប្រទូស្តតប សូម្បីទាំងពីរនោះ ក៏ជាវេវចនៈរបស់សត្រូវ ។ បទថា **អត្តនុរេហិ**
 បានដល់ កិលេស មានរាគៈជាដើម ដែលតាំងឡើងក្នុងខាងក្នុង ។ បទថា
ពារហិរេហិ បានដល់ ពួកសមណៈជាដើម ពិតហើយ សូម្បីពួកសមណៈ
 មានទេវទត្ត និងកោកាលិកៈជាដើម សូម្បីព្រាហ្មណ៍ មានសោណាទណ្ឌៈ
 និងកូដទណ្ឌៈជាដើម សូម្បីទេវតា ដូចសក្កៈទេវរាជ ។ សូម្បីមារអ្នកជាប់តាម
 រហូតដល់អស់ ៧ ឆ្នាំ សូម្បីព្រហ្ម មានពកាព្រហ្មជាដើម ក៏មិនអាចនឹង
 គ្របសង្កត់ព្រះសម្មទូបាន ដោយហេតុនេះ ទើបព្រះសាស្តាត្រាស់កម្ម ធម៌
 ប្រហែលនឹងកម្មលក្ខណៈ និងអាទិសង្សនៃលក្ខណៈ កម្មដែលបុគ្គលអ្នកមាន
 សេចក្តីព្យាយាមមាំធ្វើហើយ អស់ ៤ អសន្ធិយ្យ និងមួយសែនមហាកប្ប
 ឈ្មោះថា កម្ម មហាបុរិសលក្ខណៈ គឺមានព្រះបាទប្រតិស្ឋានល្អហើយ កើត
 ឡើងដោយន័យថា លោក ព្រមទាំងទេវលោក ចូរជីវិតការៈនៃកម្ម ដែលអ្នក

បាដកវគ្គ លក្ខណសូត្រ

មុតមាំធ្វើហើយ ឈ្មោះថា ធម៌ប្រហែលនឹងកម្ម ភាពជាអ្នកមានព្រះបាទ
ប្រតិស្ឋានទុកល្អហើយ ឈ្មោះថា លក្ខណៈ ភាពជាអ្នកដែលសឹកសត្រូវ
គ្របសង្កត់មិនបាន ឈ្មោះថា អានិសង្សនៃលក្ខណៈ ។

បទថា តត្ថេតំ វុច្ឆតិ សេចក្តីថា កាលព្រះមានព្រះភាគ ត្រាស់ប្រកេទ
នៃកម្មជាដើម ក្នុងព្រះលក្ខណៈនោះហើយ ទើបព្រះបុរាណកត្តរពោលពាក្យ
នេះតទៅ លោកពោលសំដៅដល់គាថាព័ន្ធ បុរាណកត្តរទាំងឡាយជ្រាបថា
គាថាវណ្ណនា ដែលព្រះអាននូវត្រូវតាំងទុក ទើបពោលគាថាទាំងនេះ តមក ព្រះ
ថេរៈទាំងឡាយពោលថា ការលើកអត្តឡើងមួយបទ ។

[៤] បទថា សច្ចេ គីវចីសច្ចៈ ។ បទថា ធម្មេ គីក្នុងធម៌ បានដល់
កុសលកម្មបថ ១០ ។ បទថា ធមេ គីក្នុងការទូន្មានតន្ត្រីយ ។ បទថា សំយមេ
គីក្នុងការសង្រួមដោយសីល ។ ក្នុងបទនេះថា សោចេយ្យសីលាលយុ-
ទោសថេសុ ច អធិប្បាយថា ភាពជាអ្នកស្អាត ៣ យ៉ាង មានស្អាតផ្លូវកាយ
ជាដើម សីលដែលជាទីអាល័យ គឺសីលាលយ ឧបាសថកម្ម គឺឧបាសថ ។
បទថា អហិសាយ គឺមិនបៀតបៀន ។ បទថា សមន្តមាចរិ គឺប្រព្រឹត្តគ្រប់
ទាំងអស់ ។ បទថា អនុភិ ប្រែថា សោយហើយ ។ បទថា វេយ្យញ្ញនិកា
គឺអ្នកទាយលក្ខណៈ ។ បទថា បរាភិក្ខុ គឺអាចគ្របសង្កត់អ្នកដទៃ ។ បទថា
សត្តុភិ គឺសត្រូវគ្របសង្កត់មិនបាន ។ ក្នុងបទថា ន សោ គច្ឆតិ ជាតុ ១ម្ភុនំ
ព្រះមហាបុរសនោះ ជាអគ្គបុគ្គលដោយចំណែកមួយប៉ុណ្ណោះ រមែងមិនដល់
ភាពជាអ្នកដែលបុគ្គលណាម្នាក់ គប្បីគ្របសង្កត់បាន ។ បទថា ឯសា ហិ

តស្ស ធម្មតា សេចក្តីថា នេះជាធម្មតា គឺនេះជាសការៈរបស់មហាបុរសនោះ ។

[៥] បទថា ឧត្តគុត្តាសកយំ បានដល់ ភ័យ គឺការតក់ស្លុត និង ភ័យ គឺការស្រៀវខ្លាច អធិប្បាយថា ក្នុងភ័យទាំងពីរនោះ ភ័យអាស្រ័យ ការបួន ការចងជាដើម អំពីចោរក្តី អំពីព្រះរាជាក្តី អំពីបច្ចាមិត្តក្តី ឈ្មោះថា ភ័យ គឺការតក់ស្លុត ភ័យធ្វើឲ្យកើតការព្រឺរោមព្រឺស្បែក ព្រោះអាស្រ័យសត្វ មានជីវក្តី សេះកាចក្តី ពស់ក្តី និងយក្ខជាដើមក្តី ត្រឹមតែមួយភ្លែត ឈ្មោះថា ភ័យ គឺស្រៀវខ្លាច ។ ធ្វើឲ្យភ័យទាំងអស់នោះ បន្ទាបនឹង គឺស្ងប់ ។ បទថា សិរិយាគាគីចាត់ចែងហើយ ។ សួរថា តើចាត់ចែងដូចម្តេច គឺសាងរោងទាន ក្នុងទីដែលរង្សៀសក្នុងព្រៃ ហើយឲ្យអ្នកដែលមកក្នុងព្រៃនោះបរិភោគ ហើយ ឲ្យពួកមនុស្សនាំទៅ កាលជនទាំងឡាយមិនអាចចូលទៅកាន់ទីនោះបាន ក៏ បញ្ជូនពួកមនុស្សឲ្យនាំចូលទៅ ចាត់ចែងរក្សាក្នុងទីនោះៗ សូម្បីក្នុងក្រុងជា ដើម ក៏ចាត់ចែងយ៉ាងនេះ ។ បទថា សបរិវារត្ថា ទានំ អាទាសិ សេចក្តីថា បានឲ្យទានវត្ថុ ១០ យ៉ាង មាន អន្ទំ ទានំ ជាដើម ។

ក្នុងពាក្យទាំងឡាយនោះ ពាក្យថា អន្ទំ បានដល់ បបរ អធិប្បាយថា កាលឲ្យបបរនោះ មិនបានដាក់ត្រង់ទ្វារ ហើយឲ្យ បានរោយលាជ និងផ្កា ក្នុងទីបូកលាបដោយរបស់ខៀវខាងក្នុងនិវេសន៍ ក្រាលអាសនៈ ចងពិតាន ធ្វើសក្ការៈដោយរបស់ក្រអូប និងផ្សែងក្រអូបជាដើម និមន្តភិក្ខុសង្ឃឲ្យគង់ ហើយប្រគេន ម្យ៉ាងទៀត កាលប្រគេនបបរ បានប្រគេនម្ហូបផងដែរ ។ កាល សម្រេចការឆាន់បបរ បានលាងជើង យកប្រេងលាប ប្រគេនរបស់ទំពាទាំង-

ឡាយច្រើនយ៉ាង ក្នុងទីបំផុតបានប្រគេនបណ្ឌិតកោជន មានសូបៈ និងព្យញ្ជនៈ ច្រើនយ៉ាង ។ កាលប្រគេនទឹកបាន ប្រគេនគ្រឿងជីក ៨ យ៉ាង មានអម្ពបាន ជាដើម ។ លុះប្រគេនបបរទាំងនោះហើយ កាលប្រគេនសំពត់ មិនបានប្រគេន សំពត់សុទ្ធៗ ប៉ុណ្ណោះ តែប្រគេនសំពត់ដ៏គ្រប់គ្រាន់ មានសំពត់មួយជាន់ និង ពីរជាន់ជាដើម បានប្រគេនម្ពលខ្លះ អំបោះខ្លះ ហ្មងអំបោះខ្លះ ក្នុងទីដែលធ្វើការ ដេរខ្លះ បានប្រគេនអាសនៈ បបរ ប្រេងលាបជើង ប្រេងលាបខ្នង គ្រឿង ជ្រលក់ ស្លឹកឈើប្រភេទផ្សេងៗ ស្នូកជ្រលក់សំពត់ ដោយហោចទៅ ពណ៌ ជ្រលក់ចីវរខ្លះ កប្បិយការកៈខ្លះ ។ ពាក្យថា យាន គឺស្បែកជើង ។ កាល ប្រគេនស្បែកជើងនោះ ក៏បានប្រគេនថង់ដាក់ស្បែកជើង ឈើព្យួរស្បែកជើង ប្រេងលាបស្បែកជើង និងទានវត្ថុ មានបាយជាដើម ដូចពោលហើយខាងដើម ធ្វើឲ្យជាបរិវាររបស់ស្បែកជើងនោះឯង ។ កាលប្រគេនផ្កាកម្រង ក៏មិនបាន ប្រគេនផ្កាសុទ្ធៗ ដូចគ្នា បានប្រោះផ្កាឈើនោះដោយគ្រឿងក្រអូប ហើយ ប្រគេនវត្ថុទាំង ៤ យ៉ាងនេះ ក្នុងខាងក្រោយ ធ្វើឲ្យជាបរិវាររបស់ផ្កានោះ ។ កាលប្រគេនគ្រឿងក្រអូប ដើម្បីបូជាពោធិព្រឹក្ស ចេតិយ អាសនៈ និងគម្ពីរ ជាដើម និងខ្សែចេតិយ ក៏មិនបានប្រគេនគ្រឿងក្រអូបសុទ្ធៗ តែម្យ៉ាង បាន ប្រគេនវត្ថុទាំង ៥ យ៉ាងនេះខាងក្រោយ ព្រមដោយគ្រឿងកិន គ្រឿងដុស និងកាជនៈសម្រាប់ប្រើ ។ កាលប្រគេនគ្រឿងលាប មានហរិតាល មនោ- សិលា ជាតហិណ្ឌុលជាដើម ក៏មិនបានប្រគេនគ្រឿងលាបសុទ្ធៗ តែម្យ៉ាង បាន ប្រគេនវត្ថុ ៦ យ៉ាងទាំងនេះ ក្នុងខាងក្រោយ ព្រមនឹងកាជនៈដាក់គ្រឿង

លាប ឲ្យជាបរិវារនៃគ្រឿងលាបនោះ ។ ពាក្យថា ទីដេក គឺគ្រែ និងតាំង សូម្បីកាលប្រគេនគ្រែ និងតាំងនោះ ក៏មិនបានប្រគេនគ្រែ និងតាំងតែម្យ៉ាង បានប្រគេនបន្ទុះក្តារ និងឈើជម្រះ ព្រមដោយសំពត់កោដរ សំពត់កម្ពុល កម្រាល និងគ្រែ ធ្វើវត្ថុ ៧ យ៉ាងខាងដើម ឲ្យជាបរិវារនៃគ្រែ និងតាំងនោះ ។ កាលឲ្យទីនៅ ក៏មិនបានឲ្យត្រឹមតែផ្ទះប៉ុណ្ណោះទេ បានធ្វើគ្រែ និងតាំង ដែល តាក់តែងយ៉ាងល្អ ប្រដាប់ដោយមាលាកម្ម និងលតាកម្ម ហើយថ្វាយវត្ថុទាំង ៨ យ៉ាងនេះ ក្នុងកាលជាក្រោយ ធ្វើឲ្យជាបរិវារនៃទីនៅនោះ ។ ពាក្យថា ប្រទីប គឺប្រេងប្រទីប អធិប្បាយថា កាលប្រគេនប្រេងប្រទីប មិនបានប្រគេន ប្រេងតែម្យ៉ាងប៉ុណ្ណោះទេ ដោយពាក្យថា លោកម្ចាស់ទាំងឡាយ សូមញ៉ាំង ប្រទីបឲ្យភ្លឺដោយប្រេងនេះ ក្នុងខ្សែនព្រះចេតិយ ខ្សែនពោធិព្រឹក្ស រោងស្តាប់ ធម៌ កុដិ ទីប្រាប់គម្ពីរ បានប្រគេនវត្ថុទាំង ៩ យ៉ាងនេះ ក្នុងកាលខាងក្រោយ ព្រមដោយប្រឆេះចង្រៀង ឆ្នាំងដីតូចៗ និងភាជនៈដាក់ប្រេងជាដើម ធ្វើឲ្យជា បរិវារនៃប្រេងប្រទីបនោះឯង ។

បទថា សុរិកត្តន្តរាជិ កាត់បទជា សុរិកត្ត អន្តរាជិ ។ បទថា រាជាឆោ គឺក្សត្រដែលអភិសេកហើយ ។ បទថា ភោគិកា គឺចៅហ្វាយស្រុក ។ បទថា កុមារា គឺពួករាជកុមារ ។ ការឲ្យព្រមដោយបរិវារ ឈ្មោះថា កម្ម ក្នុងទី នេះ ។ ចក្កលក្ខណៈដែលកើតឡើង ដោយន័យថា លោក ព្រមទាំងទេវ- លោកចូរជីង ដោយហេតុនេះថា ព្រះមហាបុរសបានថ្វាយទាន ធ្វើឲ្យមាន របស់ជាបរិវារ ដូច្នោះ ឈ្មោះថា ធម៌ដែលប្រហែលនឹងកម្ម ។ ចក្កលក្ខណៈ

នោះឯង ឈ្មោះថា លក្ខណៈ ។ ភាពជាអ្នកមានបរិវារច្រើន ឈ្មោះថា អានិសង្ស ។

បទថា តត្ថេតំ វុច្ឆតិ លោកពោលគាថានេះ សម្តែងដល់អត្តនោះ ។ ពិតហើយ គាថាមាន ២ យ៉ាង គឺសម្តែងអត្តនោះ ១ សម្តែងអត្តពិសេស ១ ។ ក្នុងពីរយ៉ាងនោះ គាថាដែលលោកសម្តែងអត្ត ដែលមកក្នុងបាលីនេះឯង ឈ្មោះថា សម្តែងអត្តនោះ ។ គាថាដែលលោកសម្តែងអត្ត ដែលមិនបានមកក្នុងបាលី ឈ្មោះថា សម្តែងអត្តពិសេស តែគាថានេះ សម្តែងអត្តនោះ ។

[៦] ក្នុងបទទាំងនោះ បទថា បុរេ ប្រែថា ក្នុងជាតិមុន ។ បទថា បុរត្ថ ជាវេវចនៈរបស់បទនោះឯង ។ បទថា បុរិមាសុ ជាតិសុ គឺជាការសម្តែងសេចក្តីបំណងដល់កម្មដែលខ្លួនធ្វើហើយក្នុងជាតិមុន អំពីជាតិនេះ ។ បទថា ឧត្យេគឧត្តាសកយាបន្ធននោ សេចក្តីថា បន្ទោបង់ភ័យ គឺសេចក្តីភ័យខ្លាច និងភ័យ គឺសេចក្តីតក់ស្លុត ។ បទថា ឧស្សុកោ គឺបង្កោនទៅហើយ ។ បទថា សតបុញ្ញលក្ខណំ សេចក្តីថា លក្ខណៈនីមួយៗ កើតឡើងដោយបុញ្ញកម្មទាំងរយៗ កាលបើយ៉ាងនេះ ជនទាំងឡាយ រមែងមិនពេញចិត្តថា បុគ្គលម្នាក់គប្បីជាព្រះពុទ្ធបាន តែសត្វទាំងពួងក្នុងចក្រវាល ដែលមិនមានទីបំផុត គប្បីធ្វើកម្មនីមួយៗ អស់ ៧ ជង ព្រះពោធិសត្វតែមួយព្រះអង្គប៉ុណ្ណោះ កើតឡើង ព្រោះធ្វើកម្មដែលជនទាំងឡាយប្រមាណប៉ុណ្ណោះ ធ្វើហើយម្តងៗ គុណនឹងមួយរយ ព្រោះដូច្នោះ ជនទាំងឡាយពេញចិត្តសេចក្តីនេះថា ព្រះពោធិសត្វមានលក្ខណៈប្រកបដោយបុណ្យទាំងរយ ។ បទថា មនុស្សាសុ-

សក្ការកូសា គីមនុស្ស ១ អសុរ ១ សក្កទេវរាជ ១ អារក្សទឹក ១ ។

[៧] បទថា អន្តរា គឺក្នុងរវាងបុតិបន្តមកពីបដិសន្ធិ ការរៀបចំចាកពី
 បាណាតិបាត ឈ្មោះថា កម្មក្នុងទីនេះ ។ ជនទាំងឡាយកាលធ្វើបាណាតិបាត
 ដើរដោយចុងជើង ព្រោះខ្លាចពួសឡើងជើង ទៅសម្លាប់អ្នកដទៃ ឈ្មោះថា
 ធម៌ប្រហែលនឹងកម្ម ។ តអំពីនោះ ជនទាំងនោះគិតថា ជនចូរជើងកម្មនោះ
 របស់អ្នកទាំងនោះ ដោយហេតុនេះ ជាអ្នកមានជើងកោងខាងមុខ កោងខាង
 ក្រោយ មានជើងច្រហោង ចុងជើងកំបុត កែងជើងកំបុត ឯលោក ព្រមទាំង
 ទេវលោក ចូរជើងព្រះតថាគតទ្រង់យាងទៅដោយចុងជើង មិនត្រូវអ្នកដទៃ
 សម្លាប់ ព្រោះដូច្នោះ មហាបុរិសលក្ខណៈ គឺមានកែងវែងកើតឡើង ។ ជន
 ទាំងឡាយមានកាយខ្ពស់ នឹងទៅសម្លាប់អ្នកដទៃ ក្រែងថា អ្នកដទៃនឹងឃើញ
 ទើបឱនចុះសម្លាប់អ្នកដទៃ ម្យ៉ាងទៀត ជនទាំងនោះគិតថា ជនទាំងនេះទៅ
 សម្លាប់អ្នកដទៃយ៉ាងនេះ អ្នកដទៃចូរជើងកម្មនោះរបស់ជនទាំងនោះ ដោយ
 ហេតុនេះ ទើបធ្វើជាមនុស្សគម ជាមនុស្សត្រឡី ឬជាមនុស្សពិការ លោក ព្រម
 ទាំងទេវលោក ចូរជើងភាពដែលព្រះតថាគតទ្រង់ទៅយ៉ាងនោះ មិនត្រូវអ្នក
 ដទៃសម្លាប់ដោយហេតុនេះ ព្រោះដូច្នោះ មហាបុរិសលក្ខណៈ គឺមានព្រះ
 វរកាយត្រង់ដូចកាយព្រហ្មកើតឡើង ។ ម្យ៉ាងទៀត ជនទាំងឡាយមានដៃ
 កាន់អាវុធ ឬដំបង និងកណ្តាប់ដៃសម្លាប់អ្នកដទៃ ជនទាំងនោះគិតថា ជនចូរ
 ជើងភាពដែលជនទាំងនោះ ត្រូវអ្នកដទៃសម្លាប់ ដោយហេតុនេះ ជាអ្នកមាន
 ម្រាមខ្លី មានដៃខ្លី មានម្រាមង ឬដៃខ្លី លោក ព្រមទាំងទេវលោក ចូរជើង

ចំពោះព្រះតថាគត ជាបុគ្គលមិនត្រូវអ្នកដទៃសម្លាប់យ៉ាងនេះ ដោយហេតុនេះ ព្រោះដូច្នោះ មហាបុរិសលក្ខណៈ គឺមានព្រះអង្គលីវែងកើតឡើង នេះ គឺធម៌ ដែលស្រដៀងកម្ម ក្នុងបទនេះ ឯលក្ខណៈ ៣ យ៉ាងនេះឯង ឈ្មោះថា លក្ខណៈ ។ ភាពជាអ្នកមានអាយុវែង ជាអានិសង្សនៃលក្ខណៈ ។

[៨] ក្នុងបទនេះថា មរណាវធានមន្តនោ អធិប្បាយថា ការសម្លាប់ ពោល គឺមរណៈ ជាក័យពីការសម្លាប់ឲ្យស្លាប់ គឺសម្លាប់ជាហេតុឲ្យសត្វ ស្លាប់ ជាក័យ ដឹងក័យនោះរបស់ខ្លួនហើយ វៀរចេញ ។ បទថា បដិវរតោ បរិ មរណាយ សេចក្តីថា បុគ្គលដឹងថា ក័យអំពីសេចក្តីស្លាប់របស់យើង ជីវិត ជាទីស្រឡាញ់របស់យើង យ៉ាងណា សូម្បីរបស់អ្នកដទៃក៏ដូច្នោះ បានជាអ្នក វៀរស្រឡះខាងមុខអំពីសេចក្តីស្លាប់ ។ បទថា សុចរិតេន សេចក្តីថា ប្រព្រឹត្ត ល្អហើយ ។ បទថា សគ្គមគមាសិ ប្រែថា ទៅកាន់ស្ថានសួគ៌ ។ បទថា ចរិយ បុនិធាតតោ គឺឃ្នាតទៅហើយ ត្រឡប់មកក្នុងមនុស្សលោកនេះទៀត ។ បទ ថា ធិបទាសុណិកោ ប្រែថា មានកែងព្រះបាទវែង ។ បទថា ព្រហ្មាវ សុដ្ឋ គឺមានព្រះវរកាយត្រង់ល្អដូចព្រហ្ម ។ បទថា សុកុដោ គឺព្រះពាហន្ត ។ បទ ថា សុសុ គឺសូម្បីក្នុងវេលាចាស់ ក៏នៅតែក្មេង ។ បទថា សុសណ្ឌិតោ គឺដល់ ព្រមដោយទ្រង់ទ្រាយល្អ ។ បទថា មុទុតលុនដ្ឋលិយស្ស គឺមានព្រះអង្គលី ទន់ល្ងន់ ។ បទថា បុរិសវរគ្គលក្ខណោហិ ប្រែថា ដោយលក្ខណៈដ៏ប្រសើរ របស់បុរសដ៏ប្រសើរ ។ បទថា ចិរយាបនាយ បានដល់ ដើម្បីឲ្យប្រព្រឹត្តទៅ យូរ គឺដើម្បីភាពជាបុគ្គលមានអាយុវែង ។ បទថា ចិរិ យបេតិ គឺឲ្យប្រព្រឹត្តទៅ

ទៅយូរ ។ បទថា ចិរតរំ បព្វជតិ យទិ តតោ ហិ សេចក្តីថា ប្រសិនបើ
ឲ្យប្រព្រឹត្តទៅយូរជាងនោះ រមែងបួសដោយពិត ។ បទថា យាបយតិ
វសិទ្ធិការវនាយ សេចក្តីថា ជាអ្នកដល់នូវភាពជំនាញ រមែងឲ្យជីវិតរស់នៅ
ដោយឥទ្ធិការវនា ។

[៩] បទថា រសិទានំ គឺបរិបូណ៌ដោយរស ។ ក្នុងបទថា ទាន-
នីយានំ ជាដើម បានដល់ របស់ទំពា មានមេរៀនជាដើម ឈ្មោះថា របស់
គួរទំពា ។ បទថា កោជនីយានិ បានដល់ កោជន ៥ យ៉ាង ។ បទថា
សាយនីយានិ បានដល់ សប្បិ នវនីតជាដើម ដែលគួរលិទ្ធក្នក្ស ។ បទថា
លេហានីយានិ បានដល់ បាយាសធ្វើដោយមេរៀនជាដើម ដែលគួរលិទ្ធ ។ បទ
ថា ទានានិ បានដល់ ទឹកបាន ៨ ។ ការឲ្យកោជនដែលប្រណីតនេះ ព្រះ
តថាគតបានឲ្យហើយ អស់ ៤ អសន្ទេយ្យ និង ១ សែនកប្ប ឈ្មោះថា កម្ម
ក្នុងទីនេះ ។ កាលកោជនសៅហ្មងធ្លាក់ដល់ពោះ លោហិតស្នេកស្នាំង សាច់
ស្អុត ឈ្មោះថា ធម៌ប្រហែលនឹងកម្ម ព្រោះដូច្នោះ សត្វទាំងឡាយអ្នក ឲ្យ
របស់សៅហ្មង គិតថា ជនចូរជីវិតភាពនៃរបស់សៅហ្មង ដែលសត្វទាំងនោះ
ឲ្យហើយ ដោយហេតុនេះ ជាអ្នកមានសាច់តិច មានឈាមតិច មានបាយ
និងទឹកបានលំបាក ដូចមនុស្សប្រេត ។ តែកាលកោជនប្រណីតធ្លាក់ដល់ពោះ
សាច់ និងឈាម រមែងចម្រើន សត្វទាំងឡាយមានកាយបរិបូណ៌ គួរជ្រះថ្លា
គួរស្រឡាញ់ គួរករុណា ព្រោះដូច្នោះ លោក ព្រមទាំងទេវលោក ចូរជីវិត
ភាពដែលព្រះតថាគត ជាបុគ្គលឲ្យកោជនដ៏ប្រណីត រហូតអស់កាលយូរ

បាដកវគ្គ លក្ខណសូត្រ

៣៤៥

ដោយហេតុនេះ ព្រោះដូច្នោះ មហាបុរិសលក្ខណៈ គឺមានមំសៈពេញក្នុងទី ៧ អន្លើ រមែងកើតឡើង ព្រះលក្ខណៈពេញក្នុងទី ៧ អន្លើនេះឯង ឈ្មោះថា លក្ខណៈ ភាពជាអ្នកបានរបស់ប្រណីត ឈ្មោះថា អាទិសង្ស ។

[១០] បទថា ខន្ធកោជនំ អថ លេហសាយិទំ បានដល់ របស់ទំពា របស់បរិកោគ របស់លិទ្ធ នឹងរបស់ភូក្ស ។ បទថា ឧត្តមគ្គរសនាយកោ ប្រែថា អ្នកឲ្យរសប្រណីត ជាអ្នកខ្ពង់ខ្ពស់ ឬអ្នកឲ្យរសដ៏ខ្ពង់ខ្ពស់ប្រសើរ ។ បទ ថា សត្ត ចុស្សនេ គឺព្រះលក្ខណៈពេញក្នុងទី ៧ កន្លែង ។ បទថា តទត្ត- ជោតកំ គឺសម្តែងអាហារ មានរបស់ទំពា របស់បរិកោគជាដើម អធិប្បាយ ថា ញ៉ាំងលាភឲ្យប្រព្រឹត្តទៅដល់បរិពាជកទាំងនោះ ។ បទថា បព្វជ្ជិបិ ច ប្រែថា សូម្បីបួសហើយ ។ បទថា តទាធិគច្ឆតិ កាត់បទជា តំ អធិគច្ឆតិ ។ បទថា លាភិរុត្តមំ កាត់បទជា លាភិ ឧត្តមំ ។

[១១] ក្នុងបទថា ទានេន ជាដើម សេចក្តីថា បុគ្គលពួកខ្លះ ជាអ្នក គួរសង្រ្គោះដោយការឲ្យតែម្យ៉ាង ក៏សង្រ្គោះបុគ្គលនោះដោយការឲ្យបាន ឲ្យ គ្រឿងបរិក្ខារអ្នកបួសដល់អ្នកបួស ឲ្យគ្រឿងប្រើប្រាស់គ្រហស្ថ ដល់ពួក គ្រហស្ថ ។ បទថា បិយវាចេន សេចក្តីថា បុគ្គលពួកខ្លះ ជាអ្នកនិយាយថា អ្នកនេះ រមែងឲ្យទានដែលគួរឲ្យ តែមើលងាយទានទាំងនោះ ដោយពាក្យ តែម្យ៉ាង ហើយធ្វើឲ្យវិនាស ការឲ្យរបស់អ្នកនោះ នឹងមានប្រយោជន៍អ្វី ពួក ខ្លះជាអ្នកនិយាយថា បុគ្គលនេះមិនឲ្យទានក៏ពិត តែកាលនិយាយ រមែងមើល ងាយដូចប្រេង អ្នកនេះឲ្យក៏ដោយ មិនឲ្យក៏ដោយ ពាក្យនិយាយរបស់គេ រមែង

មានតម្លៃមួយពាន់ ។ បុគ្គលបែបនេះ មិនប្រាថ្នាទាន ប្រាថ្នាពាក្យនិយាយគួរ
ស្រឡាញ់តែម្យ៉ាង សង្រ្គោះគេដោយពាក្យជាទីស្រឡាញ់ ។ បទថា អត្ត-
ចរិយាយ គឺដោយពាក្យដែលចម្រើនដោយប្រយោជន៍ ព្រោះបុគ្គលពួកខ្លះ
មិនប្រាថ្នាទាន មិនប្រាថ្នាពាក្យនិយាយគួរស្រឡាញ់ រមែងប្រាថ្នាពាក្យជា
ប្រយោជន៍ ឲ្យកើតសេចក្តីចម្រើនដល់ខ្លួនប៉ុណ្ណោះ សង្រ្គោះបុគ្គលបែបនេះ
ដោយការប្រព្រឹត្តវត្ថុដែលជាប្រយោជន៍យ៉ាងនេះថា អ្នកគួរធ្វើវត្ថុនេះ អ្នកមិនគួរ
ធ្វើវត្ថុនេះ គួរសេពគប់បុគ្គលបែបនេះ មិនគួរសេពគប់បុគ្គលបែបនេះ ។ បទ
ថា សមាធិត្តតាយ គឺដោយភាពជាអ្នកមានសុខ និងទុក្ខស្មើគ្នា ពិតហើយ
បុគ្គលពួកខ្លះ មិនប្រាថ្នាសូម្បីតែម្យ៉ាងក្នុងទានជាដើម ប្រាថ្នាភាពជាអ្នកមាន
សុខ និងទុក្ខស្មើគ្នាយ៉ាងនេះថា អង្គុយលើទីអង្គុយជាមួយគ្នា ដេកលើគ្រែ
ជាមួយគ្នា បរិភោគរួមគ្នា ក្នុងបុគ្គលទាំងនោះ បុគ្គលអាក្រក់ដោយជាតិ តែ
មានកោតៈច្រើន ជាអ្នកសង្រ្គោះលំបាក ព្រោះមិនអាចធ្វើការបរិភោគ រួមនឹង
បុគ្គលនោះបាន កាលមិនធ្វើយ៉ាងនោះ បុគ្គលនោះក៏ក្រោធ អ្នកដែលមាន
កោតៈតិច សូម្បីក្រែលែងដោយជាតិ ក៏ជាអ្នកសង្រ្គោះលំបាក ព្រោះបុគ្គល
នោះមិនប្រាថ្នាបរិភោគរួមនឹងអ្នកដែលបរិបូណ៌ដោយកោតៈ ព្រោះប្រកាន់ថា
អញជាអ្នកមានជាតិ កាលបុគ្គលនោះធ្វើ រមែងក្រោធ តែបុគ្គលដែលថោក
ថយទាំងពីរយ៉ាង ក៏ជាអ្នកសង្រ្គោះងាយ ព្រោះបុគ្គលនោះ មិនប្រាថ្នាបរិភោគ
រួមនឹងបុគ្គលក្រៅអំពីនេះ កាលមិនធ្វើ ក៏មិនក្រោធ សូម្បីបុគ្គលដូចជាបុគ្គល
ទាំងពីរ ក៏ជាអ្នកសង្រ្គោះងាយ បណ្តាកិក្ខុទាំងឡាយ កិក្ខុទ្រុស្តសីល ជាអ្នក

បាដកវគ្គ លក្ខណសូត្រ

៣៤៧

សង្គ្រោះលំបាក ព្រោះមិនអាចធ្វើការបរិភោគរួមនឹងភិក្ខុនោះបាន កាលមិនធ្វើ
យ៉ាងនោះ រមែងក្រោធ ភិក្ខុមានសីលជាអ្នកសង្គ្រោះងាយ ព្រោះជាអ្នកមាន
សីល កាលភិក្ខុនោះធ្វើខ្លះ មិនធ្វើខ្លះ ក៏មិនក្រោធ រមែងមិនឃើញអ្នកដទៃ
ធ្វើការបរិភោគរួមនឹងខ្លួនដោយចិត្តលាមក ការបរិភោគរួមនឹងអ្នកមានសីល
ក៏ធ្វើបានងាយ ព្រោះដូច្នោះ សង្គ្រោះបុគ្គលបែបនេះ ដោយភាពជាអ្នកមាន
ខ្លួនស្មើ ដោយប្រការដូច្នោះ ។ បទថា សុសំគហិតស្ស ហោត្តិ ប្រែថា ជា
បុគ្គលដែលគេសង្គ្រោះបានងាយ អធិប្បាយថា ជននោះចូរឲ្យក្តី មិនឲ្យក្តី ចូរ
ធ្វើក្តី មិនធ្វើក្តី ជនទាំងឡាយជាការសង្គ្រោះយ៉ាងល្អហើយ រមែងមិនទម្លាយគ្នា
រមែងឲ្យក្នុងកាល ដែលគួរឲ្យដល់បុគ្គលនោះ ជនទាំងឡាយ រមែងគិតយ៉ាង
នេះថា ឥឡូវនេះ បុគ្គលនោះប្រហែលមិនមាន ទើបមិនឲ្យដោយហេតុនោះ
រឿងអ្វី អញនឹងទំនុកបម្រុងអ្នកឲ្យតែម្យ៉ាង អញនឹងមិនទំនុកបម្រុងអ្នកមិនឲ្យ
អ្នកមិនធ្វើ ដូច្នោះ ។ កម្ម គឺការសង្គ្រោះ មានទានជាដើម ដែលបុគ្គលនោះ
ធ្វើអស់កាលយូរ ឈ្មោះថា កម្ម ក្នុងទីនេះ ។ ជនណាជាអ្នកមិនសង្គ្រោះ
យ៉ាងនេះ ជននោះ ចូរដឹងភាពដែលបុគ្គលនោះ មិនសង្គ្រោះដោយហេតុនេះ
ដូច្នោះ ក្នុងរឿងនេះ ទើបបុគ្គលនោះជាអ្នកមានដៃ និងជើងរឹង និងជាអ្នក
មានលក្ខណៈរបស់អ្នកដែលតាំងនៅមិនរៀបរយ ឈ្មោះថា ធម៌មានសភាព
ប្រហែលនឹងកម្ម ឯលោក ព្រមទាំងទេវលោក ចូរដឹងភាពដែលព្រះតថាគត
ទ្រង់ជាអ្នកសង្គ្រោះអស់កាលយូរដោយហេតុនេះ ដូច្នោះ លក្ខណៈ ២យ៉ាងនេះ
រមែងកើតឡើង ។ លក្ខណៈទាំងពីរនេះឯង ឈ្មោះថា លក្ខណៈ ។ ភាពជាអ្នក

មានបរិវារដែលសង្រ្គោះហើយយ៉ាងល្អ ឈ្មោះថា អាទិសង្ស ។

[១២] បទថា ករិយ គឺធ្វើហើយ ។ បទថា ធនិយ គឺប្រព្រឹត្តហើយ ។

បទថា អនវមតេន គឺដោយមិនមើលងាយ អធិប្បាយថា មិនមែនដោយសេចក្តីមិនប្រមាទ មិនមែនដោយទាន ដែលខ្លួនឲ្យហើយ មិនបានដោយសេចក្តីចំអក ។ បទថា ធនិយ គឺឃ្នាតហើយ ។ បទថា អតិរុចិរសុវគ្គុនស្សនេយ្យំ សេចក្តីថា ស្អាតក្រែកលែង គួរជ្រះថ្លា មានចំណែកល្អ គឺឃ្នាសដោយល្អ និងគួរសរសើរ គឺប្រកបដោយវត្ថុគប្បីសរសើរ ។ បទថា សុសុកុមារោ គឺកុមារល្អ ។ បទថា បរិជនស្ស វោ សេចក្តីថា ព្រះអង្គមានបរិវារជនអ្នកធ្វើតាមពាក្យរបស់ព្រះអង្គ ។ បទថា វិធរយេរា គឺគួរត្រួតត្រាតាមសេចក្តីពេញចិត្ត ក្នុងវត្ថុដែលគួរធ្វើ និងមិនគួរធ្វើ ។ បទថា មហិមំ កាត់បទជា មហិ សមំ ។ បទថា បិយវត្ថុ ហិតសុខតំ ជិតិសមារោ គឺជាអ្នកនិយាយគួរស្រឡាញ់ប្រាថ្នានូវប្រយោជន៍ និងសុខ ។ បទថា វចនបដិករស្សាភិប្បសន្នា កាត់បទជា វចនបដិករា អស្ស អភិប្បសន្នា ។ បទថា ធម្មានុធម្មំ គឺធម៌ដ៏សមគួរដល់ធម៌ ។

[១៣] បទថា អត្ថុបសព្វានំ បានដល់ អាស្រ័យប្រយោជន៍លោកនេះ និងលោកខាងមុខ ។ បទថា ធម្មបសំហិតំ គឺអាស្រ័យកុសលកម្មបថ ១០ ។ បទថា ពហុជនំ និទស្សេតិ គឺពាលពាក្យចង្អុលបង្ហាញ ដល់ជនដ៏ច្រើន ។ បទថា ចាណិនំ បានដល់ សត្វទាំងឡាយ ។ បទថា អត្តោ ជាដើម

បាដកវគ្គ លក្ខណសូត្រ

ជាវេវចនៈនៃគ្នានិងគ្នា ។ វាចាជាវាចាកាសិត ជាវាចាគួរលើកសរសើរ
 ជាវាចាប្រកបដោយប្រយោជន៍ អស់កាលយូរ ឈ្មោះថា កម្ម ក្នុងទីនេះ ។
 ជនណា មិនពោលវាចាលើកសរសើរវែបនេះ ជននោះ ចូរដឹងដល់អ្នកមិន
 ពោលដោយវាចាលើកសរសើរដោយហេតុនេះ ដូច្នោះ ទើបជាអ្នកមានជើង
 ដូចស្នំក្នុងខាងក្រោម និងមានរោមចុះខាងក្រោម ឈ្មោះថា ជាធម៌មាន
 សភាពប្រហែលនឹងកម្ម លោក ព្រមទាំងទេវលោក ចូរដឹងភាពដែលព្រះ
 តថាគត ទ្រង់ពោលវាចាលើកសរសើរ វែបនេះអស់កាលយូរដោយហេតុ
 នេះ ដូច្នោះ ព្រះលក្ខណៈ គឺមានព្រះបាទដូចស្នំផ្កាប់ និងព្រះលក្ខណៈ គឺ
 មានព្រះលោមា មានចុងឆ្នើងខាងលើ រមែងកើតឡើង ។ លក្ខណៈទាំងពីរ
 នេះឯង ឈ្មោះលក្ខណៈ ។ ភាពជាអ្នកខ្ពង់ខ្ពស់ ឈ្មោះថា អានិសង្ស ។

[១៤] បទថា ឃីយំ បានដល់ កំពុងពោល ។ បទថា ពហុជនំ
 និទំសយិ បានដល់ សម្តែងប្រយោជន៍ដល់ជនដ៏ច្រើន ។ បទថា ធម្មយាគំ
 បានដល់ យញ្ញ គឺធម្មទាន ។ បទថា ឧត្តមប្បតិកលោមវា សសោ សេចក្តី
 ថា មានព្រះលោមាតាំងឡើង ។ បទថា វាទគណ្ឌិវហុ បានដល់ កព្រះបាទ
 ទាំងពីរ ។ បទថា សាធុ សណ្ឌិតា បានដល់ តាំងទុកយ៉ាងល្អ ។ បទថា
 មំសលោហិតានិកា សេចក្តីថា មានព្រះមំសៈ និងព្រះលោហិតបិទបាំង ។
 បទថា តថោត្តតា បានដល់ បិទបាំង គឺស្រោបដោយស្បែក ។ បទថា វជតិ
 ប្រែថា ទៅ ។ បទថា អនោមនិក្ខមោ បានដល់ គឺរស់នៅប្រសើរ រស់នៅមិន
 អាក្រក់ ។

[១៥] ក្នុងបទថា សិប្បំ វា ជាដើម សេចក្តីថា សិល្បៈពីរយ៉ាងនេះ គឺសិល្បៈថោកទាប និងសិល្បៈខ្ពង់ខ្ពស់ ឈ្មោះថា សិល្បៈ ។ សិល្បៈថោក ទាប បានដល់ សិល្បៈត្បាញផែង សិល្បៈធ្វើផ្ទាំង សិល្បៈជាងតម្បាញ សិល្បៈជាងកាត់សក់ ។ សិល្បៈខ្ពស់ បានដល់ សិល្បៈជាងចម្លាក់ សិល្បៈ គណនាដោយម្រាមដៃ ។ បទថា វិជ្ជា សេចក្តីថា វិជ្ជាមានច្រើនយ៉ាង មាន វិជ្ជាស្តោះពស់ជាដើម ។ បទថា ចរណា បានដល់ សីល ៥ សីល ១០ បុគ្គលិកសំរេសីល ។ បទថា កម្ម បានដល់ បញ្ញា សេចក្តីដឹងដល់សត្វ មានកម្មជារបស់ខ្លួន ។ បទថា កិលិសេយ្យំ ប្រែថា គប្បីលំបាក អធិប្បាយ ថា ព្រះមហាបុរសគិតថា ដែលឈ្មោះថា អន្តេវាសិកវត្តជាទុក្ខ អន្តេវា- សិកវត្តនោះ កុំមានដល់ពួកបុគ្គលនោះយូរពេក ។ បទថា រាជារហានិ សេចក្តីថា រាជពាហនៈ មានដំរី និងសេះជាដើម ដែលសមគួរដល់ព្រះរាជា រាជពាហនៈទាំងនោះឯង លោកពោលថា រាជផ្កានិ ព្រោះជាអង្គនៃសេនា របស់ព្រះរាជា ។ ព្រោះបទថា រាជ្ជបកោគ គឺរាជកណ្តុះដែលជាគ្រឿង ឧបកោគ និងបរិកោគ និងរតនៈទាំង ៧ យ៉ាងនោះឯងរបស់ព្រះរាជា ។ បទ ថា រាជានុច្ឆរិកានិ នេះ កាន់យកគ្រឿងរាជ្ជបកោគទាំងអស់នោះ។ បទថា សមណារហានិ បានដល់ ត្រៃវិវរជាដើម ដែលសមគួរដល់ពួកសមណៈ ។ បទថា សមណាផ្កានិ បានដល់ បរិស័ទ ៤ ដែលជាចំណែកពួកសមណៈ ។ បទថា សមណ្ឌបកោគានិ បានដល់ បរិក្ខារដែលជាគ្រឿងឧបកោគរបស់ សមណៈ ។ បទថា សមណានុច្ឆរិកានិ ជាឈ្មោះរបស់បរិក្ខារទាំងនោះ ។ ក៏

បាដកវគ្គ លក្ខណសូត្រ

៣៥១

ប្រាប់សិល្បៈជាដើម ដោយសេចក្តីគោរពអស់កាលយូរ ឈ្មោះថា កម្មក្នុងទី
 នេះ មិនប្រាប់សិល្បៈដោយសេចក្តីគោរពយ៉ាងនេះ ញ៉ាំងពួកអន្តោវាសិក ឲ្យ
 លំបាក ដោយការអង្គុយរោយកោងខ្នង និងបុកស្រពន់ជាដើម រមែងដូច
 សាច់ស្នូនរបស់អ្នកនោះ ត្រូវចូតឲ្យធ្លាក់ទៅ ។ តែលោក ព្រមទាំងទេវលោក
 ចូរដឹងភាពដែលព្រះតថាគត ទ្រង់ប្រាប់ដោយសេចក្តីគោរព ដោយហេតុនេះ
 ដូច្នោះ ព្រះលក្ខណៈ គឺមានព្រះជន្មៗ ដូចស្នូនសត្វទ្រាយ រៀវស្អូចឡើងទៅ
 តាមលំដាប់ រមែងកើតឡើង ឈ្មោះថា ជាធម៌ប្រហែលគ្នានឹងកម្ម ។ លក្ខណៈ
 នេះឯង ឈ្មោះថា លក្ខណៈ ។ ភាពជាអ្នកមានលាភដែលសមគួរ ឈ្មោះថា
 អានិសង្ស ។

[១៦] បទថា យតុបយាតាយ គឺសិល្បៈណា រមែងមិនប្រព្រឹត្ត
 ដើម្បីចូលទៅបៀតបៀនបុគ្គលណាម្នាក់ ។ បទថា កិលិស្សតិ ប្រែថា នឹង
 លំបាក ។ បទថា សុខុមត្តចោត្តជា ប្រែថា ស្រោបដោយស្បែកដ៏ល្អិត ។

សួរថា លក្ខណៈដទៃ រមែងកើតឡើងដោយកម្មដទៃឬ ឆ្លើយថា មិន
 កើត ។ លក្ខណៈដែលកើតឡើងជាអនុព្យញ្ជនៈ ព្រោះដូច្នោះ ទើបលោក
 ពោលក្នុងសេចក្តីនេះ ។

[១៧] បទថា សមណំ វា ឈ្មោះថា សមណៈ ព្រោះអត្ថថា មាន
 បាបស្ងប់ហើយ ។ បទថា ព្រាហ្មណំ វា សេចក្តីថា ឈ្មោះថា ព្រាហ្មណ៍
 ព្រោះអត្ថថា មានបាបដែលបន្យាត់ហើយ ។ ក្នុងបទថា មហាបញ្ញោ ជាដើម
 សេចក្តីថា ជាអ្នកប្រកបដោយមហាបញ្ញាជាដើម សេចក្តីផ្សេងគ្នារបស់មហា-

បញ្ញាជាដើម មានដូចតទៅនេះថា

តើប្រាជ្ញាជាធំ^១ ដូចម្តេច ។ ឈ្មោះថា ប្រាជ្ញាជាធំ ព្រោះកំណត់យក
នូវអត្តជាធំ ឈ្មោះថា ប្រាជ្ញាជាធំ ព្រោះកំណត់យកនូវធម៌ជាធំ ឈ្មោះថា
ប្រាជ្ញាជាធំ ព្រោះកំណត់យកនូវនិរុត្តិជាធំ ឈ្មោះថា ប្រាជ្ញាជាធំ ព្រោះកំណត់
យកនូវបដិភាណជាធំ ឈ្មោះថា ប្រាជ្ញាជាធំ ព្រោះកំណត់យកនូវសីលក្ខន្ធជា
ធំ ឈ្មោះថា ប្រាជ្ញាជាធំ ព្រោះកំណត់យកនូវសមាធិក្ខន្ធជាធំ ឈ្មោះថា
ប្រាជ្ញាជាធំ ព្រោះកំណត់យកនូវបញ្ញាខន្ធជាធំ ឈ្មោះថា ប្រាជ្ញាជាធំ ព្រោះ
កំណត់យកនូវវិមុត្តិក្ខន្ធជាធំ ឈ្មោះថា ប្រាជ្ញាជាធំ ព្រោះកំណត់យកនូវវិមុត្តិ-
ញាណទស្សនក្ខន្ធជាធំ ឈ្មោះថា ប្រាជ្ញាជាធំ ព្រោះកំណត់យកនូវឋានឋានៈ
ជាធំ ឈ្មោះថា ប្រាជ្ញាជាធំ ព្រោះកំណត់យកនូវវិហារសមាបត្តិជាធំ ឈ្មោះ
ថា ប្រាជ្ញាជាធំ ព្រោះកំណត់យកនូវអរិយសច្ចជាធំ ឈ្មោះថា ប្រាជ្ញាជាធំ
ព្រោះកំណត់យកនូវសតិប្បដ្ឋានជាធំ ឈ្មោះថា ប្រាជ្ញាជាធំ ព្រោះកំណត់យក
នូវសម្មប្បធានជាធំ ឈ្មោះថា ប្រាជ្ញាជាធំ ព្រោះកំណត់យកនូវឥទ្ធិបាទជាធំ
ឈ្មោះថា ប្រាជ្ញាជាធំ ព្រោះកំណត់យកនូវឥន្ទ្រិយជាធំ ឈ្មោះថា ប្រាជ្ញាជាធំ
ព្រោះកំណត់យកនូវពលជាធំ ឈ្មោះថា ប្រាជ្ញាជាធំ ព្រោះកំណត់យកនូវ
ពោជ្ឈង្គជាធំ ឈ្មោះថា ប្រាជ្ញាជាធំ ព្រោះកំណត់យកនូវអរិយមគ្គជាធំ ឈ្មោះ
ថា ប្រាជ្ញាជាធំ ព្រោះកំណត់យកនូវសាមញ្ញផលជាធំ ឈ្មោះថា ប្រាជ្ញាជាធំ

១- ក្នុងលក្ខណសូត្រនេះ លោកប្រែថា ប្រាជ្ញាច្រើន តែក្នុងទីនេះ ព្រះអដ្ឋកថា លោកលើកយក
អំពីបដិសម្មិទាមគ្គ ។

បាដកវគ្គ លក្ខណសូត្រ

ព្រោះកំណត់យកនូវអភិញ្ញាជាធំ ឈ្មោះថា ប្រាជ្ញាជាធំ ព្រោះកំណត់យកនូវ
ព្រះនិព្វាន ដែលមានអត្តជីខត្តមជាធំ ។

តើបញ្ញាដ៏ក្រាស់ដូចម្តេច ឈ្មោះថា បញ្ញាដ៏ក្រាស់ ព្រោះញាណប្រព្រឹត្ត
ទៅក្នុងខន្ធផ្សេងៗ ដ៏ក្រាស់ ឈ្មោះថា បញ្ញាដ៏ក្រាស់ ព្រោះញាណប្រព្រឹត្ត
ទៅក្នុងធាតុផ្សេងៗ ដ៏ក្រាស់ ឈ្មោះថា បញ្ញាដ៏ក្រាស់ ព្រោះញាណប្រព្រឹត្ត
ទៅក្នុងអាយតនៈផ្សេងៗ ដ៏ក្រាស់ ឈ្មោះថា បញ្ញាដ៏ក្រាស់ ព្រោះញាណ
ប្រព្រឹត្តទៅក្នុងបដិច្ចសមុប្បាទផ្សេងៗ ដ៏ក្រាស់ ឈ្មោះថា បញ្ញាដ៏ក្រាស់ ព្រោះ
ញាណប្រព្រឹត្តទៅក្នុងធម៌ដ៏សូន្យ និងធម៌ដែលបណ្ឌិតគប្បីបានផ្សេងៗ ដ៏ក្រាស់
ឈ្មោះថា បញ្ញាដ៏ក្រាស់ ព្រោះញាណប្រព្រឹត្តទៅក្នុងអត្តផ្សេងៗ ដ៏ក្រាស់
ឈ្មោះថា បញ្ញាដ៏ក្រាស់ ព្រោះញាណប្រព្រឹត្តទៅក្នុងធម៌ផ្សេងៗ ដ៏ក្រាស់
ឈ្មោះថា បញ្ញាដ៏ក្រាស់ ព្រោះញាណប្រព្រឹត្តទៅក្នុងនិរុត្តិផ្សេងៗ ដ៏ក្រាស់
ឈ្មោះថា បញ្ញាដ៏ក្រាស់ ព្រោះញាណប្រព្រឹត្តទៅក្នុងបដិកាណផ្សេងៗ ដ៏ក្រាស់
ឈ្មោះថា បញ្ញាដ៏ក្រាស់ ព្រោះញាណប្រព្រឹត្តទៅក្នុងសីលក្ខន្ធផ្សេងៗ ដ៏ក្រាស់
ឈ្មោះថា បញ្ញាដ៏ក្រាស់ ព្រោះញាណប្រព្រឹត្តទៅក្នុងសមាធិក្ខន្ធផ្សេងៗ ដ៏ក្រាស់
ឈ្មោះថា បញ្ញាដ៏ក្រាស់ ព្រោះញាណប្រព្រឹត្តទៅក្នុងបញ្ញាក្ខន្ធផ្សេងៗ ដ៏ក្រាស់
ឈ្មោះថា បញ្ញាដ៏ក្រាស់ ព្រោះញាណប្រព្រឹត្តទៅក្នុងវិមុត្តិក្ខន្ធផ្សេងៗ ដ៏ក្រាស់
ឈ្មោះថា បញ្ញាដ៏ក្រាស់ ព្រោះញាណប្រព្រឹត្តទៅក្នុងវិមុត្តិញាណទស្សនក្ខន្ធ
ផ្សេងៗ ដ៏ក្រាស់ ឈ្មោះថា បញ្ញាដ៏ក្រាស់ ព្រោះញាណប្រព្រឹត្តទៅក្នុងហេតុ
និងមិនមែនហេតុផ្សេងៗ ដ៏ក្រាស់ ឈ្មោះថា បញ្ញាដ៏ក្រាស់ ព្រោះញាណ

ប្រព្រឹត្តទៅក្នុងវិហារសមាបត្តិផ្សេងៗ ដីក្រាស់ ឈ្មោះថា បញ្ញាដីក្រាស់ ព្រោះ
 ញាណប្រព្រឹត្តទៅក្នុងអរិយសច្ចផ្សេងៗ ដីក្រាស់ ឈ្មោះថា បញ្ញាដីក្រាស់
 ព្រោះញាណប្រព្រឹត្តទៅក្នុងសតិប្បដ្ឋានផ្សេងៗ ដីក្រាស់ ឈ្មោះថា បញ្ញាដី
 ក្រាស់ ព្រោះញាណប្រព្រឹត្តទៅក្នុងសមុប្បធានផ្សេងៗ ដីក្រាស់ ឈ្មោះថា
 បញ្ញាដីក្រាស់ ព្រោះញាណប្រព្រឹត្តទៅក្នុងឥទ្ធិបាទផ្សេងៗ ដីក្រាស់ ឈ្មោះថា
 បញ្ញាដីក្រាស់ ព្រោះញាណប្រព្រឹត្តទៅក្នុងឥន្ទ្រិយផ្សេងៗ ដីក្រាស់ ឈ្មោះថា
 បញ្ញាដីក្រាស់ ព្រោះញាណប្រព្រឹត្តទៅក្នុងពលផ្សេងៗ ក៏ក្រាស់ ឈ្មោះថា
 បញ្ញាដីក្រាស់ ព្រោះញាណប្រព្រឹត្តទៅក្នុងពោជ្ឈង្គផ្សេងៗ ដីក្រាស់ ឈ្មោះថា
 បញ្ញាដីក្រាស់ ព្រោះញាណប្រព្រឹត្តទៅក្នុងអរិយមគ្គផ្សេងៗ ដីក្រាស់ ឈ្មោះ
 ថាបញ្ញាដីក្រាស់ ព្រោះញាណប្រព្រឹត្តទៅក្នុងសាមញ្ញផលផ្សេងៗ ដីក្រាស់
 ឈ្មោះថា បញ្ញាដីក្រាស់ ព្រោះញាណប្រព្រឹត្តទៅក្នុងអភិញ្ញាផ្សេងៗ ដីក្រាស់
 ឈ្មោះថា បញ្ញាដីក្រាស់ ព្រោះញាណប្រព្រឹត្តទៅក្នុងប្រយោជន៍ដីក្រែលែង គឺ
 ព្រះនិព្វាន កន្លងនូវធម៌ដែលទូទៅដល់បុគ្គល ។

តើបញ្ញានាំឲ្យរីករាយដូចម្តេច ឈ្មោះថា បញ្ញានាំឲ្យរីករាយ ព្រោះ
 បុគ្គលពួកខ្លះក្នុងលោកនេះ ច្រើនដោយសេចក្តីរីករាយ ច្រើនដោយសេចក្តី
 ស្រស់ស្រាយ ច្រើនដោយសេចក្តីត្រេកអរ ច្រើនដោយសេចក្តីស្រួលចិត្ត
 រមែងញ៉ាំងសីលឲ្យពេញលេញ ឈ្មោះថា បញ្ញានាំឲ្យរីករាយ ព្រោះបុគ្គល
 អ្នកច្រើនដោយសេចក្តីរីករាយ ច្រើនដោយសេចក្តីស្រស់ស្រាយ ច្រើនដោយ
 សេចក្តីត្រេកអរ ច្រើនដោយសេចក្តីស្រួលចិត្ត រមែងញ៉ាំងឥន្ទ្រិយសំរិះឲ្យ

បាណកវគ្គ លក្ខណសូត្រ

៣៥៥

ពេញលេញ ឈ្មោះថា បញ្ញានាំឲ្យរីករាយ ព្រោះបុគ្គលអ្នកច្រើនដោយ
 សេចក្តីរីករាយ ច្រើនដោយសេចក្តីស្រស់ស្រាយ ច្រើនដោយការត្រេកអរ
 ច្រើនដោយការស្រួលចិត្ត រមែងញ៉ាំងសេចក្តីដឹងប្រមាណក្នុងកោជនឲ្យពេញ
 លេញ ឈ្មោះថា បញ្ញានាំឲ្យរីករាយ ព្រោះបុគ្គលអ្នកច្រើនដោយសេចក្តី
 រីករាយ ច្រើនដោយសេចក្តីស្រស់ស្រាយ ច្រើនដោយសេចក្តីត្រេកអរ ច្រើន
 ដោយសេចក្តីស្រួលចិត្ត រមែងញ៉ាំងសេចក្តីប្រកបរឿយៗ ក្នុងសេចក្តីភ្នាក់
 រព្វកឲ្យពេញលេញ ឈ្មោះថា បញ្ញានាំឲ្យរីករាយ ព្រោះបុគ្គលអ្នកច្រើន
 ដោយការរីករាយ ច្រើនដោយការស្រស់ស្រាយ ច្រើនដោយការត្រេកអរ
 ច្រើនដោយការស្រួលចិត្ត រមែងញ៉ាំងសីលក្ខន្ធ រូបៗ សមាធិក្ខន្ធ បញ្ញាខន្ធ
 វិមុត្តិក្ខន្ធ វិមុត្តិញ្ញាណទស្សនក្ខន្ធឲ្យពេញលេញ ឈ្មោះថា បញ្ញានាំឲ្យរីករាយ
 ព្រោះចាក់ធ្លុះចំពោះនូវហេតុ និងមិនមែនហេតុ ព្រោះញ៉ាំងវិហារសមាបត្តិឲ្យ
 ពេញលេញ ព្រោះចាក់ធ្លុះនូវអរិយសច្ច ព្រោះញ៉ាំងសតិប្បដ្ឋានឲ្យចម្រើន
 ព្រោះញ៉ាំងសម្មប្បធានឲ្យចម្រើន ព្រោះញ៉ាំងឥទ្ធិបាទឲ្យចម្រើន ព្រោះញ៉ាំង
 ឥន្ទ្រិយឲ្យចម្រើន ព្រោះញ៉ាំងពលឲ្យចម្រើន ព្រោះញ៉ាំងពោជ្ឈង្គឲ្យចម្រើន
 ព្រោះញ៉ាំងអរិយមគ្គឲ្យចម្រើន ព្រោះធ្វើឲ្យជាក់ច្បាស់នូវសាមញ្ញផល ឈ្មោះ
 ថា បញ្ញានាំឲ្យរីករាយ ព្រោះបុគ្គលអ្នកច្រើនដោយសេចក្តីរីករាយ ច្រើន
 ដោយសេចក្តីស្រស់ស្រាយ ច្រើនដោយសេចក្តីត្រេកអរ ច្រើនដោយសេចក្តី

ស្រួលចិត្ត រមែងចាក់ធុននូវអភិញ្ញា ឈ្មោះថា បញ្ញានាំឲ្យរីករាយ ព្រោះបុគ្គល
អ្នកច្រើនដោយសេចក្តីរីករាយ ច្រើនដោយសេចក្តីស្រស់ស្រាយ ច្រើនដោយ
សេចក្តីត្រេកអរ ច្រើនដោយសេចក្តីស្រួលចិត្ត រមែងធ្វើឲ្យជាក់ច្បាស់នូវ
ប្រយោជន៍ដ៏ក្រៃលែង គឺនិព្វាន ។

តើបញ្ញាជាគ្រឿងស្មោះទៅដូចម្តេច ឈ្មោះថា បញ្ញាជាគ្រឿងស្មោះទៅ
ព្រោះរូបណាមួយ ជាអតីត អនាគត បច្ចុប្បន្ន ខាងក្នុងក្តី ខាងក្រៅក្តី
គ្រោតគ្រោតក្តី ល្អិតក្តី ថោកទាបក្តី ឧត្តមក្តី រូបណាក្នុងទីឆ្ងាយក្តី ក្នុងទីជិតក្តី
បញ្ញាស្មោះទៅ ឆាប់កាន់រូបទាំងអស់នោះថាមិនទៀង ឈ្មោះថា បញ្ញាជា
គ្រឿងស្មោះទៅ ព្រោះស្មោះទៅឆាប់ថាជាទុក្ខ ឈ្មោះថា បញ្ញាជាគ្រឿងស្មោះទៅ
ព្រោះស្មោះទៅឆាប់ថា មិនមែនជារបស់ខ្លួន ឈ្មោះថា បញ្ញាជាគ្រឿងស្មោះទៅ
ព្រោះវេទនាណាមួយ ។បេ។ សញ្ញាណាមួយ សន្ធិរទាំងឡាយណាមួយ
វិញ្ញាណណាមួយ ជាអតីត អនាគត បច្ចុប្បន្ន ខាងក្នុងក្តី ខាងក្រៅក្តី គ្រោត
គ្រោតក្តី ល្អិតក្តី ថោកទាបក្តី ឧត្តមក្តី វិញ្ញាណណាមួយ ក្នុងទីឆ្ងាយក្តី ក្នុងទី
ជិតក្តី បញ្ញាស្មោះទៅឆាប់កាន់វិញ្ញាណទាំងអស់(នោះ) ថាមិនទៀង ឈ្មោះ
ថា បញ្ញាជាគ្រឿងស្មោះទៅ ព្រោះស្មោះទៅឆាប់ថាជាទុក្ខ ឈ្មោះថា បញ្ញាជា
គ្រឿងស្មោះទៅ ព្រោះស្មោះទៅឆាប់ថាមិនមែនជារបស់ខ្លួន ឈ្មោះថា បញ្ញាជា
គ្រឿងស្មោះទៅ ព្រោះស្មោះទៅឆាប់កាន់ចក្ខុ ។បេ។ កាន់ជរាមរណៈ ជាអតីត

បាណិកវគ្គ លក្ខណសូត្រ

៣៥៧

អនាគត បច្ចុប្បន្នថាមិនទៀង ឈ្មោះថា បញ្ញាជាគ្រឿងស្តុះទៅ ព្រោះស្តុះ
 ទៅឆាប់ថាជាទុក្ខ ឈ្មោះថា បញ្ញាជាគ្រឿងស្តុះទៅ ព្រោះស្តុះទៅឆាប់ថាមិន
 មែនជារបស់ខ្លួន ឈ្មោះថា បញ្ញាជាគ្រឿងស្តុះទៅ ព្រោះថ្លឹង ពិចារណា អប់រំ
 ធ្វើឲ្យជាក់ច្បាស់ថារូប ជាអតីត អនាគត បច្ចុប្បន្ន ឈ្មោះថា មិនទៀងដោយ
 អត្តថា អស់ទៅ ឈ្មោះថា ជាទុក្ខ ដោយអត្តថា ជាក័យ ឈ្មោះថា ជា
 អនត្តា ដោយអត្តថា គ្មានខ្លឹម ហើយស្តុះទៅឆាប់ក្នុងទីជាទីរលត់រូប គឺព្រះ
 និព្វាន ឈ្មោះថា បញ្ញាជាគ្រឿងស្តុះទៅ ព្រោះថ្លឹង ពិចារណា អប់រំ ធ្វើឲ្យ
 ជាក់ច្បាស់ថា វេទនា សញ្ញា សង្ខារ វិញ្ញាណ ចក្ខុ រូប រូប ជរាមរណៈ ជា
 អតីត អនាគត បច្ចុប្បន្ន ឈ្មោះថា មិនទៀង ដោយអត្តថា អស់ទៅ ឈ្មោះ
 ថា ជាទុក្ខ ដោយអត្តថា ជាក័យ ឈ្មោះថា ជាអនត្តា ដោយអត្តថា មិន
 មានខ្លឹម ហើយស្តុះទៅឆាប់ក្នុងទីជាទីរលត់រូប ជរាមរណៈ គឺព្រះនិព្វាន ឈ្មោះ
 ថា បញ្ញាជាគ្រឿងស្តុះទៅ ព្រោះថ្លឹង ពិចារណា អប់រំ ធ្វើឲ្យជាក់ច្បាស់ថា
 រូប ជាអតីត អនាគត បច្ចុប្បន្ន ឈ្មោះថា មិនទៀង មានបច្ច័យតាក់តែង
 អាស្រ័យនូវបច្ច័យហើយកើតឡើង មានការអស់ទៅជាធម្មតា មានការវិនាស
 ទៅជាធម្មតា មានការប្រាសចាករាគៈជាធម្មតា មានការរលត់ជាធម្មតា ហើយ
 ស្តុះទៅឆាប់ក្នុងទីជាទីរលត់រូប គឺព្រះនិព្វាន ឈ្មោះថា បញ្ញាជាគ្រឿងស្តុះទៅ
 ព្រោះថ្លឹង ពិចារណា អប់រំ ធ្វើឲ្យជាក់ច្បាស់ថា វេទនា សញ្ញា សង្ខារ

វិញ្ញាណ ចក្ខុ រូប រូបេ ជរាមរណៈ ជាអតីត អនាគត បច្ចុប្បន្ន ឈ្មោះថា មិនឡើង មានបច្ចុប្បន្នប្រជុំតាក់តែង អាស្រ័យនូវបច្ចុប្បន្នហើយកើតឡើង មាន ការអស់ទៅជាធម្មតា មានការវិនាសទៅជាធម្មតា មានការប្រាសចាករាគៈ ជាធម្មតា មានការរលត់ជាធម្មតា ហើយសុទ្ធតែ ក្នុងទីជាទីរលត់ជរា- មរណៈ គឺព្រះនិព្វាន ។

តើបញ្ញាដ៏មុតដូចម្តេច ឈ្មោះថា បញ្ញាដ៏មុត ព្រោះទម្ងាយនូវកិលេស រហ័ស ឈ្មោះថា បញ្ញាដ៏មុត ព្រោះមិនទទួល លះបង់ បន្ទាបង់ ធ្វើឲ្យ វិនាស ធ្វើមិនឲ្យកើតនូវកាមវិតក្កដែលកើតឡើងហើយ ឈ្មោះថា បញ្ញាដ៏មុត ព្រោះមិនទទួល លះបង់ បន្ទាបង់ ធ្វើឲ្យវិនាស ធ្វើមិនឲ្យកើតមាននូវព្យាបាទ វិតក្កដែលកើតឡើងហើយ ឈ្មោះថា បញ្ញាដ៏មុត ព្រោះមិនទទួលនូវវិហិន្សា- វិតក្កដែលកើតឡើងហើយ រូបេ ឈ្មោះថា បញ្ញាដ៏មុត ព្រោះមិនទទួល លះបង់ បន្ទាបង់ ធ្វើឲ្យវិនាស ធ្វើមិនឲ្យកើតមាន នូវអកុសលធម៌ដ៏លាមក ដែលកើតឡើងហើយ ឈ្មោះថា បញ្ញាដ៏មុត ព្រោះមិនទទួល លះបង់ បន្ទាបង់ ធ្វើឲ្យវិនាស ធ្វើមិនឲ្យកើតមាន នូវរាគៈដែលកើតឡើងហើយ ឈ្មោះថា បញ្ញាដ៏មុត ព្រោះមិនទទួល លះបង់ បន្ទាបង់ ធ្វើឲ្យវិនាស ធ្វើមិនឲ្យកើតមាននូវរាគៈដែលកើតឡើងហើយ ឈ្មោះថា បញ្ញាដ៏មុត ព្រោះមិនទទួល លះបង់ បន្ទាបង់ ធ្វើឲ្យវិនាស ធ្វើមិនឲ្យកើត មាននូវទោសៈដែលកើតឡើងហើយ រូបេ នូវមោហៈដែលកើតឡើងហើយ នូវសេចក្តីក្រោធដែលកើតឡើងហើយ នូវការចងសេចក្តីក្រោធទុក ការលុប គុណគេ ការវាយបូកស្នើ ឫស្ស្យ ការកំណាញ់ ការលាក់ពុត ការអួតអាង

ការរឹងត្អឹង ការប្រណាំងប្រជែង ការប្រកាន់ ការមើលងាយ ការស្រវឹង ការ
 ប្រហែសធ្មេស កិសេលទាំងអស់ ទុច្ចរិតទាំងអស់ អភិសង្ខារទាំងអស់
 ។ បេ កវតាមិកម្មទាំងអស់ដែលកើតឡើងហើយ ឈ្មោះថា បញ្ញាដ៏មុត ព្រោះ
 អរិយមគ្គ ៤ សាមញ្ញផល ៤ បដិសម្មិទា ៤ និងអភិញ្ញា ៦ ជាគុណជាតិ
 ដែលបុគ្គលចាក់ធ្លុះ ធ្វើឲ្យជាក់ច្បាស់ ពាល់ត្រូវហើយដោយប្រាជ្ញាក្នុង
 អាសនៈ ១ ។

តើបញ្ញាជាគ្រឿងទម្លុះទម្លាយដូចម្តេច ឈ្មោះថា បញ្ញាជាគ្រឿងទម្លុះ
 ទម្លាយ ព្រោះបុគ្គលពួកខ្លះក្នុងលោកនេះ ជាអ្នកច្រើនដោយសេចក្តីរន្ធត់ ច្រើន
 ដោយសេចក្តីតក់ស្លុត ច្រើនដោយសេចក្តីអជុំរក ច្រើនដោយសេចក្តីមិន
 ត្រេកអរ ច្រើនដោយសេចក្តីនឿយណាយក្នុងសង្ខារទាំងពួង មានមុខងារ
 ចេញក្រៅ មិនត្រេកអរក្នុងសង្ខារទាំងពួង រមែងទម្លុះទម្លាយនូវគំនរលោកៈ
 ដែលខ្លួនមិនធ្លាប់ទម្លុះ មិនធ្លាប់ទម្លាយហើយ ឈ្មោះថា បញ្ញាជាគ្រឿងទម្លុះ
 ទម្លាយ ព្រោះទម្លុះទម្លាយនូវគំនរទោសៈ ដែលខ្លួនមិនធ្លាប់ទម្លុះ មិនធ្លាប់
 ទម្លាយហើយ ឈ្មោះថា បញ្ញាជាគ្រឿងទម្លុះទម្លាយ ព្រោះទម្លុះទម្លាយនូវ
 គំនរមោហៈ ដែលខ្លួនមិនធ្លាប់ទម្លុះ មិនធ្លាប់ទម្លាយហើយ ឈ្មោះថា បញ្ញាជា
 គ្រឿងទម្លុះទម្លាយ ព្រោះទម្លុះទម្លាយនូវក្រោធ ។ បេ ។ នូវការចងក្រោធទុក
 ការលុបគុណគេ ការវាយបូកស្នើ ឫស្សា កំណាញ់ ការលាក់ពុត ការអួត
 អាង ការរឹងត្អឹង ការប្រណាំងប្រជែង ការប្រកាន់ ការមើលងាយ ការ
 ស្រវឹង ការប្រហែសធ្មេស កិសេលទាំងអស់ ទុច្ចរិតទាំងអស់ អភិសង្ខារ

ទាំងអស់ ។ បេ ។ កវតាមិកម្មទាំងអស់ ដែលខ្លួនមិនធ្លាប់ទម្លុះ មិនធ្លាប់
ទម្លាយហើយ ។

[១៨] បទថា បព្វជិត ឧទាសិកា គឺចូលទៅរកជិតបព្វជិតដែល
ជាបណ្ឌិត ។ បទថា អត្តន្តរោ សេចក្តីថា បុគ្គលខ្លះ មានប្រក្រតិស្វិនទោស
ធ្វើទោសទុកខាងក្នុង ព្រោះខ្លួនមានចិត្តអាក់អន់ ហើយត្រិះរិះ យ៉ាងណា ព្រះ
ពោធិសត្វទ្រង់មិនបានត្រិះរិះយ៉ាងនោះ ទ្រង់ធ្វើប្រយោជន៍ទុកខាងក្នុង ហើយ
ទ្រង់ត្រិះរិះ គឺពិចារណាដោយពាក្យដែលប្រកបដោយប្រយោជន៍ ។ បទថា
បដិលាភតតេន គឺទៅដើម្បីប្រាថ្នាលាភ ។ បទថា ឧប្បាជនិមិត្តកោវិទា
គឺជាអ្នកឃ្លាសក្នុងឧប្បាត និងនិមិត្ត ។ បទថា អវេច្ច ធនុតិ សេចក្តីថា
ដឹងហើយនឹងឃើញ ។ បទថា អត្តានុសិដ្ឋិសុ បរិគ្គហេសុ ច សេចក្តីថា
ក្នុងការកំណត់ ក្នុងការប្រៀនប្រដៅដែលជាប្រយោជន៍ គឺញាណទាំងឡាយ
ដែលកំណត់ដល់ប្រយោជន៍ និងមិនមែនប្រយោជន៍ ។

[១៩] បទថា អក្កោធនោ សេចក្តីថា មិនមែនព្រោះខ្លួនលះសេចក្តី
ក្រោធបានដោយអនាគាមិមគ្គទេ ព្រោះខ្លួនមិននៅក្នុងអំណាច របស់សេចក្តី
ក្រោធយ៉ាងនេះថា បើសេចក្តីក្រោធកើតឡើងដល់អញ អញនឹងបន្ទាបបង់
សេចក្តីក្រោធនោះដោយចាប់ហើស ។ បទថា នាភិសន្និ គឺមិនជាប់ដួចបន្ទា
មុត ត្រង់រាងកាយក្នុងទីនោះៗ ។ ក្នុងបទថា ន កុប្បិ ន ព្យាបន្និ ជាដើម
សេចក្តីថា សេចក្តីក្រោធកើតឡើងមុន សេចក្តីព្យាបាទមានកម្លាំងជាងសេចក្តី

ក្រោយនោះ ការចងគំនុំមានកម្លាំងជាន់សេចក្តីព្យាបាទនោះ ព្រះតថាគត ទ្រង់
 មិនធ្វើពាក្យទាំងអស់នោះ ទើបមិនក្រោធ មិនព្យាបាទ មិនចងគំនុំ ។ បទថា
ន ទាត្រាកាសិ គឺមិនធ្វើឲ្យប្រាកដដោយកាយវិការ ឬវចិរិការ ភាពជាអ្នក
 មិនក្រោធអស់កាលយូរ និងឲ្យកម្រាលសាច់ម្តងដើម ឈ្មោះថា កម្ម
 ក្នុងទីនេះ ។ ពិតហើយ ពណិសម្បុររបស់អ្នកមានសេចក្តីក្រោធ មានពណិ
 សម្បុរសៅហ្មង មុខមាត់ មើលគួរស្អប់ ឈ្មោះថា គ្រឿងតាក់តែង ដូចសំពត់
 សម្រាប់បិទបាំងក៏មិនមាន ព្រោះដូច្នោះ ជនណាក្រោធសម្បីតែម្តង និងមិនឲ្យ
 សំពត់សម្រាប់បិទបាំង ជននោះ ចូរដឹងដល់បុគ្គលជាអ្នកមានពណិសម្បុរ
 សៅហ្មង មានទ្រង់ទ្រាយគួរស្អប់ ។ តែមុខរបស់អ្នកមិនក្រោធ រមែងស្រស់ថ្លា
 ពណិសម្បុររមែងថ្លាផ្សរផង ។

ពិតហើយ សត្វជាបុគ្គលដែលគួរឲ្យអ្នកផងជ្រះថ្លា ដោយហេតុ ៤ យ៉ាង
 គឺដោយឲ្យអាមិស ១ ដោយឲ្យសំពត់ ១ ដោយឲ្យអម្បោស ១ ឬដោយ
 ភាពជាអ្នកមិនក្រោធ ១ ។ ហេតុ ៤ យ៉ាងនេះ ក៏ព្រះតថាគតទ្រង់បានធ្វើ
 ហើយ អស់កាលយូរ ដោយហេតុនោះ លោក ព្រមទាំងទេវលោក ចូរដឹង
 នូវហេតុទាំងនេះ ព្រះតថាគតទ្រង់ធ្វើហើយ ដោយហេតុនេះ ព្រោះដូច្នោះ
 មហាបុរិសលក្ខណៈ មានពណិដូចមាស រមែងកើតឡើង ឈ្មោះថា **កម្ម-
 សិរក្កក** (ធម៌ប្រហែលគ្នានឹងកម្ម) ។ លក្ខណៈនេះឯង ឈ្មោះថា លក្ខណៈ
 ភាពជាអ្នកបានគ្រឿងស្បៀកដណ្តប់ មានសាច់ម្តងដើម ឈ្មោះថា
 អាទិសង្ស ។

[២០] បទថា អភិវិសន្ធិ ប្រែថា ធ្លាក់ហើយ សេចក្តីថា ភ្លៀងធ្លាក់ ពេញលើផែនដី ភ្លៀងលោកពោលថា សុរ ។ ដូចភ្លៀងធ្លាក់ពេញមហាប្រិចពី ។ បទថា សុរវរតារាវរ សន្តោ គឺដូចព្រះឥន្ទ្រដែលប្រសើរជាងអសុរទាំងឡាយ ។ បទថា អបព្វជ្ជ មិច្ឆំ គឺប្រាថ្នាកាតជាគ្រហស្ថ មិនមែនអ្នកបួស ។ បទថា មហាតិ មហី គឺផែនដីធំ ។ បទថា អប្បាទនវត្តមោក្ខនាបុរណានំ គឺសំពត់ ស្បែក និងសំពត់ដណ្តប់ដីឧត្តម ។ បទថា បណសោ គឺសេចក្តីវិនាស ។

[២១] បទថា មាតរំបិ បុត្តេន សមាទេតា អហោសិ សេចក្តីថា ព្រះរាជាដែលតាំងនៅក្នុងរាជសម្បត្តិ អាចធ្វើកម្មនេះបាន ព្រោះដូច្នោះ ព្រះ ពោធិសត្វកាលគ្រងរាជសម្បត្តិ ក៏ទ្រង់តាំងមនុស្សទាំងឡាយថា ពួកលោកចូរ ធ្វើការងារត្រង់ទ្វារព្រះនគរ ៤ កន្លែង មានផ្លូវបែកជា ៤ ជាដើម ខាងក្នុង ព្រះនគរ ក្នុងទិសទាំង ៤ ក្រៅព្រះនគរ ពួកមនុស្សទាំងនោះ ឃើញមាតា កន្ទក់កន្ទេញរកបុត្រថា កូនខ្ញុំនៅឯណា ខ្ញុំមិនឃើញកូន ដូច្នោះ ហើយនិយាយ ថា មកនេះចុះនាង នាងនឹងឃើញកូន បាននាំមាតានោះទៅឯតទឹក ឲ្យបរិភោគ ហើយស្វែងរកបុត្របង្ហាញដល់មាតានោះ ។ ក្នុងបទទាំងពួងក៏មានន័យនេះ ។ ការធ្វើឲ្យញាតិទាំងឡាយ មានសេចក្តីព្រមព្រៀងគ្នាអស់កាលយូរ ឈ្មោះថា កម្ម ក្នុងទីនេះ ។ ញាតិទាំងឡាយ ជាអ្នកមានសេចក្តីព្រមព្រៀងគ្នាហើយ រមែងបិទបាំងទោសនៃគ្នានិងគ្នា ។ ពិតហើយ ជនទាំងនោះ ក្នុងវេលាឈ្មោះ គ្នា រមែងឈ្មោះគ្នាក៏ពិត តែកាលកើតទោសដល់បុគ្គលណាម្នាក់ ក៏មិនប្រាថ្នា ឲ្យអ្នកដទៃដឹង កាលបើមានអ្នកនិយាយថា នេះជាទោសរបស់បុគ្គលណា

ម្នាក់នោះ ទាំងអស់គ្នានឹងក្រោកឡើងនិយាយថា អ្នកណាយើញ អ្នកណា
 បានឮ ក្នុងបណ្តាញាតិរបស់យើង មិនមានអ្នកធ្វើបែបនេះ ឯព្រះតថាគត
 កាលទ្រង់ធ្វើការសង្រ្គោះញាតិនោះ ទ្រង់ធ្វើកម្ម គឺការបិទបាំងទោសនេះអស់
 កាលយូរ លំដាប់នោះ លោក ព្រមទាំងទេវលោក ចូរដឹងនូវកម្មបែបនេះ
 ដែលព្រះតថាគតនោះ ទ្រង់ធ្វើដោយហេតុនេះ ដូច្នោះ លក្ខណៈ គឺមានព្រះ
 គុហ្នៈលាក់នៅក្នុងស្រោម រមែងកើតឡើង ឈ្មោះថា **កម្មសិក្ខក** ។
 លក្ខណៈនេះឯង ឈ្មោះថា លក្ខណៈ ។ ភាពជាអ្នកមានឱវាសច្រើន ឈ្មោះថា
 អាទិសង្ស ។

[២២] បទថា **វត្តច្ឆាទិយំ** បានដល់ បិទបាំងដោយសំពត់ គឺលាក់
 ក្នុងសំពត់ ។ បទថា **អមិត្តតាបនា** គឺដុតរោលពួកអមិត្ត ។ បទថា **តិហិស្ស**
បីតិជននា គឺញ៉ាំងបីតិឲ្យកើត ដើម្បីជាគ្រហស្ថ ។

[២៣] បទថា **សមំ ជានាតិ** សេចក្តីថា រមែងដឹងបុគ្គលដែលស្នើគ្នា
 ដោយហេតុនោះៗ យ៉ាងនេះថា អ្នកនេះស្នើដោយតារុក្ខនិគ្រន្ធ អ្នកនេះស្នើ
 ដោយបោក្ខរសាតិ ។ បទថា **បុរិសំ ជានាតិ** គឺស្គាល់បុរសថា បុរសនេះ
 ជាបុគ្គលប្រសើរបំផុត ។ បទថា **បុរិសវិសេសំ ជានាតិ** គឺមិនធ្វើសណ្តែក
 បាយឲ្យស្នើដោយសណ្តែករាជមាស រមែងដឹងសេចក្តីវិសេសរបស់បុគ្គល
 ដែលប្រសើរដោយគុណ ។ បទថា **អយមិទមរហាតិ** នេះ សេចក្តីថា បុរស
 នេះគួរទទួលសក្ការៈឈ្មោះនេះ ព្រះពោធិសត្វបានការកបុគ្គល ព្រោះស្គាល់
 បុរសពិសេសថា បុរសនេះបានធ្វើឲ្យជាបុរសពិសេសមកពីមុន ព្រះពោធិសត្វ

បានឲ្យទានដល់អ្នកគួរ ពិតហើយ អ្នកណាឲ្យកន្លះកហាបណៈ ដល់អ្នកដែល
 គួរឲ្យមួយកហាបណៈ បុគ្គលនោះ រមែងធ្វើឲ្យកន្លះកហាបណៈរបស់អ្នកដទៃ
 វិនាសទៅ បុគ្គលណាឲ្យពីរកហាបណៈ បុគ្គលនោះ រមែងធ្វើឲ្យមួយ
 កហាបណៈរបស់ខ្លួនវិនាសទៅ ព្រោះដូច្នោះ មិនធ្វើសូម្បីទាំងពីរយ៉ាងនេះ
 ឈ្មោះថា បានឲ្យទានដល់បុគ្គលដែលគួរឲ្យ ។ ក្នុងបទថា សទ្ធាធនំ ជាដើម
 គប្បីជ្រាបកាតដែលសទ្ធាជាដើមជាទ្រព្យ ដោយអត្ត គឺឲ្យបានសម្បត្តិ កម្ម គឺ
 ការសង្គ្រោះដល់បុគ្គលអ្នកស្មើគ្នា ដែលបុគ្គលអ្នកដឹងវិសេស ធ្វើហើយអស់
 កាលយូរ ឈ្មោះថា កម្ម ក្នុងទីនេះ ។ លោក ព្រមទាំងទេវលោក ចូរដឹងកម្ម
 នោះរបស់ព្រះពោធិសត្វ ដោយហេតុនេះ ដូច្នោះ លក្ខណៈពីរយ៉ាងនេះ រមែង
 កើតឡើង ឈ្មោះថា កម្មសិក្ខក ។ លក្ខណៈពីរយ៉ាងនេះឯង ឈ្មោះថា
 លក្ខណៈ ។ ទ្រព្យសម្បត្តិឈ្មោះថា អាទិសង្ស ។

[២៤] បទថា តុលិយ ប្រែថា ពិចារណាហើយ ។ បទថា បរិចិយ ប្រែ
 ថា ស្រាវជ្រាវហើយ ។ បទថា មហានិទនសង្គាហកំ គឺសង្គ្រោះមហាជន ។
 បទថា សមេក្ខមាណោ គឺសម្លឹងដោយស្មោះស្មើ ។ បទថា អនិទិបុណា មនុជា
 សេចក្តីថា មនុស្សអ្នកទាយលក្ខណៈ មានបញ្ញាក្រែកលែង គឺមានបញ្ញាល្អិត
 ល្អន់ ។ បទថា ពហុវិវិធាតិហំ អរហានិ គឺដ៏សមគួរដល់ពួកគ្រហស្ថច្រើន
 យ៉ាង ។ បទថា បដិលកតិ ធម្មារោ សុស្ស កុមារោ សេចក្តីថា ពួកអ្នក
 ព្យាករទាយថា ព្រះពោធិសត្វ គឺទារកនេះ នឹងបានជាព្រះរាជកុមារ ។ បទថា
 មហិបតិស្ស គឺព្រះរាជា ។

[២៥] បទថា យោគក្រុមកាមោ គឺប្រាថ្នាកាតក្សេមចាកយោគៈ ។
 បទថា បញ្ញាយ គឺដោយបញ្ញានៃកម្មដែលខ្លួនធ្វើហើយ ភាពជាអ្នកប្រាថ្នា
 ប្រយោជន៍ដល់មហាជន ឈ្មោះថា កម្ម ក្នុងទីនេះ ។ លោក ព្រមទាំង
 ទេវលោក ចូរដឹងនូវភាពជាអ្នកប្រាថ្នាសេចក្តីចម្រើនតែម្យ៉ាង ព្រោះភាពជា
 អ្នកប្រាថ្នានូវប្រយោជន៍ដល់មហាជនដោយហេតុនេះ របស់ព្រះពោធិសត្វនោះ
 ដូច្នោះ ព្រះលក្ខណៈ ៣ ប្រការ ដែលបរិបូណ៌គ្រប់គ្រាន់ ដែលមិនសាប
 សូន្យទាំងនេះ រមែងកើតឡើង នោះឈ្មោះថា កម្មសរិក្ខក ។ លក្ខណៈ ៣
 ប្រការនេះឯង ឈ្មោះថា លក្ខណៈ ។ ការមិនសាបសូន្យចាកទ្រព្យជាដើម
 និងចាកសទ្ធាជាដើម ឈ្មោះថា អានិសង្ស ។

[២៦] បទថា សទ្ធាយ សេចក្តីថា ដោយសេចក្តីជឿ ព្រោះការ
 សម្រេចដោយសេចក្តីជឿ ព្រោះសេចក្តីជ្រះថ្លា ។ បទថា សីលេន គឺដោយ
 សីល ៥ ដោយសីល ១០ ។ បទថា សុតេន គឺដោយការស្តាប់ព្រះបរិយត្តិ ។
 បទថា តុទ្ធិយា គឺដោយសេចក្តីចម្រើននៃធម៌ទាំងនោះ អធិប្បាយថា ព្រះ
 ពោធិសត្វទ្រង់ត្រិះរិះយ៉ាងនេះថា ជនទាំងឡាយ គប្បីចម្រើនដោយធម៌ទាំង
 នេះបានដូចម្តេចហ្ន៎ ។ បទថា ធម្មេន គឺដោយលោកិយធម៌ ។ បទថា ពហ្វហិ
 សាធុហិ គឺដោយគុណដ៏ឧត្តមសូម្បីដទៃៗ ។ បទថា អហានធម្មតំ គឺធម៌
 ដែលមិនសាបសូន្យ ។

[២៧] បទថា សមាភិវាហិនិយោ សេចក្តីថា វត្ថុសូម្បីប្រមាណប៉ុន
 គ្រាប់ល្ង តាំងនៅត្រង់ចុងអណ្តាត រមែងផ្សាយទៅក្នុងទីទាំងអស់ យ៉ាងណា

សរសៃបសាទ រមែងធ្វើរសអាហារ ផ្សាយជ្រួតជ្រាបទៅស្មើ ដូច្នោះ ជាហេតុ
 គឺធ្វើឲ្យមិនមានរោគ ឈ្មោះថា កម្ម ក្នុងទីនេះ ។ លោហិតរបស់អ្នកត្រូវ
 ប្រហារដោយបាតដៃជាដើម រមែងកកនៅក្នុងទីនោះៗ ជាពកខាងក្នុង និងបែក
 ខាងក្នុងដោយអាការយ៉ាងនេះ បុគ្គលនោះ រមែងជាអ្នកមានរោគច្រើន ។ តែ
 ព្រះតថាគតទ្រង់ធ្វើកម្ម ដែលធ្វើឲ្យមិនមានរោគនេះអស់កាលយូរ ។ លោក
 ព្រមទាំងទេវលោក ចូរដឹងកម្មនោះ របស់ព្រះតថាគតនោះ ដោយហេតុនេះ
 ដូច្នោះ លក្ខណៈ គឺមានសរសៃបសាទសម្រាប់នាំអាហារដ៏ប្រសើរ ដែលធ្វើ
 មិនឲ្យមានរោគ រមែងកើតឡើង ឈ្មោះថា **កម្មសិក្ខុក** ។ លក្ខណៈនេះឯង
 ឈ្មោះថា លក្ខណៈ ភាពជាអ្នកមានអាពាធិតិច ឈ្មោះថា អានិសង្ស ។

[២៨] បទថា **មរណវរោធន** គឺដោយបង្គាប់យ៉ាងនេះថា អ្នកទាំង-
 ឡាយ ចូរឲ្យអ្នកនេះស្លាប់ ចូរសម្លាប់អ្នកនេះ ដូច្នោះ ។ បទថា **ឧត្តាធនាយ**
 គឺដោយឲ្យបុគ្គលនោះទៅនៅក្នុងគុក ។ បទថា **ឱជសា** ប្រែថា មានរសត្វាញ ។

[២៩] បទថា **ន ច វសនំ** គឺមិនសម្លឹងដោយអំណាចសេចក្តីក្រោធ
 ដូចភ្នែកក្តាមដែលលៀនចេញ ។ បទថា **ន ច វិសាទិ** គឺមិនមើលដោយកន្ទុយ
 ភ្នែក ។ បទថា **ន ច បន វិធមយ្យ បេត្តិកា** សេចក្តីថា អ្នកដែលក្រោធ ធ្មេច
 ភ្នែក មិនមើលក្នុងខណៈដែលអ្នកដទៃគេមើល ត្រឡប់ជាក្រោធ សម្លឹងមើល
 អ្នកដែលដើរទៅ ព្រះតថាគតមិនបានមើលយ៉ាងនោះ ។ បាលីថា **វិធមយ្យ-
 បេត្តិកា** ដូច្នោះក៏មាន ឯសេចក្តីក៏ដូចគ្នា ។ បទថា **ឧជំ តថា បសដមុជមនោ**
 សេចក្តីថា ជាអ្នកមានចិត្តត្រង់ ជាអ្នកសម្លឹងត្រង់ គឺជាអ្នកសម្លឹងដោយពេញ

បាដកវគ្គ លក្ខណសូត្រ

៣៦៧

ភ្នែក បរិបូណ៌ ធំទូលាយដូចគ្នានឹងចិត្តត្រង់ ។ បទថា បិយទស្សនោ គឺគប្បី
 មើលដោយចិត្តស្រឡាញ់ ។ កម្ម គឺការមើលដោយចក្ខុជាទីស្រឡាញ់ របស់
 មហាជនអស់កាលយូរ ឈ្មោះថា កម្ម ក្នុងទីនេះ ។ អ្នកក្រោធ កាលសម្លឹង
 មើល រមែងដូចមានភ្នែកខ្វាក់ម្ខាង ដូចជាភ្នែកភ្នែក នឹងជាបុគ្គលភ្នែកស្រលៀង
 និងភ្នែកកករល្អក់តែម្យ៉ាង ។ តែអ្នកមានចិត្តថ្លា ផ្លូវផង កាលក្រឡេកមើល
 បសាទមានពណ៌ ៥ របស់ភ្នែកទាំងពីរនោះប្រាកដ ។ ឯព្រះតថាគត ទ្រង់
 សម្លឹងមើលយ៉ាងនោះ ម្យ៉ាងទៀត លោក ព្រមទាំងទេវលោក ចូរដឹងព្រះ
 តថាគតនោះ ទ្រង់សម្លឹងមើលដោយចក្ខុជាទីស្រឡាញ់អស់កាលយូរ ដោយ
 ហេតុនេះ ដូច្នោះ មហាបុរិសលក្ខណៈ ២ ប្រការ ដែលធ្វើភាពបរិបូណ៌ដល់
 ព្រះនេត្រ រមែងកើតឡើង ឈ្មោះថា កម្មសិក្ខក ។ លក្ខណៈទាំងពីរ
 ប្រការនេះឯង ឈ្មោះថា លក្ខណៈ ។ ភាពជាអ្នកមើលដោយសេចក្តីស្រឡាញ់
 ឈ្មោះថា អាទិសង្ស ។

[៣០] បទថា អភិយោគិនោ គឺប្រកបក្នុងលក្ខណសាស្ត្រ ។

[៣១] បទថា ពហុជនបុព្វន្តមោ អហោសិ សេចក្តីថា បានជាប្រធាន
 គឺជាអ្នកធំក្នុងពួករបស់ជនដ៏ច្រើន ជនពួកដទៃ រមែងកាន់យកទិដ្ឋានុគតិ របស់
 ព្រះតថាគតនោះ ភាពជាប្រធាន ឈ្មោះថា កម្ម ក្នុងទីនេះ ។ អ្នកណាជា
 ប្រធានធ្វើកុសលធម៌ មានទានជាដើម អ្នកនោះ ជាអ្នកមិនឱនសីសៈ ជាអ្នក
 មានសីសៈបរិបូណ៌ដោយបីតិ និងបាមោជ្ជត្រាច់ទៅ ព្រះមហាបុរស ក៏ដូច្នោះ
 លោក ព្រមទាំងទេវលោក ចូរដឹងកម្ម គឺភាពជាប្រធាននេះ របស់ព្រះមហាបុរស

នោះ ដោយហេតុនេះ ដូច្នោះ លក្ខណៈ គឺមានព្រះសីសៈដូចប្រដាប់ដោយ
ក្បាំងមុខ រមែងកើតឡើង ឈ្មោះថា កម្មសិក្ខុក ។ លក្ខណៈនេះឯង ឈ្មោះ
ថា លក្ខណៈ ។ ភាពដែលមហាជនអនុវត្តតាម ឈ្មោះថា អានិសង្ស ។

[៣២] បទថា ពហុជនំ ហោស្សតិ គឺពួកជនដែលធ្វើការបម្រើច្រើន
នាក់នឹងមានដល់ព្រះអង្គ ។ បទថា អភិហារន្តិ តទា សេចក្តីថា ពួកព្រាហ្មណ៍
ព្យាករយ៉ាងនោះ ក្នុងគ្រាដែលព្រះអង្គទ្រង់នៅក្មេង ។

បទថា បដិហារកំ ប្រែថា ភាពជាអ្នកខ្វល់ខ្វាយបម្រើ ។ បទថា វិសិ
ប្រែថា មានភាពជំនាញសន្សំហើយ ។

[៣៣] បទថា ឧបវត្ថុតិ គឺប្រព្រឹត្តតាមអធិប្បវាយ ។ ការពោល
សេចក្តីពិតអស់កាលយូរ ឈ្មោះថា កម្មក្នុងទីនេះ ។ លោក ព្រមទាំងទេវ-
លោក ចូរដឹងភាពដែលព្រះអង្គត្រាស់ពាក្យមិនមានពីរ គឺពាក្យបរិសុទ្ធអស់
កាលយូរ ដោយហេតុនេះ ដូច្នោះ ព្រះលក្ខណៈ គឺព្រះលោមាមួយសរសៃៗ
ស្មើគ្នាគ្រប់ៗ រណ្តៅរោម និងព្រះលក្ខណៈ គឺព្រះឧណ្ណាលោម រមែងកើត
ឈ្មោះថា កម្មសិក្ខុក ។ លក្ខណៈទាំងពីរនេះឯង ឈ្មោះថា លក្ខណៈ ភាព
ជាអ្នកអនុវត្តតាម ដោយការអនុវត្តតាមអធិប្បវាយដល់មហាជន ឈ្មោះថា
អានិសង្ស ។

[៣៤] ការពោលវាចាមិនសឹកសៀតអស់កាលយូរ ឈ្មោះថា កម្ម
ក្នុងទីនេះ ។

[៣៥] បទថា អភេទ្ធិបរិសោ ប្រែថា មិននាំបរិស័ទឲ្យបែកគ្នា ។ បាន

ឮថា អ្នកពោលវាចាសិកសៀតទម្លាយសាមគ្គីភាព ធ្មេញរមែងមិនបរិបូណ៌
 នឹងរមែងជាអ្នកមានធ្មេញរង្វើល ម្យ៉ាងទៀត លោក ព្រមទាំងទេវលោក ចូរ
 ដឹងភាពដែលព្រះតថាគត មានព្រះវាចាមិនសិកសៀតអស់កាលយូរ ដោយ
 ហេតុនេះ ដូច្នោះ លក្ខណៈទាំងពីរនេះរមែងកើត ឈ្មោះថា **កម្មសិក្ខក** ។
 លក្ខណៈទាំងពីរនេះឯង ឈ្មោះថា លក្ខណៈ ។ ភាពដែលបរិស័ទមិនបែកគ្នា
 ឈ្មោះថា អានិសង្ស ។

[៣៦] បទថា ចតុរោ ទស ប្រែថា ៤០ ។

[៣៧] បទថា អាធម្យវាចោ គឺមានពាក្យគួរជឿកាន់យកបាន ។
 ភាពជាអ្នកមិនពោលពាក្យទ្រគោះបោះបោកអស់កាលយូរ ឈ្មោះថា កម្មក្នុង
 ទីនេះ ។ បុគ្គលណាជាអ្នកមានវាចាទ្រគោះ ជនចូរដឹងដល់បុគ្គលទាំងនោះ
 ត្រឡប់អណ្តាត ពោលវាចាទ្រគោះដោយហេតុនេះ ។ ដូច្នោះ អ្នកនោះនឹងមាន
 អណ្តាតរឹង មានអណ្តាតលាក់បាំង មានអណ្តាតព្រែកជាពីរ ឬនិយាយត្រដិត
 ម្យ៉ាងទៀត អ្នកណាត្រឡប់អណ្តាតទៅមក មិននិយាយវាចាគ្រោតគ្រាត អ្នក
 នោះ នឹងមិនមានអណ្តាតរឹង មិនមានអណ្តាតលាក់បាំង មិនមានអណ្តាត
 ព្រែកជាពីរ អណ្តាតរបស់បុគ្គលនោះទន់ មានពណ៌ដូចសំពត់កម្ពុលក្រហម
 ព្រោះដូច្នោះ លោក ព្រមទាំងទេវលោក ចូរដឹងភាពដែលព្រះតថាគត មិន
 បានត្រឡប់អណ្តាតទៅមក ហើយត្រាស់វាចាទ្រគោះដោយហេតុនេះ ដូច្នោះ
 ព្រះលក្ខណៈ គឺមានព្រះជ្ជិវាធំ រមែងកើតឡើង ម្យ៉ាងទៀត សំឡេងរបស់អ្នក
 ពោលវាចាទ្រគោះ រមែងបែក ជនចូរដឹងដល់បុគ្គលមានសំឡេងបែក ហើយ

ពោលវាចាទ្រគោះ ដូច្នោះ បុគ្គលនោះ រមែងជាអ្នកមានសំឡេងជាប់ ឬមាន
 សំឡេងបែក ឬមានសំឡេងដូចក្អែក ។ ម្យ៉ាងទៀត អ្នកណាមិនពោលវាចា
 ទ្រគោះដែលធ្វើឲ្យសំឡេងបែក សំឡេងរបស់អ្នកនោះ រមែងមានសំឡេង
 ពីរោះ និងមានសំឡេងគួរស្រឡាញ់ ព្រោះដូច្នោះ លោក ព្រមទាំងទេវលោក
 ចូរដឹងព្រះតថាគតមិនត្រាស់វាចាគ្រោតគ្រាត ដែលធ្វើឲ្យសំឡេងបែកអស់
 កាលយូរ ដោយហេតុនេះ ។ ដូច្នោះ ព្រះលក្ខណៈ គឺមានសំឡេងដូចសំឡេង
 ព្រហ្ម រមែងកើតឡើង ឈ្មោះថា **កម្មសិក្ខក** ។ ព្រះលក្ខណៈទាំងពីរនេះឯង
 ឈ្មោះថា លក្ខណៈ ។ ភាពជាអ្នកមានវាចាគួរជឿកាន់យកបាន ឈ្មោះថា
 អានិសង្ស ។

[៣៨] បទថា **ឧត្តាធិកំ** គឺធ្វើសេចក្តីឈឺចិត្ត ព្រោះប្រកបដោយការ
 ជេរ ។ បទថា **តហុជនប្បមន្តនំ** ប្រែថា ញាំញីជនដីច្រើន ។ គប្បីប្រកប **អ**
អក្ខរៈ ក្នុងបទនេះថា **អពាទ្ធុតិរំ** សោ នកណ្ឌិ ដរុសំ ដោយ **កណ្ឌិ**
សព្ទខាងមុខ ។ បទថា **ពាទ្ធុ** គឺពាក្យធ្ងន់មានកម្លាំង គឺគ្រោតគ្រាតក្រៃលែង ។
 ក្នុងបទនេះ មានអធិប្បាយថា ព្រះពោធិសត្វមិនបាននិយាយពាក្យធ្ងន់ ។ បទ
 ថា **សុសហិតំ** ប្រែថា ប្រកបសេចក្តីស្រឡាញ់ដោយល្អ ។ បទថា **សទិលំ**
 គឺទន់ភ្លន់ ។ បទថា **វាចា** គឺពាក្យនិយាយទាំងឡាយ ។ បទថា **កណ្តាសុខា**
 សេចក្តីថា សេចក្តីសុខផ្លូវត្រចៀក បាវៈថា **កណ្តាសុខំ** ក៏មាន អធិប្បាយថា
 សេចក្តីសុខ រមែងមានដល់ត្រចៀកយ៉ាងណា រមែងពោលយ៉ាងនោះ ។

បទថា **វេទយិថ** គឺសោយហើយ ។ បទថា **ព្រហ្មស្ស** ប្រែថា ជាអ្នក

មានសំឡេង ដូចសំឡេងព្រហ្ម ។

[៣៩] បទថា អប្បធិសិកោ ហោតិ សេចក្តីថា ជាអ្នកដែលបុគ្គល
ណាម្នាក់មិនអាចកម្ចាត់ គឺឲ្យឃ្លាតចាកគុណ ឬឋានៈបាន ការមិននិយាយ
ពាក្យរោយរាយ ឈ្មោះថា កម្មក្នុងទីនេះ ។ បុគ្គលណាពោលពាក្យដូច្នោះ
ជនចូរជើងចំពោះបុគ្គលទាំងនោះ មានចង្កាខ្លី ហើយនិយាយពាក្យរោយរាយ
ដោយហេតុនោះ ដូច្នោះ អ្នកនោះ រមែងជាអ្នកមានចង្កាចូលទៅហើយខាង
ក្នុង ឬមានចង្ការៀច ឬមានចង្កាដូចញាក្នុង តែព្រះតថាគត មិនត្រាស់យ៉ាង
នោះ លោក ព្រមទាំងទេវលោក ចូរជើងព្រះតថាគតនោះ មិនមានចង្កាខ្លី
ហើយត្រាស់ពាក្យរោយរាយ ដោយហេតុនេះ ដូច្នោះ ព្រះលក្ខណៈ គឺមាន
ព្រះហនុ ដូចចង្កាសីហា រមែងកើតឡើង ឈ្មោះថា កម្មសិក្ខក ។ ព្រះ
លក្ខណៈនេះឯង ឈ្មោះថា លក្ខណៈ ។ ភាពជាអ្នកដែលអ្នកណាកម្ចាត់មិន
បាន ឈ្មោះថា អានិសង្ស ។

[៤០] បទថា អវិកិណ្ណាវចនព្យបថោ ច គឺមានគន្លងវាចា របស់បុរិម-
ពោធិសត្វ គឺពោធិសត្វក្នុងអតីតកាល ដែលជាសត្វមានវាចាមិនឡេះឡោះ ។
បទថា ទ្ធិទុគ្គមវរតរហានុត្តមលត្ត សេចក្តីថា ឈ្មោះថា ទ្ធិទុគ្គម ព្រោះទៅ
ដោយជើង ៤ អធិប្បាយថា បានភាពជាសីហាប្រសើរជាងសត្វជើង ៤ ។
បទថា មនុជាធិបតិ បានដល់ ជាជំក្នុងពួកមនុស្ស ។ បទថា តថត្តោ គឺ
សភាពដែលពិត ។

[៤១] បទថា សុចិបរិវារោ បានដល់ មានបរិវារបរិសុទ្ធ ។ ភាពជា

អ្នកមានអាជីវៈប្រពៃ ឈ្មោះថា កម្ម ក្នុងទីនេះ ។ បុគ្គលណាសម្រេចជីវិត
 ដោយអាជីវៈសៅហ្មងមិនស្មើ ធ្មេញរបស់បុគ្គលនោះក៏មិនស្មើ សូម្បីចង្កូមក៏
 ស្មោកគ្រោក លោក ព្រមទាំងទេវលោក ចូរដឹងភាពដែលព្រះតថាគត ទ្រង់
 សម្រេចជីវិតដោយអាជីវៈបរិសុទ្ធស្មើ ដោយហេតុនេះ ដូចព្រះលក្ខណៈ គឺ
 មានព្រះទន្ធរាបស្មើគ្នា និងព្រះលក្ខណៈ គឺមានព្រះទាបៈសស្អាត រមែងកើត
 ឡើង ឈ្មោះថា កម្មសិរក្ខត ។ ព្រះលក្ខណៈទាំងពីរនេះឯង ឈ្មោះថា
 លក្ខណៈ ។ ភាពជាអ្នកមានបរិវារស្អាត ឈ្មោះថា អានិសង្ស ។

[៤២] បទថា អវស្សនិ សេចក្តីថា ការជិះជាន់ ឬហៀតហៀនដល់អ្នក
 ដទៃរបស់អ្នកជនបទ ដែលកំណត់ដោយចក្រវាល រមែងមិនមាន ។ បទថា
 តិទិវបុរវរសមោ សេចក្តីថា ស្មើដោយសក្កទេវរាជ ដែលមានសគ្គនគរដ៏
 ប្រសើរ ។ បទថា លបនជំ គឺធ្មេញដែលកើតក្នុងមាត់ ។ បទថា ទិជសម-
 សុក្កសុចិសោភននន្តោ សេចក្តីថា ឈ្មោះថា ទិជសមសុក្កសុចិសោភននន្តោ
 ព្រោះមានធ្មេញសស្អាតល្អ ។ ឈ្មោះថា ទិជ ព្រោះកើតពីរជង ។ បទថា ន
 ច ជនបទតុទនំ សេចក្តីថា ជនបទដែលកំណត់ដោយចក្រវាល មិនមានការ
 ហៀតហៀន និងជំងឺជង្គាត់ ។ បទថា ហិរមមិ ច ពហុជនសុខញ្ច ចរន្តិ
 សេចក្តីថា ជនដ៏ច្រើន ជាអ្នកមានសុខ និងទុក្ខស្មើគ្នា រមែងប្រព្រឹត្តវត្ថុដែល
 ជាប្រយោជន៍ និងសេចក្តីសុខដល់គ្នានិងគ្នាក្នុងជនបទនោះ ។ បទថា វិចារោ
 គឺប្រាសចាកបាប ។ បទថា វិគតនរថកិលមថោ សេចក្តីថា ប្រាសចាក
 សេចក្តីខ្វល់ខ្វាយ និងសេចក្តីលំបាកផ្លូវកាយ ។ បទថា មលទិលកលិក-

បាដិកវគ្គ លក្ខណសូត្រ

៣៧៣

លេសេមនុទេភីតិ សេចក្តីថា កម្មាត់កិលេសទាំងពួងមានរាគមន្តិល រាគខិល
(ជង្គត់ គឺរាគៈ) ជាដើម និងទោសកលិ (កំហុស គឺទោសៈ) ជាដើម ។
បទដ៏សេស មានអត្ថន័យយល់ហើយ ។ អង្គកថា លក្ខណសូត្រ ក្នុង
ទីយនិកាយ ឈ្មោះសុមង្គលវិលាសិនី ចប់ ។^{១២៣}

លក្ខណសូត្រ ចប់

សូត្រទី ៧ ចប់



សុត្តន្តបិដក

សិទ្ធិវាលកសុត្រទី ៨

[៤៣] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់ក្នុងវត្តវេទ្យវ័ន ជាកលន្ទកនិវាសន្តាន ជិតក្រុងរាជគ្រឹះ ។ សម័យ នោះឯង កូនគហបតីឈ្មោះសិទ្ធិវាលកៈ ក្រោកឡើងអំពីព្រឹក មានសំពត់ ស្បែកដណ្តប់ទទឹក និងសក់ទទឹក ចេញពីក្រុងរាជគ្រឹះ ប្រណាម្យអញ្ជូលី ថ្វាយបង្គំទិសទាំងឡាយច្រើន គឺទិសខាងកើត ខាងត្បូង ខាងលិច ខាងជើង ខាងក្រោម និងទិសខាងលើ ។

[៤៤] លំដាប់នោះឯង ព្រះមានព្រះភាគ ស្តេចទ្រង់ស្បៀង និងបាត្រ ចំរុះក្នុងបុព្វណ្ណសម័យ ហើយស្តេចចូលទៅកាន់ក្រុងរាជគ្រឹះ ដើម្បីបិណ្ឌបាត ។ ព្រះមានព្រះភាគ ទ្រង់ទតឃើញសិទ្ធិវាលកគហបតិបុត្ត ក្រោកឡើងអំពីព្រឹក មានសំពត់ស្បែកដណ្តប់ទទឹក និងសក់ទទឹក ចេញពីក្រុងរាជគ្រឹះ កំពុងផ្គង អញ្ជូលី ថ្វាយបង្គំទិសទាំងឡាយច្រើន គឺទិសខាងកើត ខាងត្បូង ខាងលិច ខាងជើង ខាងក្រោម និងទិសខាងលើ លុះទ្រង់ឃើញហើយ ទើបទ្រង់ត្រាស់ សួរសិទ្ធិវាលកគហបតិបុត្តដូច្នោះថា នែគហបតិបុត្ត ហេតុអ្វី ទើបអ្នកក្រោក អំពីព្រឹក មានសំពត់ស្បែកដណ្តប់ទទឹក និងសក់ទទឹក ចេញពីក្រុងរាជគ្រឹះ ផ្គងអញ្ជូលីថ្វាយបង្គំទិសទាំងឡាយច្រើន គឺទិសខាងកើត ។ បេ ។ ទិសខាង លើ ។ សិទ្ធិវាលកគហបតិបុត្តក្រាបបង្គំទូលថា បពិត្រព្រះអង្គដ៏ចម្រើន កាល បិតារបស់ខ្ញុំជិតនឹងធ្វើមរណភាព បានផ្តាំនឹងខ្ញុំព្រះអង្គយ៉ាងនេះថា ហៃបា អ្នក

ត្រូវតែថ្វាយបង្គំទិសទាំងឡាយ បពិត្រព្រះអង្គដ៏ចម្រើន ខ្ញុំព្រះអង្គនោះ ធ្វើ
 សក្ការៈ គោរព រាប់អាន បូជា នូវពាក្យរបស់បិតា បានជាក្រោកឡើងអំពី
 ព្រឹក មានសំពត់ស្បែកដណ្តប់ទទឹក និងសក់ទទឹក ចេញពីក្រុងរាជគ្រឹះ ផ្គង
 អញ្ជា ថ្វាយបង្គំទិសទាំងឡាយដ៏ច្រើន គឺទិសខាងកើត ។ បេ ។ ទិសខាង
 លើ ។ ព្រះមានព្រះភាគទ្រង់ត្រាស់ថា នៃគហបតិបុត្ត ក្នុងវិន័យរបស់ព្រះ
 អរិយៈ គេមិនត្រូវថ្វាយបង្គំទិសទាំង ៦ យ៉ាងដូច្នោះទេ ។ សិទ្ធិលកគហបតិ-
 បុត្តក្រាបបង្គំទូលសួរថា បពិត្រព្រះអង្គដ៏ចម្រើន ចំណែកក្នុងអរិយវិន័យ គេ
 គប្បីថ្វាយបង្គំទិសទាំង ៦ ដូចម្តេច បពិត្រព្រះអង្គដ៏ចម្រើន បើក្នុងវិន័យ
 របស់ព្រះអរិយៈគេគប្បីថ្វាយបង្គំ ចំពោះទិសទាំង ៦ យ៉ាងណា សូមព្រះ
 មានព្រះភាគ ទ្រង់សម្តែងធម៌ដល់ខ្ញុំព្រះអង្គ ដូច្នោះចុះ ។

[៤៥] ព្រះមានព្រះភាគទ្រង់ត្រាស់ថា នៃគហបតិបុត្ត បើដូច្នោះ អ្នក
 ចូរស្តាប់ចុះ ចូរកំណត់ទុកក្នុងចិត្តឲ្យប្រពៃចុះ តថាគតនឹងសម្តែងប្រាប់ ។
 សិទ្ធិលកគហបតិបុត្ត ក៏ទទួលស្តាប់ព្រះពុទ្ធដីកាព្រះមានព្រះភាគថា បពិត្រ
 ព្រះអង្គដ៏ចម្រើន យ៉ាងហ្នឹងហើយ ។ ព្រះមានព្រះភាគ ទ្រង់ត្រាស់ដូច្នោះថា
 ម្ចាស់គហបតិបុត្ត អរិយសាវ័ក លះបង់នូវកម្មកិលេស (អំពើដ៏សៅហ្មង)
 ៤ ប្រការផង មិនធ្វើនូវបាបកម្ម (អំពើអាក្រក់) ព្រោះហេតុ ៤ យ៉ាងផង
 មិនសេពនូវអបាយមុខ (គឺប្រធាននៃសេចក្តីវិនាស) នៃកោគៈ ៦ យ៉ាង
 ផង អរិយសាវ័កនោះ លោកវៀរចាកបាបធម៌ទាំង ១៤ យ៉ាងនេះ ឈ្មោះថា
 ជាអ្នកបិទបាំងទិសទាំង ៦ ប្រតិបត្តិដើម្បីជម្នះក្នុងលោកទាំងពីរ គឺលោកនេះ

ក៏អរិយសាវ័កនោះ បានប្រារព្ធ គឺថា បានពេញចិត្តហើយ លោកខាងមុខក៏
 ពេញចិត្តទៀត ។ លុះអរិយសាវ័កនោះ ទម្លាយរាងកាយទៅ រមែងកើតក្នុង
 មនុស្ស សុគតិស្មតិទៅលោក ។ កម្មកិលេស ៤ ប្រការ ដែលអរិយសាវ័ក
 នោះលះបង់ហើយដូចម្តេច ។ ម្នាលគហបតិបុត្ត ការធ្វើសត្វមានជីវិតឲ្យធ្លាក់
 ចុះកន្លង (សម្លាប់សត្វ) ជាកម្មកិលេស ១ ការកាន់យកទ្រព្យដែលម្ចាស់
 គេមិនឲ្យ ជាកម្មកិលេស ១ ការប្រព្រឹត្តខុសក្នុងកាមទាំងឡាយ ជាកម្មកិលេស
 ១ ការនិយាយពាក្យកុហក ជាកម្មកិលេស ១ កម្មកិលេស ៤ ប្រការនេះ
 ដែលអរិយសាវ័កនោះ បានលះបង់ហើយ ។ ព្រះមានព្រះភាគ បានសម្តែង
 ពាក្យនេះហើយ ព្រះសុគតជាសាស្តា លុះទ្រង់សម្តែងពាក្យនេះហើយ ទើប
 សម្តែងគាថាព័ន្ធនេះ តទៅទៀតថា

[៤៦] ការសម្លាប់សត្វ ១ លួចទ្រព្យគេ ១ និយាយ
 កុហក ១ សេពភរិយាបុគ្គលដទៃ ១ ហៅថា (កម្មកិ-
 លេស) បណ្ឌិតទាំងឡាយ មិនសរសើរឡើយ ។

[៤៧] អរិយសាវ័កមិនធ្វើនូវបាបកម្ម ព្រោះហេតុ ៤ យ៉ាង ដូច
 ម្តេចខ្លះ បុប្ផជនលុះអគតិព្រោះស្រឡាញ់ ក៏ធ្វើបាបកម្ម លុះអគតិព្រោះស្អប់
 ក៏ធ្វើបាបកម្ម លុះអគតិព្រោះល្ងង់ ក៏ធ្វើបាបកម្ម លុះអគតិព្រោះខ្លាច ក៏ធ្វើ
 បាបកម្ម ។ ម្នាលគហបតិបុត្ត អរិយសាវ័ក មិនលុះអគតិព្រោះស្រឡាញ់
 មិនលុះអគតិព្រោះស្អប់ មិនលុះអគតិព្រោះល្ងង់ មិនលុះអគតិព្រោះខ្លាច
 ព្រោះហេតុទាំង ៤ ណា ។ អរិយសាវ័កនោះ ឈ្មោះថា មិនធ្វើបាបកម្ម

ព្រោះហេតុ ៤ យ៉ាងនេះ ។ ព្រះមានព្រះភាគបានសម្តែងពាក្យនេះហើយ ព្រះ
សុគតជាសាស្តា លុះទ្រង់សម្តែងពាក្យនេះហើយ ទើបសម្តែងគាថាព័ន្ធនេះ
តទៅទៀតថា

[៤៨] អ្នកណា ប្រព្រឹត្តកន្លងធម៌ ព្រោះសេចក្តី
ស្រឡាញ់ ព្រោះសេចក្តីស្អប់ ព្រោះសេចក្តីខ្លាច ព្រោះ
សេចក្តីវង្វេង យសរបស់អ្នកនោះ រមែងសាបសូន្យទៅ
ដូចព្រះចន្ទខាងរោច ។ អ្នកណា មិនប្រព្រឹត្តកន្លងធម៌
ព្រោះសេចក្តីស្រឡាញ់ ព្រោះសេចក្តីស្អប់ ព្រោះសេចក្តី
ខ្លាច ព្រោះសេចក្តីវង្វេង យសរបស់អ្នកនោះ រមែងពេញ
បរិបូណ៌ ដូចព្រះចន្ទខាងខ្នើត ។

[៤៩] អរិយសាវ័ក មិនសេពនូវធម៌ ជាប្រធាននៃសេចក្តីវិនាស
កោគៈ ៦ យ៉ាង ដូចម្តេចខ្លះ ។ ម្នាលគហបតិបុត្ត កិរិយាប្រកបរឿយៗ នូវ
ការដឹកទឹកស្រវឹង គឺសុរា និងមេរ័យ ដែលជាហេតុ ជាទីតាំងនៃសេចក្តី
ប្រមាទ ជាប្រធាននៃសេចក្តីវិនាសកោគៈ ១ បានប្រកបរឿយៗ នូវការ
ត្រាច់ទៅតាមច្រកល្អកខុសកាល ជាប្រធាននៃសេចក្តីវិនាសកោគៈ ១ ការ
ដើរមើលមហោស្រព ជាប្រធាននៃសេចក្តីវិនាសកោគៈ ១ ការប្រកបរឿយៗ
នូវហេតុជាទីតាំងនៃសេចក្តីប្រមាទ គឺលេងល្បែងក្នាល ជាប្រធាននៃសេចក្តី
វិនាសកោគៈ ១ ការសេពគប់នូវបាបមិត្ត ជាប្រធាននៃសេចក្តីវិនាសកោគៈ ១
ការប្រកបរឿយៗ នូវសេចក្តីខ្ជិល ជាប្រធាននៃសេចក្តីវិនាសកោគៈ ១ ។

[៥០] ម្នាលគហបតិបុត្ត ទោសក្នុងកិរិយាប្រកបរឿយៗ នូវការផឹកទឹកស្រវឹង គឺសុរា និងមេរ័យ ដែលជាហេតុជាទីតាំងនៃសេចក្តីប្រមាទនេះមាន ៦ យ៉ាង គឺវិនាសទ្រព្យដែលឃើញជាក់ស្តែងខ្លួនឯង ១ ការកឡើងដម្លោះ ១ ហេតុនាំឲ្យកើតរោគទាំងឡាយ ១ ការនាំឲ្យខូចឈ្មោះ ១ ការបង្ហាញកេរ្តិ៍ខ្មាស ១ ហេតុជាគម្រប់ ៦ គឺធ្វើបញ្ញាឲ្យមានកម្លាំងថយ ១ ។ ម្នាលគហបតិបុត្ត ទោសក្នុងការប្រកបរឿយៗ នូវការផឹកទឹកស្រវឹង គឺសុរា និងមេរ័យ ដែលជាហេតុជាទីតាំងនៃសេចក្តីប្រមាទមាន ៦ យ៉ាងនេះឯង ។

[៥១] ម្នាលគហបតិបុត្ត ទោសក្នុងការប្រកបរឿយៗ នូវការដើរទៅតាមប្រកល្លកខុសកាលនេះមាន ៦ យ៉ាង គឺអ្នកនោះ ឈ្មោះថា មិនគ្រប់គ្រង មិនរក្សាខ្លួន ១ អ្នកនោះ ឈ្មោះថា មិនគ្រប់គ្រង មិនរក្សាកូនប្រពន្ធ ១ អ្នកនោះ ឈ្មោះថា មិនគ្រប់គ្រង មិនរក្សាទ្រព្យសម្បត្តិ ១ សេចក្តីរង្វៀសតែងកើតមានក្នុងកន្លែង (ដែលខ្លួនទៅដល់) នោះៗ ១ ពាក្យមិនពិតតែងធ្លាក់មកត្រូវលើបុគ្គលនោះ ១ បុគ្គលនោះ ឈ្មោះថា បំពេញនូវធម៌ជាទុក្ខច្រើន ១ ។ ម្នាលគហបតិបុត្ត ទោសក្នុងការប្រកបរឿយៗ នូវកិរិយាត្រាប់ទៅតាមប្រកល្លកខុសកាល មាន ៦ យ៉ាងនេះឯង ។

[៥២] ម្នាលគហបតិបុត្ត ទោសក្នុងការដើរមើលល្បែងមហោស្រពនេះ ៦ យ៉ាង គឺរាំក្នុងទីណា ក៏ទៅក្នុងទីនោះ ១ ចម្រៀងក្នុងទីណា ក៏ទៅក្នុងទីនោះ ១ ការប្រគំក្នុងទីណា ក៏ទៅក្នុងទីនោះ ១ គេប្រជុំនិយាយរឿងព្រេង ឥតប្រយោជន៍ (មានរឿងចម្បាំងនៃមហាការតៈ និងរឿងនាងសិកា

បាដិកវគ្គ សិទ្ធិលកស្មត្រ

ជាដើម) ក្នុងទីណា ក៏ទៅក្នុងទីនោះ ១ ល្បែងវាយគងក្នុងទីណា ក៏ទៅក្នុង
ទីនោះ ១ ល្បែងវាយរនាតក្នុងទីណា ក៏ទៅក្នុងទីនោះ ១ ។ ម្នាលគហបតិបុត្ត
ទោសក្នុងកិរិយាដើរមើលល្បែងមហោស្រព មាន ៦ យ៉ាងនេះឯង ។

[៥៣] ម្នាលគហបតិបុត្ត ទោសក្នុងការប្រកបរឿយៗ នូវការលេង
ល្បែងក្នាល ដែលជាហេតុជាទីតាំងនៃសេចក្តីប្រមាទនេះ មាន ៦ យ៉ាង គឺ
បុគ្គលនោះបើឈ្នះគេតែងបានពៀរ ១ បើចាញ់គេ តែងសោកស្តាយទ្រព្យ-
សម្បត្តិ ១ វិនាសទ្រព្យសម្បត្តិ ដែលឃើញជាក់ស្តែងទាន់ភ្នែក ១ កាលបើ
ទៅសាលារិនិច្ឆ័យ គេមិនជឿស្តាប់ពាក្យ ១ ពួកមិត្តអាមាត្យ តែងបោះបង់
ចោល ១ ជាបុគ្គលដែលគេមិនត្រូវការដណ្តឹង ឬឲ្យកូនស្រី ព្រោះគេគិតថា
បុរសបុគ្គលអ្នកលេងល្បែងក្នាល មិនអាចចិញ្ចឹមប្រពន្ធបានទេ ១ ។ ម្នាល
គហបតិបុត្ត ទោសក្នុងការប្រកបរឿយៗ នូវការលេងល្បែងក្នាល ដែលជា
ហេតុជាទីតាំងនៃសេចក្តីប្រមាទ មាន ៦ យ៉ាងនេះឯង ។

[៥៤] ម្នាលគហបតិបុត្ត ទោសក្នុងការសេពគប់នូវបាបមិត្តនេះ មាន
៦ យ៉ាង គឺពួកជនដែលជាអ្នកលេងល្បែងក្នាល ១ ជនដែលជាអ្នកលេង
ស្រី ១ ជនដែលជាអ្នកលេងផឹកសុរា ១ ជនដែលជាអ្នកបោកប្រាសបញ្ឆោត
អ្នកដទៃ ដោយរបស់ក្លែង ១ ជនដែលជាអ្នកបំបាត់ប្រវត្តិអ្នកដទៃ ក្នុងទី
ចំពោះមុខ ១ ជនដែលជាអ្នកឆក់ដណ្តើមទ្រព្យអ្នកដទៃ ១ ជនទាំងនោះជា
មិត្តសម្លាញ់របស់ជននោះ ។ ម្នាលគហបតិបុត្ត ទោសក្នុងការសេពគប់នូវ
បាបមិត្ត មាន ៦ យ៉ាងនេះឯង ។

[៥៥] ម្នាលគហបតិបុត្ត ទោសក្នុងការប្រកបរឿយៗ នូវសេចក្តីខ្ជិលនេះ មាន ៦ យ៉ាង គឺមិនធ្វើការងារ ដោយអានថា ត្រជាក់ណាស់ ១ មិនធ្វើការងារ ដោយអានថា ក្តៅណាស់ ១ មិនធ្វើការងារ ដោយអានថា ល្ងាចណាស់ ១ មិនធ្វើការងារ ដោយអានថា ព្រឹកណាស់ ១ មិនធ្វើការងារ ដោយអានថា ឃ្មានណាស់ ១ មិនធ្វើការងារ ដោយអានថា ស្រែកណាស់ ១ កាលបើជនអ្នកខ្ជិលប្រអូសនោះ ច្រើនដោយការពោលអានកិច្ចយ៉ាងនេះ កោតទាំងឡាយដែលមិនទាន់កើត ក៏ខានកើតឡើងផង កោតទាំងឡាយដែលកើតឡើងហើយ ក៏ដល់នូវសេចក្តីរេចរិលទៅវិញផង ។ ម្នាលគហបតិបុត្ត ទោសក្នុងការប្រកបរឿយៗ នូវសេចក្តីខ្ជិល មាន ៦ យ៉ាងនេះឯង ។ ព្រះមានព្រះភាគ ទ្រង់បានសម្តែងធម៌នេះហើយ ព្រះសុគតជាសាស្តា លុះសម្តែងធម៌នេះហើយ ទ្រង់សម្តែងគាថាព័ន្ធនេះតទៅទៀតថា

[៥៦] បុគ្គលខ្លះ ជាមិត្តសម្លាញ់ បានតែក្នុងរោងសុរា ក៏មាន បុគ្គលខ្លះថា សម្លាញ់ៗ តែនៅចំពោះមុខក៏មាន បុគ្គលណា កាលបើប្រយោជន៍ (ខ្លួន) កើតឡើង ទើបធ្វើជាសម្លាញ់ បុគ្គលនោះ មកជាសម្លាញ់នឹងខ្លួនក៏មាន ។ កិរិយាដេកដល់ថ្ងៃ ១ ធ្វើសេវនកិច្ចនឹងប្រពន្ធអ្នកដទៃ ១ ការវះជាអ្នកមានពៀរច្រើន ១ ការវះជាអ្នកធ្វើអំពើឥតប្រយោជន៍ ១ បាបមិត្ត ១ ការវះជាអ្នកកំណាញ់ស្វិតស្វាញ ១ ហេតុទាំង ៦ នេះ រមែងបំផ្លាញបុរស (ឲ្យវិនាស) ។

បាដិកវគ្គ សិទ្ធិលកស្មត្រ

នរជនដែលមានមិត្តអាក្រក់ មានសម្លាញ់អាក្រក់ មាន
 មារយាទ និងគោចរអាក្រក់ តែងវិនាសចាកលោកទាំងពីរ
 គឺលោកនេះ និងលោកខាងមុខ ។ ល្បែងក្នាល ល្បែងស្រី
 និងល្បែងសុរា ១ រាំ ១ និងចម្រៀង ១ ការដេកថ្ងៃ ១
 ការឲ្យគេបម្រើខ្លួនក្នុងកាលមិនគួរ ១ ពួកមិត្តអាក្រក់ ១
 ការវះជាអ្នកមានសេចក្តីកំណាញ់ស្វិតស្វាញ ១ ហេតុទាំង
 ៦ នេះ តែងបំផ្លាញបុរសឲ្យវិនាស ។ ពួកជនដែលលេង
 ល្បែងក្នាល ផឹកសុរា ធ្វើសេវនកិច្ចនឹងស្រីដែលស្នើដោយ
 ជីវិតរបស់បុរសដទៃ សេពគប់នឹងបុគ្គលថោកទាប (ខាត
 លក្ខណ៍) មិនសេពគប់នឹងបុគ្គលដែលមានសេចក្តីចម្រើន
 (គ្រប់លក្ខណ៍) យសរបស់ពួកជននោះ តែងសាបសូន្យ
 ដូចព្រះចន្ទខាងរោច ។ ជនដែលជាអ្នកផឹកសុរា ជាអ្នក
 ខ្វះខាត ជាអ្នកឥតមានកង្វល់ដោយការងារចិញ្ចឹមជីវិត
 មានតែស្រវឹងជានិច្ច ប្រាសចាកសេចក្តីចម្រើន លិចចុះ
 ក្នុងបំណុល ដូចដុំលិចចុះទៅក្នុងទឹក បុគ្គលនោះ តែង
 ធ្វើការងារឲ្យរីករាលដាលខ្លួនដោយឆាប់ ។ បុគ្គលដេកក្នុង
 វេលាថ្ងៃ ជាប្រក្រតី មិនក្រោកឡើងពីយប់ជាប្រក្រតី ជា
 អ្នកស្រវឹងជានិច្ច ជាអ្នកលេងល្បែង មិនអាចនឹងគ្រប់គ្រង
 ផ្ទះសម្បែងបាន ។ ប្រយោជន៍ទាំងឡាយ តែងកន្លងហួស

មនុស្សដែលលះបង់ចោលនូវការងារ ដោយពោលអាងថា
 វេលានេះ ត្រជាក់ណាស់ ក្តៅណាស់ ល្ងាចណាស់ ។
 ជនណាមួយ ធ្វើនូវកិច្ចការរបស់បុរស មិនអើពើនូវត្រជាក់
 និងក្តៅ ក្រែលែងជាងស្មៅ (ទៅទៀត) ជននោះ រមែង
 មិនសាបសូន្យចាកសេចក្តីសុខឡើយ ។

[៥៧] ម្ចាស់គហបតិបុត្ត អ្នកត្រូវស្គាល់ពួកមនុស្សដែលមិនមែនជា
 មិត្ត គ្រាន់តែជាមិត្តបូម ៤ ពួកនេះ គឺអ្នកត្រូវស្គាល់មនុស្សដែលគិតយក
 តែប្រយោជន៍ខ្លួន ថាមិនមែនជាមិត្ត គ្រាន់តែជាមិត្តបូម ១ អ្នកត្រូវស្គាល់
 មនុស្សល្អតែសម្តី ថាមិនមែនជាមិត្ត គ្រាន់តែជាមិត្តបូម ១ អ្នកត្រូវស្គាល់
 មនុស្សដែលនិយាយចាក់បណ្តោយឲ្យគាប់ចិត្ត ថាមិនមែនជាមិត្ត គ្រាន់តែជា
 មិត្តបូម ១ អ្នកត្រូវស្គាល់មនុស្សជាសម្លាញ់ ក្នុងការវិនាសកោតៈទាំងឡាយ
 ថាមិនមែនជាមិត្ត គ្រាន់តែជាមិត្តបូម ១ ។

[៥៨] ម្ចាស់គហបតិបុត្ត មនុស្សគិតយកតែប្រយោជន៍ខ្លួន មិនមែន
 ជាមិត្ត គ្រាន់តែជាមិត្តបូម (នោះ) អ្នកត្រូវស្គាល់ដោយស្មារតី ៤ យ៉ាង
 គឺមិត្តគិតយកតែប្រយោជន៍ខ្លួន ១ មិត្តប្រាថ្នាយករបស់ច្រើនដោយ (ឲ្យ)
 របស់តិចតួច ១ ទាល់តែមានភ័យទើបជួយធ្វើកិច្ចរបស់មិត្ត ១ សេពគប់មិត្ត
 ព្រោះហេតុតែប្រយោជន៍ ១ ។ ម្ចាស់គហបតិបុត្ត មិត្តគិតយកតែប្រយោជន៍
 ខ្លួន មិនមែនជាមិត្តទេ គ្រាន់តែជាមិត្តបូម អ្នកត្រូវស្គាល់ដោយស្មារតី ៤
 យ៉ាងនេះឯង ។

បាដិកវគ្គ សិទ្ធិលកស្មត្រ

[៥៩] ម្ចាស់គហបតិបុត្ត មិត្តល្អតែសម្តី មិនមែនជាមិត្តទេ គ្រាន់តែ
 ជាមិត្តបូម អ្នកត្រូវស្គាល់ដោយស្ថាន ៤ គឺមិត្តទទួលរាក់ទាក់ដោយរបស់
 ដែលកន្លងហើយ ១ ទទួលរាក់ទាក់ដោយរបស់ដែលមិនទាន់មានមក ១
 សង្រ្គោះដោយអំពើឥតប្រយោជន៍ កាលកិច្ចទាំងឡាយ កើតឡើងភ្លាមៗ ក៏
 សម្តែងអាងរបស់ខូចខាត ១ ម្ចាស់គហបតិបុត្ត មិត្តល្អតែសម្តី មិនមែនជា
 មិត្តទេ គ្រាន់តែជាមិត្តបូម អ្នកត្រូវស្គាល់ដោយស្ថាន ៤ យ៉ាងនេះឯង ។

[៦០] ម្ចាស់គហបតិបុត្ត មិត្តនិយាយចាក់បណ្តោយឲ្យគាប់ចិត្ត មិន
 មែនជាមិត្តទេ គ្រាន់តែជាមិត្តបូម អ្នកត្រូវស្គាល់ដោយស្ថាន ៤ យ៉ាង គឺ
 បើមិត្តធ្វើអំពើអាក្រក់ ក៏យល់ព្រមតាម ១ មិត្តធ្វើអំពើល្អ ក៏យល់ព្រមតាម
 ១ ពណ៌នាគុណមិត្ត តែក្នុងទីចំពោះមុខ ១ ពោលទោសមិត្ត ក្នុងទីកំបាំងមុខ
 ១ ។ ម្ចាស់គហបតិបុត្ត មិត្តនិយាយចាក់បណ្តោយឲ្យគាប់ចិត្ត មិនមែនជា
 មិត្តទេ គ្រាន់តែជាមិត្តបូម អ្នកត្រូវស្គាល់ដោយស្ថាន ៤ យ៉ាងនេះឯង ។

[៦១] ម្ចាស់គហបតិបុត្ត មនុស្សជាសម្លាញ់ក្នុងផ្លូវវិនាស មិនមែន
 ជាមិត្តទេ គ្រាន់តែជាមិត្តបូម អ្នកត្រូវស្គាល់ដោយស្ថាន ៤ យ៉ាង គឺជា
 សម្លាញ់ក្នុងកិរិយាប្រកបរឿយៗ នូវការផឹកទឹកស្រវឹង គឺសុរាមេរ័យ ដែល
 ជាទីតាំងនៃសេចក្តីប្រមាទ ១ ជាសម្លាញ់ក្នុងការប្រកបរឿយៗ នូវការត្រាច់
 ទៅតាមប្រកល្ហកខុសកាល ១ ជាសម្លាញ់ក្នុងកិរិយាដើរមើលល្បែងមហោ-
 ស្រព ១ ជាសម្លាញ់ក្នុងកិរិយាប្រកបរឿយៗ នូវល្បែងភ្នាល់ ដែលជាហេតុ
 ជាទីតាំងនៃសេចក្តីប្រមាទ ១ ។ ម្ចាស់គហបតិបុត្ត មនុស្សជាសម្លាញ់ក្នុងផ្លូវ

វិនាស មិនមែនជាមិត្តទេ គ្រាន់តែជាមិត្តបូម អ្នកត្រូវស្គាល់ដោយស្មារ ៤ យ៉ាងនេះឯង ។ ព្រះមានព្រះភាគទ្រង់បានសម្តែងសេចក្តីនេះ លុះព្រះសុគត ជាសាស្តាសម្តែងសេចក្តីនេះហើយ ទើបទ្រង់សម្តែងពាក្យគាថាព័ន្ធតទៅទៀតថា

[៦២] បុគ្គលដែលជាមិត្ត គិតយកតែប្រយោជន៍ខ្លួន ១
បុគ្គលដែលជាមិត្តល្អតែសម្តី ១ បុគ្គលដែលនិយាយចាក់
បណ្តោយឲ្យគាប់ចិត្ត ១ បុគ្គលដែលជាសម្លាញ់ ក្នុងផ្លូវ
វិនាស ១ បណ្ឌិតដឹងថា បុគ្គលទាំង ៤ ពួកនុ៎ះ មិនមែន
ជាមិត្តហើយ គប្បីចៀសវាងឲ្យឆ្ងាយ ដូចជាអ្នកដំណើរ
ចៀសវាងផ្លូវ ដែលប្រកបដោយភ័យ ដូច្នោះ ។

[៦៣] ម្នាលគហបតិបុត្ត មនុស្ស ៤ ពួកនេះ អ្នកត្រូវដឹងថា ជាមិត្ត
មានសន្តានល្អ គឺមិត្តមានឧបការៈ អ្នកត្រូវដឹងថា ជាមិត្តមានសន្តានល្អ ១ មិត្ត
រួមសុខទុក្ខ អ្នកត្រូវដឹងថា មិត្តមានសន្តានល្អ ១ មិត្តប្រាប់ប្រយោជន៍ អ្នកត្រូវ
ដឹងថា ជាមិត្តមានសន្តានល្អ ១ មិត្តមានសេចក្តីឃឹកច្រឡំ អ្នកត្រូវដឹងថា ជា
មិត្តមានសន្តានល្អ ១ ។

[៦៤] ម្នាលគហបតិបុត្ត មិត្តមានឧបការៈ ជាមិត្តមានសន្តានល្អ
អ្នកត្រូវដឹងដោយស្មារ ៤ យ៉ាង គឺរក្សាមិត្តដែលធ្វេសប្រហែស ១ រក្សា
សម្បត្តិរបស់មិត្តដែលធ្វេសប្រហែស ១ ជាទីពឹងពំនាក់នៃមិត្ត ដែលមាន
សេចក្តីភិតភ័យ ១ កាលបើកិច្ចដែលត្រូវធ្វើកើតឡើងហើយ តែងជួយផ្តល់
កោតៈជាទិគុណជាងទ្រព្យដែលមិត្តត្រូវការនោះ ១ ។ ម្នាលគហបតិបុត្ត មិត្ត

មានឧបការៈ ជាមិត្តមានសន្តានល្អ អ្នកត្រូវដឹងដោយស្មាន ៤ យ៉ាងនេះឯង ។

[៦៥] ម្ចាស់គហបតិបុត្ត មិត្តរមសុខទុក្ខ ជាមិត្តមានសន្តានល្អ អ្នកត្រូវដឹងដោយស្មាន ៤ យ៉ាង គឺប្រាប់នូវអាថ៌កំបាំងរបស់ខ្លួនដល់មិត្ត ១ ជួយបិទបាំងនូវអាថ៌កំបាំងរបស់មិត្ត ១ មិនបោះបង់គ្នាក្នុងគ្រាមានវិបត្តិ សូម្បីជីវិតក៏ហ៊ានលះបង់ ដើម្បីប្រយោជន៍ដល់មិត្ត (ស៊ីបូរជីវិត) ១ ។ ម្ចាស់គហបតិបុត្ត មិត្តរមសុខទុក្ខ ជាមិត្តមានសន្តានល្អ អ្នកត្រូវដឹងដោយស្មាន ៤ យ៉ាងនេះឯង ។

[៦៦] ម្ចាស់គហបតិបុត្ត មិត្តប្រាប់ប្រយោជន៍ ជាមិត្តមានសន្តានល្អ អ្នកត្រូវដឹងដោយស្មាន ៤ យ៉ាង គឺហាមមិត្តឲ្យឃ្នាតចាកអំពើអាក្រក់ ១ ដឹកនាំឲ្យមិត្តតម្កល់នៅតែក្នុងអំពើល្អ ១ ឲ្យបានព្រហ្មក្សដែលមិនធ្លាប់បានព្រហ្ម ១ ប្រាប់ផ្លូវឋានសួគ៌ ១ ។ ម្ចាស់គហបតិបុត្ត មិត្តប្រាប់ប្រយោជន៍ ជាមិត្តមានសន្តានល្អ អ្នកត្រូវដឹងដោយស្មាន ៤ យ៉ាងនេះឯង ។

[៦៧] ម្ចាស់គហបតិបុត្ត មិត្តមានសេចក្តីឈឺឆ្កាល ជាមិត្តមានសន្តានល្អ អ្នកត្រូវដឹងដោយស្មាន ៤ យ៉ាង គឺជួយព្រួយចិត្ត ពីព្រោះមិត្តបានសេចក្តីវិនាស ១ ជួយត្រេកអរ ព្រោះមិត្តបានសេចក្តីចម្រើន ១ ទទឹងទាស់នឹងមនុស្សដែលពោលទោសមិត្ត ១ សរសើរតែមនុស្ស ដែលពណ៌នាគុណមិត្ត ១ ។ ម្ចាស់គហបតិបុត្ត មិត្តមានសេចក្តីឈឺឆ្កាល ជាមិត្តមានសន្តានល្អ អ្នកត្រូវដឹងដោយស្មាន ៤ យ៉ាងនេះឯង ។ ព្រះមានព្រះភាគ ទ្រង់បានសម្តែងសេចក្តីនេះ លុះព្រះសុគតជាសាស្តា ត្រាស់សេចក្តីនេះហើយ ទើប

ទ្រង់សម្តែងពាក្យជាគាថាព័ន្ធតទៅទៀតថា

[៦៨] មិត្តដែលមានឧបការៈ សម្មាញ់ដែលរួមសុខទុក្ខ
 មិត្តដែលប្រាប់ប្រយោជន៍ មិត្តដែលមានសេចក្តីឈឺឆ្កាល
 បណ្ឌិតស្គាល់ជាកំនុំវបុគ្គលទាំង ៤ ពួកនុ៎ះ ថាជាមិត្តមែន
 ទែន ហើយគប្បីចូលទៅអង្គុយជិតស្និទ្ធស្នាល ដូចជាមាតា
 និងបុត្រ ដែលកើតពីទ្រង់ ។ អ្នកប្រាជ្ញបរិបូណ៌ដោយសីល
 តែងរុំរឿង ដូចជារឿងដែលភ្នំ ដូច្នោះឯង កាលបុគ្គល
 សន្សំទ្រព្យ រមែងធ្វើទ្រព្យឲ្យជាគំនរដូចជាយុំ ដូច្នោះឯង ។
 កោគៈទាំងឡាយ តែងដល់នូវការពូនជាគំនរ ដូចជាដំបូក
 ដែលកណ្តៀរកពូន ដូច្នោះឯង ។ គ្រហស្ថក្នុងត្រកូលបាន
 សន្សំកោគៈទាំងឡាយយ៉ាងនេះហើយ ទើបអាង (តាំង
 ខ្លួន) កុលបុត្រដែលចែកកោគៈទាំងឡាយជា ៤ ចំណែក
 គឺបរិកោគកោគៈទាំងឡាយ ១ ចំណែក ប្រកបការងារ ២
 ចំណែក ទាំងតម្កល់ទុកនូវចំណែកទី ៤ ដោយក្រែងមាន
 អន្តរាយទាំងឡាយ (ទៅខាងមុខ) កុលបុត្រនោះ ទើប
 ឈ្មោះថា ចង់បាច់មិត្តទាំងឡាយបាន ។

[៦៩] ម្ចាស់គហបតិបុត្ត អរិយសាវ័កបិទបាំងទិសទាំង ៦ ដូចម្តេច ។
 ម្ចាស់គហបតិបុត្ត អ្នកត្រូវដឹងទិសទាំង ៦ ដូច្នោះ គឺមាតាបិតា អ្នកត្រូវដឹង
 ថា ទិសខាងកើត ១ អាចារ្យ អ្នកត្រូវដឹងថា ទិសខាងត្បូង ១ កូន និង

បាដិកវគ្គ សិទ្ធិលកសូត្រ

ប្រពន្ធ អ្នកត្រូវដឹងថា ទិសខាងលិច ១ មិត្តអាមាត្យ អ្នកត្រូវដឹងថា ទិស
ខាងជើង ១ ទាសៈ នឹងកម្មករ អ្នកត្រូវដឹងថា ទិសខាងក្រោម ១
សមណព្រាហ្មណ៍ អ្នកត្រូវដឹងថា ទិសខាងលើ ១ ។

[៧០] ម្ចាស់គហបតិបុត្ត មាតាបិតាជាទិសខាងកើត កូនត្រូវទំនុក
បម្រុង ដោយស្ថានទាំងឡាយ ៥ យ៉ាង គឺកូនត្រូវតាំងចិត្តថា អាត្មាអញ
មាតាបិតាបានចិញ្ចឹមរក្សាមកហើយ នឹងចិញ្ចឹមមាតាបិតាវិញ ១ នឹងជួយធ្វើ
ការងាររបស់មាតាបិតា ១ ទាំងតម្កល់វង្សត្រកូល ១ ប្រតិបត្តិឲ្យជាអ្នកសម
គួរទទួលទ្រព្យមតិកបាន ១ មួយទៀត ឧទ្ទិសទុក្ខណាទានដល់មាតាបិតាដែល
ធ្វើកាលកិរិយាទៅកាន់បរលោកហើយ ១ ។ ម្ចាស់គហបតិបុត្ត មាតាបិតាជា
ទិសខាងកើត ដែលកូនត្រូវទំនុកបម្រុង ដោយស្ថានទាំងឡាយ ៥ យ៉ាងនេះ
ឯង ហើយរមែងអនុគ្រោះកូន ដោយស្ថានទាំងឡាយ ៥ យ៉ាងវិញ ដូច្នោះ
គឺហាមឃាត់កូនចាកអំពើអាក្រក់ ១ ឲ្យកូនតម្កល់នៅតែក្នុងអំពើល្អ ១ ឲ្យកូន
រៀនសូត្រសិល្បសាស្ត្រ ១ ដណ្តឹងកិរិយាស្វាមីសមគួរឲ្យ ១ ចែកទ្រព្យឲ្យ
កូនក្នុងសម័យគួរ ១ ។ ម្ចាស់គហបតិបុត្ត មាតាបិតាជាទិសខាងកើត ដែល
កូនត្រូវទំនុកបម្រុងដោយស្ថាន ៥ យ៉ាងនេះឯងហើយ រមែងអនុគ្រោះកូន
ដោយស្ថាន ៥ យ៉ាងនេះ ទិសខាងកើតនោះ ដែលកូនបានបិទបាំងហើយ
ជាទិសមានសេចក្តីក្សេម ឥតមានភយន្តរាយយ៉ាងនេះ ។

[៧១] ម្ចាស់គហបតិបុត្ត អាចារ្យ ជាទិសខាងត្បូង សិស្សត្រូវ
ប្រតិបត្តិដោយស្ថាន ៥ យ៉ាង គឺដោយការក្រោកឡើងទទួល ១ ដោយការ

គាល់បម្រើ ១ ដោយការជឿស្តាប់ឱវាទ ១ ដោយការបម្រើតូចៗ (មានឲ្យ
 ទឹកលុបមុខ និងឈើស្ងួនជាដើម) ១ ដោយការរៀនសិល្បសាស្ត្រដោយ
 គោរព ១ ។ ម្នាលគហបតិបុត្ត អាចារ្យ ជាទិសខាងត្បូង ដែលសិស្សត្រូវ
 ប្រតិបត្តិដោយស្ថាន ៥ យ៉ាងនេះឯងហើយ រមែងអនុគ្រោះសិស្សដោយ
 ស្ថាន ៥ យ៉ាងវិញ គឺដីកនាំល្អ ១ ឲ្យរៀនល្អ ១ ប្រៀនប្រដៅសិស្សឲ្យ
 ចេះត្រឹមត្រូវក្នុងសិល្បសាស្ត្រសព្វគ្រប់ ១ តែងលើកតម្កើងក្នុងទីប្រជុំមិត្ត
 អាមាត្យ ១ ធ្វើសេចក្តីការពារក្នុងទិសទាំងឡាយ ១ ។ ម្នាលគហបតិបុត្ត
 អាចារ្យ ជាទិសខាងត្បូង ដែលសិស្សត្រូវប្រតិបត្តិដោយស្ថាន ៥ យ៉ាងនេះ
 ឯងហើយ រមែងអនុគ្រោះសិស្សដោយស្ថាន ៥ យ៉ាងនេះ ទិសខាងត្បូង
 នោះ ដែលសិស្សបានបិទបាំងហើយ ជាទិសមានសេចក្តីក្សេម ឥតមាន
 កយន្តរាយយ៉ាងនេះ ។

[៧២] ម្នាលគហបតិបុត្ត ភរិយាជាទិសខាងលិច ស្វាមីត្រូវទំនុក
 បម្រុងដោយស្ថានទាំងឡាយ ៥ យ៉ាង គឺដោយការរាប់អានជាភរិយាពេញ
 ទី ១ ដោយមិនមើលងាយ ១ ដោយមិនប្រព្រឹត្តក្បត់ចិត្ត ១ ដោយប្រគល់
 ឲ្យជាធំ (ក្នុងការផ្ទះ) ១ ដោយការឲ្យគ្រឿងតែងខ្លួន ១ ។ ម្នាលគហបតិបុត្ត
 ភរិយាជាទិសខាងលិច ស្វាមីត្រូវទំនុកបម្រុងដោយស្ថានទាំងឡាយ ៥ យ៉ាង
 នេះឯងហើយ រមែងអនុគ្រោះស្វាមីដោយស្ថានទាំងឡាយ ៥ យ៉ាងវិញ គឺ
 ចាត់ចែងការងារដោយល្អ ១ សង្រ្គោះជនជាញាតិទាំងពីរខាងដោយល្អ ១ មិន
 ប្រព្រឹត្តក្បត់ចិត្ត ១ ថែទាំទ្រព្យដែលស្វាមីរកបានមក ១ ឈ្លាស មិនខ្ជិល

ប្រអូស ក្នុងកិច្ចការសព្វគ្រប់ ១ ។ ម្នាលគហបតិបុត្ត ភរិយា ជាទិសខាង
លិច ស្វាមីត្រូវទំនុកបម្រុងដោយស្មារ ៥ យ៉ាងនេះឯងហើយ រមែងអនុគ្រោះ
ស្វាមីដោយស្មារ ៥ យ៉ាងនេះ ទិសខាងលិចនោះ ដែលស្វាមីបិទបាំងហើយ
ជាទិសមានសេចក្តីក្សេម ឥតមានភយន្តរាយយ៉ាងនេះ ។

[៧៣] ម្នាលគហបតិបុត្ត មិត្តអាមាត្យជាទិសខាងជើង កុលបុត្តត្រូវ
ប្រតិបត្តិដោយស្មារទាំងឡាយ ៥ យ៉ាង គឺដោយការឲ្យរបស់ ១ ដោយការ
និយាយតែពាក្យគាប់ចិត្ត ១ ដោយការប្រព្រឹត្ត ឲ្យជាប្រយោជន៍ ១ ដោយ
ការប្រព្រឹត្តខ្លួនស្មើ ១ ដោយការមិនកុហកបញ្ឆោត ១ ។ ម្នាលគហបតិបុត្ត
មិត្តអាមាត្យ ជាទិសខាងជើង ដែលកុលបុត្តប្រតិបត្តិដោយស្មារ ៥ នេះឯង
ហើយ រមែងអនុគ្រោះកុលបុត្រដោយស្មារ ៥ យ៉ាង គឺរក្សាមិត្តដែលធ្វេស
ប្រហែស ១ ជួយថែទាំទ្រព្យសម្បត្តិរបស់មិត្តដែលធ្វេសប្រហែស ១ ជា
ទីពឹង របស់មិត្តដែលមានភ័យ ១ មិនបោះបង់គ្នាក្នុងគ្រាវិបត្តិ ១ រាប់អាន
រហូតដល់ដៅពង្សរបស់មិត្ត ១ ។ ម្នាលគហបតិបុត្ត មិត្តអាមាត្យ ជាទិស
ខាងជើង ដែលកុលបុត្តប្រតិបត្តិដោយស្មារ ៥ យ៉ាងនេះឯងហើយ រមែង
អនុគ្រោះកុលបុត្រដោយស្មារ ៥ យ៉ាងនេះ ទិសខាងជើងនុ៎ះ ដែលកុលបុត្ត
បានបិទបាំងហើយ ជាទិសមានសេចក្តីក្សេម ឥតមានភយន្តរាយយ៉ាងនេះ ។

[៧៤] ម្នាលគហបតិបុត្ត ទាសៈ និងកម្មករ ជាទិសខាងក្រោម
ចៅហ្វាយនាយត្រូវទំនុកបម្រុងដោយស្មារ ៥ យ៉ាង គឺដោយការចាត់ចែង
ការងារ សមគួរតាមកម្លាំង ១ ដោយការឲ្យនូវភត្តាហារ និងថ្លៃឈ្នួល ១

ដោយការព្យាបាលក្នុងវេលាលយីថ្នាំត្រឹមត្រូវ ១ ការចែករំលែកនូវរបស់មានរស
ត្រកាលចម្លែក ១ ដោយការឲ្យឈប់សម្រាកក្នុងសម័យគួរ ១ ។ ម្នាល
គហបតិបុត្ត ទាសៈ និងកម្មករ ជាទិសខាងក្រោមដែលចៅហ្វាយនាយទំនុក-
បម្រុងដោយស្ថាន៥ នេះឯងហើយ រមែងអនុគ្រោះចៅហ្វាយនាយដោយស្ថាន
៥ យ៉ាង គឺក្រោកឡើងធ្វើការងារមុនចៅហ្វាយនាយ ១ ឈប់ធ្វើការងារ
ក្រោយចៅហ្វាយនាយ ១ កាន់យកតែរបស់ដែលចៅហ្វាយនាយឲ្យ ១ ធ្វើ
ការងាររបស់ចៅហ្វាយនាយ ដោយយកចិត្តទុកដាក់ ១ នាំកិត្តិគុណរបស់
ចៅហ្វាយនាយទៅថ្ងៃក្នុងទីនោះៗ ១ ។ ម្នាលគហបតិបុត្ត ទាសៈ និង
កម្មករ ជាទិសខាងក្រោម ដែលចៅហ្វាយនាយទំនុកបម្រុងដោយស្ថាន ៥
យ៉ាងនេះឯងហើយ រមែងអនុគ្រោះចៅហ្វាយនាយដោយស្ថាន ៥ យ៉ាងនេះ
ទិសខាងក្រោមនុ៎ះ ដែលចៅហ្វាយនាយបានបិទបាំងហើយ ជាទិសមានសេចក្តី
ក្សេម ឥតមានកយន្តរាយយ៉ាងនេះ ។

[៧៥] ម្នាលគហបតិបុត្ត សមណព្រាហ្មណ៍ ជាទិសខាងលើ កុលបុត្ត
ត្រូវផ្គត់ផ្គង់ដោយស្ថាន ៥ យ៉ាង គឺដោយកាយកម្មប្រកបដោយមេត្តា ១
ដោយវចីកម្មប្រកបដោយមេត្តា ១ ដោយមនោកម្មប្រកបដោយមេត្តា ១ ជា
អ្នកមិនបិទទ្វារផ្ទះ ១ ដោយកិរិយាឲ្យអាមិសទាន ១ ។ ម្នាលគហបតិបុត្ត
សមណព្រាហ្មណ៍ ជាទិសខាងលើ ដែលកុលបុត្តទំនុកបម្រុងដោយស្ថាន ៥
យ៉ាងនេះឯងហើយ រមែងអនុគ្រោះកុលបុត្តដោយស្ថាន ៦ គឺហាមឃាត់
កុលបុត្តចាកអំពើអាក្រក់ ១ ឲ្យតាំងនៅតែក្នុងអំពើល្អ ១ អនុគ្រោះដោយ

បាដិកវគ្គ សិទ្ធិលកស្មត្រ

៣៩១

ចិត្តដ៏ល្អ ១ ឲ្យបានស្តាប់ពាក្យដែលមិនធ្លាប់ស្តាប់ ១ បំភ្លឺសេចក្តីដែលធ្លាប់
 ស្តាប់ហើយ ១ ប្រាប់ផ្លូវស្មតិ ១ ។ ម្នាលគហបតិបុត្ត សមណព្រាហ្មណ៍
 ជាទិសខាងលើ ដែលកុលបុត្តផ្គត់ផ្គង់ដោយស្ថាន ៥ យ៉ាងនេះឯងហើយ
 រមែងអនុគ្រោះកុលបុត្តដោយស្ថាន ៦ នេះ ទិសខាងលើនុ៎ះ ដែលកុលបុត្ត
 បានបិទបាំងហើយ ជាទិសមានសេចក្តីក្សេម ឥតមានភ័យអន្តរាយយ៉ាងនេះ ។
 ព្រះមានព្រះភាគ បានសម្តែងសេចក្តីនេះ ព្រះសុគតជាសាស្តា លុះសម្តែង
 សេចក្តីនេះហើយ ទ្រង់ត្រាស់ពាក្យជាគាថាព័ន្ធតទៅទៀតថា

[៧៦] មាតាបិតា ជាទិសខាងកើត អាចារ្យ ជាទិស
 ខាងត្បូង កូនប្រពន្ធ ជាទិសខាងលិច មិត្តអាមាត្យ ជា
 ទិសខាងជើង ទាសៈ និងកម្មករ ជាទិសខាងក្រោម
 សមណព្រាហ្មណ៍ ជាទិសខាងលើ គ្រហស្ថក្នុងត្រកូល
 ដែលអាចគ្រប់គ្រងផ្ទះ គប្បីនមស្ការទិសទាំងឡាយនុ៎ះ ។
 បណ្ឌិតបរិបូណ៌ដោយសីល មានវាចាដ៏ពិរោះ មានប្រាជ្ញាវៃ
 មានកិរិយាប្រព្រឹត្តឱនលំទោនជាប្រក្រតី មិនរឹងត្អឹង បុគ្គល
 មានសកាតដូច្នោះ រមែងបានយស បុគ្គលមានព្យាយាម
 រវៀសរវៃ មិនខ្ជិលច្រអូស រមែងមិនញាប់ញ័រក្នុងអន្តរាយ
 ទាំងឡាយ បុគ្គលមានកិរិយាប្រព្រឹត្តឥតចន្លោះ មានប្រាជ្ញា
 វាងវៃ បុគ្គលមានសកាតដូច្នោះ រមែងបានយស ។ បុគ្គល
 មានសេចក្តីសង្រ្គោះ ជាអ្នកចង់មិត្ត ជាអ្នកដឹងដំណើរពាក្យ

ជាអ្នកប្រាសចាកសេចក្តីកំណាញ់ ជាអ្នកដឹកនាំពន្យល់
 ការណ៍ផ្សេងៗ ជាអ្នកណែនាំរឿយៗ បុគ្គលមានសភាព
 ដូច្នោះ រមែងបានយស ។ ទាន ១ ពាក្យពីរោះ ១ សេចក្តី
 ប្រព្រឹត្តជាប្រយោជន៍ក្នុងលោកនេះ ១ ភាវៈជាអ្នកមានចិត្ត
 ស្មើក្នុងធម៌ទាំងឡាយ និងក្នុងបុគ្គលនោះៗ តាមសមគួរ
 ១ ។ សង្គហធម៌ទាំងនេះ (មានក្នុងលោក ទើបលោក
 ប្រព្រឹត្តទៅបាន) ដូចជារថមានប្រែកទប់ ទើបប្រព្រឹត្តទៅ
 បានដូច្នោះឯង បើសង្គហធម៌ទាំងនេះមិនមានហើយ មាតា
 ក្តី បិតាក្តី ក៏មិនបាននូវសេចក្តីរាប់អាន និងការបូជា អំពី
 កិច្ចដែលកូនត្រូវធ្វើ ។ ព្រោះហេតុតែអ្នកប្រាជ្ញទាំងឡាយ
 សម្លឹងឃើញសង្គហធម៌ទាំងនោះ ដោយប្រពៃ ហេតុនោះ
 បានជាលោកដល់នូវភាវៈជាធំផង គួរគេសរសើរផង ។

[៧៧] កាលបើព្រះមានព្រះភាគ ទ្រង់ត្រាស់យ៉ាងនេះហើយ
 សិទ្ធិលកគហបតិបុត្ត បានក្រាបបង្គំទូលព្រះមានព្រះភាគយ៉ាងនេះថា បពិត្រ
 ព្រះអង្គដ៏ចម្រើន ពីរោះណាស់ បពិត្រព្រះអង្គដ៏ចម្រើន ពីរោះណាស់ បពិត្រ
 ព្រះអង្គដ៏ចម្រើន ធម៌ដែលព្រះអង្គសម្តែងហើយ ដោយអនេកបរិយាយយ៉ាង
 នេះ (ភ្លឺច្បាស់ណាស់) ដូចជាមនុស្សផ្លូវរបស់ដែលគេផ្តាប់ ឬដូចគេបើក
 បង្ហាញរបស់ដែលបិទបាំង ឬក៏ដូចគេប្រាប់ផ្លូវដល់អ្នកវង្វេងទិស ពុំនោះសោត
 ដូចជាគេទ្រោលប្រទីបក្នុងទីងងឹត ដោយគិតថា មនុស្សអ្នកមានចក្ខុទាំង-

បាដិកវគ្គ សិទ្ធិលកស្មត្រ

៣៩៣

ឡាយ រមែងឃើញនូវរូបទាំងឡាយ ខ្ញុំព្រះអង្គនោះ សូមដល់នូវព្រះមាន
ព្រះភាគផង ព្រះធម៌ផង ព្រះសង្ឃផង ថាជាសរណៈ ចាប់ដើមតាំងពីថ្ងៃ
នេះទៅ សូមព្រះមានព្រះភាគទ្រង់ជ្រាបនូវខ្ញុំព្រះអង្គ ថាជាឧបាសក ដល់នូវ
សរណៈស្មើដោយជីវិត ចាប់ដើមតាំងពីថ្ងៃនេះរៀងទៅ ។

សិទ្ធិលកស្មត្រទី ៨ ចប់



អដ្ឋកថា

សិទ្ធិាលកស្សត្រ

[៤៣] សិទ្ធិាលកស្សត្រមានបទផ្ដើមថា ឯវម្មេ សុតំ ដូច្នោះ ។ តទៅនេះ នឹងពណ៌នាបទដែលលំបាក ក្នុងសិទ្ធិាលកស្សត្រនោះ ។ បទថា វេទ្យវនេ ក្នុងបទថា វេទ្យវនេ កលន្ទកនិវាបេ ជាឈ្មោះរបស់ឧទ្យាននោះ ។ បានឮថា ឧទ្យាននោះ បានឡោមព័ទ្ធដោយឫស្សី ប្រកបដោយខ្លោងទ្វារ និងប៉ម ដោយកំពែងកម្ពស់ ១៨ ហត្ថ មានពន្លឺខៀវ ជាទីគួររីករាយ ដោយហេតុនោះ ទើបលោកហៅថា វេទ្យវនេ ម្យ៉ាងទៀត ជនទាំងឡាយបានឲ្យចំណីដល់សត្វកង្កែប ក្នុងឧទ្យានវេទ្យវនេនេះ ដោយហេតុនោះ ទើបហៅថា កលន្ទកនិវាប ។

មានរឿងតំណាលថា ក្នុងកាលមុន ព្រះរាជាមួយអង្គ ស្ដេចប្រពាត ឧទ្យានក្នុងទីនោះ សោយទឹកចំណូជរាបដល់ទ្រង់ស្រវឹង ផ្ដល់ក្នុងពេលថ្ងៃ ។ ជនបរិវាររបស់ព្រះអង្គគិតគ្នាថា ព្រះរាជាផ្ដល់កំហើយ ពួកយើងនាំគ្នាទៅរកផ្កា និងផ្លែឈើជាដើម ទើបចៀសចេញទៅពីទីនោះៗ ។ គ្រានោះ ពស់វែកព្រោះបានក្លិនសុរា ទើបលូនចេញចាកព្រង់ឈើមួយដើម មកចំពោះព្រះកក្រ ព្រះរាជា ។ រុក្ខទេវតា ឃើញពស់នោះគិតថា អញនឹងឲ្យជីវិតដល់ព្រះរាជា ដូច្នោះ ទើបដំណែងខ្លួនជាសត្វកង្កែប មកហើយធ្វើសំឡេងជិតព្រះកាណិ ។ ព្រះរាជាទ្រង់ភ្ញាក់ ។ ពស់វែកក៏លូនចៀសចេញទៅ ។ ព្រះរាជាទតឃើញកង្កែបនោះ ទ្រង់ព្រះតម្រិះថា កង្កែបនេះឲ្យជីវិតអញ ទើបត្រាស់បង្គាប់ឲ្យរកចំណីមកទុកក្នុងទីនោះ ត្រាស់បង្គាប់ឲ្យប្រកាស ឲ្យអភ័យដល់សត្វកង្កែបទាំង-

ឡាយ ។ ព្រោះដូច្នោះ តាំងពីនោះមក ទើបទីនោះឈ្មោះថា កលន្ទកនិវា-
 បស្ថាន ។ ម្យ៉ាងទៀត បទថា កលន្ទកា នេះ ជាឈ្មោះរបស់កង្កែប ។ បទ
 ថា តេន ទោ បន សមយេន សេចក្តីថា ដោយសម័យដែលព្រះមានព្រះភាគ
 ទ្រង់ធ្វើក្រុងរាជគ្រឹះឲ្យជាគោចរគ្រាមហើយ គង់នៅក្នុងវេទ្យវេនវិហារ ដែលជា
 ទីព្រះរាជទានចំណីដល់សត្វកង្កែប ។ បទថា សិទ្ធាលកោ គហបតិបុត្រា
 ជាឈ្មោះរបស់គហបតិបុត្រនោះ ។ បទថា គហបតិបុត្រា គឺជាកូនរបស់
 គហបតិ ។ បានឮថា បិតារបស់គហបតិបុត្រនោះ ជាគហបតិមហាសាល ។
 គហបតិនោះ មានទ្រព្យរក្សាទុកក្នុងផ្ទះ ៤០ កោដិ ។ គហបតិនោះ មានការ
 ជឿមុតមាំក្នុងព្រះមានព្រះភាគ ជាឧបាសកសម្រេចសោតាបន្ន ។ ភរិយា
 របស់គាត់ ក៏ជាសោតាបន្នដូចគ្នា ។ តែបុត្ររបស់គហបតិនោះមិនមានសទ្ធា មិន
 ជ្រះថ្លា ។ គ្រានោះ មាតា និងបិតា រមែងប្រៀនប្រដៅបុត្រនោះរឿយៗ យ៉ាង
 នេះថា នៃកូន ចូរចូលទៅគាល់ព្រះសាស្តា ចូលទៅរកព្រះធម្មសេនាបតិ
 សារីបុត្រ ព្រះមហាមោគ្គល្លាន ព្រះមហាកស្សប ព្រះមហាសារីក ៨០ ។
 បុត្រនោះ ពោលយ៉ាងនេះថា ការចូលទៅរកសមណៈទាំងឡាយរបស់ពួក
 និងម៉ែ រមែងមិនមានដល់ខ្ញុំ ព្រោះការចូលទៅរកសមណៈទាំងឡាយ ក៏ត្រូវ
 ថ្វាយបង្គំ កាលខ្ញុំថ្វាយបង្គំ ខ្នងក៏ឈឺ ជង្គង់ក៏ក្រិន ចាំបាច់ត្រូវអង្គុយលើ
 ផែនដី កាលអង្គុយលើផែនដីនោះ សំពត់ក៏ប្រឡាក់ ចាស់ ចាប់ផ្តើមតាំងពី
 វេលាអង្គុយជិត រមែងមានការសន្ទនា កាលមានការសន្ទនា រមែងកើតសេចក្តី
 ស្ម័គ្រស្មាល បន្ទាប់អំពីនោះ រមែងត្រូវនិមន្តហើយថ្វាយចីវរ និងបិណ្ឌបាតជាដើម

បើដូច្នោះ ប្រយោជន៍រមែងសាបសូន្យ ការចូលទៅរកពួកសមណៈរបស់ពួក
និងម៉ែ រមែងមិនមានដល់ខ្ញុំ ដូច្នោះ ។ មាតាបិតាទូន្មានបុត្ររបស់ខ្លួនរហូតអស់
ជីវិត ដោយប្រការដូច្នោះ ក៏មិនអាចនឹងនាំបុត្រនោះ ទៅកាន់សាសនាបាន ។
តមក បិតារបស់សិទ្ធិលកៈនោះ ដេកលើគ្រែសម្រាប់ស្លាប់ គិតថា គួរនឹងឲ្យ
ឪពុកដល់បុត្ររបស់អញ ហើយគិតទៀតថា អញនឹងឲ្យឪពុកដល់បុត្រយ៉ាង
នេះថា នៃកូន ចូរកូនថ្វាយបង្គំទិសទាំងឡាយ សិទ្ធិលកៈមិនដឹងអត្តន័យ
ទើបថ្វាយបង្គំទិសទាំងឡាយ លំដាប់នោះ ព្រះសាស្តា ឬព្រះសាវ័កទាំង-
ឡាយ ឃើញកូនអញហើយ នឹងសួរថា អ្នកធ្វើអ្វី បន្ទាប់ពីនោះ សិទ្ធិលកៈ
នឹងប្រាប់ថា ឪពុករបស់ខ្ញុំប្រៀនប្រដៅថា នៃកូន ចូរទៅធ្វើការថ្វាយបង្គំទិស
ទាំងឡាយ លំដាប់នោះ ព្រះសាស្តា ឬសាវ័កទាំងឡាយ នឹងសម្តែងធម៌
ដល់កូនអញថា ឪពុករបស់អ្នកមិនឲ្យអ្នកថ្វាយបង្គំទិសទាំងឡាយនោះ តែឲ្យ
អ្នកថ្វាយបង្គំទិសទាំងនេះ សិទ្ធិលកៈនឹងដឹងគុណក្នុងព្រះពុទ្ធសាសនា ហើយ
នឹងធ្វើបុណ្យ ដូច្នោះ ។ លំដាប់នោះ គហបតីឲ្យមនុស្សហៅកូនមកហើយ
ពោលថា នៃកូន កូនគួរក្រោកពីព្រលឹម ហើយថ្វាយបង្គំទិសទាំងឡាយ
ដូច្នោះ ។ ធម្មតាពាក្យរបស់បិតា ដែលដេកលើគ្រែសម្រាប់ស្លាប់ រមែងជា
ពាក្យដែលបុត្រគប្បីរព្យកដល់ដរាបអស់ជីវិត ។ ព្រោះដូច្នោះ គហបតីបុត្រ
នោះ កាលរព្យកដល់ពាក្យរបស់បិតា ទើបធ្វើយ៉ាងនោះ ។ ព្រោះដូច្នោះ
ទើបលោកពោលថា កូនគហបតីឈ្មោះសិទ្ធិលកៈ ក្រោកអំពីព្រឹក មាន
សំពត់ស្បែកដណ្តប់ទទឹក និងសក់ទទឹក ចេញពីក្រុងរាជគ្រឹះជាដើម ។ បទថា

បុត្រុសា ប្រែថា ទិសច្រើន សេចក្តីថា ឥឡូវនេះ គហបតីបុត្រ កាលសម្តែង ដល់ទិសទាំងឡាយនោះ ទើបពោលពាក្យថា ទិសខាងកើតជាដើម ។

[៤៤] បទថា ទាវិសិ សេចក្តីថា ព្រះមានព្រះភាគទ្រង់មិនទាន់ចូល ទៅ ព្រោះទ្រង់ត្រិះរិះថា តថាគតនឹងចូលទៅ ហើយទ្រង់ចេញទៅ ប្រព្រឹត្តទៅ ក្នុងចន្លោះផ្លូវ ទើបត្រាស់យ៉ាងនេះ ។ បទថា អន្តសា ទោ ភគវា សេចក្តីថា មិនបានឃើញតែម្តង ។ ព្រះមានព្រះភាគ ទ្រង់ប្រមើលមើលលោកដោយ ពុទ្ធចក្ខុ ក្នុងពេលព្រឹកឃើញសិទ្ធិលកគហបតីបុត្រនោះ កំពុងថ្វាយបង្គំទិស ទាំងឡាយ ទ្រង់ត្រិះរិះថា ថ្ងៃនេះ តថាគតនឹងសម្តែងសិទ្ធិលកសុត្រ ដែល ជាវិន័យរបស់គ្រហស្ថ ដល់សិទ្ធិលកគហបតីបុត្រ ពាក្យនោះ នឹងមានផល ដល់មហាជន តថាគតគួរទៅក្នុងទីនោះ ដូច្នោះ ព្រោះហេតុនោះ ទ្រង់ចេញ អំពីព្រលឹម ចូលទៅកាន់ក្រុងរាជគ្រឹះដើម្បីបិណ្ឌបាត ម្យ៉ាងទៀត កាលទ្រង់ ចូលទៅ បានទតឃើញសិទ្ធិលកគហបតីបុត្រយ៉ាងនោះ ។ ដោយហេតុនោះ ទើបលោកពោលថា ព្រះមានព្រះភាគ ទ្រង់ទតឃើញគហបតីបុត្រ ។ បទថា ឯតនរោច សេចក្តីថា សិទ្ធិលកគហបតីបុត្រនោះ មិនឃើញព្រះសាស្តា សូម្បីប្រថាប់ឈរក្នុងទីជិត នៅតែថ្វាយបង្គំទិសទាំងឡាយនុ៎ះឯង ។ គ្រានោះ ព្រះមានព្រះភាគទ្រង់បើកព្រះឱស្ឋ ដូចមហាបទុមកំពុងរីក ដោយសម្មស្សពន្លឺ ព្រះអាទិត្យដូច្នោះ បានត្រាស់ព្រះវាចានេះថា ម្ចាស់គហបតីបុត្រ អ្នកធ្វើអ្វី ដូច្នោះជាដើម ។ បទថា យថា កងំ បន ភន្តេ សេចក្តីថា សិទ្ធិលកគហបតី- បុត្រស្តាប់ព្រះតម្រាស់នោះ របស់ព្រះមានព្រះភាគហើយ គិតថា បានឮថា

ទិសដែលបិទារបស់អញពោល គួរថ្វាយបង្គំទិស ៦ នោះ មិនមែនទិសនេះ
 បានឮថា អរិយសាវ័កនមស្ការទិស ៦ យ៉ាងដទៃ ឈ្លើយចុះ អញនឹងទូល
 សួរដល់ទិសដែលព្រះអរិយសាវ័កគប្បីថ្វាយបង្គំហើយ សឹមថ្វាយបង្គំ ដូច្នោះ
 សិទ្ធិលកគហបតីបុត្រនោះ កាលទូលសួរដល់ទិសទាំងនោះ ទើបក្រាបទូល
 ថា បពិត្រព្រះអង្គដ៏ចម្រើន ចំណែកក្នុងអរិយវិន័យ គេគប្បីថ្វាយបង្គំទិសទាំង
 ៦ ដូចម្តេច ។ ក្នុងបទទាំងនោះ បទថា យថា ត្រឹមតែជានិបាត ។ បទថា កង
 បន នេះ ជាបទសួរ ។

ឧបក្កិលេស ៤ យ៉ាង

[៤៥] បទថា កម្មក្កិលេសា សេចក្តីថា សត្វទាំងឡាយនឹងសៅហ្មង
 ដោយកម្មទាំងឡាយនោះ ព្រោះហេតុនោះ ទើបលោកពោលថា កម្មក្កិលេស
 ទាំងឡាយ ។ បទថា ថានេហិ ប្រែថា ដោយហេតុទាំងឡាយ ។ បទថា
 អនាយមុខានិ ប្រែថា ផ្លូវនៃសេចក្តីវិនាស ។ បទថា សោ គឺព្រះអរិយ-
 សាវ័កជាសោតាបន្ន ។ បទថា ចុទ្ធសទាបកាបគតោ ប្រែថា ប្រាសចាក
 បាប គឺអំពើអាក្រក់ទាំង ១៤ យ៉ាងនេះ ។ បទថា ធនិសា បដិច្ឆាធិ គឺបិទ
 បាំងទិស ៦ ។ បទថា ឧកោលោកិវិជយាយ សេចក្តីថា ដើម្បីឈ្នះលោក
 ទាំងពីរ គឺលោកនេះ និងលោកខាងមុខ ។

បទថា អយពោរ លោកោ អារទ្ធោ ហោតិ សេចក្តីថា ពិតហើយ
 ពៀរវេរាទាំង ៥ ក្នុងលោកនេះ រមែងមិនមានដល់ព្រះអរិយសាវ័កបែបនោះ

ដោយហេតុនោះ លោកនេះ ដែលព្រះអរិយសាវ័កនោះបានប្រារព្ធហើយ គឺ ត្រេកអរហើយ និងសម្រេចហើយ ពៀរវេរទាំង ៥ មិនមានក្នុងលោកខាង មុខ ដោយហេតុនោះ លោកខាងមុខ ព្រះអរិយសាវ័កត្រេកអរហើយ ។

ព្រោះដូច្នោះ ព្រះអរិយសាវ័កនោះ ខាងមុខពីស្លាប់ ព្រោះកាយបែកឆ្ងាយ ចូលដល់សុគតិស្ថិតិ ។ ដោយប្រការដូច្នោះ ព្រះមានព្រះភាគ ទ្រង់បានតាំង បទមាតិកាដោយសង្ខេប ឥឡូវនេះ កាលនឹងញ៉ាំងបទមាតិកានោះឲ្យពិស្តារ ទើបត្រាស់ថា កម្មកិលេស ៤ ប្រការ ដែលអរិយសាវ័កនោះលះបង់ហើយ ដូចម្តេចជាដើម ។

បទថា កម្មកិលេសោ សេចក្តីថា ឈ្មោះថា កម្មកិលេស ព្រោះកម្ម នោះជាកិលេស ព្រោះសម្បយុត្តដោយកិលេស ។ ពិតហើយ អ្នកមាន កិលេសប៉ុណ្ណោះ សម្លាប់សត្វ អ្នកមិនមានកិលេស មិនសម្លាប់សត្វឡើយ ព្រោះដូច្នោះ ទើបបាណាតិបាត លោកពោលថា ជាកម្មកិលេស ។ ក្នុង កម្មកិលេស មានអទិទ្ធាទានជាដើម ក៏មានន័យនេះឯង ។ បទថា អថាបរិ សេចក្តីថា ព្រះមានព្រះភាគបានត្រាស់គាថាព័ន្ធសម្តែងសេចក្តីនោះតទៅ ។

[៤៧] បទថា ចាបកម្មំ ករោតិ សេចក្តីថា ព្រះមានព្រះភាគ កាល ទ្រង់សម្តែងដល់បុគ្គលដែលធ្វើហើយ អ្នកមិនធ្វើរមែងប្រាកដ ដូច្នោះ សូម្បី ទ្រង់តាំងមាតិកាថា អរិយសាវ័កមិនធ្វើនូវបាបកម្ម ព្រោះទ្រង់ឈ្លាសក្នុង ទេសនា កាលទ្រង់សម្តែងបុគ្គលដែលធ្វើ ទើបត្រាស់បទនេះថា បុគ្គលរមែង ធ្វើកម្មដ៏លាមក ។ ក្នុងបទទាំងឡាយនោះ បទថា ធន្ទាគតិ គន្ធន្ទោ សេចក្តី

ថា ដល់នូវអគតិដោយសេចក្តីពេញចិត្ត គឺដោយសេចក្តីស្រឡាញ់ ធ្វើវត្ថុមិន
 គួរធ្វើ ។ សូម្បីក្នុងបទដទៃ ក៏មានន័យនេះឯង ។ ក្នុងបទទាំងឡាយនោះ
 បុគ្គលណាធ្វើម្ចាស់ទ្រព្យ ឲ្យមិនមែនជាម្ចាស់ទ្រព្យ ដោយអំណាចសេចក្តី
 ពេញចិត្តថា អ្នកនេះជាមិត្តរបស់អញ ជាអ្នកពេញចិត្តនឹងអញ ជាអ្នករាប់
 អានគ្នា ជាញាតិជិតស្និទ្ធរបស់អញ ឬឲ្យរបស់ជាទីពេញចិត្តដល់អញ ដូច្នោះ
 បុគ្គលនេះ ឈ្មោះថា ដល់នូវឆន្ទាគតិ រមែងធ្វើកម្មដ៏លាមក ។ បុគ្គលណា
 ធ្វើបុគ្គលម្ចាស់ទ្រព្យ ឲ្យមិនមែនជាម្ចាស់ទ្រព្យ ដោយអំណាចមានពៀរនឹងគ្នា
 ជាប្រក្រតីថា អ្នកនេះ ជាអ្នកមានពៀរនឹងអញ ដូច្នោះ ឬដោយអំណាច
 សេចក្តីក្រោធដែលកើតឡើងក្នុងខណៈនោះ បុគ្គលនេះ ឈ្មោះថា ដល់នូវ
 ទោសាគតិ រមែងធ្វើកម្មដ៏លាមក ។ ម្យ៉ាងវិញទៀត បុគ្គលណា ព្រោះជា
 អ្នកមានបញ្ញាទន់ខ្សោយ ព្រោះភាពជាអ្នកល្ងង់ខ្លៅ និយាយមិនដឹងរឿង ធ្វើ
 បុគ្គលមិនជាម្ចាស់ទ្រព្យ ឲ្យជាម្ចាស់ទ្រព្យ បុគ្គលឈ្មោះថា ដល់នូវមោហាគតិ
 រមែងធ្វើកម្មដ៏លាមក ។ ម្យ៉ាងទៀត បុគ្គលណា មានសេចក្តីក័យខ្លាចថា
 បុគ្គលនេះជារាជវល្លកៈ ឬជាអ្នកអាស្រ័យនៅនឹងសត្រូវ គប្បីធ្វើសេចក្តីវិនាស
 ដល់អញ ដូច្នោះហើយ ធ្វើបុគ្គលមិនជាម្ចាស់ទ្រព្យ ឲ្យជាម្ចាស់ទ្រព្យ បុគ្គល
 នេះដល់នូវភយាគតិ រមែងធ្វើកម្មដ៏លាមក ។ ម្យ៉ាងទៀត បុគ្គលណា កាល
 បែងចែករបស់ឯណាមួយ រមែងឲ្យរបស់ដ៏ប្រសើរ ដោយអំណាចសេចក្តី
 ស្រឡាញ់ថា បុគ្គលនេះ ជាសម្លាញ់របស់អញ ឬជាអ្នកបរិភោគរួមជាមួយ
 អញ រមែងឲ្យរបស់ថោកទាបទៅ ដោយអំណាចសេចក្តីក្រោធថា បុគ្គលនេះ

ជាសត្រូវរបស់អញ ដូច្នោះ ព្រោះសេចក្តីល្ងង់ខ្លៅមិនដឹងរបស់ដែលឲ្យហើយ
និងមិនទាន់ឲ្យ រមែងឲ្យរបស់ខ្លះដល់បុគ្គលខ្លះ ឲ្យរបស់លើសដល់បុគ្គលខ្លះ
ព្រោះខ្លាចថា បុគ្គលនេះ កាលអញមិនឲ្យវត្ថុនេះ គប្បីធ្វើអន្តរាយដល់អញ
រមែងឲ្យរបស់ដ៏ប្រសើរដល់បុគ្គលខ្លះ បុគ្គលនោះ ជាអ្នកមានអគតិ ៤ យ៉ាង
នេះ ក៏ដល់នូវអគតិ មានឆន្ទាគតិជាដើមតាមលំដាប់ រមែងធ្វើកម្មដ៏លាមក
តែព្រះអរិយសាវ័ក ទោះបីលះបង់ជីវិត ក៏មិនលុះក្នុងអគតិ មានឆន្ទាគតិ
ជាដើម ដោយហេតុនោះ ទើបលោកពោលថា អរិយសាវ័កនោះ ឈ្មោះថា
មិនធ្វើបាបកម្ម ព្រោះហេតុ ៤ យ៉ាងនេះ ។

[៤៨] បទថា នហិយតិ តស្ស យសោ សេចក្តីថា កិត្តិយស បរិវារ-
យសរបស់បុគ្គលដែលលុះក្នុងអគតិនោះ រមែងវិនាស គឺរមែងអន្តរធានទៅ ។

អនាយម្ភ ៦ យ៉ាង

មានភាពជាអ្នកលេងសុរាជាដើម

[៤៩] សុរា ៥ ប្រភេទ គឺសុរាធ្វើដោយនំ សុរាធ្វើដោយមេញ សុរា
ធ្វើដោយបាយ សុរាដាក់មេសុរា សុរាប្រកបដោយគ្រឿងផ្សំផ្សេងៗ ឈ្មោះថា
សុរា ក្នុងបទនេះថា សុរាមេរយមន្តប្បមានដ្ឋានានុយោគោ នេះ ។ គ្រឿង
ត្រាំ ៥ ប្រភេទ គឺគ្រឿងត្រាំដោយផ្កា គ្រឿងត្រាំដោយផ្លែឈើ គ្រឿងត្រាំដោយ
ទឹកផ្អែម គ្រឿងត្រាំដោយទឹកអំពៅ គ្រឿងត្រាំប្រកបដោយគ្រឿងផ្សំផ្សេងៗ
ឈ្មោះថា មេរយ ។ ទាំងអស់នេះ ឈ្មោះថា មន្តដោយអំណាចធ្វើឲ្យស្រវឹង ។
បទថា បមាណស្ថានំ គឺហេតុនៃសេចក្តីប្រមាទ ។ បទនេះ ជាឈ្មោះរបស់ចេតនា

នៃអ្នកជីកទឹកស្រវឹង ។ បទថា អនុយោគោ អធិប្បាយថា ប្រកបរឿយៗ គឺ ធ្វើញយៗ នូវការជីកទឹកស្រវឹង គឺសុរា និងមេរ័យ ដែលជាទីតាំងនៃសេចក្តី ប្រមាទ ។ ព្រោះកាលបុគ្គលប្រកបរឿយៗ ក្នុងការជីកទឹកស្រវឹងនេះ កោគៈ ទាំងឡាយដែលកើតឡើងហើយ តែងតែវិនាស និងដែលមិនទាន់កើតឡើង រមែងមិនកើត ដូច្នោះ ទើបលោកពោលថា ជាផ្លូវវិនាសនៃកោគៈទាំងឡាយ ។ បទថា វិកាលវិសិទានវិយានុយោគោ សេចក្តីថា ភាពជាអ្នកត្រាច់ទៅក្នុង ប្រកល្ហក ដែលមិនមែនជាកាល ។ បទថា សមដ្ឋានិចរណំ គឺទៅមើល មហោស្រព ដោយការមើលរាំជាដើម ។ បទថា អាលស្សានុយោគោ អធិប្បាយថា ព្រោះភាពជាអ្នកខ្វល់ខ្វាយ ក្នុងការប្រកបដោយសេចក្តីខ្ជិល ប្រអូសតាមផ្លូវកាយ ។

[៥០] ព្រះមានព្រះភាគ ទ្រង់តាំងបទមាតិការបស់ផ្លូវនៃសេចក្តី វិនាស ៦ ប្រការយ៉ាងនេះហើយ កាលទ្រង់ចែកបទមាតិកាទាំងនោះ ក្នុង តន្ត្រីនេះ ទើបត្រាស់ថា ម្នាលគហបតីបុត្រ ទោសក្នុងកិរិយាប្រកបរឿយៗ នូវការជីកទឹកស្រវឹង គឺសុរា និងមេរ័យ ដែលជាហេតុ ជាទីតាំងនៃសេចក្តី ប្រមាទនេះ មាន ៦ យ៉ាង ដូច្នោះជាដើម ។ ក្នុងបទទាំងនោះ បទថា សន្និដ្ឋិកា គឺការរស់នៅក្នុងលោកនេះ ដែលខ្លួនគប្បីឃើញ ។ បទថា ធនជានិ ប្រែថា វិនាសទ្រព្យ ។ បទថា កលហប្បវឡនិ សេចក្តីថា បង្កការឈ្លោះដោយវាចា និងការឈ្លោះដោយដៃជាដើម ។ បទថា រោគានំ អាយតនំ សេចក្តីថា ទឹកស្រវឹង ជាប្រភពនៃរោគទាំងនោះ មានរោគភ្នែកជាដើម ។ បទថា អតិវត្ថុ-

សញ្ញានិ សេចក្តីថា ព្រោះជនជីកទឹកស្រវឹងហើយ រមែងប្រហារមាតា បិតា បាន រមែងពោលពាក្យដែលមិនគួរពោល សូម្បីដទៃច្រើនទៀត រមែងធ្វើ វត្ថុដែលមិនគួរធ្វើ ដោយហេតុនេះ ជនទាំងឡាយដល់នូវការតិះដៀលខ្លះ ដាក់ ទោសខ្លះ កាត់អវយវៈមានដៃ និងជើងជាដើមខ្លះ ដល់ភាពជាអ្នកខូចកេរ្តិ៍ឈ្មោះ ក្នុងលោកនេះខ្លះ ក្នុងលោកខាងមុខខ្លះ ។ ដោយហេតុនេះ ទើបសុរាទោះ ឈ្មោះថា ជាហេតុខូចឈ្មោះរបស់ជនទាំងនោះ ។ បទថា ហិរិកោបិទនិទំសនិ សេចក្តីថា ព្រោះទឹកស្រវឹង រមែងញ៉ាំងកេរ្តិ៍ខ្មាសដែលគួរលាក់ គួរបិទបាំង ឲ្យកម្រើក ឲ្យវិនាស ព្រោះដូច្នោះ ទើបលោកពោលថា ញ៉ាំងហិរិឲ្យកម្រើក ដូច្នោះ។ ម្យ៉ាងទៀត អ្នកស្រវឹងស្រា បើកអវយវៈនោះៗ ហើយត្រាច់ទៅបាន ។ ដោយហេតុនោះ ទើបសុរាទោះ លោកពោលថា ជាហេតុមិនខ្មាស ព្រោះធ្វើ ហិរិឲ្យកម្រើក ។ បទថា បញ្ញាយ ទុព្វលិករណី សេចក្តីថា ទឹកស្រវឹងរមែង ធ្វើឲ្យការជឿថា សត្វមានកម្មជារបស់ខ្លួនថយចុះ ដូចបញ្ញារបស់ព្រះសាគតៈ ដូច្នោះ ព្រោះដូច្នោះ ទើបលោកពោលថា ទឹកស្រវឹងជាហេតុឲ្យបញ្ញាទុព្វល ។ តែទឹកស្រវឹង មិនអាចធ្វើឲ្យអ្នកបានមគ្គបញ្ញាទុព្វលទេ ។ ព្រោះសុរាទោះ រមែងមិនចូលទៅខាងក្នុងមាត់ របស់លោកដែលសម្រេចមគ្គហើយ ។ បទថា ឆដ្ឋំ បទំ ប្រែថា ហេតុជាគម្រប់ ៦ ។

[៥១] បទថា អត្តាបិស្ស អនុត្តោ អរត្តិទោ ហោតិ អធិប្បាយថា ព្រោះបុគ្គលត្រាច់ទៅខុសកាល រមែងជាន់ជង្គត់ និងបន្ទាជាដើមខ្លះ ជួបពស់ ខ្លះ យក្ខជាដើមខ្លះ សត្រូវជឿថា នឹងទៅកាន់ទីនោះៗ ក៏លបចាប់ខ្លួន ឬ

សម្លាប់ ។ ដោយហេតុនេះ ទើបឈ្មោះថា មិនឃុំគ្រង មិនរក្សាខ្លួន ។ សូម្បី បុត្រ និងភរិយាគិតថា បិតារបស់អញ ស្វាមីរបស់អញ ត្រាច់ក្នុងពេលយប់ នឹងពោលទៅថ្ងៃដល់ខ្លួនអញ ដូច្នោះ ។ ដោយហេតុនេះ បុត្រជីតា ភរិយា របស់បុគ្គលនោះ ធ្វើកិច្ចធុរៈក្រៅស្រុក ត្រាច់ទៅក្នុងពេលយប់ ក៏រមែងដល់ សេចក្តីវិនាស ។ បុត្រ ភរិយារបស់បុគ្គលនោះ ក៏ឈ្មោះថា ជាអ្នកមិនគ្រប់ គ្រងខ្លួន មិនរក្សាខ្លួន ដោយអាការយ៉ាងនេះ ។ បទថា សាបតេយ្យ សេចក្តី ថា ពួកចោរជើងភាពដែលបរិវារជន ព្រមដោយបុត្រភរិយានោះ ត្រាច់ក្នុង ពេលយប់ នឹងចូលទៅកាន់ផ្ទះដែលគ្មានមនុស្ស នាំយករបស់ដែលត្រូវការ ទៅ ។ ដោយអាការយ៉ាងនេះ ឈ្មោះថា មិនគ្រប់គ្រង មិនរក្សាទ្រព្យសម្បត្តិ ។ បទថា សន្តិយោ ច ហោតិ សេចក្តីថា ជាអ្នកដែលគួររង្សៀសថា អ្នកនេះនឹង ជាអ្នកធ្វើក្នុងកម្មដ៏លាមកដែលអ្នកដទៃធ្វើ ។ កាលពោលពាក្យថា បុគ្គលទៅ ដោយទ្វារផ្ទះរបស់អ្នកណាៗ ចោរកម្ម ឬបរទារិកកម្ម ការសម្មតកំហែងណា ដែលអ្នកដទៃធ្វើក្នុងទីនោះ កម្មនោះ ឈ្មោះថា បុគ្គលនេះធ្វើកម្មនោះ សូម្បី មិនពិត មិនមាន ក៏រមែងប្រាកដ គឺរមែងតាំងនៅក្នុងបុគ្គលនោះ ។ បទថា ពហ្វនព្វ ទុក្ខធម្មានំ សេចក្តីថា បុគ្គលណាម្នាក់មិនអាចពោលថា ទុក្ខមាន ប្រមាណប៉ុណ្ណោះ ទោមនស្សមានប្រមាណប៉ុណ្ណោះ របស់អ្នកដែលត្រូវគេរង្សៀស ក្នុងបុគ្គលដទៃនោះឯង ។ ដោយប្រការដូច្នោះ អ្នកដើរពេលយប់នោះ ឈ្មោះ ថា ជួបបូរហេតុនៃទុក្ខដ៏ច្រើន គឺបានទទួលសេចក្តីលំបាកច្រើន ។

[៥២] បទថា ក្ខន្ធច្នំ សេចក្តីថា រពាំ មានការរាំ និងល្ខោនជាដើម

មាននៅក្នុងទីណា ហើយគប្បីទៅក្នុងស្រុក ឬនិគមដែលមានរាំនោះ ។ កាល
 បុគ្គលដែលត្រៀមសំពត់ ផ្កាកម្រង គ្រឿងក្រអូបជាដើម ក្នុងថ្ងៃនេះ ដោយ
 គិតថា ស្មែកនេះអញនឹងទៅមើលការរាំ ក៏បោះបង់ការងារចោលអស់មួយថ្ងៃ ។
 រមែងប្រាកដក្នុងទីនោះ អស់ ១ ថ្ងៃខ្លះ ២ ថ្ងៃខ្លះ ៣ ថ្ងៃខ្លះ ដោយការមើលការ
 រាំ ។ កាលអ្នកដើរពេលយប់ សូម្បីដល់ព្រមដោយភ្លៀងជាដើម ក៏មិនធ្វើ
 ការសាបព្រោះ កាលដល់ការសាបព្រោះជាដើម កោតទាំងឡាយដែលនៅ
 មិនទាន់កើត រមែងមិនកើត ។ កាលផ្ទះមិនមានមនុស្ស ពួកចោរជើងភាពដែល
 ម្ចាស់ផ្ទះទៅខាងក្រៅ រមែងលួចរបស់ដែលត្រូវការយកទៅ ។ ដោយហេតុ
 នោះ កោតដែលកើតដល់បុគ្គលនោះក៏រមែងវិនាស ។ ក្នុងបទថា កូ គីត
 ជាដើម ក៏មានន័យដូចគ្នា ។ ការធ្វើផ្សេងៗ របស់ជនទាំងនោះ លោកពោល
 ហើយ ក្នុងព្រហ្មជាលសូត្រ ។

[៥៣] បទថា ឈំ វេរំ សេចក្តីថា អ្នកឈ្នះ រមែងកាន់យកនូវ
 សំពត់សាជក ឬសំពត់ជួតក្បាលរបស់អ្នកដទៃ ត្រង់កណ្តាលប្រជុំជន ដោយ
 គិតថា អញឈ្នះហើយ ដូច្នោះ ។ អ្នកចាញ់រមែងចង់ពៀរវេរ ក្នុងបុគ្គលនោះ
 ថា គេមើលងាយអញក្នុងកណ្តាលប្រជុំជន ឈ្នើយចុះ អញនឹងឲ្យមេរៀនដល់
 គេ ដូច្នោះ ។ កាលឈ្នះយ៉ាងនេះ រមែងជួបនូវពៀរវេរ ។ បទថា ធិនោ
 សេចក្តីថា អ្នកចាញ់រមែងសោកស្តាយដល់សំពត់ជួត សំពត់សាជក ឬទ្រព្យ-
 សម្បត្តិ មានប្រាក់ និងមាសជាដើមណាមួយរបស់ខ្លួន ដែលអ្នកដទៃយកទៅ
 បុគ្គលនោះ រមែងសោយសោក ព្រោះទ្រព្យនោះជាហេតុថា ទ្រព្យនោះ មាន

ហើយដល់អញ្ចេញ ទ្រព្យនោះ មិនមានដល់យើងហ្ន៎ ដូច្នោះ ដោយអាការ
យ៉ាងនេះ អ្នកចាញ់រំមែងស្តាយទ្រព្យ ។ បទថា សភាគតស្ស វចនំ ន
រូបាតិ សេចក្តីថា កាលបុគ្គលនោះត្រូវសួរ ព្រោះភាពជាសាក្សី ក្នុងទីវិនិច្ឆ័យ
ដោយពាក្យមិនគួរជឿ ។ ជនទាំងឡាយ នឹងនាំគ្នានិយាយថា អ្នកនេះជាអ្នក
លេងបាសកា លេងល្បែងក្នាល ពួកលោកកុំជឿពាក្យនិយាយរបស់បុគ្គល
នេះ ។ បទថា មិត្តា មច្ចុនំ បរិភូតោ ហោតិ សេចក្តីថា ពិតហើយ ពួក
មិត្តអមាត្យ នឹងនិយាយចំពោះបុគ្គលនោះយ៉ាងនេះថា សម្លាញ់ អ្នកជាបុត្រ
របស់អ្នកមានត្រកូលលេងល្បែងក្នាល ជាអ្នកកាត់ ជាអ្នកទម្លាយ ត្រាច់ទៅ
មិនសមគួរដល់ជាតិ នឹងគោត្ររបស់អ្នក តាំងពីនេះទៅ អ្នកមិនគប្បីធ្វើ
យ៉ាងនេះ ។ អ្នកលេងល្បែងក្នាលនោះ ទោះគេពោលយ៉ាងនេះ ក៏មិនជឿ ។
បន្ទាប់ពីនោះ ពួកមិត្ត នឹងសម្លាញ់ទាំងនោះ មិនឈរ មិនអង្គុយរួមជាមួយ ។
សូម្បីពួកជននោះត្រូវសួរដើម្បីជាសាក្សី ក៏មិនព្រមនិយាយ ព្រោះហេតុអ្នក
លេងល្បែងក្នាលនោះ ។ ដោយអាការយ៉ាងនេះ ទើបអ្នកលេងល្បែងក្នាល
ជាបុគ្គលដែលត្រូវមិត្ត នឹងសម្លាញ់មើលឆ្ងាយ ។ បទថា អាវាហវិវាហកានំ
សេចក្តីថា បុគ្គលបំណងនាំកូនស្រីទៅ អំពីផ្ទះរបស់បុគ្គលនោះ ឈ្មោះថា
អាវាហ ។ បុគ្គលបំណងនឹងឲ្យកូនស្រីនៅក្នុងផ្ទះរបស់បុគ្គលនោះ ឈ្មោះថា
វិវាហ ។ បទថា អប្បត្តិភោ ហោតិ ប្រែថា មិនមានអ្នកណាប្រាថ្នា ។ បទថា
នាលំ ធារករណាយ សេចក្តីថា អ្នកលេងល្បែងក្នាល មិនអាចនឹងចិញ្ចឹម
ភរិយាបាន ។ សេចក្តីថា ទោះបីឲ្យស្រីក្រមុំនៅក្នុងផ្ទះរបស់បុគ្គលនោះ សូម្បី

មកពីផ្ទះរបស់បុគ្គលនោះ ពួកយើងក៏គប្បីចិញ្ចឹមរក្សាបាន ។

[៥៤] បទថា ធុត្តា គឺអ្នកលេងល្បែងក្បាល ។ បទថា សោណ្ណា សេចក្តីថា អ្នកលេងស្រី អ្នកលេងភត្ត អ្នកលេងស្រា អ្នកលេងមើមឈើ ។ បទថា បិទាសា ប្រែថា អ្នកលេងជីកស្រែ ។ បទថា ឆេតិកា គឺបញ្ឆោត ដោយរបស់ក្លែងក្លាយ ។ បទថា វត្សានិកា គឺជាអ្នកប្រវែញ ដោយការប្រវែញ ចំពោះមុខ ។ បទថា សាហាសិកា សេចក្តីថា ជាអ្នកធ្វើការងាររួមនឹងអ្នក ដែលនៅក្នុងអាគារជាមួយគ្នាជាដើម ។ បទថា ត្យាស្ស មិត្តា ហោន្តិ គឺ បុគ្គលនោះមិនត្រេកអរនឹងអ្នកដទៃ ដែលជាមនុស្សល្អ ចូលទៅរកមិត្តអាក្រក់ ទាំងនោះតែម្យ៉ាង ដូចជ្រកដែលគេប្រដាប់ដោយផ្កាកម្រងគ្រឿងក្រអូបជាដើម ហើយ ឲ្យដេកលើដំណេកយ៉ាងល្អ ក៏នៅចូលទៅកាន់រណ្តៅលាមក ដូច្នោះ ព្រោះហេតុនោះ អ្នកសេពគប់មិត្តអាក្រក់ រមែងចូលដល់សេចក្តីវិនាសជា ច្រើន ទាំងក្នុងភពនេះ និងភពខាងមុខ ។

[៥៥] បទថា អតិសីតន្តិ កម្មំ ន ករោតិ សេចក្តីថា ពួកមនុស្ស ក្រោកឡើងពីព្រឹកព្រលឹមនិយាយថា ម្ចាស់អ្នកដ៏ចម្រើន មក ទៅធ្វើការងារ ជាមួយគ្នាចុះ អ្នកខ្ញុំលប្រមូសនិយាយថា នៅត្រជាក់ណាស់ ឆ្លឹងនឹងបែក ពួក អ្នកនាំគ្នាទៅចុះ ខ្ញុំនឹងទៅជាខាងក្រោយ ហើយអង្គុយអាំងភ្លើង ។ មនុស្សទាំង នោះ ក៏ទៅធ្វើការងារ ។ ការងាររបស់អ្នកខ្ញុំលប្រមូសរមែងវិនាស ។ ក្នុងបទ ទាំងឡាយថា ក្តៅពេក ក៏មានន័យនេះឯង ។

[៥៦] បទថា ហោតិ ចានសខា នាម សេចក្តីថា បុគ្គលខ្លះ ជាមិត្ត

សម្មាញ្ញនឹងគ្នាបានតែក្នុងតៀមស្រា ដែលជាកន្លែងស៊ីជីកនុ៎ះឯង ។ បាវៈថា
 បន្ទសទា ដូច្នោះក៏មាន ឯសេចក្តីក៏ដូចគ្នា ។ បទថា សម្មិយសម្មិយោ សេចក្តី
 ថា អ្នកខ្លះនិយាយថា សម្មាញ្ញ សម្មាញ្ញ ជាសម្មាញ្ញចំពោះមុខប៉ុណ្ណោះ កំបាំង
 មុខដូចជាសត្រូវ តែងស្វែងរកឱកាសតែម្យ៉ាង ។ បទថា អត្តសុ ជាតេសុ
 សេចក្តីថា កាលកិច្ចបែបនោះកើតឡើងហើយ ។ បទថា វេរប្បសន្តោ ប្រែថា
 ច្រើនដោយពៀរវេក ។ បទថា អនត្តតា ប្រែថា ធ្វើសេចក្តីវិនាស ។ បទ
 ថា សុកនិយតា សេចក្តីថា ភាពជាអ្នកកំណាញ់ស្វិតស្វាញ គឺភាពជាអ្នក
 កំណាញ់ខ្លាំង ។ បទថា ឧទកមិវ សណំ វិគាហតិ ដូច្នោះ សេចក្តីថា បុគ្គល
 នោះលិចចុះក្នុងបំណុល ដូចដុំថ្មលិចចុះក្នុងទឹក ដូច្នោះ ។ បទថា រត្តិទុដ្ឋាន-
 ទេស្សិនា គឺមិនក្រោកឡើងក្នុងពេលយប់ជាប្រក្រតី ។ បទថា អតិសាយមិទំ
 អហុ គឺបុគ្គលនោះពោលយ៉ាងនេះថា វេលានេះល្ងាចណាស់ ហើយមិនធ្វើ
 ការងារ ។ បទថា ឥតិ វិស្សជ្ជកម្មន្តេ គឺនិយាយយ៉ាងនេះហើយ មិនធ្វើ
 ការងារ ។ បទថា អត្តា អច្ឆេន្តិ មាណវេ សេចក្តីថា ប្រយោជន៍ទាំងឡាយ
 រមែងកន្លងហួសបុគ្គលបែបនេះ គឺមិនតាំងនៅក្នុងបុគ្គលទាំងនោះ ។ បទថា
 តិណ្ណា ភិយេកា ប្រែថា ក្រែលែងជាងស្មៅ ។ បទថា សោ សុខា ន
 វិហាយតិ សេចក្តីថា បុរសនោះ រមែងមិនលះបង់សេចក្តីសុខ រមែងជាអ្នក
 បរិបូណ៌ដោយសេចក្តីសុខនោះឯង ។ ព្រះមានព្រះភាគ ទ្រង់សម្តែងសេចក្តី
 នេះ ដោយកថាមគ្គនេះ ។

ឯអ្នកគ្រប់គ្រងផ្ទះ មិនគួរធ្វើកម្មនេះ ឈ្មោះថា សេចក្តីចម្រើន រមែង
មិនមានដល់អ្នកធ្វើ អ្នកធ្វើរមែងបានទទួលការតិះដៀលតែម្យ៉ាង ទាំងក្នុង
លោកនេះផង លោកខាងមុខផង ។

[៥៧] ឥឡូវនេះ ព្រះមានព្រះភាគ ដើម្បីទ្រង់សម្តែងដល់អ្នកមិនមែន
មិត្ត ជាមិត្តប្អូម ជាជនពាលថា បុគ្គលណាធ្វើយ៉ាងនេះ សេចក្តីវិនាសរមែង
កើតឡើងដល់បុគ្គលនោះ ឬភ័យយ៉ាងដទៃៗ អន្តរាយណាមួយ ឧបសគ្គណា
មួយ ទាំងអស់នោះ រមែងកើតឡើង ព្រោះអាស្រ័យបុគ្គលពាល ព្រោះដូច្នោះ
មិនគួរសេពគប់ បុគ្គលពាលបែបនោះ ដូច្នោះ ទើបត្រាស់ពាក្យថា ម្ចាស់
គហបតីបុត្រ អ្នកត្រូវស្គាល់ពួកមនុស្សដែលមិនមែនជាមិត្ត គ្រាន់តែជាមិត្តប្អូម
៤ ពួកនេះ ដូច្នោះជាដើម ។ ក្នុងបទទាំងនោះ បទថា អញ្ញទត្តុហារោ សេចក្តីថា
ខ្លួនឯងមានដៃទទេមកហើយ ទៅវិញនាំយករបស់ណាមួយទៅ ។ បទថា វច្ឆិ-
បរមោ សេចក្តីថា ដូចជាឲ្យ ដោយធ្វើត្រឹមតែនិយាយប៉ុណ្ណោះ ។ បទថា
អនុប្បិយភាណី គឺតែងតែនិយាយចាក់បណ្តោយតាម ។ បទថា អទាយ-
សហាយោ គឺជាមិត្តក្នុងផ្លូវវិនាសនៃកោគៈទាំងឡាយ ។

[៥៨] ព្រះមានព្រះភាគ ទ្រង់សម្តែងដល់អ្នកដែលមិនមែនមិត្ត ៤
ពួកយ៉ាងនេះហើយ កាលទ្រង់ចែកហេតុនីមួយៗ ក្នុងអ្នកដែលមិនមែនមិត្ត
នោះ ដោយហេតុ ៤ យ៉ាង ទើបត្រាស់ពាក្យថា ចត្វហិ ទោ គហបតីបុត្រា
ដូច្នោះ ។

ក្នុងបទទាំងឡាយនោះ បទថា អញ្ញទត្តុហារោ ហោតិ សេចក្តីថា ជា

អ្នកនាំទៅដោយចំណែកតែមួយប៉ុណ្ណោះ ។ សេចក្តីថា ជាអ្នកមានដៃទេមក
 កាន់ផ្ទះរបស់សម្លាញ់ ហើយនិយាយដល់គុណរបស់សំពត់សាដក ដែលខ្លួន
 ស្ងៀកជាដើម ។ មិត្រគិតតែប្រយោជន៍ខ្លួននោះនិយាយថា នៃសម្លាញ់ អ្នក
 នោះ រមែងពោលដល់គុណរបស់សំពត់ផ្ទាំងនេះនឹងអ្នក ដូច្នោះហើយ ស្ងៀក
 សំពត់ផ្ទាំងដទៃទៀតនោះទៅ ។ បទថា អប្សន តហមិច្ឆតិ គឺឲ្យរបស់ណា
 មួយតែបន្តិចបន្តួច ហើយប្រាថ្នារបស់ច្រើនអំពីមិត្រនោះមកវិញ ។ បទថា
 ភយស្ស កិច្ចំ ករោតិ សេចក្តីថា កាលក៏យកើតឡើងដល់ខ្លួន រមែងធ្វើកិច្ច
 ទាំងនោះដូចជាទាសៈ មិត្រគិតយកតែប្រយោជន៍ខ្លួននេះ មិនធ្វើក្នុងកាលទាំង
 ពួង កាលក៏យកើតឡើង ទើបធ្វើ មិនធ្វើដោយសេចក្តីស្រឡាញ់ ព្រោះដូច្នោះ
 ទើបឈ្មោះថា មិនមែនជាមិត្រ ។ បទថា សេវតិ អត្តការណា សេចក្តីថា
 មិនសេពគប់ ដោយអំណាចជាមិត្រដ៏ជិតជិត ប្រាថ្នាប្រយោជន៍របស់ខ្លួនតែ
 ម្យ៉ាង ទើបសេពគប់ ។

[៤៩] បទថា អតិភេន បដិសន្តរតិ សេចក្តីថា មិត្រល្អតែសម្តី
 រមែងសង្រ្គោះដោយវត្ថុដែលកន្លងហើយយ៉ាងនេះថា កាលសម្លាញ់មក កាល
 វេលានេះលោកមិនមក វេលានេះ ស្រូវរបស់ពួកយើង សម្រេចរៀបរយ
 ពួកយើងតាំងស្រូវសាលី ស្រូវដំណើប និងពូជជាដើមជាច្រើន ហើយអង្គុយ
 មើលផ្លូវ តែថ្ងៃនេះអស់ទៅទាំងអស់ហើយ ដូច្នោះ ។ បទថា អនាគតេន
 សេចក្តីថា មិត្រល្អតែសម្តី រមែងសង្រ្គោះដោយវត្ថុដែលនៅមិនទាន់មកដល់
 យ៉ាងនេះថា ក្នុងថ្ងៃខាងមុខ ស្រូវរបស់ពួកខ្ញុំ នឹងជាទឹករាយចិត្ត ខ្ញុំនឹងធ្វើការ

សង្គ្រោះដោយស្រូវ មានស្រូវសាលីជាដើម ដែលមានផលបរិបូណ៌ហើយ ខ្ញុំអាចធ្វើការសង្គ្រោះ ដល់ពួកអ្នកបាន ដូច្នោះ ។ បទថា **និរត្តកោន** សេចក្តីថា មិត្តល្អិតសម្តី អង្គុយលើ-កដំរី ឬលើខ្នងសេះ កាលឃើញសម្លាញ់ហើយ ពោលថា សម្លាញ់អើយ សម្លាញ់ចូរមកអង្គុយក្នុងទីនេះចុះ មិត្តល្អិតសម្តី ស្លៀកសំពត់សាដកផ្ទាំងដែលល្អ ហើយពោលថា សំពត់ផ្ទាំងនេះ សមគួរ ដល់សម្លាញ់របស់ខ្ញុំពិតហ្ន៎ តែខ្ញុំមិនមានសំពត់ដទៃយ៉ាងនេះ ឈ្មោះថា សង្គ្រោះ ដោយវត្ថុមិនមានប្រយោជន៍ ។ បទថា **បច្ចុប្បន្នេសុ កិច្ចេសុ ព្យសនំ ឧស្សេតិ** សេចក្តីថា កាលមានអ្នកពោលថា ខ្ញុំត្រូវការរទេះ មិត្តល្អិតសម្តីពោលពាក្យ ជាដើមថា ស្តាយណាស់ កង់រទេះ ក្លៅរទេះបាក់ហើយ ។

[៦០] បទថា **ទាបកម្មបិស្សុ អនុជាធាតិ** សេចក្តីថា កាលសម្លាញ់ និយាយថា ពួកយើងនឹងធ្វើបាណាតិបាតជាដើមយ៉ាងណាមួយ មិត្តអែបអប ក៏យល់ព្រមតាមចិត្តមិត្ត ដោយពាក្យថា ល្អហើយសម្លាញ់ធ្វើចុះ ។ សូម្បី ក្នុងការធ្វើល្អ ក៏មានន័យនេះឯង ។

[៦១] បទថា **សហាយោ ហោតិ** សេចក្តីថា កាលសម្លាញ់និយាយ ថា ជនទាំងឡាយនាំគ្នាជីកស្រែក្នុងទីឯណោះ លោកចូរមក យើងនឹងទៅក្នុង ទីនោះ បុគ្គលជាសម្លាញ់ក្នុងផ្លូវវិនាសទទួលថា សាធ្ម ហើយក៏ទៅ ។ ក្នុង បទទាំងពួង ក៏មានន័យនេះ ។

[៦២] បទថា **ឥតិ វិញ្ញាយ** សេចក្តីថា ដឹងយ៉ាងនេះថា ពួកនេះ ជា មិត្តប្រម ដូច្នោះ ។

[៦៣] ព្រះមានព្រះភាគ កាលទ្រង់សម្តែងមិត្រអាក្រក់ មិនគួរសេព គប់យ៉ាងនេះហើយ កាលទ្រង់សម្តែងមិត្រល្អ គួរសេពគប់ក្នុងឥឡូវនេះ ទើប ត្រាស់ពាក្យថា ម្ចាស់គហបតីបុត្រ មិត្រ ៤ ពួកនេះជាដើម ។ ក្នុងបទទាំង នោះ បទថា សុហរា ប្រែថា មិត្រមានចិត្តល្អ ។

[៦៤] បទថា បមត្តំ រក្ខតិ សេចក្តីថា មិត្រមានឧបការៈ ឃើញ សម្លាញ់ជីកទឹកស្រវឹង ហើយដេកត្រង់កណ្តាលស្រុក ត្រង់ទ្វារស្រុក ត្រង់ផ្លូវ គិតថា កាលសម្លាញ់ដេកយ៉ាងនេះ បុគ្គលណាម្នាក់ គប្បីលួចសំពត់ស្លៀក និងសំពត់ដណ្តប់ ដូច្នោះ ទើបអង្គុយជិតសម្លាញ់ កាលសម្លាញ់ភ្ញាក់ ក៏នាំទៅ ។ បទថា បមត្តស្ស សាបតេយ្យំ សេចក្តីថា មិត្រមានឧបការៈគិតថា សម្លាញ់ ទៅខាងក្រៅ ឬជីកស្រាស្រវឹង ផ្ទះមិនមានអ្នកចាំ បុគ្គលណាម្នាក់ នឹងគប្បី លួចរបស់ណាមួយទៅ ដូច្នោះ ទើបចូលទៅកាន់ផ្ទះការពារទ្រព្យរបស់សម្លាញ់ នោះ ។ បទថា ភិក្ខុស្ស សេចក្តីថា កាលភ័យណាមួយកើតឡើង មិត្រមាន ឧបការៈពោលថា កុំខ្លាច កាលសម្លាញ់ដូចខ្ញុំនៅមាន អ្នកខ្លាចអ្វី ហើយ កម្ចាត់ភ័យនោះចេញទៅ ជាទីពឹងពាក់បាន ។ បទថា តទ្ធិគុណំ ភោគំ សេចក្តីថា កាលកិច្ចដែលគួរធ្វើកើតឡើង មិត្រមានឧបការៈ ឃើញសម្លាញ់ មករកខ្លួនហើយ សួរថា អ្នកមកព្រោះហេតុអ្វី ។ មិត្រនោះឆ្លើយថា មាន ការងារក្នុងរាជត្រកូល ។ សម្លាញ់នោះសួរថា អ្នកត្រូវការអ្វី សម្លាញ់នោះ ឆ្លើយថា ខ្ញុំសូមខ្ចី ១ កហាបណៈ មិត្រនោះឆ្លើយថា ធម្មតាការងារក្នុងនគរ នឹង មិនសម្រេចត្រឹមតែ ១ កហាបណៈ អ្នកយក ២ កហាបណៈចុះ ។ សម្លាញ់

នោះឲ្យ ២ ជន តាមដែលនិយាយ ។

[៦៥] បទថា គុយ្យមស្ស អាចិក្ខតិ សេចក្តីថា មិនប្រាប់អាចិកំបាំង របស់ខ្លួនដល់អ្នកដទៃ ហើយប្រាប់ដល់សម្លាញ់ប៉ុណ្ណោះ ។ បទថា គុយ្យមស្ស បរិគ្គហតិ សេចក្តីថា មិត្រមានឧបការៈ រមែងរក្សាអាចិកំបាំងដែលសម្លាញ់ ពោល ដែលអ្នកដទៃមិនដឹង ។ បទថា អាបទាសុ ន វិជហតិ សេចក្តីថា កាលភ័យកើតឡើង មិត្រមានឧបការៈ រមែងមិនលះបង់ចោល ។ បទថា ជីវិតំបិស្ស អត្តាយ សេចក្តីថា សូម្បីជីវិតរបស់ខ្លួន ក៏ជារបស់មិត្ររួមសុខ រួមទុក្ខ លះបង់ដើម្បីប្រយោជន៍ដល់សម្លាញ់បាន មិត្ររួមសុខរួមទុក្ខ មិនគិត ដល់ជីវិតរបស់ខ្លួន ធ្វើការងារឲ្យដល់សម្លាញ់តែម្យ៉ាង ។

[៦៦] បទថា ទាទា និវាវេតិ សេចក្តីថា មិត្រប្រាប់ប្រយោជន៍ រមែងហាមថា កាលខ្ញុំនៅឃើញ អ្នកកុំធ្វើយ៉ាងនេះ អ្នកកុំធ្វើបញ្ចវេរា អកុ- សលកម្មបថ ១០ ឡើយ ។ បទថា កល្យាណា និវេសេតិ សេចក្តីថា មិត្រ ប្រាប់ប្រយោជន៍ រមែងឲ្យប្រកបសេចក្តីល្អយ៉ាងនេះថា អ្នកចូរប្រព្រឹត្តទៅក្នុង កល្យាណកម្ម ក្នុងសរណៈ ៣ ក្នុងសីល ៥ ក្នុង កុសលកម្មបថ ១០ ចូរឲ្យ ទាន ចូរធ្វើបុណ្យ ចូរស្តាប់ធម៌ ដូច្នោះ ។ បទថា អសុតំ សាវេតិ គឺឲ្យស្តាប់ ពាក្យដែលល្អិតល្អន់ ធ្វើឲ្យឈ្លាសក្នុងវត្តមិនធ្លាប់បានស្តាប់ ។ បទថា សគ្គស្ស មគ្គំ សេចក្តីថា មិត្រប្រាប់ប្រយោជន៍ រមែងប្រាប់ផ្លូវស្មគិយ៉ាងនេះថា ជន ទាំងឡាយ ធ្វើកម្មនេះ រមែងកើតក្នុងឋានសួគ៌ ។

[៦៧] បទថា **អធិវេទស្ស ននន្តតិ** សេចក្តីថា មិត្រមានសេចក្តីឈឺ ឆ្កាលឃើញ ឬបានឮសេចក្តីវិនាសបែបនោះរបស់បុត្រភរិយា ឬរបស់បរិវារជន ព្រោះសេចក្តីវិនាស គឺព្រោះសេចក្តីមិនចម្រើនរបស់មិត្ត រមែងមិនត្រេកអរ គឺ មិនពេញចិត្ត ។ បទថា **ភវេន** សេចក្តីថា មិត្រមានសេចក្តីឈឺឆ្កាល ឃើញ ឬបានឮសេចក្តីបរិបូណ៌របស់ស្រូវជាដើម ឬការបានភាពជាធំ ព្រោះសេចក្តី ចម្រើនរបស់សម្លាញ់បែបនោះ រមែងត្រេកអរពេញចិត្ត ។ បទថា **អវណ្ណំ ភណមាធំ និវារេតិ** សេចក្តីថា កាលមានអ្នកនិយាយថា អ្នកឯណោះរូប អាក្រក់ មិនគួរជ្រះថ្លា មានជាតិអាក្រក់ ឬជាអ្នកទ្រុស្តសីល ដូច្នោះ មិត្រមាន សេចក្តីឈឺឆ្កាល រមែងហាមអ្នកដទៃ ដែលពោលតិះដៀលសម្លាញ់របស់ខ្លួន ដោយពាក្យទាំងឡាយជាដើមថា អ្នកកុំនិយាយយ៉ាងនេះ បុគ្គលនោះមានរូបល្អ គួរជ្រះថ្លា មានជាតិល្អ និងដល់ព្រមដោយសីល ។ បទថា **វណ្ណំ ភណមាធំ បសំសតិ** សេចក្តីថា កាលមានអ្នកនិយាយថា បុគ្គលឈ្មោះនោះ មានរូបល្អ គួរជ្រះថ្លា មានជាតិល្អ ដល់ព្រមដោយសីល មិត្រជាទីស្រឡាញ់ រមែង សរសើរអ្នកដទៃដែលនិយាយសរសើរសម្លាញ់របស់ខ្លួនយ៉ាងនេះថា លោក និយាយល្អ លោកនិយាយពាក្យយ៉ាងនេះ ល្អហើយ បុរសនេះ មានរូបល្អ គួរជ្រះថ្លា មានជាតិល្អ ដល់ព្រមហើយដោយសីល ។

[៦៨] បទថា **ជលំ អគ្គិវ ភាសតិ** សេចក្តីថា រមែងរុញរឿងដូចភ្លើង ដែលឆេះលើកំពូលភ្នំក្នុងពេលយប់ ។ បទថា **ភោតេ សំហារមាណស្ស** សេចក្តី ថា កាលបុគ្គលមិនបៀតបៀនខ្លួនខ្លះ អ្នកដទៃខ្លះ ប្រមូលកោតដោយធម៌ស្មើ

គឺធ្វើឲ្យជាគំនរ ។ បទថា ភមរស្សេវ សិរិយតោ សេចក្តីថា ធ្វើកោគៈឲ្យជា
 គំនរធំតាមលំដាប់ ដូចសត្វយុំមិនទម្លាយពណ៌ និងក្លិនរបស់ផ្កា នាំកេសរ
 ដោយមាត់ខ្លះ ដោយស្មាបទាំងពីរខ្លះ ហើយធ្វើសសម្បុកប្រមាណប៉ុនកង្កែប
 ដោយលំដាប់ ។ បទថា កោតា សន្និចយំ យន្តិ សេចក្តីថា កោគៈ
 ទាំងឡាយរបស់បុគ្គលនោះ រមែងដល់នូវការចម្រើនដូចម្តេច ដូចដំបូកដែល
 កណ្តៀរទាំងឡាយពូនឡើងដោយលំដាប់ ។ ដោយហេតុនោះ ទើបលោក
 ពោលថា ដូចជាដំបូកដែលកណ្តៀរកពូន ដូច្នោះឯង អធិប្បាយថា កោគៈ
 ទាំងឡាយ រមែងដល់នូវការចម្រើន ដូចដំបូកដែលកណ្តៀរកពូន ដូច្នោះ ។ បទ
 ថា សមាហរិត្យា សេចក្តីថា រូបរួមហើយ ។ បទថា អលមត្តោ សេចក្តីថា
 គ្រហស្ថជាអ្នកមានសភាពសមរម្យ ឬជាអ្នកមានសមត្ថភាព ឬជាអ្នកប្រាថ្នា
 ដើម្បីការនៅគ្រប់គ្រងផ្ទះ ។ ឥឡូវនេះ ព្រះមានព្រះភាគ កាលទ្រង់ប្រទាន
 ព្រះឱវាទ ដោយប្រការដល់អ្នកដែលនៅគ្រប់គ្រងផ្ទះ គប្បីតាំងនៅ ទើបត្រាស់
 បទជាដើមថា ចតុធ្វា វិភជេ កោតេ ដូច្នោះ ។ ក្នុងបទទាំងនោះ បទថា សវេ
 មិត្តានិ គន្ធាតិ សេចក្តីថា អ្នកគ្រប់គ្រងផ្ទះនោះ កាលបែងចែកកោគៈយ៉ាង
 នេះ ឈ្មោះថា រមែងចង់មិត្តបាន គឺតាំងនូវការមិនបែកគ្នា ។ អ្នកដែលមាន
 កោគៈ រមែងអាចទំនាក់ទំនងមិត្តបាន អ្នកក្រៅពីនោះ មិនអាច ។ បទថា
 ឯកេន កោតេ ភុញ្ញាយ្យ សេចក្តីថា គប្បីបរិភោគកោគៈ ១ ចំណែក ។ បទ
 ថា ធ្វិហិ កម្មំ បយោជយេ សេចក្តីថា គប្បីប្រកបការងារ មានកសិកម្ម និង
 ពាណិជ្ជកម្មជាដើម ២ ចំណែក ។ បទថា និធាបេយ្យ គឺគប្បីរក្សាចំណែកទី

៤ ។ បទថា អាបនាសុ ភវិស្សតិ សេចក្តីថា ព្រោះការងាររបស់ត្រកូល
 ទាំងឡាយ មិនមែនប្រព្រឹត្តទៅបានសព្វកាលឡើយ ជួនកាលអន្តរាយ មាន
 រាជក័យជាដើម រមែងកើតឡើងបាន ។ ព្រោះដូច្នោះ ការប្រើទ្រព្យនឹងមាន
 ក្នុងពេលអន្តរាយទាំងឡាយកើតឡើងយ៉ាងនេះ ព្រោះហេតុនោះ ទើបព្រះមាន
 ព្រះភាគត្រាស់ថា តម្កល់នូវចំណែកទី ៤ ដូច្នោះ ។ ក្នុងចំណែកទាំងឡាយ ៤
 នេះ គប្បីរក្សាចំណែកណាមួយ ដើម្បីបំពេញកុសល ។ កាន់យកចំណែក
 ដែលលោកពោលក្នុងបទថា ភោគេ ភុព្វោយ្យ ។ គួរកាន់យកអំពីចំណែក
 នោះ បរិច្ចាគទានដល់ភិក្ខុទាំងឡាយខ្លះ ដល់មនុស្សកំព្រា និងអ្នកធ្វើដំណើរ
 ជាដើមខ្លះ គួរឲ្យរង្វាន់ដល់ជាន់តម្បាញ និងអ្នកកោរកាត់ជាដើមខ្លះ ។

អធិប្បាយទិស ៦

[៦៧] ដោយកថាមគ្គ ត្រឹមតែប៉ុណ្ណោះ ព្រះមានព្រះភាគ ទ្រង់ប្រទាន
 ព្រះឱវាទដើម្បីរៀនធម៌ដែលគួររៀន និងដើម្បីសេពធម៌ដែលគួរសេពថា ម្នាល
 គហបតីបុត្រ អរិយសាវ័ក លះអកុសលដោយហេតុទាំងឡាយ ៤ រៀនផ្លូវ
 វិនាសនៃកោតៈទាំងឡាយ ដោយហេតុទាំងឡាយ ៦ សេពគប់មិត្រ ១៦ ពួក
 នៅគ្រប់គ្រងផ្ទះ ធ្វើការចិញ្ចឹមភរិយា រមែងរស់នៅដោយអាជីវៈដែលជាធម៌
 រមែងរុងរឿងដូចគំនរភ្លើងក្នុងចន្លោះទេវតា និងមនុស្សទាំងឡាយ ឥឡូវនេះ
 កាលនឹងទ្រង់សម្តែងទិស ៦ ដែលគួរនមស្ការ ទើបត្រាស់ពាក្យជាដើមថា ម្នាល
 គហបតីបុត្រ អរិយសាវ័កបិទបាំងទិសទាំង ៦ ដូចម្តេច ។

ក្នុងបទទាំងនោះ បទថា ធនិសាបជិច្ឆាទិ សេចក្តីថា ព្រះមានព្រះភាគ

ទ្រង់នៅដោយភ័យដែលមកអំពីទិសទាំង ៦ មិនមកដល់ ជាដែនក្សេម ប្រាស
 ចាកភ័យ ទើបត្រាស់ថា អរិយសាវ័កជាអ្នកបិទបាំងទិសទាំង ៦ ដូច្នោះ ។ ក្នុង
 ពាក្យទាំងឡាយថា មាតា បិតា អ្នកត្រូវដឹងថា ទិសខាងកើត ដូច្នោះ គឺគប្បី
 ជ្រាបថា មាតា បិតា ជាទិសខាងកើត ព្រោះជាអ្នកមានឧបការៈមុន អាចារ្យ
 ជាទិសខាងត្បូង ព្រោះជាអ្នកគួរដល់ទុក្ខិណា បុត្រភរិយា ជាទិសខាងលិច
 ដោយអំណាចដើរតាមអំពីខាងក្រោយ មិត្រសម្លាញ់ ជាទិសខាងជើង ព្រោះ
 កុលបុត្រនោះ អាស្រ័យមិត្រ និងសម្លាញ់ ទើបច្រងផុតទុក្ខពិសេសទាំងនោះ
 ទាសៈ និងកម្មករ ជាទិសខាងក្រោម ដោយអំណាចតាំងនៅទៀបជើង
 សមណព្រាហ្មណ៍ ជាទិសខាងលើ ព្រោះភាពជាអ្នកតាំងនៅក្នុងខាងលើ ដោយ
 គុណទាំងឡាយ ។

[៧០] បទថា ភតោ នេ ភរិស្សាមិ សេចក្តីថា អាត្មាអញ ដែលមាតា
 បិតាឲ្យបោកដោះ ញ៉ាំងដៃ និងជើងឲ្យចម្រើន បិតសម្បោរឲ្យ ឆ្លុតទឹកឲ្យ ស្អិត
 ស្អាងឲ្យ ចិញ្ចឹមរក្សា និងផ្គត់ផ្គង់ អាត្មាអញនឹងចិញ្ចឹមមាតាបិតាទាំងនោះ
 ដែលមានវ័យចាស់ ដោយការលាងជើង ឆ្លុតទឹក ឲ្យបបរ និងបាយជាដើម ។
 បទថា កិច្ចំ នេសំ ភរិស្សាមិ សេចក្តីថា អញនឹងរៀនការងាររបស់ខ្លួន មាន
 កិច្ចដែលកើតឡើងក្នុងរាជសម្ភាក៏ជាដើម ហើយជួយធ្វើកិច្ចដល់មាតាបិតា ។
 បទថា កុលវិសំ បេស្សាមិ សេចក្តីថា បុត្រមិនធ្វើឲ្យវត្ត ប្រាក់ និងមាស
 ជាដើម ដែលជារបស់មាតាបិតាឲ្យវិនាស ហើយថែរក្សា ក៏ឈ្មោះថា តាំង
 វង្សត្រកូល បុត្រធ្វើឲ្យមាតាបិតាវិនាសចាកវង្សដែលប្រកបដោយអធម៌ ឲ្យ

តាំងនៅក្នុងវង្សដែលប្រកបដោយធម៌ មិនចូលទៅហាមសលាកកត្តជាដើម ដែលមកដល់ហើយដោយវង្សត្រកូល ឲ្យប្រព្រឹត្តទៅ ក៏ឈ្មោះថា រក្សាវង្ស- ត្រកូល ។ លោកពោលសំដៅដល់បទនេះ ទើបពោលថា អាត្មាអញនឹង រក្សាវង្សត្រកូល ដូច្នោះ ។ បទថា ធាយដ្ឋំ បដិបដ្ឋាមិ សេចក្តីថា មាតាបិតា ទៅដល់រោងប្រជុំ ធ្វើទារកដែលមិនប្រព្រឹត្តតាមឱវាទរបស់ខ្លួន ដែលបដិបត្តិ ខុស មិនឲ្យកាន់យកថាជាបុត្រ បុត្រទាំងនោះ ក៏ជាអ្នកមិនសមគួរទទួលមតិក តែមាតាបិតា រមែងធ្វើទារកដែលប្រព្រឹត្តតាមឱវាទ ឲ្យជាម្ចាស់ទ្រព្យ ដែល មាននៅក្នុងត្រកូល លោកពោលថា ប្រតិបត្តិឲ្យសមគួរជាអ្នកទទួលទ្រព្យ មតិកបាន ដោយបំណងថា យើងនឹងប្រព្រឹត្តយ៉ាងនេះដូច្នោះ ។ បទថា ធន្តិណំ អនុប្បទស្សាមិ សេចក្តីថា អាត្មាអញនឹងធ្វើទាន ឧទ្ទិសចំណែកបុណ្យឲ្យដល់ មាតាបិតាទាំងនោះហើយ នឹងផ្តើមធ្វើទានឧទ្ទិសឲ្យ តាំងពីថ្ងៃទីបីឡើងទៅ ។

បទថា ទាទា និវារេន្តិ សេចក្តីថា មាតាបិតា ពោលដល់ទោស ដែល ប្រព្រឹត្តទៅក្នុងបច្ចុប្បន្ន និងភពខាងមុខនៃបុណ្យភាពជាដើម ហើយយាត់ថា នៃកូន បាក់ធ្លាក់ម្តងមានសភាពបែបនេះឡើយ ដូច្នោះ ស្តីបន្ទោសបុត្រ ដែលធ្វើ ហើយ ។ បទថា កល្យាណោ និវេសេន្តិ សេចក្តីថា មាតាបិតា សូម្បីឲ្យតម្លៃ ឈ្នួល ដូចអនាថបិណ្ឌិកសេដ្ឋី ក៏នៅតែឲ្យបុត្រតាំងនៅក្នុងការសមាទានសីល ជាដើម ។ បទថា សិប្បំ សិក្ខាបេន្តិ សេចក្តីថា មាតាបិតាដឹងភាពដែលបុត្រ តាំងនៅក្នុងឱវាទរបស់ខ្លួនហើយ ញ៉ាំងបុត្រឲ្យសិក្សាសិល្បៈ មានមុន្នគណនា (រាប់ដោយមេដៃ) ជាដើម ដែលប្រព្រឹត្តទៅតាមវង្សត្រកូល ។ បទថា បដិ-

រូបេន គឺសមគួរដោយត្រកូល មានសីល និងរូបជាដើម ។ បទថា សមយេ
 នាយន្នំ និយ្យានេន្និ សេចក្តីថា ឲ្យទ្រព្យក្នុងសម័យដែលគួរ ។ ក្នុងបទនោះ
 សម័យមាន ២ យ៉ាង គឺនិច្ចសម័យ ១ កាលសម័យ ១ ។ មាតាបិតាឲ្យ
 ដោយពាក្យថា ចូរកូនប្រញាប់ប្រញាល់ កាន់យកវត្ថុដែលគួរកាន់យកនេះ
 នេះចូរជាទ្រព្យសម្រាប់ចំណាយរបស់កូន កូនចូរធ្វើកុសលដោយទ្រព្យសម្រាប់
 ចំណាយនេះ ដូច្នោះ ឈ្មោះថា ឲ្យក្នុងនិច្ចសម័យ ។ មាតាបិតា រមែងឲ្យក្នុង
 សម័យកោរជុក និងរៀបការជាដើម ឈ្មោះថា ឲ្យក្នុងសម័យ ។ ម្យ៉ាងទៀត
 មាតាបិតាឲ្យដោយពាក្យថា ចូរកូនធ្វើកុសលដោយទ្រព្យនេះ ដល់បុត្រដែល
 ដេកលើគ្រែមរណៈ ក្នុងគ្រាចុងក្រោយ ឈ្មោះថា ឲ្យក្នុងសម័យ ។ បទថា
 បដិច្ចន្ទា ហោតិ សេចក្តីថា ទិសខាងកើតដែលបុត្របិទទាំងហើយ ដោយ
 ភ័យដែលគប្បីមកអំពីទិសខាងកើត រមែងមិនមកដល់ ។ បើបុត្រទាំងឡាយ
 បដិបត្តិខុស មាតាបិតាជាអ្នកបដិបត្តិប្រពៃ ដោយការចិញ្ចឹមជាដើម តាំងពីនៅ
 ជាក្មេង ទារកទាំងនោះ ជាអ្នកមិនសមគួរដល់មាតាបិតា ព្រោះដូច្នោះ ភ័យ
 នោះ គប្បីមកដល់ ។ បុត្រទាំងឡាយ ជាអ្នកបដិបត្តិប្រពៃ មាតាបិតាជាអ្នក
 បដិបត្តិខុស មាតាបិតាក៏មិនសមគួរដល់បុត្រទាំងឡាយ ដូច្នោះ ភ័យនេះគប្បី
 មកដល់ ។ កាលទាំងពីរបដិបត្តិខុស ក៏មានភ័យទាំងពីរយ៉ាង ។ កាលទាំង
 ពីរបដិបត្តិត្រូវ ក៏មិនមានភ័យទាំងអស់ ។ ដោយហេតុនោះ ទើបលោកពោល
 ថា ទិសខាងកើតនោះ ដែលកូនបិទទាំងឲ្យក្រុម មិនឲ្យមានភ័យ ដូច្នោះ ។
 លុះព្រះមានព្រះភាគ ត្រាស់យ៉ាងនេះហើយ បានត្រាស់ដល់សិទ្ធិលកៈថា

បាដិកវគ្គ សិទ្ធិលកសុត្រ

ម្នាលគហបតីបុត្រ បិតារបស់អ្នក មិនបានឲ្យអ្នកនមស្ការទិសខាងមុខ ដែល
លោកសន្មត តែបិតារបស់អ្នក ធ្វើមាតាបិតាឲ្យដូចជាទិសខាងកើត ហើយឲ្យ
អ្នកនមស្ការ បិតារបស់អ្នកពោលដល់ទិសខាងកើតយ៉ាងនេះ មិនមែនយ៉ាង
ដទៃឡើយ ។

[៧១] បទថា **ឧដ្ឋានេន** គឺដោយក្រោកឡើងអំពីទីអង្គុយ ។ ពិតហើយ
សិស្សឃើញអាចារ្យមកអំពីចម្ងាយ ក្រោកអំពីទីអង្គុយ ធ្វើបដិសណ្ឋារៈ ទទួល
របស់អំពីដៃ ក្រាលអាសនៈឲ្យអាចារ្យអង្គុយហើយ គប្បីធ្វើការបក់ លាងជើង
ច្របាច់ជើងជាដើមនោះ លោកពោលសំដៅយកបទថា **ឧដ្ឋានេន** ដូច្នោះ ។
បទថា **ឧបដ្ឋានេន** សេចក្តីថា ដោយចូលទៅបម្រើ ១ ថ្ងៃ ៣ ជន ។ តែដែល
ពិត ក៏គួរទៅក្នុងកាលរៀនសិល្បៈ ។ បទថា **សុស្ស្រសាយ** សេចក្តីថា កាល
សិស្សមិនជឿ មិនស្តាប់តាម រមែងមិនសម្រេចគុណវិសេស ។ បទថា **ចារិ-**
ចរិយាយ គឺដោយការប្រតិបត្តិបន្តិចបន្តួច មិនហួសពីសមត្ថភាព ។ ពិតហើយ
សិស្សគួរក្រោកឡើងអំពីព្រឹក ឲ្យទឹកខ្លួនមាត់ ឈើស្នួន ទោះក្នុងវេលាអាហារ
ក៏កាន់យកទឹកផឹកទៅឲ្យ ហើយធ្វើការបម្រើ រួចស្រេចហើយ គួរត្រឡប់មក
បាន គួរបោកសំពត់ដែលសៅហ្មង គួរតាំងទីកង្កែបក្នុងវេលាល្ងាច គួរឧបដ្ឋាក
ក្នុងវេលាលោកមានជំងឺ ។ សូម្បីបព្វជិត ក៏គួរធ្វើអន្តេវាសិកវគ្គគ្រប់យ៉ាង ។
នេះលោកសំដៅយកបទថា **ចារិចរិយាយ** ។ បទថា **សក្កច្ចំ សិប្ប បដិគ្គ-**
ហណេន សេចក្តីថា ការរៀនបន្តិចបន្តួច ហើយទន្ទេញ ច្រើនៗ ជន សូម្បី
មួយបទ ក៏គួររៀនឲ្យដឹងពិត ឈ្មោះថា រៀនដោយសេចក្តីគោរព ។

បទថា សុវិនិតំ វិទេន្តិ សេចក្តីថា អាចារ្យទាំងឡាយ រមែងឲ្យសិស្ស
សិក្សា គឺអប់រំមារយាទនេះថា អ្នកគួរអង្គុយយ៉ាងនេះ គួរឈរយ៉ាងនេះ គួរ
ទំពាយ៉ាងនេះ គួរបរិកោគយ៉ាងនេះ គួររៀរមិត្រអាក្រក់ គួរសេពគប់មិត្តល្អ
ដូច្នោះ ។ បទថា សុគ្គហិតំ គាហារេន្តិ សេចក្តីថា អាចារ្យទាំងឡាយ ជម្រះ
អត្ត និងព្យញ្ជនៈ បង្ហាញប្រយោគ ហើយឲ្យសិស្សរៀន ដោយអាការដែល
សិស្សរៀនបានល្អ ។ បទថា មិត្តាមច្ឆេសុ បជិវេន្តិ សេចក្តីថា អាចារ្យ
ទាំងឡាយ ពោលដល់គុណរបស់សិស្សយ៉ាងនេះថា សិស្សរបស់ខ្ញុំម្នាក់នេះ
ឈ្មោះ ជាពហុសូតប្រហែលនឹងខ្ញុំ ពួកអ្នកចូរចាំសិស្សនេះ ហើយឲ្យសិស្ស
ប្រាកដក្នុងពួកមិត្រទាំងឡាយ ។ បទថា ទិសាសុ បរិត្តាណំ ករោន្តិ សេចក្តី
ថា អាចារ្យ តែងការពារសិស្សក្នុងទិសទាំងពួង ដោយឲ្យសិក្សាសិល្បៈ ។
ព្រោះថា លោកសក្ការៈ រមែងកើតដល់អ្នករៀនសិល្បៈ ក្នុងទិសដែលទៅសម្តែង
លោកសក្ការៈនោះ បានឈ្មោះថា អាចារ្យធ្វើហើយ ។ មហាជនកាលពោល
ដល់គុណរបស់សិស្សនោះ រមែងពោលដល់គុណរបស់អាចារ្យមុនដោយពិតថា
សិស្សរបស់លោកនេះ ជាសិស្សដែលលាងជើងអាចារ្យហើយ ដូច្នោះ ។ លោក
រមែងកើតឡើងដល់សិស្សនោះ សូម្បីប្រមាណដល់ព្រហ្មលោក ក៏ជារបស់
អាចារ្យនុ៎ះឯង ។ ម្យ៉ាងទៀត ចោរទាំងឡាយក្នុងព្រៃរមែងមិនឃើញ អមនុស្ស
ក្តី ពស់ជាដើមក្តី រមែងមិនបៀតបៀន សិស្សណាដែលចង់បានវិជ្ជាដើរទៅ
អាចារ្យឲ្យសិស្សនោះសិក្សា ក៏ឈ្មោះថា ធ្វើការការពារក្នុងទិសទាំងឡាយ ។
អាចារ្យទាំងឡាយ លើកតម្កើងសិស្សយ៉ាងនេះថា សិស្សរបស់ខ្ញុំនៅក្នុងទិស

នេះ មិនមានសេចក្តីផ្សេងគ្នាក្នុងសិល្បៈនេះ របស់សិស្ស និងរបស់ខ្ញុំ ពួក
 អ្នកចូរទៅសួរសិស្សនោះចុះ ដល់មនុស្សដែលកើតសង្ស័យ អំពីទិសដែល
 សិស្សនោះទៅ ហើយមករកខ្លួន ក៏ឈ្មោះថា រមែងធ្វើការការពារ ព្រោះលោក
 សក្ការៈកើតឡើងដល់សិស្សក្នុងទីនោះ អធិប្បាយថា រមែងធ្វើឲ្យជាទីពឹង ។
 បទដ៏សេសក្នុងរឿងនេះ គប្បីប្រកបដោយន័យមុននោះឯង ។

[៧២] គប្បីជ្រាបសេចក្តីក្នុងវារៈទិសទី ៣ បទថា **សម្មាននាយ**
 សេចក្តីថា ដោយពោលពាក្យរាប់អានយ៉ាងនេះថា នាងទេវៈ នាងតិស្សៈ
 ដូច្នោះ ។ បទថា **អវមាននាយ** សេចក្តីថា ដោយមិនពោលមើលងាយ មើល
 ថោក វាយដំ ហើយនិយាយ ដូចនិយាយចំពោះទាសៈ និងកម្មករជាដើម
 ដូច្នោះ ។ បទថា **អនតិចរិយាយ** សេចក្តីថា ស្វាមីលះបង់ភរិយាហើយ ទៅរីក
 រាយនឹងស្រីដទៃ ឈ្មោះថា ប្រព្រឹត្តក្បត់ចិត្តភរិយា ដោយមិនធ្វើយ៉ាងនោះ ។
 បទថា **ឥស្សរិយវោស្សគ្គេន** សេចក្តីថា ពិតហើយ ស្រ្តីទាំងឡាយបានអាករណៈ
 មានមហាលតាបសាធន៍ក៏ដោយ កាលមិនបានចាត់ចែងអាហារ រមែងក្រោធ
 កាលស្វាមីដាក់វែកក្នុងដៃ ហើយពោលថា នាងចូរធ្វើតាមចិត្តរបស់នាងចុះ ដូច្នោះ
 ហើយប្រគល់ផ្ទះបាយឲ្យ ឈ្មោះថា ប្រគល់ភាពជាធំឲ្យទាំងអស់ អធិប្បាយ
 ថា ដោយធ្វើយ៉ាងនោះ ។ បទថា **អលត្តារានុប្បទានេន** សេចក្តីថា ដោយ
 ប្រគល់គ្រឿងប្រដាប់តាមសមគួរដល់សម្បត្តិរបស់ខ្លួន ។

បទថា **សុសិរិហិតកម្មនា** សេចក្តីថា ភរិយាមិនលះបង់វេលា ជាបបរ
 ជាបាយជាដើម ហើយចាត់ចែងការងារឲ្យល្អ ដោយការធ្វើសេចក្តីល្អដល់

ស្វាមី ។ បទថា សុសន្តបិរិយាជនា សេចក្តីថា សង្គ្រោះបរិជនដោយសេចក្តី
 រាប់អានជាដើម និងដោយការបញ្ជូនដំណឹងជាដើម ។ ជនជាញាតិរបស់ស្វាមី
 និងរបស់ខ្លួន ឈ្មោះថា បរិជនក្នុងទីនេះ ។ បទថា អនតិចារិនី សេចក្តីថា មិន
 បោះបង់ស្វាមីចោល ហើយប្រាថ្នាប្រសដទៃ ទោះដោយចិត្ត ។ បទថា សម្ពត្ត
 សេចក្តីថា ទ្រព្យដែលស្វាមីធ្វើកសិកម្ម និងពាណិជ្ជកម្មជាដើម ហើយនាំមក
 រក្សា ។ បទថា ឧក្កា ច ហោតិ សេចក្តីថា ជាអ្នកឈ្លាស ល្អិតល្អន់ក្នុងការ
 រៀបចំបបរ និងភត្តជាដើម ។ បទថា អនលសា សេចក្តីថា មិនខ្ជិល ភរិយា
 មិនដូចជាស្រីពួកដទៃ ដែលខ្ជិលច្រអូស អង្គុយនៅនឹងកន្លែងដែលខ្លួនអង្គុយ
 ឈរនៅនឹងកន្លែងដែលខ្លួនឈរ ដូច្នោះ រមែងញ៉ាំងកិច្ចទាំងពួងឲ្យសម្រេច
 ដោយចិត្តដ៏ទូលាយ ។ គប្បីប្រកបបទដ៏សេសក្នុងរឿងនេះ ដោយន័យមុន
 នុះឯង ។

[៧៣] គប្បីជ្រាបសេចក្តីក្នុងវារៈទិសទី ៤ បទថា អវិសំវាទនតាយ
 សេចក្តីថា ដោយមិនក្លែងពោលឲ្យឃ្លាតចាកសេចក្តីពិត ដល់បុគ្គលដែលកាន់
 យកហើយ មិនក្លែងពោលឲ្យឃ្លាតចាកសេចក្តីពិត ហើយឲ្យយ៉ាងនេះថា
 របស់ឈ្មោះនេះក៏មាន នៅក្នុងផ្ទះរបស់ពួកខ្ញុំ របស់ឈ្មោះនេះក៏មាន សូម
 ទទួលយកចុះ ។

បទថា អបរមជាចស្ស សេចក្តីថា បុត្រជីតារបស់សម្លាញ់ ឈ្មោះ
 ប្រជា បុត្រជីតារបស់បុត្រជីតាទាំងនោះ ជាក្មួយ និងជាចៅ ឈ្មោះថា ប្រជា
 ដទៃៗ រមែងបូជា រមែងត្រេកអរ រមែងរាប់អានពួកជនទាំងនោះ ធ្វើការមន្តល

ជាដើមដល់ពួកជនទាំងនោះ ក្នុងការធ្វើពិធីមង្គលជាដើម ។ បទដ៏សេសក្នុង រឿងនេះ គប្បីប្រកបដោយន័យមុននោះឯង ។

[៧៤] បទថា **យថាពលំ កម្មនំ សិរិទានេន** សេចក្តីថា ដោយមិន ឲ្យមនុស្សចាស់ធ្វើការងាររបស់មនុស្សកំលោះ ឬមិនឲ្យមនុស្សកំលោះធ្វើ ការងាររបស់មនុស្សចាស់ មិនឲ្យបុរសធ្វើការងារដែលស្រ្តីធ្វើ ឬមិនឲ្យស្រ្តីធ្វើ ការងារដែលបុរសធ្វើ ហើយចាត់ការងារតាមកម្លាំងរបស់បុគ្គលនោះឯង ។

បទថា **ភត្តវេតនានុប្បទានេន** សេចក្តីថា ដោយកំណត់សេចក្តី សមគួររបស់បុគ្គលនោះៗ ថា បុគ្គលនេះ មានកូនខ្លី បុគ្គលនេះនៅរួមគ្នាមក ដូច្នោះហើយ ឲ្យអាហារ និងឲ្យតម្លៃចាយវាយ ។ បទថា **តិលានុបដ្ឋានេន** សេចក្តីថា ដោយមិនឲ្យធ្វើការងារក្នុងវេលាល្ងៃ ហើយឲ្យថ្នាំធ្វើឲ្យជាសះ ស្បើយជាដើម ហើយថែរក្សា ។ បទថា **អច្ឆរិយានំ រសានំ សិរិភាគេន** សេចក្តីថា កាលបានរបស់មានរសត្វាញ់ថ្លៃកៗ ហើយ មិនបរិភោគដោយខ្លួន ឯងទាំងអស់ ចែកឲ្យទាសៈ និងកម្មករទាំងនោះ ។ បទថា **សមយេ វោស្សត្តេន** សេចក្តីថា ដោយឲ្យឈប់សម្រាកក្នុងនិច្ចសម័យ និងកាលសម័យ ។ ទាសៈ និងកម្មករធ្វើការងារអស់មួយថ្ងៃ តែងនឿយហត់ ព្រោះដូច្នោះ ការដឹងវេលា ហើយ ឲ្យឈប់សម្រាក ដោយប្រការដែលទាសៈ និងកម្មករមិននឿយហត់ ឈ្មោះថា ឲ្យឈប់សម្រាកក្នុងនិច្ចសម័យ ។ ការឲ្យរបស់ទំពា និងរបស់ បរិភោគជាដើម ក្នុងថ្ងៃមានមហោស្រព នក្ខត្តបូក្ស និងលេងកីឡាជាដើម ហើយឲ្យឈប់សម្រាក ឈ្មោះថា ឲ្យឈប់សម្រាកក្នុងកាលសម័យ ។

បទថា ធិន្ទានាយិនោ សេចក្តីថា មិនកាន់យកទ្រព្យណាមួយដូចជាចោរ
 កាន់យកតែរបស់ដែលចៅហ្វាយឲ្យប៉ុណ្ណោះ ។ បទថា សុកតកម្មករា
 សេចក្តីថា មិនសម្លឹងទោសថា រឿងអ្វីដែលយើងនឹងធ្វើការងារឲ្យដល់គេ យើង
 មិនបានអ្វីឡើយ ហើយមានចិត្តត្រេកអរធ្វើការងារ ជាអ្នកធ្វើការងារដែលធ្វើ
 ល្អហើយ ។ បទថា កិត្តិវណ្ណាហារា សេចក្តីថា កាលដល់គ្រាសន្តនាគ្នាត្រង់
 កណ្តាលបរិស័ទ នាំគ្នារបស់នាយចៅហ្វាយទៅសរសើរថា មិនមានអ្នក
 ណា ដូចចៅហ្វាយរបស់ខ្ញុំ ខ្ញុំមិនដឹងភាពជាទាសៈរបស់ខ្លួន មិនដឹងភាពដែល
 លោកទាំងនោះជាចៅហ្វាយ គាត់អនុគ្រោះពួកខ្ញុំយ៉ាងនេះ ។ បទដ៏សេស
 ក្នុងរឿងនេះ គប្បីប្រកបដោយន័យមុននោះឯង ។

[៧៥] លោកពោលមេត្តាកាយកម្មជាដើម ដែលកុលបុត្រចូលទៅ
 តាំងមេត្តាចិត្តធ្វើហើយ ក្នុងបទទាំងឡាយជាដើមថា មេត្តេន កាយកម្ម
 ដូច្នោះ ។ ក្នុងបទទាំងនោះ ការទៅវត្តដោយគិតថា អញនឹងនិមន្តភិក្ខុទាំងឡាយ
 ការកាន់ធម្មក្រក (តម្រងទឹក) និងការធ្វើ មានការគក់ខ្លង និងប្របាច់ជើង
 ជាដើម ឈ្មោះថា កាយកម្មប្រកបដោយមេត្តា ។ ការឃើញភិក្ខុទាំងឡាយ
 ចូលទៅបិណ្ឌបាត ហើយពោលពាក្យជាដើមថា ពួកអ្នកចូរប្រគេនបបរ
 ពួកអ្នកចូរប្រគេនបាយ ដោយគោរព ដូច្នោះ ការឲ្យសាធុការហើយ ស្តាប់ធម៌
 និងការធ្វើបដិសណ្ឋារៈជាដើម ដោយសេចក្តីគោរព ឈ្មោះថា វចីកម្មប្រកប
 ដោយមេត្តា ។ ការគិតយ៉ាងនេះថា ព្រះថេរៈអ្នកចូលទៅកាន់ត្រកូលរបស់ពួក
 យើង ចូរជាអ្នកមិនមានពៀរ ចូរជាអ្នកមិនបៀតបៀនគ្នាចុះ ឈ្មោះថា មនោកម្ម

ប្រកបដោយមេត្តា ។ បទថា អនាវជន្ធារតាយ ប្រែថា ដោយភាពជាអ្នក
 មិនបិទទ្វារ ។ ក្នុងបទនោះ អធិប្បាយថា កុលបុត្រទោះបីបើកទ្វារ តែមិនឲ្យ
 មិនទទួលអ្នកមានសីលទាំងឡាយ ក៏ឈ្មោះថា ជាអ្នកបិទទ្វារនោះឯង ។ កុល-
 បុត្រទោះបីទ្វារ តែជាអ្នកឲ្យ ទទួលអ្នកមានសីលទាំងនោះ ក៏ឈ្មោះថា ជា
 អ្នកបើកទ្វារនោះឯង ។ កាលអ្នកមានសីលមកដល់ទ្វារផ្ទះ មិនគួរពោលវត្ថុ
 ដែលមានថា មិនមាន ហើយប្រគេន យ៉ាងនេះ ឈ្មោះថា ភាពជាអ្នកមិនបិទ
 ទ្វារ ។ បទថា អាមិសានុប្បនាទេន អធិប្បាយថា របស់ដែលគួរបរិភោគមុន
 ភត្តាហារ ឈ្មោះថា អាមិស ព្រោះដូច្នោះ គួរប្រគេនបបរ និងភត្តដល់អ្នកមាន
 សីលទាំងឡាយ ដូច្នោះ ។

បទថា អនុកម្យំ សេចក្តីថា ដោយផ្សាយប្រយោជន៍យ៉ាងនេះថា សូម
 សត្វទាំងឡាយទាំងពួង ចូរជាអ្នកមានសេចក្តីសុខ មិនមានពៀរ មិនមានរោគ
 កុំបៀតបៀនគ្នាចុះ ។ ម្យ៉ាងទៀត សមណព្រាហ្មណ៍ សូម្បីនាំសព្វហូចារី
 អ្នកមានសីលពួកដទៃ ហើយចូលទៅកាន់ផ្ទះរបស់ឧបដ្ឋាកទាំងឡាយ ក៏ឈ្មោះ
 ថា អនុគ្រោះដោយចិត្តស្អាត ។ បទថា សុតំ បរិយោទបេន្តិ សេចក្តីថា ធម៌
 ណាដែលកុលបុត្រទាំងនោះ ស្តាប់ហើយតាមប្រក្រតី សមណព្រាហ្មណ៍ទាំង-
 ឡាយប្រាប់អត្តនៃធម៌នោះហើយ បន្ទាបនឹងសេចក្តីសង្ស័យ ឬឲ្យបដិបត្តិតាម
 សេចក្តីពិត ។ បទដ៏សេសក្នុងរឿងនេះ ក៏គប្បីប្រកបដោយន័យមុននោះឯង ។

[៧៦] បទថា អលមត្តោ សេចក្តីថា គ្រហស្ថដែលអាចធ្វើការចិញ្ចឹម
 រក្សាបុត្រភរិយា ហើយគ្រប់គ្រងផ្ទះ ។ បទថា បណ្ឌិតោ គឺជាអ្នកឈ្លាសក្នុង

ឋានៈ ថ្វាយបង្គំទិសទាំងឡាយ ។ បទថា សឈ្លា គឺជាអ្នកល្អិតល្អន់ ដោយ
 ការឃើញសេចក្តីដែលសុខុម ឬដោយពោលវាចាដ៏ពិរោះ ។ បទថា បដិ-
 កាលាវា គឺជាអ្នកមានបញ្ញាក្នុងឋានៈថ្វាយបង្គំទិសទាំងឡាយ ។ បទថា និវា-
 តុវុត្តិ គឺប្រព្រឹត្តបន្ទាប ។ បទថា អត្តទ្វេ គឺរៀបចាកការរឹងត្អឹង ។ បទថា
 ឧដ្ឋានកោ គឺដល់ព្រមដោយសេចក្តីប្រឹងប្រែង និងសេចក្តីព្យាយាម ។ បទថា
 អនលសោ សេចក្តីថា ប្រាសចាកសេចក្តីខ្ជិលច្រអូស ។ បទថា អច្ឆិទ្ធុវុត្តិ
 គឺមានការប្រព្រឹត្តមិនដាច់ ដោយអំណាចធ្វើជាប់តគ្នា ។ បទថា មេធាវី គឺ
 ប្រកបដោយបញ្ញា ដែលធ្វើឲ្យកើតឋានៈ ។ បទថា សន្តិហាកោ គឺធ្វើការ
 សង្រ្គោះដោយសន្តិហាវត្ថុ ៤ ។ បទថា មិត្តករោ គឺស្វែងរកមិត្ត ។ បទថា
 វទញ្ញ គឺដឹងពាក្យដែលបុព្វការីពោល អធិប្បាយថា ក្នុងវេលាទៅផ្ទះសម្ងាញ់
 ព្យកដល់ពាក្យនិយាយដែលបុព្វការីនិយាយថា ពួកអ្នកចូរឲ្យសំពត់ជួតក្បាល
 ចូរឲ្យសំពត់សាដកដល់សម្ងាញ់របស់ខ្ញុំ ចូរឲ្យអាហារ និងតម្លៃឈ្នួលដល់
 មនុស្សទាំងឡាយ កាលជនទាំងនោះមកផ្ទះរបស់ខ្លួន ជាអ្នកធ្វើតបត្រឹមតែ
 ប៉ុណ្ណោះ ឬក្រែលែងជាងនោះ ។ ម្យ៉ាងទៀត ដឹងវាចារបស់សម្ងាញ់នោះ
 សូម្បីជាវាចាដែលប្រព្រឹត្តតាមគ្នាតៗ មក មិនអាចទទួលបាន ដោយការខ្មាស
 សម្ងាញ់ដែលមក ដោយគិតថា អញនឹងទៅផ្ទះរបស់សម្ងាញ់ ហើយនឹងកាន់
 យកវត្ថុនេះ ដូច្នោះ គេមកដោយប្រយោជន៍យ៉ាងណា ញ៉ាំងប្រយោជន៍យ៉ាង
 នោះឲ្យសម្រេច ឈ្មោះថា ដឹងវាចា ។ សូម្បីពិនិត្យមើលហើយ ឲ្យវត្ថុដែល
 សម្ងាញ់ខ្វះខាត ក៏ឈ្មោះថា ជាអ្នកដឹងវាចាដូចគ្នា ។ បទថា នេតា សេចក្តីថា

កាលនឹងចង្អុលបង្ហាញសេចក្តីនោះៗ ជាអ្នកណែនាំដោយបញ្ញា ។ បង្ហាញ
 ហេតុច្រើនយ៉ាង ណែនាំ ឈ្មោះថា វិនេតា ។ ណែនាំរឿយៗ ឈ្មោះថា
 អនុនេតា ។ បទថា តត្ថ តត្ថ សេចក្តីថា ក្នុងបុគ្គលទាំងនោះ ។ បទថា
 រថស្ស្វាណីវ យាយនោ សេចក្តីថា កាលការសង្រ្គោះទាំងនេះនៅមានដោយ
 ពិត លោកនៅប្រព្រឹត្តទៅបាន កាលមិនមាន លោកក៏ប្រព្រឹត្តទៅមិនបាន ដូច
 ប្រែកទប់នៅមាន រថ រមែងស្តុះទៅបាន កាលប្រែកទប់មិនមាន រថក៏ស្តុះទៅ
 មិនបាន ដូច្នោះ ព្រោះហេតុនោះ ទើបលោកពោលថា សង្គហធម៌ទាំងនេះ (មាន
 ក្នុងលោក ទើបលោកប្រព្រឹត្តទៅបាន) ដូចជារថមានប្រែកទប់ ទើបប្រព្រឹត្ត
 ទៅបាន ដូច្នោះឯង ។ បទថា ន មាតា បុត្តការណា ព្រោះហេតុនៃបុត្រ
 សេចក្តីថា ប្រសិនបើមាតាមិនគប្បីធ្វើការសង្រ្គោះទាំងនេះដល់បុត្រ មាតាមិន
 គប្បីបានការរាប់អាន ឬការបូជា ព្រោះហេតុនៃបុត្រ ។ បទថា សង្គហា ឯតេ
 ជាបឋមារិកត្តិចុះក្នុងអត្តទុតិយារិកត្តិ ។ បាវៈថា សង្គហោ ឯតេ ដូច្នោះក៏មាន ។
 បទថា សម្មុបេក្ខន្តិ កាត់បទជា សម្មា បេក្ខន្តិ ។ បទថា បសំសា ច កវន្តិ
 ប្រែថា គួរបានទទួលការសរសើរ ។

[៧៧] ដោយប្រការដូច្នោះ ព្រះមានព្រះភាគត្រាស់ថា ម្ចាស់គហបតីបុត្រ
 អ្នកចូរនមស្ការទិស ដែលបិទរបស់អ្នកពោលសំដៅដល់ ហើយទ្រង់សម្តែង
 ទិសទាំង ៦ នេះថា ប្រសិនបើអ្នកធ្វើតាមពាក្យបិទ អ្នកចូរនមស្ការទិសទាំង
 នេះ ទ្រង់តាំងពាក្យសួរដល់សិទ្ធិលកៈ ញ៉ាំងទេសនាឲ្យដល់ទីបំផុតហើយ
 ទ្រង់ចូលទៅកាន់ក្រុងរាជគ្រឹះ ដើម្បីបិណ្ឌបាត ។ សិទ្ធិលកៈ ក៏បានតាំងនៅ

ក្នុងសរណៈទាំងឡាយ ហើយរោយរាយទ្រព្យ ៤០ កោដិ ក្នុងព្រះពុទ្ធសាសនា ធ្វើកម្មដែលជាបុណ្យ បានជាអ្នកមានស្នាដៃទៅក្នុងខាងមុខ ។ ក្នុងសូត្រនេះ ឈ្មោះថា កម្មណា ដែលគ្រហស្ថគួរធ្វើយ៉ាងណាមួយ កម្មនោះដែលព្រះមានព្រះភាគមិនបានត្រាស់ រមែងមិនមាន ព្រះសូត្រនេះ ឈ្មោះថា គិហិវិន័យ ព្រោះដូច្នោះ កាលស្តាប់ព្រះសូត្រនេះហើយ បដិបត្តិតាមដែលបានទូន្មាន សេចក្តីចម្រើនប៉ុណ្ណោះ រមែងជាការប្រាថ្នាបាន មិនមានសេចក្តីវិនាសឡើយ ដូច្នោះ ។ អដ្ឋកថា សិទ្ធិលកសូត្រ ក្នុងទី២៧ ឈ្មោះសុមន្តលវិលាសិនី ចប់ ។^{១៣៣}

សិទ្ធិលកសូត្រ ចប់
សូត្រទី ៨ ចប់

សុត្តន្តបិដក

អាជានាជិយសូត្រទី ៩

[៧៨] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់លើភ្នំគិដ្ឋកូដ ជិតក្រុងរាជគ្រឹះ ។ លំដាប់នោះឯង ស្តេចធំទាំង ៤ អង្គ តាំងការរក្សាទុកក្នុងទិសទាំង ៤ តាំងកងពលទុកក្នុងទិសទាំង ៤ តាំង បុគ្គលជាអ្នកត្រួតត្រាទុក ក្នុងទិសទាំង ៤ ដោយសេនាយក្ខ័យច្រើន ដោយ សេនាគន្ធាច្រើន ដោយសេនាកុម្មណ្ឌច្រើន ដោយសេនាភាគច្រើន កាល វេលារាត្រី (បឋមយាម) កន្លងទៅហើយ (ស្តេចទាំងនោះ) មានពន្លឺដី រុងរឿង ញ៉ាំងភ្នំគិដ្ឋកូដទាំងមូលឲ្យភ្លឺ ហើយក៏ចូលទៅគាល់ព្រះមានព្រះភាគ ក្នុងទីនោះ លុះចូលទៅដល់ហើយ ទើបក្រាបថ្វាយបង្គំព្រះមានព្រះភាគ ដោយ គោរព ហើយអង្គុយក្នុងទីដ៏សមគួរ ។ ឯយក្ខទាំងឡាយនោះ ពួកខ្លះ ថ្វាយ បង្គំព្រះមានព្រះភាគដោយគោរព ហើយអង្គុយក្នុងទីដ៏សមគួរ ពួកខ្លះ គ្រាន់ តែពោលពាក្យរាក់ទាក់សំណេះសំណាល ជាមួយនឹងព្រះមានព្រះភាគ លុះ បញ្ចប់ពាក្យដែលគួររីករាយ និងពាក្យដែលគួររពកហើយ ក៏អង្គុយក្នុងទីដ៏ សមគួរ ពួកខ្លះ គ្រាន់តែអង្គុយប្រណាម្យអញ្ជូលី ចំពោះព្រះមានព្រះភាគ ក្នុងទីដ៏សមគួរ ពួកខ្លះ គ្រាន់តែប្រកាសនាម និងគោត្រ អង្គុយក្នុងទីដ៏សមគួរ ពួកខ្លះ គ្រាន់តែអង្គុយស្ងៀម ក្នុងទីដ៏សមគួរ ។

[៧៩] ស្តេចជាធំឈ្មោះវេស្សវណ្ណ គង់នៅក្នុងទីដ៏សមគួរ ហើយ ក្រាបបង្គំទូលព្រះមានព្រះភាគដូច្នោះថា បពិត្រព្រះអង្គដ៏ចម្រើន ពួកយក្ខជាតិ

ខ្ពស់ មិនជ្រះថ្លាចំពោះព្រះមានព្រះភាគក៏មាន បពិត្រព្រះអង្គដ៏ចម្រើន ពួក
 យក្ខជាន់ខ្ពស់ជ្រះថ្លាចំពោះព្រះមានព្រះភាគក៏មាន បពិត្រព្រះអង្គដ៏ចម្រើន ពួក
 យក្ខជាន់កណ្តាលមិនជ្រះថ្លា ចំពោះព្រះមានព្រះភាគក៏មាន ពួកយក្ខជាន់
 កណ្តាលជ្រះថ្លា ចំពោះព្រះមានព្រះភាគក៏មាន បពិត្រព្រះអង្គដ៏ចម្រើន ពួក
 យក្ខជាន់ទាបមិនជ្រះថ្លា ចំពោះព្រះមានព្រះភាគក៏មាន បពិត្រព្រះអង្គដ៏ចម្រើន
 ពួកយក្ខជាន់ទាបជ្រះថ្លា ចំពោះព្រះមានព្រះភាគក៏មាន ។ បពិត្រព្រះអង្គដ៏
 ចម្រើន ឯយក្ខដែលមិនជ្រះថ្លា ចំពោះព្រះមានព្រះភាគច្រើនណាស់ ការនោះ
 ព្រោះហេតុអ្វី បពិត្រព្រះអង្គដ៏ចម្រើន ព្រោះថា ព្រះមានព្រះភាគទ្រង់សម្តែង
 ធម៌ ដើម្បីឲ្យវៀរចាកបាណាតិបាត ទ្រង់សម្តែងធម៌ដើម្បីឲ្យវៀរចាកអទិន្នាទាន
 ទ្រង់សម្តែងធម៌ ដើម្បីឲ្យវៀរចាកកាមេសុមិច្ឆាចារ ទ្រង់សម្តែងធម៌ ដើម្បីឲ្យ
 វៀរចាកមុសាវាទ ទ្រង់សម្តែងធម៌ ដើម្បីឲ្យវៀរចាកទឹកស្រវឹង គឺសុរា និង
 មេរ័យ ដែលជាហេតុជាទីតាំងនៃសេចក្តីប្រមាទ ។ បពិត្រព្រះអង្គដ៏ចម្រើន
 ចំណែកខាងយក្ខទាំងឡាយ ច្រើនតែមិនវៀរចាកបាណាតិបាតសោះ មិនវៀរ
 ចាកអទិន្នាទានសោះ មិនវៀរចាកកាមេសុមិច្ឆាចារសោះ មិនវៀរចាកមុសាវាទ
 សោះ មិនវៀរចាកទឹកស្រវឹង គឺសុរា និងមេរ័យ ដែលជាហេតុជាទីតាំងនៃ
 សេចក្តីប្រមាទសោះ បានជាពួកយក្ខទាំងនោះ មិនគាប់ចិត្ត មិនពេញចិត្តនឹង
 ការវៀរនោះ ។ បពិត្រព្រះអង្គដ៏ចម្រើន ពួកសាវ័ករបស់ព្រះមានព្រះភាគ
 អាស្រ័យនូវសេនាសនៈស្ងាត់ ដែលតាំងនៅក្នុងព្រៃ មានសូរសព្ទ គឺកកង
 រំពងតិច ប្រាសចាកសម្តីរបស់មនុស្សអ្នកដើរទៅមក សមគួរដល់ការកំបាំង

បាណកវគ្គ អាដានាជយសូត្រ

អំពីពួកមនុស្ស ជាទីគួរដល់ការលាក់ខ្លួនពួនអាត្មាបាន ពួកយក្ខជាន់ខ្ពស់ តែង
 នៅជានិច្ចក្នុងព្រៃនោះ (គេ) មិនជ្រះថ្លាក្នុងសាសនា របស់ព្រះមានព្រះភាគ
 នេះក៏មាន បពិត្រព្រះអង្គដ៏ចម្រើន ព្រោះហេតុនោះ សូមព្រះមានព្រះភាគ
 ប្រៀនប្រដៅនូវព្រះបរិត្តសម្រាប់រក្សាក្នុងនគរឈ្មោះអាដានាដាដល់ភិក្ខុ ភិក្ខុនី
 ឧបាសក ឧបាសិកា ដើម្បីឲ្យយក្ខទាំងនោះជ្រះថ្លា ដើម្បីការគ្រប់គ្រងរក្សា
 ដើម្បីមិនបៀតបៀនគ្នា ដើម្បីនៅសប្បាយ ។ ព្រះមានព្រះភាគ ទ្រង់ទទួល
 និមន្តន៍ដោយតុណ្ហិកាព ។ លំដាប់នោះ ស្តេចជាធំឈ្មោះវេស្សវណ្ណ ជ្រាប
 នូវការទទួលនិមន្តន៍ព្រះមានព្រះភាគហើយ ទើបសម្តែងនូវព្រះបរិត្ត សម្រាប់
 រក្សាដែលជាប់ទាក់ទងក្នុងអាដានាជានគរនេះ ក្នុងវេលានោះ ។

[៨០] សូមនមស្ការចំពោះព្រះសម្មាសម្ពុទ្ធ ទ្រង់ព្រះនាម
 វិបស្សី ព្រះអង្គមានចក្ខុ ព្រះអង្គមានសិរី សូមនមស្ការ
 ចំពោះព្រះសម្មាសម្ពុទ្ធ ទ្រង់ព្រះនាមសិខី ព្រះអង្គមាន
 សេចក្តីអនុគ្រោះ ដល់សត្វទាំងពួង ជាប្រក្រតី ។ សូម
 នមស្ការចំពោះព្រះសម្មាសម្ពុទ្ធ ទ្រង់ព្រះនាមវេស្សក្ខ ព្រះ
 អង្គជម្រះកិលេសចេញហើយ ព្រះអង្គមានតបធម៌ សូម
 នមស្ការចំពោះព្រះសម្មាសម្ពុទ្ធ ទ្រង់ព្រះនាមកកុសន្ទៈ ព្រះ
 អង្គញ៉ាំញីនូវមារ ព្រមទាំងសេនានៃមារ ។ សូមនមស្ការ
 ចំពោះព្រះសម្មាសម្ពុទ្ធ ទ្រង់ព្រះនាមកោនាគមនៈ ព្រះអង្គ
 មានបាបបន្យាត់បង់ហើយ មានព្រហ្មចរិយធម៌ នៅរួច

ហើយ សូមនមស្ការចំពោះព្រះសម្មាសម្ពុទ្ធ ទ្រង់ព្រះនាម
 កស្សប ព្រះអង្គរចផុតស្រឡះចាកកិលេសទាំងពួងហើយ ។
 សូមនមស្ការចំពោះព្រះសម្មាសម្ពុទ្ធ ជាសក្យបុត្ត ទ្រង់មាន
 ព្រះកាយផ្សាយចេញនូវព្រះរស្មី ទ្រង់មានសិរី ដែលសម្តែង
 ធម៌នេះ ជាគ្រឿងបន្លាស់សេចក្តីទុក្ខទាំងពួង ។ មួយទៀត
 ព្រះសម្មាសម្ពុទ្ធទាំងឡាយអង្គណា ព្រះអង្គរលត់កិលេស
 ហើយ ទ្រង់ឃើញច្បាស់នូវធម៌ តាមសេចក្តីពិតក្នុងលោក
 ព្រះសម្មាសម្ពុទ្ធទាំងនោះ ជាព្រះខ្លីណាស្រព ព្រះអង្គមិន
 មានសេចក្តីញុះញង់សិកសៀត (ទ្រង់ប្រសើរដោយគុណ)
 មិនក្លៀវក្លា (ដោយកិលេស) ។ ទេវតា និងមនុស្ស
 ទាំងឡាយ តែងនមស្ការព្រះសម្មាសម្ពុទ្ធ ជាគោតមគោត្រ
 ព្រះអង្គជាប្រយោជន៍ដល់ទេវតា និងមនុស្សទាំងឡាយ ទ្រង់
 បរិបូណ៌ដោយវិជ្ជា និងចរណៈ ទ្រង់ប្រសើរដោយគុណ
 ព្រះអង្គឥតមានសេចក្តីព្រឺស្មើប ។

[៨១] ព្រះអាទិត្យ មានរស្មីដ៏ក្លៀវក្លា រះឡើងអំពីទីណា
 មានមណ្ឌលធំ (ក្នុងទីនោះ) កាលព្រះអាទិត្យរះឡើង
 ហើយ រាត្រីក៏បាត់ទៅ ។ មួយទៀត កាលព្រះអាទិត្យរះ
 ឡើងហើយ មហាជននាំគ្នាហៅថា ថ្ងៃ សូម្បីអន្លង់ទឹក ក្នុង
 ទីដែលព្រះអាទិត្យរះឡើងនោះ ជាសមុទ្រដ៏ជ្រៅមានទឹក

បាណកវគ្គ អាណាមជយសូត្រ

ហូរទៅ (ពិនទីផ្សេងៗ) ជនទាំងឡាយតែងសម្គាល់រូប
អន្ទង់ទឹកនោះ ត្រង់កន្លែងដែលព្រះអាទិត្យរះឡើងនោះ ថា
ជាសមុទ្រមានទឹកហូរទៅយ៉ាងនេះ ។ ស្តេចជាធំ ដ៏ទ្រង់
យស ទ្រង់រក្សាទិសណា មហាជនតែងហៅទិសនោះថា
បុរិមទិស អំពីភ្នំសិរេនុនោះ ទ្រង់ជាអធិបតីលើគន្លងទាំង-
ឡាយ មានព្រះនាមថាធាតុរដ្ឋ មានពួកគន្លងហែហម ទ្រង់
ត្រេកត្រអាលដោយរាជានិមិត្ត ។ ព្រះរាជបុត្ររបស់
ស្តេចជាធំ នោះមានច្រើនដល់ម៉្លោះ ខ្ញុំព្រះអង្គបានស្តាប់មក
ថា មាននាមដូចៗ គ្នា ព្រះរាជបុត្រទាំង ៩១ ព្រះអង្គ សឹង
មាននាមថា ឥន្ទៈ មានកម្លាំងច្រើន ឯព្រះរាជបុត្រទាំងនោះ
ឃើញព្រះពុទ្ធជាអាទិត្យរះឡើង ទ្រង់ភ្ញាក់អំពីការដេកលក់ គឺ
អវិជ្ជា ទ្រង់ប្រសើរ (ដោយគុណ) ឥតមានសេចក្តីព្រឺ
ស្នើប ក៏នមស្ការអំពីចម្ងាយ ។ បពិត្រព្រះអង្គជាបុរសជា
អាណានេយ្យ ខ្ញុំព្រះអង្គសូមនមស្ការចំពោះព្រះអង្គ បពិត្រ
ព្រះអង្គជាបុរសខ្ពង់ខ្ពស់ ខ្ញុំព្រះអង្គសូមនមស្ការចំពោះព្រះអង្គ
សូម្បីអមនុស្សទាំងឡាយ ក៏រមែងថ្វាយបង្គំព្រះអង្គថា ព្រះ
អង្គទេតព្រះនេត្រមើលមហាជន ដោយសព្វញ្ញតញ្ញាណដ៏
ផ្លូវផង ។ ពួកខ្ញុំព្រះអង្គបានស្តាប់មកយ៉ាងនេះរឿយៗ ព្រោះ
ហេតុនោះ ពួកខ្ញុំព្រះអង្គតែងនិយាយយ៉ាងនេះថា អ្នកទាំង-

ឡាយថ្វាយបង្គំព្រះជិនស្រី ដែលជាគោតមគោត្រ ឬ (ព្រះ
រាជបុត្រទាំងនោះតបថា) យើងខ្ញុំទាំងឡាយថ្វាយបង្គំព្រះ
ជិនស្រី ជាគោតមគោត្រ យើងខ្ញុំទាំងឡាយ ថ្វាយបង្គំព្រះ
ពុទ្ធគោតមគោត្រ ទ្រង់បរិបូណ៌ដោយវិជ្ជា និងចរណៈ ។

[៨២] ជនជាអ្នកមានពាក្យញ្ជះញង់សិកសៀត ជាអ្នក
តិះដៀលគេ ក្នុងទីកំបាំងមុខ ដូចជាជនអ្នកសុំសាច់ខ្នង ជា
អ្នកសម្លាប់សត្វ ជាអ្នកធ្វើអំពើអាក្រក់ ជាចោរ ជាមនុស្ស
មានកល-លល្អ ជនទាំងនោះលុះធ្វើកាលកិរិយាទៅហើយ
គេតែងថា (ឲ្យនាំទៅ) តាមទិសណា ។ ស្តេចជាធំទ្រង់
យស ទ្រង់រក្សានូវទិសណា មហាជនតែងនាំគ្នាហៅទិស
នោះថា ទិសណាទិស (រាប់) អំពីភ្នំសិនេរុមក ស្តេច
នោះជាអធិបតីលើកុម្មណ្ឌទាំងឡាយ ទ្រង់ព្រះនាមវិរុទ្ធីៈ
ដែលមានពួកកុម្មណ្ឌចោមរោមហើយ ទ្រង់ត្រេកអរដោយ
រាប់ និងចម្រៀងទាំងឡាយ ។ ព្រះរាជបុត្ររបស់ស្តេចនោះ
មានច្រើនក៏មែន តែខ្ញុំព្រះអង្គបានស្តាប់មកថា មានព្រះ
នាមដូចៗ គ្នា ព្រះរាជបុត្រទាំង ៩១ ព្រះអង្គ សុទ្ធតែមាន
ព្រះនាមថាឥន្ទៈ ទ្រង់មានកម្លាំងច្រើន ឯព្រះរាជបុត្រទាំង
នោះ ឃើញព្រះអាទិចូរផ្សំ ព្រះអង្គភ្ញាក់ហើយអំពីការដេក
លក់ គឺអវិជ្ជា ទ្រង់ប្រសើរ (ដោយគុណ) ឥតមាន

បាណកវគ្គ អាណាមជយសូត្រ

សេចក្តីព្រឺស្មើប ក៏នមស្ការអំពីចម្ងាយ ។ បពិត្រព្រះអង្គ
 ជាបុរសអាណានេយ្យ ខ្ញុំព្រះអង្គសូមនមស្ការ ចំពោះព្រះអង្គ
 បពិត្រព្រះអង្គជាបុរសឧត្តម ខ្ញុំព្រះអង្គសូមនមស្ការចំពោះ
 ព្រះអង្គ សូម្បីអមនុស្សទាំងឡាយ ក៏រមែងថ្វាយបង្គំព្រះ
 អង្គ ថាព្រះអង្គទេតព្រះនេត្រមើលមហាជន ដោយសព្វញ្ញ-
 តញ្ញាណដ៏ផ្សេងផ្សេង ។ ខ្ញុំព្រះអង្គបានស្តាប់មកយ៉ាងនេះរឿយៗ
 ព្រោះហេតុនោះ ពួកខ្ញុំព្រះអង្គនិយាយយ៉ាងនេះថា អ្នក
 ទាំងឡាយ នមស្ការចំពោះព្រះជិនស្រីជាគោតមគោត្របូ
 (ព្រះរាជបុត្រទាំងនោះតបថា) យើងទាំងឡាយ ថ្វាយ
 បង្គំព្រះជិនស្រីជាគោតមគោត្រ យើងខ្ញុំទាំងឡាយថ្វាយបង្គំ
 ព្រះសម្មាសម្ពុទ្ធជាគោតមគោត្រ ទ្រង់បរិបូណ៌ដោយវិជ្ជា និង
 ចរណៈ ។

[៨៣] ព្រះអាទិត្យមានរស្មីដ៏ក្លៀវក្លា អស្គន្តតទៅក្នុងទី
 ណា មានមណ្ឌលដ៏ធំក្នុងទីនោះ កាលដែលព្រះអាទិត្យ
 អស្គន្តតទៅហើយ ពេលថ្ងៃក៏អស់ទៅ កាលបើព្រះអាទិត្យ
 អស្គន្តតទៅហើយ មហាជននាំគ្នាហៅថា យប់ ។ សូម្បី
 អន្ទង់ទឹក ត្រង់កន្លែងដែលព្រះអាទិត្យអស្គន្តត នោះជា
 សមុទ្រដ៏ជ្រៅ មានទឹកហូរទៅ ជនទាំងឡាយតែងសម្គាល់
 នូវអន្ទង់ទឹកនោះ ត្រង់កន្លែងដែលព្រះអាទិត្យអស្គន្តតនោះ

ថាជាសមុទ្រមានទឹកហូរទៅយ៉ាងនេះ ។ ស្តេចជាធំ ទ្រង់
យស ទ្រង់រក្សាទិសណា មហាជនតែងហៅទិសនោះថា
បច្ច័មទិស អំពីភ្នំសិរីនេរុមក ស្តេចជាធំនោះ ជាអធិបតីលើ
នាគទាំងឡាយ ទ្រង់ព្រះនាមថាវិរូបក្ខៈ ដែលមានពួកនាគ
ចោមរោមហើយ ទ្រង់ត្រេកអរដោយពួករាជានិមិត្ត ។
ព្រះរាជបុត្រទាំងឡាយរបស់ស្តេចវិរូបក្ខៈនោះ មានច្រើនក៏
មែន តែខ្ញុំព្រះអង្គបានស្តាប់មកថា មានឈ្មោះដូចៗ គ្នា ព្រះ
រាជបុត្រទាំង ៧១ ព្រះអង្គ ក៏ព្រះនាមថាឥន្ទៈ សុទ្ធតែមាន
កម្លាំងច្រើន ឯព្រះរាជបុត្រទាំងនោះ លុះឃើញព្រះសម្មាសម្ពុទ្ធ
ជាអាទិច្ចវង្ស ទ្រង់ភ្ញាក់ហើយចាកការដេកលក់ គឺអវិជ្ជា
ទ្រង់ប្រសើរ (ដោយគុណ) ឥតមានសេចក្តីត្រឺស្មើ
ក៏នាំគ្នានមស្ការអំពីចម្ងាយ ។ បពិត្រព្រះអង្គជាបុរសអាជា-
នេយ្យ ខ្ញុំព្រះអង្គសូមនមស្ការចំពោះព្រះអង្គ បពិត្រព្រះអង្គ
ជាបុរសដ៏ខ្ពង់ខ្ពស់ ខ្ញុំព្រះអង្គសូមនមស្ការ ចំពោះព្រះអង្គ
សូម្បីអមនុស្សទាំងឡាយ ក៏រមែងថ្វាយបង្គំព្រះអង្គថា ទ្រង់
ទតព្រះនេត្រមើលមហាជន ដោយសព្វញ្ញតញ្ញាណដ៏
ផ្លូវផង ។ ពួកខ្ញុំព្រះអង្គបានស្តាប់មកយ៉ាងនេះរឿយៗ ព្រោះ
ហេតុនោះ ខ្ញុំព្រះអង្គតែងនិយាយយ៉ាងនេះថា អ្នកទាំង-
ឡាយ នមស្ការចំពោះព្រះជិនស្រី ជាគោតមគោត្របូ (ព្រះ

បាណកវគ្គ អាណាមជយសូត្រ

រាជបុត្តទាំងនោះតបថា) យើងខ្ញុំទាំងឡាយ នមស្ការចំពោះ
ព្រះជិនស្រី ជាគោតមគោត្រ យើងខ្ញុំទាំងឡាយ នមស្ការ
ព្រះពុទ្ធជាគោតមគោត្រ ទ្រង់បរិបូណ៌ដោយវិជ្ជា និង
ចរណៈ ។

[៨៤] ឧត្តរកុរុទ្ធិប ជាទីរករាយ មានភ្នំសិរេនុរដ៏ធំ គួរជា
ទីមើល តាំងនៅក្នុងទីណា ពួកមនុស្សកើតក្នុងឧត្តរកុរុទ្ធិប
នោះ ឥតមានប្រកាន់របស់អ្វី ថាជារបស់ខ្លួនឡើយ ។
មនុស្សទាំងអម្បាលនោះ មិនចាំបាច់ព្រោះពូជ មិនចាំបាច់
នាំនង្គ័លចេញទៅ (ដោយគិតថា អាត្មាអញនឹងក្នុង
ទីនោះៗ) បរិភោគតែស្រូវសាលី ដែលកើតឯក្នុងព្រៃ
ជាស្រូវមិនមានកុណ្ណក មិនមានអង្កាម ស្អាតមានក្លិនក្រអូប
ផ្លែចេញជាអង្ករ មនុស្សទាំងឡាយដាក់អង្ករ នោះក្នុងឆ្នាំង
ចម្អិនដោយភ្លើងឥតផ្សែង មិនមានរងើក ទើបនាំគ្នាបរិភោគ
ភោជនអំពីឆ្នាំងនោះ ។ មនុស្សទាំងនោះ ទីមន្ទវមេគោ
មានក្រចកតែមួយ (ដូចក្រចកសេះ) បរទៅសព្វទិស
ទីមបសុសត្វ (សត្វជើងបួនក្រៅពីមេគោ) មានក្រចក
តែមួយ បរទៅសព្វទិស ។ យកស្រីធ្វើជាវាហនៈត្រាច់
ទៅសព្វទិស យកបុរសធ្វើជាវាហនៈត្រាច់ទៅសព្វទិស ។
យកកុមារីធ្វើជាវាហនៈ ត្រាច់ទៅសព្វទិស យកកុមារធ្វើជា

វាហនៈ ហើយត្រាប់ទៅសព្វទិស ។ មនុស្សទាំងអម្បាល
 នោះនាំគ្នាឡើងយាន ត្រាប់ទៅក្នុងទិសទាំងពួង ពួកស្រី
 ទាំងឡាយ ជាអ្នកបម្រើស្តេចនោះ ។ យានដំរី យានសេះ
 យានជាទិព្វ ប្រាសាទ និងវ ក៏មានសម្រាប់ស្តេចជាធំដ៏
 ទ្រង់យស ។ មួយទៀត ស្តេចនោះ ទ្រង់កសាងនគរទុក
 ក្នុងអាកាស គឺអាជានានគរ កុសិនានគរ បរកុសិនា-
 ជានគរ នាដបរិយានគរ បរកុសិតនានានគរ ។ សាងនគរ
 ឈ្មោះកបិវន្តក្នុងទិសខាងជើង ក្នុងចំណែកទិសដទៃទៀត
 បានសាងនគរឈ្មោះជនោយៈ ឈ្មោះនវនវតិយៈ ឈ្មោះ
 អម្ពរអម្ពរវតិយៈ និងរាជធានីឈ្មោះអាឡកមន្ទា បពិត្រ
 ព្រះអង្គអ្នកនិទុក្ខ ស្តេចជាធំឈ្មោះកុវេរៈ មានរាជធានី
 ឈ្មោះវិសាណា ព្រោះហេតុនោះ ស្តេចជាធំ ទ្រង់ព្រះនាម
 កុវេរៈ មហាជននាំគ្នាហៅថា វេស្សវណ ។ ពួកយក្ខ
 ឈ្មោះតតោលា តត្តលា តតោតលា ឱជសី តេជសី
 តតោជសី សុរោ រាជា សុរោរាជា អរិដ្ឋ នេមិ អរិដ្ឋនេមិ
 តែងត្រួតត្រា ប្រកាសនូវប្រយោជន៍ផ្សេងៗ ។ មួយទៀត
 ភ្ញៀវនាំទឹកអំពីស្រះបុក្ខរណីណាហើយ បង្ហូរចុះ ភ្ញៀវហូរ
 ចេញអំពីទីណា ត្រង់ទីនោះឯង មានអន្ទង់ទឹកឈ្មោះធរណី
 ពួកយក្ខតែងអង្គុយប្រជុំគ្នា ក្នុងទីណា ត្រង់ទីនោះឯង មាន

បាណកវគ្គ អាណាមជយសូត្រ

សកាលេយ្ហៈភគវតី ។ ត្រង់ទីនោះ មានដើមឈើផ្លែជា
និច្ច ដេរជាសដោយហ្មងបក្សីផ្សេងៗ កងរំពងដោយ
សំឡេងសត្វក្លោក សត្វក្រៀល (ព្រមទាំង) ពួកតារៅ
មានសំឡេងពីរោះ ។ សំឡេងបក្សីឈ្មោះជីវញ្ជីវក ក៏មាន
ក្នុងទីនោះ មួយទៀត ពួកបក្សីឈ្មោះឱដ្ឋវចិត្តកៈ ហ្មងមាន
ព្រៃ ក្លាម និងហ្មងសត្វបុក្ខុរសាតកៈ ក៏អាស្រ័យនៅក្នុង
ត្រពាំងឈូក ។ ម្យ៉ាងទៀត សំឡេងសត្វសេក និងសារិកា
ក៏មានក្នុងទីនោះ មានទាំងពួកបក្សីឈ្មោះទណ្ឌមានវកៈ ស្រះ
ឈូករបស់ស្តេចកុវេរៈនោះ ជាស្រះល្អសព្វកាល ឥត
ចន្លោះ ។ ស្តេចជាធំ ទ្រង់យស ទ្រង់អភិបាលទិសណា
មហាជនតែងនាំគ្នាហៅទិសនោះថា ឧត្តរទិស រាប់អំពីភ្នំ
សិនេរុមក ។ ព្រះអង្គជាអធិបតីលើពួកយក្ខ ទ្រង់ព្រះនាម
ថាកុវេរៈ ដែលមានពួកយក្ខចោមរោមហើយ ទ្រង់ត្រេក
ត្រអាលដោយពួករាជានិច្ច និងចម្រៀង ។ ពួកព្រះរាជបុត្រ
របស់ព្រះអង្គ ក៏មានច្រើន តែខ្ញុំព្រះអង្គបានស្តាប់មកថា
មានព្រះនាមដូចៗ គ្នា ព្រះរាជបុត្រទាំង ៩១ ព្រះអង្គមាន
ព្រះនាមថាឥន្ទៈ ទ្រង់មានកម្លាំងច្រើន ។ ឯព្រះរាជបុត្រ
ទាំងនោះ លុះបានឃើញព្រះពុទ្ធជាអាទិច្ចវង្ស ទ្រង់ភ្ញាក់
ហើយចាកការដេកលក់ គឺអវិជ្ជា ប្រសើរ (ដោយគុណ)

ឥតមានសេចក្តីព្រឺស្មើប ក៏នាំគ្នានមស្ការអំពីចម្ងាយ ។
 បពិត្រព្រះអង្គជាបុរសអាជានេយ្យ ខ្ញុំព្រះអង្គសូមនមស្ការ
 ចំពោះព្រះអង្គ បពិត្រព្រះអង្គជាបុរសឧត្តម ខ្ញុំព្រះអង្គសូម
 នមស្ការចំពោះព្រះអង្គ សូម្បីអមនុស្សទាំងឡាយ ក៏រមែង
 ថ្វាយបង្គំព្រះអង្គថា ព្រះអង្គទតព្រះនេត្រមើលមហាជន
 ដោយសព្វញ្ញតញ្ញាណដ៏ផ្អែផង ។ ពួកខ្ញុំព្រះអង្គបានស្តាប់
 មកយ៉ាងនេះរឿយៗ ព្រោះហេតុនោះ ពួកខ្ញុំព្រះអង្គតែង
 និយាយយ៉ាងនេះថា អ្នកទាំងឡាយ នមស្ការចំពោះព្រះ
 ជិនស្រីជាគោតមគោត្របូ ព្រះរាជបុត្តទាំងនោះតបថា យើង
 ទាំងឡាយ នមស្ការចំពោះព្រះជិនស្រី ជាគោតមគោត្រ
 យើងទាំងឡាយ នមស្ការចំពោះព្រះពុទ្ធ ជាគោតមគោត្រ
 ទ្រង់បរិបូណ៌ដោយវិជ្ជា និងចរណៈ ។

[៨៥] បពិត្រព្រះអង្គអ្នកនិទុក្ខ ការរក្សាជាប់ទាក់ទងក្នុង
 អាជានានគរនេះឯង រមែងប្រព្រឹត្តទៅ ដើម្បីគ្រប់គ្រង
 រក្សា ដើម្បីមិនបៀតបៀន ដើម្បីនៅសប្បាយរបស់ពួកភិក្ខុ
 ភិក្ខុនី ឧបាសក និងឧបាសិកា ។ ការរក្សា ជាប់ទាក់ទង
 ក្នុងអាជានានគរនេះ ដែលបុគ្គលណាមួយ ទោះបីជាភិក្ខុ
 ភិក្ខុនី ឧបាសក និងឧបាសិកា រៀនដោយប្រពៃ រៀនដោយ
 សព្វគ្រប់ ជម្រះអត្ត និងព្យញ្ជនៈឲ្យបរិបូណ៌ បើអមនុស្ស

បាណកវគ្គ អាណាមជយសូត្រ

ទោះបីជាយក្ខតិ យក្ខិនិក្ខតិ កូនប្រសរបស់យក្ខតិ កូនស្រី
 របស់យក្ខតិ អាមាត្យធំរបស់យក្ខតិ បរិស័ទរបស់យក្ខតិ
 អ្នកបម្រើរបស់យក្ខតិ គន្ធាប្រសក្ខតិ គន្ធាស្រីក្ខតិ កូនប្រស
 របស់គន្ធាក្ខតិ កូនស្រីរបស់គន្ធាក្ខតិ អាមាត្យធំរបស់គន្ធា
 ក្ខតិ បរិស័ទរបស់គន្ធាក្ខតិ អ្នកបម្រើរបស់គន្ធាក្ខតិ កុម្មណ្ឋ
 ប្រសក្ខតិ កុម្មណ្ឋស្រីក្ខតិ កូនប្រសរបស់កុម្មណ្ឋក្ខតិ កូនស្រី
 របស់កុម្មណ្ឋក្ខតិ អាមាត្យធំរបស់កុម្មណ្ឋក្ខតិ បរិស័ទរបស់
 កុម្មណ្ឋក្ខតិ អ្នកបម្រើរបស់កុម្មណ្ឋក្ខតិ នាគឈ្មោលក្ខតិ នាគ
 ញីក្ខតិ កូនឈ្មោលរបស់នាគក្ខតិ កូនញីរបស់នាគក្ខតិ អាមាត្យ
 ធំរបស់នាគក្ខតិ បរិស័ទរបស់នាគក្ខតិ នាគជាអ្នកបម្រើក្ខតិ
 ដែលជាអ្នកមានចិត្តប្រទូស្តនូវបុគ្គលនោះ ហើយដើរតាម
 ភិក្ខុ ភិក្ខុនី ឧបាសក និងឧបាសិកាដែលកំពុងដើរ ឬឈរ
 ជិតភិក្ខុ ភិក្ខុនី ឧបាសក និងឧបាសិកាដែលកំពុងឈរ ឬ
 អង្គុយជិតភិក្ខុ ភិក្ខុនី ឧបាសក និងឧបាសិកាដែលកំពុង
 អង្គុយ ឬដេកជិតភិក្ខុ ភិក្ខុនី ឧបាសក និងឧបាសិកាដែល
 កំពុងដេក ។ បពិត្រព្រះអង្គអ្នកនិទុក្ខ អមនុស្សនោះ មិន
 គប្បីបានសក្ការៈ និងសេចក្តីគោរពក្នុងស្រុក ឬនិគមទាំង-
 ឡាយនៃខ្ញុំឡើយ ។ បពិត្រព្រះអង្គអ្នកនិទុក្ខ អមនុស្ស
 នោះ មិនគប្បីបានទីផ្ទះ ឬការនៅជានិច្ចក្នុងរាជធានី ឈ្មោះ

អាណកមន្តារបស់ខ្ញុំឡើយ ។ បពិត្រព្រះអង្គ អ្នកនិទុក្ខ
 អមនុស្សនោះ មិនគប្បីបានចូលកាន់ទីប្រជុំ របស់ពួកយក្ខ
 ទាំងឡាយនៃខ្ញុំឡើយ ។ បពិត្រព្រះអង្គអ្នកនិទុក្ខ មួយ
 ទៀត អមនុស្សទាំងឡាយ មិនគប្បីធ្វើអាវាហមង្គល ឬ
 វិវាហមង្គល និងអមនុស្សនោះទេ ។ បពិត្រព្រះអង្គអ្នក
 និទុក្ខ អមនុស្សទាំងឡាយ គប្បីផ្តាសាអមនុស្សនោះ ដោយ
 ពាក្យផ្តាសាទាំងឡាយ ពេញបន្ទុកប្រៀបធៀបដោយខ្លួន
 (អាក្រក់) ។ បពិត្រព្រះអង្គអ្នកនិទុក្ខ អមនុស្សទាំង-
 ឡាយ គប្បីផ្តាបំបាត់ទេ លើក្បាលនៃអមនុស្សនោះ ។
 មួយទៀត អមនុស្សទាំងឡាយ គប្បីបំបែកក្បាលអមនុស្ស
 នោះជា ៧ កាគ បពិត្រព្រះអង្គអ្នកនិទុក្ខ មានអមនុស្ស
 ទាំងឡាយក្រោធ ពិរោធត្រៃលែងជាងហេតុ អមនុស្ស
 ទាំងឡាយនោះ មិនធ្វើតាមអាជ្ញានៃស្តេចជាធំ មិនធ្វើតាម
 អាជ្ញានៃយក្ខ ជាសេនាបតី ២៨ នាក់របស់ស្តេចជាធំនោះ ។
 បពិត្រព្រះអង្គអ្នកនិទុក្ខ អមនុស្សទាំងឡាយ របស់ស្តេច
 ជាធំនោះ ។ បពិត្រព្រះអង្គអ្នកនិទុក្ខ អមនុស្សទាំងឡាយ
 នោះៗ ឯង គេតែងហៅថា ជាសត្រូវនឹងស្តេចជាធំ ។
 បពិត្រព្រះអង្គអ្នកនិទុក្ខ ពួកចោរក្នុងដែននៃស្តេចមគធៈ មិន
 ធ្វើតាមអាជ្ញានៃស្តេចមគធៈ មិនធ្វើតាមអាជ្ញានៃសេនាបតី

បាណកវគ្គ អាណាមជយសូត្រ

របស់ស្តេចមគធៈ មិនធ្វើតាមអាជ្ញានៃសេនាបតី ជាអ្នក
 ប្រៀនប្រដៅរបស់ស្តេចមគធៈ បពិត្រព្រះអង្គអ្នកនិទ្ទិក ពួក
 មហាមោទាំងអម្បាលនោះ គេតែងហៅថា ជាសត្រូវនឹង
 ស្តេចមគធៈ យ៉ាងណាមិញ បពិត្រព្រះអង្គអ្នកនិទ្ទិក មាន
 អមនុស្សទាំងឡាយ ជាអ្នកក្រោធ ពិរោធក្រៃលែងជាង
 ហេតុ អមនុស្សទាំងនោះ មិនធ្វើតាមអាជ្ញានៃស្តេចជាធំ មិន
 ធ្វើតាមអាជ្ញានៃសេនាបតីរបស់ស្តេចជាធំ មិនធ្វើតាមអាជ្ញា
 ពួកយក្ខសេនាបតី ជាអ្នកប្រៀនប្រដៅ របស់ស្តេចជាធំ
 បពិត្រព្រះអង្គអ្នកនិទ្ទិក អមនុស្សទាំងឡាយនោះៗ ឯង គេ
 តែងហៅថា ជាសត្រូវនឹងស្តេចជាធំយ៉ាងដូច្នោះឯង ។ បពិត្រ
 ព្រះអង្គអ្នកនិទ្ទិក ប្រសិនបើអមនុស្សណាមួយ ជាយក្ខ
 ប្រសក្តិ យក្ខស្រីក្តិ កូនប្រសរបស់យក្ខក្តិ កូនស្រីរបស់
 យក្ខក្តិ មហាមាត្យរបស់យក្ខក្តិ បរិស័ទរបស់យក្ខក្តិ អ្នក
 បម្រើរបស់យក្ខក្តិ គន្ធព្វប្រសក្តិ គន្ធព្វស្រីក្តិ កូនប្រស
 របស់គន្ធព្វក្តិ កូនស្រីរបស់គន្ធព្វក្តិ មហាមាត្យរបស់គន្ធព្វ
 ក្តិ បរិស័ទរបស់គន្ធព្វក្តិ អ្នកបម្រើរបស់គន្ធព្វក្តិ កម្មណ្ឌ
 ប្រសក្តិ កម្មណ្ឌស្រីក្តិ កូនប្រសកម្មណ្ឌក្តិ កូនស្រីកម្មណ្ឌ
 ក្តិ អាមាត្យរបស់កម្មណ្ឌក្តិ បរិស័ទរបស់កម្មណ្ឌក្តិ អ្នក
 បម្រើរបស់កម្មណ្ឌក្តិ នាគឈ្មោលក្តិ នាគញីក្តិ កូនឈ្មោល

សុត្តន្តបិដក ទីយនិកាយ អដ្ឋកាគ

របស់នាគក្តី កូនញីរបស់នាគក្តី មហាមាត្យរបស់នាគក្តី
 បរិស័ទរបស់នាគក្តី អ្នកបម្រើរបស់នាគក្តី ជាអ្នកមានចិត្ត
 ប្រទូស្ត ដើរទៅតាមភិក្ខុ ឬភិក្ខុនី ឧបាសក ឧបាសិកា
 ដែលកំពុងដើរ ឬឈរជិតភិក្ខុ ភិក្ខុនី ឧបាសក ឧបាសិកា
 ដែលកំពុងឈរ ឬអង្គុយជិតភិក្ខុ ភិក្ខុនី ឧបាសក ឧបាសិកា
 ដែលកំពុងអង្គុយ ឬដេកជិតភិក្ខុ ភិក្ខុនី ឧបាសក ឧបា-
 សិកាដែលកំពុងដេក ។ អមនុស្សនោះ ត្រូវបុគ្គលពោល
 ទោស កន្ទក់កន្ទេញ ត្រូវស្រែកប្តឹងដល់ពួកយក្ខ ពួកយក្ខ
 ជាធំ ពួកសេនាបតី ពួកសេនាបតីជាធំ ទាំងអម្បាលនេះ
 ថា យក្ខនេះចាប់គេ យក្ខនេះចូលគេ យក្ខនេះបៀតបៀន
 គេ យក្ខនេះបៀតបៀនផ្សេងៗ យក្ខនេះធ្វើទុក្ខគេ យក្ខនេះ
 ធ្វើឲ្យគេលំបាក យក្ខនេះមិនលែងគេ ។

[៨៦] ដល់ពួកយក្ខ ពួកមហាយក្ខ ពួកសេនាបតី ពួកមហា
 សេនាបតី ដូចម្តេចខ្លះ ។

- យក្ខឈ្មោះឥន្ទៈ ១ សោមៈ ១ វរុណៈ ១ ការទ្វាជៈ ១
- បជាបតិ ១ ចន្ទនៈ ១ កាមសេដ្ឋៈ ១ កិន្ទយណ្ណ ១
- និយណ្ណ ១ ។ បនាទៈ ១ ឱបមញ្ញៈ ១ ទេវស្មតៈ ១
- មាតលិ ១ អតិចសេនៈ ១ គន្ធិព្វៈ ១ នឡោរាជៈ ១
- ជនោសកៈ ១ ។ សាតាគិរៈ ១ ហេមវតៈ ១ បុណ្ណកៈ ១

បាណកវគ្គ អាណាមជ័យសូត្រ

ករតិយៈ ១ គុលៈ ១ សិវិកៈ ១ មុច្ឆលិន្ទៈ ១ វេស្សា-
 មិត្តៈ ១ យុគន្ទរៈ ១ ។ គោបាលៈ ១ សុប្បុរោសៈ ១ ហិរិ
 ១ នេត្តិ ១ មន្ទិយៈ ១ បញ្ចាលចន្ទៈ ១ អាលវិកៈ ១
 បជុណ្ណៈ ១ សុមុខៈ ១ ទេវិមុខៈ ១ មណិ ១ មានិចរៈ
 ១ ទិយៈ ១ សេរិសកៈ ១ ។

[៨៧] ត្រូវពោលទោស ត្រូវកន្ទក់កន្ទេញ ត្រូវស្រែកប្តឹងដល់ពួក
 យក្ខ ពួកមហាយក្ខ ពួកសេនាបតី ពួកមហាសេនាបតី ទាំងអម្បាលនេះថា
 យក្ខនេះចាប់គេ យក្ខនេះចូលគេ យក្ខនេះបៀតបៀនគេ យក្ខនេះបៀតបៀន
 ផ្សេងៗ យក្ខនេះធ្វើទុក្ខគេ យក្ខនេះធ្វើគេឲ្យលំបាក យក្ខនេះមិនលែងគេ ។

[៨៨] បពិត្រព្រះអង្គអ្នកនិទុក្ខ ការរក្សាជាប់តមកអំពីអាណាម-
 នគរនេះឯង ប្រព្រឹត្តទៅដើម្បីគ្រប់គ្រងរក្សា ដើម្បីមិនបៀតបៀនគ្នា ដើម្បីនៅ
 ជាសុខដល់ពួកភិក្ខុ ភិក្ខុនី ឧបាសក និងឧបាសិកា ។ បពិត្រព្រះអង្គអ្នក
 និទុក្ខ ឈ្មើយឥឡូវនេះ ពួកខ្ញុំព្រះអង្គមានវល់ច្រើន មានកិច្ចការធ្វើច្រើន ខ្ញុំ
 ព្រះអង្គសូមក្រាបថ្វាយបង្គំលា ។ ព្រះមានព្រះភាគ ទ្រង់ត្រាស់ថា បពិត្រ
 មហារាជទាំងឡាយ ចូរព្រះអង្គកំណត់កាលគួរ ក្នុងកាលឥឡូវនេះចុះ ។

[៨៩] លំដាប់នោះ ស្តេចធំទាំង ៤ អង្គក្រោកចាកអាសនៈ ថ្វាយ
 បង្គំព្រះមានព្រះភាគ ធ្វើប្រទេស្សិណហើយ ក៏បាត់ទៅក្នុងទីនោះឯង ។ យក្ខ
 ទាំងអម្បាលនោះ លុះក្រោកចាកអាសនៈហើយ ពួកខ្លះ ថ្វាយបង្គំព្រះមាន
 ព្រះភាគធ្វើប្រទេស្សិណហើយ ក៏បាត់ទៅក្នុងទីនោះ ពួកខ្លះគ្រាន់តែពោលពាក្យ

រាក់ទាក់សំណេះសំណាលជាមួយនឹងព្រះមានព្រះភាគ លុះបញ្ចប់ពាក្យដែល
 គួររីករាយ និងពាក្យដែលគួររព្វកហើយ ក៏បាត់ទៅក្នុងទីនោះ ពួកខ្លះ គ្រាន់
 តែប្រណាម្យអញ្ជាបិចំពោះព្រះមានព្រះភាគហើយ ក៏បាត់ទៅក្នុងទីនោះ ពួកខ្លះ
 គ្រាន់តែប្រកាសនាម និងគោត្ររបស់ខ្លួន ហើយក៏បាត់ទៅក្នុងទីនោះ ពួកខ្លះ
 គ្រាន់តែនៅស្ងៀមហើយ ក៏បាត់ទៅក្នុងទីនោះ ។

[៧០] លុះកន្លងរាត្រីនោះទៅហើយ ទើបព្រះមានព្រះភាគ ត្រាស់
 ហៅភិក្ខុទាំងឡាយថា ម្ចាស់ភិក្ខុទាំងឡាយ យប់មិញ ពួកស្តេចធំទាំង ៤
 តាំងការរក្សាក្នុងទិសទាំង ៤ តាំងពលទុកក្នុងទិសទាំង ៤ តាំងអ្នកត្រួតត្រា
 ទុកក្នុងទិសទាំង ៤ ដោយសេនាយក្នុងច្រើន សេនាគន្ធាងច្រើន សេនា
 កុម្មណ្ឌងច្រើន សេនាភាគងច្រើន លុះវេលារាត្រីកន្លងទៅហើយ ស្តេចទាំង
 នោះមានពន្លឺរឿង ញ៉ាំងភ្នំគិដ្ឋក្នុងទាំងមូលឲ្យភ្លឺស្វាងហើយ ក៏នាំគ្នាចូល
 មករកតថាគត លុះចូលមកដល់ហើយ ក៏ថ្វាយបង្គំតថាគត អង្គុយក្នុងទីដ៏
 សមគួរ ។ ម្ចាស់ភិក្ខុទាំងឡាយ យក្ខទាំងអម្បាលនោះឯង ពួកខ្លះថ្វាយបង្គំ
 តថាគតហើយ អង្គុយក្នុងទីដ៏សមគួរ ពួកខ្លះ គ្រាន់តែពោលពាក្យរាក់ទាក់
 សំណេះសំណាល ជាមួយនឹងតថាគត លុះបញ្ចប់ពាក្យដែលគួររីករាយ និង
 ពាក្យដែលគួររព្វកហើយ ក៏អង្គុយក្នុងទីដ៏សមគួរ ពួកខ្លះ គ្រាន់តែប្រណាម្យ
 អញ្ជាបិចំពោះតថាគត អង្គុយក្នុងទីដ៏សមគួរ ពួកខ្លះ គ្រាន់តែប្រកាសនាម
 និងគោត្រ អង្គុយក្នុងទីដ៏សមគួរ ពួកខ្លះ គ្រាន់តែអង្គុយស្ងៀមៗ ក្នុងទីដ៏
 សមគួរ ។ ម្ចាស់ភិក្ខុទាំងឡាយ ស្តេចជាធំ ទ្រង់ព្រះនាមវេស្សវណ្ណ លុះ

បាណកវគ្គ អាណាមជយសូត្រ

អង្គុយក្នុងទីដ៏សមគួរហើយ ក៏ពោលពាក្យនឹងតថាគតយ៉ាងនេះថា បពិត្រ
 ព្រះអង្គដ៏ចម្រើន ពួកយក្ខជាតិខ្ពស់ មិនជ្រះថ្លាចំពោះព្រះមានព្រះភាគក៏មាន
 បពិត្រព្រះអង្គដ៏ចម្រើន ពួកយក្ខជាតិខ្ពស់ជ្រះថ្លាចំពោះព្រះមានព្រះភាគក៏មាន
 បពិត្រព្រះអង្គដ៏ចម្រើន ពួកយក្ខជាតិកណ្តាលខ្លះ មិនជ្រះថ្លាចំពោះព្រះមាន
 ព្រះភាគក៏មាន បពិត្រព្រះអង្គដ៏ចម្រើន ពួកយក្ខជាតិកណ្តាលជ្រះថ្លាចំពោះ
 ព្រះមានព្រះភាគក៏មាន បពិត្រព្រះអង្គដ៏ចម្រើន ពួកយក្ខជាតិទាបមិនជ្រះថ្លា
 ចំពោះព្រះមានព្រះភាគក៏មាន បពិត្រព្រះអង្គដ៏ចម្រើន ពួកយក្ខជាតិទាប
 ជ្រះថ្លាចំពោះព្រះមានព្រះភាគក៏មាន បពិត្រព្រះអង្គដ៏ចម្រើន ឯយក្ខដែលមិន
 ជ្រះថ្លាចំពោះព្រះមានព្រះភាគមានច្រើនណាស់ ព្រោះហេតុអ្វី បពិត្រព្រះអង្គ
 ដ៏ចម្រើន ព្រោះថា ព្រះមានព្រះភាគទ្រង់សម្តែងធម៌ ដើម្បីឲ្យវៀរចាក
 បាណាតិបាត ទ្រង់សម្តែងធម៌ដើម្បីឲ្យវៀរចាកអទិន្នាទាន ទ្រង់សម្តែងធម៌
 ដើម្បីឲ្យវៀរចាកការមេសុមិច្ឆាចារ ទ្រង់សម្តែងធម៌ដើម្បីឲ្យវៀរចាកមុសាវាទ
 ទ្រង់សម្តែងធម៌ដើម្បីឲ្យវៀរចាកទឹកស្រវឹង គឺសុរា និងមេរ័យ ដែលជាទីតាំង
 នៃសេចក្តីប្រមាទ ។ បពិត្រព្រះអង្គដ៏ចម្រើន ប៉ុន្តែយក្ខទាំងឡាយច្រើន
 ណាស់ ដែលមិនវៀរចាកបាណាតិបាត មិនវៀរចាកអទិន្នាទាន មិនវៀរចាក
 ការមេសុមិច្ឆាចារ មិនវៀរចាកមុសាវាទ មិនវៀរចាកទឹកស្រវឹង គឺសុរា និង
 មេរ័យ ដែលជាទីតាំងនៃសេចក្តីប្រមាទសោះ (ព្រោះហេតុនោះ) អំពើ
 វៀរនោះ មិនជាទីស្រឡាញ់ មិនជាទីពេញចិត្ត របស់យក្ខទាំងឡាយនោះ
 បពិត្រព្រះអង្គដ៏ចម្រើន មានសាវ័ករបស់ព្រះមានព្រះភាគ អាស្រ័យនៅ

សេនាសនៈស្ងាត់ ដែលតាំងនៅក្នុងព្រៃ មានសួរសព្វគឺកកងរំពងតិច ប្រាស
 ចាកសម្តីរបស់មនុស្សអ្នកដើរទៅមក សមគួរដល់ការកំបាំងអំពីពួកមនុស្ស
 គួរជាទីលាក់ខ្លួនពួនអាត្មាបាន ពួកយក្ខជាតិខ្ពស់តែងនៅជានិច្ចក្នុងព្រៃនោះ
 ក៏មាន បពិត្រព្រះអង្គដ៏ចម្រើន សូមព្រះមានព្រះភាគ ទ្រង់បង្រៀនព្រះបរិត្ត
 សម្រាប់រក្សាក្នុងអាជានាជានគរ ដើម្បីឲ្យពួកយក្ខដែលមិនទាន់ជ្រះថ្លាក្នុង
 សាសនាព្រះមានព្រះភាគនេះ បានជ្រះថ្លាឡើង ដើម្បីការគ្រប់គ្រងរក្សា ដើម្បី
 មិនបៀតបៀនគ្នា ដើម្បីនៅជាសុខដល់ភិក្ខុ ភិក្ខុនី ឧបាសក និងឧបាសិកា ។
 ម្ចាស់ភិក្ខុទាំងឡាយ តថាគតបានទទួលនិមន្តន៍ដោយតុណ្ហិភាព ។ ម្ចាស់ភិក្ខុ
 ទាំងឡាយ លំដាប់នោះឯង ស្តេចជាធំឈ្មោះវេស្សវណ្ណជ្រាបច្បាស់ នូវតថាគត
 ទទួលនិមន្តន៍ហើយ ក៏ប្រកាសព្រះបរិត្តសម្រាប់រក្សាក្នុងអាជានាជានគរនេះ
 ក្នុងវេលានោះថា

[៧១] សូមនមស្ការចំពោះព្រះពុទ្ធ ទ្រង់ព្រះនាមវិបស្សី
 ព្រះអង្គមានចក្ខុ ព្រះអង្គមានសិរី សូមនមស្ការចំពោះព្រះ
 ពុទ្ធ ទ្រង់ព្រះនាមសិរី ព្រះអង្គមានសេចក្តីអនុគ្រោះដល់
 សត្វទាំងពួងជាប្រក្រតី ។ បេ ។

(ឃើញរាលៈ ដែលមានហើយក្នុងខាងដើមនោះឯង បណ្ឌិតគប្បីឲ្យ
 ពិស្តារចុះ) ។ បពិត្រព្រះអង្គអ្នកនិទ្ទិក ការរក្សាជាប់ទាក់ទងក្នុងអាណាម-
 នគរនេះ ប្រព្រឹត្តទៅដើម្បីគ្រប់គ្រងរក្សា ដើម្បីមិនបៀតបៀនគ្នា ដើម្បីនៅជា
 សុខដល់ពួកភិក្ខុ ភិក្ខុនី ឧបាសក និងឧបាសិកា ។ បពិត្រព្រះអង្គអ្នកនិទ្ទិក
 ណ្ហើយឥឡូវនេះ ពួកខ្ញុំព្រះអង្គមានរវល់ច្រើន មានកិច្ចការធ្វើច្រើន ខ្ញុំព្រះអង្គ
 សូមថ្វាយបង្គំលា ។ តថាគតពោលតបថា បពិត្រមហារាជ សូមព្រះអង្គ
 ទ្រង់កំណត់កាលគួរ ក្នុងកាលឥឡូវនេះ ។ ម្ចាស់ភិក្ខុទាំងឡាយ លំដាប់នោះ
 ឯង ស្តេចជាធំទាំង ៤ ក្រោកចាកអាសនៈ ហើយថ្វាយបង្គំតថាគត ធ្វើ
 ប្រទេក្សិណ ហើយក៏បាត់ទៅក្នុងទីនោះឯង ។ ម្ចាស់ភិក្ខុទាំងឡាយ យកទាំង
 អម្បាលនោះឯង លុះក្រោកចាកអាសនៈហើយ ពួកខ្លះ ថ្វាយបង្គំតថាគត
 ធ្វើប្រទេក្សិណ ហើយក៏បាត់ទៅក្នុងទីនោះ ពួកខ្លះគ្រាន់តែពោលពាក្យរក់ទាក់
 សំណេះសំណាលជាមួយនឹងតថាគត លុះបញ្ចប់ពាក្យដែលគួររីករាយ និង
 ពាក្យដែលគួរព្យាបាទ ហើយក៏បាត់ទៅក្នុងទីនោះ ពួកខ្លះ គ្រាន់តែប្រណាម្យ-
 អញ្ជូលីចំពោះតថាគត ហើយក៏បាត់ទៅក្នុងទីនោះ ពួកខ្លះ គ្រាន់តែប្រកាស
 នាម និងគោត្រ ហើយក៏បាត់ទៅក្នុងទីនោះ ពួកខ្លះ គ្រាន់តែស្ងៀមៗ ហើយ
 ក៏បាត់ទៅក្នុងទីនោះ ។ ម្ចាស់ភិក្ខុទាំងឡាយ អ្នកទាំងឡាយ ចូររៀនព្រះបរិត្ត

សម្រាប់រក្សាក្នុងអាជានាជានគរ ម្ចាស់ភិក្ខុទាំងឡាយ អ្នកទាំងឡាយ ចូរ
 ទន្ទេញឲ្យចាំស្នាត់នូវព្រះបរិត្ត សម្រាប់រក្សាក្នុងអាជានាជានគរ ម្ចាស់ភិក្ខុ
 ទាំងឡាយ អ្នកទាំងឡាយចូរចាំទុកនូវព្រះបរិត្ត សម្រាប់រក្សាក្នុងអាជានាជា-
 នគរ ម្ចាស់ភិក្ខុទាំងឡាយ ការរក្សាក្នុងអាជានាជានគរនេះ ប្រកបដោយ
 ប្រយោជន៍ ប្រព្រឹត្តទៅដើម្បីគ្រប់គ្រងរក្សា ដើម្បីមិនបៀតបៀន ដើម្បីនៅ
 ជាសុខដល់ពួកភិក្ខុ ភិក្ខុនី ឧបាសក និងឧបាសិកា ។ លុះព្រះមានព្រះភាគ
 ទ្រង់ត្រាស់យ៉ាងនេះហើយ ។ ភិក្ខុទាំងនោះ មានចិត្តត្រេកអរទទួលអនុ-
 មោទនានឹងភាសិតរបស់ព្រះមានព្រះភាគ ដោយប្រការដូច្នោះ ។

អាជានាជយសូត្រទី ៧ ចប់



អដ្ឋកថា

អាជានាជិយសូត្រ

[៧៤] អាជានាជិយសូត្រមានពាក្យផ្ដើមថា ឯវម្មេ សុតំ ដូច្នោះ ។
 តទៅនេះជាពណ៌នាបទ តាមលំដាប់ក្នុងសូត្រនោះ ។ បទថា ចតុទ្ទិសំ រក្ខំ
 ឋេបេត្វា សេចក្ដីថា រៀបចំការរក្សាដល់សក្កទេវរាជដែលជាស្ដេចទេវតាទាំង-
 ឡាយ ក្នុងទិសទាំង ៤ ដើម្បីការពារទ័ពអសុរ ។ បទថា គុម្ពំ ឋេបេត្វា គឺ
 រៀបចំកងទ័ព ។ បទថា ឱវរណំ ឋេបេត្វា គឺមេទ័ពរក្សាការពារក្នុងទិសទាំង
 ៤ ។ អធិប្បាយថា ស្ដេចមហារាជទាំង ៤ បានចាត់ចែងរក្សាយ៉ាងល្អដល់
 សក្កទេវរាជយ៉ាងនេះ គង់ក្នុងអាជានាជានគរ ប្រារព្ធដល់ព្រះពុទ្ធទាំងឡាយ ៧
 ព្រះអង្គ ហើយចង់គ្រឿងការពារនេះ ហើយប្រកាសថា នរណាមិនស្ដាប់ធម្ម-
 អាជ្ញារបស់ព្រះសាស្ដា និងរាជអាជ្ញារបស់យើង យើងនឹងធ្វើវត្ថុនេះ វត្ថុនេះ
 ដល់អ្នកនោះ ដូច្នោះ ហើយចាត់ចែងរក្សាដោយសេនា ៤ ពួក មានសេនា-
 បតីយក្ខជាដើម ក្នុងទិសទាំង ៤ របស់ខ្លួន កាលរាត្រីកន្លងទៅហើយ ។ បេ ។
 អង្គុយក្នុងកន្លែងដ៏សមគួរមួយ ។

អភិក្កន្ត សព្វ ក្នុងបទនេះថា អភិក្កន្តាយ រត្តិយា នេះ រមែងប្រាកដ
 ក្នុងអត្ថថា អស់ទៅ ល្អក្រែលែង រុងរឿងក្រែលែង ត្រេកអរក្រែលែង ។

អភិក្កន្ត សព្វ ប្រាកដក្នុងការអស់ទៅ ដូចក្នុងប្រយោគជាដើមថា
 អភិក្កន្តា ភន្តេ រត្តិ និក្ខន្តោ បឋមោ យាមោ ចិរនិសិន្នោ ភិក្ខុសង្ឃោ
 ឧទ្ទិសតុ ភន្តេ ភគវា ភិក្ខុនំ ទាតិមោក្ខំ បពិត្រព្រះអង្គដ៏ចម្រើន វេលារាត្រី

អស់ហើយ បឋមយាមកន្លងទៅហើយ ភិក្ខុសង្ឃអង្គុយចាំយូរហើយ បពិត្រ
ព្រះអង្គដ៏ចម្រើន សូមព្រះដ៏មានព្រះភាគ ទ្រង់សម្តែងបាតិមោក្ខដល់ភិក្ខុ
ទាំងឡាយ ។

ប្រាកដក្នុងអត្ថថា ល្អក្រែលែង ដូចក្នុងប្រយោគជាដើមថា អយំ សមេសំ
ចតុន្នំ បុគ្គលានំ អភិក្កន្តតរោ ច បណ្ឌិតតរោ ច បណ្ឌិតបុគ្គលទាំង ៤
ពួកនេះ បុគ្គលនេះល្អជាងផង ប្រសើរជាងផង រមែងគាប់ចិត្តដល់ខ្ញុំព្រះអង្គ
ដូច្នោះ ។

ប្រាកដក្នុងអត្ថថា រុងរឿងក្រែលែង ដូចក្នុងប្រយោគជាដើមថា កោ មេ
វន្តតិ វាណានិ វេទិយា យសសា ជលំ អភិក្កន្តន វណ្ណាន សព្វា ឱកាសយំ
ទិសា អ្នកណាហ្ន៎ រុងរឿងដោយប្បទិ និយស មានសម្បុរល្អ ញ៉ាំងទិស
ទាំងពួងឲ្យភ្លឺ មកថ្វាយបង្គំបាទានៃតថាគត ។

ប្រាកដក្នុងអត្ថថា គួរត្រេកអរក្រែលែង ដូចក្នុងប្រយោគជាដើមថា
អភិក្កន្តំ កោ គោតម អភិក្កន្តំ កោ គោតម បពិត្រព្រះគោតមដ៏ចម្រើន
គួរត្រេកអរក្រែលែង បពិត្រព្រះគោតមដ៏ចម្រើន គួរត្រេកអរក្រែលែង ដូច្នោះ ។
ដោយហេតុនោះ ទើបលោកពោលថា វាត្រីកន្លងទៅ គឺវាត្រីអស់ទៅ ដូច្នោះ ។
អភិក្កន្ត សព្វ ក្នុងបទនេះថា មានរស្មីល្អក្រែលែង ប្រព្រឹត្តទៅក្នុងរូប
ល្អក្រែលែង ។

តែ វណ្ណ សព្វ រមែងប្រាកដក្នុងអត្ថថា ពណ៌សម្បុរ សរសើរ ត្រកូល
ហេតុ សណ្ឋាន ប្រមាណ រូបាយតនៈជាដើម ។ ក្នុងបទទាំងឡាយនោះ វណ្ណ

សព្វ ប្រព្រឹត្តទៅក្នុងអត្តថា ពណិសម្បុរ ដូចក្នុងប្រយោគជាដើមថា សុវណ្ណ-
 វណ្ណាសិ ភគវា បពិត្រព្រះមានបុណ្យ ទ្រង់មានសម្បុរដូចមាស ។ វណ្ណ
 សព្វ ប្រព្រឹត្តទៅក្នុងអត្តថា សរសើរ ដូចក្នុងប្រយោគជាដើមថា កណ
 សញ្ញា បន តេ គហបតិ ឥមេ សមណស្ស គោតមស្ស វណ្ណ
 ម្ចាស់គហបតិ ចុះគុណរបស់សមណគោតមទាំងអម្បាលនេះ អ្នកប្រមូលមក
 អំពីកាលណា ដូច្នោះ ។ ប្រព្រឹត្តទៅអត្តថា ត្រកូល ដូចក្នុងប្រយោគជាដើមថា
 ចត្តារោ មេ ខោ គោតម វណ្ណ ព្រះគោតមដ៏ចម្រើន វណ្ណ (ត្រកូល) ទាំង
 ៤ នេះ ដូច្នោះ ។ ប្រព្រឹត្តទៅក្នុងសេចក្តីថា ហេតុ ដូចក្នុងប្រយោគជាដើមថា
 អថ កេន នុ វណ្ណន គន្ធក្នេនោតិ វុច្ឆតិ ចុះហេតុដូចម្តេច បានជា
 អ្នកនិយាយថា អាត្មាល្អចក្ខិន ។ ប្រព្រឹត្តទៅក្នុងសេចក្តីថា សណ្ឋាន ដូច
 ក្នុងប្រយោគជាដើមថា មហានំ ហត្ថិរាជវណ្ណំ អភិធម្មិធិត្វា មារមានចិត្តបាប
 ក៏និម្មិតកេទជាស្តេចដ៏រឹង ។ ប្រព្រឹត្តទៅក្នុងសេចក្តីថា ប្រមាណ ដូចក្នុង
 ប្រយោគជាដើមថា តយោ បត្តស្ស វណ្ណា ខ្នាតនៃបាត្រមាន ៣ យ៉ាង ។
 ប្រព្រឹត្តទៅក្នុងអត្តថា រូបាយតនៈ ដូចក្នុងប្រយោគជាដើមថា វណ្ណា គន្ធា
 រសោ ឱជា រូប ក្ខិន រស ឱជៈ ដូច្នោះ ។

វណ្ណ សព្វនោះ ក្នុងទីនេះគប្បីជ្រាបថា ប្រព្រឹត្តទៅក្នុងអត្តថា ពណិ
 សម្បុរ ។ ដោយហេតុនេះ ទើបលោកពោលថា អភិក្កន្ធវណ្ណា ដូច្នោះ ។

កេរល សព្វ ក្នុងបទថា កេរលកប្បំ នេះ មានអត្ថមិនតិចដូចជា
 មិនមានចំណែកសេសសល់ ដោយច្រើន មិនមានលាយឡំ មិនលើស តម្កល់
 មាំ បែកគ្នាជាដើម ។ មានអធិប្បាយថា កេរល សព្វ មកក្នុងអត្តថា មិនមាន

ចំណែកសេសសល់ ដូចក្នុងប្រយោគជាដើមថា កេវលបរិបុណ្ណំ បរិសុទ្ធិ
 ព្រហ្មចរិយំ ទ្រង់ប្រកាសព្រហ្មចរិយៈ ដ៏ពេញបរិបូណ៌បរិសុទ្ធទាំងអស់ ។
 មកក្នុងអត្ថថា ដោយច្រើន ដូចក្នុងប្រយោគជាដើមថា កេវកប្បា ច អង្គ-
 មគធា បហុតំ ខាណិយំ ភោជនិយំ អាណាយ អភិក្កមិតុកាមា ហោត្តិ
 ព្រោះថា ជនអ្នកនៅក្នុងដែលអង្គៈ និងមគធៈទាំងអស់គ្នា ប្រាថ្នានឹងនាំយក
 ខាទនីយភោជនីយាហារ មានប្រមាណច្រើន ចូលមកបូជា ។ មកក្នុងអត្ថថា
 មិនលាយឡំ ដូចក្នុងប្រយោគជាដើមថា កេវលស្ស ទុក្ខកុដ្ឋស្ស សមុទយោ
 ហោតិ សេចក្តីកើតឡើងនៃកងទុក្ខសុទ្ធៗ ទាំងអស់នេះ រមែងមានយ៉ាងនេះ
 ឯង ។ មកក្នុងអត្ថថា មិនលើស ដូចក្នុងប្រយោគជាដើមថា កេវលំ សន្ទា-
 មត្តកំ នួន អយមាយស្នា ព្រោះអាស្រ័យនូវគុណធម៌ ត្រឹមសទ្ធាតែម្យ៉ាង
 ដោយពិត ។ មកក្នុងអត្ថថា តម្កល់មាំ ដូចក្នុងប្រយោគជាដើមថា កេវល-
 កប្បំ សង្ឃកេណាយ ឱតោ សទ្ធិវិហារិករបស់អនុរុទ្ធដ៏មានអាយុ ឈ្មោះ
 វាហិយៈ នៅតែទទួលដើម្បីបំបែកយ៉ាងមុតមាំ ។ មកក្នុងអត្ថថា បែកគ្នា ដូច
 ក្នុងប្រយោគជាដើមថា បព្វាង្គ វិប្បហំនោ ភិក្ខុវេ ភិក្ខុ បព្វាង្គសមន្មាតតោ
 សមស្មី ធម្មវិនយេ កេវលី វុសិតវា ឧត្តមបុរិសោតិ វុច្ឆតិ ម្នាលភិក្ខុទាំង-
 ឡាយ ភិក្ខុលះអង្គ ៥ ប្រកបដោយអង្គ ៥ ហៅថា ជាឧត្តមបុរស មានគុណ
 គ្រប់គ្រាន់^(១) ប្រព្រឹត្តព្រហ្មចរិយធម៌ក្នុងធម្មវិន័យនេះ ដូច្នោះ ។ តែក្នុងទីនេះ

១- ក្នុងទីនេះ សង្កេតមើលទៅ ដូចជាមិនឃើញ ពាក្យថា បែកគ្នា ឃើញពាក្យថា បរិបូណ៌
 ឬគ្រប់គ្រាន់ទៅវិញ ។

កេរ្តិ៍សព្ទ លោកបំណងយកសេចក្តី គឺមិនមានចំណែកសេសសល់ ។

ម្យ៉ាងវិញទៀត កប្ប សព្ទនេះ មានអត្ថប្រើយ៉ាង ដូចជា ការជឿ
យ៉ាងក្រៃលែង វោហារ កាល បញ្ញត្តិ ការកាត់ វិកប្ប លេស ជុំវិញ ។
មានអធិប្បាយថា កប្ប សព្ទ មកក្នុងអត្ថថា ការជឿយ៉ាងក្រៃលែង ដូចក្នុង
ប្រយោគជាដើមថា ឱកប្ប និយមេតំ កោតោ តោតមស្ស យថា តំ
អរហតោ សម្មាសម្ពុទ្ធស្ស ពាក្យរបស់ព្រះគោតមដ៏ចម្រើន ដែលជាអរហន្ត-
សម្មាសម្ពុទ្ធនេះ ជាពាក្យគួរជឿពិតហើយ ។ មកក្នុងអត្ថថា វោហារ ដូចក្នុង
ប្រយោគជាដើមថា អនុជានិមិ ភិក្ខុវេ បញ្ចហិ សមណកប្បហិ ផលំ
បរិកុញ្ញតំ ម្នាលភិក្ខុទាំងឡាយ តថាគតអនុញ្ញាតឲ្យភិក្ខុឆាន់ផ្លែឈើ ដោយ
សមណកប្ប ៥ យ៉ាង ។ មកក្នុងអត្ថថា កាល ដូចក្នុងប្រយោគជាដើមថា
យេន សុទំ និច្ចកប្បំ វិហារមិ តថាគតនោះឯង តែងនៅអស់កាលជានិច្ច ។
មកក្នុងអត្ថថា បញ្ញត្តិ ដូចក្នុងប្រយោគជាដើមថា ឥច្ឆា យស្មា កប្បោ កប្ប-
មាណព័ម្ពំមានអាយុទូលស្សរថា ។ មកក្នុងអត្ថថា ការកាត់ ដូចក្នុងប្រយោគ
ជាដើមថា អលង្កតោ មាល្យធរោ សុវត្ថោ សុកុណ្ណាលី កប្បិតកេសមស្ស
អ្នកមានខ្លួនប្រដាប់ហើយ ទ្រទ្រង់នូវកម្រងផ្កា ស្លៀកដណ្តប់ល្អ មានប្រដាប់
ត្រចៀកល្អ មានសក់ និងពុកចង្កាភាត់ចោលហើយ ។ មកក្នុងអត្ថថា វិកប្ប
ដូចក្នុងប្រយោគជាដើមថា កប្បតិ ទ្ធន្តលកប្បោ កំណត់ដោយស្រមោលព្រះ
អាទិត្យជ្រេទៅប្រមាណ ២ ធ្នាប់គួរ ។ មកក្នុងអត្ថថា លេស ដូចក្នុង
ប្រយោគជាដើមថា អត្តិ កប្បោ និបដ្ឋិតំ បើដូច្នោះ អាត្មាអញដេកសិន ។

មកក្នុងអត្ថថា ដោយជុំវិញ ដូចក្នុងប្រយោគជាដើមថា កេរលកប្បំ គិដ្ឋក្កដំ
 ឱកាសេត្វា ញ៉ាំងភ្នំគិដ្ឋក្កដំឲ្យភ្នំស្វាងដោយជុំវិញ ។ កប្ប សព្វ ក្នុងទីនេះ
 លោកបំណងយកអត្ថថា ដោយជុំវិញ ព្រោះដូច្នោះ ក្នុងបទនេះថា ញ៉ាំងភ្នំ
 គិដ្ឋក្កដំទាំងអស់ឲ្យភ្នំស្វាង ដូច្នោះ គប្បីឃើញសេចក្តីយ៉ាងនេះថា ញ៉ាំងភ្នំ
 គិដ្ឋក្កដំឲ្យភ្នំស្វាងដោយជុំវិញ មិនមានចំណែកសល់ ។

បទថា ឱកាសេត្វា សេចក្តីថា ផ្សាយព្រះរស្មីអំពីសរីរៈ ដែលប្រដាប់
 ដោយសំពត់ និងផ្កា អធិប្បាយថា ធ្វើឲ្យមានពន្លឺតែមួយ ឲ្យរុងរឿងតែម្យ៉ាង
 ដូចព្រះចន្ទ និងព្រះអាទិត្យ ។ បទថា ឯកមន្តំ និសីទីសុ សេចក្តីថា ឈ្មោះថា
 អាសនៈរបស់ទេវតាទាំងឡាយ ក្នុងសម្មាសម្ពុទ្ធសាសនាមិនច្រើន ។ តែក្នុង
 ព្រះសូត្រនេះ ពួកទេវតាអង្គុយដោយសេចក្តីគោរពព្រះបរិត្ត ។

[៧៩] បទថា វេស្សរណោ សេចក្តីថា ស្តេចមហារាជទាំង ៤
 យាងមកក៏ពិត តែស្តេចវេស្សរណោ ជាអ្នកស្ម័គ្រស្មាលនឹងព្រះទេសពល ឈ្មោះ
 ក្នុងការក្រាបទូល មានការសិក្សាយ៉ាងល្អ ព្រោះដូច្នោះ ទើបស្តេចវេស្សរណោ
 មហារាជ បានក្រាបទូលចំពោះព្រះមានព្រះភាគ ។ បទថា ឧទ្ធការា គឺជាអ្នក
 មានសក្តិធំ ដល់ព្រមដោយអានុភាព ។ បទថា វាណាតិវាណាវេរមណិយា
 សេចក្តីថា ព្រះមានព្រះភាគទ្រង់សម្តែងទោស ដែលប្រព្រឹត្តទៅក្នុងបច្ចុប្បន្ន
 និងភពខាងមុខ ក្នុងបុណ្យាតិបាត ហើយទ្រង់សម្តែងធម៌ ដើម្បីឲ្យរៀនចាក
 បុណ្យាតិបាតនោះ ។ ក្នុងបទដ៏សេស ក៏ន័យនេះឯង ។ បទថា វត្ត សន្តិ
 ឧទ្ធការា យក្កា និវាសិនោ សេចក្តីថា ក្នុងសេនាសនៈទាំងនោះ មានយក្ខជាតិ

ខ្ពស់ស្នាក់នៅជាប្រចាំ ។ បទថា អាដានាជិយំ សេចក្តីថា ឈ្មោះយ៉ាងនេះ ព្រោះចងឡើងក្នុងអាដានាជានគរ ។ សួរថា ឈ្មោះថា ធម៌ដែលមិនជាក់ ច្បាស់ មានហើយក្នុងព្រះមានព្រះភាគឬ ឆ្លើយថា មិនមាន ។ សួរថា កាល បើដូច្នោះ ព្រោះហេតុអ្វី ទើបស្តេចវេស្សវណក្រាបទូលថា បពិត្រព្រះអង្គ ដ៏ចម្រើន សូមព្រះមានព្រះភាគទ្រង់រៀនអាដានាជិយៈ រក្សាចុះ ដូច្នោះ ឆ្លើយ ថា ដើម្បីរកឱកាស ។ ព្រោះថា វេស្សវណាមហារាជនោះ រង់ចាំឱកាស ដើម្បីបានស្តាប់ព្រះបរិត្តនេះជាមួយព្រះមានព្រះភាគ ទើបក្រាបទូលយ៉ាងនេះ ។ បុរាណកបណ្ឌិតពោលថា កាលវេស្សវណក្រាបទូលចំពោះព្រះមានព្រះភាគ ហើយ ព្រះបរិត្តនេះនឹងជាគ្រូ ដូច្នោះខ្លះ ។ បទថា ដាសុវិហារាយ សេចក្តីថា ដើម្បីនៅជាសុខក្នុងឥរិយាបថទាំង ៤ មានដើរ ឈរជាដើម ។

[៨០] បទថា ចក្កមន្តស្ស សេចក្តីថា មិនមែនព្រះវិបស្សីសម្មាសម្ពុទ្ធ ប៉ុណ្ណោះមានចក្ក សូម្បីព្រះពុទ្ធ ៧ ព្រះអង្គ ក៏មានចក្ក ព្រោះដូច្នោះ ព្រះពុទ្ធ មួយអង្គៗ រមែងមានឈ្មោះ ៧ យ៉ាងនេះ ។ ព្រះពុទ្ធទាំងឡាយក៏មានចក្ក ទ្រង់អនុគ្រោះសត្វទូទៅ ទ្រង់ជម្រះកិលេស ព្រោះមានកិលេស ដែលទ្រង់ ជម្រះហើយ ទ្រង់ញាំញីមារ និងសេនា ទ្រង់នៅចប់ព្រហ្មចរិយៈ ទ្រង់ផុត វិសេសហើយ មានព្រះនាមថា អង្គីរស ព្រោះរស្មីចេញចាកព្រះវរកាយ ។ ម្យ៉ាងទៀត ឈ្មោះទាំង ៧ នេះ មិនមែនរបស់ព្រះពុទ្ធទាំងឡាយ ដោយឥត សេសសល់នោះទេ ។ លោកពោលថា អ្នកស្វែងរកគុណធំ ព្រោះមានគុណ រាប់មិនអស់ ។ វេស្សវណាមហារាជពោលយ៉ាងនេះ ដោយអំណាចព្រះនាម

ដែលប្រាកដដល់ខ្លួន ។ ក្នុងបទថា តេ ជនា នេះ លោកបំណងដល់បុគ្គល
 ជាខ្លាំងស្រេច ។ បទថា អបិសុណា នេះ ត្រឹមតែជាកំពូលនៃទេសនា
 អធិប្បាយថា មិននិយាយកុហក មិននិយាយញុះញង់ មិននិយាយទ្រុឌត្រា
 និយាយល្មមប្រមាណ ។ បទថា មហន្តា សេចក្តីថា ដល់ភាពជាបុគ្គល
 ធំក្រៃលែង ។ បាលីថា មហន្តា ដូច្នោះក៏មាន សេចក្តីថា ធំ ។ បទថា វិត-
 សារនា គឺមិនមានសេចក្តីព្រឺស្មើប ប្រាសចាកការព្រឺរោម ព្រឺស្បែក ។
 បទថា ហិតំ គឺជាប្រយោជន៍ដោយការផ្សាយមេត្តា ។ បទថា យំ ក្នុងបទ
 នេះថា យំ នមស្សន្តិ ត្រឹមតែជានិបាត ។ បទថា មហន្តំ បានដល់ ធំ ។
 ម្យ៉ាងទៀត បាលីក៏យ៉ាងនេះ ។ លោកពោលបទនេះទុកថា យេ ចាបិ និពុត្តា
 លោកេ សេចក្តីថា ព្រះពុទ្ធទាំងឡាយ រម្មត់ហើយដោយការរម្មត់កិលេស
 ទ្រង់ឃើញច្បាស់តាមសេចក្តីពិត ។ ម្យ៉ាងទៀត ទេវតា និងមនុស្សទាំងឡាយ
 នមស្ការព្រះគោតម ទ្រង់អនុគ្រោះដល់ទេវតា និងមនុស្សទាំងឡាយ ទ្រង់
 បរិបូណ៌ដោយគុណ មានវិជ្ជាជាដើម ព្រះពុទ្ធទាំងឡាយនោះ មិនត្រាស់ពាក្យ
 ញុះញង់ សូមកិរិយានមស្ការ មានដល់ព្រះពុទ្ធទាំងនោះ ។ តែក្នុងអដ្ឋកថា
 ពោលថា បទថា តេ ជនា អបិសុណា សេចក្តីថា ព្រះពុទ្ធទាំងឡាយនោះ
 ជាអ្នកមិនញុះញង់ ដូច្នោះ ។ វេស្សវ័ណមហារាជ ពោលសរសើរព្រះពុទ្ធទាំង-
 ឡាយ ដោយបឋមគាថាយ៉ាងនេះ ព្រោះដូច្នោះ វេស្សវ័ណមហារាជ ពោល
 បឋមគាថាបទ ដោយអំណាចនៃព្រះពុទ្ធទាំងឡាយ ៧ ព្រះអង្គ ។ បទថា
 គោតមំ ក្នុងគាថាទីពីរនេះ ត្រឹមតែជាប្រធាននៃទេសនា ។ គប្បីជ្រាបគាថា

ទី ២ នេះថា វេស្សវណ្ណមហារាជ ពោលដោយអំណាចរបស់ព្រះពុទ្ធទាំង ៧ ព្រះអង្គដូចគ្នា ។ ក្នុងបទនេះ មានអធិប្បាយដូច្នោះថា ទេវតា និងមនុស្ស ទាំងឡាយ ដែលជាបណ្ឌិតក្នុងលោក រមែងនមស្ការព្រះគោតមព្រះអង្គណា កិរិយានមស្ការ សូមមានដល់ព្រះគោតមនោះ និងព្រះពុទ្ធទាំងឡាយដែលមាន មកអំពីមុនព្រះគោតមនោះ ។

[៨១] បទថា យតោ ឧត្តច្ឆតិ សេចក្តីថា រះឡើងអំពីកន្លែងណា ។ បទថា អាទិច្ឆា បានដល់ បុត្ររបស់ព្រះអាទិត្យ ។ ម្យ៉ាងទៀត បទនេះ ត្រឹមតែជាវេវចនៈរបស់ សុរិយ សព្វ ។ ព្រះអាទិត្យ ឈ្មោះថា មណ្ឌលី មហា ព្រោះមានមណ្ឌលធំ ។ បទថា យស្ស ចុត្តច្ឆមានស្ស សេចក្តីថា កាលព្រះ អាទិត្យណាកំពុងរះ ។ បទថា សំរឹមិ និរុជ្ឈតិ សេចក្តីថា ពេលយប់រមែង បាត់ទៅ ។ បទថា យស្ស ចុត្តតេ សេចក្តីថា កាលព្រះអាទិត្យរះឡើងហើយ ។ បទថា រហនោ សេចក្តីថា អន្លង់ទឹក ។ បទថា តត្ថ សេចក្តីថា ក្នុងទីដែល ព្រះអាទិត្យរះ ។ បទថា សមុទ្ទោ គីសមុទ្រណា លោកពោលថា ជាអន្លង់ទឹក សមុទ្រនោះមិនមែនដទៃ គឺសមុទ្រនោះឯង ។ បទថា សរិភោទកោ គឺទឹកហូរ ជន់ សេចក្តីថា ស្ទឹងទាំងឡាយមានប្រការផ្សេងៗ ផ្សាយពេញទៅ ឬហូរចូល ទៅក្នុងទឹករបស់សមុទ្រនោះ ព្រោះហេតុនោះ ទើបឈ្មោះថា សមុទ្រ មានទឹក ពេញប្រៀប ។ បទថា ឯវន្តំ តត្ថ ជានន្តិ សេចក្តីថា រមែងដឹងអន្លង់ទឹកនោះ ក្នុងទីនោះយ៉ាងនេះ ។ សួរថា តើដឹងបានយ៉ាងដូចម្តេច ឆ្លើយថា ដឹងបាន យ៉ាងនេះថា សមុទ្រមានទឹកពេញប្រៀប ដូច្នោះ ។ បទថា ឥតោ សេចក្តីថា

ពីភ្នំសិនេរុ ឬពីកន្លែងដែលពួក ទេវតាទាំងនោះអង្គុយ ។ បទថា ជនោ គឺ មហាជននេះ ។ បទថា ឯកនាមា គឺមានឈ្មោះតែមួយថា ឥន្ទ ។ បានឮថា មហារាជទាំង ៤ បានតាំងឈ្មោះរបស់សក្កទេវរាជ ឲ្យជាឈ្មោះរបស់ឱវស ទាំងនោះគ្រប់ព្រះអង្គ ។ បទថា អសីតិ ទស ឯកោ ច គឺបុត្រ ៩១ អង្គ ។ បទថា ឥន្ទនាម គឺមានឈ្មោះយ៉ាងនេះថា ឥន្ទៈ ឥន្ទៈ ។ បទថា ពុទ្ធិ អាទិច្ច- ពន្ធិ សេចក្តីថា ទ្រង់ភ្ញាក់ហើយ ព្រោះប្រាសចាកកិលេសនិទ្រា ទ្រង់ជាដៅពង្ស ព្រះអាទិត្យ ព្រោះទ្រង់មានគោត្រស្មើនឹងព្រះអាទិត្យ ។ បទថា កុសលេន សមេកុសិ សេចក្តីថា ទ្រង់ពិចារណាមើលមហាជនដោយព្រះសព្វញ្ញតញ្ញាណ ដែលមិនមានទោស និងល្អិតសុខុម ។ បទថា អមនុស្សាបិ តំ វន្តន្តិ សេចក្តីថា អមនុស្សទាំងឡាយពោលថា ព្រះសម្មាសម្ពុទ្ធទ្រង់ពិចារណាមើលមហាជន ដោយ សព្វញ្ញតញ្ញាណហើយ ក៏នាំគ្នាថ្វាយបង្គំព្រះពុទ្ធអង្គនោះ ។ បទថា សុតំ នេតំ អភិណ្ណសោ សេចក្តីថា សេចក្តីនោះ ខ្ញុំព្រះអង្គទាំងឡាយបានស្តាប់រឿយៗ ។ បទថា ជិនំ វន្តាម ភោតមំ សេចក្តីថា ពួកខ្ញុំព្រះអង្គសួរគេថា ពួកលោក ថ្វាយបង្គំព្រះជិនគោតមឬ ជនទាំងនោះនាំគ្នាឆ្លើយថា ថ្វាយបង្គំព្រះជិនគោតម ។

[៨២] បទថា យេន បេតា បវុច្ឆន្តិ សេចក្តីថា ជនដែលស្លាប់ហើយ ឈ្មោះថា បេត ជនទាំងឡាយនាំគ្នាពោលថា នាំបេតជនទាំងនោះចេញទៅ តាមទិសណា ។ បទថា បិសុណា បិដ្ឋិមំសិកា សេចក្តីថា អ្នកពោល ញុះញង់នុ៎ះឯង ដូចជាស៊ីសាច់ខ្នង និងតិះដៀលកំបាំងមុខ ជនទាំងឡាយនាំគ្នា

ពោលថា នឹងនាំជនទាំងនេះចេញទៅតាមទិសណា ។ លោកពោលយ៉ាងនេះ ថា ជនទាំងឡាយនាំអ្នកទាំងអស់នោះ ចេញតាមទិសទក្សិណ ចូរដុត ឬចូរ ទម្លាយ ឬចូរសម្លាប់ ខាងទិសទក្សិណនៃព្រះនគរ ដូច្នោះ ។

បទថា **ឥន្ទោ សា ធិកុណា ធិសា** សេចក្តីថា ជនទាំងឡាយនាំគ្នា ពោលថា ចូរនាំអ្នកដែលពោលញុះញង់ជាដើម ដែលស្លាប់ទៅហើយ ចេញទៅ តាមទិសខាងត្បូង អំពីនេះទៅទិសដែលជនទាំងឡាយហៅថា ទិសទក្សិណ នោះ ។ បទថា **ឥន្ទោ** សេចក្តីថា ពីភ្នំសិរីនេរុក្តិ កន្លែងដែលទេវតាទាំងនោះ អង្គុយក្តី ។ បទថា **កុម្មណ្ណានំ** សេចក្តីថា បានឮថា ទេវតាទាំងនោះ ជាអ្នក មានពោះធំ ។ ម្យ៉ាងទៀត អណ្ណៈរបស់ទេវតាទាំងនោះ ធំដូចផ្កា ព្រោះដូច្នោះ ទើបលោកពោលថា កុម្មណ្ណៈ ។

[៨៣] បទថា **យត្ថ ចោគ្គច្ឆតិ សុរិយោ** សេចក្តីថា ព្រះអាទិត្យ អស្តង្គតដោយទិសភាគណា ។ ដោយទិសភាគនោះ ។

[៨៤] បទថា **មហានេរុ គីស្តេចក្ខុណ្ណោៈ សិនេរុ** ។ បទថា **សុទុស្សនោ** គឺគួរមើល ព្រោះសម្រេចដោយមាស ព្រោះថា ទិសខាងកើតនៃភ្នំសិរីនេរុ សម្រេចដោយប្រាក់ ទិសទក្សិណសម្រេចដោយកែវមណី ទិសបច្ចិមសម្រេច ដោយកែវផលិក ទិសឧត្តរសម្រេចដោយមាស ទិសឧត្តរនោះជាជាប់ណែក ដែលគួរមើលក្រៃលែង ព្រោះដូច្នោះ ភ្នំសិរីនេរុ ជាភ្នំដែលគួរមើល ដោយ ទិសភាគណា នេះជាអត្ថសារៈក្នុងភ្នំសិរីនេរុនេះ ។ បទថា **មនុស្សា តត្ថ ជាយន្តិ** សេចក្តីថា មនុស្សទាំងឡាយកើតក្នុងឧត្តរក្បួននោះ ។ បទថា **អមមាសេចក្តី**

ថា រឿរចាកសេចក្តីប្រកាន់ថា ជាបស្ចឹមអញ សូម្បីក្នុងសំពត់អាករណៈ ទឹក
 ជីក និងរបស់បរិភោគជាដើម ។ បទថា អបិវត្តហា គឺមិនហ្នឹងហែង ដោយ
 សេចក្តីហ្នឹងហែងក្នុងស្រ្តី អធិប្បាយថា បានឮថា មនុស្សទាំងនោះ មិនមាន
 ការហ្នឹងហែងថា នេះភរិយារបស់អញ ។ តម្រេកដោយឆន្ទភាគៈរមែងមិន
 កើតឡើង ព្រោះឃើញមាតា ឬប្អូនស្រី ។ បទថា នបិ និយន្តិ នន្តលា
 សេចក្តីថា សូម្បីន្តល ក៏មិនត្រូវនាំចេញទៅកាន់ស្រែ ដោយបំណងថា អញ
 នឹងធ្វើការងារកសិកម្មក្នុងស្រែនោះ ។ បទថា អកដ្ឋទាភិមំ សេចក្តីថា ស្រូវ
 សាលីដុះឡើងឯង ក្នុងព្រៃដែលជាផ្ទៃដីមិនចាំបាច់កូរ ។ បទថា តណ្ហាលប្បលំ
 គឺអង្ករនោះឯង ជាផ្ទៃកើតឡើងក្នុងផ្ទៃដីនោះ ។ បទថា តុណ្ហិកិរេ បចិត្វាន
 គឺចាក់អង្ករចូលទៅក្នុងឆ្នាំង ហើយចម្អិនដោយភ្លើងដែលប្រាសចាកផ្សែង និង
 ផេះ ។ បានឮថា ក្នុងទីនោះ ឈ្មោះជោតិកបាសាណា ។ ទីនោះ ជនទាំង-
 ឡាយដាក់ថ្ម ៣ ដុំ ហើយលើកឆ្នាំងដាក់ ភ្លើងកើតឡើងអំពីថ្ម ហើយចម្អិន
 បាយនោះ ។ បទថា តតោ ភុញ្ញន្តិ ភោជនំ សេចក្តីថា បរិភោគភោជន
 នោះឯង អំពីឆ្នាំងនោះ ។ មិនមានសូបៈ ឬព្យញ្ជនៈដទៃ ។ ម្យ៉ាងទៀត រស
 របស់បាយនោះ ជាសតម្រូវចិត្តរបស់អ្នកបរិភោគយ៉ាងល្អ ។ ជនទាំងនោះ
 រមែងឲ្យដល់អ្នកមកដល់ទីនោះ ។ គ្រប់គ្នា ឈ្មោះថា ចិត្តកំណាញ់ មិនមាន ។
 សូម្បីព្រះពុទ្ធ និងព្រះបច្ចេកពុទ្ធជាដើម ទ្រទ្រង់រូបទិច្ឆ័ន និងទៅក្នុងទីនោះ
 រមែងទទួលបិណ្ឌបាត ។

បទថា ភារិ ឯកខរំ កត្វា សេចក្តីថា យក្ខទាំងឡាយអ្នកនៅបម្រើ

វេស្សវណ្ណមហាជ ចាប់មេគោដែលមានក្រចកតែមួយ ជាពាហនៈដូចសេះ ហើយជិះមេគោនោះ ជាប់តាមទៅកាន់ទិសតូចទិសធំ គឺត្រាប់តាមទៅក្នុងទិស នោះៗ ។ បទថា **បសុំ ឯកខុំ កត្វា** សេចក្តីថា ធ្វើបសុសត្វជើង ៤ ដ៏សេស វៀរមេគោ ឲ្យមានក្រចកតែមួយជាពាហនៈ ហើយជិះទៅកាន់ទិសតូចទិសធំ ។ បទថា **សត្តិ វាហនំ កត្វា** សេចក្តីថា ធ្វើមាតុគ្រាមមានគក្កិ ឲ្យជាពាហនៈ ហើយអង្គុយលើខ្នងមាតុគ្រាមនោះត្រាប់ទៅ ។ បានឮថា ខ្នងរបស់ស្រ្តីមាន គក្កិនោះអាចអត់ទ្រាំក្នុងកាលខ្ជិលចុះ ។ ស្រ្តីក្រៅពីនេះ ប្រើទឹមជាយាន ។ បទ ថា **បុរិសំ វាហនំ កត្វា** សេចក្តីថា ចាប់បុរសមកទឹមជាយាន ។ ម្យ៉ាងទៀត កាលចាប់មិនអាចចាប់អ្នកជាសម្មាទិដ្ឋិបាន ។ ដោយច្រើន ចាប់ពួកជនដែល រស់នៅជាយដែន និងមនុស្សព្រៃ ។ បានឮថា អ្នកជនបទណាមួយ ក្នុងជន ទាំងនោះ អង្គុយដេកលក់ជិតព្រះថេរៈមួយរូប ។ ព្រះថេរៈសួរថា ឧបាសក អ្នកដេកលក់ហើយឬ បុរសនោះឆ្លើយថា ករុណាលោកម្ចាស់ ថ្ងៃនេះខ្ញុំអស់ កម្លាំង ព្រោះបម្រើស្តេចវេស្សវណ្ណអស់មួយយប់ ។ បទថា **កុមារិ វាហនំ កត្វា** សេចក្តីថា ចាប់ក្មេងស្រីធ្វើជាពាហនៈដើម្បីទឹមរថ ។ សូម្បីក្នុងការ ចាប់ក្មេងប្រុសធ្វើជាពាហនៈ ក៏មានន័យនេះឯង ។ បទថា **បចារា តស្ស រាជិនោ** សេចក្តីថា ស្រ្តីដែលជាអ្នកបម្រើរបស់ព្រះរាជានោះ ។ បទថា **ហត្ថិយានំ អស្សយានំ** សេចក្តីថា មិនមែនយានគោតែម្យ៉ាងប៉ុណ្ណោះ ជិះ យានដំរី យានសេះជាដើមត្រាប់ទៅ ។ បទថា **ទិតំ យានំ** សេចក្តីថា យាន ទិព្វច្រើនយ៉ាងដទៃក៏បានប្រាកដដល់មនុស្សទាំងនោះ ។ យានទាំងនេះ ជាយាន

ចូលទៅដល់មនុស្សទាំងនោះមុន ។ ឯមនុស្សទាំងនោះ ដេកលើដំណេកដី
 ប្រសើរ ត្រង់ប្រាសាទ និងអង្គុយលើតាំង និងវេជ្ជដើមត្រាច់ទៅ ។ ដោយ
 ហេតុនោះ ទើបលោកពោលថា វាសានា សិរិកា ចេវ ដូច្នោះ ។ បទថា
 មហារាជស្ស យសស្សនោ សេចក្តីថា យានទាំងនេះ រមែងកើតឡើងដល់
 មហារាជអ្នកមានយស អ្នកដល់ព្រមដោយអានុភាពយ៉ាងនេះ ។

បទថា វស្ស ច នគរា អហុ អន្តលិកេ សុមាបិទា សេចក្តីថា ព្រះ
 រាជានោះ ទ្រង់បាននិម្មិតនគរ មានអាជានាជានគរជាដើមទាំងនោះ ទុកក្នុង
 អាកាស គឺនគរទាំងឡាយមានហើយ ។ ឯនគរមួយរបស់មហារាជនោះ បាន
 ឈ្មោះអាជានាជានគរមួយឈ្មោះកុសិនាជានគរមួយឈ្មោះបរកុសិនាជានគរ
 មួយឈ្មោះនាដបរិយានគរមួយឈ្មោះបរកុសិនាជានគរ ។ បទថា ឧត្តរេន
 កបិវន្តោ សេចក្តីថា ត្រង់ទិសឧត្តរ មាននគរដទៃឈ្មោះកបិវន្តនគរ តាំងនៅ
 ក្នុងទិសឧត្តរនោះ ។ បទថា ជនោយមបរេន ច សេចក្តីថា ក្នុងភាគដទៃនៃ
 ទិសឧត្តរនោះ មាននគរដទៃឈ្មោះជនោយៈ ។ បទថា នវនវតិយោ សេចក្តី
 ថា នគរមួយទៀតឈ្មោះនវនវតិយៈ ។ នគរមួយទៀតឈ្មោះអម្ពរអម្ពរវតិយៈ ។
 បទថា អាឡកមន្ទា សេចក្តីថា មានរាជធានីដទៃទៀតឈ្មោះអាឡកមន្ទា ។
 បទថា វស្សា កុវេរោ មហារាជានេះ មានរឿងតំណាលថា កាលព្រះសម្មាសម្ពុទ្ធ
 មិនទាន់កើតឡើង មហារាជនេះ ជាព្រាហ្មណ៍ឈ្មោះកុវេរៈ បានសាងរោង
 កៀបអំពៅ ប្រកបគ្រឿងយន្ត ៧ គ្រឿង ។ កុវេរៈព្រាហ្មណ៍បានឲ្យផល
 ចំណេញដែលកើតឡើង ត្រង់រោងគ្រឿងយន្តមួយកន្លែង ដល់មហារាជនដែល

មកហើយ បានធ្វើបុណ្យ ។ ផលចំណេញ ដែលច្រើនជាង បានតាំងឡើងក្នុង
ទីនោះ អំពីរោងដីសេស ។ កុរវេព្រាហ្មណ៍ ជ្រះថ្លាដោយបុណ្យនោះ ទើបកាន់
យកផលចំណេញ ដែលកើតឡើងពីរោងដីសេស ឲ្យទានអស់ ២ ម៉ឺនឆ្នាំ ។
ព្រាហ្មណ៍នោះធ្វើកាលកិរិយា ទៅកើតជាទេវបុត្រឈ្មោះកុរវេរៈ ក្នុងស្នូតជាន់
ចាតុម្មហារាជិកា ។ តមក បានគ្រងរាជសម្បត្តិក្នុងរាជធានីឈ្មោះវិសាណា ។
តាំងពីនោះមក ទើបហៅថា ស្តេចវេស្សវ័ណ ។ បទថា បច្ឆេសន្តោ បកាសេន្តិ
សេចក្តីថា យក្ខអ្នករក្សាដែន ១២ នាក់ផ្សេងទៀត ចូលទៅពិចារណា ដាស់
តឿននូវប្រយោជន៍ទាំងឡាយ រមែងប្រាកដជាអ្នកមានមុខនាទីមួយផ្នែក ។ បាន
ឮថា យក្ខអ្នករក្សាដែនទាំងនោះ យកដំណឹងទៅប្រកាសដល់យក្ខអ្នករក្សាទ្វារ
១២ នាក់ ។ យក្ខអ្នករក្សាទ្វារទាំងឡាយ ប្រកាសដំណឹងនោះដល់មហារាជ ។
ឥឡូវនេះ មហារាជ កាលនឹងសម្តែងឈ្មោះរបស់យក្ខអ្នករក្សាដែនទាំងនោះ
ទើបពោលពាក្យថា តតោល ដូច្នោះជាដើម ។ បានឮថា បណ្ណាយក្ខទាំងនោះ
យក្ខម្នាក់ឈ្មោះតតោលា ម្នាក់ឈ្មោះតត្តលា ម្នាក់ឈ្មោះតតោតលា ម្នាក់
ឈ្មោះឱជលី ម្នាក់ឈ្មោះតេជលី ម្នាក់ឈ្មោះតតោជលី ។ បទថា សុរោ រាជា
សេចក្តីថា ម្នាក់ឈ្មោះសុរោ ម្នាក់ឈ្មោះរាជា ម្នាក់ឈ្មោះសុរោរាជា ។ បទ
ថា អរិដ្ឋានេមិ សេចក្តីថា ម្នាក់ឈ្មោះអរិដ្ឋៈ ម្នាក់ឈ្មោះនេមិ ម្នាក់ឈ្មោះ
អរិដ្ឋនេមិ ។

បទថា រហានោមិ តតុ ធរណី នាម សេចក្តីថា ក្នុងវិសាណារាជធានី
នោះ មានអន្លង់ទឹកមួយឈ្មោះធរណី ដោយឈ្មោះ ។ លោកពោលថា មាន

ស្រះបោក្ខរណីជំទទឹង ៥០ យោជន៍ ។ បទថា យតោ មេយា បវស្សន្តិ
 សេចក្តីថា ពពកទាំងឡាយទទួលទឹកពីស្រះបោក្ខរណី ហើយធ្លាក់ចុះមក ។
 បទថា វស្សាយតោ បតាយំ សេចក្តីថា ភ្លៀងធ្លាក់ជន់លិច ។ បានឮថា
 កាលពពកតាំងឡើងខ្មៅ ទឹកចាស់រមែងហូរចេញពីស្រះបោក្ខរណីនោះ ។ ពពក
 តាំងឡើងខ្មៅខាងលើ ញ៉ាំងស្រះបោក្ខរណីនោះឲ្យពេញដោយទឹកថ្មី ។ ទឹកចាស់
 ជាទឹកមាននៅខាងក្រោម រមែងហូរចេញទៅ ។ កាលស្រះបោក្ខរណីមានទឹក
 ពេញ ពពករមែងរសាត់ទៅ ។ បទថា សកា គឺទឹកនៃប្រជុំ ។ ត្រង់ប្រាំង
 ស្រះបោក្ខរណីនោះ មានមណ្ឌបកែវប្រមាណ ១២ យោជន៍ ព័ទ្ធដោយវល្លិ
 ឈ្មោះភគលវតី ។ នេះលោកពោលសំដៅដល់មណ្ឌបនោះ ។ បទថា បយិរុ-
 ទាសន្តិ សេចក្តីថា កំពុងអង្គុយ ។ បទថា តត្ថ និច្ចដលា រុក្ខា សេចក្តីថា
 មណ្ឌបកែវរមែងសម្តែងដល់អត្តថា ដើមឈើ មានស្វាយ និងត្រីងជាដើម
 ដុះឡើងព័ទ្ធមណ្ឌបនោះ ក្នុងទីនោះ ផ្សាយទៅសព្វកាល ដោយផ្កា មានផ្កា
 ចម្ប៉ាជាដើម រីកស្កុះស្កាយជានិច្ច ។ បទថា នានាទិជគណាយុតា គឺដែរជាស
 ដោយពួកបក្សីផ្សេងៗ ។ បទថា មយុរកោត្តារុទ្ធ សេចក្តីថា សត្វក្លោក
 សត្វក្រៀល មានសំឡេងពីរោះកង់រំពង ។

បទថា ជីវញ្ញវកសទ្ទេត្ថ សេចក្តីថា ក្នុងទីនេះ មានសំឡេងសត្វឈ្មោះ
 ជីវៈ ជីវកៈ ស្រែកយ៉ាងនេះថា ជីវៈ ជីវៈ ដូច្នោះ ។ បទថា ឌុដ្ឋវចិត្តកា
 សេចក្តីថា សត្វមានសំឡេងគួរឲ្យរីករាយ ក៏ស្រែកយ៉ាងនេះ ក្រោកឡើង
 ចិត្តៈ ក្រោកឡើងចិត្តៈ ដូច្នោះ រមែង ត្រាច់ទៅក្នុងទីនោះ ។ បទថា កុក្កជកា

គឺមានព្រៃ ។ បទថា កុឡិវកា គឺក្តាមមាស ។ បទថា វនេ គឺព្រៃឈូក ។
 បទថា ទោក្ខរសាតកា បានដល់ ពួកបក្សីឈ្មោះបោក្ខរសាតកា ។ បទថា
 សុកសាលិកសន្តេត្ត សេចក្តីថា ក្នុងស្រះនោះ មានសំឡេងសត្វសេកផង
 សត្វសាលិកាផង ។ បទថា ទណ្ហាមាណវកានិ ច គឺសត្វមានមុខដូចមនុស្ស ។
 បានឮថា បក្សីទាំងនោះ យកជើងទាំងពីរទំត្រង់ឈើមាស ហើយជាន់ស្លឹក
 ឈូកណាមួយ ដាក់ឈើមាសលើឈូក មិនឲ្យចន្លោះ ហើយត្រាច់ទៅ ។ បទ
 ថា សព្វកាលំ សា សេចក្តីថា ស្រះបោក្ខរណីនោះ ល្អសព្វៗ កាល ។ បទថា
 កុវេរនឡិនិ សេចក្តីថា ស្រះនឡិនីរបស់ស្តេចកុវេរៈ ជាស្រះបទុម ស្រះនោះ
 ឈ្មោះធរណី ស្អាតសព្វកាល ។

[៨៥] ស្តេចវេស្សវណ ញ៉ាំងអាណាដាយរក្សាឲ្យសម្រេចហើយ
 កាលសម្តែងដល់បរិកម្មព្រះបរិត្តនោះ ទើបពោលបទនេះថា យស្ស កស្សិចិ ។
 ក្នុងបទទាំងនោះ បទថា សុត្តហិតា សេចក្តីថា អាណាដាយរក្ខា ដែលបុគ្គល
 ណាម្នាក់ ជម្រះអត្ត និងព្យញ្ជនៈ និងរៀនដោយល្អ ។ បទថា សមត្តា បរិ-
 យាបុតា សេចក្តីថា មិនឲ្យបទ និងព្យញ្ជនៈសាបសូន្យ ហើយរៀនដោយ
 សព្វគ្រប់ ។ លោកសម្តែងថា ពិតហើយ ព្រះបរិត្តរមែងមិនមានតេជះដល់
 អ្នកពោលខុសអត្ថខ្លះ បាលីខ្លះ ឬថា មិនធ្វើឲ្យជំនាញ ។ ព្រះបរិត្តរមែងមាន
 តេជះដល់អ្នកធ្វើឲ្យជំនាញ ដោយប្រការទាំងពួង ហើយពោលពិតប្រាកដ ។
 សូម្បីកាលរៀនព្រោះលាភជាហេតុ ហើយពោល ក៏មិនសម្រេចប្រយោជន៍ ។
 ព្រះបរិត្តរមែងមានប្រយោជន៍ ដល់អ្នកតាំងនៅក្នុងចំណែកនៃការចេញចាកទុក្ខ

ហើយ ធ្វើមេត្តាឲ្យជាបុរេចារិក ពោលនុ៎ះឯង ។ បទថា យក្ខបចារោ គឺអ្នក
 បម្រើយក្ខ ។ បទថា វត្ថុំ វា បានដល់ វត្ថុ គឺផ្ទះក្តី ។ បទថា វាសំ វា
 បានដល់ ការនៅជានិច្ចក្នុងផ្ទះនោះក្តី ។ បទថា សមិទ្ធិ គឺការប្រជុំ ។ បទថា
 អន្ធយ្ហំ សេចក្តីថា មិនគួរធ្វើការអាវាហៈ ។ បទថា អវិវយ្ហំ សេចក្តីថា មិន
 គួរធ្វើវិវាហៈជាមួយយក្ខនោះ សេចក្តីថា មិនគប្បីធ្វើអាវាហៈ ឬវិវាហៈជា
 មួយនឹងយក្ខនោះ ។ បទថា អត្តាហិមិ បរិបុណ្ណាហិ សេចក្តីថា អមនុស្ស
 ទាំងឡាយ គប្បីបង្ហាន់ចូលទៅកាន់អត្តភាពរបស់យក្ខទាំងនោះ យ៉ាងនេះថា
 អ្នកមានភ្នែកពណ៌ក្រហម អ្នកមានធ្មេញលឿង ដូច្នោះហើយ ជេរដោយពាក្យ
 ជេរដែលមានព្យញ្ជនៈបរិបូណ៌ ដូចដែលពោលហើយ អធិប្បាយថា គប្បីជេរ
 ដោយពាក្យរបស់យក្ខ ។ បទថា វិត្តម្បិស្ស បត្តំ សេចក្តីថា បាត្រលោហៈ
 ដូចគ្នានឹងបាត្ររបស់ភិក្ខុនោះឯង ។ គ្របបាត្រនោះលើក្បាលរហូតដល់ក ។
 យកសសរដែកដំបាត្រនោះត្រង់កណ្តាល ។ បទថា ចណ្ណា គឺក្រោធ រុទ្ធា
 បានដល់ កំហុស ។ បទថា រកសា គឺធ្វើហួសហេតុ ។ បទថា មហារាជានំ
 អាទិយំ គឺមិនកាន់យកពាក្យនិយាយ មិនធ្វើតាមការបង្គាប់ ។ បទថា មហា-
 រាជានំ បរិសកានំ គឺសេនាបតីយក្ខ ២៨ នាក់ ។ បទថា បរិសកានំ បរិ-
 សកានំ គឺអនុសាសន៍របស់សេនាបតីយក្ខ ។ បទថា អវរុទ្ធា នាម សេចក្តី
 ថា បច្ចាមិត្រ គឺអ្នកមានពៀរ ។ បទថា ឧជ្ឈាបេតព្វំ សេចក្តីថា អ្នកមិនអាច
 នឹងពោលព្រះបរិត្ត ឲ្យពួកអមនុស្សចៀសចេញបាន គួរប្រកាសឲ្យយក្ខទាំង-
 ឡាយដឹង សេចក្តីថា ឲ្យយក្ខទាំងនោះដឹង ។ ប៉ុន្តែ គប្បីឈរក្នុងទីនេះ ហើយ

បាណកវគ្គ អាណាណិយសូត្រ

ពោលបរិកម្មព្រះបរិត្ត ។ តាមពិត មិនគួរសូត្រអាណាណិយសូត្រមុនទេ ។ គួរ
សូត្រព្រះសូត្រទាំងនេះ គឺមេត្តសូត្រ ធម៌គ្គសូត្រ រតនសូត្រ រហូត ៧ ថ្ងៃ ។
ប្រសិនបើរួចផុតទៅបាន ជាការល្អ ។ ប្រសិនបើមិនរួចផុត គួរសូត្រអាណា-
ណិយសូត្រ ។ ភិក្ខុដែលសូត្រអាណាណិយសូត្រនោះ មិនគួរទំពាម្យា ឬ
សាច់ មិនគួរនៅក្នុងព្រៃស្នូសាន ។ សួរថា ព្រោះហេតុអ្វី ឆ្លើយថា ពួក
អមនុស្សនឹងបានឱកាស ។ ទីដែលសូត្រព្រះបរិត្ត គួរធ្វើទីសូត្រឲ្យមានស្មៅ
ខៀវស្រស់ ក្រាលអាសនៈឲ្យរៀបរយក្នុងទីនោះ ហើយគប្បីអង្គុយ ។ ភិក្ខុអ្នក
សូត្រព្រះបរិត្ត ដែលជនទាំងឡាយនាំចេញពីវិហារទៅកាន់ផ្ទះ គួរព័ទ្ធដោយ
គ្រឿងការពារ គឺក្តារ ហើយគប្បីនាំទៅ ។ មិនគួរអង្គុយសូត្រក្នុងទីវាល ។
ភិក្ខុគួរបិទទ្វារ និងបង្អួចហើយសឹមអង្គុយ ឡោមព័ទ្ធដោយដៃជាអាវុធ គឺមេត្តា
ចិត្តជាខាងដើម ហើយសូត្រ ។ គួរឲ្យទទួលសិក្ខាបទមុន ហើយសូត្រព្រះ
បរិត្តដល់អ្នកតាំងនៅក្នុងសីល ។ សូម្បីយ៉ាងនេះ ក៏មិនអាចនឹងរួចផុតបាន គួរ
នាំទៅកាន់វិហារ ឲ្យដេកលើលានព្រះចេតិយ ឲ្យធ្វើអាសនៈ ឬជា អុជប្រទីប
បោសសម្អាតលានព្រះចេតិយ ហើយសូត្រមន្តលកថា ។ គួរប្រកាសឲ្យប្រជុំ
ទាំងអស់ ។ ទីជិតវិហារ ដើមឈើធំ គួរបញ្ជូនដំណឹងទៅក្នុងទីនោះថា ពួកភិក្ខុ
រមែងរង់ចាំការមករបស់ពួកលោក ឈ្មោះថា ការមិនមកក្នុងទីប្រជុំទាំងអស់
នឹងមិនបានទទួល បន្ទាប់ពីនោះ គួរសួរអ្នកដែលត្រូវអមនុស្សស្ថិតនៅថា អ្នក
ឈ្មោះអ្វី ។ កាលគេប្រាប់ឈ្មោះ ហើយ គួរហៅឈ្មោះនោះឯង ។ អ្នកគួរលែង
បុគ្គលឈ្មោះនេះ ព្រោះចំណែកបុណ្យ ក្នុងការបូជាដោយវត្ថុ បានចង្អុលកទុក

និងរបស់ក្រុមអ្នកជាដើម ចំណែកបុណ្យក្នុងការបូជាអាសនៈ ចំណែកបុណ្យ
 ក្នុងការថ្វាយបិណ្ឌបាតរបស់អ្នក ពួកភិក្ខុសុធួមហាមន្តលកថា ដើម្បីជាប្រ-
 យោជន៍ដល់បណ្ណាការរបស់អ្នក ដោយសេចក្តីគោរពក្នុងពួកភិក្ខុ សុមអ្នក
 លែងបុគ្គលនេះចុះ ដូច្នោះ បើអមនុស្សមិនចេញ គួរប្រាប់ដល់ទេវតាទាំង-
 ឡាយថា ពួកលោកចូរជើងចុះ អមនុស្សនេះ មិនធ្វើតាមពាក្យរបស់ពួកយើង
 យើងនឹងធ្វើពុទ្ធអាជ្ញា ដូច្នោះ ។

គួរសូត្រព្រះបរិត្តនេះ ជាបរិកម្មរបស់គ្រហស្ថមុន ។ បើភិក្ខុត្រូវ
 អមនុស្សសណ្ឋិត គួរលាងអាសនៈហើយ ប្រកាសឲ្យប្រជុំភិក្ខុទាំងអស់ ឲ្យ
 ចំណែកបុណ្យក្នុងការបូជាផ្កាកម្រងគ្រឿងក្រអូបជាដើម ហើយគប្បីសូត្រព្រះ
 បរិត្ត នេះជាបរិកម្មរបស់ភិក្ខុទាំងឡាយ ។ បទថា **វិក្កន្ទិតតំ** សេចក្តីថា គប្បី
 ប្រកាសឲ្យសេនាបតីយក្ខ ២៨ នាក់ ប្រជុំគ្នាទាំងអស់ ។ បទថា **វិវិតតំ**
 សេចក្តីថា គប្បីប្រាប់ទេវតាទាំងឡាយនោះថា យក្ខនេះសណ្ឋិតក្នុងគេ ដូច្នោះ
 ជាដើម ។ ពាក្យថា ជាប់តាម ជាវេវចនៈរបស់ពាក្យថា សណ្ឋិត នោះឯង ។
 ម្យ៉ាងទៀត លោកពោលថា ជាប់តាម គឺមិនចេញទៅ ។ បទថា **ហោឃេតិ**
 សេចក្តីថា ហៀតហៀនធ្វើឲ្យរោគរើឡើងរឿយៗ ។ បទថា **វិហោឃេតិ** គឺជា
 វេវចនៈ នឹងបទថា **ហោឃេតិ** នោះឯង ។ បទថា **ហិសតិ** គឺធ្វើឲ្យមានសាច់
 និងឈាមតិច ឲ្យកើតទុក្ខ ។ បទថា **វិហិសតិ** ជាវេវចនៈ នឹងបទថា **ហិសតិ**
 នោះឯង ។ បទថា **នមុញ្ជតិ** គឺជាអ្នកត្រូវក្រពើពាំ មិនប្រាថ្នានឹងលែង គប្បី

ប្រាប់ទេវតាទាំងនោះ ដោយប្រការដូច្នោះ ។

[៨៦] ឥឡូវនេះ ដើម្បីសម្តែងដល់យក្ខដែលគួរប្រាប់ ទើបពោល
ពាក្យជាដើមថា កតមេសំ យក្ខានំ ដូច្នោះ ក្នុងបទទាំងនោះ បទថា សន្ទោ
សោមោ ជាឈ្មោះរបស់យក្ខទាំងឡាយនោះ ។ បណ្តាយក្ខទាំងឡាយនោះ
យក្ខមួយអាស្រ័យនៅត្រង់ភ្នំឈ្មោះវេស្សាមិត្តៈ ឈ្មោះថា វេស្សាមិត្តយក្ខ ។
យក្ខដែលអាស្រ័យនៅត្រង់ភ្នំយុគន្ធរ ឈ្មោះថា យុគន្ធរយក្ខ យក្ខឈ្មោះហិរិ
នេត្តិ មណ្ឌិយៈ មណិ មណិវរៈ ទីយៈ និងសេរីសកៈ មួយអង្វើដោយយក្ខ
ទាំងនោះ ។

[៨៧] បទថា សមេសំ យក្ខានំ មហាយក្ខានំ សេនាបតីនំ មហា-
សេនាបតីនំ ឧដ្ឋាបេតតំ សេចក្តីថា គប្បីប្រាប់ដល់យក្ខសេនាបតីទាំងឡាយ
នេះ យ៉ាងនេះថា យក្ខនេះបៀតបៀនអ្នកនេះ ធ្វើអ្នកនេះឲ្យក្តៅក្រហាយ មិន
លែងអ្នកនេះ ដូច្នោះ បន្ទាប់ពីនោះ យក្ខសេនាបតីទាំងឡាយនោះ នឹងធ្វើ
សេចក្តីខ្វល់ខ្វាយថា ពួកភិក្ខុវ័មងធ្វើធម្មអាជ្ញារបស់ខ្លួន សូម្បីយើងនឹងធ្វើអាជ្ញា
របស់ស្តេចយក្ខរបស់យើងទាំងឡាយ ។

[៨៨] ព្រះបាទវេស្សវណ្ណមហារាជ កាលសម្តែងថា ឱកាសរបស់
ពួកអមនុស្សនឹងមិនមាន ដោយអាការយ៉ាងនេះ ពុទ្ធសាវ័កទាំងឡាយ ក៏នឹង
នៅសប្បាយ ទើបក្រាបទូលពាក្យជាដើមថា អយំ ខោ សា មារិស អាដានា-

សុមង្គលវិលាសិនី អដ្ឋកថា ទី១៧ ទី១៧

៤៧៣

និយា រក្ខា ដូច្នោះ ។ បទទាំងអស់នោះ និងបទដទៃអំពីនោះ មានអត្ថន័យ
ហើយនោះឯង ។ អដ្ឋកថា អាជានាជិយសូត្រ ក្នុងទី១៧ ឈ្មោះ
សុមង្គលវិលាសិនី ចប់ ។^{១៧}

អាជានាជិយសូត្រ ចប់

សូត្រទី ៩ ចប់



សុត្តន្តបិដក

សង្កតិសូត្រទី ១០

[៩២] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់ពុទ្ធដំណើរទៅកាន់ចារិក ក្នុងដែនមល្លៈ ជាមួយនឹងភិក្ខុសង្ឃជាច្រើន គឺ ភិក្ខុប្រមាណ ៥០០ រូប ទ្រង់ស្តេចទៅដល់ក្រុងឈ្មោះបារាវរបស់មល្លក្សត្រ ទាំងឡាយ ។ បានឮថា ព្រះមានព្រះភាគគង់ក្នុងអម្ពវ័នរបស់នាយចុន្ទកម្មារ- បុត្ត (ជាកូនជាងលោហជាតិ) ទៀបក្រុងបារាវនោះ ។

[៩៣] សម័យនោះឯង ពួកមល្លក្សត្រនៅក្នុងក្រុងបារាវ បានសាងនូវ សណ្ឋាគារថ្មីៗ ឈ្មោះឧត្តតកៈ មិនទាន់អស់កាលយូរប៉ុន្មាន សមណៈ ឬ ព្រាហ្មណ៍ ឬជាតិមនុស្សណាមួយ ក៏មិនទាន់បាននៅអាស្រ័យនៅឡើយ ។ ពួកមល្លក្សត្រអ្នកនៅក្នុងក្រុងបារាវ បានឮដំណឹងថា ព្រះមានព្រះភាគទ្រង់ពុទ្ធ ដំណើរមកកាន់ចារិកក្នុងដែនមល្លៈ ជាមួយនឹងភិក្ខុសង្ឃជាច្រើន គឺភិក្ខុប្រមាណ ៥០០ រូប ទ្រង់ស្តេចមកដល់ក្រុងបារាវ គង់នៅក្នុងអម្ពវ័នរបស់នាយចុន្ទកម្មារ- បុត្ត ទៀបក្រុងបារាវ ។ ទើបពួកមល្លក្សត្រ អ្នកនៅក្នុងក្រុងបារាវ បានចូលទៅ គាល់ព្រះមានព្រះភាគ លុះចូលទៅដល់ហើយ បានអភិវាទព្រះមានព្រះភាគ ហើយ អង្គុយក្នុងទីដ៏សមគួរ ។ លុះពួកមល្លក្សត្រអ្នកក្រុងបារាវអង្គុយក្នុងទី ដ៏សមគួរហើយ បានក្រាបបង្គំព្រះមានព្រះភាគថា សូមទ្រង់ព្រះមេត្តាប្រោស ពួកមល្លក្សត្រអ្នកក្រុងបារាវ បានសាងនូវសណ្ឋាគារថ្មី ឈ្មោះឧត្តតកៈ មិន ទាន់អស់កាលយូរប៉ុន្មានក្នុងទីនេះ សមណៈ ឬព្រាហ្មណ៍ ឬជាតិមនុស្ស

ណាមួយ ក៏មិនទាន់បាននៅអាស្រ័យនៅឡើយ សូមទ្រង់ព្រះមេត្តាប្រោស
 សូមព្រះមានព្រះភាគ ទ្រង់ប្រើប្រាស់សណ្ឋាគារនោះជាមុនចុះ លុះព្រះមាន
 ព្រះភាគ ប្រើប្រាស់ជាមុនរួចហើយ ពួកមល្លក្សត្រអ្នកក្រុងបាវា នឹងបានប្រើ
 ប្រាស់ជាខាងក្រោយ ការប្រើប្រាស់នោះ នឹងប្រព្រឹត្តទៅដើម្បីប្រយោជន៍
 ដើម្បីសេចក្តីសុខ ដល់ពួកមល្លក្សត្រអ្នកក្រុងបាវា អស់កាលជាយូរអង្វែង ។
 ព្រះមានព្រះភាគ ក៏ទ្រង់ទទួលដោយតុណ្ហិភាព ។ គ្រានោះឯង ពួកមល្លក្សត្រ
 អ្នកក្រុងបាវាដឹងថា ព្រះមានព្រះភាគទ្រង់ទទួលហើយ ក៏ក្រោកចាកអាសនៈ
 ហើយថ្វាយបង្គំព្រះមានព្រះភាគ ធ្វើប្រទក្សិណ ហើយចូលទៅរកសណ្ឋាគារ
 លុះចូលទៅដល់ហើយ បានក្រាលកម្រាលក្នុងសណ្ឋាគារពេញទាំងអស់ ហើយ
 តាក់តែងអាសនៈទាំងឡាយ តម្កល់ក្រុមទឹក អុជប្រទីបប្រេងរួចហើយ ក៏នាំគ្នា
 ចូលទៅគាល់ព្រះមានព្រះភាគ លុះចូលទៅដល់ហើយ បានអភិវាទព្រះមានព្រះ
 ភាគ ហើយបិទនៅក្នុងទីសមគួរ ។ លុះពួកមល្លក្សត្រអ្នកក្រុងបាវា បិទនៅ
 ក្នុងទីសមគួរ ហើយក្រាបបង្គំទូលព្រះមានព្រះភាគថា សូមទ្រង់ព្រះមេត្តា
 ប្រោសសណ្ឋាគារ យើងខ្ញុំព្រះអង្គក្រាលដោយកម្រាលសព្វគ្រប់ បានតាក់
 តែងអាសនៈទាំងឡាយ ហើយបានតម្កល់ក្រុមទឹកទុកហើយ បានអុជប្រទីប
 ប្រេង រួចហើយ សូមទ្រង់ព្រះមេត្តាប្រោស សូមព្រះមានព្រះភាគសម្គាល់
 នូវកាលគួរ ក្នុងកាលឥឡូវនេះ ។

[៧៤] លំដាប់នោះឯង ព្រះមានព្រះភាគ ទ្រង់ស្បៀង និងបាត្រចីវរ
 ហើយចូលទៅកាន់សណ្ឋាគារ ជាមួយនឹងភិក្ខុសង្ឃ លុះចូលទៅដល់ហើយ

ទ្រង់លាងព្រះបាទទាំងគូហើយ ទ្រង់ចូលទៅកាន់សណ្ឋាគារ គង់ផ្អែកនឹងសសរ
 កណ្តាល បែរព្រះកក្រដៅទិសខាងកើត ។ ចំណែកខាងភិក្ខុសង្ឃ ក៏លាង
 បាទាហើយចូលទៅកាន់សណ្ឋាគារ អង្គុយប្របជញ្ជាំងខាងលិច បែរមុខទៅ
 ទិសខាងកើត ឆ្ពោះមុខទៅរកព្រះមានព្រះភាគ ចំណែកខាងពួកមល្លក្សត្រនៅ
 ក្នុងក្រុងបាវា ក៏លាងព្រះបាទ ចូលទៅកាន់សណ្ឋាគារ អង្គុយប្របជញ្ជាំង
 ខាងកើត បែរមុខទៅទិសខាងលិច ឆ្ពោះមុខទៅរកព្រះមានព្រះភាគដែរ ។
 លំដាប់នោះឯង ព្រះមានព្រះភាគ ទ្រង់ពន្យល់ពួកមល្លក្សត្រ អ្នកក្រុងបាវា
 ឲ្យឃើញច្បាស់ ឲ្យកាន់យក ឲ្យអាចហ៊ាន ឲ្យរីករាយ ដោយធម្មិកថា ដល់
 យប់ជ្រៅ ហើយទ្រង់តឿនថា ម្ចាស់វាសេដ្ឋគោត្រទាំងឡាយ យប់ជ្រៅណាស់
 ហើយ ចូរអ្នកទាំងឡាយ សម្គាល់កាលគួរ ក្នុងកាលឥឡូវនេះចុះ ។ ពួក
 មល្លក្សត្រអ្នកក្រុងបាវា ទទួលព្រះបន្ទូលព្រះមានព្រះភាគដោយពាក្យថា ព្រះ
 ករុណាព្រះអង្គ ហើយក្រោកចាកអាសនៈ អភិវាទព្រះមានព្រះភាគ ធ្វើ
 ប្រទក្សិណ ហើយចៀសចេញទៅ ។

[៧៥] លំដាប់នោះឯង កាលដែលពួកមល្លក្សត្រ អ្នកក្រុងបាវា
 ចៀសចេញទៅមិនយូរប៉ុន្មាន ព្រះមានព្រះភាគ ទ្រង់ទតឃើញភិក្ខុសង្ឃនៅ
 ស្ងៀមស្ងាត់ ក៏ត្រាស់ហៅព្រះសារីបុត្តដ៏មានអាយុមកថា ម្ចាស់សារីបុត្ត ភិក្ខុ
 សង្ឃ ប្រាសចាកសេចក្តីនឹងយងៅកងក់ហើយ ម្ចាស់សារីបុត្ត ចូរអ្នកពន្យល់
 ភិក្ខុទាំងឡាយដោយធម្មិកថាចុះ តថាគត្តរយខ្នងណាស់ តថាគតនឹងតម្រង់
 ខ្នង (បន្តិច) ។ ព្រះសារីបុត្តទទួលព្រះពុទ្ធដីកានៃព្រះមានព្រះភាគថា ព្រះ

ករុណាព្រះអង្គ ។ លំដាប់នោះឯង ព្រះមានព្រះភាគ ទ្រង់ឲ្យក្រាលសង្ឃរាជី មានជាន់ ៤ ហើយទ្រង់សម្រេចសីហសេយ្យា ដោយចំហៀងព្រះកាយខាង ស្តាំ តម្រូវព្រះបាទលើព្រះបាទ មានព្រះសតិសម្បជញ្ញៈ ធ្វើនូវឧដ្ឋានសញ្ញា ទុកក្នុងព្រះហឫទ័យ ។

[៧៦] សម័យនោះឯង និគណ្ណនាដបុត្ត ទើបធ្វើមរណកាលថ្មីៗ ក្នុង ក្រុងបាវា ។ ដោយកាលកិរិយានៃនិគណ្ណនាដបុត្តនោះ ពួកនិគ្រណ្ណ (ជា សិស្ស) ក៏បែកគ្នាទៅជាពីរពួក កើតប្រកួតប្រកាន់ ឈ្មោះប្រកែក ទាស់ទែង ពោលពាក្យចាក់ដោតគ្នានិងគ្នា ដោយលំពែង គឺមាត់ថា អ្នកឯងមិនចេះធម្ម- វិន័យនេះទេ អ្នកឯងនឹងចេះធម្មវិន័យនេះដូចម្តេចបាន អ្នកឯងប្រតិបត្តិខុសទេ យើងជាអ្នកប្រតិបត្តិត្រូវ ពាក្យយើងមានប្រយោជន៍ ពាក្យអ្នកឯងឥតប្រ- យោជន៍ទេ ពាក្យដែលគេត្រូវនិយាយមុន អ្នកឯងនិយាយក្រោយវិញ ពាក្យ ដែលគេត្រូវនិយាយក្រោយ អ្នកឯងនិយាយមុនវិញ ពាក្យដែលអ្នកឯងចេះ ចាំមកជាយូរអង្វែងហើយ ក៏សុទ្ធតែជាពាក្យខុសទេ ទោសក្នុងវាទៈរបស់ អ្នកឯង យើងបានលើកឡើងហើយ អ្នកឯងយើងសង្កត់សង្កិនបានហើយ ចូរ អ្នកឯងទៅសិក្សាដើម្បីដោះស្រាយនូវទោសក្នុងវាទៈ ឬបើអ្នកឯងអង្គអាច ចូរ ដោះចេញ (ចាកសេចក្តីខុសចុះ) ។ សេចក្តីស្លាប់តែមួយ ក៏ហាក់ដូចជា ប្រព្រឹត្តតាមពួកនិគ្រណ្ណ ដែលជាសិស្សរបស់នាដបុត្ត ។ ពួកសាវ័ករបស់ និគ្រណ្ណនាដបុត្តណា ដែលជាគ្រហស្ថ ស្មៀកពាក់សំពត់ស ពួកសាវ័កទាំង នោះ ក៏មានសេចក្តីនឿយណាយ ធុញទ្រាន់ ជិនឆ្អន់នឹងពួកនិគ្រណ្ណដែលជា

បាដកវគ្គ សន្តិសុត្ត

សិស្សរូបសំនាដបុត្ត ដូចពួកជនដែលមានសេចក្តីនឿយណាយ ធុញទ្រាន់ ជិន ឆ្អន់នឹងធម្មវិន័យ ដែលគេពោលទុកដោយអាក្រក់ ដែលគេសម្តែងទុកដោយ អាក្រក់ មិនមែននិយ្យានិកធម៌ មិនមែនប្រព្រឹត្តទៅដើម្បីសេចក្តីស្ងប់រម្ងាប់ មិន មែនជាធម្មវិន័យ ដែលព្រះសម្មាសម្ពុទ្ធទ្រង់សម្តែងទុកហើយ ជាធម្មវិន័យ មានទីពឹងបែកធ្លាយហើយ ជាធម្មវិន័យមិនមានទីពឹងឡើយ ។ លំដាប់នោះ ឯង ព្រះសារីបុត្តដ៏មានអាយុ ហៅភិក្ខុទាំងឡាយមកថា ម្ចាស់អារុសោទាំង- ឡាយ និគណ្ណនាដបុត្តធ្វើមរណកាលហើយថ្មីៗ ក្នុងក្រុងបាវា ដោយកាល កិរិយានៃនិគណ្ណនាដបុត្តនោះ ពួកនិគ្រណ្ឌក៏បែកគ្នាទៅជាពីរពួក ។ បេ ។ ជា ធម្មវិន័យ មានទីពឹងបែកធ្លាយហើយ ជាធម្មវិន័យមិនមានទីពឹងឡើយ ម្ចាស់ អារុសោទាំងឡាយ ដំណើរនោះប្រព្រឹត្តទៅក្នុងធម្មវិន័យ ដែលបុគ្គលពោល ទុកអាក្រក់ហើយ ដែលបុគ្គលប្រកាសទុកអាក្រក់ហើយ មិនមែនជានិយ្យា- និកធម៌ មិនមែនប្រព្រឹត្តទៅដើម្បីសេចក្តីស្ងប់រម្ងាប់ មិនមែនជាធម៌វិន័យដែល ព្រះសម្មាសម្ពុទ្ធទ្រង់សម្តែងទុកយ៉ាងនេះឯង ។ ម្ចាស់អារុសោទាំងឡាយ ធម៌ នេះឯង ព្រះមានព្រះភាគនៃយើងទាំងឡាយ បានពោលទុកល្អហើយ បាន ប្រកាសទុកល្អហើយ ជានិយ្យានិកធម៌ ប្រព្រឹត្តទៅដើម្បីស្ងប់រម្ងាប់ ជាធម៌ ដែលព្រះសម្មាសម្ពុទ្ធទ្រង់សម្តែងទុកហើយ គួរតែយើងទាំងអស់គ្នាសង្គាយនា ក្នុងធម៌នោះ មិនគួរទាស់ទែងគ្នាឡើយ ព្រហ្មចរិយធម៌នេះបិតនៅ តាំងនៅ អស់កាលជាយូរអង្វែង ដោយហេតុណា ហេតុនោះឯង ប្រព្រឹត្តទៅដើម្បីជា ប្រយោជន៍ដល់ជនច្រើន ដើម្បីសេចក្តីសុខដល់ជនច្រើន ដើម្បីអនុគ្រោះដល់

សត្វលោក ដើម្បីសេចក្តីចម្រើន ដើម្បីជាប្រយោជន៍ ដើម្បីសេចក្តីសុខដល់
 ទេវតា និងមនុស្សទាំងឡាយ ។ ម្នាលអារុសោទាំងឡាយ ចុះធម៌ដែលព្រះ
 មានព្រះភាគនៃយើងទាំងឡាយពោលទុកល្អហើយ ប្រកាសទុកល្អហើយ ជា
 និយ្យានិកធម៌ ប្រព្រឹត្តទៅដើម្បីសេចក្តីស្ងប់រម្ងាប់ ជាធម៌ដែលព្រះសម្មា-
 សម្ពុទ្ធត្រង់សម្តែងហើយនោះ ដូចម្តេចខ្លះ គួរយើងទាំងអស់គ្នាសង្គាយនាក្នុង
 ធម៌នោះ មិនគួរទាស់ទែងគ្នាឡើយ ព្រហ្មចរិយធម៌នេះ បិតថេរ តាំងនៅអស់
 កាលជាយូរអង្វែង ដោយហេតុណា ហេតុនោះឯង ប្រព្រឹត្តទៅដើម្បីប្រ-
 យោជន៍ដល់ជនច្រើន ដើម្បីសេចក្តីសុខដល់ជនច្រើន ដើម្បីអនុគ្រោះដល់
 សត្វលោក ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខដល់
 ទេវតា និងមនុស្សទាំងឡាយ ។

[៧៧] ម្នាលអារុសោទាំងឡាយ ធម៌ ១ ដែលព្រះមានព្រះភាគអង្គ
 នោះ ជាអរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ទ្រង់សម្តែងទុក
 ហើយដោយប្រពៃ គួរតែយើងទាំងអស់គ្នា សង្គាយនាក្នុងធម៌នោះ មិនគួរ
 ទាស់ទែងគ្នាឡើយ ព្រហ្មចរិយធម៌នេះបិតថេរតាំងនៅអស់កាលជាយូរអង្វែង
 ដោយហេតុណា ហេតុនោះ ប្រព្រឹត្តទៅដើម្បីប្រយោជន៍ដល់ជនច្រើន ដើម្បី
 សេចក្តីសុខដល់ជនច្រើន ដើម្បីអនុគ្រោះដល់សត្វលោក ដើម្បីសេចក្តីចម្រើន
 ដើម្បីប្រយោជន៍ ដើម្បីសេចក្តីសុខដល់ទេវតា និងមនុស្សទាំងឡាយ ។ ធម៌
 ១ នោះតើដូចម្តេច ។ ពួកសត្វទាំងអស់បិតនៅបាន ព្រោះអាស្រ័យអាហារ
 ពួកសត្វទាំងអស់បិតនៅបាន ព្រោះអាស្រ័យសង្ខារ ។ ម្នាលអារុសោទាំង-

ឡាយ នេះឯងជាធម៌ ១ ដែលព្រះមានព្រះភាគអង្គនោះ ជាអរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ទ្រង់សម្តែងហើយដោយប្រពៃ ឃើងទាំងអស់គ្នា គួរតែសង្ហាយនាក្នុងធម៌នោះ មិនគួរទាស់ទែងគ្នាឡើយ ព្រហ្មចរិយធម៌នេះ បិតថេរ តាំងនៅអស់កាលជាយូរអង្វែង ដោយហេតុណា ហេតុនោះ ប្រព្រឹត្តទៅដើម្បីប្រយោជន៍ដល់ជនច្រើន ដើម្បីសេចក្តីសុខដល់ ជនច្រើន ដើម្បីអនុគ្រោះដល់សត្វលោក ដើម្បីសេចក្តីចម្រើន ដើម្បី ប្រយោជន៍ ដើម្បីសេចក្តីសុខដល់ទេវតា និងមនុស្សទាំងឡាយ ។

ពួកធម៌មួយៗ ដែលរាប់ក្នុងការសង្ហាយនា ចប់

[៩៨] ម្នាលអារុសោទាំងឡាយ មានធម៌ពីរៗ ដែលព្រះមានព្រះ ភាគអង្គនោះ ជាអរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ទ្រង់ សម្តែងហើយដោយប្រពៃ ឃើងទាំងអស់គ្នាគួរតែសង្ហាយនាក្នុងធម៌នោះ ។ បេ ។ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខដល់ទេវតា និង មនុស្សទាំងឡាយ ។ ពួកធម៌ពីរៗ តើអ្វីខ្លះ ។ ពួកធម៌ពីរៗ នោះ គឺនាម ១ រូប ១ ។ អវិជ្ជា ១ ភវតណ្ហា ១ ។ ភវទិដ្ឋិ ១ វិភវទិដ្ឋិ ១ ។ សេចក្តីមិន ខ្មាសបាប ១ សេចក្តីមិនក្តៅនឹងបាប ឬមិនខ្លាចបាប ១ ។ សេចក្តីខ្មាសបាប ១ សេចក្តីក្តៅនឹងបាប ១ ។ ការវះជាអ្នកដែលគេប្រដៅក្រ ១ ការវះជាអ្នក មានមិត្តអាក្រក់ ១ ។ ការវះជាអ្នកដែលគេប្រដៅងាយ ១ ការវះជាអ្នកមាន មិត្តល្អ ១ ។ សេចក្តីឈ្នាសក្នុងអាបត្តិ ១ សេចក្តីឈ្នាសក្នុងការចេញចាក អាបត្តិ ១ ។ សេចក្តីឈ្នាសក្នុងសមាបត្តិ ១ សេចក្តីឈ្នាសក្នុងការចេញចាក

សមាបត្តិ ១ ។ សេចក្តីឈ្លាសក្នុងធាតុ ១ សេចក្តីឈ្លាសក្នុងការធ្វើទុកក្នុង
 ចិត្ត ១ ។ សេចក្តីឈ្លាសក្នុងអាយតនៈ ១ សេចក្តីឈ្លាសក្នុងបដិច្ច-
 សមុប្បាទធម៌ ១ ។ សេចក្តីឈ្លាសក្នុងហេតុ ១ សេចក្តីឈ្លាសក្នុងមិនមែន
 ហេតុ ១ ។ សេចក្តីស្ងួតត្រង់ ១ ចិត្តទន់ ១ ។ សេចក្តីអត់ធ្មត់ ១ ការ
 ប្រព្រឹត្តល្អ ឬស្ងួតមិនកោងកាច ១ ។ ពាក្យពីរោះ ១ ការទទួលរាក់ទាក់ ១ ។
 សេចក្តីមិនបៀតបៀន ១ សេចក្តីស្អាត ១ ។ សេចក្តីក្លាំងក្លាតសតិ ១ មិន
 ដឹងខ្លួន ១ ។ សេចក្តីរព្យក ១ ដឹងខ្លួន ១ ។ ភាវៈជាអ្នកមិនគ្រប់គ្រងទ្វារក្នុង
 ឥន្ទ្រិយទាំងឡាយ ១ ភាវៈជាអ្នកមិនដឹងប្រមាណក្នុងកោជន ១ ។ ភាវៈជា
 អ្នកគ្រប់គ្រងទ្វារក្នុងឥន្ទ្រិយទាំងឡាយ ១ ភាវៈជាអ្នកដឹងប្រមាណក្នុងកោជន
 ១ ។ កម្លាំង គឺប្រាជ្ញាជាគ្រឿងពិចារណា ១ កម្លាំង គឺភាវនា ១ ។ កម្លាំង
 គឺសតិ ១ កម្លាំង គឺសមាធិ ១ ។ សមថៈ (ធម៌សម្រាប់រម្ងាប់ចិត្ត) ១
 វិបស្សនា (ប្រាជ្ញាឃើញច្បាស់នូវនាមរូប) ១ ។ សមថនិមិត្ត ១ បគ្គហ-
 និមិត្ត ១ ។ សេចក្តីព្យាយាម ១ សេចក្តីមិនរាយមាយ ១ ។ សីលវិបត្តិ
 ១ ទិដ្ឋិវិបត្តិ ១ ។ សីលសម្បទា ១ ទិដ្ឋិសម្បទា ១ ។ សេចក្តីបរិសុទ្ធិនៃ
 សីល ១ សេចក្តីបរិសុទ្ធិនៃទិដ្ឋិ ១ ។ សេចក្តីបរិសុទ្ធិនៃទិដ្ឋិ គឺញាណទស្សនៈ
 ១ សេចក្តីព្យាយាមនៃបុគ្គលដែលមានសេចក្តីយល់ឃើញតាមពិត ១ ។
 សេចក្តីសង្វេគក្នុងហេតុទាំងឡាយគួរសង្វេគ ១ សេចក្តីព្យាយាមដោយឧបាយ
 របស់បុគ្គលអ្នកមានចិត្តសង្វេគ ១ ។ សេចក្តីមិនសន្តោស ក្នុងកុសលធម៌
 ទាំងឡាយ ១ មិនរុញរាក្នុងសេចក្តីព្យាយាម ១ ។ វិជ្ជា ១ វិមុត្តិ ១ ។

បាដកវគ្គ សន្តិសុត្ត

សេចក្តីដឹងក្នុងអរិយមគ្គ ជាគ្រឿងអស់ទៅនៃកិលេស ១ សេចក្តីដឹងក្នុង
 អរិយផលដែលធ្វើសត្វមិនឲ្យកើតឡើងដោយបដិសន្ធិ ១ ។ ម្នាលអារុសោ
 ទាំងឡាយ នេះឯងជាពួកធម៌ពីរៗ ដែលព្រះមានព្រះភាគអង្គនោះ ជាអរហន្ត
 សម្មាសម្ពុទ្ធត្រង់ជ្រាបច្បាស់ ឃើញច្បាស់ ទ្រង់សម្តែងទុកហើយដោយប្រពៃ
 យើងទាំងអស់គ្នា គួរតែសង្ហាយនាក្នុងធម៌នោះ ។ បេ ។ ដើម្បីសេចក្តីសុខ
 ដល់ទេវតា និងមនុស្សទាំងឡាយ ។

ពួកធម៌ពីរៗ ដែលរាប់ចូលក្នុងការសង្ហាយនា ចប់

[៩៩] ម្នាលអារុសោទាំងឡាយ មានពួកធម៌បីៗ ដែលព្រះមានព្រះ
 ភាគអង្គនោះ ជាអរហន្តសម្មាសម្ពុទ្ធត្រង់ជ្រាបច្បាស់ ឃើញច្បាស់ ទ្រង់
 សម្តែងទុកហើយដោយប្រពៃ គួរតែយើងទាំងអស់គ្នា សង្ហាយនាក្នុងធម៌នោះ
 ។ បេ ។ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខ ដល់ទេវតា
 និងមនុស្សទាំងឡាយ ។ ពួកធម៌បីៗ តើអ្វីខ្លះ ។ ពួកធម៌បីៗ គឺបួសអកុសល
 ៣ យ៉ាង គឺលោភៈជាបួសនៃអកុសល ១ ទោសៈជាបួសនៃអកុសល ១
 មោហៈជាបួសនៃអកុសល ១ ។ បួសកុសល ៣ យ៉ាង គឺអលោភៈជាបួស
 នៃកុសល ១ អទោសៈជាបួសនៃកុសល ១ អមោហៈជាបួសនៃកុសល ១ ។
 ទុច្ចរិត ៣ យ៉ាង គឺទុច្ចរិតដោយកាយ ១ ទុច្ចរិតដោយវាចា ១ ទុច្ចរិតដោយ
 ចិត្ត ១ ។ សុច្ចរិត ៣ យ៉ាង គឺសុច្ចរិតដោយកាយ ១ សុច្ចរិតដោយវាចា ១
 សុច្ចរិតដោយចិត្ត ១ ។ សេចក្តីត្រិះរិះជាអកុសល ៣ យ៉ាង គឺសេចក្តីត្រិះរិះ
 ប្រកបដោយកាម ១ សេចក្តីត្រិះរិះប្រកបដោយព្យាបាទ ១ សេចក្តីត្រិះរិះ

ប្រកបដោយការបៀតបៀន ១ ។ សេចក្តីត្រិះរិះជាកុសល ៣ យ៉ាង គឺសេចក្តី
ត្រិះរិះប្រកបដោយការចេញចាកកាម ១ សេចក្តីត្រិះរិះប្រកបដោយការមិន
ព្យាបាទ ១ សេចក្តីត្រិះរិះប្រកបដោយការមិនបៀតបៀន ១ ។ តម្រិះជា
អកុសល ៣ យ៉ាង គឺតម្រិះប្រកបដោយកាម ១ តម្រិះប្រកបដោយការ
ព្យាបាទ ១ តម្រិះប្រកបដោយការបៀតបៀន ១ ។ តម្រិះជាកុសល ៣ យ៉ាង
គឺតម្រិះប្រកបដោយការចេញចាកកាម ១ តម្រិះប្រកបដោយការមិនព្យាបាទ
១ តម្រិះប្រកបដោយការមិនបៀតបៀន ១ ។ សេចក្តីសម្គាល់ជាអកុសល ៣
យ៉ាង គឺសេចក្តីសម្គាល់ប្រកបដោយកាម ១ សេចក្តីសម្គាល់ប្រកបដោយ
ព្យាបាទ ១ សេចក្តីសម្គាល់ប្រកបដោយការបៀតបៀន ១ ។ សេចក្តីសម្គាល់
ជាកុសល ៣ យ៉ាង គឺសេចក្តីសម្គាល់ប្រកបដោយការចេញចាកកាម ១
សេចក្តីសម្គាល់ប្រកបដោយការមិនព្យាបាទ ១ សេចក្តីសម្គាល់ប្រកបដោយ
ការមិនបៀតបៀន ១ ។ ធាតុជាអកុសល ៣ យ៉ាង គឺធាតុប្រកបដោយ
កាម ១ ធាតុប្រកបដោយព្យាបាទ ១ ធាតុប្រកបដោយការបៀតបៀន ១ ។
ធាតុជាកុសល ៣ យ៉ាង គឺធាតុប្រកបដោយការចេញចាកកាម ១ ធាតុប្រកប
ដោយការមិនព្យាបាទ ១ ធាតុប្រកបដោយការមិនបៀតបៀន ១ ។ ធាតុ ៣
យ៉ាងដទៃទៀត គឺធាតុប្រកបដោយកាម ១ ធាតុប្រកបដោយរូប ១ ធាតុ
ប្រកបដោយអរូប ១ ។ ធាតុ ៣ យ៉ាងដទៃទៀត គឺធាតុប្រកបដោយរូប ១
ធាតុប្រកបដោយអរូប ១ ធាតុប្រកបដោយសេចក្តីរលត់ គឺព្រះនិព្វាន ១ ។
ធាតុ ៣ យ៉ាងដទៃទៀត គឺធាតុយ៉ាងទាប ១ ធាតុយ៉ាងកណ្តាល ១ ធាតុ

បាណកវគ្គ សន្តិសុត្ត

យ៉ាងឧត្តម ១ ។ តណ្ហា ៣ យ៉ាង គឺកាមតណ្ហា ១ ភវតណ្ហា ១ វិភវ-
តណ្ហា ១ ។ តណ្ហា ៣ យ៉ាងដទៃទៀត គឺកាមតណ្ហា ១ រូបតណ្ហា ១
អរូបតណ្ហា ១ ។ តណ្ហា ៣ យ៉ាងដទៃទៀត គឺរូបតណ្ហា ១ អរូបតណ្ហា ១
និរោធតណ្ហា ១ ។ សញ្ញាជនៈ ៣ យ៉ាង គឺសក្កាយទិដ្ឋិ ១ វិចិកិច្ចា ១
សីលព្វតបរាមាស ១ ។ អាសវៈ ៣ យ៉ាង គឺកាមាសវៈ ១ ភវាសវៈ ១
អវិជ្ជាសវៈ ១ ។ ភព ៣ យ៉ាង គឺកាមភព ១ រូបភព ១ អរូបភព ១ ។ ការ
ស្វែងរក ៣ យ៉ាង គឺការស្វែងរកកាម ១ ស្វែងរកភព ១ ស្វែងរកព្រហ្ម-
ចរិយធម៌ ១ ។ មានៈ ៣ យ៉ាង គឺមានៈថា អាត្មាអញប្រសើរជាងគេ ១
មានៈថា អាត្មាអញស្មើនឹងគេ ១ មានៈថា អាត្មាអញអន់ជាងគេ ១ ។ កាល
៣ យ៉ាង គឺអតីតកាល ១ អនាគតកាល ១ បច្ចុប្បន្នកាល ១ ។ អន្តៈ គឺ
ចំណែក ៣ យ៉ាង គឺសក្កាយជាចំណែក ១ ធម៌ជាគ្រឿងកើតនៃសក្កាយជា
ចំណែក ១ ធម៌ជាគ្រឿងរលត់នៃសក្កាយជាចំណែក ១ ។ វេទនា ៣ យ៉ាង
គឺសុខវេទនា ១ ទុក្ខវេទនា ១ អទុក្ខមសុខវេទនា ១ ។ សេចក្តីលំបាក ៣
យ៉ាង គឺលំបាកព្រោះសេចក្តីទុក្ខ ១ លំបាកព្រោះសង្ខារ ១ លំបាកព្រោះ
សេចក្តីប្រែប្រួល ១ ។ គំនរ ៣ យ៉ាង គឺសក្ការៈខុសដីទៀងទាត់ជាគំនរ ១
សក្ការៈត្រូវដីទៀងទាត់ជាគំនរ ១ សក្ការៈមិនទៀងទាត់ជាគំនរ ១ ។ សេចក្តី
សង្ស័យ ៣ យ៉ាង គឺបុគ្គលរមែងសង្ស័យ ងឿងធ្ងល់ មិនចុះចិត្តស៊ប់ មិន
ជ្រះស្រឡះព្រោះប្រារព្ធនូវអតីតកាល ១ សង្ស័យ ងឿងធ្ងល់ មិនចុះចិត្តស៊ប់
មិនជ្រះស្រឡះព្រោះប្រារព្ធអនាគតកាល ១ សង្ស័យ ងឿងធ្ងល់ មិនចុះចិត្ត

សីបំ មិនជ្រះស្រឡះ ព្រោះប្រារព្ធនូវបច្ចុប្បន្នកាល ១ ។ អំពើដែលព្រះ
តថាគតមិនចាំបាច់រក្សា ឬរវាងមាន ៣ យ៉ាង គឺម្នាលអារុសោទាំងឡាយ
ព្រះតថាគតមានកាយសមាចារបរិសុទ្ធ ព្រះតថាគតគប្បីរក្សានូវកាយទុច្ចរិត
ណាថា អ្នកដទៃកុំបីដឹងនូវកាយទុច្ចរិតរបស់អញនេះ កាយទុច្ចរិតនោះ មិន
មានដល់ព្រះតថាគតឡើយ ១ ម្នាលអារុសោទាំងឡាយ ព្រះតថាគតមាន
វចីសមាចារបរិសុទ្ធ ព្រះតថាគតគប្បីរក្សានូវវចីទុច្ចរិតណាថា អ្នកដទៃកុំបី
ដឹងនូវវចីទុច្ចរិតរបស់អញនេះ វចីទុច្ចរិតនោះ មិនមានដល់ព្រះតថាគតឡើយ
១ ម្នាលអារុសោទាំងឡាយ ព្រះតថាគតមានមនោសមាចារបរិសុទ្ធ ព្រះ
តថាគតគប្បីរក្សានូវមនោទុច្ចរិតណាថា អ្នកដទៃកុំបីដឹងនូវមនោទុច្ចរិតរបស់
អញនេះ មនោទុច្ចរិតនោះ មិនមានដល់ព្រះតថាគតឡើយ ១ ។ កង្វល់ ៣
យ៉ាង គឺភក្ត្រៈជាកង្វល់ ១ ទោសៈជាកង្វល់ ១ មោហៈជាកង្វល់ ១ ។ ភ្លើង
៣ យ៉ាង ភ្លើង គឺភក្ត្រៈ ១ ភ្លើង គឺទោសៈ ១ ភ្លើង គឺមោហៈ ១ ។ ភ្លើង
៣ យ៉ាងដទៃទៀត ភ្លើង គឺ អាហុនេយ្យបុគ្គល ១ ភ្លើង គឺទុក្ខិណេយ្យបុគ្គល
១ ភ្លើង គឺគហបតី ១ ។ ការរាប់នូវរូបដោយចំណែក ៣ គឺរូបប្រកបដោយ
ការឃើញផង ប្រកបដោយការប៉ះពាល់ផង ១ រូបមិនប្រកបដោយការឃើញ
តែប្រកបដោយការប៉ះពាល់ ១ រូបមិនប្រកបដោយការឃើញផង មិនប្រកប
ដោយការប៉ះពាល់ផង ១ ។ សង្ខារ ៣ យ៉ាង គឺបុញ្ញាភិសង្ខារ ១ អបុញ្ញា-
ភិសង្ខារ ១ អានេញាភិសង្ខារ ១ ។ បុគ្គល ៣ ពួក គឺបុគ្គលជាសេក្ខៈ ១
បុគ្គលជាអសេក្ខៈ ១ បុគ្គលមិនមែនជាសេក្ខៈមិនមែនជាអសេក្ខៈ ១ ។ ភិក្ខុ

បាណកវគ្គ សន្តិសូត្រ

ចាស់មាន ៣ ពួក គឺចាស់ដោយជាតិ ១ ចាស់ដោយធម៌ ១ ចាស់ដោយ
 ការសន្មតិ ១ ។ បុព្វកិរិយាវត្ថុ ៣ យ៉ាង គឺបុព្វកិរិយាវត្ថុសម្រេចដោយទាន
 ១ បុព្វកិរិយាវត្ថុសម្រេចដោយសីល ១ បុព្វកិរិយាវត្ថុសម្រេចដោយការវិនា
 ១ ។ ហេតុនៃការចោទ ៣ យ៉ាង គឺដោយឃើញ ១ ដោយឮ ១ ដោយ
 រង្សៀស ១ ។ ការសេពកាម ៣ យ៉ាង ម្នាលអារុសោទាំងឡាយ ពួកសត្វ
 មានកាមតាំងឡើង ពួកសត្វទាំងនោះ ធ្វើអំណាចឲ្យប្រព្រឹត្តទៅក្នុងកាមទាំង-
 ឡាយដែលតាំងឡើង ដូចជាមនុស្សទាំងអស់ និងទេវតាពួកខ្លះ និងវិនិបាតិក
 ពួកខ្លះ នេះជាការសេពកាមទី ១ ម្នាលអារុសោទាំងឡាយ ពួកសត្វមាន
 កាមដែលខ្លួននិម្មិតហើយ ពួកសត្វទាំងនោះ លុះនិម្មិតហើយៗ ក៏ធ្វើអំណាច
 ឲ្យប្រព្រឹត្តទៅក្នុងកាមទាំងឡាយ ដូចជាពួកទេវតាក្នុងជាន់និម្មានរតី នេះជា
 ការសេពកាមទី ២ ម្នាលអារុសោទាំងឡាយ ពួកសត្វមានកាមដែលទេវតា
 ដទៃនិម្មិតឲ្យ ពួកសត្វទាំងនោះ ធ្វើអំណាចឲ្យប្រព្រឹត្តទៅក្នុងកាមទាំងឡាយ
 ដែលទេវតាដទៃនិម្មិតឲ្យ ដូចជាពួកទេវតាក្នុងជាន់បរិនិម្មិតវសវត្តី នេះជាការ
 សេពកាមទី ៣ ។ ការបានសេចក្តីសុខ ៣ យ៉ាង ម្នាលអារុសោទាំងឡាយ
 មានពួកសត្វធ្វើនូវសេចក្តីសុខឲ្យកើតឡើងរឿយៗ ហើយទទួលនូវសេចក្តីសុខ
 (នោះ) ដូចជាពួកទេវតានៅក្នុងពួកព្រហ្មលោក នេះជាការបាននូវសេចក្តី
 សុខទី ១ ម្នាលអារុសោទាំងឡាយ ពួកសត្វដែលជោកជាំជ្រួតជ្រាបបរិបូណ៌
 ពាល់ត្រូវដោយសេចក្តីសុខហើយ ពួកសត្វទាំងនោះ ជួនកាលបន្លឺខទានក្នុង
 កាលម្តងៗ ថា សុខណាស់ហ្ន៎ សុខណាស់ហ្ន៎ ដូចជាពួកទេវតានៅក្នុងជាន់

អាកស្សត្រៃហ្គលោក នេះជាការបាននូវសេចក្តីសុខទី ២ ម្នាលអារុសោទាំង-
ឡាយ ពួកសត្វដែលជោកជាំជ្រួតជ្រាប បរិបូណ៌ពាល់ត្រូវដោយសេចក្តីសុខ
ហើយ ពួកសត្វទាំងនោះ សន្តោសនឹងសេចក្តីសុខដ៏ល្អិតប៉ុណ្ណោះ ទទួលសេចក្តី
សុខក្នុងចិត្ត ដូចពួកទេវតានៅក្នុងជាន់សុភកិណ្ឌ្រព្រហ្មលោក នេះជាការបាន
នូវសេចក្តីសុខទី ៣ ។ បញ្ញា ៣ យ៉ាង គឺបញ្ញាជារបស់សេក្ខបុគ្គល ១
បញ្ញាជារបស់អសេក្ខបុគ្គល ១ បញ្ញាជារបស់នេវសេក្ខានសេក្ខបុគ្គល ១ ។
បញ្ញា ៣ យ៉ាងដទៃទៀត គឺបញ្ញាសម្រេចមកអំពីការគិត ១ បញ្ញាសម្រេច
មកអំពីការស្តាប់ ១ បញ្ញាសម្រេចមកអំពីការចម្រើន ១ ។ អារុជ ៣ យ៉ាង
បានដល់ អារុជ គឺសុតៈ (ពុទ្ធវចនៈ) ១ អារុជ គឺសេចក្តីស្ងាត់ ១ អារុជ
គឺបញ្ញា ១ ។ ឥន្ទ្រិយ ៣ យ៉ាង គឺឥន្ទ្រិយដែលកើតឡើងដល់បុគ្គលអ្នកប្រតិបត្តិ
ដោយគិតថា អាត្មាអញនឹងបានដឹងនូវធម៌ដែលមិនទាន់បានដឹង (សោតាបត្តិ-
មគ្គញាណ) ១ ឥន្ទ្រិយ គឺញាណជាគ្រឿងដឹងច្បាស់ (សោតាបត្តិផល-
ញាណ ។ បេ។ អរហត្តមគ្គញាណ) ១ ឥន្ទ្រិយ គឺសេចក្តីដឹងក្នុងធម៌ ដែល
បុគ្គលគួរដឹងច្បាស់ ជាធម៌ដល់នូវទីបំផុតនៃកិច្ចដោយកិរិយាដឹង (អរហត្ត-
ផលញាណ) ១ ។ ចក្ខុ ៣ យ៉ាង គឺមំសចក្ខុ ១ ទិព្វចក្ខុ ១ បញ្ញាចក្ខុ ១ ។
សិក្ខា ៣ យ៉ាង គឺអធិសីលសិក្ខា ១ អធិចិត្តសិក្ខា ១ អធិប្បញ្ញាសិក្ខា ១ ។
ការវនា ៣ យ៉ាង គឺកាយការវនា ១ ចិត្តការវនា ១ បញ្ញាការវនា ១ ។
អនុត្តរិយៈ ៣ យ៉ាង គឺទស្សនានុត្តរិយៈ ការឃើញដ៏ប្រសើរ ១ បដិបទា-
នុត្តរិយៈ សេចក្តីប្រតិបត្តិដ៏ប្រសើរ ១ វិមុត្តានុត្តរិយៈ ការរួចចាកកិលេសដ៏

បាណកវគ្គ សន្តិសូត្រ

ប្រសើរ ១ ។ សមាធិ ៣ យ៉ាង គឺសមាធិប្រកបដោយវិតក្កវិចារៈ ១ សមាធិ
មិនមានវិតក្ក មានត្រឹមតែវិចារៈ ១ សមាធិមិនមានវិតក្ក និងវិចារៈ ១ ។
សមាធិ ៣ យ៉ាងដទៃទៀត គឺសុញ្ញតសមាធិ ១ អនិមិត្តសមាធិ ១ អប្ប-
ណិហិតសមាធិ ១ ។ សេចក្តីស្អាត ៣ យ៉ាង គឺសេចក្តីស្អាតដោយកាយ ១
សេចក្តីស្អាតដោយវាចា ១ សេចក្តីស្អាតដោយចិត្ត ១ ។ ច្បាប់អ្នកប្រាជ្ញ ៣
យ៉ាង គឺច្បាប់អ្នកប្រាជ្ញផ្លូវកាយ ១ ច្បាប់អ្នកប្រាជ្ញផ្លូវវាចា ១ ច្បាប់អ្នកប្រាជ្ញ
ផ្លូវចិត្ត ១ ។ សេចក្តីឈ្នួស ៣ យ៉ាង គឺសេចក្តីឈ្នួសក្នុងការចម្រើន ១
សេចក្តីឈ្នួសក្នុងការវិនាស ១ សេចក្តីឈ្នួសក្នុងឧបាយ ១ ។ សេចក្តី
ស្រវឹង ៣ យ៉ាង គឺស្រវឹងដោយការមិនមានរោគ ១ ស្រវឹងដោយវ័យ ១
ស្រវឹងដោយជាតិត្រកូល ១ ។ អធិបតេយ្យ ៣ យ៉ាង គឺអត្តាធិបតេយ្យ ១
លោកាធិបតេយ្យ ១ ធម្មាធិបតេយ្យ ១ ។ កថាវត្ថុ ៣ យ៉ាង គឺបុគ្គល
ប្រារព្ធអតីតកាល និយាយពាក្យថា រឿងយ៉ាងនេះ កើតមានក្នុងអតីតកាល
ហើយ ១ បុគ្គលប្រារព្ធអនាគតកាល និយាយពាក្យថា រឿងយ៉ាងនេះនឹងមាន
ក្នុងអនាគតកាល ១ បុគ្គលប្រារព្ធបច្ចុប្បន្នកាល ក្នុងកាលឥឡូវនេះ និយាយ
ពាក្យថា រឿងយ៉ាងនេះ កើតឡើងក្នុងកាលឥឡូវនេះ ១ ។ វិជ្ជា ៣ យ៉ាង
គឺញាណជាគ្រឿងរពកឃើញនូវខន្ធបញ្ចកៈ ដែលធ្លាប់នៅអាស្រ័យក្នុងកាល
មុន ជាវិជ្ជា ១ សេចក្តីដឹងក្នុងបុតិ និងបដិសន្ធិរបស់ពួកសត្វ ជាវិជ្ជា ១
សេចក្តីដឹងក្នុងធម៌ជាគ្រឿងអស់ទៅនៃអាសវៈទាំងឡាយ ជាវិជ្ជា ១ ។ វិហា-
រធម៌ (ធម៌ជាគ្រឿងនៅ) ៣ យ៉ាង គឺទិព្វវិហារ ១ ព្រហ្មវិហារ ១ អរិយ-

វិហារ ១ ។ បុរិសាណ ៣ យ៉ាង គឺតទ្ធិបុរិសាណ ១ អាទេសនាបុរិសាណ ១ អនុសាសនីបុរិសាណ ១ ។ ម្នាលអារុសោទាំងឡាយ ពួកធម៌បីៗ ទាំងនេះ ឯង ព្រះមានព្រះភាគអង្គនោះ ជាអរហន្តសម្មាសម្ពុទ្ធច្រើនជាបច្ច្រាស ឃើញ ច្បាស់ ទ្រង់សម្តែងហើយដោយប្រពៃ គួរឃើងទាំងអស់គ្នាសង្គាយនាក្នុងធម៌ នោះ មិនគួរទាស់ទែងគ្នាឡើយ ។ បេ ។ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខដល់ទេវតា និងមនុស្សទាំងឡាយ ។

ពួកធម៌បីៗ ដែលរាប់ចូលក្នុងការសង្គាយនា ចប់

[១០០] ម្នាលអារុសោទាំងឡាយ ពួកធម៌បួនៗ ដែលព្រះមានព្រះ ភាគអង្គនោះ ជាអរហន្តសម្មាសម្ពុទ្ធច្រើនជាបច្ច្រាស ឃើញច្បាស់ ទ្រង់ សម្តែងហើយដោយប្រពៃ គួរតែឃើងទាំងអស់គ្នា សង្គាយនាក្នុងធម៌នោះ ។ បេ ។ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខដល់ទេវតា និងមនុស្សទាំងឡាយ ។ ពួកធម៌បួនៗ តើដូចម្តេច ។ សតិប្បដ្ឋាន ៤ ម្នាល អារុសោទាំងឡាយ កិក្ខុក្នុងសាសនានេះ ជាអ្នកពិចារណារឿយៗ នូវកាយ ក្នុងកាយ ជាបុគ្គលមានព្យាយាមជាគ្រឿងដុតកម្តៅនូវកិលេស មានសេចក្តី ដឹងដោយល្អ មានស្មារតីកម្តាត់បង់នូវអភិជ្ឈា និងទោមនស្សក្នុងលោក ១ ។ ពិចារណារឿយៗ នូវវេទនាក្នុងវេទនាទាំងឡាយ ១ ។ ពិចារណារឿយៗ នូវ ចិត្តក្នុងចិត្ត ១ ។ ពិចារណារឿយៗ នូវធម៌ក្នុងធម៌ទាំងឡាយ ជាបុគ្គលមាន ព្យាយាមជាគ្រឿងដុតកម្តៅនូវកិលេស មានសេចក្តីដឹងដោយល្អ មានស្មារតី កម្តាត់បង់នូវអភិជ្ឈា និងទោមនស្សក្នុងលោក ១ ។

[១០១] សម្មប្បធាន ៤ ម្នាលអារុសោទាំងឡាយ ភិក្ខុក្នុងសាសនានេះ ញ៉ាំងឆន្ទៈឲ្យកើតឡើង សង្វាត ប្រារព្ធព្យាយាម ផ្គងចិត្ត តម្កល់ចិត្ត ដើម្បីបិទអកុសលធម៌ទាំងឡាយដ៏លាមក ដែលមិនទាន់កើតឡើង មិនឲ្យកើតឡើងបាន ១ ញ៉ាំងឆន្ទៈឲ្យកើតឡើង សង្វាត ប្រារព្ធនូវសេចក្តីព្យាយាម ផ្គងចិត្ត តម្កល់ចិត្ត ដើម្បីលះបង់នូវអកុសលធម៌ទាំងឡាយដ៏លាមក ដែលកើតឡើងហើយ ១ ញ៉ាំងឆន្ទៈឲ្យកើតឡើង សង្វាត ប្រារព្ធនូវសេចក្តីព្យាយាម ផ្គងចិត្ត តម្កល់ចិត្ត ដើម្បីបណ្តុះបណ្តាលកុសលធម៌ទាំងឡាយដែលមិនទាន់កើត ឲ្យកើតឡើង ១ ញ៉ាំងឆន្ទៈឲ្យកើតឡើង សង្វាត ប្រារព្ធនូវសេចក្តីព្យាយាម ផ្គងចិត្ត តម្កល់ចិត្ត ដើម្បីឲ្យកុសលធម៌ទាំងឡាយដែលកើតឡើងហើយ ឲ្យបិតនៅ មិនឲ្យវិនាសទៅ ឲ្យរឹងរិតតែចម្រើនឡើង ធំទូលាយ ចម្រើនពេញលេញ ១ ។

[១០២] ឥទ្ធិបាទ ៤ ម្នាលអារុសោទាំងឡាយ ភិក្ខុក្នុងសាសនានេះ ចម្រើនឥទ្ធិបាទដែលប្រកបដោយឆន្ទៈសមាធិ និងបធានសង្ខារ ១ ចម្រើនឥទ្ធិបាទដែលប្រកបដោយវិរិយសមាធិ និងបធានសង្ខារ ១ ចម្រើនឥទ្ធិបាទដែលប្រកបដោយចិត្តសមាធិ និងបធានសង្ខារ ១ ចម្រើនឥទ្ធិបាទដែលប្រកបដោយវិមំសាសមាធិ និងបធានសង្ខារ ១ ។

[១០៣] ឈាន ៤ យ៉ាង ម្នាលអារុសោទាំងឡាយ ភិក្ខុក្នុងសាសនានេះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ បានដល់នូវបឋមជ្ឈាន ប្រកបដោយវិតក្ក ប្រកបដោយវិចារៈ មានបីតិ និងសុខដែល

កើតអំពីសេចក្តីស្ងប់ស្ងាត់នោះ ១ ភិក្ខុព្រោះស្ងប់ស្ងាត់ចាកវិតក្ក វិចារៈ ក៏
 បានដល់នូវតតិយជ្ឈាន ជាធម្មជាតិកើតមានក្នុងសន្តាននៃខ្លួន ប្រកបដោយ
 សេចក្តីជ្រះថ្លា គឺសទ្ធា មានសភាពជាចិត្តខ្ពស់ឯក មិនមានវិតក្កមិនមានវិចារៈ
 មានតែបីតិ និងសុខដែលកើតអំពីសមាធិ គឺបឋមជ្ឈាន ១ ភិក្ខុព្រោះនឿយ
 ណាយចាកបីតិផង ប្រកបដោយឧបេក្ខាផង មានស្មារតីដឹងខ្លួនដោយប្រពៃ
 ផង ទទួលនូវសុខដោយនាមកាយផង ព្រះអរិយៈទាំងឡាយតែងសរសើរនូវ
 បុគ្គលដែលបាននូវតតិយជ្ឈាននោះថា បុគ្គលនោះ ប្រកបដោយឧបេក្ខា មាន
 ស្មារតី មានធម៌ជាគ្រឿងនៅជាសុខដូច្នោះ ព្រោះតតិយជ្ឈានណា ក៏បានដល់
 នូវតតិយជ្ឈាននោះ ១ ភិក្ខុព្រោះលះបង់នូវសុខផង ព្រោះលះបង់នូវទុក្ខផង
 ព្រោះអស់ទៅនៃសោមនស្ស និងទោមនស្សក្នុងកាលមុន ក៏បានដល់នូវ
 ចតុត្ថជ្ឈាន មានអារម្មណ៍មិនមែនជាទុក្ខមិនមែនជាសុខ គឺជាឧបេក្ខា មាន
 សតិដ៏បរិសុទ្ធដោយឧបេក្ខា ១ ។

[១០៤] សមាធិការវនា ៤ យ៉ាង ម្នាលអារុសោទាំងឡាយ មាន
 សមាធិការវនាដែលបុគ្គលចម្រើន ធ្វើឲ្យច្រើនហើយ ប្រព្រឹត្តទៅដើម្បីនៅជា
 សុខក្នុងបច្ចុប្បន្ន ១ ។ ម្នាលអារុសោទាំងឡាយ មានសមាធិការវនាដែល
 បុគ្គលចម្រើនហើយ ធ្វើឲ្យច្រើនហើយ ប្រព្រឹត្តទៅ ដើម្បីបាននូវញាណ-
 ទស្សនៈ ១ ។ ម្នាលអារុសោទាំងឡាយ មានសមាធិការវនា ដែលបុគ្គល
 ចម្រើនហើយ ធ្វើឲ្យច្រើនហើយ ប្រព្រឹត្តទៅដើម្បីសតិ និងសម្បជញ្ញៈ ១ ។
 ម្នាលអារុសោទាំងឡាយ មានសមាធិការវនាដែលបុគ្គលចម្រើនហើយ ធ្វើឲ្យ

បាណកវគ្គ សន្តិសុត្ត

ច្រើនហើយ ប្រព្រឹត្តទៅដើម្បីអស់ទៅនៃអាសវៈទាំងឡាយ ។ ម្នាលអារុសោ
 ទាំងឡាយ ចុះសមាធិការវនាដូចម្តេច ដែលបុគ្គលចម្រើនហើយ ធ្វើឲ្យច្រើន
 ហើយ ប្រព្រឹត្តទៅដើម្បីជាសុខក្នុងបច្ចុប្បន្ន ។ ម្នាលអារុសោទាំងឡាយ ភិក្ខុ
 ក្នុងសាសនានេះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំង-
 ឡាយ ហើយបានដល់នូវបឋមជ្ឈាន ប្រកបដោយវិតក្ក ប្រកបដោយវិចារៈ
 ។ បេ។ បានដល់ នូវចតុត្ថជ្ឈាន ម្នាលអារុសោទាំងឡាយ នេះជាសមាធិ-
 ការវនា ដែលបុគ្គលចម្រើនហើយ ធ្វើឲ្យច្រើនហើយ តែងប្រព្រឹត្តទៅដើម្បី
 នៅជាសុខក្នុងបច្ចុប្បន្ន ។ ម្នាលអារុសោទាំងឡាយ ចុះសមាធិការវនាដូចម្តេច
 ដែលបុគ្គលចម្រើនហើយ ធ្វើឲ្យច្រើនហើយ ប្រព្រឹត្តទៅដើម្បីបាននូវញាណ-
 ទស្សនៈ ។ ម្នាលអារុសោទាំងឡាយ ភិក្ខុក្នុងសាសនានេះ ធ្វើទុកក្នុងចិត្ត
 នូវអាណោកសញ្ញា អធិដ្ឋាននូវទិវាសញ្ញាថា ថ្ងៃយ៉ាងណា យប់យ៉ាងនោះ
 យប់យ៉ាងណា ថ្ងៃយ៉ាងនោះ មានចិត្តបើកចេញស្រឡះ ឥតមានអ្វីរូបវិត
 បិទបាំង ចម្រើនចិត្តដែលប្រកបដោយពន្លឺ ម្នាលអារុសោទាំងឡាយ នេះជា
 សមាធិការវនា ដែលបុគ្គលចម្រើនហើយ ធ្វើឲ្យច្រើនហើយ តែងប្រព្រឹត្តទៅ
 ដើម្បីបាននូវញាណទស្សនៈ ។ ម្នាលអារុសោទាំងឡាយ ចុះសមាធិការវនា
 ដូចម្តេច ដែលបុគ្គលចម្រើនហើយ ធ្វើឲ្យច្រើនហើយ ប្រព្រឹត្តទៅដើម្បីសតិ
 និងសម្បជញ្ញៈ ។ ម្នាលអារុសោទាំងឡាយ ភិក្ខុក្នុងសាសនានេះ វេទនាកើត
 ឡើងក៏ដឹង តាំងនៅក៏ដឹង អស់ទៅក៏ដឹង សញ្ញាកើតឡើងក៏ដឹង តាំងនៅក៏ដឹង
 អស់ទៅក៏ដឹង វិតក្កកើតឡើងក៏ដឹង តាំងនៅក៏ដឹង អស់ទៅក៏ដឹង ម្នាលអារុសោ

ទាំងឡាយ នេះជាសមាធិការវនា ដែលបុគ្គលចម្រើនហើយ ធ្វើឲ្យច្រើនហើយ តែងប្រព្រឹត្តទៅ ដើម្បីសតិ និងសម្បជញ្ញៈ ។ ម្នាលអារុសោទាំងឡាយ ចុះ សមាធិការវនាដូចម្តេច ដែលបុគ្គលចម្រើនហើយ ធ្វើឲ្យច្រើនហើយ ប្រព្រឹត្ត ទៅដើម្បីអស់ទៅនៃអាសវៈទាំងឡាយ ។ ម្នាលអារុសោទាំងឡាយ ភិក្ខុក្នុង សាសនានេះ ជាអ្នកពិចារណារឿយៗ នូវសេចក្តីកើតឡើង និងសូន្យទៅក្នុង ឧបាទានក្ខន្ធទាំង ៥ ថា រូបជួរច្នោះ ការកើតឡើងនៃរូបជួរច្នោះ ការរលត់ទៅនៃ រូបជួរច្នោះ ។ វេទនាជួរច្នោះ ។ សញ្ញាជួរច្នោះ ។ សង្ខារជួរច្នោះ ។ វិញ្ញាណជួរច្នោះ ការកើតឡើងនៃវិញ្ញាណជួរច្នោះ ការរលត់ទៅនៃវិញ្ញាណជួរច្នោះ ម្នាលអារុសោ ទាំងឡាយ នេះជាសមាធិការវនា ដែលបុគ្គលចម្រើនហើយ ធ្វើឲ្យច្រើនហើយ តែងប្រព្រឹត្តទៅ ដើម្បីអស់ទៅនៃអាសវៈទាំងឡាយ ។

[១០៥] អប្បមញ្ញា ៤ យ៉ាង ម្នាលអារុសោទាំងឡាយ ភិក្ខុក្នុង សាសនានេះ មានចិត្តប្រកបដោយមេត្តា ផ្សាយទៅកាន់ទិសទី ១ ទី ២ ទី ៣ ទី ៤ ក៏ដូចគ្នា ផ្សាយទៅកាន់ទិសខាងលើ ខាងក្រោម និងទិសទទឹង មានចិត្តប្រកបដោយមេត្តា ដ៏ធំទូលាយ រកប្រមាណមិនបាន មិនមានពៀរ មិនមានព្យាបាទ ផ្សាយទៅកាន់សត្វលោកទាំងពួង ដោយអាការទាំងពួង ក្នុង ទីទាំងពួង ១ ។ មានចិត្តប្រកបដោយករុណា ១ ។ មានចិត្តប្រកបដោយ មុទិតា ១ ។ មានចិត្តប្រកបដោយឧបេក្ខា ផ្សាយទៅកាន់ទិសទី ១ ទី ២ ទី ៣ ទី ៤ ក៏ដូចគ្នា ផ្សាយទៅកាន់ទិសខាងលើ ខាងក្រោម និងទិសទទឹង មាន ចិត្តប្រកបដោយឧបេក្ខាដ៏ធំទូលាយ រកប្រមាណមិនបាន មិនមានពៀរ មិនមាន

ព្យាបាទ ផ្សាយទៅកាន់សត្វលោកទាំងពួង ដោយអាការទាំងពួង ក្នុងទីទាំង
ពួង ១ ។

[១០៦] អរូបជ្ឈាន ៤ យ៉ាង ម្នាលអារុសោទាំងឡាយ ភិក្ខុក្នុង
សាសនានេះ ព្រោះការប្រព្រឹត្តកន្លងនូវរូបសញ្ញា ដោយប្រការទាំងពួង ព្រោះ
ការអស់បដិយសញ្ញា ព្រោះការលែងធ្វើទុកក្នុងចិត្តនូវនាតសញ្ញា ក៏បានដល់
នូវអាកាសានញ្ញាយតនជ្ឈាន ដោយធ្វើទុកក្នុងចិត្តថា អាកាសមិនមានទីបំផុត
ដូច្នោះ ១ ព្រោះប្រព្រឹត្តកន្លងនូវអាកាសានញ្ញាយតនជ្ឈាន ដោយប្រការទាំង
ពួង ក៏បានដល់នូវវិញ្ញាណញ្ញាយតនជ្ឈាន ដោយធ្វើទុកក្នុងចិត្តថា វិញ្ញាណ
មិនមានទីបំផុតដូច្នោះ ១ ព្រោះប្រព្រឹត្តកន្លងនូវវិញ្ញាណញ្ញាយតនជ្ឈាន ដោយ
ប្រការទាំងពួង ក៏បានដល់នូវអាកិញ្ញាយតនជ្ឈាន ដោយធ្វើទុកក្នុងចិត្តថា
វត្ថុតិចតួចមិនមានដូច្នោះ ១ ព្រោះប្រព្រឹត្តកន្លងនូវអាកិញ្ញាយតនជ្ឈានដោយ
ប្រការទាំងពួង ក៏បានដល់នូវនេវសញ្ញានាសញ្ញាយតនជ្ឈាន សម្រេចសម្រាន្ត
នៅ ដោយឥរិយាបថទាំងបួន ១ ។

[១០៧] អបសេន្ទធម៌ គឺធម៌ជាទីពឹងផ្អែក ៤ យ៉ាង ម្នាលអារុសោ
ទាំងឡាយ ភិក្ខុក្នុងសាសនានេះ ពិចារណាហើយ ទើបសេពនូវរបស់ដែល
គួរសេព ១ ពិចារណាហើយ អត់សង្កត់នូវហេតុដែលគួរអត់សង្កត់ ១ (ពិចា-
រណា) ហើយ រៀននូវរបស់ដែលគួររៀន ១ (ពិចារណា) ហើយ
បន្ទោបង់នូវ ហេតុដែលគួរបន្ទោបង់ ១ ។

[១០៨] អរិយវង្ស ៤ យ៉ាង ម្នាលអារុសោទាំងឡាយ ភិក្ខុក្នុង

សាសនានេះ ជាអ្នកសន្តោស ដោយចីវរណានីមួយ តែងសរសើរគុណនៃ
 សេចក្តីសន្តោស ដោយចីវរណានីមួយ មិនដល់នូវការស្វែងរកដែលមិន
 សមគួរ ព្រោះហេតុតែចីវរ មិនអន្ទះអន្ទែង ព្រោះមិនបានចីវរ បានចីវរហើយ
 មិនរីករាយ មិនជ្រុលជ្រប់ មិនបានឲ្យតណ្ហាគ្របសង្កត់ ជាអ្នកមានសេចក្តី
 ឃើញទោសជាប្រក្រតី មានប្រាជ្ញាជាគ្រឿងរលាស់ចេញ ហើយបរិភោគ
 មិនលើកតម្កើងខ្លួនឯង មិនបង្ហាប់អ្នកដទៃ ព្រោះសេចក្តីសន្តោស ដោយចីវរ
 ណានីមួយនោះឯង មួយទៀត ភិក្ខុណា ជាអ្នកឈ្លាសវៃ ជាបុគ្គលមិនខ្ជិល
 ច្រអូសមានសម្បជញ្ញៈ មានសតិតាំងនៅមាំ ក្នុងសេចក្តីសន្តោសនោះ ម្នាល
 អារុសោទាំងឡាយ ភិក្ខុនេះឯង ព្រះមានព្រះភាគត្រាស់ហៅថា អ្នកបិតនៅ
 ក្នុងអរិយវង្ស ជាច្បាប់ទម្លាប់ចាស់ ១ ។ ម្នាលអារុសោទាំងឡាយ មួយ
 ទៀត ភិក្ខុជាអ្នកសន្តោសដោយបិណ្ឌបាតណានីមួយ តែងសរសើរគុណនៃ
 សេចក្តីសន្តោស ដោយបិណ្ឌបាតណានីមួយ មិនដល់នូវការស្វែងរកដែល
 មិនសមគួរ ព្រោះហេតុតែបិណ្ឌបាត មិនអន្ទះអន្ទែង ព្រោះមិនបានបិណ្ឌបាត
 បានបិណ្ឌបាតហើយ មិនរីករាយ មិនជ្រុលជ្រប់ មិនបានឲ្យតណ្ហាគ្របសង្កត់
 ជាអ្នកមានសេចក្តីឃើញទោសជាប្រក្រតី មានប្រាជ្ញាជាគ្រឿងរលាស់ចេញ
 ហើយបរិភោគ មិនលើកតម្កើងខ្លួនឯង មិនបង្ហាប់អ្នកដទៃ ព្រោះសេចក្តី
 សន្តោសដោយបិណ្ឌបាតណានីមួយនោះឯង ភិក្ខុណា ជាអ្នកឈ្លាសវៃ ជា
 បុគ្គលមិនខ្ជិលច្រអូស មានសម្បជញ្ញៈ មានសតិតាំងនៅមាំក្នុងសេចក្តី
 សន្តោសនោះ ម្នាលអារុសោទាំងឡាយ ភិក្ខុនេះឯង ព្រះមានព្រះភាគត្រាស់

បាដកវគ្គ សន្តិសុត្ត

ហៅថា អ្នកបិតនៅក្នុងអរិយវង្ស ជាច្បាប់ទម្លាប់ចាស់ ១ ។ ម្នាលអារុសោ ទាំងឡាយ មួយទៀត ភិក្ខុជាអ្នកសន្តោសដោយសេនាសនៈណានីមួយ តែង សរសើរគុណនៃសេចក្តីសន្តោស ដោយសេនាសនៈណានីមួយ មិនដល់រូប ការស្វែងរកដែលមិនសមគួរ ព្រោះហេតុតែសេនាសនៈ មិនអន្ទះអន្ទែងព្រោះ មិនបានសេនាសនៈ បានសេនាសនៈហើយ មិនរីករាយ មិនជ្រុលជ្រប់ មិន បានឲ្យតណ្ហាគ្របសង្កត់ ជាអ្នកមានសេចក្តីឃើញទោសជាប្រក្រតី មានប្រាជ្ញា ជាគ្រឿងរលាស់ចេញ ហើយបរិភោគ មិនលើកតម្កើងខ្លួនឯង មិនបង្ហាប់អ្នក ដទៃ ព្រោះសេចក្តីសន្តោស ដោយសេនាសនៈណានីមួយនោះឯង មួយ ទៀត ភិក្ខុណាជាអ្នកឈ្លាសវៃ ជាបុគ្គលមិនខ្ជិលច្រអូស មានសម្បជញ្ញៈ មានសតិចាំងនៅមាំក្នុងសេចក្តីសន្តោសនោះ ម្នាលអារុសោទាំងឡាយ ភិក្ខុ នេះឯង ព្រះមានព្រះភាគត្រាស់ហៅថា អ្នកបិតនៅក្នុងអរិយវង្សជាច្បាប់ ទម្លាប់ចាស់ ១ ។ ម្នាលអារុសោទាំងឡាយ មួយវិញទៀត ភិក្ខុជាអ្នកមាន ការលះកិលេសទាំងពួង ជាទីត្រេកអរ ជាអ្នកត្រេកអរហើយ ក្នុងការលះ មានការចម្រើនជាទីត្រេកអរ ជាអ្នកត្រេកអរហើយក្នុងការចម្រើន មិនលើក តម្កើងខ្លួនឯង មិនបង្ហាប់អ្នកដទៃ ព្រោះតែខ្លួនមានការលះ ជាទីត្រេកអរ ជា អ្នកត្រេកអរហើយក្នុងការលះ មានការចម្រើនជាទីត្រេកអរ ត្រេកអរហើយ ក្នុងការចម្រើននោះឯង មួយវិញទៀត ភិក្ខុណាជាអ្នកឈ្លាសវៃ ជាបុគ្គលមិន ខ្ជិលច្រអូស មានសម្បជញ្ញៈ មានសតិចាំងនៅមាំក្នុងការត្រេកអរនោះ ម្នាល អារុសោទាំងឡាយ ភិក្ខុនេះឯង ព្រះមានព្រះភាគត្រាស់ហៅថា អ្នកបិតនៅ

ក្នុងអរិយវង្ស ជាច្បាប់ទម្លាប់ចាស់ ១ ។

[១០៧] ការព្យាយាមជាគ្រឿងតម្កល់ ៤ យ៉ាង គឺការព្យាយាម ក្នុងសេចក្តីសង្រួម ១ ការព្យាយាមក្នុងការលះ ១ ការព្យាយាមក្នុងការចម្រើន ១ ការព្យាយាមក្នុងការរក្សារឿយៗ ១ ។ ម្នាលអារុសោទាំងឡាយ ចុះការព្យាយាមក្នុងសេចក្តីសង្រួមតើដូចម្តេច ។ ម្នាលអារុសោទាំងឡាយ ភិក្ខុក្នុងសាសនានេះ ឃើញរូបដោយចក្ខុហើយ មិនកាន់យកនូវនិមិត្ត មិនកាន់យកនូវអនុព្យញ្ជនៈ អកុសលធម៌ទាំងឡាយដ៏លាមក គឺអភិជ្ឈា និងទោមនស្ស គប្បីជាប់តាមបុគ្គល ដែលមិនសង្រួមចក្ខុន្ទ្រិយន្ត្រះ ព្រោះហេតុមិនសង្រួមចក្ខុន្ទ្រិយណា ប្រតិបត្តិដើម្បីសង្រួមនូវចក្ខុន្ទ្រិយនោះ រក្សានូវចក្ខុន្ទ្រិយ ដល់នូវការសង្រួមក្នុងចក្ខុន្ទ្រិយ ។ ឮសំឡេងដោយត្រចៀក ។ ធំក្លិនដោយច្រមុះ ។ ទទួលរសដោយអណ្តាត ។ ពាល់ត្រូវសម្ផស្សដោយកាយ ។ ដឹងធម្មារម្មណ៍ដោយចិត្ត ហើយមិនកាន់យកនូវនិមិត្ត មិនកាន់យកនូវអនុព្យញ្ជនៈ អកុសលធម៌ទាំងឡាយដ៏លាមក គឺអភិជ្ឈា និងទោមនស្ស គប្បីជាប់តាមបុគ្គលដែលមិនសង្រួមមនិទ្ធិន្ទ្រិយន្ត្រះ ព្រោះហេតុមិនសង្រួមនូវមនិទ្ធិន្ទ្រិយណា ប្រតិបត្តិដើម្បីសង្រួមនូវមនិទ្ធិន្ទ្រិយនោះ រក្សានូវមនិទ្ធិន្ទ្រិយ ដល់នូវការសង្រួមក្នុងមនិទ្ធិន្ទ្រិយ ម្នាលអារុសោទាំងឡាយ នេះព្រះមានព្រះភាគត្រាស់ហៅថា ការព្យាយាមក្នុងសេចក្តីសង្រួម ។ ម្នាលអារុសោទាំងឡាយ ចុះការព្យាយាមក្នុងការលះ តើដូចម្តេច ។ ម្នាលអារុសោទាំងឡាយ ភិក្ខុក្នុងសាសនានេះ មិនបណ្តោយឲ្យកាមវិតក្កដែលកើតឡើងហើយ ឲ្យអាស្រ័យនៅបាន គឺលះបង់ បន្ទោបង់ ធ្វើ

បាណិកវគ្គ សន្តិសុត្ត

ឲ្យវិនាស មិនឲ្យកើតមាន មិនបណ្តោយឲ្យព្យាបាទវិតក្កដែលកើតឡើងហើយ
 ។ល។ មិនបណ្តោយឲ្យវិហឹសាវិតក្កដែលកើតឡើងហើយ អាស្រ័យនៅបាន
 គឺលះបង់ ។ល។ មិនបណ្តោយឲ្យអកុសលធម៌ទាំងឡាយដ៏អាក្រក់ ដែល
 កើតឡើងហើយរឿយៗ អាស្រ័យនៅបាន គឺលះបង់ បន្ទាបបង់ ធ្វើឲ្យវិនាស
 មិនឲ្យកើតមាន ម្នាលអារុសោទាំងឡាយ នេះព្រះមានព្រះភាគត្រាស់ហៅថា
 ការព្យាយាមក្នុងការលះ ។ ម្នាលអារុសោទាំងឡាយ ចុះការព្យាយាមក្នុងការ
 ចម្រើនតើដូចម្តេច ។ ម្នាលអារុសោទាំងឡាយ ភិក្ខុក្នុងសាសនានេះ ចម្រើន
 សតិសម្មាជ្ឈង្គ ដែលអាស្រ័យនូវវិវេកធម៌ អាស្រ័យនូវវិរាគធម៌ អាស្រ័យ
 នូវនិរោធធម៌ ជាធម៌បង្ហានទៅ ដើម្បីការលះកិលេស ។ ចម្រើនធម្មវិចយ-
 សម្មាជ្ឈង្គ ។ ចម្រើនវិរយសម្មាជ្ឈង្គ ។ ចម្រើនបីតិសម្មាជ្ឈង្គ ។ ចម្រើន
 បស្សន្តិសម្មាជ្ឈង្គ ។ ចម្រើនសមាធិសម្មាជ្ឈង្គ ។ ចម្រើនខុបេក្ខាសម្មាជ្ឈង្គ
 ដែលអាស្រ័យនូវវិវេកធម៌ អាស្រ័យនូវវិរាគធម៌ ចម្រើននូវនិរោធធម៌ ជា
 ធម៌បង្ហានទៅ ដើម្បីលះកិលេស ម្នាលអារុសោទាំងឡាយ នេះព្រះមានព្រះ
 ភាគត្រាស់ហៅថា ការព្យាយាមក្នុងការចម្រើន ។ ម្នាលអារុសោទាំងឡាយ
 ចុះការព្យាយាមក្នុងការរក្សារឿយៗ តើដូចម្តេច ។ ម្នាលអារុសោទាំងឡាយ
 ភិក្ខុក្នុងសាសនានេះ រក្សារឿយៗ នូវសមាធិនិមិត្តដ៏ល្អ ដែលកើតឡើងហើយ
 គឺអដ្ឋិកសញ្ញា បុឡូវកសញ្ញា វិនិលកសញ្ញា វិច្ឆិទ្កកសញ្ញា ឧទ្ធមាតកសញ្ញា
 ម្នាលអារុសោទាំងឡាយ នេះព្រះមានព្រះភាគត្រាស់ហៅថា ការព្យាយាម
 ក្នុងការរក្សារឿយៗ ។

[១១០] ញាណ គឺសេចក្តីដឹង ៤ យ៉ាង គឺសេចក្តីដឹងក្នុងធម៌ គឺមគ្គ
 ផល ១ សេចក្តីដឹងក្នុងលំនាំរបស់ញាណនោះ ១ សេចក្តីដឹងក្នុងកិរិយាកំណត់
 ចិត្តរបស់បុគ្គលដទៃ ១ សេចក្តីដឹងក្នុងការសន្មតិ ១ ។ ញាណ គឺសេចក្តីដឹង
 ៤ យ៉ាងដទៃទៀត គឺសេចក្តីដឹងក្នុងទុក្ខ ១ សេចក្តីដឹងក្នុងទុក្ខសមុទេយៈ ១
 សេចក្តីដឹងក្នុងទុក្ខនិរោធ ១ សេចក្តីដឹងក្នុងទុក្ខនិរោធគាមិនីបដិបទា ១ ។

[១១១] អង្គនៃសោតាបត្តិមគ្គ ៤ យ៉ាង គឺការសេពគប់នូវសប្បុរស
 ១ ការស្តាប់ធម៌របស់សប្បុរស ១ ការធ្វើទុកក្នុងចិត្តដោយឧបាយប្រាជ្ញា ១
 សេចក្តីប្រតិបត្តិធម៌សមគួរដល់លោកុត្តរធម៌ ១ ។

[១១២] អង្គរបស់សោតាបន្ថបុគ្គល ៤ យ៉ាង ម្ចាស់អាវុសោទាំង-
 ឡាយ អរិយសាវ័កក្នុងសាសនានេះ ប្រកបដោយសេចក្តីជ្រះថ្លាមិនកម្រើកក្នុង
 ព្រះពុទ្ធជា ព្រះមានព្រះភាគអង្គនោះ ទ្រង់ឆ្ងាយចាកកិលេសហើយ ទ្រង់
 ត្រាស់ដឹងដោយប្រពៃចំពោះព្រះអង្គឯង ទ្រង់បរិបូណ៌ដោយវិជ្ជា និងចរណៈ
 ទ្រង់មានដំណើរល្អ ទ្រង់ជ្រាបច្បាស់នូវត្រៃលោក ទ្រង់ប្រសើរដោយ
 សីលាទិគុណរកបុគ្គលណាស្មើគ្មាន ទ្រង់ជាអ្នកទូន្មាននូវបុរសដែលគួរទូន្មាន
 ទ្រង់ជាគ្រូរបស់ទេវតា និងមនុស្សទាំងឡាយ ទ្រង់បានត្រាស់ដឹងនូវអរិយ-
 សច្ចធម៌ ទ្រង់លែងមកកាន់ភពថ្មីទៀត ដោយហេតុនេះ ១ ប្រកបដោយ
 សេចក្តីជ្រះថ្លាមិនកម្រើក ក្នុងព្រះធម៌ថា ព្រះបរិយត្តិធម៌ដែលព្រះមានព្រះភាគ
 ទ្រង់សម្តែងហើយដោយប្រពៃ ព្រះនព្វលោកុត្តរធម៌ដែលបុគ្គលគប្បីឃើញ
 ដោយខ្លួនឯង ជាធម៌ឲ្យផលមិនរង់ចាំកាល ជាធម៌គួរដល់ឯហិបស្សវិធី ជា

ធម៌គួរឃើញចូលមកទុកក្នុងខ្លួន ជាធម៌ដែលពួកវិញ្ញាណជនគប្បីដឹងច្បាស់ចំពោះ
 ខ្លួន ១ ប្រកបដោយសេចក្តីជ្រះថ្លាមិនកម្រើក ក្នុងព្រះសង្ឃថា ពួកសាវ័ក
 របស់ព្រះមានព្រះភាគ ប្រតិបត្តិល្អហើយ ពួកសាវ័ករបស់ព្រះមានព្រះភាគ
 ប្រតិបត្តិត្រង់ហើយ ពួកសាវ័ករបស់ព្រះមានព្រះភាគ ប្រតិបត្តិដើម្បីព្រះ
 និព្វាន ពួកសាវ័ករបស់ព្រះមានព្រះភាគ ប្រតិបត្តិគួរហើយ បើរាប់ជាគូនៃ
 បុរសបាន ៤ គូ បើរាប់រៀងជាបុរសបុគ្គលបាន ៨ ពួកសាវ័ករបស់ព្រះ
 មានព្រះភាគនេះ គួរទទួលនូវចតុប្បច្ច័យ ដែលគេនាំមកអំពីចម្ងាយហើយ
 ឬជា គួរទទួលនូវសក្ការៈ ដែលគេតាក់តែងដើម្បីភ្ញៀវ គួរទទួលនូវទុក្ខិណា
 (ទាន) គួរដល់អញ្ញាលិកម្ម ជាបុញ្ញកេត្តដ៏ប្រសើររបស់សត្វលោក ១
 ប្រកបដោយសីលជាទីត្រេកអរនៃព្រះអរិយៈ គឺជាសីលមិនដាច់ មិនធ្លុះ មិន
 ពពាល មិនពព្រុស ជាកុជិស្សសីល (មិនមែនជាខ្ញុំតណ្ហា) ជាសីលដែល
 អ្នកប្រាជ្ញសរសើរ ជាសីលមិនជ្រោកជ្រោកដោយតណ្ហា និងទិដ្ឋិ ជាសីល
 ប្រព្រឹត្តទៅ ដើម្បីបាននូវសមាធិ ១ ។

[១១៣] សាមញ្ញផល មាន ៤ យ៉ាង គឺសោតាបត្តិផល ១ សក-
 ទាគាមិផល ១ អនាគាមិផល ១ អរហត្តផល ១ ។

[១១៤] ធាតុ ៤ យ៉ាង គឺបឋវីធាតុ ១ អាបុធាតុ ១ តេជោធាតុ
 ១ វាយោធាតុ ១ ។

[១១៥] អាហារ ៤ យ៉ាង គឺអាហារគួរធ្វើឲ្យជាពំនូតគ្រោតគ្រោតក្តី
 ល្អិតក្តី ១ ផស្សៈជាអាហារទី ២ មនោសញ្ចេតនាជាអាហារទី ៣ វិញ្ញាណ

ជាអាហារទី ៤ ។

[១១៦] វិញ្ញាណដ្ឋិតិ (ធម្មជាតិជាទីតាំងនៅរបស់វិញ្ញាណ) ៤
 យ៉ាង ម្នាលអារុសោទាំងឡាយ វិញ្ញាណដែលបិតនៅក៏ស្ថិតនៅអាស្រ័យនឹង
 រូប មានរូបជាអារម្មណ៍ តាំងនៅក្នុងរូប ចូលទៅអាស្រ័យនូវសេចក្តីត្រេកអរ
 តែងដល់នូវសេចក្តីចម្រើនលូតលាស់ ធំទូលាយ ១ ។ ម្នាលអារុសោទាំង-
 ឡាយ វិញ្ញាណអាស្រ័យវេទនា ១ ។ ម្នាលអារុសោទាំងឡាយ វិញ្ញាណ
 អាស្រ័យសញ្ញា ១ ។ ម្នាលអារុសោទាំងឡាយ វិញ្ញាណដែលស្ថិតនៅក៏
 ស្ថិតនៅអាស្រ័យនឹងសង្ខារ មានសង្ខារជាអារម្មណ៍ តាំងនៅក្នុងសង្ខារ ចូល
 ទៅអាស្រ័យនូវសេចក្តីត្រេកអរ តែងដល់នូវសេចក្តីចម្រើនលូតលាស់ ធំ
 ទូលាយ ១ ។

[១១៧] ការលុះអគតិ ៤ យ៉ាង គឺបុគ្គលលុះឆន្ទាគតិ ១ លុះ
 ទោសាគតិ ១ លុះមោហាគតិ ១ លុះភយាគតិ ១ ។

[១១៨] ការកើតឡើងនៃតណ្ហា ៤ យ៉ាង ម្នាលអារុសោទាំងឡាយ
 តណ្ហាកាលកើតឡើងដល់ភិក្ខុ តែងកើតឡើងព្រោះហេតុតែចីវរ ១ ម្នាល
 អារុសោទាំងឡាយ តណ្ហាកាលកើតឡើងដល់ភិក្ខុ តែងកើតឡើងព្រោះហេតុ
 តែបិណ្ឌបាត ១ ម្នាលអារុសោទាំងឡាយ តណ្ហាកាលកើតឡើងដល់ភិក្ខុ
 តែងកើតឡើងព្រោះហេតុតែសេនាសេនាសនៈ ១ ម្នាលអារុសោទាំងឡាយ
 តណ្ហាកាលកើតឡើងដល់ភិក្ខុ តែងកើតឡើងព្រោះហេតុតែវត្ថុថ្លៃថ្នាយ៉ាង
 ក្រៃលែង ១ ។

[១១៩] បដិបទា ៤ យ៉ាង គឺបដិបទាជាទុក្ខ ហើយត្រាស់ដឹងបាន ដោយយឺតយូរ ១ បដិបទាជាទុក្ខ ហើយត្រាស់ដឹងបានដោយឆាប់រហ័ស ១ បដិបទាជាសុខ តែត្រាស់ដឹងបានដោយយឺតយូរ ១ បដិបទាជាសុខ ហើយ ត្រាស់ដឹងបានដោយឆាប់រហ័ស ១ ។

[១២០] បដិបទា ៤ យ៉ាងដទៃទៀត គឺបដិបទាមិនអត់ធន់ (នឹង ត្រជាក់ជាដើម) ១ បដិបទាអត់ធន់បាន ១ បដិបទាទូន្មាន (នូវតន្ត្រីយ) បាន ១ បដិបទាម្ខាប (វិតក្ក) បាន ១ ។

[១២១] ចំណែកធម៌ ៤ យ៉ាង គឺសេចក្តីមិនលោភជាចំណែកធម៌ ១ សេចក្តីមិនព្យាបាទជាចំណែកធម៌ ១ ការនឹករឭកត្រូវជាចំណែកធម៌ ១ ការតាំងចិត្តទុកត្រូវជាចំណែកធម៌ ១ ។

[១២២] ការសមាទានធម៌ ៤ យ៉ាង ម្នាលអារុសោទាំងឡាយ ការ សមាទានធម៌ជាទុក្ខក្នុងបច្ចុប្បន្នផង មានផលជាទុក្ខតទៅខាងមុខផង ១ ម្នាល អារុសោទាំងឡាយ ការសមាទានធម៌ជាទុក្ខក្នុងបច្ចុប្បន្ន តែមានផលជាសុខ តទៅខាងមុខ ១ ម្នាលអារុសោទាំងឡាយ ការសមាទានធម៌ជាសុខក្នុង បច្ចុប្បន្ន តែមានផលជាទុក្ខតទៅខាងមុខ ១ ម្នាលអារុសោទាំងឡាយ ការ សមាទានធម៌ជាសុខក្នុងបច្ចុប្បន្នផង មានផលជាសុខតទៅខាងមុខផង ១ ។

[១២៣] ធម្មក្ខន្ធ ៤ យ៉ាង គឺសីលក្ខន្ធ ១ សមាធិក្ខន្ធ ១ បញ្ញា- ខន្ធ ១ វិមុត្តិក្ខន្ធ ១ ។

[១២៤] កម្លាំង ៤ យ៉ាង គឺកម្លាំងព្យាយាម ១ កម្លាំងសតិ ១

កម្លាំងសមាធិ ១ កម្លាំងបញ្ញា ១ ។

[១២៥] អធិដ្ឋាន ៤ យ៉ាង គឺអធិដ្ឋាន គឺមគ្គផលបញ្ញា ១ អធិដ្ឋាន គឺវិចីសច្ចៈ ១ អធិដ្ឋាន គឺការលះបង់នូវអាមិសៈ ១ អធិដ្ឋាន គឺការរម្ងាប់ នូវកិលេស ១ ។

[១២៦] បញ្ញាព្យាករណ៍ (ការឆ្លើយប្រស្នា) ៤ យ៉ាង គឺប្រស្នា ដែលគួរឆ្លើយទៅតែម្តង ១ ប្រស្នាដែលគួរសួរតបទៅវិញ ហើយទើបឆ្លើយ ១ ប្រស្នាដែលគួរឆ្លើយចែករំលែកឲ្យពិស្តារ ១ ប្រស្នាដែលគួរបញ្ឈប់ទុក ១ ។

[១២៧] កម្ម ៤ យ៉ាង ម្នាលអារុសោទាំងឡាយ កម្មខ្មៅឲ្យផល ខ្មៅក៏មាន ១ ម្នាលអារុសោទាំងឡាយ កម្មសឲ្យផលសក៏មាន ១ ម្នាល អារុសោទាំងឡាយ កម្មទាំងខ្មៅទាំងស ឲ្យផលទាំងខ្មៅទាំងសក៏មាន ១ ម្នាលអារុសោទាំងឡាយ កម្មមិនខ្មៅមិនស ឲ្យផលទាំងមិនខ្មៅទាំងមិនស តែងប្រព្រឹត្តទៅដើម្បីអស់កម្ម ១ ។

[១២៨] ធម៌ដែលបុគ្គលត្រូវធ្វើឲ្យជាក់ច្បាស់ ៤ យ៉ាង គឺបុព្វ- និវាស (ដែលខ្លួនអាស្រ័យនៅក្នុងកាលមុន) ត្រូវធ្វើឲ្យជាក់ច្បាស់ដោយ សតិ ១ បុគ្គបបាត (បុតិ និងបដិសន្ធិ) របស់សត្វទាំងឡាយ ត្រូវធ្វើឲ្យ ជាក់ច្បាស់ដោយទិព្វចក្ខុ ១ វិមោក្ខ ៨ ប្រការ ត្រូវធ្វើឲ្យជាក់ច្បាស់ដោយ នាមកាយ ១ ធម៌ជាគ្រឿងអស់ទៅនៃអាសវៈទាំងឡាយ ត្រូវធ្វើឲ្យជាក់ច្បាស់ ដោយអរហត្តផលបញ្ញា ១ ។

[១២៩] ឱយៈ (ធម៌ជាគ្រឿងពន្លិចសត្វ) ៤ យ៉ាង គឺកាមោយៈ

១ ករោយៈ ១ ទិដ្ឋាយៈ ១ អវិជ្ជាយៈ ១ ។

[១៣០] យោគៈ (ធម៌ជាគ្រឿងប្រកបសត្វក្នុងវដ្តៈ) ៤ យ៉ាង គឺ កាមយោគៈ ១ កវយោគៈ ១ ទិដ្ឋិយោគៈ ១ អវិជ្ជាយោគៈ ១ ។

[១៣១] វិសំយោគ (ធម៌ជាគ្រឿងដោះសត្វ) ៤ យ៉ាង គឺធម៌ ជាគ្រឿងដោះសត្វចាកកាមយោគៈ ១ ធម៌ជាគ្រឿងដោះសត្វចាកកវយោគៈ ១ ធម៌ជាគ្រឿងដោះសត្វចាកទិដ្ឋិយោគៈ ១ ធម៌ជាគ្រឿងដោះសត្វចាក អវិជ្ជាយោគ ១ ។

[១៣២] ធម៌ជាគ្រឿងចងព័ទ្ធ ៤ យ៉ាង គឺអភិជ្ឈាជាគ្រឿងចងព័ទ្ធ កាយ ១ ព្យាបាទជាគ្រឿងចងព័ទ្ធកាយ ១ សេចក្តីប្រកាន់ខុសដោយសីល នឹងវត្តជាគ្រឿងចងព័ទ្ធកាយ ១ សេចក្តីប្រកាន់មាំថា ពាក្យនេះជាពាក្យពិត ពាក្យដទៃជាពាក្យទេ ជាគ្រឿងចងព័ទ្ធកាយ ១ ។

[១៣៣] ធម្មជាតិជាគ្រឿងប្រកាន់មាំ ៤ យ៉ាង គឺកាមជាគ្រឿង ប្រកាន់មាំ ១ មិច្ឆាទិដ្ឋិជាគ្រឿងប្រកាន់មាំ ១ ការប្រកាន់មាំដោយសីលព្វ័ត ១ ការប្រកាន់មាំដោយពោលថាខ្លួន ១ ។

[១៣៤] កំណើត ៤ យ៉ាង គឺកំណើតរបស់សត្វដែលកើតក្នុងស៊ុត ១ កំណើតរបស់សត្វដែលកើតក្នុងទឹក ១ កំណើតរបស់សត្វដែលកើតក្នុង ទីស្មៅក្រោក ១ កំណើតរបស់សត្វដែលអណ្តែតទៅកើតក្លាម ១ ។

[១៣៥] ការចុះកាន់គភ៌ (របស់សត្វ) ៤ យ៉ាង ម្នាលអារុសោ ទាំងឡាយ សត្វពួកខ្លះក្នុងលោកនេះ ចុះកាន់ផ្ទៃមាតាក៏មិនដឹងខ្លួន បិតនៅក្នុង

ផ្ទៃមាតាក៏មិនដឹងខ្លួន សម្រាលចាកផ្ទៃមាតាក៏មិនដឹងខ្លួនទៀត នេះជាការចុះ
 កាន់គភ៌ទី ១ ។ ម្នាលអារុសោទាំងឡាយ មួយទៀត សត្វពួកខ្លះក្នុងលោក
 នេះ ចុះកាន់ផ្ទៃមាតាដឹងខ្លួន តែនៅក្នុងផ្ទៃមាតាមិនដឹងខ្លួន សម្រាលចាកផ្ទៃ
 មាតា ក៏មិនដឹងខ្លួនដែរ នេះជាការចុះកាន់ផ្ទៃមាតាទី ២ ។ ម្នាលអារុសោ
 ទាំងឡាយ មួយទៀត សត្វពួកខ្លះក្នុងលោកនេះ ចុះកាន់ផ្ទៃមាតាក៏ដឹងខ្លួន នៅ
 ក្នុងផ្ទៃមាតាក៏ដឹងខ្លួន តែសម្រាលចាកផ្ទៃមាតាមិនដឹងខ្លួន នេះជាការចុះកាន់
 គភ៌ទី ៣ ។ ម្នាលអារុសោទាំងឡាយ មួយវិញទៀត សត្វពួកខ្លះក្នុងលោក
 នេះ ចុះកាន់ផ្ទៃមាតាក៏ដឹងខ្លួនទៀត នៅក្នុងផ្ទៃមាតាក៏ដឹងខ្លួន សម្រាលចាក
 ផ្ទៃមាតាក៏ដឹងខ្លួន នេះជាការចុះកាន់គភ៌ទី ៤ ។

[១៣៦] ការបាននូវអត្តភាពមាន ៤ យ៉ាង ម្នាលអារុសោទាំងឡាយ
 ចេតនារបស់ខ្លួន រមែងធ្វើខ្លួនឲ្យស្លាប់ ចេតនារបស់អ្នកដទៃពុំបានធ្វើឲ្យស្លាប់
 ឡើយ ក្នុងការបាននូវអត្តភាពណា ការបាននូវអត្តភាពនោះ រមែងមាន ១ ។
 ម្នាលអារុសោទាំងឡាយ ចេតនារបស់អ្នកដទៃ រមែងធ្វើខ្លួនឲ្យស្លាប់ ចេតនា
 របស់ខ្លួនមិនបានធ្វើឲ្យស្លាប់ឡើយ ក្នុងការបាននូវអត្តភាពណា ការបាននូវ
 អត្តភាពនោះ រមែងមាន ១ ។ ម្នាលអារុសោទាំងឡាយ ចេតនារបស់ខ្លួន
 រមែងធ្វើខ្លួនឲ្យស្លាប់ ទាំងចេតនារបស់អ្នកដទៃ ក៏រមែងធ្វើឲ្យស្លាប់ ក្នុងការ
 បាននូវអត្តភាពណា ការបាននូវអត្តភាពនោះ រមែងមាន ១ ។ ម្នាលអារុសោ
 ទាំងឡាយ ចេតនារបស់ខ្លួនក៏មិនធ្វើឲ្យស្លាប់ ចេតនារបស់អ្នកដទៃក៏មិនធ្វើឲ្យ
 ស្លាប់ដែរ ក្នុងការបាននូវអត្តភាពណា ការបាននូវអត្តភាពនោះរមែងមាន ១ ។

បាណកវគ្គ សន្តិសុត្ត

[១៣៧] សេចក្តីបរិសុទ្ធិរបស់ទេវតាមាន ៤ យ៉ាង ម្ចាស់អាវុសោ ទាំងឡាយ ទេវតាបរិសុទ្ធអំពីទាយក (អ្នកឲ្យ) មិនបរិសុទ្ធអំពីបដិគ្គាហក (អ្នកទទួល) ១ ។ ម្ចាស់អាវុសោទាំងឡាយ ទេវតាបរិសុទ្ធអំពីបដិគ្គាហក មិនបរិសុទ្ធអំពីទាយក ១ ។ ម្ចាស់អាវុសោទាំងឡាយ ទេវតាមិនបរិសុទ្ធអំពីទាយក មិនបរិសុទ្ធអំពីបដិគ្គាហក ១ ។ ម្ចាស់អាវុសោទាំងឡាយ ទេវតាបរិសុទ្ធអំពីទាយកផង អំពីបដិគ្គាហកផង ១ ។

[១៣៨] សន្តិហវត្ថុ មាន ៤ យ៉ាង គឺការឲ្យ ១ ការចរចាពាក្យ ជាទីស្រឡាញ់ ១ ការប្រព្រឹត្តឲ្យជាប្រយោជន៍ ១ ការវះជាបុគ្គលមានខ្លួន ស្មោះស្មើ ១ ។

[១៣៩] វោហារមិនមែនជារបស់ព្រះអរិយៈ មាន ៤ យ៉ាង គឺពាក្យ កុហក ១ សម្តីញុះញង់ ១ សម្តីទ្រគោះ ១ សម្តីរោយរាយឥតប្រយោជន៍ ១ ។

[១៤០] វោហារជារបស់ព្រះអរិយៈ មាន ៤ យ៉ាង គឺការរៀនចាក ពាក្យកុហក ១ ការរៀនចាកសម្តីញុះញង់ ១ ការរៀនចាកសម្តីទ្រគោះ ១ ការរៀនចាកសម្តីរោយរាយឥតប្រយោជន៍ ១ ។

[១៤១] វោហារមិនមែនជារបស់ព្រះអរិយៈ មាន ៤ យ៉ាងដទៃទៀត គឺមិនឃើញ ថាឃើញ ១ មិនឮ ថាឮ ១ មិនប៉ះពាល់ ថាប៉ះពាល់ ១ មិនដឹងច្បាស់ ថាដឹងច្បាស់ ១ ។

[១៤២] វោហារជារបស់ព្រះអរិយៈមាន ៤ យ៉ាងដទៃទៀត គឺមិន

ឃើញ ថាមិនឃើញ ១ មិនឮ ថាមិនឮ ១ មិនប៉ះពាល់ ថាមិនប៉ះពាល់ ១
មិនដឹងច្បាស់ ថាមិនដឹងច្បាស់ ១ ។

[១៤៣] វោហារមិនមែនជារបស់ព្រះអរិយៈមាន ៤ យ៉ាងដទៃទៀត
គឺឃើញ ថាមិនឃើញ ១ ឮ ថាមិនឮ ១ បានប៉ះពាល់ ថាមិនបានប៉ះពាល់
១ ដឹងច្បាស់ ថាមិនដឹងច្បាស់ ១ ។

[១៤៤] វោហារជារបស់ព្រះអរិយៈ មាន ៤ យ៉ាងដទៃទៀត គឺ
ឃើញ ថាឃើញ ១ ឮ ថាឮ ១ ប៉ះពាល់ ថាប៉ះពាល់ ១ ដឹងច្បាស់ ថា
ដឹងច្បាស់ ១ ។

[១៤៥] បុគ្គលមាន ៤ ពួក ម្នាលអាវុសោទាំងឡាយ បុគ្គលពួក
ខ្លះក្នុងលោកនេះ ជាអ្នកធ្វើខ្លួនឲ្យក្តៅ ប្រកបព្យាយាមដើម្បីធ្វើខ្លួនឲ្យក្តៅ ១ ។
ម្នាលអាវុសោទាំងឡាយ បុគ្គលពួកខ្លះក្នុងលោកនេះ ជាអ្នកធ្វើបុគ្គលដទៃឲ្យ
ក្តៅ ប្រកបព្យាយាមដើម្បីធ្វើបុគ្គលដទៃឲ្យក្តៅ ១ ។ ម្នាលអាវុសោទាំង-
ឡាយ បុគ្គលពួកខ្លះក្នុងលោកនេះ ជាអ្នកធ្វើខ្លួនឲ្យក្តៅ ប្រកបព្យាយាម
ដើម្បីធ្វើខ្លួនឲ្យក្តៅផង ធ្វើបុគ្គលដទៃឲ្យក្តៅ ប្រកបព្យាយាមដើម្បីធ្វើបុគ្គល
ដទៃឲ្យក្តៅផង ១ ។ ម្នាលអាវុសោទាំងឡាយ បុគ្គលពួកខ្លះក្នុងលោកនេះ
មិនធ្វើខ្លួនឲ្យក្តៅ មិនប្រកបព្យាយាមដើម្បីធ្វើខ្លួនឲ្យក្តៅ មិនធ្វើបុគ្គលដទៃឲ្យ
ក្តៅ មិនប្រកបព្យាយាមដើម្បីធ្វើបុគ្គលដទៃឲ្យក្តៅ បុគ្គលនោះ ឈ្មោះថា
មិនធ្វើខ្លួនឲ្យក្តៅ មិនធ្វើបុគ្គលដទៃឲ្យក្តៅ ជាអ្នកលែងមានសេចក្តីស្រេកយ្មាន
មានទុក្ខរលត់ហើយ មានសេចក្តីត្រជាក់កើតហើយ ទទួលនូវសេចក្តីសុខ មាន

ខ្លួន ដូចជាព្រហ្មនៅក្នុងបច្ចុប្បន្ននេះ ១ ។

[១៤៦] បុគ្គលមាន ៤ ពួកដទៃទៀត ម្នាលអារុសោទាំងឡាយ បុគ្គលពួកខ្លះក្នុងលោកនេះ ប្រតិបត្តិដើម្បីប្រយោជន៍ខ្លួន មិនប្រតិបត្តិដើម្បីប្រយោជន៍អ្នកដទៃ ១ ។ ម្នាលអារុសោទាំងឡាយ បុគ្គលពួកខ្លះក្នុងលោកនេះ ប្រតិបត្តិដើម្បីប្រយោជន៍អ្នកដទៃ មិនប្រតិបត្តិដើម្បីប្រយោជន៍ខ្លួន ១ ។ ម្នាលអារុសោទាំងឡាយ បុគ្គលពួកខ្លះក្នុងលោកនេះ មិនប្រតិបត្តិដើម្បីប្រយោជន៍ខ្លួន មិនប្រតិបត្តិដើម្បីប្រយោជន៍អ្នកដទៃ ១ ។ ម្នាលអារុសោទាំងឡាយ បុគ្គលពួកខ្លះក្នុងលោកនេះ ប្រតិបត្តិដើម្បីប្រយោជន៍ខ្លួនផង ដើម្បីប្រយោជន៍អ្នកដទៃផង ១ ។

[១៤៧] បុគ្គលមាន ៤ ពួកដទៃទៀត គឺបុគ្គលឆន្ទិក មានឆន្ទិក ប្រព្រឹត្តទៅខាងមុខទៀត ១ បុគ្គលឆន្ទិក តែមានពន្លឺប្រព្រឹត្តទៅខាងមុខ ១ បុគ្គលមានពន្លឺ តែមានឆន្ទិកប្រព្រឹត្តទៅខាងមុខ ១ បុគ្គលមានពន្លឺ មានពន្លឺ ប្រព្រឹត្តទៅខាងមុខទៀត ១ ។

[១៤៨] បុគ្គលមាន ៤ ពួកដទៃទៀត គឺសមណៈមិនកម្រើក ១ សមណៈដូចផ្កាយក្រហម ១ សមណៈដូចផ្កាយក្រហម ១ សមណៈជាអ្នកទន់ល្អិតល្អន់ពួកសមណៈ ១ ។ ម្នាលអារុសោទាំងឡាយ ពួកធម៌បួនៗនេះឯង ដែលព្រះមានព្រះភាគអង្គនោះ ជាអរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ទ្រង់សម្តែងហើយដោយប្រពៃ ឃើងទាំងអស់គ្នា គួរសន្តិយនាក្នុងធម៌នោះ ។ បេ ។ ដើម្បីសេចក្តីចម្រើន ដើម្បីប្រយោជន៍ដល់

ទេវតា និងមនុស្សទាំងឡាយ ។

ពួកធម៌បួនៗ ដែលរាប់ចូលក្នុងការសង្គាយនា ចប់

[១៤៩] ម្ចាស់អាវុសោទាំងឡាយ ពួកធម៌ប្រាំៗ ព្រះមានព្រះភាគ អង្គនោះ ជាអរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ទ្រង់សម្តែង ហើយដោយប្រពៃ យើងទាំងអស់គ្នា គួរសង្គាយនាក្នុងធម៌ទាំងនោះ ។ បេ។ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខ ដល់ទេវតា និង មនុស្សទាំងឡាយ ។ ពួកធម៌ប្រាំៗ តើដូចម្តេច ។ ខន្ធ ៥ យ៉ាង គឺរូបក្ខន្ធ ១ វេទនាខន្ធ ១ សញ្ញាខន្ធ ១ សង្ខារក្ខន្ធ ១ វិញ្ញាណក្ខន្ធ ១ ។

[១៥០] ឧបាទានក្ខន្ធ ៥ យ៉ាង គឺរូបុបាទានក្ខន្ធ ១ វេទនុបាទានក្ខន្ធ ១ សញ្ញាបាទានក្ខន្ធ ១ សង្ខារុបាទានក្ខន្ធ ១ វិញ្ញាណុបាទានក្ខន្ធ ១ ។

[១៥១] កាមគុណ ៥ យ៉ាង គឺរូបទាំងឡាយដែលគប្បីដឹងដោយ ភ្នែក ជាទីប្រាថ្នា ជាទីពេញចិត្ត ជាទីគាប់ចិត្ត មានសភាពជាទីស្រឡាញ់ អាស្រ័យនូវកាម ជាហេតុនៃសេចក្តីត្រេកអរ ១ សំឡេងទាំងឡាយដែលគប្បី ដឹងដោយត្រចៀក ១ ក្លិនទាំងឡាយដែលគប្បីដឹងដោយច្រមុះ ១ រសទាំងឡាយដែលគប្បីដឹងដោយអណ្តាត ១ សម្ផស្សទាំងឡាយដែលគប្បីដឹងដោយ កាយ ជាទីប្រាថ្នា ជាទីពេញចិត្ត ជាទីគាប់ចិត្ត មានសភាពជាទីស្រឡាញ់ អាស្រ័យនូវកាម ជាហេតុនៃសេចក្តីត្រេកអរ ១ ។

[១៥២] គតិ ៥ យ៉ាង គឺនរក ១ កំណើតតិរច្ឆាន ១ ប្រេតវិស័យ ១ ពួកមនុស្ស ១ ពួកទេវតា ១ ។

បាណកវគ្គ សន្តិសុត្ត

[១៥៣] សេចក្តីកំណាញ់ ៥ យ៉ាង គឺកំណាញ់អាវាស ១ កំណាញ់
ត្រកូល ១ កំណាញ់លាភ ១ កំណាញ់សេចក្តីសរសើរ ១ កំណាញ់ធម៌ ១ ។

[១៥៤] នីវរណៈ ៥ យ៉ាង គឺកាមច្នួននីវរណៈ ១ ព្យាបាទនីវរណៈ
១ បីនមិទ្ធីនីវរណៈ ១ ឧទ្ធចក្កកុច្ចនីវរណៈ ១ វិចិកិច្ចានីវរណៈ ១ ។

[១៥៥] សំយោជនៈជាចំណែកខាងក្រោម ៥ យ៉ាង គឺសក្កាយទិដ្ឋិ
១ វិចិកិច្ចា ១ សីលពូតបរមាសៈ ១ កាមច្នួនៈ ១ ព្យាបាទៈ ១ ។

[១៥៦] សំយោជនៈជាចំណែកខាងលើ ៥ យ៉ាង គឺរូបរាគៈ ១
អរូបរាគៈ ១ មានៈ ១ ឧទ្ធច្នៈ ១ អវិជ្ជា ១ ។

[១៥៧] សិក្ខាបទ ៥ យ៉ាង គឺការរៀនចាកការសម្លាប់សត្វ ១
រៀនចាកការកាន់យកទ្រព្យដែលគេមិនបានឲ្យ ១ រៀនចាកការប្រព្រឹត្តខុសក្នុង
កាមទាំងឡាយ ១ រៀនចាកការនិយាយកុហក ១ រៀនចាកហេតុជាទីតាំងនៃ
សេចក្តីប្រមាទ ព្រោះផឹកទឹកស្រវឹង គឺសុរា និងមេរ័យ ១ ។

[១៥៨] អកព្វដ្ឋាន (ហេតុដែលមិនគួរ) ៥ យ៉ាង ម្នាលអារុសោ
ទាំងឡាយ ភិក្ខុជាខ័ណ្ឌស្រព មិនគួរដើម្បីក្លែងញ៉ាំងសត្វឲ្យធ្លាក់ចុះចាកជីវិត
១ ភិក្ខុជាខ័ណ្ឌស្រព មិនគួរដើម្បីកាន់យកទ្រព្យដែលគេមិនបានឲ្យដោយចំណែក
គឺចិត្តលួច ១ ភិក្ខុជាខ័ណ្ឌស្រព មិនគួរដើម្បីសេពមេប៉ុនធម្ម ១ ភិក្ខុជា
ខ័ណ្ឌស្រព មិនគួរពោលសម្បជានមុសាវាទ ១ ភិក្ខុជាខ័ណ្ឌស្រព មិនគួរ
បរិភោគនូវរបស់ដែលខ្លួនធ្វើសេចក្តីសន្សំទុកនឹងកាមទាំងឡាយ ដូចកាលខ្លួន
នៅជាគ្រហស្ថក្នុងកាលពីដើម ១ ។

[១៥៩] សេចក្តីវិនាស ៥ យ៉ាង គឺសេចក្តីវិនាសញាតិ ១ សេចក្តីវិនាសកោគសម្បត្តិ ១ សេចក្តីវិនាសព្រោះរោគ ១ សេចក្តីវិនាសសីល ១ សេចក្តីវិនាសទិដ្ឋិ ១ ម្នាលអារុសោទាំងឡាយ ពួកសត្វលុះបែកធ្លាយរាងកាយ បន្ទាប់អំពីសេចក្តីស្លាប់ទៅ មិនទៅកើតក្នុងអបាយ ទុគ្គតិ វិនិបាត នរក ព្រោះហេតុតែសេចក្តីវិនាសញាតិក្តី ព្រោះហេតុតែសេចក្តីវិនាសកោគៈក្តី ព្រោះហេតុតែសេចក្តីវិនាសដោយរោគក្តី (នោះទេ) ។ ម្នាលអារុសោទាំងឡាយ ពួកសត្វលុះបែកធ្លាយរាងកាយបន្ទាប់អំពីសេចក្តីស្លាប់ទៅៗ កើតក្នុងអបាយ ទុគ្គតិ វិនិបាត នរក ព្រោះហេតុតែសេចក្តីវិនាសសីល ឬព្រោះហេតុតែសេចក្តីវិនាសទិដ្ឋិ ។

[១៦០] សេចក្តីបរិបូណ៌ ៥ យ៉ាង បរិបូណ៌ដោយញាតិ ១ បរិបូណ៌ដោយកោគៈ ១ បរិបូណ៌ដោយភាពមិនមានរោគ ១ បរិបូណ៌ដោយសីល ១ បរិបូណ៌ដោយទិដ្ឋិ ១ ។ ម្នាលអារុសោទាំងឡាយ ពួកសត្វលុះបែកធ្លាយរាងកាយ បន្ទាប់អំពីសេចក្តីស្លាប់ទៅ មិនទៅកើតក្នុងសុគតិ សួគ៌ ទេវលោក ព្រោះហេតុតែបរិបូណ៌ដោយញាតិក្តី ព្រោះហេតុតែបរិបូណ៌ដោយកោគៈក្តី ព្រោះហេតុតែបរិបូណ៌ដោយភាពមិនមានរោគក្តីនោះទេ ។ ម្នាលអារុសោទាំងឡាយ ពួកសត្វលុះបែកធ្លាយរាងកាយ បន្ទាប់អំពីសេចក្តីស្លាប់ទៅ តែងបានទៅកើតក្នុងសុគតិ សួគ៌ ទេវលោក ព្រោះហេតុតែបរិបូណ៌ដោយសីល ឬព្រោះហេតុតែបរិបូណ៌ដោយទិដ្ឋិ ។

[១៦១] ទោសនៃសីលវិបត្តិ របស់បុគ្គលទ្រុស្តសីល ៥ យ៉ាង

បាដកវគ្គ សន្តិសុត្ត

ម្នាលអារុសោទាំងឡាយ ក្នុងលោកនេះ បុគ្គលទ្រុស្តសីល វិបត្តិចាកសីល
នេះ តែងដល់នូវសេចក្តីវិនាសនៃសម្បត្តិយ៉ាងធំ មានសេចក្តីប្រមាទជាហេតុ
នេះជាទោសនៃសីលវិបត្តិ របស់បុគ្គលទ្រុស្តសីលទី ១ ។ ម្នាលអារុសោ
ទាំងឡាយ មួយទៀត កិត្តិសព្វអាក្រក់របស់បុគ្គលទ្រុស្តសីល វិបត្តិចាក
សីល រមែងផ្សាយទៅសព្វទិស នេះជាទោសនៃសីលវិបត្តិ របស់បុគ្គល
ទ្រុស្តសីលទី ២ ។ ម្នាលអារុសោទាំងឡាយ មួយទៀត បុគ្គលទ្រុស្តសីល
វិបត្តិចាកសីល ចូលទៅរកបរិស័ទណាៗ ទោះខត្តិយបរិស័ទក្តី ព្រាហ្មណ-
បរិស័ទក្តី គហបតិបរិស័ទក្តី សមណបរិស័ទក្តី រមែងមិនភ្លៀវក្លា មានមុខ
ឱនចុះ នេះជាទោសនៃសីលវិបត្តិ របស់បុគ្គលទ្រុស្តសីលទី ៣ ។ ម្នាល
អារុសោទាំងឡាយ មួយវិញទៀត បុគ្គលទ្រុស្តសីល វិបត្តិចាកសីល តែង
វង្វេងធ្វើមរណកាល នេះជាទោសនៃសីលវិបត្តិរបស់បុគ្គលទ្រុស្តសីលទី ៤ ។
ម្នាលអារុសោទាំងឡាយ មួយវិញទៀត បុគ្គលទ្រុស្តសីល វិបត្តិចាកសីល
លុះបែកធ្លាយរាងកាយ បន្ទាប់អំពីសេចក្តីស្លាប់ទៅ តែងទៅកើតក្នុងតិរច្ឆាន
ប្រេត អសុរកាយ នរក នេះជាទោសនៃសីលវិបត្តិ របស់បុគ្គលទ្រុស្តសីល
ទី ៥ ។

[១៦២] អានិសង្សនៃសីលសម្បទា ៥ យ៉ាង ម្នាលអារុសោទាំង-
ឡាយ ក្នុងលោកនេះ បុគ្គលមានសីល បរិបូណ៌ដោយសីល រមែងបាននូវ
គំនរទ្រព្យច្រើន មានសេចក្តីមិនប្រមាទជាហេតុ នេះជាអានិសង្សនៃសីល-
សម្បទារបស់បុគ្គលមានសីលទី ១ ។ ម្នាលអារុសោទាំងឡាយ មួយទៀត

កិត្តិសព្ទដ៏ពីរោះរបស់បុគ្គលមានសីល បរិបូណ៌ដោយសីល តែងផ្សាយទៅ
 សព្វទិស នេះជាអាទិសង្សនៃសីលសម្បទា របស់បុគ្គលមានសីលទី ២ ។
 ម្នាលអារុសោទាំងឡាយ មួយទៀត បុគ្គលមានសីល បរិបូណ៌ដោយសីល
 ចូលទៅរកបរិស័ទណាៗ ទោះបីខត្តិយបរិស័ទក្តី ព្រាហ្មណបរិស័ទក្តី គហបតិ
 បរិស័ទក្តី សមណបរិស័ទក្តី រមែងក្លៀវក្លា មិនមានមុខឱនចុះ នេះជាអាទិសង្ស
 នៃសីលសម្បទារបស់បុគ្គលមានសីលទី ៣ ។ ម្នាលអារុសោទាំងឡាយ មួយ
 ទៀត បុគ្គលមានសីល បរិបូណ៌ដោយសីល រមែងមិនវង្វេងធ្វើមរណកាល
 នេះជាអាទិសង្សនៃសីលសម្បទា របស់បុគ្គលមានសីលទី ៤ ។ ម្នាល
 អារុសោទាំងឡាយ មួយវិញទៀត បុគ្គលមានសីល បរិបូណ៌ដោយសីល
 លុះបែកធ្លាយរាងកាយ បន្ទាប់អំពីសេចក្តីស្លាប់ទៅ តែងបានទៅកើតក្នុង
 សុគតិ សួគ៌ ទេវលោក នេះជាអាទិសង្សនៃសីលសម្បទា របស់បុគ្គល
 មានសីលទី ៥ ។

[១៦៣] ម្នាលអារុសោទាំងឡាយ ភិក្ខុអ្នកចោទមានប្រាថ្នានឹងចោទ
 ភិក្ខុដទៃ ត្រូវតម្កល់ធម៌ ៥ យ៉ាង ទុកក្នុងខ្លួនហើយសឹមចោទភិក្ខុដទៃដោយ
 គិតថា អាត្មាអញនឹងនិយាយក្នុងកាលគួរ មិននិយាយក្នុងកាលមិនគួរ ១
 អាត្មាអញនិយាយដោយពាក្យពិត មិននិយាយដោយពាក្យមិនពិត ១ អាត្មា
 អញនិយាយដោយពាក្យផ្អែមល្អម មិននិយាយដោយពាក្យទ្រគោះ ១ អាត្មា
 អញនិយាយដោយពាក្យប្រកបដោយប្រយោជន៍ មិននិយាយដោយពាក្យមិន
 ប្រកបដោយប្រយោជន៍ ១ អាត្មាអញនិយាយដោយចិត្តប្រកបដោយមេត្តា

មិននិយាយដោយចិត្តប្រកបដោយទោស ១ ។ ម្នាលអារុសោទាំងឡាយ ភិក្ខុ
អ្នកចោទមានប្រាជ្ញានឹងចោទភិក្ខុដទៃ ត្រូវតម្កល់ធម៌ ៥ ប្រការនេះ ទុកក្នុង
ខ្លួនហើយ ទើបចោទភិក្ខុដទៃបាន ។

[១៦៤] អង្គនៃភិក្ខុដែលមានសេចក្តីព្យាយាម មាន ៥ យ៉ាង
ម្នាលអារុសោទាំងឡាយ ភិក្ខុក្នុងសាសនានេះ ជាអ្នកមានសទ្ធា ជឿសេចក្តី
ត្រាស់ដឹងរបស់ព្រះតថាគតថា ព្រះមានព្រះភាគអង្គនោះ ទ្រង់ឆ្ងាយចាក
កិលេសហើយ ទ្រង់ត្រាស់ដឹងដោយប្រពៃចំពោះព្រះអង្គឯង ទ្រង់បរិបូណ៌
ដោយវិជ្ជា និងចរណៈ ទ្រង់មានដំណើរល្អ ទ្រង់ជ្រាបច្បាស់នូវត្រៃលោក
ទ្រង់ប្រសើរដោយសីលាទិតុណ រកបុគ្គលណាស្មើគ្មាន ទ្រង់ជាអ្នកទូន្មាននូវ
បុរសដែលគួរទូន្មានបាន ទ្រង់ជាគ្រូរបស់ទេវតា និងមនុស្សទាំងឡាយ ទ្រង់
បានត្រាស់ដឹងនូវអរិយសច្ចធម៌ ព្រះអង្គលែងមកកាន់ភពថ្មីទៀត ដោយហេតុ
នេះៗ ១ ជាអ្នកមិនមានអាពាធ មិនមានសេចក្តីទុក្ខ ប្រកបដោយតេជោធាតុ
ចាស់ល្មម មិនត្រជាក់ពេក មិនក្តៅពេក យ៉ាងកណ្តាល គួរដល់សេចក្តី
ព្យាយាម ១ មិនមែនជាអ្នកលេងបោកប្រាស មិនមានមាយា ជាអ្នកធ្វើឲ្យ
ជាក់ច្បាស់នូវខ្លួនគួរតាមពិត ក្នុងសម្មាសម្ពុទ្ធិសាស្ត្រ ឬក្នុងសម្មាសម្ពុទ្ធិសព្វហូចារី
ទាំងឡាយ ដែលជាអ្នកចេះដឹង ១ ជាបុគ្គលប្រារព្ធព្យាយាម ដើម្បីលះបង់
នូវធម៌អកុសល ដើម្បីញ៉ាំងកុសលឲ្យដុះដាលឡើង ជាបុគ្គលមានកម្លាំង
ចិត្ត មានសេចក្តីសង្ឃឹមតម្លៃ មិនជាក់ជុះចោលក្នុងកុសលធម៌ទាំងឡាយ ១
ជាអ្នកមានប្រាជ្ញា ប្រកបដោយប្រាជ្ញា ដែលអាចនឹងកំណត់នូវសេចក្តីកើត និង

សេចក្តីរលត់បាន ជាបញ្ញាដ៏បរិសុទ្ធ ជាបញ្ញាអាចទម្ងន់ទម្ងាយនូវគំនរនៃលោកៈ
ជាដើម ជាបញ្ញាញ៉ាំងសត្វឲ្យដល់នូវកិរិយាអស់ទៅនៃទុក្ខដោយប្រពៃ ១ ។

[១៦៥] សុទ្ធាវាស មាន ៥ យ៉ាង គឺអវិហារៈ ១ អតប្បៈ ១
សុទស្សៈ ១ សុទស្សី ១ អកនិដ្ឋ ១ ។

[១៦៦] អនាគាមិបុគ្គល ៥ ពួក គឺលោកដែលបរិនិព្វានក្នុងពាក់
កណ្តាលអាយុ ១ លោកដែលបរិនិព្វានដោយកន្លងហួសពាក់កណ្តាលអាយុ
១ លោកដែលបរិនិព្វានដោយមិនមានសេចក្តីព្យាយាម ១ លោកដែលបរិ-
និព្វានដោយសេចក្តីព្យាយាមយ៉ាងខ្លាំង ១ លោកដែលមានខ្សែខាងលើហើយ
ទៅកាន់អកនិដ្ឋកត ១ ។

[១៦៧] ចេតោខីលៈ (សេចក្តីរឹងត្អឹងរបស់ចិត្ត) មាន ៥ យ៉ាង
ម្នាលអាវុសោទាំងឡាយ ភិក្ខុក្នុងសាសនានេះ សង្ស័យ ងឿងឆ្ងល់ មិនចុះ
ចិត្តស៊ីប មិនជ្រះថ្លាក្នុងព្រះសាស្តា ។ ម្នាលអាវុសោទាំងឡាយ ភិក្ខុណា
សង្ស័យ ងឿងឆ្ងល់ មិនចុះចិត្តស៊ីប មិនជ្រះថ្លាក្នុងព្រះសាស្តា ចិត្តរបស់ភិក្ខុ
នោះមិនឱនទៅ ដើម្បីព្យាយាមដុតកម្ដៅកិលេស ដើម្បីព្យាយាមជាគ្រឿង
ប្រកបរឿយៗ ដើម្បីព្យាយាមជាប់តទៅ ចិត្តរបស់ភិក្ខុណា មិនឱនទៅដើម្បី
ព្យាយាមដុតកម្ដៅកិលេស ដើម្បីព្យាយាមជាគ្រឿងប្រកបរឿយៗ ដើម្បី
ព្យាយាមជាប់តទៅ នេះជាសេចក្តីរឹងត្អឹងនៃចិត្តទី ១ របស់ភិក្ខុនោះ ។ ម្នាល
អាវុសោទាំងឡាយ មួយទៀត ភិក្ខុសង្ស័យក្នុងព្រះធម៌ ១ ។ ភិក្ខុសង្ស័យ
ក្នុងព្រះសង្ឃ ១ ។ សង្ស័យ ងឿងឆ្ងល់ក្នុងសិក្ខា ១ ។ ភិក្ខុក្រោធអាក់អន់ចិត្ត

មានចិត្តត្រូវទោសៈខ្លាំងខ្លប់ មានចិត្តរឹងត្អឹងក្នុងសព្វហ្មធារីបុគ្គលទាំងឡាយ ។
 ម្នាលអារុសោទាំងឡាយ ភិក្ខុណា ជាបុគ្គលក្រោធអាក់អន់ចិត្ត មានចិត្តត្រូវ
 ទោសៈខ្លាំងខ្លប់ មានចិត្តរឹងត្អឹងក្នុងសព្វហ្មធារីបុគ្គលទាំងឡាយ ចិត្តរបស់
 ភិក្ខុនោះ រមែងមិនខ្វែងទៅដើម្បីព្យាយាមដុតកម្ដៅកិលេស ដើម្បីព្យាយាមជា
 គ្រឿងប្រកបរឿយៗ ដើម្បីព្យាយាមជាប់តទៅ ចិត្តរបស់ភិក្ខុណា មិនខ្វែងទៅ
 ដើម្បីព្យាយាមដុតកម្ដៅកិលេស ដើម្បីព្យាយាមជាគ្រឿងប្រកបរឿយៗ ដើម្បី
 ព្យាយាមជាប់តទៅ នេះជាសេចក្ដីរឹងត្អឹងនៃចិត្តទី ៥ របស់ភិក្ខុនោះ ។

[១៦៨] ចំណងរបស់ចិត្តមាន ៥ យ៉ាង ម្នាលអារុសោទាំងឡាយ
 ភិក្ខុក្នុងសាសនានេះ មិនទាន់ប្រាសចាកតម្រេក មិនទាន់ប្រាសចាកចំណង់
 មិនទាន់ប្រាសចាកសេចក្ដីស្រឡាញ់ មិនទាន់ប្រាសចាកសេចក្ដីស្រេកឃ្លាន
 មិនទាន់ប្រាសចាកសេចក្ដីក្រវល់ក្រវាយ មិនទាន់ប្រាសចាកសេចក្ដីប្រាថ្នាក្នុង
 កាមទាំងឡាយ ។ ម្នាលអារុសោទាំងឡាយ ភិក្ខុណា មិនទាន់ប្រាសចាក
 តម្រេក មិនទាន់ប្រាសចាកចំណង់ មិនទាន់ប្រាសចាកសេចក្ដីស្រឡាញ់ មិន
 ទាន់ប្រាសចាកសេចក្ដីស្រេកឃ្លាន មិនទាន់ប្រាសចាកសេចក្ដីក្ដៅក្រហាយ មិន
 ទាន់ប្រាសចាកសេចក្ដីប្រាថ្នាក្នុងកាមទាំងឡាយ ចិត្តរបស់ភិក្ខុនោះ រមែងមិន
 ខ្វែងទៅដើម្បីព្យាយាមដុតកម្ដៅកិលេស ដើម្បីព្យាយាមជាគ្រឿងប្រកបរឿយៗ
 ដើម្បីព្យាយាមជាប់តទៅ ចិត្តរបស់ភិក្ខុណាមិនខ្វែងទៅដើម្បីព្យាយាមដុតកម្ដៅ
 កិលេស ដើម្បីព្យាយាមជាគ្រឿងប្រកបរឿយៗ ដើម្បីព្យាយាមជាប់តទៅ នេះ
 ជាចំណងនៃចិត្តទី ១ របស់ភិក្ខុនោះ ។ ម្នាលអារុសោទាំងឡាយ មួយទៀត

ភិក្ខុមិនទាន់ប្រាសចាកតម្រេកក្នុងកាយ ។ សេចក្តីបង្រៀន ។ ភិក្ខុមិនទាន់
 ប្រាសចាកតម្រេកក្នុងរូប ។ សេចក្តីបង្រៀន ។ ម្នាលអារុសោទាំងឡាយ
 មួយទៀត ភិក្ខុបរិភោគត្រាតែឆ្អែតពេញពោះ ហើយប្រកបរឿយៗ នូវសេចក្តី
 សុខក្នុងទីដេក នូវសេចក្តីសុខ (ព្រោះដេកប្រែប្រួលខាងស្តាំខាងឆ្វេង) នូវ
 សេចក្តីសុខ ព្រោះដេកលក់លង់ ។ ម្នាលអារុសោទាំងឡាយ មួយទៀត
 ភិក្ខុប្រព្រឹត្តព្រហ្មចរិយធម៌ ព្រោះប្រាថ្នានូវពួកទេវតាជាន់ណាមួយថា ដោយ
 សីល ឬវត្ត ដោយសេចក្តីព្យាយាម ឬព្រហ្មចារ្យនេះឯង សូមឲ្យអាត្មាអញ
 បានជាទេវតា (មានសក្តិធំ) ឬទេវតា (មានសក្តិតូច) ណាមួយ ។
 ម្នាលអារុសោទាំងឡាយ ភិក្ខុណា ប្រព្រឹត្តព្រហ្មចរិយធម៌ ព្រោះប្រាថ្នានូវ
 ពួកទេវតា ណាមួយថា ដោយសីល ឬវត្ត ដោយព្យាយាម ឬព្រហ្មចារ្យ
 នេះឯង សូមឲ្យអាត្មាអញបានជាទេវតា (មានសក្តិធំ) ឬទេវតា (មាន
 សក្តិតូច) ណាមួយ ចិត្តរបស់ភិក្ខុនោះ រមែងមិនឱ្យទៅដើម្បីព្យាយាមដុត
 កម្ដៅកិលេស ដើម្បីព្យាយាមជាគ្រឿងប្រកបរឿយៗ ដើម្បីព្យាយាមជាប់
 តទៅ នេះជាចំណងរបស់ចិត្តទី ៥ ។

[១៦៩] ឥន្ទ្រិយមាន ៥ យ៉ាង គឺចក្ខុន្ទ្រិយ ១ សោតិន្ទ្រិយ ១
 យានិន្ទ្រិយ ១ ជីវិន្ទ្រិយ ១ កាយិន្ទ្រិយ ១ ។

[១៧០] ឥន្ទ្រិយមាន ៥ ដទៃទៀត គឺសុខិន្ទ្រិយ ១ ទុក្ខិន្ទ្រិយ ១
 សោមនស្សិន្ទ្រិយ ១ ទោមនស្សិន្ទ្រិយ ១ ឧបេក្ខិន្ទ្រិយ ១ ។

[១៧១] ឥន្ទ្រិយមាន ៥ ដទៃទៀត គឺសទ្ធិន្ទ្រិយ ១ វិរិយិន្ទ្រិយ ១

សតិទ្រិយ ១ សមាធិទ្រិយ ១ បញ្ញាទ្រិយ ១ ។

[១៧២] និស្សារណីយធាតុ (ធាតុដែលគួររលាស់ចេញ) មាន ៥ យ៉ាង ម្នាលអារុសោទាំងឡាយ កាលដែលភិក្ខុក្នុងសាសនានេះ ធ្វើទុកក្នុង ចិត្តនូវកាមទាំងឡាយ ចិត្តរមែងមិនស្ទុះទៅ មិនជ្រះថ្លា មិនតាំងនៅ មិនជ្រុល ជ្រប់នៅក្នុងកាមទាំងឡាយ តែបើកាលភិក្ខុនោះ ធ្វើទុកក្នុងចិត្តនូវនេក្ខម្មៈ (ការ ចេញចាកកាម) ចិត្តរមែងស្ទុះទៅ ជ្រះថ្លា តាំងនៅ ចុះស៊ីបក្នុងនេក្ខម្មៈ ចិត្ត របស់ភិក្ខុនោះ ឈ្មោះថា ទៅល្អហើយ អប់រំល្អហើយ ចេញល្អហើយ រួច ស្រឡះហើយ ប្រាសចាកហើយចាកកាមទាំងឡាយ អាសវៈទាំងឡាយណា ជាសភាវៈចង្អៀតចង្អល់ក្តៅក្រហាយ តែងកើតឡើងព្រោះកាមជាបច្ច័យ ភិក្ខុ នោះ រួចហើយចាកអាសវៈទាំងឡាយនោះ ភិក្ខុនោះ រមែងមិនទទួលនូវ វេទនានោះ នេះជាការរលាស់ចេញនូវកាមទាំងឡាយ ដែលព្រះមានព្រះភាគ សម្តែងហើយ ១ ។ ម្នាលអារុសោទាំងឡាយ មួយទៀត កាលដែលភិក្ខុធ្វើ ទុកក្នុងចិត្តនូវព្យាបាទ ចិត្តរមែងមិនស្ទុះទៅ មិនជ្រះថ្លា មិនតាំងនៅ មិនជ្រុល ជ្រប់នៅក្នុងព្យាបាទ តែបើភិក្ខុនោះ ធ្វើទុកក្នុងចិត្តនូវសេចក្តីមិនព្យាបាទ ចិត្ត រមែងស្ទុះទៅ ជ្រះថ្លា តាំងនៅ ចុះស៊ីបក្នុងការមិនព្យាបាទ ចិត្តរបស់ភិក្ខុនោះ ឈ្មោះថា ទៅល្អហើយ អប់រំល្អហើយ ចេញល្អហើយ រួចស្រឡះល្អហើយ ប្រាសចេញហើយចាកព្យាបាទ អាសវៈទាំងឡាយណា ជាសភាវៈចង្អៀត ចង្អល់ក្តៅក្រហាយ តែងកើតឡើងព្រោះព្យាបាទជាបច្ច័យ ភិក្ខុនោះ រួចហើយ ចាកអាសវៈទាំងឡាយនោះ ភិក្ខុនោះ រមែងមិនទទួលនូវវេទនានោះ នេះជា

ការរលាស់ចេញនូវព្យាបាទ ដែលព្រះមានព្រះភាគទ្រង់សម្តែងហើយ ១ ។
 ម្នាលអារុសោទាំងឡាយ មួយទៀត កាលដែលភិក្ខុធ្វើទុកក្នុងចិត្តនូវសេចក្តី
 បៀតបៀន ចិត្តរមែងមិនស្មោះទៅ មិនជ្រះថ្លា មិនតាំងនៅ មិនជ្រុលជ្រប់នៅ
 ក្នុងការបៀតបៀន តែបើភិក្ខុនោះធ្វើទុកក្នុងចិត្តនូវការមិនបៀតបៀន ចិត្តរមែង
 ស្មោះទៅ ជ្រះថ្លា តាំងនៅ ចុះស៊ីបក្នុងការមិនបៀតបៀន ចិត្តរបស់ភិក្ខុនោះ
 ឈ្មោះថា ទៅល្អហើយ អប់រំល្អហើយ ចេញល្អហើយ រួចស្រឡះល្អហើយ
 ប្រាសចេញហើយចាកការបៀតបៀន អាសវៈទាំងឡាយណា ជាសភាវៈ
 ចង្អៀតចង្អល់ក្តៅក្រហាយ តែងកើតឡើងព្រោះការបៀតបៀនជាបច្ច័យ ភិក្ខុ
 នោះ រួចហើយចាកអាសវៈទាំងឡាយនោះ ភិក្ខុនោះរមែងមិនទទួលនូវវេទនា
 នោះ នេះជាការរលាស់ចេញនូវការបៀតបៀន ដែលព្រះមានព្រះភាគទ្រង់
 សម្តែងហើយ ១ ។ ម្នាលអារុសោទាំងឡាយ មួយទៀត កាលដែលភិក្ខុធ្វើ
 ទុកក្នុងចិត្តនូវរូបទាំងឡាយ ចិត្តរមែងមិនស្មោះទៅ មិនជ្រះថ្លា មិនតាំងនៅ
 មិនជ្រុលជ្រប់នៅក្នុងរូបទាំងឡាយ តែបើភិក្ខុនោះធ្វើទុកក្នុងចិត្តនូវអរូប ចិត្ត
 រមែងស្មោះទៅ ជ្រះថ្លា តាំងនៅ ចុះស៊ីបក្នុងអរូប ចិត្តរបស់ភិក្ខុនោះ ឈ្មោះ
 ថា ទៅល្អហើយ អប់រំល្អហើយ ចេញល្អហើយ រួចល្អហើយ ប្រាសចេញ
 ហើយចាករូបទាំងឡាយ អាសវៈទាំងឡាយណា ជាសភាវៈចង្អៀតចង្អល់
 ក្តៅក្រហាយ តែងកើតឡើងព្រោះរូបជាបច្ច័យ ភិក្ខុនោះ រួចហើយ ចាករូប
 ទាំងឡាយនោះ ភិក្ខុនោះ រមែងមិនទទួលនូវវេទនានោះ នេះជាការរលាស់
 ចេញនូវរូបទាំងឡាយ ដែលព្រះមានព្រះភាគទ្រង់សម្តែងហើយ ១ ។ ម្នាល

អាវុសោទាំងឡាយ មួយវិញទៀត កាលដែលភិក្ខុធ្វើទុកក្នុងចិត្តនូវសក្កាយ
 (បញ្ចក្ខន្ធ) ចិត្តរមែងមិនសុខទៅ មិនជ្រះថ្លា មិនតាំងនៅ មិនជ្រុលជ្រប់
 នៅក្នុងសក្កាយ តែបើភិក្ខុនោះ ធ្វើទុកក្នុងចិត្តនូវការរលត់ទៅនៃសក្កាយ ចិត្ត
 រមែងសុខទៅ ជ្រះថ្លា តាំងនៅ ចុះស៊ប់ក្នុងការរលត់ទៅនៃសក្កាយ ចិត្តរបស់
 ភិក្ខុនោះ ឈ្មោះថា ទៅល្អហើយ អប់រំល្អហើយ ចេញល្អហើយ រួចស្រឡះ
 ល្អហើយ ប្រាសចេញហើយចាកសក្កាយ អាសវៈទាំងឡាយណា ជាសភាវៈ
 ចង្អៀតចង្អល់ ក្តៅក្រហាយ តែងកើតឡើងព្រោះសក្កាយជាបច្ច័យ ភិក្ខុនោះ
 រួចហើយចាកអាសវៈទាំងឡាយនោះ ភិក្ខុនោះ រមែងមិនទទួលនូវវេទនានោះ
 នេះជាការរលាស់ចេញនូវសក្កាយ ដែលព្រះមានព្រះភាគសម្តែងហើយ ១ ។

[១៧៣] វិមុត្តាយតនៈ (ហេតុជាគ្រឿងរួច) មាន ៥ យ៉ាង ម្នាល
 អាវុសោទាំងឡាយ ព្រះសាស្តា ឬសព្រហ្មចារីបុគ្គលណាមួយ ដែលគួរដល់
 ឋានៈជាគ្រូ រមែងសម្តែងធម៌ដល់ភិក្ខុក្នុងសាសនានេះ ។ ម្នាលអាវុសោ
 ទាំងឡាយ ព្រះសាស្តា ឬសព្រហ្មចារីបុគ្គលណាមួយ ដែលគួរដល់ឋានៈជា
 គ្រូ រមែងសម្តែងធម៌ដល់ភិក្ខុយ៉ាងណាៗ ភិក្ខុនោះ រមែងជាអ្នកដឹងច្បាស់នូវ
 អត្តផង ដឹងច្បាស់នូវធម៌ផង ក្នុងធម៌នោះយ៉ាងនោះៗ ។ បាមោជ្ជ (សេចក្តី
 រីករាយ) រមែងកើតដល់ភិក្ខុនោះ ដែលជាអ្នកដឹងច្បាស់នូវអត្ត ដឹងច្បាស់
 នូវធម៌ លុះភិក្ខុមានសេចក្តីរីករាយហើយ បីតិក៏រមែងកើតឡើង កាលបើចិត្ត
 ប្រកបដោយបីតិហើយ នាមកាយក៏ស្ងប់រម្ងាប់ ភិក្ខុមាននាមកាយស្ងប់រម្ងាប់
 ហើយ រមែងទទួលនូវសេចក្តីសុខ លុះប្រកបសេចក្តីសុខហើយ ចិត្តក៏រមែង

តម្កល់មាំ នេះជាវិមុត្តាយតនៈទី ១ ។ ម្នាលអារុសោទាំងឡាយ មួយទៀត
 ព្រះសាស្តា ឬសព្រហ្មចារីបុគ្គលណាមួយ ដែលគួរដល់ឋានៈជាគ្រូ មិន
 សម្តែងធម៌ដល់ភិក្ខុទេ តែថា ភិក្ខុនោះ រមែងសម្តែងធម៌ដែលខ្លួនបានស្តាប់
 មកហើយយ៉ាងណា បានរៀនមកហើយយ៉ាងណា ដោយសេចក្តីពិស្តារដល់
 ជនទាំងឡាយដទៃ ។ សេចក្តីបង្រៀន ។ តែថា ភិក្ខុនោះ ធ្វើនូវការ
 ស្វាធាយនូវធម៌ដែលខ្លួនបានស្តាប់មកហើយយ៉ាងណា បានរៀនមកហើយ
 យ៉ាងណា ដោយសេចក្តីពិស្តារ ។ បេ ។ តែថា ភិក្ខុនោះត្រិះរិះរឿយៗ ពិចារណា
 រឿយៗ ដោយចិត្ត ជញ្ជឹងក្នុងចិត្តរឿយៗ ចំពោះធម៌ដែលខ្លួនបានស្តាប់
 មកហើយយ៉ាងណា រៀនមកហើយយ៉ាងណា ។ បេ ។ តែថា សមាធិនិមិត្តណា
 មួយ ក៏ភិក្ខុនោះរៀនយកដោយល្អ ធ្វើទុកក្នុងចិត្តដោយល្អ ពិចារណាដោយ
 ល្អ ចាក់ធ្លុះដោយល្អ ដោយប្រាជ្ញាបាន ។ ម្នាលអារុសោទាំងឡាយ សមាធិ-
 និមិត្តណាមួយដែលភិក្ខុរៀនយកដោយល្អ ធ្វើទុកក្នុងចិត្តដោយល្អ ពិចារណា
 ដោយល្អ ចាក់ធ្លុះដោយល្អ ដោយប្រាជ្ញាយ៉ាងណាៗ ភិក្ខុនោះរមែងជាអ្នកដឹង
 ច្បាស់នូវអត្តផង ដឹងច្បាស់នូវធម៌ផង ក្នុងធម៌នោះយ៉ាងនោះៗ ។ កាលភិក្ខុ
 នោះបានដឹងច្បាស់នូវអត្ត បានដឹងច្បាស់នូវធម៌ហើយ បាមោជ្ជរមែងកើត
 ឡើង លុះបាមោជ្ជកើតឡើងហើយ បីតិរមែងកើតឡើង កាលបើចិត្តប្រកប
 ដោយបីតិហើយ នាមកាយក៏រមែងស្ងប់រម្ងាប់ ភិក្ខុមាននាមកាយស្ងប់រម្ងាប់
 ហើយ តែងទទួលនូវសេចក្តីសុខ កាលភិក្ខុទទួលសេចក្តីសុខហើយ ចិត្តក៏
 តម្កល់នៅមាំ នេះជាវិមុត្តាយតនៈទី ៥ ។

[១៧៤] សញ្ញា (សេចក្តីសម្គាល់) ញ៉ាំងវិមុត្តិឲ្យចាស់ក្លា មាន ៥ យ៉ាង គឺសេចក្តីសម្គាល់ថាមិនទៀង ១ សេចក្តីសម្គាល់ថាទុកក្នុងរបស់ មិនទៀង ១ សេចក្តីសម្គាល់ថាមិនមែនរបស់ខ្លួន ក្នុងរបស់ប្រកបដោយទុក្ខ ១ សេចក្តីសម្គាល់ក្នុងធម៌ជាគ្រឿងលះ ១ សេចក្តីសម្គាល់ក្នុងធម៌ជាគ្រឿង នឿយណាយ ១ ។ ម្នាលអារុសោទាំងឡាយ ពួកធម៌ប្រាំៗ នេះឯង ដែល ព្រះមានព្រះមានព្រះភាគអង្គនោះ ជាអរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ទ្រង់សម្តែងទុកហើយដោយប្រពៃ ឃើងទាំងអស់គ្នា គប្បី សន្តិយនាក្នុងធម៌ទាំងនោះ ។ បេ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខដល់ទេវតា និងមនុស្សទាំងឡាយ ។

ពួកធម៌ប្រាំៗ ដែលរាប់ចូលក្នុងការសន្តិយនា ចប់

[១៧៥] ម្នាលអារុសោទាំងឡាយ ពួកធម៌ប្រាំមួយៗ ដែលព្រះមាន ព្រះភាគអង្គនោះ ។ បេ ជាសម្មាសម្ពុទ្ធទ្រង់សម្តែងទុកដោយប្រពៃ ឃើង ទាំងអស់គ្នា គប្បីសន្តិយនាក្នុងធម៌ទាំងនោះ ។ បេ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខដល់ទេវតា និងមនុស្សទាំងឡាយ ។ ពួក ធម៌ប្រាំមួយៗ តើដូចម្តេច ។ អាយតនៈខាងក្នុង ៦ យ៉ាង គឺ អាយតនៈ គឺ ភ្នែក ១ អាយតនៈ គឺត្រចៀក ១ អាយតនៈ គឺប្រមុះ ១ អាយតនៈ គឺអណ្តាត ១ អាយតនៈ គឺកាយ ១ អាយតនៈ គឺចិត្ត ១ ។

[១៧៦] អាយតនៈខាងក្រៅ ៦ យ៉ាង គឺអាយតនៈ គឺរូប ១ អាយតនៈ គឺសំឡេង ១ អាយតនៈ គឺក្លិន ១ អាយតនៈ គឺរស ១

អាយតនៈ គឺជុំវិញ ១ អាយតនៈ គឺធម៌ ១ ។

[១៧៧] ប្រជុំនៃវិញ្ញាណ ៦ យ៉ាង គឺចក្ខុវិញ្ញាណ ១ សោតវិញ្ញាណ ១ យានវិញ្ញាណ ១ ជិវ្ហាវិញ្ញាណ ១ កាយវិញ្ញាណ ១ មនោវិញ្ញាណ ១ ។

[១៧៨] ប្រជុំនៃផស្សៈ ៦ យ៉ាង គឺចក្ខុសម្ផស្ស ១ ។បេយ្យ មនោសម្ផស្ស ១ ។

[១៧៩] ប្រជុំនៃវេទនា ៦ យ៉ាង គឺវេទនាកើតអំពីចក្ខុសម្ផស្ស ១ ។បេយ្យ វេទនាកើតអំពីមនោសម្ផស្ស ១ ។

[១៨០] ប្រជុំនៃសញ្ញា ៦ យ៉ាង គឺរូបសញ្ញា ១ ។បេយ្យ ធម្មសញ្ញា ១ ។

[១៨១] ប្រជុំនៃសព្វោតនា ៦ យ៉ាង គឺរូបសព្វោតនា ១ ។បេយ្យ ធម្មសព្វោតនា ១ ។

[១៨២] ប្រជុំនៃតណ្ហា ៦ យ៉ាង គឺរូបតណ្ហា ១ សទ្ធិតណ្ហា ១ គន្ធិតណ្ហា ១ រសតណ្ហា ១ ផោដ្ឋព្វតណ្ហា ១ ធម្មតណ្ហា ១ ។

[១៨៣] អគារវៈ (សេចក្តីមិនគោរព) ៦ យ៉ាង ម្នាលអារុសោ ទាំងឡាយ ភិក្ខុក្នុងសាសនានេះ មិនមានសេចក្តីគោរព មិនមានសេចក្តីកោតក្រែងក្នុងព្រះសាស្តា ១ មិនមានសេចក្តីគោរព មិនមានសេចក្តីកោតក្រែងក្នុងព្រះធម៌ ១ មិនមានសេចក្តីគោរព មិនមានសេចក្តីកោតក្រែងក្នុងព្រះសង្ឃ ១ មិនមានសេចក្តីគោរព មិនមានសេចក្តីកោតក្រែងក្នុងសិក្ខា ១ មិនមានសេចក្តីគោរព មិនមានសេចក្តីកោតក្រែងក្នុងអប្បមាទធម៌ ១ មិនមានសេចក្តីគោរព មិនមានសេចក្តីកោតក្រែងក្នុងបដិសណ្ឋារៈ ១ ។

បាដិកវគ្គ សន្តិសុត្ត

[១៨៤] សគារវៈ (សេចក្តីគោរព) ៦ យ៉ាង ម្ចាស់អាវុសោ ទាំងឡាយ ភិក្ខុក្នុងសាសនានេះ ប្រកបដោយសេចក្តីគោរព ប្រកបដោយ សេចក្តីកោតក្រែងក្នុងព្រះសាស្តា ១ ប្រកបដោយសេចក្តីគោរព ប្រកប ដោយសេចក្តីកោតក្រែងក្នុងព្រះធម៌ ១ ប្រកបដោយសេចក្តីគោរព ប្រកប ដោយសេចក្តីកោតក្រែងក្នុងព្រះសង្ឃ ១ ប្រកបដោយសេចក្តីគោរព ប្រកប ដោយសេចក្តីកោតក្រែងក្នុងសិក្ខា ១ ប្រកបដោយសេចក្តីគោរព ប្រកប ដោយសេចក្តីកោតក្រែងក្នុងអប្បមាទធម៌ ១ ប្រកបដោយសេចក្តីគោរព ប្រកបដោយសេចក្តីកោតក្រែងក្នុងបដិសណ្ឋារៈ ១ ។

[១៨៥] សោមនស្សបរិចារ (ធម៌ជាគ្រឿងគន់គិតប្រកបដោយ សោមនស្ស) ៦ យ៉ាង គឺបុគ្គលឃើញរូបដោយភ្នែក ក៏គន់គិតនូវរូបដែល គួរជាទីតាំងនៃសោមនស្ស ១ ។ ស្តាប់សំឡេងដោយត្រចៀក ... ១ ។ ផុំ ក្លិនដោយច្រមុះ ... ១ ។ ទទួលរសដោយអណ្តាត ... ១ ។ ពាល់ត្រូវ ផ្សព្វដោយកាយ ១ ។ ដឹងច្បាស់នូវធម្មារម្មណ៍ដោយចិត្ត ក៏គន់គិត នូវធម្មារម្មណ៍ ដែលគួរជាទីតាំងនៃសោមនស្ស ១ ។

[១៨៦] ទោមនស្សបរិចារ (ធម៌ជាគ្រឿងគន់គិតប្រកបដោយ ទោមនស្ស) ៦ យ៉ាង គឺបុគ្គលឃើញរូបដោយភ្នែក ក៏គន់គិតនូវរូបដែល គួរជាទីតាំងនៃទោមនស្ស ១ ។ ស្តាប់សំឡេងដោយត្រចៀក ... ១ ។ ផុំក្លិន ដោយច្រមុះ ... ១ ។ ទទួលរសដោយអណ្តាត ... ១ ។ ពាល់ត្រូវផ្សព្វ ដោយកាយ ១ ។ ដឹងធម្មារម្មណ៍ដោយចិត្ត ក៏គន់គិតនូវធម្មារម្មណ៍ដែល

គួរជាទីតាំងនៃទោមនស្ស ១ ។

[១៨៧] ឧបេក្ខបរិចារ (ធម៌ជាគ្រឿងគន់គិតប្រកបដោយឧបេក្ខា)
៦ យ៉ាង គឺបុគ្គលឃើញរូបដោយភ្នែក ក៏គន់គិតនូវរូបដែលជាទីតាំងនៃឧបេក្ខា
១ ។ ស្តាប់សំឡេងដោយត្រចៀក ... ១ ។ ជុំក្លិនដោយច្រមុះ ... ១ ។ ទទួល
រសដោយអណ្តាត ... ១ ។ ពាល់ត្រូវផ្សព្វដោយកាយ ១ ។ ដឹងធម្មា-
រម្មណ៍ដោយចិត្ត ក៏គន់គិតនូវធម្មារម្មណ៍ដែលគួរជាទីតាំងនៃឧបេក្ខា ១ ។

[១៨៨] សារាណីយធម៌ (ធម៌គួរព្យាបាល) ៦ យ៉ាង ម្នាលអារុសោ
ទាំងឡាយ ភិក្ខុក្នុងសាសនានេះ តម្កល់នូវកាយកម្មប្រកបដោយមេត្តាចំពោះ
សព្វហូចារីទាំងឡាយ ទាំងទីចំពោះមុខ ទាំងទីកំបាំងមុខ នេះជាធម៌គួរព្យាបាល
ធ្វើសេចក្តីស្រឡាញ់ ធ្វើសេចក្តីគោរព ប្រព្រឹត្តទៅដើម្បីសេចក្តីសង្គ្រោះ
ដើម្បីមិនទាស់គ្នា ដើម្បីសាមគ្គី ដើម្បីឯកភាព (ភាពតែពួកមួយ ១) ។
ម្នាលអារុសោទាំងឡាយ មួយទៀត ភិក្ខុតម្កល់នូវចីកម្មប្រកបដោយមេត្តា
១ ។ ភិក្ខុតម្កល់នូវមនោកម្មប្រកបដោយមេត្តា ចំពោះសព្វហូចារីទាំងឡាយ
ទាំងទីចំពោះមុខ ទាំងទីកំបាំងមុខ នេះជាធម៌គួរព្យាបាល ។ បេ ។ ប្រព្រឹត្តទៅដើម្បី
ឯកភាព ១ ។ ម្នាលអារុសោទាំងឡាយ មួយទៀត ភិក្ខុជាអ្នកបរិភោគមិន
ចែកមុខរបស់ ឬបុគ្គល ដោយលាភទាំងឡាយ ដែលប្រកបដោយធម៌ បាន
មកដោយធម៌ ដោយហោចទៅ សូម្បីលាភត្រឹមតែរបស់ដែលមានក្នុងបាត
គឺជាអ្នកមានការបរិភោគ ជាសាធារណៈ ដោយសព្វហូចារីទាំងឡាយដែល
មានសីល នេះជាធម៌គួរព្យាបាល ។ បេ ។ ប្រព្រឹត្តទៅដើម្បីឯកភាព ។ ម្នាល

បាណកវគ្គ សន្តិសុត្ត

អាវុសោទាំងឡាយ មួយទៀត ភិក្ខុជាអ្នកមានសីលស្មើគ្នា ដោយសព្វហ្មចារី
 ទាំងឡាយ ក្នុងសីលទាំងឡាយដែលជាសីលមិនដាច់ មិនធ្លុះ មិនពពាល
 មិនពព្រុស ជាសីលរួចខ្លួន គឺមិនជាខ្ញុំតណ្ហា ដែលវិញ្ញាណសរសើរហើយ
 មិនមានតណ្ហា និងទិដ្ឋិប៉ះពាល់បាន ជាសីលប្រព្រឹត្តទៅដើម្បីសមាធិ ទាំងទី
 ចំពោះមុខ ទាំងទីកំបាំងមុខ នេះជាធម៌គួររព្វក ។ បេ ។ ប្រព្រឹត្តទៅដើម្បី
 ឯកភាព ។ ម្នាលអាវុសោទាំងឡាយ មួយទៀត ភិក្ខុមានសេចក្តីយល់ឃើញ
 ស្មើគ្នានឹងសព្វហ្មចារីធម៌ទាំងឡាយ ក្នុងទិដ្ឋិដ៏ប្រសើរ ជាទីស្រោចស្រង់សត្វ
 ប្រព្រឹត្តទៅដើម្បីអស់ទៅនៃទុក្ខដោយប្រពៃ ដល់អ្នកធ្វើតាមទិដ្ឋិនោះ ទាំងទី
 ចំពោះមុខ ទាំងទីកំបាំងមុខ នេះជាធម៌គួររព្វក ធ្វើសេចក្តីស្រឡាញ់ ធ្វើ
 សេចក្តីគោរព ប្រព្រឹត្តទៅដើម្បីសង្គ្រោះគ្នា ដើម្បីមិនទាស់ទែងគ្នា ដើម្បី
 សាមគ្គី ដើម្បីឯកភាព ។

[១៨៩] មូលនៃសេចក្តីវិវាទ ៦ យ៉ាង ម្នាលអាវុសោទាំងឡាយ
 ភិក្ខុក្នុងសាសនានេះ មានសេចក្តីក្រោធ ចងសេចក្តីក្រោធទុក ។ ម្នាល
 អាវុសោទាំងឡាយ ភិក្ខុណាមានសេចក្តីក្រោធ ចងសេចក្តីក្រោធទុក ភិក្ខុនោះ
 មិនមានសេចក្តីគោរពកោតក្រែង ក្នុងព្រះសាស្តាខ្លះ មិនមានសេចក្តីគោរព
 កោតក្រែងក្នុងព្រះធម៌ខ្លះ មិនមានសេចក្តីគោរពកោតក្រែង ក្នុងព្រះសង្ឃខ្លះ
 ជាអ្នកមិនធ្វើឲ្យបរិបូណ៌ក្នុងសិក្ខាខ្លះ ។ ម្នាលអាវុសោទាំងឡាយ ភិក្ខុណា
 មួយ មិនមានសេចក្តីគោរពកោតក្រែងក្នុងព្រះសាស្តា ក្នុងព្រះធម៌ ។ បេ ។
 ក្នុងព្រះសង្ឃ ។ បេ ។ ជាអ្នកមិនធ្វើឲ្យបរិបូណ៌ក្នុងសិក្ខា ។ ភិក្ខុនោះ រមែង

បង្កវិវាទក្នុងសង្ឃ ដែលជាវិវាទកើតឡើង ដើម្បីមិនជាប្រយោជន៍ដល់ជន
 ច្រើន ដើម្បីមិនជាសុខដល់ជនច្រើន ដើម្បីមិនចម្រើនដល់ជនច្រើន ដើម្បីមិន
 ជាប្រយោជន៍ ដើម្បីសេចក្តីទុក្ខ ដល់ទេវតា និងមនុស្សទាំងឡាយ ។ ម្នាល
 អារុសោទាំងឡាយ បើលោកទាំងឡាយឃើញមូលហេតុនៃវិវាទ មានសភាព
 យ៉ាងនេះ ខាងក្នុង ឬខាងក្រៅហើយ ។ ម្នាលអារុសោទាំងឡាយ លោក
 ទាំងឡាយ ត្រូវព្យាយាមដើម្បីលះមូលហេតុនៃវិវាទដ៏លាមកនោះចេញ ។
 ម្នាលអារុសោទាំងឡាយ បើលោកទាំងឡាយ មិនឃើញមូលហេតុនៃវិវាទ
 មានសភាពយ៉ាងនេះ ខាងក្នុង ឬខាងក្រៅទេ ។ ម្នាលអារុសោទាំងឡាយ
 លោកទាំងឡាយ ត្រូវប្រតិបត្តិដើម្បីមិនឲ្យមូលហេតុនៃវិវាទដ៏លាមកនោះជាប់
 តាមតទៅ ។ ការលះមូលហេតុនៃវិវាទដ៏លាមកនុ៎ះ រមែងមានយ៉ាងនេះ ការ
 មិនមានមូលហេតុនៃវិវាទដ៏លាមកនុ៎ះជាប់តាមតទៅ រមែងមានយ៉ាងនេះ ១ ។
 ម្នាលអារុសោទាំងឡាយ មួយទៀត ភិក្ខុជាអ្នកលុបគុណ និងវាយបូកស្មើ
 ១ ។ ជាអ្នកមានសេចក្តីឫស្សា និងកំណាញ់ ១ ។ ជាអ្នកអួតអាង មាន
 ពុតត្បូត ១ ។ ជាអ្នកមានប្រាថ្នាលាមក មានទិដ្ឋិខុស ១ ។ ជាអ្នកស្ទាប
 អង្រែលតែទិដ្ឋិរបស់ខ្លួន ជាអ្នកប្រកាន់មាំ កម្រនឹងលះបង់បាន ១ ។ ម្នាល
 អារុសោទាំងឡាយ ភិក្ខុណា ជាអ្នកស្ទាបអង្រែលតែទិដ្ឋិរបស់ខ្លួន ជាអ្នក
 ប្រកាន់មាំ លះបង់បានដោយក្រ ភិក្ខុនោះរមែងមិនគោរព មិនកោតក្រែងក្នុង
 ព្រះសាស្តាខ្លះ មិនគោរព មិនកោតក្រែងក្នុងព្រះធម៌ខ្លះ មិនគោរព មិនកោត
 ក្រែងក្នុងព្រះសង្ឃខ្លះ មិនជាអ្នកធ្វើឲ្យបរិបូណ៌ក្នុងសិក្ខាខ្លះ ។ ម្នាលអារុសោ

ទាំងឡាយ ភិក្ខុណាមួយជាអ្នកមិនគោរព មិនកោតក្រែងក្នុងព្រះសាស្តាខ្លះ
 ក្នុងព្រះធម៌ខ្លះ រូប រូប ក្នុងព្រះសង្ឃខ្លះ រូប រូប មិនធ្វើឲ្យពេញលេញក្នុងសិក្ខា
 ខ្លះ ។ ភិក្ខុនោះរមែងបង្កវិវាទក្នុងសង្ឃ ដែលជាវិវាទកើតឡើង ដើម្បីមិនជា
 ប្រយោជន៍ដល់ជនច្រើន ដើម្បីមិនជាសុខដល់ជនច្រើន ដើម្បីមិនចម្រើនដល់
 ជនច្រើន ដើម្បីមិនជាប្រយោជន៍ ដើម្បីសេចក្តីទុក្ខដល់ទេវតា និងមនុស្សទាំង
 ឡាយ ។ ម្នាលអារុសោទាំងឡាយ បើអ្នកទាំងឡាយ ពិចារណាយើញមូល
 ហេតុនៃវិវាទ មានសភាពយ៉ាងនេះ ខាងក្នុង ឬខាងក្រៅហើយ ។ ម្នាលអារុសោ
 ទាំងឡាយ លោកទាំងឡាយត្រូវព្យាយាមលះមូលហេតុនៃវិវាទដ៏លាមកនោះ
 ឯងចេញ ។ ម្នាលអារុសោទាំងឡាយ បើលោកទាំងឡាយមិនពិចារណា
 យើញមូលហេតុនៃវិវាទ មានសភាពយ៉ាងនេះ ខាងក្នុង ឬខាងក្រៅទេ ។
 ម្នាលអារុសោទាំងឡាយ លោកទាំងឡាយត្រូវប្រតិបត្តិដើម្បីមិនឲ្យមានមូល
 ហេតុនៃវិវាទដ៏លាមកនោះឯង ជាប់តាមតទៅបាន ។ ការលះមូលហេតុនៃ
 វិវាទដ៏លាមកនេះ រមែងមានយ៉ាងនេះ ការមិនមានមូលហេតុនៃវិវាទដ៏លាមក
 ជាប់តាមតទៅ រមែងមានយ៉ាងនេះ ១ ។

[១៧០] ធាតុ ៦ យ៉ាង គឺធាតុដី ១ ធាតុទឹក ១ ធាតុភ្លើង ១
 ធាតុខ្យល់ ១ ធាតុអាកាស ១ ធាតុវិញ្ញាណ ១ ។

[១៧១] និស្សរណីយធាតុ ៦ យ៉ាង ម្នាលអារុសោទាំងឡាយ ភិក្ខុ
 ក្នុងសាសនានេះ និយាយយ៉ាងនេះថា មេត្តាចេតោវិមុត្តិ ខ្ញុំបានចម្រើនហើយ
 បានធ្វើឲ្យច្រើនហើយ បានធ្វើឲ្យដួចជាយានហើយ ធ្វើឲ្យជាទីតាំងហើយ

តម្កល់មាំហើយ សន្សំទុកហើយ ប្រារព្ធភ្នកហើយ តែថា ព្យាបាទនៅតែគ្របសង្កត់ចិត្តខ្ញុំបាន ។ ភិក្ខុត្រូវនិយាយយាត់ភិក្ខុនោះថា លោកកុំនិយាយយ៉ាងនេះឡើយ លោកដ៏មានអាយុ កុំនិយាយយ៉ាងនេះឡើយ កុំពោលបង្គាប់ព្រះមានព្រះភាគឡើយ ព្រោះការពោលបង្គាប់ព្រះមានព្រះភាគ ជាការមិនល្អទេ ព្រះមានព្រះភាគ មិនមានព្រះពុទ្ធដីកាយ៉ាងនេះសោះ ។ ម្នាលអារុសោទាំងឡាយ ការនេះមិនមែនជាហេតុ មិនមែនជាបច្ច័យទេ មេត្តាចេតោវិមុត្តិដែលភិក្ខុចម្រើនហើយ បានធ្វើឲ្យច្រើនហើយ បានធ្វើឲ្យដូចជាយានហើយ ធ្វើឲ្យជាទីតាំងហើយ តម្កល់មាំហើយ សន្សំទុកហើយ ប្រារព្ធភ្នកហើយ តែថា ព្យាបាទនៅតែគ្របសង្កត់ចិត្តភិក្ខុនោះ ហេតុនេះមិនដែលមាន ។ ម្នាលអារុសោទាំងឡាយ ព្រោះមេត្តាចេតោវិមុត្តិនុ៎ះ ជាគ្រឿងរលាស់ចេញនូវព្យាបាទ ១ ។ ម្នាលអារុសោទាំងឡាយ ភិក្ខុក្នុងសាសនានេះ និយាយយ៉ាងនេះថា ករុណាចេតោវិមុត្តិ ខ្ញុំបានចម្រើនហើយ បានធ្វើឲ្យច្រើនហើយ ធ្វើឲ្យដូចជាយានហើយ ធ្វើឲ្យជាទីតាំងហើយ តម្កល់មាំហើយ សន្សំទុកហើយ ប្រារព្ធភ្នកហើយ តែថា សេចក្តីបៀតបៀននៅតែគ្របសង្កត់ចិត្តខ្ញុំបាន ។ ភិក្ខុត្រូវនិយាយយាត់ភិក្ខុនោះថា លោកកុំនិយាយយ៉ាងនេះឡើយ លោកដ៏មានអាយុកុំនិយាយយ៉ាងនេះឡើយ កុំពោលបង្គាប់ព្រះមានព្រះភាគឡើយ ព្រោះការពោលបង្គាប់ព្រះមានព្រះភាគជាការមិនល្អទេ ព្រះមានព្រះភាគមិនមានព្រះពុទ្ធដីកាយ៉ាងនេះសោះ ។ ម្នាលអារុសោទាំងឡាយ ការនេះមិនមែនជាហេតុមិនមែនជាបច្ច័យទេ ករុណាចេតោវិមុត្តិដែលភិក្ខុបានចម្រើនហើយ បានធ្វើឲ្យច្រើនហើយ បាន

បាណកវគ្គ សន្តិសូត្រ

ធ្វើឲ្យដួចជាយានហើយ ធ្វើឲ្យជាទីតាំងហើយ តម្កល់មាំហើយ សន្សំទុក
ហើយ ប្រារព្ធភ្នកហើយ តែថា សេចក្តីបៀតបៀននៅតែគ្របសង្កត់ចិត្តភិក្ខុនោះ
បាន ហេតុនេះមិនដែលមាន ។ ម្នាលអារុសោទាំងឡាយ ព្រោះករុណាចេតោ-
វិមុត្តិន្ត្រី ជាគ្រឿងរលាស់ចេញនូវសេចក្តីបៀតបៀន ១ ។ ម្នាលអារុសោ
ទាំងឡាយ ភិក្ខុក្នុងសាសនានេះ និយាយយ៉ាងនេះថា មុទិតាចេតោវិមុត្តិ ខ្ញុំ
បានចម្រើនហើយ បានធ្វើឲ្យច្រើនហើយ បានធ្វើឲ្យដួចជាយានហើយ ធ្វើឲ្យ
ជាទីតាំងហើយ តម្កល់មាំហើយ សន្សំទុកហើយ ប្រារព្ធភ្នកហើយ តែថា
សេចក្តីមិនត្រេកអរ នៅតែគ្របសង្កត់ចិត្តខ្ញុំបាន ។ ភិក្ខុត្រូវនិយាយយាត់ភិក្ខុ
នោះថា លោកកុំនិយាយយ៉ាងនេះឡើយ លោកដ៏មានអាយុកុំនិយាយយ៉ាង
នេះឡើយ កុំពោលបង្គាប់ព្រះមានព្រះភាគឡើយ ព្រោះការពោលបង្គាប់ព្រះ
មានព្រះភាគ ជាការមិនល្អទេ ព្រះមានព្រះភាគមិនមានព្រះពុទ្ធដ៏កាយ៉ាងនេះ
សោះ ។ ម្នាលអារុសោទាំងឡាយ ការនេះមិនមែនជាហេតុមិនមែនជាបច្ច័យ
ទេ មុទិតាចេតោវិមុត្តិដែលភិក្ខុបានចម្រើនហើយ បានធ្វើឲ្យច្រើនហើយ បាន
ធ្វើឲ្យដួចជាយានហើយ ធ្វើឲ្យជាទីតាំងហើយ តម្កល់មាំហើយ សន្សំទុក
ហើយ ប្រារព្ធភ្នកហើយ តែថា សេចក្តីមិនត្រេកអរនៅតែគ្របសង្កត់ចិត្តភិក្ខុ
នោះបាន ហេតុនេះមិនដែលមាន ។ ម្នាលអារុសោទាំងឡាយ ព្រោះមុទិតា-
ចេតោវិមុត្តិន្ត្រី ជាគ្រឿងរលាស់ចេញនូវសេចក្តីមិនត្រេកអរ ១ ។ ម្នាល
អារុសោទាំងឡាយ ភិក្ខុក្នុងសាសនានេះ និយាយយ៉ាងនេះថា ឧបេក្ខា-
ចេតោវិមុត្តិ ខ្ញុំបានចម្រើនហើយ បានធ្វើឲ្យច្រើនហើយ បានធ្វើឲ្យដួចជាយាន

ហើយ ធ្វើឲ្យជាទីតាំងហើយ តម្កល់មាំហើយ សន្សំទុកហើយ ប្រារព្ធល្អហើយ តែថា រាគៈនៅតែគ្របសង្កត់ចិត្តខ្ញុំបាន ។ ភិក្ខុត្រូវនិយាយឃាត់ភិក្ខុនោះថា លោកកុំនិយាយយ៉ាងនេះឡើយ លោកដ៏មានអាយុកុំនិយាយយ៉ាងនេះឡើយ កុំពោលបង្កាច់ព្រះមានព្រះភាគឡើយ ព្រោះការពោលបង្កាច់ព្រះមានព្រះភាគ ជាការមិនល្អទេ ព្រះមានព្រះភាគមិនមានព្រះពុទ្ធដីកាយ៉ាងនេះសោះ ។ ម្នាល អារុសោទាំងឡាយ ការនេះមិនមែនជាហេតុ មិនមែនជាបច្ច័យទេ ឧបេក្ខា- ចេតោវិមុត្តិ ដែលភិក្ខុបានចម្រើនហើយ បានធ្វើឲ្យច្រើនហើយ បានធ្វើឲ្យដួច ជាយានហើយ ធ្វើឲ្យជាទីតាំងហើយ តម្កល់មាំហើយ សន្សំទុកហើយ ប្រារព្ធល្អហើយ តែថា រាគៈនៅតែគ្របសង្កត់ចិត្តភិក្ខុនោះបាន ហេតុនេះមិនដែល មាន ។ ម្នាលអារុសោទាំងឡាយ ព្រោះឧបេក្ខាចេតោវិមុត្តិនុ៎ះ ជាគ្រឿង រលាស់ចេញនូវរាគៈ ១ ។ ម្នាលអារុសោទាំងឡាយ ភិក្ខុក្នុងសាសនានេះ និយាយយ៉ាងនេះថា អនិមិត្តាចេតោវិមុត្តិ (អរហត្តផលសមាបត្តិ) ខ្ញុំបាន ចម្រើនហើយ បានធ្វើឲ្យច្រើនហើយ បានធ្វើឲ្យដួចជាយានហើយ ធ្វើឲ្យជាទី តាំងហើយ តម្កល់មាំហើយ សន្សំទុកហើយ ប្រារព្ធល្អហើយ តែថា ខ្ញុំនៅតែ មានវិញ្ញាណ ដែលរព្វកតាមនូវនិមិត្ត ។ ភិក្ខុត្រូវនិយាយឃាត់ភិក្ខុនោះថា លោកកុំនិយាយយ៉ាងនេះឡើយ លោកដ៏មានអាយុកុំនិយាយយ៉ាងនេះឡើយ កុំពោលបង្កាច់ព្រះមានព្រះភាគឡើយ ព្រោះការពោលបង្កាច់ព្រះមានព្រះភាគ ជាការមិនល្អទេ ព្រះមានព្រះភាគមិនមានព្រះពុទ្ធដីកាយ៉ាងនេះសោះ ។ ម្នាល អារុសោទាំងឡាយ ការនេះមិនមែនជាហេតុ មិនមែនជាបច្ច័យទេ អនិមិត្តា-

បាដកវគ្គ សន្តិសុត្ត

ចេតោវិមុត្តិដែលភិក្ខុបានចម្រើនហើយ បានធ្វើឲ្យច្រើនហើយ បានធ្វើឲ្យដួច
 ជាយានហើយ ធ្វើឲ្យជាទីតាំងហើយ តម្កល់មាំហើយ សន្សំទុកហើយ ប្រារព្ធ
 ល្អហើយ តែថា ភិក្ខុនោះ នឹងមានវិញ្ញាណរព្វកតាមនូវនិមិត្ត ហេតុនេះមិន
 ដែលមាន ។ ម្នាលអារុសោទាំងឡាយ ព្រោះអនិមិត្តាចេតោវិមុត្តិនោះ ជា
 គ្រឿងរលាស់ចេញនូវនិមិត្តទាំងអស់ ១ ។ ម្នាលអារុសោទាំងឡាយ ភិក្ខុ
 ក្នុងសាសនានេះ និយាយយ៉ាងនេះថា កាលបើសេចក្តីប្រកាន់របស់ខ្ញុំថា
 អាត្មាអញមានដូច្នោះ អស់រលីងទៅហើយ ខ្ញុំក៏ពិចារណាមិនឃើញថា របស់
 ឈ្មោះនេះ គឺអាត្មាអញនៅមានដូច្នោះដែរ តែថា ព្រួញ គឺសេចក្តីសង្ស័យ
 ងឿងច្រលំ នៅតែគ្របសង្កត់ចិត្តខ្ញុំបាន ។ ភិក្ខុត្រូវនិយាយយាត់ភិក្ខុនោះថា
 លោកកុំនិយាយយ៉ាងនេះឡើយ លោកដ៏មានអាយុកុំនិយាយយ៉ាងនេះឡើយ
 កុំពោលបង្កាច់ព្រះមានព្រះភាគឡើយ ព្រោះការពោលបង្កាច់ព្រះមានព្រះភាគ
 ជាការមិនល្អទេ ព្រះមានព្រះភាគមិនមានព្រះពុទ្ធដីកាយ៉ាងនេះសោះ ។ ម្នាល
 អារុសោទាំងឡាយ ការនេះមិនមែនជាហេតុ មិនមែនជាបច្ច័យទេ កាលបើ
 សេចក្តីប្រកាន់របស់ភិក្ខុនោះថា អាត្មាអញមានដូច្នោះ អស់រលីងទៅហើយ
 ភិក្ខុនោះក៏ពិចារណាមិនឃើញថា របស់ឈ្មោះនេះ គឺអាត្មាអញនៅមានដូច្នោះ
 ដែរ តែថា ព្រួញ គឺសេចក្តីសង្ស័យ ងឿងច្រលំ នៅតែគ្របសង្កត់ចិត្តភិក្ខុនោះ
 ហេតុនេះមិនដែលមាន ។ ម្នាលអារុសោទាំងឡាយ ព្រោះការគាស់រម្មើង
 សេចក្តីប្រកាន់ថា អាត្មានៅមានដូច្នោះនុះចេញបាន ជាគ្រឿងរលាស់ចេញនូវ
 ព្រួញ គឺសេចក្តីសង្ស័យ ងឿងច្រលំបាន ១ ។

[១៧២] អនុត្តរិយៈ (ធម្មជាតិប្រសើរបំផុត) មាន ៦ យ៉ាង គឺ
 ទស្សនានុត្តរិយៈ (ប្រសើរបំផុតដោយការឃើញ) ១ សវនានុត្តរិយៈ
 (ប្រសើរបំផុតដោយការស្តាប់) ១ លាភានុត្តរិយៈ (ប្រសើរបំផុតដោយ
 ការបាន) ១ សិក្ខានុត្តរិយៈ (ប្រសើរបំផុតដោយការសិក្សា) ១
 បារិច្ឆិយានុត្តរិយៈ (ប្រសើរបំផុតខាងការបម្រើ) ១ អនុស្សតានុត្តរិយៈ
 (ប្រសើរបំផុតដោយការរព្វករឿយៗ) ១ ។

[១៧៣] ទីតាំងនៃអនុស្សតិមាន ៦ យ៉ាង គឺពុទ្ធានុស្សតិ ១ ធម្មា-
 នុស្សតិ ១ សង្ឃានុស្សតិ ១ សីលានុស្សតិ ១ ចាគានុស្សតិ ១ ទេវតា-
 នុស្សតិ ១ ។

[១៧៤] ធម៌ជាគ្រឿងនៅដីទៀងទាត់ (របស់ព្រះខ័ណ្ឌស្រព)
 មាន ៦ យ៉ាង ម្នាលអារុសោទាំងឡាយ ភិក្ខុក្នុងសាសនានេះ ឃើញរូប
 ដោយចក្កក៏មិនត្រេកអរ មិនអន់ចិត្ត គឺជាបុគ្គលនៅព្រងើយ តែមានសតិ និង
 សម្បជញ្ញៈ ១ ។ ឮសំឡេងដោយត្រចៀក ។ បេ ធុក្ខិនដោយច្រមុះ ។ បេ ។
 ទទួលរសដោយអណ្តាត ។ បេ ពាល់ត្រូវផ្សព្វដោយកាយ ។ បេ ដឹង
 ធម្មារម្មណ៍ដោយចិត្ត មិនត្រេកអរ មិនអន់ចិត្ត គឺជាបុគ្គលនៅព្រងើយៗ តែ
 មានសតិ និងសម្បជញ្ញៈ ១ ។

[១៧៥] អភិជាតិ (កំណើត) មាន ៦ យ៉ាង ម្នាលអារុសោ
 ទាំងឡាយ បុគ្គលពួកខ្លះក្នុងលោកនេះ កើតក្នុងត្រកូលខ្មៅ (ត្រកូលទាប)
 ហើយប្រព្រឹត្តធម៌ខ្មៅ (ទុច្ចរិត) ទៀត ១ ម្នាលអារុសោទាំងឡាយ បុគ្គល

បាដកវគ្គ សន្តិសុត្ត

ពួកខ្លះក្នុងលោកនេះ កើតក្នុងត្រកូលខ្មៅ ហើយប្រព្រឹត្តធម៌ស (សុចរិត) ១
 ម្នាលអារុសោទាំងឡាយ បុគ្គលពួកខ្លះក្នុងលោកនេះ កើតក្នុងត្រកូលខ្មៅ
 ហើយប្រព្រឹត្តធម៌មិនខ្មៅមិនស គឺព្រះនិព្វាន ១ ម្នាលអារុសោទាំងឡាយ
 បុគ្គលពួកខ្លះក្នុងលោកនេះ កើតក្នុងត្រកូលស (ត្រកូលខ្ពស់) ហើយ
 ប្រព្រឹត្តធម៌ស ១ ។ ម្នាលអារុសោទាំងឡាយ បុគ្គលពួកខ្លះក្នុងលោកនេះ
 កើតក្នុងត្រកូលស ហើយប្រព្រឹត្តធម៌ខ្មៅ ១ ។ ម្នាលអារុសោទាំងឡាយ
 បុគ្គលពួកខ្លះក្នុងលោកនេះ កើតក្នុងត្រកូលស ហើយប្រព្រឹត្តធម៌មិនខ្មៅ
 មិនស គឺព្រះនិព្វាន ១ ។

[១៧៦] និព្វេធភកគិយសញ្ញា (សេចក្តីសម្គាល់នូវធម៌បែរទៅជិត
 ព្រះនិព្វាន) មាន ៦ យ៉ាង គឺសេចក្តីសម្គាល់ថាមិនទៀង ១ សេចក្តី
 សម្គាល់ក្នុងរបស់ដែលមិនទៀងថាជាទុក្ខ ១ សេចក្តីសម្គាល់ក្នុងរបស់ជាទុក្ខ
 ថាមិនមែនជារបស់ខ្លួន ១ សេចក្តីសម្គាល់ក្នុងរបស់គួរលះបង់ ១ សេចក្តី
 សម្គាល់ក្នុងរបស់គួរនឿយណាយ ១ សេចក្តីសម្គាល់ក្នុងធម៌ជាគ្រឿងរម្មត់
 ទុក្ខ ១ ។ ម្នាលអារុសោទាំងឡាយ នេះឯងធម៌ពួកប្រាំមួយៗ ដែលព្រះមាន
 ព្រះភាគ អរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ទ្រង់សម្តែង
 ទុកល្អហើយ យើងទាំងអស់គ្នាត្រូវសង្គាយនាធម៌ពួកប្រាំមួយៗ នោះ ។ បេ។
 ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខ ដល់ទេវតា និង
 មនុស្សទាំងឡាយ ។

ពួកធម៌ប្រាំមួយៗ ដែលរាប់ចូលក្នុងការសង្គាយនា ចប់

[១៩៧] ម្នាលអារុសោទាំងឡាយ មានធម៌ពួកប្រាំពីរៗ ដែលព្រះ
 មានព្រះភាគ អរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ត្រាស់
 សម្តែងទុកល្អហើយ ឃើងទាំងអស់គ្នាត្រូវសង្គាយនាក្នុងធម៌ពួកប្រាំពីរៗ នោះ
 ។ល។ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខ ដល់ទេវតា
 និងមនុស្សទាំងឡាយ ។ ធម៌ពួកប្រាំពីរដូចម្តេចខ្លះ ។ អរិយទ្រព្យមាន ៧
 យ៉ាង គឺទ្រព្យ គឺសទ្ធា ១ ទ្រព្យ គឺសីល ១ ទ្រព្យ គឺហិរិ ១ ទ្រព្យ គឺ
 ឱត្តប្បៈ ១ ទ្រព្យ គឺសុតៈ ១ ទ្រព្យ គឺចាគៈ ១ ទ្រព្យ គឺបញ្ញា ១ ។

[១៩៨] ពោជ្ឈង្គមាន ៧ យ៉ាង គឺសតិសម្មោជ្ឈង្គ ១ ធម្មវិចយ-
 សម្មោជ្ឈង្គ ១ វិរិយសម្មោជ្ឈង្គ ១ បីតិសម្មោជ្ឈង្គ ១ បស្សន្តិសម្មោជ្ឈង្គ
 ១ សមាធិសម្មោជ្ឈង្គ ១ ឧបេក្ខាសម្មោជ្ឈង្គ ១ ។

[១៩៩] សមាធិបរិក្ខារ (ធម៌ជាបរិវារសមាធិ) មាន ៧ យ៉ាង គឺ
 សម្មាទិដ្ឋិ ១ សម្មាសង្កប្ប ១ សម្មាវាចា ១ សម្មាកម្មន្តៈ ១ សម្មាអាជីវៈ
 ១ សម្មាវាយាមៈ ១ សម្មាសតិ ១ ។

[២០០] អសទ្ធម្ម (ធម៌របស់អសប្បុរស) មាន ៧ យ៉ាង ម្នាល
 អារុសោទាំងឡាយ កិក្ខុក្នុងសាសនានេះ មិនជឿ ១ មិនខ្មាសបាប ១ មិន
 ខ្លាចបាប ១ មានការចេះដឹងតិច ១ ខ្ជិលច្រអូស ១ ប្រហែស ១ អប្ប
 ឥតប្រាជ្ញា ១ ។

[២០១] សទ្ធម្ម (ធម៌របស់សប្បុរស) មាន ៧ យ៉ាង ម្នាល
 អារុសោទាំងឡាយ កិក្ខុក្នុងសាសនានេះ ជាអ្នកជឿ ១ ខ្មាសបាប ១ ខ្លាច

បាណិកវគ្គ សន្តិសុត្ត

៥៣៦

បាប ១ មានការចេះដឹងច្រើន ១ ផ្ដើមសេចក្ដីព្យាយាម ១ ប្រុងស្មារតី ១
មានប្រាជ្ញា ១ ។

[២០២] សប្បុរិសធម៌មាន ៧ យ៉ាង (ទៀត) ម្នាលអារុសោ
ទាំងឡាយ ភិក្ខុក្នុងសាសនានេះ ជាអ្នកស្គាល់នូវហេតុ ១ ជាអ្នកស្គាល់នូវ
ផល (របស់ហេតុ) ១ ជាអ្នកស្គាល់ខ្លួន ១ ជាអ្នកស្គាល់ប្រមាណ (ក្នុង
កោជន) ១ ជាអ្នកស្គាល់កាលគួរ ១ ជាអ្នកស្គាល់បរិស័ទ ១ ជាអ្នកស្គាល់
បុគ្គល (គួរគប់ និងមិនគួរគប់) ១ ។

[២០៣] និទូសវត្ថុ មាន ៧ យ៉ាង ម្នាលអារុសោទាំងឡាយ ភិក្ខុ
ក្នុងសាសនានេះ មានបំណងដ៏ក្លៀវក្លា ក្នុងការសមាទានសិក្ខា មិនប្រាសចាក
សេចក្ដីស្រឡាញ់ ក្នុងការសមាទានសិក្ខាតទៅ ១ មានបំណងដ៏ក្លៀវក្លាក្នុង
ការពិចារណាធម៌ មិនប្រាសចាកសេចក្ដីស្រឡាញ់ក្នុងការពិចារណាធម៌តទៅ
១ មានបំណងដ៏ក្លៀវក្លា ក្នុងការកម្ចាត់បង់នូវឥច្ចា គឺតណ្ហា មិនប្រាសចាក
សេចក្ដីស្រឡាញ់ ក្នុងការកម្ចាត់បង់នូវឥច្ចា គឺតណ្ហាតទៅ ១ មានបំណងដ៏
ក្លៀវក្លាក្នុងការស្ងប់ស្ងាត់ មិនប្រាសចាកសេចក្ដីស្រឡាញ់ ក្នុងការស្ងប់ស្ងាត់
តទៅ ១ មានបំណងដ៏ក្លៀវក្លាក្នុងការប្រារព្ធព្យាយាម មិនប្រាសចាកសេចក្ដី
ស្រឡាញ់ក្នុងការប្រារព្ធព្យាយាមតទៅ ១ មានបំណងដ៏ក្លៀវក្លាក្នុងការរព្វក
និងការវះនៃខ្លួនមានប្រាជ្ញាចាស់ មិនប្រាសចាកសេចក្ដីស្រឡាញ់ក្នុងការរព្វក
និងការវះនៃខ្លួនមានប្រាជ្ញាចាស់តទៅ ១ មានបំណងក្នុងការត្រាស់ដឹងដោយទិដ្ឋិ
គឺឃើញនូវមគ្គ មិនប្រាសចាកសេចក្ដីស្រឡាញ់ក្នុងការត្រាស់ដឹងដោយទិដ្ឋិ

តទៅ ១ ។

[២០៤] សញ្ញាមាន ៧ យ៉ាង គឺអនិច្ចសញ្ញា ១ អនត្តសញ្ញា ១ អសុកសញ្ញា ១ អាទីនវសញ្ញា ១ បហានសញ្ញា ១ វិរាគសញ្ញា ១ និរោធសញ្ញា ១ ។

[២០៥] កម្លាំងមាន ៧ យ៉ាង គឺកម្លាំងសទ្ធា ១ កម្លាំងព្យាយាម ១ កម្លាំងហិរិ ១ កម្លាំងឱត្តប្បៈ ១ កម្លាំងសតិ ១ កម្លាំងសមាធិ ១ កម្លាំងបញ្ញា ១ ។

[២០៦] វិញ្ញាណដ្ឋិតិ (ទីតាំងនៃវិញ្ញាណ) មាន ៧ យ៉ាង ម្នាល អារុសោទាំងឡាយ មានពួកសត្វមានកាយផ្សេងគ្នា មានសញ្ញាផ្សេងគ្នា ដូចពួកមនុស្ស ទេវតាពួកខ្លះ និងវិនិបាតិកៈពួកខ្លះ នេះជាវិញ្ញាណដ្ឋិតិទី ១ ។ ម្នាលអារុសោទាំងឡាយ មានពួកសត្វមានកាយផ្សេងគ្នា មានសញ្ញាដូចគ្នា ដូចទេវតាក្នុងពួកព្រហ្ម ដែលកើតក្នុងជាន់បឋមជ្ឈានក្រម នេះជាវិញ្ញាណដ្ឋិតិទី ២ ។ ម្នាលអារុសោទាំងឡាយ មានពួកសត្វមានកាយដូចគ្នា មានសញ្ញាផ្សេងគ្នា ដូចពួកទេវតាក្នុងជាន់អាកាស្សរៈ នេះជាវិញ្ញាណដ្ឋិតិទី ៣ ។ ម្នាលអារុសោទាំងឡាយ មានពួកសត្វមានកាយដូចគ្នា មានសញ្ញាដូចគ្នា ដូចពួកទេវតាក្នុងជាន់សុភកិណ្ឌៈ នេះជាវិញ្ញាណដ្ឋិតិទី ៤ ។ ម្នាលអារុសោទាំងឡាយ មានពួកសត្វចូលកាន់អាកាសានព្វាយតនជ្ឈាន ដោយគិតថា អាកាសមិនមានទីបំផុត ព្រោះកន្លងបង្អស់នូវពួករូបសញ្ញា ព្រោះវិនាសទៅនៃពួកបដិយសញ្ញា ព្រោះមិនធ្វើទុកក្នុងចិត្តនូវពួកនាត្តសញ្ញា ដោយប្រការទាំងពួង នេះ

ជាវិញ្ញាណដ្ឋិតិទី ៥ ។ ម្នាលអារុសោទាំងឡាយ មានពួកសត្វកន្លងបង្ខំនូវ
 អាកាសានញាយតនជ្ឈាន ដោយប្រការទាំងពួង ហើយចូលកាន់វិញ្ញាណ-
 ញាយតនជ្ឈាន ដោយគិតថា វិញ្ញាណមិនមានទីបំផុត នេះជាវិញ្ញាណដ្ឋិតិទី
 ៦ ។ ម្នាលអារុសោទាំងឡាយ មានពួកសត្វកន្លងបង្ខំនូវវិញ្ញាណញាយតនជ្ឈាន
 ដោយប្រការទាំងពួង ហើយចូលកាន់អាកិញ្ញញាយតនជ្ឈាន ដោយគិតថា
 វត្ថុតិចតួចមិនមាន នេះជាវិញ្ញាណដ្ឋិតិទី ៧ ។

[២០៧] បុគ្គលគួរទទួលនូវទុក្ខិណាទាន មាន ៧ ពួក គឺលោកជា
 ឧកតោភាគវិមុត្ត ១ បញ្ញាវិមុត្តិ ១ កាយសក្ខី ១ ទិដ្ឋិប្បត្ត ១ សទ្ធាវិមុត្តិ
 ១ ធម្មានុសារី ១ សទ្ធានុសារី ១ ។

[២០៨] អនុសយក្កិលេស មាន ៧ យ៉ាង គឺកាមរាគានុស័យ ១
 បដិយានុស័យ ១ ទិដ្ឋានុស័យ ១ វិចិកិច្ឆានុស័យ ១ មានានុស័យ ១
 ភវរាគានុស័យ ១ អវិជ្ជានុស័យ ១ ។

[២០៩] សញ្ញោជនៈ មាន ៧ យ៉ាង គឺកាមសញ្ញោជនៈ ១ បដិ-
 យសញ្ញោជនៈ ១ ទិដ្ឋិសញ្ញោជនៈ ១ វិចិកិច្ឆាសញ្ញោជនៈ ១ មាន-
 សញ្ញោជនៈ ១ ភវរាគសញ្ញោជនៈ ១ អវិជ្ជាសញ្ញោជនៈ ១ ។

[២១០] អធិករណសមថៈមាន ៧ យ៉ាង គឺធម៌សម្រាប់ម្ចាស់នូវ
 អធិករណ៍ដែលកើតឡើងហើយៗ សង្ឃត្រូវឲ្យសម្មាវិន័យ ១ ត្រូវឲ្យសតិ-
 វិន័យ ១ ត្រូវឲ្យអម្ពុឡវិន័យ ១ ត្រូវធ្វើតាមសេចក្តីប្តេជ្ញា ១ យេកុយ្យសិកា
 ១ តស្សបាបិយសិកា ១ តិណវត្តារកៈ ១ ។ ម្នាលអារុសោទាំងឡាយ នេះ

ឯងជាពួកធម៌ប្រាំពីរ ដែលព្រះមានព្រះភាគ អរហន្តសម្មាសម្ពុទ្ធ ទ្រង់ជ្រាប
ច្បាស់ ឃើញច្បាស់ ទ្រង់ត្រាស់សម្តែងទុក ដោយប្រពៃហើយ ពួកយើង
ទាំងអស់គ្នា ត្រូវសង្គាយនាក្នុងធម៌ពួកប្រាំពីរនោះ ។ បេ ។ ដើម្បីសេចក្តីចម្រើន
ដើម្បីប្រយោជន៍ ដើម្បីសេចក្តីសុខ ដល់ទេវតា និងមនុស្សទាំងឡាយ ។

ពួកធម៌ប្រាំពីរ ដែលរាប់ចូលក្នុងការសង្គាយនា ចប់

[២១១] ម្ចាស់អាវុសោទាំងឡាយ មានធម៌ពួកប្រាំបី ដែលព្រះមាន
ព្រះភាគជាអរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ទ្រង់ត្រាស់
សម្តែងទុកល្អហើយ ពួកយើងទាំងអស់គ្នា ត្រូវសង្គាយនាក្នុងធម៌ពួកប្រាំបី
នោះ ។ បេ ។ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខ ដល់
ទេវតា និងមនុស្សទាំងឡាយ ។ ពួកធម៌ប្រាំបីតើដូចម្តេច ។ មិច្ឆត្តៈ (ការៈ
ដែលខុស) មាន ៨ យ៉ាង គឺមិច្ឆាទិដ្ឋិ ១ មិច្ឆាសង្កប្ប ១ មិច្ឆាវាចា ១ មិច្ឆា-
កម្មនៈ ១ មិច្ឆាអាជីវៈ ១ មិច្ឆាវាយាមៈ ១ មិច្ឆាសតិ ១ មិច្ឆាសមាធិ ១ ។

[២១២] សម្មត្តៈ (ការៈដែលត្រូវ) មាន ៨ យ៉ាង គឺសម្មាទិដ្ឋិ
១ សម្មាសង្កប្ប ១ សម្មាវាចា ១ សម្មាកម្មនៈ ១ សម្មាអាជីវៈ ១
សម្មាវាយាមៈ ១ សម្មាសតិ ១ សម្មាសមាធិ ១ ។

[២១៣] បុគ្គលគួរទទួលនូវទេវតាទាន មាន ៨ ពួក គឺលោកអ្នក
ដល់នូវសោតៈហើយ ១ ប្រតិបត្តិដើម្បីធ្វើឲ្យជាក់ច្បាស់នូវសោតាបត្តិផល ១
ជាសកទាគាមី ១ ប្រតិបត្តិដើម្បីធ្វើឲ្យជាក់ច្បាស់នូវសកទាគាមិផល ១ ជា
អនាគាមី ១ ប្រតិបត្តិដើម្បីធ្វើឲ្យជាក់ច្បាស់នូវអនាគាមិផល ១ ជាអរហន្ត ១

ប្រតិបត្តិដើម្បីធ្វើឲ្យជាក់ច្បាស់នូវការៈជាអរហន្ត ១ ។

[២១៤] កុសីតវត្ថុ (ហេតុរបស់បុគ្គលខ្ជិល) មាន ៨ យ៉ាង ម្នាលអារុសោទាំងឡាយ ភិក្ខុក្នុងសាសនានេះ ត្រូវធ្វើការងារ ភិក្ខុនោះមាន គំនិតយ៉ាងនេះថា ការងារហ្នឹងឯង អាត្មាអញនឹងត្រូវធ្វើ តែថា បើអាត្មាអញ ធ្វើការងារទៅហើយ កាយនឹងលំបាក ណ្ហើយចុះអាត្មាអញដេកសិន ។ ភិក្ខុ នោះក៏ដេក មិនប្រុងប្រៀបព្យាយាម ដើម្បីដល់នូវគុណវិសេស ដែលខ្លួនមិន ទាន់ដល់ ដើម្បីបាននូវគុណវិសេស ដែលខ្លួនមិនទាន់បាន ដើម្បីធ្វើឲ្យជាក់ ច្បាស់នូវគុណវិសេសដែលខ្លួនមិនទាន់បានធ្វើឲ្យជាក់ច្បាស់ នេះជាកុសីតវត្ថុ ទី ១ ។ ម្នាលអារុសោទាំងឡាយ មួយទៀត ភិក្ខុបានធ្វើការងារហើយ ភិក្ខុ នោះមានគំនិតយ៉ាងនេះថា អាត្មាអញបានធ្វើការងាររួចហើយ តែថាកាលដែល អាត្មាអញកំពុងធ្វើការងារ កាយក៏លំបាកទៅហើយ ណ្ហើយចុះអាត្មាអញដេក សិន ។ ភិក្ខុនោះក៏ដេក មិនប្រុងប្រៀបព្យាយាម ... នេះជាកុសីតវត្ថុទី ២ ។ ម្នាលអារុសោទាំងឡាយ មួយទៀត ភិក្ខុត្រូវដើរផ្លូវ ភិក្ខុនោះមានគំនិតយ៉ាង នេះថា អាត្មាអញនឹងត្រូវដើរផ្លូវ តែថា បើអាត្មាអញដើរផ្លូវ កាយនឹងលំបាក ណ្ហើយចុះអាត្មាអញដេកសិន ។ ភិក្ខុនោះក៏ដេក មិនប្រុងប្រៀបព្យាយាម ... នេះជាកុសីតវត្ថុទី ៣ ។ ម្នាលអារុសោទាំងឡាយ មួយទៀត ភិក្ខុដើរផ្លូវរួច ហើយ ភិក្ខុនោះមានគំនិតយ៉ាងនេះថា អាត្មាអញបានដើរផ្លូវរួចហើយ តែថា កាលដែលអាត្មាអញកំពុងដើរផ្លូវ កាយក៏លំបាកទៅហើយ ណ្ហើយចុះអាត្មា អញដេកសិន ។ ភិក្ខុនោះក៏ដេក មិនប្រុងប្រៀបព្យាយាម ... នេះជាកុសីតវត្ថុ

ទី ៤ ។ ម្នាលអាវុសោទាំងឡាយ មួយទៀត ភិក្ខុដើរទៅកាន់ស្រុក ឬនិគម ដើម្បីបិណ្ឌបាត តែមិនបានកោជនសៅហ្មង ឬថ្លៃថ្នាំ ឲ្យបរិបូណ៌ដរាបដល់ឆ្នែត ទេ ភិក្ខុនោះមានគំនិតយ៉ាងនេះថា អាត្មាអញកាលដែលដើរទៅកាន់ស្រុក ឬនិគម មិនបានកោជនសៅហ្មង ឬថ្លៃថ្នាំ ឲ្យបរិបូណ៌ដរាបដល់ឆ្នែតសោះ កាយរបស់អាត្មាអញនេះ ក៏លំបាកទៅហើយ ធ្វើការងារមិនកើត ឈ្លើយចុះអាត្មាអញដេកសិន ។ ភិក្ខុនោះក៏ដេក មិនប្រុងប្រៀបព្យាយាម ... នេះជាកុសីតវត្ថុ

ទី ៥ ។ ម្នាលអាវុសោទាំងឡាយ មួយទៀត ភិក្ខុដើរទៅកាន់ស្រុក ឬនិគម ដើម្បីបិណ្ឌបាត បានកោជនសៅហ្មង ឬថ្លៃថ្នាំ បរិបូណ៌ដរាបដល់ឆ្នែត ភិក្ខុនោះមានគំនិតយ៉ាងនេះថា អាត្មាអញកាលដែលដើរទៅកាន់ស្រុក ឬនិគម ដើម្បីបិណ្ឌបាត បានកោជនសៅហ្មង ឬថ្លៃថ្នាំ បរិបូណ៌ដរាបដល់ឆ្នែតដែរហើយ តែកាយរបស់អាត្មាអញក៏ធ្ងន់ ធ្វើការងារមិនកើត ទំនងដូចជាសណ្តែកដែលត្រូវទឹក ឈ្លើយចុះ អាត្មាអញដេកសិន ។ ភិក្ខុនោះក៏ដេក មិនប្រុងប្រៀបព្យាយាម ... នេះជាកុសីតវត្ថុទី ៦ ។ ម្នាលអាវុសោទាំងឡាយ មួយទៀត

ភិក្ខុកើតអាពាធិចត្តច ភិក្ខុនោះមានគំនិតយ៉ាងនេះថា អាត្មាអញបានកើតអាពាធិចត្តចនេះហើយ មានទំនងនឹងដេកបាន បើដូច្នោះអាត្មាអញដេកសិន ។ ភិក្ខុនោះក៏ដេក មិនប្រុងប្រៀបព្យាយាម... នេះជាកុសីតវត្ថុទី ៧ ។ ម្នាលអាវុសោទាំងឡាយ មួយទៀត ភិក្ខុសះស្បើយអំពីជំងឺហើយ ទើបនឹងសះស្បើយអំពីជំងឺមិនយូរប៉ុន្មាន ភិក្ខុនោះមានគំនិតយ៉ាងនេះថា អាត្មាអញសះស្បើយអំពីជំងឺហើយ តែសះស្បើយអំពីជំងឺ មិនទាន់យូរប៉ុន្មាន កាយរបស់

អាត្មាអញនៅមិនទាន់មានកម្លាំង ធ្វើការងារមិនកើត ឈ្មើយចុះអាត្មាអញដេក
សិន ។ ភិក្ខុនោះក៏ដេក មិនប្រុងប្រៀបព្យាយាម ដើម្បីដល់នូវគុណវិសេស
ដែលខ្លួនមិនទាន់ដល់ ដើម្បីបាននូវគុណវិសេស ដែលខ្លួនមិនទាន់បាន ដើម្បី
ធ្វើឲ្យជាក់ច្បាស់នូវគុណវិសេស ដែលខ្លួនមិនទាន់បានធ្វើឲ្យជាក់ច្បាស់ នេះ
ជាកុសីតវត្ថុទី ៨ ។

[២១៥] អារត្តវត្ថុ (ហេតុរបស់បុគ្គលប្រុងប្រៀបព្យាយាម) មាន
៨ យ៉ាង ម្នាលអារុសោទាំងឡាយ ភិក្ខុក្នុងសាសនានេះ ត្រូវធ្វើការងារ ភិក្ខុ
នោះមានគំនិតយ៉ាងនេះថា អាត្មាអញនឹងត្រូវធ្វើការងារ តែថា បើអាត្មាអញធ្វើ
ការងារទៅ នឹងធ្វើទុកក្នុងចិត្តនូវសាសនារបស់ព្រះពុទ្ធទាំងឡាយ មិនបាន
ស្រួលឡើយ ឈ្មើយចុះ អាត្មាអញប្រុងប្រៀបព្យាយាម ដើម្បីដល់នូវគុណ
វិសេសដែលមិនទាន់បានដល់ ដើម្បីបាននូវគុណវិសេសដែលមិនទាន់បាន
ដើម្បីធ្វើឲ្យជាក់ច្បាស់នូវគុណវិសេស ដែលមិនទាន់បានធ្វើឲ្យជាក់ច្បាស់ ។
ភិក្ខុនោះ ក៏ប្រុងប្រៀបព្យាយាម ដើម្បីដល់នូវគុណវិសេសដែលមិនទាន់បាន
ដល់ ដើម្បីបាននូវគុណវិសេសដែលមិនទាន់បាន ដើម្បីធ្វើឲ្យជាក់ច្បាស់នូវ
គុណវិសេសដែលមិនទាន់បានធ្វើឲ្យជាក់ច្បាស់ នេះជាអារត្តវត្ថុទី ១ ។ ម្នាល
អារុសោទាំងឡាយ មួយទៀត ភិក្ខុបានធ្វើការងាររួចហើយ ភិក្ខុនោះ មាន
គំនិតយ៉ាងនេះថា អាត្មាអញបានធ្វើការងាររួចហើយ កាលដែលអាត្មាអញ
ធ្វើការងារ ក៏មិនអាចធ្វើទុកក្នុងចិត្តនូវសាសនា របស់ព្រះពុទ្ធទាំងឡាយបាន
ឈ្មើយចុះ គួរអាត្មាអញប្រុងប្រៀបព្យាយាម ។ បេ ។ ភិក្ខុនោះ ក៏ប្រុងប្រៀប

ព្យាយាម ... នេះជាអារត្តវត្ថុទី ២ ។ ម្នាលអារុសោទាំងឡាយ មួយទៀត
 ភិក្ខុត្រូវដើរផ្លូវ ភិក្ខុនោះមានគំនិតយ៉ាងនេះថា អាត្មាអញនឹងត្រូវដើរផ្លូវ កាល
 បើអាត្មាអញនឹងដើរផ្លូវ មិនងាយធ្វើទុកក្នុងចិត្តនូវសាសនា របស់ព្រះពុទ្ធ
 ទាំងឡាយបាន ឈ្លើយចុះ អាត្មាអញប្រុងប្រៀបព្យាយាម ។ បេ ។ ភិក្ខុនោះ
 ក៏ប្រុងប្រៀបព្យាយាម ... នេះជាអារត្តវត្ថុទី ៣ ។ ម្នាលអារុសោទាំងឡាយ
 មួយទៀត ភិក្ខុដើរផ្លូវរួចហើយ ភិក្ខុនោះ មានគំនិតយ៉ាងនេះថា អាត្មាអញ
 បានដើរផ្លូវរួចហើយ កាលដែលអាត្មាអញកំពុងដើរផ្លូវ មិនអាចធ្វើទុកក្នុង
 ចិត្តនូវសាសនារបស់ព្រះពុទ្ធទាំងឡាយ ឈ្លើយចុះ អាត្មាអញប្រុងប្រៀប
 ព្យាយាម ។ បេ ។ ភិក្ខុនោះក៏ប្រុងប្រៀបព្យាយាម ... នេះជាអារត្តវត្ថុទី ៤ ។
 ម្នាលអារុសោទាំងឡាយ មួយទៀត ភិក្ខុដើរទៅកាន់ស្រុក ឬនិគម ដើម្បី
 បិណ្ឌបាត មិនបានកោជនសៅហ្មង ឬថ្លៃថ្នាំ បរិបូណ៌ដរាបដល់ឆ្នែត ភិក្ខុនោះ
 មានគំនិតយ៉ាងនេះថា អាត្មាអញដើរទៅកាន់ស្រុក ឬនិគម ដើម្បីបិណ្ឌបាត
 មិនបានកោជនសៅហ្មង ឬថ្លៃថ្នាំបរិបូណ៌ដរាបដល់ឆ្នែត កាយរបស់អាត្មាអញ
 ក៏ស្រាល គួរធ្វើការងារបាន ឈ្លើយចុះ អាត្មាអញប្រុងប្រៀបព្យាយាម ។ បេ ។
 ភិក្ខុនោះក៏ប្រុងប្រៀបព្យាយាម ... នេះជាអារត្តវត្ថុទី ៥ ។ ម្នាលអារុសោ
 ទាំងឡាយ មួយទៀត ភិក្ខុដើរទៅកាន់ស្រុក ឬនិគម ដើម្បីបិណ្ឌបាត បាន
 កោជនសៅហ្មង ឬថ្លៃថ្នាំបរិបូណ៌ដរាបដល់ឆ្នែត ភិក្ខុនោះ មានគំនិតយ៉ាងនេះ
 ថា អាត្មាអញបានដើរទៅកាន់ស្រុក ឬនិគមដើម្បីបិណ្ឌបាត បានកោជន
 សៅហ្មង ឬថ្លៃថ្នាំ បរិបូណ៌ដរាបដល់ឆ្នែត កាយរបស់អាត្មាអញមានកម្លាំង

ល្មមធ្វើការងារបាន ឈ្លើយចុះ អាត្មាអញប្រុងប្រៀបព្យាយាម ។ បេ ។ ភិក្ខុ
 នោះ ក៏ប្រុងប្រៀបព្យាយាម ... នេះជាអារត្តវត្ថុទី ៦ ។ ម្នាលអារុសោទាំង-
 ឡាយ មួយទៀត ភិក្ខុកើតអាពាធិចត្តច ភិក្ខុនោះ មានគំនិតយ៉ាងនេះថា
 អាត្មាអញកើតអាពាធិចត្តចនេះហើយ អាពាធរបស់អាត្មាអញគង់មានទំនង
 ចម្រើនឡើងមិនខាន ឈ្លើយចុះ អាត្មាអញប្រុងប្រៀបព្យាយាម ។ បេ ។ ភិក្ខុ
 នោះក៏ប្រុងប្រៀបព្យាយាម ... នេះជាអារត្តវត្ថុទី ៧ ។ ម្នាលអារុសោទាំង-
 ឡាយ មួយទៀត ភិក្ខុបានសះស្បើយអំពីជំងឺហើយ លុះស្បើយអំពីជំងឺមិន
 ទាន់យូរប៉ុន្មាន ភិក្ខុនោះមានគំនិតយ៉ាងនេះថា អាត្មាអញបានសះស្បើយអំពី
 ជំងឺហើយ តែសះស្បើយអំពីជំងឺមិនទាន់យូរប៉ុន្មាន អាពាធរបស់អាត្មាអញ
 គង់ មានទំនងរើឡើងវិញ ឈ្លើយចុះ អាត្មាអញប្រុងប្រៀបព្យាយាម ដើម្បី
 ដល់នូវគុណវិសេសដែលមិនទាន់ដល់ ដើម្បីបាននូវគុណវិសេសដែលមិនទាន់
 បាន ដើម្បីធ្វើឲ្យជាក់ច្បាស់នូវគុណវិសេស ដែលមិនទាន់បានធ្វើឲ្យជាក់
 ច្បាស់ ។ ភិក្ខុនោះក៏ប្រុងប្រៀបព្យាយាម ដើម្បីដល់នូវគុណវិសេសដែលមិន
 ទាន់ដល់ ដើម្បីបាននូវគុណវិសេសដែលមិនទាន់បាន ដើម្បីធ្វើឲ្យជាក់ច្បាស់
 នូវគុណវិសេស ដែលមិនទាន់បានធ្វើឲ្យជាក់ច្បាស់ នេះជាអារត្តវត្ថុទី ៨ ។

[២១៦] ទានវត្ថុ មាន ៨ យ៉ាង គឺបុគ្គលឲ្យទានព្រោះបុគ្គល ស្រាប់
 តែមកដល់ ១ ឲ្យទានព្រោះខ្លួន (គេតិះដៀល ឬខ្លួនអបាយកូមិ) ១ ឲ្យ
 ទានដោយគិតថា គេធ្លាប់ឲ្យដល់អាត្មាអញហើយ ១ ឲ្យទានដោយគិតថា គេ
 នឹងឲ្យដល់អាត្មាអញវិញ ១ ឲ្យទានដោយគិតថា ទានជាការឲ្យសម្រេច

ប្រយោជន៍ ១ ឲ្យទានដោយគិតថា អាត្មាអញមិនបានចម្អិន ជនទាំងនេះមិន
 បានចម្អិន កាលបើអាត្មាអញបានចម្អិន មិនគួរនឹងមិនឲ្យទានដល់ពួកជនដែល
 មិនបានចម្អិនទេ ១ ឲ្យទានដោយគិតថា កាលបើអាត្មាអញឲ្យទាននេះទៅ
 ហើយ កិត្តិសព្ទដ៏ល្អរមែងខ្វះខាតទៅ ១ ឲ្យទានដើម្បីជាគ្រឿងប្រដាប់ចិត្ត
 ទាំងជាបរិវាររបស់ចិត្ត ១ ។

[២១៧] ទានុបបត្តិ (ការកើតឡើងព្រោះទាន) មាន ៨ យ៉ាង
 ម្នាលអារុសោទាំងឡាយ បុគ្គលពួកខ្លះក្នុងលោកនេះ ឲ្យទានបាយ ទឹក សំពត់
 យាន ផ្កាកម្រង គ្រឿងក្រអូប គ្រឿងលាប ទីដេក ទីនៅ និងវត្ថុសម្រាប់
 ប្រទីប ដល់សមណៈ ឬព្រាហ្មណ៍ បុគ្គលនោះឲ្យវត្ថុណា ប្រាថ្នាយកវត្ថុនោះ
 វិញ (ព្រោះ) បុគ្គលនោះឃើញខតិយមហាសាលក្តី ព្រាហ្មណមហាសាល
 ក្តី គហបតិមហាសាលក្តី ដែលឆ្កែតស្តាប់ស្តាប់ មូលមិត្ត បម្រើដោយកាម-
 គុណ ៥ បុគ្គលនោះមានគំនិតយ៉ាងនេះថា ឱហ្ន៎ អាត្មាអញ លុះមានរាងកាយ
 បែកឆ្ងាយ បន្ទាប់អំពីសេចក្តីស្លាប់ទៅ សូមឲ្យកើតរួមជាមួយនឹងខតិយ-
 មហាសាល ឬព្រាហ្មណមហាសាល ឬក៏គហបតិមហាសាល ។ បុគ្គលនោះ
 ក៏តម្កល់ចិត្តនោះទុក អធិដ្ឋានចិត្តនោះទុក អប់រំចិត្តនោះទុក ។ ចិត្តរបស់បុគ្គល
 នោះ ផុតស្រឡះចាកកាមគុណដ៏ថោកទាប តែមិនចម្រើនឡើងតទៅ តែង
 ប្រព្រឹត្តទៅ ដើម្បីកើតក្នុងទីដែលខ្លួនប្រាថ្នានោះ ។ តែខ្ញុំពោលនូវដំណើរនោះ
 ចំពោះបុគ្គលមានសីល មិនពោលចំពោះបុគ្គលទ្រុស្តសីលឡើយ ។ ម្នាល
 អារុសោទាំងឡាយ សេចក្តីតាំងចិត្តរបស់បុគ្គលមានសីល រមែងសម្រេចបាន

បាណកវគ្គ សន្តិសុត្ត

ព្រោះសេចក្តីតាំងចិត្តនោះជារបស់បរិសុទ្ធ ១ ។ ម្នាលអារុសោទាំងឡាយ មួយ
 ទៀត បុគ្គលពួកខ្លះក្នុងលោកនេះឲ្យទានដល់សមណៈឬព្រាហ្មណ៍ បុគ្គលនោះ
 ឲ្យនូវវត្ថុណា ប្រាថ្នាយកវត្ថុនោះវិញ បុគ្គលនោះបានឮថា ពួកទេវតាក្នុង
 ឋានចាតុម្មហារាជិកៈ មានអាយុវែង មានសម្បុរល្អ មានសេចក្តីសុខច្រើន ។
 បុគ្គលនោះមានគំនិតយ៉ាងនេះថា ឱហ្ន៎ អាត្មាអញលុះមានរាងកាយបែកធ្លាយ
 ខាងមុខបន្ទាប់អំពីសេចក្តីស្លាប់ទៅ សូមឲ្យទៅកើតរួមជាមួយនឹងពួកទេវតា
 ក្នុងឋានចាតុម្មហារាជិកៈ ។ បុគ្គលនោះក៏តាំងចិត្តនោះទុក អធិដ្ឋានចិត្តនោះទុក
 អប់រំចិត្តនោះទុក ចិត្តរបស់បុគ្គលនោះ ផុតស្រឡះចាកកាមគុណដ៏ថោកទាប
 តែមិនចម្រើនឡើងតទៅ តែងប្រព្រឹត្តទៅ ដើម្បីកើតក្នុងទីដែលខ្លួនប្រាថ្នានោះ ។
 តែខ្ញុំពោលនូវដំណើរនោះ ចំពោះបុគ្គលមានសីល មិនពោលចំពោះបុគ្គល
 ទ្រុស្តសីលឡើយ ។ ម្នាលអារុសោទាំងឡាយ សេចក្តីតាំងចិត្តរបស់បុគ្គល
 មានសីល រមែងសម្រេចបានព្រោះសេចក្តីតាំងចិត្តនោះ ជារបស់បរិសុទ្ធ ១ ។
 ម្នាលអារុសោទាំងឡាយ មួយទៀត បុគ្គលពួកខ្លះក្នុងលោកនេះ ឲ្យទានបាយ
 ទឹក សំពត់ យាន ផ្កា កម្រង គ្រឿងក្រអូប គ្រឿងលាប ទីដេក ទីនៅ និង
 ប្រដាប់ប្រទីប ដល់សមណៈឬ ព្រាហ្មណ៍ ។ បុគ្គលនោះ ឲ្យរបស់ណា
 ប្រាថ្នាយករបស់នោះវិញ បុគ្គលនោះ បានឮថា ពួកទេវតាក្នុងឋានតាវត្តិន្យ
 ។បេ។ ពួកទេវតាក្នុងឋានយាមៈ ។បេ។ ពួកទេវតាក្នុងឋានតុសិត ។បេ។
 ពួកទេវតាក្នុងឋាននិម្មានរតី ។បេ។ ពួកទេវតា ក្នុងឋានបរនិម្មិតវសវត្តី មាន
 អាយុវែង មានសម្បុរល្អ មានសេចក្តីសុខច្រើន ។ បុគ្គលនោះ មានគំនិត

យ៉ាងនេះថា ឱហ្មឺ អាត្មាអញលុះមានរាងកាយបែកធ្លាយ ខាងមុខបន្ទាប់អំពី
សេចក្តីស្លាប់ទៅ សូមឲ្យទៅកើតរួមជាមួយនឹងពួកទេវតា ក្នុងឋានបរិនិម្មិត-
វសវត្តី ។ បុគ្គលនោះក៏តាំងចិត្តនោះទុក អធិដ្ឋានចិត្តនោះទុក អប់រំចិត្តនោះ
ទុក ចិត្តរបស់បុគ្គលនោះរួចស្រឡះចាកកាមគុណដ៏ថោកទាប តែមិនចម្រើន
ឡើងទៅ តែងប្រព្រឹត្តទៅដើម្បីកើតក្នុងទីដែលខ្លួនប្រាថ្នានោះ ។ តែខ្ញុំពោល
នូវដំណើរនោះ ចំពោះបុគ្គលមានសីល មិនពោលចំពោះបុគ្គលទ្រុស្តសីល
ឡើយ ។ ម្នាលអាវុសោទាំងឡាយ សេចក្តីតាំងចិត្តរបស់បុគ្គលមានសីល
រមែងសម្រេចបាន ព្រោះសេចក្តីតាំងចិត្តនោះ ជាប់របស់បរិសុទ្ធ ១ ។ ម្នាល
អាវុសោទាំងឡាយ មួយទៀត បុគ្គលពួកខ្លះក្នុងលោកនេះ ឲ្យទានបាយ ទឹក
សំពត់ យាន ផ្កា កម្រង គ្រឿងក្រអូប គ្រឿងលាប ទីដេក ទីនៅ និង
ប្រដាប់ប្រទីប ដល់សមណៈ ឬព្រាហ្មណ៍ បុគ្គលនោះ ឲ្យរបស់ណា ប្រាថ្នា
យករបស់នោះវិញ បុគ្គលនោះបានឮថា ពួកទេវតាក្នុងព្រហ្មលោក មាន
អាយុវែង មានសម្បុរល្អ មានសេចក្តីសុខច្រើន ។ បុគ្គលនោះ មានគំនិត
យ៉ាងនេះថា ឱហ្មឺ អាត្មាអញ លុះមានរាងកាយបែកធ្លាយខាងមុខ បន្ទាប់
អំពីសេចក្តីស្លាប់ទៅ សូមឲ្យទៅកើតរួមជាមួយនឹងទេវតាក្នុងព្រហ្មលោក ។
បុគ្គលនោះ ក៏តាំងចិត្តនោះទុក អធិដ្ឋានចិត្តនោះទុក អប់រំចិត្តនោះទុក ចិត្ត
របស់បុគ្គលនោះ រួចស្រឡះចាកកាមគុណដ៏ថោកទាប តែមិនចម្រើនឡើងទៅ
តែងប្រព្រឹត្តទៅ ដើម្បីកើតក្នុងទីដែលខ្លួនប្រាថ្នានោះ ។ តែខ្ញុំពោលនូវដំណើរ
នោះ ចំពោះបុគ្គលមានសីល មិនពោលចំពោះបុគ្គលទ្រុស្តសីលឡើយ ពោល

បាដិកវគ្គ សន្តិទិស្ត

ចំពោះតែបុគ្គលប្រាសចាករាគៈ មិនពោលចំពោះបុគ្គលប្រកបដោយរាគៈ
ឡើយ ។ ម្នាលអារុសោទាំងឡាយ សេចក្តីតាំងចិត្តរបស់បុគ្គលមានសីល
រមែងសម្រេចបាន ព្រោះសេចក្តីតាំងចិត្តនោះ ជាប់របស់ប្រាសចាករាគៈ ១ ។

[២១៨] លោកធម៌ មាន ៨ យ៉ាង គឺលោក ១ អលោក ១ យស
១ អយស ១ និន្ទា ១ សរសើរ ១ សុខ ១ ទុក្ខ ១ ។

[២១៩] បរិស័ទ មាន ៨ ពួក គឺខត្តិយបរិស័ទ ១ ព្រាហ្មណ-
បរិស័ទ ១ គហបតិបរិស័ទ ១ សមណបរិស័ទ ១ ចាតុម្មហារាជិកបរិស័ទ
១ តាវត្តិសបរិស័ទ ១ និម្មានរតិបរិស័ទ ១ ព្រហ្មបរិស័ទ ១ ។

[២២០] អភិកាយតនៈ មាន ៨ យ៉ាង គឺបុគ្គលពួកមួយ មាន
សេចក្តីសម្គាល់នូវរូបខាងក្នុង ឃើញនូវពួករូបខាងក្រៅ គ្របសង្កត់នូវរូប
ទាំងនោះ ដែលមានសម្បុរល្អ និងសម្បុរអាក្រក់ មានប្រមាណតិច ហើយ
មានសេចក្តីសម្គាល់យ៉ាងនេះថា អាត្មាអញដឹង អាត្មាអញឃើញ ដូច្នោះ នេះ
ជាអភិកាយតនៈទី ១ ។ បុគ្គលពួកមួយ មានសេចក្តីសម្គាល់នូវរូបខាងក្នុង
ឃើញនូវពួករូបខាងក្រៅ គ្របសង្កត់នូវរូបទាំងនោះ ដែលមានសម្បុរល្អ និង
សម្បុរអាក្រក់ រកប្រមាណមិនបាន ហើយមានសេចក្តីសម្គាល់យ៉ាងនេះថា
អាត្មាអញដឹង អាត្មាអញឃើញ ដូច្នោះ នេះជាអភិកាយតនៈទី ២ ។ បុគ្គល
ពួកមួយ មិនមានសេចក្តីសម្គាល់នូវរូបខាងក្នុង ឃើញនូវពួករូបខាងក្រៅ
គ្របសង្កត់នូវរូបទាំងនោះ ដែលមានសម្បុរល្អ និងសម្បុរអាក្រក់ មាន
ប្រមាណតិច ហើយមានសេចក្តីសម្គាល់យ៉ាងនេះថា អាត្មាអញដឹង អាត្មាអញ

ឃើញដូច្នោះ នេះជាអភិកាយតនៈទី ៣ ។ បុគ្គលពួកមួយ មានសេចក្តីសម្គាល់
នូវអរូបខាងក្នុង ឃើញនូវពួករូបខាងក្រៅ គ្របសង្កត់នូវរូបទាំងនោះ ដែល
មានសម្បុរល្អ និងសម្បុរអាក្រក់ រកប្រមាណមិនបាន ហើយមានសេចក្តី
សម្គាល់យ៉ាងនេះថា អាត្មាអញដឹង អាត្មាអញឃើញដូច្នោះ នេះជាអភិកាយតនៈ
ទី ៤ ។ បុគ្គលពួកមួយ មានសេចក្តីសម្គាល់នូវអរូបខាងក្នុង ឃើញនូវពួក
រូបខាងក្រៅ ដែលជារូបខៀវ មានសម្បុរខៀវ ដ៏ឆ្មុះចេញនូវសម្បុរខៀវ មាន
ពន្លឺខៀវ ប្រៀបដូចផ្កាត្រកៀតខៀវ មានសម្បុរខៀវ ដ៏ឆ្មុះចេញនូវសម្បុរខៀវ
មានពន្លឺខៀវ ពុំនោះសោត ប្រៀបដូចសំពត់ខៀវ កើតក្នុងក្រុងពារាណសី
នោះ រលីងទាំងពីរខាងមានពណ៌ខៀវ ដ៏ឆ្មុះចេញនូវពណ៌ខៀវ មានពន្លឺខៀវ
យ៉ាងណាមិញ បុគ្គលពួកមួយ មានសេចក្តីសម្គាល់នូវអរូបខាងក្នុង ឃើញ
នូវពួករូបខាងក្រៅ ដែលជារូបខៀវ មានសម្បុរខៀវ ដ៏ឆ្មុះចេញនូវសម្បុរខៀវ
មានពន្លឺខៀវ គ្របសង្កត់នូវរូបទាំងនោះ ហើយមានសេចក្តីសម្គាល់យ៉ាងនេះ
ថា អាត្មាអញដឹង អាត្មាអញឃើញដូច្នោះ យ៉ាងនេះឯង នេះជាអភិកាយតនៈ
ទី ៥ ។ បុគ្គលពួកមួយ មានសេចក្តីសម្គាល់នូវអរូបខាងក្នុង ឃើញនូវពួក
រូបខាងក្រៅ ដែលជារូបលឿង មានពណ៌លឿង ដ៏ឆ្មុះចេញនូវពណ៌លឿង
មានពន្លឺលឿង ប្រៀបដូចផ្កាកណិការលឿង មានពណ៌លឿង ដ៏ឆ្មុះចេញនូវ
ពណ៌លឿង មានពន្លឺលឿង ពុំនោះសោត ប្រៀបដូចសំពត់លឿង កើតក្នុង
ក្រុងពារាណសីនោះ រលីងទាំងពីរខាង មានពណ៌លឿង ដ៏ឆ្មុះចេញនូវពណ៌
លឿង មានពន្លឺលឿង យ៉ាងណាមិញ បុគ្គលពួកមួយ មានសេចក្តីសម្គាល់

នូវអរូបខាងក្នុង ឃើញនូវពួករូបខាងក្រៅដែលជារូបល្បឿន មានសម្បុរល្បឿន
ដ៏ឆ្លុះចេញនូវសម្បុរល្បឿន មានពន្លឺល្បឿន គ្របសង្កត់នូវរូបទាំងនោះ ហើយ
មានសេចក្តីសម្គាល់យ៉ាងនេះថា អាត្មាអញដឹង អាត្មាអញឃើញដូច្នោះ យ៉ាង
នេះឯង នេះជាអភិកាយតនៈទី ៦ ។ បុគ្គលពួកមួយ មានសេចក្តីសម្គាល់នូវ
អរូបខាងក្នុង ឃើញនូវពួករូបខាងក្រៅ ដែលជារូបក្រហម មានសម្បុរក្រហម
ដ៏ឆ្លុះចេញនូវសម្បុរក្រហម មានពន្លឺក្រហម ប្រៀបដូចផ្កាច្បារក្រហម មាន
ពណ៌ក្រហម ដ៏ឆ្លុះចេញនូវពណ៌ក្រហម មានពន្លឺក្រហម ពុំនោះសោតប្រៀប
ដូចសំពត់ក្រហម កើតក្នុងក្រុងពារាណសីនោះ រលីងទាំងពីរខាង មានពណ៌
ក្រហម ដ៏ឆ្លុះចេញនូវពណ៌ក្រហម មានពន្លឺក្រហម យ៉ាងណាមិញ បុគ្គល
ពួកមួយ មានសេចក្តីសម្គាល់នូវអរូបខាងក្នុង ឃើញនូវពួករូបខាងក្រៅ ដែល
ជារូបក្រហម មានសម្បុរក្រហម ដ៏ឆ្លុះចេញនូវសម្បុរក្រហម មានពន្លឺក្រហម
គ្របសង្កត់នូវរូបទាំងនោះ ហើយមានសេចក្តីសម្គាល់យ៉ាងនេះថា អាត្មាអញ
ដឹង អាត្មាអញឃើញ ដូច្នោះយ៉ាងនេះឯង នេះជាអភិកាយតនៈទី ៧ ។
បុគ្គលពួកមួយ មានសេចក្តីសម្គាល់នូវអរូបខាងក្នុង ឃើញនូវរូបខាងក្រៅ
ដែលជារូបស មានសម្បុរស ដ៏ឆ្លុះចេញនូវសម្បុរស មានពន្លឺស ប្រៀបដូច
ផ្កាយព្រឹកស មានពណ៌ស ដ៏ឆ្លុះចេញនូវពណ៌ស មានពន្លឺស ពុំនោះសោត
ប្រៀបដូចសំពត់កើតក្នុងក្រុងពារាណសីនោះ រលីងទាំងពីរខាង មានពណ៌ស
ដ៏ឆ្លុះចេញនូវពណ៌ស មានពន្លឺស យ៉ាងណាមិញ បុគ្គលពួកមួយ មិនមាន
សេចក្តីសម្គាល់នូវរូបខាងក្នុង ឃើញនូវពួករូបខាងក្រៅ ដែលជារូបស មាន

សម្បុរស ដ៏ឆ្មុះចេញនូវសម្បុរស មានពន្លឺស គ្របសង្កត់នូវរូបទាំងនោះ ហើយមានសេចក្តីសម្គាល់យ៉ាងនេះថា អាត្មាអញដឹង អាត្មាអញឃើញ ដូច្នោះ យ៉ាងនេះឯង នេះជាអភិកាយតនៈទី ៨ ។

[២២១] វិមោក្ខមាន ៨ យ៉ាង គឺបុគ្គលរមែងឃើញនូវរូបទាំងឡាយ បាន នេះជាវិមោក្ខទី ១ ។ បុគ្គលពួកមួយ មានសេចក្តីសម្គាល់នូវអរូបខាង ក្នុង ឃើញនូវពួករូបខាងក្រៅ នេះជាវិមោក្ខទី ២ ។ សេចក្តីជឿស៊ីបំបំពោះ កសិណដ៏ល្អ នេះជាវិមោក្ខទី ៣ ។ ព្រោះការកន្លងនូវពួករូបសញ្ញា វិនាស ទៅនៃពួកបដិយសញ្ញា មិនធ្វើទុកក្នុងចិត្តនូវនានត្ថសញ្ញា ដោយប្រការទាំងពួង បុគ្គលរមែងចូលកាន់អាកាសានញ្ញាយតនជ្ឈាន ដោយបរិកម្មថា អាកាសមិន មានទីបំផុតដូច្នោះ នេះជាវិមោក្ខទី ៤ ។ បុគ្គលកន្លងនូវអាកាសានញ្ញាយតន- ជ្ឈានដោយប្រការទាំងពួង រមែងចូលកាន់វិញ្ញាណញ្ញាយតនជ្ឈាន ដោយ បរិកម្មថា វិញ្ញាណមិនមានទីបំផុតដូច្នោះ នេះជាវិមោក្ខទី ៥ ។ បុគ្គលកន្លងនូវ វិញ្ញាណញ្ញាយតនជ្ឈាន ដោយប្រការទាំងពួង រមែងចូលកាន់អាកិញ្ញញ្ញា- យតនជ្ឈាន ដោយបរិកម្មថា វត្ថុបន្តិចបន្តួចមិនមានដូច្នោះ នេះជាវិមោក្ខទី ៦ ។ បុគ្គលកន្លងនូវអាកិញ្ញញ្ញាយតនជ្ឈាន ដោយប្រការទាំងពួង រមែងចូលកាន់ នេវសញ្ញានាសញ្ញាយតនជ្ឈាន នេះជាវិមោក្ខទី ៧ ។ បុគ្គលកន្លងនូវនេវ- សញ្ញានាសញ្ញាយតនជ្ឈាន ដោយប្រការទាំងពួង រមែងចូលកាន់សញ្ញាវេទ- យិតនិរោធន នេះជាវិមោក្ខទី ៨ ។ ម្នាលអារុសោទាំងឡាយ ធម៌ពួកប្រាំបីនេះ ឯង ដែលព្រះមានព្រះភាគ ជាអរហន្តសម្មាសម្ពុទ្ធ ទ្រង់ជ្រាបច្បាស់ ឃើញ

ច្បាស់ ត្រាស់សម្តែងទុកល្អហើយ ពួកយើងទាំងអស់គ្នា ត្រូវសន្តិយនាក្នុង
ធម៌ពួកប្រាំបីនោះ ។ បេ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តី
សុខ ដល់ទេវតា និងមនុស្សទាំងឡាយ ។

ពួកធម៌ប្រាំបី ដែលរាប់ចូលក្នុងការសន្តិយនា ចប់

[២២២] ម្នាលអារុសោទាំងឡាយ ធម៌ពួកប្រាំបួន ដែលព្រះមាន
ព្រះភាគ ជាអរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ទ្រង់សម្តែង
ទុកល្អហើយ រមែងមានប្រាកដ ពួកយើងទាំងអស់គ្នា ត្រូវសន្តិយនាក្នុងធម៌
ពួកប្រាំបួននោះ ។ បេ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តី
សុខ ដល់ទេវតា និងមនុស្សទាំងឡាយ ។ ធម៌ពួកប្រាំបួន ដូចម្តេចខ្លះ ។
អាយាតវត្ថុ (ហេតុនៃសេចក្តីគុក្កន) មាន ៧ យ៉ាង គឺបុគ្គលចង់អាយាត
ដោយគិតថា ជនឯណោះ បានប្រព្រឹត្តហើយ នូវអំពើមិនជាប្រយោជន៍ដល់
អញ ។ ចង់អាយាត ដោយគិតថា ជនឯណោះ កំពុងប្រព្រឹត្តនូវអំពើ មិន
ជាប្រយោជន៍ដល់អញ ។ ចង់អាយាត ដោយគិតថា ជនឯណោះ នឹងប្រព្រឹត្ត
នូវអំពើមិនជាប្រយោជន៍ដល់អញ ។ ចង់អាយាត ដោយគិតថា ជនឯណោះ
បានប្រព្រឹត្តហើយ នូវអំពើមិនជាប្រយោជន៍ ។ កំពុងប្រព្រឹត្តនូវអំពើមិនជា
ប្រយោជន៍ ។ នឹងប្រព្រឹត្តនូវអំពើមិនជាប្រយោជន៍ ដល់បុគ្គលជាទីស្រឡាញ់
ជាទីគាប់ចិត្តរបស់អញ ។ ចង់អាយាត ដោយគិតថា ជនឯណោះ បានប្រព្រឹត្ត
ហើយ នូវអំពើជាប្រយោជន៍ ។ កំពុងប្រព្រឹត្តនូវអំពើជាប្រយោជន៍ ។ នឹង
ប្រព្រឹត្តនូវអំពើជាប្រយោជន៍ ដល់បុគ្គលមិនជាទីស្រឡាញ់ មិនជាទីគាប់ចិត្ត

របស់អញ ។

[២២៣] អាយាតប្បជីវិន័យ (ការកម្ចាត់បង់អាយាត) មាន ៩ យ៉ាង គឺបុគ្គលកម្ចាត់បង់នូវអាយាតដោយគិតថា ជនឯណោះ បានប្រព្រឹត្ត ហើយ នូវអំពើមិនជាប្រយោជន៍ដល់អាត្មាអញ ព្រោះហេតុនោះ ការប្រព្រឹត្ត អំពើមិនជាប្រយោជន៍នោះ អាត្មាអញគប្បីបានក្នុងបុគ្គលនុ៎ះអំពីណា ។ បុគ្គល កម្ចាត់បង់នូវអាយាត ដោយគិតថា ជនឯណោះ កំពុងប្រព្រឹត្តនូវអំពើមិនជា ប្រយោជន៍ដល់អាត្មាអញ ព្រោះហេតុនោះ ការប្រព្រឹត្តអំពើមិនជាប្រយោជន៍ នោះ អាត្មាអញគប្បីបាននូវបុគ្គលនុ៎ះអំពីណា ។ បុគ្គលកម្ចាត់បង់នូវអាយាត ដោយគិតថា ជនឯណោះ នឹងប្រព្រឹត្តនូវអំពើមិនជាប្រយោជន៍ ដល់អាត្មាអញ ព្រោះហេតុនោះ ការប្រព្រឹត្តអំពើមិនជាប្រយោជន៍នោះ អាត្មាអញគប្បីបាន ក្នុងបុគ្គលនុ៎ះអំពីណា ។ បុគ្គលកម្ចាត់បង់នូវអាយាតដោយគិតថា ជនឯណោះ បានប្រព្រឹត្តហើយ នូវអំពើមិនជាប្រយោជន៍ ។ កំពុងប្រព្រឹត្តនូវអំពើមិនជា ប្រយោជន៍ ។ នឹងប្រព្រឹត្តនូវអំពើមិនជាប្រយោជន៍ ដល់បុគ្គលជាទីស្រឡាញ់ ជាទីគាប់ចិត្តរបស់អាត្មាអញ ព្រោះហេតុនោះ ការប្រព្រឹត្តនូវអំពើមិនជា ប្រយោជន៍នោះ អាត្មាអញគប្បីបានក្នុងបុគ្គលនុ៎ះអំពីណា ។ បុគ្គលកម្ចាត់បង់ នូវអាយាតដោយគិតថា ជនឯណោះបានប្រព្រឹត្តប្រយោជន៍ ។ កំពុងប្រព្រឹត្ត ប្រយោជន៍ ។ នឹងប្រព្រឹត្តប្រយោជន៍ ដល់បុគ្គលមិនជាទីស្រឡាញ់ មិនជាទី គាប់ចិត្តរបស់អាត្មាអញ ព្រោះហេតុនោះ ការប្រព្រឹត្តនោះ អាត្មាអញ គប្បី បានក្នុងបុគ្គលនុ៎ះអំពីណា ។

[២២៤] សត្តារាស (ប្រទេសជាទីនៅរបស់សត្វ) មាន ៩ យ៉ាង ម្នាលអារុសោទាំងឡាយ ពួកសត្វមានកាយផ្សេងគ្នា មានសញ្ញាផ្សេងគ្នា ដូចពួកមនុស្សទេវតាពួកខ្លះ និងវិនិបាតិកៈពួកខ្លះ នេះជាសត្តារាសទី ១ ។

ម្នាលអារុសោទាំងឡាយ ពួកសត្វមានកាយផ្សេងគ្នា មានសញ្ញាដូចគ្នា ដូច ពួកទេវតាក្នុងជាន់ព្រហ្មលោក ដែលកើតក្នុងជាន់បឋមជ្ឈានក្រមី នេះជា សត្តារាសទី ២ ។

ម្នាលអារុសោទាំងឡាយ ពួកសត្វមានកាយដូចគ្នា មាន សញ្ញាផ្សេងគ្នា ដូចពួកទេវតាក្នុងជាន់អាកាស្សរៈ នេះជាសត្តារាសទី ៣ ។

ម្នាលអារុសោទាំងឡាយ ពួកសត្វមានកាយដូចគ្នា មានសញ្ញាដូចគ្នា ដូចពួក ទេវតាក្នុងជាន់សុភកិណ្ណៈ នេះជាសត្តារាសទី ៤ ។

ម្នាលអារុសោទាំងឡាយ ពួកសត្វឥតសញ្ញា មិនដឹងច្បាស់ (នូវអារម្មណ៍) ដូចពួកទេវតាជាអសញ្ញា- សត្វ នេះជាសត្តារាសទី ៥ ។

ម្នាលអារុសោទាំងឡាយ ពួកសត្វចូលកាន់ អាកាសានព្វាយតនជ្ឈាន ដោយបរិកម្មថា អាកាសមិនមានទីបំផុត ដូច្នោះ ព្រោះកន្លងបង្អស់នូវពួករូបសញ្ញា ព្រោះវិនាសទៅនៃពួកបដិយសញ្ញា ព្រោះមិន ធ្វើទុកក្នុងចិត្តនូវពួកនានត្ថសញ្ញាដោយប្រការទាំងពួង នេះជាសត្តារាសទី ៦ ។

ម្នាលអារុសោទាំងឡាយ ពួកសត្វកន្លងបង្អស់នូវអាកាសានព្វាយតនជ្ឈាន ដោយ ប្រការទាំងពួង ហើយចូលកាន់វិញ្ញាណព្វាយតនជ្ឈាន ដោយបរិកម្មថា វិញ្ញាណមិនមានទីបំផុត ដូច្នោះ នេះជាសត្តារាសទី ៧ ។

ម្នាលអារុសោទាំង- ឡាយ ពួកសត្វកន្លងបង្អស់នូវវិញ្ញាណព្វាយតនជ្ឈាន ដោយប្រការទាំងពួង ហើយចូលកាន់អាកិញ្ញាព្វាយតនជ្ឈាន ដោយបរិកម្មថា វត្ថុបន្តិចបន្តួចមិនមាន

ដូច្នោះ នេះជាសត្តារាសទី ៨ ។ ម្នាលអារុសោទាំងឡាយ ពួកសត្វក្នុងបង្ក
នេវសញ្ញានាសញ្ញាយតនជ្ឈាន ដោយបរិកម្មថា វត្ថុនេះស្ងប់រម្ងាប់ វត្ថុនេះ
ប្រសើរ ដូច្នោះ នេះជាសត្តារាសទី ៩ ។

[២២៥] អក្ខណអសម័យនៃការប្រព្រឹត្តព្រហ្មចារ្យ មាន ៩ យ៉ាង
ម្នាលអារុសោទាំងឡាយ ព្រះតថាគតអរហន្តសម្មាសម្ពុទ្ធ កើតឡើងហើយ
ក្នុងលោកនេះផង ធម៌ដែលធ្វើកិលេសឲ្យស្ងប់រម្ងាប់ ប្រព្រឹត្តទៅដើម្បីព្រះ
និព្វានជាដំណើរដើម្បីត្រាស់ដឹង ជាធម៌ដែលព្រះសុគតប្រកាសទុក ព្រះអង្គក៏
បានសម្តែងហើយផង ។ តែបុគ្គលនេះទៅកើតក្នុងនរក នេះជាអក្ខណអសម័យ
នៃការនៅប្រព្រឹត្តព្រហ្មចារ្យទី ១ ។ ម្នាលអារុសោទាំងឡាយ មួយទៀត
ព្រះតថាគតអរហន្តសម្មាសម្ពុទ្ធ កើតឡើងហើយក្នុងលោក ធម៌ដែលធ្វើ
កិលេសឲ្យស្ងប់រម្ងាប់ ប្រព្រឹត្តទៅដើម្បីព្រះនិព្វាន ជាដំណើរដើម្បីត្រាស់ដឹង
ជាធម៌ដែលព្រះសុគតប្រកាសទុក ព្រះអង្គក៏បានសម្តែងហើយផង ។ តែ
បុគ្គលនេះ ទៅកើតក្នុងកំណើតតិរច្ឆាន ។ បេ ។ ទៅកើតក្នុងបិត្តិវិស័យ ។ បេ ។
ទៅកើតក្នុងអសុរកាយ ។ បេ ។ ទៅកើតក្នុងពួកទេវតាមានអាយុវែងណាមួយ
។ បេ ។ ទៅកើតក្នុងពួកមិលក្ខណ ជាអ្នកមិនដឹងខុសត្រូវច្បាស់លាស់ ក្នុងពួក
បច្ចន្តិមជនបទ ដែលជាប្រទេសគ្មានភិក្ខុ ភិក្ខុនី ឧបាសក ឧបាសិកាទៅដល់ ។
បានកើតក្នុងមជ្ឈិមជនបទហើយ តែអ្នកនោះជាមិច្ឆាទិដ្ឋិ មានសេចក្តីឃើញ
វិបរិតថា ទានដែលបុគ្គលឲ្យហើយគ្មានផល របស់ដែលគេបូជាហើយគ្មាន
ផល ការបូជាធំ គ្មានផល ការបូជាតូច គ្មានផល ផល និងវិបាករបស់កម្ម

បាណកវគ្គ សន្តិសុត្ត

ដែលសត្វធ្វើល្អ ធ្វើអាក្រក់មិនមាន លោកនេះមិនមាន លោកដទៃមិនមាន
 មាតាមិនមាន បិតាមិនមាន ពួកសត្វជាឱបបាតិកៈមិនមាន ពួកសមណ-
 ព្រាហ្មណ៍ ក្នុងលោកជាអ្នកព្រមព្រៀងគ្នាប្រតិបត្តិដោយល្អ ធ្វើឲ្យជាក់ច្បាស់
 នូវលោកនេះ និងលោកខាងមុខ ព្រោះដឹងច្បាស់ដោយខ្លួនឯង ហើយឲ្យអ្នក
 ដទៃបានត្រាស់ដឹងផងមិនមាន ។ បានកើតក្នុងពួកមជ្ឈិមជនបទហើយ តែ
 ជាបុគ្គលអប្បឥតប្រាជ្ញាល្ងង់ខ្លៅ ជាមនុស្សគ មិនអង់អាចដើម្បីដឹងសេចក្តីនៃ
 សុកាសិត និងទុញ្ញាសិតបាន នេះជាអក្ខណអសម័យនៃការប្រព្រឹត្តព្រហ្មចារ្យទី
 ៨ ។ ម្នាលអារុសោទាំងឡាយ មួយទៀត ព្រះតថាគតអរហន្តសម្មាសម្ពុទ្ធ
 មិនកើតឡើងក្នុងលោកផង ធម៌ធ្វើនូវសេចក្តីស្ងប់រម្ងាប់កិលេសប្រព្រឹត្តទៅ
 ដើម្បីព្រះនិព្វាន ជាដំណើរដើម្បីត្រាស់ដឹង ជាធម៌ដែលព្រះសុគតទ្រង់ប្រកាស
 ទុក ព្រះអង្គក៏មិនបានសម្តែងផង ។ តែបុគ្គលនេះបានកើតក្នុងមជ្ឈិមជនបទ
 ជាអ្នកមានប្រាជ្ញា មិនល្ងង់ខ្លៅ មិនជាមនុស្សគ អង់អាច ដើម្បីដឹងសេចក្តីនៃ
 សុកាសិត និងទុញ្ញាសិតបាន ។ នេះជាអក្ខណអសម័យនៃការប្រព្រឹត្ត
 ព្រហ្មចារ្យ ទី ៩ ។

[២២៦] អនុបុព្វវិហារ (ធម៌ជាគ្រឿងនៅដែលបុគ្គលត្រូវចូលតាម
 លំដាប់ឈាន) មាន ៩ យ៉ាង ម្នាលអារុសោទាំងឡាយ ភិក្ខុក្នុងសាសនា
 នេះ ស្ងាត់ស្រឡះចាកកាមទាំងឡាយ ស្ងាត់ស្រឡះចាកអកុសលធម៌ទាំង-
 ឡាយ ហើយចូលបឋមជ្ឈាន ប្រកបដោយវិតក្ក ប្រកបដោយវិចារៈ មាន
 បីតិ និងសុខដែលកើតអំពីវិវេក ១ ព្រោះរម្ងាប់វិតក្ក និងវិចារៈទាំងឡាយ

រមែងចូលទុតិយជ្ឈាន ជាឈានកើតក្នុងសន្តាននៃខ្លួន ជាទីជ្រះថ្លា គឺសទ្ធាមាន
 ការវះជាចិត្តប្រសើរឯក គ្មានវិតក្ក គ្មានវិចារៈ មានតែបីតិ និងសុខដែលកើត
 អំពីសមាធិ ១ ព្រោះអស់ទៅនៃបីតិ ប្រកបដោយឧបេក្ខាផង មានសតិ-
 សម្បជញ្ញៈផង ទទួលនូវសេចក្តីសុខដោយនាមកាយ ព្រះអរិយៈទាំងឡាយ
 តែងសរសើរបុគ្គលចូលតតិយជ្ឈាននោះថា បុគ្គលនោះ ប្រកបដោយឧបេក្ខា
 មានសតិនៅជាសុខ ដោយអំណាចតតិយជ្ឈានណា បានចូលតតិយជ្ឈាន
 (នោះ) ១ ព្រោះលះសុខផង លះទុក្ខផង អស់សោមនស្ស និងទោមនស្ស
 ក្នុងកាលមុន ចូលចតុត្ថជ្ឈាន មិនទុក្ខ មិនសុខ មានសតិដ៏បរិសុទ្ធដោយ
 ឧបេក្ខា ១ ព្រោះកន្លងបង្អង់នូវពក្ខបសញ្ញា អស់ពក្ខបដិយសញ្ញា មិនធ្វើទុក
 ក្នុងចិត្តនូវពក្ខនានត្ថសញ្ញា ដោយប្រការទាំងពួង ចូលអាកាសានញ្ញាយតន-
 ជ្ឈាន ដោយគិតថា អាកាសមិនមានទីបំផុតដូច្នោះ ១ កន្លងនូវអាកាសានញ្ញា-
 យតនជ្ឈាន ដោយប្រការទាំងពួង ហើយចូលវិញ្ញាណញ្ញាយតនជ្ឈានដោយ
 គិតថា វិញ្ញាណមិនមានទីបំផុត ដូច្នោះ ១ កន្លងនូវវិញ្ញាណញ្ញាយតនជ្ឈាន
 ដោយប្រការទាំងពួង ហើយចូលអាកិញ្ញញ្ញាយតនជ្ឈាន ដោយគិតថា វត្ថុអ្វី
 តិចតួចមិនមានដូច្នោះ ១ កន្លងនូវអាកិញ្ញញ្ញាយតនជ្ឈាន ដោយប្រការទាំងពួង
 ហើយចូលនេវសញ្ញានាសញ្ញាយតនជ្ឈាន ១ កន្លងនូវនេវសញ្ញានាសញ្ញា-
 យតនជ្ឈាន ដោយប្រការទាំងពួង ហើយចូលសញ្ញាវេទយិតនិរោធ ១ ។

[២២៧] អនុបុព្វនិរោធ (ធម៌ជាគ្រឿងរលត់ដោយលំដាប់ឈាន)

មាន ៩ យ៉ាង គឺកាលបុគ្គលចូលបឋមជ្ឈាន កាមសញ្ញារលត់ ១ កាល

ដែលចូលទុតិយជ្ឈាន វិតក្កវិចារៈរលតំ ១ កាលដែលចូលតតិយជ្ឈាន បីតិ
 រលតំ ១ កាលដែលចូលចតុត្ថជ្ឈាន អស្សាសៈ និងបស្សាសៈរលតំ ១
 កាលដែលចូលអាកាសានញាយតនជ្ឈាន រូបសញ្ញារលតំ ១ កាលដែល
 ចូលវិញ្ញាណញាយតនជ្ឈាន អាកាសានញាយតនសញ្ញារលតំ ១ កាលដែល
 ចូលអាកិញ្ញញាយតនជ្ឈាន វិញ្ញាណញាយតនសញ្ញារលតំ ១ កាលដែល
 ចូលនេវសញ្ញានាសញ្ញាយតនជ្ឈាន អាកិញ្ញញាយតនសញ្ញារលតំ ១ កាល
 ដែលចូលសញ្ញាវេទយិតនិរោធិ សញ្ញា និងវេទនារលតំ ១ ។ ម្នាលអារុសោ
 ទាំងឡាយ នេះឯងជាធម៌ពួក ៩ ដែលព្រះមានព្រះភាគអង្គនោះ ជាអរហន្ត
 សម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ត្រាស់សម្តែងទុកល្អហើយ ពួក
 យើងទាំងអស់គ្នា ត្រូវសង្គាយនាក្នុងធម៌ពួក ៩ នោះ ។ បេ ។ ដើម្បីសេចក្តី
 ចម្រើន ដើម្បីប្រយោជន៍ ដើម្បីសេចក្តីសុខ ដល់ទេវតា និងមនុស្ស
 ទាំងឡាយ ។ សេចក្តីបង្រៀនព្រាជម៌ពួក ៩ ។

ពួកធម៌ប្រាំបួនៗ ដែលរាប់ចូលក្នុងការសង្គាយនា ចប់

[២២៨] ម្នាលអារុសោទាំងឡាយ មានធម៌ពួក ១០ ដែលព្រះមាន
 ព្រះភាគ ជាអរហន្តសម្មាសម្ពុទ្ធអង្គនោះ ទ្រង់ជ្រាបច្បាស់ ឃើញច្បាស់
 ត្រាស់សម្តែងទុកល្អហើយ ពួកយើងទាំងអស់គ្នា ត្រូវសង្គាយនាក្នុងធម៌ពួក
 ១០ នោះ ។ បេ ។ ដើម្បីសេចក្តីចម្រើន ដើម្បីប្រយោជន៍ ដើម្បីសេចក្តីសុខ
 ដល់ទេវតា និងមនុស្សទាំងឡាយ ។ ធម៌ពួក ១០ ដូចម្តេចខ្លះ ។ នាថករណធម៌
 (ធម៌គ្រឿងធ្វើនូវទីពឹង) មាន ១០ យ៉ាង ម្នាលអារុសោទាំងឡាយ ភិក្ខុ

ក្នុងសាសនានេះ មានសីល សង្រួមក្នុងបុគ្គលិកមោក្ខសំរវៈ បរិបូណ៌ដោយអាចារ
និងគោចរ ឃើញភ័យចំពោះទោសទាំងពួង សូម្បីមានប្រមាណតិច សមាទាន
សិក្សាក្នុងសិក្ខាបទទាំងឡាយ ។ ម្នាលអារុសោទាំងឡាយ ភិក្ខុមានសីល
សង្រួមក្នុងបុគ្គលិកមោក្ខសំរវៈ បរិបូណ៌ដោយអាចារ និងគោចរ ឃើញភ័យចំពោះ
ទោសទាំងឡាយ សូម្បីមានប្រមាណតិច សមាទានសិក្សាក្នុងសិក្ខាបទទាំង-
ឡាយណា នេះជានាថករណធម៌ ១ ។ ម្នាលអារុសោទាំងឡាយ មួយទៀត
ភិក្ខុជាពហុស្សុត ចាំពុទ្ធវចនៈដែលខ្លួនបានស្តាប់ហើយ សន្សំពុទ្ធវចនៈដែល
ខ្លួនបានស្តាប់ហើយ ។ ពួកធម៌ណាមានពីរោះខាងដើម មានពីរោះក្នុងកណ្តាល
មានពីរោះក្នុងទីបំផុត ប្រកាសនូវព្រហ្មចារ្យ ប្រកបដោយអត្ត ប្រកបដោយ
ព្យញ្ជនៈ ដ៏បរិសុទ្ធ បរិបូណ៌សព្វគ្រប់ ភិក្ខុនោះ បានស្តាប់ច្រើន បានចាំរត់
មាត់ រំពឹងដោយចិត្ត ចាក់ធ្លុះដោយសេចក្តីយល់ នូវធម៌មានសភាពដូច្នោះ ។
ម្នាលអារុសោទាំងឡាយ ភិក្ខុជាពហុស្សុត ។ បេ ។ ចាក់ធ្លុះដោយសេចក្តីយល់
ណា នេះជានាថករណធម៌ ១ ។ ម្នាលអារុសោទាំងឡាយ មួយទៀត ភិក្ខុ
មានមិត្តល្អ មានសម្លាញ់ល្អ មានបុគ្គលស្មិទ្ធស្មាលល្អ ។ ម្នាលអារុសោទាំង-
ឡាយ ភិក្ខុមានមិត្តល្អ មានសម្លាញ់ល្អ មានបុគ្គលស្មិទ្ធស្មាលល្អណា នេះជា
នាថករណធម៌ ១ ។ ម្នាលអារុសោទាំងឡាយ មួយទៀត ភិក្ខុជាអ្នកដែល
គេប្រដៅងាយ ប្រកបដោយពួកធម៌ជាគ្រឿងធ្វើនូវការៈជាអ្នកប្រដៅងាយ ជា
អ្នកអត់ធន់ ទទួលយកពាក្យប្រៀនប្រដៅដោយចំណែកខាងស្តាំ ។ ម្នាល
អារុសោទាំងឡាយ ភិក្ខុជាអ្នកដែលគេប្រដៅងាយ ប្រកបដោយពួកធម៌ ជា

គ្រឿងធ្វើនូវការៈជាអ្នកប្រដៅងាយ ជាអ្នកអត់ធន់ ទទួលយកពាក្យប្រៀន
 ប្រដៅដោយចំណែកខាងស្តាំណា នេះជានាថករណធម៌ ១ ។ ម្នាលអារុសោ
 ទាំងឡាយ មួយទៀត កិច្ចអ្វីដែលបុគ្គលត្រូវធ្វើ ទោះបីធំ ឬតូច របស់ពួក
 សព្វហ្មចារីណា កិច្ចជាអ្នកឈ្លាស មិនខ្ជិលប្រអូសក្នុងកិច្ចទាំងនោះ ប្រកប
 ដោយការពិចារណា ជាឧបាយក្នុងកិច្ចនោះ អាចធ្វើបាន អាចចាត់ចែងបាន ។
 ម្នាលអារុសោទាំងឡាយ កិច្ចអ្វីៗ ដែលបុគ្គលត្រូវធ្វើរបស់ពួកសព្វហ្មចារី
 ណា កិច្ច ។ បេ។ អាចចាត់ចែងបានណា នេះជានាថករណធម៌ ១ ។ ម្នាល
 អារុសោទាំងឡាយ មួយទៀត កិច្ចមានសេចក្តីប្រាថ្នាក្នុងធម៌ ជាអ្នកមានសម្តី
 គួរស្រឡាញ់ មានសេចក្តីរីករាយដ៏លើសលុប ក្នុងអភិធម្ម ក្នុងអភិវិន័យ ។
 ម្នាលអារុសោទាំងឡាយ កិច្ចមានសេចក្តីប្រាថ្នាក្នុងធម៌ ជាអ្នកមានសម្តីគួរ
 ស្រឡាញ់ មានសេចក្តីត្រេកអរដ៏លើសលុប ក្នុងអភិធម្ម ក្នុងអភិវិន័យណា
 នេះជានាថករណធម៌ ១ ។ ម្នាលអារុសោទាំងឡាយ មួយទៀត កិច្ចជាអ្នក
 សន្តោសដោយចីវរ បិណ្ឌបាត សេនាសនៈ និងគិលានប្បច្ចយកេសជួបវិការ
 តាមមានតាមបាន ។ ម្នាលអារុសោទាំងឡាយ កិច្ចជាអ្នកសន្តោសដោយចីវរ
 បិណ្ឌបាត សេនាសនៈ និងគិលានប្បច្ចយកេសជួបវិការតាមមាន តាមបាន
 ណា នេះជានាថករណធម៌ ១ ។ ម្នាលអារុសោទាំងឡាយ មួយទៀត កិច្ច
 មានព្យាយាមប្រារព្ធហើយ ដើម្បីលះបង់ពួកអកុសលធម៌ ដើម្បីចម្រើនពួក
 កុសលធម៌ ជាអ្នកមានកម្លាំងចិត្ត មានសេចក្តីសង្ឃឹតមាំមួន មិនជាក់គុរៈចោល
 ក្នុងកុសលធម៌ទាំងឡាយ ។ ម្នាលអារុសោទាំងឡាយ កិច្ចមានព្យាយាម

ប្រាជ្ញាហើយ ដើម្បីលះបង់ពួកអកុសលធម៌ ដើម្បីចម្រើនពួកកុសលធម៌ ជា
អ្នកមានកម្លាំងចិត្ត មានសេចក្តីសង្វាតមាំមួន មិនដាក់ធុរៈចោលក្នុងកុសល-
ធម៌ទាំងឡាយណា នេះជានាថករណធម៌ ១ ។ ម្នាលអារុសោទាំងឡាយ
មួយទៀត ភិក្ខុមានសតិ ប្រកបដោយសតិ និងការវះជាបុគ្គលមានប្រាជ្ញា
ចាស់ក្លាក្រៃលែង ជាអ្នករព្វកបាន រព្វកបានរឿយៗ នូវការងារដែលបានធ្វើ
យូរហើយក្តី និយាយយូរហើយក្តី ។ ម្នាលអារុសោទាំងឡាយ ភិក្ខុមានសតិ
ប្រកបដោយសតិ និងការវះជាបុគ្គលមានប្រាជ្ញាចាស់ក្លាក្រៃលែង ជាអ្នករព្វក
បាន រព្វកបានរឿយៗ នូវការងារដែលបានធ្វើយូរហើយក្តី និយាយយូរហើយ
ក្តីណា នេះជានាថករណធម៌ ១ ។ ម្នាលអារុសោទាំងឡាយ មួយទៀត ភិក្ខុ
មានប្រាជ្ញា ប្រកបដោយប្រាជ្ញា ជាគ្រឿងឆ្មុះយល់នូវសេចក្តីចម្រើន និង
សេចក្តីវិនាស ជាប្រាជ្ញាចាក់ធុរៈដ៏ប្រសើរ ដល់នូវសេចក្តីអស់ទៅនៃទុក្ខដោយ
ប្រពៃ ។ ម្នាលអារុសោទាំងឡាយ ភិក្ខុមានប្រាជ្ញា ប្រកបដោយប្រាជ្ញា ជា
គ្រឿងឆ្មុះយល់នូវសេចក្តីចម្រើន និងសេចក្តីវិនាស ជាប្រាជ្ញាចាក់ធុរៈដ៏ប្រសើរ
ដល់នូវសេចក្តីអស់ទៅនៃទុក្ខដោយប្រពៃណា នេះជានាថករណធម៌ ១ ។

[២២៩] កសិណាយតនៈ មាន ១០ យ៉ាង គឺបុគ្គលម្នាក់ចាំបាននូវ
បរិវេកសិណ ទាំងទិសខាងលើ ខាងក្រោម និងទិសទទឹងតាមលំដាប់ រក
ប្រមាណមិនបាន ។ បុគ្គលម្នាក់ចាំបាននូវអាបោកសិណ ។ បេ ។ បុគ្គលម្នាក់
ចាំបាននូវតេជាកសិណ ។ បេ ។ បុគ្គលម្នាក់ចាំបាននូវវាយោកសិណ ។ បេ ។
បុគ្គលម្នាក់ចាំបាននូវនីលកសិណ ។ បេ ។ បុគ្គលម្នាក់ចាំបាននូវបីតកសិណ ។ បេ ។

បុគ្គលក្នុង សន្តិសុត្តន្ត

៥៦២

បុគ្គលម្នាក់ចាំបាននូវលោហិតកសិណ ។ បេ ។ បុគ្គលម្នាក់ចាំបាននូវឱទ្ធាត-
កសិណ ។ បេ ។ បុគ្គលម្នាក់ចាំបាននូវអាកាសកសិណ ។ បេ ។ បុគ្គលម្នាក់ចាំ
បាននូវវិញ្ញាណកសិណ ទាំងទិសខាងលើ ខាងក្រោម និងទិសទីផ្សេង តាម
លំដាប់ រកប្រមាណមិនបាន ។

[២៣០] អកុសលកម្មបឋមមាន ១០ យ៉ាង គឺបាណាតិបាត ១
អទិន្នាទាន ១ កាមេសុមិច្ឆាចារ ១ មុសាវាទ ១ បិសុណាវាចា ១ ផុស-
វាចា ១ សម្មប្បលាប ១ អភិជ្ឈា ១ ព្យាបាទ ១ មិច្ឆាទិដ្ឋិ ១ ។

[២៣១] កុសលកម្មបឋមមាន ១០ យ៉ាង គឺចេតនារៀរចាកបាណា-
តិបាត ១ ចេតនារៀរចាកអទិន្នាទាន ១ ចេតនារៀរចាកកាមេសុមិច្ឆាចារ ១
ចេតនារៀរចាកមុសាវាទ ១ ចេតនារៀរចាកបិសុណាវាចា ១ ចេតនារៀរ
ចាកផុសវាចា ១ ចេតនារៀរចាកសម្មប្បលាប ១ មិនមានអភិជ្ឈា ១ មិន
មានព្យាបាទ ១ សម្មាទិដ្ឋិ ១ ។

[២៣២] អរិយវាសៈ (ធម៌ជាគ្រឿងនៅរបស់ព្រះអរិយៈ) មាន
១០ យ៉ាង ម្នាលអារុសោទាំងឡាយ ភិក្ខុក្នុងសាសនានេះ ជាអ្នកមានអង្គ
៥ លះបង់ហើយ ១ ប្រកបដោយធួន្ទ្រីបេក្ខា ១ មានកិរិយារក្សាធម៌តែមួយ
១ មានធម៌ជាគ្រឿងតឹងផ្អែក ៤ យ៉ាង ១ លះបង់សច្ចៈដែលបុគ្គលប្រកាន់
ផ្សេងៗ គ្នា ១ មានការស្វែងរកនូវវត្ថុទាំងពួង លះបង់ហើយដោយប្រពៃ ១
មានសេចក្តីត្រិះរិះ មិនសៅហ្មង ១ មានកាយសង្ខារស្ងប់រម្ងាប់ហើយ ១
មាន ចិត្តរួចស្រឡះហើយដោយល្អ ១ មានប្រាជ្ញារួចស្រឡះហើយដោយល្អ

១ ។ ម្នាលអារុសោទាំងឡាយ ឯភិក្ខុមានអង្គ ៥ លះបង់ហើយ តើដូចម្តេច ។
 ម្នាលអារុសោទាំងឡាយ ភិក្ខុក្នុងសាសនានេះ ជាអ្នកលះបង់កាមច្ឆន្ទៈ ១
 លះបង់ព្យាបាទ ១ លះបង់បីនមិទ្ធិៈ ១ លះបង់ខន្ធចក្ខុកុច្ចៈ ១ លះបង់វិចិកិច្ចា
 ១ ។ ម្នាលអារុសោទាំងឡាយ ភិក្ខុមានអង្គ ៥ លះបង់ហើយ ដោយអាការ
 យ៉ាងនេះឯង ។ ម្នាលអារុសោទាំងឡាយ ភិក្ខុប្រកបដោយឆឡង្គីបេក្ខា តើ
 ដូចម្តេច ។ ម្នាលអារុសោទាំងឡាយ ភិក្ខុក្នុងសាសនានេះ ឃើញរូបដោយ
 ចក្ខុ ក៏មិនសោមនស្ស មិនទោមនស្ស ជាបុគ្គលព្រងើយកន្តើយ មានសតិ
 និងសម្បជញ្ញៈ ។ ឮសំឡេងដោយត្រចៀក ។ ធំក្លិនដោយច្រមុះ ។ ទទួល
 រសដោយអណ្តាត ។ ពាល់ត្រូវផោដ្ឋព្វៈដោយកាយ ។ ដឹងធម្មារម្មណ៍ដោយ
 ចិត្ត ក៏មិនសោមនស្ស មិនទោមនស្ស ជាបុគ្គលព្រងើយកន្តើយ មានសតិ
 និងសម្បជញ្ញៈ ។ ម្នាលអារុសោទាំងឡាយ ភិក្ខុប្រកបដោយឆឡង្គីបេក្ខា
 ដោយអាការយ៉ាងនេះឯង ។ ម្នាលអារុសោទាំងឡាយ ភិក្ខុមានកិរិយារក្សា
 ធម៌តែមួយ តើដូចម្តេច ។ ម្នាលអារុសោទាំងឡាយ ភិក្ខុក្នុងសាសនានេះ
 ប្រកបដោយចិត្ត មានសតិជាគ្រឿងរក្សាទុក ម្នាលអារុសោទាំងឡាយ ភិក្ខុ
 មានកិរិយារក្សាធម៌តែមួយ ដោយអាការយ៉ាងនេះឯង ។ ម្នាលអារុសោទាំង-
 ឡាយ ភិក្ខុមានធម៌ជាគ្រឿងពឹងផ្អែក ៤ យ៉ាង តើដូចម្តេច ។ ម្នាលអារុសោ
 ទាំងឡាយ ភិក្ខុក្នុងសាសនានេះ ពិចារណាហើយ ទើបសេពវត្ថុដែលគួរសេព
 ១ ពិចារណាហើយ ទើបអត់សន្តត់វត្ថុដែលគួរអត់សន្តត់ ១ ពិចារណាហើយ
 ទើបរៀវវត្ថុដែលគួររៀវ ១ ពិចារណាហើយទើបបន្ទោបង់វត្ថុដែលគួរបន្ទោបង់

បាណកវគ្គ សន្តិសុត្ត

១ ។ ម្នាលអារុសោទាំងឡាយ ភិក្ខុមានធម៌ជាគ្រឿងពឹងផ្អែក ៤ យ៉ាង ដោយ
 អាការយ៉ាងនេះឯង ។ ម្នាលអារុសោទាំងឡាយ ភិក្ខុលះបង់សច្ចៈដែលបុគ្គល
 ប្រកាន់ផ្សេងៗ គ្នា តើដូចម្តេច ។ ម្នាលអារុសោទាំងឡាយ ភិក្ខុក្នុងសាសនា
 នេះ បាននាំចេញ បន្ទាបបង់ លះចោល ខ្នាក់ចេញ ផ្តាច់ចេញ លះបង់
 រលាស់ចោល នូវសច្ចធម៌ដែលបុគ្គលប្រកាន់ផ្សេងគ្នាច្រើនបាន របស់ពួក
 សមណព្រាហ្មណ៍ជាច្រើននោះ ។ ម្នាលអារុសោទាំងឡាយ ភិក្ខុលះបង់សច្ចៈ
 ដែលបុគ្គលប្រកាន់ផ្សេងៗ គ្នា ដោយអាការយ៉ាងនេះឯង ។ ម្នាលអារុសោ
 ទាំងឡាយ ភិក្ខុមានការស្វែងរក លះបង់ហើយដោយល្អ តើដូចម្តេច ។
 ម្នាលអារុសោទាំងឡាយ ភិក្ខុក្នុងសាសនានេះ លះបង់ការស្វែងរកកាម លះ
 បង់ការស្វែងរកភព លះបង់ការស្វែងរកព្រហ្មចារ្យ ។ ម្នាលអារុសោទាំង-
 ឡាយ ភិក្ខុមានការស្វែងរក លះបង់ហើយដោយល្អ ដោយអាការយ៉ាងនេះ
 ឯង ។ ម្នាលអារុសោទាំងឡាយ ភិក្ខុមានសេចក្តីត្រិះរិះមិនសៅហ្មង តើដូច
 ម្តេច ។ ម្នាលអារុសោទាំងឡាយ ភិក្ខុក្នុងសាសនានេះ លះបង់សេចក្តីត្រិះរិះ
 ក្នុងកាម លះបង់សេចក្តីត្រិះរិះក្នុងព្យាបាទ លះបង់សេចក្តីត្រិះរិះក្នុងការបៀត
 បៀន ។ ម្នាលអារុសោទាំងឡាយ ភិក្ខុមានសេចក្តីត្រិះរិះមិនសៅហ្មង ដោយ
 អាការយ៉ាងនេះឯង ។ ម្នាលអារុសោទាំងឡាយ ភិក្ខុមានកាយសង្ខារស្ងប់
 រម្ងាប់ហើយ តើដូចម្តេច ។ ម្នាលអារុសោទាំងឡាយ ភិក្ខុក្នុងសាសនានេះ
 ចូលកាន់ចតុត្ថជ្ឈាន មិនទុក្ខ មិនសុខ មានសតិដ៏បរិសុទ្ធដោយឧបេក្ខា ព្រោះ
 លះបង់សុខផង លះបង់ទុក្ខផង ព្រោះអស់សោមនស្សនិងទោមនស្សក្នុងកាល

មុន ។ ម្នាលអារុសោទាំងឡាយ ភិក្ខុមានកាយសង្ខារស្ងប់រម្ងាប់ហើយ ដោយ
 អាការយ៉ាងនេះឯង ។ ម្នាលអារុសោទាំងឡាយ ភិក្ខុមានចិត្តរួចស្រឡះហើយ
 ដោយល្អ តើដូចម្តេច ។ ម្នាលអារុសោទាំងឡាយ ភិក្ខុក្នុងសាសនានេះ មាន
 ចិត្តរួចស្រឡះហើយចាករាគៈ មានចិត្តរួចស្រឡះហើយចាកទោសៈ មានចិត្ត
 រួចស្រឡះហើយចាកមោហៈ ។ ម្នាលអារុសោទាំងឡាយ ភិក្ខុមានចិត្តរួច
 ស្រឡះហើយដោយល្អ ដោយអាការយ៉ាងនេះឯង ។ ម្នាលអារុសោទាំងឡាយ
 ភិក្ខុមានប្រាជ្ញារួចស្រឡះហើយដោយល្អ តើដូចម្តេច ។ ម្នាលអារុសោទាំងឡាយ
 ភិក្ខុក្នុងសាសនានេះ ដឹងច្បាស់ថា រាគៈអាត្មាអញ្ចលៈបង្ខំបានហើយ គាស់
 រម្ងើងឫសចេញហើយ ធ្វើឲ្យលែងកើតទៀតដូចដើមត្នោត (កំបុតក)
 ហើយ ធ្វើមិនឲ្យមាន មិនឲ្យកើតឡើងតទៅជាធម្មតា ដឹងច្បាស់ថា ទោសៈ
 អាត្មាអញ្ចលៈបង្ខំបានហើយ គាស់រម្ងើងឫសចេញហើយ ធ្វើឲ្យលែងកើត
 ទៀតដូចដើមត្នោត (កំបុតក) ហើយ ធ្វើមិនឲ្យមាន មិនឲ្យកើតឡើងតទៅ
 ជាធម្មតា ដឹងច្បាស់ថា មោហៈ អាត្មាអញ្ចលៈបង្ខំបានហើយ គាស់រម្ងើង
 ឫសចេញហើយ ធ្វើឲ្យលែងកើតទៀតដូចដើមត្នោត (កំបុតក) ហើយ
 ធ្វើមិនឲ្យមាន មិនឲ្យកើតឡើងតទៅជាធម្មតា ។ ម្នាលអារុសោទាំងឡាយ
 ភិក្ខុមានប្រាជ្ញារួចស្រឡះហើយដោយល្អ ដោយអាការយ៉ាងនេះឯង ។

[២៣៣] អសេក្ខធម៌ (ធម៌របស់អសេក្ខបុគ្គល) មាន ១០ យ៉ាង
 គឺសម្មាទិដ្ឋិ ជាអសេក្ខធម៌ ១ សម្មាសន្តិប្ប ជាអសេក្ខធម៌ ១ សម្មាវាចា
 ជាអសេក្ខធម៌ ១ សម្មាកម្មន្តៈ ជាអសេក្ខធម៌ ១ សម្មាអាជីវៈ ជាអសេក្ខ-

បាណកវគ្គ សន្តិសុត្ត

៥៦៦

ធម៌ ១ សម្មាវាយាមៈ ជាអសេក្ខធម៌ ១ សម្មាសតិ ជាអសេក្ខធម៌ ១
 សម្មាសមាធិ ជាអសេក្ខធម៌ ១ សម្មាញាណៈ ជាអសេក្ខធម៌ ១ សម្មារិមុត្តិ
 ជាអសេក្ខធម៌ ១ ។ ម្នាលអារុសោទាំងឡាយ នេះឯងធម៌ពួក ១០ ដែល
 ព្រះមានព្រះភាគ ជាអរហន្តសម្មាសមុទ្ធអង្គនោះ ទ្រង់ជ្រាបច្បាស់ ឃើញ
 ច្បាស់ ត្រាស់សម្តែងទុកស្រេចហើយ ពួកយើងទាំងអស់គ្នា ត្រូវសង្គាយនា
 មិនត្រូវទាស់ទែងគ្នាក្នុងធម៌ទាំងនោះ ព្រហ្មចរិយធម៌នេះ ដែលនឹងតាំងនៅមាំ
 មិតនៅអស់កាលយូរ រមែងប្រព្រឹត្តទៅដើម្បីប្រយោជន៍ដល់ជនច្រើន ដើម្បី
 សេចក្តីសុខដល់ជនច្រើន ដើម្បីអនុគ្រោះដល់សត្វលោក ដើម្បីសេចក្តីចម្រើន
 ដើម្បីប្រយោជន៍ ដើម្បីសេចក្តីសុខ ដល់ទេវតា និងមនុស្សទាំងឡាយ ។

ពួកធម៌ដប់ៗ ដែលរាប់ចូលក្នុងការសង្គាយនា ចប់

[២៣៤] លំដាប់នោះឯង ព្រះមានព្រះភាគទ្រង់ក្រោកឡើង ត្រាស់
 នឹងព្រះសារីបុត្តដ៏មានអាយុថា ម្នាលសារីបុត្ត ល្អហើយ ល្អហើយ ម្នាល
 សារីបុត្ត អ្នកបានសម្តែងសន្តិវិយាយដល់ភិក្ខុទាំងឡាយ ជាការប្រពៃពេក
 ណាស់ ។ លុះព្រះសារីបុត្តបានសម្តែងសូត្រនេះចប់ ។ ព្រះសាស្តាភ័បាន
 ពេញព្រះហឫទ័យហើយ ។ ភិក្ខុទាំងឡាយនោះ ក៏មានចិត្តត្រេកអរនឹងភាសិត
 របស់ព្រះសារីបុត្តដ៏មានអាយុ ។

សន្តិសុត្តទី ១០ ចប់

អង្គកថា

សង្កឹតិសូត្រ

ពោលអំពីធម៌ត្រក ១

[៧២] សង្កឹតិសូត្រ មានពាក្យចាប់ផ្តើមថា ឯវម្មេ សុតំ ជាដើម ។ ក្នុងសង្កឹតិសូត្រនោះ មានពាក្យអធិប្បាយទៅតាមលំដាប់បទដូច្នោះ បទថា ចារិកករុរមាណោ សំដៅដល់ ទ្រង់យាងទៅបែបនិព្វេចារិក ។ បានឮថា ក្នុងគ្រានោះ ព្រះសាស្តាទ្រង់ផ្សាយសំណាញ់ គឺព្រះញាណទៅក្នុងម៉ឺនចក្រវាល ពិចារណាមើលសត្វលោក ទ្រង់បានសម្លឹងឃើញពួកមល្លរាជ អ្នកក្រុងបារា ទើបទ្រង់រំពឹងថា រាជាទាំងនេះមកប្រាកដក្នុងសំណាញ់ គឺសព្វញ្ញតញ្ញាណ របស់តថាគត ។ នឹងមានហេតុដូចម្តេច ។ ទ្រង់ក៏បានជ្រាបសេចក្តីនេះថា រាជាទាំងឡាយឲ្យសាងសណ្ឋាគារឡើងមួយកន្លែង កាលតថាគតទៅ ក៏នឹងឲ្យតថាគតពោលមន្តល តថាគតពោលមន្តលដល់ព្រះរាជាទាំងនោះហើយ បញ្ជូនឲ្យ (ត្រឡប់) ទៅវិញ នឹងត្រាស់បង្គាប់សារីបុត្រថា អ្នកចូរពោល ធម្មកថាដល់ពួកភិក្ខុ ។ សារីបុត្រពិចារណាដោយព្រះត្រៃបិដកហើយ នឹងពោលសង្កឹតិសូត្រដល់ពួកភិក្ខុ ប្រដាប់ទៅដោយបញ្ញា ១០១៤ ប្រការ ភិក្ខុ ៥០០ រូប រពួកដល់ព្រះសូត្រ (នេះ) ហើយ នឹងសម្រេចអរហត្ត ព្រមដោយបដិសម្មិទា ដូច្នោះ ទើបបានទ្រង់ចារិកទៅ ព្រោះហេតុនោះ ទើបលោកពោលថា មល្លេសុ ចារិកករុរមាណោ ។

[៧៣] ពាក្យថា ឧត្តតកំ ជាឈ្មោះរបស់សណ្ឋាគារនោះ ។ ន័យមួយ

ទៀត លោកហៅថា (ឧត្តតកំ) យ៉ាងនោះ ព្រោះជាអាគារខ្ពស់ ។ ពាក្យថា សណ្ឋាគារំ សំដៅដល់សាលាប្រជុំកណ្តាលក្រុង ។ ក្នុងបទថា សមណោនវា នេះ ព្រោះហេតុដែលទេវតាទាំងឡាយ រមែងកាន់យកទីនៅរបស់ខ្លួន ក្នុង វេលាដែលកំណត់ផ្ទៃដី (សាង) ផ្ទះនុ៎ះឯង ដូច្នោះ ទើបលោកមិនពោលថា ធម្មេន វា តែពោលថា សមណោន វា ព្រាហ្មណោនវា កេនចិ វា មនុស្សភូតេន សមណព្រាហ្មណំ ឬអ្នកណាម្នាក់ដែលជាមនុស្ស ។

ពាក្យថា យេន ភគវា តេនុបសន្តមីសុ សេចក្តីថា ពួកស្តេចមល្លៈ បានស្តាប់ (ដំណឹងថា) ព្រះមានព្រះភាគទ្រង់យាងមក ទើបត្រិះរិះថា សូម្បី ពួកយើង ក៏មិនបានទៅទូលអាណាធនាព្រះមានព្រះភាគមក ទាំងមិនបានបញ្ជូន ទូតទៅក្រាបទូលឲ្យទ្រង់យាងមក តែព្រះអង្គក៏មកដល់ទីនៅរបស់ពួកយើង ដោយព្រះអង្គឯង មានភិក្ខុជាច្រើនជាបរិវារ ឯពួកយើងក៏បានសាងសណ្ឋាគារ- សាលាឡើងហើយ យើងនឹងយាងព្រះទេសពលមក ឲ្យទ្រង់ប្រទានមន្តលក្នុង សណ្ឋាគារសាលានេះ ដូច្នោះ ទើបបានចូលទៅគាល់ ។ ពាក្យថា យេន សណ្ឋាគារំ តេនុបសន្តមីសុ សេចក្តីថា ពួកមល្លក្សត្រទាំងនោះគិតថា បាន ឮថា ជាងធ្វើចិត្តកម្មក្នុងសណ្ឋាគារសម្រេចហើយ តែពួកបម្រើយាម ទើបតែ នឹងសម្រេចក្នុងថ្ងៃនោះ នឹងធម្មតាព្រះពុទ្ធទាំងឡាយ ទ្រង់មានព្រះអធ្យាស្រ័យ ត្រេកអរក្នុងព្រៃ រីករាយក្នុងព្រៃ ទ្រង់ពេញព្រះហឫទ័យប្រថាប់នៅខាងក្នុង ស្រុកឬទេ (ក៏មិនអាចជ្រាបបាន) ព្រោះដូច្នោះ យើងជ្រាបដល់ព្រះហឫទ័យ របស់ព្រះមានព្រះភាគមុនហើយ ទើបនឹងត្រៀមការ ដូច្នោះហើយ ចូលទៅគាល់

ព្រះមានព្រះភាគ ។ តែឥឡូវនេះ ពួកមល្លក្សត្រប្រាថ្នានឹងត្រៀមការ ឲ្យត្រូវព្រះ ហឫទ័យព្រះមានព្រះភាគ ទើបចូលទៅកាន់សណ្ឋាគារ ។ បទថា សព្វសន្តិ សេចក្តីថា ក្រាលសព្វទឹកនៃនឹង ។

មួយទៀត ក្នុងពាក្យថា យេន ភគវា តេនុបសង្កមីសុ នេះ សេចក្តីថា ពួកមល្លក្សត្រទាំងនោះ ចាត់ចែងសណ្ឋាគារស្រេចហើយ ទើបឲ្យបុរស សម្មាតចូលក្នុងក្រុង ឲ្យលើកទង់ឡើង ហើយតាំងឆ្នាំងទឹកពេញប្រៀប ទាំង ដើមចេកក្នុងទ្វារស្រុកទាំងឡាយ ធ្វើក្រុងទាំងអស់ឲ្យពាសពេញទៅដោយ របៀបនៃគោមភ្លើង ដូចជាដួងផ្កាយ ហើយឲ្យប្រកាសថា ពួកទារកដែលនៅ មិនទាន់ផ្តាច់ដោះ ចូរឲ្យបោះដោះឲ្យហើយ ពួកក្មេងជំទង់ៗ ចូរប្រញាប់ឲ្យ បរិភោគ (អាហារ) ហើយឲ្យដេក កុំធ្វើសំឡេងឲ្យលាន់ពួកវាពេល ថ្ងៃនេះ ព្រះសាស្តានឹងប្រថាប់ខាងក្នុងស្រុកមួយយប់ ទីព្រះពុទ្ធទាំងឡាយ រមែងទ្រង់ ពេញព្រះហឫទ័យ ជាកន្លែងស្ងប់ស្ងាត់ ដូច្នោះហើយ នាំគ្នាកាន់គប់ភ្លើងដោយ ខ្លួនឯង ចូលទៅគាល់ព្រះមានព្រះភាគដល់ទីប្រថាប់ ។

[៧៤] ពាក្យថា ភគវន្តយេវ បុរិកិទ្ធា ប្រែថា ធ្វើព្រះមានព្រះភាគ ទុកខាងមុខ ។ ព្រះមានព្រះភាគ ប្រថាប់គង់ត្រង់កណ្តាលភិក្ខុ និងឧបាសក ទាំងឡាយ ក្នុងសណ្ឋាគារនោះ រមែងរុនរោចន៍ក្រែលែងណាស់ ជាទីតាំងនៃ សេចក្តីជ្រះថ្លាដោយជុំវិញ មានព្រះធីវិវណ្ណដូចមានស្រស់ល្អ គួរសរសើរ ។ ព្រះរស្មីមានពណ៌ដូចជាមាន ផ្សាយចេញចាកព្រះវរកាយខាងមុខ ផ្សាយទៅ ដល់ ៨០ ហត្ថ ។ ព្រះរស្មី មានពណ៌ដូចមាន ផ្សាយចេញចាកព្រះវរកាយ

កណ្តាល ពីព្រះហស្តខាងស្តាំ ពីព្រះហស្តខាងឆ្វេង ក៏ផ្សាយទៅបានម្ខាង ៨០ ហត្ថ (ដូចៗ គ្នា) ។ ព្រះរស្មីមានពណ៌ដូចឆ្នុតកមយូរា ផ្សាយចេញពីជុំវិញ ព្រះកេសាទាំងអស់ទៅផ្នែកខាងលើ ផ្សាយទៅកាន់នកាកាសកម្ពស់ ៨០ ហត្ថ ។ ព្រះរស្មីមានពណ៌ដូចកែវប្រវាល ផ្សាយចេញពីបាតព្រះបាទខាងក្រោមទៅ ក្នុងផែនដីរហូតដល់ ៨០ ហត្ថ ។ ព្រះពុទ្ធរស្មីមានពណ៌ ៦ ប្រការ ផ្សាយចេញ រុនរឿងចែងចាំង រហូតអស់ទីប្រមាណ ៨០ ហត្ថដោយជុំវិញ ដោយប្រការ ដូច្នោះ ។ សព្វទិសភាគក៏ភ្ជួច្បាស់ច្បាស់ ដូចជាអោយរាយទៅដោយផ្កាចម្បា មាស ដូចជាចាក់ស្រោចដោយសុវណ្ណរស ដែលហូរពីឆ្នាំងមាស ដូចដេរជាស ទៅដោយផែនមាស និងដូចជាពាសពេញទៅដោយកម្ទេចផង្កាមាស និង កណិកា ដែលហុយដោយវេរម្ពវាត ។ សូម្បីព្រះវរកាយនៃព្រះមានព្រះភាគ ដែលរុនរឿងដោយអនុព្យញ្ជនៈ ៨០ ប្រការ ព្រះរស្មី (ដោយប្រក្រតី) ប្រមាណ មួយព្យាម និងវរលក្ខណ៍ ៣២ ប្រការ ក៏រុនរោចន៍ដូចផ្ទៃមេឃ ដែលដេរជាស ដោយពពួកផ្កាយ ដូចជាផ្កាបទុមដែលរីកស្កុះស្កាយ ដូចបារិច្ឆត្តក ប្រមាណ ១០០ យោជន៍ មានផ្ទៃពេញដើម ដូចនឹងផ្សាយព្រះសិរីគ្របសង្កត់នូវសិរីនៃព្រះ អាទិត្យ ព្រះចន្ទ ស្តេចចក្រពត្តិ ទេវរាជ (និង) មហាព្រហ្ម នីមួយៗ មាន ៣២ ដែលតាំងទុកដោយលំដាប់គ្នា (ឲ្យអាប់រស្មីទៅ) ដូច្នោះ ។ សូម្បី ភិក្ខុទាំងអស់ ដែលអង្គុយជុំវិញនៅទីនោះ ក៏សុទ្ធតែជាអ្នកប្រាថ្នាតិច សន្តោស ស្ងប់ មិនច្របូកច្របល់ ធ្វើសេចក្តីព្យាយាម ជាអ្នកទូន្មាន អត់ធន់បំពោះពាក្យ ទូន្មាន ជាអ្នកជាសំភៀន តិះដៀលបាប សម្បូរដោយសីល សមាធិ បញ្ញា វិមុត្តិ វិមុត្តិញ្ញាណទស្សនៈ ។ ព្រះមានព្រះភាគ ដែលភិក្ខុទាំងនោះ ហែហម

បាដកវគ្គ សន្តិសុត្ត

ហើយ រុងរឿងដូចជាជំងឺមាស ដែលគ្របដណ្តប់ដោយសំពត់កម្ពុលក្រហម
ដូចផ្ទះមាសដែលអណ្តែតនៅត្រង់កណ្តាលព្រៃបទុមក្រហម ដូចប្រាសាទមាស
ដែលឡោមព័ទ្ធជុំវិញ ដោយវេទិកាកែវប្រវាល ។ ឯព្រះអសីតិមហាថេរៈ
ស្ងៀកដណ្តប់សំពត់បង្កកូលពណ៌ដូចពពក ជាមហានាគ ដូចដំបូកកែវមណី
កម្ពាត់រាគៈហើយ ទម្លាយកិលេសអស់ហើយ កាត់ផ្តាច់ជជាចេញអស់ហើយ
កាត់គ្រឿងចងបានហើយ មិនជាប់ជំពាក់ក្នុងត្រកូល ឬក្នុងពួកគណៈ ក៏អង្គុយ
ជុំវិញព្រះមានព្រះភាគ ដោយប្រការដូច្នោះ ។ ព្រះមានព្រះភាគ ទ្រង់ប្រាសចាក
រាគៈដោយព្រះអង្គឯងហើយ ទ្រង់មានអ្នកប្រាសចាករាគៈនៅជុំវិញ ទ្រង់
ប្រាសចាកទោសៈ ដោយព្រះអង្គឯងហើយ ទ្រង់មានអ្នកប្រាសចាកទោសៈ
នៅជុំវិញ ទ្រង់ប្រាសចាកមោហៈដោយព្រះអង្គឯង ទ្រង់មានអ្នកប្រាសចាក
មោហៈនៅជុំវិញ ទ្រង់គ្មានតណ្ហាដោយព្រះអង្គឯង ទ្រង់មានអ្នកគ្មានតណ្ហា
នៅជុំវិញ ទ្រង់គ្មានកិលេសដោយព្រះអង្គឯង ទ្រង់មានអ្នកគ្មានកិលេសនៅ
ជុំវិញ ទ្រង់ជាពុទ្ធដោយព្រះអង្គឯង ទ្រង់មានអ្នកជាពុទ្ធៈ មានអ្នកពហូសូត
នៅជុំវិញ ដូចជាកេសរដែលហ៊ុមព័ទ្ធនៅដោយគ្របក ដូចកណិការដែលហ៊ុម
ព័ទ្ធនៅដោយកេសរ ដូចស្តេចជីវទ្ធន៍ដែលហែហមទៅដោយជីវបរិវារទាំង ៨
ពាន់ ដូចស្តេចហង្សរាជ ដែលហែហមទៅដោយហង្សបរិវារ ៩ សែន
ដូចជាស្តេចចក្រពត្តិ ដែលហែហមទៅដោយពួកសេនាឆ្លងទឹក ដូចសក្កទេវរាជ
ដែលហែហមទៅដោយពួកទេវៈ ដូចហារិតមហាព្រហ្មដែលហែហមទៅដោយ
គណៈព្រហ្ម បានប្រថាប់គង់ត្រង់កណ្តាលបរិស័ទទាំងនោះ ដោយពុទ្ធកេទ
ដែលរកអ្វីស្នើ ដូចបានដោយពុទ្ធវិលាស ដែលរកប្រមាណមិនបាន ទ្រង់ញ៉ាំង

ពួកមល្លក្សត្រនៃនគរបាវាឲ្យឃើញ ។ល។ ដោយធម្មិកថារហូតដល់យប់ជ្រៅ ហើយ ទ្រង់បញ្ជូនទៅ ។ ម្យ៉ាងទៀត ក្នុងទីនេះគប្បីជ្រាបថា បកិណ្ណកកថា ដែលប្រកបទៅដោយពាក្យអនុមោទនាក្នុងសណ្ឋាគារ ឈ្មោះថា ធម្មិកថា ។ ពិតណាស់ ក្នុងគ្រានោះ ព្រះមានព្រះភាគបានត្រាស់បកិណ្ណកកថា ដែលនាំ មកនូវប្រយោជន៍ និងសេចក្តីសុខដល់មល្លក្សត្រនៃនគរបាវា ដូចជាញ៉ាំង អាកាសគង្គាឲ្យបង្ហូរចុះហើយ ដូចជាទ្រង់ប្រមូលមកនូវឱជៈនៃបបរី ដូចជាទ្រង់ ចាប់ចុងដើមមហាជម្ពូ ហើយអង្រួនឲ្យញាប់ញ័រ និងដូចជាទ្រង់រម្ងាស់សម្បុកឃ្មុំ ដែលគួរដល់ការរម្ងាស់ដោយគ្រឿងចក្រហើយ ញ៉ាំងបុគ្គលឲ្យផឹកនូវទឹកផ្អែម ដូច្នោះ ។

[៧៥] ពាក្យថា តុណ្ហិក្ខុតំ តុណ្ហិក្ខុតំ សេចក្តីថា ទ្រង់ឆ្លៀងមើលទិស ណាៗ ពួកភិក្ខុក្នុងទិសនោះៗ ស្ងៀមស្ងាត់ ។ ពាក្យថា អនុវិលោកេត្វា សេចក្តីថា ឆ្លៀងមើលតាមទិសនោះៗ ដោយចក្ខុ ២ យ៉ាង គឺមំសចក្ខុ និង ទិព្វចក្ខុ ។ ពិតហើយ ទ្រង់កំណត់ឥរិយាបថខាងក្រៅរបស់ភិក្ខុទាំងនោះ ដោយ មំសចក្ខុ ។ ក្នុងពួកភិក្ខុទាំងនោះ មិនមានភិក្ខុដែលឃ្លើសឃ្លួងដែរ ឃ្លើសឃ្លួង ជើង សូម្បីត្រឹមតែមួយរូប មិនមានរូបណាងើប សីសៈនិយាយចរចា ឬអង្គុយ លក់ ។ ភិក្ខុទាំងពួងនោះ ជាអ្នកសិក្សាអប់រំមកហើយដោយត្រៃសិក្ខា អង្គុយ ស្ងប់ស្ងៀម ដូចជាអណ្តាតប្រទីបក្នុងទីដែលស្ងាត់ខ្យល់ ដូច្នោះ ។ ទ្រង់កំណត់ ឥរិយាបថនេះ របស់ភិក្ខុទាំងនោះ ដោយមំសចក្ខុ ដោយប្រការដូច្នោះ ។

មួយទៀត ទ្រង់ចម្រើនអាណោក (ពន្លឺ) ដរាបឃើញហឫទ័យរូបរបស់ ភិក្ខុទាំងនោះ ហើយទ្រង់ត្រួតមើលសីលខាងក្នុង ដោយទិព្វចក្ខុ ។ ព្រះអង្គ

ទ្រង់បានឃើញសីល ដែលចូលដល់នូវអរហត្តរបស់ភិក្ខុច្រើនរយ ដូចប្រទីប ដែលភ្នំបូងៗ នៅខាងក្នុងឆ្នាំង ។ ពិតហើយ ភិក្ខុទាំងនោះ ជាអ្នកប្រារព្ធ វិបស្សនា ។ ទ្រង់បានឃើញសីលរបស់ភិក្ខុទាំងនោះ ដោយប្រការដូច្នោះហើយ ទ្រង់ត្រិះរិះថា ភិក្ខុទាំងនេះជាគុក្ខរដល់តថាគត ទាំងតថាគត ក៏ជាគុក្ខរដល់ភិក្ខុ ទាំងនេះ ហើយទ្រង់តាំងនិមិត្តទុកក្នុងផ្ទៃដី ចក្ខុពិចារណាមើលពួកសង្ឃ ហើយ ត្រាស់ហៅព្រះសារីបុត្រថា តថាគតចុករោយខ្នង ។ ព្រោះហេតុអ្វី ទើបទ្រង់ ចុករោយខ្នង ។ ព្រោះកាលព្រះមានព្រះភាគ ទ្រង់បំពេញសេចក្តីព្យាយាម យ៉ាងខ្លាំងក្លាអស់ ៦ ឆ្នាំ បានកើតសេចក្តីលំបាកព្រះវរកាយជាច្រើន ។ លុះ កាលតមក ដល់ទ្រង់ព្រះជរា ខ្យល់ចាក់សៀតខ្នង រមែងកើតឡើងដល់ទ្រង់ បាន (ជាធម្មតា) ។ ពាក្យថា សង្ឃាដី បញ្ញបេត្វា សេចក្តីថា បានឮថា មល្លក្សត្រទាំងនោះ ឲ្យក្រាលគ្រែដែលជាកប្បិយៈទុកត្រង់ផ្នែកម្ខាងនៃសណ្ឋាគារ ដោយសេចក្តីថា ពេលខ្លះព្រះសាស្តានឹងគប្បីផ្តុំ ។ ចំណែកព្រះសាស្តា ទ្រង់ ត្រិះរិះថា គ្រែដែលតថាគតប្រើប្រាស់ដោយឥរិយាបថទាំង ៤ នឹងមានផលា- និសង្ឃច្រើនដល់មល្លក្សត្រទាំងនេះ ទើបត្រាស់បង្គាប់ឲ្យក្រាលសំពត់សង្ឃាដី លើគ្រែនោះ ហើយផ្តុំ ។

ការធ្វើមរណកាលនៃនិគណ្ឌនាដបុត្ត

[៧៦] ពាក្យដែលគួរពោល ក្នុងពាក្យថា តស្ស កាលកិរិយាយ ជាដើម បានពោលទុកហើយទាំងអស់ក្នុងខាងក្រោយ ។

ពាក្យថា អាមន្តេសិ សេចក្តីថា ទ្រង់ប្រាថ្នានឹងសម្តែង ស្វាគ្ហានិ

ដែលធ្វើសេចក្តីស្ងប់រម្ងាប់ ហេតុមានការទាស់ទែងគ្នាជាដើម ទើបបានត្រាស់
ហៅ ។ ពាក្យថា តត្ថ ប្រែថា ក្នុងធម៌នោះ ។ ពាក្យថា សង្គាយិតតំ សេចក្តី
ថា សង្ឃដែលព្រមព្រៀងគ្នា គប្បីសង្គាយនា គឺសង្ឃអ្នកមានពាក្យតែមួយ
មានពាក្យមិនជំទាស់គ្នា គប្បីសូធារ ។ ពាក្យថា នវិវទិតតំ សេចក្តីថា មិនគួរ
ពោលជំទាស់គ្នាក្នុងអត្តក៏ដោយ ក្នុងព្យញ្ជនៈក៏ដោយ ។

[៧៧] ពាក្យថា ឯកោ ធម្មោ សេចក្តីថា ព្រះថេរៈមានសេចក្តី
ប្រាថ្នានឹងសម្តែងសាមគ្គីរសច្រើនយ៉ាង ដូចពួក ១ ពួក ២ ពួក ៣ ជាដើម
ទើបពោលថា ឯកោ ធម្មោ (ធម៌មួយ) ដូច្នោះ ជាលំដាប់ដំបូង ។

ពាក្យថា សព្វ សត្វា សំដៅដល់ សត្វទាំងពួង ក្នុងភពទាំងពួង ដូច
ក្នុងកាមភពជាដើម ក្នុងសញ្ញាភពជាដើម និងក្នុងឯករោការភពជាដើម ។

ពាក្យថា អាហាររដ្ឋិតិកា មានបទនិយាមថា សត្វទាំងនោះ តាំងនៅ
បានព្រោះអាហារ ដូច្នោះ ទើបឈ្មោះថា អាហាររដ្ឋិតិកា អ្នកតាំងនៅបាន
ព្រោះអាហារ ។ អាហាររមែងជាហេតុនៃការតាំងនៅ បានដល់ សព្វសត្វ
ដោយប្រការដូច្នោះ ។ ព្រះថេរៈសម្តែងអត្ថថា លោកទាំងឡាយ ធម៌ ១ គឺ
សត្វទាំងឡាយតាំងនៅបាន ព្រោះអាហារនេះ ព្រះសាស្តារបស់យើងទាំង-
ឡាយ ទ្រង់ជ្រាបសេចក្តីពិតហើយ បានត្រាស់ទុកជាការត្រឹមត្រូវ ។ កាលបើ
ដូច្នោះ ពាក្យដែលត្រាស់ថា ពួកទេវតាជាអសញ្ញាសត្វ ជាអហេតុកៈ មិនមាន
អាហារ មិនមានផស្សៈ ដូច្នោះជាដើម នឹងមិនជាការខុសទេ ។ មិនខុស
ព្រោះទេវតាទាំងនោះ ក៏មានឈានជាអាហារ ។ បើដូច្នោះ សូម្បីពាក្យដែល

បាណកវគ្គ សន្តិសុត្ត

ត្រាស់ថា ម្នាលភិក្ខុទាំងឡាយ ដែលថា អាហារដើម្បីការតាំងនៅរបស់ពួក
សត្វទាំងឡាយដែលកើតមកហើយ ឬដើម្បីអនុគ្រោះដល់ពួកសម្បវេសី សត្វ
មាន ៤ យ៉ាង តើ ៤ យ៉ាង អ្វីខ្លះ ។ ១ កវណ្ណិយ្យាហារ អាហារគ្រោតគ្រោត
ក៏ដោយ ល្អិតក៏ដោយ ២ ឧស្សាហារ ៣ មនោសញ្ចេតនាហារ ៤ វិញ្ញា-
ណាហារ ដូច្នោះក៏ខុស ។ សូម្បីពាក្យនេះ ក៏មិនឃ្លៀងឃ្លាត ។ ព្រោះថា
ក្នុងព្រះសុត្តនោះ ត្រាស់ធម៌ទាំងឡាយ ដែលមានលក្ខណៈ ជាអាហារដោយ
ត្រង់នុ៎ះឯងថា អាហារ ។ តែក្នុងទីនេះ ត្រាស់ហៅបច្ច័យដោយអមថា អាហារ
ពិតហើយ បច្ច័យគួរនឹងបានដល់ធម៌ទាំងពួង ។ ហើយបច្ច័យនោះ ញ៉ាំង
ផលឯណាឲ្យកើត ក៏រមែងឈ្មោះថា នាំមកនូវផលនោះៗ ព្រោះដូច្នោះ ទើប
ហៅបានថា អាហារ ដោយហេតុនោះឯង ទើបត្រាស់ថា ម្នាលភិក្ខុទាំងឡាយ
សូម្បីអវិជ្ជា តថាគតក៏ពោលថា មានអាហារ មិនមែនមិនមានអាហារទេ ម្នាល
ភិក្ខុទាំងឡាយ ចុះអ្វីហ្ន៎ ជាអាហាររបស់អវិជ្ជា គប្បីនឹងពោលថា នីវរណៈ ៥
ជាអាហាររបស់អវិជ្ជា ម្នាលភិក្ខុទាំងឡាយ សូម្បីនីវរណៈ តថាគតក៏ពោល
ថា មានអាហារ មិនមែនមិនមានអាហារទេ ម្នាលភិក្ខុទាំងឡាយ ចុះអ្វីហ្ន៎
ជាអាហាររបស់នីវរណៈ ៥ នឹងពោលថា អយោនិសោមនសិការ ជាអាហារ
របស់នីវរណៈ ដូច្នោះ អាហារ គឺបច្ច័យនេះជាបំណងក្នុងព្រះសុត្តនេះ ។ កាល
កាន់យកបច្ច័យជាអាហារតែម្យ៉ាងហើយ រមែងជាការកាន់យកទាំងអស់ ទាំង
អាហារដោយអម ទាំងអាហារដោយត្រង់ ។ ក្នុងអសញ្ញក្កនោះ រមែងបាន
អាហារបច្ច័យ ។

កាលព្រះពុទ្ធឡើងមិនទាន់កើតឡើង ពួកអ្នកបួសក្នុងលទ្ធិតិរិយ ធ្វើបរិកម្ម
 ក្នុងវាយោកសិណ ញ៉ាំងឈានទី ៤ ឲ្យកើតឡើងបាន ចេញចាកឈាននោះ
 ញ៉ាំងសេចក្តីត្រេកអរពេញចិត្តថា គួរតិះដៀលចិត្ត ចិត្តនេះ គួរតិះដៀលពិត
 ឈ្មោះថា ការមិនមានចិត្តនុ៎ះឯង ជាការល្អ ព្រោះអាស្រ័យចិត្ត ទើបកើតទុក្ខ
 ដែលមានការសម្លាប់ និងការឃុំឃាំងជាដើមជាបច្ច័យ កាលមិនមានចិត្ត ទុក្ខ
 នោះក៏មិនមាន ដូច្នោះ ឈានមិនវិនាស អស់ជីវិតហើយ ទៅកើតនៅក្នុង
 អសញ្ញកថ ។ អ្នកណាតាំងនៅឥរិយាបថណាក្នុងមនុស្សលោក អ្នកនោះ
 ក៏កើតដោយឥរិយាបថនោះ ជាអ្នកឈរខ្លះ អង្គុយខ្លះ ដេកខ្លះ រហូត ៥០០
 កប្ប ដូចជាការដេក នៅរហូតអស់កាលយូរដល់ត្រឹមនេះ ។ សូម្បីសត្វទាំង-
 ឡាយ ដែលមានរូបយ៉ាងនេះ ក៏រមែងបានអាហារប្បច្ច័យ ។ ពិតហើយ សត្វ
 ទាំងនោះ ចម្រើនឈានណាហើយទៅកើត ឈាននោះឯង រមែងជាបច្ច័យ
 របស់សត្វទាំងនោះ ។ បច្ច័យ គឺឈាននៅមានដរាបណា ក៏រមែងតាំងនៅ
 បានដរាបនោះ ឧបមាដូចកូនសរ ដែលបាញ់ទៅ ដោយកម្លាំងបញ្ជូននៃខ្សែ
 កម្លាំងបញ្ជូននៃខ្សែមានត្រឹមណា កូនសរទៅបានត្រឹមនោះ ដូច្នោះ ។ កាល
 បច្ច័យ គឺឈាននោះអស់ហើយ សត្វទាំងនោះ ក៏រមែងធ្លាក់ទៅ ដូចកូនសរ
 ដែលអស់កម្លាំងបញ្ជូននៃខ្សែ ដូច្នោះ ។

ចំណែកពួកសត្វនរក ដែលលោកពោលថា មិនបានរស់នៅដោយ
 ផលនៃសេចក្តីតាំងមាំ ទាំងមិនបានរស់នៅដោយផលនៃបុណ្យទាំងនេះ មាន
 អ្វីជាអាហារ ។ កម្មនុ៎ះឯងជាអាហាររបស់សត្វនរកទាំងនោះ ។ បើនឹងសួរថា
 អាហារមាន ៥ យ៉ាង ដូច្នោះឬ ។ (ត្រូវឆ្លើយថា) ពាក្យថា ៥ យ៉ាង ឬមិន

បាណកវគ្គ សន្តិសុត្តន្ត

៥៧៧

មែន ៥ យ៉ាងនេះ មិនគួរនិយាយ លោកពោលពាក្យនេះហើយ មិនមែនឬថា បច្ច័យ គឺអាហារ ព្រោះដូច្នោះ សត្វទាំងនោះ កើតក្នុងនរកដោយកម្មណា កម្ម នោះឯងចាត់ថា ជាអាហារ ព្រោះជាបច្ច័យនៃការតាំងនៅ របស់សត្វទាំងនោះ ដូចគ្រាសុំទុកថា នឹងមិនទាន់អស់ជីវិតដរាបដែលបាបកម្មនោះ មិនទាន់អស់ ។

និងក្នុងទីនេះ មិនគួរនឹងពោលថា ត្រូវផ្ដាដោយរឿងកវឡិញ្ញាហារ ។ ព្រោះ សូម្បីតែទឹកមាត់ ដែលកើតក្នុងមាត់ ក៏ញ៉ាំងឲ្យសម្រេចកិច្ចក្នុងរឿងអាហារ ដល់សត្វទាំងនោះបាន ។

ពិតហើយ ទឹកមាត់នោះ ក្នុងនរករាប់ថា ជាទីតាំងនៃទុក្ខវេទនា ក្នុង សួគ៌ រាប់ថា ជាទីតាំងនៃសុខវេទនា ចាត់ថា ជាបច្ច័យបាន ។

ដូច្នោះ ក្នុងកាមភព ដោយត្រង់ មានអាហារ ៤ យ៉ាង ក្នុងរូបភព និង អរូបភព រៀរលែងតែអសញ្ញាសត្តៈដ៏សេសក្រៅពីនោះ មានអាហារ ៣ យ៉ាង សម្រាប់អសញ្ញាសត្តៈ និងទេពដទៃៗ (ក្រៅពីដែលពោលហើយ) មានអាហារ គឺអាហារបច្ច័យ ដោយប្រការដូច្នោះ ។ ព្រះថេរៈពោលបញ្ញាប្រការទី ១ ថា សត្វទាំងពួងតាំងនៅបានព្រោះអាហារ ដោយអាហារតាមដែលសម្តែងមកនេះ ហើយ បានឆ្លើយបញ្ញាទី ២ ថា សត្វទាំងពួង បិតនៅបាន ព្រោះអាស្រ័យ សង្ខារ ដូច្នោះ ដោយមិនបានកំណត់យ៉ាងនេះថា អយំ ខោ អារុសោ (នេះឯង លោកទាំងឡាយ) ទាំងមិនបានកែសេចក្តីទៀតថា អត្តិ ខោ អារុសោ (មាន លោកទាំងឡាយ) ។ ព្រោះហេតុអ្វី ទើបមិនបានកំណត់ ទាំងមិនបានកែសេចក្តី ទៀត ។ ព្រោះការដែលនឹងរៀន និងទូន្មានក្នុងកាលរវល់តែកំណត់សំដៅ ទាំង រវល់តែកែសេចក្តីហើយនោះ ជារឿងលំបាក ដូច្នោះ ទើបលោកកែសេចក្តី

ទាំងពីររួមគ្នា ។

សូម្បីក្នុងការកែបញ្ហាប្រការទី ២ នេះ បច្ច័យដែលបានពោលមកហើយ
 នុ៎ះឯង ក៏ហៅថា សន្ធិវារ ព្រោះតាក់តែងផលរបស់ខ្លួន ។ អាហារប្បច្ច័យ
 បានពោលមកហើយ សេចក្តីផ្សេងគ្នាយ៉ាងតិចបំផុត ក្នុងបញ្ហាប្រការនេះ គឺ
 ប្រការនេះ ក្នុងទីនេះ ជាសន្ធិវារប្បច្ច័យ ។ (តែ) ព្រះមហាសិវត្ថេរពោលថា
 កាលកាន់យកយ៉ាងនេះថា អាហារដោយត្រង់បានកាន់យកហើយ ក្នុងទីនេះ
 សំដៅយក អាហារដោយអម ដូច្នោះ សេចក្តីផ្សេងគ្នាក៏នឹងប្រាកដឡើង ប៉ុន្តែថា
 លោកមិនបានកាន់យក (យ៉ាងនោះ) ។ ពិតហើយ ធម៌ដែលជាប់ដោយ
 ឥន្ទ្រិយ មិនជាប់ដោយឥន្ទ្រិយ គួរនឹងបានបច្ច័យដូច្នោះឯង ។ ដែលឈ្មោះថា
 ធម៌ រៀរចាកបច្ច័យ រមែងមិនមាន ។ បណ្តាធម៌ ២ យ៉ាងនោះ ធម៌ដែល
 មិនជាប់ដោយឥន្ទ្រិយ ដូច ស្មៅ ដើមឈើ និងវល្លិជាដើម រមែងមានរស
 ផែនដី និងរសទឹកជាបច្ច័យ ។ ព្រោះកាលភ្លៀងមិនធ្លាក់ ស្មៅជាដើមក៏ស្ងួត ។
 តែនឹងស្រស់ខៀវ កាលភ្លៀងធ្លាក់ ។ រសផែនដី និងរសទឹកជាបច្ច័យដល់
 ស្មៅជាដើមទាំងនោះ ដោយប្រការ ដូច្នោះ ។ ធម៌ដែលជាប់ដោយឥន្ទ្រិយ មាន
 វត្ថុជាដើមថា អវិជ្ជា តណ្ហា កម្ម អាហារជាបច្ច័យ បច្ច័យក្នុងកាលក្រោយ
 នុ៎ះឯង លោកហៅថា អាហារ (តែ) ក្នុងទីនេះ លោកហៅថា សន្ធិវារ
 សេចក្តីផ្សេងគ្នាក្នុងរឿងនេះ មានត្រឹមតែប៉ុណ្ណោះឯង ។ បទថា អយំ ទោ
 អារុសោ សេចក្តីថា លោកទាំងឡាយ ធម៌មួយនេះ ព្រះសាស្តារបស់ពួក
 យើង ប្រថាប់ក្នុងមហាពោធិមណ្ឌល ទ្រង់ធ្វើឲ្យច្បាស់ដោយព្រះសព្វញ្ញ-
 តញ្ញាណព្រះអង្គឯង ហើយទ្រង់បានសម្តែង ជាធម៌មួយ ដែលលោកទាំង-

ឡាយ គប្បីសង្គាយនាព្រមព្រៀងគ្នា មិនគប្បីជំទាស់គ្នា ។ ពាក្យថា យថយំធំ
 ព្រហ្មចរិយំ សេចក្តីថា សាសនព្រហ្មចរិយៈនេះ គប្បីតាំងមាំបាន ដូចកាល
 ដែលលោកទាំងឡាយសង្គាយនា ។ គឺកាលភិក្ខុមួយរូបពោលថា លោក
 ទាំងឡាយ ធម៌ ១ ដែលព្រះសាស្តាត្រាស់ដោយប្រពៃហើយមាន ធម៌ ១ នោះ
 គឺអ្វីសត្វទាំងពួងតាំងនៅបានព្រោះអាហារ សត្វទាំងពួងតាំងនៅបានព្រោះសង្ខារ
 ដូច្នោះ ភិក្ខុមួយរូបបានស្តាប់ពាក្យពោលរបស់ភិក្ខុរូបនោះហើយ ក៏ប្រាប់តទៅ
 មួយរូបទៀតបានស្តាប់ ក៏ប្រាប់គ្នាតទៅទៀត ដោយកំណត់ពាក្យប្រាប់បន្តៗ គ្នា
 ទៅ ដោយប្រការយ៉ាងនេះឯង ព្រហ្មចរិយៈនេះ ក៏នឹងតាំងនៅរហូតអស់កាល
 យូរ ដើម្បីប្រយោជន៍ដល់លោក ព្រមទាំងទេវលោក ព្រះធម្មសេនាបតី-
 សារីបុត្របានសម្តែងសាមគ្គីរស ដោយអំណាចធម៌ពួកមួយ ដោយប្រការ
 ដូច្នោះឯង ។

ធម្មត្ថក ១ ចប់

ពោលអំពីធម៌ត្ថក ២

[៩៨] កាលសម្តែងសាមគ្គីរស ដោយអំណាចធម៌ពួកមួយ ដូចពោល
 មកនេះហើយ ឥឡូវនេះ ព្រះថេរៈបានផ្តើមទេសនាតទៅ ដើម្បីសម្តែងដោយ
 អំណាចធម៌ពួកពីរ ។

ក្នុងធម៌ពួកពីរ គឺ នាមរូប នោះ នាម បានដល់ អរូបខន្ធ ៤ និងនិព្វាន
 ១ ។ បណ្តាធម៌ទាំងនេះ ខន្ធ ៤ ឈ្មោះថា នាម ដោយអត្តថា បង្ហាតទៅ ។
 ពាក្យថា ដោយអត្តថា បង្ហាតទៅ មានន័យថា ដោយអត្តថា ធ្វើឈ្មោះ ។

ដូចសេចក្តីថា ព្រះបាទមហាសម្មត មានព្រះនាមថា មហាសម្មត ក៏ព្រោះ
មហាជនសន្មត (លើកតម្កើង សំដៅដល់ ដឹងព្រមគ្នាឡើង) ឬដូចជាឪពុក
ម្តាយ តាំងឈ្មោះឲ្យជាទីកំណត់ចំណាំ ដល់បុត្រយ៉ាងនេះថា អ្នកនេះឈ្មោះ
តិស្សៈ អ្នកនេះឈ្មោះបុស្សៈ ឬដូចឈ្មោះដែលបានមកដោយគុណសម្បត្តិ
ថា ព្រះធម្មកថិក ព្រះវិនយធរ ដូច្នោះ យ៉ាងណា ខន្ធទាំងឡាយ មានវេទនា
ជាដើម នឹងបានឈ្មោះដូច្នោះ ក៏មិនមែន ។ ពិតហើយ វេទនាជាដើម រមែង
មានឈ្មោះរបស់ខ្លួនកើតឡើង (ឯង) ដូចមហាប្រិចតីជាដើម ។ កាលខន្ធ
ទាំងនោះកើតឡើងហើយ ឈ្មោះរបស់ខ្លួនទាំងនោះ ក៏ជាការកើតឡើងដូចគ្នា ។
ព្រោះមិនមានអ្នកណាដែលនឹងមកពោល កាលវេទនាដែលកើតឡើងថា អ្នក
ឯងចូរឈ្មោះថា វេទនា ។ និងចុះដែលនឹងត្រូវតាំងឈ្មោះដល់វេទនានោះ
ដោយហេតុណាមួយ ក៏មិនមាន ។ ដូចកាលផែនដីកើតឡើង ក៏មិនមានចុះ
ដែលនឹងត្រូវតាំងឈ្មោះថា អ្នកឯងចូរឈ្មោះផែនដី, កាលចក្រវាល ក្នុងព្រះសិនេរុ
ព្រះចន្ទ ព្រះអាទិត្យ ផ្កាយនក្សត្រកើតឡើង ក៏មិនមានចុះ ដែលនឹងត្រូវតាំង
ឈ្មោះថា អ្នកឯងចូរឈ្មោះចក្រវាល ។ល។ អ្នកឯងចូរឈ្មោះនក្សត្រ ឈ្មោះ
ជាការកើតឡើងតែម្តង ធ្លាក់ចុះជាបញ្ញត្តិ ដែលកើតឡើងបានឯង យ៉ាងណា
កាលវេទនាកើតឡើង ក៏មិនមានចុះ ដែលនឹងត្រូវតាំងឈ្មោះថា អ្នកឯងចូរ
ឈ្មោះវេទនា វេទនាដែលកើតឡើងហើយ រមែងកើតមានឈ្មោះថា វេទនា
ឡើងតែម្តង ដូច្នោះ ។ សូម្បីសញ្ញាជាដើម ក៏មានន័យយ៉ាងនេះ ។ វេទនា
សូម្បីក្នុងអតីត ក៏ឈ្មោះថា វេទនា សញ្ញា សង្ខារ វិញ្ញាណ ក្នុងអតីត សូម្បី
ក្នុងអនាគត សូម្បីក្នុងបច្ចុប្បន្ន ក៏មានឈ្មោះថា វេទនា សញ្ញា សង្ខារ វិញ្ញាណ

ដូចគ្នា ។ មួយទៀត **និព្វាន** ទាំងក្នុងអនាគត ទាំងក្នុងបច្ចុប្បន្ន ក៏មានឈ្មោះ ថា **និព្វាន** គ្រប់កាលនោះឯង ។ ឈ្មោះថា **នាម** ដោយអត្ថថា ធ្វើឈ្មោះដោយ ប្រការដូច្នោះ ។ មួយទៀត ខន្ធ ៤ ក្នុងបណ្តាធម៌ទាំងនោះ ក៏ឈ្មោះថា **នាម** ដោយអត្ថថា បង្ហាតទៅ ។ ព្រោះខន្ធទាំងនោះ រមែងបែរមុខបង្ហាតទៅក្នុង អារម្មណ៍ ។ សូម្បីវត្ថុទាំងពួងដែលឈ្មោះថា **នាម** ដោយអត្ថថា បង្ហាតទៅ ។ ខន្ធ ៤ រមែងញ៉ាំងគ្នានិងគ្នា ឲ្យបង្ហាតទៅក្នុងអារម្មណ៍ ។ **និព្វាន** រមែង ញ៉ាំងធម៌ ដែលមិនមានទោសឲ្យបង្ហាតទៅក្នុងខន្ធ ព្រោះជាបច្ច័យនៃធម៌ដែល ជាធំក្នុងអារម្មណ៍ ។ ពាក្យថា **រូប** សំដៅដល់មហាកុត្តរូប ៤ និងរូបដែលអាស្រ័យ មហាកុត្តរូប ៤ ។ ទាំងអស់នោះ ឈ្មោះថា **រូប** ព្រោះអត្ថថា ត្រូវបែកឆ្នាយ ទៅ ។ ពាក្យបរិយាយដោយល្អិតល្អន់ចំពោះរូបនោះ គប្បីជ្រាបតាមន័យដែល បានពោលហើយ ក្នុងវិសុទ្ធិមគ្គបក្សណ៍ ។

ពាក្យថា **អវិជ្ជា** បានដល់ ការមិនដឹងក្នុងសច្ចៈ មានទុក្ខជាដើម ។ រឿង នេះក៏បានពោលដោយល្អិតល្អន់ហើយក្នុងវិសុទ្ធិមគ្គដូចគ្នា ។ ពាក្យថា **ភវតណ្ហា** សំដៅដល់ការប្រាថ្នាកត ។ សមដូចដែលត្រាស់ទុកថា បណ្តាធម៌ ទាំងនោះ ភវតណ្ហា គឺអ្វី ការពេញចិត្ត ការប្រព្រឹត្តទៅក្នុងភពទាំងឡាយ ដូច្នោះ ជាដើម ។

ពាក្យថា **ភវទិដ្ឋិ** (នេះ) សេចក្តីទៀង លោកហៅថា **ភវ** គឺទិដ្ឋិដែល កើតឡើងដោយអំណាចការឃើញថា ទៀង សូម្បីទិដ្ឋិនោះ លោកក៏សម្តែង ល្អិតល្អន់ហើយក្នុងព្រះអភិធម្ម ដោយន័យថា បណ្តាទិដ្ឋិទាំងនោះ ភវទិដ្ឋិ គឺអ្វី

គឺទិដ្ឋិ បានដល់ ការឃើញថា ខ្លួនមាន លោកមាន ដូច្នោះ ។ ពាក្យថា វិករ-
 ទិដ្ឋិ (នេះ) ការដាច់សូន្យ លោកហៅថា វិករ គឺទិដ្ឋិដែលកើតឡើងដោយ
 អំណាចឃើញថា ដាច់សូន្យ សូម្បីទិដ្ឋិនោះ លោកក៏សម្តែងល្អិតល្អន់ហើយ
 ក្នុងព្រះអភិធម្មដូចគ្នា ដោយន័យជាដើមថា បណ្តាទិដ្ឋិទាំងនោះ វិករទិដ្ឋិ គឺអ្វី
 គឺទិដ្ឋិ បានដល់ ការឃើញយ៉ាងនេះថា ខ្លួនមិនមាន លោកមិនមាន ដូច្នោះ ។

ពាក្យថា អហិរកំ បានដល់ សេចក្តីមិនខ្មាស ដែលលោកសម្តែងល្អិត
 ល្អន់យ៉ាងនេះថា ការមិនខ្មាសចំពោះវត្ថុដែលគួរនឹងខ្មាស ។ ពាក្យថា អនោត្តប្ប្ប
 បានដល់ អាការដែលមិនភ័យខ្លាច ដែលលោកសម្តែងល្អិតល្អន់យ៉ាងនេះថា
 ការមិនតក់ស្លុតចំពោះវត្ថុដែលគួរនឹងតក់ស្លុត ។

ពាក្យថា ហិរ ច ឱត្តប្បញ្ញ បានដល់ ការខ្មាស និងការខ្លាច ដែល
 លោកសម្តែងល្អិតល្អន់យ៉ាងនេះថា ការមិនខ្មាសក្នុងវត្ថុដែលគួរនឹងខ្មាស ការ
 មិនតក់ស្លុតក្នុងវត្ថុដែលគួរនឹងតក់ស្លុត ។ មួយប្រការទៀត បណ្តាធម៌ ២
 យ៉ាងនេះ ហិរ មានសម្មជាន់អំពីខាងក្នុង ឱត្តប្បញ្ញ មានសម្មជាន់អំពីខាងក្រៅ
 ហិរ មានខ្លួនជាធំ ឱត្តប្បញ្ញ មានលោកជាធំ ហិរ តាំងឡើងព្រោះសការៈ គឺ
 សេចក្តីខ្មាសនៃចិត្ត ឱត្តប្បញ្ញ តាំងឡើងព្រោះសការៈ គឺសេចក្តីខ្លាចនៃចិត្ត ។
 ពាក្យអធិប្បាយដោយល្អិតល្អន់ ក្នុងរឿងហិរឱត្តប្បញ្ញនេះ បានពោលសព្វគ្រប់
 ហើយ ក្នុងវិសុទ្ធិមគ្គ ។

ពាក្យថា ទោវចស្សតា មានបទនិយាមដូច្នោះ ការពោលក្នុងបុគ្គលនេះ
 ថា អ្នកប្រាថ្នាកាន់យកតែវត្ថុគួររន្លឿស ជាប់ចិត្តក្នុងវត្ថុដែលជាសត្រូវ មិនអើពើ

ជឿស្តាប់ ជាការលំបាក ដូច្នោះ ទើបបុគ្គលប្រភេទនេះ ឈ្មោះ ទុត្តរោ អ្នក
 លំបាកប្រដៅ ការធ្វើរបស់បុគ្គលដែលប្រដៅលំបាកនោះ ឈ្មោះថា ទោវចស្សំ
 ភាវៈរបស់ទោវចស្សៈនោះ ឈ្មោះថា ទោវចស្សតា ភាវៈនៃការធ្វើរបស់អ្នក
 លំបាកប្រដៅ ភាពជាអ្នកប្រដៅក្រ ។ ភាពជាអ្នកលំបាកប្រដៅនេះ សម្តែង
 ល្អិតល្អន់ មានមកក្នុងព្រះអភិធម្មថា បណ្តាធម៌ទាំងនោះ ទោវចស្សតា គឺអ្វី
 គឺការប្រដៅក្រ ការទូន្មានលំបាក ក្នុងកាលមិត្តសហធម្មិកកំពុងប្រដៅ ពោល
 ជាសំភ្លើន ។ ទោវចស្សតា នោះ ដោយន័យ ជាសង្ខារក្ខន្ធ ។ តែទីខ្លះ លោក
 ពោលថា ពាក្យនេះ ជាឈ្មោះរបស់ខន្ធទាំង ៤ ដែលប្រព្រឹត្តទៅដោយ
 អាការដូច្នោះ ។

ពាក្យថា ទាបមិត្តតា មានបទនិយាមដូច្នោះ ។ មនុស្សអាក្រក់ទាំងឡាយ
 មានអ្នកគ្មានសទ្ធាជាដើម ជាមិត្តរបស់អ្នកនោះ ដូច្នោះ ទើបគេឈ្មោះថា ទាប-
 មិត្តតា (អ្នកមានមនុស្សអាក្រក់ជាមិត្ត) ភាវៈនៃទាបមិត្តនោះ ឈ្មោះថា
 ទាបមិត្តតា (ភាពអ្នកមានមិត្តអាក្រក់) ។ ភាពជាអ្នកមានមនុស្សអាក្រក់
 ជាមិត្តនេះ សេចក្តីល្អិតល្អន់ មានមកក្នុងព្រះអភិធម្មយ៉ាងនេះថា បណ្តាធម៌
 ទាំងនោះ ទាបមិត្តតា គឺអ្វី ។ គឺការគប់រក ការសមាគម ជួបជុំ ស្មោះស្ម័គ្រ
 ប្រព្រឹត្តតាមបុគ្គលអ្នកគ្មានសទ្ធា ទ្រុស្តសីល គ្មានការសិក្សា កំណាញ់ និង
 មិនមានបញ្ញា ។ សូម្បី ទាបមិត្តតា នោះ ដោយសេចក្តី ក៏គប្បីជ្រាប
 ដូចគ្នានឹង ទោវចស្សតា។

ភាពជាអ្នកប្រដៅងាយ និងភាពមានមនុស្សល្អជាមិត្ត គប្បីជ្រាបដោយ

ន័យផ្ទុយគ្នាដូចដែលពោលមកហើយ ។ គុណធម៌ទាំង ២ ប្រការនេះ ក្នុងទីនេះ លោកពោលលាយគ្នាទាំងលោកិយ និងលោកុត្តរ ។

ពាក្យថា អាបត្តិកុសលនា គឺភាពជាអ្នកឈ្លាសក្នុងរឿងអាបត្តិ ដែល លោកពោលយ៉ាងនេះថា ភាពជាអ្នកឈ្លាសក្នុងអាបត្តិ គឺការដឹង ការយល់ ក្នុងរឿងអាបត្តិ ៥ កង អាបត្តិ ៧ កង ។ ពាក្យថា អាបត្តិវុដ្ឋានកុសលនា គឺ ការដឹង ការយល់ក្នុងរឿងកំណត់ចេញចាកអាបត្តិ ព្រមទាំងកម្មវាចា ដែល លោកពោលយ៉ាងនេះថា ភាពជាអ្នកឈ្លាស ការដឹង ការយល់ ក្នុងរឿង ចេញចាកអាបត្តិទាំងនោះ ។

ពាក្យថា សមាបត្តិកុសលនា គឺការដឹង ការយល់ក្នុងរឿងកំណត់អប្បនា ព្រមទាំងបរិកម្ម ដែលលោកពោលយ៉ាងនេះថា ភាពជាអ្នកឈ្លាស ការដឹង ការយល់ក្នុងរឿងសមាបត្តិទាំងនោះ ដែលមានទាំងដែលជាសមាបត្តិ ដែល មានវិតក្កវិចារៈ សមាបត្តិដែលមិនមានវិតក្ក មានត្រឹមតែវិចារៈ សមាបត្តិដែល មិនមានវិតក្កវិចារៈ ពាក្យថា សមាបត្តិវុដ្ឋានកុសលនា គឺបញ្ញាគ្រឿងកំណត់ វេលាដែលនឹងចេញចាកសមាបត្តិថា ពេលថ្ងៃកន្លងទៅត្រឹមនេះ យើងនឹងចេញ ដែលជាបញ្ញា ដែលអាចនឹងចេញចាកសមាបត្តិបាន ត្រូវតាមវេលាដែល កំណត់ ដែលលោកពោលយ៉ាងនេះថា ភាពជាអ្នកឈ្លាស ការដឹង ការយល់ ក្នុងរឿងចេញចាកសមាបត្តិទាំងនោះ ។

ពាក្យថា ធាតុកុសលនា គឺបញ្ញាក្នុងការស្តាប់ ការទ្រទ្រង់ចាំ ការ ពិចារណា និងការដឹងច្បាស់ ដែលជាគ្រឿងកំណត់សភាវៈនៃធាតុ ១៨ ដែល

បាណកវគ្គ សន្តិសុត្ត

លោកពោលយ៉ាងនេះថា ភាពជាអ្នកឈ្លាសក្នុងធាតុ គឺការដឹងច្បាស់ ការយល់ច្បាស់ក្នុងរឿងធាតុ គឺចក្ខុធាតុ ។ល។ មនោវិញ្ញាណធាតុ ។ ពាក្យថា មនសិការកុសលតា បានដល់ បញ្ញាក្នុងការពិចារណា ការដឹងច្បាស់ ការសម្លឹងពិនិត្យក្នុងធាតុទាំងឡាយនោះឯង ដែលលោកពោលយ៉ាងនេះថា ភាពជាអ្នកឈ្លាស ការដឹងច្បាស់ ការយល់ច្បាស់ក្នុងធាតុទាំងឡាយនោះ ។

ពាក្យថា អាយតនកុសលតា គឺបញ្ញាក្នុងការរៀនដឹង ការធ្វើទុកក្នុងចិត្ត ការយល់ក្នុងអាយតនៈ ១២ ដែលលោកពោលយ៉ាងនេះថា ភាពជាអ្នកឈ្លាសក្នុងអាយតនៈ ១២ គឺចក្ខុយតនៈ ។ល។ ធម្មាយតនៈ ។

មួយប្រការទៀត ភាពជាអ្នកឈ្លាសក្នុងធាតុ ជាអ្នកឈ្លាសក្នុងមនសិការទាំងភាពជាអ្នកឈ្លាសក្នុងអាយតនៈ រមែងគួរក្នុងការរៀនដឹង ការធ្វើទុកក្នុងចិត្ត ការស្តាប់ ការពិចារណា ការដឹងច្បាស់ និងការសម្លឹងពិនិត្យ ។ ចំណែកសេចក្តីផ្សេងគ្នាក្នុងធម៌ទាំងនោះ មានដូច្នោះ ការស្តាប់ ការរៀនដឹង និងការសម្លឹងពិនិត្យ ជាលោកិយ ការដឹងច្បាស់ ជាលោកុត្តរ ការពិចារណា ការធ្វើទុកក្នុងចិត្ត ជាលោកិយ និងលោកុត្តរលាយគ្នា ។ ពាក្យថា បដិច្ចសមុប្បាទ-កុសលតា គឺបញ្ញាដែលប្រព្រឹត្តទៅ ដោយអំណាចការរៀននូវបច្ចយាការ ១២ ដែលលោកពោលយ៉ាងនេះថា ការដឹងច្បាស់ ការយល់ច្បាស់បច្ចយាការ សេចក្តីថា ព្រោះអវិជ្ជាជាបច្ច័យ ទើបមានសង្ខារ ។ល។ ការកើតឡើងនៃកងទុក្ខទាំងអស់នេះ រមែងមានដោយអាការដូច្នោះ ។

ពាក្យថា ឋានកុសលតា គឺបញ្ញា ក្នុងការកំណត់ឋានៈយ៉ាងនេះថា ចក្ខុ

រូប ជាឋានៈ និងជាហេតុនៃចក្ខុវិញ្ញាណដែលកើតឡើង ដោយធ្វើចក្ខុឲ្យជាទី
 តាំង និងធ្វើរូបឲ្យជាអារម្មណ៍ លោកពោលទុកក្នុងព្រះអភិធម្ម យ៉ាងនេះថា
 ការដឹងច្បាស់ ការយល់ច្បាស់ ក្នុងធម៌ទាំងឡាយណាៗ ដែលជាហេតុ ជា
 បច្ច័យ អាស្រ័យធម៌ពួកណាៗ ធម៌នោះៗ ឈ្មោះថា ចាត់ជាឋានៈ ។ ពាក្យ
 ថា អដ្ឋានកុសលតា គឺបញ្ញាក្នុងការកំណត់អឋានៈយ៉ាងនេះថា សោត-
 វិញ្ញាណជាដើមទាំងនេះ រមែងមិនកើតឡើង ដោយធ្វើចក្ខុឲ្យជាទីតាំង និងការ
 ធ្វើរូបឲ្យជាអារម្មណ៍ ព្រោះដូច្នោះ ចក្ខុ រូប ទើបមិនមែនជាឋានៈ មិនមែន
 ជាហេតុ នៃសោតវិញ្ញាណទាំងនោះជាដើម លោកពោលក្នុងព្រះអភិធម្មថា
 ការដឹងច្បាស់ ការយល់ច្បាស់ក្នុងធម៌ទាំងឡាយថា មិនមែនជាហេតុ មិនមែន
 ជាបច្ច័យ អាស្រ័យធម៌ពួកណា ធម៌នោះៗ ចាត់ជាអឋានៈ ។ មួយប្រការ
 ទៀត គប្បីជ្រាបន័យ ក្នុងធម៌ពួកពីរនេះ ដោយព្រះសូត្រនេះថា បពិត្រព្រះ
 អង្គជ័ចម្រើន ដោយហេតុត្រឹមណា ទើបគួរនឹងពោលបានថា ភិក្ខុអ្នកឈ្លាស
 ក្នុងឋានៈ និងអឋានៈ ។ ម្ចាស់អានន្ទ ភិក្ខុក្នុងធម្មវិន័យនេះ ដឹងច្បាស់ថា បុគ្គល
 អ្នកសម្បូរដោយទិដ្ឋិ គប្បីចូលប្រកាន់រូស្សីរណាៗ ថា ដោយភាពជារបស់
 ទៀង នុ៎ះមិនជាឋានៈ មិនជាឱកាសដែលនឹងមានបាន ចំណែកបុប្ផជន នឹង
 គប្បីចូលទៅប្រកាន់រូស្សីរណាៗ ដោយភាពជារបស់ទៀងនោះជាឋានៈដែល
 នឹងមានបាន ។

ពាក្យថា អាជ្ជវិ បានដល់ សេចក្តីមិនត្រង់ ៣ ប្រភេទ គឺ គោមត្រូវផ្គត់
 ចន្ទវត្តតា និង ទង្គលកោដិវត្តតា អធិប្បាយថា ភិក្ខុបង្គុះ ក្នុងបឋមវ័យ
 ប្រព្រឹត្តក្នុងអនេសនា ២១ និងអគោចរ ៦ តែក្នុងមជ្ឈិមវ័យ និងបច្ចិមវ័យ ជា

អ្នកមានសេចក្តីខ្មាស រង្គើស ប្រាថ្នាការសិក្សា យ៉ាងនេះឈ្មោះថា **គោមុត្ត-
វង្គតា** (កោងដូចគោមុត្ត) ។ ភិក្ខុមួយរូបក្នុងបឋមវ័យ និងបច្ឆមវ័យ បំពេញ
ចតុប្បវិសុទ្ធិសីល មានសេចក្តីខ្មាស រង្គើស ប្រាថ្នាចំពោះការសិក្សា តែក្នុង
មជ្ឈិមវ័យដូចនឹងភិក្ខុមុន យ៉ាងនេះឈ្មោះថា **ចន្ទវង្គតា** (កោងដូចវង្គព្រះ
ចន្ទ) ។ ភិក្ខុមួយរូប ទាំងក្នុងបឋមវ័យ និងមជ្ឈិមវ័យ បំពេញចតុប្បា-
វិសុទ្ធិសីល មានសេចក្តីខ្មាស រង្គើស ប្រាថ្នាចំពោះការសិក្សា តែក្នុងបច្ឆម-
វ័យ ដូចនឹងភិក្ខុមុន យ៉ាងនេះឈ្មោះថា **នង្គលកោដិវង្គតា** (កោងដូចចុង
នង្គល) ។ ភិក្ខុមួយរូប លះសេចក្តីកោងទាំងអស់នោះចេញហើយ មានសីល
មានសេចក្តីខ្មាស រង្គើស ប្រាថ្នាចំពោះការសិក្សាទាំង ៣ វ័យ ភាពត្រង់របស់
ភិក្ខុរូបនោះ យ៉ាងនេះឯង ឈ្មោះថា **អាជ្ជវំ** ។ សូម្បីក្នុងព្រះអភិធម្មក៏ពោលថា
បណ្តាធម៌ទាំងនោះ **អាវជ្ជំ គីអ្វី គីភាពត្រង់ ការមិនឆ្លើងឆ្លៃ ការមិនរៀបរវៃ**
ការមិនកោងកាច ប្រការនេះ ហៅថា ភាពត្រង់ ។ ពាក្យថា លជ្ជវំ បានដល់
ភាពជាអ្នកមានសេចក្តីខ្មាស ដែលលោកពោលយ៉ាងនេះថា បណ្តាធម៌ទាំង
នោះ លជ្ជវំ គីអ្វី គីខ្មាសក្នុងវត្ថុដែលគួរខ្មាស ខ្មាសចំពោះការប្រព្រឹត្តបាបធម៌
អកុសលធម៌ដ៏លាមក ប្រការនេះ ហៅថា លជ្ជវំ ។

ពាក្យថា **ខន្តិ** បានដល់ អធិវាសនខន្តិ ដែលលោកពោលយ៉ាងនេះ
បណ្តាធម៌ទាំងនោះ **ខន្តិ គីអ្វី គីសេចក្តីអត់ធន់ ភាពអត់ធ្មត់ ការអត់សង្កត់**
ភាពមិនកាច មិនព្រហ័ន ភាពត្រជាក់នៃចិត្ត ។ ពាក្យថា សោរច្ចំ បានដល់
សេចក្តីស្ងប់ស្ងៀម ដែលលោកពោលយ៉ាងនេះថា បណ្តាធម៌ទាំងនោះ សោរច្ចំ

គីអ្វី គឺការមិនកន្លងតាមជ្រុវកាយ ការមិនកន្លងតាមវាចា ការមិនកន្លងតាម
កាយ និងវាចា នេះហៅថា សោរច្នូ សូម្បីសីលសំរិះទាំងអស់ ក៏ចាត់ថាជា
សោរច្នូ ។

ពាក្យថា សាខល្យ បានដល់ ភាពជាអ្នករីករាយ ទន់ភ្លន់ ដែលលោក
ពោលយ៉ាងនេះថា បណ្តាធម៌ទាំងនោះ សាខល្យ គឺអ្វី គឺការមានវាចាទន់ភ្លន់
ការមានវាចាពីរោះ ការមានវាចាមិនគ្រោតគ្រាតក្នុងលោក អ្នកលះវាចាដែល
គ្រោតគ្រាត រាលដាល ក្តៅក្រហាយ អុចអាល ដល់អ្នកដទៃ ក្រេវក្រោធ
មិនប្រព្រឹត្តទៅដើម្បីសេចក្តីស្ងប់ ដូច្នោះ លះចេញហើយ និយាយតែពាក្យ
ដែលសុភាព សប្បាយដល់ត្រចៀក ជាទីស្រឡាញ់ពេញចិត្ត ទាន់សម័យ ជាទី
ពេញចិត្ត ជាទីត្រេកអរនៃជនច្រើន ដូច្នោះ នេះហៅថា សាខល្យ ។

ពាក្យថា បដិសណ្ឋារោ បានដល់ ការទទួលដោយអាមិស និងដោយ
ធម៌ ដូចគ្នានឹងថា ក្រាលតាំងដោយកម្រាល ដោយលក្ខណៈ ដែលលោក
សន្និវាសនេះ ដែលមានឱកាស ២ ប្រការ គឺឱកាសនៃអាមិស និងឱកាស
នៃធម៌នោះ រមែងមិនប្រាកដឱកាសបានឡើយ ។ សូម្បីក្នុងព្រះអភិធម្ម ក៏ពោល
ថា បណ្តាធម៌ទាំងនោះ បដិសណ្ឋារ គឺអ្វី បដិសណ្ឋារៈ មាន ២ យ៉ាង គឺ
អាមិសប្បដិសណ្ឋារៈ ការទទួលរាក់ទាក់ដោយអាមិស និងធម្មប្បដិសណ្ឋារៈ
ការទទួលរាក់ទាក់ដោយធម៌ បុគ្គលខ្លះក្នុងលោកនេះ ជាអ្នកបដិសណ្ឋារៈ
ដោយអាមិសប្បដិសណ្ឋារៈខ្លះ ដោយធម្មប្បដិសណ្ឋារៈខ្លះ នេះហៅថា បដិ-
សណ្ឋារ ។ ក្នុងទីនោះ ការសង្រ្គោះដោយអាមិស ឈ្មោះថា អាមិសប្ប-

ជិសណ្ណារ ។ កាលនឹងធ្វើអាមិសប្បជិសណ្ណារនោះ ដល់មាតាបិតា ដល់
 អារាមិក ដល់វេយ្យាវច្ចករ ដល់ព្រះរាជា និងដល់ចោរ មិនគួរនឹងយកចំណែក
 ល្អ ហើយឲ្យរបស់អន់ (ចំណែកដែលមិនល្អ) ព្រោះកាលកាន់យករបស់
 អន់ហើយ ទើបឲ្យ (ដូច្នោះ) ព្រះរាជា និងចោរ រមែងនឹងធ្វើសេចក្តីវិនាស
 ឲ្យខ្លះ ឲ្យដល់អស់ជីវិតខ្លះ កាលមិនកាន់យករបស់អន់ហើយ ឲ្យព្រះរាជា
 និងចោរ រមែងនឹងពេញចិត្ត ។ ក្នុងករណីដូច្នោះ គួរនឹងនាំរឿងចោរនាគជាដើម
 (ជាឧទាហរណ៍) ។ រឿងទាំងនោះ មានសម្តែងល្អិតល្អន់នៅក្នុង សមន្តប្បា-
 សាទិកា អដ្ឋកថាព្រះវិន័យហើយ ។ ការតាំងចិត្តសង្រ្គោះដោយធម៌យ៉ាងនេះ
 គឺឲ្យឧទ្ទេស អធិប្បាយព្រះបាលី ពោលធម្មកថា ឈ្មោះថា ធម្មប្បជិសណ្ណារ ។

ពាក្យថា អវិហំសា សំដៅយកទាំងករុណា ទាំងបុព្វភាគនៃករុណា ។
 សេចក្តីនេះ លោកពោលថា បណ្តាធម៌ទាំងនោះ អវិហំស្សា គឺអ្វី គឺសេចក្តី
 ករុណាក្នុងសង្ខារ អាណិតក្នុងសត្វទាំងឡាយ រួមទាំងករុណាចេតោវិមុត្តិ (ការ
 រួចផុតដោយចិត្ត ដោយអាស្រ័យករុណា) នេះហៅថា អវិហំស្សា ។ ពាក្យថា
 សោធនេយ្យំ សំដៅដល់ សេចក្តីស្អាតដោយអំណាចមេត្តា និងបុព្វភាគនៃ
 មេត្តា ។ សេចក្តីនេះ លោកពោលថា បណ្តាធម៌ទាំងនោះ សោធនេយ្យ គឺអ្វី
 គឺមេត្រីភាព មេត្តារាប់អានក្នុងសត្វទាំងឡាយ រួមទាំងមេត្តាចេតោវិមុត្តិ (ការ
 រួចផុតដោយចិត្ត ដោយអាស្រ័យមេត្តា) នេះហៅថា សោធនេយ្យ ។

ពាក្យថា មុជ្ឈស្សន្ធី គឺការនៅដោយភ្លេចភ្នាំងសតិ សមដូចដែលពោល
 ថា បណ្តាធម៌ទាំងនោះ មុជ្ឈស្សន្ធី គឺអ្វី គឺមិនមានសតិព្យកតាមទៅ មិនបាន

បង្ហាញទៅក៏មិនបាន នឹកមិនចេញ ចាំមិនបានកាន់ប្រឡំ វង្វែង ក្នុង
នេះហៅថា មុជ្ជសង្ខារ ។ ពាក្យថា អសម្បជញ្ញា បានដល់ អវិជ្ជានុំងង ដែល
លោកពោលយ៉ាងនេះថា បណ្តាធម៌ទាំងនោះ អសម្បជញ្ញា គឺអ្វី គឺការមិនដឹង
មិនឃើញ ។ល។ ជំទាស់ ព្រោះអវិជ្ជា សេចក្តីវង្វែង អកុសលមូល ។

សតិ គឺសតិទុំងង ។ សម្បជញ្ញា គឺញាណ (សេចក្តីដឹង) ។

ពាក្យថា ឥន្ទ្រិយេសុ អគុត្តន្តារតា សំដៅដល់ ការជាប់សេចក្តីសង្រួម
ឥន្ទ្រិយ ដែលលោកសម្តែងទុកយ៉ាងល្អិតល្អន់ ដោយន័យជាដើមថា បណ្តា
ធម៌ទាំងនោះ ការមិនគ្រប់គ្រងទ្វារក្នុងឥន្ទ្រិយទាំងឡាយ គឺអ្វី គឺ (អាការ
ដែល) ភិក្ខុបខ្លះ ក្នុងព្រះសាសនានេះ ឃើញរូបដោយចក្ខុហើយ ជាអ្នក
កាន់យកនូវនិមិត្ត ។ ពាក្យថា កោជនេ អមត្តញ្ញតា គឺការមិនស្គាល់ប្រមាណ
ក្នុងកោជន ដែលមកយ៉ាងនេះថា បណ្តាធម៌ទាំងនោះ ការមិនដឹងប្រមាណក្នុង
កោជន គឺអ្វី គឺភិក្ខុបខ្លះក្នុងព្រះសាសនានេះ មិនបានពិចារណាជាមុន ហើយ
បរិភោគអាហារ ដោយមិនប្រពៃ ដើម្បីលេង ដើម្បីស្រវឹង ដើម្បីប្រដាប់ ដើម្បី
ស្មិតស្មាង ការមិនសន្តោស ការមិនដឹងប្រមាណក្នុងកោជន ដែលមិនបាន
ពិចារណា (ហើយបរិភោគ) ។ ធម៌ពួកពីរក្នុងលំដាប់នោះ គប្បីជ្រាបដោយ
ន័យផ្ទុយគ្នាពីការដែលពោលហើយ ។

ពាក្យថា បដិសង្កានតលំ បានដល់ ញាណដែលមិនញាប់ញ័រ ព្រោះ
មិនបានពិចារណា ដែលលោកសម្តែងល្អិតល្អន់យ៉ាងនេះថា បណ្តាធម៌ទាំង
នោះ បដិសង្កានតលំ គឺអ្វី គឺការដឹង ការយល់ ។ ពាក្យថា ការវនាតលំ បាន

បាណកវគ្គ សន្តិសុត្ត

៥៩១

ដល់ កម្លាំងដែលកើតឡើងដល់លោកអ្នកបានអប់រំហើយ ។ ដោយអត្ត ក៏គឺ ពោជ្ឈង្គ ៧ ដោយមានវិរិយសម្មោជ្ឈង្គជាប្រធាន ។ ដូចដែលលោកពោលថា បណ្តាធម៌ទាំងនោះ ការវិនាស គឺអ្វី គឺការសេពគប់ ការធ្វើឲ្យមាន ការធ្វើ ឲ្យច្រើននូវកុសលធម៌ទាំងឡាយ នេះហៅថា ការវិនាស សូម្បីពោជ្ឈង្គ ៧ ក៏ចាត់ជាការវិនាស ។

ពាក្យថា សតិពលំ គឺសតិនុ៎ះឯង ដែលមិនញាប់ញ័រ ព្រោះការមិនមាន សតិ ។ ពាក្យថា សមាធិពលំ គឺសមាធិនុ៎ះឯង ដែលមិនញាប់ញ័រ ព្រោះការ រវើរវាយ ។ សមថៈ គឺសមាធិ ។ វិបស្សនា គឺបញ្ញា ។

សមថៈនុ៎ះឯង ឈ្មោះថា សមថនិមិត្ត ដោយអំណាចនិមិត្តនៃសមថៈ ដែលកាន់យកអាការនោះហើយ គប្បីឲ្យប្រព្រឹត្តទៅទៀត ។ សូម្បីក្នុងបគ្គា- ហនិមិត្ត (និមិត្តដែលកើតព្រោះសេចក្តីព្យាយាម) ក៏ន័យនេះដូចគ្នា ។

បគ្គាហ គឺសេចក្តីព្យាយាម ។ អវិក្ខេប គឺការមានចិត្តតម្កល់មាំ ។ ត ពីធម៌ពួកពីរ ទាំង ៦ គូ នេះ គឺសតិ និងសម្បជញ្ញៈ ១ បដិសន្ធិានពល និង ការវិនាស ១ សតិពល និងសមាធិពល ១ សមថៈ និងវិបស្សនា ១ សមថនិមិត្ត និងបគ្គាហនិមិត្ត ១ បគ្គាហៈ និងអវិក្ខេបៈ ១ ព្រះថេរៈបាន ពោលធម៌ទាំងលោកិយ និងលោកុត្តរលាយគ្នា គឺសីលសម្បទា និងទិដ្ឋិ- សម្បទាជាគូ ។

ពាក្យថា សីលវិបត្តិ សំដៅដល់ ការមិនសង្រួម ដែលជាការធ្វើសីល ឲ្យវិនាស ដែលលោកពោលយ៉ាងនេះថា បណ្តាធម៌ទាំងនេះ សីលវិបត្តិ គឺអ្វី

គឺការកន្លងល្មើសផ្លូវកាយ ។ល។ ភាពជាអ្នកទ្រុស្តសីលគ្រប់យ៉ាង ឈ្មោះថា សីលវិបត្តិ ។ ពាក្យថា **ទិដ្ឋិវិបត្តិ** សំដៅដល់មិច្ឆាទិដ្ឋិ ដែលជាការធ្វើសម្មា- ទិដ្ឋិឲ្យវិនាស ដែលមកហើយយ៉ាងនេះថា បណ្តាធម៌ទាំងនោះ **ទិដ្ឋិវិបត្តិ** គឺអ្វី គឺការឃើញថា ឲ្យទានមិនមានផល ឬជាមិនមានផល ។

ពាក្យថា **សីលសម្បទា** សេចក្តីថា សោរច្នះនុ៎ះឯង ដែលពោលខាង ដើមយ៉ាងនេះថា បណ្តាធម៌ទាំងនោះ សីលសម្បទា គឺអ្វី គឺការមិនកន្លង ល្មើសតាមផ្លូវកាយ ដូច្នោះ ហៅឈ្មោះថា **សីលសម្បទា** ព្រោះញ៉ាំងសីលឲ្យ ដល់ព្រម ។ តែពាក្យដែលពោលក្នុងទីនេះថា សីលសំរោះទាំងអស់ ឈ្មោះថា **សីលសម្បទា** នេះ ពោលដើម្បីនឹងរួមយកការមិនកន្លងល្មើសតាមផ្លូវចិត្ត ចូលមកឲ្យគ្រប់គ្រាន់ ។

ពាក្យថា **ទិដ្ឋិសម្បទា** បានដល់ ញាណដែលជាគ្រឿងធ្វើទិដ្ឋិឲ្យបរិបូណ៌ ដែលមកហើយយ៉ាងនេះថា បណ្តាធម៌ទាំងនោះ **ទិដ្ឋិសម្បទា** តើដូចម្តេច គឺសេចក្តីដឹង សេចក្តីយល់ ដូច្នោះថា ឲ្យទានមានផល ឬជាមានផល ។ល។ បណ្ឌិតទាំងឡាយធ្វើសេចក្តីនេះឲ្យច្បាស់ហើយ ទើបប្រកាស ។

ពាក្យថា **សីលវិសុទ្ធិ** គឺសីលដែលអាចនឹងឲ្យដល់សេចក្តីបរិសុទ្ធិបាន ។ ចំណែកក្នុងព្រះអភិធម្ម លោកបែងចែកសីលវិសុទ្ធិយ៉ាងនេះថា បណ្តាធម៌ទាំង នោះ **សីលវិសុទ្ធិ** គឺអ្វី គឺការមិនកន្លងល្មើសតាមផ្លូវកាយ ការមិនកន្លងល្មើស តាមវាចា ការមិនកន្លងល្មើសតាមកាយ និងវាចា នេះហៅថា **សីលវិសុទ្ធិ** ។

ពាក្យថា **ទិដ្ឋិវិសុទ្ធិ** គឺទស្សនៈ ដែលនឹងឲ្យដល់សេចក្តីបរិសុទ្ធិបាន ក្នុងព្រះ

បាណកវគ្គ សន្តិសុត្ត

អភិធម្មលោកពោលដល់ទិដ្ឋិវិសុទ្ធិយ៉ាងនេះថា បណ្តាធម៌ទាំងនោះ ទិដ្ឋិវិសុទ្ធិ គឺ អ្វី គឺកម្មស្សកតាញាណ សច្ចានុលាមិកញាណ មគ្គសមន្តីញាណ ផល-សមន្តីញាណ ។ ម្យ៉ាងទៀត ក្នុងបណ្តាញាណទាំងនេះ សេចក្តីដឹងយ៉ាងនេះ ថា ទុច្ចរិត ៣ យ៉ាង ទាំងដែលខ្លួនឯងធ្វើ ទាំងដែលអ្នកដទៃធ្វើ មិនឈ្មោះ ថា ជាកម្មរបស់ខ្លួន ព្រោះមិនជាប្រយោជន៍ សុចរិត ៣ យ៉ាង ឈ្មោះថា ជា កម្មរបស់ខ្លួន ព្រោះឲ្យកើតប្រយោជន៍ ដូច្នោះ ឈ្មោះថា កម្មស្សកតាញាណ ។ អ្នកតាំងនៅក្នុងញាណ ហើយខ្វល់ខ្វាយ (ធ្វើ) កម្មដែលប្រព្រឹត្តទៅក្នុងវដ្តៈ ជាចំណែកច្រើន និងសម្រេចព្រះអរហត្តដោយសប្បាយ មានចំនួនដ៏ច្រើន រាប់មិនបាន ។ ចំណែកវិបស្សនាញាណ លោកហៅថា សច្ចានុលាមិកញាណ ព្រោះអនុលោមតាមវច្ឆិសច្ចៈ ។ល។ និងមិនជំទាស់ ជាមួយបរមត្ថសច្ចៈ ។

ក្នុងពាក្យថា ទិដ្ឋិវិសុទ្ធិ ទោ បន យថា ទិដ្ឋិស្ស ច បធានំ (សេចក្តី បរិសុទ្ធិនៃទិដ្ឋិ និងសេចក្តីព្យាយាមរបស់អ្នកប្រកបទិដ្ឋិ) នេះ ញាណទស្សនៈ លោកហៅថា ទិដ្ឋិវិសុទ្ធិ ។ ពាក្យថា យថា ទិដ្ឋិស្ស ច បធានំ បានដល់ សេចក្តី ព្យាយាមដែលប្រកបដោយញាណទស្សនៈនោះ ។ ម្យ៉ាងទៀត បទដំបូង សំដៅដល់ ចតុមគ្គញាណ បទក្រោយ សំដៅដល់ សេចក្តីព្យាយាម ដែល ប្រកបដោយចតុមគ្គញាណនោះ ។ ចំណែកក្នុងព្រះអភិធម្ម លោកចែកធម៌ ពួកពីរគូនេះ យ៉ាងនេះថា ពាក្យថា ទិដ្ឋិវិសុទ្ធិ ទោ បន បានដល់ សេចក្តីដឹង សេចក្តីយល់ ។ល។ ការមិនវង្វេង ការបំភ្លឺធម៌ សម្មាទិដ្ឋិ ។ ពាក្យថា យថា ទិដ្ឋិស្ស ច បធានំ បានដល់ ការចាប់ផ្តើមព្យាយាមផ្លូវចិត្ត ។ល។ សម្មាវា-

យាមៈ ។ ក្នុងពាក្យថា សំវេតោ ច សំវេជនីយេសុ ថានេសុ នេះ ដែលឈ្មោះ ថា សំវេត បានដល់ ញាណទស្សនៈ ដោយឃើញការកើតជាដើម ដោយភាព ជាក់យ យ៉ាងនេះថា ជាតិក៏យ (ការកើតជាក់យ) ជរាភ័យ (ការ ចាស់ជាក់យ) ព្យាធិក៏យ (សេចក្តីឈឺចាប់ជាក់យ) មរណភ័យ (សេចក្តី ស្លាប់ជាក់យ) ។ ពាក្យថា សំវេជនីយំ ថានំ សំវេជនីយំ ជាតិ ជរា ព្យាធិ និមមរណៈ ។ ទាំង ៤ ប្រការនេះ លោកហៅថា ធម៌ជាទីតាំងនៃសេចក្តីតក់ស្លុត ព្រោះជាហេតុឲ្យកើតសេចក្តីសង្ខេប យ៉ាងនេះថា កើតជាទុក្ខ ចាស់ជាទុក្ខ ឈឺជាទុក្ខ ស្លាប់ជាទុក្ខ ។ ពាក្យថា សំវិគ្គស្ស ច យោនិសោបនានំ គឺសេចក្តី ព្យាយាមដោយឧបាយប្រពៃ របស់លោកអ្នកដែលកើតសេចក្តីសង្ខេបយ៉ាងនេះ ។ ពាក្យនេះ ជាឈ្មោះរបស់សេចក្តីព្យាយាម ដែលមកហើយយ៉ាងនេះថា ភិក្ខុ ក្នុងព្រះសាសនានេះ រមែងញ៉ាំងចន្ទៈឲ្យកើតឡើង ដើម្បីការមិនកើតឡើងនៃ បាបអកុសលធម៌ ដែលនៅមិនទាន់កើតឡើង ។

ពាក្យថា អសន្តដ្ឋិតា ច កុសលេសុ ធម្មេសុ បានដល់ សេចក្តីប្រាថ្នា ដែលនឹងឲ្យក្រែកលែងឡើងៗ ទៅ របស់លោកអ្នកមិនទាន់ពេញចិត្ត ដោយការ អប់រំកុសលធម៌ ។ សេចក្តីពិត បុគ្គលដែលព្រមព្រៀងដោយអសន្តដ្ឋិតានោះ បំពេញសីលហើយ រមែងញ៉ាំងឈានឲ្យកើតឡើង បានឈានហើយ រមែង ផ្តើមវិបស្សនា ផ្តើមវិបស្សនាហើយ នៅមិនទាន់សម្រេចព្រះអរហត្ត រមែងមិន ធ្លាប់យក្នុងចន្លោះ ។ ពាក្យថា អប្បដិវាទិតា ច បណានស្មិ សេចក្តីថា អាការ ដែលនៅមិនទាន់បានសម្រេចព្រះអរហត្ត ហើយមិនបន្តបន្តយក្នុងការព្យាយាម ដែលផ្តើមឡើងដោយអំណាចជាគរិយានុយោគ ដែលធ្វើថ្ងៃ និងយប់មួយឲ្យ

ជា ៦ ចំណែក ដែលលោកពោលយ៉ាងនេះថា ការធ្វើដោយតាំងចិត្ត ការធ្វើ
ជាប់តត្តា ការធ្វើមិនឈប់ ការប្រព្រឹត្តមិនជួរថយ មិនលះបង់ចោល សេចក្តី
ពេញចិត្ត ការមិនដាក់ជុរះ ការសេពគប់ ការធ្វើឲ្យមានឡើង ការធ្វើឲ្យច្រើន
ក្នុងការចម្រើនកុសលធម៌ទាំងឡាយ ។

ពាក្យថា វិជ្ជា បានដល់ វិជ្ជា ៣ ។ ពាក្យថា វិមុត្តិ បានដល់ វិមុត្តិ ២
យ៉ាង គឺអធិមុត្តិនៃចិត្ត និងនិព្វាន ។ និងក្នុងទីនេះ សមាបត្តិ ៨ ឈ្មោះថា
អធិមុត្តិ ព្រោះរួចផុតហើយដោយល្អ ចាកកិលេសទាំងឡាយ មាននិវរណៈ
ជាដើម ។ និព្វាន គប្បីជ្រាបថា ឈ្មោះថា វិមុត្តិ ព្រោះរួចផុតហើយចាក
សង្ខតធម៌ទាំងពួង ។ ពាក្យថា ខយេ ញ្ញាណំ បានដល់ ញ្ញាណក្នុងអរិយមគ្គ
ដែលធ្វើឲ្យកិលេសអស់ទៅ ។

ពាក្យថា អនុប្បាទេ ញ្ញាណំ បានដល់ ញ្ញាណក្នុងអរិយផល ជាផល
ដែលមិនញ៉ាំងបដិសន្ធិកើតឡើង ឬដែលកើតឡើងក្នុងទីបំផុតនៃការមិនកើត
ឡើងនៃកិលេសដែលមគ្គនោះៗ សម្លាប់បានហើយ ។ ដោយហេតុនោះ ទើប
លោកពោលថា ពាក្យថា ខយេ ញ្ញាណំ គឺញ្ញាណរបស់អ្នកព្រមព្រៀងដោយ
មគ្គ ។ ពាក្យថា អនុប្បាទេញ្ញាណំ គឺញ្ញាណរបស់អ្នកព្រមព្រៀងដោយផល ។

ពាក្យថា សមេ ទោ អារុសោ ជាដើម គប្បីប្រកបសេចក្តីតាមន័យ
ដែលពោលហើយ ក្នុងពួកមួយនុ៎ះឯង ។ ព្រះថេរៈសម្តែងសាមគ្គីរស ដោយ
អំណាចធម៌ពួកពីរ រួម ៣៥ គូ ដោយប្រការដូច្នោះឯង ។

ធម៌ពួក ២ ចប់

ពោលអំពីធម៌ពួក ៣

[៩៩] កាលសម្ដែងសាមគ្គីរសដោយអំណាចធម៌ពួកពីរ ដូច្នោះហើយ ឥឡូវនេះ ព្រះថេរៈផ្ដើមទេសនាតទៅ ដើម្បីនឹងសម្ដែងដោយអំណាចធម៌ពួកបី ។

បណ្ដាធម៌ទាំងនោះ ឈ្មោះថា លោក ដោយអត្ថថា ចង់បាន ។ អកុសល នោះផង ជាមូលផង ឬថា (លោកៈជា) មូលនៃអកុសលទាំងឡាយ ដូច្នោះ ទើបឈ្មោះថា អកុសលមូល ។ ឈ្មោះថា ទោស ដោយអត្ថថា ប្រទូស្ត ។ ឈ្មោះថា មោហា ដោយអត្ថថា ល្ងង់ ។ ចំណែកអលោកៈជាដើម គប្បីជ្រាប ដោយន័យផ្ទុយគ្នានឹងលោកៈទាំងនោះជាដើម ។

ការប្រព្រឹត្តិអាក្រក់ប្រទូស្ត ឬថា ការប្រព្រឹត្តិខុសប្រក្រតី ដូច្នោះ ទើប ឈ្មោះថា ទុច្ចរិត ។ ទុច្ចរិត ដោយកាយ ឬថា ទុច្ចរិតដែលប្រព្រឹត្តិទៅផ្លូវកាយ ដូច្នោះ ទើបឈ្មោះថា កាយទុច្ចរិត ។ សូម្បីពាក្យដ៏សេស ក៏មានន័យដូចគ្នា ។ ការប្រព្រឹត្តិត្រឹមត្រូវ ឬថា ការប្រព្រឹត្តិល្អ ដូច្នោះ ទើបឈ្មោះថា សុច្ចរិត ។ និងធម៌ពួកបី ទាំង ២ ប្រការនេះ គួរនឹងពោលដោយបញ្ញត្តិមួយ ន័យដោយ កម្មបថមួយន័យ ។ និងពោលដោយបញ្ញត្តិមុន ។ ការកន្លងល្មើសសិក្ខាបទ ដែលបញ្ញត្តិទុកហើយ ក្នុងកាយទ្វារ ឈ្មោះថា កាយទុច្ចរិត ការមិនកន្លង ល្មើស ឈ្មោះថា កាយសុច្ចរិត ។ ការកន្លងល្មើសសិក្ខាបទ ដែលបានបញ្ញត្តិ ហើយក្នុងវចីទ្វារ ឈ្មោះថា វចីទុច្ចរិត ការមិនកន្លងល្មើសឈ្មោះថា វចី- សុច្ចរិត ។ ការកន្លងល្មើសសិក្ខាបទ ដែលបញ្ញត្តិហើយក្នុងទ្វារទាំង ២ នុ៎ះឯង ឈ្មោះថា មនោទុច្ចរិត ការមិនកន្លងល្មើស ឈ្មោះថា មនោសុច្ចរិត ។ នេះ ពោលដោយបញ្ញត្តិ ។

បាដកវគ្គ សន្តិសុត្ត

៤៩៧

ចំណែកចេតនា ៣ យ៉ាង មានបុណ្ណាតិបាតជាដើម ដែលកើតឡើង
 ទាំងក្នុងកាយទ្វារ ទាំងក្នុងវចីទ្វារ ឈ្មោះថា កាយទុច្ចរិត ។ ចេតនា ៤ យ៉ាង
 មានមុសាវាទជាដើម ឈ្មោះថា វចីទុច្ចរិត ។ ធម៌ ៣ យ៉ាង ដែលប្រកប
 ដោយចេតនា គឺអភិជ្ឈា (សម្លឹងរំពៃចង់បានរបស់គេ) ព្យាបាទ (ប្រទូស្តគេ)
 មិច្ឆាទិដ្ឋិ (ឃើញខុស) ឈ្មោះថា មនោទុច្ចរិត ។ ចេតនាក្តី វិតក្តី ទាំង ៣
 យ៉ាង ដែលកើតឡើងដល់អ្នករៀនចាកបុណ្ណាតិបាតជាដើម ឈ្មោះថា កាយ-
 សុចរិត ចេតនាក្តី វិតក្តី ទាំង ៤ យ៉ាង ដែលកើតឡើងដល់អ្នករៀនចាក
 មុសាវាទជាដើម ឈ្មោះថា វចីសុចរិត ។ ធម៌ ៣ យ៉ាង ដែលប្រកបដោយ
 ចេតនា គឺអនភិជ្ឈា (មិនសម្លឹងរំពៃចង់បានរបស់គេ) អព្យាបាទ (មិនប្រទូស្ត
 គេ) សម្មាទិដ្ឋិ (ឃើញត្រូវ) ឈ្មោះថា មនោសុចរិត នេះពោលដោយ
 កម្មបថ ។

វិតក្តីដែលប្រកបដោយកាម ឈ្មោះថា កាមវិតក្តី ។ វិតក្តីដែលប្រកប
 ដោយព្យាបាទ ឈ្មោះថា ព្យាបាទវិតក្តី ។ វិតក្តីដែលប្រកបដោយវិហិន្សា (ការ
 បៀតបៀន) ឈ្មោះថា វិហិន្សាវិតក្តី ។ បណ្ណាវិតក្តីទាំងនេះ វិតក្តី ២ យ៉ាង
 រមែងកើតឡើងទាំងក្នុងសត្វ ទាំងក្នុងសង្ខារ ។ សេចក្តីពិត កាលគិតដល់
 សត្វក៏ដោយ សង្ខារក៏ដោយ ដែលគួរស្រឡាញ់ពេញចិត្ត កាមវិតក្តី រមែង
 កើតឡើង ។ តាំងពីវេលាដែលក្រោធ ហើយសម្លឹងមើលសត្វក៏ដោយ សង្ខារ
 ក៏ដោយ ដែលមិនទីស្រឡាញ់ មិនទីពេញចិត្ត រហូតដល់ (ការឃើញសត្វ
 ឬសង្ខារនោះ) វិនាសទៅ ព្យាបាទវិតក្តី រមែងកើតឡើង ។ វិហិន្សាវិតក្តី
 រមែងមិនកើតឡើងក្នុងសង្ខារ ។ ព្រោះសង្ខារ ដែលឈ្មោះថា គួរនឹងធ្វើឲ្យ

ដល់សេចក្តីលំបាកបាន មិនមាន ។ តែវិហិន្សវិតក្ក រមែងកើតឡើងក្នុងសត្វ
 ក្នុងវេលាដែលគិតថា សត្វពួកនេះ ចូរសម្លាប់ ចូរជាប់សូន្យទៅ ចូរវិនាសទៅ
 ឬថា ចូរកុំមាន ។ វិតក្កដែលប្រកបដោយនេក្ខម្មៈ (ការចេញចាកកាម)
 ឈ្មោះថា នេក្ខម្មវិតក្ក ។ នេក្ខម្មវិតក្កនោះ ចាត់ជាកាមាវចរ ក្នុងបុព្វភាគនៃ
 អសុក្កដ្ឋាន ចាត់ជារូបាវចរ ក្នុងអសុក្កដ្ឋាន ចាត់ជាលោកុត្តរ ក្នុងវេលា
 ដែលធ្វើឈាននោះឲ្យជាបាទ ហើយកើតមគ្គផល ។ វិតក្កដែលប្រកបដោយ
 អព្យាបាទ ឈ្មោះថា អព្យាបាទវិតក្ក ។ អព្យាបាទវិតក្កនោះ ចាត់ជាកាមាវចរ
 ក្នុងបុព្វភាគនៃមេត្តាលាន ចាត់ជារូបាវចរ ក្នុងមេត្តាលាន ចាត់ជាលោកុត្តរ
 ក្នុងវេលាដែលធ្វើឈានឲ្យជាបាទ ហើយកើតមគ្គផល ។ វិតក្កដែលប្រកប
 ដោយអវិហិន្ស ឈ្មោះថា អវិហិន្សវិតក្ក ។ អវិហិន្សវិតក្កនោះ ចាត់ជា
 កាមាវចរ ក្នុងបុព្វភាគនៃករុណា ចាត់ជារូបាវចរ ក្នុងករុណាលាន ចាត់ជា
 លោកុត្តរ ក្នុងវេលាដែលធ្វើឈាននោះឲ្យជាបាទ ហើយកើតមគ្គផល ។ កាល
 ណា អលោកៈជាត្ថនាំ កាលនោះ ធម៌ ២ យ៉ាងក្រៅពីនេះ ក៏រមែង
 ប្រព្រឹត្តតាម ។

កាលណាករុណាជាត្ថនាំ កាលនោះ ធម៌ ២ យ៉ាងក្រៅពីនេះ ក៏រមែង
 ប្រព្រឹត្តតាមដោយប្រការដូច្នោះ ។ ចំណែកកាមសន្តិប្បជាដើម គប្បីជ្រាបដោយ
 ន័យដែលពោលហើយនុ៎ះឯង ។ ព្រោះប្រការនេះ ត្រឹមតែជាទេសនាប៉ុណ្ណោះ ។
 តែដោយអត្តហើយ ទាំងកាមវិតក្កជាដើម និងកាមសន្តិប្បជាដើម មិនមានអ្វី
 ដែលធ្វើឲ្យផ្សេងគ្នា ។

សញ្ញាដែលប្រកបដោយកាម ឈ្មោះថា កាមសញ្ញា ។ សញ្ញាដែល

បាដកវគ្គ សន្តិសុត្ត

ប្រកបដោយព្យាបាទ ឈ្មោះថា ព្យាបាទសញ្ញា ។ សញ្ញាដែលប្រកបដោយ
 វិហិន្ស្ស ឈ្មោះថា វិហិន្ស្សសញ្ញា ។ សូម្បីអាការដែលកើតឡើងនៃសញ្ញា
 ទាំងនោះ ក៏គប្បីជ្រាបដូចគ្នានឹងកាមវិតក្កជាដើម ។ ព្រោះសញ្ញាទាំងនេះ ក៏សុទ្ធ
 តែប្រកបដោយកាមវិតក្កជាដើមនោះដូចគ្នា ។ សូម្បីនេក្ខម្មសញ្ញាជាដើម ក៏
 ប្រកបដោយនេក្ខម្មវិតក្កជាដើមដូចគ្នា ។ ព្រោះដូច្នោះ គប្បីជ្រាបភាពជា
 កាមាវចរជាដើមនៃសញ្ញាទាំងនោះ ដូចគ្នានឹងនេក្ខម្មវិតក្កជាដើមនោះឯង ។

គប្បីជ្រាបវិនិច្ឆ័យ ក្នុងធម៌ទាំងឡាយ មានកាមធាតុជាដើម (តទៅ) ។
 សេចក្តីត្រិះរិះ វិតក្ក សេចក្តីត្រិះរិះខុស ដែលប្រកបដោយកាម នេះហៅថា
 កាមធាតុ អកុសលធម៌ទាំងពួង ឈ្មោះថា កាមធាតុ ដូចពោលមកនេះ គឺ
 កាមធាតុ ។ សេចក្តីត្រិះរិះ វិតក្ក សេចក្តីត្រិះរិះខុស ដែលប្រកបដោយ ព្យាបាទ
 នេះហៅថា ព្យាបាទធាតុ សេចក្តីអាយាត ការប៉ះខ្ទប់នៃចិត្ត ការមិនពេញចិត្ត
 ក្នុងបណ្តាវត្ថុនៃអាយាតវត្ថុ ១០ យ៉ាង ដូចពោលមកនេះ គឺព្យាបាទធាតុ ។
 សេចក្តីត្រិះរិះ វិតក្ក សេចក្តីត្រិះរិះខុស ដែលប្រកបដោយវិហិន្ស្ស នេះហៅថា
 វិហិន្ស្សធាតុ បុគ្គលខ្លះក្នុងលោកនេះ រមែងបៀតបៀនសត្វទាំងឡាយ ដោយ
 បាតដៃខ្លះ ដោយដុំដីខ្លះ ដោយកំណាត់ឈើខ្លះ ដោយសស្រ្តាខ្លះ ដោយខ្សែខ្លះ
 ដោយវត្ថុ ឬកិរិយាណានីមួយខ្លះ ដូចពោលមកនេះ គឺវិហិន្ស្សធាតុ ។ ក្នុង
 រឿងកាមធាតុនោះ មានកថា ២ យ៉ាង គឺ សព្វសង្គ្រាហិកកថា និង អសម្មិទ្ធកថា
 ក្នុងកថា ២ យ៉ាងនោះ កាន់យកកាមធាតុ រមែងជាការកាន់យកធាតុ ២ យ៉ាង
 ក្រៅនេះផង តែទ្រង់ចែកចេញអំពីធាតុនោះ សម្តែងថា នេះ គឺព្យាបាទធាតុ
 នេះ គឺវិហិន្ស្សធាតុ ដូចពោលមកនេះ ឈ្មោះថា សព្វសង្គ្រាហិកកថា ព្រះសាស្តា

កាលនឹងត្រាស់កាមធាតុ ក៏ទ្រង់វៀរព្យាបាទធាតុទុកក្នុងទីរបស់ព្យាបាទធាតុ ទ្រង់វៀរវិហិន្សធាតុទុកក្នុងទីរបស់វិហិន្សធាតុ ហើយត្រាស់ចំណែកដ៏សេស ថា នេះ គឺកាមធាតុ ដូចដែលពោលមកនេះ ឈ្មោះថា អសម្ពិទ្ធកថា ។ គប្បី ជ្រាបវិនិច្ឆ័យក្នុងធម៌ទាំងឡាយ មាននេក្ខមធាតុជាដើម ។ សេចក្តីត្រិះរិះ វិតក្ក សេចក្តីត្រិះរិះត្រូវ ដែលប្រកបដោយនេក្ខម្មៈ នេះហៅថា នេក្ខមធាតុ កុសលធម៌ ទាំងពួង ឈ្មោះថា នេក្ខមធាតុ ដូចពោលមកនេះ គឺនេក្ខមធាតុ ។ សេចក្តី ត្រិះរិះ ។ល។ ដែលប្រកបដោយអព្យាបាទ នេះហៅថា អព្យាបាទធាតុ ។ មេត្រីភាព ក្នុងសត្វទាំងឡាយ ។ល។ មេត្តាចេតោវិមុត្តិ ដូចពោលមកនេះ គឺ អព្យាបាទធាតុ ។ សេចក្តីត្រិះរិះ ។ល។ ដែលប្រកបដោយអវិហិន្ស ហៅថា អវិហិន្សធាតុ សេចក្តីករុណាក្នុងសត្វទាំងឡាយ ។ល។ ករុណាចេតោវិមុត្តិ ដូចពោលមកនេះ គឺអវិហិន្សធាតុ សូម្បីកថា ២ យ៉ាងក្នុងទីនេះ ក៏គប្បីជ្រាប ដោយន័យដែលពោលហើយ ក្នុងកាលមុននុ៎ះឯង ។ ពាក្យថា អបរាមិ តិស្សោ- ធាតុយោ សំដៅដល់ធាតុយ៉ាងដទៃ ៣ ទៀត ដោយអត្ថថា ទេ ។ បណ្តាធាតុ ពួកនោះ កាមភព ដែលលោកសម្តែងល្អិតល្អន់យ៉ាងនេះថា បណ្តាធាតុទាំង នោះ កាមធាតុ គឺអ្វី គឺកាមភព មានអវិច័នរក ខាងក្រោមឲ្យជាទីបំផុត ដូច្នោះ ឈ្មោះថា កាមធាតុ ។ ចំណែករូបភព និងអរូបភព ដែលលោកសម្តែងល្អិត ល្អន់យ៉ាងនេះថា រូបភព មានព្រហ្មលោកជាន់ក្រោមជាទីបំផុត ។ អរូបភព មានទេវៈ ដែលចូលដល់អាកាសានញាយតនៈជាទីបំផុត ដូច្នោះ ឈ្មោះថា រូបធាតុ និងអរូបធាតុទាំង ២ ។ ក្នុងទីមកនៃធាតុ គប្បីកំណត់ខេត្តដោយភព ។ ក្នុងទីមកនៃភព គប្បីកំណត់ខេត្តដោយធាតុ ។ ក្នុងទីនេះ លោកសម្តែងការ

បាដកវគ្គ សន្តិសុត្ត

កំណត់ខេត្តដោយភព ។ គប្បីជ្រាបវិនិច្ឆ័យក្នុងរូបធាតុជាដើម ។ រូបធាតុ និង
 អរូបធាតុ គឺរូបភព និងអរូបភពនុ៎ះឯង ។ លោកសម្តែងនិព្វានដោយនិរោធា-
 ធាតុ ។ គប្បីជ្រាបវិនិច្ឆ័យក្នុងហ៊ិនធាតុជាដើម ។ ពាក្យថា **ហ៊ិនធាតុ** បានដល់
 ចិត្តប្បវេណីដែលជាអកុសល ១២ ។ ធម៌ដ៏សេស ដែលប្រព្រឹត្តទៅក្នុងក្រម ៣
 ឈ្មោះថា មជ្ឈិមធាតុ ។ លោកុត្តរធម៌ ៩ ឈ្មោះថា បណីតធាតុ ។

ពាក្យថា **កាមតណ្ហា** បានដល់ រាគៈដែលប្រកបដោយបញ្ចកាមគុណ ។
 ចំណែករាគៈក្នុងរូបភព និងអរូបភព ចាត់ជាឈាននិកន្តិ (ការជាប់ចិត្តក្នុង
 ឈាន) រាគៈដែលប្រកបដោយសស្សតទិដ្ឋិ គឺការប្រាថ្នា ដោយអំណាចភព
 ឈ្មោះថា ភវតណ្ហា ។ រាគៈដែលប្រកបដោយឧច្ឆេទទិដ្ឋិ ឈ្មោះថា វិភវតណ្ហា ។
 ន័យមួយទៀត រៀបលែងតែតណ្ហា ២ យ៉ាង ក្រោយ (គឺភវតណ្ហា និងវិភវ-
 តណ្ហា) តណ្ហាដ៏សេស ឈ្មោះថា **កាមតណ្ហា** ។ សមដូចដែលលោកពោលទុក
 ថា បណ្តាតណ្ហាទាំងនោះ ភវតណ្ហា គឺអ្វី គឺរាគៈដែលប្រកបដោយសស្សតទិដ្ឋិ
 សារាគៈ (តម្រេក) ។ល។ សារាគៈនៃចិត្តនេះ ហៅថា ភវតណ្ហា បណ្តា
 តណ្ហាទាំងនោះ វិភវតណ្ហា គឺអ្វី គឺរាគៈដែលប្រកបដោយឧច្ឆេទទិដ្ឋិ សារាគៈ
 ។ល។ សារាគៈនៃចិត្ត នេះហៅថា វិភវតណ្ហា ។ តណ្ហាដ៏សេស ឈ្មោះថា
កាមតណ្ហា គប្បីជ្រាបវិនិច្ឆ័យក្នុងកាមតណ្ហាជាដើម មួយពួកទៀត ។ រាគៈ
 ដែលប្រកបដោយបញ្ចកាមគុណ ឈ្មោះថា កាមតណ្ហា ។ ឆន្ទរាគៈក្នុងរូបភព
 និងអរូបភព ឈ្មោះថា រូបតណ្ហា និងអរូបតណ្ហា ២ យ៉ាងក្រៅនេះ ។ ចំណែក
 ក្នុងព្រះអភិធម្ម លោកសម្តែងលិតល្អន់រឿងតណ្ហាទាំងនេះយ៉ាងនេះថា ឆន្ទរាគៈ
 ដែលប្រកបដោយកាមធាតុ ។ល។ ដែលប្រកបដោយអរូបធាតុ ។ ដោយវារៈ

នេះ លោកសម្តែងយ៉ាងណា ។ លោករួមយកតណ្ហាទាំងអស់ ដោយកាម-
 តណ្ហាថា ធម៌ទាំងពួងដែលប្រព្រឹត្តទៅក្នុងភូមិ ៣ ឈ្មោះថា ជាទីតាំងនៃតណ្ហា
 ដោយអត្ថថា គួរត្រេកអរ ហើយសម្តែងតណ្ហា ២ យ៉ាងក្រៅអំពីនេះ ចែក
 ចេញអំពីកាមតណ្ហានោះ ។ គប្បីជ្រាបវិនិច្ឆ័យក្នុងរូបតណ្ហាជាដើម ។ ឆន្ទរាគៈ
 ក្នុងរូបភព ឈ្មោះថា រូបតណ្ហា ។ ឆន្ទរាគៈក្នុងអរូបភព ឈ្មោះថា អរូបតណ្ហា ។
 រាគៈដែលប្រកបដោយឧច្ឆេទទិដ្ឋិ ឈ្មោះថា និរោធតណ្ហា ។

គប្បីជ្រាបវិនិច្ឆ័យក្នុង សញ្ញាជន ៣ យ៉ាង ។ ឈ្មោះថា សញ្ញាជនៈ
 ព្រោះអត្ថថា ចងវិភក្តក្នុងវដ្តៈ ។ ការឃើញក្នុងកាយ ដូចរូបជាដើមថា មាន
 ឬថា ការឃើញក្នុងកាយ ដែលមានហើយ ដូច្នោះ ទើបឈ្មោះថា សក្កាយទិដ្ឋិ ។

កាលពិចារណាជ្រើសរើស រមែងសង្ស័យ គឺមិនអាចនឹងសម្រេចចិត្តបាន
 ព្រោះធម្មជាតិនេះ ដូច្នោះ ទើបធម្មជាតិនោះ ឈ្មោះថា វិចិត្តិច្ឆា ។ បុគ្គលរមែង
 ស្តាប់អង្កែល (ប្រកាន់) សីលផង វត្តផង ដូច្នោះ ទើបឈ្មោះថា សីលព្វត្ត-
 បរាមាស ។ បើពោលដោយន័យហើយ ទិដ្ឋិដែលមានវត្ថុ ២០ ដែលមកហើយ
 ដោយន័យជាដើមថា រមែងពិចារណាឃើញរូបថាជាត្ថខន ឈ្មោះថា សក្កាយ-
 ទិដ្ឋិ ។ សេចក្តីសង្ស័យដែលមានវត្ថុ ៨ ដែលមកហើយដោយន័យជាដើមថា
 រមែងសង្ស័យក្នុងព្រះសាស្តា ឈ្មោះថា វិចិត្តិច្ឆា ។ ការប្រកាន់យ៉ាងខុស
 ប្រក្រតី ដែលមកហើយដោយន័យជាដើមថា បុគ្គលខ្លះ ក្នុងលោកនេះ ស្តាប់
 អង្កែល (ប្រកាន់) សីល ស្តាប់អង្កែលវត្ត ស្តាប់អង្កែលសីលវត្តថា បរិសុទ្ធ
 បានដោយសីល បរិសុទ្ធបានដោយវត្ត បរិសុទ្ធបានដោយសីលវត្ត ទិដ្ឋិ ការ
 ឃើញខុស មានលក្ខណៈយ៉ាងនេះ ដូច្នោះ ឈ្មោះថា សីលព្វត្តបរាមាស ។

គប្បីជ្រាបវិនិច្ឆ័យ ក្នុងពាក្យថា តយោ អាសវា នេះតទៅ ។ ឈ្មោះថា អាសវា ដោយអត្ថថា ជាឋានៈដែលអាស្រ័យនៅអស់កាលជាយូរអង្វែង ហើយខ្លះ ដោយអត្ថថា ហូរទូទៅខ្លះ ។

ក្នុង ២ ន័យនោះ គប្បីជ្រាបអាសវាៈ ដោយន័យដែលថា ជាឋានៈ ដែលអាស្រ័យនៅអស់កាលជាយូរអង្វែងហើយមុន យ៉ាងនេះថា ម្នាលភិក្ខុ ទាំងឡាយ ខាងដើមនៃអវិជ្ជា រមែងមិនប្រាកដថា មុនអំពីនេះ អវិជ្ជាមិនមាន តមកខាងក្រោយទើបមាន ម្នាលភិក្ខុទាំងឡាយ ខាងដើមនៃកវតណ្ណា កវទិដ្ឋិ រមែងមិនប្រាកដថា មុនអំពីនេះ កវទិដ្ឋិមិនមាន តមកខាងក្រោយទើបមាន ដូច្នោះ ។ គប្បីជ្រាបអាសវាៈ ដោយសេចក្តីថា ហូរទូទៅយ៉ាងនេះថា អាសវាៈ រមែងហូរទៅ ហូរទៅគ្រប់ ហូរទូទៅ ប្រព្រឹត្តទៅក្នុងរូប តាមផ្លូវក្អែក ក្នុងសំឡេង តាមផ្លូវត្រចៀក ក្នុងក្លិន តាមផ្លូវច្រមុះ ក្នុងរស តាមផ្លូវអណ្តាត ក្នុងជោដ្ឋព្វៈ តាមផ្លូវកាយ ។ រមែងហូរទៅ ហូរទៅគ្រប់ ហូរទូទៅ ប្រព្រឹត្តទៅក្នុងធម្មារម្មណ៍ តាមផ្លូវចិត្ត ដូច្នោះ ។ តែក្នុងព្រះបាលីកន្លែងខ្លះ អាសវាៈមានមក ២ យ៉ាង គឺ ទិដ្ឋសម្មិកាសវា (អាសវាៈក្នុងភពនេះ) និង សម្បរាយិកាសវា (អាសវាៈ ក្នុងភពមុខ) ។ កន្លែងខ្លះមានមក ៣ យ៉ាង ដូចសេចក្តីថា ម្នាលភិក្ខុទាំងឡាយ អាសវាៈទាំង ៣ នេះ គឺកាមាសវាៈ ភវាសវាៈ អវិជ្ជាសវាៈ ។ ក្នុង ព្រះអភិធម្ម អាសវាៈទាំង ៣ នោះឯង រួមជាមួយទិដ្ឋាសវាៈ ជា ៤ ។ ក្នុង និព្វេតិកបរិយាយសុត្ត មាន ៥ យ៉ាងនេះ គឺ ភិក្ខុទាំងឡាយ អាសវាៈដែល ញ៉ាំងឲ្យដល់នរកមានហើយ អាសវាៈដែលញ៉ាំងឲ្យដល់កំណើតតិរច្ឆានមាន ហើយ អាសវាៈដែលញ៉ាំងឲ្យដល់ប្រេតវិស័យមានហើយ អាសវាៈដែលញ៉ាំង

ឲ្យដល់មនុស្សលោកមានហើយ អាសវៈដែលញ៉ាំងឲ្យដល់ទេវលោកមានហើយ ។ ក្នុងអាហុនេយ្យសូត្រ ឆក្កនិបាត មាន ៦ យ៉ាង គឺ ភិក្ខុទាំងឡាយ អាសវៈដែលគប្បីលះដោយសេចក្តីសង្រួម ប្រងប្រយ័ត្នមានហើយ អាសវៈដែលគប្បីលះដោយការសេពគប់រកមានហើយ អាសវៈដែលគប្បីលះដោយការរៀរមានហើយ អាសវៈដែលគប្បីលះដោយសេចក្តីអត់ទ្រាំមានហើយ អាសវៈដែលគប្បីលះដោយការបន្ទោបង់មានហើយ អាសវៈដែលគប្បីលះដោយការអប់រំមានហើយ ។ ក្នុងសព្វាសវបរិយាយសូត្រ អាសវៈទាំង ៦ នេះឯង រួមជាមួយអាសវៈដែលគប្បីលះដោយទេស្យនៈ ត្រូវជា ៧ ។ ចំណែកក្នុងសង្កឹតិសូត្រនេះ អាសវៈមានមក ៣ យ៉ាង ។ បណ្ណាអាសវៈ ៣ យ៉ាងនោះ រាគៈដែលប្រកបដោយបញ្ចកាមគុណ ដែលលោកពោលយ៉ាងនេះថា កាមច្ឆន្ទៈក្នុងកាមទាំងឡាយ ដូច្នោះ ឈ្មោះថា **កាមាសវ** ។ រាគៈដែលប្រកបដោយសស្សតទិដ្ឋិ ដែលលោកពោលយ៉ាងនេះថា កវច្ឆន្ទៈក្នុងភពទាំងឡាយ ដូច្នោះ ឬសេចក្តីប្រាថ្នាជាប់ដោយភព ឈ្មោះថា **កវាសវ** ។ អវិជ្ជាដែលមកហើយដោយន័យជាដើមថា ការមិនដឹងទុក្ខ ឈ្មោះថា **អវិជ្ជាសវ** ដូច្នោះឯង ។ កាមភពជាដើម បានពោលមកហើយ ដោយជាប់ទាក់ទងនឹងកាមធាតុជាដើមនុ៎ះឯង ។

គប្បីជាបរិនិច្ឆ័យក្នុង **កាមេសនា** ជាដើម ។ រាគៈដែលស្វែងរកកាមដែលលោកពោលយ៉ាងនេះថា បណ្ណាធម៌ទាំងនោះ **កាមេសនា** គឺអ្វី គឺកាមច្ឆន្ទៈក្នុងកាមទាំងឡាយ ។ល។ ការលិចចុះក្នុងកាម នេះហៅថា **កាមេសនា** (ស្វែងរកកាម) ។ រាគៈដែលស្វែងរកភព ដែលលោកពោលយ៉ាងនេះថា បណ្ណាធម៌

ទាំងនោះ ភវេសនា គឺអ្វី គឺកវចន្តៈក្នុងភពទាំងឡាយ ។ល។ ការលិចចុះក្នុង
ភព នេះហៅថា ភវេសនា (ស្វែងរកភព) ។ ទិដ្ឋិដែលស្វែងរកព្រហ្មចរិយៈ
ដែលបានដឹងថា ជាគតិនៃទិដ្ឋិ ដែលលោកពោលយ៉ាងនេះថា បណ្ណាធម៌ទាំង
នោះ ព្រហ្មចរិយេសនា គឺអ្វី គឺទិដ្ឋិ ការឃើញខាងទិដ្ឋិ ការប្រកាន់ខុសជា
ប្រក្រតី ដល់សភាពយ៉ាងនេះថា លោកទៀងខ្លះ ។ល។ សត្វស្លាប់ហើយ
មិនកើតទៀតខ្លះ សត្វស្លាប់ហើយមិនកើតទៀតក៏មិនមែនខ្លះ នេះហៅថា ព្រហ្ម-
ចរិយេសនា (ស្វែងរកព្រហ្មចរិយ) ដូច្នោះ ឈ្មោះថា ព្រហ្មចរិយេសនា ។
មិនមែនមានតែកវរាគទិដ្ឋិតែម្យ៉ាងប៉ុណ្ណោះ សូម្បីកម្មដែលមានន័យតែម្យ៉ាង
នោះ ក៏ចាត់ជាឯសនាដូចគ្នា ។ សមដូចដែលលោកពោលថា បណ្ណាឯសនា
ទាំងនោះ កាមេសនា គឺអ្វី គឺកាមរាគៈ កាយកម្ម វចីកម្ម មនោកម្មដែល
ជាអកុសល ដែលមានន័យតែម្យ៉ាងដូចគ្នានោះ នេះហៅថា កាមេសនា ។

បណ្ណាឯសនាទាំងនោះ ភវេសនា គឺអ្វី គឺកវរាគៈ កាយកម្ម វចីកម្ម
មនោកម្ម ដែលជាអកុសល ដែលមានន័យតែម្យ៉ាងដូចគ្នានោះ នេះហៅថា
ភវេសនា បណ្ណាឯសនាទាំងនោះ ព្រហ្មចរិយេសនា គឺអ្វី គឺទិដ្ឋិដែលប្រកាន់
រហូតដល់ទីបំផុត កាយកម្ម វចីកម្ម មនោកម្ម ដែលជាអកុសល ដែលមាន
សេចក្តីតែម្យ៉ាងដូចគ្នានោះ នេះហៅថា ព្រហ្មចរិយេសនា ។

គប្បីជ្រាបវិនិច្ឆ័យក្នុង វិទា ការតាំងនូវអាការ ដូចក្នុងប្រយោគថា
បណ្ឌិតពោលដល់មនុស្សមានសីលដូចម្តេច ពោលដល់មនុស្សមានបញ្ញាដូច
ម្តេច ដូច្នោះ ឈ្មោះថា វិទា ។ ការចែក ក៏ឈ្មោះថា វិទា ដូចក្នុងប្រយោគថា

ញាណវត្ថុ ១ ចំណែក ញាណវត្ថុ ២ ចំណែក ។ មានៈ ឈ្មោះថា វិទា
 ដូចក្នុងប្រយោគថា វិទា (មានៈ) ថាយើងប្រសើរជាងគេ ក្នុងទីនេះ បំណង
 យក វិទា ដែលប្រែថា មានៈនោះ ។ សេចក្តីពិត មានៈ លោកហៅថា វិទា
 ព្រោះចាត់ចែងដោយអំណាចដែលប្រកាន់ថា ប្រសើរជាងគេជាដើម ។ ដោយ
 ពាក្យថា សេយ្យា មាមស្មិ នេះ លោកពោលដល់មានៈ ៣ យ៉ាង គឺប្រសើរ
 ជាងគេ ស្មើគេ អាក្រក់ជាងគេ ។ សូម្បីក្នុង សទិសវិទា និង ហិណវិទា ក៏
 មានន័យតែមួយដូចគ្នានេះ ។ ពិតហើយ មានៈនេះ មាន ៩ យ៉ាង ។ គឺអ្នក
 ប្រសើរជាងគេ មានមានៈ ៣ យ៉ាង អ្នកស្មើគេ មានមានៈ ៣ យ៉ាង អ្នក
 អាក្រក់ជាងគេ មានមានៈ ៣ យ៉ាង ។ បណ្តាមានៈ ៩ យ៉ាងនោះ សម្រាប់
 អ្នកប្រសើរជាងគេ មានៈថា យើងប្រសើរជាងគេ រមែងកើតឡើងដល់ព្រះ
 រាជា និងបព្វជិត ។ ព្រះរាជា រមែងមានមានៈដូច្នោះថា អ្នកណាហ្ន៎ នឹងមាន
 ដូចយើងបាន មិនថា ផ្លូវរាជាណាខេត្ត ផ្លូវរាជទ្រព្យ ឬថា ផ្លូវព្រៃ ពល-
 ពាហនៈ ។ ចំណែកបព្វជិត ក៏រមែងមានមានៈដូច្នោះថា អ្នកណាហ្ន៎ មកផ្តើម
 នឹងយើងបាន ដោយសីលគុណ និងធុត្តន្តគុណជាដើម ។

សូម្បីមានៈថា យើងស្មើគេ សម្រាប់អ្នកប្រសើរជាងគេ ក៏រមែងកើត
 ឡើង បានដល់ ព្រះរាជា និងបព្វជិតនោះដូចគ្នា ។ ព្រះរាជា រមែងមានមានៈ
 ដូច្នោះថា អ្វីមែនទេ ដែលនឹងមានផ្សេងគ្នារវាងយើង និងរាជាដទៃៗ មិនថា
 នឹងផ្លូវរាជាណាខេត្ត ផ្លូវរាជទ្រព្យ ឬថា ផ្លូវព្រៃ ពលពាហនៈ ។ ចំណែក
 បព្វជិត ក៏រមែងមានមានៈដូច្នោះថា អ្វីហ្ន៎ដែលនឹងមានខុសប្លែកគ្នា រវាងយើង

បាណិកវគ្គ សន្តិសុត្ត

នឹងភិក្ខុដទៃ មិនថា ដោយសីលគុណ ឬធុត្តន្តគុណជាដើម ។ សូម្បីមានៈថា យើងអាក្រក់ជាងគេ សម្រាប់អ្នកប្រសើរជាងគេ ក៏រមែងកើតឡើង បានដល់ ព្រះរាជា និងបព្វជិតនោះដូចគ្នា ។ ព្រះរាជាអង្គណា មានរាជាណាខេត្ត រាជទ្រព្យ ឬព្រៃ ពលពាហនៈជាដើម មិនសម្បូរច្រើន ព្រះរាជាអង្គនោះ រមែងមានមានៈ ដូច្នោះថា គេត្រឹមតែហៅយើងថា ព្រះរាជាយ៉ាងនោះឯង បុគ្គលដូចយើង ឈ្មោះថា រាជា ។ ចំណែកបព្វជិត ដែលមានលាភសក្ការៈតិច ក៏រមែងមាន មានៈដូច្នោះថា គេក៏ត្រឹមតែហៅយើងថា ព្រះធម្មកថិក ពហុសូត ព្រះមហាថេរៈ យ៉ាងនោះឯង ឯយើងមិនមានលាភសក្ការៈ នឹងជាព្រះធម្មកថិក ជាពហុសូត ជាមហាថេរៈបានដូចម្តេច ។

សម្រាប់អ្នកស្មើគេ មានៈថា យើងប្រសើរជាងគេជាដើម រមែងកើត ឡើងដល់អមាត្យជាដើម ។ អមាត្យ ឬអ្នករាជការ រមែងមានមានៈដូច្នោះថា អ្នករាជការដទៃៗ អ្នកណាហ្ន៎នឹងមានដូចយើងបាន មិនថា ជាកោតទ្រព្យ ឬ យានពាហនៈជាដើម ដូច្នោះខ្លះ ថាអ្វីមែនទេដែលនឹងមកផ្សេងគ្នារវាងយើងនឹង អ្នកដទៃ ដូច្នោះខ្លះ ថាគេត្រឹមតែហៅយើង ថាអមាត្យយ៉ាងនោះឯង សូម្បីត្រឹម តែរបស់ស៊ី និងសំពត់អាវ យើងក៏មិនមាន ដូចជាយើងនេះឬ ដែលឈ្មោះ ថា អមាត្យ ដូច្នោះខ្លះ ។

ចំពោះអ្នកអាក្រក់ជាងគេ មានៈថា យើងប្រសើរជាងគេជាដើម រមែង កើតឡើងដល់អ្នកបម្រើជាដើម ។ អ្នកបម្រើ រមែងមានមានៈដូច្នោះថា ឈ្មោះ ថា អ្នកបម្រើដទៃៗ អ្នកណាហ្ន៎ នឹងដូចយើងបាន មិនថា ចំណែកខាងម្ចាស់ ស្រី ឬចំណែកខាងម្ចាស់ប្រុសក៏ដោយ ពួកដទៃៗ ណា នឹងអាចចិញ្ចឹមជីវិតបាន

ទើបត្រូវមកបម្រើគេ តែយើងនេះប្រសើរជាង ព្រោះជាអ្នកបម្រើបន្តគ្នាមក
 តាមខ្សែស្រឡាយ ដូច្នោះខ្លះ ថា អ្វី មែនទេ ដែលនឹងមកផ្សេងគ្នារវាងយើង
 នឹងអ្នកបម្រើឯណោះ មិនថា នឹងដោយភាពជាអ្នកបម្រើតៗ គ្នាមកតាមខ្សែ
 ស្រឡាយ ឬពោលដោយភាពជាអ្នកបម្រើមកយូរហើយ ចំណែកម្ចាស់ស្រី និង
 ចំណែកម្ចាស់ប្រុស ដូច្នោះខ្លះ ថា យើងនេះត្រូវជាអ្នកបម្រើគេ ក៏ព្រោះត្រូវ
 ចិញ្ចឹមមាត់ ចិញ្ចឹមផ្ទៃ ប៉ុន្តែថា បម្រើឲ្យដល់ទីបំផុតម្ចាស់ប្រុស ម្ចាស់ស្រី
 ហើយ យើងមិនបានឋានៈ ជាអ្នកបម្រើឡើយ ដូចជាយើងនឹងឈ្មោះថា ជាអ្នក
 បម្រើ ដូច្នោះខ្លះ ។

សូម្បីពួកអ្នកស្អុម និងអ្នកចណ្ឌាលជាដើម ក៏រមែងមានមានៈ ដូច្នោះ
 ដូចនឹងអ្នកបម្រើដូចគ្នា ។

បណ្តាមានៈទាំងនេះ អ្នកប្រសើរជាង មានៈថា យើងប្រសើរជាងគេ
 អ្នកស្មើគេ មានៈថា យើងស្មើគេ និងអ្នកថោកទាបជាងគេ មានៈថា យើង
 ថោកទាបជាងគេ ទាំង ៣ ប្រភេទនេះ បានឈ្មោះថា ជាមានៈ នឹងកម្ចាត់បាន
 ដោយអរហត្តមគ្គ ។ ធម៌ដ៏សេស បានឈ្មោះថា ជាមានៈ មិនប្រព្រឹត្តទៅតាម
 សេចក្តីពិត កម្ចាត់បានដោយមគ្គជាន់ដើម ។

ពាក្យថា តយោ អន្ទា សំដៅដល់កាល ៣ ។ ក្នុងពាក្យជាដើមថា
 អតីតោ អន្ទា មានបរិយាយ ២ យ៉ាង គឺបរិយាយនៃព្រះសូត្រ និងបរិយាយ
 នៃព្រះអភិធម្ម ។

ដោយបរិយាយនៃព្រះសូត្រ វេលាមុនបដិសន្ធិ ឈ្មោះថា អតីតន្ទា
 (កាលអតីត) ខាងក្រោយអំពីចុតិ ឈ្មោះថា អនាគតន្ទា (កាលអនាគត)

ក្នុងចន្លោះនោះ គឺទាំងចុតិ និងបដិសន្ធិ ឈ្មោះថា បច្ចុប្បន្ននា (កាលបច្ចុប្បន្ន) ។
 ដោយបរិយាយនៃព្រះអភិធម្ម មុនអំពីកង្ខណៈ ក្នុងបណ្ណាខណៈទាំង ៣
 ឈ្មោះថា អតីតនា ខាងមុខឧប្បាទក្ខណៈ ឈ្មោះថា អនាគតនា ក្នុងខណៈ
 ទាំង ៣ ឈ្មោះថា បច្ចុប្បន្ននា ។ ដែលថា អនា ផ្សេងដោយអតីតនាជាដើម
 នេះ រមែងមានដល់ធម៌ទាំងឡាយ មិនមែនមានដល់កាលវេលា ។ តែអាស្រ័យ
 ធម៌ដែលផ្សេងដោយអតីតនាជាដើម កាលវេលាសូម្បីនឹងមិនមានដោយបរមត្ថ
 ក្នុងទីនេះលោកក៏ហៅថា (អតីតនាជាដើម) ដោយវេហារនោះឯង ។ គប្បី
 ជ្រាបតាមដែលពោលមកនេះ ។

ពាក្យថា តយោអន្តា សំដៅដល់ចំណែកទាំង ៣ ទីបំផុតនុ៎ះឯង ឈ្មោះ
 ថា អន្ត ដូចក្នុងប្រយោគថា ជាយវត្ថុតន្តចន្លោះ រមែងចាស់ទៅ ។

ចំណែកដទៃ ឈ្មោះថា អន្ត ដូចក្នុងប្រយោគថា នុ៎ះឯង ជាចំណែក
 ដទៃនៃទុក្ខ ។ សេចក្តីអាក្រក់ថោកទាប ឈ្មោះថា អន្ត ដូចក្នុងព្រះបាលីនេះ
 ថា ម្នាលភិក្ខុទាំងឡាយ នេះជាសេចក្តីអាក្រក់នៃការចិញ្ចឹមជីវិត ។ ជាការ
 ថោកទាបបំផុត ។ ចំណែក ឈ្មោះថា អន្ត ដូចក្នុងប្រយោគថា បពិត្រលោកដ៏
 មានអាយុទាំងឡាយ សក្តាយជាចំណែកទី ១ ក្នុងទីនេះសំដៅយក អន្ត ដែល
 ប្រែថា ចំណែក ។ ពាក្យថា សក្តាយោ សំដៅដល់ ឧបាទានក្ខន្ធទាំង ៥ ។

ពាក្យថា សក្តាយសមុទយោ សំដៅដល់តណ្ហាខាងដើម ដែលជាតួធ្វើ
 ឲ្យកើតឧបាទានក្ខន្ធទាំងនោះ ។ ពាក្យថា សក្តាយនិរោធា សំដៅដល់សេចក្តី
 រលត់ដែលធ្វើឲ្យឧបាទានក្ខន្ធ និងតណ្ហាទាំងពីរនោះ ប្រព្រឹត្តទៅមិនបាន ។ ឯមគ្គ

គប្បីជ្រាបថា កាលពោលដល់និរោធហើយ ក៏ជាការពោលដល់តែម្យ៉ាង
ព្រោះជាឧបាយនៃការសម្រេចនិរោធ ។

ពាក្យថា ទុក្ខទុក្ខតា សំដៅយកទុក្ខ ព្រោះជាទុក្ខ ។ ពាក្យនេះ ជាឈ្មោះ
របស់ទុក្ខវេទនា ។ ពាក្យថា សង្ខារទុក្ខតា សំដៅយកទុក្ខ ព្រោះជាសង្ខារ ។
ពាក្យនេះ ជាឈ្មោះរបស់អទុក្ខមសុខវេទនា ។ ភាពជាទុក្ខ ព្រោះសង្ខារនោះ
មានការកើតឡើង និងវិនាសទៅត្រូវសេចក្តីរលត់បៀតបៀន ព្រោះមានសភាព
ដែលត្រូវតាក់តែង ព្រោះដូច្នោះ ទើបលោកពោលភាពជាទុក្ខ ព្រោះសង្ខារទុក្ខ
ដោយរៀបចំសក្ការៈនៃទុក្ខដទៃ ។ ពាក្យថា វិបរិណាមទុក្ខតា សំដៅយកទុក្ខ
ព្រោះប្រែប្រួលទៅ ។ ពាក្យនេះ ជាឈ្មោះរបស់សុខវេទនា ។ ពិតហើយ
ព្រោះសុខប្រែប្រួលទៅ ទើបទុក្ខកើតឡើង ព្រោះដូច្នោះ ទើបលោកហៅសុខ
ថា ទុក្ខ ព្រោះប្រែប្រួល ។

ម្យ៉ាងទៀត ធម៌ទាំងពួងដែលប្រព្រឹត្តទៅក្នុងភូមិ ៣ រៀនទុក្ខវេទនា និង
សុខវេទនា គប្បីជ្រាបថា ទុក្ខព្រោះសង្ខារ ដោយព្រះបាលីថា សង្ខារទាំងពួង
ជាទុក្ខ ។ ពាក្យថា មិច្ឆត្តនិយតោ គឺមានសភាពខុសដែលទៀង ។ ពាក្យនេះ
ជាឈ្មោះរបស់អនន្តរិយកម្ម ព្រមទាំងនិយតមិច្ឆាទិដ្ឋិ ។ ឈ្មោះថា សម្មត្ត-
និយតោ ព្រោះទៀងសភាពដែលត្រូវ ។ ពាក្យនេះ ជាឈ្មោះរបស់អរិយមគ្គ
៤ ។ ឈ្មោះថា អនិយតោ ព្រោះមិនទៀង ។ ពាក្យនេះ ជាឈ្មោះរបស់ធម៌
ដ៏សេស ។ អវិជ្ជា ឈ្មោះថា តម (សេចក្តីឆ្គងឆ្គិត) ក្នុងពាក្យថា តយោតមា
ព្រោះព្រះបាលីថា អន្លង់ទឹក គឺអវិជ្ជា ធ្វើឲ្យឆ្គងឆ្គិត ឈូក់រង្វើង មានភ័យច្រើន ។

តែក្នុងទីនេះ លោកពោលដល់វិចិត្តិកិច្ចា ដោយជាប្រធានថា អវិជ្ជា ។ ពាក្យថា អារត្ត ស្មើនឹង អាកម្ម (ប្រែថា មកដល់ ឬអាស្រ័យ) ។ ពាក្យថា កង្ខតិ សេចក្តីថា ឲ្យកើតសេចក្តីសង្ស័យ ។ ពាក្យថា វិចិត្តិកិច្ចា សេចក្តីថា កាល ជ្រើសរើស រមែងដល់អាការឡើងឆ្ងល់ មិនអាចនឹងសម្រេចចិត្តបាន ។ ពាក្យ ថា នាធិមុច្ឆតិ សេចក្តីថា មិនអាចនឹងបង្កើនជឿក្នុងកាលនោះ ។ បទថា ន សម្បសីនតិ សេចក្តីថា មិនអាចដើម្បីនឹងបណ្តុះសេចក្តីជ្រះថ្លា ដោយ អាស្រ័យកាលនោះ ។

ពាក្យថា អរក្កេយ្យានិ ប្រែថា មិនត្រូវរក្សាទុក ។ លោកសម្តែងអត្ថថា មិនមាននាទីនឹងត្រូវរក្សាជាចំណែកៗ ទៅក្នុងទ្វារទាំង ៣ គ្រប់យ៉ាងរក្សាទុក ហើយដោយសតិតែម្យ៉ាង ។ ពាក្យថា បដិច្ឆានេមិ សេចក្តីថា កាយទុច្ចរិត ប្រការនេះកើតឡើង ព្រោះមិនហ្មត់ចត់របស់តថាគត តថាគតនឹងរក្សាទុក មិន ឲ្យអ្នកដទៃដឹង ។

ពាក្យថា នត្តិ តថាគតស្ស សេចក្តីថា កាយទុច្ចរិតដែលត្រូវរក្សាយ៉ាង នោះ មិនមានដល់ព្រះតថាគត ។ សូម្បីក្នុងចំណែកដ៏សេស ក៏មានន័យនេះ ដូចគ្នា ។ សួរថា ព្រះខ័ណ្ឌស្រពដទៃៗ មានកាយសមាចារជាដើម មិនបរិសុទ្ធ ដូច្នោះឬ ឆ្លើយថា មិនមែនមិនបរិសុទ្ធ ប៉ុន្តែថា បរិសុទ្ធមិនស្មើនឹងព្រះតថាគត ។ ព្រះខ័ណ្ឌស្រព ដែលស្តាប់មកតិច រមែងមិនត្រូវអាបត្តិដែលជាលោកវដ្តៈ ក៏ពិតមែន តែព្រោះមិនឃ្លាសក្នុងក្នុងពុទ្ធប្បញ្ញត្តិ ក៏រមែងនឹងត្រូវអាបត្តិក្នុង កាយទ្វារ ប្រភេទធ្វើវិហារ ធ្វើកុដិ (ឃ្លៀងឃ្លាតពីពុទ្ធប្បញ្ញត្តិ) នៅផ្ទះរួមដេក

រួមគ្នា (ជាមួយអនុបសម្បន្នជាដើម) ។ រមែងត្រូវអាបត្តិក្នុងវិចីទ្វារ ប្រភេទ
 ពោលធម៌ ដោយបទនិយាយលើសពី ៥-៦ ពាក្យប្រាប់អាបត្តិដែលពិត (ជា
 ដើម) ។ រមែងត្រូវអាបត្តិព្រោះទទួលប្រាក់ ទទួលមាសក្នុងផ្លូវមនោទ្វារ ដោយ
 អំណាចត្រេកអរនឹងមាសប្រាក់ ដែលគេរក្សាទុកដើម្បីខ្លួន ។ សូម្បីព្រះខ័ណ្ឌស្រព
 ដូចព្រះធម្មសេនាបតីសារីបុត្រ ក៏ញ៉ាំងមនោទុច្ចរិតកើតឡើងបាន ដោយអំណាច
 ដែលនឹកតិះដៀល ក្នុងមនោទ្វារ ។ កាលសក្យបាតុតុមេយ្យកៈ សូមខមាទោស
 ព្រះមានព្រះភាគ ដើម្បីប្រយោជន៍ដល់ព្រះសារីបុត្រ និងព្រះមោគ្គល្លាន ក្នុង
 គ្រាដែលទ្រង់ដាក់ទោស ព្រះថេរៈទាំងពីរនោះ ព្រមទាំងភិក្ខុប្រមាណ ៥០០
 រូប ក្នុងរឿងបាតុមៈ ព្រះថេរៈ ដែលព្រះមានព្រះភាគត្រាស់សួរថា អ្នកគិត
 ដូចម្តេចសារីបុត្រ កាលភិក្ខុសង្ឃត្រូវតែជាគតដាក់ទោសហើយ ។ ដូច្នោះ ក៏ឲ្យ
 កើតសេចក្តីគិតឡើងថា យើងត្រូវព្រះសាស្តាដាក់ទោស ព្រោះមិនឈ្លាសក្នុង
 រឿងបរិស័ទ តាំងពីឥឡូវនេះទៅ យើងនឹងមិនទូន្មានអ្នកដទៃទេ ទើបបានក្រាប
 ទូលថា បពិត្រព្រះអង្គដ៏ចម្រើន ខ្ញុំព្រះអង្គមានការគិតយ៉ាងនេះថា ភិក្ខុសង្ឃ
 ដែលព្រះមានព្រះភាគទ្រង់ដាក់ទោសហើយ ឥឡូវនេះ ព្រះមានព្រះភាគនឹង
 ទ្រង់ខ្វល់ខ្វាយតិច ប្រកបទិដ្ឋធម្មសុខវិហារធម៌ សូម្បីយើងទាំងពីរ ក៏នឹងខ្វល់
 ខ្វាយតិច ប្រកបទិដ្ឋធម្មសុខវិហារធម៌ដែរ ។ លំដាប់នោះ ព្រះសាស្តាកាល
 នឹងទ្រង់លើកប្រការតិះដៀល ព្រោះមនោទុច្ចរិតនោះរបស់ព្រះថេរៈ ទើបត្រាស់
 ថា អ្នកចូរចាំទុកសារីបុត្រ ។ ការគិតយ៉ាងនេះ មិនគួរមានដល់អ្នក នឹងឲ្យ
 កើតឡើងទៀតឡើយសារីបុត្រ ។ សូម្បីត្រឹមតែការគិតថា យើងនឹងមិន
 ពោលប្រៀនប្រដៅអ្នកដទៃយ៉ាងនេះ ក៏ឈ្មោះថា ជាមនោទុច្ចរិតរបស់ព្រះថេរៈ

បាណកវគ្គ សន្តិសុត្ត

តែព្រះមានព្រះភាគ រមែងមិនមានព្រះតម្រិះដូច្នោះ និងការដែលព្រះមានព្រះភាគ
 ទ្រង់សម្រេចព្រះសព្វញ្ញតណាណហើយ នឹងមិនគប្បីមានទុច្ចរិតនោះ មិនមែន
 របស់គួរអស្ចារ្យ ។ សូម្បីតាំងនៅក្នុងកុម្មិនៃព្រះពោធិសត្វ ទ្រង់ប្រកបសេចក្តី
 ព្យាយាមអស់ ៦ ឆ្នាំ ព្រះអង្គក៏មិនមានទុច្ចរិត ។ សូម្បីកាលពួកទេវតាកើត
 សេចក្តីសង្ស័យឡើងយ៉ាងនេះថា ស្បែកពោះជាប់ឆ្អឹងខ្នង (យ៉ាងនេះ) ព្រះ
 សមណគោតមដល់កាលកិរិយា (ទេដឹង) កាលត្រូវមានចិត្តបាបពោលថា
 សិទ្ធត្ថ លោកនឹងត្រូវមកធ្វើខ្លួនឲ្យលំបាក ព្រោះហេតុអ្វី លោកអាចនឹងសោយ
 កោគសម្បត្តិផង បំពេញបុណ្យកុសលផង ដូច្នោះ សូម្បីត្រឹមតែការគិតថា
 យើងនឹង (ត្រឡប់ទៅ) សោយកោគសម្បត្តិក៏មិនកើត ។ គ្រានោះ មារក៏
 ជាប់តាមព្រះមានព្រះភាគ ក្នុងវេលាដែលនៅជាព្រះពោធិសត្វ អស់ ៦ ឆ្នាំ
 រហូតដល់បានត្រាស់ដឹងជាព្រះពុទ្ធហើយ ម្យ៉ាងទៀត ១ ឆ្នាំ ក៏មិនបានឃើញ
 ទោសកំហុសយ៉ាងណាមួយ ទើបពោលសេចក្តីនេះ ហើយត្រឡប់ទៅថា

យើងបានជាប់តាមព្រះមានព្រះភាគ អស់វេលា ៧ ឆ្នាំ ក៏មិន
 បានឃើញសេចក្តីធ្វេសប្រហែសរបស់ព្រះសម្មាសម្ពុទ្ធ អ្នកមាន
 សតិបរិបូណ៌ឡើយ ។

មួយប្រការទៀត គប្បីជ្រាបការមិនមានទុច្ចរិត របស់ព្រះមានព្រះភាគ
 សូម្បីដោយអំណាចនៃពុទ្ធធម៌ ១៨ ប្រការ ។ ដែលថាពុទ្ធធម៌ ១៨ ប្រការ
 ដូច្នោះ

ព្រះតថាគត មិនមានកាយទុច្ចរិត ១ មិនមានវចីទុច្ចរិត ១ មិនមាន
 មនោទុច្ចរិត ១ ពុទ្ធព្រាណមិនមានអ្វីរារាំងក្នុងអតីត ១ ពុទ្ធព្រាណមិនមានអ្វី

រាវាំងក្នុងអនាគត ១ ពុទ្ធាណាមិនមានអ្វីរាវាំងក្នុងបច្ចុប្បន្ន ១ កាយកម្មទាំង
 ពួងរបស់ព្រះមានព្រះភាគ បណ្តោយតាមព្រះញាណ ១ វចីកម្មទាំងពួងរបស់
 ព្រះមានព្រះភាគ បណ្តោយតាមព្រះញាណ ១ មនោកម្មទាំងពួងរបស់ព្រះ
 មានព្រះភាគ បណ្តោយតាមព្រះញាណ ១ មិនមានសេចក្តីសាបសូន្យឆន្ទៈ ១
 មិនមានសេចក្តីសាបសូន្យវិរិយៈ ១ មិនមានសេចក្តីសាបសូន្យចាកសតិ ១
 មិនមានការលេង ១ មិនមានការរត់ ១ មិនមានភ្នាត់ភ្នាំង ១ មិនមានការ
 ប្រញាប់ប្រញាល់ ១ មិនមានព្រះហឫទ័យ ដែលមិនខ្វល់ខ្វាយ ១ មិនមាន
 អកុសលចិត្ត ១ ។

ពាក្យថា កិញ្ចុណ សំដៅដល់ បលិពោធិ គ្រឿងកង្វល់ ។

ពាក្យថា រាគោ កិញ្ចុណំ មានពាក្យនិយាមថា រាគៈកាលកើតឡើង រមែង
 ចង់រឹតសត្វទុក (មិនឲ្យរួចផុតពីវដ្តៈ) ដូច្នោះ ទើបលោកហៅថា កិញ្ចុណ
 (គ្រឿងកង្វល់) ។ សូម្បី ២ បទក្រៅនេះ ក៏មានន័យតែមួយដូចគ្នានេះឯង ។

ពាក្យថា អត្តិ មានពាក្យនិយាមថា ឈ្មោះថា អត្តិ ព្រោះអត្តថា តាមដុត ។
 ពាក្យថា រាគត្តិ មានពាក្យនិយាមថា រាគៈកាលកើតឡើង រមែងតាមដុតសត្វ
 ឲ្យក្តៅ ដូច្នោះ ទើបលោកហៅថា អត្តិ ។ សូម្បីក្នុង ២ បទក្រៅនេះ ក៏មានន័យ
 តែមួយដូចគ្នា ។ ក្នុងករណីនោះ មានរឿង (ដូចតទៅនេះជាឧទាហរណ៍) ។
 ភិក្ខុនីក្រមុំមួយរូប ទៅកាន់រោងឧបោសថ ត្រង់ចិត្តលបពូតវិហារ ឈរមើល
 រូបរាងរបស់បុរសយាមទ្វារ ។ ឃើញហើយ រាគៈក៏កើតឡើងខាងក្នុងចិត្ត
 របស់នាង ។ នាងត្រូវរាគៈនោះឯងដុត ដរាបដល់ស្លាប់ទៅ (ក្នុងខណៈដែល

បាដកវគ្គ សន្តិសុត្ត

ឈរត្រង់នោះឯង) ។ ពួកភិក្ខុនី កាលនឹងត្រឡប់ ទើបពោលឡើងថា ភិក្ខុនី រូបនេះ ឈរ (ត្រង់នោះឯង) ទៅហៅនាងមក ។ ភិក្ខុនីមួយរូបដើរទៅចាប់ដៃ និយាយថា នៅឈរធ្វើអ្វី ។ ពេលពាល់ត្រូវរាងកាយ ភិក្ខុនីក្រមុំនោះក៏ដួល ចុះទៅ ។ នេះជារឿងដែលរាគៈតាមដុត ។

ចំណែករឿងដែលទោសៈតាមដុតនោះ ដូចជាពួកទេវតាប្រភេទមនោ- បទោសិកា (ពួកត្រូវប្រទូស្តដោយចិត្ត គឺសេចក្តីក្រោធកើតឡើងហើយ ក៏ ចុតិទៅ) ។ រឿងដែលមោហៈតាមដុតនោះ គប្បីឃើញដូចជាពួកទេវតាប្រភេទ ខ្ចាបទោសិកា (ពួកត្រូវប្រទូស្តដោយការលេង) ។ គឺទេវតាទាំងនេះ វង្វេង ភ្លេចសតិដោយអំណាចមោហៈ ។ ព្រោះដូច្នោះ ល្មមដល់វេលាអាហារហើយ រវល់តែលេង ទើបត្រូវអស់ជីវិតទៅ ។

គប្បីជ្រាបវិនិច្ឆ័យ ក្នុងបទថា អាហុនេយ្យត្តិ ជាដើម ។ គ្រឿងសក្ការៈ លោកហៅថា អាហុន ។ បុគ្គលដែលគួរដល់អាហុនៈ ឈ្មោះថា អាហុនេយ្យ ។ ពិតហើយ មាតាបិតា រមែងគួរដល់អាហុនៈ ព្រោះមានឧបការៈច្រើនដល់បុត្រ ។ បុត្រទាំងឡាយ កាលបដិបត្តិខុសក្នុងមាតា បិតា ក៏រមែងទៅកើតក្នុងអបាយ មាននរកជាដើម ។ ដូច្នោះ សូម្បីថា មាតាបិតានឹងមិនតាមដុតបុត្រក៏ពិត តែ ក៏ជាដើមហេតុនៃការត្រូវដុត ។ លោកហៅថា អាហុនេយ្យត្តិ (ភ្លើង គឺ អាហុនេយ្យបុគ្គល) ដោយអត្ថថា តាមដុត ដោយប្រការដូច្នោះ ។ សេចក្តីនេះ គប្បីជ្រាបដោយរឿងនាយមិត្តវិនុកៈ ។

មានរឿងថា នាយមិត្តវិនុកៈ ត្រូវមាតាពោលថា កូនអើយ ថ្ងៃនេះ កូនឯង

ចូររក្សាឧបោសថ ស្តាប់ធម៌នៅវត្ត រហូតអស់ទាំងយប់ចុះ ម៉ែនឹងឲ្យអ្នកឯង
 មួយពាន់ ដោយការចង់បានទ្រព្យ ទើបទៅវត្ត សមាទានឧបោសថ សម្គាល់
 ថា ទីត្រង់នេះផុតភ័យ ទើបចូលទៅដេកនៅក្រោមធម្មាសនៈ លក់រហូតមួយ
 យប់ (ព្រឹកឡើង) ក៏ត្រឡប់ទៅផ្ទះវិញ ។ ចំណែកមាតាជាយាយគូទុកពីព្រឹក
 ព្រលឹមស្រេចហើយ ក៏លើកចូលទៅឲ្យ ។ នាយមិត្តវិនុកៈហុតយាគូ ទាំងដែល
 នៅក្តាប់ប្រាក់ ១ ពាន់ ។ តមក គេគិតឡើងថា នឹងរួបរួមទ្រព្យ ។ ក៏គិតចង់
 នឹងទៅ (ធ្វើជំនួញ) ផ្លូវទូកតាមសមុទ្រ ។ ពេលនោះ មាតាហាមគេថា កូន
 អើយ ក្នុងត្រកូលនេះ មានទ្រព្យដល់ ៤០ កោដិហើយ កុំទៅឡើយ ។ គេមិន
 យកចិត្តទុកដាក់ចំពោះពាក្យអង្វររបស់មាតា ជម្នះទៅឲ្យបាន ។ ទើបមាតា
 ឈរទទឹងមុខ ។ គេក្រោធនឹងមាតាថា ម៉ែនេះ មកឈរទទឹងមុខយើង ទើប
 ច្រានមាតាឲ្យដួល ហើយដើរកន្លងទៅ ។ មាតាក្រោកឡើងពោលថា កូនអើយ
 អ្នកឯងគង់សម្គាល់ថា ធ្វើកម្មបែបនេះ ក្នុងអ្នកដែលជាមាតាដូចជាយើងហើយ
 ធ្វើដំណើរទៅ នឹងមានសេចក្តីសុខបានអំពីទីណា ។ កាលនាយមិត្តវិនុកៈចុះ
 ទូកទៅ ដល់ថ្ងៃទី ៧ ទូកក៏គ្រឿង មនុស្សទាំងឡាយ (ដែលនៅក្នុងទូក) នោះ
 នាំគ្នាពោលថា ក្នុងទូកនេះ មានមនុស្សបាបពិត ចូរចាប់ស្នាក់មើលចុះ ។ កាល
 ចាប់ស្នាក់ ក៏ធ្លាក់ដល់នាយមិត្តវិនុកៈនុំឯងដល់ទៅ ៣ ដង ។ អ្នកទាំងនោះ
 ក៏យកគេដាក់ពោងពាយ បណ្តែតទៅក្នុងសមុទ្រ ។ គេទៅដល់កោះមួយ
 កន្លែង សោយសម្បត្តិនៅជាមួយពួកនាងវេមានិកប្រេត កាលពួកប្រេតនោះ
 ប្រាប់ថា កុំទៅតទៅទៀតឡើយ ក៏ត្រឡប់មើលឃើញសម្បត្តិ (ខាងមុខ) ជា
 ពីរដង នៅតែទៅ ដរាបដល់បានជួបសត្វមួយមានចក្រមុត (វិលនៅត្រង់

ក្បាល) ។ គេឃើញចក្រនោះដូចជាផ្កាឈូក ។ ទើបពោលនឹងសត្វនោះថា នៃ
អ្នកចូរឲ្យផ្កាឈូកដែលអ្នកប្រដាប់នេះដល់ខ្ញុំចុះ ។ សត្វនោះពោលថា នាយ
អើយ នេះមិនមែនផ្កាឈូកទេ នេះវាជាចក្រមុត ។ គេត្រឡប់និយាយថា
លោកកុហកខ្ញុំ ផ្កាឈូក ហេតុដូចម្តេចខ្ញុំនឹងមិនធ្លាប់ឃើញ ដូច្នោះហើយ ពោល
តទៅទៀតថា អ្នកលាបស្រឡាបចន្ទន៍ក្រហមហើយ មិនចង់ឲ្យផ្កាឈូកគ្រឿង
ប្រដាប់ដល់ខ្ញុំ ។ សត្វនោះគិតថា បុរសនេះ គង់នឹងបានធ្វើកម្មតែម្យ៉ាងដូច
ដែលយើងធ្វើ ទើបប្រាថ្នាសោយផលកម្មនោះ ។ គ្រានោះ ទើបពោលនឹង
នាយមិត្តវិទូក៏ថា យកចុះខ្ញុំឲ្យ ហើយគ្រវែងចក្រទៅលើក្បាលរបស់គេ ។
ដោយហេតុនោះ ទើបលោកពោលថា

បាន ៤ ហើយ ចង់បាន ៨ បាន ៨ ហើយ ចង់បាន ១៦ បាន
១៦ ហើយចង់បាន ៣២ ទើបមកទូលចក្រ បុគ្គលដែលត្រូវ
សេចក្តីប្រាថ្នាលេងសម្រស់ ចក្រកំពុងវិលនៅលើក្បាល ។

ម្ចាស់របស់ផ្ទះ លោកហៅថា **គហបតី** គហបតីនោះ ឈ្មោះថា មាន
ឧបការៈច្រើនដល់មាតុគ្រាម ដោយការបន្ថែមឲ្យនូវវត្ថុ ដូចទីដេកសំលៀក
បំពាក់ គ្រឿងតែងខ្លួនជាដើម ។ មាតុគ្រាមក្រៅចិត្តគហបតី រមែងទៅកើតក្នុង
អបាយ មាននរកជាដើម ដូច្នោះ គហបតីនោះ ទើបលោកហៅថា **គហបតិភិ**
ដោយអត្ថថា តាមដុត ដោយន័យមុនដូចគ្នា ។

ក្នុងករណីនោះ មានរឿង (នេះជាឧទាហរណ៍) ក្នុងសម័យព្រះពុទ្ធ
កសិរូប ភរិយារបស់ឧបាសកជាសោតាបន្នម្នាក់ ប្រព្រឹត្តក្បត់ចិត្ត ។ ឧបាសក

ឃើញហេតុនោះដោយប្រចក្ស ទើបពោលថា ហេតុអ្វី ទើបនាងធ្វើយ៉ាងនេះ ។
 ភរិយាឆ្លើយថា បើខ្ញុំធ្វើបែបនោះ (ពិតដូចលោកថា) សូមឲ្យសុនខនេះខាំ
 ខ្ញុំចុះ ដូច្នោះហើយ ស្លាប់ទៅកើតជាវេមានិកប្រេត ត្រង់ស្រះកណ្តមុណ្ណកៈ ។
 ពេលថ្ងៃសោយសម្បត្តិ ពេលយប់សោយទុក្ខ ។ គ្រានោះ ព្រះបាទពារាណសី
 ស្តេចយាងប្រមាញ់ម្រឹកចូលទៅក្នុងព្រៃ ស្តេចទៅដល់ស្រះកណ្តមុណ្ណកៈ ដោយ
 លំដាប់ បានសោយសម្បត្តិជាមួយនាង ។ នាងប្រេតលួងលោមព្រះរាជា ហើយ
 ទៅសោយទុក្ខ ក្នុងពេលយប់ ។ ព្រះរាជាទ្រង់ជ្រាបសេចក្តីហើយ ទ្រង់សង្ស័យ
 ថា នាងទៅទីណាហ្ន៎ ទើបស្តេចតាមទៅពីខាងក្រោយ ទ្រង់ឈប់មិនឆ្ងាយ
 ទ្រង់ទតឃើញសុនខមួយក្បាលចេញមកពីស្រះកណ្តមុណ្ណកៈ ខាំស៊ីនាងពួសំឡែង
 គ្រប់ៗ ទើបទ្រង់កាប់ដោយព្រះខាន់ដាច់ពីរកំណាត់ ។ សុនខក៏កើតឡើង ២
 ក្បាល ។ កាលត្រូវកាប់ដាច់ទៀត ក៏ជា ៤ ក្បាល ។ កាលត្រូវកាប់ដាច់ទៀត
 ក៏ជា ៨ ក្បាល ។ កាលត្រូវកាប់ដាច់ទៀត ក៏ជា ១៦ ក្បាល ។ នាងទូលថា
 ព្រះស្វាមី ព្រះអង្គទ្រង់ធ្វើអ្វី ។ ព្រះរាជាត្រាស់ថា នេះ គឺអ្វី ។ នាងទូលថា
 ព្រះអង្គកុំធ្វើយ៉ាងនោះ សូមទ្រង់ស្តោះស្មៅស្មៅចុះលើផែនដី ហើយជាន់ឈ្នី
 ដោយព្រះបាទ ។ ស្តេចក៏ធ្វើតាមដែលនាងទូលប្រាប់ ។ សុនខទាំងឡាយ
 វិនាសអស់ទៅ ។ ថ្ងៃនោះ ត្រូវនឹងពេលនាងអស់កម្ម ។ ព្រះរាជាទ្រង់មិន
 សប្បាយព្រះហឫទ័យ ទើបទ្រង់ផ្តើមនឹងស្តេចត្រឡប់ ។ នាងទូលថា ស្វាមី
 កម្មរបស់នាងខ្ញុំអស់ហើយ ស្តេចកុំទៅឡើយ ។ ព្រះរាជាទ្រង់មិនស្តាប់ ស្តេច
 យាងទៅទាល់បាន ។ ចំណែកក្នុងពាក្យថា ទក្ខិណោយ្យត្តិ នេះ ពាក្យថា
 ទក្ខិណា គឺបច្ច័យ ៤ ។ ភិក្ខុសង្ឃ ឈ្មោះថា ទក្ខិណោយ្យបុគ្គល ។ ភិក្ខុសង្ឃ

បាដកវគ្គ សន្តិសុត្ត

ឈ្មោះថា មានឧបការៈច្រើនដល់គ្រហស្ថ ដោយការដឹកនាំឲ្យប្រព្រឹត្តក្នុង
 កល្យាណធម៌ទាំងឡាយជាដើមថា សរណៈ ៣ សីល ៥ សីល ១០ ការ
 ចិញ្ចឹមរក្សាមាតាបិតា ការទំនុកបម្រុងសមណព្រាហ្មណ៍អ្នកមានធម៌ ។ គ្រហស្ថ
 ដែលបដិបត្តិខុសក្នុងភិក្ខុសង្ឃ ជេរប្រទេចភិក្ខុសង្ឃ រមែងទៅកើតក្នុងអបាយ
 មាននរកជាដើម ដូច្នោះ សូម្បីភិក្ខុសង្ឃលោកក៏ហៅថា ទក្ខណោយុត្តិ ដោយ
 អត្ថថា តាមដុត ដោយន័យមុនដូចគ្នា ។ ដើម្បីឲ្យសេចក្តីនេះជាក់ច្បាស់ គួរ
 សម្តែងរឿងវិមានិកប្រេតដោយល្អិតល្អន់ផង ។

គប្បីជ្រាបវិនិច្ឆ័យក្នុងពាក្យថា តិរិយោ រូបសង្គហោ នេះតទៅ ។ ពាក្យ
 ថា តិរិយោ បានដល់ ៣ ចំណែក ។ ពាក្យថា សង្គហា សំដៅយកសង្គហៈ ៤
 យ៉ាង គឺជាតិសង្គហៈ សញ្ញាតិសង្គហៈ កិរិយាសង្គហៈ និងគណនសង្គហៈ ។
 បណ្ណាសង្គហៈ ៤ យ៉ាងនោះ ការរូបរមជាដើមថា ក្សត្រទាំងពួងចូរមក ដូច្នោះ
 ឈ្មោះថា ជាតិសង្គហា (រូបរមតាមជាតិកំណើត) ។ ការរូបរមជាដើមថា
 អ្នកកោសលទាំងអស់ចូរមក ដូច្នោះ ឈ្មោះថា សញ្ញាតិសង្គហា (រូបរម
 តាមសញ្ញាតិ) ។ ការរូបរមជាដើមថា ទ្រមកដើរទាំងអស់ចូរមក ដូច្នោះ
 ឈ្មោះថា កិរិយសង្គហា (រូបរមតាមអាការដែលធ្វើ) ។ ការរូបរមនេះថា
 សួរថា អាយតនៈ គឺចក្ខុ រាប់បញ្ចូលក្នុងខន្ធណា ឆ្លើយថា អាយតនៈ គឺចក្ខុ
 រាប់បញ្ចូលក្នុងរូបខន្ធ សកវាទីពោលថា បើអាយតនៈ គឺចក្ខុ រាប់បញ្ចូលក្នុង
 រូបខន្ធ ដោយហេតុនោះ ដែលគួរនឹងពោលថា អាយតនៈ គឺចក្ខុ សង្រ្គោះ
 ចូលដោយរូបខន្ធ ដូច្នោះ ឈ្មោះថា គណនសង្គហា (រូបរមតាមការរាប់បញ្ចូល

បាន) ។ គណនសង្គហៈនោះ បំណងយកក្នុងទីនេះ ។ ព្រោះដូច្នោះ ពាក្យថា
តិរិយោ រូបសង្គហោ ទើបមានន័យថា ការរាប់រូបជា ៣ ចំណែក ។ គប្បីជ្រាប
 វិនិច្ឆ័យក្នុងសនិទស្សនៈជាដើម ។ រូប ព្រមទាំងនិទស្សនៈ ពោល គឺចក្ខុវិញ្ញាណ
 ដែលប្រព្រឹត្តទៅប្រាសព្វខ្លួន ឈ្មោះថា សនិទស្សនៈ រូបព្រមទាំងបដិមៈ ព្រោះ
 អាចប៉ះខ្ទប់ចក្ខុបាន ឈ្មោះថា សប្បដិមៈ ។ សប្បដិមៈនោះ ដោយន័យ គឺ
 រូបាយតនៈនុ៎ះឯង ។ និទស្សនៈ ពោល គឺចក្ខុវិញ្ញាណ របស់រូបនោះមិនមាន
 ដូច្នោះ ទើបឈ្មោះថា អនិទស្សនៈ ។ រូប ព្រមទាំងបដិមៈ ព្រោះអាចប៉ះ
 ខ្ទប់សោតៈបាន ឈ្មោះថា សប្បដិមៈ ។ សប្បដិមៈនោះ ដោយន័យ គឺ
 អាយតនៈ ៧ មានអាយតនៈ គឺចក្ខុជាដើម ។ និទស្សនៈមានប្រការដូចពោល
 មកហើយរបស់រូបនោះមិនមាន ដូច្នោះ ទើបឈ្មោះថា អនិទស្សនៈ ។ បដិមៈ
 របស់រូបនោះមិនមាន ដូច្នោះ ទើបឈ្មោះថា អប្បដិមៈ ។ អប្បដិមៈនោះ
 ដោយន័យ គឺសុខុមរូបដ៏សេស រៀរលែងតែអាយតនៈ ១០ ។

ពាក្យថា **តយោ សន្និទ្ធា** មានពាក្យនិយាមថា ឈ្មោះថា សន្និទ្ធា ព្រោះ
 តាក់តែងឡើង គឺធ្វើឲ្យមានឡើងនូវធម៌ដែលកើតរួមគ្នា និងធម៌ដែលមានផល
 ក្នុងកាលតទៅ ។

ឈ្មោះថា **អភិសន្និទ្ធា** ព្រោះតាក់តែងឡើងយ៉ាងក្រៃលែង ។ អភិសន្និទ្ធា
 គឺបុណ្យ ឈ្មោះថា បុញ្ញាភិសន្និទ្ធា ។

ពាក្យថា **បុញ្ញាភិសន្និទ្ធា** នោះ ជាឈ្មោះរបស់មហាចិត្តចេតនា ដែល
 ជាការវាចរកុសល ៨ ដួង និងចេតនាដែលជារូបាវចរកុសល ៥ ដួង ដែល
 លោកពោលយ៉ាងនេះថា បណ្តាអភិសន្និទ្ធាទាំងនោះ បុញ្ញាភិសន្និទ្ធា គឺអ្វី គឺ

បាដកវគ្គ សន្តិសុត្ត

កុសលចេតនាជាការវាចរ រូបាវចរសម្រេចដោយទាន សម្រេចដោយសីល
 សម្រេចដោយការវិនា ។ បណ្តាចេតនាទាំងនោះ ចំពោះចេតនា ៨ ដួង សម្រេច
 ដោយទាន សម្រេចដោយសីល ។ ទាំង ១៣ ដួង សម្រេចដោយការវិនា ។
 ឧបមាដូចបុគ្គលស្វាធាយធម៌ ដែលខ្លួនជំនាញ សូម្បីនឹងថា ១ ឬ ២ មាតិកា
 ហើយ ក៏មិនដឹងខាងក្រោយ រពួកឡើងមកទើបដឹង យ៉ាងណា លោកអ្នកធ្វើ
 កសិណបរិកម្ម ពិចារណាយានដែលខ្លួនជំនាញ ហើយការវិនា រមែងជាញ្ញាណ
 វិប្បយុត្ត (មិនប្រកបដោយបញ្ញា) បានខ្លះ ដូច្នោះដែរ ។ ដោយហេតុនោះ
 ទើបពោលថា ទាំង ១៣ ដួង សម្រេចដោយការវិនា ។

បណ្តាបុញ្ញភិសន្ធារ ដែលសម្រេចដោយទានជាដើមនោះ ការតាំងចិត្ត
 ចំណង់ចំណូលចិត្ត ដែលប្រារព្ធទានកើតឡើង មានទានជាគោល នេះលោក
 ហៅថា បុញ្ញភិសន្ធារដែលសម្រេចដោយទាន ការតាំងចិត្ត ចំណង់ចំណូលចិត្ត
 ដែលប្រារព្ធសីល ប្រារព្ធការវិនាកើតឡើង មានការវិនាជាគោល នេះលោកហៅថា
 បុញ្ញភិសន្ធារ ដែលសម្រេចដោយការវិនា ។ ដូចពោលមកនេះ ជាសន្លឹប
 ទេសនា ។ ចេតនាដែលប្រព្រឹត្តទៅក្នុងកាលទាំង ៣ របស់អ្នកថ្វាយវត្តនោះៗ
 ក្នុងពួកបច្ច័យ ៤ មានចីវរជាដើម អារម្មណ៍ ៦ មានរូបារម្មណ៍ជាដើម ឬទាន
 វត្ថុ ១០ យ៉ាង មានបាយជាដើម គឺក្នុងកាលខាងដើម តាំងពីញ៉ាំងវត្ថុទាំងនោះ
 ឲ្យកើតឡើង ១ ក្នុងកាលកំពុងបរិច្ចាគ ១ ក្នុងកាលដែលរពួកក្នុងខាងក្រោយ
 ដោយចិត្តសោមនស្ស ១ ដូច្នោះ ឈ្មោះថា ទានមយចេតនា (ចេតនាដែល
 សម្រេចដោយទាន) ។

ចំណែកចេតនាដែលប្រព្រឹត្តទៅហើយរបស់លោកអ្នកទៅវត្ត ដោយតាំង

ចិត្តថា នឹងបួសបំពេញសីល របស់អ្នកកំពុងបួស របស់អ្នកញ៉ាំងមនោរថឲ្យ
 ដល់ទីបំផុតហើយ នឹងរព្យកថា យើងបួសហើយហ្ន៎ សម្រេចប្រយោជន៍ដោយ
 ភាពជាអ្នកសង្រួមក្នុងបាតិមោក្ខ របស់អ្នកពិចារណាបច្ច័យទាំងឡាយ មាន
 ចីវរជាដើម របស់អ្នកសង្រួមទ្វារ មានចក្ខុទ្វារជាដើម ក្នុងអារម្មណ៍ មាន
 រូបជាដើម ដែលមកកាន់គន្លង និងរបស់អ្នកជម្រះអាជីវៈឲ្យបរិសុទ្ធ (ដូច្នោះ)
 ឈ្មោះថា សីលមយចេតនា (ចេតនាដែលសម្រេចដោយសីល) ។ ចេតនា
 ដែលប្រព្រឹត្តទៅហើយរបស់លោកអ្នកអប់រំចក្ខុ ដោយសភាពមិនទៀង ជាទុក្ខ
 ជាអនត្តា ដោយវិបស្សនា មគ្គដែលពោលក្នុងបដិសម្ពិទ្ធា របស់លោកអ្នក
 អប់រំចិត្ត ។ល។ របស់លោកអ្នកអប់រំចក្ខុវិញ្ញាណ មនោវិញ្ញាណ ចក្ខុសម្ផស្ស
 មនោសម្ផស្ស វេទនាដែលកើតពីចក្ខុសម្ផស្ស វេទនាដែលកើតពីមនោសម្ផស្ស
 ក្នុងបុរាម្មណ៍ ក្នុងធម្មារម្មណ៍របស់លោកអ្នកអប់រំរូបសញ្ញា ។ល។ ជរា មរណៈ
 ដោយសភាពមិនទៀង ជាទុក្ខ ជាអនត្តា ឈ្មោះថា ការវនាមយចេតនា (ចេតនា
 ដែលសម្រេចដោយការវនា) ដូចពោលមកនេះ ជាវិត្តារកថា ។ អភិសង្ខារនោះ
 ផង មិនមែនបុណ្យ (ជាបាប) ផង ដូច្នោះ ទើបឈ្មោះថា អបុញ្ញាភិសង្ខារ
 (អភិសង្ខារដែលជាបាប) ។ ពាក្យថា អបុញ្ញាភិសង្ខារនេះ ជាឈ្មោះរបស់
 ចេតនាដែលសម្បយុត្តដោយអកុសលចិត្ត ។ សមដូចដែលលោកពោលថា
 បណ្តាអភិសង្ខារទាំងនោះ អបុញ្ញាភិសង្ខារដូចម្តេច គឺអកុសលចេតនា ដែល
 ជាកាមាវចរ នេះហៅថា អបុញ្ញាភិសង្ខារ ។ ដែលឈ្មោះថា អាណេញ្ញា-
 ភិសង្ខារ ព្រោះតាក់តែងឡើងយ៉ាងក្រៃលែងនូវអរូបន្តៈឯង ដែលជាវិបាកមិន
 ញាប់ញ័រ មិនកម្រើកស្ងប់ ។ ពាក្យថា អាណេញ្ញាភិសង្ខារនេះ ជាឈ្មោះរបស់

បាដកវគ្គ សន្តិសុត្ត

កុសលចេតនា ដែលជាអរុប្បាចរ ៤ ដួង ។ សមដួងដែលលោកពោល
ទុកថា បណ្តាអភិសង្ខារទាំងនោះ អាណេញាភិសង្ខារ ដូចម្តេច គឺកុសលចេតនា
ដែលជាអរុប្បាចរ នេះហៅថា អាណេញាភិសង្ខារ ។

គប្បីជ្រាបវិនិច្ឆ័យក្នុងបុគ្គលប្បញ្ញត្តិកៈតទៅ ។ បុរសបុគ្គល ៧ ប្រភេទ
រមែងសិក្សាត្រៃសិក្ខា ដូច្នោះ ទើបឈ្មោះថា សេក្ខៈ (អ្នកត្រូវសិក្សា) ។
ព្រះខ័ណ្ឌស្រពមិនត្រូវសិក្សាទៀត ព្រោះសិក្សាត្រៃសិក្ខាចប់ហើយ ដូច្នោះ
ទើបឈ្មោះថា អសេក្ខៈ (អ្នកមិនត្រូវសិក្សា) ។ បុប្ផជន ឈ្មោះថា សេក្ខៈ
ក៏មិនមែន អសេក្ខៈក៏មិនមែន ព្រោះនៅខាងក្រៅអំពីសិក្ខាទាំងឡាយ ។ គប្បី
ជ្រាបវិនិច្ឆ័យក្នុងថេរញ្ញត្តិកៈតទៅ ។ លោកជាអ្នកធំដោយជាតិ ឈ្មោះថា
គិហិជាតិទ្រុរ ។ លោកអ្នកប្រកបដោយធម៌តែម្យ៉ាង ឬច្រើនយ៉ាង ក្នុងបណ្តា
ធម៌ទាំងឡាយ ដែលលោកពោលយ៉ាងនេះថា ម្នាលភិក្ខុទាំងឡាយ ធម៌ដែល
ធ្វើឲ្យជាថេរៈទាំង ៤ ប្រការនេះ គឺព្រះថេរៈក្នុងព្រះសាសនានេះ ជាអ្នកមាន
សីល ជាពហុស្មត បានឈាន ៤ ព្រោះអស់អាសវៈទាំងឡាយ ។ល។ ចូល
ដល់ព្រមហើយ ម្នាលភិក្ខុទាំងឡាយ ធម៌ដែលធ្វើឲ្យជាថេរៈទាំង ៤ ប្រការ
នេះឯង ដូច្នោះ ឈ្មោះថា **ធម្មទ្រុរ** ។ លោកអ្នកមានឈ្មោះថា ថេរៈយ៉ាងនេះ
គឺភិក្ខុបណាមួយ ដែលឈ្មោះថា ព្រះថេរៈក្តី អ្នកទាំងឡាយឃើញអ្នកបួស
ដូចសាមណេរជាដើម ដែលបួសវេលាមានអាយុច្រើនហើយ ហៅថា ព្រះ
ថេរៈ ព្រះថេរៈក្តី នេះឈ្មោះថា **សម្មតិទ្រុរ** ។

គប្បីជ្រាបវិនិច្ឆ័យក្នុងបុញ្ញកិរិយាវត្ថុតទៅ ។ ទាននុ៎ះឯង ឈ្មោះថា **ទាន-**
មយ ។ ការធ្វើបុណ្យនោះដោយវត្ថុ (គឺទីតាំង) នៃបុញ្ញានិសង្សទាំងនោះ ដូច្នោះ

ទើបឈ្មោះថា បុញ្ញកិរិយាវត្ថុ (ទីតាំងនៃការធ្វើបុណ្យ) សូម្បីក្នុងបុញ្ញកិរិយាវត្ថុ
 ប្រការដទៃៗ ក៏មានន័យដូចគ្នា ។ តែដោយអត្ត គប្បីជាបុញ្ញកិរិយាវត្ថុ ៣
 យ៉ាងទាំងនេះ ព្រមទាំងបុព្វភាគចេតនា (ការតាំងចិត្តមុននឹងធ្វើ) និងអបរភាគ
 ចេតនា (ការតាំងចិត្ត ខាងក្រោយអំពីធ្វើហើយ) ដោយអំណាចនៃចេតនា
 ដែលសម្រេចដោយទានជាដើម ដែលបានពោលហើយក្នុងខាងដើម ។ និង
 ក្នុងរឿងនេះ បុគ្គលធ្វើកម្មណាមួយដោយកាយ រាប់តាំងពីបុព្វភាគចេតនា
 ក៏ចាត់ជាកាយកម្ម ។ កាលថ្ងៃនោះវាថា ការមានន័យយ៉ាងនោះ ចាត់ជាវិចីកម្ម ។
 កាលមិនបានញ៉ាំងអង្គនៃកាយ និងអង្គនៃវាចាឲ្យកម្រើក គិតដោយចិត្ត (តែ
 ម្យ៉ាង) ក៏ចាត់ជាមនោកម្ម ន័យមួយទៀត សម្រាប់អ្នកឲ្យទានវត្ថុ មានបាយ
 ជាដើម (ក្នុងវេលាដែលពោលថា) ខ្ញុំឲ្យអន្តទាន (ឲ្យបាយ) ជាដើមក្តី ក្នុង
 វេលាដែលព្រឹកដល់ទានបារមី ហើយឲ្យក្តី ចាត់ជាបុញ្ញកិរិយាវត្ថុសម្រេចដោយ
 ទាន ។ តាំងនៅក្នុងសីល និងវត្ត ហើយឲ្យចាត់ជាបុញ្ញកិរិយាវត្ថុសម្រេចដោយ
 សីល ។ ផ្តើមតាំងពីការពិចារណា ដោយការអស់ទៅ សាបសូន្យទៅហើយ
 ឲ្យចាត់ជាបុញ្ញកិរិយាវត្ថុ សម្រេចដោយការវិនា ។ បុញ្ញកិរិយាវត្ថុយ៉ាងដទៃ
 មាន ៧ យ៉ាង គឺបុញ្ញកិរិយាវត្ថុ ដែលប្រកបដោយសេចក្តីគោរពកោតក្រែង
 ប្រកបដោយការខ្វល់ខ្វាយ (ជួយធ្វើកិច្ចរបស់អ្នកដទៃ) ការឲ្យចំណែកបុណ្យ
 ការអនុមោទនា ចំណែកបុណ្យដែលសម្រេចដោយការសម្តែងធម៌ ដែលសម្រេច
 ដោយការស្តាប់ធម៌ បុញ្ញកិរិយាវត្ថុ គឺការធ្វើសេចក្តីឃើញត្រង់ ដូច្នោះ ។ បណ្តា
 បុញ្ញកិរិយាវត្ថុទាំង ៧ នោះ សេចក្តីគោរពកោតក្រែង គប្បីជាបដោយការ
 ឃើញភិក្ខុចាស់ ហើយក្រោកទទួលបាត្រ ថ្មីវរ ថ្វាយបង្គំ ចៀសផ្លូវឲ្យ

ជាដើម ។ ការខ្វល់ខ្វាយ គប្បីជ្រាបដោយការធ្វើវត្តបដិបត្តិដល់ភិក្ខុដែលចាស់
 ជាងខ្លួន ដោយការដែលឃើញភិក្ខុចូលស្រុក ដើម្បីបិណ្ឌបាត ហើយកាន់បាត
 ទៅបបួលបួរមកក្នុងស្រុក និងដោយការបានស្តាប់ថា ទៅយកបាតរបស់
 ពួកភិក្ខុមក ដូច្នោះ ហើយប្រញាប់ប្រញាល់ទៅនាំបាតមកជាដើម ។ ការឲ្យ
 ចំណែកបុណ្យ គប្បីជ្រាបដោយការដែលថ្វាយបច្ច័យ ៤ ហើយ (តាំងចិត្ត
 ឧទ្ទិស) ឲ្យប្រព្រឹត្តទៅថា ចំណែកបុណ្យចូរមានដល់សព្វសត្វ ។ ការ
 អនុមោទនាចំណែកបុណ្យ គប្បីជ្រាបដោយការអនុមោទនាចំណែកបុណ្យដែល
 អ្នកដទៃឲ្យថា សាធ្ម ប្រពៃហើយ ។ ភិក្ខុមួយរូបតាំងនៅក្នុងសេចក្តីប្រាថ្នាថា
 មនុស្សទាំងឡាយនឹងស្គាល់យើងថាជាធម្មកថិក ដោយឧបាយយ៉ាងនេះ ជា
 អ្នកធ្ងន់ក្នុងលោកសម្តែងធម៌ ប្រការនោះមិនមានផលច្រើន ។ ភិក្ខុមួយរូប
 សម្តែងធម៌ដែលខ្លួនជំនាញដល់ជនដទៃៗ ដោយមិនបានប្រាថ្នាផលតប ជំនួស
 នេះឈ្មោះថា បុញ្ញកិរិយាវត្ថុសម្រេចដោយការសម្តែងធម៌ ។ បុគ្គលម្នាក់
 កាលនឹងស្តាប់ធម៌ ក៏ស្តាប់ដោយបំណងថា មនុស្សទាំងឡាយ នឹងបានស្គាល់
 យើងថា មានសទ្ធាដោយអាការយ៉ាងនេះ ។ ប្រការនោះ មិនមានផលច្រើន ។
 បុគ្គលម្នាក់ ស្តាប់ធម៌ដោយចិត្តដែលទន់ភ្លន់ ផ្សាយប្រយោជន៍ថា នឹងមានផល
 ច្រើនដល់យើងដោយអាការយ៉ាងនេះ នេះឈ្មោះថា បុញ្ញកិរិយាវត្ថុសម្រេច
 ដោយការស្តាប់ធម៌ ។ ចំណែកការធ្វើសេចក្តីឃើញឲ្យត្រង់ ជាលក្ខណៈកំណត់
 ដល់បុញ្ញកិរិយាវត្ថុគ្រប់យ៉ាង ។ ការពិតបុគ្គលធ្វើបុណ្យណាៗ មានផលច្រើនបាន
 ក៏ដោយសេចក្តីឃើញត្រង់នុ៎ះឯង ។ បុញ្ញកិរិយាវត្ថុទាំង ៧ យ៉ាងនេះ គប្បី
 ជ្រាបថា រួមចូលបាននឹងបុញ្ញកិរិយាវត្ថុ ៣ យ៉ាង ខាងដើមនុ៎ះឯង ដោយប្រការ

ដូច្នោះ ។ ក្នុងទីនេះ ការគោរពកោតក្រែង និងការខ្វល់ខ្វាយ (ជួយធ្វើកិច្ចការ
របស់អ្នកដទៃ) រួមចុះបានក្នុងសីលមយបុញ្ញកិរិយាវត្ថុ ការឲ្យចំណែកបុណ្យ
និងការអនុមោទនាចំណែកបុណ្យ រួមចុះបានក្នុងទានមយបុញ្ញកិរិយាវត្ថុ ការ
សម្តែងធម៌ និងការស្តាប់ធម៌ រួមចុះបានក្នុងការនាមយបុញ្ញកិរិយាវត្ថុ ការធ្វើ
សេចក្តីឃើញឲ្យត្រង់ រួមចុះបានទាំង ៣ យ៉ាង ។

ពាក្យថា **ចោទនាវត្ថុនិ** សំដៅដល់ហេតុដែលនឹងត្រូវចោទ (ពោល
រក) គ្នា ។

ពាក្យថា **ទិដ្ឋន** មានន័យថា ឃើញខុសដោយភ្នែកសាច់ក៏ដោយ ដោយ
ភ្នែកទិព្វក៏ដោយ ហើយចោទឡើង ។ ពាក្យថា **សុតេន** មានន័យថា បានឮ
សំឡេងរបស់អ្នកដទៃ ដោយត្រចៀកធម្មតាក៏ដោយ ដោយត្រចៀកទិព្វក៏ដោយ
ហើយចោទឡើង ។ ពាក្យថា **បរិសង្គាយ** មានន័យថា ចោទឡើងដោយសេចក្តី
សង្ស័យ ព្រោះបានឃើញមកក៏ដោយ ដោយសេចក្តីសង្ស័យ ព្រោះបានឮមក
ក៏ដោយ ដោយសេចក្តីសង្ស័យ ព្រោះបានជ្រាបមកក៏ដោយ ។ នេះជាសេចក្តី
សង្ខេបក្នុងរឿងនេះ ។ ចំណែកន័យល្អិតល្អន់ គប្បីជ្រាបតាមន័យដែលបាន
ពោលហើយ ក្នុងសមន្តប្បវាសាទិកានុវិជ្ជនំ ។

ពាក្យថា អ្នកចូលដល់កាម មានន័យថា អ្នកចូលទៅសេពកាម ឬបាន
ចំពោះកាម ។ ពាក្យថា អ្នកមានកាមប្រាកដហើយ បានដល់ អ្នកមានកាម
ចង់រឹតទុក គឺអ្នកមានអារម្មណ៍ចង់រឹត ។ ពាក្យថា ប្រៀបដូចជាមនុស្ស គឺដូច
ពួកមនុស្ស ។ ព្រោះថា ពួកមនុស្សរមែងញ៉ាំងអំណាចឲ្យប្រព្រឹត្តទៅក្នុងវត្ថុ
ដែលចង់រឹតប៉ុណ្ណោះ មានចិត្តប្រតិព័ទ្ធក្នុងមាតុគ្រាមណា ក៏ឲ្យប្រាក់មួយរយខ្លះ

ពីររយខ្លះ ហើយនាំមាតុគ្រាមនោះមកបរិភោគ ភោគៈដែលចង់ព័ន្ធ ។ ទេវតា
អ្នកនៅក្នុងទេវលោក ៤ ពួក ឈ្មោះថា ទេវតាពួកខ្លះ ។ សូម្បីទេវតាទាំងនោះ
ក៏ញ៉ាំងអំណាចឲ្យប្រព្រឹត្តទៅ ក្នុងវត្ថុដែលចង់ព័ន្ធនោះឯង ។ ទេវតាដ៏សេស
រៀវពួកសត្វនរក ឈ្មោះថា ពួកវិនិបាត ។ ព្រោះសូម្បីត្រី និងអណ្តើកជាដើម
ក៏ញ៉ាំងអំណាចឲ្យប្រព្រឹត្តទៅក្នុងវត្ថុដែលចង់ព័ន្ធនោះឯង ។ អធិប្បាយថា ត្រី
ក៏ញ៉ាំងអំណាចឲ្យប្រព្រឹត្តទៅនឹងនាងត្រី អណ្តើកក៏ញ៉ាំងអំណាចឲ្យប្រព្រឹត្តទៅ
នឹងនាងអណ្តើក ។ ពីរពាក្យថា និម្មិតហើយ និម្មិតហើយ សេចក្តីថា និម្មិតរូប
នោះៗ ដែលប្រាថ្នាសម្រាប់ខ្លួន ដោយមានរូបពណ៌ខៀវ និងរូបពណ៌លឿងជា
ដើម ដូចជាទេវតាពួកមនាបកាយិកា និម្មិតរូបខាងមុខព្រះអនុរុទ្ធ ដូច្នោះ ។
បទថា **និម្មានរតី** សេចក្តីថា ឈ្មោះថា ទេវតា ពួកនិម្មានរតី ព្រោះអត្ថថា ទេវតា
ទាំងនោះ ត្រេកអរក្នុងរបស់និម្មិត ដែលខ្លួននិម្មិតហើយៗ យ៉ាងនោះ ។ បទថា
បរិនិម្មិតកាមា សេចក្តីថា អ្នកមានកាមដែលអ្នកដទៃនិម្មិតឲ្យ ។ ព្រោះថា
ទេវតាពួកដទៃ ដឹងចិត្តរបស់ទេវតាទាំងនោះ ហើយក៏និម្មិតកាមភោគៈ តាម
ដែលពេញចិត្តឲ្យទេវតាទាំងនោះ រមែងញ៉ាំងអំណាចឲ្យប្រព្រឹត្តទៅក្នុងកាម-
ភោគៈនោះឯង ។ សួរថា អ្នកដទៃដឹងចិត្តរបស់អ្នកដទៃបានយ៉ាងណា ។ ឆ្លើយ
ថា ដឹងបានដោយអំណាចការសេព និងប្រើប្រាស់តាមប្រក្រតី ។ ឧបមាដូច
ចុងកៅ ដែលឈ្មាស កាលព្រះរាជាសោយហើយ រមែងដឹងបានថា ព្រះរាជា
អង្គនោះ ទ្រង់ទទួលវត្ថុណាៗ ច្រើន ព្រះអង្គរមែងពេញចិត្តវត្ថុនោះៗ ។ អ្នក
ដទៃដឹងអារម្មណ៍ដែលគេពេញចិត្តច្រើន តាមប្រក្រតីដោយអាការយ៉ាងនេះ
ហើយ ទើបនិម្មិតអារម្មណ៍ដូច្នោះនុ៎ះឯងឲ្យ ពួកគេរមែងញ៉ាំងអំណាចឲ្យ

ប្រព្រឹត្តទៅក្នុងវត្ថុ ដែលគេនិម្មិតឲ្យនោះ គឺសេពមេប៉ុន ។ ចំណែកព្រះថេរៈខ្លះ
 ពោលថា កាមកិច្ច រមែងសម្រេចដល់ពួកគេដោយអាការត្រឹមតែសើច ត្រឹមតែ
 សម្លឹងមើល និងត្រឹមតែការប៉ះពាល់ ។ ពាក្យរបស់ព្រះថេរៈខ្លះនោះ ត្រូវជំទាស់
 ក្នុងអដ្ឋកថាថា ពាក្យដែលពោលនោះមិនមាន ។ កាមកិច្ច ដែលគប្បីសម្រេច
 ដល់អ្នកមិនពាល់ត្រូវដោយកាយ រមែងមិនមាន ។ ព្រោះថា កាមទាំងឡាយ
 របស់ពួកទេពជាន់ៗកាមាវចរ ប្រព្រឹត្តទៅតាមប្រក្រតីដូចគ្នា ។ សមពិត ដូច
 ដែលត្រាស់ថា

ទេពពួកកាមាវចរទាំង ៦ ជាន់នោះ ដល់ព្រមដោយកាមទាំងពួង

អាយុរបស់ទេពទាំងនោះ កាលរាប់រួមគ្នានឹងមានប៉ុន្មាន ។

បទថា សុខុបបត្តិយោ ប្រែថា អ្នកបានចំពោះនូវសុខ ។ ពាក្យថា
 ឧប្បាទេត្វា ឧប្បាទេត្វា សុខំ វិហរន្តិ សេចក្តីថា ញ៉ាំងសេចក្តីសុខក្នុង
 បឋមជ្ឈានឲ្យកើតឡើង ហើយសោយសេចក្តីសុខក្នុងឈាន ដែលជាតួវិបាក ។
 ពីរបទថា សុខេន អភិសន្នា ប្រែថា ជ្រួតជ្រាបដោយសុខ ក្នុងទុតិយជ្ឈាន ។
 បទថា បរិសន្នា គឺជ្រួតជ្រាបដោយជុំវិញ ។ បទថា បរិបូរា គឺបរិបូណ៌ ។
 បទថា បរិបុដា ជាវេវចនៈរបស់ពាក្យថា បរិបូរា នុ៎ះឯង ។ សូម្បីពាក្យនេះ
 ដែលថា សុខហ្ម៎ សុខហ្ម៎ ក៏ទ្រង់ត្រាស់សំដោយកសេចក្តីសុខដែលជាតួវិបាក
 នោះឯង ។

បានល្អថា ទេពទាំងនោះ កើតសេចក្តីលោភក្នុងភពច្រើនជាន់ ព្រោះដូច្នោះ
 ទើបថ្ងៃឧទានយ៉ាងនោះក្នុងទឹកនៃនឹងខ្លះ ក្នុងវេលាខ្លះ ។ បទថា សន្តមេវ បានដល់
 ប្រណីតពិត ។ បទថា សន្តសិទ្ធា មានន័យថា ជាអ្នកសន្តោស ព្រោះមិនត្រូវ

ការសុខក្រែកលែងឡើងទៅជាងនោះ ។ ពីរបទថា សុខំ បដិវេទន្តិ បានដល់
សោយសុខក្នុងតតិយជ្ឈាន ។

បញ្ញារបស់ព្រះអរិយៈ ៧ ពួក ឈ្មោះថា សេក្ខប្បញ្ញា បញ្ញារបស់ព្រះ
អរហន្ត ជាអសេក្ខប្បញ្ញា បញ្ញាដ៏សេស ជានេវសេក្ខានាសេក្ខប្បញ្ញា (ជា
សេក្ខប្បញ្ញាក៏មិនមែន ជាអសេក្ខប្បញ្ញាក៏មិនមែន) ។ ក្នុងបញ្ញាដែលសម្រេច
ដោយការគិតជាដើម មានសេចក្តីពិស្តារដូចតទៅនេះ

ដែលថា បណ្តាបញ្ញាទាំងនោះ បញ្ញាដែលសម្រេចដោយការគិត ដូច
ម្តេច ? ក្នុងអណ្តូងកើតរបស់ការងារ ដែលបង្ហាញនាំចូលទៅដោយបញ្ញា ឬ
ក្នុងអណ្តូងកើតរបស់សិល្បៈ ដែលបង្ហាញនាំទៅដោយបញ្ញា ឬក្នុងស្ថានទី
របស់វិជ្ជា ដែលបង្ហាញនាំចូលទៅដោយបញ្ញា បុគ្គលមិនបានស្តាប់មកពីអ្នក
ដទៃ តែបានកម្មស្រុកតាញាណ ឬសច្ចានុលោមិកញាណ ឬអនុលោមិកខន្តិ
ទិដ្ឋិ រុចិមុនី ហេតុៈ ធម្មនិជ្ឈានខន្តិ បែបនេះ យ៉ាងនេះថា រូបមិនទៀង ។ល។
វិញ្ញាណមិនទៀង នេះហៅថា ចិន្តាមយបញ្ញា ។ ក្នុងបញ្ញា ៣ ប្រការនោះ
បញ្ញាដែលសម្រេចដោយការស្តាប់ដូចម្តេច ? ក្នុងអណ្តូងកើតរបស់ការងារ
ដែលបង្ហាញនាំចូលទៅដោយបញ្ញា បានស្តាប់ពីអ្នកដទៃប៉ុណ្ណោះ ទើបបាន ។ល។
ធម្មនិជ្ឈានខន្តិ នេះហៅថា សុតមយបញ្ញា ។ ក្នុងបញ្ញា ៣ ប្រការនោះ បញ្ញា
ដែលសម្រេចដោយការចម្រើនការវិនា ដូចម្តេច ? បញ្ញាសូម្បីទាំងអស់របស់
អ្នកចូលសមាបត្តិ ឈ្មោះថា ការវិនាមយបញ្ញា ។

បទថា សុតារុចំ អារុធ គីសុតៈ ។ អារុធ គីសុតៈនោះ ដោយសេចក្តី
បានដល់ ព្រះពុទ្ធវចនៈ គឺព្រះត្រៃបិដក ។ ព្រោះថា ភិក្ខុអាស្រ័យអារុធនោះ

គឺអាស្រ័យអាវុធ ៥ ប្រការ រមែងជាអ្នកមិនខ្លាច ត្រង់សង្សារកន្តារបាន ដូច
 ទាហានខ្លាំងក្លា មិនញញើតក្នុងការត្រង់មហាកន្តារបាន ដូច្នោះ ។ ព្រោះហេតុ
 នោះឯង ទើបព្រះមានព្រះភាគត្រាស់ថា ម្ចាស់ភិក្ខុទាំងឡាយ អរិយសាវ័កមាន
 ការចេះដឹងជាអាវុធ រមែងលះបង់នូវអកុសល ចម្រើននូវកុសល លះបង់នូវ
 អំពើជាទោស ចម្រើននូវអំពើមិនមានទោស រមែងរក្សាខ្លួនឲ្យបរិសុទ្ធ ដូច្នោះ ។

បទថា បរិវេការុំធំ សេចក្តីថា អាវុធ គឺវិវេក សូម្បីបីប្រការនេះ គឺ
 កាយវិវេក ចិត្តវិវេក ឧបធិវិវេក ។ វិវេក ៣ ប្រការនោះ មានការធ្វើផ្សេងៗ
 គ្នា ។ កាយវិវេក ចំពោះបុគ្គលដែលមានកាយចៀសចេញទៅ ត្រេកអរក្នុង
 នេក្ខម្មៈ ចិត្តវិវេក ចំពោះបុគ្គលដែលមានចិត្តបរិសុទ្ធ សម្រេចដល់ភាពផ្សេង
 យ៉ាងកំពូល និងឧបធិវិវេក ចំពោះបុគ្គលដែលមិនមានឧបធិ ដល់នូវវិសង្ខារ
 (គឺព្រះនិព្វាន) ។ បុគ្គលដែលត្រេកអរក្រៃលែងហើយក្នុងវិវេក ៣ យ៉ាងនេះ
 រមែងមិនខ្លាចពីទីណាៗ ព្រោះដូច្នោះ សូម្បីវិវេកនេះក៏ហៅថា អាវុធ ព្រោះ
 អត្ថថា ជាទីពឹងអាស្រ័យ ។ អាវុធ គឺបញ្ញាដែលជាលោកិយ និងលោកុត្តរ
 ចាត់ជាអាវុធ គឺបញ្ញា ។ ព្រោះថា បុគ្គលដែលមានអាវុធ គឺបញ្ញានោះ រមែង
 មិនខ្លាចពីទីណាៗ ទាំងនរណាៗ ក៏មិនខ្លាចបុគ្គលនោះ ព្រោះដូច្នោះ សូម្បី
 បញ្ញានោះ ក៏ហៅថា អាវុធ ព្រោះអត្ថថា ជាទីពឹងអាស្រ័យ ។

បទថា អនញ្ញតញ្ញស្សាមីតិទ្រិយំ សេចក្តីថា ឥទ្ធិយដែលកើតឡើង
 ដល់អ្នកបដិបត្តិ ដោយប្រាថ្នាថា យើងដឹងធម៌ដែលមិនទាន់ដឹង មិនទាន់ជាក់
 ច្បាស់ក្នុងកាលមុនអំពីនេះ ។

ពាក្យថា អនញ្ញតញ្ញស្សាមីតិន្ទ្រិយំ នេះ ជាឈ្មោះរបស់សោតាបត្តិ-
មគ្គញ្ញាណ ។

បទថា អញ្ញិន្ទ្រិយំ បានដល់ ឥន្ទ្រិយដែលជាការដឹងទូទៅ គឺជាសេចក្តី
ដឹង ។ ពាក្យថា អញ្ញិន្ទ្រិយំ នេះ ជាឈ្មោះរបស់ញ្ញាណក្នុងឋានៈ ៦ ប្រការ
ចាប់តាំងពីសោតាបត្តិផលទៅ ។ បទថា អញ្ញាតារិន្ទ្រិយំ នេះ បានដល់ ឥន្ទ្រិយ
ក្នុងធម៌ទាំងឡាយ ដែលជារបស់បុគ្គលអ្នកដឹងទូទៅ គឺដែលដល់ទីបំផុតកិច្ចនៃ
ការដឹង ។ ពាក្យថា អញ្ញាតារិន្ទ្រិយំនេះ ជាឈ្មោះរបស់អរហត្តផលញ្ញាណ ។

មំសចក្កុ បានដល់ ចក្កុបសាទ ។ ទិព្វចក្កុ បានដល់ ញ្ញាណអាស្រ័យ
ពន្លឺ ។ បញ្ញាចក្កុ បានដល់ បញ្ញាដែលជាលោកិយ និងលោកុត្តរ ។

គប្បីជ្រាបវិនិច្ឆ័យក្នុងអធិសីលសិក្ខាជាដើមទៅ ។ សីលដែលក្រែលែង
នោះ ដោយឈ្មោះថា សិក្ខា ព្រោះនឹងត្រូវសិក្សា ព្រោះហេតុនោះ ទើបឈ្មោះ
ថា អធិសីលសិក្ខា ។ សូម្បីក្នុងសិក្ខាទាំង ២ ក្រៅពីនេះ ក៏មានន័យនេះដូចគ្នា ។
ក្នុងអធិសីលសិក្ខាជាដើមនោះ សីល គឺសីលដែលក្រែលែង ចិត្ត គឺចិត្តដែល
ក្រែលែង បញ្ញា គឺបញ្ញាដែលក្រែលែង ព្រោះហេតុនោះ គប្បីជ្រាបសេចក្តី
ផ្សេងគ្នាត្រឹមតែប៉ុណ្ណោះ ។ សីល ៥ និងសីល ១០ ឈ្មោះថា សីល ។ ការ
សង្រួមក្នុងព្រះបាតិមោក្ខ ឈ្មោះថា សីលដែលក្រែលែង ។ សមាបត្តិ ៨ ចាត់
ជាចិត្ត (សមាធិ) ។ ឈានដែលជាបាទរបស់វិបស្សនា ចាត់ជាចិត្តដែល
ក្រែលែង ។ កម្មស្សកតាញ្ញាណ ចាត់ជាបញ្ញា ។ វិបស្សនា ចាត់ជាបញ្ញាដែល
ក្រែលែង ។ ព្រោះថា សីល ៥ និងសីល ១០ រមែងមានក្នុងពុទ្ធប្បទាកាល

សូម្បីមិនទាន់កើតឡើង ព្រោះហេតុនោះ សីល ៥ សីល ១០ ទើបគង់ជាសីល
 នោះឯង ។ បុគ្គលមេត្តាសំរេសសីល រមែងមានចំពោះតែក្នុងពុទ្ធប្បាទកាលប៉ុណ្ណោះ
 ព្រោះហេតុនោះ ទើបបុគ្គលមេត្តាសំរេសសីល ចាត់ជាសីលដែលក្រៃលែង ។ សូម្បី
 ក្នុងចិត្ត និងបញ្ញាក៏នយនេះដូចគ្នា ។ ម្យ៉ាងទៀត សីល ៥ ក្តី សីល ១០ ក្តី ដែល
 បុគ្គលប្រាថ្នាព្រះនិព្វាន សមាទានហើយ ចាត់ជាសីលដែលក្រៃលែងដូចគ្នា
 សូម្បីសមាបត្តិ ៨ ដែលបុគ្គលចម្រើនហើយ ក៏ចាត់ជាចិត្តដែលក្រៃលែង
 ដូចគ្នា ។ ឬថា លោកិយសីលទាំងអស់ ជាសីលប៉ុណ្ណោះ ។ (ចំណែក)
 លោកុត្តរសីល ជាសីលដែលក្រៃលែង ។ សូម្បីក្នុងចិត្ត និងបញ្ញាក៏មានន័យ
 នេះដូចគ្នា ។

គប្បីជ្រាបវិនិច្ឆ័យ ក្នុងការវិនាសទៅ កាយដែលប្រព្រឹត្តទៅក្នុងទ្វារ ៥
 របស់ព្រះខ័ណ្ឌាស្រព ឈ្មោះថា កាយការវនា ។ សមាបត្តិ ៨ ឈ្មោះថា ចិត្ត-
 ការវនា ។ បញ្ញាក្នុងអរហត្តផល ឈ្មោះថា បញ្ញាការវនា ។ ព្រះខ័ណ្ឌាស្រព
 រមែងជាអ្នកអប់រំកាយ ដែលប្រព្រឹត្តទៅក្នុងទ្វារ ៥ មកល្អហើយ ដោយចំណែក
 តែមួយ ។ សមាបត្តិ ៨ របស់លោកក៏មិនទុព្វលដូចរបស់អ្នកដទៃ ។ និងបញ្ញា
 របស់លោកប៉ុណ្ណោះ ឈ្មោះថា អប់រំហើយ ព្រោះដល់សេចក្តីបរិបូណ៌ដោយ
 បញ្ញា ។ ព្រោះដូច្នោះ ទើបខ្ញុំពោលយ៉ាងនេះ ។

គប្បីជ្រាបវិនិច្ឆ័យក្នុងអនុត្តរិយៈតទៅ ។ វិបស្សនាចាត់ជាទស្សនានុត្តរិយៈ
 មគ្គចាត់ជាបដិបទានុត្តរិយៈ ផលចាត់ជាវិមុត្តានុត្តរិយៈ ។ ឬថា ផលជាទស្សនា-
 នុត្តរិយៈ មគ្គជាបដិបទានុត្តរិយៈ និព្វានជាវិមុត្តានុត្តរិយៈ ។ ឬថា និព្វានចាត់
 ជាទស្សនានុត្តរិយៈ ព្រោះថា ធម្មតាវត្ថុដែលនឹងគប្បីឃើញដ៏ក្រៃលែងជាងព្រះ

បាណកវគ្គ សន្តិកិច្ចសុត្រ

និព្វាននោះ រមែងមិនមាន មគ្គចាត់ជាបដិបទានុត្តរិយៈ ផលចាត់ជាវិមុត្តា-
នុត្តរិយៈ ។ ពាក្យថា អនុត្តរិយំ ប្រែថា ប្រសើរបំផុត គឺចម្រើនបំផុត ។

គប្បីជ្រាបវិនិច្ឆ័យក្នុងសមាធិតទៅ ។ សមាធិក្នុងបឋមជ្ឈាន មានទាំង
វិតក្ក និងវិចារៈ ។ ដោយបញ្ចកន័យ សមាធិក្នុងទុតិយជ្ឈាន មិនមានវិតក្ក
មានតែវិចារៈ ។ សមាធិដ៏សេស (ចាកសមាធិក្នុងទុតិយជ្ឈាន) មិនមានទាំង
វិតក្ក និងវិចារៈ ។ កថាក្នុងសុតៈជាដើម មាន ៣ យ៉ាង គឺដោយការសម្រេច
ដោយគុណរបស់ខ្លួន ដោយអារម្មណ៍ ។ ភិក្ខុមួយ រូបកាន់យកដោយសភាព
ជាអនត្តា ឃើញដោយសភាពជាអនត្តា រមែងចេញចាក (គឺរួចផុត) ដោយ
ភាពជាអនត្តា ឈ្មោះថា (សុតៈ) ដោយសេចក្តីសម្រេច ។ វិបស្សនារបស់
លោកឈ្មោះថា ជាសុតៈ ។ ព្រោះហេតុអ្វី ។ ព្រោះកិលេសធ្វើមិនឲ្យជាសុញ្ញតៈ
មិនមាន ។ មគ្គសមាធិ ឈ្មោះថា ជាសុញ្ញតៈ ព្រោះសម្រេចដោយវិបស្សនា
ផលសមាធិ ឈ្មោះថា ជាសុញ្ញតៈ ព្រោះសម្រេចដោយមគ្គ ។ ភិក្ខុរូបដទៃទៀត
កាន់យកដោយភាពជារបស់មិនទៀង ឃើញដោយភាពជារបស់មិនទៀង ហើយ
ចេញចាកដោយភាពជារបស់មិនទៀង ។ វិបស្សនារបស់លោក ឈ្មោះថា
អនិមិត្ត ។ ព្រោះហេតុអ្វី ។ ព្រោះមិនមានកិលេសដែលធ្វើជានិមិត្ត ។ មគ្គ-
សមាធិ ឈ្មោះថា ជាអនិមិត្ត ព្រោះសម្រេចដោយវិបស្សនា ផល ឈ្មោះថា
អនិមិត្ត ព្រោះសម្រេចដោយមគ្គ ។ ភិក្ខុរូបដទៃទៀត កាន់យកដោយភាព
ជាទុក្ខ ឃើញដោយភាពជាទុក្ខ ហើយចេញចាក (រួចផុត) ដោយភាពជា
ទុក្ខ ។ វិបស្សនារបស់លោកឈ្មោះថា ជាអប្បណិហិត រកទីតាំងមិនបាន ។
ព្រោះហេតុអ្វី ។ ព្រោះមិនមានកិលេសដែលធ្វើជាបណិធិ ។ មគ្គសមាធិ

ឈ្មោះថា ជាអប្បណិហិត ព្រោះសម្រេចដោយវិបស្សនា ផល ឈ្មោះថា
អប្បណិហិត ព្រោះសម្រេចដោយមគ្គ ។ កថាដោយសេចក្តីសម្រេចមានដូច
ដែលពណ៌នាមកនេះឯង ។ មគ្គសមាធិ ឈ្មោះថា សុញ្ញត ព្រោះសូន្យចាក
រាគៈជាដើម ឈ្មោះថា អនិមិត្ត ព្រោះមិនមានរាគៈជានិមិត្តជាដើម ឈ្មោះថា
អប្បណិហិត ព្រោះមិនមានរាគៈជាទីតាំងអាស្រ័យជាដើម ។ កថាដោយគុណ
របស់ខ្លួន មានដូចដែលពណ៌នាមកនេះឯង ។ ព្រះនិព្វាន ឈ្មោះថា សុញ្ញត
អនិមិត្ត និងអប្បណិហិត ព្រោះសូន្យចាករាគៈ និងព្រោះមិនមានរាគៈជាដើម
ជាគ្រឿងសម្គាល់ និងជាទីតាំងអាស្រ័យ ។ មគ្គសមាធិ ដែលមាននិព្វាននោះ
ជាអារម្មណ៍ ទើបជាសុញ្ញត អនិមិត្ត អប្បណិហិត ។ កថាពោលអំពីអារម្មណ៍
មានត្រឹមតែប៉ុណ្ណោះ ។ ធម៌ដែលធ្វើសេចក្តីស្អាត គឺបដិបទានៃសេចក្តីស្អាត
ឈ្មោះថា សោនេយ្យានិ ។ ក្នុងប្រការដែលពោលអំពីសេចក្តីស្អាតនេះ គប្បី
ជ្រាបសេចក្តីពិស្តារដោយអំណាចសុចរិត ៣ ដែលត្រាស់ទុកដោយន័យមាន
អាទិដូច្នោះថា ក្នុងសេចក្តីស្អាត ៣ យ៉ាងនោះ សេចក្តីស្អាតផ្លូវកាយដូចម្តេច ។
គឺចេតនាជាគ្រឿងរៀរចាកបាណាតិបាត ។

ធម៌ដែលធ្វើភាពជាមុនី បានដល់ មោនេយ្យបដិបទា ឈ្មោះថា មោនេ-
យ្យានិ ។ សេចក្តីពិស្តារនៃធម៌ដែលធ្វើភាពជាមុនីទាំងនោះ ដូច្នោះថា ក្នុងភាព
ជាមុនីទាំងនោះ ភាពជាមុនីផ្លូវកាយ ដូចម្តេច ។ គឺការលះកាយទុច្ចរិត ៣ យ៉ាង
ជាកាយមោនេយ្យ កាយសុចរិត ៣ យ៉ាង ជាកាយមោនេយ្យ ញាណមាន
កាយជាអារម្មណ៍ ជាកាយមោនេយ្យ មគ្គដែលសហគតៈដោយការកំណត់ដឹង

បាដកវគ្គ សន្តិសុត្ត

កាយ ជាកាយមោនេយ្យ ការលះឆន្ទរាគៈក្នុងកាយ ជាកាយមោនេយ្យ ការ
 ចូលចិត្តជ្រានដែលរលត់ចាកកាយសន្ធិវា ជាកាយមោនេយ្យ ក្នុងភាពជា
 មុនីទាំងនោះ ភាពជាមុនី ផ្លូវវាចា ដូចម្តេច ។ ការលះវចីទុច្ចរិត ៤ ជាវចីមោ-
 នេយ្យ វចីសុច្ចរិត ៤ ញាណមានវាចាជាអារម្មណ៍ មគ្គដែលសហគតៈដោយ
 ការកំណត់ដឹងវាចា ការលះឆន្ទរាគៈក្នុងវាចា ការចូលទុតិយជ្រាន ដែលរលត់
 នូវវចីសន្ធិវា ជាវចីមោនេយ្យ ។ ក្នុងភាពជាមុនីទាំងនោះ ភាពជាមុនីផ្លូវចិត្ត
 ដូចម្តេច ។ ការលះមនោទុច្ចរិត ៣ ជាមនោមោនេយ្យ មនោសុច្ចរិត ៣ ញាណ
 មានចិត្តជាអារម្មណ៍ មគ្គដែលសហគតៈដោយការកំណត់ដឹងចិត្ត ការលះ
 ឆន្ទរាគៈក្នុងចិត្ត ការចូលសញ្ញាវេទយិតនិរោធសមាបត្តិ ដែលរលត់ចិត្តសន្ធិវា
 ជាមនោមោនេយ្យ ។

គប្បីជ្រាបវិនិច្ឆ័យក្នុងភាពជាអ្នកឈ្លាសតទៅ ។ សេចក្តីចម្រើន ឈ្មោះ
 ថា អាយ ។ សេចក្តីមិនចម្រើនឈ្មោះថា អនាយ ។ ហេតុនៃសេចក្តីចម្រើន
 និងមិនចម្រើននោះៗ ជាឧបាយ ។ សេចក្តីដឹងទូទៅដល់សេចក្តីចម្រើន សេចក្តី
 មិនចម្រើន និងហេតុនៃសេចក្តីចម្រើន និងមិនចម្រើនទាំងនោះ ជាសេចក្តី
 ឈ្លាស ។ សេចក្តីពិស្តារត្រាស់ក្នុងវិក្កន្តនោះឯង ។ សមពិត ដូចដែលត្រាស់
 ថា ក្នុងសេចក្តីឈ្លាសទាំងនោះ សេចក្តីឈ្លាសក្នុងសេចក្តីចម្រើន ដូចម្តេច ?
 បញ្ញា សេចក្តីដឹងទូទៅ ។ល។ សេចក្តីឃើញប្រពៃក្នុងសេចក្តីចម្រើននោះ
 យ៉ាងនេះថា កាលយើងមនសិការដល់ធម៌ទាំងនេះ អកុសលធម៌ដែលមិនទាន់
 កើត រមែងមិនកើតឡើង និងអកុសលធម៌ដែលកើតឡើងហើយ រមែងរលត់
 ទៅ ឬក៏ថា កាលយើងមនសិការដល់ធម៌ទាំងនេះ កុសលធម៌ដែលមិនទាន់

កើត រមែងកើតឡើង និងកុសលធម៌ដែលកើតឡើងហើយ រមែងប្រព្រឹត្តទៅ ដើម្បីជាភិយ្យភាព ដើម្បីសេចក្តីធំទូលាយ ដើម្បីសេចក្តីចម្រើន ដើម្បីសេចក្តី បរិបូណ៌ នេះហៅថា ភាពជាអ្នកឈ្លាសក្នុងសេចក្តីចម្រើន ។ ក្នុងសេចក្តី ឈ្លាសទាំងនោះ សេចក្តីឈ្លាសក្នុងសេចក្តីមិនចម្រើនដូចម្តេច ។ បញ្ញា សេចក្តី ដឹងទូទៅ ។ល។ សេចក្តីឃើញប្រពៃក្នុងសេចក្តីមិនចម្រើននោះ យ៉ាងនេះថា កាលយើងមនសិការដល់ធម៌ទាំងនេះ កុសលធម៌ដែលមិនទាន់កើត រមែងមិន កើត និងកុសលដែលកើតហើយ រមែងរលត់ទៅ ឬក៏ថា កាលយើងមនសិការ ដល់ធម៌ទាំងនេះ អកុសលធម៌ ដែលមិនទាន់កើត រមែងកើតឡើង និងអកុសលធម៌ដែលកើតឡើងហើយ រមែងប្រព្រឹត្តទៅដើម្បីភិយ្យភាព ដើម្បីសេចក្តី ធំទូលាយ ដើម្បីសេចក្តីចម្រើន ដើម្បីសេចក្តីបរិបូណ៌ នេះហៅថា ភាពជាអ្នក ឈ្លាសក្នុងសេចក្តីមិនចម្រើន ។ បញ្ញាដែលជាឧបាយក្នុងសេចក្តីចម្រើន និង សេចក្តីមិនចម្រើននោះ សូម្បីទាំងអស់ ជាភាពឈ្លាសក្នុងឧបាយ ដូច្នោះ ។ សេចក្តីឈ្លាសក្នុងឧបាយនេះ គប្បីជ្រាបដោយអំណាចការដឹងហេតុនៃឋានៈ ដែលកើតឡើង ដើម្បីដោះស្រាយកិច្ចបន្ទាន់ក្លាមៗ ឬក៏យនោះ ក្នុងពេលដែល កិច្ចបន្ទាន់ក្លាមៗ ឬក៏យកើតឡើង ។

បទថា មទា សេចក្តីថា ប្រព្រឹត្តទៅដោយអំណាចនៃអាការស្រវឹង ។ ក្នុង បណ្តាសេចក្តីស្រវឹងទាំងនោះ ការធ្វើមានយ៉ាងនេះថា យើងជាអ្នកមិនមាន រោគតាំងនៅ ៦០ ឬ ៧០ ឆ្នាំកន្លងទៅហើយ សូម្បីតែចំណិតសម យើងមិនទាន់ ធ្លាប់ទំពាស្តី ចំណែកអ្នកដទៃទាំងនេះ ដើរនិយាយថា ពួកយើងនឹងទំពាស្តីថ្នាំ អ្នកដទៃណាឈ្មោះថា ជាអ្នកមិនមានរោគដូចយើង ដូច្នោះ ឈ្មោះថា សេចក្តី

ស្រវឹងក្នុងភាពជាអ្នកមិនមានរោគ ។ ការដែលនៅក្នុងភាពជាកំលោះក្រមុំ ហើយធ្វើមានៈថា ពួកយើងនឹងធ្វើបុណ្យក្នុងវេលាថាស វេលានេះនៅជាកំលោះក្រមុំ ដូច្នោះ ឈ្មោះថា ស្រវឹងក្នុងភាពជាកំលោះក្រមុំ ។ ការធ្វើមានៈយ៉ាងនេះថា យើងរស់នៅមកយូរហើយ រស់នៅបានយូរហើយ នឹងរស់នៅយូរតទៅទៀត យើងរស់នៅជាសុខមកហើយ កំពុងរស់នៅជាសុខ នឹងរស់នៅជាសុខ (តទៅ) ដូច្នោះ ឈ្មោះថា ស្រវឹងក្នុងជីវិត ។

គប្បីជ្រាបវិនិច្ឆ័យក្នុងភាពជាធំតទៅ ។ គុណជាតិដែលមកហើយ ចាកភាពជាធំ ឈ្មោះថា អាធិបតេយ្យ ។ ការធ្វើខ្លួនឲ្យជាធំ គឺឲ្យជាប្រធាន យ៉ាងនេះថា យើងជាអ្នកប្រកបដោយសីល សមាធិ បញ្ញា វិមុត្តិ ប្រការនោះមិនគួរដល់យើង ដូច្នោះហើយ មិនធ្វើសេចក្តីអាក្រក់ ឈ្មោះថា អត្តាធិបតេយ្យ ។ ការធ្វើមនុស្សលោកឲ្យជាធំ មិនធ្វើសេចក្តីអាក្រក់ ឈ្មោះថា លោកាធិបតេយ្យ ។ ការធ្វើលោកុត្តរធម៌ឲ្យជាធំ ហើយមិនធ្វើសេចក្តីអាក្រក់ ឈ្មោះថា សម្មាធិបតេយ្យ ។ ហេតុនៃការពោលពាក្យ ឈ្មោះថា កថាវត្ថុ ។ ពីរបទថា អតីតំ វា អន្ធានំ ប្រែថា គតិធម៌ ដែលកន្លងទៅហើយ អធិប្បាយថា ខន្ធដែលជាអតីត ។ ម្យ៉ាងទៀត គប្បីសម្តែងសេចក្តីក្នុងពាក្យថា អតីតំ វា អន្ធានំ នេះ ដោយនិរុត្តិបថសូត្រ (សូត្រដែលពោលអំពីគោលភាសា) ដែលមានមកយ៉ាងនេះថា ម្នាលភិក្ខុទាំងឡាយ រូបណាកន្លងទៅហើយ រលត់ទៅហើយ ប្រែប្រួលទៅហើយ ដែលរាប់នូវរូបនោះថា បានមានហើយ ការបញ្ញត្តិរូបនោះថា បានមានហើយ ការឲ្យឈ្មោះរូបនោះថា បានមានហើយ រូបនោះ

មិនរាប់ថា នឹងមាន រូបនោះមិនរាប់ថា មានហើយ ។ បទថា វិជ្ជា សេចក្តីថា ឈ្មោះថា វិជ្ជា ព្រោះអត្តថា ចាក់ធ្លុះសេចក្តីវង្វេង ។ ឈ្មោះថា វិជ្ជា ព្រោះ អត្តថា ធ្វើឲ្យដឹងច្បាស់ក៏បាន ។ បុព្វនិវាសានុស្សតិញ្ញាណ ដែលកើតឡើង ឈ្មោះថា វិជ្ជា ព្រោះអត្តថា ទម្លាយសេចក្តីឆឺតដែលបិទបាំងខន្ធ ដែលធ្លាប់ អាស្រ័យនៅក្នុងកាលមុន និងធ្វើខន្ធដែលធ្លាប់អាស្រ័យនៅក្នុងកាលមុន ឲ្យ ដឹងច្បាស់ ។ បុត្តបុណ្យញ្ញាណ ឈ្មោះថា វិជ្ជា ព្រោះអត្តថា ទម្លាយសេចក្តី ឆឺតដែលបិទបាំងចុតិ និងបដិសន្ធិ ធ្វើចុតិ និងបដិសន្ធិនោះ ឲ្យដឹងច្បាស់ ។ ញាណ សេចក្តីដឹងក្នុងការអស់អាសវៈទាំងឡាយ ឈ្មោះថា វិជ្ជា ព្រោះអត្តថា ទម្លាយសេចក្តីឆឺតដែលបិទបាំងសច្ចៈ ៤ និងធ្វើសច្ចធម៌ទាំង ៤ ឲ្យដឹង ច្បាស់ ។

គប្បីជ្រាបវិនិច្ឆ័យក្នុងវិហារធម៌តទៅ ។ សមាបត្តិ ៨ ឈ្មោះថា ទិព្វ- វិហារធម៌ ។ អប្បមញ្ញា ៤ ឈ្មោះថា ព្រហ្មវិហារធម៌ ។ ផលសមាបត្តិ ឈ្មោះថា អរិយវិហារធម៌ ។ បាដិហារ្យទាំងឡាយ ទ្រង់ឲ្យពិស្តារហើយក្នុង កេវដ្តសូត្រ ។

ក្នុងពាក្យថា សមេ ខោ អារុសោ ដូច្នោះជាដើម គប្បីប្រកបដោយន័យ ដូចពោលហើយនុ៎ះឯង ។ ព្រះថេរៈកាលពោលបញ្ញា ១៨០ ប្រការ ដោយអំណាច តិកៈ ៦០ គត់ ទើបបានសម្តែងសាមគ្គីរសដោយប្រការ ដូច្នោះឯង ។

ពោលអំពីធម៌ពួក ៤

[១០០] ព្រះថេរៈគ្រាសម្តែងសាមគ្គីរស ដោយអំណាចពួក ៣ ដោយ
ប្រការដូច្នោះហើយ ឥឡូវនេះប្រាថ្នានឹងសម្តែងដោយអំណាចពួក ៤ ទើបផ្តើម
ទេសនាទៀត ។ បណ្តាពួកទាំង ៤ នោះ ពួក ៤ ពោលដោយសតិប្បដ្ឋាន លោក
ឲ្យពិស្តារហើយក្នុងខាងដើមនុំដង ។

[១០១] គប្បីជ្រាបអធិប្បាយក្នុងពួក ៤ ពោលដោយសម្មប្បធាន ។
ប្រការថា **ធនំ ជនេតិ** សេចក្តីថា ឲ្យកើតកត្តកម្យតានន្ទៈ ដែលលោកពោល
យ៉ាងនេះថា សេចក្តីពេញចិត្ត ភាពជាអ្នកមានសេចក្តីពេញចិត្ត ភាពជាអ្នក
ប្រាថ្នានឹងធ្វើយ៉ាងណា នោះចាត់ជាកុសល គឺភាពជាអ្នកមានសេចក្តីពេញចិត្ត
ក្នុងធម៌ ។ ប្រការថា **វាយមតិ** សេចក្តីថា ធ្វើសេចក្តីព្យាយាម ។ ប្រការថា
វិរយំ អារត្តតិ សេចក្តីថា ធ្វើសេចក្តីព្យាយាមឲ្យកើតឡើង ។

ប្រការថា **ចិត្តំ បគ្គណ្ណតិ** សេចក្តីថា ឧបត្ថម្ភចិត្តទុក ។ នេះជាសេចក្តី
សង្ខេបក្នុងទីនេះ ។

ចំណែកសេចក្តីពិស្តារ មកហើយក្នុងសម្មប្បធានវិក្កន្តនុំដង ។

[១០២] ក្នុងឥទ្ធិបាទទាំងឡាយ គប្បីជ្រាបអធិប្បាយដូច្នោះ សមាធិ
ដែលអាស្រ័យនេះប្រព្រឹត្តទៅ ឈ្មោះថា **ធនុសមាធិ** ។ សង្ខារទាំងឡាយ
ដែលជាប្រធាន ឈ្មោះថា **បធានសង្ខារ** ។ ប្រការថា **សមណ្ឌតតំ** សេចក្តីថា
ចូលដល់ហើយដោយធម៌ទាំងនេះ ។ បាទនៃបុទ្ធិ ឬផ្លូវដែលជាគ្រឿងឲ្យដល់នូវ
សេចក្តីសម្រេច ព្រោះហេតុនោះ ទើបឈ្មោះថា **ឥទ្ធិបាទ** ។

សូម្បីក្នុងឥទ្ធិបាទប្រការដ៏សេស ក៏ន័យនោះដូចគ្នា ។ នេះជាសេចក្តីសង្ខេប
ក្នុងទីនេះ ។ ចំណែកសេចក្តីពិស្តារមកហើយ ក្នុងឥទ្ធិបាទវិក្កន្តនុំដង ។

ចំណែកសេចក្តីរបស់ឥន្ទ្របាទនោះ លោកសម្តែងហើយក្នុងវិសុទ្ធិមគ្គ ។

[១០៣] កថាពោលអំពីឈាន លោកឲ្យពិស្តារហើយ ក្នុងវិសុទ្ធិមគ្គ ដូចគ្នា ។

[១០៤] ប្រការថា ទិដ្ឋធម្មសុខវិហារាយ សេចក្តីថា ដើម្បីប្រយោជន៍ ដល់ការនៅសប្បាយក្នុងអត្តភាពនេះឯង ។ ផលសមាបត្តិ និងឈាន ដែល ព្រះខ្ញុំណាស្រពឲ្យកើតឡើងហើយ ក្នុងវេលាតមក លោកពោលក្នុងទីនេះ ។ ប្រការថា អាណាគសញ្ញំ មនសិករោតិ សេចក្តីថា ធ្វើទុកក្នុងចិត្តដល់ពន្លឺ មានពន្លឺព្រះអាទិត្យ ព្រះចន្ទ និងកែវមណីជាដើម ទាំងពេលថ្ងៃ ឬពេលយប់ ថា អាណាគោ ដូច្នោះ ។

ប្រការថា ទិវាសញ្ញំ អធិដ្ឋាតិ សេចក្តីថា លុះមនសិការយ៉ាងនេះហើយ ក៏តាំងសញ្ញាថា ពេលថ្ងៃ ដូច្នោះ ។ ប្រការថា យថា ទិវា តថា រត្តិ សេចក្តីថា ឃើញពន្លឺក្នុងពេលថ្ងៃយ៉ាងណា ក្នុងពេលយប់ក៏មនសិការយ៉ាងនោះ ។ ប្រការ ថា យថា រត្តិ តថា ទិវា សេចក្តីថា ឃើញពន្លឺក្នុងពេលយប់យ៉ាងណា ក្នុង ពេលថ្ងៃ ក៏មនសិការទៅយ៉ាងនោះដែរ ។ ប្រការថា ឥតិ វិវដេន ចេតសា សេចក្តីថា មានចិត្តដែលបើកហើយយ៉ាងនេះ ។ ប្រការថា អបរិយោនទ្ទេន សេចក្តីថា មិនត្រូវចង់រឹតដោយជុំវិញ ។ ប្រការថា សប្បកាសំ សេចក្តីថា ប្រព្រឹត្តទៅជាមួយនឹងពន្លឺ ។ ប្រការថា ញាណទស្សនបដិលាកាយ សេចក្តី ថា ដើម្បីប្រយោជន៍ដល់ការបានញាណទស្សនៈ ។ លោកពោលអ្វីដោយ ពាក្យនេះ ។ លោកពោលដល់ពន្លឺ ដែលជាគ្រឿងបន្ទោបង់បីនិមិត្តៈ ឬពន្លឺ ក្នុងបរិកម្ម ។ សូម្បីដោយពាក្យនេះ លោកពោលដល់អ្វី ។ ជាប្រការដែល

លោកពោលដល់ទិព្វចក្ខុញ្ញាណរបស់ព្រះខ័ណ្ឌស្រព ។ ម្យ៉ាងវិញទៀត កាល
ទិព្វចក្ខុញ្ញាណនោះ មកហើយក៏ដោយ មិនទាន់មកក៏ដោយ លោកសំដៅដល់
សមាបត្តិដែលមានឈានជាបាទនុ៎ះឯង ទើបពោលពាក្យថា ញ៉ាំងចិត្តដែល
មានពន្លឺឲ្យកើតមានឡើង ។

ប្រការថា សតិសម្បជញ្ញាយដើម្បីសតិ និងសម្បជញ្ញៈ សេចក្តីថា ដើម្បី
ប្រយោជន៍ដល់សតិសម្បជញ្ញៈ ដែលមានសត្វជាទីតាំង ។ ក្នុងប្រការថា វិទិនា
វេទនា ឧប្បជន្តិ ជាដើម សេចក្តីថា វត្ថុដែលព្រះខ័ណ្ឌស្រពដឹងហើយ អារម្មណ៍
ក៏ជាការដឹងហើយ វេទនាទាំងឡាយរមែងកើតឡើងយ៉ាងនេះ រមែងតាំងនៅ
យ៉ាងនេះ រមែងរលត់ទៅយ៉ាងនេះ ព្រោះដឹងទាំងវត្ថុ និងអារម្មណ៍ ។ មិនចំពោះ
វេទនាតែម្យ៉ាងប៉ុណ្ណោះ លោកពោលក្នុងទីនេះ សូម្បីសញ្ញាជាដើម ក៏ជាការ
ដឹងច្បាស់ហើយ រមែងកើតឡើង រមែងតាំងនៅ និងរមែងរលត់ទៅ ។

ម្យ៉ាងទៀត ការកើតឡើងនៃវេទនា ក៏គឺលោកដឹងហើយ ការតាំងនៅ
ក៏គឺលោកដឹងហើយ ។ ភិក្ខុសូម្បីកាលឃើញលក្ខណៈនៃការកើតឡើងថា ព្រោះ
អវិជ្ជាកើត ទើបវេទនាកើត ព្រោះតណ្ហាកើត ព្រោះកម្មកើត ព្រោះផស្សៈកើត
ទើបវេទនាកើត ឈ្មោះថា រមែងឃើញការកើតរបស់វេទនាខន្ធ ។ ការកើតឡើង
នៃវេទនា រមែងជាការដែលលោកជ្រាបហើយយ៉ាងនេះ ។ លោកជ្រាបដល់
ការតាំងនៅនៃវេទនាយ៉ាងណា ។ កាលលោកមនសិការ ដោយភាពជារបស់
មិនទៀង ក៏រមែងជាការជ្រាបដល់ការតាំងនៅដោយសភាពជារបស់អស់ទៅ ។
កាលមនសិការដោយសេចក្តីជាទុក្ខ រមែងជ្រាបដល់ការតាំងនៅដោយសភាព
ជារបស់គួរខ្លាច ។

កាលមនសិការដោយភាពជាអនត្តា ក៏រមែងជ្រាបដល់ការតាំងនៅដោយ
 ភាពជារបស់សួន្យ ។ សេចក្តីតាំងនៅនៃវេទនា ជាការដែលលោកជ្រាបហើយ
 យ៉ាងនេះ ។ លោករមែងដឹងដោយសភាពជារបស់អស់ទៅ ដោយសភាពជា
 របស់គួរខ្លាច ដោយសភាពជារបស់សួន្យ ។ សេចក្តីតាំងនៅមិនបាននៃវេទនា
 ជាការដែលលោកជ្រាបហើយយ៉ាងណា ។ ការតាំងនៅមិនបាននៃវេទនា រមែង
 មានយ៉ាងនេះថា ព្រោះអវិជ្ជារលត់ ទើបវេទនារលត់ ។ល។ ដូច្នោះ ។ ក្នុង
 សេចក្តីនេះ បណ្ឌិតគប្បីជ្រាបសេចក្តីតាមន័យនេះ ។ ពាក្យថា រូបំ ជាដើម
 មានន័យដូចពោលហើយនុ៎ះឯង ដោយប្រការដូច្នោះ ។

ប្រការថា អយំ អារុសោ សមាធិការវនា សេចក្តីថា សមាធិការវនា
 ដែលមានឈានជាបាទនេះ រមែងមានដល់ញាណជាគ្រឿងដឹងដល់ការអស់
 អាសវៈ ។

[១០៥] ពាក្យថា អប្បមញ្ញា សេចក្តីថា អប្បមញ្ញាដោយអំណាចការ
 កាន់យកប្រមាណមិនបានផ្សាយទូទៅ ។ ទស្សនការវនា និងវិធីនៃសមាធិ ដែល
 ពណ៌នាទៅតាមលំដាប់បទនៃអប្បមញ្ញាទាំងនោះ លោកឲ្យពិស្តារហើយនៅ
 ក្នុងវិសុទ្ធិមគ្គនុ៎ះឯង ។

[១០៦] សូម្បីកថាពោលអំពីអរូប (ឈាន) លោកក៏ឲ្យពិស្តារ
 ហើយក្នុងវិសុទ្ធិមគ្គនុ៎ះឯង ។

[១០៧] ប្រការថា អបស្សនានិ សេចក្តីថា ដែលសម្រាប់តឹង ។
 ប្រការថា សំទាយ សេចក្តីថា ដោយញាណ ។ ប្រការថា បដិសេវតិសេចក្តី
 ថា ភិក្ខុដឹងដោយញាណហើយ រមែងសេពចំពោះរបស់ដែលគួរសេពបាន

ប៉ុណ្ណោះ ។ សេចក្តីពិស្តារនៃការសេពនោះ គប្បីជ្រាបដោយន័យមានអាទិថា ភិក្ខុពិចារណាដោយប្រពៃហើយ ទើបសេពច៏វរ ។ បទថា **សំខាយេកំ អធិ- វាសេតិ** សេចក្តីថា ភិក្ខុដឹងដោយញាណហើយ រមែងអត់ទ្រាំក្នុងអារម្មណ៍ ដែលគួរនឹងអត់ទ្រាំបាននុ៎ះឯង ។ ក្នុងសេចក្តីនេះ គប្បីជ្រាបសេចក្តីពិស្តារ ដោយន័យជាដើមថា ភិក្ខុពិចារណាដោយឧបាយនៃប្រាជ្ញាហើយ រមែងជាអ្នក អត់ធន់ចំពោះភាពត្រជាក់បាន ។ ប្រការថា **បរិវេទ្ទេតិ** សេចក្តីថា ភិក្ខុដឹង ដោយញាណហើយ រមែងរៀនវត្ថុដែលគួរដើម្បីរៀននុ៎ះឯង ។ សេចក្តីពិស្តារ នៃការរៀននោះ គប្បីជ្រាបដោយន័យមានជាអាទិថា ភិក្ខុពិចារណាដោយ ឧបាយនៃប្រាជ្ញាហើយ រមែងដូចជាការគេចចេញពីជំរីកាច ។ ប្រការថា **វិនោទេតិ** សេចក្តីថា ភិក្ខុដឹងដោយញាណហើយ រមែងបន្ទោបង់វត្ថុគួរ បន្ទោបង់នុ៎ះឯង គឺដកចេញ នាំចេញ មិនឲ្យនៅខាងក្នុង ។ សេចក្តីពិស្តារ នៃការបន្ទោបង់នោះ គប្បីជ្រាបដោយន័យមានជាអាទិថា ភិក្ខុអត់ទ្រាំដល់ កាមវិតក្កដែលកើតឡើងមិនបាន ដូច្នោះ ។

[១០៨] ប្រការថា **អរិយវិសា** សេចក្តីថា វិន្យរបស់ព្រះអរិយៈ ។ ដូចជាវិន្យក្សត្រ វិន្យព្រាហ្មណ៍ វិន្យវេស្សៈ វិន្យស្សុទ្ធៈ វិន្យសមណៈ វិន្យ ត្រកូល វិន្យព្រះរាជា យ៉ាងណា វិន្យព្រះអរិយៈ បែបផែនព្រះអរិយៈទី ៨ នេះ ក៏ឈ្មោះថា ប្រពៃណីរបស់ព្រះអរិយៈ ដូច្នោះ ។ អរិយវិន្យនេះឯង លោក ពោលថា ប្រសើរជាងវិន្យទាំងនោះ ដូចក្លិន មានក្លិនឈើទេព្វិរជាដើម ជា កំពូលលើសក្លិនដែលកើតពីឫសជាដើម ដូច្នោះ ។ វិន្យទាំងនោះ មានដល់ ព្រះអរិយៈណា ព្រះអរិយៈទាំងនោះ បានដល់ បុគ្គលណា បានដល់ ព្រះពុទ្ធ

ព្រះបច្ចេកពុទ្ធ និងព្រះសាវ័ករបស់ព្រះពុទ្ធ ដែលលោកហៅថា ព្រះអរិយៈ ។
 វង្សរបស់ព្រះអរិយៈទាំងនោះ ព្រោះហេតុនោះ ទើបឈ្មោះថា អរិយវង្ស ។
 ពិតហើយ ក្នុងកាលមុននេះ មានព្រះពុទ្ធ ៤ អង្គ គឺព្រះពុទ្ធតណ្ណង្ស ព្រះពុទ្ធ
 មេធាង្ស ព្រះពុទ្ធសរណង្ស ព្រះពុទ្ធវិបង្ស ទ្រង់ឧប្បត្តិកឡើងហើយក្នុងទី
 បំផុត ៤ អសន្ទេយ្យ និងសេនកប្ប ព្រះពុទ្ធទាំងនោះ ឈ្មោះថា ព្រះអរិយវង្ស
 របស់ព្រះអរិយៈទាំងនោះ ព្រោះហេតុនោះ ទើបឈ្មោះថា អរិយវង្ស ។ ក្នុង
 កាលតមក អំពីបរិនិព្វានរបស់ព្រះពុទ្ធទាំងនោះ កន្លងទៅមួយអសន្ទេយ្យ ព្រះ
 ពុទ្ធព្រះនាមថាកោណ្ឌញ្ញៈ ទ្រង់ឧប្បត្តិកឡើងហើយ ។ល។ ក្នុងកប្បនេះ មាន
 ព្រះពុទ្ធកើតឡើង ៤ អង្គ គឺព្រះកកុសន្ទៈ ព្រះកោនាគមនៈ ព្រះកស្សបៈ
 ព្រះមានព្រះភាគរបស់ពួកយើងព្រះនាមថាគោតម វង្សរបស់ព្រះអរិយៈទាំង
 នោះ ព្រោះហេតុនោះ ទើបឈ្មោះថា អរិយវង្ស ។ ម្យ៉ាងទៀត វង្សរបស់ព្រះ
 អរិយៈ គឺព្រះពុទ្ធ ព្រះបច្ចេកពុទ្ធ និងសាវ័ករបស់ព្រះពុទ្ធទាំងអស់ ទាំងក្នុង
 អតីត អនាគត និងបច្ចុប្បន្ន ព្រោះហេតុនោះ ទើបឈ្មោះថា អរិយវង្ស ។ ក៏
 អរិយវង្សទាំងនោះឯង គប្បីជ្រាបថា ជាវង្សថ្នាក់កំពូល ព្រោះបានដឹងថា ជា
 វង្សដែលខ្ពង់ខ្ពស់ គប្បីជ្រាបថា ប្រព្រឹត្តទៅរហូតដល់អស់កាលយូរ ព្រោះ
 ដឹងមកយូរ គប្បីជ្រាបថា ជាវង្ស ព្រោះដឹងថាជាវង្ស ។ ប្រការថា ជាវង្ស
 ចាស់ សេចក្តីថា មិនមែនទើបតែកើតឡើងឥឡូវនេះ ។

ប្រការថា មិនខ្ចាត់ខ្ចាយ សេចក្តីថា មិនរាត់រាយ គឺមិនត្រូវនាំចេញទៅ ។
 ប្រការថា អសន្ទេយ្យបុព្វ សេចក្តីថា ជាវង្សមិនធ្លាប់ត្រូវនាំចេញទៅ ព្រោះ
 អត្តថា ជាវង្សមិនធ្លាប់រាត់រាយ សូម្បីអតីតពុទ្ធទាំងឡាយនឹងរាត់រាយ ព្រះពុទ្ធ

បាដកវគ្គ សន្តិសុត្ត

ទាំងឡាយនេះបាន យ៉ាងណា ។ ប្រការថា ន សន្តិយន្តិ សេចក្តីថា សូម្បី
 ឥឡូវនេះ ក៏មិនបានត្រូវនាំចេញទៅ ។ ប្រការថា ន សន្តិយស្សន្តិ សេចក្តីថា
 សូម្បីព្រះពុទ្ធក្នុងអនាគតទាំងឡាយ ក៏នឹងមិននាំចេញទៅ ។ សមណៈ និង
 ព្រាហ្មណ៍ដែលជាវិញ្ញាណទាំងឡាយក្នុងលោក ក៏មិនត្រូវសមណៈ និងព្រាហ្មណ៍
 ដែលជាវិញ្ញាណទាំងនោះ និន្ទាតិះដៀល ។

ប្រការថា សន្តុដ្ឋា ហោតិ សេចក្តីថា ជាអ្នកសន្តោសដោយអំណាច
 សេចក្តីសន្តោសក្នុងបច្ច័យ ។ ប្រការថា ឥតវិភវេន ចិវវេន សេចក្តីថា (ជា
 អ្នកសន្តោស) ដោយបណ្តាចិវវេន ដែលមានសាច់គ្រោតគ្រោត ល្អិត សៅហ្មង
 ប្រណីត រឺង ចាស់ ប្រភេទណាមួយ ក៏មិនមានដោយពិត ជាអ្នកសន្តោសដល់
 ចិវវេន តាមដែលបានជាដើម ប្រភេទណាមួយតាមតែនឹងបាន ។ ក្នុងចិវវេនមាន
 សន្តោស ៣ គឺសន្តោសតាមបាន សន្តោសតាមកម្លាំង សន្តោសតាមសមគួរ ។
 សូម្បីក្នុងបិណ្ឌបាតជាដើម ក៏ន័យនោះដូចគ្នា ។ កថាដោយពិស្តារនៃសន្តោស
 ទាំងនោះ គប្បីជ្រាបតាមន័យដែលពោលហើយ ក្នុងសាមញ្ញផលសូត្រនោះ
 ឯង ។ ពាក្យថា ជាអ្នកសន្តោសដោយចិវវេនតាមដែលបានជាដើម ប្រភេទណា
 មួយ លោកពោលសំដៅយកសន្តោសទាំង ៣ នេះ ដោយប្រការដូច្នោះ ។ ក្នុង
 សេចក្តីនេះ គប្បីជ្រាបចិវវេន គប្បីជ្រាបដែនខ្មែតនៃចិវវេន គប្បីជ្រាបបង្សុក្ខលចិវវេន
 គប្បីជ្រាបសេចក្តីសន្តោសក្នុងចិវវេន គប្បីជ្រាបធុត្តន្តដែលជាប់ទាក់ទងនឹងចិវវេន ។

ប្រការថា ចិវវំ ជានិគតំ សេចក្តីថា គប្បីជ្រាបចិវវេន ៦ ប្រភេទ មាន
 សំពត់សម្បកឈើជាដើម អនុលោមចិវវេន ៦ ប្រភេទ មានសំពត់បង្សុក្ខល
 ជាដើម ចិវវេនទាំង ១២ ប្រភេទនេះ ឈ្មោះថា កប្បិយចិវវេន ។ ចំណែកចិវវេន មាន

ជាអាទិយ៉ាងនេះថា សំពត់ក្រងដោយស្បូវ សំពត់សម្បកឈើ សំពត់ត្បាញ
 ផែង សំពត់កម្ពលត្បាញដោយសក់មនុស្ស សំពត់កម្ពលត្បាញដោយរោម
 កន្ទុយសត្វ ស្បែកខ្លា ស្បែកសត្វ ស្នាបសត្វ សំពត់ដែលពាន់ដោយដើមឈើ
 សំពត់ដែលប្រើវល្លិក្រង សំពត់ដែលធ្វើដោយសម្បកដើមរៃទឹក សំពត់ដែល
 ក្រងដោយស្រទេបចេក សំពត់ដែលធ្វើដោយផ្កាបូស្សី ឈ្មោះថា អកប្បិយ-
 ចីវរ (ចីវរដែលមិនសមគួរនឹងប្រើ) ។

ប្រការថា ចីវរកេតុត្ថំ សេចក្តីថា ឈ្មោះថា ខេត្តមាន ៦ យ៉ាង ព្រោះ
 កើតឡើងយ៉ាងនេះថា អំពីសង្ឃ អំពីគណៈ អំពីញាតិ អំពីមិត្ត អំពីទ្រព្យ
 របស់ខ្លួន ឬជាសំពត់បង្សក្រូល ។ ចំណែកខេត្ត ៨ គប្បីជ្រាបដោយអំណាច
 មាតិកា ៨ ។

ប្រការថា បំសុគ្គលំ សេចក្តីថា គប្បីជ្រាបសំពត់បង្សក្រូល ២៣ ប្រភេទ គឺ
 សំពត់សោសានិក សំពត់ដែលគេចោលក្នុងព្រៃស្នូសាន ១ សំពត់ចាបណិក
 សំពត់ដែលគេចោលនៅតាមផ្លូវចូលផ្សារ ១ សំពត់រិទិក សំពត់ដែលគេ
 ចោលនៅតាមច្រកផ្លូវ ១ សំពត់សង្ហារចោឡក សំពត់ដែលគេចោលក្នុង
 គំនរសំរាម ១ សំពត់សោត្តិយ សំពត់ដែលគេប្រើជូតមន្ទិលគភិហើយចោល
 ១ សំពត់សិទាន សំពត់ដែលគេផ្លាសង្ឃតទឹកមន្ទិលហើយចោល ១ សំពត់តិត្ត
 សំពត់ដែលចោលនៅតាមកំពង់ទឹក ១ សំពត់គតបច្ឆាគត សំពត់ដែលប្រើ
 រុំសាកសព ក្នុងព្រៃស្នូសានហើយនាំត្រឡប់មកចោល ១ សំពត់អគ្គិទឡ
 សំពត់ត្រូវភ្លើងឆេះហើយគេចោល ១ សំពត់តោខាយិត សំពត់ដែលគេ

ទំពារហើយគេទុកចោល ១ សំពត់ឧបចិក្ខាយិក សំពត់កណ្តៀរស៊ីហើយ
 គេចោល ១ សំពត់ឧន្ទរទាយិក សំពត់កណ្តៀរខាំកកេរហើយគេទុកចោល ១
 សំពត់អន្តច្ឆិន្ទ សំពត់ដាច់ជាយហើយគេទុកចោល ១ សំពត់ទស្សច្ឆិន្ទ សំពត់
 ដាច់ជាយហើយគេចោល ១ សំពត់ធនាបាដ សំពត់ដែលគេធ្វើជាទង់ហើយ
 ចោល ១ សំពត់ដូប សំពត់ដែលគេបូជាដំបូកកណ្តៀរទុកចោល ១ សំពត់
 សមណាចារិក សំពត់របស់ភិក្ខុផងគ្នា ១ សំពត់សាមុទ្ទិយ សំពត់ដែលរលក
 សមុទ្របន្ទាត់ឡើងលើច្រាំង ១ សំពត់អាកិសេតិក សំពត់ដែលគេចោល
 ក្នុងទឹកជាកិសេក ១ សំពត់បន្តិក សំពត់ដែលធ្លាក់នៅតាមផ្លូវមិនប្រាកដ
 ម្ចាស់របស់ ១ សំពត់វាតាបាដ សំពត់ដែលខ្យល់ក្អួចយកទៅមិនមានម្ចាស់
 របស់ជាប់តាម ១ សំពត់សន្តិមយ សំពត់ដែលសម្រេចអំពីឫទ្ធិចំពោះឯហិក្ខុ
 ១ សំពត់ទេវទត្តិយ សំពត់ដែលទៅតាថាយ ១ ។

បណ្តាសំពត់ទាំងនេះ សំពត់ដែលឈ្មោះថា សោត្តិយ បានដល់ សំពត់
 សម្រាប់ជូតមន្ទិលគភី ។ សំពត់ដែលឈ្មោះថា គតប្បប្នាគត បានដល់
 សំពត់ដែលគេរំសាកសពនាំទៅព្រៃជាទីចោលសាកសព ហើយនាំត្រឡប់មក ។
 សំពត់ដែលឈ្មោះថា ធនាបាដ បានដល់ សំពត់ដែលគេធ្វើជាទង់ ហើយភិក្ខុ
 នាំមកពីទីនោះ ។ សំពត់ដែលឈ្មោះថា ដូប បានដល់ សំពត់ដែលគេបូជា
 ដំបូកកណ្តៀរ ។ សំពត់ដែលឈ្មោះថា សាមុទ្ទិយ បានដល់ សំពត់ដែលត្រូវ
 រលកសមុទ្របន្ទាត់ឡើងគោក ។ សំពត់ដែលឈ្មោះថា បន្តិក បានដល់
 សំពត់ដែលអ្នកធ្វើដំណើរប្រើដុំថ្មដំហើយដណ្តប់ ព្រោះខ្លាចចោរ ។ សំពត់

សុមង្គលវិលាសិនី អង្គកថា ទី២៧

៦៤៨

ដែល ឈ្មោះថា សុទ្ធិមយ បានដល់ សំពត់របស់ឯហិកិកុ ។ សំពត់ដ៏សេស
ប្រាកដច្បាស់ហើយ ។

ប្រការថា វិវរសន្តោសោ បានដល់ សេចក្តីសន្តោសក្នុងចិវរ ២០ ។
ក្នុងចិវរ មានសន្តោស ២០ គឺសន្តោសក្នុងការត្រិះរិះ ១ សន្តោសក្នុងការទៅ ១
សន្តោសក្នុងការស្វែងរក ១ សន្តោសក្នុងការបាន ១ សន្តោសក្នុងការទទួល
តែល្អមប្រមាណ ១ សន្តោសក្នុងការរៀបចំសេចក្តីចង់បាន ១ សន្តោស
តាមតែបាន ១ សន្តោសតាមកម្លាំង ១ សន្តោសតាមសេចក្តីសមគួរ ១
សន្តោសក្នុងទឹក ១ សន្តោសក្នុងការឆាក (ទេសសំពត់បង្សក្រូល) ១ សន្តោស
ក្នុងការធ្វើ ១ សន្តោសក្នុងប្រមាណ ១ សន្តោសក្នុងអំបោះ ១ សន្តោសក្នុង
ការដេរ ១ សន្តោសក្នុងការជ្រលក់ ១ សន្តោសក្នុងការធ្វើកប្បុរៈ ១ សន្តោស
ក្នុងការប្រើប្រាស់ ១ សន្តោសក្នុងការរៀបចំការសន្សំ ១ សន្តោសក្នុងការ
លះបង់ ១ ។

បណ្តាសន្តោសទាំងនោះ ភិក្ខុអ្នកត្រេកអរនៅចាំវស្សាគ្រប់ត្រៃមាសនឹង
ត្រិះរិះត្រឹមតែមួយខែក៏គួរ ។

ភិក្ខុនោះបរាវណាហើយ រមែងធ្វើចិវរក្នុងខែដែលធ្វើចិវរ ។ ភិក្ខុដែល
ទ្រទ្រង់សំពត់បង្សក្រូល រមែងធ្វើដោយកន្លះខែប៉ុណ្ណោះ ។ ការត្រិះរិះត្រឹមតែមួយ
ខែ ឬកន្លះខែ ឈ្មោះថា សន្តោសក្នុងការត្រិះរិះ ដោយប្រការដូច្នោះ ។ ភិក្ខុ
ដែលសន្តោសដោយការសន្តោសក្នុងការត្រិះរិះ គប្បីជាអ្នកដូចនឹងព្រះបង្ស-
ក្រូលត្រូវ អ្នកចាំវស្សានៅក្នុងបាចិនខណ្ឌរាជីវិហារចុះ ។

មានរឿងតំណាលមកថា ព្រះថេរៈមកដោយសេចក្តីប្រាថ្នាថា នឹងថ្វាយ

បាណកវគ្គ សន្តិសុត្ត

បង្គំព្រះចេតិយក្នុងចេតិយបពិត្រវិហារ លុះថ្វាយបង្គំព្រះចេតិយហើយ ក៏គិតថា ចីវររបស់យើងចាស់ហើយ យើងនឹងបានក្នុងទីនៅរបស់ភិក្ខុច្រើន ។ ទើបលោក ទៅកាន់មហាវិហារ ជួបព្រះសង្ឃត្រូវ សួរដល់ទីនៅហើយក៏នៅទីនោះ ព្រឹក ឡើង ទើបកាន់យកចីវរមកថ្វាយបង្គំព្រះថេរៈ ។ ព្រះថេរៈសួរថា អ្វីលោក ម្ចាស់ ។ ឆ្លើយថា លោកម្ចាស់ ខ្ញុំនឹងទៅកាន់ស្រុក ។ ទើបព្រះថេរៈពោល ថា លោកម្ចាស់ សូម្បីខ្ញុំក៏នឹងទៅ ។ ទើបពោលថា ល្អហើយលោកម្ចាស់ ក៏ដើរ ទៅឈរត្រង់ស៊ីមទ្វារម្ខាងនៃដើមមហាពោធិ៍ គិតថា យើងនឹងបានចីវរដែលគួរ ពេញចិត្ត ក្នុងទីនៅរបស់អ្នកមានបុណ្យ ហើយទើបត្រឡប់គិតទៀតថា ការ ត្រិះរិះរបស់យើងមិនបរិសុទ្ធ ក៏ត្រឡប់ពីទីនោះភ្លាម ស្មែកឡើង ទើបទៅកាន់ ទីជិតទួលស្វាយ ស្មែកឡើង ក៏ត្រឡប់ពីទ្វារទិសខាងជើងរបស់មហាចេតិយ ដូច្នោះ សូម្បីក្នុងថ្ងៃទី ៤ ក៏បានទៅកាន់សម្លាករបស់ព្រះថេរៈ ។ ព្រះថេរៈ ដឹងថា ភិក្ខុនេះនឹងមានសេចក្តីត្រិះរិះមិនបរិសុទ្ធ ទើបកាន់យកចីវរ សួរបញ្ជា បណ្តើរ ហើយចូលស្រុកជាមួយលោក ។ ក្នុងយប់នោះ មនុស្សម្នាក់ត្រូវ ឧច្ចារៈបៀតបៀន ទើបបន្ទោបង់ឧច្ចារៈដាក់ក្នុងសំពត់សាដកនោះ ចោលសំពត់ សាដកនោះក្នុងគំនរសំរាម ។ ព្រះបង្សកុលិកត្រូវឃើញសំពត់សាដកនោះមាន រុយក្បាលខៀវចោមរោម ទើបផ្គងអញ្ជូលី ។ ទើបព្រះមហាថេរៈសួរថា ហេតុ ដូចម្តេច ទើបលោកបានផ្គងអញ្ជូលីចំពោះគំនរសំរាមហ្ន៎ ។ ឆ្លើយថា ករុណា លោកម្ចាស់ ខ្ញុំមិនបានផ្គងអញ្ជូលីចំពោះគំនរសំរាមទេ ខ្ញុំផ្គងអញ្ជូលីចំពោះ ព្រះទេសពល ព្រះបិតារបស់ខ្ញុំទេតើលោកម្ចាស់ ការដែលភិក្ខុកាន់យកសំពត់ បង្សកុល ដែលគេរុំសាកសពរបស់នាងបុណ្ណទាសី ហើយចោល ដេញសត្វ

តូចៗ ប្រមាណមួយនាឡិចេញពីព្រៃស្នូសាន ធ្វើបានលំបាក ។ ព្រះមហា
 ថេរៈគិតថា ការត្រិះរិះរបស់ភិក្ខុដែលទ្រទ្រង់សំពត់បង្សកូលបរិសុទ្ធហើយ ។
 ព្រះថេរៈអ្នកទ្រទ្រង់សំពត់បង្សកូល ឈរក្នុងទីនោះឯង ចម្រើនវិបស្សនា
 សម្រេចផល ៣ កាន់យកសំពត់សាដកនោះ ធ្វើជាចីវរដណ្តប់ ទៅកាន់
 បាចិនខណ្ឌរាជី វិហារសម្រេចព្រះអរហត្តដែលជាផលដ៏ប្រសើរ ។ ការដែល
 ភិក្ខុកាលទៅដោយត្រូវការចីវរ មិនត្រូវគិតថា នឹងបានពីទីណា ហើយទៅ
 ដោយប្រាថ្នាកម្មដ្ឋានជាធំតែម្យ៉ាង ឈ្មោះថា សន្តោសក្នុងការទៅ ។ ភិក្ខុ
 កាលស្វែងរក កុំស្វែងរកនឹងអ្នកណាបញ្ជូនទៅ នាំយកភិក្ខុដែលជាលដ្ឋី មាន
 សីលជាទីស្រឡាញ់ទៅស្វែងរក ឈ្មោះថា សន្តោសក្នុងការស្វែងរក ។ ភិក្ខុ
 កាលស្វែងរកយ៉ាងនេះ ឃើញអ្នកនាំចីវរមកពីឆ្ងាយ កុំត្រិះរិះយ៉ាងនេះថា ចីវរ
 នោះនឹងជារបស់គួរពេញចិត្ត ចីវរនោះមិនជារបស់គួរពេញចិត្ត ដូច្នោះហើយ
 ត្រេកអរជាមួយបណ្តាចីវរសាច់គ្រោតគ្រោត ឬសាច់ល្អិតជាដើម តាមតែនឹង
 បាន ឈ្មោះថា សន្តោសក្នុងការបាន ។ ភិក្ខុទទួលយកចីវរដែលបានហើយ
 យ៉ាងនេះ ត្រេកអរដោយប្រមាណដែលត្រឹមតែល្មមដល់ខ្លួនប៉ុណ្ណោះថា សំពត់
 ប៉ុណ្ណោះនឹងមានដើម្បីចីវរ ២ ជាន់ សំពត់ប៉ុណ្ណោះនឹងមានដើម្បីចីវរមួយជាន់
 ឈ្មោះថា សន្តោសក្នុងការទទួលតែល្មមប្រមាណ ។ ភិក្ខុកាលស្វែងរកចីវរ
 មិនត្រូវគិតថា យើងនឹងបានចីវរដែលគួរពេញចិត្តត្រង់ទ្វារផ្ទះរបស់អ្នកឯណោះ
 ដូច្នោះហើយ ត្រាច់ទៅតាមលំដាប់ផ្ទះ ឈ្មោះថា សន្តោសក្នុងការរៀរចាក
 សេចក្តីចង់បាន ។ ការដែលភិក្ខុអាចញ៉ាំងអត្តភាពឲ្យប្រព្រឹត្តទៅ ដោយបណ្តា
 ចីវរដែលសៅហ្មង ឬប្រណីតយ៉ាងណានីមួយ ញ៉ាំងអត្តភាពឲ្យប្រព្រឹត្តទៅ

បាដកវគ្គ សន្តិសុត្ត

ដោយចីវរតាមដែលបាននុ៎ះឯង ឈ្មោះថា សន្តោសតាមបាន ។ ការដែលភិក្ខុ
 ដឹងដល់កម្លាំងរបស់ខ្លួន ហើយអាចនឹងញ៉ាំងអត្តភាពឲ្យប្រព្រឹត្តទៅដោយចីវរ
 ប្រភេទណា ញ៉ាំងអត្តភាពឲ្យប្រព្រឹត្តទៅដោយចីវរនោះ ឈ្មោះថា សន្តោស
 តាមកម្លាំង ។ ភិក្ខុឲ្យចីវរដែលគួរពេញចិត្តដល់ភិក្ខុដទៃ ខ្លួនឯងញ៉ាំងអត្តភាព
 ឲ្យប្រព្រឹត្តទៅដោយចីវរយ៉ាងណាមួយ ឈ្មោះថា សន្តោសតាមសេចក្តីសម
 គួរ ។ ភិក្ខុមិនជ្រើសរើសថា ទឹកត្រង់ណាគួរពេញចិត្ត ត្រង់ណាមិនគួរពេញ
 ចិត្ត ដូច្នោះហើយ នាំដោយទឹកដែលល្មមនឹងនាំមកបានខ្លះ ឈ្មោះថា សន្តោស
 ក្នុងទឹក ។ ការដែលភិក្ខុរៀរទឹកដែលល្អក៏ទៅដោយដីពណ៌លឿង ដីកក់ និង
 ក្នុងស្មៅស្អុយចេញក៏គួរ ។ ភិក្ខុកាលទាញ មិនប្រើដំបងជាដើម ប្រើដៃទាញ
 មក ឈ្មោះថា សន្តោសក្នុងការទាញ ។ ភិក្ខុដាក់ស្លឹកឈើចុះទៅ ហើយទាញ
 ចីវរដែលមិនស្អាតយ៉ាងនោះ សូម្បីដោយទឹកក្តៅក៏គួរ ។ ការដែលភិក្ខុទាញ
 យ៉ាងនេះ មិនឲ្យចិត្តកម្រើកថា សំពត់នេះសាច់គ្រោតគ្រោត សំពត់នេះសាច់
 ល្អិត ធ្វើទៅដោយទំនងដែលត្រឹមតែល្មមនោះឯង ឈ្មោះថា សន្តោសក្នុងការ
 ធ្វើ ។ ការធ្វើចីវរដែលត្រឹមតែល្មមនឹងបិទមណ្ឌល ៣ បាននុ៎ះឯង ឈ្មោះថា
 សន្តោសក្នុងបរិមាណ ។ កាលនឹងធ្វើចីវរ ភិក្ខុមិនប្រមូលគ្នាថា យើងនឹងស្វែង
 រកអំបោះដែលត្រូវចិត្ត ដូច្នោះហើយ នាំអំបោះក្នុងស្ថានទីមានប្រកម្ពុជជាដើម
 ឬក្នុងទេវស្ថានមក ឬកាន់យកអំបោះយ៉ាងនីណាមួយនោះឯង ដែលគេទុកដាក់
 ជិតជើងមកធ្វើ ឈ្មោះថា សន្តោសក្នុងសរសៃអំបោះ ។ ក្នុងវេលាដេរកុសិ
 គប្បីដេរបាន ៧ ដង ឆ្ងាយពីគ្នាប្រមាណ ១ ធ្នាប់ ។ កាលភិក្ខុធ្វើយ៉ាងនេះ
 ភិក្ខុបណ្តាមិនមានសម្លាញ់ វត្តភេទ ក៏មិនមានដល់ភិក្ខុនោះ ។ តែគប្បីដេរ ៧

ដង ប្រមាណ ៣ ធ្មាប់ ។ ភិក្ខុដែលធ្វើយ៉ាងនេះ គប្បីមានសម្មាញ់អ្នកធ្វើ
 ដំណើរជាមួយគ្នាចុះ ។ ភិក្ខុណាមិនមានសម្មាញ់ ជាវត្ថុភេទដល់ភិក្ខុនោះ ។
 នេះឈ្មោះថា សេចក្តីសន្តោសក្នុងការដេរ ។ ភិក្ខុកាលជ្រលក់ មិនគប្បី
 ត្រាច់ស្វែងរកជ្រៃខ្មៅជាដើម បានវត្ថុណា បណ្តាសម្បកឈើពណ៌ខ្មៅជាដើម
 គប្បីជ្រលក់ដោយសម្បកឈើនោះ ។ កាលមិនបាន គប្បីកាន់យកទឹកជ្រលក់
 ដែលពួកមនុស្សកាន់យកក្នុងព្រៃហើយទុកចោល ឬកាកដែលពួកភិក្ខុស្វារ
 ហើយទុកចោលជ្រលក់ចុះ ។ នេះឈ្មោះថា សេចក្តីសន្តោសក្នុងការជ្រលក់ ។
 ការដែលភិក្ខុកាន់យកបណ្តាពណ៌ខៀវ ពណ៌កក់ ពណ៌ខ្មៅ និងពណ៌ផ្ទៃមេឃ
 ក្រមៅយ៉ាងណានីមួយ ធ្វើកប្បៈខ្នាតប៉ុនមនុស្សអង្គុយលើខ្នងដំរី មើលឃើញ
 ឈ្មោះថា សន្តោសក្នុងការធ្វើកប្បៈ ។ ការប្រើប្រាស់ត្រឹមតែដើម្បីបិទបាំង
 អវយវៈ ដែលនឹងធ្វើឲ្យសេចក្តីខ្មាសកម្រើក ឈ្មោះថា សន្តោសក្នុងការ
 បរិភោគ ។ ភិក្ខុបានក្រណាត់សំពត់ហើយ តែមិនទាន់បានអំបោះ មូល ឬអ្នក
 (ជួយ) ធ្វើ នឹងរក្សាទុកក៏គួរ ។ កាលបានហើយ រក្សាទុកមិនគួរ ។ បើ
 ប្រាថ្នានឹងឲ្យចីវរដែលធ្វើសម្រេចហើយ ដល់ពួកអន្តេវាសិកជាដើម តែពួក
 អន្តេវាសិកនោះមិននៅ គួររក្សាទុកដរាបដល់ពួកគេមក កាលពួកអន្តេវាសិក
 មកដល់ គប្បីឲ្យចុះ កាលមិនអាចឲ្យបាន គប្បីអធិដ្ឋានទុក កាលមានចីវរដទៃ
 នឹងអធិដ្ឋានជាសំពត់ក្រាលផែនដីក៏គួរ ចីវរដែលមិនបានអធិដ្ឋានប៉ុណ្ណោះ ទើប
 ជាសន្និធិ ចីវរដែលអធិដ្ឋានហើយមិនជាសន្និធិទេ ព្រះមហាសិវត្តេរពោល
 ដូច្នោះ ។ នេះឈ្មោះថា សន្តោសក្នុងការរៀបចាកការសន្សំ ។ ភិក្ខុកាលលះបង់
 មិនគប្បីឲ្យដោយយល់ដល់មុខ ។ គប្បីតាំងនៅក្នុងសារាណីយធម៌ ហើយ

បាដកវគ្គ សន្តិសុត្ត

លះបង់ចុះ ។ នេះឈ្មោះថា សន្តោសក្នុងការលះបង់ ។ បង្សក្រុលិក្ខត្តន្ត
 និងតេចីវិក្ខត្តន្ត ឈ្មោះថា ធុត្តន្តដែលជាប់ទាក់ទងដោយចីវរ ។ កថាយ៉ាង
 ពិស្តារនៃធុត្តន្តទាំង ២ នោះ គប្បីជ្រាបអំពីគម្ពីរវិសុទ្ធិមគ្គ ។ ភិក្ខុដែលបំពេញ
 មហាអរិយវង្សប្រការថា ការសន្តោសដោយចីវរ រមែងរក្សាធុត្តន្ត ២ ប្រការ
 នេះបាន ដោយប្រការដូច្នោះ ។ ភិក្ខុកាលរក្សាធុត្តន្ត ២ ប្រការនេះបាន រមែង
 ជាអ្នកឈ្មោះថា សន្តោសតាមមហាអរិយវង្សថា ការសន្តោសដោយចីវរ ។

បទថា វណ្ណវាទី គប្បីជ្រាបអធិប្បាយដូច្នោះ ភិក្ខុមួយរូបជាអ្នកសន្តោស
 ពិតៗ តែមិនពោលពណ៌នាដល់សេចក្តីសន្តោស ។ មួយរូបទៀត មិនជាអ្នក
 សន្តោស តែត្រឡប់ជាពណ៌នាដល់សេចក្តីសន្តោស ។ មួយរូបទៀត ទាំង
 មិនសន្តោស ទាំងមិនពណ៌នាដល់សេចក្តីសន្តោស ។ មួយរូបទៀត ទាំងជាអ្នក
 សន្តោស ទាំងពណ៌នាដល់សេចក្តីសន្តោស ។ ដើម្បីសម្តែងហេតុផលប្រការ
 នោះ ទើបលោកពោលពាក្យថា ជាអ្នកមានប្រក្រតីពណ៌នាដល់សេចក្តី
 សន្តោសក្នុងចីវរតាមមានតាមបាន ។ បទថា អនេសនំ សេចក្តីថា ការស្វែង
 រកដែលមិនសមគួរ មានការបញ្ជូនដំណឹង ការធ្វើដំណើរ និងការតាមប្រកប
 ក្នុងកម្មទាំង ២ នោះ ដែលជាការងាររបស់ទូត ។ បទថា អប្បជ្ឈិរូបំ សេចក្តី
 ថា មិនគួរ ។ បទថា អលទ្ធា ច ប្រែថា មិនបាន ។ ភិក្ខុដែលសន្តោស មិន
 បានចីវរ ក៏មិនក្តៅក្រហាយ ដូចភិក្ខុបខ្លះគិតថា យើងនឹងបានចីវរយ៉ាងណា
 ហ្ន៎ ហើយចូលជាមួយពួកភិក្ខុដែលមានបុណ្យ ធ្វើការបញ្ឆោតបន្តិ រមែងតក់
 ស្ងួត រមែងក្តៅក្រហាយ ដូច្នោះ ។ បទថា លទ្ធា ច សេចក្តីថា បានដោយ
 ត្រឹមត្រូវតាមធម៌ ។ បទថា អគធិតោ សេចក្តីថា អ្នកមិនត្រូវសេចក្តីលោក

ចង្ហើតទុក ។ បទថា អមុច្ឆិទោ សេចក្តីថា មិនដល់សេចក្តីដប់ជ្រប់ ព្រោះ
 ចំណង់ខ្លាំង ។ បទថា អនុជ្ឈាបន្នោ សេចក្តីថា មិនត្រូវតណ្ហាសង្កត់សង្កិន គឺ
 រូបរិត ។ បទថា អាទិនវនស្សាវី សេចក្តីថា ឃើញទោសក្នុងអាបត្តិដែលត្រូវ
 ព្រោះការស្វែងរកដែលមិនសមគួរ និងក្នុងការបរិភោគលាភ ដែលត្រូវចំណង់
 ចង្ហើតទុក ។ បទថា ទិស្សរណាប្បញ្ញោ សេចក្តីថា អ្នកដឹងដល់ការរលាស់
 ចេញ ដែលលោកពោលថា ត្រឹមតែដើម្បីបំបាត់សេចក្តីត្រជាក់ជាដើម ។ បទ
 ថា ឥតវិទាចារិយសន្តដិយា សេចក្តីថា ដោយការសន្តោស ដោយចីវរយ៉ាង
 ណានីមួយ ។ បទថា នេវត្តានុក្កំសេតិ សេចក្តីថា មិនធ្វើការលើកខ្លួនឡើងថា
 យើងជាអ្នកទ្រទ្រង់សំពត់បង្កកូល យើងសមាទានបង្កកូលក្នុងគុត្តន្ត តាំងអំពី
 នៅក្នុងរោងឧបសម្បទា នឹងមានអ្នកណាដូចយើង ដូច្នោះ ។ ពីរបទថា ន បរិ
 វម្ភេតិ សេចក្តីថា មិនគ្របសង្កត់អ្នកដទៃ យ៉ាងនេះថា ភិក្ខុពួកដទៃនេះ មិនជា
 អ្នកទ្រទ្រង់សំពត់បង្កកូលទេ ឬថា ភិក្ខុពួកនេះ មិនមានត្រឹមតែបង្កកូលិ-
 ក្នុងគុត្តន្ត ដូច្នោះ ។ ច្រើនបទថា យោ ហិ តត្ថ ទក្ខោ សេចក្តីថា ភិក្ខុណា
 ជាអ្នកប្រឹងប្រែងឈ្នាស វាងវៃ ក្នុងការសន្តោសដោយចីវរនោះ ឬក្នុងគុណ
 មានភាពជាអ្នកពណ៌នាជាដើម ។ បទថា អនលសោ សេចក្តីថា រៀបចាក
 សេចក្តីខ្ជិលប្រអូស ដោយការធ្វើជាប់ត ។ ពីរបទថា សម្បជានោ បដិស្សនោ
 សេចក្តីថា ប្រកបដោយបញ្ញាក្នុងការដឹងខ្លួន និងដោយការរព្វកបាន ។ ពីរបទ
 ថា អរិយវិសេធិនោ សេចក្តីថា តាំងនៅក្នុងអរិយវង្ស ។

ប្រការថា ឥតវិទរេន បិណ្ឌុទាតេន សេចក្តីថា ដោយបិណ្ឌុបាត យ៉ាង

បាណិកវគ្គ សន្តិសុត្ត

ណានីមួយ ។ សូម្បីក្នុងសេចក្តីនេះ បណ្ឌិតក៏គប្បីជ្រាបបិណ្ឌបាត ខេត្តក្នុង
ការត្រាប់បិណ្ឌបាត សេចក្តីសន្តោសក្នុងបិណ្ឌបាត ធុតង្គដែលជាប់ទាក់ទង
ដោយបិណ្ឌបាត ។

បណ្ណា ៤ ប្រការនោះ ប្រការថា បិណ្ឌបាត ១៦ យ៉ាង គឺបាយ នំកុម្មាស
សដូរ ត្រី សាច់ ទឹកដោះជួរ ទឹកដោះស្រស់ ទឹកដោះថ្លា ទឹកដោះខាប់ ប្រេង
ទឹកឃ្មុំ ស្ករអំពៅ បបរ របស់គួរទំពា របស់គួរភ្នក្ស របស់គួរលិទ្ធ (ជញ្ជក់) ។

ប្រការថា បិណ្ឌបាតកេតុត្តំ សេចក្តីថា ខែត្រនៃការត្រាប់បិណ្ឌបាត មាន
១៥ គឺកត្តដែលគេថ្វាយព្រះសង្ឃ ១ កត្តដែលគេថ្វាយចំពោះ ១ កត្តដែល
បានក្នុងទីនិមន្ត ១ កត្តដែលគេថ្វាយព្រមជាមួយស្នាក់ ១ កត្តដែលគេថ្វាយ
ប្រចាំបក្ខ ១ កត្តដែលគេថ្វាយក្នុងថ្ងៃឧបោសថ ១ កត្តដែលគេថ្វាយក្នុងថ្ងៃ
បាណិបទ (គឺថ្ងៃមួយកើត ឬរោច) ១ កត្តដែលគេថ្វាយដល់ភិក្ខុដែលចរមក ១
កត្តដែលគេថ្វាយដល់ភិក្ខុដែលត្រៀមនឹងទៅ ១ កត្តដែលគេថ្វាយដល់ភិក្ខុឈឺ
១ កត្តដែលគេថ្វាយដល់ភិក្ខុដែលឧបដ្ឋាកភិក្ខុឈឺ ១ កត្តដែលគេថ្វាយក្នុង
វិហារជិត ១ កត្តដែលគេថ្វាយដល់ភិក្ខុដែលចាំកុដិ ១ កត្តដែលគេថ្វាយប្រចាំ
ថ្ងៃ ១ កត្តដែលគេថ្វាយដល់ភិក្ខុដែលចាំវិហារ ១ ។

ប្រការថា បិណ្ឌបាតសន្តោសោ សេចក្តីថា សន្តោសមាន ១៥ គឺសន្តោស
ក្នុងការត្រិះរិះក្នុងបិណ្ឌបាត ១ សន្តោសក្នុងការទៅ ១ សន្តោសក្នុងការស្វែង
រក ១ សន្តោសក្នុងការបានចំពោះ ១ សន្តោសក្នុងការទទួល ១ សន្តោសក្នុង
ការទទួលតែល្មមប្រមាណ ១ សន្តោសក្នុងការរៀបចំសេចក្តីចង់បាន ១
សន្តោសតាមបាន ១ សន្តោសតាមកម្លាំង ១ សន្តោសតាមសមគួរ ១ សន្តោស

ក្នុងការទំនុកបម្រុង ១ សន្តោសក្នុងការកំណត់ ១ សន្តោសក្នុងការបរិភោគ ១
សន្តោសក្នុងការរៀបចំការសន្សំ ១ សន្តោសក្នុងការលះបង់ ។

បណ្តាសន្តោសទាំងនោះ ភិក្ខុដែលត្រេកអរ លុបមុខហើយ រមែងត្រិះរិះ ។
ភិក្ខុដែលត្រាប់ទៅជាមួយគណៈ ភិក្ខុដែលត្រាប់បិណ្ឌបាតជាវត្ថុ ក្នុងវេលា
ឧបដ្ឋាកព្រះថេរៈក្នុងវេលាល្ងាច ត្រូវសួរថា ស្តេកនេះពួកយើងនឹងត្រាប់បិណ្ឌបាត
ទីណា ឆ្លើយថា ក្នុងស្រុកឈ្មោះឯណោះ លោកម្ចាស់ គិតត្រឹមតែប៉ុណ្ណោះ
បន្ទាប់ពីនោះទៅ ក៏មិនគប្បីត្រិះរិះ (ទៀត) ។ ភិក្ខុដែលត្រាប់តែម្នាក់ឯង
គប្បីឈរត្រិះរិះក្នុងរោងសម្រាប់ត្រិះរិះចុះ ។ ភិក្ខុដែលត្រិះរិះច្រើនជាងនោះ
រមែងជាអ្នកឃ្នាតឆ្ងាយចាកអរិយវង្ស ។ ប្រការដែលពោលមកនេះ ឈ្មោះថា
សន្តោសក្នុងការត្រិះរិះ ។ ភិក្ខុដែលនឹងចូលទៅបិណ្ឌបាត មិនត្រូវគិតថា នឹង
បានទីណា គប្បីទៅដោយមានកម្មដ្ឋានជាធំចុះ ។ ប្រការនេះ ឈ្មោះថា
សន្តោសក្នុងការទៅ ។ ភិក្ខុដែលស្វែងរក មិនត្រូវកំណត់ថា ជាអ្វី គប្បីនាំយក
ភិក្ខុដែលជាលដ្ឋី មានសីលជាទីស្រឡាញ់ប៉ុណ្ណោះ ទៅស្វែងរកចុះ ។ ប្រការនេះ
ឈ្មោះថា សន្តោសក្នុងការស្វែងរក ។ ភិក្ខុឃើញអ្នកនាំអាហារមកពីទីឆ្ងាយ
មិនគប្បីឲ្យកើតសេចក្តីគិតឡើងថា របស់នោះគួរពេញចិត្ត របស់នោះមិនគួរ
ពេញចិត្ត ដូច្នោះ ។ នេះឈ្មោះថា សន្តោសក្នុងការបានចំពោះ ។ ភិក្ខុមិនគប្បី
គិតថា របស់នោះគួរពេញចិត្ត យើងនឹងទទួលរបស់នោះមិនគួរពេញចិត្ត យើង
នឹងមិនទទួល ដូច្នោះហើយ ទទួលយកត្រឹមតែអាហារល្មមញ៉ាំងអត្តភាព យ៉ាង
ណានីមួយប៉ុណ្ណោះចុះ ។ នេះឈ្មោះថា សន្តោសក្នុងការទទួល ។ ក្នុងសន្តោស
ប្រការនេះ ទេយ្យធម៌មានច្រើន តែទាយកត្រូវការថ្វាយតែបន្តិចបន្តួច គប្បី

បាណិកវគ្គ សន្តិសុត្ត

ទទួលយកតែបន្តិចបន្តួច ទេយ្យធម៌ក៏មានច្រើន ហើយទាយកក៏ត្រូវការថ្វាយ
 ច្រើន គប្បីទទួលយកតែល្មមប្រមាណប៉ុណ្ណោះ ទេយ្យធម៌មានមិនច្រើន ហើយ
 ទាយកក៏ត្រូវការនឹងថ្វាយមិនច្រើន គប្បីទទួលយកតែបន្តិចបន្តួច ទេយ្យធម៌
 មានមិនច្រើន តែទាយកត្រូវការថ្វាយច្រើន ក៏គប្បីទទួលយកតែល្មមប្រមាណ
 ប៉ុណ្ណោះ ។ ភិក្ខុដែលមិនស្គាល់ប្រមាណក្នុងការទទួល រមែងធ្វើសេចក្តីជ្រះថ្លា
 របស់ពួកមនុស្សឲ្យវិនាសទៅ ធ្វើសទ្ធាឲ្យធ្លាក់ចុះ មិនធ្វើពាក្យទូន្មាន មិនអាច
 នឹងទប់ចិត្តស្នូមរូបរបស់មាតាបង្កើតបាន ។ ភិក្ខុគប្បីស្គាល់ប្រមាណជាមុនហើយ
 ទើបទទួលដោយប្រការដូច្នោះឯង ។ នេះឈ្មោះថា សន្តោសក្នុងការទទួលតែ
 ល្មមប្រមាណ ។ ភិក្ខុមិនទៅកាន់ត្រកូលដែលស្តុកស្តម្ភប៉ុណ្ណោះ គប្បីទៅតាម
 លំដាប់ផ្ទះចុះ ។ នេះឈ្មោះថា សន្តោសក្នុងការរៀរចាក ការចង់បាន ។

យថាលោកសន្តោសជាដើម មានន័យដូចពោលហើយក្នុងចីវរនុ៎ះឯង ។

ការដែលភិក្ខុដឹងអ្នកឧបការៈយ៉ាងនេះថា យើងនឹងធាន់បិណ្ឌបាតហើយ
 រក្សាសមណធម៌ ដូច្នោះហើយ ធាន់ ឈ្មោះថា ឧបការសន្តោស ។ ភិក្ខុមិនគប្បី
 ទទួលបិណ្ឌបាតដែលគេដាក់ពេញបាត ហើយនាំមក (ប្រគេន) កាលមាន
 អនុបសម្បន្ន (កូនសិស្ស) គប្បីឲ្យអនុបសម្បន្ននោះនាំមក កាលមិនមាន
 ក៏គប្បីឲ្យគេនាំមក ហើយទទួលតែល្មមទទួលបាន ។ នេះឈ្មោះថា សន្តោស
 ក្នុងការកំណត់ ។ កាលភិក្ខុធាន់ដោយមនសិការ យ៉ាងនេះថា ការធាន់នេះ
 ដើម្បីបន្ទោបង់សេចក្តីស្រេកឃ្លានបាន ការចេញចាកភពនឹងមានព្រោះការធាន់
 នេះ ឈ្មោះថា សន្តោសក្នុងការបរិភោគ ។ ភិក្ខុមិនគប្បីរក្សាសន្សំទុកធាន់ ។
 នេះឈ្មោះថា សន្តោសក្នុងការរៀរចាកការសន្សំ ។ ភិក្ខុមិនគប្បីយល់ដល់មុខ

តាំងនៅក្នុងសារាណិយធម៌ហើយ គប្បីលះបង់ចុះ ។ នេះឈ្មោះថា សន្តោស
ក្នុងការលះបង់ ។

ធុត្តង្គ ៥ ប្រការ គឺបិណ្ឌុបាតិកង្គៈ សបទានចារិកង្គៈ ឯកាសនិកង្គៈ
បត្តិបិណ្ឌិកង្គៈ ខលុបច្ឆាកត្តិកង្គៈ ជាប់ទាក់ទងនឹងបិណ្ឌុបាត ។

កថាយ៉ាងពិស្តាររបស់ធុត្តង្គទាំង ៥ ប្រការនោះ លោកពោលហើយ
ក្នុងវិសុទ្ធិមគ្គ ។ ភិក្ខុដែលបំពេញមហាអរិយវង្ស ប្រការថា ការសន្តោសក្នុង
បិណ្ឌុបាត រមែងរក្សាធុត្តង្គ ៥ ប្រការនេះបាន ដោយប្រការដូច្នោះ ។ ភិក្ខុ
កាលរក្សាធុត្តង្គ ៥ ប្រការនេះបាន រមែងជាអ្នកសន្តោសតាមមហាអរិយវង្ស
ប្រការថា ការសន្តោសដោយបិណ្ឌុបាត ។ បទថា វណ្ណារាជី ជាដើម គប្បីជ្រាប
តាមន័យដែលពោលហើយនុ៎ះឯង ។

ក្នុងបទថា សេនាសនេន នេះ បណ្ឌិតគប្បីជ្រាបសេនាសនៈ ខែត្រ
នៃសេនាសនៈ សេចក្តីសន្តោសក្នុងសេនាសនៈ ធុត្តង្គដែលជាប់ទាក់ទងនឹង
សេនាសនៈ ។

បណ្ណា ៤ ប្រការនោះ ប្រការថា សេនាសនំ សេចក្តីថា សេនាសនៈ
មាន ១៥ ប្រភេទនេះ គឺគ្រៃ ១ តាំង ១ ពូក ១ ខ្នើយ ១ វិហារ ១ រានហាល
១ ប្រាសាទ ១ ប្រាសាទត្រងីល ១ ល្អាង ១ ទីពួនសម្ងំ ១ ប៉ម ១ ផ្ទះកំពូល
តែមួយ ១ គុម្ពឫស្សី ១ គល់ឈើ ១ ឬថា ទីដែលសមគួរដល់ភិក្ខុ ១ ។

ប្រការថា ខែត្ររបស់សេនាសនៈ សេចក្តីថា ខេត្តមាន ៦ គឺអំពីសង្ឃ
១ អំពីគណៈ ១ អំពីញាតិ ១ អំពីមិត្ត ១ អំពីទ្រព្យរបស់ខ្លួន ១ ឬខេត្តដែល
ជាប់របស់បង្សកូល ១ ។

បាណិកវគ្គ សន្តិកិច្ចសុត្រ

ប្រការថា សន្តោសក្នុងសេនាសនៈ សេចក្តីថា ក្នុងសេនាសនៈ មាន
សន្តោស ១៥ យ៉ាង មានសន្តោសក្នុងការត្រិះរិះជាដើម ។ សន្តោសទាំងនោះ
គប្បីជាបតាមន័យដែលពោលហើយក្នុងបិណ្ឌបាតនុ៎ះឯង ។

ធុត្តន្ត ៥ ប្រការ គឺអារញ្ញិក្តៈ រកមូលិក្តៈ អព្ពោកាសិក្តៈ សោសានិក្តៈ
យថាសន្តិក្តៈ ជាប់ទាក់ទងដោយសេនាសនៈកថា យ៉ាងពិស្តាររបស់ធុត្តន្ត
ទាំងនោះ លោកពោលហើយក្នុងវិសុទ្ធិមគ្គ ។ ភិក្ខុដែលបំពេញមហាអរិយវង្ស
ប្រការថា ការសន្តោសក្នុងសេនាសនៈ រមែងឈ្មោះថា រក្សាធុត្តន្ត ៥ ប្រការនេះ
ដោយប្រការដូច្នោះ ។ កាលរក្សាធុត្តន្ត ៥ ប្រការនេះបាន ចាត់ថាជាអ្នកសន្តោស
តាមមហាអរិយវង្ស ប្រការថា ការសន្តោសក្នុងសេនាសនៈ ។

គិលានប្បច្ច័យ រួមចូលក្នុងបិណ្ឌបាតនុ៎ះឯង ។ ក្នុងគិលានប្បច្ច័យនោះ
ភិក្ខុគប្បីជាអ្នកសន្តោសដោយការសន្តោសតាមបាន សន្តោសតាមកម្លាំង និង
សន្តោសតាមសមគួរ ។ ភិក្ខុ (កាលសមាទាន) នេសជ្ជិក្តៈធុត្តន្ត ឈ្មោះថា
រមែងសេពគប់អរិយវង្ស ប្រការថា ការត្រេកអរក្នុងការវិនា ។ សមពិតដូចពាក្យ
ដែលលោកពោលថា

ក្នុងសេនាសនៈ លោកពោលធុត្តន្តទុក ៥ ប្រការ ធុត្តន្ត ៥
ប្រការ អាស្រ័យអាហារ ប្រការមួយជាប់ទាក់ទងនឹងសេចក្តី
ព្យាយាម និងពីរប្រការទៀត អាស្រ័យចីវរ ។

ព្រះធម្មសេនាបតិសារីបុត្តត្ថេរ ពោលអរិយវង្សប្រការថា ការសន្តោស
ក្នុងចីវរ ប្រការទីមួយ ដូចនឹងបែងចែកមហាបវី ដូចនឹងញ៉ាំងផ្ទៃទឹកឲ្យពេញ
និងដូចជាពង្រីកអាកាសឲ្យធំទូលាយ ពោលអរិយវង្ស ប្រការថា ការសន្តោស

ក្នុងបិណ្ឌបាត ប្រការទី ២ ដូចជានឹងញ៉ាំងព្រះចន្ទឲ្យតាំងឡើង និងដូចជានឹងញ៉ាំងព្រះអាទិត្យឲ្យរះឡើងមក ពោលអរិយវង្សប្រការថា ការសន្តោសក្នុងសេនាសនៈ ប្រការទី ៣ ដូចជាលើកភ្នំសិនេរុឡើង ឥឡូវនេះ ដើម្បីនឹងពោលអរិយវង្សប្រការថា សេចក្តីត្រេកអរក្នុងការវាណាប្រការទី ៤ ដែលប្រដាប់ទៅដោយន័យមួយពាន់ ទើបផ្តើមទេសនាថា លោកដ៏មានអាយុ ប្រការដទៃនៅមានទៀត ភិក្ខុរមែងជាអ្នកត្រេកអរក្នុងការលះបង់ ដូច្នោះ ។

ក្នុងប្រការនោះ សេចក្តីត្រេកអរ ឈ្មោះថា អារាមោ អធិប្បាយថា សេចក្តីត្រេកអរក្រៃលែង ។ ភិក្ខុឈ្មោះថា ត្រេកអរក្នុងការលះ ព្រោះអត្ថថា មានសេចក្តីត្រេកអរក្នុងការលះ ៥ យ៉ាង ។ ភិក្ខុឈ្មោះថា ត្រេកអរហើយក្នុងការលះ ព្រោះអត្ថថា ត្រេកអរហើយក្នុងការលះយ៉ាងនេះថា កាលលះសេចក្តីពេញចិត្តក្នុងកាមបាន រមែងត្រេកអរ កាលចម្រើននេក្ខម្មៈ រមែងត្រេកអរ កាលលះព្យាបាទបាន រមែងត្រេកអរ ។ល។ កាលលះកិលេសទាំងអស់បាន រមែងត្រេកអរ កាលចម្រើនអរហត្តមគ្គ រមែងត្រេកអរ ។ ភិក្ខុឈ្មោះថា ត្រេកអរក្នុងការវាណា ព្រោះអត្ថថា មានសេចក្តីត្រេកអរក្នុងការវាណា តាមន័យដែលពោលនុ៎ះឯង ។ ឈ្មោះថា ត្រេកអរហើយក្នុងការវាណា ព្រោះអត្ថថា ជាអ្នកត្រេកអរហើយក្នុងការវាណា ។ បណ្តាអរិយវង្សទាំង ៤ ប្រការនេះ ដោយអរិយវង្សខាងដើម ៣ ប្រការដំបូង លោកពោលដល់វិនយបិដកទាំងអស់ ដោយអំណាចនៃធុត្តន្ត ១៣ ប្រការ និងការសន្តោសក្នុងបច្ច័យ ៤ ។ ដោយអរិយវង្សប្រការថា ការត្រេកអរក្នុងការវាណា លោកពោលដល់បិដក ២ ប្រការដ៏សេស ។ ភិក្ខុកាលពោលអរិយវង្សប្រការថា សេចក្តីត្រេកអរក្នុងការវាណានេះ គប្បីពោលតាម

បាណកវគ្គ សន្តិសុត្ត

បាលីនៃនេក្ខម្មៈក្នុងបដិសម្ពិទ្ធាមគ្គ គប្បីពោលដោយបរិយាយនៃទេសត្តរសុត្ត
ក្នុងទីយនិកាយ គប្បីពោលដោយបរិយាយនៃសតិប្បដ្ឋានសុត្ត ក្នុងមជ្ឈិម-
និកាយ (និង) គប្បីពោលដោយបរិយាយនៃនិទ្ទេស ក្នុងអភិធម្មច្នះ ។

ក្នុង ៤ ប្រការនោះ ប្រការថា បដិសម្ពិទ្ធាមគ្គ នេក្ខម្មចាលិយោ សេចក្តី
ថា ភិក្ខុគប្បីពោលតាមបាលីនៃនេក្ខម្មៈ ក្នុងបដិសម្ពិទ្ធាមគ្គ យ៉ាងនេះថា ភិក្ខុនោះ
កាលចម្រើននេក្ខម្មៈ រមែងត្រេកអរ កាលលះកាមច្នួន្ត្រៈបាន រមែងត្រេកអរ
កាលចម្រើនសេចក្តីមិនព្យាបាទ រមែងត្រេកអរ កាលលះការព្យាបាទបាន រមែង
ត្រេកអរ កាលចម្រើនអាណោកសញ្ញា រមែងត្រេកអរ កាលលះបីនមិទ្ធុៈបាន
រមែងត្រេកអរ កាលចម្រើនសេចក្តីស្ងប់ រមែងត្រេកអរ កាលលះឧទ្ធច្នួន្ត្រៈបាន
រមែងត្រេកអរ កាលចម្រើនការកំណត់ធម៌ រមែងត្រេកអរ កាលលះវិចិកិច្ចា
បាន រមែងត្រេកអរ កាលចម្រើនញាណ (បញ្ញា) រមែងត្រេកអរ កាលលះ
អវិជ្ជាបាន រមែងត្រេកអរ កាលចម្រើនបាមោជ្ជ រមែងត្រេកអរ កាលលះ
សេចក្តីមិនត្រេកអរបាន រមែងត្រេកអរ កាលចម្រើនបឋមជ្ឈាន រមែងត្រេកអរ
កាលលះនីវរណៈ ៥ បាន រមែងត្រេកអរ កាលចម្រើនទុតិយជ្ឈាន រមែង
ត្រេកអរ កាលលះវិតក្កវិចារៈបាន រមែងត្រេកអរ កាលចម្រើនតតិយជ្ឈាន
រមែងត្រេកអរ កាលលះបីតិបាន រមែងត្រេកអរ កាលចម្រើនចតុត្ថជ្ឈាន រមែង
ត្រេកអរ កាលលះសុខ និងទុក្ខបាន រមែងត្រេកអរ កាលចម្រើនអាកាសានញ្ញា-
យតនសមាបត្តិ រមែងត្រេកអរ កាលលះរូបសញ្ញា បដិយសញ្ញា នានត្ថសញ្ញា
រមែងត្រេកអរ កាលចម្រើនវិញ្ញាណញ្ញាយតនសមាបត្តិ ។ល។ នេវសញ្ញា-
នាសញ្ញាយតនសមាបត្តិ រមែងត្រេកអរ កាលលះអាកិញ្ញាយតនសមាបត្តិ

បាន រមែងត្រេកអរ កាលចម្រើនអនិច្ចានុបស្សនា រមែងត្រេកអរ កាល
 លះនិច្ចសញ្ញាបាន រមែងត្រេកអរ កាលចម្រើនទុក្ខានុបស្សនា រមែងត្រេកអរ
 កាលលះសុខសញ្ញាបាន រមែងត្រេកអរ កាលចម្រើនអនត្តានុបស្សនា រមែង
 ត្រេកអរ កាលលះអត្តសញ្ញាបាន រមែងត្រេកអរ កាលចម្រើននិព្វិទានុបស្សនា
 រមែងត្រេកអរ កាលលះសេចក្តីពេញចិត្តបាន រមែងត្រេកអរ កាលចម្រើន
 វិភាគានុបស្សនា រមែងត្រេកអរ កាលលះរាគៈបាន រមែងត្រេកអរ កាលចម្រើន
 និរោធានុបស្សនា រមែងត្រេកអរ កាលលះសមុទ័យបាន រមែងត្រេកអរ កាល
 ចម្រើនបដិនិស្សគ្គានុបស្សនាបាន រមែងត្រេកអរ កាលលះសេចក្តីប្រកាន់បាន
 រមែងត្រេកអរ កាលចម្រើនខយានុបស្សនា រមែងត្រេកអរ កាលលះយនសញ្ញា
 បាន រមែងត្រេកអរ កាលចម្រើនវ័យានុបស្សនាបាន រមែងត្រេកអរ កាលលះ
 អាយុហនៈ (ការប្រមូល) បាន រមែងត្រេកអរ កាលចម្រើនវិបរណា-
 មានុបស្សនា រមែងត្រេកអរ កាលលះធុវសញ្ញា (សេចក្តីសម្គាល់ថា យឺនយូរ)
 បាន រមែងត្រេកអរ កាលចម្រើនអនិមិត្តានុបស្សនា រមែងត្រេកអរ កាលលះ
 និមិត្តបាន រមែងត្រេកអរ កាលចម្រើនអប្បណិហិតានុបស្សនា រមែងត្រេកអរ
 កាលលះបណិធិ រមែងត្រេកអរ កាលចម្រើនសុញ្ញតានុបស្សនា រមែងត្រេកអរ
 កាលលះអភិនិវេសបាន រមែងត្រេកអរ កាលចម្រើនអធិប្បញ្ញាធម្មវិបស្សនា
 រមែងត្រេកអរ កាលលះសារាទានាភិនិវេសបាន រមែងត្រេកអរ កាលចម្រើន
 យថាកុតញ្ញាណទស្សនៈ រមែងត្រេកអរ កាលលះសម្មោហាភិនិវេសបាន រមែង
 ត្រេកអរ កាលចម្រើនអាទិនវានុបស្សនា រមែងត្រេកអរ កាលលះអាលយា-
 ភិនិវេស រមែងត្រេកអរ កាលចម្រើនបដិសន្ធិភិនិវេស រមែងត្រេកអរ កាល

បាដកវគ្គ សន្តិសុត្ត

លះអប្បជិសន្ធិៈបាន រមែងត្រេកអរ កាលចម្រើនវិវាជានុបស្សនា រមែងត្រេកអរ
 កាលលះសំយោគាភិវេសបាន រមែងត្រេកអរ កាលចម្រើនសោតាបត្តិមគ្គ
 រមែងត្រេកអរ កាលលះកិលេសដែលតាំងនៅត្រង់ទីតែមួយជាមួយទិដ្ឋិបាន
 រមែងត្រេកអរ កាលចម្រើនសកទាគាមិមគ្គ រមែងត្រេកអរ កាលលះកិលេស
 យ៉ាងគ្រោតគ្រាតបាន រមែងត្រេកអរ កាលចម្រើនអនាគាមិមគ្គ រមែងត្រេកអរ
 កាលលះកិលេសយ៉ាងល្អិតបាន រមែងត្រេកអរ កាលចម្រើនអរហត្តមគ្គ រមែង
 ត្រេកអរ កាលលះកិលេសទាំងអស់បាន រមែងត្រេកអរ ដូច្នោះ ។

ប្រការថា ធិយនិកាយេ ធនុត្តរសុត្តន្តបិយាយេន កថេ តព្វោ សេចក្តី
 ថា គប្បីពោលដោយបរិយាយនៃទសុត្តរសុត្តក្នុងធិយនិកាយ យ៉ាងនេះថា ភិក្ខុ
 កាលចម្រើនធម៌មួយ រមែងត្រេកអរ កាលលះធម៌មួយ រមែងត្រេកអរ ។ល។
 កាលចម្រើនធម៌ ១០ រមែងត្រេកអរ កាលលះធម៌ ១០ រមែងត្រេកអរ ភិក្ខុ
 កាលចម្រើនធម៌មួយ រមែងត្រេកអរ ដូចម្តេច ។ កាលចម្រើនកាយគតាសតិ
 ដែលជាធម៌សហគតៈដោយសេចក្តីត្រេកអរ រមែងត្រេកអរ ភិក្ខុកាលចម្រើន
 ធម៌មួយនេះ រមែងត្រេកអរ ភិក្ខុកាលលះធម៌មួយ រមែងត្រេកអរ ដូចម្តេច ។
 កាលលះអស្មិមានៈបាន រមែងត្រេកអរ ភិក្ខុកាលលះធម៌មួយនេះបាន រមែង
 ត្រេកអរ ។ កាលចម្រើនធម៌ ២ យ៉ាង រមែងត្រេកអរដូចម្តេច ។ល។ កាល
 ចម្រើនធម៌ ១០ យ៉ាង រមែងត្រេកអរដូចម្តេច ។ កាលចម្រើនកសិណ ១០
 រមែងត្រេកអរ កាលចម្រើនធម៌ទាំងនេះ រមែងត្រេកអរ កាលលះធម៌ ១០
 ពួកណាបាន រមែងត្រេកអរ កាលលះមិច្ឆត្តៈ ១០ បាន រមែងត្រេកអរ កាល
 លះធម៌ទាំង ១០ នេះបាន រមែងត្រេកអរ ម្នាលភិក្ខុទាំងឡាយ ភិក្ខុជាអ្នក

ត្រេកអរក្នុងការវាវនា យ៉ាងនេះឯង ។

ប្រការថា មជ្ឈិមនិកាយេ សតិប្បដ្ឋានសុត្តន្តបិយាយេ កថេ តព្វោ សេចក្តីថា គប្បីពោលដោយបរិយាយនៃសតិប្បដ្ឋានសុត្រ ក្នុងមជ្ឈិមនិកាយ យ៉ាងនេះថា ម្នាលភិក្ខុទាំងឡាយ ផ្លូវនេះជាផ្លូវដំណើរទៅយ៉ាងឯក ។ល។ ត្រឹមតែ ដើម្បីសេចក្តីដឹង ត្រឹមតែដើម្បីជាទីអាស្រ័យរក អ្នកមិនជាប់នៅ និងមិនប្រកាន់ អ្វីក្នុងលោក ម្នាលភិក្ខុទាំងឡាយ សូម្បីយ៉ាងនេះ ភិក្ខុរមែងជាអ្នកត្រេកអរ ក្នុងការវាវនា ជាអ្នកត្រេកអរហើយក្នុងការវាវនា ជាអ្នកត្រេកអរក្នុងការលះ ជាអ្នក ត្រេកអរហើយក្នុងការលះ ម្នាលភិក្ខុទាំងឡាយ ក៏ប្រការដទៃនៅមាននៅទៀត ភិក្ខុកាលកំពុងទៅ ក៏ដឹងថា យើងកំពុងទៅ ។ល។ ម្នាលភិក្ខុទាំងឡាយ ក៏ប្រការ ដទៃនៅមាននៅទៀត ភិក្ខុគប្បីជាអ្នកឃើញនូវរាងកាយដែលគេទុកចោលក្នុង ព្រៃសួសាន ។ល។ ជារបស់សុយរលួយ លោករមែងនាំចូលមកប្រៀបធៀប នឹងកាយនេះឯងថា សូម្បីរាងកាយនេះឯង ក៏មានធម៌យ៉ាងនេះ មានការវាយ៉ាងនេះ មិនកន្លងផុត ការវាយ៉ាងនេះទៅបាន ដូច្នោះ លោករមែងឃើញកាយក្នុងកាយ ដែលជាខាងក្នុង ដោយប្រការដូច្នោះ ម្នាលភិក្ខុទាំងឡាយ ភិក្ខុជាអ្នកត្រេកអរ ក្នុងការវាវនាសូម្បីយ៉ាងនេះឯង ។

ប្រការថា អភិធម្មេ និទ្ទេសបិយាយេ សេចក្តីថា គប្បីពោលដោយ បរិយាយនៃនិទ្ទេសក្នុងអភិធម្មយ៉ាងនេះថា ភិក្ខុកាលឃើញសន្ធិតធម៌ សូម្បី ទាំងពួងថា ជារបស់មិនទៀង ជាទុក្ខ ជាភេត ជាបូស ខ្មោច ។ល។ ជាធម៌ មានសេចក្តីសៅហ្មង រមែងត្រេកអរ ម្នាលភិក្ខុទាំងឡាយ ភិក្ខុនេះឯង រមែង ជាអ្នកត្រេកអរក្នុងការវាវនា ។

ប្រការថា នេវ អត្តានុកំសេតិ សេចក្តីថា ភិក្ខុវិមោធិនិធ្វើការលើកខ្លួន ឡើងយ៉ាងនេះថា កាលយើងធ្វើការងារក្នុងវិបស្សនាថា មិនទៀង ជាទុក្ខ ជា អនត្តា រហូតដល់អស់ ៦០ ឬ ៧០ ឆ្នាំ ក្នុងថ្ងៃនេះ នឹងមានអ្នកណាដូចយើង ដូច្នោះ ។ ប្រការថា នវំបរំ វម្កេតិ សេចក្តីថា ភិក្ខុវិមោធិនិធ្វើការគ្របសង្កត់ អ្នកដទៃយ៉ាងនេះថា សូម្បីត្រឹមតែហេតុវិបស្សនា ថាមិនទៀង ជាទុក្ខ ជាអនត្តា ក៏មិនមាន (ដល់ភិក្ខុទាំងនេះ) ហេតុដូចម្តេច ទើបភិក្ខុទាំងនេះ លះបង់ចោល កម្មដ្ឋាន ត្រាច់ទៅ ដូច្នោះ ។ ពាក្យដ៏សេសមានន័យដូចពោលហើយនុ៎ះឯង ។

[១០៩] ប្រការថា បធានានិ បានដល់ សេចក្តីព្យាយាមខ្ពស់បំផុត ។ ប្រការថា សំវរច្ឆនានំ សេចក្តីថា សេចក្តីព្យាយាមដែលកើតឡើងដល់ភិក្ខុ ដែលសង្រួមអាយតនៈ មានចក្ខុជាដើម ។

ប្រការថា បបរានច្ឆនានំ សេចក្តីថា សេចក្តីព្យាយាមដែលកើតឡើង ដល់ភិក្ខុដែលលះបង់កាមវិតក្កុជាដើម ។ ប្រការថា ភាវនាបធានំ សេចក្តីថា សេចក្តីព្យាយាមដែលកើតឡើងដល់ភិក្ខុ ដែលចម្រើនពោជ្ឈង្គ ។ ប្រការថា អនុរក្ខនាបធានំ សេចក្តីថា សេចក្តីព្យាយាមដែលកើតឡើងដល់ភិក្ខុ ដែល តាមរក្សាសមាធិនិមិត្ត ។ ក្នុងប្រការថា វិវេកនិស្ស្រ័តំ ជាដើម សេចក្តីថា សូម្បី ពាក្យទាំង ៣ គឺ វិវេក វិរាត និរោធ ក៏ជាឈ្មោះរបស់ព្រះនិព្វាន ។

ពិតហើយ ព្រះនិព្វាន ឈ្មោះថា វិវេក ព្រោះស្ងាត់ចាកពីឧបធិកិលេស ឈ្មោះថា វិរាត ព្រោះអត្តថា កិលេសមានរាគៈជាដើមមកដល់ព្រះនិព្វាននោះ វិមោធិប្រាសទៅ ឈ្មោះថា និរោធ ព្រោះអត្តថា រលត់ ព្រោះហេតុនោះ ក្នុង ពាក្យថា វិវេកនិស្ស្រ័តំ ជាដើម ទើបមានអធិប្បាយថា អាស្រ័យព្រះនិព្វាន

ដោយអំណាចជាអារម្មណ៍ ឬដោយអំណាចនៃសេចក្តីសម្រេច ។

ក្នុងពាក្យថា វោស្សគ្គបរិណាមី នេះ សេចក្តីថា ការលះបង់មាន ២ យ៉ាង ការលះបង់ គឺបរិច្ចាគ ១ ការលះបង់ គឺការត្រាច់ទៅ ១ ។ ក្នុង ២ យ៉ាងនោះ វិបស្សនា ឈ្មោះថា ការលះបង់ គឺបរិច្ចាគ ព្រោះអត្ថថា លះបង់ កិលេស និងខន្ធបានដោយអង្គនោះ ។ មគ្គឈ្មោះថា ការលះបង់ គឺការ ត្រាច់ទៅ ព្រោះអត្ថថា ត្រាច់ទៅកាន់ព្រះនិព្វានដោយភាពជាអារម្មណ៍ ។ ព្រោះ ដូច្នោះ ក្នុងប្រការថា វោស្សគ្គបរិណាមី នេះ ទើបអធិប្បាយយ៉ាងនេះថា សតិសម្មាជ្ឈង្គ ដែលភិក្ខុចម្រើនហើយ រមែងបង្ហោនទៅដើម្បីសេចក្តីលះបង់ លោករមែងសម្រេចវិបស្សនាការវនា និងមគ្គការវនា យ៉ាងណា លោករមែង ចម្រើនវោស្សគ្គៈដូច្នោះ ដូច្នោះ ។ សូម្បីក្នុងបទដ៏សេស ក៏ន័យនោះដូចគ្នា ។ សមាធិនិមិត្តដែលចម្រើន លោកហៅថា ភន្ទុកំ ។ សមាធិនុ៎ះឯង ជាការដែល ភិក្ខុសម្រេចហើយ ដោយអំណាចអដ្ឋិកសញ្ញាជាដើម ។ ប្រការថា អនុរក្ខតិ សេចក្តីថា កាលភិក្ខុជម្រះរាគៈ ទោសៈ មោហៈ ដែលជាធម៌ចំណែកសត្រូវ រមែងរក្សាសមាធិបាន ។ ក្នុងសេចក្តីនេះ លោកពោលសញ្ញា ៥ ប្រការ មាន អដ្ឋិកសញ្ញាជាដើម ។ ក្នុងឋានៈនេះ លោកពោលអសុកៈគ្រប់ទាំង ១០ ដោយ ពិស្តារ ។ សេចក្តីពិស្តាររបស់អសុកទាំងនោះ លោកពោលហើយ ក្នុង វិសុទ្ធិមគ្គនុ៎ះឯង ។

[១១០] ប្រការថា ធម្មញ្ញាណំ សេចក្តីថា ញ្ញាណក្នុងសច្ចធម៌ ៤ និង ញ្ញាណក្នុងនិរោធធម៌ ខាងក្នុងសច្ចៈ ៤ ដោយអំណាចការចាក់ធ្លុះតែម្យ៉ាង ។ ដូច ដែលពោលហើយ ។ សួរថា ក្នុងញ្ញាណ ២ នោះ ញ្ញាណក្នុងធម៌ដូចម្តេច ។

បាណកវគ្គ សន្តិសុត្ត

ឆ្លើយថា ញាណក្នុងមគ្គ ៤ ផល ៤ ។ ប្រការថា អន្ធយេ ញាណំ សេចក្តីថា ញាណដែលប្រព្រឹត្តទៅតាមញាណនោះ យ៉ាងនេះថា ភិក្ខុឃើញសច្ចៈ ៤ ដោយ ប្របក្សក្នុងឥឡូវនេះ យ៉ាងណា សូម្បីក្នុងអតីត សូម្បីក្នុងអនាគតក៏ដូច្នោះ ខន្ធ ទាំង ៤ នុ៎ះឯង ឈ្មោះថា ទុក្ខសច្ច តណ្ហានុ៎ះឯង ឈ្មោះថា សមុទយសច្ច និរោធនេះពិត ឈ្មោះថា និរោធសច្ច មគ្គនេះតែម្យ៉ាង ឈ្មោះថា មគ្គសច្ច ។ ព្រោះហេតុនោះ ទើបលោកពោលថា លោករមែងនាំន័យទៅក្នុងអតីត និង អនាគត ដោយការដឹង ការឃើញ ការសម្រេច ការដឹងច្បាស់ ការយល់ ឃើញតាមធម៌នេះ ។ ប្រការថា បរិច្ឆេទេ ញាណំ សេចក្តីថា ញាណក្នុងការ កំណត់ចិត្តរបស់អ្នកដទៃ ។ លោកបានពោលហើយ ។ បណ្ឌិតគប្បីឲ្យ សេចក្តីស្តារថា ក្នុងញាណនោះ ញាណក្នុងការកំណត់ចិត្តដូចម្តេច ។ ភិក្ខុក្នុង សាសនានេះ កំណត់ចិត្តរបស់សត្វដទៃ បុគ្គលដទៃបាន ដោយចិត្ត ក៏រមែង ដឹងបាន ដូច្នោះ ។

ញាណដ៏សេស រៀរញាណទាំង ៣ នេះ ឈ្មោះថា សម្មតិញាណ ។ ដូច លោកពោលហើយថា ក្នុងសេចក្តីនោះ សម្មតិញាណដូចម្តេច ។ ញាណដ៏ សេស រៀរញាណក្នុងធម៌ រៀរញាណក្នុងការទៅតាម រៀរញាណក្នុងការ កំណត់ចិត្តចេញហើយ ឈ្មោះថា សម្មតិញាណ ដូច្នោះ ។ កម្មដ្ឋានក្នុងសច្ចៈ ៤ លោកពោលសរុបសម្រាប់ភិក្ខុមួយរូប ដែលសម្រេចអរហត្ត ដោយញាណ ក្នុងទុក្ខសច្ចជាដើម ។ បណ្ណសច្ចៈ ៤ នោះ សច្ចៈ ២ ប្រការ ជាវដ្តៈ ២ ប្រការទៀត ជាវិវដ្តៈ ។ អភិនិវេសៈ (សេចក្តីប្រកាន់មាំ) រមែងមានក្នុងវដ្តៈ តែមិនមានក្នុងវិវដ្តៈទេ ។ ភិក្ខុរៀនព្រះបរិយត្តិក្នុងសម្មាសម្ពាសនា ឈ្មោះថា រមែង

ធ្វើការងារក្នុងសច្ចៈ ២ ។ ភិក្ខុរមែងធ្វើការងារក្នុងសច្ចៈ ២ ប្រការ ដោយអំណាច
 ការស្តាប់ថា ធម្មតាថា និរោធសច្ចៈជារបស់ប្រសើរ គួរប្រាថ្នា គួរពេញចិត្ត
 ធម្មតាថា មគ្គសច្ចៈ ជារបស់គួរប្រាថ្នា គួររីករាយ គួរពេញចិត្ត ។ ការចាក់ធ្លុះ
 ដោយអំណាចការរៀន ការសាកសួរ ការស្តាប់ ការទ្រទ្រង់ចាំ ការពិចារណា
 ក្នុងសច្ចៈ ២ រមែងគួរ ។ ការចាក់ធ្លុះដោយអំណាចការស្តាប់ក្នុងសច្ចៈ ២ រមែង
 គួរ ។ លោករមែងចាក់ធ្លុះដល់សច្ចៈ ៣ ដោយអំណាចកិច្ច ។ រមែងចាក់ធ្លុះ
 ដល់សច្ចៈ ១ ដោយអំណាចភាពជាអារម្មណ៍ ។ សច្ចៈ ២ ប្រការ ជារបស់
 ជ្រាលជ្រៅ ព្រោះឃើញបានលំបាក ។ សច្ចៈ ២ ប្រការ ឈ្មោះថា ឃើញបាន
 លំបាក ព្រោះមានសភាពជ្រាលជ្រៅ ។

[១១១] ប្រការថា សោតាបត្តិយដ្ឋានិ សេចក្តីថា អង្គនៃការសម្រេច
 ក្រសែ អធិប្បាយថា ហេតុនៃការបានសោតាបត្តិមគ្គ ។ ប្រការថា សប្បវិស-
 បសំសេវោ សេចក្តីថា ការចូលទៅសេពគប់សប្បវស មានព្រះពុទ្ធជាដើម ។
 ប្រការថា សទ្ធម្មស្សវនំ សេចក្តីថា ការស្តាប់ធម៌ គឺព្រះត្រៃបិដក ដែលជាទី
 សប្បាយ ។ ប្រការថា យោនិសោមនសិកាវោ សេចក្តីថា ការធ្វើទុកក្នុងចិត្ត
 ដោយអំណាចអនិច្ចលក្ខណៈជាដើម ។

ប្រការថា ធម្មានុធម្មប្បជិបត្តិ សេចក្តីថា បដិបត្តិបដិបទា ដែលមាន
 ក្នុងចំណែកខាងដើម ដែលជាធម៌បណ្តោយទៅតាមលោកុត្តរធម៌ ។

[១១២] ប្រការថា អវេច្ចប្បសារទេន សេចក្តីថា ដោយសទ្ធាដែល
 មុតមាំ ។ ព្រះពុទ្ធគុណថា ឥតិបិ សោ ភគវា ដូច្នោះជាដើម លោកឲ្យពិស្តារ
 ទុកហើយក្នុងវិសុទ្ធិមគ្គ ។

[១១៣-១១៥] ពួក ៤ នៃផល ធាតុ និងអាហារ មានសេចក្តីងាយ នោះឯង ។ ម្យ៉ាងទៀត ក្នុងសេចក្តីនេះ បណ្ឌិតគប្បីជាបសេចក្តីជារបស់ គ្រោតគ្រោត និងល្អិត ដោយអំណាចសេចក្តីជារបស់គ្រោតគ្រោត និងប្រណីត ។

[១១៦] ប្រការថា វិញ្ញាណដ្ឋិតិយោ សេចក្តីថា ដែលឈ្មោះថា វិញ្ញាណដ្ឋិតិ ព្រោះអត្ថថា ជាទីតាំងរបស់វិញ្ញាណ ។ ពាក្យនេះ លោកបានពោលហើយ ដោយអំណាចជាទីតាំងរបស់អារម្មណ៍ ។ ប្រការថា រូប្យទាយំ សេចក្តីថា ជា សភាពចូលដល់រូប ។ ពិតហើយ អភិសន្ធិវិញ្ញាណ អាស្រ័យរូបក្នុង តាំង នៅក្នុងបញ្ចវេកាការកត ។ ពាក្យនេះ លោកពោលសំដៅដល់វិញ្ញាណនោះ ។ ប្រការថា រូបារម្មណំ សេចក្តីថា មានរូបក្នុងអារម្មណ៍ ។ ប្រការថា រូបប្បតិដ្ឋិ សេចក្តីថា ជារបស់តាំងនៅ ចំពោះហើយក្នុងរូប ។ ប្រការថា នន្ទបសេវនំ សេចក្តីថា ជាវត្ថុដែលសេចក្តីពេញចិត្តចូលទៅអាស្រ័យ ព្រោះសម្បយុត្តដោយ ចិត្តដែលសហគតដោយលោកៈ ។ ក្រៅពីនេះ ជារបស់ត្រូវចំណែកបំផុតនៃការ ប្រព្រឹត្តដែលធ្លាប់ហើយ ចូលទៅអាស្រ័យ ។ ប្រការថា វុឡី វិវុឡី វេយ្យុសំ អាបជ្ជតិ សេចក្តីថា ដល់សេចក្តីចម្រើនលូតលាស់ ធំទូលាយ ដែលប្រព្រឹត្តទៅ ហើយយ៉ាងនេះ ៦០ ឆ្នាំខ្លះ ៧០ ឆ្នាំខ្លះ ។ ន័យក្នុងឧបាយនៃវេទនាជាដើម ក៏ន័យនេះ ។ ក្នុងចតុវេកាការកត លោកពោលអភិសន្ធិវិញ្ញាណ ដោយបទ ទាំង ៣ នេះ ។ គប្បីជាបការដល់សេចក្តីចម្រើនលូតលាស់ ធំទូលាយ ដោយអំណាចការប្រព្រឹត្តទៅ ដរាបស្មើនឹងអាយុរបស់វិញ្ញាណនោះ ។ លោក មិនពោលថា ឧបាយនៃវិញ្ញាណ ដូច្នោះ ព្រោះមកហើយ ដោយទេសនាតាម ពួក ៤ ។ កាលពោលទៅយ៉ាងនេះ ក៏នឹងជាការវង្វេងធ្ងន់ឡើងថា ក្នុងទីនេះ

កម្មវិញ្ញាណដូចម្តេច ។ វិបាកវិញ្ញាណដូចម្តេច ។ ព្រោះហេតុនោះ ទើបមិនបាន
ពោល ។

[១១៧] ការលុះក្នុងអគតិ លោកឲ្យពិស្តារហើយនោះឯង ។

[១១៨] ប្រការថា ចីវរហេតុ សេចក្តីថា កើតឡើងព្រោះមានចីវរជា
ហេតុថា យើងនឹងបានចីវរ ដែលពេញចិត្តក្នុងទីណា ។ **ឥតិ** សព្វ ក្នុងប្រការថា
ឥតិ ភវាកវហេតុ នេះ ជានិបាត បុះក្នុងការចង្អុលបង្ហាញ អធិប្បាយថា ហេតុ
មានចីវរជាដើមយ៉ាងណា ហេតុមានភព និងអភពជាដើម (ហេតុដែលប្រណីត
និងប្រណីតជាង) យ៉ាងណា ។ ក្នុងប្រការថា **ភវាកវោ** នេះ លោកប្រាថ្នា
យកប្រេង ទឹកឃ្មុំ និងទឹកអំពៅជាដើម ដែលប្រណីត និងប្រណីតជាង ។ គប្បី
ជ្រាបថា អរិយវង្ស ៤ លោកសម្តែងតាមលំដាប់តែម្យ៉ាង ដើម្បីលះតណ្ហា
និងឧបាទានទាំង ៤ នេះ ។

[១១៩] ពួក ៤ នៃបដិបទា លោកពោលហើយនេះឯង ។

[១២០] ក្នុងការអត់ធន់មិនបានជាដើម មានវិគ្រោះដូច្នោះ ភិក្ខុដែល
ឈ្មោះថា **អកុមារ** ព្រោះអត្តថា អត់ធន់ក្នុងភាពត្រជាក់មិនបានជាដើម ក្នុង
វេលាធ្វើសេចក្តីព្យាយាម ។ ឈ្មោះថា **ឧមារ** ព្រោះអត្តថា ទ្រាំបាន ។ ការទូន្មាន
ឥន្ទ្រិយ ឈ្មោះថា **ធម្មារ** ។ សេចក្តីស្ងប់វិតក្ក ដោយន័យជាដើមថា អត់ទ្រាំ
ចំពោះកាមវិតក្ក ដែលកើតឡើងមិនបាន ឈ្មោះថា **សមារ** ។

[១២១] ប្រការថា **ធម្មបទានិ** សេចក្តីថា ចំណែកនៃធម៌ ។ ការមិន
សម្លឹងរំពៃ ឈ្មោះថា បទនៃធម៌ ម្យ៉ាងទៀត សេចក្តីមិនលោភ ដោយមាន
សេចក្តីមិនលោភជាធំ ឬការសម្រេចឈាន វិបស្សនា មគ្គ ផល និងនិព្វាន

បាដិកវគ្គ សន្តិសុត្ត

ក៏ឈ្មោះថា បទនៃធម៌ ការមិនព្យាបាទ ឈ្មោះថា បទនៃធម៌ ឬការមិនក្រោធ
 ដោយមានមេត្តាជាគោល ឬការសម្រេចឈានជាដើម ឈ្មោះថា បទនៃធម៌ ។
 សម្មាសតិ ឈ្មោះថា បទនៃធម៌ ម្យ៉ាងទៀត ការតាំងសតិមាំ ដោយមានសតិ
 ជាគោល ឬការសម្រេចឈានជាដើម ឈ្មោះថា បទនៃធម៌ ។ សម្មាសមាធិ
 ឈ្មោះថា បទនៃធម៌ ម្យ៉ាងទៀត សមាបត្តិ ដោយអំណាចសមាបត្តិ ៨ ឬការ
 សម្រេចឈាន វិបស្សនា មគ្គ ផល និងនិព្វាន ឈ្មោះថា បទនៃធម៌ ។ ការ
 សម្រេចឈានជាដើម ដោយអំណាចអសុក ១០ ឬការមិនសម្លឹងរំពៃ ឈ្មោះ
 ថា បទនៃធម៌ ។ បទនៃធម៌ ដែលសម្រេចដោយអំណាចព្រហ្មវិហារ ៤ (ឬ)
 ការមិនព្យាបាទ ឈ្មោះថា បទនៃធម៌ ។ បទនៃធម៌ ដែលសម្រេចដោយអំណាច
 អនុស្សតិ ១០ និងអាហារេបដិកូលសញ្ញា (ឬ) សម្មាសតិ ឈ្មោះថា បទ
 នៃធម៌ ។ បទនៃធម៌ដែលសម្រេចដោយអំណាចកសិណ ១០ និងអាណាបានស្សតិ
 (ឬ) សម្មាសមាធិ ឈ្មោះថា បទនៃធម៌ ដូច្នោះឯង ។

[១២២] ក្នុងការសមាទានធម៌ទាំងឡាយ មានសេចក្តីដូច្នោះ ការ
 សមាទានប្រការដំបូង ជាបដិបទារបស់អចេលក៍ ។ ការសមាទានប្រការទី ២
 ជាការប្រព្រឹត្តព្រហ្មចរិយៈដ៏បរិសុទ្ធរបស់បុគ្គល ដែលមានកិលេសខ្លាំងក្លា មិន
 អាចដើម្បីកាន់យកនូវអរហត្តបាន ជាបុគ្គលស្រែកយំ មានមុខទឹកដោយ
 ទឹកភ្នែក ។ ការសមាទានប្រការទី ៣ ជាការសមាទានដែលធ្លាក់ទៅក្នុងកាម
 ទាំងឡាយ ។ ការសមាទានប្រការទី ៤ ជាការប្រព្រឹត្តព្រហ្មចរិយៈក្នុងសាសនា
 របស់បុគ្គលដែលមិនបានបច្ច័យ ៤ តែក៏ព្រមព្រៀងគ្នាដោយសេចក្តីសុខ ដោយ
 អំណាចឈាន និងវិបស្សនា ។

[១២៣] ក្នុងប្រការថា ធម្មតុន្ទា នេះ បានដល់ បុគ្គលដែលតាំងនៅ ក្នុងគុណ គឺតាំងនៅក្នុងខន្ធ ។ ប្រការថា សីលតុន្ទា បានដល់ គុណរបស់ សីល ។ ផលរបស់សីល លោកប្រាថ្នាយកក្នុងសេចក្តីនេះ ។ សូម្បីក្នុងបទដ៏ សេស ក៏ន័យនេះដូចគ្នា ។ ផលនុ៎ះឯង លោកពោលក្នុងឋានៈសូម្បីទាំង ៤ ដោយប្រការដូច្នោះ ។

[១២៤] ប្រការថា ពលានិ សេចក្តីថា ដែលឈ្មោះថា កម្លាំងទាំង- ឡាយ ព្រោះអត្ថថា ជាគ្រឿងឧបត្ថម្ភ និងព្រោះអត្ថថា មិនកម្រើក ។ បណ្ឌិត គប្បីជ្រាបកម្លាំងទាំងនោះ ជារបស់មិនកម្រើកដោយធម៌ មានកោសជ្ជៈជាដើម ដែលជាបដិបក្ខ ។ កម្លាំងសទាំងអស់ ទាំងដែលជាលោកិយ និងលោកុត្តរ លោកពោលហើយដោយអំណាចសមថៈ វិបស្សនា និងមគ្គ ។

[១២៥] អធិ សព្ទ ក្នុងប្រការថា អធិដ្ឋានានិ នេះ ត្រឹមតែជា ឧបសគ្គ ។ តែពោលដោយអត្ថហើយ ក៏មានន័យថា ជាហេតុតាំងនៅ ជាទី តាំងនៅរបស់គុណធម៌ ឬថា ជាឋានៈ គឺការតាំងចិត្តមាំរបស់អ្នកដែលសន្សំ គុណនោះៗ ។ ការតាំងចិត្តមាំ គឺបញ្ញា ឈ្មោះថា បញ្ញាធិដ្ឋាន ។ ក្នុងទីនេះ ព្រះមូសិយាកយត្តរពោលថា បណ្ឌិតគប្បីជ្រាបថា បញ្ញាក្នុងមគ្គ និងផល លោកពោលដោយអធិដ្ឋានប្រការទីមួយ វាចាសត្យ ពោលដោយអធិដ្ឋាន ប្រការទីពីរ បរិច្ចាគអាមិស ពោលដោយអធិដ្ឋានប្រការទីបី ការស្ងប់កិលេស ពោលដោយអធិដ្ឋានប្រការទីបួន ម្យ៉ាងទៀត បញ្ញាក្នុងផល ចាប់ផ្តើមតាំង ពីកម្មស្សកតាបញ្ញា ឬវិបស្សនាបញ្ញា ពោលដោយអធិដ្ឋានប្រការទីមួយ ព្រះ និព្វានដែលជាបរមត្ថសច្ច ចាប់ផ្តើមតាំងពីវាចាសត្យ ពោលដោយអធិដ្ឋាន ប្រការទីពីរ ការលះបង់កិលេសដោយអរហត្តមគ្គ ចាប់ផ្តើមតាំងអំពីបរិច្ចាគ

បាដកវគ្គ សន្តិសុត្ត

៦៧៣

អាមិស ពោលដោយអធិដ្ឋានប្រការទីបី ការស្ងប់កិលេសដោយអរហត្តមគ្គ ចាប់ផ្តើមតាំងអំពីការគ្របសង្កត់កិលេសបាន ដោយសមាបត្តិ ពោលដោយ អធិដ្ឋានប្រការទីបួន ម្យ៉ាងទៀត បញ្ញាក្នុងអរហត្តផល ពោលដោយបញ្ញា- ធិដ្ឋានប្រការទីមួយ បរមត្ថសច្ច ពោលដោយបញ្ញាធិដ្ឋាន ប្រការដ៏សេសម្យ៉ាង ទៀត បរមត្ថសច្ច ពោលដោយសច្ចាធិដ្ឋានប្រការមួយ បញ្ញាក្នុងអរហត្តផល ពោលដោយបញ្ញាធិដ្ឋានដ៏សេស ដូច្នោះ ។

[១២៦] ព្យាករណប្បញ្ញា លោកឲ្យពិស្តារហើយ ក្នុងកថាមហា- និទ្ទេសនោះឯង ។

[១២៧] ប្រការថា កណ្ណំ បានដល់ អកុសលកម្មបថ ១០ ដែលជា ធម៌ចំណែកខ្មៅ ។

ប្រការថា កណ្ណាវិទាកំ បានដល់ ផលរបស់អកុសលកម្ម ព្រោះឲ្យសត្វ អ្នកធ្វើកើតក្នុងអបាយ ។ ប្រការថា សុក្កំ បានដល់ កុសលកម្មបថ ១០ ដែល ជាធម៌ចំណែកស ។ ប្រការថា សុក្កាវិទាកំ បានដល់ ផលរបស់កុសលកម្ម ព្រោះឲ្យសត្វអ្នកធ្វើកើតក្នុងសួគ៌ ។

ប្រការថា កណ្ណសុក្កំ បានដល់ កម្មដែលលាយគ្នា ។ ប្រការថា កណ្ណ- សុក្កាវិទាកំ បានដល់ ផលដែលជាសុខ និងជាទុក្ខ ។ ពិតហើយ បុគ្គលដែល ធ្វើកម្មលាយគ្នា ទៅកើតក្នុងកន្លែងជីវមន្តលជាដើម ក្នុងកំណើតសត្វតិរច្ឆាន ព្រោះអកុសល សោយសុខក្នុងបច្ចុប្បន្នព្រោះកុសល ។ បុគ្គលដែលកើតក្នុង រាជត្រកូលព្រោះកុសល រមែងសោយទុក្ខក្នុងបច្ចុប្បន្ន ដោយអកុសល ។ ប្រការថា មិនខ្មៅមិនស សេចក្តីថា លោកប្រាថ្នាយកញ្ញាណក្នុងមគ្គ ៤ ដែល ធ្វើឲ្យអស់កម្ម ។ ពិតហើយ កម្មនោះ បើជាកម្មចំណែកខ្មៅ (អកុសល)

ក៏គប្បីឲ្យផលរបស់កម្មចំណែកខ្មៅ បើជាកម្មចំណែកស (កុសល) ក៏គប្បី
ឲ្យផលរបស់កម្មចំណែកស ។ កម្មដែលឈ្មោះថា មិនខ្មៅមិនស ព្រោះមិនឲ្យ
ផលទាំងពីរ ព្រោះមានផលមិនខ្មៅ មិនស ក្នុងសេចក្តីនេះ មានអធិប្បាយ
ដូចពោលមកនេះ ។

[១២៨] ប្រការថា សន្និការណ៍យានិ សេចក្តីថា គប្បីធ្វើឲ្យច្បាស់
ដោយធ្វើឲ្យប្រចក្ស និងដោយការបានចំពោះ ។ បទថា ចក្ខុនា បានដល់
ទិព្វចក្ខុ ។ ប្រការថា កាយេន បានដល់ សហជាតនាមកាយ ។ ប្រការថា
បញ្ញាយ បានដល់ ញាណក្នុងអរហត្តផល ។

[១២៩] ក្នុងបទថា ឱយ មានវិគ្រោះថា ដែលឈ្មោះថា ឱយៈ ព្រោះ
អត្តថា ពន្លឺច គឺធ្វើសត្វឲ្យលិចចុះក្នុងវដ្តៈ បណ្តាឱយៈនោះ តម្រេកដែលជាប់
ទាក់ទងនឹងកាមគុណ ៥ ឈ្មោះថា ឱយៈ គឺកាម ។ តម្រេកដោយសេចក្តី
ពេញចិត្តក្នុងរូបភព និងអរូបភព ឈ្មោះថា ឱយៈ គឺភព ។ សេចក្តីជាប់ចិត្ត
ក្នុងញាណ និងតម្រេកដែលសហគតៈដោយសស្សតទិដ្ឋិ ក៏ដូចគ្នា ។ ទិដ្ឋិ ៦២
ឈ្មោះថា ឱយៈ គឺទិដ្ឋិ ។

[១៣០] ដែលឈ្មោះថា យោគ ព្រោះអត្តថា ប្រកបសត្វទុកក្នុង
វដ្តៈ ។ យោគៈទាំងនោះគប្បីជ្រាបថា ដូចឱយៈ ។

[១៣១] ដែលឈ្មោះថា វិសំយោគ ព្រោះអត្តថា មិនប្រកបសត្វទុក ។
ក្នុងវិសំយោគនោះ អសុក្កជ្ឈាន ឈ្មោះថា ការមិនប្រកបដោយកាមយោគៈ
អនាគាមិមគ្គ ដែលបុគ្គលសម្រេចដោយធ្វើអសុក្កជ្ឈាននោះឲ្យជាបាទ ឈ្មោះ
ថា ការមិនប្រកបដោយកាមយោគៈ ដោយចំណែកមួយ ។ អរហត្តមគ្គ ឈ្មោះ
ថា ការមិនប្រកបដោយកវយោគៈ ។ សោតាបត្តិមគ្គ ឈ្មោះថា ការមិនប្រកប

ក្នុងទិដ្ឋិយោគៈ ។ អរហត្តមគ្គ ឈ្មោះថា ការមិនប្រកបក្នុងអវិជ្ជាយោគៈ ។

[១៣២] កិលេសដែលឈ្មោះថា គន្ថា ដោយអំណាចចង (សត្វ) ។
ដែលឈ្មោះថា កាយគន្ថ ព្រោះអត្ថថា ចង គឺព័ទ្ធ បានដល់ រូបវត្ថុនាមកាយ
និងរូបកាយទុកក្នុងវដ្តៈ ។ ប្រការថា សំសម្មាភិណិវេសោ សេចក្តីថា អភិណិវេស
គឺទិដ្ឋិដែលប្រព្រឹត្តទៅយ៉ាងនេះថា នេះប៉ុណ្ណោះពិត យ៉ាងដទៃទេ ដូច្នោះ ។

[១៣៣] ប្រការថា ឧទានានិ បានដល់ ការកាន់យកដោយការ
ប្រកាន់មាំ ។ តម្រេក ឈ្មោះថា កាម ។ កាមនោះឯង ឈ្មោះថា កាមុបាទាន
ព្រោះអត្ថថា ប្រកាន់មាំ ដោយអត្ថថា ប្រកាន់ទុក ។ មិច្ឆាទិដ្ឋិ ឈ្មោះថា ទិដ្ឋិ ។
ទិដ្ឋិនោះ ឈ្មោះថា ទិដ្ឋុបាទាន ព្រោះអត្ថថា ប្រកាន់មាំ ដោយអត្ថថា ប្រកាន់
ទុក ។ ការប្រកាន់សីលវត្ថុយ៉ាងនេះថា សេចក្តីបរិសុទ្ធិមានដោយសីលវត្ថុនេះ
ឈ្មោះថា ការប្រកាន់មាំដោយសីលវត្ថុ ។

ឈ្មោះថា អត្តវាទុទានាន ព្រោះអត្ថថា ជាហេតុឲ្យហៅថា ខ្លួន និងជា
ហេតុនៃការប្រកាន់មាំ ។

[១៣៤] ប្រការថា យោនិយោ ប្រែថា ចំណែកទាំងឡាយ ។ ពួកសត្វ
ដែលឈ្មោះថា អណ្ណាជ ព្រោះអត្ថថា កើតក្នុងពង ។ ឈ្មោះថា ជលាតុជ
ព្រោះអត្ថថា កើតក្នុងគភ៌ ។

ឈ្មោះថា សំសេទជ ព្រោះអត្ថថា កើតអំពីញើសក្អែក ។ ពាក្យនេះ
ជាឈ្មោះរបស់សត្វដែលកើតក្នុងទីដេក និងក្នុងទីស្នាក់គ្រោក មានត្រីស្អុយ
ជាដើម ។ ដែលឈ្មោះថា ឌុបទាតិក ព្រោះអត្ថថា ដូចជាមកកើតឡើងដោយ

ឆាប់រហ័ស ។ ក្នុងសេចក្តីនោះ នេះជាសេចក្តីផ្សេងគ្នា រវាងសត្វកើតអំពីញើស ក្រែល និងសត្វដែលកើតភ្លាមឡើងក្នុងពួកទេវតា និងមនុស្ស ។ សត្វជំពូក សំសេទ្រៈ កើតមានខ្លួនតូចៗ សត្វជំពូកឱបបាតិកៈ កើតមានខ្លួនស្មើនឹងអ្នក អាយុ ១៦ ឆ្នាំ ។ ពិតហើយ ក្នុងពួកមនុស្ស និងកុម្មុទេវតា រមែងមានកំណើត ទាំងបួននេះ បានទាំងអស់ ។ ក្នុងពួកគ្រុឌ និងនាគជាដើម ដែលជាសត្វតិច្ឆាន ក៏ដូចគ្នា ។ សមពិត ដូចព្រះតម្រាស់ដែលត្រាស់ថា ម្ចាស់ភិក្ខុទាំងឡាយ បណ្តាគ្រុឌ និងនាគនោះ ពួកគ្រុឌដែលជាសត្វកើតក្នុងពង រមែងចាប់ពួកនាគ ដែលជាសត្វកើតក្នុងពងដូចគ្នា តែចាប់ពួកសត្វជាជលាពុជៈ សំសេទ្រៈ ឱបបាតិកៈ មិនបាន ។ ទេវតាជាន់ខ្ពស់ៗ ឡើងទៅ តាំងពីជាន់ចាតុម្មហារាជិកា ចាត់ជាពួកឱបបាតិកៈនោះឯង ។ សត្វនរកក៏ដូចគ្នា ។ ក្នុងពួកប្រេត ក៏មាន កំណើតបានគ្រប់ទាំង ៤ ។

[១៣៥] ការឈានចុះកាន់គភី លោកពោលមកហើយ ក្នុងសម្ប- សាទនីយសូត្រ នុ៎ះឯង ។

[១៣៦] ក្នុងការត្រឡប់បានអត្តភាពសត្វចំពូកទីមួយ គប្បីជ្រាប ដោយអំណាចការខ្វល់ខ្វាយក្នុងការលេង ជំពូកទីពីរ គប្បីជ្រាបដោយអំណាច សត្វខាងក្នុងជាដើម ដែលត្រូវសត្វខាងក្នុងជាដើមទម្លាយ ជំពូកទីបី គប្បីជ្រាប ដោយអំណាចការប្រទូស្តតាមផ្លូវចិត្ត ជំពូកទីបួន គប្បីជ្រាបដោយអំណាច ទេវតាដ៏សេសជាន់ខ្ពស់ឡើងទៅ ចាប់តាំងអំពីជាន់ចាតុម្មហារាជិកា ។ ពិតហើយ ទេវតាទាំងនោះ រមែងមិនស្លាប់ដោយសេចក្តីពេញចិត្តរបស់ខ្លួនឯង ទាំងមិនស្លាប់ ដោយសេចក្តីពេញចិត្តរបស់សត្វដទៃ ។

[១៣៧] ក្នុងប្រការថា ទក្ខណាវិសុទ្ធិយោ មានវិគ្រោះថា ដែលឈ្មោះ ថា ទក្ខណាវិសុទ្ធិ ព្រោះអត្ថថា ជាហេតុឲ្យទក្ខណា ពោល គឺទានបរិសុទ្ធ មាន ផលច្រើន ។

ប្រការថា ទាយកតោ វិសុជ្ឈតិ នោ បដិគ្គាហកតោ សេចក្តីថា ក្នុង ទក្ខណាណា ទាយកជាអ្នកមានសីល ថ្វាយទេយ្យធម៌ដែលកើតឡើងដោយធម៌ តែបដិគ្គាហក (អ្នកទទួល) ជាអ្នកទ្រុស្តសីល ទក្ខណានេះ ដូចជាទក្ខណា របស់ព្រះវេស្សន្តរមហារាជ ។

ប្រការថា បដិគ្គាហកតោ វិសុជ្ឈតិ នោ ទាយកតោ សេចក្តីថា ក្នុង ទក្ខណាណា បដិគ្គាហកជាអ្នកមានសីល តែទាយកជាអ្នកមិនមានសីល ថ្វាយ ទេយ្យធម៌ដែលកើតឡើងមិនប្រកបដោយធម៌ ទក្ខណានេះ ដូចជាទក្ខណារបស់ អ្នកសម្លាប់ចោរ ។ ប្រការថា នេវ ទាយកតោ វិសុជ្ឈតិ នោ បដិគ្គាហកតោ សេចក្តីថា ក្នុងទក្ខណាណា ទាំងពីរចំណែក ជាអ្នកទ្រុស្តសីល ឯទេយ្យធម៌ ក៏កើតឡើងមិនប្រកបដោយធម៌ ។ ជំពូកទី ៤ គប្បីជ្រាបដោយបរិយាយផ្ទុយគ្នា ។

[១៣៨] ប្រការថា សន្តបរត្ថនិ សេចក្តីថា ហេតុនៃការសង្គ្រោះ ។ ការសង្គ្រោះទាំងនោះ លោកបានចែកហើយនុ៎ះឯង ។

[១៣៩] ប្រការថា អនិយវោហារា សេចក្តីថា វោហាររបស់បុគ្គល ដែលមិនមែនអរិយៈ គឺរបស់បុគ្គលលាមក ។

[១៤០] ប្រការថា អរិយវោហារា សេចក្តីថា វោហាររបស់ព្រះ អរិយៈ គឺសប្បុរស ។

[១៤១-១៤៤] ប្រការថា ទិដ្ឋវាទិនា សេចក្តីថា ភាពជាអ្នកមានប្រក្រតី

ពោលយ៉ាងនេះថា យើងឃើញមកជាដើម ក្នុងសេចក្តីនេះ គប្បីជ្រាបខ្លឹមសារ ដោយអំណាចចេតនាជាហេតុឲ្យពាក្យទាំងនោះតាំងឡើង ។

[១៤៥] ក្នុងពួកជនដែលមានតបៈជាបស្ចុន្តជាដើម មានអធិប្បាយ ដូច្នោះ ។ ពួកទីមួយ បានដល់ អចេលក៍ ។ ពួកទីពីរ បានដល់ បណ្តាបុគ្គល ខាងក្នុងជាដើមណាមួយ ។ ពួកទីបី បានដល់ អ្នកបូជាយញ្ញ ។ ពួកទីបួន បានដល់ អ្នកបដិបត្តិត្រូវក្នុងសាសនា ។

[១៤៦] ក្នុងពួកជន អ្នកដែលបដិបត្តិដើម្បីប្រយោជន៍ដល់ខ្លួនជាដើម មានអធិប្បាយដូច្នោះ ។ ពួកទីមួយ បានដល់ អ្នកដែលខ្លួនឯងប្រកបព្រមដោយ គុណ មានសីលជាដើម តែមិនដឹកនាំអ្នកដទៃក្នុងគុណ មានសីលជាដើម ប្រៀប ដូចព្រះវិហារត្ថេរ ដូច្នោះ ។ ពួកទីពីរ បានដល់ អ្នកដែលខ្លួនឯងមិនសម្បូរ ដោយគុណ មានសីលជាដើម តែដឹកនាំអ្នកដទៃក្នុងគុណ មានសីលជាដើម ប្រៀបដូចព្រះឧបនន្ទ ដូច្នោះ ។ ពួកទីបី បានដល់ អ្នកដែលខ្លួនឯង ក៏មិន សម្បូរដោយគុណ មានសីលជាដើម និងមិនដឹកនាំអ្នកដទៃក្នុងគុណ មាន សីលជាដើម ប្រៀបដូចភិក្ខុទេវទត្ត ដូច្នោះ ។ ពួកទីបួន បានដល់ បុគ្គលដែល ខ្លួនឯងក៏សម្បូរដោយគុណ មានសីលជាដើម ទាំងដឹកនាំអ្នកដទៃក្នុងគុណ មានសីលជាដើម ប្រៀបដូចព្រះមហាកស្សប ដូច្នោះ ។

[១៤៧] ក្នុងបុគ្គលដែលឈ្មោះថា ឆន្ទីតជាដើម មានអធិប្បាយដូច្នោះ ។ ប្រការថា តមោ បានដល់ បុគ្គលដែលឆន្ទីតយីង ។ ប្រការថា តមបរាយនោ សេចក្តីថា អ្នកដែលឈ្មោះថា តមបរាយនោ ព្រោះអត្ថថា មានសេចក្តីឆន្ទីត ខ្ពង់ខ្ពស់ ជាផ្លូវដើរទៅ គឺទៅខាងមុខ ។

បាណិកវគ្គ សន្តិសុត្ត

គ្រប់ៗ បទ គប្បីជ្រាបសេចក្តីយ៉ាងនេះ ។ ក្នុងបុគ្គលទាំង ៤ ជំពូកនេះ ជំពូកទីមួយ កើតក្នុងអត្តភាពដែលថោកទាប មានការរស់នៅយ៉ាងក្រីក្រ មាន ត្រកូលមនុស្សចណ្ឌាលជាដើម ដែលជាត្រកូលថោកទាប ធ្វើទុច្ចរិត ៣ ឲ្យ បរិបូណ៌ ។ ជំពូកទីពីរក៏យ៉ាងនោះ តែបំពេញសុចរិត ៣ ឲ្យបរិបូណ៌ ។ ជំពូក ទី ៣ កើតក្នុងអត្តភាពដែលសម្បូរ មានបាយ និងទឹកច្រើន មានត្រកូលក្សត្រ ជាដើម ដែលជាត្រកូលខ្ពង់ខ្ពស់ តែធ្វើទុច្ចរិត ៣ ឲ្យបរិបូណ៌ ។ ជំពូកទី ៤ ក៏យ៉ាងនោះដូចគ្នា តែបំពេញសុចរិត ៣ ឲ្យបរិបូណ៌ ។

[១៤៨] ប្រការថា សមណមចលោ សេចក្តីថា សមណៈអ្នកមិនញាប់ ញ័រ ។ ម អក្ខរៈ ត្រឹមតែជាបទសន្ធិ ។ សមណៈអ្នកមិនញាប់ញ័រនោះ គប្បី ជ្រាប (ថា) បានដល់ ព្រះសោតាបន្ន ។ ពិតហើយ ព្រះសោតាបន្ន ឈ្មោះ ថា សមណៈអ្នកមិនញាប់ញ័រ ព្រោះអត្តថា ជាអ្នកមិនញាប់ញ័រ ដោយការ ពោលប្រទូស្តអំពីអ្នកដទៃ ដូចសសរខៀន មិនញាប់ញ័រ ព្រោះខ្យល់ទាំង ៤ ដូច្នោះ ជាអ្នកប្រកបដោយសទ្ធាដ៏មុតមាំ ។ សមពិត តាមពាក្យដែលលោក ពោលហើយ សេចក្តីពិស្តារថា បុគ្គលណា ឈ្មោះថា សមណៈអ្នកមិនញាប់ ញ័រ បុគ្គលខ្លះក្នុងលោកនេះ (ដែលឈ្មោះថា សមណៈអ្នកមិនញាប់ញ័រ) ព្រោះអស់សញ្ញាជនៈ ៣ ។ ចំណែកព្រះសកទាគាមី ឈ្មោះថា សមណៈ ផ្កាបទុម ព្រោះអត្តថា មានរាគៈ ទោសៈ និងមោហៈស្រាលស្មើង ព្រោះហេតុ នោះ ទើបលោកពោលថា បុគ្គលណាឈ្មោះថា សមណៈផ្កាបទុម បុគ្គលខ្លះ ក្នុងលោកនេះ មកកាន់លោកនេះតែម្តងទៀតប៉ុណ្ណោះ រមែងធ្វើទីបំផុតទុក្ខបាន បុគ្គលនេះ លោកហៅថា សមណៈផ្កាបទុម ។ ព្រះអនាគាមី ឈ្មោះថា សមណៈ

ផ្កាបុណ្ណិក ព្រោះអត្ថថា នឹងត្រាស់ដឹង (រីក) ឆាប់ហើស ព្រោះមិនមានរាគៈ
 នឹងទោសៈ ។ ព្រោះហេតុនោះ ទើបលោកពោលថា បុគ្គលណា ឈ្មោះថា
 សមណៈផ្កាបុណ្ណិក បុគ្គលខ្លះក្នុងលោកនេះ (លះ) សញ្ញាជនៈខាងក្រោម ៥
 ។ល។ បុគ្គលនេះ លោកហៅថា សមណៈផ្កាបុណ្ណិក ។ ចំណែកព្រះអរហន្ត
 ឈ្មោះថា សមណៈសុខុមាល (សមណៈអ្នកល្អិតល្អន់ខ្សោយ) ក្នុងបណ្ណា
 សមណៈ (ជាមួយគ្នា) ព្រោះមិនមានកិលេសគ្រប់យ៉ាង ដែលធ្វើឲ្យរឹងត្អឹង ។
 ព្រោះហេតុនោះ ទើបលោកពោលថា ក្នុងបណ្ណាសមណៈ បុគ្គលណា ឈ្មោះ
 ថា សមណៈសុខុមាល បុគ្គលខ្លះក្នុងលោកនេះ ព្រោះអស់អាសវៈទាំងឡាយ
 ។ល។ សម្រេចហើយ បុគ្គលនេះ លោកហៅថា សមណៈសុខុមាល ក្នុង
 បណ្ណាសមណៈទាំងឡាយ ។ ពាក្យថា សម ទោ អារុសោ ជាដើម បណ្ឌិត
 គប្បីប្រកបចូលជាមួយគ្នា តាមន័យដែលពោលហើយនុ៎ះឯង ។ ព្រះថេរៈកាល
 ពោល (ដោះស្រាយ) បញ្ហា ២០០ ប្រការ ដោយអំណាចនៃចតុក្កៈ ៥០ គត់
 ដោយប្រការដូច្នោះ ក៏ឈ្មោះថា សម្តែងហើយនូវសាមគ្គីរស ដូច្នោះឯង ។

ធម៌ពួក ៤ ចប់

ពោលអំពីធម៌ពួក ៥

[១៤៩-១៥០] ព្រះថេរៈ គ្រាសម្តែងសាមគ្គីរសដោយអំណាចពួក ៤
 ដោយប្រការដូច្នោះហើយ ឥឡូវនេះប្រាថ្នានឹងសម្តែងដោយអំណាចពួក ៥ ទើប
 ផ្តើមទេសនាទៀត ។ ក្នុងពួក ៥ នោះ គប្បីជ្រាបអធិប្បាយដូច្នោះ ។ បណ្ណាខន្ធ

បាដកវគ្គ សន្តិសុត្ត

៥ រូបក្ខន្ធ ជាលោកិយ ។ ខន្ធដ៏សេសមានទាំងលោកិយ និងលោកុត្តរ ។
ឧបាទានក្ខន្ធ ជាលោកិយតែម្យ៉ាង ។

កថាពោលអំពីខន្ធ លោកពោលដោយពិស្តារហើយ ក្នុងវិសុទ្ធិមគ្គ ។

[១៥១] កាមគុណទាំងឡាយ លោកឲ្យពិស្តារហើយ ។

[១៥២] ដែលឈ្មោះថា គតិ ព្រោះអត្ថថា សត្វគប្បីដំណើរទៅ ព្រោះ
កម្មដែលធ្វើល្អ និងកម្មដែលធ្វើមិនល្អជាដើម ។ ប្រការថា និរយោ សេចក្តីថា
អស់សេចក្តីត្រេកអរ ។ ខន្ធទាំងឡាយ លោកពោលព្រមជាមួយឱកាស (ដែល
នៅ) រួមគ្នា ។ ខន្ធដែលកើតឡើងទី ៣ កន្លែងក្រៅពីនេះ លោកពោល
ហើយ ។ សូម្បីឱកាស លោកក៏ពោលក្នុងខន្ធទី ៤ ។

[១៥៣] សេចក្តីកំណាញ់ក្នុងអាវាស ឈ្មោះថា អាវាសមច្ឆរិយ ។

ភិក្ខុដែលប្រកបដោយអាវាសមច្ឆរិយៈនោះ ឃើញអាគន្ធកៈហើយ ពោល
ពាក្យជាដើមថា ក្នុងអាវាសខ្លួននេះ គេរក្សាបរិក្ខាររបស់ចេតិយ ឬរបស់សង្ឃ
រមែងការពារអាវាស សូម្បីដែលជារបស់សង្ឃ ។ លោកស្ទាបហើយ រមែងទៅ
កើតជាប្រេត ឬពស់ថ្ងាន់ ។ សេចក្តីកំណាញ់ក្នុងត្រកូល ឈ្មោះថា កុល-
មច្ឆរិយ ។ ភិក្ខុដែលប្រកបដោយសេចក្តីកំណាញ់ក្នុងត្រកូលនោះ រមែងរារាំង
ភិក្ខុពួកដទៃ មិនឲ្យចូលទៅក្នុងត្រកូលឧបដ្ឋាករបស់ខ្លួន ដោយហេតុនោះ ។
សេចក្តីកំណាញ់ក្នុងលាភ ឈ្មោះថា លាភមច្ឆរិយ ។ ភិក្ខុដែលប្រកបដោយ
សេចក្តីកំណាញ់ក្នុងលាភនោះ កំណាញ់លាភជារបស់សង្ឃ ញ៉ាំងភិក្ខុពួកដទៃ
មិនឲ្យបាននូវលាភ យ៉ាងណា រមែងធ្វើដោយប្រការយ៉ាងនោះ ។ សេចក្តី

កំណាញ់ក្នុងវណ្ណៈ ឈ្មោះថា វណ្ណមច្ឆរិយ ។ ក្នុងពាក្យថា វណ្ណា នេះ បណ្ឌិតគប្បីជ្រាបទាំងសរីរវណ្ណៈ ទាំងគុណវណ្ណៈ ។ សេចក្តីកំណាញ់ក្នុង បរិយត្តិធម៌ ឈ្មោះថា ធម្មមច្ឆរិយ ។ ភិក្ខុដែលប្រកបដោយសេចក្តីកំណាញ់ ក្នុងបរិយត្តិធម៌នោះ រមែងមិនឲ្យ (បរិយត្តិធម៌) ដល់ភិក្ខុដទៃ ដោយគិតថា ភិក្ខុនេះរៀនធម៌នេះហើយ នឹងគ្របសង្កត់អញ ។ ចំណែកភិក្ខុណាមិនឲ្យព្រោះ អនុគ្រោះធម៌ ឬអនុគ្រោះបុគ្គល ការណ៍នោះ មិនចាត់ជាសេចក្តីកំណាញ់ (សម្រាប់ភិក្ខុនោះ) ឡើយ ។

[១៥៤] ធម្មជាតិដែលឈ្មោះថា នីវរណា ព្រោះអត្ថថា ហាម គឺ រារាំងចិត្ត ។ កាមច្ឆន្ទៈ ដែលដល់ភាពជានីវរណៈ សម្លាប់ដោយអរហត្តមគ្គ ។ អនុសយ គឺកាមរាគៈដែលដល់ភាពជាកាមរាគសញ្ញាជនៈ សម្លាប់ដោយ អនាគាមិមគ្គ ។ ដឹង ជាការជំទាស់ផ្លូវចិត្ត ។ មិទ្ធុ ជាការជំទាស់របស់ខន្ធ ៣ ។ បីនៈ និងមិទ្ធុៈ សូម្បីទាំងពីរ សម្លាប់បានដោយអរហត្តមគ្គ ។ ឧទុច្ចៈ ក៏ដូចគ្នា ។ កុក្កុច្ចៈ សម្លាប់បានដោយអនាគាមិមគ្គ ។ វិចិត្តិច្ឆា សម្លាប់បានដោយ សោតាបត្តិមគ្គ ។

[១៥៥-១៥៦] ប្រការថា សញ្ញាជនាទិ បានដល់ គ្រឿងចង្រើត ។ បណ្ណបុគ្គលដែលត្រូវសំយោជនៈទាំងនោះចង ព្រះសោតាបន្ន និងព្រះសក- ទាគាមី ដែលកើតក្នុងរូបភព និងអរូបភព ឈ្មោះថា ដេកហើយខាងក្រៅ ចាក គ្រឿងចង្រើតក្នុង ។ ពិតហើយ ព្រះសោតាបន្ន និងព្រះសកទាគាមីទាំងនោះ នៅមានគ្រឿងចង្រើតក្នុងកាមភព ។ ព្រះអនាគាមី ឈ្មោះថា ដេកខាងក្នុងចាក

គ្រឿងចង់ខាងក្រៅ ក្នុងកាមភព ។ ពិតហើយ សម្រាប់ព្រះអនាគាមីទាំងនោះ នៅមានគ្រឿងចង់ក្នុងរូបភព និងអរូបភព ។ ព្រះសោតាបន្ន និងព្រះសកទាគាមី ឈ្មោះថា ដេកខាងក្នុងចាកគ្រឿងចង់ខាង ក្នុងកាមភព ។ ព្រះអនាគាមី ឈ្មោះថា ដេកខាងក្រៅចាកគ្រឿងចង់ខាងក្រៅ ក្នុងរូបភព និងអរូបភព ។ ព្រះខ័ណ្ឌស្រព មិនមានគ្រឿងចង់គ្រប់ៗ ភព ។

[១៥៧] បទដែលគប្បីសិក្សា ឈ្មោះថា **សិក្ខាបទ** អធិប្បាយថា ចំណែកនៃសិក្ខា ។

ម្យ៉ាងទៀតថា បទនៃសិក្ខា ឈ្មោះថា **សិក្ខាបទ** អធិប្បាយថា ឧបាយ គ្រឿងសម្រេចអធិចិត្តសិក្ខា និងអធិប្បញ្ញាសិក្ខា ។ នេះជាសេចក្តីសង្ខេបក្នុង ទីនេះ ។ ចំណែកកថានៃសិក្ខាបទដោយពិស្តារ មកហើយ ក្នុងសិក្ខាបទវិក្កង ក្នុងវិក្កងបករណ៍នុ៎ះឯង ។

[១៥៨] ពាក្យជាដើមថា អារុសោ ភិក្ខុអ្នកជាខ័ណ្ឌស្រព ជាអ្នកមិន គួរនឹងក្លែងសម្លាប់សត្វ ដូច្នោះ នេះជាមាតិកានៃទេសនានុ៎ះឯង ។ សូម្បីព្រះ សោតាបន្នជាដើម ក៏ជាអ្នកមិនគួរ ។ ការនិន្ទា និងការសរសើរ លោកពោល យ៉ាងនេះ សម្រាប់បុប្ផជន និងព្រះខ័ណ្ឌស្រព ។ ធម្មតាថា បុប្ផជន ដែលជាបុគ្គលថោកទាប រមែងធ្វើការសម្លាប់មាតាក៏បាន ។ ចំណែក ព្រះខ័ណ្ឌស្រព ជាបុគ្គលខ្ពង់ខ្ពស់ មិនសម្លាប់ស្រមោចខ្មៅ ស្រមោចក្រហម ជាដើមឡើយ ។

[១៥៩] ក្នុងការវិនាសទាំងឡាយ មានសេចក្តីដូច្នោះ ប្រការថា

ព្យាសន៍ ប្រែថា សេចក្តីវិនាស អធិប្បាយថា បន្ទាត់ទៅ គឺកម្ចាត់ប្រយោជន៍
និងសេចក្តីសុខចោល ។ សេចក្តីវិនាសនៃញាតិ ឈ្មោះថា ញាតិព្យាសន៍
អធិប្បាយថា សេចក្តីវិនាសនៃញាតិ ព្រោះចោរកម្ម និងរោគកម្មជាដើម ។
សេចក្តីវិនាសនៃកោតៈ ឈ្មោះថា កោតព្យាសន៍ អធិប្បាយថា សេចក្តីវិនាស
គឺកោតៈ ដោយអំណាចព្រះរាជា និងចោរជាដើម ។ សេចក្តីវិនាស គឺរោគ
ឈ្មោះថា រោគព្យាសន៍ ។ ពិតហើយ រោគ រមែងទម្លាយ គឺញ៉ាំងសេចក្តីមិនមាន
រោគ ឲ្យវិនាសទៅ ព្រោះហេតុនោះ ទើបឈ្មោះថា ព្យាសន៍ ។ សេចក្តីវិនាស
នៃសីល ឈ្មោះថា សីលព្យាសន៍ ។ ពាក្យនេះ ជាឈ្មោះនៃការទ្រុស្តសីល ។
សេចក្តីវិនាស គឺទិដ្ឋិដែលធ្វើសម្មាទិដ្ឋិឲ្យវិនាសកើតឡើង ឈ្មោះថា ទិដ្ឋិព្យាសន៍ ។
ក្នុងសេចក្តីនេះ សេចក្តីវិនាស ៣ យ៉ាង មានសេចក្តីវិនាសនៃញាតិជាដើម
ជាអកុសលក៏មិនមែន (ទាំង) មិនទម្លាយលក្ខណៈ ៣ ផង ។ សេចក្តីវិនាស
នៃសីល និងទិដ្ឋិទាំង ២ ជាអកុសលមិនទម្លាយលក្ខណៈ ៣ ព្រោះហេតុនោះ
ឯង ទើបលោកពោលពាក្យជាដើមថា នារុសោ សត្តា ញាតិព្យាសន៍ហេតុ វា
ដូច្នោះ ។

[១៦០-១៦២] ប្រការថា ញាតិសម្បទា សេចក្តីថា ការដល់ព្រម
សេចក្តីបរិបូណ៌នៃការមានញាតិច្រើន ។ សូម្បីក្នុងសេចក្តីដល់ព្រមនៃកោតៈ
ជាដើម ក៏ន័យនេះ ។ សេចក្តីដល់ព្រមនៃភាពជាអ្នកមិនមានរោគ ឈ្មោះថា
អាហារព្យាសន៍ បានដល់ ភាពជាអ្នកមិនមានរោគ រហូតអស់កាលយូរ ។
ក្នុងការដល់ព្រមនៃសីល និងទិដ្ឋិជាដើម ក៏ន័យនេះ ។ ក្នុងសេចក្តីនេះ ការ

បាណិកវគ្គ សន្តិសុត្តន្ត

ដល់ព្រមនៃញាតិជាដើម មិនមែនជាកុសល មិនទម្លាយលក្ខណៈ ៣ ។ សេចក្តី
ដល់ព្រមនៃសីល និងទិដ្ឋិជាកុសលមិនទម្លាយលក្ខណៈ ៣ ។ ព្រោះហេតុនោះ
ឯង ទើបលោកពោលពាក្យជាដើមថា នារុសោ សត្តា ញាតិសម្បទាហេតុ វា
កថាពោលអំពីសីលវិបត្តិ និងសីលសម្បត្តិ លោកឲ្យពិស្តារហើយ ក្នុង
មហាបរិនិព្វានសូត្រ ។

[១៦៣] ប្រការថា ចោទកេន សេចក្តីថា ត្រូវចោទដោយរឿង
សម្រាប់ចោទ ៤ យ៉ាង គឺការប្រៀបធៀបរឿងរ៉ាវ ការប្រៀបធៀបអាបត្តិ ការ
ហាមការនៅរួម ការហាមសាមីចិកម្ម ។ ក្នុងប្រការថា កាលេន វក្ខាមិ នោ
អកាលេន សេចក្តីថា សម្រាប់ចម្លើយត្រូវប្រាប់វេលាសម្រាប់ចោទមិនត្រូវ ។
ពិតហើយ ភិក្ខុកាលនឹងចោទអ្នកដទៃ មិនគប្បីចោទត្រង់កណ្តាលបរិស័ទ ក្នុង
រោងឧបោសថ ក្នុងរោងបវារណា ឬក្នុងរោងធាន់រោងភត្តជាដើមឡើយ ។ គ្រា
ដែលលោកអង្គុយសម្រាកក្នុងទីសម្រាកពេលថ្ងៃ គប្បីឲ្យលោកឲ្យឱកាសជា
មុនហើយ ទើបចោទឡើងយ៉ាងនេះថា លោកដ៏មានអាយុ លោកចូរឲ្យឱកាស
ខ្ញុំព្រះករុណាត្រូវការនិយាយជាមួយនឹងលោក ។ កាលដេញដោលសួរបុគ្គល
ហើយ អ្នកណាជាបុគ្គលឡេះឡោះ និយាយកុហកលើកទោស មិនមែនយស
ឡើងដល់ពួកភិក្ខុទាំងឡាយ អ្នកនោះ រៀរការធ្វើឱកាសក៏ចោទបាន ។ ប្រការ
ថា ភូតេន សេចក្តីថា តាមសភាពពិត ។ ប្រការថា សណ្ឋេន សេចក្តីថា
ហ្មត់ចត់ គ្មានសល់ទន់ភ្លន់ ។ ប្រការថា អត្តសញ្ញាតេន សេចក្តីថា ដោយការ
ចូលដល់ ភាពជាអ្នកប្រាថ្នាប្រយោជន៍ ភាពជាអ្នកប្រាថ្នាសេចក្តីចម្រើន ។

[១៦៤] ប្រការថា បដានិយមន្ត្រី សេចក្តីថា ភាវៈដែលជាទីតាំង
លោក ហៅថា បដាន ។ បដានរបស់បុគ្គលនោះមានហើយ ហេតុនោះ
បុគ្គលនោះ ឈ្មោះថា បដានិយម ។ អង្គនៃភិក្ខុដែលមានបដាន ឈ្មោះថា
បដានិយមន្ត្រី (អង្គនៃភិក្ខុដែលមានសេចក្តីព្យាយាម) ។

ប្រការថា សន្ទោ សេចក្តីថា ប្រកបដោយសទ្ធា ។ សទ្ធាមាន ៤ យ៉ាង
គឺអាគមនសទ្ធា អធិគមនសទ្ធា ឱកប្បនសទ្ធា បសាទសទ្ធា ។

បណ្តាសទ្ធា ៤ យ៉ាងនោះ សេចក្តីជឿចំពោះបញ្ញាជាគ្រឿងត្រាស់ដឹង
របស់ព្រះពោធិសត្វទាំងឡាយ ឈ្មោះថា អាគមនសទ្ធា ព្រោះមកហើយ
តាំងពី (ផ្អើមធ្វើ) អភិនិហារ ។ សេចក្តីជឿចំពោះព្រះអរិយសាវ័កទាំងឡាយ
ឈ្មោះថា អធិគមនសទ្ធា ព្រោះសម្រេចហើយដោយការចាក់ធ្លុះ ។ កាលមាន
អ្នកពោលថា ព្រះពុទ្ធ ព្រះធម៌ ព្រះសង្ឃ ដូច្នោះហើយ ការដាក់ចិត្តជឿដោយ
សេចក្តីមិនញាប់ញ័រ ឈ្មោះថា ឱកប្បនសទ្ធា ។ ការកើតឡើងនៃសេចក្តី
ជ្រះថ្លា ឈ្មោះថា បសាទសទ្ធា ។

ក្នុងទីនេះលោកប្រាថ្នាយកសទ្ធា គឺការដាក់ចិត្តជឿ ។ ប្រការថា ពោធិ
បានដល់ ញាណក្នុងមគ្គទី ៤ ។ បុគ្គលរមែងជឿថា ញាណក្នុងមគ្គទី ៤ នោះ
ព្រះតថាគតត្រាស់ដឹងហើយ ។ ពាក្យនេះ ជាន័យទេសនានោះឯង ។ សេចក្តី
ជឿក្នុងរតនៈទាំង ៣ ប្រការ ដោយអង្គនេះ លោកបំណងយកហើយ ។ ពិត
ហើយ សេចក្តីជ្រះថ្លាក្នុងព្រះរតនត្រ័យ មានព្រះពុទ្ធជាដើម របស់បុគ្គលណា
មានកម្លាំង សេចក្តីព្យាយាមដែលតាំងទុករបស់បុគ្គលនោះ រមែងសម្រេច
បាន ។ ប្រការថា អប្បាពារោ ប្រែថា មិនមានរោគ ។ ប្រការថា អប្បាតន្តោ
ប្រែថា អស់ទុក្ខ ។ ប្រការថា សមវេទាកិរិយា មានផលទុំជោរ ។ ប្រការថា

គហណិយា បានដល់ តេជោធាតុដែលកើតពីកម្ម ។ ប្រការថា ឆានិសីតាយ
 ឆានុណ្ណាយ សេចក្តីថា បុគ្គលដែលមានទឹករំលាយចេញមកត្រជាក់ច្រើន ។
 រមែងខ្លាចចំពោះភាពត្រជាក់ បុគ្គលដែលមានទឹករំលាយចេញមកក្តៅច្រើន
 រមែងខ្លាចចំពោះសេចក្តីក្តៅ ។ សេចក្តីព្យាយាម រមែងមិនសម្រេចដល់ពួក
 គេ ។ ចំពោះបុគ្គលដែលមានទឹករំលាយជាកណ្តាលសម្រេចបាន ព្រោះហេតុ
 នោះ ទើបលោកពោលថា សមគួរដល់សេចក្តីព្យាយាមលំដាប់កណ្តាល ។
 ប្រការថា យថាភ្នំ អត្តានំ អារិកត្តា សេចក្តីថា ប្រកាសទោសរបស់ខ្លួន
 តាមពិត ។ ប្រការថា ឧទយត្តតាមិទិយា សេចក្តីថា អាចនឹងឡើងទៅ និង
 ដែលកំណត់ដល់វេលាឡើង និងវេលាចុះ ។ ឧទយព្វយញ្ញណ ដែលកំណត់យក
 លក្ខណៈ ៥០ ប្រការ លោកពោលដោយពាក្យនេះ ។ ប្រការថា អរិយាយ
 សេចក្តីថា ស្អាតបរិសុទ្ធ ។ ប្រការថា ទិព្វេនិកាយ សេចក្តីថា អាចដើម្បី
 ចាក់ធ្លុះខ្លួន មានសេចក្តីលោភជាដើម ដែលមិនធ្លាប់ដឹងមកពីមុន ។ ប្រការថា
 សម្មាទុក្ខក្យយតាមិទិយា សេចក្តីថា ទុក្ខឯណា នឹងអស់ទៅបាន ដំណើរនៃការ
 អស់ទុក្ខនោះ ព្រោះលះកិលេសបានដោយអំណាចអង្គនោះ ។ វិបស្សនាបញ្ញា
 លោកពោលដោយបទទាំងនេះគ្រប់បទ ដោយប្រការដូច្នោះ ។ ពិតហើយ
 សេចក្តីព្យាយាមមិនសម្រេចដល់អ្នកមិនមានបញ្ញា ។

[១៦៥] ប្រការថា សុទ្ធាវាសា សេចក្តីថា ពួកព្រហ្មជាន់សុទ្ធាវាស
 នៅហើយ កំពុងនៅ ឬនឹងនៅ ព្រោះហេតុនោះ ទើបឈ្មោះថា សុទ្ធាវាស ។
 ប្រការថា សុទ្ធា បានដល់ ព្រះអនាគាមី និងព្រះខ្ជីណាស្រព ដែលប្រាសចាក
 កិលេសមន្ទិល ។ ពាក្យណាដែលគប្បីពោលក្នុងប្រការថា អរិហាជាដើម
 ពាក្យនោះ លោកពោលហើយ ក្នុងមហាបទានសូត្រនោះឯង ។

[១៦៦] ក្នុងបណ្ណាព្រះអនាគាមីបុគ្គលទាំងឡាយ គប្បីជ្រាបដូចតទៅ នេះ ព្រះអនាគាមី អ្នកនៅមិនទាន់កន្លងពាក់កណ្តាលអាយុ ហើយសម្រេច អរហត្ត ដែលជាការរលត់កិលេសបានក្នុងចន្លោះនោះ ឈ្មោះថា **អន្តរបរិ-
និព្វាយី** (បរិនិព្វានពាក់កណ្តាលអាយុ) ។ ព្រះអនាគាមីអ្នកកន្លងហួស កណ្តាលអាយុទៅហើយ ទើបសម្រេច ឈ្មោះថា **ឧបហត្ថបរិនិព្វាយី** (និព្វាន ដោយកន្លងហួសពាក់កណ្តាលអាយុ) ព្រះអនាគាមីដែលមិនលំបាក ព្រោះ មិនត្រូវប្រកបសេចក្តីព្យាយាម ដោយមិនមានសង្ខារ (គ្រឿងតាក់តែង) សម្រេចបានយ៉ាងងាយ ឈ្មោះថា **អសង្ខារបរិនិព្វាយី** (និព្វានដោយមិន មានសង្ខារ) ។ ព្រះអនាគាមី អ្នកលំបាកព្រោះត្រូវប្រកបសេចក្តីព្យាយាម ព្រមនឹងសង្ខារ សម្រេចបានដោយសេចក្តីលំបាក ឈ្មោះថា **សសង្ខារបរិ-
និព្វាយី** (បរិនិព្វានព្រមដោយសង្ខារ) ។ ព្រះអនាគាមីទាំង ៤ ពួកនេះ មិន បានក្នុងសុទ្ធាវាសទាំង ៥ ជាន់ ។ បណ្ឌិតគប្បីជ្រាបពួក ៤ ក្នុងប្រការថា **ឧទ្ទុសោតោ អកនិដ្ឋតាមី** នេះ តទៅ ។ ព្រះអនាគាមីអង្គណាជម្រះទេវលោក ៤ ជាន់ តាំងពីជាន់អវិហាទៅ ឲ្យបរិសុទ្ធ ទៅកាន់អកនិដ្ឋត ហើយបរិនិព្វាន ព្រះអនាគាមីនេះ ឈ្មោះថា មានក្រសែខាងលើ ទៅកាន់អកនិដ្ឋត ។ ព្រះ អនាគាមីអង្គណា ទៅកាន់ទេវលោកជាន់ទី ២ ទី ៣ ឬទី ៤ តាំងអំពីជាន់ អវិហាទៅ ហើយបរិនិព្វាន ព្រះអនាគាមីនេះ ឈ្មោះថា មានក្រសែខាងលើ មិនទៅកាន់អកនិដ្ឋត ។ ព្រះអនាគាមីអង្គណា ចាកកាមភព ហើយកើតក្នុង អកនិដ្ឋត ហើយបរិនិព្វាន ព្រះអនាគាមីនេះ ឈ្មោះថា មិនមានក្រសែខាងលើ ទៅកាន់អកនិដ្ឋត ។ ព្រះអនាគាមីអង្គណា កើតក្នុងទីនោះឯង បណ្តាទេវលោក ៤ ជាន់ខាងក្រោម ហើយបរិនិព្វាន ព្រះអនាគាមីនេះ ឈ្មោះថា មានក្រសែ

ខាងលើ មិនឈ្មោះថា ទៅកាន់អកនិដ្ឋកត ។

[១៦៧] ប្រការថា ចេតោទីលា សេចក្តីថា ការវិនិច្ឆ័យរបស់ចិត្ត ។
ប្រការថា សត្តិ កង្ខតិ សេចក្តីថា រមែងសង្ស័យក្នុងព្រះសរីរៈ ឬក្នុងព្រះ
គុណរបស់ព្រះសាស្តា ។ បុគ្គលកាលសង្ស័យក្នុងព្រះសរីរៈ រមែងសង្ស័យថា
ដែលឈ្មោះថា សរីរៈដែលប្រដាប់ដោយមហាបុរិសលក្ខណៈដ៏ប្រសើរ ៣២
ប្រការ មានពិតឬទេហ្ន៎ ។ បុគ្គលដែលសង្ស័យក្នុងព្រះគុណ រមែងសង្ស័យ
ថា សព្វញ្ញតញ្ញាណ ដែលអាចនឹងដឹងអតីត អនាគត និងបច្ចុប្បន្ន មានពិត
ឬទេហ្ន៎ ។ ប្រការថា អាតប្បាយ សេចក្តីថា ដើម្បីបំពេញព្យាយាម ។

ប្រការថា អនុយោគាយ សេចក្តីថា ដោយការប្រកបរឿយៗ ។ ប្រការ
ថា សាតច្ចាយ សេចក្តីថា ដោយធ្វើជាប់បន្ត ។ ប្រការថា បដានាយ សេចក្តី
ថា ដើម្បីការតាំងទុក ។

ប្រការថា អយំ បដមោ ចេតោទីលា នេះ សេចក្តីថា ភាពដែល
វិនិច្ឆ័យរបស់ចិត្តជាដំបូងនេះ បានដល់ សេចក្តីសង្ស័យក្នុងព្រះសាស្តា ។
ប្រការថា ធម្មេ សេចក្តីថា ក្នុងបរិយត្តិធម៌ និងបដិវេធធម៌ ។ បុគ្គលដែល
សង្ស័យក្នុងបរិយត្តិធម៌ រមែងសង្ស័យថា អ្នកទាំងឡាយនិយាយគ្នាថា ព្រះ
ពុទ្ធវចនៈ គឺព្រះត្រៃបិដក មាន ៨៤០០០ ព្រះធម្មក្ខន្ធ ព្រះពុទ្ធវចនៈនោះ មាន
ពិតឬទេហ្ន៎ ។ បុគ្គលដែលសង្ស័យក្នុងបដិវេធធម៌ រមែងសង្ស័យថា អ្នកទាំង-
ឡាយនាំគ្នានិយាយថា ផលរបស់វិបស្សនា ឈ្មោះថា មគ្គ ផលរបស់មគ្គ
ឈ្មោះថា ផល ការលះបង់សង្ខារទាំងពួងចេញបាន ឈ្មោះថា និព្វាន និព្វាន
នោះ មានពិតឬទេហ្ន៎ ។

ប្រការថា សង្ឃ កង្ខតិ សេចក្តីថា រមែងសង្ស័យថា ប្រជុំនៃបុគ្គល ដែលបដិបត្តិបដិទាយ៉ាងនេះ ដោយអំណាចនៃបទជាដើមថា ឧបសម្ព័ន្ធ ដូច្នោះ មាន ៨ គឺភិក្ខុអ្នកតាំងនៅក្នុងមគ្គ ៤ ភិក្ខុអ្នកតាំងនៅក្នុងផល ៤ ឈ្មោះថា ព្រះសង្ឃ ព្រះសង្ឃនោះ មានពិតប្រាកដ ។ បុគ្គលដែលសង្ស័យក្នុងសិក្ខា រមែងសង្ស័យថា អ្នកទាំងឡាយនិយាយថា ឈ្មោះថា អធិសីលសិក្ខា ឈ្មោះថា អធិចិត្តសិក្ខា ឈ្មោះថា អធិប្បញ្ញាសិក្ខា សិក្ខានោះ មានពិតប្រាកដ ។ ប្រការថា អយំ បញ្ចមោ នេះ សេចក្តីថា ភាវៈនៃចិត្តរឹងត្អឹង ភាវៈនៃចិត្តដូចជាដង្កត់ ភាវៈនៃចិត្តជាទី ៥ បានដល់ សេចក្តីក្រោធក្នុងរឿងព្រហ្មចារីទាំងឡាយ ។

[១៦៨] ប្រការថា ចេតសោ វិនិត្យា សេចក្តីថា ពួកកិលេសដែល ឈ្មោះថា ជាគ្រឿងចង្អុលចិត្តទុក ព្រោះអត្ថថា ចង្អុលចិត្តប្រកាន់ទុក ដូចធ្វើទុក ក្នុងកណ្តាប់ដៃ ដូច្នោះ ។

ប្រការថា កាមេសុ សេចក្តីថា ទាំងក្នុងវត្តកាម ទាំងក្នុងកិលេសកាម ។ ប្រការថា កាយេ បានដល់ ករណីកាយរបស់ខ្លួន ។ ប្រការថា រូបេ បានដល់ រូបខាងក្រៅ ។ ប្រការថា យាវនន្តំ សេចក្តីថា តាមដែលត្រូវការ ។ ប្រការថា ឧទារទេហកំ សេចក្តីថា ពេញពោះ ។ ពិតហើយ ពោះនោះ លោកហៅថា ឧទារទេហកំ ព្រោះចិញ្ចឹមរាងកាយ ។ ប្រការថា សេយ្យសុទ្ធំ សេចក្តីថា មានសេចក្តីសុខ ព្រោះគ្រៃ និងតាំង ។ ប្រការថា បស្សសុទ្ធំ សេចក្តីថា សម្រាប់បុគ្គលដែលដេកប្រមៀលទៅមក តាមសប្បាយដេកផ្អៀងស្តាំ ឬដេកផ្អៀងឆ្វេង ក៏មានសេចក្តីសុខ សេចក្តីសុខកើតឡើងហើយយ៉ាងនេះ ។ ប្រការថា មិទ្ធសុទ្ធំ សេចក្តីថា សុខដែលកើតពីការដេកលក់ ។ ប្រការថា អនុយុត្តោ

សេចក្តីថា ប្រកបវត្ថុដែលសមគួរ ។

ប្រការថា បណ្ឌិតោ សេចក្តីថា តាំងទុកហើយ ។ ប្រការថា ព្រហ្មចរិយេន
សេចក្តីថា ប្រព្រឹត្តព្រហ្មចរិយៈ រៀបចំកម្រិត ។ ប្រការថា ទេវោ វា ភវិស្សាមិ
សេចក្តីថា យើងនឹងជាទេពអ្នកមានសក្តិធំបំផុត ។ ប្រការថា ទេវញ្ញតោ វា
សេចក្តីថា ឬថា បណ្តាទេពអ្នកមានសក្តិតូចទាំងឡាយ ទេពអង្គណាមួយ ។

[១៦៩-១៧១] គប្បីជ្រាបវិនិច្ឆ័យក្នុងឥន្ទ្រិយទាំងឡាយដូច្នោះ ឥន្ទ្រិយ
ដែលជាលោកិយបុណ្ណោះ លោកពោលហើយក្នុងបញ្ចកៈទី ១ ។ បឋមជ្ឈាន
ទុតិយជ្ឈាន និងចតុត្ថជ្ឈានដែលជាលោកិយ លោកពោលហើយក្នុងបញ្ចកៈទី
២ តតិយជ្ឈាន និងបញ្ចមជ្ឈាន មានទាំងលោកិយ និងលោកុត្តរ (លោក
ក៏ពោលក្នុងបញ្ចកៈទី ២) ។ ដែលជាលោកិយ និងលោកុត្តរ លោកពោល
ក្នុងបញ្ចកៈទី ៣ ដោយអំណាចសមថៈ វិបស្សនា និងមគ្គ ។

[១៧២] ប្រការថា និស្សារណីយា សេចក្តីថា ត្រាច់ចេញទៅ គឺអស់
ការទ្រទ្រង់ចាំ ។

ប្រការថា ឆានុយោ បានដល់ សភាវៈដែលដាក់ពីត្នូន ។ ប្រការថា
កាមំ មនសិកោតិ សេចក្តីថា នឹកដល់តែរឿងកាម អធិប្បាយថា ចេញចាក
អសុភជ្ឈានហើយ បញ្ជូនចិត្តប្រាថ្នាចំពោះកាម ដើម្បីនឹងសាកល្បងមើល ដូច
អ្នកចាប់តស ហើយសាកល្បងជាមួយពិស ដូច្នោះ ។

ប្រការថា ន បក្ខន្តិ សេចក្តីថា មិនចូលទៅ ។ ប្រការថា ន បសីទតិ
សេចក្តីថា មិនដល់នឹងជ្រះថ្លា ។ ប្រការថា ន សន្តិដ្ឋតិ សេចក្តីថា តាំងនៅ
មិនបាន ។ ប្រការថា ន វិមុច្ចតិ សេចក្តីថា មិនរួចផុតទៅបាន ។ រោមស្វាបមាន់

ឬសរសៃកំណាត់ ដែលអ្នកបោះចូលក្នុងភ្លើង រមែងរមួរចូល គឺមិនលាចេញ
 យ៉ាងណា ចិត្តនេះក៏ដូច្នោះដែរ រមែងរញ្ជា មិនរីករាយ ។ ក្នុងប្រការថា ទេក្ខម្ម
 ទោ បន នេះ សេចក្តីថា បឋមជ្ឈានក្នុងអសុភ ១០ ឈ្មោះថា ទេក្ខម្ម ។ កាល
 បុគ្គលនោះ មនសិការដល់បឋមជ្ឈាននោះ ចិត្តក៏រមែងត្រាច់ទៅ ។ ប្រការថា
 តស្ស តំ ចិត្តំ សេចក្តីថា អសុភជ្ឈានចិត្តនោះ របស់បុគ្គលនោះ ។ ប្រការថា
 សុគតំ សេចក្តីថា ដំណើរទៅល្អ ព្រោះទៅក្នុងគោចរ ។ ប្រការថា សុភាវិតំ
 សេចក្តីថា អប់រំមកយ៉ាងល្អ ព្រោះជាចំណែកដែលមិនអាក្រក់ ។ ប្រការថា
 សុវដិទ្ធិំ សេចក្តីថា ចេញចាកកាមបានដោយល្អ ។

ប្រការថា សុវិមុត្តំ សេចក្តីថា រួចផុតដោយល្អចាកកាមទាំងឡាយ ។
 អាសវៈ ៤ ដែលមានកាមជាហេតុ ឈ្មោះថា អាសវៈមានកាមជាបច្ច័យ ។
 ប្រការថា វិយាតា ប្រែថា ជាទុក្ខ ។ ប្រការថា បរិទ្ធាហា សេចក្តីថា ក្តៅផ្សា
 ព្រោះកាមរាគៈ ។ ប្រការថា ន សោ តំ វេទនំ វេទេតិ សេចក្តីថា បុគ្គលនោះ
 រមែងមិនសោយវេទនា ដែលកើតពីសេចក្តីប្រាថ្នា និងវេទនា ដែលកើតពីសេចក្តី
 ចង្អៀតចង្អល់ និងសេចក្តីក្តៅក្រហាយនោះ ។ ប្រការថា ឥន្ទមក្ខានំ កាមានំ
 ទិស្សរណំ សេចក្តីថា អសុភជ្ឈាននេះ លោកពោលថា ជាគ្រឿងរលាស់
 ចេញចាកកាម ព្រោះរលាស់ចេញទៅចាកកាមទាំងឡាយ ។ បុគ្គលណាធ្វើ
 ឈាននោះឲ្យជាបាទ ពិចារណាសន្តិវិធីទាំងឡាយ សម្រេចមគ្គទី ៣ ឃើញព្រះ
 និព្វានដោយអនាគាមិផល ដឹងថា ឈ្មោះថា កាមទាំងឡាយមិនមានទៀត ចិត្ត
 របស់បុគ្គលនោះ ក៏ជាការរលាស់ចេញទៅបានយ៉ាងពិតប្រាកដ (ចាកកាម
 ទាំងឡាយ) ។ សូម្បីក្នុងបទទាំងឡាយដ៏សេស ក៏ន័យនេះដូចគ្នា ។ នេះជាប្រការ

ដែលផ្សេងគ្នា ។ ក្នុងវារៈទី ២ មេត្តាល្បោល ឈ្មោះថា ជាការរលាស់ចេញចាក
ព្យាបាទ ។ ក្នុងវារៈទី ៣ ករុណាល្បោល ឈ្មោះថា ការរលាស់ចេញចាកសេចក្តី
បៀតបៀន ។ ក្នុងវារៈទី ៤ អរូបជ្ឈាន ឈ្មោះថា ការរលាស់ចេញទៅនូវរូប ។

ក្នុងសេចក្តីនេះ គប្បីប្រកបអរហត្តផល ចូលក្នុងការរលាស់ចេញបាន
យ៉ាងពិតប្រាកដ គប្បីជ្រាបអធិប្បាយក្នុងវារៈទី ៥ តទៅ ។

ប្រការថា សក្កាយំ មនសិករោតោ សេចក្តីថា ព្រះខ័ណ្ឌស្រព សុក្ខ-
វិបស្សកៈ កំណត់យកសង្ខារដែលបរិសុទ្ធ ហើយសម្រេចអរហត្ត ចេញ
ចាកផលសមាបត្តិ បញ្ចូនចិត្តត្រង់ទៅកាន់ឧបាទានក្ខន្ធ ៥ ដើម្បីនឹងសាកល្បង
មើល ។ ប្រការថា ឥន្ទមក្កានំ សក្កាយស្ស និស្សរណំនេះ សេចក្តីថា ចិត្ត
ដែលសម្បយុត្តដោយអរហត្តផលសមាបត្តិកើតឡើងថា រាងកាយរបស់យើង
នឹងមិនមានតទៅទៀត របស់ភិក្ខុដែលឃើញព្រះនិព្វាន ដោយអរហត្តមគ្គ និង
អរហត្តផល លោកហៅថា ការរលាស់ចេញចាកកាយរបស់ខ្លួន ។

[១៧៣] ប្រការថា វិមុត្តាយតនាទិ សេចក្តីថា ហេតុនៃការរួចផុត ។
ប្រការថា អត្ថប្បដិសំវេទិនោ សេចក្តីថា ដឹងអត្ថនៃព្រះបាលី ។ ប្រការថា
ធម្មប្បដិសំវេទិនោ សេចក្តីថា ដឹងព្រះបាលី ។ ប្រការថា ទាមោជ្ឈបានដល់
បីតិយ៉ាងខ្សោយ ។ ប្រការថា បីតិ សេចក្តីថា បីតិយ៉ាងខ្លាំងក្លា ដែលជាហេតុ
នៃការត្រេកអរ ។ ប្រការថា កាយោ សេចក្តីថា នាមកាយរមែងស្ងប់ ។
ប្រការថា សុខំ វេទេតិ សេចក្តីថា បានទទួលសេចក្តីសុខ ។ ប្រការថា ចិត្តំ
សមាធិយតិ សេចក្តីថា ចិត្តតាំងមាំ ដោយអរហត្តផលសមាធិ ។ បុគ្គលនេះ
កាលស្តាប់ធម៌នោះ រមែងដឹងឈាន វិបស្សនា មគ្គ និងផល ក្នុងឋានៈដែល

មកហើយ និងមកហើយ ។ កាលលោកជើងយ៉ាងនេះ បីតិរមែងកើតឡើង ។
 លោកមិនព្រមឲ្យបីតិនោះថយចុះក្នុងចន្លោះ ជាអ្នកប្រកបទៅដោយឧបចារ
 កម្មជាន ចម្រើនវិបស្សនា រមែងសម្រេចអរហត្ត ។ ពាក្យថា ចិត្តតាំងមាំដូច្នោះ
 លោកពោលសំដៅយកអរហត្តនោះ ។ ក្នុងពាក្យដ៏សេស ក៏ន័យនេះដូចគ្នា ។
 នេះជាប្រការដែលផ្សេងគ្នា ។ ប្រការថា សមាធិនិមិត្ត សេចក្តីថា បណ្តា
 អារម្មណ៍ ៣៨ សមាធិណាមួយនុ៎ះឯង ឈ្មោះថា សមាធិនិមិត្ត ។ ប្រការថា
 សុគ្គហិតំ ហោតិ សេចក្តីថា កាលលោករៀនយកកម្មជានក្នុងសម្មាសម្ពាសនា
 ក៏ឈ្មោះថា ជាការរៀនយ៉ាងល្អ ។ ប្រការថា សុមនសិកតំ សេចក្តីថា ធ្វើទុក
 ក្នុងចិត្តយ៉ាងល្អ ។ ប្រការថា សុបដារិតំ សេចក្តីថា ទ្រទ្រង់ចាំបានយ៉ាងល្អ ។

ប្រការថា សុបដិវិទុំ បញ្ញាយ សេចក្តីថា ធ្វើឲ្យប្រចក្សដោយល្អ ដោយ
 បញ្ញា ។ ប្រការថា តស្មី ធម្មេ សេចក្តីថា ធម៌ក្នុងព្រះបាលីពោលអំពីរឿង
 កម្មជាននោះ ។

[១៧៤] ប្រការថា វិមុត្តិបរិចារនិយា សេចក្តីថា ការរួចផុត លោក
 ហៅថា អរហត្ត គុណធម៌ពួកណា រមែងអប់រំអរហត្តនោះ ព្រោះហេតុនោះ
 គុណធម៌នោះ ទើបឈ្មោះថា វិមុត្តិបរិចារនិយា ។ បទថា អនិច្ចសញ្ញា សេចក្តី
 ថា សញ្ញាដែលកើតឡើងក្នុងអនិច្ចានុបស្សនាញាណ ។ ប្រការថា អនិច្ច ទុក្ខ-
 សញ្ញា សេចក្តីថា សញ្ញាដែលកើតឡើងក្នុងទុក្ខានុបស្សនាញាណ ។ ប្រការ
 ថា ទុក្ខ អនត្តសញ្ញា សេចក្តីថា សញ្ញាដែលកើតឡើងក្នុងអនត្តានុបស្សនា-
 ញាណ ។ ប្រការថា បហានសញ្ញា សេចក្តីថា សញ្ញាដែលកើតឡើង ក្នុង
 បហានានុបស្សនាញាណ ។ ប្រការថា វិរាគសញ្ញា សេចក្តីថា សញ្ញាដែល

កើតឡើងក្នុងវិវាទនុបស្សនាញាណ ។ ពាក្យជាដើមថា សមេ ខោ អារុសោ គប្បីប្រកបចូលនឹងន័យដែលពោលហើយនុ៎ះឯង ។ ព្រះថេរៈកាលពោលបញ្ញា ១៣០ ដោយអំណាចនៃបញ្ចកៈ ២៦ ឈ្មោះថា សម្តែងសាមគ្គីរសហើយ ដោយ ប្រការដូច្នោះ ។

ពួក ៥ ចប់

ពោលអំពីធម៌ពួក ៦

[១៧៥] ព្រះថេរៈ (ព្រះសារីបុត្រ) គ្រាសម្តែងសាមគ្គីរស ដោយ អំណាចនៃធម៌ពួក ៥ ដោយប្រការដូច្នោះហើយ ឥឡូវនេះ ដើម្បីនឹងសម្តែង សាមគ្គីរស ដោយអំណាចនៃធម៌ពួក ៦ ទើបផ្តើមប្រារព្ធព្រះធម៌ទេសនាតទៅ ទៀត ។

បណ្តាបទទាំងនោះ បទថា អដ្ឋត្តិកានិ បានដល់ អាយតនៈខាងក្នុង ។

[១៧៦] បទថា ពាហិរានិ បានដល់ អាយតនៈដែលមានខាងក្រៅ អំពីអាយតនៈខាងក្នុងនោះ ។

ចំណែកថា អាយតនកថាដោយពិស្តារ ខ្ញុំ (ព្រះពុទ្ធឃោសាចារ្យ) ពោលហើយក្នុងវិសុទ្ធិមគ្គនោះឯង ។

[១៧៧] បទថា វិញ្ញាណកាយា បានដល់ ពួកនៃវិញ្ញាណ ។

បទថា ចក្កវិញ្ញាណំ បានដល់ វិញ្ញាណដែលជាកុសលវិបាក ឬអកុសល វិបាកដែលអាស្រ័យបក្ខុប្រសាទ ។ ក្នុងវិញ្ញាណទាំងពួង ក៏ន័យនេះដូចគ្នា ។

[១៧៨] បទថា ចក្កុសម្មស្សោ បានដល់ សម្មស្សដែលអាស្រ័យ

ចក្ខុ ។ ក្នុងសោតសម្មស្សជាដើម ក៏មានន័យនេះដូចគ្នា ។

បទថា មនោសម្មស្ស្វា បានដល់ សម្មស្សទាំងពួងដ៏សេស វៀរសម្មស្ស
ទាំង ១០ នេះចេញ ឈ្មោះថា មនោសម្មស្ស ។

[១៧៩] សូម្បីពួក ៦ នៃវេទនាបណ្ឌិតក៏គប្បីជាបដោយន័យនេះដូចគ្នា ។

[១៨០] បទថា រូបសញ្ញា បានដល់ សញ្ញាដែលធ្វើរូបឲ្យជាអារម្មណ៍
កើតឡើង ។ សូម្បីសញ្ញាដ៏សេស បណ្ឌិតក៏គប្បីជាបដោយឧបាយនេះ ។

[១៨១] ក្នុងពួក ៦ នៃចេតនា ក៏ន័យនេះដូចគ្នា ។

[១៨២] ក្នុងពួក ៦ នៃតណ្ហា ក៏ដូចគ្នា ។

[១៨៣] បទថា អគារវោ បានដល់ វៀរចាកសេចក្តីគោរព ។ បទថា
អប្បជិស្ស្វា បានដល់ មិនកោតក្រែង គឺមិនប្រព្រឹត្តបន្ទាបខ្លួន ។ ភិក្ខុណាក្នុង
ព្រះសាសនានេះ កាលព្រះសាស្តាទ្រង់នៅមានព្រះជន្ម រមែងមិនទៅកាន់ទី
ទំនុកបម្រុង ក្នុងកាលទាំង ៣ កាលព្រះសាស្តាមិនពាក់ស្បែកជើង ទ្រង់ចង្រ្កម
ក៏ពាក់ស្បែកជើងចង្រ្កម កាលព្រះបរមសាស្តាទ្រង់ចង្រ្កមនៅក្នុងទីចង្រ្កមទាប
ក៏ចង្រ្កមក្នុងទីចង្រ្កមខ្ពស់ កាលព្រះសាស្តាស្តេចនៅក្នុងខាងក្រោម ក៏នៅក្នុង
ខាងលើ ក្នុងពេលឃើញព្រះសាស្តា ក៏បិទត្រចៀកទាំងពីរ បាំងត្រ ពាក់
ស្បែកជើង ឆ្លុតទឹក បន្ទាបដំខ្នារ ឬបស្សាវៈ ក៏ឬថា កាលព្រះសាស្តា
ទ្រង់បរិនិព្វានហើយ រមែងមិនទៅដើម្បីនឹងថ្វាយបង្គំព្រះចេតិយ ធ្វើកិច្ចទាំង
ពួង តាមដែលពោលហើយ ក្នុងទីព្រះចេតិយ ញ៉ាំងសេចក្តីឲ្យប្រាកដ (ឬ)
ក្នុងទីឃើញព្រះសាស្តា ភិក្ខុនេះឈ្មោះថា មិនគោរពក្នុងព្រះសាស្តា ។

ភិក្ខុណា កាលគេប្រកាសការស្តាប់ធម៌ ក៏មិនទៅដោយគោរព មិនស្តាប់
 ធម៌ដោយគោរព អង្គុយជជែកគ្នា មិនរៀន មិនស្តាប់ដោយគោរព ភិក្ខុនេះ
 ឈ្មោះថា មិនគោរពក្នុងព្រះធម៌ ។ ភិក្ខុណា ដែលភិក្ខុជាថេរៈមិនបានឲ្យឱកាស
 ក៏សម្តែងធម៌ អង្គុយពោលបញ្ហា បៀតបៀនភិក្ខុដែលចាស់ជាង ឈរ អង្គុយ
 ធ្វើការរឹតជង្គង់ដោយសំពត់ ឬដោយដៃ ត្រង់កណ្តាលសង្ឃ ក៏ដណ្តប់ឃុំបិទ
 ស្នាទាំងពីរ ការពារម្លប់ ឬពាក់ស្បែកជើង ភិក្ខុនេះឈ្មោះថា មិនគោរពក្នុង
 សង្ឃ ។ កាលភិក្ខុធ្វើសេចក្តីមិនគោរពក្នុងភិក្ខុមួយរូប សេចក្តីមិនគោរពក្នុង
 ព្រះសង្ឃ ឈ្មោះថា លោកធ្វើហើយដូចគ្នា ។ ចំណែកភិក្ខុដែលមិនញ៉ាំង
 សិក្ខាទាំង ៣ ឲ្យបរិបូណ៌ហើយនុ៎ះឯង ឈ្មោះថា មិនគោរពក្នុងសិក្ខា ។ ភិក្ខុ
 ដែលមិនតាមកត្តានូវលក្ខណៈនៃសេចក្តីមិនប្រមាទ ឈ្មោះថា មិនគោរពក្នុង
 សេចក្តីមិនប្រមាទ ។ ភិក្ខុកាលមិនធ្វើបដិសណ្ឋារៈទាំង ២ យ៉ាង ឈ្មោះថា
 មិនគោរពក្នុងបដិសណ្ឋារៈ ។

[១៨៤] សេចក្តីគោរពបណ្ឌិត គប្បីជ្រាបដោយអំណាចន័យផ្ទុយគ្នា
 តាមដែលបានពោលហើយ ។

[១៨៥] បទថា សោមនស្សបរិចារា បានដល់ វិចារៈ សម្បយុត្ត
 ដោយសោមនស្ស ។

បទថា សោមនស្សដ្ឋានិយំ គឺជាហេតុនៃសោមនស្ស ។ បទថា ឧបរិចារតិ
 បានដល់ ត្រិះរិះដោយវិតក្ក (មុន) ហើយទើបកំណត់ដោយវិចារៈ ។ ក្នុង
 ពាក្យដ៏សេសទាំងពួង ក៏ន័យនេះដូចគ្នា ។

[១៨៦-១៨៧] សូម្បី ទោមនស្សបរិចារា បណ្ឌិតក៏គប្បីជ្រាបយ៉ាង

នោះឯង ។ ឧបេក្ខបវិចារ ក៏ដូចគ្នា ។

[១៨៨] សារាណីយធម៌ លោកឲ្យពិស្តារក្នុងខាងក្រោយ ។ ចំណែក
បឋមមគ្គ លោកពោលទុកក្នុង កោសម្ពិកសូត្រ ដោយបទនេះថា ធិដ្ឋិសា-
មញ្ញតតោ ។ មគ្គទាំង ៤ លោកពោលក្នុងទីនេះ ។

[១៨៩] បទថា វិវាទមូលានិ គឺមូលនៃវិវាទ ។ បទថា កោធនោ បាន
ដល់ អ្នកប្រកបដោយសេចក្តីក្រោធ ដែលមានសេចក្តីក្រោធជាលក្ខណៈ ។
បទថា ឧបនាហិ បានដល់ ប្រកបដោយសេចក្តីចូលទៅចងក្រោធទុក ដែល
មានការមិនរលាស់ចាកការចងពៀរវេរជាលក្ខណៈ ។ ច្រើនបទថា អហិតាយ
ទុក្ខាយ នេវមនុស្សានំ បានដល់ វិវាទនៃភិក្ខុទាំងពីរ រមែងប្រព្រឹត្តទៅព្រម
ដើម្បីមិនជាប្រយោជន៍ ដើម្បីសេចក្តីទុក្ខនៃទេវតា និងមនុស្សទាំងឡាយយ៉ាង
ណា ។ ដូចយ៉ាងក្នុងកោសម្ពិកក្ខន្ធកៈ កាលភិក្ខុ ២ រូប វិវាទគ្នា ពួកអន្តោវាសិក
របស់លោកទាំងពីរនោះ ក្នុងវិហារនោះ ក៏វិវាទគ្នា ។ ភិក្ខុនីសង្ឃ អ្នកទទួល
ឱវាទរបស់ពួកភិក្ខុទាំងនោះ ក៏វិវាទគ្នា តពីនោះ ពួកឧបដ្ឋាករបស់ភិក្ខុទាំងនោះ
ក៏វិវាទគ្នា ។ លំដាប់នោះ ពួកអារក្ខទេវតារបស់ពួកមនុស្ស ក៏ (បែក) គ្នា
ជាពីរចំណែក ។ បណ្តាទេវតាទាំងនោះ ពួកអារក្ខទេវតារបស់ពួកមនុស្ស អ្នក
ជាធម្មវាទី ក៏ជាធម្មវាទីផង ។ សម្រាប់ពួកមនុស្សអ្នកជាអធម្មវាទី ក៏ជាអធម្មវាទី
ផង ។ តអំពីនោះ ពួកកុម្មទេវតា ដែលជាមិត្តរបស់អារក្ខទេវតា ទើបបែកគ្នា ។
ទេវតា និងមនុស្សទាំងអស់ រៀរលែងតែព្រះអរិយសាវ័កចេញ គ្រប់ៗ គ្នា
ដរាបដល់ព្រហ្មលោកក៏ (បែក) ជាពីរចំណែក ដោយប្រការដូច្នោះ ។ ពួក

បាដកវគ្គ សន្តិសុត្ត

ដែលជាអធម្មវាទី មានចំនួនច្រើនជាងពួកធម្មវាទី ។ លំដាប់នោះ ពួកទេវតា និងមនុស្ស ក៏ប្រាថ្នានឹងប្រកាន់វត្ថុ ដែលជនជាច្រើននាំគ្នា ប្រកាន់ពួកអធម្មវាទី ដែលច្រើនជាងនុ៎ះឯង ក៏ដោះស្រាយសភាពដែលជាធម៌ហើយ នាំគ្នាប្រកាន់សភាពដែលមិនមែនធម៌ ។ ពួកអធម្មវាទីទាំងនោះ ធ្វើសភាពដែលមិនមែនធម៌ ឲ្យនៅខាងមុខពោលហើយ ទើបកើតក្នុងអបាយទាំងឡាយ ។ វិវាទរបស់ភិក្ខុទាំងពីរចំណែក រមែងមានដើម្បីមិនជាប្រយោជន៍ ដើម្បីសេចក្តីទុក្ខនៃទេវតា និងមនុស្សទាំងឡាយ ដោយប្រការដូច្នោះ ។ បទថា **អជ្ឈតំ** វាបានដល់ ក្នុងខាងក្នុងបរិស័ទរបស់លោក ។ បទថា **តហិទ្ធា** បានដល់ ក្នុងបរិស័ទរបស់ជនពួកដទៃ ។ បទថា **មក្ខិ** បានដល់ អ្នកប្រកបដោយសេចក្តីមើលងាយ ដែលមានការមើលងាយគុណរបស់ជនពួកដទៃជាលក្ខណៈ ។ បទថា **បលាសិ** បានដល់ អ្នកប្រកបដោយការវាយបូកស្មើ ដែលមានការប្រកួតប្រជែងជាលក្ខណៈ ។

បទថា **សស្សុកិ** បានដល់ អ្នកប្រកបដោយសេចក្តីឫស្សា ដែលមានការឫស្សាគ្រឿងសក្ការៈរបស់ជនដទៃជាដើមជាលក្ខណៈ ។ បទថា **មច្ឆិ** បានដល់ អ្នកប្រកបដោយសេចក្តីកំណាញ់ទីនៅជាដើម ។ បទថា **សថោ** បានដល់ អ្នកពេញទៅដោយការបញ្ឆោតបន្លំ (អ្នកអត់អាង) ។ បទថា **មាយាវិ** បានដល់ អ្នកបិទបាំងសេចក្តីអាក្រក់ដែលខ្លួនធ្វើហើយ ។ បទថា **នាចិច្ឆោ** បានដល់ អ្នកប្រាថ្នានឹងឲ្យមានក្នុងវត្ថុដែលមិនមាន គឺអ្នកទ្រុស្តសីល ។

បទថា **មិច្ឆាទិដ្ឋិ** បានដល់ អ្នកមានប្រក្រតីពោលថា មិនមានអ្នកមានប្រក្រតីពោលថា រកហេតុមិនបាន អ្នកមានប្រក្រតីពោលថា មិនជាការធ្វើ ។ បទថា **សន្និដ្ឋិបរមាសិ** គឺស្ថាបអង្រែលទ្ធុវិទ្ធិរបស់ខ្លួនឯងតែម្យ៉ាង ។ បទថា

អាណាគ្គាហិ គឺអ្នកប្រកាន់យ៉ាងមាំ ។ បទថា ទុប្បជិនិស្សត្តិ បានដល់ មិនអាច
នឹងលះបង់វត្ថុដែលខ្លួនប្រកាន់ ។

[១៧០] ធាតុដែលតាំងនៅចំពោះ ឈ្មោះថា បថវិធានុ ។ ធាតុដែល
សើម ឈ្មោះថា អាទោធានុ ។ ធាតុដែលញាំងអាហារឲ្យរលួយ ឈ្មោះថា
តេជោធានុ ។ ធាតុដែលកម្រើកញាំងបាន ឈ្មោះថា វាយោធានុ ។ ធាតុដែល
ពាល់ត្រូវមិនបាន ឈ្មោះថា អាគាសធានុ ។ ធាតុដែលដឹងច្បាស់ ឈ្មោះថា
វិញ្ញាណធានុ ។

[១៧១] ធាតុដែលរួចផុតទៅ ឈ្មោះថា និស្សារណិយធានុ ។ ច្រើន
បទថា បរិយាទាយ តិដ្ឋតិ បានដល់ គ្របសង្កត់ឲ្យវិនាសហើយតាំងនៅ ។
ច្រើនបទថា មា ហេវន្តិស្ស វេនិយោ បានដល់ ព្រោះហេតុដែលភិក្ខុព្យាករ
នូវពាក្យព្យាករដែលមិនពិត ដូច្នោះ គប្បីត្រូវពោលថា លោកកុំនិយាយយ៉ាង
នេះ ។ ពីរបទថា យទិទំ មេត្តា ចេតោវិមុត្តិ បានដល់ មេត្តាចេតោវិមុត្តិនេះ
ជាគ្រឿងរលាស់ចេញនូវការព្យាបាទ អធិប្បាយថា ចេញចាកសេចក្តីព្យាបាទ ។
ភិក្ខុណាចេញចាកតិក្កជ្ឈាន ឬចតុក្កជ្ឈានដោយមេត្តា ពិចារណាសង្ខារទាំង-
ឡាយ សម្រេចតតិយមគ្គ ហើយឃើញព្រះនិព្វានដោយតតិយផលថា ព្យាបាទ
មិនមានទៀត ចិត្តរបស់ភិក្ខុនោះ ឈ្មោះថា ជាចិត្តដែលរលាស់ចេញនូវសេចក្តី
ព្យាបាទដោយចំណែកតែមួយ ។ បណ្ឌិតគប្បីជ្រាបខ្លឹមសារ ក្នុងបទទាំងពួង
ដោយឧបាយនេះ ។ សមាបត្តិរបស់អរហត្តផល ឈ្មោះថា អនិមិត្តតា-
ចេតោវិមុត្តិ ។ សមាបត្តិរបស់អរហត្តផលនោះ លោកហៅថា មិនមាននិមិត្ត

ព្រោះមិនមានរាគនិមិត្តជាដើម ។ ព្រោះមិនមានរូបនិមិត្តជាដើម និងព្រោះមិនមាននិច្ចនិមិត្តជាដើម ។ បទថា **និមិត្តានុសារី** សេចក្តីថា ភិក្ខុដែលត្រាច់ទៅតាមនិមិត្ត ដែលមានប្រភេទតាមដែលពោលហើយ ព្រោះហេតុនោះ ទើបឈ្មោះថា **និមិត្តានុសារី** (អ្នកត្រាច់ទៅតាមនិមិត្ត) ។ បទថា **អស្មិ** បានដល់ការប្រកាន់ថា យើងមាន (អស្មិមានៈ) ។

បទថា **អយមហមស្មិ** បានដល់ អរហត្ត ដែលលោកព្យាករណ៍ហើយ ដោយពាក្យមានប្រមាណប៉ុណ្ណោះថា យើងឈ្មោះនេះ មាននៅក្នុងខន្ធ ៥ ។ បទថា **វិចិកិច្ឆា កម៌កថា សល្លំ** បានដល់ កូនសរ គឺសេចក្តីឆ្លើងឆ្ងល់ សង្ស័យ ដែលជាតវិចិកិច្ឆា ។

ច្រើនបទថា **មា ហោវន្តិស្ស វចនិយោ** សេចក្តីថា បើថា វិចិកិច្ឆា ដែលគួរកម្ចាត់ដោយបឋមមគ្គនឹងកើតឡើងដល់លោកសោត ការព្យាករណ៍អរហត្តក៏ជាការខុស ព្រោះហេតុនោះ អ្នកនោះ គប្បីត្រូវហាមថា លោកកុំពោលពាក្យដែលមិនពិត ។

បទថា **អស្មិ** សេចក្តីថា អរហត្តមគ្គ ឈ្មោះថា ដកមានៈចេញបាន ។ កាលបុគ្គលឃើញព្រះនិព្វាន ដោយអំណាចនៃអរហត្តផលហើយ អស្មិមានៈ (សេចក្តីប្រកាន់ខ្លួនថាយើងមាន) រមែងមិនមានទៀត ព្រោះហេតុនោះ ព្រះទើបអរហត្តមគ្គ លោកពោលថា ដកនូវអស្មិមានៈចេញបាន ។

[១៧២] បទថា **អនុត្តរិយានិ** សេចក្តីថា មិនមានអ្វីដទៃខ្ពង់ខ្ពស់ជាង គឺប្រសើរជាទីបំផុត ។ មិនមានអ្វីដទៃក្រៃលែងជាងក្នុងការឃើញទាំងឡាយ ឈ្មោះថា **ឧស្សនានុត្តរិយ** ។

ក្នុងបទដ៏សេស ក៏ន័យនេះដូចគ្នា ។ បណ្តាការឃើញទាំងនោះ ការឃើញដ៏រីករវៃជាដើម មិនចាត់ជាទស្សនានុត្តរិយៈឡើយ ។ ឯចំពោះអ្នកមានសទ្ធាតាំងមាំហើយ ការឃើញព្រះទេសពល ឬព្រះភិក្ខុសង្ឃ ដោយអំណាចសេចក្តីស្រឡាញ់ដែលតាំងមាំហើយ ឬថា ការឃើញបណ្តាកសិណនិមិត្ត និងអសុភវិនិមិត្តជាដើមណានីមួយ ឈ្មោះថា **ទស្សនានុត្តរិយ** ។

ការស្តាប់គុណកថា របស់ក្សត្រជាដើម មិនចាត់ជាសវនានុត្តរិយៈ ។ ចំណែកអ្នកមានសទ្ធាតាំងមាំហើយ ការស្តាប់គុណកថា របស់ព្រះរតនត្រ័យ ដោយអំណាចសេចក្តីស្រឡាញ់ ដែលតាំងមាំហើយ ឬថា ការស្តាប់ព្រះពុទ្ធរូបនេះ គឺព្រះត្រៃបិដក ឈ្មោះថា **សវនានុត្តរិយ** ។

ការបានរតនៈ គឺកែវមណីជាដើម មិនចាត់ជាលាភានុត្តរិយៈ ។ ចំណែកការបានអរិយទ្រព្យ ៧ យ៉ាង ឈ្មោះថា **លាភានុត្តរិយ** ។

ការសិក្សាសិល្បៈ មានសិល្បៈដ៏រីករវៃជាដើម មិនចាត់ជាសិក្ខានុត្តរិយៈ ។ ចំណែកការបំពេញសិក្ខាទាំង ៣ ឲ្យបរិបូណ៌ ឈ្មោះថា **សិក្ខានុត្តរិយ** ។

ការបម្រើក្សត្រជាដើម មិនចាត់ជាបារិច្ឆរិយានុត្តរិយៈ ។ ចំណែកការបម្រើព្រះរតនត្រ័យ ឈ្មោះថា **បារិច្ឆរិយានុត្តរិយ** ។

ការតាមរក្សាដល់គុណរបស់ក្សត្រជាដើម មិនចាត់ជាអនុស្សរណានុត្តរិយៈ (អនុស្សតានុត្តរិយៈ) ។ ចំណែកការតាមរក្សាដល់គុណរបស់ព្រះរតនត្រ័យ ឈ្មោះថា **អនុស្សរណានុត្តរិយ** (អនុស្សតានុត្តរិយៈ) ។

[១៧៣] អនុស្សតិទាំងឡាយនោះឯង ឈ្មោះថា **អនុស្សតិដ្ឋាន** (ទីតាំង

នៃការព្យាបាល) ។ ការព្យាបាលគុណរបស់ព្រះពុទ្ធ ឈ្មោះថា តុន្តានុស្សតិ ។
 កាលបុគ្គលព្យាបាលយ៉ាងនេះហើយ បីតិរមែងកើតឡើង ។ បុគ្គលនោះ ផ្ដើម
 តាំងបីតិនោះដោយការអស់ទៅ ដោយការសាបសូន្យទៅ រមែងសម្រេចភាពជា
 ព្រះអរហន្តបាន ។ ធម្មតាថា ឧបចារកម្មដ្ឋាននេះ សូម្បីគ្រហស្ថទាំងឡាយ រមែង
 បាន (សម្រេចបាន) ក្នុងកម្មដ្ឋានទាំងពួង ក៏ន័យនេះដូចគ្នា ។ ចំណែកកថា
 ដោយពិស្តារ បណ្ឌិតគប្បីជ្រាបដោយន័យដែលខ្ញុំពោលហើយ ក្នុងវិសុទ្ធិមគ្គ
 នោះឯង ។

[១៩៤] ការនៅប្រចាំរបស់ព្រះខ័ណ្ឌស្រព ឈ្មោះថា សតតវិហារ ។
 ច្រើនបទថា ចក្កនា រូបំ ទិស្វា សេចក្ដីថា កាលអារម្មណ៍នៃចក្កទ្វារទៅកាន់
 គន្លង ភិក្ខុឃើញរូបនោះដោយចក្កវិញ្ញាណហើយ មិនត្រេកអរក្នុងជវនក្ខណៈ
 ដែលគួរត្រេកអរ រមែងជាអ្នកមិនពេញចិត្ត មិនប្រទូស្តក្នុងជវនក្ខណៈ ដែល
 មិនគួរត្រេកអរ រមែងជាអ្នកមិនទាស់ចិត្ត មិនញ៉ាំងមោហៈឲ្យកើតឡើង ព្រោះ
 ការសម្លឹងដែលមិនស្មើ ព្រឺឆើយ មានខ្លួនជាកណ្ដាល មានសតិ ព្រោះភាពជា
 អ្នកប្រកបដោយសតិ មានសម្បជញ្ញៈ ព្រោះភាពជាអ្នកប្រកបដោយសម្ប-
 ជញ្ញៈ ។ ក្នុងបទដ៏សេសទាំងឡាយ ក៏ន័យនេះដូចគ្នា ។ ភិក្ខុរមែងនៅយ៉ាង
 ព្រឺឆើយ សូម្បីក្នុងទ្វារទាំង ៦ ដោយប្រការដូច្នោះ ។ លោកពោលឲ្យឡើងបេក្ខ
 ដោយបទនេះ ។ ព្រោះបទថា សម្បជានោ បណ្ឌិតរមែងបានញាណ-
 សម្បយុត្តចិត្ត ៤ ដួង ។ បទថា សតតវិហារា បណ្ឌិតរមែងបានមហាចិត្ត
 សូម្បីទាំង ៨ ដួង ។ ព្រោះពាក្យថា អរដ្ឋនោ អនុស្សនោ បណ្ឌិតរមែងបាន

នូវចិត្តទាំង ១០ ដួង ។ បើមានពាក្យសួរជ្រៀតចូលមកថា សោមនស្សនឹង មានដូចម្តេច ឆ្លើយថា មានព្រោះអាសេវនៈ ។

[១៧៥] ជាតិទាំងឡាយ ឈ្មោះថា អភិជាតិ ។ ពីរបទថា កណ្ណាភិ- ជាតិកោសមាណោ សេចក្តីថា អ្នកកើតហើយក្នុងទីខ្មៅ គឺក្នុងត្រកូលថោកទាប ។ ច្រើនបទថា កណ្ណំ ធម្មំ អភិជាយតិ សេចក្តីថា រមែងប្រសព្វ គឺធ្វើធម៌ គឺភាព ជាអ្នកទ្រុស្តសីល ១០ ប្រការ ដែលជាធម៌ចំណែកខ្មៅ ។ បុគ្គលនោះប្រសព្វ ធម៌ គឺភាពជាអ្នកទ្រុស្តសីល ១០ ប្រការនោះហើយ រមែងកើតក្នុងនរក ។ ពីរបទថា សុក្កំ ធម្មំ សេចក្តីថា យើងកើតហើយក្នុងត្រកូលថោកទាប ព្រោះ មិនបានធ្វើបុណ្យក្នុងកាលមុន ឥឡូវនេះ យើងនឹងធ្វើបុណ្យ ព្រោះហេតុនោះ គេរមែងប្រសព្វធម៌ចំណែកស ពោល គឺបុណ្យ ។ បុគ្គលនោះ រមែងកើត ក្នុងសួគ៌ ដោយធម៌ចំណែកស ពោល គឺបុណ្យនោះ ។ ច្រើនបទថា អកណ្ណំ អសុក្កំ ធិញ្ចានំ សេចក្តីថា ព្រះនិព្វាន បើថា នឹងគប្បីជាធម៌ចំណែកខ្មៅសោត នឹងគប្បីឲ្យវិបាកដែលខ្មៅ បើថា នឹងគប្បីជាធម៌ចំណែកសសោត នឹងគប្បី ឲ្យវិបាកដែលស តែព្រោះមិនឲ្យវិបាកទាំង ២ ទើបព្រះនិព្វាន លោកពោលថា មិនខ្មៅ មិនស ។ ធម្មតា ព្រះនិព្វានលោកប្រាថ្នាយកអរហត្ត ក្នុងអត្ថនេះ ។ ពិតមែន អរហត្តនោះ ឈ្មោះថា ព្រះនិព្វាន ព្រោះកើតក្នុងទីបំផុតនៃការរលត់ កិលេស ។ បុគ្គលនោះ រមែងជួប គឺប្រសព្វធ្វើព្រះនិព្វាននោះ ។ ពីរបទថា សុក្កាភិជាតិកោសមាណោ សេចក្តីថា ជាអ្នកកើតហើយក្នុងទីស គឺក្នុងត្រកូល ខ្ពស់ ។ ពាក្យដ៏សេសបណ្ឌិតគប្បីជ្រាបដោយ ន័យដែលពោលហើយនុ៎ះឯង ។

[១៧៦] បទថា និព្វេនកាគិយា សេចក្តីថា ព្រះនិព្វាន លោកហៅថា
 និព្វេន ។ ជនទាំងឡាយ រមែងសេពគប់ គឺរមែងចូលទៅជិត ព្រះនិព្វាននោះ
 ព្រោះហេតុនោះ ឈ្មោះថា និព្វេនកាគិយា (ចំណែកនៃការចាក់ធ្លុះ) ។ អនិច្ច-
 សញ្ញាជាដើម លោកពោលក្នុងពួក ៥ ។ សេចក្តីកំណត់សំដៅក្នុងនិរោធា-
 នុបស្សនាញាណ ឈ្មោះថា និរោធសញ្ញា ។ ពាក្យជាដើមថា សមេ ខោ អារុសោ
 បណ្ឌិតគប្បីប្រកបដោយន័យដែលពោលហើយនុ៎ះឯង ។ ព្រះថេរៈពោលនូវបញ្ញា
 ១៣២ បញ្ញា ដោយអំណាចនៃពួកប្រាំមួយ ២២ ពួក សម្តែងសាមគ្គីរស
 ដោយប្រការដូច្នោះឯង ។

ពួក ៦ ចប់

ពោលអំពីធម៌ពួក ៧

[១៧៧] ព្រះថេរៈគ្រាសម្តែង សាមគ្គីរស ដោយអំណាចនៃពួក ៦
 ដោយប្រការដូច្នោះហើយ ឥឡូវនេះ ដើម្បីនឹងសម្តែងសាមគ្គីរស ដោយអំណាច
 នៃពួក ៧ ទើបផ្តើមប្រារព្ធព្រះធម៌ទេសនាទៀត ។

បណ្តាបទទាំងនោះ ទ្រព្យ គឺសទ្ធា ឈ្មោះថា ទ្រព្យ គឺសទ្ធាដោយអត្ថថា
 បានចំពោះនូវសម្បត្តិ ។ ក្នុងបទទាំងពួង ក៏ន័យនេះដូចគ្នា ។ បណ្តាអរិយទ្រព្យ
 ទាំងនេះ ទ្រព្យ គឺបញ្ញាប្រសើរជាងទ្រព្យទាំងពួង ។ ព្រោះថា សត្វទាំងឡាយ
 តាំងនៅក្នុងបញ្ញាហើយ បំពេញសុចរិត ៣ សីល ៥ សីល ១០ ឲ្យបរិបូណ៌
 រមែងចូលដល់ស្នតិ គឺរមែងចាក់ធ្លុះនូវសាវ័កបុរាណបិណ្ឌ បច្ចេកពោធិញ្ញាណ
 និងព្រះសព្វញ្ញាណបាន ។ បញ្ញា លោកហៅថា ទ្រព្យ គឺបញ្ញា ព្រោះជា

ហេតុនៃការបានចំពោះនូវសម្បត្តិទាំងនេះ ។ អរិយទ្រព្យទាំង ៧ ប្រការនេះ
លោកពោលថា លាយដោយលោកិយ និងលោកុត្តរ ។

[១៩៨] ពោជ្ឈង្គកថា លោកបានពោលហើយនោះឯង ។

[១៩៩] បរិវារនៃសមាធិ ឈ្មោះថា **សមាធិបរិក្ខារា** ។ សម្មាទិដ្ឋិ
ជាដើម មានអត្ថដូចដែលលោកពោលហើយនោះឯង ។

ដោយបទថា **សម្មាទិដ្ឋិ** ទាំងនេះជាដើម បរិក្ខារ ៧ លោកពោលថា
ទាំងជាលោកិយ ទាំងជាលោកុត្តរនោះឯង ។

[២០០-២០១] ធម៌របស់អសប្បុរសទាំងឡាយ ឈ្មោះថា **អសទុម្ម**
ម្យ៉ាងទៀត ធម៌ដែលមិនស្ងប់ គឺធម៌ដ៏លាមក ព្រោះហេតុនោះ ទើបឈ្មោះថា
អសទុម្ម។ បណ្ឌិតគប្បីជ្រាបសទ្ធម្ម ដោយបរិយាយផ្ទុយគ្នា ។ បណ្ឌាបទទាំង
នោះ ពាក្យដ៏សេស មានសេចក្តីងាយយល់ទាំងអស់ ។ បណ្ឌាសទ្ធម្មទាំង-
ឡាយ សទ្ធម្មទាំងពួង មានសទ្ធាជាដើម លោកពោលចំពោះវិបស្សនា ។
បញ្ញា សូម្បីក្នុងសទ្ធម្មទាំងនោះ មានទាំងជាលោកិយ ទាំងជាលោកុត្តរ ។ នេះ
សេចក្តីសង្ខេប ។

[២០២] ពីរបទថា **សប្បុរិសានំ ធម្មា** បានដល់ ធម៌របស់សប្បុរស ។
ជនណាដឹងធម៌ ក្នុងបណ្ឌាសប្បុរិសធម៌ទាំងនោះ មានសុត្តៈ និងគេយ្យៈជាដើម
ព្រោះហេតុនោះ ជននោះ ឈ្មោះថា **ធម្មញ្ញ** (ស្គាល់ហេតុ) ។ ជនណាដឹងអត្ត
នៃកាសិតនោះឯង ព្រោះហេតុនោះ ជននោះ ឈ្មោះថា **អត្តញ្ញ** (ស្គាល់
ផល) ។ ជនណាស្គាល់ខ្លួនយ៉ាងនេះថា អញជាអ្នកមានប្រមាណប៉ុណ្ណោះ ដោយ
សីល សមាធិ បញ្ញា ព្រោះហេតុនោះ ជននោះ ឈ្មោះថា **អត្តញ្ញ** (ស្គាល់
ខ្លួន) ។ ជនណាស្គាល់ប្រមាណក្នុងការទទួល និងការបរិភោគ ព្រោះហេតុនោះ

បាដកវគ្គ សន្តិសុត្ត

៧០៧

ជននោះ ឈ្មោះថា **មត្តញ្ញ** (ស្គាល់ប្រមាណ) ។ ជនណាស្គាល់កាលយ៉ាង
 នេះថា នេះកាលសម្តែង នេះកាលសាកសួរ នេះកាលសម្រេចយោគធម៌
 ព្រោះហេតុនោះ ជននោះ ឈ្មោះថា **កាលញ្ញ** (ស្គាល់កាល) ។ បណ្តាកាល
 ទាំងនោះ កាលសម្តែង ៥ ឆ្នាំ កាលសាកសួរ ១០ ឆ្នាំ ។ នេះរាប់ថា ចង្អៀត
 ក្រែលែងណាស់ ។ កាលសម្តែង ១០ ឆ្នាំ កាលសាកសួរ ២០ ឆ្នាំ ។ ខាង
 មុខអំពីនេះទៅ បណ្ឌិតគប្បីធ្វើកម្មក្នុងការប្រកបចុះ ។ ជនណាស្គាល់បរិស័ទ ៨
 យ៉ាង ព្រោះហេតុនោះ ជននោះ ឈ្មោះថា **បរិសញ្ញ** (ស្គាល់បរិស័ទ) ។
 ជនណា ស្គាល់បុគ្គល ដែលគួរសេព ឬមិនគួរសេព ព្រោះហេតុនោះ ជន
 នោះ ឈ្មោះថា **បុគ្គលញ្ញ** (ស្គាល់បុគ្គល) ។

[២០៣] វត្តមាននិទ្ទេសជាដើម ឈ្មោះថា **និទ្ទេសវត្ថុ** ។ ហេតុនៃពាក្យ
 យ៉ាងនេះថា ភិក្ខុមិនមាន ១០ ភិក្ខុមិនមាន ២០ មិនមាន ៣០ មិនមាន ៤០
 មិនមាន ៥០ ។ បានឮមកថា បញ្ហានេះកើតឡើងក្នុងសម័យតិរិយ ។ ពួកតិរិយ
 ពោលដល់និគ្រន្ធអ្នកស្លាប់ក្នុងវេលា ១០ ឆ្នាំ ថាមិនមែន ១០ ។ បានឮមកថា
 និគ្រន្ធនោះ មានកាលនៃវស្សា ១០ ក៏មិនមែនទៀត ។ មួយទៀត នឹងថា ១០
 ឆ្នាំតែម្យ៉ាងក៏មិនមែន សូម្បី ៩ ឆ្នាំ ។ល។ សូម្បី ១ ឆ្នាំក៏មិនមែន ។ ដោយ
 ន័យនោះឯង ពួកតិរិយពោលដល់និគ្រន្ធអ្នកស្លាប់ ក្នុងវេលា ២០ ឆ្នាំជាដើម
 ថា មិនមែន ២០ មិនមែន ៣០ មិនមែន ៤០ មិនមែន ៥០ ។ ព្រះអានន្ទត្រាច់
 ទៅបិណ្ឌបាតក្នុងស្រុក ស្តាប់ពាក្យនោះហើយ ទើបទៅកាន់វិហារ ក្រាបទូល
 ចំពោះព្រះមានព្រះភាគ ។ ព្រះមានព្រះភាគត្រាស់ថា ម្ចាស់អានន្ទ នុ៎ះមិនមែន
 ពាក្យរបស់ពួកតិរិយទេ នុ៎ះជាពាក្យរបស់ព្រះខ័ណ្ឌស្រេត ក្នុងសាសនារបស់

តថាគត ដូច្នោះ ។ គឺថា ព្រះខ័ណ្ឌាស្រពបរិនិព្វានហើយក្នុងវេលា ១០ ឆ្នាំ នឹង
 ជាអ្នកមានឈ្មោះថា មានកាលនៃវស្សា ១០ ទៀតក៏មិនមែន ។ មួយទៀត
 ព្រះខ័ណ្ឌាស្រព នឹងជាអ្នកឈ្មោះថា មានកាលនៃវស្សា ១០ តែម្យ៉ាងក៏មិនមែន
 សូម្បីនឹងជាអ្នកមានកាលនៃវស្សា ៩ ។ល។ សូម្បីនឹងជាអ្នកមានកាលនៃវស្សា
 ១ ។ មួយទៀត ព្រះខ័ណ្ឌាស្រព នឹងជាអ្នកឈ្មោះថា មានកាលនៃវស្សា ១
 តែម្យ៉ាងក៏មិនមែន នឹងជាអ្នកឈ្មោះថា ១០ ខែខ្លះ ។ល។ ១ ខែខ្លះ ១ ថ្ងៃខ្លះ
 គ្រូមួយខ្លះក៏មិនមែន ។ សួរថា ព្រោះហេតុអ្វី ។

ឆ្លើយថា ព្រោះការមិនមានបដិសន្ធិទៀត ។ សូម្បីក្នុងពាក្យថា មិនមាន
 ២០ ជាដើម ក៏ន័យនេះដូចគ្នា ។ ព្រះមានព្រះភាគ គ្រាត្រាស់ថា រាប់ជាពាក្យ
 របស់ព្រះខ័ណ្ឌាស្រព ក្នុងសាសនារបស់តថាគត ដោយប្រការដូច្នោះ ដូច្នោះ
 ហើយ ដើម្បីនឹងទ្រង់សម្តែងហេតុដែលព្រះខ័ណ្ឌាស្រពនោះ ជាអ្នកមិនមែន
 (មានកាលនៃវស្សា) ១០ ទើបទ្រង់សម្តែងនិទ្ទេសវត្ថុ ៧ ប្រការ ។ សូម្បី
 ព្រះថេរៈ កាលលើកព្រះធម៌ទេសនានោះឯងឡើងហើយ ទើបពោលនិទ្ទេសវត្ថុ
 ៧ ប្រការ ដូចមានពាក្យជាអាទិថា ម្ចាស់អ្នកមានអាយុ ភិក្ខុក្នុងព្រះសាសនានេះ
 ជាអ្នកមានសេចក្តីពេញចិត្តដ៏ក្លៀវក្លា ក្នុងការសមាទានសិក្ខា ។ បណ្តាពាក្យ
 ទាំងនោះ ពាក្យថា សង បានដល់ ក្នុងព្រះសាសនានេះ ។ ច្រើនបទថា សិក្ខា-
 សមាទានេ វិញ្ញាណោ ហោតិ សេចក្តីថា ជាអ្នកមានសេចក្តីពេញចិត្តដ៏ក្លៀវក្លា
 ក្នុងការបំពេញត្រៃសិក្ខា ។ ច្រើនបទថា អាយតិញ្ចុ សិក្ខាសមាទានេ អវិគ-
 តហ្វេមោ សេចក្តីថា ជាអ្នកព្រមដោយសេចក្តីស្រឡាញ់ ដែលខ្លួនសម្រេច

ហើយ ក្នុងការបំពេញសិក្ខា សូម្បីក្នុងថ្ងៃស្អែកជាដើម ក្នុងអនាគត ។ បទថា
ធម្មនិសន្តិយា សេចក្តីថា ដោយការពិចារណាធម៌ ។ ពាក្យនោះជាឈ្មោះ
 របស់វិបស្សនា ។ បទថា **ឥន្ទ្រវិនយេ** សេចក្តីថា ក្នុងការកម្ចាត់តណ្ហា ។ បទថា
បដិសល្ហានេ សេចក្តីថា ក្នុងភាពជាបុគ្គលតែម្នាក់ឯង ។ បទថា **វិរិយារម្មេ**
 សេចក្តីថា ក្នុងការបំពេញសេចក្តីព្យាយាម ដែលប្រព្រឹត្តទៅផ្លូវកាយ និងប្រព្រឹត្ត
 ទៅផ្លូវចិត្ត ។ បទថា **សតិទេបក្កេ** សេចក្តីថា ក្នុងសតិ និងក្នុងភាពជាអ្នកមាន
 បញ្ញាជាគ្រឿងរក្សាខ្លួន ។ បទថា **ទិដ្ឋិបដិវេទេ** សេចក្តីថា ក្នុងការឃើញមគ្គ ។
 ពាក្យដ៏សេស បណ្ឌិតគប្បីជ្រាបដោយន័យដែលពោលហើយ ក្នុងទីទាំងពួងចុះ ។

[២០៤] គប្បីជ្រាបវិនិច្ឆ័យ ក្នុងសញ្ញាទាំងឡាយ ។ សញ្ញាក្នុង
 អសុភានុបស្សនាញាណ ឈ្មោះថា **អសុភសញ្ញា** ។ សញ្ញាក្នុងអាទិនវានុ-
 បស្សនាញាណ ឈ្មោះថា **អាទិនវសញ្ញា** ។ សញ្ញាដ៏សេសលោកពោល
 ហើយនុ៎ះឯង ។

[២០៥-២០៧] ពួក ៧ នៃពល ពួក ៧ នៃវិញ្ញាណដ្ឋិតិ និងពួក ៧
 នៃបុគ្គល មានន័យដែលលោកពោលហើយនោះឯង ។

[២០៨] កិលេសទាំងឡាយពួកណា រមែងដេកត្រាំ ដោយអត្តថា លះ
 មិនបាន ព្រោះហេតុនោះ កិលេសទាំងនោះ ឈ្មោះថា **អនុសយ** ។ កាមរាគៈ
 ដែលមានកម្លាំងខ្លាំងក្លា ឈ្មោះថា **កាមរាគានុសយ** ។ ក្នុងរាគៈទាំងពួង ក៏
 ន័យនេះ ។

[២០៩] ពួក ៧ នៃសញ្ញាជនៈ មានសេចក្តីជាក់ច្បាស់ហើយ ។

[២១០] គប្បីជ្រាបវិនិច្ឆ័យក្នុងអធិករណសមថៈតទៅនេះ អធិករណ៍
 ទាំងឡាយ រមែងស្ងប់ គឺចូលទៅម្ខាង ព្រោះហេតុនោះ ទើបឈ្មោះថា **អធិ-
 ករណសមថ** ។ បទថា **ឧប្បន្តប្បន្នានំ** សេចក្តីថា កើតឡើងហើយ កើតឡើង
 ហើយ ។ បទថា **អធិករណានំ** សេចក្តីថា នៃអធិករណ៍ទាំង ៤ នេះ គឺវិវាទា-
 ធិករណ៍ ១ អនុវាទាធិករណ៍ ១ អាបត្តាធិករណ៍ ១ កិច្ចាធិករណ៍ ១ ។ ពីរបទថា
សមថាយ រូបសមាយ សេចក្តីថា ដើម្បីស្ងប់ និងដើម្បីចូលទៅម្ខាង ។ ព្រះ
 វិនយធរ គប្បីឲ្យសមថៈទាំង ៧ នេះ គឺគប្បីឲ្យសម្មុទ្ធាវិន័យ ។ល។ គប្បីឲ្យ
 តិណវត្តារកវិន័យ ។

ន័យក្នុងការវិនិច្ឆ័យ ក្នុងសមថៈទាំងនោះ ដូចតទៅនេះ

គប្បីជ្រាបវិនិច្ឆ័យ ក្នុងអធិករណ៍ទាំងឡាយមុន វិវាទយ៉ាងណា នៃភិក្ខុ
 ទាំងឡាយដែលវិវាទគ្នា ដោយវត្ថុ ១៨ ប្រការថា ធម៌ ឬមិនមែនធម៌ក៏ដោយ
 យ៉ាងនេះ ឈ្មោះថា **វិវាទាធិករណ** ការពោលទោស ។ ការពោលទោស ការ
 តិះដៀល និងការចោទគ្នាយ៉ាងណា នៃភិក្ខុដែលពោលទោសគ្នាដល់សីលវិបត្តិក្តី
 ដល់អាចារិបត្តិ និងអាជីវិបត្តិក្តី យ៉ាងនេះ ឈ្មោះថា **អនុវាទាធិករណ** ។
 កងនៃអាបត្តិទាំង ៧ គឺកងនៃអាបត្តិ ៥ មកក្នុងមាតិកានៃកងអាបត្តិ ២ មក
 ក្នុងវិក្កយ៉ាងនេះ ឈ្មោះថា **អាបត្តាធិករណ** ។ ការធ្វើកម្ម ៤ យ៉ាង មាន
 អបលោកនកម្មជាដើមនៃសង្ឃ យ៉ាងនេះ ឈ្មោះថា **កិច្ចាធិករណ** ។

បណ្តាអធិករណ៍ទាំងនោះ វិវាទាធិករណ៍ ម្ខាងបានដោយសមថៈ ២ គឺ
 សម្មុទ្ធាវិន័យ ១ យេកុយ្យសិកា ១ ។ វិវាទាធិករណ៍ ម្ខាងហើយ ដោយ

បាដកវគ្គ សន្តិសុត្ត

សម្មាវិន័យប៉ុណ្ណោះ គឺវិវាទាធិករណ៍ កើតឡើងក្នុងវិហារណា ដែលសង្ឃ
 វិនិច្ឆ័យហើយក្នុងវិហារនោះឯង រមែងរម្ងាប់ កាលភក្តិទៅដើម្បីនឹងរម្ងាប់ក្នុងទី
 ដទៃ ដែលសង្ឃវិនិច្ឆ័យហើយក្នុងចន្លោះផ្លូវ ក៏រមែងរម្ងាប់បាន ដែលភក្តិប្រគល់
 ទៅឲ្យដល់សង្ឃក្នុងទីណា ដែលសង្ឃក្នុងទីនោះវិនិច្ឆ័យហើយ ក៏រមែងរម្ងាប់
 បាន ឬថា កាលសង្ឃមិនអាចដើម្បីនឹងរម្ងាប់ដល់បុគ្គលដែលសង្ឃសម្មតិហើយ
 វិនិច្ឆ័យដើម្បីទាញចេញ (អំពីអាបត្តិ) ក្នុងទីនោះឯង រមែងរម្ងាប់បានដូចគ្នា ។
 កាលវិវាទាធិករណ៍នោះរម្ងាប់ហើយយ៉ាងនេះ សេចក្តីព្រមព្រៀងចំពោះមុខ
 សង្ឃ សេចក្តីព្រមព្រៀងចំពោះមុខធម៌ សេចក្តីព្រមព្រៀងចំពោះមុខវិន័យ
 សេចក្តីព្រមព្រៀងចំពោះមុខបុគ្គល យ៉ាងណា យ៉ាងនេះ ឈ្មោះថា **សម្មាវិន័យ** ។
 បណ្តាការព្រមព្រៀងចំពោះមុខទាំងនោះ សេចក្តីដែលសង្ឃអ្នកធ្វើ (កម្ម)
 ព្រមព្រៀងគ្នា ដោយអំណាចនៃការសាមគ្គីរបស់សង្ឃ យ៉ាងនេះ ឈ្មោះថា
 សេចក្តីព្រមព្រៀងចំពោះមុខសង្ឃ ។ កាលមានវត្ត (រឿង) ដែលនឹងគប្បីរម្ងាប់
 ឈ្មោះថា សេចក្តីព្រមព្រៀងចំពោះមុខធម៌ ។ ការពិចារណា ដោយប្រការ
 ដែលវិវាទាធិករណ៍នឹងគប្បីរម្ងាប់ទៅ ឈ្មោះថា ការព្រមព្រៀងក្នុងវិន័យ ។
 ភក្តិណាវិវាទគ្នា និងវិវាទដោយសេចក្តី យ៉ាងណា សេចក្តីព្រមព្រៀងគ្នានៃ
 សេចក្តី និងគុករណី (សត្រូវ) ទាំងពីរនោះ ឈ្មោះថា សេចក្តីព្រមព្រៀង
 ចំពោះមុខបុគ្គល ។ សេចក្តីព្រមព្រៀងចំពោះមុខសង្ឃ ក្នុងវិវាទាធិករណ៍នេះ
 រមែងស្ងប់បាត់ទៅ ព្រោះការចូលទៅរម្ងាប់ ដើម្បីទាញចេញ (ចាកអាបត្តិ) ។
 វិវាទាធិករណ៍ រមែងរម្ងាប់ទៅដោយសម្មាវិន័យប៉ុណ្ណោះ យ៉ាងនេះមុន ។ បើ

វិវាទាធិករណ៍មិនរម្ងាប់ទៅ សូម្បីយ៉ាងនោះ កាលបើដូច្នោះ ពួកភិក្ខុដែលសង្ឃ
 សម្មតិដើម្បីទាញចេញ (ចាកអាបត្តិ) រមែងប្រគល់រឿងនោះដល់សង្ឃនុ៎ះឯង
 ដោយគិតថា ពួកយើងមិនអាចដើម្បីនឹងរម្ងាប់បាន ។ លំដាប់នោះ ទើបសង្ឃ
 សម្មតិភិក្ខុ ដែលប្រកបដោយអង្គ ៥ ឲ្យជាអ្នកចាប់ទាញ ព្រោះកាលធម្មវាទី
 នៃបរិស័ទ អ្នកញ៉ាំងភិក្ខុរូបនោះឲ្យចាប់ស្នាក ព្រោះព្រះធម្មវាទីនៃបរិស័ទ អ្នក
 ញ៉ាំងភិក្ខុរូបនោះឲ្យចាប់ស្នាក ដោយអំណាចនៃវិធីយ៉ាងណានីមួយ ក្នុងបណ្តា
 ការចាប់ស្នាក ៣ យ៉ាង គឺលាក់ខ្លួន ១ បើកផ្សាយ ១ ខ្សឹបជិតត្រចៀករបស់
 ខ្លួន ១ ប្រជុំគ្នាហើយមានច្រើន អធិករណ៍ដែលចូលទៅរម្ងាប់ ដោយប្រការ
 ដែលព្រះធម្មវាទីទាំងនោះពោល ក៏ចាត់ថា ជាការចូលទៅរម្ងាប់ហើយដោយ
 សម្មុទ្ធវិន័យ និងយេកុយ្យសិកា ។ សម្មុទ្ធវិន័យក្នុងវិវាទាធិករណ៍នោះ មាន
 ន័យដូចលោកពោលទុកហើយនោះឯង ។ ការធ្វើកម្មដោយសំឡេង ខាងច្រើន
 ជាប្រមាណយ៉ាងណា យ៉ាងនេះ ឈ្មោះថា យេកុយ្យសិកា ។ វិវាទាធិករណ៍
 រមែងរម្ងាប់ដោយសមថៈ ២ យ៉ាង ដោយប្រការដូច្នោះ ។ អនុវាទាធិករណ៍
 រមែងរម្ងាប់ដោយសមថៈ ៤ គឺសម្មុទ្ធវិន័យ ១ ។ សតិវិន័យ ១ អមុឡ្ហវិន័យ
 ១ តស្សបាបិយសិកា ១ ។ អនុវាទាធិករណ៍ រម្ងាប់ដោយសម្មុទ្ធវិន័យនោះឯង
 គឺភិក្ខុដែលចោទពោលទោស និងចោទពោលទោសអ្នកណា អនុវាទាធិករណ៍
 ដែលសង្ឃស្តាប់ពាក្យទាំងពីរចំណែកនោះហើយ វិនិច្ឆ័យយ៉ាងនេះថា ប្រសិនបើ
 អាបត្តិខ្លះមិនមាន ញ៉ាំងលោកទាំងពីរឲ្យអត់ទោសហើយ បើមានអាបត្តិក្នុង
 អនុវាទាធិករណ៍នោះ ឈ្មោះនេះ រមែងចូលទៅរម្ងាប់បាន ។ លក្ខណៈនៃ

បាដកវគ្គ សន្តិសុត្ត

សម្មាវិន័យ ក្នុងអនុវាទាធិករណ៍នោះ មានន័យដូចខ្ញុំពោលហើយនោះឯង ។
 ក្នុងកាលណាសង្ឃឲ្យសតិវិន័យ ដោយញាតិចតុតកម្មដល់ភិក្ខុដែលជាព្រះ
 ខ័ណស្រព អ្នកត្រូវចោទដោយសីលវិបត្តិ ដែលមិនមានមូល អ្នកសូមសតិ-
 វិន័យហើយ ក្នុងកាលនោះ អនុវាទាធិករណ៍ ជាការរម្ងាប់ទៅដោយសម្មា-
 វិន័យ និងសតិវិន័យ ។ កាលសង្ឃឲ្យសតិវិន័យហើយ ការពោលទោស
 របស់អ្នកណា រមែងមិនឡើងក្នុងបុគ្គលនោះទៀត ។ ក្នុងកាលណា ភិក្ខុឆ្លុត
 ត្រូវពួកភិក្ខុចោទថា លោកអ្នកមានអាយុ រពូកដល់អាបត្តិបែបនេះបានឬ ក្នុង
 ការប្រព្រឹត្តដែលមិនមែនរបស់សមណៈ ដោយអំណាចនៃការឆ្លុត សូម្បីពោល
 ហើយថា លោកដ៏មានអាយុទាំងឡាយ ខ្ញុំជាមនុស្សឆ្លុតធ្វើកម្មនោះហើយ ខ្ញុំ
 រពូកមិនបានទេ ដូច្នេះហើយ ញ៉ាំងពួកភិក្ខុអ្នកចោទនោះពិតមែន សូមអម្ពឡ-
 វិន័យ ដើម្បីប្រយោជន៍ដល់ការមិនចោទទៀត និងសង្ឃឲ្យអម្ពឡវិន័យ ដល់
 ភិក្ខុនោះ ដោយញាតិចតុតកម្ម ក្នុងកាលនោះ អនុវាទាធិករណ៍ ជាការចូល
 ទៅរម្ងាប់ ដោយសម្មាវិន័យ និងអម្ពឡវិន័យ ។ កាលសង្ឃឲ្យអម្ពឡវិន័យ
 ហើយ ការពោលទោសរបស់នរណា ព្រោះកាលដែលភិក្ខុនោះឆ្លុតជាបច្ច័យ
 រមែងមិនឡើងក្នុងបុគ្គលនោះទៀត ។ ក្នុងកាលណា កាលបុគ្គលដ៏លាមក
 ព្រោះច្រើនដោយសេចក្តីអាក្រក់ ត្រូវចោទដោយអាបត្តិបាទាធិក ឬជិតបាទាធិក
 ត្រឡប់ប្រព្រឹត្តយ៉ាងដទៃ បើបុគ្គលនេះនឹងជាអ្នកមានមូល ដែលខ្លួនត្រូវការ
 ហើយ ប្រព្រឹត្តដោយប្រពៃពិតមែន នឹងបានការរួមគ្នា (ចូលពួក) បើជាអ្នក
 មានមូលដែលខ្លួនលះបង់ហើយ សង្ឃនៅសម្គាល់ថា ការបណ្តេញនុ៎ះឯង នឹង

មានដល់បុគ្គលនោះ ទើបធ្វើតស្ស្យបាបិយសិកា (ការដាក់ទោសដល់អ្នកខុស)
 ដោយញាតិបត្តកម្ម ក្នុងកាលនោះ អនុវាទាធិករណ៍ ជាការចូលទៅរម្ងាប់
 ដោយសម្មុខារិន័យ និងតស្ស្យបាបិយសិកា ។ អនុវាទាធិករណ៍ រមែងរម្ងាប់
 ទៅដោយសមថៈ ៤ យ៉ាង ដោយប្រការដូច្នោះ ។ អាបត្តាធិករណ៍ រមែង
 រម្ងាប់ដោយសមថៈ ៣ គឺសម្មុខារិន័យ ១ បដិញ្ញាតករណៈ ១ តិណវត្តារកៈ ១ ។
 អាបត្តាធិករណ៍នោះ មិនមានការចូលទៅរម្ងាប់ ដោយសម្មុខារិន័យតែម្យ៉ាង ។
 ក្នុងកាលណាកិកុស្ត្រៃន័យលហុកាបត្តិ ក្នុងសម្មាគំនៃភិក្ខុមួយរូប ឬក្នុងកណ្តាល
 គណៈសង្ឃ ក្នុងកាលនោះ អាបត្តាធិករណ៍ រមែងចូលទៅរម្ងាប់ ដោយសម្មុ-
 ខារិន័យ និងបដិញ្ញាតករណៈ ។ បណ្ណាសមថៈទាំងនោះ គប្បីជ្រាបវិនិច្ឆ័យ
 ក្នុងសម្មុខារិន័យមុន ភិក្ខុដែលសម្តែង និងសម្តែងដល់អ្នកណា សេចក្តីព្រម
 ព្រៀងចំពោះមុខគ្នានៃបុគ្គលទាំងពីរនោះ ឈ្មោះថា សេចក្តីព្រមព្រៀងចំពោះ
 មុខបុគ្គល ។ ពាក្យដ៏សេស មានន័យដូចពោលហើយនុ៎ះឯង ។ សេចក្តីព្រម
 ព្រៀងចំពោះមុខសង្ឃ រមែងស្ងប់បាត់ទៅ ក្នុងកាលដែលសម្តែងដល់បុគ្គល និង
 គណៈ ។ បណ្ណាសមថៈទាំងនេះ ការធ្វើបដិញ្ញាថា បពិត្រលោកដ៏ចម្រើន ខ្ញុំ
 ត្រូវហើយនូវអាបត្តិឈ្មោះនេះ និងថា ខ្ញុំករុណាឃើញហើយ (អ្នកទទួលសម្តែង
 អាបត្តិពោលថា) លោកគប្បីសង្រួមប្រុងប្រយ័ត្នតទៅយ៉ាងណា យ៉ាងនោះ
 ឈ្មោះថា បដិញ្ញាតករណៈ។ ការសូមបរិវាសជាដើម ពីអាបត្តិសង្ឃាទិសេស
 ទាំងឡាយ ឈ្មោះថា បដិញ្ញា ការឲ្យបរិវាសជាដើម ឈ្មោះថា បដិញ្ញាតករណៈ។
 ពួកភិក្ខុដែលធ្វើការឈ្មោះគ្នា ចែកជាពីរចំណែកប្រព្រឹត្តកន្លងលើសកិច្ច ដែល

បាដិកវគ្គ សន្តិកិស្សត្រ

មិនមែនរបស់សមណៈជាច្រើន កាលលង្ហើធម៌កើតឡើងទៀត ឃើញទោស
ក្នុងការបបួលគ្នានិងគ្នាឲ្យធ្វើអាបត្តិថា បើថា ពួកយើងគប្បីធ្វើគ្នានិងគ្នា ដោយ
អាបត្តិទាំងនេះសោត អធិករណ៍នោះ សូម្បីនឹងមាន ក៏គប្បីប្រព្រឹត្តទៅព្រម
ដើម្បីកាត់ជាអ្នកគ្រោតគ្រោតហើយ ទើបធ្វើតិណ្ណវត្តារកកម្មក្នុងកាលណា ក្នុង
កាលនោះ អាបត្តិអធិករណ៍ រមែងរម្ងាប់ដោយសម្មាខារិន័យ និងតិណ្ណវត្តារកៈ ។
ភិក្ខុដែលចូលទៅនៅក្នុងហត្ថបុស ក្នុងកម្មនោះ មិនធ្វើកម្មឲ្យច្បាស់ ដែលខ្លួន
ឃើញយ៉ាងនេះថា កម្មនោះ មិនសមគួរដល់យើង ហើយនាំគ្នាត្រឡប់ចេញ
ទៅ ។ អាបត្តិទាំងពួងរបស់ភិក្ខុទាំងពួងនោះ រៀរទោសដែលគ្រោតគ្រោត និង
ដែលបដិសំយុត្តជាមួយគ្រហស្ថ រមែងរួចផុតទៅបាន ។ អាបត្តិអធិករណ៍ រមែង
រម្ងាប់ដោយសមថៈ ៣ យ៉ាង ដោយប្រការដូច្នោះ ។ កិច្ចាអធិករណ៍ រមែងរម្ងាប់
ដោយសមថៈ ១ គឺសម្មាខារិន័យប៉ុណ្ណោះ ។ អធិករណ៍ទាំង ៤ នេះ រមែងរម្ងាប់
ដោយសមថៈ ៧ ប្រការនេះ តាមសមគួរ ។ ព្រោះហេតុនោះ ទើបលោកពោល
ថា ដើម្បីសេចក្តីស្ងប់រម្ងាប់អធិករណ៍ ដែលកើតឡើងហើយៗ គប្បីឲ្យសម្ម-
ខារិន័យ គប្បីឲ្យសតិវិន័យ គប្បីឲ្យអម្ពឡវិន័យ គប្បីពិន័យតាមបដិញ្ញា គប្បី
កាន់យកសំឡេងភាគច្រើនជាប្រមាណ គប្បីពិន័យតាមសេចក្តីខុសរបស់ចុង
ចោទ (ពិរុទ្ធជន) គប្បីប្រើតិណ្ណវត្តារកវិធី ដូច្នោះឯង ។ នេះជាន័យនៃការ
វិនិច្ឆ័យក្នុងអធិករណ៍ទាំងនេះ ។ ចំណែកសេចក្តីពិស្តារ មកហើយក្នុងសមថ-
ក្ខន្ធកៈនុ៎ះឯង ។ សូម្បីការវិនិច្ឆ័យនៃសេចក្តីពិស្តារនោះ ខ្ញុំពោលបានហើយ
ក្នុងសមន្តប្បវាសាទិកា ។ ពាក្យជាដើមថា សម ទោ អារុសោ បណ្ឌិតគប្បី

ប្រកបដោយន័យដែលខ្ញុំពោលហើយនោះឯង ។ ព្រះថេរៈពោល ៩៨ បញ្ញា
ដោយអំណាចនៃពួកប្រាំពីរ ១៤ ពួកសម្តែងសាមគ្គីរស ដោយប្រការដូច្នោះឯង ។

ពួក ៧ ចប់

ពោលអំពីធម៌ពួក ៨

[២១១] ព្រះថេរៈលុះសម្តែងសាមគ្គីរស ដោយអំណាចនៃពួក ៧
ដោយប្រការដូច្នោះហើយ ឥឡូវនេះ ដើម្បីនឹងសម្តែងសាមគ្គីរសដោយអំណាច
នៃពួក ៨ ទើបផ្តើមប្រារព្ធព្រះធម៌ទេសនាតទៅទៀត ។ បណ្តាបទទាំងនោះ
បទថា មិច្ឆត្តា គឺមិនពិតប្រាកដ បានដល់ មានសភាពដែលខុស ។

[២១២-២១៣] បទថា សម្មត្តា គឺពិតប្រាកដ បានដល់ មានសភាព
ដែលត្រូវដោយប្រពៃ ។

[២១៤] បទថា កុសីនវត្ថុនិ បានដល់ រឿង គឺទីអាស្រ័យរបស់
មនុស្សខ្លួនប្រក្រតី គឺរបស់មនុស្សខ្លួន អធិប្បាយថា ហេតុនៃសេចក្តីខ្លួន
ប្រក្រតី ។ ច្រើនបទថា កម្មំ កត្តតំ ហោតិ សេចក្តីថា គប្បីធ្វើកម្ម មានការ
ធ្វើចីវរជាដើម ។ ច្រើនបទថា ន វិរយំ អារត្តតិ សេចក្តីថា មិនប្រារព្ធ
សេចក្តីព្យាយាមទាំង ២ យ៉ាង ។

បទថា អប្បត្តស្ស សេចក្តីថា ដើម្បីសម្រេចធម៌ គឺឈាន វិបស្សនា
មគ្គ និងផល ដែលខ្លួនមិនទាន់សម្រេច ។ បទថា អនិច្ចតស្ស សេចក្តីថា
ដើម្បីប្រយោជន៍ គឺការសម្រេចធម៌ គឺឈាន វិបស្សនា មគ្គ និងផលនោះឯង

បាដកវគ្គ សន្តិសុត្ត

៧១៧

ដែលខ្លួនមិនទាន់បានសម្រេច ។ បទថា អសន្និកតស្ស សេចក្តីថា ដើម្បី
 ប្រយោជន៍ គឺការធ្វើឲ្យច្បាស់ធម៌ គឺឈាន វិបស្សនា មគ្គ និងផលនោះ ដែល
 ខ្លួនមិនទាន់ធ្វើឲ្យច្បាស់ ។ ពីរពាក្យនេះថា សន្តំ បឋមំ បានដល់ ការអង្គុយចុះ
 (ដោយការគិត) យ៉ាងនេះថា ឈ្លើយចុះ យើងនឹងដេក ដូច្នោះ ចាត់ជារឿង
 នៃសេចក្តីខ្ជិលច្រអូសជាមុន ។ បណ្ឌិតគប្បីជាបសេចក្តីក្នុងបទទាំងពួង ដោយ
 ន័យនេះ ។ សណ្តែករាជមាសដែលទទឹក ឈ្មោះថា មាសាចិត្ត ក្នុងពាក្យនេះ
 ថា មាសាចិត្តំ មញ្ញោ ដូច្នោះ អធិប្បាយថា ជាអ្នកធ្ងន់ដូចសណ្តែករាជមាស
 ដែលសើម ជាបស្ចឹមធ្ងន់ ដូច្នោះ ។ ពីរបទថា តិលានា វុដ្ឋិតោ ហោតិ
 សេចក្តីថា ជំងឺសះស្បើយទៅក្នុងកាលខាងក្រោយ ។

[២១៥] បទថា អារត្តវត្ថុនិ បានដល់ ហេតុនៃសេចក្តីព្យាយាម បណ្ឌិត
 គប្បីជាបន្តវត្ថុ ដោយន័យនេះឯង នៃបទទាំងឡាយនោះ ។

[២១៦] បទថា ទានវត្ថុនិ គឺហេតុនៃទាន ។ ច្រើនបទថា អាសន្ន
 ទានំ ទេតិ សេចក្តីថា ដល់ហើយទើបឲ្យទាន ។ បុគ្គលឃើញភិក្ខុដែលមក
 ហើយ និមន្តលោកឲ្យគង់មួយភ្លែតប៉ុណ្ណោះ ទើបធ្វើសក្ការៈថ្វាយទាន រមែង
 មិនលំបាក ដោយការគិតថា យើងនឹងឲ្យ ។ សេចក្តីប្រាថ្នាក្នុងការឲ្យនេះ
 ឈ្មោះថា ហេតុនៃការឲ្យដោយប្រការដូច្នោះ ។ ហេតុទាំងឡាយ មានសេចក្តី
 ខ្ជាចជាដើម សូម្បីក្នុងពាក្យជាដើមថា ឲ្យទាន ព្រោះសេចក្តីខ្ជាច បណ្ឌិតគប្បី
 ជាបថា ជាហេតុនៃការឲ្យ ។

បណ្តាហេតុទាំងនោះ សេចក្តីខ្ជាចចំពោះពាក្យតិះដៀល ឬសេចក្តីខ្ជាច

ចំពោះអបាយថា បុគ្គលពួកនេះ ជាអ្នកមិនឲ្យ (ទាន) ជាអ្នកមិនធ្វើ (សក្ការៈ) ឈ្មោះថា សេចក្តីខ្លាច ។ ពីរបទថា អនាសិ មេ សេចក្តីថា បុគ្គលរមែងឲ្យតប ដោយគិតថា បុគ្គលនោះ បានឲ្យវត្ថុឈ្មោះនេះដល់យើង ក្នុងកាលមុន ។ ពីរបទថា ទស្សតិ មេ សេចក្តីថា បុគ្គលរមែងឲ្យដោយគិតថា គេនឹងឲ្យវត្ថុឈ្មោះនេះក្នុងអនាគត ។ ពីរបទថា សាហុនានំ សេចក្តីថា បុគ្គលរមែងឲ្យ (ទាន) ដោយគិតថា ធម្មតាថា ការឲ្យ ជាការញ៉ាំងប្រយោជន៍ឲ្យសម្រេច គឺជាកម្មល្អ ដែលបណ្ឌិតទាំងឡាយ មានព្រះពុទ្ធជាដើម ទ្រង់សរសើរហើយ ។ ច្រើនបទថា ចិត្តាលង្ការចិត្តបរិក្ខារតំ ទានំ ទេតិ សេចក្តីថា បុគ្គលរមែងឲ្យទាន ដើម្បីជាក្រឡឹងប្រដាប់ និងដើម្បីជាបរិវាររបស់ចិត្តក្នុងសមថៈ និងវិបស្សនា ។ ពិតហើយ ទានរមែងធ្វើចិត្តឲ្យទន់បាន ។ ដែលអ្នកណាបានវត្ថុ សូម្បីអ្នកនោះ ក៏រមែងមានចិត្តទន់ថា យើងបានហើយ ។

ដែលអ្នកណាឲ្យហើយ សូម្បីអ្នកនោះ ក៏រមែងមានចិត្តទន់ថា យើងឲ្យហើយ ។ ទាន រមែងធ្វើចិត្តរបស់បុគ្គលទាំងពីរឲ្យទន់ ដោយប្រការដូច្នោះ ។ ព្រោះហេតុនោះឯង ទើបព្រះមានព្រះភាគត្រាស់ពាក្យជាដើមថា ការទូន្មានចិត្ត ដែលមិនទាន់ធ្លាប់ទូន្មាន (ឈ្មោះថាទាន) ។ ព្រះមានព្រះភាគត្រាស់ថា

ការទូន្មានចិត្ត ដែលមិនធ្លាប់ទូន្មាន ឈ្មោះថា ទាន ការមិនឲ្យ ជាហេតុប្រទូសរាយនៃចិត្តដែលទូន្មានហើយ សត្វទាំងឡាយ រមែងឡើង និងចុះ ដោយទាន និងវាចាដែលផ្អែមល្អម ដូច្នោះ ។ បណ្ណាទានទាំង ៨ ប្រការនេះ ទាន ជាក្រឡឹងប្រដាប់ចិត្តប៉ុណ្ណោះ ដែល

ខ្ពស់បំផុត ។

[២១៧] បទថា ធាន្ទបបត្តិយោ សេចក្តីថា ចូលដល់ព្រោះទានជា
 បច្ច័យ ។ បទថា ធិបាតិ ប្រែថា តាំងទុក ។ ពាក្យថា អធិដ្ឋាតិ ជាវេចនៈ
 របស់ពាក្យថា ធិបាតិ នោះឯង ។ បទថា ភាវេតិ ប្រែថា ឲ្យចម្រើន ។ ពីរ
 បទថា ហិណេ វិមុត្តំ សេចក្តីថា រួចផុតកាមគុណ ៥ ដីថោកទាប ។ បទថា
 ឧត្តរអភាវិតំ សេចក្តីថា អំពីនោះ មិនអប់រំដើម្បីមគ្គផលដែលជាកំពូលដ៏
 ឆ្នើម ។ ពីរបទថា តត្របបត្តិយា សំវត្តតិ សេចក្តីថា បុគ្គលប្រាថ្នា (កើត)
 ក្នុងទីណា ធ្វើនូវកុសល ក៏រមែងប្រព្រឹត្តទៅព្រមដើម្បីប្រយោជន៍ដល់ការកើត
 ក្នុងទីនោះ ។ បទថា វិតរាគស្ស សេចក្តីថា អ្នកមានរាគៈដែលកាត់ផ្តាច់ដោយ
 មគ្គ ឬអ្នកមានរាគៈដែលគ្របសង្កត់បានដោយសមាបត្តិ ។ ពិតហើយ សត្វ
 មិនអាចកើតក្នុងព្រហ្មលោកបានដោយកុសលត្រឹមតែទានប៉ុណ្ណោះទេ ។ ទាន
 រមែងជាគ្រឿងប្រដាប់ ជាបរិវាររបស់ចិត្តក្នុងសមាធិ និងវិបស្សនា ។ បុគ្គល
 ដែលមានចិត្តទន់ព្រោះទាននោះ ចម្រើនព្រហ្មវិហារហើយ រមែងកើតក្នុង
 ព្រហ្មលោកបាន ។ ព្រោះហេតុនោះ ទើបព្រះសារីបុត្រពោលថា នៃអ្នកមាន
 រាគៈទៅប្រាសហើយ មិនមែនរបស់អ្នកមានរាគៈ ។ បរិស័ទរបស់ក្សត្រ ឈ្មោះ
 ថា ខត្តិយបរិសា (បរិស័ទរបស់ក្សត្រ) អធិប្បាយថា ពួក ។ ក្នុងបទទាំង
 ពួង ក៏ន័យនេះឯង ។

[២១៨] ធម៌របស់លោក ឈ្មោះថា លោកធម៌ ។ ធម្មតាបុគ្គលដែល
 ផុតពីលោកធម៌ទាំងនោះមិនមាន ។ សូម្បីព្រះពុទ្ធទាំងឡាយ ក៏ត្រូវមាននោះ

ឯង ។ សមពិតដូចព្រះតម្រាស់ថា ម្ចាស់ភិក្ខុទាំងឡាយ លោកធម៌ ៨ ទាំង
ប្រការនេះ រមែងវិលទៅតាមលោក និងលោកក៏រមែងវិលទៅតាមលោកធម៌
៨ ប្រការដូច្នោះ ។ ពីរបទថា លាភោ អលាភោ បណ្ឌិតគប្បីជ្រាបថា លុះ
លាភមក ការមិនមានលាភក៏មកផង ។ ក្នុងយសជាដើម ក៏ន័យនេះដូចគ្នា ។

[២២០-២២១] កថាថា អភិកាយតនៈ និងវិមោក្ខ លោកពោលហើយ
នុ៎ះឯង ។ ពាក្យថា ឥមេ ខោ អារុសោ ជាដើម បណ្ឌិតគប្បីប្រកបដោយន័យ
ដែលពោលហើយដូចគ្នា ។ ព្រះថេរៈពោលបញ្ញា ៨៨ បញ្ញា ដោយអំណាច
នៃពួកប្រាំបី ១១ ពួក សម្តែងសាមគ្គីរសហើយ ដោយប្រការដូច្នោះឯង ។

ពួក ៨ ចប់

ពោលអំពីធម៌ពួក ៩

[២២២] ព្រះថេរៈលុះសម្តែងសាមគ្គីរស ដោយអំណាចនៃពួក ៨
ដោយប្រការដូច្នោះហើយ ឥឡូវនេះ ដើម្បីសម្តែងសាមគ្គីរសដោយអំណាច
នៃពួក ៩ ទើបប្រារព្ធព្រះធម៌ទេសនាជាបន្តទៀត ។

បណ្តាបទទាំងនោះ បទថា អាយាតវត្ថុនិ ប្រែថា ហេតុនៃគំនុំ ។ ពីរ
បទថា អាយាតំ ពន្ធានិ សេចក្តីថា ចង គឺធ្វើ បានដល់ ញ៉ាំងសេចក្តីក្រោធ
ឲ្យកើតឡើង ។

[២២៣] ច្រើនបទថា តំ កុតតុ លត្តា សេចក្តីថា ការប្រព្រឹត្តវត្ថុដែល
មិនជាប្រយោជន៍នោះ កុំបានមានឡើយ ព្រោះហេតុនោះ ដែលបុគ្គលគប្បីបាន

បាដកវគ្គ សន្តិសុត្ត

ពីទីណា គឺអាចដើម្បីបានដោយហេតុអ្វី ក្នុងបុគ្គលនេះ ។ បុគ្គលគិតយ៉ាងនេះ ថា ធម្មតា បុគ្គលដទៃ រមែងធ្វើសេចក្តីវិនាសតាមសេចក្តីពេញចិត្តនៃចិត្តរបស់ ខ្លួនដល់បុគ្គលដទៃ ដូច្នោះ រមែងបន្ទោបង់សេចក្តីអាយាតបាន ។ ម្យ៉ាងទៀត អធិប្បាយថា ប្រសិនបើយើងគប្បីធ្វើសេចក្តីក្រោធតបសោត ការធ្វើសេចក្តី ក្រោធនោះ យើងនឹងគប្បីបានអំពីទីណាក្នុងបុគ្គលនេះ ឬគប្បីបានដោយហេតុ អ្វី ។ បាលីថា កុរោ លាភា ដូច្នោះក៏មាន ។ បើយើងគប្បីធ្វើសេចក្តីក្រោធក្នុងបុគ្គលនេះសោត ធម្មតាលោកដែលយើងបានអំពីទីណា ក្នុងការធ្វើសេចក្តី ក្រោធរបស់យើងនោះ អធិប្បាយថា លោកពួកណាគប្បីមាន ។ ក្នុងអត្ថនេះ សព្វថា តំ ត្រឹមតែជានិបាតប៉ុណ្ណោះ ។

[២២៤] បទថា សត្តារាសា បានដល់ កន្លែងជាទីនៅរបស់សត្វទាំងឡាយ អធិប្បាយថា ដែលជាទីនៅ ។ បណ្ណាសត្តារាសទាំងនោះ សូម្បី សុទ្ធារាសទាំងឡាយ ក៏ចាត់ជាសត្តារាសដូចគ្នា ប៉ុន្តែ លោកមិនបានចាត់ ព្រោះមិនប្រព្រឹត្តទៅក្នុងកាលទាំងពួង ។ ពិតហើយ សុទ្ធារាសទាំងឡាយ ដូចគ្នានឹងបន្ទាយ (កន្លែងប្រថាប់) របស់ព្រះពុទ្ធទាំងឡាយ ។ ព្រោះថា ក្នុង អសង្ខេបយុកប្ប កាលព្រះពុទ្ធមិនទាន់កើតទីនោះ រមែងទេទេ ព្រោះហេតុនោះ ទើបលោកមិនចាត់ថា ជាសត្តារាស ព្រោះមិនប្រព្រឹត្តទៅក្នុងកាលទាំងពួង ។ ពាក្យដ៏សេសក្នុងអត្ថនេះ បណ្ឌិតគប្បីជ្រាបដូចតទៅនេះ ពាក្យដែលគប្បី ពោល លោកបានពោលហើយក្នុងនុ៎ះឯង ។

[២២៥] គប្បីជ្រាបវិនិច្ឆ័យក្នុងអក្ខណៈទាំងឡាយ ។ ច្រើនបទថា

ធម្មោ ច ទេសិយតិ សេចក្តីថា សច្ចធម៌ ៤ ដែលព្រះមានព្រះភាគទ្រង់សម្តែង ។
 បទថា ឱបសមិកោ សេចក្តីថា ធ្វើការចូលទៅម្ខាស់កិលេស ។ បទថា បរិ-
 និព្វានិកោ សេចក្តីថា នាំមកនូវការរលត់កិលេសដោយជុំវិញ ។ បទថា សម្ពោធន-
 តាមី សេចក្តីថា អ្នកចាក់ធ្លុះដោយមគ្គញាណ ៤ ។ បទថា អញ្ញតរំ សេចក្តី
 ថា អសញ្ញភព ឬថា អរូបភព ។

[២២៦] បទថា អនុបុត្តិយារា សេចក្តីថា វិហារធម៌ដែលគប្បីចូល
 ទៅតាមលំដាប់ ។

[២២៧] បទថា អនុបុត្តនិរោធា សេចក្តីថា រលត់ទៅតាមលំដាប់ ។
 ពាក្យ ថា សមេ ទោ អារុសោ ជាដើម បណ្ឌិតគប្បីប្រកបដោយន័យដូច
 ដែលពោល ហើយនុំដង ។ ព្រះថេរៈកាលពោល ៥៤ បញ្ញា ដោយអំណាច
 នៃពួកប្រាំបួន ៦ ពួក សម្តែងសាមគ្គីរសហើយ ដោយប្រការដូច្នោះដង ។

ពួក ៩ ចប់

ពោលអំពីធម៌ពួក ១០

[២២៨] ព្រះថេរៈ គ្រាសម្តែងសាមគ្គីរសដោយអំណាចនៃពួក ៩ ដោយ
 ប្រការដូច្នោះហើយ ឥឡូវនេះ ដើម្បីនឹងសម្តែងសាមគ្គីរសដោយអំណាចនៃពួក
 ១០ ទើបប្រារព្ធព្រះធម៌ទេសនាទៀត ។

បណ្តាបទទាំងនោះ បទថា នាថករណា សេចក្តីថា ធម៌ដែលធ្វើទីពឹង
 នៃខ្លួន ដែលព្រះមានព្រះភាគគ្រាសយ៉ាងនេះថា ម្នាលភិក្ខុទាំងឡាយ អ្នកទាំង-

បាណិកវគ្គ សន្តិសុត្ត

ឡាយ ចូរជាបុគ្គលមានទីពឹង កុំជាបុគ្គលមិនមានទីពឹងឡើយ ។ ម្នាលភិក្ខុ
 ទាំងឡាយ ធម៌សម្រាប់ធ្វើឲ្យមានទីពឹងនេះ មាន ១០ យ៉ាង ។ គប្បីជ្រាប
 វិនិច្ឆ័យក្នុងពាក្យថា កល្យាណមិត្តា ជាដើម ។ មិត្តទាំងឡាយរបស់បុគ្គល
 នោះ ដល់ព្រមដោយគុណ មានសីលជាដើម គឺជាបុគ្គលល្អ ព្រោះហេតុនោះ
 បុគ្គលនោះ ឈ្មោះថា កល្យាណមិត្ត (អ្នកមានមិត្តល្អ) ។

ម្យ៉ាងទៀត មិត្តទាំងនោះរបស់បុគ្គលនោះ ឈ្មោះថា សម្មាញ្ញ ព្រោះ
 ទៅរួមគ្នាក្នុងឥរិយាបថទាំងឡាយ មានការឈរ និងការអង្គុយជាដើម ព្រោះ
 ហេតុនោះ បុគ្គលនោះ ទើបឈ្មោះថា កល្យាណសហាយ (អ្នកមានសម្មាញ្ញ
 ល្អ) ។ ការចូលជាពួកក្នុងកល្យាណមិត្តនេះឯង បង្ហាត់ទៅទាំងចិត្តទាំងកាយ
 ព្រោះ ហេតុនោះ ទើបឈ្មោះថា កល្យាណសម្បវដ្ត (អ្នកមានពួកល្អ) ។
 ពីរបទថា សុត្វចោ ហោតិ សេចក្តីថា ជាអ្នកដែលគេគប្បីប្រដៅបានដោយ
 ងាយ គឺដែលគេគប្បីតាមទូន្មានបានដោយងាយ ។ បទថា ឧមោ សេចក្តីថា
 អ្នកត្រូវគេពោលដោយពាក្យដែលធ្ងន់ គឺគ្រោតគ្រោត បានដល់ ពាក្យខ្លាំងៗ
 រមែងអត់ធន់បាន គឺមិនក្រោធ ។ ពីរបទថា បទក្ខណ្តាហិ អនុសាសនិ
 សេចក្តីថា អ្នកមិនធ្វើ ដូចបុគ្គលពួកខ្លះ ពេលត្រូវគេឲ្យឱ្យវាទ ក៏ទទួលដោយ
 ចំណែកខាងឆ្វេង បែកចេញអំពីគ្នាទៅ ឬមិនស្តាប់ហើយចេញទៅ រមែងទទួល
 ចំណែកខាងស្តាំ ដោយពោលថា លោកដ៏ចម្រើន សូមលោកឲ្យឱ្យវាទ សូម
 តាមទូន្មានចុះ កាលលោកមិនឲ្យឱ្យវាទអ្នកដទៃ អ្នកណាហ្ន៎ នឹងឲ្យឱ្យវាទដូច្នោះ ។
 បទថា ឧច្ឆារវចានិ សេចក្តីថា ខ្ពស់ និងទាប ។ បទថា កិករណីយានិ សេចក្តី

ថា ការងារដែលនឹងគប្បីពោលធ្វើយ៉ាងនេះថា ខ្ញុំនឹងធ្វើអ្វី ។ បណ្តាការងារ
 ទាំងនោះ ការងារមានជាអាទិយ៉ាងនេះថា ការធ្វើចិវរ ការជ្រលក់ចិវរ ការ
 សម្អាតត្រង់ទីលានព្រះចេតិយ ការងារដែលគប្បីធ្វើត្រង់រោងឧបោសថ រោង
 ព្រះចេតិយ និងត្រង់រោងព្រះពោធិ៍ទាំងឡាយ ឈ្មោះថា ការងារខ្ពស់ ។
 ការងារបន្តិចបន្តួចមានការលាងជើង និងលាបជើងជាដើម ឈ្មោះថា ការងារ
 ទាប ។ បទថា តត្រទាយាយ សេចក្តីថា គួរចូលទៅក្នុងទីនោះ ។ ពីរបទថា
 អលំ កាតុំ សេចក្តីថា ជាអ្នកអាចដើម្បីនឹងធ្វើ ។ ពីរបទថា អលំ សិរិណាតុំ
 សេចក្តីថា អ្នកអាចដើម្បីនឹងពិចារណា អធិប្បាយថា ជាអ្នកប្រាថ្នានឹងសម្តែង
 ដល់ពួកអ្នកដទៃ ។ សេចក្តីប្រាថ្នា គឺសេចក្តីស្រឡាញ់ក្នុងធម៌របស់បុគ្គលនោះ
 មានហើយ ហេតុនោះ បុគ្គលនោះ ឈ្មោះថា ធម្មកាមោ (អ្នកប្រាថ្នាក្នុងធម៌)
 អធិប្បាយថា រមែងស្រឡាញ់នូវព្រះពុទ្ធវចនៈ គឺព្រះត្រៃបិដក ។

បទថា បិយសមុទាមារោ សេចក្តីថា កាលបុគ្គលដទៃពោល រមែង
 ស្តាប់ដោយគោរព និងជាអ្នកប្រាថ្នា ដើម្បីនឹងសម្តែងដល់ជនពួកដទៃនោះ
 ឯង ។ ក្នុងពួកពីរនៃបទនេះថា អភិធម្មោ អភិវិនយោ បណ្ឌិតគប្បីជ្រាបពួក ៤
 នៃពាក្យថា ធម្មោ អភិធម្មោ វិនយោ អភិវិនយោ ដូច្នោះ ។

បណ្តាបទទាំងនោះ បទថា ធម្មោ បានដល់ ព្រះសុត្តន្តបិដក ។ បទថា
 អភិធម្មោ បានដល់ សត្តប្បករណី (បករណីទាំង ៧) ។

បទថា វិនយោ បានដល់ ឧកតោវិក្កន្ត ។ បទថា អភិវិនយោ បានដល់
 ខន្ធកបរិវារ ។ ម្យ៉ាងទៀត សូម្បីព្រះសុត្តន្តបិដក គឺព្រះធម៌នុ៎ះឯង មគ្គ និង

បាណិកវគ្គ សន្តិភិស្សត្រ

៧២៥

ផលទាំងឡាយ គឺព្រះអភិធម្ម ព្រះវិនយបិដកទាំងអស់ គឺព្រះវិន័យ ការធ្វើ
 ការចូលទៅរម្ងាប់កិលេស គឺអភិវិន័យ ។ បណ្ឌិតគប្បីជ្រាបអធិប្បាយ ក្នុង
 ធម្ម អភិធម្ម វិន័យ និងអភិវិន័យ នេះទាំងអស់ ដោយប្រការដូច្នោះ ។ បទថា
 ឧទ្ធការទាមោជ្ជោ សេចក្តីថា ជាអ្នកមានបាមោជ្ជច្រើន ។ កុសលេសុ ធម្មេសុ
 សេចក្តីថា ជាសត្តមវិភត្តិ ចុះក្នុងអត្ថនៃតតិយាវិភត្តិ ។ ព្រោះហេតុនៃកុសល-
 ធម៌ដែលប្រព្រឹត្តទៅក្នុងក្រិមិ ៤ អធិប្បាយថា ជាអ្នកមិនដាក់ធុរៈ ចោលដើម្បី
 ប្រយោជន៍ដល់ការសម្រេចកុសលធម៌ដែលប្រព្រឹត្តទៅក្នុងក្រិមិទាំង ៤ នោះ ។

[២២៩] បណ្ឌិតគប្បីជ្រាបវិនិច្ឆ័យក្នុងពួក ១០ នៃកសិណដូច្នោះ

ដោយអត្ថទាំងអស់ កសិណទាំងឡាយ ឈ្មោះថា ជាដែន ដោយអត្ថថា
 ជាខេត្ត ឬដោយអត្ថថា ការតាំងចិត្តមាំនៃធម៌ទាំងឡាយដែលជាតទារម្មណ៍ ។
 បទថា ឧទ្ធំ សេចក្តីថា អ្នកមានមុខឆ្ពោះទៅកាន់អាកាស ។ បទថា អធា សេចក្តី
 ថា អ្នកមានមុខឆ្ពោះកាន់ដែនដី ។ បទថា ភិរយំ សេចក្តីថា កំណត់ទទឹងដោយ
 ជុំវិញ ដូចមណ្ឌលនៃស្រែ ។ ពិតហើយ បុគ្គលពួកខ្លះ រមែងពង្រីកកសិណ
 ទៅខាងលើតែម្យ៉ាង បុគ្គលខ្លះពង្រីកទៅខាងក្រោម បុគ្គលខ្លះពង្រីកទៅដោយ
 ជុំវិញ ។ បុគ្គលដែលប្រាថ្នាក្នុងការឃើញរូប ប្រៀបដូចពន្លឺ រមែងផ្សាយចេញ
 ទៅយ៉ាងនោះ ឬដោយហេតុនោះៗ ព្រោះហេតុនោះ ទើបលោកពោលថា បុគ្គល
 ម្នាក់ រមែងចាំបឋវិកសិណបានទាំងខាងលើ ខាងក្រោម ខាងទទឹង ។ ចំណែក
 ពាក្យថា អន្ធយំ នេះ លោកពោលដើម្បីការចូលដល់ភាពជាយ៉ាងដទៃនៃបុគ្គល
 ម្នាក់ ។ ដូចសេចក្តីថា កាលបុគ្គលមុជចុះទឹក ទឹកប៉ុណ្ណោះ រមែងប្រាកដមាន

ក្នុងទិសទាំងពួង វត្ថុដទៃមិនប្រាកដ យ៉ាងណា បឋវីកសិណ ក៏ដូច្នោះដែរ រមែងជាបឋវីកសិណនុ៎ះឯង ការលាយដោយកសិណយ៉ាងដទៃរបស់បុគ្គល នោះ រមែងមិនមាន ។ ក្នុងកសិណទាំងពួងក៏ន័យនេះ ។ ពាក្យថា អប្បមាលំ នេះ លោកពោលដោយអំណាចនៃការផ្សាយទៅមិនមានប្រមាណនៃបុគ្គល នោះ។ ។ ពិតហើយ បុគ្គលកាលផ្សាយកសិណនោះទៅដោយចិត្ត ឈ្មោះថា ផ្សាយទៅទាំងអស់តែម្តង គឺមិនកាន់យកប្រមាណថា នេះជាខាងដើម នេះជា កណ្តាលនៃកសិណនោះ ដូច្នោះឯង ។ ក្នុងពាក្យថា វិញ្ញាណកសិណំ នេះ បានដល់ វិញ្ញាណដែលប្រព្រឹត្តទៅក្នុងកសិណុគ្គ្យាដិមាកាស (អាកាសដែល បើកកសិណ) ។ បណ្ឌិតគប្បីជ្រាបសេចក្តីជាខាងលើ ខាងក្រោម និងខាង ទទឹង ក្នុងវិញ្ញាណដែលប្រព្រឹត្តទៅក្នុងកសិណនោះ ដោយអំណាចនៃកសិ- ណុគ្គ្យាដិមាកាស ដោយអំណាចនៃកសិណក្នុងវិញ្ញាណនោះ ។ នេះជាសេចក្តី សង្ខេបក្នុងកសិណនេះ ។ ឯកសិណទាំងឡាយ មានបឋវីកសិណ ជាដើមទាំង នោះ ខ្ញុំបានពោលហើយដោយពិស្តារក្នុងវិសុទ្ធិមគ្គនុ៎ះឯង ដោយការវនាមយៈ នៃកម្មដ្ឋាន ។

[២៣០] គប្បីជ្រាបវិនិច្ឆ័យ ក្នុងកម្មបឋវីកសិណដូចតទៅនេះ

កម្មទាំងឡាយនោះឯង ឈ្មោះថា ជាកម្មបឋវី ព្រោះជាផ្លូវនៃទុក្ខតិ និង សុគតិទាំងឡាយ ។

បណ្តាកម្មបឋវីនោះ កម្មបឋវីទាំង ៤ មានបាណាតិបាត អទិន្នាទាន និងមុសាវាទជាដើម លោកពោលពិស្តារហើយក្នុងព្រហ្មជាលសូត្រនុ៎ះឯង ។

ចំណែកក្នុងកម្មបថទី ៣ ថា កាមេសុ មិច្ឆាចារោ នេះ បណ្ឌិតគប្បីជ្រាប
វិនិច្ឆ័យដូចតទៅនេះ

បទថា កាមេសុ សេចក្តីថា ក្នុងការប្រព្រឹត្តមេចុន ឬក្នុងវត្ថុនៃមេចុន ។
បទថា មិច្ឆាចារោ សេចក្តីថា ការប្រព្រឹត្តដ៏លាមក ដែលបណ្ឌិតតិះដៀល
ដោយចំណែកមួយ ។ ចំណែកដោយលក្ខណៈ ចេតនាដែលឈានកន្លងឋានៈ
ដែលមិនគប្បីដល់ ដែលប្រព្រឹត្តទៅផ្លូវកាយទ្វារ ដោយសេចក្តីប្រាថ្នានឹងសេព
អសទ្ធម្ម ក៏ចាត់ជាកាមេសុមិច្ឆាចារោ ។

ក្នុងកាមេសុមិច្ឆាចារោនោះ ចំពោះបុរសទាំងឡាយជាមុន ស្ត្រី ១០ ពួក
មានស្ត្រីដែលមាតារក្សាជាដើម គឺស្ត្រីដែលមាតារក្សា ១ ស្ត្រីដែលបិតារក្សា
១ ស្ត្រីដែលមាតា និងបិតារក្សា ១ ស្ត្រីដែលបងប្អូន ប្រុសរក្សា ១ ស្ត្រីដែល
បងប្អូនស្រីរក្សា ១ ស្ត្រីដែលញាតិរក្សា ១ ស្ត្រីដែលត្រកូលរក្សា ១ ស្ត្រីដែល
ធម៌រក្សា ១ ស្ត្រីដែលមានគូដណ្តឹងរក្សា ១ ស្ត្រីដែលច្បាប់ហាម ១ និងស្ត្រី
១០ ពួកទៀត មានស្ត្រីដែលទិញមកដោយទ្រព្យទាំងនោះជាដើម គឺស្ត្រីដែល
គេទិញមកដោយទ្រព្យ ១ ស្ត្រីដែលស្ម័គ្រចិត្តនៅរួមជាមួយប្រុសដទៃ ១ ស្ត្រី
ដែលនៅរួមជាមួយបុរសព្រោះសម្បត្តិ ១ ស្ត្រីដែលនៅរួមជាមួយបុរស ព្រោះ
គ្រឿងស្នៀកដណ្តប់ ១ ស្ត្រីដែលតែងការស្រ្តីអ្នកមានទឹក (ដងទឹក) ១ ស្ត្រី
ដែលជាភរិយា ដោយដាក់ទំនុលពីក្បាល ១ ស្ត្រីដែលទាំងជាទាសី និងភរិយា
អ្នកដទៃ ភរិយាអ្នកជាទាសី ១ ស្ត្រីដែលជាកូនឈ្នួល និងភរិយាអ្នកដទៃ ភរិយា
អ្នកធ្វើការងារ ១ ស្ត្រីដែលជាឈ្មើយសិក ១ ស្ត្រីនៅជាមួយបុរសតែមួយគ្រា

(សោភិនី) ១ រួមជាស្រី ២០ ពួក ឈ្មោះថា ឋានៈដែលមិនគប្បីដល់ ។

ចំណែកបណ្ណាស្រីទាំងឡាយ បុរសពួកដទៃ ឈ្មោះថា ជាឋានៈដែលមិនគប្បីដល់នៃស្រី ១២ ពួក គឺស្រីដែលមានការរក្សា និងមានអាជ្ញា ២ និងស្រីដែលទិញមកដោយទ្រព្យជាដើមទៀត ១០ ។ មិច្ឆាចារនេះ ចាត់ថា មានទោសតិចក្នុងឋានៈដែលមិនគប្បីដល់ ដែលរៀបចាកគុណ មានសីលជាដើម ចាត់ថា មានទោសច្រើន ក្នុងឋានៈដែលមិនគប្បីដល់ ដែលប្រកបដោយគុណ មានសីលជាដើម ។ ការមេសុមិច្ឆាចារនោះ មានសម្ភារៈ (អង្គ) ៤ គឺវត្ថុដែលមិនគប្បីដល់ ១ ចិត្តគិតនឹងសេពក្នុងវត្ថុដែលមិនគប្បីដល់នោះ ១ សេចក្តីព្យាយាមក្នុងការសេព ១ ការឈប់នៃការបដិបត្តិចំពោះអង្គមគ្គដោយមគ្គ ១ ។ ការធ្វើដោយដៃរបស់ខ្លួន ក៏ជាសេចក្តីព្យាយាមតែម្យ៉ាងនុ៎ះឯង ។

បទថា អភិជ្ឈាយតិ ប្រែថា ការសម្ងិនរំពៃ អធិប្បាយថា ជាអ្នកមានមុខឆ្ពោះភក្ខៈរបស់អ្នកដទៃ ប្រព្រឹត្តទៅ ព្រោះការបង្ហាន់ទៅក្នុងភក្ខៈរបស់អ្នកដទៃនោះ ។ អភិជ្ឈានោះ មានការសម្ងិនចំពោះភក្ខៈរបស់អ្នកដទៃជាលក្ខណៈយ៉ាងនេះថា ឱហ្មី វត្ថុនេះគប្បីជារបស់យើង មានទោសតិច និងមានទោសច្រើន ដូចអទិន្នាទាន ។ អភិជ្ឈានោះ មានសម្ភារៈ (អង្គ) ២ គឺភក្ខៈរបស់អ្នកដទៃ ១ បង្ហាន់ភក្ខៈនោះដើម្បីខ្លួន ១ ។ កាលសេចក្តីលោភ ដែលមានភក្ខៈរបស់អ្នកដទៃជាទីតាំង សូម្បីកើតឡើងហើយ បុគ្គលមិនបង្ហាន់ភក្ខៈនោះដើម្បីខ្លួនថា ឱហ្មី វត្ថុនេះគប្បីជារបស់យើង ដូច្នោះ ត្រឹមណា ការជាប់នៃកម្មបថ ក៏មិនមានត្រឹមនោះ ។ កិលេសណា ញ៉ាំងហិតសុខឲ្យវិនាសទៅ

ហេតុនោះ កិលេសនោះ ឈ្មោះថា ព្យាទាន ។ ព្យាបាទនោះ មានលក្ខណៈ ប្រទូស្តតាមផ្លូវចិត្ត ដើម្បីសេចក្តីវិនាសរបស់អ្នកដទៃ មានទោសតិច និងមាន ទោសច្រើន ដូចផុសវាចា ។ ព្យាបាទនោះ មានសម្ភារៈ (អង្គ) ២ គឺសត្វដទៃ ១ ការគិតដើម្បីឲ្យសេចក្តីវិនាស នៃសត្វដទៃនោះ ១ ។ កាលសេចក្តីក្រោធ ដែលមានសត្វដទៃជាទីតាំង សូម្បីកើតឡើងហើយ បុគ្គលមិនគិតដល់សេចក្តី វិនាសនៃសត្វដទៃនោះថា ឱហ្ន៎ បុគ្គលនេះ គប្បីជាប់សូន្យ គប្បីវិនាស ដូច្នោះ ត្រឹមណា ការជាប់នៃកម្មបឋមក៏មិនមានត្រឹមនោះ ។ ដែលឈ្មោះថា មិច្ឆាទិដ្ឋិ ព្រោះអត្ថថា ឃើញខុសដោយមិនមានការកាន់យកតាមសភាពដែលមានពិត ។ មិច្ឆាទិដ្ឋិនោះ មានលក្ខណៈ ឃើញខុសដោយន័យជាដើមថា ទានដែលឲ្យហើយ មិនមានផល ដូច្នោះ មានទោសតិច និងមានទោសច្រើន ដូចសម្ពុប្បលាបៈ ។ ម្យ៉ាងទៀត មិច្ឆាទិដ្ឋិ ដែលមិនពិតប្រាកដ (មិនរឹងមាំ) មានទោសតិច ដែល ពិតប្រាកដ (រឹងមាំ) មានទោសច្រើន ។ មិច្ឆាទិដ្ឋិនោះ មានសម្ភារៈ (អង្គ) ២ គឺវត្ថុខុសអំពីអាការដែលខ្លួនកាន់យក ១ ការបម្រើវត្ថុនោះ តាមអាការ ដែលខ្លួនកាន់យក ១ ។ ចំណែកអកុសលកម្មបឋមទាំង ១០ ប្រការនេះ បណ្ឌិត គប្បីជ្រាបវិនិច្ឆ័យដោយអាការ ៥ គឺដោយធម៌ ១ ដោយចំណែក ១ ដោយ អារម្មណ៍ ១ ដោយវេទនា ១ ដោយមូល ១ ។

បណ្តាបទទាំងនោះ បទថា ធម្មតោ សេចក្តីថា ចេតនាធម៌ ៧ ដោយ លំដាប់នោះឯង រមែងមានក្នុងអកុសលកម្មបឋមទាំងនោះ ។ ចេតនាធម៌ ៧ មាន អភិជ្ឈាជាដើម ឈ្មោះថា សម្បយុត្តដោយចេតនា ។ បទថា កោដ្ឋាសតោ

សេចក្តីថា ចេតនាធម៌ទាំង ៨ នេះ គឺដោយលំដាប់ ៧ និងមិច្ឆាទិដ្ឋិ ១ ទៀត ជាកម្មបថតែម្យ៉ាង តែមិនមែនជាមូល ។ អភិជ្ឈា និងព្យាបាទ ទាំងជាកម្មបថ និងទាំងជាមូល ។ ពិតហើយ អភិជ្ឈាដល់ភាពជាមូលហើយ រមែងជាលោក- អកុសលមូល ។ ព្យាបាទ ជាទោសអកុសលមូល ។ បទថា អារម្មណតោ សេចក្តីថា បុណ្យាតិបាត មានសង្ខារជាអារម្មណ៍ ដោយមានជីវិតន្រ្ទិយជា អារម្មណ៍ ។ អទិន្នាទាន មានសត្វជាអារម្មណ៍ខ្លះ មានសង្ខារជាអារម្មណ៍ខ្លះ ។ មិច្ឆាចារ មានសង្ខារជាអារម្មណ៍ ដោយអំណាចនៃផោដ្ឋព្វៈ អាចារ្យមួយពួក ពោលថា មានសត្វជាអារម្មណ៍ខ្លះ ។ មុសាវាទ មានសត្វជាអារម្មណ៍ខ្លះ មាន សង្ខារជាអារម្មណ៍ខ្លះ បិសុណាវាចាក៏យ៉ាងនោះ ។ ផុសវាចា មានសត្វជា អារម្មណ៍ ។ សម្មប្បលាបៈ មានសត្វជាអារម្មណ៍ខ្លះ មានសង្ខារជាអារម្មណ៍ខ្លះ ដោយអំណាចនៃរូបដែលបានឃើញ សំឡេងដែលបានស្តាប់ និងអារម្មណ៍ ដែលបានជ្រាប ហើយដឹងច្បាស់ ។ អភិជ្ឈាក៏យ៉ាងនោះ ។ ព្យាបាទ មាន សត្វជាអារម្មណ៍ ។ មិច្ឆាទិដ្ឋិ មានសង្ខារជាអារម្មណ៍ ដោយអំណាចនៃធម៌ដែល ប្រព្រឹត្តទៅក្នុងកម្ម ៣ ខ្លះ មានសត្វជាអារម្មណ៍ ដោយអំណាចនៃបញ្ញត្តិខ្លះ ។ បទថា វេទនាតោ សេចក្តីថា បុណ្យាតិបាត ជាទុក្ខវេទនា ។

ដូចសេចក្តីថា ព្រះរាជាទាំងឡាយ ទ្រង់ឃើញចោរហើយ សូម្បីនឹងទ្រង់ រីករាយ ហើយត្រាស់ថា ពួកអ្នកចូរសម្លាប់ចោរនោះទៅ ដូច្នោះក៏ពិត ដល់យ៉ាង នោះ សន្និដ្ឋាបកចេតនា (ចេតនាដែលឲ្យសម្រេច) ក៏ឈ្មោះថា សម្បយុត្ត ដោយទុក្ខពិត ។ អទិន្នាទាន មានវេទនា ៣ ។ មិច្ឆាចារ មានវេទនា ២ គឺសុខ

និងមជ្ឈត្តវេទនា (ឧបេក្ខា) ។

ចំណែកថា ក្នុងសន្តិដ្ឋបកចិត្ត (ចិត្តដែលឲ្យសម្រេច) មិច្ឆាចារ មិនជា មជ្ឈត្តវេទនា ។ មុសាវាទ មានវេទនា ៣ ។ បិសុណាវាចាក៏យ៉ាងនោះ ។ ផុសវាចា ជាទុក្ខវេទនា ។ សម្មប្បលាបៈ មានវេទនា ៣ ។ អភិជ្ឈា មាន វេទនា ២ គឺសុខ និងមជ្ឈត្តវេទនា (ឧបេក្ខា) ។ មិច្ឆាទិដ្ឋិក៏យ៉ាងនោះ ។ ព្យាបាទ ជាទុក្ខវេទនា ។

បទថា មូលតោ សេចក្តីថា បាណាតិបាត មានមូល ២ គឺទោសៈ និង មោហៈ ។ អទិន្នាទាន ក៏មានមូល ២ ដូចគ្នា គឺទោសៈ និងមោហៈខ្លះ លោភៈ និងមោហៈខ្លះ ។ មិច្ឆាចារ មានមូល ២ គឺលោភៈ និងមោហៈ ។ មុសាវាទ ក៏មានមូល ២ គឺទោសៈ និងមោហៈខ្លះ លោភៈ និងមោហៈខ្លះ ។ បិសុណាវាចា និងសម្មប្បលាបៈក៏យ៉ាងនោះ ។ ផុសវាចា មានមូល ២ គឺទោសៈ និង មោហៈ ។ អភិជ្ឈា មានមូលតែមួយ គឺមោហៈ ។ ព្យាបាទក៏យ៉ាងនោះ ។ មិច្ឆាទិដ្ឋិ មានមូល ២ គឺលោភៈ និងមោហៈ ដូច្នោះឯង ។

[២៣១] កុសលកម្មបថទាំងឡាយ មានចេតនារៀរចាកបាណាតិបាត ជាដើម បណ្ឌិតគប្បីជ្រាបដោយអំណាចនៃសមាទានវិរតិ សម្បត្តិវិរតិ និង សមុច្ឆេទវិរតិ ។

ចំណែកដោយធម៌ ចេតនាទាំង ៧ ក្តី វិរតិទាំងឡាយក្តី រមែងប្រព្រឹត្តទៅ ដោយលំដាប់ក្នុងកុសលកម្មបថទាំងនោះ ។ ចេតនាធម៌ ៣ ក្នុងទីបំផុត ឈ្មោះ ថា សម្បយុត្តដោយចេតនាពិត ។ បទថា កោដ្ឋាសតោសេចក្តីថា ចេតនាធម៌

៧ ដោយលំដាប់ ឈ្មោះថា ជាកម្មបថតែម្យ៉ាង តែមិនមែនមូល ។ ចេតនាធម៌
៣ ខាងចុង ទាំងជាកម្មបថ និងជាមូល ។ ពិតហើយ អនកិជ្ឈា ដល់ភាពជា
មូលហើយ រមែងជាអលោកកុសលមូល ។ អព្យាបាទ ជាអទោសកុសល-
មូល ។ សម្មាទិដ្ឋិ ជាអមោហកុសលមូល ។

បទថា អារម្មណតោ សេចក្តីថា អារម្មណ៍នៃបុណ្យភាពជាដើមនោះ
ឯង ជាអារម្មណ៍នៃកុសលកម្មបថទាំងនោះដោយលំដាប់ ។ ពិតហើយ ចេតនា
នោះ ឈ្មោះថា ជាចេតនារៀបចាក ព្រោះមានសភាពដែលនឹងគប្បីឈាន
កន្លង ។ អរិយមគ្គ ដែលមានព្រះនិព្វានជាអារម្មណ៍ រមែងលះកិលេសទាំង-
ឡាយបាន យ៉ាងណា កម្មបថទាំងឡាយនោះ មានជីវិតន្រ្ទិយជាដើម ជា
អារម្មណ៍ បណ្ឌិតគប្បីជ្រាបថា រមែងលះភាពជាអ្នកទ្រុស្តសីលទាំងឡាយ
មានបុណ្យភាពជាដើម ដូច្នោះ ។ បទថា វេទនាតោ សេចក្តីថា កុសលកម្ម
បថទាំងពួង ជាសុខវេទនាខ្លះ ជាមជ្ឈត្តវេទនា (ឧបេក្ខាវេទនា) ខ្លះ ។ ពិត
ហើយ ធម្មតា ទុក្ខវេទនា ដល់ភាពជាកុសលមិនមាន ។ ពោលដោយ
មូលតោ កុសលកម្មបថ ៧ ដោយលំដាប់ រមែងមានមូល ៣ គឺអលោកៈ
អទោសៈ និងអមោហៈ ដល់បុគ្គលដែលរៀនដោយញ្ញាណសម្បយុត្តចិត្ត ។
រមែងមានមូល ២ ដល់បុគ្គលដែលរៀនដោយញ្ញាណវិប្បយុត្តចិត្ត ។ អនកិជ្ឈា
មានមូល ២ សម្រាប់អ្នករៀនដោយញ្ញាណសម្បយុត្តចិត្ត មានមូល ១ ដល់
បុគ្គលដែលរៀនដោយញ្ញាណវិប្បយុត្តចិត្ត ។ អលោកៈ មិនជាមូលដល់ខ្លួន
ដោយខ្លួនឯងឡើយ ។ ក្នុងអព្យាបាទ ក៏ន័យនេះដូចគ្នា ។ សម្មាទិដ្ឋិ មានមូល

២ គឺអលោកៈ នឹងអទោសៈប៉ុណ្ណោះ ដូច្នោះឯង ។

[២៣២] បទថា អរិយវាសា សេចក្តីថា ព្រះអរិយៈទាំងឡាយនោះ ឯង នៅហើយ គឺរមែងនៅ បានដល់ នឹងនៅក្នុងធម៌ទាំងនោះ ហេតុនោះ ធម៌ទាំងនោះ ឈ្មោះថា អរិយវាស ។ បទថា បញ្ចន្តិវិប្បហិនោ សេចក្តីថា ជាអ្នកមិនប្រកបដោយអង្គ ៥ ព្រះខ័ណ្ឌស្រព បាននៅហើយ គឺរមែងនៅ បានដល់ នឹងនៅ ព្រោះហេតុដូចនោះ ភាពជាអ្នកលះអង្គ ៥ ចេញបាននេះ លោកហៅថា អរិយវាស ព្រោះភាពនៃធម៌ជាគ្រឿងនៅរបស់ព្រះអរិយៈ ។ ក្នុងធម៌ទាំងពួងក៏ន័យនេះដូចគ្នា ។ ម្នាលលោកដ៏មានអាយុ ភិក្ខុជាអ្នកប្រកប ដោយអង្គ ៦ យ៉ាងនេះឯង ព្រោះហេតុនោះ ទើបឈ្មោះថា ជាអ្នកប្រកប ដោយឆឡង្គិបេក្ខា ។ សួរថា ធម៌ពួកណា ឈ្មោះថា ឆឡង្គិបេក្ខា ។

សូម្បីធម៌មានញាណជាដើម ឈ្មោះថា ឆឡង្គិបេក្ខា ។ កាលលោក ពោលថា ញាណ បណ្ឌិតរមែងបានដល់ញាណសម្បយុត្តចិត្ត ៤ ដួង ដោយ កិរិយា ។ កាលលោកពោលថា សត្តវិហារ រមែងបានមហាចិត្ត ៨ ដួង ។ កាលលោកពោលថា រដ្ឋនទុស្សនំ នត្តិ រមែងបានចិត្ត ១០ ដួង ។ សោម- នស្ស បណ្ឌិតរមែងបានដោយអំណាចនៃអាសេវនៈ ។ ពីរបទថា សតារក្ខេន ចេតសា សេចក្តីថា ក៏សតិរមែងញ៉ាំងកិច្ចនៃការរក្សាឲ្យសម្រេចអស់កាល ទាំងពួង ក្នុងទ្វារទាំង ៣ របស់ព្រះខ័ណ្ឌស្រព ។ ព្រោះហេតុនោះឯង ញាណ- ទស្សនៈដែលស្ងប់រម្ងាប់ហើយជាប់តត្តា ទើបលោកហៅថា ជាញាណដែលប្រាកដ ចំពោះហើយ ដល់ព្រះខ័ណ្ឌស្រពនោះ អ្នកកំពុងត្រាច់ទៅហើយ អ្នកឈរ

ហើយ អ្នកលក់ហើយ និងអ្នកភ្នាក់ ។

បទថា បុត្តសមណាព្រាហ្មណានំ សេចក្តីថា របស់សមណាព្រាហ្មណំ ជាច្រើន ។

បណ្តាពាក្យទាំងនោះ ដែលឈ្មោះថា សមណៈ បានដល់ អ្នកចូលដល់ បព្វជ្ជា ។ ដែលឈ្មោះថា ព្រាហ្មណំ បានដល់ អ្នកមានប្រក្រតីពោលថា ចម្រើន ។ បទថា បុត្តបច្ចេកសច្ចានិ សេចក្តីថា សច្ចៈចំពោះខ្លួនច្រើន ។ អធិប្បាយថា សច្ចៈជាច្រើនដែលលោកកាន់យកចំពោះយ៉ាងនេះថា នេះ ប៉ុណ្ណោះពិត ។ បទថា នុណ្ណានិ សេចក្តីថា ត្រូវនាំចេញ ។ បទថា បនុណ្ណានិ សេចក្តីថា ត្រូវនាំចេញដោយល្អ ។ បទថា ចត្តានិ សេចក្តីថា លែងហើយ ។ បទថា វន្តានិ សេចក្តីថា ខ្នាក់ចេញហើយ ។ បទថា មុត្តានិ សេចក្តីថា ធ្វើ ការកាត់គ្រឿងចង ។ បទថា បហីនានិ សេចក្តីថា លះបង់ហើយ ។ បទថា បដិនិស្សដ្ឋានិ សេចក្តីថា លះបង់ចំពោះ ដោយប្រការដែលកិលេសនឹងមិន ឡើងកាន់ចិត្តទៀត ។ ពាក្យទាំងពួងនោះឯង ជាវេវចនៈនៃការលះបង់ការ ប្រកាន់ ដែលខ្លួនប្រកាន់នោះឯង ។ បណ្ឌិតគប្បីជ្រាបវិនិច្ឆ័យក្នុងពាក្យថា សមវេយសដ្ឋេសនោ នេះ ដូចតទៅនេះ បទថា អវយា បានដល់ មិនខ្វះខាត បទថា សដ្ឋា បានដល់ លះបង់ហើយ បុគ្គលនេះមានការស្វែងរក ដែលមិន ខ្វះខាត គឺលះបង់ហើយដោយល្អ ព្រោះហេតុនេះ ទើបឈ្មោះថា អ្នកមានការ ស្វែងរក ដែលមិនខ្វះខាត និងលះបង់ហើយ ។ អធិប្បាយថា អ្នកមានការស្វែង រកទាំងពួង ដែលលះបង់ហើយដោយល្អ ។ ដោយពាក្យជាដើមថា ចិត្តរួចផុត

ហើយចាករាគៈ ជាការពោលដល់សេចក្តីសម្រេចកិច្ចរបស់មគ្គ ។ ដោយពាក្យ
ជាដើមថា យើងលះរាគៈបានហើយ ជាការពោលដល់ផលនៃការពិចារណា ។

[២៣៣] ព្រះអសេក្ខៈ ឈ្មោះថា មានធម៌ដែលសម្បយុត្តដោយផល
សូម្បីទាំងពួង មានសម្មាទិដ្ឋិជាដើម ។ ក្នុងបណ្តាធម៌ទាំងនោះ បញ្ញា ត្រូវ
លោកពោលទុកក្នុងឋានៈទាំង ២ គឺសម្មាទិដ្ឋិ ១ សម្មាញាណ ១ ។ ធម៌ គឺ
ផលសមាបត្តិដ៏សេស លោកពោលដោយបទនេះថា សម្មាវិមុត្តិ បណ្ឌិតគប្បី
ជ្រាបថា លោកសង្គ្រោះចូលហើយ ។ ពាក្យថា សមេ ទោ អារុសោ ជាដើម
បណ្ឌិតគប្បីប្រកបដោយន័យដូចដែលពោលហើយនេះឯង ។ ព្រះថេរៈកាល
ពោលបញ្ញា ៦០ គត់ ដោយអំណាចនៃពួកដប់ ៦ ពួក ដោយប្រការដូច្នោះ
សម្តែងសាមគ្គីរសហើយ ដូច្នោះឯង ។

ពួក ១០ ចប់

ភិក្ខុតាំងនៅក្នុងសាសនានេះហើយ គប្បីប្រជុំបញ្ញាដូចតទៅនេះ

[២៣៤] ពិតហើយ ក្នុងព្រះសូត្រនេះ ជាការដែលលោកពោល ២
បញ្ញា ដោយអំណាចនៃពួក ១ ពោល ៧០ បញ្ញា ដោយអំណាចនៃពួក ២
ពោល ១៨០ បញ្ញា ដោយអំណាចនៃពួក ៣ ពោល ២០០ បញ្ញា ដោយ
អំណាចនៃពួក ៤ ពោល ១៣០ បញ្ញា ដោយអំណាចនៃពួក ៥ ពោល ១៣២
បញ្ញា ដោយអំណាចនៃពួក ៦ ពោល ៩៨ បញ្ញា ដោយអំណាចនៃពួក ៧
ពោល ៨៨ បញ្ញា ដោយអំណាចនៃពួក ៨ ពោល ៥៤ បញ្ញា ដោយអំណាច

នៃពួក ៩ ពោល ៦០ បញ្ញាគត់ ដោយអំណាចនៃពួក ១០ រួមជាការដែល
លោកពោលបញ្ញា ១០១៤ បញ្ញា ដោយប្រការដូច្នោះ ។

ពិតហើយ រៀនព្រះសូត្រនេះចេញ ព្រះសូត្រដទៃក្នុងព្រះពុទ្ធវចនៈ គឺ
ព្រះត្រៃបិដក ដែលប្រដាប់ដោយបញ្ញាច្រើនយ៉ាងនេះមិនមាន ។ ព្រះសាស្តា
ទ្រង់ស្តាប់ព្រះសូត្រនេះទាំងអស់ តាំងពីដើមហើយ ទ្រង់ត្រិះរិះថា សារីបុត្រ
ជាធម្មសេនាបតី សម្តែងកម្លាំងនៃព្រះពុទ្ធ បន្ទីសីហនាទ ក្នុងអប្បជីវិតកាល
កាលតថាគតពោលថា ជាសាវកកាសិត ការដាក់ចិត្តជឿក៏នឹងមិនមាន កាល
តថាគតពោលថា ជាជិនកាសិតដូច្នោះ ការដាក់ចិត្តជឿ ទើបនឹងមាន ព្រោះ
ហេតុនោះ តថាគតធ្វើឲ្យជាជិនកាសិត ហើយញ៉ាំងការដាក់ចិត្តជឿឲ្យកើតដល់
ទេវតា និងមនុស្សទាំងឡាយ ក្នុងព្រះសូត្រនេះ ដូច្នោះហើយ ទើបស្តេចក្រោក
ចាកទីនោះ បានប្រទានសាធុការហើយ ។ ព្រោះហេតុនោះ ទើបលោកពោល
ថា គ្រានោះឯង ព្រះមានព្រះភាគស្តេចក្រោកឡើង គ្រាសំហៅព្រះសារីបុត្រមក
ថា សារីបុត្រ ប្រពៃណាស់ ប្រពៃណាស់ សារីបុត្រ អ្នកបានពោលសន្តិវិ-
បរិយាយសូត្រ ដល់ភិក្ខុទាំងឡាយហើយ ដូច្នោះ ។ បណ្តាបទទាំងនោះ បទថា
សន្តិវិបរិយាយំ បានដល់ ហេតុនៃសេចក្តីសាមគ្គី ។ មានពាក្យដែលព្រះ
មានព្រះភាគគ្រាសំដូច្នោះថា សារីបុត្រ ប្រពៃហើយ អ្នកប្រៀបដូចនឹងសព្វញ្ញ-
តញ្ញាណរបស់តថាគត បានពោលសាមគ្គីរសដល់ភិក្ខុទាំងឡាយហើយ ។

បាដិកវគ្គ សង្កឹតិសូត្រ

៧៣៧

ច្រើនបទថា សមនុញ្ញោ សត្តា អហោសិ សេចក្តីថា ជាអ្នកពេញចិត្ត
ដោយការអនុមោទនាហើយ ។ ព្រះសូត្រនេះឈ្មោះថា ជិនភាសិត កើតហើយ
ដោយហេតុមានប្រមាណប៉ុណ្ណោះ ។ ក្នុងកាលចប់នៃព្រះទេសនា ភិក្ខុទាំងនោះ
ធ្វើទុកក្នុងចិត្តនូវព្រះសូត្រនេះ សម្រេចអរហត្តហើយ ដូច្នោះឯង ។^{១៣៧}

សង្កឹតិសូត្រទី ១០ ចប់



សុត្តន្តបិដក

ទសុត្តរសូត្រទី ១៧

[២៣៥] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្បែររន្ទេរស្រះបោក្ខរណី ឈ្មោះគគ្គរា ជិតក្រុងចម្បា ជាមួយនឹង ភិក្ខុសង្ឃច្រើន ចំនួន ៥០០ រូប ។ ព្រះសារីបុត្តដ៏មានអាយុ បានហៅភិក្ខុ ទាំងឡាយ (ដែលនៅ) ក្នុងទីនោះថា ម្ចាស់ភិក្ខុទាំងឡាយដ៏មានអាយុ ។ ភិក្ខុទាំងនោះ ឆ្លើយតបពាក្យព្រះសារីបុត្តដ៏មានអាយុថា ម្ចាស់អារុសោ ។ ព្រះសារីបុត្តដ៏មានអាយុបានពោលយ៉ាងនេះថា

[២៣៦] ខ្ញុំនឹងសម្តែងទសុត្តរធម៌ ជាធម៌សម្រាប់ដោះស្រាយ នូវគ្រឿងចាក់ស្រែះ គឺកិលេសទាំងអស់ (មានអភិជ្ឈាជាដើម) ដើម្បីបានដល់ព្រះនិព្វាន ដើម្បីធ្វើនូវទីបំផុតនៃវដ្តទុក្ខ ។

[២៣៧] ម្ចាស់អារុសោទាំងឡាយ ធម៌មួយមានឧបការៈច្រើន ធម៌ មួយគួរចម្រើន ធម៌មួយគួរកំណត់ដឹង ធម៌មួយគួរលះបង់ ធម៌មួយជាចំណែក នៃសេចក្តីវិនាស ធម៌មួយជាចំណែកវិសេស ធម៌មួយត្រាស់ដឹងបានដោយក្រ ធម៌មួយគួរឲ្យកើតឡើង ធម៌មួយគួរដឹងច្បាស់ ធម៌មួយគួរធ្វើឲ្យជាក់ច្បាស់ ។

[២៣៨] ធម៌មួយមានឧបការៈច្រើនតើដូចម្តេច ។ សេចក្តីមិនប្រមាទ ក្នុងធម៌ទាំងឡាយជាកុសល ។ នេះជាធម៌មួយដែលមានឧបការៈច្រើន ។

[២៣៩] ធម៌មួយដែលគួរចម្រើន តើដូចម្តេច ។ កាយគតាសតិ ដែលប្រកបដោយសេចក្តីត្រេកអរ (សេចក្តីសុខ) នេះជាធម៌មួយដែលគួរ

ចម្រើន ។

[២៤០] ធម៌មួយដែលគួរកំណត់ដឹង តើដូចម្តេច ។ ផស្សៈដែលប្រកបដោយអាសវៈ ជាទីតាំងនៃឧបាទាន ។ នេះជាធម៌មួយដែលគួរកំណត់ដឹង ។

[២៤១] ធម៌មួយដែលគួរលះបង់ តើដូចម្តេច ។ អស្មិមានៈ គឺសេចក្តីប្រកាន់ខ្លួន ។ នេះជាធម៌មួយដែលគួរលះបង់ ។

[២៤២] ធម៌មួយដែលជាចំណែកនៃសេចក្តីវិនាស តើដូចម្តេច ។ អយោនិសោមនសិការ គឺការធ្វើទុកក្នុងចិត្តដោយមិនជាឧបាយនៃប្រាជ្ញា ។ នេះជាធម៌មួយដែលជាចំណែកនៃសេចក្តីវិនាស ។

[២៤៣] ធម៌មួយដែលជាចំណែកវិសេស តើដូចម្តេច ។ យោនិសោមនសិការ គឺការធ្វើទុកក្នុងចិត្តដោយឧបាយនៃប្រាជ្ញា ។ នេះជាធម៌មួយដែលជាចំណែកវិសេស ។

[២៤៤] ធម៌មួយដែលត្រាស់ដឹងបានដោយក្រ តើដូចម្តេច ។ អនន្តរិកចេតោសមាធិ ។ នេះជាធម៌មួយដែលត្រាស់ដឹងបានដោយក្រ ។

[២៤៥] ធម៌មួយដែលគួរឲ្យកើតឡើង តើដូចម្តេច ។ ញាណដែលមិនកម្រើក គឺបច្ចវេក្ខណបញ្ញា ។ នេះជាធម៌មួយដែលគួរឲ្យកើតឡើង ។

[២៤៦] ធម៌មួយដែលគួរដឹងច្បាស់ តើដូចម្តេច ។ បានដល់ពួកសត្វទាំងពួង តាំងនៅបានព្រោះអាហារ ។ នេះជាធម៌មួយដែលគួរដឹងច្បាស់ ។

[២៤៧] ធម៌មួយដែលគួរធ្វើឲ្យជាក់ច្បាស់ តើដូចម្តេច ។ អកុប្បា-

ចេតោសមាធិ ការរួចផុតនៃចិត្តមិនកម្រើក គឺអរហត្តផល ។ នេះជាធម៌មួយ
ដែលគួរធ្វើឲ្យជាក់ច្បាស់ ។ ធម៌ទាំងឡាយ ១០ នេះ ជាធម៌ពិត ធម៌មែន
ធម៌ទៀងទាត់ មិនប្រែប្រួលយ៉ាងដទៃឡើយ គឺព្រះតថាគតត្រាស់ដឹងហើយ
ដោយប្រពៃ ដោយប្រការដូច្នោះ ។

[២៤៨] ធម៌ពីរមានឧបការៈច្រើន ធម៌ពីរគួរចម្រើន ធម៌ពីរគួរកំណត់
ដឹង ធម៌ពីរគួរលះបង់ ធម៌ពីរជាចំណែកនៃសេចក្តីវិនាស ធម៌ពីរជាចំណែក
វិសេស ធម៌ពីរត្រាស់ដឹងបានដោយក្រ ធម៌ពីរគួរឲ្យកើតឡើង ធម៌ពីរគួរដឹង
ច្បាស់ ធម៌ពីរគួរធ្វើឲ្យជាក់ច្បាស់ ។

[២៤៩] ធម៌ពីរដែលមានឧបការៈច្រើន តើដូចម្តេចខ្លះ ។ សតិ
(សេចក្តីរឭក) ១ សម្បជញ្ញៈ (សេចក្តីដឹងខ្លួន) ១ ។ ធម៌ទាំងពីរនេះ
មានឧបការៈច្រើន ។

[២៥០] ធម៌ពីរដែលគួរចម្រើន តើដូចម្តេចខ្លះ ។ សមថៈ ១
វិបស្សនា ១ ។ ធម៌ទាំងពីរនេះគួរចម្រើន ។

[២៥១] ធម៌ពីរដែលគួរកំណត់ដឹង តើដូចម្តេចខ្លះ ។ នាម ១ រូប
១ ។ ធម៌ទាំងពីរនេះគួរកំណត់ដឹង ។

[២៥២] ធម៌ពីរដែលគួរលះបង់ តើដូចម្តេចខ្លះ ។ អវិជ្ជា (សេចក្តី
ល្ងង់) ១ ភវតណ្ហា (ចំណង់ក្នុងភព) ១ ។ ធម៌ទាំងពីរនេះគួរលះបង់ ។

[២៥៣] ធម៌ពីរដែលជាចំណែកនៃសេចក្តីវិនាស តើដូចម្តេចខ្លះ ។
ភាវៈជាអ្នកដែលគេស្តីប្រដៅបានដោយក្រ ១ ភាវៈជាអ្នកគប់មិត្តអាក្រក់ ១ ។

ធម៌ទាំងពីរនេះជាចំណែកនៃសេចក្តីវិនាស ។

[២៥៤] ធម៌ពីរដែលជាចំណែកវិនាស តើដូចម្តេចខ្លះ ។ ភាវៈជាអ្នកដែលគេស្តីប្រដៅដោយងាយ ១ ភាវៈជាអ្នកគប់មិត្តល្អ ១ ។ ធម៌ទាំងពីរនេះជាចំណែកវិនាស ។

[២៥៥] ធម៌ពីរដែលត្រាស់ដឹងបានដោយក្រ តើដូចម្តេចខ្លះ ។ ហេតុនិងបច្ច័យដែលប្រព្រឹត្តទៅដើម្បីសេចក្តីសៅហ្មងរបស់សត្វទាំងឡាយ ១ ហេតុនិងបច្ច័យដែលប្រព្រឹត្តទៅដើម្បីសេចក្តីបរិសុទ្ធរបស់សត្វទាំងឡាយ ១ ។ ធម៌ទាំងពីរនេះត្រាស់ដឹងបានដោយក្រ ។

[២៥៦] ធម៌ពីរដែលគួរឲ្យកើតឡើង តើដូចម្តេចខ្លះ ។ ញាណ (ការដឹង) ពីរយ៉ាង ការដឹងក្នុងរបស់អស់ទៅ ១ ការដឹងក្នុងរបស់មិនទាន់កើតឡើង ១ ។ ធម៌ទាំងពីរនេះគួរឲ្យកើតឡើង ។

[២៥៧] ធម៌ពីរដែលគួរដឹងច្បាស់ តើដូចម្តេចខ្លះ ។ ធម៌ពីរយ៉ាង ធាតុដែលមានបច្ច័យតាក់តែង ១ ធាតុដែលគ្មានបច្ច័យតាក់តែង ១ ។ ធម៌ទាំងពីរនេះគួរដឹងច្បាស់ ។

[២៥៨] ធម៌ពីរដែលគួរធ្វើឲ្យជាក់ច្បាស់ តើដូចម្តេចខ្លះ ។ វិជ្ជាសេចក្តីដឹង ១ វិមុត្តិ សេចក្តីរួចផុតស្រឡះចាកកិលេស ១ ។ ធម៌ទាំងពីរនេះគួរធ្វើឲ្យជាក់ច្បាស់ ។ ធម៌ទាំងពីរនេះ ជាធម៌ពិត ធម៌មែន ធម៌ទៀងទាត់ មិនប្រែប្រួលយ៉ាងដទៃ ដែលព្រះមានព្រះភាគត្រាស់ដឹងដោយប្រពៃហើយ ដោយប្រការដូច្នោះ ។

បាណកវគ្គ ទស្សត្តរសូត្រ

៧៤២

[២៥៩] ធម៌បីមានឧបការៈច្រើន ធម៌បីគួរចម្រើន ធម៌បីគួរកំណត់
ដឹង ធម៌បីគួរលះបង់ ធម៌បីជាចំណែកនៃសេចក្តីវិនាស ធម៌បីជាចំណែក
វិសេស ធម៌បីត្រាស់ដឹងបានដោយក្រ ធម៌បីគួរឲ្យកើតឡើង ធម៌បីគួរឲ្យដឹង
ច្បាស់ ធម៌បីគួរធ្វើឲ្យជាក់ច្បាស់ ។

[២៦០] ធម៌បីមានឧបការៈច្រើន តើដូចម្តេចខ្លះ ។ ការសេពគប់នឹង
សប្បុរស ១ ការស្តាប់ធម៌របស់សប្បុរស ១ សេចក្តីប្រតិបត្តិធម៌សមគួរដល់
ធម៌ ១ ។ ធម៌ទាំងបីនេះមានឧបការៈច្រើន ។

[២៦១] ធម៌បីដែលគួរចម្រើន តើដូចម្តេចខ្លះ ។ សមាធិ ៣ យ៉ាង
សមាធិដែលមានវិតក្ក ទាំងវិចារៈ ១ សមាធិដែលគ្មានវិតក្ក មានតែវិចារៈ
១ សមាធិដែលគ្មានវិតក្ក គ្មានទាំងវិចារៈ ១ ។ ធម៌ទាំង ៣ នេះគួរចម្រើន ។

[២៦២] ធម៌បីដែលគួរកំណត់ដឹង តើដូចម្តេចខ្លះ ។ វេទនាបីប្រការ
វេទនាដែលជាសុខ ១ វេទនាដែលជាទុក្ខ ១ វេទនាដែលមិនជាទុក្ខ មិនជា
សុខ ១ ។ ធម៌ទាំងបីនេះគួរកំណត់ដឹង ។

[២៦៣] ធម៌បីដែលគួរលះបង់ តើដូចម្តេចខ្លះ ។ តណ្ហាបីប្រការ គឺ
កាមតណ្ហា ១ ភវតណ្ហា ១ វិភវតណ្ហា ១ ។ ធម៌ទាំងបីនេះគួរលះបង់ ។

[២៦៤] ធម៌បីដែលជាចំណែកនៃសេចក្តីវិនាស តើដូចម្តេចខ្លះ ។
អកុសលមូល (ឫសអកុសល) បីយ៉ាង គឺលោភៈជាឫសអកុសល ១
ទោសៈជាឫសអកុសល ១ មោហៈជាឫសអកុសល ១ ។ ធម៌ទាំងបីនេះ
ជាចំណែកនៃសេចក្តីវិនាស ។

[២៦៥] ធម៌បីដែលជាចំណែកវិសេស តើដូចម្តេចខ្លះ ។ កុសល មូល (ឫសកុសល) បីប្រការ គឺអលោកៈជាឫសកុសល ១ អទោសៈ ជាឫសកុសល ១ អមោហៈជាឫសកុសល ១ ។ ធម៌ទាំងបីនេះ ជាចំណែក វិសេស ។

[២៦៦] ធម៌បីដែលត្រាស់ដឹងបានដោយក្រ តើដូចម្តេចខ្លះ ។ និស្សារណិយធាតុ (ធាតុដែលត្រូវរលាស់ចេញ) ៣ ប្រការ គឺនេក្ខម្មៈ ដែលជាធម្មជាតិរលាស់ចេញនូវកាមទាំងឡាយ ១ អរូបជ្ឈាន ដែលជាធម្ម- ជាតិរលាស់ចេញនូវរូបទាំងឡាយ ១ និរោធដែលជាធម៌រលាស់ចេញនូវអ្វី មួយដែលកើតឡើង ព្រោះអាស្រ័យនឹងបច្ច័យដែលតាក់តែង ១ ។ ធម៌ទាំង ៣ នេះ ត្រាស់ដឹងបានដោយក្រ ។

[២៦៧] ធម៌បីដែលគួរឲ្យកើតឡើង តើដូចម្តេចខ្លះ ។ ញាណ ៣ យ៉ាង គឺញាណដែលជាចំណែកអតីត ១ ញាណដែលជាចំណែកអនាគត ១ ញាណដែលជាចំណែកបច្ចុប្បន្ន ១ ។ ធម៌ទាំងបីនេះ គួរឲ្យកើតឡើង ។

[២៦៨] ធម៌បីដែលគួរឲ្យដឹងច្បាស់ តើដូចម្តេចខ្លះ ។ ធាតុបីយ៉ាង គឺកាមធាតុ ១ រូបធាតុ ១ អរូបធាតុ ១ ។ ធម៌ទាំង ៣ នេះគួរដឹងច្បាស់ ។

[២៦៩] ធម៌បីគួរធ្វើឲ្យជាក់ច្បាស់ តើដូចម្តេចខ្លះ ។ វិជ្ជា ៣ ប្រការ គឺធម្មជាតិជាគ្រឿងរព្វកបាននូវខន្ធដែលអាស្រ័យនៅក្នុងកាលមុន ជាវិជ្ជា ១ ធម្មជាតិជាគ្រឿងដឹងនូវបុតិ និងបដិសន្ធិរបស់សត្វទាំងឡាយ ជាវិជ្ជា ១ ធម្មជាតិ ជាគ្រឿងដឹងក្នុងកិរិយាអស់ទៅនៃអាសវៈទាំងឡាយ ជាវិជ្ជា ១ ។ ធម៌ទាំង

៣ នេះ គួរធ្វើឲ្យជាក់ច្បាស់ ។ ធម៌ទាំង ៣០ នេះជាធម៌ពិត ធម៌មែន ជា ធម៌ទៀងទាត់ មិនប្រែប្រួលយ៉ាងដទៃឡើយ ដែលព្រះតថាគតត្រាស់ដឹង ដោយប្រពៃ ដោយប្រការដូច្នោះ ។

[២៧០] ធម៌ ៤ មានឧបការៈច្រើន ធម៌ ៤ គួរចម្រើន ធម៌ ៤ គួរកំណត់ដឹង ធម៌ ៤ គួរលះបង់ ធម៌ ៤ ជាចំណែកនៃសេចក្តីវិនាស ធម៌ ៤ ជាចំណែកវិនាស ធម៌ ៤ ត្រាស់ដឹងបានដោយក្រ ធម៌ ៤ គួរឲ្យកើត ឡើង ធម៌ ៤ គួរឲ្យដឹងច្បាស់ ធម៌ ៤ គួរធ្វើឲ្យជាក់ច្បាស់ ។

[២៧១] ធម៌ ៤ មានឧបការៈច្រើន តើដូចម្តេចខ្លះ ។ ចក្កធម៌ ៤ យ៉ាង គឺការនៅក្នុងប្រទេសដ៏សមគួរ ១ ការសេពគប់សប្បុរស ១ ការ តាំងខ្លួនទុកប្រពៃ ១ ភាពជាអ្នកបានធ្វើបុណ្យទុកក្នុងកាលមុន ១ ។ ធម៌ ទាំង ៤ នេះ មានឧបការៈច្រើន ។

[២៧២] ធម៌ ៤ ដែលគួរចម្រើន តើដូចម្តេចខ្លះ ។ សតិប្បដ្ឋាន ៤ ម្នាលអារុសោទាំងឡាយ ភិក្ខុក្នុងសាសនានេះ ជាអ្នកពិចារណាយើញកាយ ក្នុងកាយជាប្រក្រតី មានព្យាយាមជាគ្រឿងដុតកម្តៅកិលេស មានប្រាជ្ញា ស្មារតី កម្ចាត់បង់នូវអភិជ្ឈា និងទោមនស្សក្នុងលោក ១ ។ ក្នុងវេទនាទាំង- ឡាយ ។ បេ ។ ក្នុងចិត្ត ។ បេ ។ ជាអ្នកពិចារណាយើញធម៌ ក្នុងធម៌ទាំងឡាយ ជាប្រក្រតី មានព្យាយាមជាគ្រឿងដុតកម្តៅកិលេស មានប្រាជ្ញា មានស្មារតី កម្ចាត់បង់នូវអភិជ្ឈា និងទោមនស្សក្នុងលោក ១ ។ ធម៌ទាំង ៤ នេះគួរ ចម្រើន ។

[២៧៣] ធម៌ ៤ ដែលគួរកំណត់ដឹង តើដូចម្តេចខ្លះ ។ អាហារ ៤ គឺអាហារដែលពូតជាពុទ្ធត ទោះគ្រោតគ្រោតក្តី ល្អិតក្តី (ជាទី ១) ផស្ស្សាហារជាទី ២ មនោសញ្ចេតនាហារជាទី ៣ វិញ្ញាណាហារជាទី ៤ ។ ធម៌ទាំង ៤ នេះគួរកំណត់ដឹង ។

[២៧៤] ធម៌ ៤ ដែលគួរលះបង់ តើដូចម្តេចខ្លះ ។ អន្ទង់ ៤ គឺ អន្ទង់ គីកាម ១ អន្ទង់ គីភព ១ អន្ទង់ គីទិដ្ឋិ ១ អន្ទង់ គីអវិជ្ជា ១ ។ ធម៌ទាំង ៤ នេះគួរលះបង់ ។

[២៧៥] ធម៌ ៤ ដែលជាចំណែកនៃសេចក្តីវិនាស តើដូចម្តេចខ្លះ ។ យោគៈ (គ្រឿងប្រកប) ៤ គឺកាមយោគៈ (គ្រឿងប្រកប គឺកាម) ១ ភវយោគៈ (គ្រឿងប្រកប គឺភព) ១ ទិដ្ឋិយោគៈ (គ្រឿងប្រកប គឺទិដ្ឋិ) ១ អវិជ្ជាយោគៈ (គ្រឿងប្រកប គឺអវិជ្ជា) ១ ។ ធម៌ទាំង ៤ នេះ ជា ចំណែកនៃសេចក្តីវិនាស ។

[២៧៦] ធម៌ ៤ ជាចំណែកវិនាស តើដូចម្តេចខ្លះ ។ ការប្រាស ចាកគ្រឿងប្រកប ៤ គឺការប្រាសចាកគ្រឿងប្រកបគឺកាម ១ ការប្រាសចាក គ្រឿងប្រកប គឺភព ១ ការប្រាសចាកគ្រឿងប្រកប គឺទិដ្ឋិ ១ ការប្រាសចាក គ្រឿងប្រកប គឺអវិជ្ជា ១ ។ ធម៌ទាំង ៤ នេះ ជាចំណែកវិនាស ។

[២៧៧] ធម៌ ៤ ដែលត្រាស់ដឹងបានដោយក្រ តើដូចម្តេចខ្លះ ។ សមាធិ ៤ គឺសមាធិដែលជាចំណែកនៃសេចក្តីវិនាស ១ សមាធិដែលជា ចំណែកនៃការបិតថេរ ១ សមាធិដែលជាចំណែកវិនាស ១ សមាធិដែល

ជាចំណែកនៃកិរិយាទម្លាយនូវកិលេស ១ ។ ធម៌ទាំង ៤ នេះត្រាស់ដឹងបាន
ដោយក្រ ។

[២៧៨] ធម៌ ៤ ដែលគួរឲ្យកើតឡើង តើដូចម្តេចខ្លះ ។ ញាណ ៤
គឺធម្មជាតិជាគ្រឿងដឹងក្នុងធម៌ ១ ធម្មជាតិជាគ្រឿងដឹងក្នុងការយល់ ១
ធម្មជាតិជាគ្រឿងដឹងក្នុងការកំណត់ ១ ធម្មជាតិជាគ្រឿងដឹងក្នុងការសម្មតិ ១ ។
ធម៌ទាំង ៤ នេះ គួរឲ្យកើតឡើង ។

[២៧៩] ធម៌ ៤ ដែលគួរដឹងច្បាស់ តើដូចម្តេចខ្លះ ។ អរិយសច្ច
៤ គឺទុក្ខអរិយសច្ច ១ ទុក្ខសមុទេយអរិយសច្ច ១ ទុក្ខនិរោធអរិយសច្ច ១
ទុក្ខនិរោធគាមិនីបដិបទាអរិយសច្ច ១ ។ ធម៌ទាំង ៤ នេះ គួរដឹងច្បាស់ ។

[២៨០] ធម៌ ៤ ដែលគួរធ្វើឲ្យជាក់ច្បាស់ តើដូចម្តេចខ្លះ ។
សាមញ្ញផល ៤ គឺសោតាបត្តិផល ១ សកទាគាមិផល ១ អនាគាមិផល
១ អរហត្តផល ១ ។ ធម៌ទាំង ៤ នេះ គួរធ្វើឲ្យជាក់ច្បាស់ ។ ធម៌ទាំង
៤០ នេះ ជាធម៌ពិត ធម៌មែន ជាធម៌ទៀងទាត់ មិនប្រែប្រួលយ៉ាងដទៃ
ឡើយ ដែលព្រះតថាគតត្រាស់ហើយដោយប្រពៃ ដោយប្រការដូច្នោះ ។

[២៨១] ធម៌ ៥ មានឧបការៈច្រើន ធម៌ ៥ គួរចម្រើន ធម៌ ៥
គួរកំណត់ដឹង ធម៌ ៥ គួរលះបង់ ធម៌ ៥ ជាចំណែកនៃសេចក្តីវិនាស ធម៌
៥ ជាចំណែកវិនាស ធម៌ ៥ ត្រាស់ដឹងបានដោយក្រ ធម៌ ៥ គួរឲ្យកើត
ឡើង ធម៌ ៥ គួរដឹងច្បាស់ ធម៌ ៥ គួរធ្វើឲ្យជាក់ច្បាស់ ។

[២៨២] ធម៌ ៥ មានឧបការៈច្រើន តើដូចម្តេចខ្លះ ។ អង្គដែលជា

ទីតាំងនៃសេចក្តីព្យាយាម ៥ ប្រការ ម្នាលអារុសោទាំងឡាយ ភិក្ខុកុំ
សាសនានេះ ជាអ្នកមានសទ្ធា រមែងជឿសេចក្តីត្រាស់ដឹងរបស់ព្រះតថាគត
ព្រះមានព្រះភាគនោះ ព្រះអង្គឆ្ងាយចាកសេចក្តីសៅហ្មងគ្រប់យ៉ាង ព្រះអង្គ
ត្រាស់ដឹងនូវព្រាហ្មធម៌ទាំងពួង ដោយប្រពៃចំពោះព្រះអង្គ ព្រះអង្គបរិបូណ៌
ដោយវិជ្ជា និងចរណៈ គឺសេចក្តីចេះដឹង និងក្រឹត្យដែលបុគ្គលគប្បីប្រព្រឹត្ត
ព្រះអង្គមានដំណើរទៅកាន់ព្រះនិព្វាន ទ្រង់ជ្រាបច្បាស់នូវត្រៃលោក ព្រះអង្គ
ប្រសើរដោយសីលាទិគុណ រកបុគ្គលណាមួយស្មើគ្មាន ព្រះអង្គជាសារថីអ្នក
ទូន្មាននូវបុរសដែលគួរទូន្មានបាន ព្រះអង្គជាគ្រូនៃទេវតា និងមនុស្សទាំងឡាយ
ព្រះអង្គត្រាស់ដឹងនូវចតុរិយសច្ចធម៌ ព្រះអង្គលែងវិលត្រឡប់មកកាន់ភពថ្មី
ទៀត ដូច្នោះ ជាអ្នកមិនមានអាពាធ មិនមានទុក្ខ ប្រកបដោយគេជោគាតុ
ដែលកើតអំពីកម្មមានផលស្មើគ្នា មិនត្រជាក់ពេក មិនក្តៅពេក យ៉ាង
កណ្តាល គួរដល់សេចក្តីព្យាយាម ១ ជាអ្នកមិនអួតអាង មិនមានមាយា
សម្តែងខ្លួនតាមពិតចំពោះគ្រូ ឬសព្វហូចារីបុគ្គល ដែលជាអ្នកចេះដឹងទាំង-
ឡាយ ១ ជាអ្នកមានព្យាយាមប្រារព្ធហើយ ដើម្បីលះបង់ធម៌ទាំងឡាយ ដែល
ជាអកុសល ដើម្បីញ៉ាំងធម៌ទាំងឡាយដែលជាអកុសលឲ្យកើតឡើង ជាអ្នក
មានកម្លាំង មានសេចក្តីប្រឹងប្រែង មិនដាក់ចុះចុះក្នុងធម៌ទាំងឡាយដែលជា
អកុសល ១ ជាអ្នកមានប្រាជ្ញា ប្រកបដោយប្រាជ្ញា ដែលជាគ្រឿងធ្វើដំណើរ
ទៅកាន់សេចក្តីចម្រើន និងសេចក្តីវិនាស ជាគ្រឿងត្រាស់ដឹងរបស់ព្រះអរិយៈ
ជាគ្រឿងធ្វើដំណើរទៅកាន់ការអស់ទៅនៃទុក្ខដោយប្រពៃ ១ ។ ធម៌ទាំង ៥

នេះ មានឧបការៈច្រើន ។

[២៨៣] ធម៌ ៥ ដែលគួរចម្រើន តើដូចម្តេចខ្លះ ។ ការតាំងចិត្ត
ប្រពៃប្រកបដោយអង្គ ៥ គឺការផ្សាយទៅនៃបីតិ ១ ការផ្សាយទៅនៃសេចក្តី
សុខ ១ ការផ្សាយទៅនៃចិត្ត ១ ការផ្សាយទៅនៃពន្លឺ ១ និងចិត្តនៃការ
ពិចារណា ១ ។ ធម៌ទាំង ៥ នេះ គួរចម្រើន ។

[២៨៤] ធម៌ ៥ ដែលគួរកំណត់ដឹង តើដូចម្តេចខ្លះ ។ ឧបាទានក្ខន្ធ
(គំនរនៃសេចក្តីប្រកាន់) ៥ គឺរូបជាឧបាទានក្ខន្ធ ១ វេទនាជាឧបាទានក្ខន្ធ
១ សញ្ញាជាឧបាទានក្ខន្ធ ១ សង្ខារជាឧបាទានក្ខន្ធ ១ វិញ្ញាណជាឧបាទានក្ខន្ធ
១ ។ ធម៌ទាំង ៥ នេះ គួរកំណត់ដឹង ។

[២៨៥] ធម៌ ៥ ដែលគួរលះបង់ តើដូចម្តេចខ្លះ ។ នីវរណៈ (ធម៌
ជាគ្រឿងរារាំង) ៥ គឺកាមច្នួននីវរណៈ ១ ព្យាបាទនីវរណៈ ១ បីនមិទ្ធុ-
នីវរណៈ ១ ឧទ្ធចក្កក្នុងនីវរណៈ ១ វិចិកិច្ចានីវរណៈ ១ ។ ធម៌ទាំង ៥
នេះ គួរលះបង់ ។

[២៨៦] ធម៌ ៥ ដែលជាចំណែកនៃសេចក្តីវិនាស តើដូចម្តេចខ្លះ ។
សេចក្តីរឹងត្អឹងនៃចិត្ត ៥ ម្នាលអាវុសោទាំងឡាយ ភិក្ខុក្នុងសាសនានេះ
សង្ស័យ ងឿងឆ្ងល់ មិនចុះចិត្តស៊ប់ មិនជ្រះថ្លាក្នុងព្រះសាស្តា ចិត្តរបស់ភិក្ខុ
នោះមិនបង្ហោនទៅ ដើម្បីសេចក្តីព្យាយាមជាគ្រឿងដុតកម្តៅ ដើម្បីសេចក្តី
ព្យាយាមជាគ្រឿងប្រកប ដើម្បីសេចក្តីព្យាយាមជាគ្រឿងប្រព្រឹត្តមិនដាច់ ដើម្បី
សេចក្តីព្យាយាមជាគ្រឿងតាំងទុក ម្នាលអាវុសោទាំងឡាយ ភិក្ខុណាសង្ស័យ

ឆ្លើងឆ្ងល់ មិនចុះចិត្តស៊ប់ មិនជ្រះថ្លាក្នុងព្រះសាស្តា ចិត្តរបស់ភិក្ខុនោះមិន
 បានបង្ហោនទៅដើម្បីសេចក្តីព្យាយាម ជាគ្រឿងដុតកម្ដៅ ដើម្បីសេចក្តីព្យា-
 យាម ជាគ្រឿងប្រកប ដើម្បីសេចក្តីព្យាយាម ជាគ្រឿងប្រព្រឹត្តមិនដាច់ ដើម្បី
 សេចក្តីព្យាយាម ជាគ្រឿងតាំងទុក ចិត្តរបស់ភិក្ខុណាមិនបង្ហោនទៅ ដើម្បី
 សេចក្តីព្យាយាម ជាគ្រឿងដុតកម្ដៅ ដើម្បីសេចក្តីព្យាយាម ជាគ្រឿងប្រកប
 ដើម្បីសេចក្តីព្យាយាម ជាគ្រឿងប្រព្រឹត្តមិនដាច់ ដើម្បីសេចក្តីព្យាយាមជា
 គ្រឿងតាំងទុក នេះជាសេចក្តីរឹងត្អឹងនៃចិត្តទី ១ ។ ម្នាលអារុសោទាំងឡាយ
 ប្រការមួយទៀត ភិក្ខុសង្ស័យ ឆ្លើងឆ្ងល់ មិនចុះចិត្តស៊ប់ មិនជ្រះថ្លាក្នុងធម៌
 ។បេ។ សង្ស័យក្នុងព្រះសង្ឃ ។បេ។ សង្ស័យក្នុងសិក្ខា ។បេ។ ជាអ្នកខឹង
 អាក់អន់ចិត្ត មានចិត្តចងគំនុំ មានចិត្តរឹងត្អឹងចំពោះសព្វហ្មធារីបុគ្គលទាំងឡាយ
 ម្នាលអារុសោទាំងឡាយ ភិក្ខុណាជាអ្នកខឹងអាក់អន់ចិត្ត មានចិត្តចងគំនុំ មាន
 ចិត្តរឹងត្អឹង ចំពោះសព្វហ្មធារីបុគ្គលទាំងឡាយ ចិត្តរបស់ភិក្ខុនោះ មិនបង្ហោន
 ទៅដើម្បីសេចក្តីព្យាយាម ជាគ្រឿងដុតកម្ដៅ ដើម្បីសេចក្តីព្យាយាមជាគ្រឿង
 ប្រកប ដើម្បីសេចក្តីព្យាយាមជាគ្រឿងប្រព្រឹត្តមិនដាច់ ដើម្បីសេចក្តីព្យាយាម
 ជាគ្រឿងតាំងទុក ចិត្តរបស់ភិក្ខុណាមិនបង្ហោនទៅ ដើម្បីសេចក្តីព្យាយាម
 ជាគ្រឿងដុតកម្ដៅ ដើម្បីសេចក្តីព្យាយាម ជាគ្រឿងប្រកប ដើម្បីសេចក្តី
 ព្យាយាមជាគ្រឿងប្រព្រឹត្តមិនដាច់ ដើម្បីសេចក្តីព្យាយាមជាគ្រឿងតាំងទុក នេះ
 ជាសេចក្តីរឹងត្អឹងនៃចិត្តទី ៥ ។ ធម៌ទាំង ៥ នេះ ជាចំណែកនៃសេចក្តីវិនាស ។

[២៨៧] ធម៌ដែលជាចំណែកវិសេស តើដូចម្តេចខ្លះ ។ ឥន្ទ្រិយ (ធម្មជាតិដែលជាធំ) ៥ គឺឥន្ទ្រិយ គីសទ្ធា ១ ឥន្ទ្រិយ គីរិយៈ ១ ឥន្ទ្រិយ គីសតិ ១ ឥន្ទ្រិយ គីសមាធិ ១ ឥន្ទ្រិយ គីបញ្ញា ១ ។ ធម៌ទាំង ៥ នេះ ជាចំណែកវិសេស ។

[២៨៨] ធម៌ ៥ ដែលត្រាស់ដឹងបានដោយក្រ តើដូចម្តេចខ្លះ ។ និស្សារណិយធាតុ (ធាតុជាគ្រឿងរលាស់ចេញ) ៥ ម្នាលអារុសោទាំងឡាយ កាលភិក្ខុក្នុងសាសនានេះ ធ្វើទុកក្នុងចិត្តនូវកាមទាំងឡាយ ចិត្តក៏មិនលឿនទៅ មិនជ្រះថ្លា មិនតាំងនៅ ជ្រប់នៅក្នុងកាមទាំងឡាយ តែកាលបើភិក្ខុនោះ ធ្វើទុកក្នុងចិត្ត នូវនេក្ខម្មៈ គឺបឋមជ្ឈាន ចិត្តក៏លឿនទៅ ជ្រះថ្លា តាំងនៅ ជ្រប់នៅក្នុងនេក្ខម្មៈ អសុក្កជ្ឈានចិត្តរបស់ភិក្ខុនោះ ឈ្មោះថា មានចំណែកល្អ អប់រំល្អ តាំងឡើងល្អ ផុតស្រឡះ ប្រាសចាកកាមទាំងឡាយ ភិក្ខុនោះ ឈ្មោះថាផុតហើយចាកអាសវៈទាំងឡាយ ជាគ្រឿងបៀតបៀន ជាគ្រឿងក្តៅក្រហាយ ដែលកើតឡើងព្រោះកាមជាបច្ច័យ ភិក្ខុនោះមិនបានទទួលនូវវេទនានោះទេ អសុក្កជ្ឈាននេះ ព្រះមានព្រះភាគត្រាស់ថា ជាគ្រឿងធ្វើសត្វឲ្យចេញចាកកាមទាំងឡាយ ។ ម្នាលអារុសោទាំងឡាយ មួយទៀត កាលភិក្ខុធ្វើទុកក្នុងចិត្តនូវព្យាបាទហើយ ចិត្តក៏មិនលឿនទៅ មិនជ្រះថ្លា មិនតាំងនៅ ជ្រប់នៅក្នុងព្យាបាទ តែថាកាលបើភិក្ខុនោះ ធ្វើទុកក្នុងចិត្តនូវការមិនព្យាបាទ ចិត្តក៏លឿនទៅ ជ្រះថ្លា តាំងនៅស៊ីប ជ្រប់នៅក្នុងការមិនព្យាបាទ មេត្តាឈានចិត្តរបស់ភិក្ខុនោះ ឈ្មោះថាមានដំណើរល្អ អប់រំល្អ តាំងឡើងល្អ ផុតស្រឡះ

ប្រាសចាកការព្យាយាមហើយ ភិក្ខុនោះឈ្មោះថា ផុតចាកអាសវៈទាំងឡាយ ជាគ្រឿងបៀតបៀន ជាគ្រឿងក្តៅក្រហាយ ដែលកើតឡើងព្រោះការព្យាបាទ ជាបច្ច័យ ភិក្ខុនោះមិនបានទទួលវេទនានោះទេ មេត្តាឈាននេះ ព្រះមានព្រះ ភាគត្រាស់ថា ជាគ្រឿងធ្វើសត្វឲ្យចេញចាកការព្យាបាទ ១ ។ ម្នាលអារុសោ ទាំងឡាយ មួយទៀត កាលភិក្ខុធ្វើទុកក្នុងចិត្តនូវសេចក្តីបៀតបៀន ចិត្តក៏មិន លឿនទៅ មិនជ្រះថ្លា មិនតាំងនៅស៊ប់ ជ្រប់នៅក្នុងសេចក្តីបៀតបៀន តែថាកាលបើភិក្ខុនោះ ធ្វើទុកក្នុងចិត្តនូវសេចក្តីមិនបៀតបៀន ចិត្តក៏លឿនទៅ ជ្រះថ្លា តាំងនៅស៊ប់ ជ្រប់នៅក្នុងសេចក្តីមិនបៀតបៀន ករុណាឈានចិត្តរបស់ ភិក្ខុនោះ ឈ្មោះថាមានដំណើរល្អ អប់រំល្អ តាំងឡើងល្អ ផុតស្រឡះ ប្រាស ចាកសេចក្តីបៀតបៀនហើយ ភិក្ខុនោះឈ្មោះថាផុតចាកអាសវៈទាំងឡាយ ជា គ្រឿងបៀតបៀន ជាគ្រឿងក្តៅក្រហាយ ដែលកើតឡើងព្រោះសេចក្តីបៀត បៀនជាបច្ច័យ ភិក្ខុនោះ មិនបានទទួលវេទនានោះទេ ករុណាឈាននេះ ព្រះ មានព្រះភាគត្រាស់ថា ជាគ្រឿងធ្វើសត្វឲ្យចេញចាកការបៀតបៀន ១ ។ ម្នាលអារុសោទាំងឡាយ មួយទៀត កាលភិក្ខុធ្វើទុកក្នុងចិត្តនូវរូបទាំងឡាយ ហើយ ចិត្តក៏មិនលឿនទៅ មិនជ្រះថ្លា មិនតាំងនៅស៊ប់ ជ្រប់នៅក្នុងរូប ទាំងឡាយ តែកាលបើភិក្ខុនោះ ធ្វើទុកក្នុងចិត្តនូវរបស់គ្មានរូប ចិត្តក៏លឿនទៅ ជ្រះថ្លា តាំងនៅស៊ប់ ជ្រប់នៅក្នុងរបស់ដែលគ្មានរូប អរូបជ្ឈានចិត្តរបស់ភិក្ខុ នោះ ឈ្មោះថាមានដំណើរល្អ អប់រំល្អ តាំងឡើងល្អ ផុតស្រឡះប្រាសចាក រូបទាំងឡាយហើយ ភិក្ខុនោះ ឈ្មោះថាផុតចាកអាសវៈទាំងឡាយ ជាគ្រឿង

បៀតបៀន ជាគ្រឿងក្តៅក្រហាយ ដែលកើតឡើងព្រោះរូបជាបច្ច័យ ភិក្ខុនោះ
 មិនបានទទួលវេទនានោះទេ អរូបជ្ឈាននេះ ព្រះមានព្រះភាគត្រាស់ថាជាគ្រឿង
 ញ៉ាំងសត្វឲ្យចេញចាករូបទាំងឡាយ ១ ។ ម្នាលអារុសោទាំងឡាយ មួយ
 ទៀត កាលភិក្ខុធ្វើទុកក្នុងចិត្តនូវកាយរបស់ខ្លួន ចិត្តក៏មិនលឿនទៅ មិនជ្រះថ្លា
 មិនតាំងនៅស៊ប់ ជ្រប់នៅក្នុងកាយរបស់ខ្លួន តែកាលបើភិក្ខុនោះធ្វើទុកក្នុង
 ចិត្តនូវការរំលត់នៃកាយរបស់ខ្លួន ចិត្តក៏លឿនទៅ ជ្រះថ្លា តាំងនៅស៊ប់ ជ្រប់
 នៅក្នុងសេចក្តីរំលត់នៃកាយរបស់ខ្លួន អរហត្តផលសមាបត្តិចិត្តរបស់ភិក្ខុនោះ
 ឈ្មោះថាមានដំណើរល្អ អប់រំល្អ តាំងឡើងល្អ ផុតស្រឡះ ប្រាសចាកកាយ
 របស់ខ្លួនហើយ ភិក្ខុនោះឈ្មោះថាផុតចាកអាសវៈទាំងឡាយ ជាគ្រឿងបៀត
 បៀន ជាគ្រឿងក្តៅក្រហាយ ដែលកើតឡើងព្រោះកាយរបស់ខ្លួនជាបច្ច័យ
 ភិក្ខុនោះ មិនបានទទួលវេទនានោះទេ អរហត្តផលសមាបត្តិចិត្តនេះ ព្រះមាន
 ព្រះភាគត្រាស់ថា ជាគ្រឿងញ៉ាំងសត្វឲ្យចេញចាកកាយជារបស់ខ្លួន ១ ។
 ធម៌ទាំង ៥ នេះ ត្រាស់ដឹងបានដោយក្រ ។

[២៨៩] ធម៌ ៥ ដែលគួរឲ្យកើតឡើង តើដូចម្តេចខ្លះ ។ ការតាំង
 ចិត្តត្រូវប្រកបដោយប្រាជ្ញា ៥ គឺប្រាជ្ញាកើតឡើងចំពោះខ្លួនឯងថា សមាធិ
 នេះជាសុខក្នុងបច្ចុប្បន្ន នឹងឲ្យផលជាសុខតទៅមុខ ១ ។ ប្រាជ្ញាកើតឡើង
 ចំពោះខ្លួនឯងថា សមាធិនេះជាធម៌ប្រសើរ ឥតមានអាមិសៈឡើយ ១ ។
 ប្រាជ្ញាកើតឡើងចំពោះខ្លួនឯងថា សមាធិនេះមានតែបុរសល្អ ទើបសេពគប់
 បាន ១ ។ ប្រាជ្ញាកើតឡើងចំពោះខ្លួនឯងថា សមាធិនេះរម្ងាប់ដ៏ខ្ពង់ខ្ពស់ បាននូវ

សេចក្តីស្ងប់ស្ងាត់ ដល់នូវភាពជាធម៌មានអារម្មណ៍តែមួយ ទាំងជាគុណហាម
ឃាត់ សង្កត់សង្កិនធម៌ដែលប្រកបដោយសង្ខារ ១ ។ ប្រាជ្ញាកើតឡើងចំពោះ
ខ្លួនឯងថា អាត្មាអញនោះឯងជាអ្នកមានស្មារតីចូលកាន់សមាធិនេះ ទាំងជា
អ្នកមានស្មារតី ចេញចាកសមាធិនេះ ១ ។ ធម៌ ៥ នេះ គួរឲ្យកើតឡើង ។

[២៧០] ធម៌ ៥ គួរដឹងច្បាស់ តើដូចម្តេចខ្លះ ។ វិមុត្តាយតនៈ
(ហេតុជាគ្រឿងរួចស្រឡះ) ៥ ម្នាលអារុសោទាំងឡាយ គ្រូ ឬសព្រហ្មចារី
បុគ្គលណាមួយក្នុងសាសនានេះ គួរជាទីគោរព តែងសម្តែងធម៌ដល់ភិក្ខុ ម្នាល
អារុសោទាំងឡាយ គ្រូ ឬសព្រហ្មចារីបុគ្គលណាមួយ គួរជាទីគោរព បាន
សម្តែងធម៌ដល់ភិក្ខុយ៉ាងណាៗ ភិក្ខុ (នោះ) ជាអ្នកបានដឹងច្បាស់ នូវអត្ត
ផង បានដឹងច្បាស់នូវធម៌ផង ក្នុងធម៌នោះ យ៉ាងនោះៗ កាលបើភិក្ខុនោះដឹង
ច្បាស់នូវអត្ត ដឹងច្បាស់នូវធម៌ហើយ បាមោជ្ជ គឺសេចក្តីត្រេកអរទេន ក៏កើត
ឡើង កាលលោកមានសេចក្តីត្រេកអរទេនកើតឡើងហើយ បីតិ គឺសេចក្តីឆ្អែត
ចិត្តក៏កើតឡើង កាលលោកមានសេចក្តីឆ្អែតចិត្តកើតឡើងហើយ នាមកាយ
ក៏ស្ងប់រម្ងាប់ លុះលោកមាននាមកាយស្ងប់រម្ងាប់ហើយ ក៏បានទទួលសេចក្តី
សុខ កាលលោកមានសេចក្តីសុខហើយ ចិត្តក៏តម្កល់នៅនឹង នេះជាវិមុត្តា-
យតនៈទី ១ ។ ម្នាលអារុសោទាំងឡាយ ប្រការមួយទៀត គ្រូ ឬសព្រហ្ម-
ចារីបុគ្គលណាមួយជាទីគោរព មិនបានសម្តែងធម៌ដល់ភិក្ខុសោះទេ តែលោក
បានសម្តែងធម៌ដល់ជនទាំងឡាយដទៃដោយពិស្តារ តាមដែលបានស្តាប់មក
តាមដែលបានរៀនមក ម្នាលអារុសោទាំងឡាយ ភិក្ខុសម្តែងធម៌ដល់ជនទាំង-

ឡាយដទៃដោយពិស្តារ តាមដែលបានស្តាប់មក តាមដែលបានរៀនមក យ៉ាង
ណាៗ ភិក្ខុនោះ ជាអ្នកបានដឹងច្បាស់នូវអត្តផង ដឹងច្បាស់នូវធម៌ផង ក្នុង
ធម៌នោះ យ៉ាងនោះៗ កាលលោកបានដឹងច្បាស់នូវអត្ត ដឹងច្បាស់នូវធម៌
ហើយ សេចក្តីត្រេកអរទន់កើតឡើង កាលលោកមានសេចក្តីត្រេកអរទន់
កើតហើយ សេចក្តីឆ្អែតចិត្តក៏កើតឡើង កាលលោកមានសេចក្តីឆ្អែតចិត្តកើត
ឡើងហើយ នាមកាយក៏ស្ងប់រម្ងាប់ លុះលោកមាននាមកាយស្ងប់រម្ងាប់ហើយ
ក៏បានទទួលសេចក្តីសុខ លុះលោកមានសេចក្តីសុខហើយ ចិត្តក៏តម្កល់នៅ
នឹង នេះជាវិមុត្តាយតនៈទី ២ ។ ម្នាលអារុសោទាំងឡាយ ប្រការមួយទៀត
គ្រូ ឬសព្វហូចារីបុគ្គលណាមួយគួរជាទីគោរព មិនបានសម្តែងធម៌ដល់ភិក្ខុ
ទាំងមិនបានសម្តែងធម៌ដល់ជនទាំងឡាយដទៃដោយពិស្តារ តាមដែលបាន
ស្តាប់មក តាមដែលបានរៀនមក លោកគ្រាន់តែសូត្រធម៌ដោយពិស្តារ តាម
ដែលបានស្តាប់មក តាមដែលបានរៀនមក លោកគ្រាន់តែសូត្រធម៌ដោយ
ពិស្តារ តាមដែលបានស្តាប់មក តាមដែលបានរៀនមក ម្នាលអារុសោទាំង-
ឡាយ ភិក្ខុបានសូត្រធម៌ដោយពិស្តារ តាមដែលបានស្តាប់មក ដែលបានរៀន
មកយ៉ាងណាៗ ភិក្ខុនោះជាអ្នកបានដឹងច្បាស់នូវអត្តផង ដឹងច្បាស់នូវធម៌ផង
ក្នុងធម៌នោះយ៉ាងនោះៗ កាលលោកបានដឹងច្បាស់នូវអត្ត ដឹងច្បាស់នូវធម៌
ហើយ សេចក្តីត្រេកអរទន់កើតឡើង កាលលោកមានសេចក្តីត្រេកអរទន់
កើតឡើងហើយ សេចក្តីឆ្អែតចិត្តក៏កើតឡើង កាលលោកមានសេចក្តីឆ្អែត
ចិត្តកើតឡើងហើយ នាមកាយក៏ស្ងប់រម្ងាប់ លុះលោកមាននាមកាយស្ងប់

រម្ងាប់ហើយ ក៏បានទទួលសេចក្តីសុខ លុះលោកមានសេចក្តីសុខហើយ ចិត្ត
ក៏តម្កល់នៅនឹង នេះជាវិមុត្តាយតនៈទី ៣ ។ ម្នាលអារុសោទាំងឡាយ មួយ
ទៀត គ្រូ ឬសព្វហូចារីបុគ្គលណាមួយ គួរជាទីគោរព មិនបានសម្តែងធម៌
ដល់ភិក្ខុ មិនបានសម្តែងធម៌ដល់ជនទាំងឡាយដទៃដោយពិស្តារ តាមដែល
បានស្តាប់មក តាមដែលបានរៀនមក ទាំងមិនបានសូត្រធម៌ដោយពិស្តារ តាម
ដែលបានស្តាប់មក តាមដែលបានរៀនមកឡើយ លោកគ្រាន់តែត្រិះរិះរឿយៗ
ពិចារណារឿយៗ ពិនិត្យរឿយៗ ក្នុងចិត្តនូវធម៌ តាមដែលបានស្តាប់មក តាម
ដែលបានរៀនមក ម្នាលអារុសោទាំងឡាយ ភិក្ខុត្រិះរិះរឿយៗ ពិចារណា
រឿយៗ ពិនិត្យរឿយៗ ក្នុងចិត្តនូវធម៌ តាមដែលបានស្តាប់មក តាមដែល
បានរៀនមក យ៉ាងណាៗ ភិក្ខុនោះ ជាអ្នកបានដឹងច្បាស់នូវអត្តផង ដឹងច្បាស់
នូវធម៌ផង ក្នុងធម៌នោះ យ៉ាងនោះៗ កាលលោកបានដឹងច្បាស់នូវអត្ត ដឹង
ច្បាស់នូវធម៌ហើយ សេចក្តីត្រេកអរទន់ក៏កើតឡើង កាលលោកមានសេចក្តី
ត្រេកអរទន់កើតឡើងហើយ សេចក្តីឆ្អែតចិត្តក៏កើតឡើង កាលលោកមាន
សេចក្តីឆ្អែតចិត្តកើតឡើងហើយ នាមកាយក៏ស្ងប់រម្ងាប់ លុះលោកមាននាម
កាយស្ងប់រម្ងាប់ហើយ ក៏បានទទួលសេចក្តីសុខ លុះលោកមានសេចក្តីសុខ
ហើយ ចិត្តក៏តម្កល់នៅនឹង នេះជាវិមុត្តាយតនៈទី ៤ ។ ម្នាលអារុសោទាំង-
ឡាយ មួយទៀត គ្រូ ឬសព្វហូចារីបុគ្គលណាមួយគួរជាទីគោរព មិនបាន
សម្តែងធម៌ដល់ភិក្ខុផង មិនបានសម្តែងធម៌ ដល់ជនទាំងឡាយដទៃផងដោយ
ពិស្តារ តាមដែលបានស្តាប់មក តាមដែលបានរៀនមក មិនសូត្រធម៌ដោយ

ពិស្តារ តាមដែលបានស្តាប់មក តាមដែលបានរៀនមកផង ទាំងមិនបាន
ត្រិះរិះរឿយៗ មិនពិចារណារឿយៗ មិនពិនិត្យរឿយៗ ក្នុងចិត្តនូវធម៌តាម
ដែលបានស្តាប់មក តាមដែលបានរៀនមកផង តែលោកបានរៀនសមាធិនិមិត្ត
ណាមួយដោយល្អ ធ្វើទុកក្នុងចិត្តដោយល្អ ចេះចាំដោយល្អ ត្រាស់ដឹងដោយ
ល្អ ដោយប្រាជ្ញា ម្ចាស់អាវុសោទាំងឡាយ សមាធិនិមិត្តណាមួយ ដែលភិក្ខុ
រៀនដោយល្អ ធ្វើទុកក្នុងចិត្តដោយល្អ ចេះចាំដោយល្អ ត្រាស់ដឹងដោយល្អ
ដោយប្រាជ្ញា យ៉ាងណាៗ ភិក្ខុនោះ ជាអ្នកបានដឹងច្បាស់នូវអត្តផង ដឹងច្បាស់
នូវធម៌ផង ក្នុងធម៌នោះ យ៉ាងនោះៗ កាលលោកបានដឹងច្បាស់នូវអត្ត ដឹង
ច្បាស់នូវធម៌ហើយ សេចក្តីត្រេកអរទន់ក៏កើតឡើង កាលលោកមានសេចក្តី
ត្រេកអរទន់កើតឡើងហើយ សេចក្តីឆ្កែតចិត្តក៏កើតឡើង កាលលោកមាន
សេចក្តីឆ្កែតចិត្តកើតឡើងហើយ នាមកាយក៏ស្ងប់រម្ងាប់ លុះលោកមាននាម
កាយស្ងប់រម្ងាប់ហើយ ក៏បានទទួលសេចក្តីសុខ លុះលោកមានសេចក្តីសុខ
ហើយ ចិត្តក៏តាំងនៅមាំ នេះជាវិមុត្តាយតនៈទី ៥ ។ ធម៌ទាំង ៥ នេះ គួរ
ដឹងច្បាស់ ។

[២៧១] ធម៌ ៥ ដែលគួរធ្វើឲ្យជាក់ច្បាស់ តើដូចម្តេចខ្លះ ។ ធម្មក្ខន្ធ
៥ គឺសីលក្ខន្ធ ១ សមាធិក្ខន្ធ ១ បញ្ញាខន្ធ ១ វិមុត្តិក្ខន្ធ ១ វិមុត្តិញ្ញាណ-
ទស្សនក្ខន្ធ ១ ។ ធម៌ទាំង ៥ នេះ គួរធ្វើឲ្យជាក់ច្បាស់ ។ ធម៌ទាំង ៥ នេះ
ជាធម៌ពិត ធម៌មែន ធម៌ទៀង មិនប្រែប្រួលជាយ៉ាងដទៃឡើយ ដែលព្រះ
តថាគតត្រាស់ដឹងដោយប្រពៃហើយ ដោយប្រការដូច្នោះ ។

[២៨២] ធម៌ ៦ មានឧបការៈច្រើន ធម៌ ៦ គួរចម្រើន ធម៌ ៦ គួរ
កំណត់ដឹង ធម៌ ៦ គួរលះបង់ ធម៌ ៦ ជាចំណែកនៃសេចក្តីវិនាស ធម៌ ៦
ជាចំណែកវិសេស ធម៌ ៦ ត្រាស់ដឹងបានដោយក្រ ធម៌ ៦ គួរឲ្យកើតឡើង
ធម៌ ៦ គួរធ្វើឲ្យជាក់ច្បាស់ ។

[២៨៣] ធម៌ ៦ មានឧបការៈច្រើន តើដូចម្តេចខ្លះ ។ សារាណីយ-
ធម៌ (ធម៌គួររពក) ៦ ប្រការ ម្នាលអារុសោទាំងឡាយ ភិក្ខុក្នុងសាសនា
នេះ តែងតម្កល់ចំពោះនូវកាយកម្ម (អំពើដែលធ្វើដោយកាយ) ប្រកប
ដោយមេត្តាក្នុងសព្វហូចារីបុគ្គលទាំងឡាយ ទាំងចំពោះមុខទាំងកំបាំងមុខ នេះ
ឯងជាធម៌គួររពកគ្នា ជាធម៌ធ្វើសេចក្តីស្រឡាញ់ ធ្វើសេចក្តីគោរព ប្រព្រឹត្ត
ទៅ ដើម្បីសង្គ្រោះគ្នា ដើម្បីមិនទាស់ទែងគ្នា ដើម្បីសេចក្តីព្រមព្រៀង ដើម្បី
ឯកភាព គឺមូលមិត្តគ្នា ១ ។ ម្នាលអារុសោទាំងឡាយ មួយទៀត ភិក្ខុតែង
តម្កល់ចំពោះនូវវចីកម្ម (អំពើដែលត្រូវធ្វើដោយសម្តី) ប្រកបដោយមេត្តា
ក្នុងសព្វហូចារីបុគ្គលទាំងឡាយ ទាំងចំពោះមុខទាំងកំបាំងមុខ ធម៌នេះឯងជា
ធម៌គួររពករកគ្នា ជាធម៌ធ្វើសេចក្តីស្រឡាញ់ ធ្វើសេចក្តីគោរព ប្រព្រឹត្តទៅ
ដើម្បីសង្គ្រោះគ្នា ដើម្បីមិនទាស់ទែងគ្នា ដើម្បីសេចក្តីព្រមព្រៀង ដើម្បីឯក-
ភាព ១ ។ ម្នាលអារុសោទាំងឡាយ មួយទៀត ភិក្ខុតែងតម្កល់ចំពោះនូវ
មនោកម្ម (អំពើដែលត្រូវធ្វើដោយចិត្ត) ប្រកបដោយមេត្តា ។ បេ។ ប្រព្រឹត្ត
ទៅដើម្បីឯកភាព ១ ។ ម្នាលអារុសោទាំងឡាយ មួយទៀត លាភណាមួយ
កើតឡើងដោយធម៌ បានមកដោយធម៌ ដោយហោចទៅសូម្បីតែអាហារក្នុង

បាត្រ ភិក្ខុបរិភោគដោយមិនបានចែកមុខអាមិសៈ មុខបុគ្គល ដោយលាភមាន
សភាពដូច្នោះ គឺជាអ្នកបរិភោគជាសាធារណៈ ដោយសព្វហូចារីបុគ្គលទាំង-
ឡាយ ដែលជាអ្នកមានសីល នេះឯងជាធម៌គួររកកត្តា ជាធម៌ធ្វើសេចក្តី
ស្រឡាញ់ ធ្វើសេចក្តីគោរព ប្រព្រឹត្តទៅដើម្បីសង្គ្រោះគ្នា ដើម្បីមិនទាស់ទែង
គ្នា ដើម្បីសេចក្តីព្រមព្រៀង ដើម្បីឯកភាព ១ ។ ម្នាលអារុសោទាំងឡាយ
មួយទៀត សីលណាដែលមិនដាច់ មិនធ្លុះ មិនពពាល មិនពព្រុស ជាសីល
អ្នកជាពួកវិញ្ញាជនតែងសរសើរ ជាសីលដែលតណ្ហា និងទិដ្ឋិមិនបានស្ទាប
អង្អែល ប្រព្រឹត្តទៅដើម្បីសមាធិ ភិក្ខុជាអ្នកមានសីលដ៏ស្មើដោយសព្វហូ-
ចារីបុគ្គលទាំងឡាយ ក្នុងសីលទាំងឡាយមានសភាពដូច្នោះ ក្នុងទីចំពោះមុខ
និងទីកំបាំង នេះឯងជាធម៌គួររកកត្តា ជាធម៌ធ្វើសេចក្តីស្រឡាញ់ ធ្វើសេចក្តី
គោរព ប្រព្រឹត្តទៅដើម្បីសង្គ្រោះគ្នា ដើម្បីមិនទាស់ទែងគ្នា ដើម្បីសេចក្តីព្រម
ព្រៀង ដើម្បីឯកភាព ១ ។ ម្នាលអារុសោទាំងឡាយ មួយទៀត ទិដ្ឋិណា
ដ៏ប្រសើរ គឺសម្មាទិដ្ឋិ ជាគ្រឿងនាំសត្វចេញចាកភព តែងស្រោចស្រង់សត្វ
ដែលប្រព្រឹត្តតាមទិដ្ឋិនោះ ដើម្បីឲ្យអស់ទៅនៃទុក្ខដោយប្រពៃ ភិក្ខុជាអ្នកមាន
ទិដ្ឋិដ៏ស្មើដោយសព្វហូចារីបុគ្គលទាំងឡាយ ក្នុងទិដ្ឋិមានសភាពដូច្នោះ ទាំង
ក្នុងទីចំពោះមុខ និងទីកំបាំង នេះឯងជាធម៌គួររកកត្តា ជាធម៌ធ្វើសេចក្តី
ស្រឡាញ់ ធ្វើសេចក្តីគោរព ប្រព្រឹត្តទៅដើម្បីសង្គ្រោះគ្នា ដើម្បីមិនទាស់ទែង
គ្នា ដើម្បីសេចក្តីព្រមព្រៀង ដើម្បីឯកភាព ១ ។ ធម៌ទាំង ៦ នេះ មាន
ឧបការៈច្រើន ។

[២៨៤] ធម៌ ៦ គួរចម្រើន តើដូចម្តេចខ្លះ ។ អនុស្សតិដ្ឋានៈ (ហេតុ
ជាទីតាំងនៃសេចក្តីរឭករឿយៗ) ៦ យ៉ាង សេចក្តីរឭកនូវព្រះពុទ្ធ ១ រឭកនូវ
ព្រះធម៌ ១ រឭកនូវព្រះសង្ឃ ១ រឭកនូវគុណនៃសីល ១ រឭកនូវទានដែលបាន
បរិច្ចាគហើយ ១ រឭកដល់ធម៌ទេវតា ១ ។ ធម៌ទាំង ៦ នេះ គួរចម្រើន ។

[២៨៥] ធម៌ ៦ គួរកំណត់ដឹង តើដូចម្តេចខ្លះ ។ អាយតនៈខាងក្នុង
៦ គឺភ្នែកជាអាយតនៈ ១ ត្រចៀកជាអាយតនៈ ១ ប្រមុះជាអាយតនៈ ១
អណ្តាតជាអាយតនៈ ១ កាយជាអាយតនៈ ១ ចិត្តជាអាយតនៈ ១ ។ ធម៌
ទាំង ៦ នេះ គួរកំណត់ដឹង ។

[២៨៦] ធម៌ ៦ គួរលះបង់ តើដូចម្តេចខ្លះ ។ ត្មកតណ្ហា ៦ គឺរូប-
តណ្ហា ១ សទ្ធតណ្ហា ១ គន្ធតណ្ហា ១ រសតណ្ហា ១ ផោដ្ឋព្វតណ្ហា ១
ធម្មតណ្ហា ។ ធម៌ទាំង ៦ នេះ គួរលះបង់ ។

[២៨៧] ធម៌ ៦ ជាចំណែកនៃសេចក្តីវិនាស តើដូចម្តេចខ្លះ ។
សេចក្តីមិនគោរព ៦ យ៉ាង ម្នាលអារុសោទាំងឡាយ ភិក្ខុក្នុងសាសនានេះ
ជាអ្នកមិនគោរព មិនកោតក្រែងចំពោះព្រះសាស្តា ១ ជាអ្នកមិនគោរព មិន
កោតក្រែងចំពោះព្រះធម៌ ១ ជាអ្នកមិនគោរព មិនកោតក្រែងចំពោះព្រះសង្ឃ
១ ជាអ្នកមិនគោរព មិនកោតក្រែងចំពោះសិក្ខា ១ ជាអ្នកមិនគោរព មិន
កោតក្រែងចំពោះអប្បមាទធម៌ ១ ជាអ្នកមិនគោរព មិនកោតក្រែងចំពោះ
បដិសណ្ឋារៈ ១ ។ ធម៌ទាំង ៦ នេះ ជាចំណែកនៃសេចក្តីវិនាស ។

[២៨៨] ធម៌ ៦ ជាចំណែកវិសេស តើដូចម្តេចខ្លះ ។ សេចក្តីគោរព

៦ យ៉ាង ម្នាលអារុសោទាំងឡាយ ភិក្ខុក្នុងសាសនានេះ ជាអ្នកមានសេចក្តី
 គោរព កោតក្រែងចំពោះព្រះសាស្តា ១ ជាអ្នកមានសេចក្តីគោរព កោតក្រែង
 ចំពោះព្រះធម៌ ១ ។ ចំពោះព្រះសង្ឃ ១ ។ ចំពោះសិក្ខា ១ ។ ចំពោះអប្ប-
 មាទធម៌ ១ ។ មានសេចក្តីគោរព កោតក្រែងចំពោះបដិសណ្ឋារៈ ១ ។ ធម៌
 ទាំង ៦ នេះ ជាចំណែកវិសេស ។

[២៨៩] ធម៌ ៦ ត្រាស់ដឹងបានដោយក្រ តើដូចម្តេចខ្លះ ។ និស្សា-
 រណីយធាតុ ៦ យ៉ាង ម្នាលអារុសោទាំងឡាយ ភិក្ខុក្នុងសាសនានេះ ពោល
 យ៉ាងនេះថា ចេតោវិមុត្តិប្រកបដោយមេត្តា ខ្ញុំបានអប់រំបន្តិច្យច្រើន ហើយ
 បានធ្វើឲ្យដូចជាយាន បានតម្កល់សិប បានប្រព្រឹត្តរឿយៗ បានសន្សំ បាន
 ប្រារព្ធល្អហើយ តែបើទុកជាដូច្នោះក៏ដោយ ព្យាបាទក៏គង់តែគ្របសង្កត់ចិត្ត
 របស់ខ្ញុំបាន ។ (អ្នកផង) គប្បីនិយាយយាត់ភិក្ខុនោះថា លោកកុំនិយាយ
 យ៉ាងនេះឡើយ លោកដ៏មានអាយុកុំនិយាយយ៉ាងនេះ កុំនិយាយបង្ហាច់ព្រះ
 មានព្រះមានព្រះភាគ ព្រោះការនិយាយបង្ហាច់ព្រះមានព្រះភាគមិនល្អទេ តាម
 ដែលពិតនោះ ព្រះមានព្រះភាគមិនបានត្រាស់យ៉ាងនេះទេ ម្នាលអារុសោ
 ដំណើរនេះមិនមែនជាហេតុ មិនមែនជាបច្ច័យ ត្រង់ពាក្យដែលថា ចេតោ-
 វិមុត្តិប្រកបដោយមេត្តាដែលគេបានអប់រំបន្តិច្យច្រើនហើយ បានធ្វើឲ្យដូចជា
 យាន បានតម្កល់សិប បានប្រព្រឹត្តរឿយៗ បានសន្សំ បានប្រារព្ធល្អហើយ
 តែបើទុកជាដូច្នោះក៏ដោយ ព្យាបាទក៏គង់នៅគ្របសង្កត់ចិត្តរបស់គេបាន ដូច្នោះ
 នេះមិនមែនជាហេតុជាទីតាំងឡើយ ម្នាលអារុសោ តាមដែលពិតនេះ គឺចេតោ-

វិមុត្តិដែលប្រកបដោយមេត្តាហ្នឹងឯង ជាធម៌សម្រាប់រលាស់ចោលនូវព្យាបាទ ។

ម្នាលអារុសោទាំងឡាយ មួយទៀត ភិក្ខុក្នុងសាសនានេះ ពោលយ៉ាងនេះថា ចេតោវិមុត្តិប្រកបដោយករុណា ខ្ញុំបានអប់រំបន្តិច្យច្រើន ហើយបានធ្វើឲ្យ ដូចជាយាន បានតម្កល់ស៊ប់ បានប្រព្រឹត្តរឿយៗ បានសន្សំ បានប្រារព្ធល្អ ហើយ តែបើទុកជាធ្វើដូច្នោះក៏ដោយ វិហេសា (សេចក្តីបៀតបៀន) ក៏គង់ តែគ្របសង្កត់ចិត្តរបស់ខ្ញុំបាន ។ (អ្នកផង) គប្បីនិយាយឃាត់ភិក្ខុនោះថា លោកកុំនិយាយយ៉ាងនេះឡើយ លោកដ៏មានអាយុ កុំនិយាយយ៉ាងនេះ កុំ និយាយបង្ហាច់ព្រះមានព្រះភាគ ព្រោះការនិយាយបង្ហាច់ ព្រះមានព្រះភាគមិន ល្អទេ តាមដែលពិតនោះ ព្រះមានព្រះភាគមិនបានត្រាស់យ៉ាងនេះទេ ម្នាល អារុសោ ដំណើរនេះ មិនមែនជាហេតុ មិនមែនជាបច្ច័យ ត្រង់ពាក្យដែលថា ចេតោវិមុត្តិប្រកបដោយករុណា ដែលគេបានអប់រំបន្តិច្យច្រើនហើយ បានធ្វើ ឲ្យដូចជាយាន បានតម្កល់ស៊ប់ បានប្រព្រឹត្តរឿយៗ បានសន្សំ បានប្រារព្ធ ល្អហើយ តែបើទុកជាធ្វើដូច្នោះក៏ដោយ វិហេសាក៏គង់តែគ្របសង្កត់ចិត្តរបស់ គេបាន ដូច្នោះនេះ មិនមែនជាហេតុជាទីតាំងឡើយ ម្នាលអារុសោ តាមដែល ពិតនេះ គឺចេតោវិមុត្តិ ដែលប្រកបដោយករុណាហ្នឹងឯង ជាធម៌សម្រាប់ រលាស់ចោលនូវវិហេសា ។ ម្នាលអារុសោទាំងឡាយ មួយទៀត ភិក្ខុក្នុង សាសនានេះ ពោលយ៉ាងនេះថា ចេតោវិមុត្តិប្រកបដោយមុទិតា ខ្ញុំបានអប់រំ បន្តិច្យច្រើនហើយ បានធ្វើឲ្យដូចជាយាន បានតម្កល់ស៊ប់ បានប្រព្រឹត្តរឿយៗ បានសន្សំ បានប្រារព្ធល្អហើយ តែបើទុកជាធ្វើដូច្នោះក៏ដោយ អរតិ (សេចក្តី

បាណិកវគ្គ ទស្សត្តរសូត្រ

មិនត្រេកអរ) ក៏គង់តែគ្របសង្កត់ចិត្តរបស់ខ្ញុំបាន ។ (អ្នកផង) គប្បី
និយាយឃាត់ភិក្ខុនោះថា លោកកុំនិយាយយ៉ាងនេះឡើយ លោកដ៏មានអាយុ
កុំនិយាយយ៉ាងនេះ កុំនិយាយបង្ហាច់ព្រះមានព្រះភាគ ព្រោះការនិយាយ
បង្ហាច់ព្រះមានព្រះភាគមិនល្អទេ តាមដែលពិតនោះ ព្រះមានព្រះភាគមិនបាន
ត្រាស់យ៉ាងនេះទេ ម្នាលអារុសោ ដំណើរនេះ មិនមែនជាហេតុ មិនមែនជា
បច្ច័យ ត្រង់ពាក្យដែលថា មេត្តាចេតោវិមុត្តិប្រកបដោយមុទិតា ដែលគេបាន
អប់រំបន្តិចច្រើនហើយ បានធ្វើឲ្យដូចជាយាន បានតម្កល់ស៊ីប បានប្រព្រឹត្ត
រឿយៗ បានសន្សំ បានប្រារព្ធល្អហើយ តែបើទុកជាធ្វើដូច្នោះក៏ដោយ អរតិ
ក៏គង់តែគ្របសង្កត់ចិត្តរបស់គេបាន ដូច្នោះនេះ មិនមែនជាហេតុ ជាទីតាំង
ឡើយ ម្នាលអារុសោ តាមដែលពិតនោះ គឺចេតោវិមុត្តិដែលប្រកបដោយ
មុទិតាហ្នឹងឯង ជាធម៌សម្រាប់រលាស់ចោលនូវអរតិ ។ ម្នាលអារុសោទាំង-
ឡាយ មួយទៀត ភិក្ខុក្នុងសាសនានេះ ពោលយ៉ាងនេះថា ចេតោវិមុត្តិប្រកប
ដោយឧបេក្ខា ខ្ញុំបានអប់រំបន្តិចច្រើនហើយ បានធ្វើឲ្យដូចជាយាន បានតម្កល់
ស៊ីប បានប្រព្រឹត្តរឿយៗ បានសន្សំ បានប្រារព្ធល្អហើយ តែបើទុកជាធ្វើ
ដូច្នោះក៏ដោយ រាគៈក៏គង់តែគ្របសង្កត់ចិត្តរបស់ខ្ញុំបាន ។ (អ្នកផង) គួរ
និយាយឃាត់ភិក្ខុនោះថា លោកកុំនិយាយយ៉ាងនេះឡើយ លោកដ៏មានអាយុ
កុំនិយាយយ៉ាងនេះ កុំនិយាយបង្ហាច់ព្រះមានព្រះភាគ ព្រោះការនិយាយបង្ហាច់
ព្រះមានព្រះភាគមិនល្អទេ តាមដែលពិតនោះ ព្រះមានព្រះភាគមិនបានត្រាស់
យ៉ាងនេះទេ ម្នាលអារុសោ ដំណើរនេះ មិនមែនជាហេតុ មិនមែនជាបច្ច័យ

ត្រង់ពាក្យដែលថា ចេតោវិមុត្តិប្រកបដោយឧបេក្ខា ដែលគេបានអប់រំបន្តិច្យ ច្រើនហើយ បានធ្វើឲ្យដូចជាយាន បានតម្កល់ស៊ីប បានប្រព្រឹត្តរឿយៗ បានសន្សំ បានប្រារព្ធល្អហើយ តែបើទុកជាធ្វើដូច្នោះក៏ដោយ រាគៈក៏គង់តែគ្របសង្កត់ចិត្តរបស់គេបានដូច្នោះ នេះមិនមែនជាហេតុ ជាទីតាំងឡើយ ម្នាលអារុសោ តាមដែលពិតនោះ គឺចេតោវិមុត្តិដែលប្រកបដោយឧបេក្ខាហ្នឹងឯង ជាធម៌សម្រាប់រលាស់ចោលនូវរាគៈ ។ ម្នាលអារុសោទាំងឡាយ មួយទៀត ភិក្ខុក្នុងសាសនានេះពោលយ៉ាងនេះ ចេតោវិមុត្តិប្រកបដោយអនិមិត្ត ខ្ញុំបានអប់រំបន្តិច្យច្រើនហើយ បានធ្វើឲ្យដូចជាយាន បានតម្កល់ស៊ីប បានប្រព្រឹត្តរឿយៗ បានសន្សំ បានប្រារព្ធល្អហើយ តែបើទុកជាធ្វើដូច្នោះក៏ដោយនិមិត្តានុសារិវិញ្ញាណ គឺវិញ្ញាណដែលរព្វកឃើញនូវនិមិត្តរបស់ខ្ញុំ នៅតែមាន ។ (អ្នកផង) គប្បីនិយាយយាត់ភិក្ខុនោះថា លោកកុំនិយាយយ៉ាងនេះឡើយ លោកដ៏មានអាយុកុំនិយាយយ៉ាងនេះ កុំនិយាយបង្កាច់ព្រះមានព្រះភាគ ព្រោះការនិយាយបង្កាច់ព្រះមានព្រះភាគមិនល្អទេ តាមដែលពិតនោះ ព្រះមានព្រះភាគមិនបានត្រាស់យ៉ាងនេះទេ ម្នាលអារុសោ ដំណើរនេះ មិនមែនជាហេតុ មិនមែនជាបច្ច័យ ត្រង់ពាក្យដែលថា ចេតោវិមុត្តិប្រកបដោយអនិមិត្ត ដែលគេបានអប់រំបន្តិច្យច្រើន បានធ្វើឲ្យដូចជាយាន បានតម្កល់ស៊ីប បានប្រព្រឹត្តរឿយៗ បានសន្សំ បានប្រារព្ធល្អហើយ តែបើទុកជាដូច្នោះក៏ដោយ និមិត្តានុសារិវិញ្ញាណរបស់គេ គង់តែនៅមានដូច្នោះនេះ មិនមែនជាហេតុ ជាទីតាំងឡើយ ម្នាលអារុសោ តាមដែលពិតនោះ ចេតោវិមុត្តិដែលប្រកបដោយ

អនិមិត្តហ្នឹងឯង ជាធម៌សម្រាប់រលាស់ចោលនូវនិមិត្តទាំងអស់ ។ ម្នាល
 អារុសោទាំងឡាយ មួយទៀត ភិក្ខុក្នុងសាសនានេះ ពោលយ៉ាងនេះថា
 អស្មិមានៈរបស់ខ្ញុំនេះ ទៅប្រាសហើយ ខ្ញុំពិចារណាមិនឃើញថា អាត្មាអញ
 មានអស្មិមានៈដូច្នោះឡើយ តែបើទុកជាដូច្នោះ កូនសរ គឺសេចក្តីសង្ស័យ និង
 សេចក្តីងឿងច្រូល ក៏គង់តែគ្របសង្កត់ចិត្តរបស់ខ្ញុំបាន ។ (អ្នកផង) គប្បី
 និយាយយាត់ភិក្ខុនោះយ៉ាងនេះថា លោកកុំនិយាយយ៉ាងនេះ លោកដ៏មាន
 អាយុកុំនិយាយយ៉ាងនេះឡើយ លោកកុំនិយាយបង្ហាច់នូវព្រះមានព្រះភាគ
 ព្រោះការនិយាយបង្ហាច់ព្រះមានព្រះភាគមិនល្អទេ តាមដែលពិតនោះ ព្រះមាន
 ព្រះភាគមិនបានត្រាស់យ៉ាងនេះទេ ម្នាលអារុសោ រឿងនេះមិនមែនជាហេតុ
 មិនមែនជាបច្ច័យ ត្រង់ពាក្យដែលថា អស្មិមានៈរបស់គេនេះ ទៅប្រាសអស់
 ហើយ គេពិចារណាមិនឃើញថា អាត្មាអញមានអស្មិមានៈដូច្នោះឡើយ តែ
 បើទុកជាដូច្នោះ កូនសរ គឺសេចក្តីសង្ស័យនិងសេចក្តីងឿងច្រូល ក៏គង់តែគ្រប
 សង្កត់ចិត្តរបស់គេបានដូច្នោះ នេះមិនមែនជាហេតុ ជាទីតាំងឡើយ ម្នាល
 អារុសោ តាមដែលពិតនោះ ការដកឡើងនូវអស្មិមានៈបានហ្នឹងឯង ជាធម៌
 សម្រាប់រលាស់ចេញនូវកូនសរ គឺសេចក្តីសង្ស័យនិងសេចក្តីងឿងច្រូល ។ ធម៌
 ទាំង ៦ នេះ ត្រាស់ដឹងបានដោយក្រ ។

[៣០០] ធម៌ ៦ ដែលគួរឲ្យកើតឡើង តើដូចម្តេចខ្លះ ។ សតត-
 វិហារធម៌ (ធម៌ជាគ្រឿងនៅមិនដាច់នៃព្រះវិណាស្រព) ៦ យ៉ាង ម្នាល
 អារុសោទាំងឡាយ ភិក្ខុក្នុងសាសនានេះ បានឃើញរូបដោយភ្នែកហើយ ជា

អ្នកមិនមានសោមនស្ស មិនមានទោមនស្ស ជាអ្នកព្រងើយកន្តើយផង មានស្មារតី និងប្រាជ្ញាផង ។ បានស្តាប់សំឡេងដោយត្រចៀក ។ បេ ។ បានហិតក្លិនដោយច្រមុះ ។ បេ ។ បានទទួលរសដោយអណ្តាត ។ បេ ។ ពាល់ត្រូវដោយកាយ ។ បេ ។ បានដឹងច្បាស់នូវធម្មារម្មណ៍ដោយចិត្ត ហើយជាអ្នកមិនមានសោមនស្ស មិនមានទោមនស្ស ជាអ្នកព្រងើយកន្តើយផង មានស្មារតី និងប្រាជ្ញាផង ។ ធម៌ទាំង ៦ នេះ គួរឲ្យកើតឡើង ។

[៣០១] ធម៌ ៦ ដែលគួរដឹងច្បាស់ តើដូចម្តេចខ្លះ ។ អនុត្តរិយៈ (ធម្មជាតិប្រសើរ) ៦ គឺការឃើញប្រសើរ ១ ការស្តាប់ប្រសើរ ១ ការបានប្រសើរ ១ ការសិក្សាប្រសើរ ១ ការបម្រើប្រសើរ ១ ការរព្វកប្រសើរ ១ ។ ធម៌ទាំង ៦ នេះ គួរដឹងច្បាស់ ។

[៣០២] ធម៌ ៦ ដែលគួរធ្វើឲ្យជាក់ច្បាស់ តើដូចម្តេចខ្លះ ។ អភិញ្ញា ៦ យ៉ាង ម្នាលអាវុសោទាំងឡាយ ភិក្ខុក្នុងសាសនានេះ សម្តែងឫទ្ធិបានច្រើនប្រការ គឺមនុស្សតែម្នាក់ ធ្វើឲ្យទៅជាច្រើននាក់ក៏បាន ឬមនុស្សច្រើននាក់ធ្វើឲ្យទៅជាមនុស្សម្នាក់វិញក៏បាន ដើរទៅមិនជាប់ជំពាក់នឹងទីវាល ទីខាងក្រៅជញ្ជាំង ទីខាងក្រៅកំពែង និងទីខាងក្រៅភ្នំ ដូចជាដើរទៅក្នុងអាកាសក៏បាន ធ្វើនូវការមុជទឹកក្នុងផែនដី ដូចជាមុជទឹកក្នុងទឹកក៏បាន ដើរទៅលើទឹកមិនបែកធ្លាយទឹក ដូចជាដើរទៅលើផែនដីក៏បាន ទៅឯអាកាសទាំងក្លែន ដូចជាសត្វសកុណជាតិដែលមានស្លាបក៏បាន យកដៃទៅស្តាប់អង្រែលចាប់ពាល់ (មណ្ឌល) ព្រះចន្ទ្រ និងព្រះអាទិត្យនេះ ដែលមានឫទ្ធិច្រើនយ៉ាងនេះ មាន

បាណិកវគ្គ ទស្សត្តរសូត្រ

អានុភាពច្រើនយ៉ាងនេះក៏បាន ធ្វើអំណាចឲ្យប្រព្រឹត្តទៅ ដោយកាយដរាប
 ដល់ព្រហ្មលោកក៏បាន ១ ។ ភិក្ខុមានត្រចៀកទិព្វដ៏បរិសុទ្ធកន្លងហួសត្រចៀក
 មនុស្សធម្មតា រមែងឮសំឡេងពីរប្រការ គឺសំឡេងទិព្វ និងសំឡេងមនុស្ស
 ក្នុងទីឆ្ងាយក៏បាន ទីជិតក៏បាន ១ ។ ភិក្ខុអាចកំណត់ដឹងចិត្ត របស់សត្វដទៃ
 បុគ្គលដទៃដោយចិត្តរបស់ខ្លួនបាន គឺចិត្តដែលប្រកបដោយរាគៈក្តី ក៏ស្គាល់ថា
 ចិត្តប្រកបដោយរាគៈ ចិត្តដែលប្រាសចាករាគៈក្តី ក៏ស្គាល់ថា ចិត្តប្រាសចាក
 រាគៈ ចិត្តដែលប្រកបដោយទោសៈក្តី ក៏ស្គាល់ថា ចិត្តប្រកបដោយទោសៈ
 ចិត្តដែលប្រាសចាកទោសៈក្តី ក៏ស្គាល់ថា ចិត្តប្រាសចាកទោសៈ ចិត្តដែល
 ប្រកបដោយមោហៈក្តី ក៏ស្គាល់ថា ចិត្តប្រកបដោយមោហៈ ចិត្តដែលប្រាស
 ចាកមោហៈក្តី ចិត្តដែលរួញរាគៈ ក៏ស្គាល់ថា ចិត្តរួញរា ចិត្តដែលរាយមាយ
 ក្តី ក៏ស្គាល់ថា ចិត្តរាយមាយ ចិត្តដែលជាមហគ្គតៈ គឺរូបាវចរ និងអរូបាវចរក្តី
 ក៏ស្គាល់ថា ចិត្តជាមហគ្គតៈ ចិត្តដែលមិនមែនជាមហគ្គតៈក្តី ក៏ស្គាល់ថា ចិត្ត
 មិនមែនជាមហគ្គតៈ ចិត្តដែលមិនមែនជាសឧត្តរៈ គឺលោកិយចិត្តក្តី ក៏ស្គាល់ថា
 ចិត្តជាសឧត្តរៈ ចិត្តដែលជាអនុត្តរៈ គឺលោកុត្តរចិត្តក្តី ក៏ស្គាល់ថាចិត្តជាអនុត្តរៈ
 ចិត្តដែលតាំងនៅល្អដោយសមាធិក្តី ក៏ស្គាល់ថា ចិត្តតាំងនៅល្អដោយសមាធិ
 ចិត្តដែលមិនតាំងនៅល្អដោយសមាធិក្តី ក៏ស្គាល់ថា ចិត្តមិនតាំងនៅល្អដោយ
 សមាធិ ចិត្តដែលផុតស្រឡះចាកកិលេសាសវៈក្តី ក៏ស្គាល់ថា ចិត្តផុតស្រឡះ
 ចាកកិលេសាសវៈ ចិត្តដែលមិនបានផុតស្រឡះចាកកិលេសាសវៈក្តី ក៏ស្គាល់
 ថា ចិត្តមិនផុតស្រឡះចាកកិលេសាសវៈ ១ ។ ភិក្ខុរក្សកជាតិដែលបានអាស្រ័យ

នៅមកអំពីមុន ជាអនេកជាតិ គឺរព្វកបាន ១ ជាតិ ២ ជាតិ ៣ ជាតិ ៤ ជាតិ ៥ ជាតិ ១០ ជាតិ ២០ ជាតិ ៣០ ជាតិ ៤០ ជាតិ ៥០ ជាតិ ១០០ ជាតិ ១ ពាន់ជាតិ ១ សែនជាតិក៏បាន រព្វកបានច្រើនសំវដ្តកប្ប ច្រើនវិវដ្តកប្ប ច្រើនសំវដ្តវិវដ្តកប្បក៏បាន ដូច្នោះថា អាត្មាអញបានកើតក្នុងភពឯណោះ មានឈ្មោះយ៉ាងនេះ មានគោត្រយ៉ាងនេះ មានសម្បុរយ៉ាងនេះ មានអាហារយ៉ាងនេះ ទទួលសុខទុក្ខយ៉ាងនេះ មានកំណត់អាយុប៉ុណ្ណោះ អាត្មាអញ លុះច្បូតចាកអត្តភាពនោះហើយ បានទៅកើតក្នុងភពឯណោះ ដែលទៅកើតក្នុងភពនោះ អាត្មាអញ មានឈ្មោះយ៉ាងនេះ មានគោត្រយ៉ាងនេះ មានសម្បុរយ៉ាងនេះ មានអាហារយ៉ាងនេះ បានទទួលសុខទុក្ខយ៉ាងនេះ មានកំណត់អាយុប៉ុណ្ណោះ អាត្មាអញច្បូតចាកអត្តភាពនោះហើយ ទើបមកកើតក្នុងភពនេះ (ភិក្ខុ) រព្វកតាមនូវជាតិដែលអាស្រ័យនៅពីមុនបានច្រើនជាតិ ព្រមទាំងអាការ ព្រមទាំងឧទ្ទេសយ៉ាងនេះ ១ ។ ភិក្ខុមានចក្ខុទិព្វដ៏បរិសុទ្ធ កន្លងហួសចក្ខុរបស់មនុស្សធម្មតា បានឃើញពួកសត្វដែលច្បូត ដែលកើត ជាសត្វថោកទាប ខ្ពង់ខ្ពស់ មានរូបល្អ មានរូបអាក្រក់ មានគតិល្អ មានគតិអាក្រក់ ទាំងដឹងច្បាស់នូវពួកសត្វដែលប្រព្រឹត្តទៅតាមកម្ម (របស់ខ្លួន) ថា អើប្តី សត្វទាំងឡាយនេះ ប្រកបដោយកាយទុច្ចរិត ប្រកបដោយវចីទុច្ចរិត ប្រកបដោយមនោទុច្ចរិត ជាអ្នកតិះដៀលនូវព្រះអរិយបុគ្គល មានសេចក្តីយល់ខុស ប្រកាន់នូវអំពើតាមសេចក្តីយល់ខុស សត្វទាំងនោះ លុះដល់ទម្ងាយរាងកាយទៅ ខាងមុខអំពីសេចក្តីស្លាប់ រមែងទៅកាន់កំណើតសត្វតិរច្ឆាន ប្រេត អសុរកាយ និង

នរកពុំខាន អើហ្ន៎ ចំណែកពួកសត្វទាំងអម្បាលនេះ ប្រកបដោយកាយសុចរិត ប្រកបដោយវចីសុចរិត ប្រកបដោយមនោសុចរិត ជាអ្នកមិនតិះដៀលនូវ ព្រះអរិយបុគ្គល មានសេចក្តីយល់ត្រូវ ប្រកាន់នូវអំពើតាមសេចក្តីយល់ត្រូវ សត្វទាំងនោះ លុះទម្ងាយរាងកាយទៅ ខាងមុខអំពីសេចក្តីស្លាប់ ក៏រមែងទៅ កាន់សុគតិ សួគ៌ទៅលោក ។ ភិក្ខុនោះ មានចក្ខុទិព្វដ៏បរិសុទ្ធ កន្លងហួស ចក្ខុរបស់មនុស្សធម្មតា បានឃើញពួកសត្វ ដែលច្យុត ដែលកើត ជាសត្វ ថោកទាប ជាសត្វឧត្តម មានរូបល្អ មានរូបអាក្រក់ មានគតិល្អ មានគតិ អាក្រក់ ទាំងបានឃើញច្បាស់នូវពួកសត្វដែលប្រព្រឹត្តទៅតាមកម្ម (របស់ ខ្លួន) ដោយប្រការដូច្នោះ ១ ។ ភិក្ខុនោះ ព្រោះធ្វើឲ្យអស់អាសវៈ ក៏បាន ធ្វើឲ្យជាក់ច្បាស់នូវចេតោវិមុត្តិ និងបញ្ញាវិមុត្តិ ដែលមិនមានអាសវៈ ដោយ ប្រាជ្ញារបស់ខ្លួនឯងក្នុងបច្ចុប្បន្ន ហើយសម្រេចសម្រាន្តនៅ ដោយឥរិយាបថ ១ ។ ធម៌ទាំង ៦ នេះ គួរធ្វើឲ្យជាក់ច្បាស់ ។ ធម៌ទាំង ៦០ នេះ ជាធម៌ ពិត ធម៌មែន ធម៌ទៀងទាត់ មិនប្រែប្រួលយ៉ាងដទៃឡើយ ដែលព្រះ តថាគតបានត្រាស់ដឹងដោយប្រពៃហើយ ដោយប្រការដូច្នោះ ។

[៣០៣] ធម៌ ៧ មានឧបការៈច្រើន ធម៌ ៧ គួរចម្រើន ធម៌ ៧ គួរ កំណត់ដឹង ធម៌ ៧ គួរលះបង់ ធម៌ ៧ ជាចំណែកខាងសេចក្តីវិនាស ធម៌ ៧ ជាចំណែកវិសេស ធម៌ ៧ ត្រាស់ដឹងបានដោយក្រ ធម៌ ៧ គួរឲ្យកើត ឡើង ធម៌ ៧ គួរដឹងច្បាស់ ធម៌ ៧ គួរធ្វើឲ្យជាក់ច្បាស់ ។

[៣០៤] ធម៌ ៧ មានឧបការៈច្រើន តើដូចម្តេចខ្លះ ។ អរិយទ្រព្យ

៧ គីសទ្ធាជាទ្រព្យ ១ សីលជាទ្រព្យ ១ ហិរិជាទ្រព្យ ១ ឱត្តប្បុរៈជាទ្រព្យ ១
សុត្តជាទ្រព្យ ១ ចាគៈជាទ្រព្យ ១ បញ្ញាជាទ្រព្យ ១ ។ ធម៌ទាំង ៧ នេះ
មានឧបការៈច្រើន ។

[៣០៥] ធម៌ ៧ ដែលគួរចម្រើន តើដូចម្តេចខ្លះ ។ សម្មោជ្ឈង្គ
(អង្គនៃធម៌ជាគ្រឿងត្រាស់ដឹង) ៧ គីសតិសម្មោជ្ឈង្គ ១ ធម្មវិបយ-
សម្មោជ្ឈង្គ ១ វិរិយសម្មោជ្ឈង្គ ១ បីតិសម្មោជ្ឈង្គ ១ បស្សទ្ធិសម្មោជ្ឈង្គ ១
សមាធិសម្មោជ្ឈង្គ ១ ឧបេក្ខាសម្មោជ្ឈង្គ ១ ។ ធម៌ទាំង ៧ នេះគួរចម្រើន ។

[៣០៦] ធម៌ ៧ ដែលគួរកំណត់ដឹង តើដូចម្តេចខ្លះ ។ វិញ្ញាណដ្ឋិតិ
៧ ម្នាលអារុសោទាំងឡាយ សត្វទាំងឡាយ មានកាយផ្សេងគ្នា មានសញ្ញា
ផ្សេងគ្នា ដូចយ៉ាងពួកមនុស្ស និងពួកទេវតាខ្លះ និងអសុរកាយពួកខ្លះ នេះជា
វិញ្ញាណដ្ឋិតិទី ១ ។ ម្នាលអារុសោទាំងឡាយ សត្វទាំងឡាយ មានកាយ
ផ្សេងគ្នា តែមានសញ្ញាដូចគ្នា ដូចយ៉ាងពួកព្រហ្មកាយិកទេវតា ដែលកើតក្នុង
បឋមជ្ឈានក្រមី នេះជាវិញ្ញាណដ្ឋិតិទី ២ ។ ម្នាលអារុសោទាំងឡាយ សត្វ
ទាំងឡាយ មានកាយដូចគ្នា តែមានសញ្ញាខុសគ្នា ដូចយ៉ាងពួកអាកាស្សរទេវតា
នេះជាវិញ្ញាណដ្ឋិតិទី ៣ ។ ម្នាលអារុសោទាំងឡាយ សត្វទាំងឡាយ មាន
កាយដូចគ្នា មានសញ្ញាដូចគ្នា ដូចយ៉ាងពួកសុភកិណ្ណទេវតា នេះជាវិញ្ញាណ-
ដ្ឋិតិទី ៤ ។ ម្នាលអារុសោទាំងឡាយ សត្វទាំងឡាយដែលកន្លងនូវរូបសញ្ញា
ដល់នូវសេចក្តីវិនាសនៃបដិមសញ្ញា មិនបានធ្វើទុកក្នុងចិត្តនូវនាគសញ្ញា
ដោយប្រការទាំងពួង ហើយបរិកម្មថា អាកាសមិនមានទីបំផុត ដូច្នោះហើយ

ចូលដល់អាកាសានញាយតនជ្ឈាន នេះជាវិញ្ញាណដ្ឋិតិទី ៥ ។ ម្នាលអារុសោ ទាំងឡាយ សត្វទាំងឡាយដែលកន្លងនូវអាកាសានញាយតនជ្ឈាន ដោយ ប្រការទាំងពួង ហើយបរិកម្មថា វិញ្ញាណមិនមានទីបំផុត ដូច្នោះហើយ ចូល ដល់វិញ្ញាណញាយតនជ្ឈាន នេះជាវិញ្ញាណដ្ឋិតិទី ៦ ។ ម្នាលអារុសោទាំង- ឡាយ សត្វទាំងឡាយដែលកន្លងនូវវិញ្ញាណញាយតនជ្ឈានដោយប្រការទាំង ពួង ហើយបរិកម្មថា វត្ថុតិចតួចមិនមាន ដូច្នោះហើយ ចូលដល់អាកិញ្ញញាយ តនជ្ឈាន នេះជាវិញ្ញាណដ្ឋិតិទី ៧ ។ ធម៌ទាំង ៧ នេះ គួរកំណត់ដឹង ។

[៣០៧] ធម៌ ៧ ដែលគួរលះបង់ តើដូចម្តេចខ្លះ ។ អនុស័យ (កិលេសជាគ្រឿងដេកត្រាំក្នុងសន្តាន) ៧ គឺកាមរាគានុស័យ ១ បដិយា- នុស័យ ១ ទិដ្ឋានុស័យ ១ វិចិកិច្ចានុស័យ ១ មានានុស័យ ១ កវរាគានុ- ស័យ ១ អវិជ្ជានុស័យ ១ ។ ធម៌ទាំង ៧ នេះ គួរលះបង់ ។

[៣០៨] ធម៌ ៧ ជាចំណែកខាងសេចក្តីវិនាស តើដូចម្តេចខ្លះ ។ អសទ្ធម្ម (ធម៌របស់អសប្បុរស) ៧ ម្នាលអារុសោទាំងឡាយ ភិក្ខុក្នុង សាសនានេះ ជាអ្នកគ្មានសទ្ធា ១ ជាអ្នកមិនខ្មាសបាប ១ ជាអ្នកមិនខ្លាច បាប ១ ជាអ្នកចេះដឹងតិច ១ ជាអ្នកខ្ជិលប្រអូស ១ ជាអ្នកភ្លេចស្មារតី ១ ជាអ្នកឥតប្រាជ្ញា ១ ។ ធម៌ទាំង ៧ នេះ ជាចំណែកខាងសេចក្តីវិនាស ។

[៣០៩] ធម៌ ៧ ជាចំណែកវិសេស តើដូចម្តេចខ្លះ ។ សទ្ធម្ម (ធម៌ របស់សប្បុរស) ៧ ម្នាលអារុសោទាំងឡាយ ភិក្ខុក្នុងសាសនានេះ ជាអ្នក មានសទ្ធា ១ ជាអ្នកមានសេចក្តីខ្មាសបាប ១ ជាអ្នកមានសេចក្តីខ្លាចបាប ១

ជាអ្នកចេះដឹងច្រើន ១ ជាអ្នកប្រារព្ធព្យាយាម ១ ជាអ្នកមានស្មារតីតម្កល់
ខ្ជាប់ ១ ជាអ្នកមានប្រាជ្ញា ១ ។ ធម៌ទាំង ៧ នេះ ជាចំណែកវិសេស ។

[៣១០] ធម៌ ៧ ដឹងបានដោយក្រ តើដូចម្តេចខ្លះ ។ សប្បុរិសធម៌
(ធម៌របស់សប្បុរស) ៧ ម្នាលអារុសោទាំងឡាយ ភិក្ខុក្នុងសាសនានេះ
ជាអ្នកដឹងធម៌ ១ ជាអ្នកដឹងអត្ត ១ ជាអ្នកដឹងខ្លួន ១ ជាអ្នកដឹងប្រមាណ ១
ជាអ្នកដឹងកាល ១ ជាអ្នកដឹងបរិស័ទ ១ ជាអ្នកដឹងបុគ្គលដទៃដែលគួរសេព
គប់ ១ ។ ធម៌ទាំង ៧ នេះ ដឹងបានដោយកម្រ ។

[៣១១] ធម៌ ៧ គួរឲ្យកើតឡើង តើដូចម្តេចខ្លះ ។ សញ្ញា ៧ ប្រការ
គឺអនិច្ចសញ្ញា ១ អនត្តសញ្ញា ១ អសុកសញ្ញា ១ អាទីនវសញ្ញា ១
បហានសញ្ញា ១ វិរាគសញ្ញា ១ និរោធសញ្ញា ១ ។ ធម៌ទាំង ៧ នេះ គួរ
ឲ្យកើតឡើង ។

[៣១២] ធម៌ ៧ ដែលគួរដឹងច្បាស់ តើដូចម្តេចខ្លះ ។ និទូសវត្ថុ ៧
ម្នាលអារុសោទាំងឡាយ ភិក្ខុក្នុងសាសនានេះ ជាអ្នកមានសេចក្តីពេញចិត្ត
ខ្លាំងក្នុងការសមាទាននូវសិក្ខា សូម្បីតទៅកាលខាងមុខ ក៏នៅតែមិនលះបង់
សេចក្តីពេញចិត្ត ក្នុងការសមាទាននូវសិក្ខា ១ ជាអ្នកមានសេចក្តីពេញចិត្ត
ខ្លាំង ក្នុងការពិចារណានូវធម៌ សូម្បីតទៅកាលខាងមុខ ក៏នៅតែមិនលះបង់
នូវសេចក្តីពេញចិត្ត ក្នុងការពិចារណានូវធម៌ ១ ជាអ្នកមានសេចក្តីពេញចិត្ត
ខ្លាំង ក្នុងការកម្ចាត់បង់នូវឥច្ចា គឺតណ្ហា សូម្បីតទៅកាលខាងមុខ ក៏នៅតែមិន
លះបង់នូវសេចក្តីពេញចិត្ត ក្នុងការកម្ចាត់បង់នូវឥច្ចា គឺតណ្ហា ១ ជាអ្នកមាន

សេចក្តីពេញចិត្តខ្លាំងក្នុងការព្រួយសម្លឹង សូម្បីតទៅកាលខាងមុខ ក៏នៅតែមិន
 លះបង់នូវសេចក្តីពេញចិត្ត ក្នុងការព្រួយសម្លឹង ១ ជាអ្នកមានសេចក្តីពេញចិត្ត
 ខ្លាំងក្នុងការប្រារព្ធព្យាយាម សូម្បីតទៅកាលខាងមុខ ក៏នៅតែមិនលះបង់នូវ
 សេចក្តីពេញចិត្ត ក្នុងការប្រារព្ធព្យាយាម ១ ជាអ្នកមានសេចក្តីពេញចិត្តខ្លាំង
 ក្នុងការតាំងស្មារតី និងភាពជាអ្នកមានប្រាជ្ញាជាចាស់ក្លា សូម្បីតទៅកាលខាងមុខ
 ក៏នៅតែមិនលះបង់នូវសេចក្តីពេញចិត្ត ក្នុងការតាំងស្មារតី និងភាពជាអ្នកមាន
 ប្រាជ្ញាជាចាស់ក្លា ១ ជាអ្នកមានសេចក្តីពេញចិត្តខ្លាំងក្នុងការចាក់ធ្លុះដោយទិដ្ឋិ គឺ
 ឃើញច្បាស់នូវមគ្គ សូម្បីតទៅកាលខាងមុខ ក៏នៅតែមិនលះបង់នូវសេចក្តី
 ពេញចិត្ត ក្នុងការចាក់ធ្លុះដោយទិដ្ឋិ ១ ។ ធម៌ទាំង ៧ នេះ គួរដឹងច្បាស់ ។

[៣១៣] ធម៌ ៧ ដែលគួរធ្វើឲ្យជាក់ច្បាស់ តើដូចម្តេចខ្លះ ។ កម្លាំង
 របស់ព្រះខ័ណ្ឌស្រព ៧ ម្នាលអារុសោទាំងឡាយ សង្ខារទាំងពួងដែលភិក្ខុ
 ជាព្រះខ័ណ្ឌស្រព ក្នុងសាសនានេះ បានឃើញថា មិនទៀងតាមសេចក្តីពិត
 ដោយបញ្ញាដ៏ប្រពៃហើយ ម្នាលអារុសោទាំងឡាយ ក៏សង្ខារទាំងពួង ដែល
 ភិក្ខុជាព្រះខ័ណ្ឌស្រព បានឃើញថា មិនទៀងតាមសេចក្តីពិត ដោយបញ្ញា
 ដ៏ប្រពៃ នេះឯងចាត់ជាកម្លាំងរបស់ភិក្ខុជាព្រះខ័ណ្ឌស្រព ព្រោះភិក្ខុជាព្រះ
 ខ័ណ្ឌស្រព អាស្រ័យនូវកម្លាំងនេះ ទើបប្តេជ្ញានូវការអស់ទៅនៃអាសវៈទាំង-
 ឡាយថា អាសវៈទាំងឡាយ របស់អាត្មាអញអស់ហើយ ១ ។ ម្នាលអារុសោ
 ទាំងឡាយ មួយទៀត កាមទាំងឡាយមានឧបមាដូចរណ្តាដ៏ពេញដោយរងើក
 ភ្លើង ដែលភិក្ខុជាព្រះខ័ណ្ឌស្រព បានឃើញតាមសេចក្តីពិត ដោយបញ្ញាដ៏

ប្រពៃហើយ ម្នាលអារុសោទាំងឡាយ ក៏កាមទាំងឡាយមានឧបមាដូចរណ្តៅ
ដ៏ពេញដោយរងើកភ្លើង ដែលភិក្ខុជាព្រះខីណាស្រព បានឃើញតាមសេចក្តី
ពិត ដោយបញ្ញាដ៏ប្រពៃ នេះឯងចាត់ជាកម្លាំងរបស់ភិក្ខុជាព្រះខីណាស្រព
ព្រោះភិក្ខុជាព្រះខីណាស្រព អាស្រ័យនូវកម្លាំងនេះ ទើបប្តេជ្ញានូវការអស់ទៅ
នៃអាសវៈទាំងឡាយថា អាសវៈទាំងឡាយរបស់អាត្មាអញអស់ហើយ ១ ។
ម្នាលអារុសោទាំងឡាយ មួយទៀត ចិត្តរបស់ភិក្ខុជាព្រះខីណាស្រព តែងឱន
ទៅរកវិវេក ឈានទៅរកវិវេក តម្កល់នៅក្នុងវិវេក ត្រេកអរចំពោះក្នុងការ
ចេញចាកកាម ជាចិត្តប្រាសចាកធម៌ទាំងឡាយ ដែលជាទីតាំងនៃអាសវៈ
ដោយប្រការទាំងពួង ម្នាលអារុសោទាំងឡាយ ក៏ចិត្តរបស់ភិក្ខុជាព្រះខីណា-
ស្រព ដែលឱនទៅរកវិវេក ឈានទៅរកវិវេក បែរទៅរកវិវេក តម្កល់នៅ
ក្នុងវិវេក ត្រេកអរចំពោះក្នុងការចេញចាកកាម ជាចិត្តប្រាសចាកធម៌ទាំងឡាយ
ដែលជាទីតាំងនៃអាសវៈដោយប្រការទាំងពួង នេះឯងចាត់ជាកម្លាំងរបស់ភិក្ខុ
ជាព្រះខីណាស្រព ព្រោះភិក្ខុជាព្រះខីណាស្រពអាស្រ័យនូវកម្លាំងនេះ ទើប
ប្តេជ្ញានូវការអស់ទៅនៃអាសវៈទាំងឡាយ ថាអាសវៈទាំងឡាយរបស់អាត្មា
អញអស់ហើយ ១ ។ ម្នាលអារុសោទាំងឡាយ មួយទៀត សតិប្បដ្ឋាន ៤
ដែលភិក្ខុជាព្រះខីណាស្រពបានចម្រើនអប់រំល្អហើយ ម្នាលអារុសោទាំងឡាយ
ក៏សតិប្បដ្ឋាន ៤ ដែលភិក្ខុជាព្រះខីណាស្រព បានចម្រើនអប់រំល្អនេះឯង
ចាត់ជាកម្លាំងរបស់ភិក្ខុ ជាព្រះខីណាស្រព ព្រោះភិក្ខុជាព្រះខីណាស្រព
អាស្រ័យនូវកម្លាំងនេះ ទើបប្តេជ្ញានូវការអស់ទៅ នៃអាសវៈទាំងឡាយថា

អាសវៈទាំងឡាយរបស់អាត្មាអញអស់ហើយ ១ ។ ម្នាលអាវុសោទាំងឡាយ មួយទៀត ឥន្ទ្រិយ ៥ ដែលភិក្ខុជាព្រះខីណាស្រព បានចម្រើនអប់រំហើយ ម្នាលអាវុសោទាំងឡាយ ក៏ឥន្ទ្រិយ ៥ ដែលភិក្ខុជាព្រះខីណាស្រពបានចម្រើន អប់រំនេះឯង ចាត់ជាកម្លាំងរបស់ភិក្ខុជាព្រះខីណាស្រព ព្រោះភិក្ខុជាព្រះ ខីណាស្រពអាស្រ័យនូវកម្លាំងយ៉ាងនេះ ទើបប្តេជ្ញានូវការអស់ទៅនៃអាសវៈ ទាំងឡាយថា អាសវៈទាំងឡាយរបស់អាត្មាអញអស់ហើយ ១ ។ ម្នាល អាវុសោទាំងឡាយ មួយទៀត ពោជ្ឈង្គទាំង ៧ ដែលភិក្ខុជាព្រះខីណាស្រព បានចម្រើនអប់រំហើយ ម្នាលអាវុសោទាំងឡាយ ពោជ្ឈង្គ ៧ ដែលភិក្ខុ ជាព្រះខីណាស្រពបានចម្រើនអប់រំនេះឯង ចាត់ជាកម្លាំងរបស់ភិក្ខុជាព្រះ ខីណាស្រព ព្រោះភិក្ខុជាព្រះខីណាស្រព អាស្រ័យនូវកម្លាំងនេះ ទើបប្តេជ្ញា នូវការអស់ទៅ នៃអាសវៈទាំងឡាយថា អាសវៈទាំងឡាយរបស់អាត្មាអញ អស់ហើយ ១ ។ ម្នាលអាវុសោទាំងឡាយ មួយទៀត មគ្គប្រកបដោយអង្គ ៨ ដ៏ប្រសើរ ដែលភិក្ខុជាព្រះខីណាស្រព បានចម្រើនអប់រំហើយ ម្នាល អាវុសោទាំងឡាយ ក៏មគ្គប្រកបដោយអង្គ ៨ ដ៏ប្រសើរ ដែលភិក្ខុជាព្រះ ខីណាស្រព បានចម្រើនអប់រំនេះឯង ចាត់ជាកម្លាំងរបស់ភិក្ខុជាព្រះខីណា- ស្រព ព្រោះភិក្ខុជាព្រះខីណាស្រព អាស្រ័យនូវកម្លាំងនេះ ទើបប្តេជ្ញាច្បាស់ នូវការអស់ទៅនៃអាសវៈទាំងឡាយថា អាសវៈទាំងឡាយរបស់អាត្មាអញ អស់ហើយ ១ ។ ធម៌ទាំង ៧ នេះ គួរធ្វើឲ្យជាក់ច្បាស់ ។ ធម៌ទាំង ៧០ នេះ ជាធម៌ពិត ធម៌មែន ធម៌ទៀងទាត់ មិនប្រែប្រួលជាយ៉ាងដទៃឡើយ ដែលព្រះ

តថាគតបានត្រាស់ដឹងហើយដោយប្រពៃ ដោយប្រការដូច្នោះ ។

បឋមភាណាវារ ចប់

[៣១៤] ធម៌ ៨ មានឧបការៈច្រើន ធម៌ ៨ គួរចម្រើន ធម៌ ៨ គួរកំណត់ដឹង ធម៌ ៨ គួរលះបង់ ធម៌ ៨ ជាចំណែកនៃសេចក្តីវិនាស ធម៌ ៨ ជាចំណែកវិសេស ធម៌ ៨ ត្រាស់ដឹងបានដោយក្រ ធម៌ ៨ គួរឲ្យកើតឡើង ធម៌ ៨ គួរដឹងច្បាស់ ធម៌ ៨ គួរធ្វើឲ្យជាក់ច្បាស់ ។

[៣១៥] ធម៌ ៨ មានឧបការៈច្រើន តើដូចម្តេចខ្លះ ។ ហេតុ ៨ ប្រការ បច្ច័យ ៨ ប្រការ រមែងប្រព្រឹត្តទៅ ដើម្បីបាននូវបញ្ញាជាខាងដើមនៃមគ្គព្រហ្មចារ្យដែលខ្លួនមិនទាន់បាន ដើម្បីធ្វើបញ្ញាដែលខ្លួនបានសិប្បហើយ ឲ្យជាកិរិយាភាព ធំទូលាយ ចម្រើនបរិបូណ៌ឡើង ហេតុ ៨ ប្រការ បច្ច័យ ៨ ប្រការនោះ តើដូចម្តេច ម្នាលអារុសោទាំងឡាយ ភិក្ខុក្នុងសាសនានេះ បានចូលទៅអាស្រ័យនៅនឹងគ្រូ ឬសព្វព្រហ្មចារីបុគ្គលណាមួយ គួរជាទីគោរព បានតម្កល់ចំពោះនូវហិរិ និងឱត្តប្បៈដ៏មានកម្លាំងផង នូវសេចក្តីស្រឡាញ់ និងសេចក្តីគោរពផង ក្នុងគ្រូ ឬសព្វព្រហ្មចារីបុគ្គល នេះជាហេតុទី ១ បច្ច័យទី ១ រមែងប្រព្រឹត្តទៅដើម្បីបាននូវបញ្ញា ជាខាងដើមនៃមគ្គព្រហ្មចារ្យ ដែលខ្លួនមិនទាន់បាន ដើម្បីធ្វើបញ្ញាដែលខ្លួនបានសិប្បហើយ ឲ្យជាកិរិយាភាព ធំទូលាយ ចម្រើនបរិបូណ៌ឡើង ។ លុះភិក្ខុនោះ ចូលទៅអាស្រ័យនៅនឹងគ្រូនោះ ឬសព្វព្រហ្មចារីបុគ្គលណាមួយ ដែលគួរជាទីគោរពនោះ ហើយតម្កល់ចំពោះនូវ

ហិរិ និងឱត្តប្បៈដ៏មានកម្លាំងផង នូវសេចក្តីស្រឡាញ់ និងសេចក្តីគោរពផង ក្នុងគ្រូ ឬសព្វហ្មចារីបុគ្គល បានចូលទៅសាកសួរពិគ្រោះនឹងគ្រូ ឬសព្វហ្ម- ចារី បុគ្គលទាំងនោះ តាមកាលដ៏គួរថា បពិត្រលោកដ៏ចម្រើន វត្ថុនេះដូចម្តេច វត្ថុនេះមានប្រយោជន៍ដូចម្តេច គ្រូ ឬសព្វហ្មចារីបុគ្គលដ៏មានអាយុទាំងនោះ បានបើកបង្ហាញសេចក្តីដែលកំបាំងផង បានធ្វើសេចក្តីដែលជ្រៅឲ្យរាក់ផង បាន បន្ទាបនូវសេចក្តីសង្ស័យក្នុងធម៌ទាំងឡាយដែលគួរសង្ស័យដ៏ច្រើនផង ដល់ ភិក្ខុនោះ នេះជាហេតុទី ២ បច្ច័យទី ២ រមែងប្រព្រឹត្តទៅ ដើម្បីបាននូវបញ្ញា ជាខាងដើមនៃមគ្គព្រហ្មចារ្យ ដែលខ្លួនមិនទាន់បាន ដើម្បីធ្វើបញ្ញាដែលខ្លួនបាន ស៊ប់ហើយ ឲ្យជាភិយ្យោភាព ធំទូលាយ ចម្រើនបរិបូណ៌ឡើង ។ លុះភិក្ខុ នោះបានស្តាប់ធម៌នោះហើយ ក៏បានបរិបូណ៌ដោយសេចក្តីស្ងប់ស្ងាត់ពីរប្រការ គឺស្ងាត់កាយ ១ ស្ងាត់ចិត្ត ១ នេះជាហេតុទី ៣ បច្ច័យទី ៣ រមែងប្រព្រឹត្ត ទៅ ដើម្បីបាននូវបញ្ញាជាខាងដើមនៃមគ្គព្រហ្មចារ្យដែលខ្លួនមិនទាន់បាន ដើម្បី ធ្វើបញ្ញាដែលខ្លួនបានស៊ប់ហើយ ឲ្យជាភិយ្យោភាព ធំទូលាយ ចម្រើនបរិបូណ៌ ឡើង ។ ម្នាលអារុសោទាំងឡាយ មួយទៀត ភិក្ខុជាអ្នកមានសីល សង្រួម ក្នុងបាតិមោក្ខសំរេសីល បរិបូណ៌ដោយអាចារៈ និងគោចរៈ ជាអ្នកឃើញ ភ័យក្នុងទោសសូម្បីបន្តិចបន្តួច សមាទានសិក្សាក្នុងសិក្ខាបទទាំងឡាយ នេះ ជាហេតុទី ៤ បច្ច័យទី ៤ រមែងប្រព្រឹត្តទៅ ដើម្បីបាននូវបញ្ញាជាខាងដើម នៃ មគ្គព្រហ្មចារ្យដែលមិនទាន់បាន ដើម្បីធ្វើបញ្ញាដែលខ្លួនបានស៊ប់ហើយ ឲ្យជា ភិយ្យោភាព ធំទូលាយ ចម្រើនបរិបូណ៌ឡើង ។ ម្នាលអារុសោទាំងឡាយ

មួយទៀត ភិក្ខុជាពហុស្សុត ចេះចាំនូវពុទ្ធវចនៈដែលខ្លួនបានស្តាប់ហើយ សន្សំ
ទុកនូវពុទ្ធវចនៈដែលខ្លួនបានស្តាប់ហើយ ធម៌ទាំងឡាយណា ពីរោះបទដើម
ពីរោះបទកណ្តាល ពីរោះបទចុង ប្រកាសនូវព្រហ្មចារ្យ ព្រមទាំងអត្ត ទាំង
ព្យញ្ជនៈដ៏បរិសុទ្ធបរិបូណ៌ទាំងអស់ ធម៌ដែលមានសភាពដូច្នោះ ភិក្ខុនោះឯង
ក៏បានស្តាប់ច្រើន បានចាំទុក ចាំរត់មាត់ ចាំជាប់ក្នុងចិត្ត បានចាក់ធុរ្តដោយ
ទិដ្ឋិ នេះជាហេតុទី ៥ បច្ច័យទី ៥ រមែងប្រព្រឹត្តទៅ ដើម្បីបាននូវបញ្ញាជា
ខាងដើមនៃមគ្គព្រហ្មចារ្យដែលមិនទាន់បាន ដើម្បីធ្វើបញ្ញាដែលខ្លួនបានស៊ប់
ហើយ ឲ្យជាភិយ្យភាព ធំទូលាយ ចម្រើនបរិបូណ៌ឡើង ។ ម្នាលអារុសោ
ទាំងឡាយ មួយទៀត ភិក្ខុអ្នកមានសេចក្តីព្យាយាមប្រារព្ធ ដើម្បីលះបង់នូវ
ធម៌ទាំងឡាយជាអកុសល ដើម្បីញ៉ាំងធម៌ទាំងឡាយជាកុសលឲ្យកើតឡើង
ជាអ្នកមានកម្លាំង មានសេចក្តីប្រឹងប្រែងខ្ជាប់ខ្ជួន មិនដាក់ចុះនូវធុរ្តក្នុងធម៌
ទាំងឡាយជាកុសល នេះជាហេតុទី ៦ បច្ច័យទី ៦ រមែងប្រព្រឹត្តទៅ ដើម្បី
បាននូវបញ្ញាជាខាងដើមនៃមគ្គព្រហ្មចារ្យដែលមិនទាន់បាន ដើម្បីធ្វើបញ្ញាដែល
ខ្លួនបានស៊ប់ហើយ ឲ្យជាភិយ្យភាព ធំទូលាយ ចម្រើន បរិបូណ៌ឡើង ។
ម្នាលអារុសោទាំងឡាយ មួយទៀត ភិក្ខុជាអ្នកមានស្មារតី ប្រកបដោយ
ស្មារតី និងភាពជាអ្នកមានប្រាជ្ញាជាចាស់ក្លាដ៏ខ្ពង់ខ្ពស់ នឹកឃើញនូវអំពើដែល
ខ្លួនធ្វើរួចយូរហើយផង នូវសម្តីដែលខ្លួននិយាយរួចយូរហើយផង នេះជាហេតុ
ទី ៧ បច្ច័យទី ៧ ប្រព្រឹត្តទៅ ដើម្បីបាននូវបញ្ញាជាខាងដើមនៃមគ្គព្រហ្មចារ្យ
ដែលមិនទាន់បាន ដើម្បីធ្វើបញ្ញាដែលខ្លួនបានស៊ប់ហើយ ឲ្យជាភិយ្យភាព

ធំទូលាយ ចម្រើនបរិបូណ៌ឡើង ។ ម្ចាស់អាវុសោទាំងឡាយ មួយទៀត ភិក្ខុ
 ជាអ្នកពិចារណាយើញនូវទីកើតទីរលត់ក្នុងឧបាទានក្នុងទាំង ៥ ថា រូបជួរច្នោះ
 ហេតុជាទីកើតរបស់រូបជួរច្នោះ ការរលត់ទៅនៃរូបជួរច្នោះ វេទនាជួរច្នោះ ហេតុជា
 ទីកើតរបស់វេទនាជួរច្នោះ ការរលត់ទៅនៃវេទនាជួរច្នោះ សញ្ញាជួរច្នោះ ហេតុជា
 ទីកើតរបស់សញ្ញាជួរច្នោះ ការរលត់ទៅនៃសញ្ញាជួរច្នោះ សង្ខារទាំងឡាយជួរច្នោះ
 ហេតុជាទីកើតរបស់សង្ខារទាំងឡាយជួរច្នោះ ការរលត់ទៅនៃសង្ខារទាំងឡាយ
 ជួរច្នោះ វិញ្ញាណជួរច្នោះ ហេតុជាទីកើតនៃវិញ្ញាណជួរច្នោះ ការរលត់ទៅនៃ
 វិញ្ញាណជួរច្នោះ នេះជាហេតុទី ៨ បច្ច័យទី ៨ រមែងប្រព្រឹត្តទៅ ដើម្បីបាននូវ
 បញ្ញាជាខាងដើមនៃមគ្គព្រហ្មចារ្យដែលមិនទាន់បាន ដើម្បីធ្វើបញ្ញាដែលខ្លួនបាន
 សិប្បហើយ ឲ្យជាភិយេក្យភាព ធំទូលាយ ចម្រើនបរិបូណ៌ឡើង ។ ធម៌ទាំង
 ៨ នេះ មានឧបការៈច្រើន ។

[៣១៦] ធម៌ ៨ ដែលគួរចម្រើន តើដូចម្តេចខ្លះ ។ ផ្លូវដ៏ប្រសើរ
 ប្រកបដោយអង្គ ៨ គឺសេចក្តីឃើញត្រូវ ១ សេចក្តីត្រិះរិះត្រូវ ១ និយាយ
 ត្រូវ ១ ធ្វើការងារត្រូវ ១ ចិញ្ចឹមជីវិតត្រូវ ១ ព្យាយាមត្រូវ ១ ការព្យាបាល
 ត្រូវ ១ ការតាំងចិត្តត្រូវ ១ ។ ធម៌ទាំង ៨ នេះ គួរចម្រើន ។

[៣១៧] ធម៌ ៨ ដែលគួរកំណត់ដឹង តើដូចម្តេចខ្លះ ។ លោកធម៌ ៨
 ប្រការ គឺមានលោក ១ ឥតលោក ១ មានយស ១ ឥតយស ១ សេចក្តីនិន្ទា
 ១ សេចក្តីសរសើរ ១ សុខ ១ ទុក្ខ ១ ។ ធម៌ទាំង ៨ នេះ គួរកំណត់ដឹង ។

[៣១៨] ធម៌ ៨ ដែលគួរលះបង់ តើដូចម្តេចខ្លះ ។ សភាពដែល

ខុស ៨ យ៉ាង គឺសេចក្តីឃើញខុស ១ សេចក្តីត្រិះរិះខុស ១ ពោលពាក្យ
ខុស ១ ធ្វើការងារខុស ១ ចិញ្ចឹមជីវិតខុស ១ ព្យាយាមខុស ១ ការព្យាបាល
ខុស ១ ការតាំងចិត្តនឹងខុស ១ ។ ធម៌ទាំង ៨ នេះ គួរលះបង់ ។

[៣១៩] ធម៌ ៨ ជាចំណែកនៃសេចក្តីវិនាស តើដូចម្តេចខ្លះ ។
កុសីតវត្ថុ (ហេតុនៃបុគ្គលខ្ជិល) ៨ យ៉ាង ម្នាលអារុសោទាំងឡាយ ភិក្ខុ
ក្នុងសាសនានេះ ជាអ្នកត្រូវធ្វើការងារ ភិក្ខុនោះ មានគំនិតយ៉ាងនេះថា អាត្មា
អញនឹងត្រូវធ្វើការងារហ្នឹងឯង តែកាលបើអាត្មាអញធ្វើការងារទៅ កាយនឹង
លំបាក បើដូច្នោះ មានតែអាត្មាអញដេកសិន ។ ភិក្ខុនោះ ក៏ដេកទៅ មិន
បានប្រារព្ធសេចក្តីព្យាយាម ដើម្បីដល់នូវគុណធម៌ដែលខ្លួនមិនទាន់ដល់ ដើម្បី
ត្រាស់ដឹងនូវគុណធម៌ដែលខ្លួនមិនទាន់ត្រាស់ដឹង ដើម្បីធ្វើឲ្យជាក់ច្បាស់នូវ
គុណធម៌ ដែលខ្លួនមិនទាន់ធ្វើឲ្យជាក់ច្បាស់ នេះជាកុសីតវត្ថុទី ១ ។ ម្នាល
អារុសោទាំងឡាយ មួយទៀត ការងារដែលភិក្ខុនោះធ្វើរួចហើយ ភិក្ខុនោះ
មានគំនិតយ៉ាងនេះថា អាត្មាអញធ្វើការងាររួចហើយ តែថា កាលដែលអាត្មា
អញធ្វើការងារន្តែៗឯង កាយក៏លំបាក បើដូច្នោះ មានតែអាត្មាអញដេកសិន ។
ភិក្ខុក៏ដេកទៅ មិនបានប្រារព្ធសេចក្តីព្យាយាម ។ បេ ។ ដើម្បីធ្វើឲ្យជាក់ច្បាស់
នូវគុណធម៌ដែលខ្លួនមិនទាន់ធ្វើឲ្យជាក់ច្បាស់ នេះជាកុសីតវត្ថុទី ២ ។ ម្នាល
អារុសោទាំងឡាយ មួយទៀត ភិក្ខុត្រូវដើរទៅកាន់ផ្លូវ ភិក្ខុនោះ មានគំនិត
យ៉ាងនេះថា អាត្មាអញត្រូវដើរទៅកាន់ផ្លូវហ្នឹងឯង តែកាលបើអាត្មាអញដើរ
ទៅកាន់ផ្លូវន្តែៗ កាយនឹងលំបាក បើដូច្នោះ មានតែអាត្មាអញដេកសិន ។ ភិក្ខុ

នោះ ក៏ដេកទៅ មិនបានប្រុងប្រៀបសេចក្តីព្យាយាម ។ បេ ដើម្បីធ្វើឲ្យជាក់
 ច្បាស់នូវគុណធម៌ដែលខ្លួនមិនទាន់បានធ្វើឲ្យជាក់ច្បាស់ នេះជាកុសីតវត្ថុទី ៣ ។
 ម្នាលអារុសោទាំងឡាយ មួយទៀត ភិក្ខុបានដើរទៅកាន់ផ្លូវរួចហើយ ភិក្ខុនោះ
 មានគំនិតយ៉ាងនេះថា អាត្មាអញបានដើរទៅកាន់ផ្លូវរួចហើយ តែកាលដែល
 អាត្មាអញដើរទៅកាន់ផ្លូវនេះឯង កាយក៏លំបាក បើដូច្នោះ មានតែអាត្មាអញ
 ដេកសិន ។ ភិក្ខុនោះ ក៏ដេកទៅ មិនបានប្រុងប្រៀបសេចក្តីព្យាយាម ។ បេ
 ដើម្បីធ្វើឲ្យជាក់ច្បាស់នូវគុណធម៌ ដែលខ្លួនមិនទាន់បានធ្វើឲ្យជាក់ច្បាស់ នេះ
 ជាកុសីតវត្ថុទី ៤ ។ ម្នាលអារុសោទាំងឡាយ មួយទៀត ភិក្ខុកាលដើរទៅ
 បិណ្ឌបាតក្នុងស្រុក ឬនិគម មិនបានកោជនសៅហ្មង ឬថ្លៃថ្នា ល្មមនឹងឆ្អែត
 គ្រប់គ្រាន់បាន ភិក្ខុនោះ មានគំនិតយ៉ាងនេះថា អាត្មាអញ កាលដើរទៅ
 បិណ្ឌបាតក្នុងស្រុក ឬនិគម មិនបានកោជនសៅហ្មង ឬថ្លៃថ្នា ល្មមនឹងឆ្អែត
 គ្រប់គ្រាន់បានឡើយ កាយរបស់អាត្មាអញនោះនឿយហត់ ជាកាយមិនគួរ
 នឹងប្រកបការងារបាន បើដូច្នោះ មានតែអាត្មាអញដេកសិន ។ ភិក្ខុនោះ ក៏
 ដេកទៅ មិនផ្តួចផ្តើមសេចក្តីព្យាយាម ។ បេ ដើម្បីធ្វើឲ្យជាក់ច្បាស់នូវគុណ
 ធម៌ ដែលខ្លួនមិនទាន់បានធ្វើឲ្យជាក់ច្បាស់ នេះជាកុសីតវត្ថុទី ៥ ។ ម្នាល
 អារុសោទាំងឡាយ មួយទៀត ភិក្ខុដើរទៅបិណ្ឌបាតក្នុងស្រុក ឬនិគម ក៏បាន
 កោជនសៅហ្មង ឬថ្លៃថ្នា ល្មមនឹងឆ្អែតគ្រប់គ្រាន់បាន ភិក្ខុនោះ មានគំនិត
 យ៉ាងនេះថា អាត្មាអញកាលដើរទៅបិណ្ឌបាតក្នុងស្រុក ឬនិគម បានកោជន
 សៅហ្មង ឬថ្លៃថ្នា ល្មមនឹងឆ្អែតគ្រប់គ្រាន់ហើយ កាយរបស់អាត្មាអញនោះ

ធ្ងន់ ជាកាយមិនគួរនឹងប្រកបការងារបាន ទំនងដូចជាសណ្តែករាជមាសដែល
ត្រូវទឹកហើយ បើដូច្នោះ មានតែអាត្មាអញដេកសិន ។ ភិក្ខុនោះ ក៏ដេកទៅ
មិនបានផ្តួចផ្តើមសេចក្តីព្យាយាម ។ បេ ។ ដើម្បីធ្វើឲ្យជាក់ច្បាស់នូវគុណធម៌
ដែលខ្លួនមិនទាន់បានធ្វើឲ្យជាក់ច្បាស់ នេះជាកុសីតវត្ថុទី ៦ ។ ម្នាលអារុសោ
ទាំងឡាយ មួយទៀត ភិក្ខុជាអ្នកកើតអាពាធបន្តិចបន្តិចសោះទេ ភិក្ខុនោះមាន
គំនិតយ៉ាងនេះថា អាត្មាអញជាអ្នកទើបនឹងកើតអាពាធនេះ មានប្រមាណតិច
ទេ តែជាអាពាធគួរនឹងសម្បជេក បើដូច្នោះ មានតែអាត្មាអញដេកសិន ។ ភិក្ខុ
នោះក៏ដេកទៅ ។ បេ ។ ដើម្បីធ្វើឲ្យជាក់ច្បាស់នូវគុណធម៌ដែលខ្លួនមិនទាន់បាន
ធ្វើឲ្យជាក់ច្បាស់ នេះជាកុសីតវត្ថុទី ៧ ។ ម្នាលអារុសោទាំងឡាយ មួយ
ទៀត ភិក្ខុទើបតែនឹងបានជាសះស្បើយពីជំងឺថ្មីៗ ភិក្ខុនោះ មានគំនិតយ៉ាងនេះ
ថា អាត្មាអញបានជាសះស្បើយពីជំងឺថ្មីៗ ហើយ ឯកាយរបស់អាត្មាអញក៏
នៅទុព្វលកាត មិនគួរប្រកបការងារបាននៅឡើយ ណ្ហើយចុះ អាត្មាអញដេក
សិន ។ ភិក្ខុនោះក៏ដេកទៅ មិនបានប្រុងប្រៀបសេចក្តីព្យាយាម ដើម្បីបានដល់
នូវគុណធម៌ ដែលខ្លួនមិនទាន់បានដល់ ដើម្បីត្រាស់ដឹងនូវគុណធម៌ដែលខ្លួន
មិនទាន់បានត្រាស់ដឹង ដើម្បីធ្វើឲ្យជាក់ច្បាស់នូវគុណធម៌ ដែលខ្លួនមិនទាន់
បានធ្វើឲ្យជាក់ច្បាស់ នេះជាកុសីតវត្ថុទី ៨ ។ ធម៌ទាំង ៨ នេះ ជាចំណែក
ខាងសេចក្តីវិនាស ។

[៣២០] ធម៌ ៨ ជាចំណែកវិនាស តើដូចម្តេចខ្លះ ។ អារព្តវត្ថុ
(ហេតុនៃការប្រាសសេចក្តីព្យាយាម) ៨ ម្នាលអារុសោទាំងឡាយ ភិក្ខុ

ក្នុងសាសនានេះ ជាអ្នកត្រូវធ្វើការងារ ភិក្ខុនោះមានគំនិតយ៉ាងនេះថា អាត្មា
អញនឹងត្រូវធ្វើការហ្នឹងឯង តែកាលបើអាត្មាអញធ្វើការងារទៅហើយ មិន
ងាយនឹងធ្វើទុកក្នុងចិត្តនូវពាក្យប្រៀនប្រដៅ របស់ព្រះពុទ្ធទាំងឡាយបានឡើយ
បើដូច្នោះ មានតែអាត្មាអញនឹងតាំងផ្ដើមសេចក្ដីព្យាយាម ដើម្បីដល់នូវគុណ
ធម៌ដែលអាត្មាអញមិនទាន់បានដល់ ដើម្បីត្រាស់ដឹងនូវគុណធម៌ ដែលអាត្មា
អញមិនទាន់បានត្រាស់ដឹង ដើម្បីធ្វើឲ្យជាក់ច្បាស់នូវគុណធម៌ ដែលអាត្មា
អញមិនទាន់បានធ្វើឲ្យជាក់ច្បាស់ ។ ភិក្ខុនោះ ក៏តាំងផ្ដើមសេចក្ដីព្យាយាម
ដើម្បីដល់នូវគុណធម៌ដែលខ្លួនមិនទាន់បានដល់ ដើម្បីត្រាស់ដឹងនូវគុណធម៌
ដែលខ្លួនមិនទាន់បានត្រាស់ដឹង ដើម្បីធ្វើឲ្យជាក់ច្បាស់នូវគុណធម៌ ដែលខ្លួន
មិនទាន់បានធ្វើឲ្យជាក់ច្បាស់ នេះជាអារត្តវត្ថុទី ១ ។ ម្នាលអារុសោទាំងឡាយ
មួយទៀត ការងារភិក្ខុបានធ្វើរួចហើយ ភិក្ខុនោះមានគំនិតយ៉ាងនេះថា អាត្មា
អញបានធ្វើការងាររួចហើយ ឯអាត្មាអញកាលដែលធ្វើការងារនុ៎ះឯង មិន
អាចធ្វើទុកក្នុងចិត្តនូវពាក្យប្រៀនប្រដៅរបស់ព្រះពុទ្ធទាំងឡាយបានឡើយ បើ
ដូច្នោះ មានតែអាត្មាអញ តាំងផ្ដើមសេចក្ដីព្យាយាម ដើម្បីដល់នូវគុណធម៌
ដែលអាត្មាអញមិនទាន់បានដល់ ដើម្បីត្រាស់ដឹងនូវគុណធម៌ ដែលអាត្មាអញ
មិនទាន់បានត្រាស់ដឹង ដើម្បីធ្វើឲ្យជាក់ច្បាស់នូវគុណធម៌ ដែលអាត្មាអញមិន
ទាន់បានធ្វើឲ្យជាក់ច្បាស់ ។ បេ។ នេះជាអារត្តវត្ថុទី ២ ។ ម្នាលអារុសោទាំង-
ឡាយ មួយទៀត ភិក្ខុត្រូវដើរទៅកាន់ផ្លូវ ភិក្ខុនោះមានគំនិតយ៉ាងនេះថា ផ្លូវ
ហ្នឹងឯង អាត្មាអញនឹងត្រូវដើរទៅ តែកាលបើអាត្មាអញដើរទៅកាន់ផ្លូវ មិន

នាយនឹងធ្វើទុកក្នុងចិត្តនូវពាក្យប្រៀនប្រដៅរបស់ព្រះពុទ្ធទាំងឡាយបានទេ បើ
 ដូច្នោះ មានតែអាត្មាអញតាំងផ្ដើមសេចក្ដីព្យាយាម ដើម្បីដល់នូវគុណធម៌
 ដែលអាត្មាអញមិនទាន់បានដល់ ដើម្បីត្រាស់ដឹងនូវគុណធម៌ ដែលអាត្មាអញ
 មិនទាន់បានត្រាស់ដឹង ដើម្បីធ្វើឲ្យជាក់ច្បាស់នូវគុណធម៌ ដែលអាត្មាអញមិន
 ទាន់បានធ្វើឲ្យជាក់ច្បាស់ ។ ភិក្ខុនោះ តាំងផ្ដើមសេចក្ដីព្យាយាម ដើម្បីដល់
 នូវគុណធម៌ដែលខ្លួនមិនទាន់បានដល់ ដើម្បីត្រាស់ដឹងនូវគុណធម៌ ដែលខ្លួន
 មិនទាន់បានត្រាស់ដឹង ដើម្បីធ្វើឲ្យជាក់ច្បាស់នូវគុណធម៌ ដែលខ្លួនមិនទាន់
 បានធ្វើឲ្យជាក់ច្បាស់ នេះជាអារត្តវត្ថុទី ៣ ។ ម្នាលអារុសោទាំងឡាយ មួយ
 ទៀត ភិក្ខុទៅកាន់ផ្លូវរួចហើយ ភិក្ខុនោះមានគំនិតយ៉ាងនេះថា អាត្មាអញបាន
 ដើរទៅកាន់ផ្លូវរួចហើយ ឯអាត្មាអញកាលដែលដើរទៅកាន់ផ្លូវនុ៎ះឯង មិនអាច
 ធ្វើទុកក្នុងចិត្តនូវពាក្យប្រៀនប្រដៅ របស់ព្រះពុទ្ធទាំងឡាយបានឡើយ បើ
 ដូច្នោះ មានតែអាត្មាអញតាំងផ្ដើមសេចក្ដីព្យាយាម ដើម្បីដល់នូវគុណធម៌
 ដែលអាត្មាអញមិនទាន់បានដល់ ដើម្បីត្រាស់ដឹងនូវគុណធម៌ដែលអាត្មាអញ
 មិនទាន់បានត្រាស់ដឹង ដើម្បីធ្វើឲ្យជាក់ច្បាស់នូវគុណធម៌ដែលអាត្មាអញមិន
 ទាន់បានធ្វើឲ្យជាក់ច្បាស់ ។ ភិក្ខុនោះក៏តាំងធ្វើសេចក្ដីព្យាយាម ដើម្បីដល់នូវ
 គុណធម៌ដែលខ្លួនមិនទាន់បានដល់ ដើម្បីត្រាស់ដឹងនូវគុណធម៌ ដែលខ្លួនមិន
 ទាន់បានត្រាស់ដឹង ដើម្បីធ្វើឲ្យជាក់ច្បាស់នូវគុណធម៌ដែលខ្លួនមិនទាន់ធ្វើឲ្យ
 ជាក់ច្បាស់ នេះជាអារត្តវត្ថុទី ៤ ។ ម្នាលអារុសោទាំងឡាយ មួយទៀត
 ភិក្ខុកាលដើរទៅបិណ្ឌបាតក្នុងស្រុក ឬនិគម មិនបានភោជនសៅហ្មង ឬថ្លៃថ្នាំ

ល្មមនឹងឆ្កែតគ្រប់គ្រាន់បាន ភិក្ខុនោះមានគំនិតយ៉ាងនេះថា អាត្មាអញកាលដើរ
 ទៅបិណ្ឌបាតក្នុងស្រុក ឬនិគម មិនបានកោជនសៅហ្មង ឬថ្លៃថ្នា ល្មមនឹង
 ឆ្កែតគ្រប់គ្រាន់ កាយរបស់អាត្មាអញនោះស្រាល ជាកាយគួរប្រកបការងារ
 បាន បើដូច្នោះ អាត្មាអញតាំងផ្ដើមសេចក្ដីព្យាយាម ។ បេ ។ ដើម្បីធ្វើឲ្យជាក់
 ច្បាស់នូវគុណធម៌ ដែលអាត្មាអញមិនទាន់ធ្វើឲ្យជាក់ច្បាស់ ។ ភិក្ខុនោះក៏តាំង
 ផ្ដើមសេចក្ដីព្យាយាម ដើម្បីដល់នូវគុណធម៌ដែលខ្លួនមិនទាន់បានដល់ ដើម្បី
 ត្រាស់ដឹងនូវគុណធម៌ ដែលខ្លួនមិនទាន់បានត្រាស់ដឹង ដើម្បីធ្វើឲ្យជាក់ច្បាស់
 នូវគុណធម៌ ដែលខ្លួនមិនទាន់បានធ្វើឲ្យជាក់ច្បាស់ នេះជាអារព្ភវត្ថុទី ៥ ។
 ម្នាលអារុសោទាំងឡាយ មួយទៀត ភិក្ខុកាលដើរទៅបិណ្ឌបាតក្នុងស្រុក ឬ
 និគម មិនបានកោជនសៅហ្មង ឬថ្លៃថ្នា ល្មមនឹងឆ្កែតគ្រប់គ្រាន់បាន ភិក្ខុនោះ
 មានគំនិតយ៉ាងនេះថា អាត្មាអញកាលដើរទៅបិណ្ឌបាតក្នុងស្រុក ឬនិគម បាន
 កោជនសៅហ្មង ឬថ្លៃថ្នា ល្មមនឹងឆ្កែតគ្រប់គ្រាន់បានហើយ កាយរបស់
 អាត្មាអញនោះ មានកម្លាំងគួរនឹងប្រកបការងារបាន បើដូច្នោះ មានតែអាត្មា
 អញតាំងផ្ដើមសេចក្ដីព្យាយាម ដើម្បីដល់នូវគុណធម៌ ដែលអាត្មាអញមិន
 ទាន់បានដល់ ដើម្បីត្រាស់ដឹងនូវគុណធម៌ ដែលអាត្មាអញមិនទាន់បានត្រាស់
 ដឹង ដើម្បីធ្វើឲ្យជាក់ច្បាស់នូវគុណធម៌ ដែលអាត្មាអញមិនទាន់បានធ្វើឲ្យជាក់
 ច្បាស់ ។ ភិក្ខុនោះក៏តាំងផ្ដើមសេចក្ដីព្យាយាម ដើម្បីដល់នូវគុណធម៌ ដែល
 ខ្លួនមិនទាន់បានដល់ ដើម្បីត្រាស់ដឹងនូវគុណធម៌ ដែលខ្លួនមិនទាន់បានត្រាស់
 ដឹង ដើម្បីធ្វើឲ្យជាក់ច្បាស់នូវគុណធម៌ ដែលខ្លួនមិនទាន់បានធ្វើឲ្យជាក់ច្បាស់

នេះជាអារព្ភវត្ថុទី ៦ ។ ម្នាលអារុសោទាំងឡាយ មួយទៀត ភិក្ខុជាអ្នកទើប
នឹងកើតអាពាធបន្តិចបន្តិចទេ ភិក្ខុនោះ មានគំនិតយ៉ាងនេះថា អាត្មាអញកើត
អាពាធបន្តិចបន្តិចហើយ តែអាពាធរបស់អាត្មាអញគង់តែនឹងចម្រើនឡើង
ដោយហេតុនេះមិនខាន បើដូច្នោះ មានតែអាត្មាអញតាំងផ្ដើមសេចក្ដីព្យាយាម
ដើម្បីដល់នូវគុណធម៌ ដែលអាត្មាអញមិនទាន់បានដល់ ដើម្បីត្រាស់ដឹងនូវ
គុណធម៌ ដែលអាត្មាអញមិនទាន់បានត្រាស់ដឹង ដើម្បីធ្វើឲ្យជាក់ច្បាស់នូវ
គុណធម៌ ដែលអាត្មាអញមិនទាន់បានធ្វើឲ្យជាក់ច្បាស់ ។ ភិក្ខុនោះ ក៏តាំង
ផ្ដើមសេចក្ដីព្យាយាម ដើម្បីដល់នូវគុណធម៌ ដែលខ្លួនមិនទាន់បានដល់ ។ បេ។
ដើម្បីធ្វើឲ្យជាក់ច្បាស់នូវគុណធម៌ ដែលខ្លួនមិនទាន់បានធ្វើឲ្យជាក់ច្បាស់ នេះ
ជាអារព្ភវត្ថុទី ៧ ។ ម្នាលអារុសោទាំងឡាយ មួយទៀត ភិក្ខុទើបតែនឹងបាន
ជាសះស្បើយពីជំងឺថ្មីៗ ភិក្ខុនោះមានគំនិតយ៉ាងនេះថា អាត្មាអញបានជាសះ
ស្បើយពីជំងឺថ្មីៗ ហើយ អាពាធអាត្មាអញសមជាវេត្រឡប់កម្រើកឡើងវិញ
(លាប) ដោយហេតុនោះមិនខាន បើដូច្នោះ មានតែអាត្មាអញតាំងផ្ដើម
សេចក្ដីព្យាយាម ដើម្បីដល់នូវគុណធម៌ ដែលអាត្មាអញមិនទាន់បានដល់
ដើម្បីត្រាស់ដឹងនូវគុណធម៌ ដែលអាត្មាអញមិនទាន់បានត្រាស់ដឹង ដើម្បីធ្វើ
ឲ្យជាក់ច្បាស់នូវគុណធម៌ ដែលអាត្មាអញមិនទាន់បានធ្វើឲ្យជាក់ច្បាស់ ។ ភិក្ខុ
នោះក៏តាំងផ្ដើមសេចក្ដីព្យាយាម ដើម្បីដល់នូវគុណធម៌ដែលខ្លួនមិនទាន់បាន
ដល់ ដើម្បីត្រាស់ដឹងនូវគុណធម៌ដែលខ្លួនមិនទាន់បានត្រាស់ដឹង ដើម្បីធ្វើឲ្យ
ជាក់ច្បាស់នូវគុណធម៌ដែលខ្លួនមិនទាន់បានធ្វើឲ្យជាក់ច្បាស់ នេះជាអារព្ភវត្ថុ

ទី ៨ ។ ធម៌ទាំង ៨ នេះ ជាចំណែកវិសេស ។

[៣២១] ធម៌ ៨ ដែលយល់បានដោយក្រ តើដូចម្តេចខ្លះ ។ ខណៈ
មិនគួរ សម័យមិនគួរ ដើម្បីទៅប្រព្រឹត្តព្រហ្មចារ្យ មាន ៨ យ៉ាង ម្នាល
អារុសោទាំងឡាយ ព្រះតថាគតជាអរហន្តសម្មាសម្ពុទ្ធ ត្រាស់ដឹងហើយក្នុង
លោកនេះ ទាំងបានសម្តែងធម៌ដែលប្រព្រឹត្តទៅដើម្បីសេចក្តីស្ងប់រម្ងាប់កិលេស
ជាធម៌ប្រព្រឹត្តទៅដើម្បីព្រះនិព្វាន ជាផ្លូវធ្វើដំណើរទៅកាន់សេចក្តីត្រាស់ដឹង
ជាធម៌ដែលព្រះសុគតទ្រង់ប្រកាសហើយ តែបុគ្គលនេះឯង ត្រឡប់ជាទៅកើត
ក្នុងនរកវិញ នេះឈ្មោះថា ខណៈមិនគួរ សម័យមិនគួរ ដើម្បីនៅប្រព្រឹត្ត
ព្រហ្មចារ្យទី ១ ។ ម្នាលអារុសោទាំងឡាយ មួយទៀត ព្រះតថាគត ជា
អរហន្តសម្មាសម្ពុទ្ធ ត្រាស់ហើយក្នុងលោក ទាំងបានសម្តែងធម៌ដែលប្រព្រឹត្ត
ទៅដើម្បីសេចក្តីស្ងប់រម្ងាប់កិលេស ជាធម៌ប្រព្រឹត្តទៅដើម្បីបានព្រះនិព្វាន ជា
ផ្លូវធ្វើដំណើរទៅកាន់សេចក្តីត្រាស់ដឹង ជាធម៌ដែលព្រះសុគតទ្រង់ប្រកាស
ហើយ តែបុគ្គលនេះឯង ត្រឡប់ជាទៅកើតក្នុងកំណើតតិរច្ឆានវិញ នេះឈ្មោះ
ថា ខណៈមិនគួរ សម័យមិនគួរ ដើម្បីនៅប្រព្រឹត្តព្រហ្មចារ្យទី ២ ។ ម្នាល
អារុសោទាំងឡាយ មួយទៀត ព្រះតថាគត ជាអរហន្តសម្មាសម្ពុទ្ធ ត្រាស់
ឡើងហើយក្នុងលោក ទាំងបានសម្តែងធម៌ដែលប្រព្រឹត្តទៅដើម្បីសេចក្តីស្ងប់
រម្ងាប់កិលេស ជាធម៌ប្រព្រឹត្តទៅដើម្បីព្រះនិព្វាន ជាផ្លូវធ្វើដំណើរទៅកាន់
សេចក្តីត្រាស់ដឹង ជាធម៌ដែលព្រះសុគតទ្រង់ប្រកាសហើយ តែបុគ្គលនេះឯង
ត្រឡប់ជាទៅកើតក្នុងកំណើតប្រេតវិស័យវិញ នេះឈ្មោះថា ខណៈមិនគួរ

សម័យមិនគួរ ប្រព្រឹត្តនូវព្រហ្មចារ្យទី ៣ ។ ម្នាលអារុសោទាំងឡាយ មួយ
 ទៀត ព្រះតថាគតជាអរហន្តសម្មាសម្ពុទ្ធ ត្រាស់ឡើងហើយក្នុងលោក ទាំង
 បានសម្តែងធម៌ដែលប្រព្រឹត្តទៅ ដើម្បីសេចក្តីស្ងប់រម្ងាប់កិលេស ។ បេ ។ តែ
 បុគ្គលនេះឯងត្រឡប់ជាទៅកើតក្នុងពួកទេវតាណាមួយ ដែលមានអាយុវែង
 នេះឈ្មោះថា ខណៈមិនគួរ សម័យមិនគួរ ដើម្បីនៅប្រព្រឹត្តព្រហ្មចារ្យទី ៤ ។
 ម្នាលអារុសោទាំងឡាយ មួយទៀត ព្រះតថាគតអរហន្តសម្មាសម្ពុទ្ធ ត្រាស់
 ឡើងហើយក្នុងលោក ទាំងបានសម្តែងធម៌ ។ បេ ។ តែបុគ្គលនេះឯងត្រឡប់ជា
 ទៅកើត ក្នុងពួកមិលក្ខន្ធដែលក្រ ល្ងង់ខ្លៅ ក្នុងបច្ចន្តជនបទ ដែលជាប្រទេស
 ឥតមានគតិរបស់កិក្ខុ កិក្ខុនី ឧបាសក ឧបាសិកាឡើយ នេះឈ្មោះថា ខណៈ
 មិនគួរ សម័យមិនគួរ ដើម្បីនៅប្រព្រឹត្តព្រហ្មចារ្យទី ៥ ។ ម្នាលអារុសោ
 ទាំងឡាយ មួយទៀត ព្រះតថាគត អរហន្តសម្មាសម្ពុទ្ធ ត្រាស់ឡើងហើយ
 ក្នុងលោក ។ បេ ។ ឯបុគ្គលនេះត្រឡប់មកកើតក្នុងមជ្ឈិមជនបទដែរ តែបុគ្គល
 នេះជាមិច្ឆាទិដ្ឋិ មានសេចក្តីឃើញខុសថា ទានដែលបុគ្គលឲ្យហើយគ្មានផល
 ការបូជាធំគ្មានផល ការបូជាតូចគ្មានផល ផលវិបាករបស់កម្មទាំងឡាយដែល
 បុគ្គលធ្វើល្អធ្វើអាក្រក់មិនមាន លោកនេះមិនមាន លោកខាងមុខមិនមាន
 មាតាមិនមាន បិតាមិនមាន សត្វជាឱបបាតិកៈមិនមាន ពួកសមណព្រាហ្មណ៍
 ក្នុងលោក ដែលជាអ្នកដល់នូវសេចក្តីស្ងប់រម្ងាប់ ប្រតិបត្តិត្រឹមត្រូវ ធ្វើឲ្យជាក់
 ច្បាស់នូវលោកនេះ និងលោកខាងមុខដោយប្រាជ្ញារបស់ខ្លួន ហើយទើបញ្ជាំង
 អ្នកដទៃឲ្យដឹងផង ក៏មិនមាន ដូច្នោះ នេះឈ្មោះថា ខណៈមិនគួរ សម័យមិន

គួរ ដើម្បីនៅប្រព្រឹត្តព្រហ្មចារ្យទី ៦ ។ ម្នាលអារុសោទាំងឡាយ មួយទៀត ព្រះតថាគតអរហន្តសម្មាសម្ពុទ្ធ បានត្រាស់ឡើងហើយក្នុងលោក ។ បេ ឯ បុគ្គលនេះ បានត្រឡប់មកកើតក្នុងមជ្ឈិមជនបទដែរ តែបុគ្គលនោះ ជាអ្នក ឥតប្រាជ្ញា ជាមនុស្សល្ងង់ខ្លៅ ជាមនុស្សគ ជាមនុស្សមិនអាច ដើម្បីដឹង សេចក្តីអធិប្បាយរបស់ពាក្យ ដែលគេនិយាយល្អ ឬនិយាយអាក្រក់បាន ឡើយ នេះឈ្មោះថា ខណៈមិនគួរ សម័យមិនគួរ ដើម្បីនៅប្រព្រឹត្តព្រហ្មចារ្យ ទី ៧ ។ ម្នាលអារុសោទាំងឡាយ មួយទៀត ព្រះតថាគតអរហន្តសម្មាសម្ពុទ្ធ មិនបានត្រាស់ឡើងហើយក្នុងលោក ទាំងមិនបានសម្តែងធម៌ ដែល ប្រព្រឹត្តទៅ ដើម្បីសេចក្តីស្ងប់រម្ងាប់កិលេស ប្រព្រឹត្តទៅដើម្បីបាននូវព្រះនិព្វាន ជាផ្លូវធ្វើដំណើរទៅកាន់សេចក្តីត្រាស់ដឹង ជាធម៌ដែលព្រះសុគតទ្រង់ប្រកាស ហើយ បុគ្គលនេះឯង បានត្រឡប់មកកើតក្នុងមជ្ឈិមជនបទហើយ។ ជាអ្នក មានប្រាជ្ញា មិនល្ងង់ មិនមែនជាមនុស្សគ ជាអ្នកអាចដើម្បីដឹងសេចក្តីអធិប្បាយ របស់ពាក្យគេនិយាយល្អ ឬអាក្រក់បាន នេះឈ្មោះថា ខណៈមិនគួរ សម័យ មិនគួរ ដើម្បីនៅប្រព្រឹត្តព្រហ្មចារ្យទី ៨ ។ ធម៌ទាំង ៨ នេះ យល់បានដោយ ក្រ ។

[៣២២] ធម៌ ៨ ដែលគួរឲ្យកើតឡើង តើដូចម្តេចខ្លះ ។ សេចក្តី ត្រិះរិះរបស់មហាបុរស ៨ យ៉ាង (ត្រិះរិះថា) នេះជាធម៌របស់បុគ្គលអ្នក មានសេចក្តីប្រាថ្នាតិច នេះមិនមែនជាធម៌របស់បុគ្គលអ្នកមានសេចក្តីប្រាថ្នា ច្រើន ១ នេះជាធម៌របស់បុគ្គលអ្នកមានសេចក្តីសន្តោស (ក្នុងបច្ច័យ ៤)

នេះមិនមែនជាធម៌របស់បុគ្គលគ្មានសេចក្តីសន្តោស ១ នេះជាធម៌របស់បុគ្គល
 អ្នកមានសេចក្តីស្ងប់ស្ងាត់ នេះមិនមែនជាធម៌របស់អ្នកត្រេកអរក្នុងពួកក្រុម ១
 នេះជាធម៌របស់បុគ្គលអ្នកប្រារព្ធសេចក្តីព្យាយាម មិនមែនជាធម៌របស់បុគ្គល
 អ្នកខ្ជិលច្រអូស ១ នេះជាធម៌របស់បុគ្គលអ្នកមានស្មារតីខាប់ខ្ចួន នេះមិនមែន
 ជាធម៌របស់បុគ្គលអ្នកភ្លេចស្មារតី ១ នេះជាធម៌របស់បុគ្គលអ្នកមានចិត្តតាំង
 មាំ នេះមិនមែនជាធម៌របស់បុគ្គលអ្នកមានចិត្តមិនតាំងមាំ ១ នេះជាធម៌របស់
 បុគ្គលអ្នកមានបញ្ញា នេះមិនមែនជាធម៌របស់បុគ្គលអ្នកឥតបញ្ញា ១ នេះជា
 ធម៌របស់បុគ្គលអ្នកមានសេចក្តីត្រេកអរក្នុងដំណើរមិនយឺតយូរ មានតម្រេក
 ក្នុងដំណើរមិនយឺតយូរ នេះមិនមែនជាធម៌របស់បុគ្គលអ្នកមានសេចក្តីត្រេកអរ
 ក្នុងដំណើរយឺតយូរ មានតម្រេកក្នុងដំណើរយឺតយូរ ១ ។ ធម៌ទាំង ៨ នេះ
 គួរឲ្យកើតឡើង ។

[៣២៣] ធម៌ ៨ ដែលគួរដឹងច្បាស់ តើដូចម្តេចខ្លះ ។ អភិកាយតនៈ
 (ហេតុជាគ្រឿងគ្របសង្កត់នូវធម៌ជាសត្រូវផង នូវអារម្មណ៍ផង) ៨ យ៉ាង
 គឺបុគ្គលពួកមួយ មានសេចក្តីសម្គាល់នូវរូបខាងក្នុង ឃើញនូវរូបខាងក្រៅ
 មានប្រមាណតិច មានពណ៌ល្អ ឬពណ៌អាក្រក់ គ្របសង្កត់នូវរូបទាំងនោះ
 ហើយមានសេចក្តីសម្គាល់យ៉ាងនេះថា អាត្មាអញដឹង អាត្មាអញឃើញដូច្នោះ
 នេះជាអភិកាយតនៈទី ១ ។ បុគ្គលពួកមួយ មានសេចក្តីសម្គាល់នូវរូបខាងក្នុង
 ឃើញនូវរូបខាងក្រៅ មានប្រមាណច្រើន មានពណ៌ល្អ ឬពណ៌អាក្រក់ គ្រប
 សង្កត់នូវរូបទាំងនោះ ហើយមានសេចក្តីសម្គាល់យ៉ាងនេះថា អាត្មាអញដឹង

អាត្មាអញឃើញដូច្នោះ នេះជាអភិកាយតនៈទី ២ ។ បុគ្គលពួកមួយ មាន
 សេចក្តីសម្គាល់នូវអរូបខាងក្នុង ឃើញនូវរូបខាងក្រៅ មានប្រមាណតិច មាន
 ពណ៌ល្អ ឬពណ៌អាក្រក់ គ្របសង្កត់នូវរូបទាំងនោះ ហើយមានសេចក្តីសម្គាល់
 យ៉ាងនេះថា អាត្មាអញដឹង អាត្មាអញឃើញដូច្នោះ នេះជាអភិកាយតនៈទី ៣ ។
 បុគ្គលពួកមួយ មានសេចក្តីសម្គាល់នូវអរូបខាងក្នុង ឃើញនូវរូបខាងក្រៅ
 មានប្រមាណច្រើន មានពណ៌ល្អ ឬពណ៌អាក្រក់ គ្របសង្កត់នូវរូបទាំងនោះ
 ហើយមានសេចក្តីសម្គាល់យ៉ាងនេះថា អាត្មាអញដឹង អាត្មាអញឃើញដូច្នោះ
 នេះជាអភិកាយតនៈទី ៤ ។ បុគ្គលពួកមួយ មានសេចក្តីសម្គាល់នូវអរូបខាង
 ក្នុង ឃើញនូវរូបខាងក្រៅ ជារូបខៀវ មានពណ៌ខៀវ ជាទីចង្អុលប្រាប់ថា
 នេះមានពណ៌ខៀវ មានពន្លឺខៀវ ប្រៀបដូចជាផ្កាត្រកៀតខៀវ មានពណ៌ខៀវ
 ជាទីចង្អុលប្រាប់ថា នេះមានពណ៌ខៀវ មានពន្លឺខៀវ ពុំនោះសោត រូបនោះ
 ប្រៀបដូចជាសំពត់ ដែលកើតក្នុងក្រុងពារាណសី មានសាច់ម្តងទាំងពីរខាង
 ហៅថា សំពត់ខៀវ មានពណ៌ខៀវ ជាទីចង្អុលប្រាប់ថា នេះមានពណ៌ខៀវ
 មានពន្លឺខៀវ យ៉ាងណាមិញ បុគ្គលពួកមួយ មានសេចក្តីសម្គាល់នូវអរូប
 ខាងក្នុង ឃើញនូវរូបខាងក្រៅ ជារូបខៀវ មានពណ៌ខៀវ ជាទីចង្អុលប្រាប់ថា
 នេះមានពណ៌ខៀវ មានពន្លឺខៀវ គ្របសង្កត់នូវរូបទាំងនោះ ហើយមានសេចក្តី
 សម្គាល់យ៉ាងនេះថា អាត្មាអញដឹង អាត្មាអញឃើញដូច្នោះ ក៏យ៉ាងនោះឯង
 នេះជាអភិកាយតនៈទី ៥ ។ បុគ្គលពួកមួយ មានសេចក្តីសម្គាល់នូវអរូបខាង
 ក្នុង ឃើញនូវរូបខាងក្រៅ ជារូបលឿង មានពណ៌លឿង ជាទីចង្អុលប្រាប់ថា

នេះមានពណិល្យោនំ មានពន្ធិល្យោនំ ប្រៀបដូចផ្កាកណិការល្យោនំ មានពណិ
ល្យោនំ ជាទីចង្អុលប្រាប់ថា នេះមានពណិល្យោនំ មានពន្ធិល្យោនំ ពុំនោះសោត
រូបនោះប្រៀបដូចជាសំពត់ ដែលកើតក្នុងក្រុងពារាណសី មានសាច់ម្លូជំនំ
ពីរខាង ហៅថា សំពត់ល្យោនំ មានពណិល្យោនំ ជាទីចង្អុលប្រាប់ថា នេះ
មានពណិល្យោនំ មានពន្ធិល្យោនំ យ៉ាងណាមិញ បុគ្គលពួកមួយ មានសេចក្តី
សម្គាល់នូវអរូបខាងក្នុង ឃើញនូវរូបខាងក្រៅ ជារូបល្យោនំ មានពណិល្យោនំ
ជាទីចង្អុលប្រាប់ថា នេះមានពណិល្យោនំ មានពន្ធិល្យោនំ គ្របសង្កត់នូវរូប
ទាំងនោះ ហើយមានសេចក្តីសម្គាល់យ៉ាងនេះថា អាត្មាអញដឹង អាត្មាអញ
ឃើញដូច្នោះ ក៏យ៉ាងនោះឯង នេះជាអភិកាយតនៈទី ៦ ។ បុគ្គលពួកមួយ
មានសេចក្តីសម្គាល់នូវអរូបខាងក្នុង ឃើញនូវរូបខាងក្រៅ ជារូបក្រហម មាន
ពណិក្រហម ជាទីចង្អុលប្រាប់ថា នេះមានពណិក្រហម មានពន្ធិក្រហម
ប្រៀបដូចផ្កាច្បារក្រហម មានពណិក្រហម ជាទីចង្អុលប្រាប់ថា នេះមានពណិ
ក្រហម មានពន្ធិក្រហម ពុំនោះសោត រូបនោះប្រៀបដូចជាសំពត់ដែលកើត
ក្នុងក្រុងពារាណសី មានសាច់ម្លូជំនំពីរខាង ហៅថា សំពត់ក្រហម មាន
ពណិក្រហម ជាទីចង្អុលប្រាប់ថា នេះមានពណិក្រហម មានពន្ធិក្រហម យ៉ាង
ណាមិញ បុគ្គលពួកមួយ មានសេចក្តីសម្គាល់នូវអរូបខាងក្នុង ឃើញនូវរូប
ខាងក្រៅ ជារូបក្រហម មានពណិក្រហម ជាទីចង្អុលប្រាប់ថា នេះមានពណិ
ក្រហម មានពន្ធិក្រហម គ្របសង្កត់នូវរូបទាំងនោះ ហើយមានសេចក្តីសម្គាល់
យ៉ាងនេះថា អាត្មាអញដឹង អាត្មាអញឃើញដូច្នោះ ក៏យ៉ាងនោះដែរ នេះជា

អភិកាយតនៈទី ៧ ។ បុគ្គលពួកមួយ មានសេចក្តីសម្គាល់នូវអរូបខាងក្នុង ឃើញនូវរូបខាងក្រៅ ប្រៀបដូចផ្កាយព្រឹកដែលស មានពណ៌ស ជាទីចង្អុល ប្រាប់ថា នេះមានពណ៌ស មានពន្លឺស ពុំនោះសោត រូបនោះ ប្រៀបដូចជា សំពត់ដែលកើតក្នុងក្រុងពារាណសី មានសាច់ម្តងទាំងពីរខាង ហៅថា សំពត់ ស មានពណ៌ស ជាទីចង្អុលប្រាប់ថា នេះមានពណ៌ស មានពន្លឺស យ៉ាង ណាមិញ បុគ្គលពួកមួយ មានសេចក្តីសម្គាល់នូវអរូបខាងក្នុង ឃើញនូវរូប ខាងក្រៅ ជារូបស មានពណ៌ស ជាទីចង្អុលប្រាប់ថា នេះមានពណ៌ស មាន ពន្លឺស គ្របសង្កត់នូវរូបទាំងនោះ ហើយមានសេចក្តីសម្គាល់យ៉ាងនេះថា អាត្មាអញដឹង អាត្មាអញឃើញដូច្នោះ ក៏យ៉ាងនោះឯង នេះជាអភិកាយតនៈទី ៨ ។ ធម៌ទាំង ៨ នេះ គួរដឹងច្បាស់ ។

[៣២៤] ធម៌ ៨ ដែលគួរធ្វើឲ្យជាក់ច្បាស់ តើដូចម្តេចខ្លះ ។ វិមោក្ខ ៨ ប្រការ បុគ្គលបានរូបជ្ឈាន រមែងឃើញនូវរូប គឺកសិណទាំងឡាយ មាន នីលកសិណជាដើម នេះជាវិមោក្ខទី ១ ។ បុគ្គលពួកមួយ មានសេចក្តីសម្គាល់ នូវអរូបខាងក្នុង រមែងឃើញនូវរូបខាងក្រៅទាំងឡាយ គឺកសិណ មាននីល- កសិណជាដើម នេះជាវិមោក្ខទី ២ ។ បុគ្គលមានចិត្តចុះស៊ប់កាន់ឈានក្នុង វណ្ណកសិណដ៏បរិសុទ្ធ នេះជាវិមោក្ខទី ៣ ។ បុគ្គលដែលកន្លងរូបនូវរូបសញ្ញា ដល់នូវសេចក្តីវិនាសនៃបដិយសញ្ញា មិនបានធ្វើទុកក្នុងចិត្ត នូវនាគសញ្ញា ដោយប្រការទាំងពួង ហើយបានដល់នូវអាកាសានញ្ញាយតនជ្ឈាន ព្រោះធ្វើ ទុកក្នុងចិត្តថា អាកាសមិនមានទីបំផុតដូច្នោះ នេះជាវិមោក្ខទី ៤ ។ បុគ្គល

ដែលកន្លងនូវអាកាសានញាយតនជ្ឈាន ដោយប្រការទាំងពួង ហើយបាន
 ដល់នូវវិញ្ញាណញាយតនជ្ឈាន ព្រោះធ្វើទុកក្នុងចិត្តថា វិញ្ញាណមិនមានទី
 បំផុតដូច្នោះ នេះជាវិមោក្ខទី ៥ ។ បុគ្គលដែលកន្លងនូវវិញ្ញាណញាយតនជ្ឈាន
 ដោយប្រការទាំងពួង ហើយបានដល់នូវអាកិញ្ញញាយតនជ្ឈាន ព្រោះធ្វើទុក
 ក្នុងចិត្តថា អ្វីតិចតួចមិនមានដូច្នោះ នេះជាវិមោក្ខទី ៦ ។ បុគ្គលដែលកន្លងនូវ
 អាកិញ្ញញាយតនជ្ឈាន ដោយប្រការទាំងពួង ហើយបានដល់នូវនេវសញ្ញា-
 នាសញ្ញាយតនជ្ឈាន នេះជាវិមោក្ខទី ៧ ។ បុគ្គលដែលកន្លងនូវនេវសញ្ញា-
 នាសញ្ញាយតនជ្ឈាន ដោយប្រការទាំងពួង ហើយបានដល់សញ្ញាវេទយិត-
 និរោធិ (សេចក្តីរលត់នៃសញ្ញា និងវេទនា) នេះជាវិមោក្ខទី ៨ ។ ធម៌ទាំង
 ៨ នេះ គួរធ្វើឲ្យជាក់ច្បាស់ ។ ធម៌ទាំង ៨០ នេះ ជាធម៌ពិត ធម៌មែន ធម៌
 ទៀងទាត់ មិនប្រែប្រួលយ៉ាងដទៃឡើយ ដែលព្រះតថាគតបានត្រាស់ដឹង
 ហើយដោយប្រពៃ ដោយប្រការដូច្នោះ ។

[៣២៥] ធម៌ ៧ មានឧបការៈច្រើន ធម៌ ៧ គួរចម្រើន ធម៌ ៧ គួរ
 កំណត់ដឹង ធម៌ ៧ គួរលះបង់ ធម៌ ៧ ជាចំណែកនៃសេចក្តីវិនាស ធម៌ ៧
 ជាចំណែកវិនាស ធម៌ ៧ យល់បានដោយក្រ ធម៌ ៧ គួរឲ្យកើតឡើង
 ធម៌ ៧ គួរដឹងច្បាស់ ធម៌ ៧ គួរធ្វើឲ្យជាក់ច្បាស់ ។

[៣២៦] ធម៌ ៧ មានឧបការៈច្រើន តើដូចម្តេចខ្លះ ។ ធម៌ដែលមាន
 យោនិសោមនសិការជាបួស ៧ យ៉ាង កាលភក្តីធ្វើទុកក្នុងចិត្តដោយឧបាយ
 ប្រាជ្ញា សេចក្តីត្រេកអរទន់ក៏កើតឡើង ១ កាលលោកត្រេកអរហើយ សេចក្តី

វត្តចិត្តកើតឡើង ១ កាលលោកមានសេចក្តីវត្តចិត្តកើតឡើងហើយ កាយ
 ក៏ស្ងប់រម្ងាប់ ១ លុះលោកមានកាយស្ងប់រម្ងាប់ហើយ ក៏បានសោយសេចក្តី
 សុខ ១ លុះលោកមានសេចក្តីសុខហើយ ចិត្តក៏តាំងនៅមាំ ១ លុះលោក
 មានចិត្តតាំងនៅមាំហើយ ក៏ដឹងឃើញច្បាស់តាមសភាវៈពិត ១ កាលលោក
 បានដឹង បានឃើញច្បាស់ តាមសភាវៈពិតហើយ តែងនឿយណាយដោយ
 ខ្លួនឯង ១ លុះលោកនឿយណាយហើយ រមែងប្រាសចាកតម្រេក រមែងផុត
 ស្រឡះចាកតម្រេក ១ ។ ធម៌ទាំង ៩ នេះ មានឧបការៈច្រើន ។

[៣២៧] ធម៌ ៩ ដែលគួរចម្រើន តើដូចម្តេចខ្លះ ។ អង្គនៃសេចក្តី
 ព្យាយាម ដើម្បីសេចក្តីបរិសុទ្ធិ ៩ យ៉ាង គឺសីលវិសុទ្ធិ ជាអង្គនៃសេចក្តី
 ព្យាយាម ដើម្បីសេចក្តីបរិសុទ្ធិ ១ ចិត្តវិសុទ្ធិ ជាអង្គនៃសេចក្តីព្យាយាម
 ដើម្បីសេចក្តីបរិសុទ្ធិ ១ ទិដ្ឋិវិសុទ្ធិ ជាអង្គនៃសេចក្តីព្យាយាម ដើម្បីសេចក្តី
 បរិសុទ្ធិ ១ កង្ខារិតរណវិសុទ្ធិ ជាអង្គនៃសេចក្តីព្យាយាម ដើម្បីសេចក្តី
 បរិសុទ្ធិ ១ មគ្គាមគ្គញ្ញាណទស្សនវិសុទ្ធិ ជាអង្គនៃសេចក្តីព្យាយាម ដើម្បី
 សេចក្តីបរិសុទ្ធិ ១ បដិបទាញ្ញាណទស្សនវិសុទ្ធិ ជាអង្គនៃសេចក្តីព្យាយាម
 ដើម្បីសេចក្តីបរិសុទ្ធិ ១ ញ្ញាណទស្សនវិសុទ្ធិ ជាអង្គនៃសេចក្តីព្យាយាម ដើម្បី
 សេចក្តីបរិសុទ្ធិ ១ បញ្ញាវិសុទ្ធិ ជាអង្គនៃសេចក្តីព្យាយាម ដើម្បីសេចក្តី
 បរិសុទ្ធិ ១ វិមុត្តិសុទ្ធិ ជាអង្គនៃសេចក្តីព្យាយាម ដើម្បីសេចក្តីបរិសុទ្ធិ ១ ។
 ធម៌ទាំង ៩ នេះ គួរចម្រើន ។

[៣២៨] ធម៌ ៩ ដែលគួរកំណត់ដឹង តើដូចម្តេចខ្លះ ។ សត្តាវាសៈ

(ប្រទេសជាទីនៅរបស់សត្វ) មាន ៧ ម្នាលអាវុសោទាំងឡាយ សត្វទាំងឡាយ មានកាយផ្សេងគ្នា មានសញ្ញាផ្សេងគ្នាក៏មាន ដូចពួកមនុស្ស និង ទេវតាពួកខ្លះ និងអសុរកាយពួកខ្លះ នេះជាសត្តាវាសៈទី ១ ។ ម្នាលអាវុសោ ទាំងឡាយ សត្វទាំងឡាយ មានកាយផ្សេងគ្នា តែមានសញ្ញាដូចគ្នាក៏មាន ដូច ព្រហ្មកាយិកទេវតា ដែលកើតក្នុងជាន់បឋមជ្ឈានភូមិ នេះជាសត្តាវាសៈទី ២ ។ ម្នាលអាវុសោទាំងឡាយ សត្វទាំងឡាយ មានកាយដូចគ្នា តែមានសញ្ញា ផ្សេងគ្នាក៏មាន ដូចពួកទេវតាក្នុងជាន់អាកស្សរៈ នេះជាសត្តាវាសៈទី ៣ ។ ម្នាលអាវុសោទាំងឡាយ សត្វទាំងឡាយ មានកាយដូចគ្នា មានសញ្ញាដូចគ្នា ក៏មាន ដូចពួកទេវតាក្នុងជាន់សុភកិណ្ណៈ នេះជាសត្តាវាសៈទី ៤ ។ ម្នាល អាវុសោទាំងឡាយ សត្វទាំងឡាយឥតសញ្ញា ឥតមានសោយអារម្មណ៍ ដូច ពួកទេវតាជាអសញ្ញិសត្វ នេះជាសត្តាវាសៈទី ៥ ។ ម្នាលអាវុសោទាំងឡាយ សត្វទាំងឡាយលុះបានកន្លងនូវរូបសញ្ញា បានម្ខាប់នូវបដិមសញ្ញា មិនបាន ធ្វើទុកក្នុងចិត្តនូវនាគសញ្ញាដោយប្រការទាំងពួង ហើយចូលដល់អាកាសា- នញ្ញាយតនជ្ឈាន ដោយបរិកម្មថា អាកាសមិនមានទីបំផុតដូច្នោះក៏មាន នេះ ជាសត្តាវាសៈទី ៦ ។ ម្នាលអាវុសោទាំងឡាយ សត្វទាំងឡាយកន្លងនូវ អាកាសានញ្ញាយតនជ្ឈាន ដោយប្រការទាំងពួង ក៏បានចូលដល់វិញ្ញាណ- ញ្ញាយតនជ្ឈាន ដោយប្រការទាំងពួង ក៏បានចូលដល់វិញ្ញាណញ្ញាយតនជ្ឈាន ដោយបរិកម្មថា វិញ្ញាណមិនមានទីបំផុតដូច្នោះក៏មាន នេះជាសត្តាវាសៈទី ៧ ។ ម្នាលអាវុសោទាំងឡាយ សត្វទាំងឡាយ កន្លងនូវវិញ្ញាណញ្ញាយតនជ្ឈាន

ដោយប្រការទាំងពួង ក៏បានចូលដល់អាកិញ្ចញ្ញាយតនជ្ឈាន ដោយបរិកម្មថា វត្ថុតិចតួចមិនមានដូច្នោះក៏មាន នេះជាសត្តាវាសៈទី ៨ ។ ម្នាលអារុសោទាំងឡាយ កន្លងនូវអាកិញ្ចញ្ញាយតនជ្ឈាន ដោយប្រការទាំងពួង ហើយចូលដល់នេវសញ្ញានាសញ្ញាយតនជ្ឈាន ដោយបរិកម្មថា របស់នេះល្អិត របស់នេះឧត្តមដូច្នោះក៏មាន នេះជាសត្តាវាសៈទី ៩ ។ ធម៌ទាំង ៩ នេះ គួរកំណត់ដឹង ។

[៣២៩] ធម៌ ៩ គួរលះបង់ តើដូចម្តេចខ្លះ ។ ធម៌ដែលមានតណ្ហាជាបួសគល់ ៩ យ៉ាង គឺការអាស្រ័យតណ្ហា ទើបមានការស្វែងរក ១ អាស្រ័យការស្វែងរក ទើបកើតលាភ ១ អាស្រ័យលាភ ទើបកើតសេចក្តីត្រិះរិះ ១ អាស្រ័យសេចក្តីត្រិះរិះ ទើបកើតសេចក្តីប្រាថ្នា សេចក្តីត្រេកអរ ១ អាស្រ័យសេចក្តីប្រាថ្នា សេចក្តីត្រេកអរ ទើបកើតសេចក្តីជឿស៊ប់ ១ អាស្រ័យសេចក្តីជឿស៊ប់ ទើបកើតការហួងហែងទុក ១ អាស្រ័យការហួងហែងទុក ទើបកើតសេចក្តីកំណាញ់ ១ អាស្រ័យសេចក្តីកំណាញ់ ទើបកើតការរក្សាទុក ១ អាស្រ័យនូវការរក្សាទុកជាហេតុហើយ ទើបអកុសលធម៌ទាំងឡាយដ៏លាមកជាច្រើន គឺការកាន់ដំបង កាន់គ្រឿងសស្ត្រារុំធ ឈ្មោះទាស់ទែងគ្នា ជជែកគ្នាថា ឯងៗ ទាំងនិយាយញុះញង់ និយាយកុហក ក៏ប្រព្រឹត្តទៅ ១ ។ ធម៌ទាំង ៩ នេះ គួរលះបង់ ។

[៣៣០] ធម៌ ៩ ជាចំណែកនៃសេចក្តីវិនាស តើដូចម្តេចខ្លះ ។ អាយាតវត្ថុ (ហេតុនៃការចងគំនុំ) ៩ យ៉ាង គឺបុគ្គលចងគំនុំ ដោយគិតថា អ្នកនេះបានប្រព្រឹត្តអំពើមិនជាប្រយោជន៍ដល់អញហើយ ១ ។ ចងគំនុំដោយ

គិតថា អ្នកនេះកំពុងប្រព្រឹត្តអំពើមិនជាប្រយោជន៍ដល់អញ ១ ។ ចង់គំនុំ
 ដោយគិតថា អ្នកនេះនឹងប្រព្រឹត្តអំពើមិនជាប្រយោជន៍ដល់អញ ១ ។ ចង់គំនុំ
 ដោយគិតថា អ្នកនេះបានប្រព្រឹត្តអំពើមិនជាប្រយោជន៍ ដល់បុគ្គលជាទី
 ស្រឡាញ់ ជាទីគាប់ចិត្តរបស់អញហើយ ១ ។ ចង់គំនុំដោយគិតថា អ្នកនេះ
 កំពុងតែប្រព្រឹត្តអំពើមិនជាប្រយោជន៍ ដល់បុគ្គលជាទីស្រឡាញ់ ជាទីគាប់ចិត្ត
 របស់អញ ១ ។ ចង់គំនុំដោយគិតថា អ្នកនេះនឹងប្រព្រឹត្តអំពើមិនជាប្រយោជន៍
 ដល់បុគ្គលជាទីស្រឡាញ់ ជាទីគាប់ចិត្តរបស់អញ ១ ។ ចង់គំនុំដោយគិតថា
 អ្នកនេះបានប្រព្រឹត្តអំពើជាប្រយោជន៍ដល់បុគ្គលមិនជាទីស្រឡាញ់ មិនជាទី
 គាប់ចិត្តរបស់អញហើយ ១ ។ ចង់គំនុំដោយគិតថា អ្នកនេះ កំពុងតែប្រព្រឹត្ត
 អំពើជាប្រយោជន៍ដល់បុគ្គលមិនជាទីស្រឡាញ់ មិនជាទីគាប់ចិត្តរបស់អញ
 ១ ។ ចង់គំនុំដោយគិតថា អ្នកនេះនឹងប្រព្រឹត្តអំពើជាប្រយោជន៍ដល់បុគ្គល
 មិនជាទីស្រឡាញ់ មិនជាទីគាប់ចិត្ត របស់អញ ១ ។ ធម៌ទាំង ៩ នេះ ជា
 ចំណែកនៃសេចក្តីវិនាស ។

[៣៣១] ធម៌ ៩ ជាចំណែកវិនាស តើដូចម្តេចខ្លះ ។ អាឃាត-
 ប្បជីវិន័យ (ហេតុសម្រាប់កម្ចាត់បង់គំនុំ) ៩ យ៉ាង គឺបុគ្គលកម្ចាត់បង់
 នូវគំនុំដោយគិតថា អ្នកនេះបានប្រព្រឹត្តអំពើមិនជាប្រយោជន៍ដល់អាត្មាអញ
 ហើយ ព្រោះហេតុនោះ (បើ) អាត្មាអញ (ធ្វើតបទៅ) អ្នកនេះវិញ
 តើនឹងបានជាការអ្វី ១ ។ បុគ្គលកម្ចាត់បង់នូវគំនុំដោយគិតថា អ្នកនេះកំពុង
 ប្រព្រឹត្តអំពើមិនជាប្រយោជន៍ដល់អាត្មាអញ ព្រោះហេតុនោះ (បើ) អាត្មា

បាណិកវគ្គ ទស្សន្តរសូត្រ

អញ (ធ្វើតបទៅ) អ្នកនេះវិញ តើនឹងបានជាការអ្វី ១ ។ បុគ្គលកម្ចាត់បង់
នូវគំនុំដោយគិតថា អ្នកនេះ នឹងប្រព្រឹត្តអំពើមិនជាប្រយោជន៍ដល់អាត្មាអញ
ព្រោះហេតុនោះ (បើ) អាត្មាអញ (ធ្វើតបទៅ) អ្នកនេះវិញ តើនឹង
បានជាការអ្វី ១ ។ បុគ្គលកម្ចាត់បង់នូវគំនុំដោយគិតថា អ្នកនេះបានប្រព្រឹត្ត
អំពើមិនជាប្រយោជន៍ដល់បុគ្គលជាទីស្រឡាញ់ ជាទីគាប់ចិត្តរបស់អាត្មាអញ
ហើយ ព្រោះហេតុនោះ (បើ) អាត្មាអញ (ធ្វើតបទៅ) អ្នកនេះវិញ
តើនឹងបានជាការអ្វី ១ ។ បុគ្គលកម្ចាត់បង់នូវគំនុំដោយគិតថា អ្នកនេះកំពុង
តែប្រព្រឹត្តអំពើមិនជាប្រយោជន៍ដល់បុគ្គលជាទីស្រឡាញ់ ជាទីគាប់ចិត្តរបស់
អាត្មាអញ ព្រោះហេតុនោះ (បើ) អាត្មាអញ (ធ្វើតបទៅ) អ្នកនេះ
វិញ តើនឹងបានជាការអ្វី ១ ។ បុគ្គលកម្ចាត់បង់នូវគំនុំដោយគិតថា អ្នកនេះ
នឹងប្រព្រឹត្តអំពើមិនជាប្រយោជន៍ដល់បុគ្គលជាទីស្រឡាញ់ ជាទីគាប់ចិត្តរបស់
អាត្មាអញ ព្រោះហេតុនោះ (បើ) អាត្មាអញ (ធ្វើតបទៅ) អ្នកនេះវិញ
តើនឹងបានជាការអ្វី ១ ។ បុគ្គលកម្ចាត់បង់នូវគំនុំដោយគិតថា អ្នកនេះបាន
ប្រព្រឹត្តអំពើជាប្រយោជន៍ដល់បុគ្គលមិនជាទីស្រឡាញ់ មិនជាទីគាប់ចិត្តរបស់
អាត្មាអញហើយ ព្រោះហេតុនោះ (បើ) អាត្មាអញ (ធ្វើតបទៅ) អ្នក
នេះវិញ តើនឹងបានជាការអ្វី ១ ។ បុគ្គលកម្ចាត់បង់នូវគំនុំដោយគិតថា អ្នក
នេះកំពុងតែប្រព្រឹត្តអំពើជាប្រយោជន៍ដល់បុគ្គលមិនជាទីស្រឡាញ់ មិនជាទី
គាប់ចិត្តរបស់អាត្មាអញ ព្រោះហេតុនោះ (បើ) អាត្មាអញ (ធ្វើតបទៅ)
អ្នកនេះវិញ តើនឹងបានជាការអ្វី ១ ។ បុគ្គលកម្ចាត់បង់នូវគំនុំ ដោយគិតថា

អ្នកនេះនឹងប្រព្រឹត្តអំពើជាប្រយោជន៍ ដល់បុគ្គលមិនជាទីស្រឡាញ់ មិនជាទី
គាប់ចិត្តរបស់អាត្មាអញ ព្រោះហេតុនោះ (បើ) អាត្មាអញ (ធ្វើតបទៅ)
អ្នកនេះវិញ តើនឹងបានជាការអ្វី ១ ។ ធម៌ទាំង ៩ នេះ ជាចំណែកវិសេស ។

[៣៣២] ធម៌ ៩ ដែលយល់បានដោយក្រ តើដូចម្តេចខ្លះ ។ ធម៌
ផ្សេងៗ ៩ យ៉ាង គឺផស្សៈផ្សេងៗ អាស្រ័យធាតុផ្សេងៗ ហើយ ទើបកើត
ឡើង ១ វេទនាផ្សេងៗ អាស្រ័យផស្សៈផ្សេងៗ ហើយ ទើបកើតឡើង ១
សញ្ញាផ្សេងៗ អាស្រ័យវេទនាផ្សេងៗ ហើយ ទើបកើតឡើង ១ សេចក្តី
ត្រិះរិះផ្សេងៗ អាស្រ័យសញ្ញាផ្សេងៗ ហើយ ទើបកើតឡើង ១ សេចក្តី
ប្រាថ្នាផ្សេងៗ អាស្រ័យសេចក្តីត្រិះរិះផ្សេងៗ ហើយ ទើបកើតឡើង ១
សេចក្តីក្តៅក្រហាយផ្សេងៗ អាស្រ័យសេចក្តីប្រាថ្នាផ្សេងៗ ហើយ ទើបកើត
ឡើង ១ ការស្វែងរកផ្សេងៗ អាស្រ័យសេចក្តីក្តៅក្រហាយផ្សេងៗ ហើយ
ទើបកើតឡើង ១ លាភផ្សេងៗ អាស្រ័យការស្វែងរកផ្សេងៗ ហើយ ទើប
កើតឡើង ១ ។ ធម៌ទាំង ៩ នេះ យល់បានដោយក្រ ។

[៣៣៣] ធម៌ ៩ ដែលគួរឲ្យកើតឡើង តើដូចម្តេចខ្លះ ។ សេចក្តី
សម្គាល់ ៩ យ៉ាង គឺសេចក្តីសម្គាល់ថាមិនល្អ ១ សេចក្តីសម្គាល់ដោយ
មរណានុបស្សនាញាណ ១ សេចក្តីសម្គាល់ក្នុងអាហារថា ជារបស់គួរខ្លឹម ១
សេចក្តីសម្គាល់របស់បុគ្គលអ្នកមិនត្រេកអរ ក្នុងលោកទាំងពួង ១ សេចក្តី
សម្គាល់ថាមិនទៀង ១ សេចក្តីសម្គាល់ក្នុងរបស់ដែលមិនទៀងថាជាទុក្ខ ១
សេចក្តីសម្គាល់ក្នុងរបស់ដែលជាទុក្ខ ថាមិនមែនរបស់ខ្លួន ១ សេចក្តីសម្គាល់

នូវរបស់ដែលត្រូវលះបង់ ១ សេចក្តីសម្គាល់ថាគួរនឿយណាយ ១ ។ ធម៌
ទាំង ៩ នេះ គួរឲ្យកើតឡើង ។

[៣៣៤] ធម៌ ៩ ដែលគួរដឹងច្បាស់ តើដូចម្តេចខ្លះ ។ អនុបុព្វវិហារៈ
(ធម៌ជាគ្រឿងសម្រេចសម្រាន្តនៅតាមលំដាប់) ៩ យ៉ាង ម្នាលអារុសោ
ទាំងឡាយ ភិក្ខុក្នុងសាសនានេះ ស្ងាត់ចាកកាមទាំងឡាយ ស្ងាត់ចាកអកុសល
ធម៌ទាំងឡាយហើយ ក៏បានចូលដល់បឋមជ្ឈាន ដែលប្រកបដោយវិតក្ក
វិចារៈ និងបីតិសុខដែលកើតអំពីសេចក្តីស្ងប់ស្ងាត់ ១ លុះរម្ងាប់វិតក្ក និង
វិចារៈទាំងឡាយហើយ ក៏បានចូលទុតិយជ្ឈានជាទីផ្សេង ប្រព្រឹត្តទៅខាងក្នុង
ដ៏ញាំងចិត្តជាសមាធិឲ្យចម្រើនឡើង គ្មានវិតក្កវិចារៈ មានតែបីតិ និងសុខ
ដែលកើតអំពីសមាធិ ១ លុះលះបង់បីតិចេញហើយ ជាបុគ្គលព្រងើយ
កន្តើយ ប្រកបដោយបីតិ និងសម្បជញ្ញៈ សោយសុខដោយកាយផង ក៏បាន
ចូលដល់តតិយជ្ឈាន ដែលព្រះអរិយៈទាំងឡាយ តែងសម្តែងថា បុគ្គលអ្នក
បានតតិយជ្ឈាន រមែងជាអ្នកមានចិត្តព្រងើយ មានស្មារតី នៅជាសុខដូច្នោះ
១ លុះលះបង់នូវសុខផង លះបង់នូវទុក្ខផង រំលត់នូវសោមនស្ស និងទោម-
នស្ស អំពីមុនផង ក៏បានចូលដល់ចតុត្ថជ្ឈាន ឥតសុខឥតទុក្ខ មានតែសតិដ៏
ស្អាតដោយឧបេក្ខា ១ លុះកន្លងបង់នូវរូបសញ្ញា រំលត់នូវបដិមសញ្ញា មិន
ធ្វើទុកក្នុងចិត្តនូវនានត្ថសញ្ញាដោយប្រការទាំងពួង ហើយក៏បានចូលដល់
អាកាសាញាយតនជ្ឈានដោយបរិកម្មថា អាកាសមិនមានទីបំផុត ១ លុះកន្លង
អាកាសាញាយតនជ្ឈាន ដោយប្រការទាំងពួងហើយ ក៏បានចូលដល់

វិញ្ញាណញាយតនជ្ឈានដោយបរិកម្មថា វិញ្ញាណមិនមានទីបំផុត ១ លុះកន្លង
 បង្អួចវិញ្ញាណញាយតនជ្ឈាន ដោយប្រការទាំងពួងហើយ ក៏បានចូលដល់
 អាកិញ្ញញាយតនជ្ឈានដោយប្រការទាំងពួងហើយ ក៏បានចូលដល់នេវសញ្ញា-
 នាសញ្ញាយតនជ្ឈាន ១ លុះកន្លងបង្អួចនេវសញ្ញានាសញ្ញាយតនជ្ឈាន ដោយ
 ប្រការទាំងពួងហើយ ក៏បានចូលដល់សញ្ញាវេទយិតនិរោធ ១ ។ ធម៌ទាំង
 ៩ នេះ គួរដឹងច្បាស់ ។

[៣៣៥] ធម៌ ៩ ដែលគួរធ្វើឲ្យជាក់ច្បាស់ តើដូចម្តេចខ្លះ ។ អនុ-
 បុព្វនិរោធ (ធម៌ជាគ្រឿងរលត់តាមលំដាប់) ៩ យ៉ាង គឺបុគ្គលចូលកាន់
 បឋមជ្ឈាន រលត់កាមសញ្ញា ១ ចូលកាន់ទុតិយជ្ឈាន រលត់វិតក្កវិចារៈ ១
 ចូលកាន់តតិយជ្ឈាន រលត់បីតិ ១ ចូលកាន់ចតុត្ថជ្ឈាន រលត់អស្សាសប្ប-
 ស្សាសៈ ១ ចូលកាន់អាកាសានញាយតនជ្ឈាន រលត់រូបសញ្ញា ១ ចូល
 កាន់វិញ្ញាណញាយតនជ្ឈាន រលត់អាកាសានញាយតនសញ្ញា ១ ចូលកាន់
 អាកិញ្ញញាយតនជ្ឈាន រលត់វិញ្ញាណញាយតនសញ្ញា ១ ចូលកាន់នេវ-
 សញ្ញានាសញ្ញាយតនជ្ឈាន រលត់អាកិញ្ញញាយតនសញ្ញា ១ ចូលកាន់
 សញ្ញាវេទយិតនិរោធ រលត់សញ្ញា និងវេទនា ១ ។ ធម៌ទាំង ៩ នេះ គួរ
 ធ្វើឲ្យជាក់ច្បាស់ ។ ធម៌ទាំង ៩០ នេះ ជាធម៌ពិត ជាធម៌មែន ធម៌ទៀង
 ទាត់ មិនប្រែប្រួលយ៉ាងដទៃឡើយ ដែលព្រះតថាគតបានត្រាស់ដឹងហើយ
 ដោយប្រពៃ ដោយប្រការដូច្នោះ ។

[៣៣៦] ធម៌ ១០ មានឧបការៈច្រើន ធម៌ ១០ គួរចម្រើន ធម៌ ១០

គួរកំណត់ដឹង ធម៌ ១០ គួរលះបង់ ធម៌ ១០ ជាចំណែកនៃសេចក្តី វិនាស
ធម៌ ១០ ជាចំណែកវិសេស ធម៌ ១០ យល់បានដោយក្រ ធម៌ ១០
គួរឲ្យកើតឡើង ធម៌ ១០ គួរដឹងច្បាស់ ធម៌ ១០ គួរធ្វើឲ្យជាក់ច្បាស់ ។

[៣៣៧] ធម៌ ១០ មានឧបការៈច្រើន តើដូចម្តេចខ្លះ ។ នាថករណ-
ធម៌ (ធម៌ធ្វើឲ្យជាទីពឹង) ១០ យ៉ាង ម្នាលអារុសោទាំងឡាយ ភិក្ខុក្នុង
សាសនានេះ ជាអ្នកមានសីល សង្រួមក្នុងបាតិមោក្ខសំរវៈ បរិបូណ៌ដោយ
អាចារៈ និងគោចរៈ ជាអ្នកឃើញភ័យក្នុងទោសទាំងឡាយ សូម្បីបន្តិចបន្តួច
សមាទានសិក្សាក្នុងសិក្ខាបទទាំងឡាយ ។ ម្នាលអារុសោទាំងឡាយ ភិក្ខុជា
អ្នកមានសីល សង្រួមក្នុងបាតិមោក្ខសំរវៈ បរិបូណ៌ដោយអាចារៈ និងគោចរៈ
ជាអ្នកឃើញភ័យក្នុងទោសទាំងឡាយ សូម្បីបន្តិចបន្តួច សមាទានសិក្សាក្នុង
សិក្ខាបទទាំងឡាយ នេះឯងជានាថករណធម៌ ១ ។ ម្នាលអារុសោទាំងឡាយ
មួយទៀត ភិក្ខុជាពហុស្សត ចេះចាំនូវពុទ្ធវចនៈដែលខ្លួនបានស្តាប់ហើយ
សន្សំទុកនូវពុទ្ធវចនៈដែលខ្លួនបានស្តាប់ហើយ ធម៌ទាំងឡាយ មានលម្អបទ
ដើម មានលម្អបទកណ្តាល មានលម្អបទចុង ប្រកាសនូវព្រហ្មចារ្យ ព្រម
ទាំងអត្ត ព្រមទាំងព្យញ្ជនៈដ៏បរិសុទ្ធបរិបូណ៌ទាំងអស់ ធម៌ទាំងឡាយមាន
សភាពដូច្នោះ ភិក្ខុនោះឯងក៏បានស្តាប់ច្រើន បានចាំទុក ចាំរត់មាត់ ចាំជាប់
ក្នុងចិត្ត ចាក់ធ្លុះល្អដោយទិដ្ឋិ ។ ម្នាលអារុសោទាំងឡាយ ភិក្ខុជាពហុស្សត
។ បេ។ ចាក់ធ្លុះល្អដោយទិដ្ឋិ នេះឯង ជានាថករណធម៌ ១ ។ ម្នាលអារុសោ
ទាំងឡាយ មួយទៀត ភិក្ខុមានមិត្តល្អ មានសម្លាញ់ល្អ មានបុគ្គលស្ម័គ្រស្មាល

ល ។ ម្នាលអារុសោទាំងឡាយ ភិក្ខុមានមិត្តល មានសម្មាញ់ល មានបុគ្គល
ស្មិទ្ធស្មាលល នេះឯង ជានាថករណធម៌ ១ ។ ម្នាលអារុសោទាំងឡាយ
មួយទៀត ភិក្ខុជាអ្នកដែលគេប្រដៅងាយ ប្រកបដោយធម៌ជាគ្រឿងធ្វើនូវការៈ
ជាអ្នកប្រដៅងាយ ជាអ្នកអត់ធន់ ទទួលយកនូវពាក្យប្រៀនប្រដៅដោយ
ចំណែកខាងស្តាំ ។ ម្នាលអារុសោទាំងឡាយ ភិក្ខុជាអ្នកដែលគេប្រដៅងាយ
ប្រកបដោយធម៌ជាគ្រឿងធ្វើនូវការៈជាអ្នកប្រដៅងាយ ជាអ្នកអំណត់ ទទួល
យកនូវពាក្យប្រៀនប្រដៅដោយចំណែកខាងស្តាំ នេះឯង ជានាថករណធម៌
១ ។ ម្នាលអារុសោទាំងឡាយ មួយទៀត កិច្ចការណានីមួយ ធំឬតូចរបស់
សព្វហូចារីបុគ្គលទាំងឡាយ ភិក្ខុជាអ្នកប៉ិនប្រសប់ មិនខ្ជិលច្រអូសក្នុងកិច្ច
ការទាំងនោះឡើយ ប្រកបដោយការពិចារណាជាឧបាយក្នុងកិច្ចការទាំងនោះ
ជាអ្នកអាចធ្វើបាន អាចចាត់ចែងបាន ។ ម្នាលអារុសោទាំងឡាយ កិច្ចការ
ណានីមួយ ធំឬតូចរបស់សព្វហូចារីបុគ្គលទាំងឡាយ ភិក្ខុជាអ្នកប៉ិនប្រសប់
មិនខ្ជិលច្រអូស ក្នុងកិច្ចការទាំងនោះឡើយ ប្រកបដោយការពិចារណាជា
ឧបាយក្នុងកិច្ចការទាំងនោះ ជាអ្នកអាចធ្វើបាន អាចចាត់ចែងបាន នេះឯង
ជានាថករណធម៌ ១ ។ ម្នាលអារុសោទាំងឡាយ មួយទៀត ភិក្ខុមានសេចក្តី
ប្រាថ្នាក្នុងធម៌ ជាអ្នកស្តាប់ដោយយកចិត្តទុកដាក់ ទាំងប្រាថ្នាប្រកាសប្រាប់
ជនឯទៀត ដោយខ្លួនឯង ជាអ្នកច្រើនដោយសេចក្តីត្រេកអរដ៏ទៃក្នុងអភិធម្ម
ក្នុងអភិវិន័យ ។ ម្នាលអារុសោទាំងឡាយ ការដែលភិក្ខុមានសេចក្តីប្រាថ្នា
ក្នុងធម៌ ជាអ្នកស្តាប់ដោយយកចិត្តទុកដាក់ ទាំងប្រាថ្នាប្រកាសប្រាប់ជនឯ

ទៀត ដោយខ្លួនឯង ជាអ្នកច្រើនដោយសេចក្តីត្រេកអរដ៏ទៃក្នុងអភិធម្ម ក្នុង
អភិវិន័យ នេះឯង ជានាថករណធម៌ ១ ។ ម្នាលអារុសោទាំងឡាយ មួយ
ទៀត ភិក្ខុជាអ្នកសន្តោសដោយចីវរ បិណ្ឌបាត សេនាសនៈ និងគ្រឿងបរិក្ខារ
គឺថ្នាំជាបច្ច័យសម្រាប់អ្នកជំងឺ តាមមាន តាមបាន ។ ម្នាលអារុសោទាំង-
ឡាយ ភិក្ខុជាអ្នកសន្តោសដោយចីវរ បិណ្ឌបាត សេនាសនៈ និងគ្រឿងបរិក្ខារ
គឺថ្នាំជាបច្ច័យសម្រាប់អ្នកជំងឺ តាមមាន តាមបាន នេះឯង ជានាថករណធម៌
១ ។ ម្នាលអារុសោទាំងឡាយ មួយទៀត ភិក្ខុជាអ្នកតាំងផ្ដើមសេចក្តីព្យាយាម
ដើម្បីលះបង់អកុសលធម៌ទាំងឡាយ ដើម្បីធ្វើកុសលធម៌ទាំងឡាយឲ្យបរិបូណ៌
ជាអ្នកមានកម្លាំង មានសេចក្តីប្រឹងប្រែងមាំមួន មិនដាក់ធុរៈក្នុងកុសលធម៌ទាំង-
ឡាយ ។ ម្នាលអារុសោទាំងឡាយ ការដែលភិក្ខុជាអ្នកផ្ដើមសេចក្តីព្យាយាម
ៗបេៗ នេះឯង ជានាថករណធម៌ ១ ។ ម្នាលអារុសោទាំងឡាយ មួយទៀត
ភិក្ខុជាអ្នកមានស្មារតី មួយទៀត ភិក្ខុជាអ្នកមានស្មារតី ប្រកបដោយ (ការ
តាំង) ស្មារតី និងការវះជាអ្នកមានប្រាជ្ញាចាស់ក្លាដ៏ខ្ពង់ខ្ពស់ នឹកឃើញនូវអំពើ
ដែលខ្លួនធ្វើរួចយូរហើយផង នូវសម្តីដែលខ្លួននិយាយយូរហើយផង ។ ម្នាល
អារុសោទាំងឡាយ ភិក្ខុជាអ្នកមានស្មារតី ប្រកបដោយការតាំងស្មារតីនិងភាព
ជាអ្នកមានប្រាជ្ញាដ៏ខ្ពង់ខ្ពស់ នឹកឃើញនូវអំពើដែលខ្លួនធ្វើរួចយូរហើយផង នូវ
សម្តីដែលខ្លួននិយាយយូរហើយផង នេះឯង ជានាថករណធម៌ ១ ។ ម្នាល
អារុសោទាំងឡាយ មួយទៀត ភិក្ខុជាអ្នកមានប្រាជ្ញា ប្រកបដោយប្រាជ្ញាដែល
អាចកំណត់នូវការកើតឡើង និងការវិនាសទៅ (នៃខន្ធបញ្ចកៈ) ជាគ្រឿង

ទម្លាយនូវកិលេសដ៏ប្រសើរ ជាធម្មជាតិដល់នូវកិរិយាអស់ទៅនៃទុក្ខដោយ
ប្រពៃ ។ ម្នាលអារុសោទាំងឡាយ ភិក្ខុជាអ្នកមានប្រាជ្ញា ។ បេ ។ ជាធម្មជាតិ
ដល់នូវកិរិយាអស់ទៅនៃទុក្ខដោយប្រពៃ នេះឯង ជានាថករណធម៌ ១ ។ ធម៌
ទាំង ១០ នេះ មានឧបការៈច្រើន ។

[៣៣៨] ធម៌ ១០ ដែលគួរចម្រើន តើដូចម្តេចខ្លះ ។ កសិណាយតនៈ
(ខេត្ត ឬទីតាំងរបស់ពួកធម៌ដែលមានកសិណជាអារម្មណ៍) មាន ១០ យ៉ាង
គឺបុគ្គលពួកមួយ ស្គាល់ច្បាស់នូវបឋវីកសិណខាងលើ ខាងក្រោម និងទទឹង
ជាកសិណតែបែបមួយ ឥតមានលាយឡំ (នឹងកសិណឯទៀត) មានការ
ផ្សាយនឹងប្រមាណមិនបាន ១ ។ បុគ្គលពួកមួយ ស្គាល់ច្បាស់នូវអាបោ-
កសិណ ១ ។ បុគ្គលពួកមួយ ស្គាល់ច្បាស់នូវតេជោកសិណ ១ ។ បុគ្គល
ពួកមួយ ស្គាល់ច្បាស់នូវវាយោកសិណ ១ ។ បុគ្គលពួកមួយ ស្គាល់ច្បាស់
នូវនិលកសិណ ១ ។ បុគ្គលពួកមួយ ស្គាល់ច្បាស់នូវបីតកសិណ ១ ។
បុគ្គលពួកមួយ ស្គាល់ច្បាស់នូវលោហិតកសិណ ១ ។ បុគ្គលពួកមួយ
ស្គាល់ច្បាស់នូវឱទាតកសិណ ១ ។ បុគ្គលពួកមួយ ស្គាល់ច្បាស់នូវអាកា-
សកសិណ ១ ។ បុគ្គលពួកមួយ ស្គាល់ច្បាស់នូវវិញ្ញាណកសិណ ខាងលើ
ខាងក្រោម និងទទឹង ជាកសិណបែបមួយ ឥតមានលាយឡំ (នឹងកសិណ
ឯទៀត) ហើយ មានការផ្សាយនឹងប្រមាណមិនបាន ១ ។ ធម៌ ទាំង ១០
នេះ គួរចម្រើន ។

[៣៣៩] ធម៌ ១០ ដែលគួរកំណត់ដឹង តើដូចម្តេចខ្លះ ។ អាយតនៈ

(ហេតុជាទីកើតនៃចិត្ត) ១០ គឺភ្នែកជាកន្លែងកើតចិត្ត ១ រូបជាកន្លែងកើត
 ចិត្ត ១ ត្រចៀកជាកន្លែងកើតចិត្ត ១ សំឡេងជាកន្លែងកើតចិត្ត ១ ប្រមុះ
 ជាកន្លែងកើតចិត្ត ១ ក្លិនជាកន្លែងកើតចិត្ត ១ អណ្តាតជាកន្លែងកើតចិត្ត ១
 រសជាកន្លែងកើតចិត្ត ១ កាយជាកន្លែងកើតចិត្ត ១ ផោដ្ឋព្វៈជាកន្លែងកើត
 ចិត្ត ១ ។ ធម៌ទាំង ១០ នេះ គួរកំណត់ដឹង ។

[៣៤០] ធម៌ ១០ ដែលគួរលះបង់ តើដូចម្តេចខ្លះ ។ សភាពដែល
 ខុស ១០ យ៉ាង គឺការយល់ខុស ១ ការត្រិះរិះខុស ១ ពោលពាក្យខុស
 ១ ការងារខុស ១ ចិត្តិយជីវិតខុស ១ សេចក្តីព្យាយាមខុស ១ ការរព្វក
 ខុស ១ ការតាំងចិត្តខុស ១ ការដឹងខុស ១ ការរួចខុស ១ ។ ធម៌ទាំង
 ១០ នេះ គួរលះបង់ ។

[៣៤១] ធម៌ ១០ ជាចំណែកនៃសេចក្តីវិនាស តើដូចម្តេចខ្លះ ។
 គន្លងនៃអកុសលកម្ម ១០ យ៉ាង គឺការសម្លាប់សត្វ ១ លួចទ្រព្យគេ ១
 ប្រព្រឹត្តខុសក្នុងកាមទាំងឡាយ ១ ពោលពាក្យកុហក ១ ពោលពាក្យញុះញង់
 ១ ពោលពាក្យទ្រគោះ ១ ពោលពាក្យឥតប្រយោជន៍ ១ ចិត្តគិតសម្លឹងរំពៃ
 បង្ហោនទ្រព្យអ្នកដទៃ មកជាទ្រព្យរបស់ខ្លួន ១ ចិត្តគុក្ខន ១ ការយល់ខុស
 ១ ។ ធម៌ទាំង ១០ នេះ ជាចំណែកនៃសេចក្តីវិនាស ។

[៣៤២] ធម៌ ១០ ដែលជាចំណែកវិនាស តើដូចម្តេចខ្លះ ។ គន្លង
 នៃកុសលកម្ម ១០ គឺចេតនាជាហេតុរៀបចំការសម្លាប់សត្វ ១ រៀបចំ
 ការលួចទ្រព្យគេ ១ រៀបចំការប្រព្រឹត្តខុសក្នុងកាមទាំងឡាយ ១ រៀបចំ

ការពោលពាក្យកុហក ១ រៀបចាកការពោលពាក្យញុះញង់ ១ រៀបចាកការ
 ពោលពាក្យទ្រគោះ ១ រៀបចាកការពោលពាក្យរោយរាយ ឥតប្រយោជន៍ ១
 ចិត្តមិនសម្លឹងរំពៃ បង្ហាន់ទ្រព្យអ្នកដទៃ មកជាទ្រព្យរបស់ខ្លួន ១ ចិត្តមិន
 គុំក្អន ១ ការយល់ត្រូវ ១ ។ ធម៌ទាំង ១០ នេះជាចំណែកវិសេស ។

[៣៤៣] ធម៌ទាំង ១០ ដែលយល់បានដោយក្រ តើដូចម្តេចខ្លះ ។
 ធម៌ជាគ្រឿងនៅអាស្រ័យរបស់អរិយៈ ១០ យ៉ាង ម្នាលអាវុសោទាំងឡាយ
 ភិក្ខុក្នុងសាសនានេះ ជាអ្នកលះបង់អង្គប្រាំ ១ ប្រកបដោយឆឡង្គិបេក្ខា ១
 ជាអ្នករក្សាធម៌តែមួយ ១ មានធម៌ជាបង្អែក ៤ យ៉ាង ១ ជាអ្នកកម្ចាត់បង់
 នូវសច្ចធម៌ដោយឡែក ១ ជាអ្នកលះបង់ដោយប្រពៃនូវការស្វែងរក ១ មាន
 សេចក្តីត្រិះរិះមិនសៅហ្មង ១ មានកាយសង្ខារស្ងប់រម្ងាប់ ១ មានចិត្តរួច
 ស្រឡះហើយដោយល្អ ១ មានប្រាជ្ញាជឺងថា ចិត្តរួចស្រឡះដោយល្អ ១ ។
 ម្នាលអាវុសោទាំងឡាយ ចុះភិក្ខុជាអ្នកលះបង់អង្គ ៥ តើដូចម្តេច ។ ម្នាល
 អាវុសោទាំងឡាយ ភិក្ខុក្នុងសាសនានេះ ជាអ្នកលះបង់កាមច្ឆន្ទៈ ១ លះបង់
 ព្យាបាទ ១ លះបង់បីនមិទ្ធិៈ ១ លះបង់ឧទ្ធចកកុច្ចៈ ១ លះបង់វិចិកិច្ចា ១ ។
 ម្នាលអាវុសោទាំងឡាយ ភិក្ខុលះបង់អង្គ ៥ ដោយអាការយ៉ាងនេះឯង ។
 ម្នាលអាវុសោទាំងឡាយ ចុះភិក្ខុប្រកបដោយឆឡង្គិបេក្ខា តើដូចម្តេច ។
 ម្នាលអាវុសោទាំងឡាយ ភិក្ខុក្នុងសាសនានេះ បានឃើញរូបដោយភ្នែក
 ហើយ ជាអ្នកមិនមានសោមនស្ស មិនមានទោមនស្ស ជាអ្នកព្រងើយ ប្រកប
 ដោយសតិ និងសម្បជញ្ញៈ ។ បានឮសំឡេង ដោយត្រចៀក ។ បានជុំក្អិន

ដោយច្រមុះ ។ បានទទួលរសដោយអណ្តាត ។ បានពាល់ត្រូវផោដ្ឋព្វដោយ
 កាយ ។ បានដឹងធម្មារម្មណ៍ដោយចិត្តហើយ ជាអ្នកមិនមានសោមនស្ស
 មិនមានទោមនស្ស ជាអ្នកត្រឡើង ប្រកបដោយសតិ និងសម្បជញ្ញៈ ។
 ម្នាលអារុសោទាំងឡាយ ភិក្ខុប្រកបដោយឆឡង់បេក្ខា ដោយអាការយ៉ាង
 នេះឯង ។ ម្នាលអារុសោទាំងឡាយ ចុះភិក្ខុរក្សាធម៌តែមួយ តើដូចម្តេច ។
 ម្នាលអារុសោទាំងឡាយ ភិក្ខុក្នុងសាសនានេះ ប្រកបដោយចិត្ត មានសតិជា
 គ្រឿងរក្សាទុក ។ ម្នាលអារុសោទាំងឡាយ ភិក្ខុរក្សាធម៌តែមួយដោយអាការ
 យ៉ាងនេះឯង ។ ម្នាលអារុសោទាំងឡាយ ភិក្ខុក្នុងសាសនានេះ ពិចារណា
 ហើយទើបសេពរបស់ដែលគួរសេព ១ ពិចារណាហើយទើបអត់សង្កត់របស់
 ដែលគួរអត់សង្កត់ ១ ពិចារណាហើយទើបរៀររបស់ដែលគួររៀរ ១ ពិចារណា
 ទើបបន្ទោបង់របស់ដែលគួរបន្ទោបង់ ១ ។ ម្នាលអារុសោទាំងឡាយ ភិក្ខុ
 មានបង្អែក ៤ យ៉ាង ដោយអាការយ៉ាងនេះឯង ។ ម្នាលអារុសោទាំងឡាយ
 ចុះភិក្ខុជាអ្នកកម្ចាត់បង់នូវសច្ចធម៌ដោយឡែក តើដូចម្តេច ។ ម្នាលអារុសោ
 ទាំងឡាយ ភិក្ខុក្នុងសាសនានេះ បាននាំចេញ បន្ទោបង់ លះចោល ខ្នាក់
 ចោល ស្រាយចេញ លះបង់ ផ្តាច់ផ្តិលនូវសច្ចៈដ៏ផ្សេងគ្នាជាច្រើន របស់
 សមណៈ និងព្រាហ្មណ៍ដ៏ច្រើន ។ ម្នាលអារុសោទាំងឡាយ ភិក្ខុជាអ្នកកម្ចាត់
 បង់នូវសច្ចធម៌ដោយឡែក ដោយអាការយ៉ាងនេះឯង ។ ម្នាលអារុសោទាំង-
 ឡាយ ចុះភិក្ខុជាអ្នកលះបង់ដោយប្រពៃ នូវការស្វែងរក តើដូចម្តេច ។
 ម្នាលអារុសោទាំងឡាយ ភិក្ខុក្នុងសាសនានេះ ជាអ្នកលះបង់ការស្វែងរក

កាម លះបង់ការស្វែងរកភព លះបង់ការស្វែងរកព្រហ្មចារ្យចេញហើយ ។
 ម្នាលអារុសោទាំងឡាយ ភិក្ខុជាអ្នកលះបង់ដោយប្រពៃនូវការស្វែងរកដោយ
 អាការយ៉ាងនេះឯង ។ ម្នាលអារុសោទាំងឡាយ ចុះភិក្ខុមានសេចក្តីត្រិះរិះ
 មិនបានសៅហ្មង តើដូចម្តេច ។ ម្នាលអារុសោទាំងឡាយ ភិក្ខុក្នុងសាសនា
 នេះ ជាអ្នកលះបង់សេចក្តីត្រិះរិះក្នុងកាម លះបង់សេចក្តីត្រិះរិះក្នុងការព្យាបាទ
 លះបង់សេចក្តីត្រិះរិះក្នុងការបៀតបៀន ។ ម្នាលអារុសោទាំងឡាយ ភិក្ខុមាន
 សេចក្តីត្រិះរិះមិនបានសៅហ្មងដោយអាការយ៉ាងនេះឯង ។ ម្នាលអារុសោទាំង-
 ឡាយ ចុះភិក្ខុមានកាយសង្ខារស្ងប់រម្ងាប់ហើយ តើដូចម្តេច ។ ម្នាលអារុសោ
 ទាំងឡាយ ភិក្ខុក្នុងសាសនានេះ ព្រោះលះបង់សុខផង លះបង់ទុក្ខផង ព្រោះ
 រំលត់នូវសោមនស្ស និងទោមនស្ស ក្នុងកាលមុនផង ហើយក៏បានចូល
 ចតុត្ថជ្ឈាន ដែលគ្មានទុក្ខ គ្មានសុខ មានតែឧបេក្ខា និងសតិដ៏បរិសុទ្ធ ។
 ម្នាលអារុសោទាំងឡាយ ភិក្ខុមានកាយសង្ខារ ស្ងប់រម្ងាប់ហើយ ដោយ
 អាការយ៉ាងនេះឯង ។ ម្នាលអារុសោទាំងឡាយ ចុះភិក្ខុមានចិត្តរួចស្រឡះ
 ហើយដោយល្អ តើដូចម្តេច ។ ម្នាលអារុសោទាំងឡាយ ភិក្ខុក្នុងសាសនានេះ
 មានចិត្តរួចស្រឡះហើយចាករាគៈ មានចិត្តរួចស្រឡះហើយចាកទោសៈ មាន
 ចិត្តរួចស្រឡះហើយចាកមោហៈ ។ ម្នាលអារុសោទាំងឡាយ ភិក្ខុមានចិត្ត
 រួចស្រឡះហើយដោយល្អ ដោយអាការយ៉ាងនេះឯង ។ ម្នាលអារុសោ
 ទាំងឡាយ ចុះភិក្ខុមានប្រាជ្ញាដឹងថា ចិត្តរួចស្រឡះហើយដោយល្អ តើដូចម្តេច ។
 ម្នាលអារុសោទាំងឡាយ ភិក្ខុក្នុងសាសនានេះ ដឹងច្បាស់ថា រាគៈ អាត្មាអញ

បានលះបង់ហើយ គាស់រំលើងឫសចេញហើយ ធ្វើឲ្យលែងកើតទៀត ដូច
 ដើមត្នោត (កំបុតក) ហើយធ្វើមិនឲ្យមានទៀត មិនឲ្យកើតតទៅទៀតជា
 ធម្មតា ។ ដឹងច្បាស់ថា ទោសៈអាត្មាអញបានលះបង់ចោលហើយ ។ បេ ។
 មោហៈអាត្មាអញបានលះបង់ហើយ គាស់រំលើងឫសចេញហើយ ធ្វើឲ្យ
 លែងកើតទៀត ដូចដើមត្នោត (កំបុតក) ហើយធ្វើមិនឲ្យមានទៀត មិន
 ឲ្យកើតតទៅទៀតជាធម្មតា ។ ម្នាលអារុសោទាំងឡាយ ភិក្ខុមានប្រាជ្ញាដឹង
 ថា ចិត្តរួចស្រឡះហើយដោយល្អ ដោយអាការយ៉ាងនេះឯង ។ ធម៌ទាំង
 ១០ នេះ យល់បានដោយក្រ ។

[៣៤៤] ធម៌ ១០ ដែលគួរឲ្យកើតឡើង តើដូចម្តេចខ្លះ ។ សេចក្តី
 សម្គាល់ ១០ យ៉ាង គឺសេចក្តីសម្គាល់ថា មិនល្អ ១ សេចក្តីសម្គាល់ចំពោះ
 មរណៈ ១ សេចក្តីសម្គាល់ក្នុងអាហារថា ជារបស់គួរខ្ពើម ១ សេចក្តី
 សម្គាល់របស់បុគ្គលជាអ្នកមិនត្រេកអរ ក្នុងលោកទាំងពួង ១ សេចក្តីសម្គាល់
 ថាមិនទៀង ១ សេចក្តីសម្គាល់ក្នុងរបស់ដែលមិនទៀងថាជាទុក្ខ ១ សេចក្តី
 សម្គាល់ក្នុងរបស់ដែលជាទុក្ខថា មិនមែនរបស់ខ្លួន ១ សេចក្តីសម្គាល់រូប
 របស់ដែលត្រូវលះបង់ ១ សេចក្តីសម្គាល់ថា គួរនឿយណាយ ១ សេចក្តី
 សម្គាល់ថា រលត់ទៅនៃកងទុក្ខ ១ ។ ធម៌ទាំង ១០ នេះ គួរឲ្យកើតឡើង ។

[៣៤៥] ធម៌ ១០ ដែលគួរដឹងច្បាស់ តើដូចម្តេចខ្លះ ។ ហេតុនៃ
 សេចក្តីសាបសូន្យ ១០ គឺបុគ្គលមានគំនិតយល់ត្រូវហើយ ការយល់ខុស
 ក៏សាបសូន្យអស់ ទាំងអកុសលធម៌ដ៏លាមកច្រើនយ៉ាង ដែលកើតឡើង

ព្រោះការយល់ខុស ជាបច្ច័យ ក៏សាបសូន្យទៅដែរ ឯកុសលធម៌ដ៏ច្រើន ក៏
 ដល់នូវការចម្រើន បរិបូណ៌ឡើង ព្រោះគំនិតយល់ត្រូវ ជាបច្ច័យ ១ ។
 បុគ្គលមានសេចក្តីត្រិះរិះត្រូវហើយ សេចក្តីត្រិះរិះខុស ក៏សាបសូន្យអស់ ទាំង
 អកុសលធម៌ដ៏លាមកច្រើនយ៉ាង ដែលកើតឡើងព្រោះសេចក្តីត្រិះរិះខុស ជា
 បច្ច័យ ក៏សាបសូន្យទៅដែរ ឯកុសលធម៌ដ៏ច្រើន ក៏ដល់នូវការចម្រើន
 បរិបូណ៌ឡើង ព្រោះសេចក្តីត្រិះរិះត្រូវ ជាបច្ច័យ ១ ។ បុគ្គលមានវាចាត្រូវ
 ហើយ វាចាខុស ក៏សាបសូន្យទៅអស់ ទាំងអកុសលធម៌ដ៏លាមកច្រើន
 យ៉ាង ដែលកើតឡើង ព្រោះវាចាខុសជាបច្ច័យ ក៏សាបសូន្យទៅដែរ ឯ
 អកុសលធម៌ច្រើន ក៏ដល់នូវការចម្រើន បរិបូណ៌ឡើង ព្រោះវាចាត្រូវ ជា
 បច្ច័យ ១ ។ បុគ្គលមានការងារត្រូវហើយ ការងារខុស ក៏សាបសូន្យទៅ
 អស់ ទាំងអកុសលធម៌ដ៏លាមកច្រើនយ៉ាង ដែលកើតឡើង ព្រោះការងារ
 ខុស ជាបច្ច័យ ក៏សាបសូន្យទៅដែរ ឯកុសលធម៌ដ៏ច្រើន ក៏ដល់នូវការ
 ចម្រើន បរិបូណ៌ឡើង ព្រោះការងារត្រូវ ជាបច្ច័យ ១ ។ បុគ្គលមានការ
 ចិញ្ចឹមជីវិតត្រូវហើយ ការចិញ្ចឹមជីវិតខុស ក៏សាបសូន្យទៅអស់ ទាំង
 អកុសលធម៌ ដ៏លាមកច្រើនយ៉ាងដែលកើតឡើង ព្រោះការចិញ្ចឹមជីវិតខុស
 ជាបច្ច័យ ក៏សាបសូន្យទៅដែរ ឯកុសលធម៌ដ៏ច្រើន ក៏ដល់នូវសេចក្តីចម្រើន
 បរិបូណ៌ឡើង ព្រោះការចិញ្ចឹមជីវិតត្រូវជាបច្ច័យ ១ ។ បុគ្គលដែលមាន
 ព្យាយាមត្រូវហើយ សេចក្តីព្យាយាមខុស ក៏សាបសូន្យអស់ ទាំងអកុសល
 ធម៌ដ៏លាមកច្រើនយ៉ាង ដែលកើតឡើង ព្រោះសេចក្តីព្យាយាមខុស ជា

បាណិកក្នុង ទស្សនាសូត្រ

បច្ច័យ ក៏សាបសូន្យទៅដែរ ឯកុសលធម៌ដ៏ច្រើនប្រការ ក៏ដល់នូវសេចក្តី
 ចម្រើន បរិបូណ៌ឡើង ព្រោះសេចក្តីព្យាយាមត្រូវ ជាបច្ច័យ ១ ។ បុគ្គល
 មានការរព្វកត្រូវហើយ ការរព្វកខុស ក៏សាបសូន្យទៅអស់ ទាំងអកុសល
 ធម៌ដ៏លាមកច្រើនប្រការ ដែលកើតឡើងព្រោះការរព្វកខុស ជាបច្ច័យ ក៏
 សាបសូន្យទៅដែរ ឯកុសលធម៌ដ៏ច្រើនប្រការ ក៏ដល់នូវសេចក្តីចម្រើន
 បរិបូណ៌ឡើង ព្រោះការរព្វកត្រូវ ជាបច្ច័យ ១ ។ បុគ្គលដែលមានការ
 ស្នឹងស្នាធីត្រូវហើយ ការស្នឹងស្នាធីខុស ក៏សាបសូន្យទៅអស់ ទាំងអកុសល-
 ធម៌ដ៏លាមកច្រើនប្រការ ដែលកើតឡើងព្រោះការស្នឹងស្នាធីខុស ជាបច្ច័យ
 ក៏សាបសូន្យទៅដែរ ឯកុសលធម៌ច្រើនប្រការ ក៏ដល់នូវសេចក្តីចម្រើន
 បរិបូណ៌ឡើង ព្រោះការស្នឹងស្នាធីត្រូវជាបច្ច័យ ១ ។ បុគ្គលដែលមានកិរិយា
 ដឹងត្រូវហើយ កិរិយាដឹងខុស ក៏សាបសូន្យទៅអស់ ទាំងអកុសលធម៌ដ៏
 លាមកច្រើនប្រការដែលកើតឡើង ព្រោះកិរិយាដឹងខុសជាបច្ច័យ ក៏សាប
 សូន្យទៅដែរ ឯកុសលធម៌ដ៏ច្រើនប្រការក៏ដល់នូវសេចក្តីចម្រើនបរិបូណ៌ឡើង
 ព្រោះកិរិយាដឹងត្រូវជាបច្ច័យ ១ ។ បុគ្គលមានកិរិយារួច ត្រឹមត្រូវហើយ
 កិរិយារួចខុស ក៏សាបសូន្យទៅអស់ ទាំងអកុសលធម៌ដ៏លាមកច្រើនប្រការ
 ដែលកើតឡើង ព្រោះកិរិយារួចខុស ជាបច្ច័យ ក៏សាបសូន្យទៅដែរ ឯ
 កុសលធម៌ដ៏ច្រើនប្រការ ក៏ដល់នូវសេចក្តីចម្រើនបរិបូណ៌ឡើង ព្រោះកិរិយា
 រួចត្រូវ ជាបច្ច័យ ១ ។ ធម៌ទាំង ១០ នេះ គួរដឹងច្បាស់ ។

[៣៤៦] ធម៌ ១០ គួរធ្វើឲ្យជាក់ច្បាស់ តើដូចម្តេចខ្លះ ។ ធម៌ជា

សុត្តន្តបិដក ទ័យនិកាយ ឆដ្ឋកាគ

របស់អសេក្ខៈ ១០ យ៉ាង គឺសម្មាទិដ្ឋិ ជារបស់អសេក្ខៈ ១ សម្មាសង្កប្ប
 ជារបស់អសេក្ខៈ ១ សម្មាវាចា ជារបស់អសេក្ខៈ ១ សម្មាកម្មន្តៈ ជារបស់
 អសេក្ខៈ ១ សម្មាអាជីវៈ ជារបស់អសេក្ខៈ ១ សម្មាវាយាមៈ ជារបស់
 អសេក្ខៈ ១ សម្មាសតិ ជារបស់អសេក្ខៈ ១ សម្មាសមាធិ ជារបស់
 អសេក្ខៈ ១ សម្មាញាណៈ ជារបស់អសេក្ខៈ ១ សម្មាវិមុត្តិ ជារបស់
 អសេក្ខៈ ១ ។ ធម៌ទាំង ១០ នេះគួរធ្វើឲ្យជាក់ច្បាស់ ។ ធម៌ទាំង ១០០
 នេះ ជាធម៌ពិត ធម៌មែន ធម៌ទៀងទាត់ មិនប្រែប្រួលជាយ៉ាងដទៃឡើយ
 ដែលព្រះតថាគតត្រាស់ដឹងហើយ ដោយប្រពៃ ដោយប្រការដូច្នោះ ។ លុះ
 ព្រះសារីបុត្តមានអាយុ បានសម្តែងសូត្រនេះចប់ហើយ ។ ភិក្ខុទាំងនោះក៏មាន
 ចិត្តត្រេកអររីករាយ ចំពោះកាសិតរបស់ព្រះសារីបុត្តដ៏មានអាយុ ។

ទេសុត្តរសូត្រទី ១១ ចប់

បាដិកវគ្គតែប៉ុណ្ណោះ ចប់

បញ្ជីឈ្មោះសូត្រនៃបាដិកវគ្គនោះដូច្នោះគឺ

- បាដិកសូត្រ ១ ឧទុម្ពរិកសូត្រ ១ ចក្កវត្តិសូត្រ ១ អគ្គញសូត្រ ១
- សម្បសាទនិយសូត្រ ១ បាសាទិកសូត្រ ១ លក្ខណសូត្រ ១ សិទ្ធិលក-
- សូត្រ ១ អាជានាជិយសូត្រ ១ សង្កតិសូត្រ ១ និងទេសុត្តរសូត្រ ១ រួម
- ត្រូវជា ១១ សូត្រ ។

គម្ពីរទ័យនិកាយ ប្រដាប់ដោយសូត្រ ៣៤ ចប់

និកាយណា សង្គ្រោះដោយសូត្រ ៣៤ និងវគ្គ ៣ និកាយនុ៎ះ ឈ្មោះ
 ថា ទីយនិកាយ ជានិកាយអនុលោមដំបូង ។ ចុះនិកាយនោះ ដែលលោក
 ហៅថា ទីយនិកាយ តើព្រោះហេតុអ្វី ។ បានជាលោកហៅថា ទីយនិកាយ
 ព្រោះជាទីប្រជុំ ជាទីនៅអាស្រ័យ ជាទីប្រជុំបរមនៃសូត្រទាំងឡាយ ដែល
 មានប្រមាណវែងៗ ។



អង្គកថា

ទស្សត្តរសូត្រ

[២៣៥] ទស្សត្តរសូត្រថា ឯវម្មេ សុតំ ជាដើម ពណ៌នាបទដែល មិនធ្លាប់មានក្នុងទស្សត្តរសូត្រនោះ ដូចតទៅនេះ

ពាក្យថា អារុសោ ភិក្ខុវេ នោះ ជាពាក្យហៅព្រះសាវ័កទាំងឡាយ ។ ពិតហើយ ព្រះពុទ្ធទាំងឡាយ កាលនឹងត្រាស់ហៅបរិស័ទ រមែងត្រាស់ថា ភិក្ខុវេ ដូច្នោះ ។ ពួកព្រះសាវ័កគិតថា យើងនឹងតាំងព្រះសាស្តាទុកក្នុងទីដែល ខ្ពស់ ដូច្នោះហើយ មិនហៅដោយការហៅព្រះសាស្តា រមែងហៅថា អារុសោ ដូច្នោះ ។ ពីរបទថា តេ ភិក្ខុ សេចក្តីថា ភិក្ខុដែលអង្គុយហែហមព្រះធម្ម- សេនាបតីទាំងនោះ ។ សួរថា ភិក្ខុទាំងនោះ គឺពួកណា ។ ឆ្លើយថា ភិក្ខុដែល នៅមិនប្រចាំ គឺអ្នកទៅកាន់ទិស ។

ពិតហើយ ក្នុងគ្រាពុទ្ធកាល ពួកភិក្ខុរមែងប្រជុំគ្នា ២ វារៈ គឺក្នុងកាល ចូលវស្សាដែលជិតចូលហើយ ១ ក្នុងកាលបវារណា ១ ។ កាលតិបិច្ចលវស្សា ជិតចូលមក ពួកភិក្ខុ ១០ រូបខ្លះ ២០ រូបខ្លះ ៣០ រូបខ្លះ ៤០ រូបខ្លះ ៥០ រូបខ្លះ ជាពួកៗ រមែងមកដើម្បីកម្មដ្ឋាន ។ ព្រះមានព្រះភាគ ទ្រង់រីករាយនឹងភិក្ខុ ទាំងនោះ ហើយត្រាស់សួរថា ម្ចាស់ភិក្ខុទាំងឡាយ ព្រោះហេតុអ្វី កាលតិបិ ចូលវស្សាជិតចូលហើយ ពួកអ្នកទើបនាំគ្នាត្រាច់ទៅ ។ គ្រានោះ ភិក្ខុទាំងនោះ ក្រាបទូលថា បពិត្រព្រះមានព្រះភាគ ពួកខ្ញុំព្រះអង្គមកដើម្បីព្រះកម្មដ្ឋាន សូម ព្រះអង្គប្រទាន ព្រះកម្មដ្ឋានដល់ខ្ញុំព្រះអង្គទាំងឡាយចុះ ដូច្នោះ ។ ដោយអំណាច នៃការប្រព្រឹត្តរបស់ភិក្ខុទាំងនោះ ទើបព្រះសាស្តាឲ្យអសុភកម្មដ្ឋានដល់ភិក្ខុជា

រាគបរិត ឲ្យមេត្តាកម្មដ្ឋានដល់ភិក្ខុជាទោសបរិត ឲ្យឧទ្ទេស បរិបូច្ឆា ការ
ស្តាប់ធម៌តាមកាល ការសន្ទនាធម៌តាមកាល ដល់ភិក្ខុដែលជាមោហបរិត ត្រាស់
ប្រាប់ថា កម្មដ្ឋាននេះ ជាទីសប្បាយរបស់ពួកអ្នក ដូច្នោះ ទ្រង់ឲ្យអានានុស្សតិ-
កម្មដ្ឋាន ដល់ភិក្ខុអ្នកវិតក្កបរិត ទ្រង់ប្រកាសភាពជាអ្នកត្រាស់ដឹងដ៏ប្រសើរនៃ
ព្រះពុទ្ធ ភាពជាធម៌ដ៏ប្រសើរនៃព្រះធម៌ និងភាពជាអ្នកបដិបត្តិដ៏ប្រពៃនៃព្រះ
សង្ឃ ក្នុងបសាទនីយសូត្រ ដល់ភិក្ខុដែលជាសទ្ធាបរិត ទ្រង់ត្រាស់ព្រះសូត្រ
ទាំងឡាយដ៏ជ្រាលជ្រៅ ដែលបដិស្សុតដោយអនិច្ចតាជាដើម ដល់ភិក្ខុដែល
ជាញាណបរិត ។ ពួកភិក្ខុទាំងនោះ រៀនយកព្រះកម្មដ្ឋានហើយ បើកន្លែងណា
ជាទីសប្បាយ ក៏នៅក្នុងទីនោះឯង បើថាមិនមានទីសប្បាយ សួរដល់សេនាសនៈ
ជាទីសប្បាយហើយ ទើបទៅ ។ ពួកភិក្ខុទាំងនោះ នៅក្នុងទីនោះ រៀនបដិបទា
រហូតអស់ ៣ ខែ ប្រារព្ធព្យាយាម ព្យាយាមហើយ ជាព្រះសោតាបន្នខ្លះ ជា
ព្រះសកទាតាមីខ្លះ ជាព្រះអនាតាមីខ្លះ ជាព្រះអរហន្តខ្លះ ចេញវស្សាបវារណា
ហើយ ចាកទីនោះ ទើបទៅកាន់សម្នាក់ព្រះសាស្តាប្រាប់នូវគុណ ដែលខ្លួនបាន
ចំពោះថា បពិត្រព្រះមានព្រះភាគ ខ្ញុំព្រះអង្គរៀនយកព្រះកម្មដ្ឋានក្នុងសម្នាក់
របស់ព្រះអង្គ សម្រេចព្រះសោតាបត្តិផលហើយ ។ល។ ខ្ញុំព្រះអង្គសម្រេច
ព្រះអរហត្តិផលជាផលដ៏ប្រសើរហើយ ដូច្នោះ ។ ពួកភិក្ខុទាំងនេះ មកក្នុង
ទីនោះ ក្នុងតិថីជាទីចូលវស្សាដែលជិតចូលមកហើយ ។ ព្រះមានព្រះភាគ
ទ្រង់បញ្ជូនពួកភិក្ខុដែលមកហើយ ទៅកាន់សម្នាក់របស់ព្រះអគ្គសាវ័កទាំង-
ឡាយ ។ ដូចដែលត្រាស់ថា ម្ចាស់ភិក្ខុទាំងឡាយ អ្នកទាំងឡាយ បានលា

បាណិកវគ្គ ទស្សនាសូត្រ

សារីបុត្រ និងមោគ្គល្លានហើយឬ ពួកភិក្ខុក្រាបទូលថា បពិត្រព្រះអង្គដ៏
ចម្រើន យើងខ្ញុំព្រះអង្គមិនទាន់បានលាព្រះសារីបុត្រ និងព្រះមោគ្គល្លាននៅ
ឡើយទេ ដូច្នោះ ។

ពេលនោះ ទើបព្រះមានព្រះភាគបញ្ជូនភិក្ខុទាំងនោះទៅ ដើម្បីការឃើញ
ព្រះអគ្គសាវ័កទាំងនោះ ដោយព្រះតម្រាស់ថា ម្ចាស់ភិក្ខុទាំងឡាយ អ្នកទាំង-
ឡាយ ចូរសេពគប់នូវសារីបុត្រ និងមោគ្គល្លានចុះ ម្ចាស់ភិក្ខុទាំងឡាយ អ្នក
ទាំងឡាយ ចូរគប់រកនូវសារីបុត្រ និងមោគ្គល្លានចុះ ព្រោះសារីបុត្រ និង
មោគ្គល្លានជាបណ្ឌិត ជាអ្នកអនុគ្រោះសព្វហូចារីទាំងឡាយ ។ ម្ចាស់ភិក្ខុ
ទាំងឡាយ សារីបុត្រ ប្រៀបដូចជាម្តាយបង្កើតកូន ។ មោគ្គល្លានប្រៀបដូចជា
អ្នកចិញ្ចឹមកូន ដែលកើតហើយ ។ ម្ចាស់ភិក្ខុទាំងឡាយ សារីបុត្រ ទូន្មានបុគ្គល
ក្នុងសោតាបត្តិផល មោគ្គល្លាន ទូន្មានបុគ្គលក្នុងប្រយោជន៍ដ៏ខ្ពង់ខ្ពស់ ដូច្នោះ ។
ម្យ៉ាងទៀត សូម្បីក្នុងកាលនោះ ព្រះមានព្រះភាគ ទ្រង់ធ្វើបដិសណ្ឋារៈជាមួយ
ភិក្ខុទាំងនេះ ហើយពិចារណាអាសយៈរបស់ភិក្ខុទាំងនោះ ទ្រង់ឃើញថា ភិក្ខុ
ទាំងនេះ ជា សាវ័កវេនេយ្យ ដូច្នោះ ។ ធម្មតា ព្រះសាវ័កវេនេយ្យ រមែង
ត្រាស់ដឹងដោយព្រះធម៌ទេសនារបស់ព្រះពុទ្ធខ្លះ របស់ព្រះសាវ័កទាំងឡាយខ្លះ ។
ប៉ុន្តែ ពួកព្រះសាវ័ក មិនអាចដើម្បីនឹងញ៉ាំងពុទ្ធវេនេយ្យឲ្យត្រាស់ដឹងបាន ។
ព្រះសាស្ត្រាទ្រង់ជ្រាបថា ភិក្ខុទាំងនោះ ជាសាវ័កវេនេយ្យ ទ្រង់ពិចារណាមើល
ហើយថា នឹងត្រាស់ដឹងដោយទេសនារបស់ភិក្ខុបណ្ឌិត ក៏ទ្រង់ឃើញថា ព្រះ
សារីបុត្រ ដូច្នោះហើយ ទើបទ្រង់បញ្ជូនទៅកាន់សម្លាក់របស់ព្រះថេរៈ ។ ព្រះ

ថេរៈសួរភិក្ខុទាំងនោះថា អ្នកមានអាយុទាំងឡាយ ពួកលោកទៅសម្អាតព្រះសាស្តាហើយ ទើបមកឬ ។ ភិក្ខុទាំងនោះឆ្លើយថា ករុណា ពួកខ្ញុំទៅហើយ ព្រះសាស្តាទ្រង់បញ្ជូនពួកខ្ញុំមកកាន់សម្អាតរបស់លោកម្ចាស់ ។ លំដាប់នោះ ព្រះថេរៈគិតថា ភិក្ខុទាំងនេះនឹងត្រាស់ដឹងដោយទេសនារបស់យើង ទេសនា ដូចម្តេចហ្ន៎ ទើបនឹងសមគួរដល់ភិក្ខុទាំងនោះ ដូច្នោះ ទើបធ្វើការដាក់ចិត្តថា ភិក្ខុទាំងនេះជាអ្នកមានការសាមគ្គី ជាទីត្រេកអរ អ្នកសម្តែងសាមគ្គីរស ព្រះទេសនា (នេះឯង) សមគួរដល់លោកទាំងនោះ ដូច្នោះហើយ អ្នកបំណង ដើម្បីនឹងសម្តែងព្រះទេសនានោះ ទើបពោលពាក្យមានជាអាទិ៍ថា យើងនឹង ពោលទស្តុត្រសូត្រ ដូច្នោះជាដើម ។

[២៣៦] បណ្តាបទទាំងនោះ ដែលឈ្មោះថា ទស្តុត្រ ព្រោះអត្ថ វិគ្រោះថា ដែលលោកចែកជាមាតិកាដប់ៗ ។ ដែលឈ្មោះថា ទស្តុត្រ ព្រោះ អត្ថវិគ្រោះថា តាំងពីមាតិកាមួយៗ ទៅរហូតដល់ពួក ១០ ។ ដែលឈ្មោះថា ទស្តុត្រ ព្រោះអត្ថវិគ្រោះថា ដែលលោកធ្វើឲ្យពិសេស បញ្ហាមួយយ៉ាង ១០ ក្នុងបញ្ច្រកមួយៗ នូវទស្តុត្រសូត្រនោះ ។ បទថា បរក្កាមិ បានដល់ នឹងពោល ។

បទថា ធម្មំ បានដល់ ព្រះសូត្រ ។ បទថា និព្វានប្បត្តិយា សេចក្តីថា ដើម្បីប្រយោជន៍នៃការបានចំពោះនូវព្រះនិព្វាន ។ បទថា ទុក្ខសង្កតិយាយ សេចក្តីថា ដើម្បីធ្វើទីបំផុតជុំវិញនៃវដ្តទុក្ខទាំងអស់ ។ បទថា សព្វគន្លប្ប- មោធនំ សេចក្តីថា ការលះកិលេសជាគ្រឿងរូបវិទ្យាទាំងពួង មានអភិជ្ឈាកាយគន្លះ ជាដើម ។ ព្រះថេរៈកាលនឹងធ្វើព្រះទេសនាឲ្យខ្ពស់ ញ៉ាំងសេចក្តីស្រឡាញ់

ក្នុងព្រះទេសនានោះ ឲ្យកើតដល់ពួកភិក្ខុ ទើបពោលពណ៌នាដោយ ៤ បទថា ពួកភិក្ខុនឹងសម្គាល់ទសុត្តរសូត្រនោះ ដែលខ្លួនគប្បីរៀន គប្បីសិក្សា គប្បី ទ្រទ្រង់ចាំ គប្បីប្រាប់ ដោយប្រការដូច្នោះ ដូចព្រះមានព្រះភាគត្រាស់ពណ៌នា ព្រះសូត្រនោះៗ ដោយន័យជាដើមថា ឯកាយនោ អយំ ភិក្ខុវេ មគ្គោ ។

ពណ៌នាធម៌ពួក ១

[២៣៧] បណ្តាបទទាំងនោះ បទថា ពហ្មការោ សេចក្តីថា មាន ឧបការៈច្រើន ។ បទថា ភាវេតតោ សេចក្តីថា គួរចម្រើន ។ បទថា បរិ- យេយ្យោ សេចក្តីថា គួរកំណត់ដឹងដោយបរិញ្ញា ៣ ។ បទថា បហានតោ សេចក្តីថា គួរលះដោយបហានានុបស្សនា ។ បទថា ហានភាគិយោ សេចក្តី ថា មានប្រក្រតីឲ្យទៅកាន់អបាយ ប្រព្រឹត្តទៅព្រមដើម្បីសេចក្តីសាបសូន្យ ។

បទថា វិសេសភាគិយោ សេចក្តីថា មានប្រក្រតីឲ្យដល់នូវគុណវិសេស ប្រព្រឹត្តទៅព្រមដើម្បីសេចក្តីវិសេស ។ បទថា ទុប្បដិវន្លោ សេចក្តីថា ធ្វើ ឲ្យប្រចក្សបានលំបាក ។ បទថា ឧប្បាទេតតោ សេចក្តីថា គួរឲ្យសម្រេច ។

បទថា អភិញ្ញោយ្យោសេចក្តីថា គួរដឹងក្រែកលែង ដោយញាតប្បវិញ្ញា ។

បទថា សន្និកាតតោ សេចក្តីថា គួរធ្វើឲ្យប្រចក្ស ។ ក្នុងមាតិកាទាំងពួង បណ្ឌិតគប្បីជាបសេចក្តី ដោយប្រការដូច្នោះ ។

[២៣៨] ព្រះសារីបុត្រ ពិចារណាដល់ព្រះទេសនាដែលជាទីសប្បាយ របស់ភិក្ខុទាំងនោះហើយ ទើបតាំងមាតិកាដោយចំណែក ១០ ចែកបទមួយៗ ក្នុងចំណែកមួយៗ ប្រារព្ធដើម្បីនឹងញ៉ាំងព្រះទេសនាឲ្យពិស្តារ ដោយន័យជា

ដើមថា ធម៌មួយ មានឧបការៈច្រើនដូចម្តេច ។ គឺការមិនប្រមាទក្នុងកុសលធម៌ ទាំងឡាយ ដូចជាជាន់អ្នកឈ្លាស កាត់បូស្សីដែលនៅត្រង់មុខហើយ ធ្វើឲ្យជា បាច់ហើយ លើកចេញដោយចំណែក ១០ ធ្វើកំណាត់មួយៗ ឲ្យជាចម្រៀកៗ ពុះចេញដូច្នោះ ដោយប្រការដូច្នោះ ។

បណ្តាបទទាំងនោះ ច្រើនបទថា អប្បមាទោ កុសលេសុ ធម្មេសុ សេចក្តី ថា ព្រះថេរៈពោលសេចក្តីមិនប្រមាទ ដែលជាឧបការៈក្នុងប្រយោជន៍ទាំង ពួង ។ ពិតហើយ ធម្មតា សេចក្តីមិនប្រមាទនេះ មានឧបការៈច្រើន ក្នុង កុសលធម៌ទាំងឡាយទាំងពួង ដោយអត្ថថា មិនមានទោស គឺក្នុងការញ៉ាំង សីលឲ្យបរិបូណ៌ ក្នុងឥន្ទ្រិយសំរវៈ ក្នុងភាពជាអ្នកស្គាល់ប្រមាណក្នុងកោជន ក្នុងជាតិវិយាទុយោគ ក្នុងសទ្ធម្ម ៧ ក្នុងការឲ្យកាន់យកនូវវិបស្សនា ក្នុង បដិសម្មិទាទាំងឡាយ មានអត្ថប្បដិសម្មិទាជាដើម ក្នុងធម្មក្ខន្ធ ៥ មានសីល- ក្ខន្ធជាដើម ក្នុងឋានៈ និងអឋានៈ ក្នុងមហាវិហារសមាបត្តិ ក្នុងអរិយសច្ច ក្នុង ពោធិបក្ខិយធម៌ មានសតិប្បដ្ឋានជាដើម ក្នុងវិជ្ជា ៨ ប្រការ មានវិបស្សនា- ញាណជាដើម ។ ព្រោះហេតុនោះឯង ព្រះមានព្រះភាគ កាលនឹងទ្រង់ប្រៀប ដោយគ្រឿងប្រៀបធៀបទាំងឡាយ មានស្នាមជើងជីវជាដើម ទ្រង់សរសើរ ព្រះថេរៈនោះ មានប្រការផ្សេងៗ ក្នុងអប្បមាទវគ្គ ក្នុងសំយុត្តនិកាយ ដោយ ន័យជាដើមថា ម្នាលភិក្ខុទាំងឡាយ សត្វមិនមានជើងក្តី ។ល។ មានប្រមាណ ត្រឹមណា ព្រះតថាគត ដែលបណ្ឌិតរមែងពោលថា ជាបុគ្គលប្រសើរជាង ពួកសត្វទាំងនោះ ។ ម្នាលភិក្ខុទាំងឡាយ កុសលធម៌ទាំងឡាយឯណានីមួយ

កុសលធម៌ មានអប្បមាទជាទីប្រជុំចុះ មានសេចក្តីមិនប្រមាទ ដែលបណ្ឌិត
 រមែងពោលថា ជាកំពូលនៃធម៌ទាំងនោះ ដូច្នោះ ។ ព្រះថេរៈសង្គ្រោះសេចក្តី
 មិនប្រមាទទាំងអស់នោះ ដោយបទមួយ ហើយពោលថា សេចក្តីមិនប្រមាទ
 ក្នុងកុសលធម៌ទាំងឡាយ ដូច្នោះ ។ ម្យ៉ាងទៀត សេចក្តីដែលមិនប្រមាទនោះ
 មានឧបការៈច្រើន ដែលបណ្ឌិតគប្បីសម្តែងដោយអប្បមាទវគ្គ ក្នុងធម្មបទ
 ចុះ ។ គប្បីសម្តែងដោយរឿងរបស់ព្រះបាទអសោក ។ ពិតហើយ ព្រះបាទ
 អសោកទ្រង់ស្តាប់គាថា របស់និគ្រោធសាមណេរថា សេចក្តីមិនប្រមាទ ជាផ្លូវ
 មិនស្លាប់ដូច្នោះប៉ុណ្ណោះ ទ្រង់ជ្រះថ្លាក្នុងសាមណេរ ដោយត្រាស់ថា ឈប់សិន
 បា ! លោកពោលព្រះពុទ្ធវចនៈ គឺព្រះត្រៃបិដកដល់ព្រាមហើយ ដូច្នោះ ទើប
 ត្រាស់បង្គាប់ឲ្យកសាងវិហារ ៨៤០០០ ខ្នង ។ សេចក្តីដែលមិនប្រមាទ មាន
 ឧបការៈច្រើន ដែលភិក្ខុអ្នកព្រមដោយកម្លាំងពលំ គប្បីសម្តែងដោយបិដក
 ទាំង ៣ ដូចពោលចុះ ដោយប្រការដូច្នោះ ។ បុគ្គលអ្នកនាំមកនូវព្រះគាថា
 យ៉ាងណាមួយ ដើម្បីសម្តែងការមិនប្រមាទ ដែលនរណាមិនពោលថា លោក
 តាំងនៅក្នុងទីមិនមែនជាឋានៈនាំមកហើយ ដូច្នោះ ។ កម្លាំងពល និងកម្លាំង
 របស់ព្រះធម្មកថិកប៉ុណ្ណោះ ជាប្រមាណក្នុងទីនេះ ។

[២៣៩] ពាក្យថា កាយគតាសតិ នោះ ជាឈ្មោះរបស់សតិដែល
 កើតឡើងក្នុងកម្មដ្ឋានទាំងនេះ គឺខ្យល់ដកដង្ហើមចូល-ចេញ តិរិយាបថ ៤
 សតិសម្បជញ្ញៈ អាការ ៣២ ការកំណត់ធាតុ ៤ អសុក ១០ សិវដ្តិកសញ្ញា
 ៩ ការធ្វើទុកក្នុងចិត្តក្នុងសក់ជាដើមថា ជារបស់ល្អិតល្អន់ រូបជ្ឈាន ៤ ។

បទថា សាតសហគតា សេចក្តីថា រៀបចំត្រួតត្រាចេញ កាយគតាសតិ រមែងសហគតៈដោយសេចក្តីត្រេកអរក្នុងអារម្មណ៍ដទៃ ប្រកបដោយសេចក្តី សុខ ។ ពាក្យថា សាតសហគតា នោះ លោកពោលសំដៅយក កាយ- គតាសតិ នោះ ។

[២៤០] ពីរបទថា សាសវោ ឧទានានិយោ សេចក្តីថា ជាបច្ច័យនៃ អាសវៈ និងឧបាទានទាំងឡាយ ។ ព្រះថេរៈកំណត់ធម៌ដែលប្រព្រឹត្តទៅក្នុង ក្នុង ៣ ដោយប្រការដូច្នោះ ។

[២៤១] បទថា អស្មិមាណោ សេចក្តីថា មានថាយើង មានក្នុងរូប ជាដើម ។

[២៤២] បទថា អយោនិសោមនសិការោ សេចក្តីថា មនសិការក្រៅ ផ្លូវ ដែលប្រព្រឹត្តទៅដោយន័យជាដើមថា ទៀងក្នុងវត្ថុដែលមិនទៀង ។

[២៤៣] បណ្ឌិតគប្បីជ្រាបយោនិសោមនសិការ ដោយបរិយាយផ្ទុយគ្នា ។

[២៤៤] ពីរបទថា អានន្តិកេចតោសមាធិ សេចក្តីថា ផលក្នុង លំដាប់នៃមគ្គក្នុងទីដទៃ ឈ្មោះថា អានន្តិកេចតោសមាធិ (ចេតោសមាធិ ដែលមិនមានចន្លោះ) តែក្នុងទីនេះ មគ្គក្នុងលំដាប់នៃវិបស្សនា លោកប្រាថ្នា យកថា អានន្តិកេចតោសមាធិ ព្រោះមានក្នុងលំដាប់នៃវិបស្សនា ឬព្រោះ ឲ្យផលក្នុងលំដាប់នៃខ្លួន ។

[២៤៥] ពីរបទថា អកុប្បំ ញាណំ សេចក្តីថា ផលបញ្ញាក្នុងទីដទៃ ឈ្មោះថា ញាណដែលមិនកម្រើក ក្នុងទីនេះ លោកបំណងយកបញ្ញាដែល

ជាគ្រឿងពិចារណា ។

[២៤៦] បទថា អាហារដ្ឋិតិកា សេចក្តីថា តាំងនៅព្រោះបច្ច័យ ។
ច្រើនបទថា អយំ ឯកោ ធម្មោ សេចក្តីថា សត្វទាំងនោះ តាំងនៅព្រោះបច្ច័យ
ណា បច្ច័យនេះ គឺធម៌មួយ ។ គួរដឹងក្រៃលែងដោយញាតប្បវិញ្ញា គឺដោយ
អភិញ្ញា ។

[២៤៧] ការរួចផុតនៃព្រះអរហត្តផល ឈ្មោះថា អកុប្បា ចេតោ-
វិមុត្តិ ។ ក្នុងវារៈនេះ លោកពោលញាតប្បវិញ្ញា ដោយអភិញ្ញា ពោល
តីរណប្បវិញ្ញា ដោយបវិញ្ញា ។ ការកំណត់ដឹងក្នុងការលះ ដោយកិច្ចដែល
គួរលះ និងគួរធ្វើឲ្យជាក់ច្បាស់ ។ លោកពោលមគ្គក្នុងបទនេះថា ទុប្បដិ-
វិជ្ជោ ។ លោកពោលផលក្នុងបទថា សច្ចិកាតោ នេះ ។ បណ្ឌិតរមែងបាន
មគ្គក្នុងបទ មួយប៉ុណ្ណោះ ។ តែរមែងបានផល សូម្បីក្នុងច្រើនបទនោះឯង ។

បទថា ភូតា សេចក្តីថា មានដោយសភាវៈ ។ បទថា តន្វា សេចក្តីថា
ពិតប្រាកដ ។ បទថា តថា សេចក្តីថា មានសភាវៈដូចពោលហើយ ។ បទថា
អវិតថា សេចក្តីថា មិនមានសភាវៈដូចដែលពោលហើយ ក៏មិនមែន ។ បទថា
អនញ្ញថា សេចក្តីថា មិនមានដោយប្រការដទៃអំពីប្រការដែលពោលហើយ ។
ច្រើនបទថា សម្មា តថាគតោ អភិសម្ពុទ្ធា សេចក្តីថា ធម៌ទាំងឡាយដែល
ព្រះតថាគត ប្រថាប់ អង្គុយត្រង់ពោធិបល្ល័ង្ក ត្រាស់ដឹងហើយ គឺជាបហើយ
ដឹងច្បាស់ហើយ បានដល់ ធ្វើឲ្យច្បាស់ហើយ ដោយព្រះអង្គឯងតែម្យ៉ាង ដោយ
ហេតុ គឺដោយការណ៍ ។ ដោយហេតុនេះ ព្រះថេរៈកាលនឹងសម្តែងជិនសូត្រ

ញ៉ាំងសេចក្តីដាក់ចិត្តជឿឲ្យកើតថា ធម៌ទាំងនេះ ដែលព្រះតថាគតត្រាស់ដឹង ហើយ ចំណែកយើងដូចគ្នានឹងអ្នកប្រាប់ជួររបស់ព្រះរាជា នៃពួកលោក ដូច្នោះ ។

ពណ៌នាធម៌ត្រក ១ ចប់

ពណ៌នាធម៌ត្រក ២

[២៤៩] ច្រើនបទថា សមេ ទ្វេ ធម្មា ពហ្មការា សេចក្តីថា ធម៌ គឺសតិ និងសម្បជញ្ញៈ ទាំង ២ នេះ មានឧបការៈ គឺនាំប្រយោជន៍មកឲ្យក្នុងទីទាំង ពួង ដូចសេចក្តីមិនប្រមាទ មានឧបការៈក្នុងកិច្ចទាំងឡាយ មានការបំពេញ សីលដូច្នោះជាដើម ។

[២៥០] ច្រើនបទថា សមថោ ច វិបស្សនា ច សេចក្តីថា ធម៌ដែល ជាលោកិយ និងលោកុត្តរ ទាំង ២ នេះ លោកពោលទុកក្នុងសង្គីតិសូត្រ ។ ចំណែកខាងដើម លោកពោលក្នុងទេសុត្តរសូត្រនេះ ។

[២៥៥] ច្រើនបទថា សត្តានំ សង្គិលេសាយ សត្តានំ វិសុទ្ធិយា សេចក្តីថា អយោនិសោមនសិការជាហេតុ និងជាបច្ច័យដើម្បីសេចក្តីសៅហ្មង នៃសត្វទាំងឡាយ យោនិសោមនសិការជាហេតុ និងជាបច្ច័យ ដើម្បីសេចក្តី ហ្មត់ចត់នៃសត្វទាំងឡាយ ។ ដូច្នោះ ភាពជាអ្នកលំបាក ភាពជាអ្នកមានមិត្ត អាក្រក់ ក៏ជាហេតុ ជាបច្ច័យ ដើម្បីសេចក្តីសៅហ្មងនៃសត្វទាំងឡាយ ភាព ជាអ្នកប្រដៅងាយ ភាពជាអ្នកមានកល្យាណមិត្ត ក៏ជាហេតុ ជាបច្ច័យដើម្បី សេចក្តីបរិសុទ្ធិនៃសត្វទាំងឡាយដូចគ្នា ។ អកុសលមូល ៣ កុសលមូល ៣

យោគៈ ៤ វិសំយោគៈ ៤ ចេតោខិលៈ ៥ ឥន្ទ្រិយ ៥ អគារវៈ ៦ គារវៈ ៦
អសទ្ធម្ម ៧ សទ្ធម្ម ៧ កុសីតវត្ថុ ៨ អារព្តវត្ថុ ៨ អាយាតវត្ថុ ៩ អាយាត-
ប្បដិវិន័យ ៩ អកុសលកម្មបថ ១០ កុសលកម្មបថ ១០ ជាធម៌តែមួយៗ មាន
២ ប្រភេទ ដូចដែលពោលមកនេះ ទាំងនេះ បណ្ឌិតគប្បីជ្រាបថា ត្រាស់ដឹង
បានដោយក្រ ។

[២៥៧] ពីរបទថា សង្ខតា ឆានុ សេចក្តីថា ខន្ធ ៥ ដែលបច្ច័យ
ទាំងឡាយតាក់តែងហើយ ។ ពីរបទថា អសង្ខតា ឆានុ សេចក្តីថា ព្រះនិព្វាន
ដែលបច្ច័យទាំងឡាយមិនបានតាក់តែង ។

[២៥៨] គប្បីជ្រាបវិនិច្ឆ័យក្នុងពីរបទនេះថា វិជ្ជា ច វិមុត្តិ ច ដូច្នោះ
វិជ្ជា ៣ ឈ្មោះថា វិជ្ជា អរហត្តផល ឈ្មោះថា វិមុត្តិ ។ ក្នុងវារៈនេះ គុណ
ពិសេសទាំងឡាយ មានអភិញ្ញាជាដើម ក៏ដូចគ្នានឹងគុណវិសេសតែមួយៗ ។
ចំណែកមគ្គ លោកពោលក្នុងបទដែលគួរឲ្យកើតឡើង ។

ផល លោកពោលក្នុងបទដែលគួរធ្វើឲ្យជាក់ច្បាស់ ។

ពណិទាធម៌ពួក ២ ចប់

ពណិទាធម៌ពួក ៣

[២៦៦] អនាគាមិមគ្គ លោកប្រាថ្នាយកនេក្ខម្មៈ ក្នុងពាក្យនេះថា
គុណជាតិ គឺនេក្ខម្មៈនោះ ជាគ្រឿងរលាស់ចេញនូវកាមទាំងឡាយ ដូច្នោះ ។
ពិតហើយ អនាគាមិមគ្គនោះ ជាគ្រឿងរលាស់ចេញចាកកាមទាំងឡាយ ដោយ

ប្រការទាំងពួង ។ អរហត្តមគ្គរមែងមានសូម្បីក្នុងអរូប ក្នុងពាក្យនេះថា គុណ-
 ជាត គឺអរូបនោះ ជាគ្រឿងរលាស់ចេញចាករូបទាំងឡាយ ដូច្នោះ ។ អរហត្តមគ្គ
 ឈ្មោះថា ជាគ្រឿងរលាស់ចេញចាករូបទាំងឡាយ ដោយប្រការទាំងពួង ព្រោះ
 ហាមការកើតឡើងទៀត ។ ច្រើនបទថា និរោធា តស្សុ និស្សរណំ សេចក្តីថា
 អរហត្តផល លោកបំណងយកថា ជានិរោធក្នុងព្រះសាសនានេះ ។ ពិតហើយ
 កាលព្រះនិព្វាន ដែលព្រះអរហត្តផលឃើញហើយ សន្ធិរទាំងពួង ក៏រមែង
 មិនមានតទៅទៀត ព្រោះហេតុនោះ ទើបអរហត្ត លោកពោលថា ជានិរោធា
 ព្រោះជាបច្ច័យនៃសន្ធិតនិរោធា ។

[២៦៧] បទថា អតីតសញ្ញាណំ សេចក្តីថា ញាណដែលមានអតីត
 ជាអារម្មណ៍ ។ សូម្បីក្នុងញាណក្រៅនេះ ក៏ន័យនេះដូចគ្នា ។

[២៦៨] សូម្បីក្នុងវារៈនេះ អភិញ្ញាជាដើម ក៏ដូចគ្នានឹងគុណវិសេស
 មួយៗ ។ លោកពោលមគ្គ ក្នុងបទដែលត្រាស់ដឹងបានដោយក្រ ។ ពោល
 ផលក្នុងបទដែលគួរធ្វើឲ្យជាក់ច្បាស់ ។

ពណ៌នាធម៌ពួក ៣ ចប់

ពណ៌នាធម៌ពួក ៤

[២៧១] គប្បីជ្រាបវិនិច្ឆ័យក្នុងពីរបទនេះថា ចត្តារិ ចក្កានិ ដូច្នោះ ធម្មតា
 ចក្រមាន ៥ យ៉ាង គឺចក្រ គឺឈើ ១ ចក្រ គឺកែវ ១ ចក្រ គឺធម៌ ១ ចក្រ គឺ
 ឥរិយាបថ ១ ចក្រ គឺសមាបត្តិ ១ ។ បណ្តាចក្រទាំងនោះ ចក្រនេះ គឺនៃជាន់
 រថ ជាអ្នកធ្វើចក្រឲ្យសម្រេចហើយ ក្នុងវេលា ៦ ខែ ៦ រាត្រី ឈ្មោះថា ចក្រ

គឺឈើ ។

ចក្រនេះ គឺបុគ្គលប្រព្រឹត្តទៅតាមចក្រ ដែលបិទតាមប្រព្រឹត្តទៅហើយ ឈ្មោះថា ចក្រ គឺកែវ ។

ចក្រនេះ គឺចក្រដែលតថាគតឲ្យប្រព្រឹត្តទៅ ឈ្មោះថា ចក្រ គឺធម៌ ។

ចក្រនេះ គឺអវយវៈ ដែលមានចក្ក ៤ មានទ្វារ ៨ ឈ្មោះថា ចក្រ គឺ ឥរិយាបថ ។ ចក្រនេះ គឺម្ចាស់ភិក្ខុទាំងឡាយ ចក្រ ៤ រមែងប្រព្រឹត្តទៅទូទាំង ទេវតា និងមនុស្សទាំងឡាយ អ្នកប្រកបដោយចក្រ ៤ ពួកណា ចក្រទាំង ៤ នេះ ឈ្មោះថា ចក្រ គឺសមាបត្តិ ។ ចក្រ គឺសមាបត្តិនោះឯង លោក ប្រាថ្នាយកក្នុងទីនេះ ។

បទថា បដិបទ្ធសោសោ សេចក្តីថា បរិស័ទ ៤ រមែងប្រាកដក្នុងទីណា ការនៅក្នុងប្រទេសដែលសមគួរឲ្យបែបនោះ ក្នុងទីនោះ ។ បទថា សប្បវិស្វ- បទិស្សយោ សេចក្តីថា ការអាស្រ័យ គឺការសេព ការសេពគប់ បានដល់ ការចូលទៅអង្គុយជិតសប្បវិស្វទាំងឡាយមានព្រះពុទ្ធជាដើម ។ បទថា អត្ត- សម្មាបណ្ឌិទិ សេចក្តីថា ការតម្កល់នូវខ្លួនទុកដោយប្រពៃ ។ ប្រសិនបើបុគ្គល ជាអ្នកប្រកបហើយដោយទោសៈទាំងឡាយ មានភាពជាអ្នកមិនមានសទ្ធាជា ដើម ក្នុងកាលមុន ការលះនូវទោសៈ មានភាពជាអ្នកមិនមានសទ្ធាជាដើម ទាំងនោះហើយ តាំងនៅក្នុងគុណ មានសទ្ធាជាដើម ។ ពីរបទថា បុព្វេ ច កតបុព្វតា សេចក្តីថា ភាពជាអ្នកមានកុសលដែលខ្លួនសន្សំទុកហើយ ក្នុង កាលមុន ។ គុណជាត គឺភាពជាអ្នកមានកុសលដែលខ្លួនសន្សំទុកហើយ ក្នុង

កាលមុននេះឯង ជាប្រមាណក្នុងទីនេះ ។ ពិតហើយ កុសលកម្ម រមែងជា
 កម្មដែលបុរសធ្វើដោយញ្ញាណសម្បយុត្តចិត្តណា ញ្ញាណសម្បយុត្តចិត្តនេះឯង
 ដែលជាកុសល រមែងនាំបុរសនោះទៅក្នុងប្រទេសដែលសមគួរ គឺឲ្យសេព
 គប់សប្បុរសទាំងឡាយ ។ ម្យ៉ាងទៀត បុគ្គលនោះឯង ឈ្មោះថា តាំងខ្លួន
 ដោយប្រពៃហើយ លោកិយតែ ១ លោកពោលក្នុងអាហារ ៤ ។ ចំណែកដ៏
 សេស លោកពោលក្នុងសន្តិសុត្រថា លាយដោយលោកិយ និងលោកុត្តរ ។
 លោកពោលលោកិយទាំងនោះឯង ទុកក្នុងចំណែកខាងដើមក្នុងទីនេះ ។

[២៧៥-២៨០] បណ្ឌិតគប្បីជ្រាបធម៌ទាំងឡាយ មានកាមយោគៈ និង
 កាមវិស័យោគៈជាដើម ដោយអំណាចនៃអនាគាមិមគ្គជាដើម ។ សញ្ញា និង
 មនសិការ ដែលសហគតៈដោយកាម រមែងរួបរួមក្នុងបុគ្គលដែលបានបឋមជ្ឈាន
 ក្នុងធម៌ដែលប្រព្រឹត្តទៅ ក្នុងចំណែកខាងសាបសូន្យជាដើម សមាធិ ក៏ជា
 ហានកាគិយៈ (ប្រព្រឹត្តទៅក្នុងចំណែកខាងសាបសូន្យ) សតិ ដែលកើត
 រួមជាមួយសមាធិនោះ រមែងតាំងមាំ ទើបសមាធិ ជាបិទិកាគិយៈ សញ្ញា និង
 មនសិការដែលសហគតៈដោយអវិតក្ក រមែងប្រាកដសមាធិ ក៏ជាវិសេសកាគិយៈ
 សញ្ញា និងមនសិការ ដែលសហគតៈដោយនិព្វិទា រមែងប្រាកដសមាធិ ក៏ជា
 និព្វេធកាគិយៈ ដែលវិវាគៈកើតរួមហើយ ព្រោះហេតុនោះ បណ្ឌិតគប្បីញ៉ាំង
 សមាបត្តិទាំងពួងឲ្យពិស្តារ ហើយគប្បីជ្រាបសេចក្តីដោយន័យនេះ ។ ចំណែក
 ក្នុងវិសុទ្ធិមគ្គ លោកពោលវិនិច្ឆ័យកថា សេចក្តីនោះហើយ ។ ក្នុងវារៈនេះ
 អភិញ្ញាជាដើម ក៏ដូចគ្នានឹងគុណវិសេសមួយៗ ។ មគ្គលោកពោលក្នុងទីនេះ

ក្នុងអភិញ្ញាបទ ។ ពោលផលក្នុងបទដែលគួរធ្វើឲ្យច្បាស់ ។

ពណិទានមិព្ពក ៤ ចប់

ពណិទានមិព្ពក ៥

[២៨៣] គប្បីជ្រាបវិនិច្ឆ័យក្នុងបីតិផ្សាយទៅជាដើមតទៅ បីតិកាល
 ផ្សាយទៅ រមែងកើតឡើង ព្រោះហេតុនោះ បញ្ញាក្នុងឈាន ២ ឈ្មោះថា
 បីតិផ្សាយទៅ ។ សុខកាលផ្សាយទៅ រមែងកើតឡើង ព្រោះហេតុនោះ បញ្ញា
 ក្នុងឈាន ៣ ឈ្មោះថា សុខផ្សាយទៅ ។ បញ្ញាកាលផ្សាយទៅកាន់ចិត្តរបស់
 ជនពួកដទៃកើតឡើង ព្រោះហេតុនោះ បញ្ញាដែលកំណត់ដឹងចិត្ត ឈ្មោះថា
 ចិត្តផ្សាយទៅ ។ បញ្ញាកើតឡើងក្នុងពន្លឺផ្សាយទៅ ព្រោះហេតុនោះ បញ្ញាក្នុង
 ទិព្វចក្ខុ ឈ្មោះថា ពន្លឺផ្សាយទៅ ។ ញាណជាគ្រឿងពិចារណា ឈ្មោះថា និមិត្ត
 ជាគ្រឿងពិចារណា ។ សមពិតដូចពាក្យដែលលោកពោលដូច្នោះថា បញ្ញាក្នុង
 ឈាន ២ ឈ្មោះថា បីតិផ្សាយទៅ បញ្ញាក្នុងឈាន ៣ ឈ្មោះថា សុខផ្សាយទៅ
 បញ្ញាក្នុងចិត្តរបស់អ្នកដទៃ (ដឹងចិត្តរបស់អ្នកដទៃ) ឈ្មោះថា ចិត្តផ្សាយទៅ
 ទិព្វចក្ខុ ឈ្មោះថា ពន្លឺផ្សាយទៅ ញាណជាគ្រឿងពិចារណា របស់លោកអ្នក
 ចេញចាកសមាធិនោះៗ ឈ្មោះថា និមិត្តជាគ្រឿងពិចារណា ។ បណ្តាបទទាំង
 នោះ បីតិផ្សាយទៅ សុខផ្សាយទៅ ប្រៀបដូចជើងទាំង ២ ។ ចិត្តផ្សាយទៅ
 ពន្លឺផ្សាយទៅ ប្រៀបដូចដៃទាំង ២ ។ ឈានដែលជាបាទនៃអភិញ្ញា ប្រៀប
 ដូចកាយកំណត់កណ្តាល និមិត្តជាគ្រឿងពិចារណា ប្រៀបដូចសិរសា ។ ព្រះ
 សារីបុត្តត្រូវ សម្តែងសម្មាសមាធិ ដែលប្រកបដោយអង្គ ៥ ធ្វើឲ្យដូចជាបុរស

អ្នកសម្បូរដោយអវយវៈតូចធំ ដោយប្រការដូច្នោះ ។

[២៨៩] សមាធិក្នុងអរហត្តផល លោកប្រាថ្នាយកក្នុងពាក្យដើមថា សមាធិនេះ ជាសុខក្នុងបច្ចុប្បន្នផងនោះឯង ។

ពិតហើយ សមាធិក្នុងអរហត្តផលនោះ ឈ្មោះថា សុខក្នុងបច្ចុប្បន្ន ព្រោះ ជាសុខក្នុងខណៈដែលសម្រេចហើយ ។ សមាធិដើមៗ ជាវិបាកនៃសុខតទៅ ព្រោះជាបច្ច័យនៃសុខក្នុងសមាធិក្រោយៗ ដែលឈ្មោះថា អរិយៈ ព្រោះភាព ជាអ្នកឃ្នាតត្រាយចាកកិលេសទាំងឡាយ ។ ដែលឈ្មោះថា និរាមិសៈ ព្រោះ ការមិនមាននៃអាមិសៈ គឺកាមាមិសៈ គឺវដ្តៈ និងអាមិសៈ គឺលោក ។ ដែល ឈ្មោះថា មិនសេពបុគ្គលអាក្រក់ ព្រោះភាពជាអ្នកសេពមហាបុរសទាំងឡាយ មានព្រះពុទ្ធជាដើម ។ ដែលឈ្មោះថា សប្បុរស ព្រោះអវយវៈស្ងប់ ព្រោះ អារម្មណ៍ស្ងប់ និងព្រោះសេចក្តីខ្វល់ខ្វាយ គឺកិលេសទាំងពួងស្ងប់ ។ ដែល ឈ្មោះថា ប្រណីត ព្រោះអត្តថា មិនក្តៅក្រហាយ ។ ដែលឈ្មោះថា បាន សេចក្តីស្ងប់ស្ងាត់ ព្រោះបានសេចក្តីស្ងប់រម្ងាប់កិលេស ឬព្រោះបានភាព គឺ ការស្ងប់រម្ងាប់កិលេស ។ ពិតហើយ ពីរបទនេះ គឺ បដិច្ចស្សន្តំ បដិច្ចស្សន្តិ ដោយសេចក្តីដូចគ្នា ។ ម្យ៉ាងទៀត ឈ្មោះថា បានសេចក្តីស្ងប់រម្ងាប់ ព្រោះ ការដែលព្រះអរហន្តអ្នកមានកិលេសស្ងប់រម្ងាប់ហើយ ។ ដែលឈ្មោះថា សម្រេច ភាពជាធម៌ឯកកើតឡើង (ការចូលសមាធិដែលមានការសម្គាល់) ព្រោះសម្រេច ដោយឯកោទិការៈ ឬព្រោះសម្រេចនូវឯកោទិការៈ ។ ឈ្មោះថា សម្រេច ឯកោទិការៈ ព្រោះព្រះយោគាវចរគ្របសង្កត់បច្ចនិកធម៌ ហាមកិលេសហើយ

មិនសម្រេចដោយសម្បយោគចិត្ត ដែលជាសសន្ធិវារ ដូចជាសាសវៈសមាធិ ដែលមានគុណតិច ដូច្នោះ និងព្រោះមិនគ្របសង្កត់សម្បយោគចិត្ត ដែលជាសសន្ធិវារ ។ ម្យ៉ាងទៀត ព្រះយោគាវចរកាលចូលសមាធិនោះ ឬកាលចេញអំពីសមាធិនោះ រមែងមានសតិចូល រមែងមានសតិចេញ ព្រោះភាពជាអ្នកដល់សេចក្តីបរិបូរនៃសតិ ។ ម្យ៉ាងទៀត ព្រះយោគាវចរ ឈ្មោះថា មានស្មារតីចូលកាន់សមាធិនេះ និងមានស្មារតីចេញអំពីសមាធិនេះ ដោយអំណាចនៃកាលតាមដែលខ្លួនកំណត់ ។ ព្រោះហេតុនោះ ក្នុងទីនេះ កាលព្រះយោគាវចរពិចារណាយ៉ាងនេះថា សមាធិនេះ មានសុខក្នុងបច្ចុប្បន្ន និងមានសុខជាវិបាកតទៅ ដូច្នោះ អបរមច្ចយាណា ដែលជាបស្ចឹមពោះខ្លួននុ៎ះឯង រមែងកើតឡើង អបរមច្ចយាណានោះ ក៏ជាអង្គមួយ ។ ក្នុងបទដ៏សេស ក៏ន័យនេះដូចគ្នា ។

សមាធិនេះ លោកហៅថា សម្មាសមាធិ ប្រកបដោយញ្ញាណ ៥ ដោយបច្ចវេក្ខណញ្ញាណទាំង ៥ នេះ ដោយប្រការដូច្នោះ ។

ក្នុងវារៈនេះ លោកពោលមគ្គ ក្នុងបទដែលជាចំណែកនៃគុណវិសេស ។ ពោលផលក្នុងបទគួរធ្វើឲ្យច្បាស់ ។ ពាក្យដ៏សេសដូចគ្នានឹងពាក្យដើមនុ៎ះឯង ។

ពណិទានមត្តក ៥ ចប់

ពណិទានមត្តក ៦

[២៩២] ពាក្យទាំងពួងក្នុងពួក ៦ មានសេចក្តីជាក់ច្បាស់ហើយនោះ ឯង ។ លោកពោលមគ្គក្នុងទីនេះ ក្នុងពាក្យថា ចាក់ធ្លុះបាណលំបាក ។ ពាក្យ

ដ៏សេសដូចគ្នានឹងពាក្យដើម ។

ពណ៌នាធម៌ត្រក ៦ ចប់

ពណ៌នាធម៌ត្រក ៧

[៣១៣] ច្រើនបទថា សម្មប្បញ្ញាយ សុទិដ្ឋា ហោន្តិ សេចក្តីថា រមែង
ជាអ្នកឃើញល្អ ដោយវិបស្សនាញាណ ដោយហេតុទាំង ២ ។ បទថា កាមា
គីវត្តកាម និងកិលេសកាម ។ កាមទាំងពីរ មានសភាពដែលព្រះយោគាវចរ
ឃើញដោយល្អ ដូចរណ្តៅរងើកភ្លើង ព្រោះអត្តថា មានសេចក្តីក្តៅផ្សា ។ បទ
ថា វិវេកនិទ្ធី សេចក្តីថា បង្ហាន់ទៅព្រះនិព្វាន ។ ពាក្យថា ឈានទៅ បែរទៅ
នោះ ជាវេវចនៈនៃការបង្ហាន់ទៅ ។ បទថា ព្យង្គិក្ខន្ធសេចក្តីថា អ្នកមានទីបំផុត
ដែលគួរនាំទៅ ទៅប្រាសហើយ អធិប្បាយថា អ្នកមានតណ្ហាប្រាសទៅហើយ ។
ដោយធម៌ដែលជាទីតាំងនៃអាសវៈ ដោយប្រការទាំងពួង យ៉ាងណា អធិប្បាយ
ថា ដោយធម៌ដែលប្រព្រឹត្តទៅក្នុងក្រុម ៣ ។ ក្នុងទីនេះ លោកពោលមគ្គ ក្នុង
បទដែលគួរចម្រើន ។ ពាក្យដ៏សេស ដូចគ្នានឹងពាក្យដើមនុ៎ះឯង ។

ពណ៌នាធម៌ត្រក ៧ ចប់

ពណ៌នាធម៌ត្រក ៨

[៣១៤] ពីរបទថា អាទិត្រឡាចរិយកាយ បញ្ញាយ សេចក្តីថា នៃ
សមថៈ និងវិបស្សនាបញ្ញាទន់ខ្សោយ ក្នុងចំណែកខាងដើម ព្រោះជាខាងដើម

នៃមគ្គព្រហ្មចរិយៈ សង្គ្រោះដោយត្រៃសិក្ខា ។ ម្យ៉ាងទៀត នៃបញ្ញាក្នុងសម្មាទិដ្ឋិ ដែលជាខាងដើមនៃមគ្គមានអង្គ ៨ ។ បទថា តិព្វំ គឺមានកម្លាំង ។

បទថា ហិរោត្តប្បំ បានដល់ ហិរិ នឹងឧត្តប្បៈ ។ បទថា មេមំ បានដល់ សេចក្តីស្រឡាញ់អាស្រ័យផ្ទះ ។ បទថា គារវោ បានដល់ ភាពជាអ្នកមាន ចិត្តធ្ងន់ ។ ពិតហើយ កាលបុគ្គលចូលទៅអាស្រ័យបុគ្គលដែលគួរដល់ការ គោរព កិលេសទាំងឡាយ រមែងមិនកើតឡើង បុគ្គលនោះរមែងបានឱវាទ និងពាក្យទូន្មាន ព្រោះហេតុនោះ ការអាស្រ័យបុគ្គលនោះហើយ រមែងជាបច្ច័យ នៃការបានបញ្ញា ។

[៣២១] គប្បីជាបរិនិច្ឆ័យក្នុងអក្ខណៈតទៅព្រោះហេតុដែលពួកប្រេត ដល់អាវាហៈ ដល់វិវាហៈនឹងពួកអសុរ ដូច្នោះ អសុរកាយ បណ្ឌិតគប្បី ជាបថា លោកកាន់យកដោយចិត្តវិស័យនុ៎ះឯង (វិស័យនៃប្រេត) ។

[៣២២] គប្បីជាបរិនិច្ឆ័យក្នុងពាក្យនេះថា អប្បិច្ឆស្ស តទៅ សេចក្តី ប្រាថ្នាតិច ៤ យ៉ាង គឺសេចក្តីប្រាថ្នាតិចក្នុងបច្ច័យ ១ សេចក្តីប្រាថ្នាតិចក្នុង គុណធម៌ជាគ្រឿងសម្រេច ១ សេចក្តីប្រាថ្នាតិចក្នុងបរិយត្តិ ១ សេចក្តីប្រាថ្នា តិចក្នុងធុត្តន្ត ១ ។ បណ្តាសេចក្តីប្រាថ្នាតិចទាំងនោះ បុគ្គលដែលប្រាថ្នាតិច ដោយបច្ច័យ កាលគេឲ្យច្រើន ក៏ទទួលយកតែតិច កាលគេឲ្យតិច ក៏ទទួល យកតិចជាង ឬថា មិនទទួលយកឡើយ រមែងជាអ្នកមិនទទួលយកដោយ មិនសល់ទុក ។

បុគ្គលដែលប្រាថ្នាតិច ក្នុងគុណធម៌ជាគ្រឿងសម្រេច រមែងមិនឲ្យជន

ពួកដទៃដឹងគុណធម៌ ជាគ្រឿងសម្រេចរបស់ខ្លួន ដូចព្រះមជ្ឈនិកត្ថោ ដូច្នោះ ។

បុគ្គលដែលប្រាថ្នាតិចក្នុងបរិយត្តិ សូម្បីជាអ្នកទ្រទ្រង់ព្រះត្រៃបិដក ក៏មិន
ប្រាថ្នាឲ្យអ្នកដទៃដឹងថា ខ្លួនជាពហុស្សត ដូចព្រះសាកេតិស្សត្ថោ ដូច្នោះ ។

បុគ្គលដែលប្រាថ្នាតិចក្នុងធុត្ថង រមែងមិនឲ្យជនពួកដទៃដឹងដល់ការរក្សា
ធុត្ថង ដូចព្រះជេដ្ឋកត្ថោ ដែលជាព្រះថេរៈបងប្អូនប្រុសគ្នា ២ អង្គ ដូច្នោះ ។
លោកពោលរឿងទុកក្នុងវិសុទ្ធិមគ្គហើយ ។

ពីរបទថា អយំ ធម្មា សេចក្តីថា លោកុត្តរធម៌ ៩ នេះ រមែងសម្រេច
ដល់បុគ្គល ដែលមានសេចក្តីប្រាថ្នាតិច ព្រោះពួនសម្បក្នុងគុណដែលមានហើយ
និងព្រោះភាពជាអ្នកស្គាល់ប្រមាណក្នុងការទទួល មិនសម្រេចដល់បុគ្គលដែល
ប្រាថ្នាច្រើនឡើយ ។ បណ្ឌិតគប្បីប្រកបពាក្យក្នុងទីទាំងពួងដោយប្រការដូច្នោះ ។

បទថា សន្តជ្ជស្ស សេចក្តីថា អ្នកសន្តោស ដោយការសន្តោស ៣ យ៉ាង
ក្នុងបច្ច័យ ៤ ។ បរិវិត្តស្ស សេចក្តីថា អ្នកស្ងាត់ហើយដោយកាយវិវេក ចិត្ត
វិវេក និងឧបធិវិវេក ។ បណ្ឌាវិវេកទាំងនោះ ភាពជាអ្នកបន្ទោបង់ការនៅ
ប្រឡូកប្រឡំដោយពួក រស់នៅតែម្នាក់ឯង ដោយអំណាចនៃអារព្ភវត្ថុ ៨ ឈ្មោះ
ថា កាយវិវេក ។ កម្ម រមែងមិនសម្រេចដោយហេតុត្រឹមតែថា ការរស់នៅ
តែម្នាក់ឯង ព្រោះហេតុនោះ ព្រះយោគាវចរធ្វើបរិកម្មកសិណហើយ ញ៉ាំង
សមាបត្តិ ៨ ឲ្យកើតយ៉ាងនេះ ឈ្មោះថា ចិត្តវិវេក ។ កម្ម រមែងមិនសម្រេច
ដោយហេតុត្រឹមតែសមាបត្តិប៉ុណ្ណោះ ព្រោះហេតុនោះ ព្រះយោគាវចរធ្វើឈាន
ឲ្យជាបាទ ពិចារណាសង្ខារទាំងឡាយហើយ សម្រេចអរហត្តព្រមទាំងបដិសម្មិទា

ទាំងឡាយ យ៉ាងនេះឈ្មោះថា ឧបធិវិវេក ដោយហេតុនោះ ទើបព្រះមានជោគ ត្រាស់ថា កាយវិវេក រមែងមានដល់បុគ្គលដែលមានកាយតាំងនៅក្នុង សេចក្តីស្ងប់ស្ងាត់ អ្នកត្រេកអរក្រែកលែងហើយក្នុងនេកម្មៈ ចិត្តវិវេក រមែងមាន ដល់បុគ្គលដែលមានចិត្តបរិសុទ្ធ អ្នកបរិបូណ៌នូវសេចក្តីផ្លូវផងយ៉ាងក្រែកលែង និងឧបធិវិវេក រមែងមានដល់បុគ្គលដែលអស់ឧបធិ អ្នកបរិបូណ៌នូវភាពជា វិសង្ខារ ដូច្នោះ ។

បទថា សង្កណិការាមស្ស សេចក្តីថា អ្នកត្រេកអរហើយ ដោយការ នៅច្របូកច្របល់ដោយពួក និងការនៅច្របូកច្របល់ដោយកិលេស ។ បទថា អារទ្ធវិវេយស្ស សេចក្តីថា អ្នកប្រារព្ធសេចក្តីព្យាយាម ដោយអំណាចនៃសេចក្តី ព្យាយាម ដែលប្រព្រឹត្តទៅផ្លូវកាយ និងប្រព្រឹត្តទៅផ្លូវចិត្ត ។ បទថា ឧបដ្ឋិតស្ស- តិស្ស សេចក្តីថា អ្នកមានសតិតាំងមាំ ដោយអំណាចនៃសតិប្បដ្ឋាន ៤ ។ បទ ថា សមាហិតស្ស សេចក្តីថា អ្នកប្រកបដោយចិត្តមានអារម្មណ៍ខ្លាំងខ្លស់ ។

បទថា បញ្ញវតោ សេចក្តីថា អ្នកមានបញ្ញា ដោយកម្មស្សកតាបញ្ញា ។ បទថា និប្បបត្តាស្ស សេចក្តីថា អ្នកមានសេចក្តីយឺតយូរ គឺមានៈ តណ្ហា និង ទិដ្ឋិខាងក្នុង ប្រាសទៅហើយ ។ លោកពោលមគ្គទុកក្នុងបទដែលគួរចម្រើន ក្នុងទីនេះ ។ ពាក្យដ៏សេស ដូចគ្នានឹងពាក្យដើមនុ៎ះឯង ។

ពណិទាធម៌ពួក ៨ ចប់

ពណ៌នាធម៌ពួក ៩

[៣២៧] បទថា សីលវិសុទ្ធិ សេចក្តីថា បារិសុទ្ធិសីល ៤ អាចនឹងឲ្យ
 សត្វដល់នូវសេចក្តីបរិសុទ្ធិបាន ។ បទថា ចារិសុទ្ធិប្បធានិយន្តំ សេចក្តីថា
 អង្គដែលជាប្រធាននៃសេចក្តីបរិសុទ្ធិ ។ បទថា ចិត្តវិសុទ្ធិ សេចក្តីថា សមាបត្តិ
 ដែលស្អាតជំនាញ ៨ យ៉ាង ជាបទដ្ឋាននៃវិបស្សនា ។ បទថា ទិដ្ឋិវិសុទ្ធិ
 សេចក្តីថា ការឃើញនាមរូបព្រមទាំងបច្ច័យ ។ បទថា កន្លះវិភារណាវិសុទ្ធិ
 បានដល់ សេចក្តីដឹងក្នុងបច្ច័យាការ ។ ពិតហើយ កាលបុគ្គលឃើញថា ធម៌
 ទាំងឡាយ រមែងប្រព្រឹត្តទៅ ដោយអំណាចនៃបច្ច័យ សូម្បីក្នុងកាលទាំង ៣
 នុ៎ះឯង ដូច្នោះ រមែងត្រង់សេចក្តីសង្ស័យចេញបាន ។ បទថា មគ្គាមគ្គញ្ញាណ-
 ទស្សនវិសុទ្ធិ បានដល់ សេចក្តីដឹងថា ផ្លូវ និងមិនមែនផ្លូវយ៉ាងនេះថា ឧបក្កិ-
 លេស មានពន្លឺជាដើម មិនមែនផ្លូវ ឧទេយព្វយញ្ញាណដែលជាដំណើរទៅកាន់
 វិចិ ជាផ្លូវ (សម្រេច) ដូច្នោះ ។

បទថា បដិបទាញ្ញាណទស្សនវិសុទ្ធិ សេចក្តីថា វិបស្សនាដែលជា
 វុដ្ឋានគាមិនី លោកពោលក្នុងរថវិនិតវត្ត វិបស្សនាទន់ខ្សោយ លោកពោល
 ទុកក្នុងទីនេះ ។ បទថា ញ្ញាណទស្សនវិសុទ្ធិ សេចក្តីថា លោកពោលមគ្គក្នុង
 រថវិនិតវត្ត ពោលវុដ្ឋានគាមិនីវិបស្សនាទុកក្នុងទីនេះ ។ វិសុទ្ធិទាំង ៧ នេះ
 លោកពោលទុកក្នុងវិសុទ្ធិមគ្គដោយពិស្តារហើយ ។ បទថា បញ្ញា បានដល់
 បញ្ញារបស់អរហត្តផល ។ បទថា វិមុត្តិ បានដល់ ការរួចផុតរបស់
 អរហត្តផលនុ៎ះឯង ។

[៣៣២] ច្រើនបទថា ធាតុនានានុំ បដិច្ច ឧប្បជ្ជតិ ធម្មនានានុំ សេចក្តី ថា ព្រោះអាស្រ័យសេចក្តីផ្សេងគ្នានៃធាតុ មានចក្ខុធាតុជាដើម សេចក្តីផ្សេងគ្នា នៃចក្ខុសម្ពុស្សជាដើម ទើបកើតឡើង ដូច្នោះ ។ ពីរបទថា ធម្មនានានុំ បដិច្ច សេចក្តីថា ព្រោះអាស្រ័យសេចក្តីផ្សេងគ្នានៃចក្ខុសម្ពុស្សជាដើម ។

បទថា វេទនានានុំ សេចក្តីថា សេចក្តីផ្សេងគ្នានៃវេទនា មានចក្ខុ- សម្ពុស្សជាវេទនាជាដើម ។ ពីរបទថា សញ្ញានានុំ បដិច្ច សេចក្តីថា ព្រោះ អាស្រ័យសេចក្តីផ្សេងគ្នានៃសញ្ញា មានកាមសញ្ញាជាដើម ។ បទថា សង្កប្ប- នានុំ សេចក្តីថា សេចក្តីផ្សេងគ្នានៃសេចក្តីត្រិះរិះ មានសេចក្តីត្រិះរិះក្នុងកាម ជាដើម ។ ច្រើនបទថា សង្កប្បនានុំ បដិច្ច ឧប្បជ្ជតិ ធនុនានុំ សេចក្តីថា សេចក្តីផ្សេងគ្នានៃសេចក្តីពេញចិត្ត រមែងកើតឡើងយ៉ាងនេះថា សេចក្តីពេញ ចិត្តក្នុងរូប សេចក្តីពេញចិត្តក្នុងសំឡេង ព្រោះសេចក្តីផ្សេងគ្នានៃសេចក្តីត្រិះរិះ ។

បទថា បរិណ្ណាហនានុំ សេចក្តីថា សេចក្តីផ្សេងគ្នានៃសេចក្តីក្តៅក្រហាយ រមែងកើតឡើងយ៉ាងនេះថា សេចក្តីក្តៅក្រហាយក្នុងរូប សេចក្តីក្តៅហាយក្នុង សំឡេងរមែងមាន ព្រោះសេចក្តីផ្សេងគ្នានៃសេចក្តីពេញចិត្ត ។ បទថា បរិយេ- សនានានុំ សេចក្តីថា សេចក្តីផ្សេងគ្នានៃការស្វែងរករូបជាដើម រមែងកើត ឡើង ព្រោះសេចក្តីផ្សេងគ្នានៃសេចក្តីក្តៅក្រហាយ ។ បទថា លាភនានុំ សេចក្តីថា សេចក្តីផ្សេងគ្នានៃការ បានចំពោះនូវរូបជាដើម រមែងកើតឡើង ព្រោះសេចក្តីផ្សេងគ្នានៃការស្វែងរក ។

[៣៣៣] គប្បីជ្រាបវិនិច្ឆ័យក្នុងសញ្ញាទាំងឡាយតទៅ ។ ដែលឈ្មោះ

ថា មរណសញ្ញា បានដល់ សេចក្តីសម្គាល់ដោយមរណានុបស្សនាញាណ ។
 ដែលឈ្មោះថា អាហាររបេជិក្ខុលសញ្ញា បានដល់ សេចក្តីសម្គាល់ដែលកើត
 ឡើង ដល់បុគ្គលដែលកំណត់អាហារ ។ ដែលឈ្មោះថា សត្វលោកអន-
 ភិរតសញ្ញា បានដល់ សញ្ញាដែលកើតឡើងដល់បុគ្គលដែលមិនពេញចិត្តក្នុង
 វដ្តៈទាំងពួង ។ សញ្ញាដ៏សេស លោកពោលទុកក្នុងវិបស្សនានុ៎ះឯង ។ លោក
 ពោលមគ្គទុកក្នុងបទ ដែលមានឧបការៈច្រើនក្នុងទីនេះ ពាក្យដ៏សេស ដូចគ្នា
 នឹងពាក្យខាងដើមនុ៎ះឯង ។

ពណ៌នាធម៌ពួក ៩ ចប់

ពណ៌នាធម៌ពួក ១០

[៣៤៥] បទថា និទ្ធិណ្ណវត្ថុនិ បានដល់ ហេតុដែលអស់កម្លាំង ។
 ច្រើនបទថា មិច្ឆាទិដ្ឋិ និទ្ធិណ្ណា ហោតិ សេចក្តីថា មិច្ឆាទិដ្ឋិនេះ អស់កម្លាំង
 គឺបុគ្គលដែលឃើញប្រពៃលះបានហើយដោយវិបស្សនា ព្រោះហេតុអ្វី ទើប
 លោកចាត់ទុកទៀត ។ ឆ្លើយថា ព្រោះនៅលះមិនទាន់បាន ។ ពិតហើយ មិច្ឆា-
 ទិដ្ឋិ រមែងអស់កម្លាំងដោយវិបស្សនាក៏ពិត តែព្រះយោគាវចរនៅលះមិនទាន់
 បាន ។ មគ្គកើតឡើងហើយ រមែងលះមិច្ឆាទិដ្ឋិនោះ មិនឲ្យកើតតទៅទៀត
 ព្រោះហេតុនោះ ទើបលោកចាត់ទុកទៀត ។ បណ្ឌិតគប្បីនាំន័យក្នុងបទទាំងពួង
 ដោយប្រការដូច្នោះ ។ ម្យ៉ាងទៀត ក្នុងទីនេះ ធម៌ ៦៤ រមែងដល់សេចក្តីចម្រើន
 សម្បូរ ព្រោះការរួចផុតដោយប្រពៃជាបច្ច័យ ។ ធម៌ ៦៤ ដូចម្តេច ។ ធម៌

៦៤ តែមួយយ៉ាងៗ ៨ ក្នុងមគ្គ ៤ ផល ៤ ដល់ភាពបរិបូណ៌យ៉ាងនេះ គឺក្នុង
 ខណៈនៃសោតាបត្តិមគ្គ សន្និទ្ធិន្ទ្រិយ រមែងបរិបូណ៌ដោយអត្ត គឺអធិមោក្ខ
 វិរយ័ន្ទ្រិយ រមែងបរិបូណ៌ដោយអត្ត គឺការលើកតម្កើង សន្តិទ្ធិន្ទ្រិយ រមែង
 បរិបូណ៌ដោយអត្ត គឺការព្យកដល់ សមាធិន្ទ្រិយ រមែងបរិបូណ៌ដោយអត្ត គឺ
 សេចក្តីមិនរើរវាយ បញ្ញាទ្ធិន្ទ្រិយ រមែងបរិបូណ៌ដោយអត្ត គឺការឃើញ មនិទ្ធិន្ទ្រិយ
 រមែងបរិបូណ៌ដោយអត្ត គឺការដឹងច្បាស់ សោមនស្សន្ទ្រិយ រមែងបរិបូណ៌
 ដោយអត្ត គឺសេចក្តីភ្លេតភ្លេនក្រៃលែង ជីវិតន្ទ្រិយ រមែងបរិបូណ៌ដោយអត្ត
 គឺភាពជាធំនៃការបន្តឲ្យប្រព្រឹត្តទៅហើយ ។ល។ ក្នុងខណៈនៃអរហត្តផល
 សន្និទ្ធិន្ទ្រិយ រមែងបរិបូណ៌ដោយអត្ត គឺអធិមោក្ខ ។ល។ ជីវិតន្ទ្រិយ រមែង
 បរិបូណ៌ដោយអត្ត គឺភាពជាធំនៃការបន្តឲ្យប្រព្រឹត្តទៅហើយ ។ ក្នុងទីនេះ
 លោកពោលមគ្គទុកក្នុងបទដែលគួរដឹងដ៏ក្រៃលែង ។ ពាក្យដ៏សេសដូចគ្នានឹង
 ពាក្យដើមនុ៎ះឯង ។ ភិក្ខុតាំងនៅក្នុងព្រះសាសនានេះហើយ គប្បីប្រជុំបញ្ហា
 ដូច្នោះ ។ ជាការដែលលោកពោល ៥៥០ បញ្ហា គឺពោល ១០០ បញ្ហា ក្នុង
 ពួក ១០ ពោល ១០០ បញ្ហា ក្នុងពួក ១ និងពួក ៩ ពោល ១០០ បញ្ហា
 ក្នុងពួក ២ និងពួក ៨ ពោល ១០០ បញ្ហា ក្នុងពួក ៣ និងពួក ៧ ពោល
 ១០០ បញ្ហា ក្នុងពួក ៤ និងពួក ៦ ពោល ៥០ បញ្ហាក្នុងពួក ៥ ។

ព្រះសារីបុត្របានពោលពាក្យនេះហើយ ពួកភិក្ខុទាំងនោះ រីករាយក្នុង
 ភាសិតរបស់ព្រះសារីបុត្រ រីករាយហើយដោយពោលថា ប្រពៃណាស់ ប្រពៃ
 ណាស់ ដូច្នោះហើយ ទទួលទុកដោយសិរសា ។ ឯពួកភិក្ខុស្នម្បីទាំង ៥០០ រូប

សុមន្តលវិលាសិនី អដ្ឋកថា ទីយនិកាយ

៨៤០

នោះ នឹកដល់ព្រះសូត្រនុំ៖ឯង ក៏តាំងនៅក្នុងអរហត្ត ព្រមទាំងបដិសម្មិទា
ទាំងឡាយហើយ ក៏ព្រោះភាពនៃខ្លួនមានចិត្តរីករាយនោះ ដូច្នោះឯង ។

ពណិនាសេចក្តីក្នុងទសុត្តរសូត្រ នៃអដ្ឋកថាទីយនិកាយ ឈ្មោះ
ថា សុមន្តលវិលាសិនី ចប់ហើយ ដោយប្រការដូច្នោះ ។

ពួក ១០ ចប់

ពណិនាសេចក្តីក្នុង ក៏ចប់ហើយដូច្នោះឯង

ម្យ៉ាងវិញទៀត ខ្ញុំដែលព្រះទាហានគសង្ឃត្រូវ អ្នកនៅក្នុងទីដែលជា
មន្តលល្អ ជាអ្នកមានគុណធំ ឈ្មោះថា ថេរវង្ស អាណាធនាហើយ ដោយពាក្យ
មានប្រមាណប៉ុណ្ណោះ ប្រារព្ធអដ្ឋកថាណា ឈ្មោះថា សុមន្តលវិលាសិនី ដោយ
ឈ្មោះនៃគម្ពីរដែលវែងដ៏ប្រសើរ ដែលសម្តែងនូវពួកនៃគុណរបស់ព្រះសាស្តា
ក៏អដ្ឋកថានោះ ដែលខ្ញុំកាន់យកសារៈ ក្នុងមហាអដ្ឋកថា ឲ្យចប់ស្រេចហើយ ។
អដ្ឋកថានោះ ចប់ហើយដោយកាណារ៉ាទាំងឡាយនៃបាលីប្រមាណ ៨១ ។ សូម្បី
វិសុទ្ធិមគ្គ ដែលមានប្រមាណ ៥៩ ដែលខ្ញុំបានរចនាគម្ពីរ ក៏ដើម្បីប្រយោជន៍
ដល់ការប្រកាសសេចក្តីដោយកាណារ៉ាទាំងឡាយ ព្រោះហេតុនោះ អដ្ឋកថានេះ
ព្រមទាំងវិសុទ្ធិមគ្គនោះ ដែលខ្ញុំរាប់កំណត់ល្អហើយ ដោយការរាប់កាណារ៉ា
ទើបបាន ១៤០ ។ ពោលដោយកាណារ៉ា ពាក្យទាំងពួងប្រមាណ ១៤០ ពួក
ដោយប្រការដូច្នោះ ។

ខ្ញុំអ្នកកាន់យកសារៈក្នុងមូលអដ្ឋកថា ដែលប្រកាសលទ្ធិនៃព្រះថេរៈ អ្នក
នៅក្នុងមហាវិហារធ្វើកម្មនេះ ចូលទៅកត់នុបុណ្យណាទុក ដោយបុណ្យនោះ

សូមមនុស្សលោកទាំងឡាយ មានសុខចុះ ដូច្នោះឯង ។

អដ្ឋកថានៃទីយនិកាយ ឈ្មោះថា សុមន្តលវិលាសិនី នេះ ដែលព្រះថេរៈ
អ្នកមាននាមឆេយ្យៈ ដែលគ្រូទាំងឡាយតាំងនាមថា ពុទ្ធឃោស អ្នកប្រដាប់
ដោយសទ្ធា ប្រាជ្ញា និងសេចក្តីព្យាយាមដ៏ហ្មត់ចត់ក្រៃលែង ជាអ្នកដែល
ប្រកបដោយគុណ មានសីល អាចារៈ សេចក្តីស្មោះត្រង់ និងភាពជាអ្នកទន់ភ្លន់
ជាដើម តាំងឡើងហើយ អ្នកប្រកបដោយសមត្ថភាព ក្នុងការសិក្សារឿនសូត្រ
លទ្ធិរបស់ខ្លួន និងលទ្ធិដទៃ អ្នកប្រកបដោយសេចក្តីឈ្នាសវៃដោយបញ្ញា
អ្នកមានអំណាចនៃញាណដែលអ្វីៗ កម្ចាត់មិនបានក្នុងព្រះសាសនារបស់ព្រះ
សាស្តា ព្រមដោយអដ្ឋកថា ដែលផ្សេងដោយការសិក្សាព្រះត្រៃបិដក ជាអ្នក
វេយ្យាករណ៍ធំ អ្នកប្រកបដោយសេចក្តីសុខ ដែលករណសម្បត្តិឲ្យកើតហើយ
និងសេចក្តីស្អាតនៃពាក្យដែលរបស់របួន ផ្អែមល្អមពីរោះ អ្នកនិយាយពាក្យ
ដែលគួរ និងប្រាសចាកអំពីទោស ជាអ្នកនិយាយប្រសើរ ជាមហាករី ជាអ្នក
ប្រាជ្ញដ៏ធំហ្មត់ចត់ ដែលជាគ្រឿងប្រដាប់វង្សនៃព្រះថេរៈទាំងឡាយ អ្នកសម្តែង
ថេរវង្ស អ្នកមានប្រក្រតីនៅក្នុងមហាវិហារ អ្នកមានសេចក្តីដឹងដែលតាំងមាំ
ល្អហើយ ក្នុងឧត្តរិមនុស្សធម៌ ដែលប្រដាប់ហើយដោយគុណមានអភិញ្ញា ៦
ជាដើម ជាប្រភេទដែលមានបដិសម្ព័ទា ដែលខ្លួនបែកធ្លាយហើយជាបរិវារ
រចនាហើយ ។

សូម្បីព្រះនាមថា ពុទ្ធា របស់ព្រះមានព្រះភាគ អ្នកមានចិត្ត

សុមន្តលវិហាសិនី អដ្ឋកថា ទីយនិកាយ

បរិសុទ្ធ អ្នកមាំទាំ អ្នកប្រសើរបំផុតក្នុងលោក អ្នកស្វែងរក
 គុណដ៏ធំក្រៃលែង នៅប្រព្រឹត្តទៅក្នុងលោកត្រឹមណា សូម
 អដ្ឋកថា ឈ្មោះថា សុមន្តលវិហាសិនីនេះ ដែលសម្តែងហើយ
 ដោយន័យ ដើម្បីសេចក្តីបរិសុទ្ធនៃទិដ្ឋិរបស់កុលបុត្រទាំងឡាយ
 អ្នកស្វែងរកគ្រឿងរលាស់ចេញចាកលោក ចូរតាំងនៅក្នុង
 លោកត្រឹមនោះចុះ ។ មួយវិញទៀត ពណ៌នាសេចក្តីនៃ
 អដ្ឋកថាទីយនិកាយ ក៏ចប់ស្រេចហើយ ។

ទស្សនាសូត្រទី ១១ ចប់



ក្បាលទី ១២

សុត្តន្តបិដក ចាលីប្រ - ១៨

សន្ធិកចង្កុលប្រាប់មាតិកា

មាតិកា	លេខទំព័រ
ចក្កវត្ថុសូត្រទី ៣	២
អដ្ឋកថា ចក្កវត្ថុសូត្រ	៣៧
វត្ថុរបស់ស្តេចចក្រពត្តិ	៤៧
អគញ្ញសូត្រទី ២	៦៤
អដ្ឋកថា អគញ្ញសូត្រ	៧៤
រឿងនាងវិសាខា	៧៤
សម្បសាននិយសូត្រទី ៥	១២២
អដ្ឋកថា សម្បសាននិយសូត្រ	១៥១
ចាសាទិកសូត្រទី ៦	២១៥
អដ្ឋកថា ចាសាទិកសូត្រ	២៥៥

សុត្តន្តបិដក ចាលីប្រ - ១៩

លក្ខណៈសូត្រទី ៧	២៧៩
អដ្ឋកថា លក្ខណៈសូត្រ	៣២៩
សិដ្ឋាលកសូត្រទី ៨	៣៧៤
អដ្ឋកថា សិដ្ឋាលកសូត្រ	៣៧៤
អបាយមុខ ៦ យ៉ាង មានភាពជាអ្នកលេងសុរាជាដើម ...	៤០១
អធិប្បាយទិស ៦	៤១៦
អាជាតានិយសូត្រទី ៩	៤៣០

អង្គកថា អាដាណាជិយសូត្រ	៤៥២
សង្កឹតិសូត្រ ទី ១០	៤៧៤
អង្គកថា សង្កឹតិសូត្រ	៥៦៧
ពោលអំពីធម៌ពួក ១	៥៦៧
ការធ្វើមរណកាលនៃនិគណ្ណនាដបុត្ត	៥៧៣
ពោលអំពីធម៌ពួក ២	៥៧៩
ពោលអំពីធម៌ពួក ៣	៥៩៦
ពោលអំពីធម៌ពួក ៤	៦៣៩
ពោលអំពីធម៌ពួក ៥	៦៨០
ពោលអំពីធម៌ពួក ៦	៦៩៥
ពោលអំពីធម៌ពួក ៧	៧០៥
ពោលអំពីធម៌ពួក ៨	៧១៦
ពោលអំពីធម៌ពួក ៩	៧២០
ពោលអំពីធម៌ពួក ១០	៧២២
ធនុត្តរសូត្រ ទី ១១	៧៣៨
អង្គកថា ធនុត្តរសូត្រ	៨១៥
ពណិនាធម៌ពួក ១	៨១៩
ពណិនាធម៌ពួក ២	៨២៤
ពណិនាធម៌ពួក ៣	៨២៥
ពណិនាធម៌ពួក ៤	៨២៦
ពណិនាធម៌ពួក ៥	៨២៩
ពណិនាធម៌ពួក ៦	៨៣១
ពណិនាធម៌ពួក ៧	៨៣២

ពណ៌នាធម៌ពួក ៨	៨៣២
ពណ៌នាធម៌ពួក ៩	៨៣៦
ពណ៌នាធម៌ពួក ១០	៨៣៨



